


—ॐ ओ३म् ॐ—

कृष्णा-गोपाल ग्रन्थमालाकाप्रथमरत्न

रसतन्त्रसार व सिद्धप्रयोगसंग्रह

प्रथम खण्ड



प्रकाशक:-

कृष्णा-गोपाल आयुर्वेदिक धर्मार्थ औषधा
पो० कालेडा-बोगला, (जि० अजमेर)

संस्करण पञ्चमप्रति २५० सन् १९ ४७ ई०

मूल्य अजिल्द रु० ७)

मूल्य सजिल्द रु० ८)

प्रथमसंस्करण	१९३२ ई०
द्वितीय संस्करण जुलाई	१९३२ ई०
तृतीय संस्करण अप्रैल	१९४२ ई०
चतुर्थ संस्करण मार्च	१९४५ ई०
पञ्चम संस्करण जनवरी	१९४७ ई०




मुद्रक
 पं० सत्यपाल शर्मा
 कान्तिप्रेस माइथान, आगरा ।

श्री डिग्गीपुराधीश्वर श्री महाप्रभु कल्याणराय




डिग्गी (जयपुर स्टेट)

स्वामीजी महाराज श्री १०८ श्री कृष्णानन्दजी महाराज



संस्थापक—कृष्ण-गोपाल आयुर्वेदिक धर्मार्थ औषधालय,
पो० कलेडा-वोगला, जिला अजमेर ।

ठाकुर नाथूसिंह
कैसरे-हिन्द (ग० ऑफ इ०) इस्तमरारदार कालेडा-वोगला,
आयुर्वेद मनीषी और आयुर्वेद मार्तण्ड



मैनेजिंग-ट्रस्टी कृष्ण-गोपाल आयुर्वेदिक धर्मार्थऔषधालय,
पो० कालेडा-वोगला, जिला अजमेर ।

निवेदन ।

मूर्कं करोति वाचालं पद्म लङ्घयते गिरिम् ।

यत्कृपा तमहं वन्दे परमानन्दमाधवम् ॥

अज्ञानतिमिरान्धस्य ज्ञानाञ्जनशलाकया ।

चक्षुरुन्मीलितं येन तस्मै श्री गुरवे नमः ॥

श्री महाप्रभु कल्याण रायकी निस्सीम कृपासे 'रसतन्त्रसार व सिद्ध-प्रयोगसंग्रह' के चतुर्थ संस्करणकी १५००-प्रति ग्रन्थ छपकर तैयार होनेके पहले ही बिक गई थीं । जिस में यह पञ्चम संस्करण स्वर तैयार किया है । चतुर्थ संस्करणके समान इस पंचम संस्करणको भी पूज्य स्वामीजी महाराज श्री कृष्णानन्दजीने आद्योयान्त देखकर सशोधन और परिवर्द्धन कर दिया है । इस हेतुसे पहले रही हुई कितनीक अशुद्धियाँ और न्यूनता दूर होगई हैं । दृष्टि दोषसे कुछ भूल रह गई हों, या नकल करने वालोंके प्रमाद और कम्पोजीटरोंकी असमझसे नूतन उत्पन्न हुई हों, उनके लिये पाठकोंसे मैं क्षमाप्राथी हूँ । इन सबको अगले संस्करणमें सुधार लेनेका प्रयत्न किया जायगा ।

इस संस्करणमें प्रयोग नहीं बढ़ाये गये । सन्देशमें लिखा हुआ गुण त्रिवेचन किसी-किसी प्रयोगमें बढ़ाया गया है । चतुर्थ संस्करणकी अपेक्षा इस संस्करणमें ३५-४० पृष्ठोंका लेख बढ़ा है, किन्तु परिमाणा प्रकरणमें से २० पृष्ठोंका लेख कम करने से पृष्ठ संख्यामें केवल १५ पृष्ठोंकी वृद्धि हुई है ।

वर्तमानमें छपाई आदिका खर्च और कागजोंका मूल्य अत्यधिक बढ़ गया है, एवं देशी कागज समय पर न मिलनेसे ग्रन्थमें आया अमेरिकन कागज लगाना पड़ा । जिसका मूल्य देशी कागजोंकी अपेक्षा पौने छे गुना है । इन हेतुओंसे निरुपायवश मूल्य चतुर्थ संस्करणसे भी थोड़ा बढ़ाना पड़ा है । अनेक ग्राहकोंसे मूल्य पहले से मिल गया था और जल्दी ग्रन्थ तैयार कराना था; किन्तु कागज मिलनेमें देर होनेसे प्रकाशनमें देर हुई है ।

इस ग्रन्थमें दिये हुए प्रयोगोंके अतिरिक्त कितनेक अनुभूत प्रयोग शेष रहे हैं । जिनको रसतन्त्रसार व सिद्धप्रयोगसंग्रह द्वितीय खण्ड (अलग ग्रन्थ) रूपसे प्रकाशित किया है । उसका संशोधन व परिवर्द्धन श्री० प० राधाकृष्ण जी द्विवेदी आयुर्वेद-भूषण, प्रिंसिपल-गवर्नमेण्ट आयुर्वेदिक कॉलेज-हैद्राबाद (विजयम स्टेट) ने तथा श्री० राजवैद्य प० रामचन्द्रजी शर्मा, अजमेरने किया है ।

कृष्ण-गोपाल धर्मार्थ औपधालय से लाभ लेने वाले रोगियोंकी संख्या प्रतिवर्ष बढ़ती जाती है। एव बाहरसे कितनेक रोगी आकर यहाँ रहते भी हैं। जिससे कल्याण चिकित्सा मन्दिरके साथ कितनेक कच्चे मकान नये बनाये हैं। इसके अतिरिक्त महायुद्धकी समाप्ति होने पर भी मेंहगाई बहुत बढ़ गई है। इस हेतुसे भी चिकित्सा मन्दिरका खर्च अत्यधिक बढ़ गया है।

एवं कल्याण चिकित्सामन्दिरके साथ आतुरालय (Hospital) के भवन निर्माण का प्रारम्भ होगया है, तथा पाठशाला प्रारम्भ करानेका विचार है। उसके लिये ८००००)+२००००) मिलकर एक लक्ष रुपयोंकी आवश्यकता है। इसमेंसे ३००००) अभी तक दान रूपसे मिला है। (जिनके नाम साभार रिपोर्टमें प्रकाशित किये हैं) जेप रकम ७००००) की आवश्यकता है। इसके लिये धर्मप्रेमी हितचिन्तक सज्जनोंके प्रति नम्र निवेदन है कि, वे अपनी ओरसे होसके उतनी अधिक सहायता प्रदान करे और परिचित सज्जनोंमें दिलानेकी कृपा करे। इसके अतिरिक्त निष्कामभावसे सेवा शुश्रूषा करने वाले स्वयंसेवकोंकी भी आवश्यकता है, यह महाप्रभु कल्याण रायकी प्रेरणापर अवलम्बित है।

अत्र आतुरालयकी स्थापना की है, इससे समाजको २ प्रकार का लाभ मिलेगा। १-इसमें आयुर्वेदिक उपचारों की ही प्रधानता रहेगी (एलोपैथिक औषधियों का उपयोग बहुत कम होगा) इस हेतुसे विविध रोगों पर नूतन-नूतन आयुर्वेदिक प्रयोगोंका अनुभव मिलता रहेगा, जो आयुर्वेद साहित्य की वृद्धि करेगा। २-आयुर्वेदिक विद्यालयमें अध्ययन करने वाले विद्यार्थियों को शास्त्रबोध के अतिरिक्त अनुभव-ज्ञान मिलता रहेगा, इस औपधालय में व्यवहृत नीतिके अनुसार रोगियों की सेवा सप्रेम सद्भाव पूर्वक करना सिखेंगे, नगरोंके मोहमय वातावरणसे बच जायेंगे और भविष्यमें भी ग्रामोंमें रहकर सहर्ष सेवा कर सकेंगे।

भारतका उद्धार ग्रामोद्धारसे ही हो सकेगा, इस बातको विद्वानोंने स्वीकार किया है। अतः ग्रामोंकी सेवाकी पूर्ण आवश्यकता है। इस कार्यमें इस आतुरालय और विद्यालयके प्रारम्भसे उत्तम प्रकारकी सहायता मिलेगी जो अन्य ग्रामोंके लिये अनुकरणीय होगी। अतः इस सेवा कार्यमें सहायता करनेके लिये सर्व सज्जनोंसे नम्र निवेदन है।

चिकित्सा तत्वप्रदीप प्रथमखण्डके प्रथम सस्करणकी सब प्रति समाप्त हो गई हैं। द्वितीय सस्करण संशोधित व परिशुद्धित छप रहा है। आशा है कि वह मार्च के भीतर-भीतर छपकर तैयार हो जायगा। इसके अतिरिक्त 'नेत्ररोग विज्ञान' छप रहा है, वह भी ३-४ मासमें छप जाने की आशा है।

हिन्दी भाषामें क्रियात्मक गेग परीक्षाका स्वतन्त्र ग्रन्थ नहीं है, जिसमें प्रश्न, रक्त, नाड़ी, मल, मूत्र, कफ, नेत्र, शब्द आदि परीक्षाओंका विस्तारपूर्वक वर्णन किया हो। इस हेतुसे डाक्टरी क्लिनिकल मेथडके आधारमें 'सिद्ध-परीक्षा-प्रदीप' नामक पुस्तक औपध्यालयके प्रधान वैद्य सोहनलालजी अग्रवालसे लिखवानेका प्रबन्ध किया है। आवे में अधिक भाग तैयार होगया है। इस बातका पूर्ण खयाल रखा है कि, आयुर्वेदके सामान्य बोधवाले वैद्य और विद्यार्थी वर्ग को उपयोगी हो, इसलिये सरल भाषामें अति समझा-समझाकर वर्णन किया गया है। यह ग्रन्थ ६ मासमें तैयार होजानेकी आशा है।

पाश्चात्य वनस्पति शास्त्रके आधारसे प्रारम्भ किया हुआ वनोपव संग्रहका प्रथमखण्ड अपूर्ण है, उसे पूर्णकर सत्वर प्रकाशित करनेका विचार है। किन्तु ग्रन्थ लेखनमें स्वामीजी महाराजकी अभी तक सुयोग्य सहायक नहीं मिल सका। इस हेतुसे कार्यमें देर होती है। प्रभु कृपासे आयुर्वेदकी सेवा के उत्सुक कोई सुबोध सहायक मिल जायगा, तो प्रकाशन कार्य सत्वर हो सकेगा।

इस ग्रन्थमें चरक संहिता आदि प्राचीन ग्रन्थोंके अतिरिक्त वर्तमानके आचार्योंके लिखे हुए रसायनसार (हिन्दी), आर्य-भिषक्, आयुर्वेद निबन्ध-माला और रसायनसार सप्रह (गुजराती), औषधगुणधर्मशास्त्र और वैद्य-सार-संग्रह (मराठी) तथा रसयोगसागर आदि संग्रह ग्रन्थोंसे सहायता लीगई है। उन सब ग्रन्थोंकी यादी ग्रन्थारम्भमें दी है। उनके अतिरिक्त कितनेक प्रयोग अनुभवी चिकित्सकोंसे मिले हैं। उन सबके नाम प्रयोगके साथ दिये हैं। प्रमादवश या स्मरण न रहनेसे जो नाम छूट गये हों, उन सब ग्रन्थकार और प्रयोग दाताओंका हृदयपूर्वक आभार मानता हूँ।

अन्तमें निवेदन कर देना उचित समझता हूँ कि, इस औपध्यालय द्वारा जनताकी जो सेवा होरही है, वह किसी स्वार्थके लिये नहीं है। केवल प्रभु-प्रीत्यर्थ ही है। अतः इस औपध्यालय में अभी तक पूर्ण सत्य का पालन हुआ है। रोगी, ग्राहक, कर्मचारी और लेन-देन करने वालोंमें से किसी के साथ अन्याय पूर्वक व्यवहार नहीं हुआ। भविष्यमें भी इस नीतिका पालन दृढतापूर्वक किया जायगा। महाप्रभु कल्याणराय इस निष्काम सेवाकार्य को सर्वदा बलाते रहें, ऐसी मेरी हार्दिक प्रार्थना है। इति शुभम्।

पो० कालेड़ा-त्रोगला
(जिला अजमेर)
ता० १-१-४७

जनता जनार्दनका कृपाकाक्षी
नाथूसिंह वर्मा

संकेत-सूची ।

इस ग्रन्थमें निम्न ग्रन्थों से प्रयोग लिये हैं; और प्रयोगों के अन्त में उनका संकेत भी किया गया है ।

संस्कृत ग्रन्थ

अनु० त०	अनुपानतरङ्गिणी ।
अ० ह०	अष्टाङ्गहृदय ।
आ० प्र०	आयुर्वेदप्रकाश ।
ग० नि०	गद निग्रह ।
च० सं०	चरकसंहिता ।
च० द०	चक्रदत्त ।
नि० र०, वृ० नि० र०	} निघण्टुरत्नाकर
व० रा०	
वृ० यो० त०	वृहद् योगतरङ्गिणी ।
च० से०	वंगसेन ।
अ० प्र०	भावप्रकाश ।
भा० भै० र०	भारत भैषज्य रत्नाकर
भै० र०	भैषज्यरत्नावली ।
यो० र०	योगरत्नाकर ।
र० का०	रसकामधेनु ।
र० च०	रसचण्डांशु ।
र० चि०	रसचिन्तामणि ।
र० त०	रसतरङ्गिणी ।
र० ये० सा०	रसयोगसार ।
र० र०	रसतत्त्वाकर ।
र० र० स०	रसरत्नसमुच्चय ।
र० रा० सु०	रसरत्नसुन्दर ।
र० सा०	रसायनसार ।
र० सा० सं०	रसेन्द्रसार संग्रह ।
वृन्द	वृन्दमाधव ।
वै० जी०	वैद्यजीवन ।
शा० सं०	शाङ्गधर संहिता ।

सि० भे० म० सिद्धभैषज्यमणिमाला

सि० भे० मं० सिद्धभैषज्य मंजूषा ।

सु० सं० सुश्रुतसंहिता ।

हा० सं० हारीतसंहिता ।

हिन्दी

अ० यो० म० अनुभूत योगमाला ।

इ० गु० इलाजुलगुर्वा ।

खू० चि० खूबचन्द चिकित्सा

व० चि० बालचिकित्सा ।

चा० चि० चारुचिकित्सा ।

चि० चं० चिकित्साचन्द्रोदय ।

ति० अ० तित्त्वे अकवर ।

धन्वन्तरि धन्वन्तरि (मासिक)

स्वा० र० स्वास्थ्यरक्षा ।

गुजराती

अ० प्र० अनुभूत प्रयोगावली

आ० औ० आय-औषध ।

आ० मि० आयभिषक् ।

आ० नि० मा० आयुर्वेदनिबन्धमाला

व० वै० घरवैद्य ।

रसा० सा० सं० रसायनसारसंग्रह ।

र० त० रसोद्धारतत्र ।

वै० चि० सा० वैद्यक चिकित्सासार

वै० सं० वि० वैद्यकसम्बन्धी विचार

मराठी

औ० गु० शा० आयुर्वेदीय औषध-

गुणधर्मशास्त्र ।

आ० क० आयुर्वेद कलानिधि ।

वै० सा० सं० वैद्यसारसंग्रह ।



ह वात निर्विवाद है कि सत्य किसीसे छिपाये नहीं छिप सकता। अन्तिम निर्णय भी वही होता है, जो सत्य रहता है। सारोश सत्यकी सदा विजय होती है। सत्ये नास्ति भयं क्वचित्—इस उक्ति के अनुसार सत्य को कहीं किसी प्रकार का भय भी नहीं रहता। यही उक्ति हमारे आयुर्वेदके लिये चरितार्थ ही रही है। चाहे कोई कितनी ही निन्दा क्यों न करे, अन्तमें उसे मानना ही पड़ेगा कि आयुर्वेद के सिद्धान्त ध्रुव एवं सत्य है। यूरोप आदि शीत कटिबन्ध निवासियोंके आहार विहार की ओर दृष्टि रखकर अद्यावधि जितनी एलोपैथिक आदि औपधियों बनी हैं, वे उनके लिये चाहे हितकारी हो, परन्तु हमारे महर्षियोंका यह कथन पूर्ण सत्य है कि—

“यस्य देशस्य यो जन्तुस्तज्जं तस्यौषधं हितम्”

अर्थात् जो प्राणी जहाँ जन्मा है, उसके लिये उसी देश के औषधि एवं आहार-विहार हितकारी होते हैं। अर्थात् भारतीय आयुर्वेद के लिये भारतीय औषधि, अन्न और विहारही हितकारी है। यही युक्त सिद्धान्तसूत्रका तात्पर्यार्थ है। इसी सत्सिद्धान्तके अनुसार भगवान् स्वयंभू ने आयुर्वेद के कल्याणार्थ वेदों के अनेक सूक्तोंमें आयुर्वेदोपदेश का विवेचन किया है कि, किस प्रकार प्राणीमात्र नाना महौषधियोंसे आयु और आरोग्य का रक्षण कर दीर्घायु प्राप्त कर सकता एवं क्षयादि भयंकर रोगोंसे छुटकारा पा सकता है। किन्तु वेद या वेदवाणी सब ही के लिये सुलभ नहीं है। सूत्ररूपसे कहे हुए इन गूढ़ सूक्तों तथा मन्त्रों के गम्भीर अर्थ को यथावत् जान लेना भावी अल्पज्ञ संतानोंके लिये टेढ़ी खीर है। इस भावनासे प्रेरित हो, सम्पूर्ण जगत् के कल्याणोच्छुक आत्रेय, भारद्वाज, काश्यप, पाराशर, सुश्रुतादि महर्षियों ने इन वेदसूक्तों के विस्तृत व्याख्यानरूप आयुर्वेदिक संहिता-ग्रन्थोंकी रचना की। इनमें से कतिपय कालवशात् लुप्तप्राय हैं।

वर्तमान काल में मात्र अत्रिसंहिता, भेलसंहिता, काश्यपसंहिता, चरक-संहिता, सुश्रुतसंहितादि थोड़े से संहिता ग्रन्थ विद्यमान हैं।

वेदोंकी तरह इन संहिताओंके भी अर्थगाम्भीर्य एवं मनुष्यों के उत्तरोत्तर बल-वृद्धि के ह्रास का अनुभव कर वाग्भट, वृन्द, वज्रसेन, चक्रपाणि, गयदास, शारंगधर, विजयरक्षित, श्रीकण्ठदत्त, हेमाद्रि, चन्द्रनन्दन, अरुणदत्त, डल्हण, भावमिश्रादि अनेक आचार्यों ने इन संहिताओं पर व्याख्यान एवं स्वतन्त्र ग्रन्थ रचना की। इन धान्वन्तर-आत्रेय साम्प्रदायिक-संहिता ग्रन्थों के साथ-साथ भगवान् शंकर के सिद्ध साम्प्रदायिक ग्रन्थों का भी अवतार हुआ। धान्वन्तरात्रेय साम्प्रदायिक ग्रन्थों में केवल औपधियों द्वारा जैसे चिकित्सा का वर्णन है, वैसे ही सिद्धरसारणव, काकचण्डीश्वर, रमरत्नाकरादि सिद्धसाम्प्रदायिक ग्रन्थोंकी चिकित्सा में पारदादि, रसोपरस, स्वर्णादि धानूपधातु हीरकादि मणि आदि का महत्व विशेष है। सारांश यह है कि उपर्युक्त सभी ग्रन्थ संस्कृत में अपने अपने विषयों का वर्णन करने वाले हैं। धान्वन्तर साम्प्रदायिक शल्यचिकित्सा (Surgery), आत्रेय साम्प्रदायिक कायचिकित्सा (Medicines) और सिद्धसाम्प्रदायिक रसायनशास्त्र (Chemistry) के पथप्रदर्शक रहते हुए पारस्परिक हस्तक्षेप करने वाले नहीं थे। वर्तमान की तरह वे एक दूसरे को देख कुढ़ने-चिढ़ने वाले नहीं थे, अपितु, सबका परस्पर में बड़ा आदरभाव था। अपने शास्त्र के अधिकारकी बात न रहने पर वे स्पष्ट कहते थे, कि यह इस शास्त्र का विषय नहीं है यह अमुक शास्त्र का विषय है। उदाहरणार्थ—शल्यक्रिया साध्य विषय का पूरा वर्णन करने के बाद औपधिविषय के प्रारम्भ में ही महर्षि सुश्रुताचार्य कहते हैं, कि:—”पराधिकारं न च विस्तरोक्तिः” अर्थात् यह कायचिकित्सा शास्त्र का विषय है, अतः मैं यहाँ विस्तार नहीं करना चाहता। इसी प्रकार चरकाचार्य ने भी अपने संहिता ग्रन्थ में मात्र औपधि साध्य बात को ही कहा है। शल्यक्रियासाध्य रोगक विषय में स्पष्ट कह दिया है कि, ”अत्र धान्वन्तराणामेवाधिकारः” अर्थात् इस शल्यक्रिया के विषय में धान्वन्तरीसंहिता के अनुयायियों का ही अधिकार है। यह इस शास्त्र का विषय नहीं है इत्यादि।

किन्तु आगे चलकर इन तीनों संप्रदायोंकी चमत्कारिक-चिकित्सा-प्रणालियों की उपयुक्तता के अनुभव करनेवाले कतिपय दीर्घदर्शी आचार्यों ने सबका समन्वय एक ही ग्रन्थ में रहना अच्छा समझा और

वैसा कर भी डाला। उदाहरणार्थ—चक्रदत्त, वज्रसेन, शार्ङ्गधर सहिता भावप्रकाश, योगचिन्तामणि, योगरत्नाकरादि ऐसे समन्वयात्मक अनेक ग्रन्थ आज हम सबके समक्ष विद्यमान हैं। इसी प्रकार अल्प सस्कृतज्ञो एवं केवल हिन्दी जानने वालों के लिये इन सब ग्रन्थों की भाषाटीकाएँ भी बनी और छपी हैं। इतना हा नहीं, कतिपय आधुनिक वैद्य महाशयो ने केवल सरल हिन्दी में सग्रहग्रन्थ तैयार किये हैं, जो छपकर बिक रहे हैं। उदाहरणार्थ—चिकित्सा-चन्द्रोदय, रसहजारा, आयुर्वेदप्रकाशादि।

“रसतन्त्रसार व सिद्धप्रयोगसंग्रह” नामक प्रस्तुत ग्रन्थ भी इसी संग्रह-कोटि में आता है तथापि यह उपर्युक्त सब हा संग्रह-ग्रन्थोंसे अपनो कुछ विशेषता रखता है। इस विषयमें कुछ कह देना अप्रासंगिक न होगा।

आजतक कई छोटे बड़े संग्रह मेरे देखने में आये हैं। वैद्यक-विषयकी कई बातें ऐसी हैं, जिनका एक ही ग्रन्थमें संगृहीत रहना नितान्त आवश्यक है। परन्तु ऐसा देखने में नहीं आया। आवश्यक बातें दो चार एक में हैं तो एक-दो दूसरे में इसी प्रकार कुछ बातें किसी और संग्रह में हैं। ऐसी अवस्था में साधक को एक ही जगह सभी बातें न मिलने से कई संग्रहों को देखने की भ्रष्ट रहती है। कई बड़े-बड़े संग्रह होने पर भी उनमें उक्त आवश्यक बातों का नामोनिशान तक नहीं दिखाई देता। ऐसी अवस्था में ऐसे संग्रह ग्रन्थकी नितान्त आवश्यकता थी, जो न बहुत बड़ा हो और न नितान्त छोटा। इसके अतिरिक्त ऐसा भी न हो जिसमें वैद्यक विषय की महत्व की बात छूट जाय। यदि सच कहा जाय तो इसे बड़ी भारी कमी को पूर्ति कृष्ण-गोपाल आयुर्वेदिक धर्मार्थ औपचालय कालेड़ा-योगला द्वारा प्रकाशित सरल हिन्दी के “रसतन्त्रसार व सिद्धप्रयोगसंग्रह” ने की है। यह वस्तुतः परंपराप्राप्त दीर्घ काल तक अनुभव की हुई वैद्यविद्या का निचोड़ है। सारांश यह है कि इसके विद्वान् अनुभवी लेखक ने:—

(१) उपोद्घात प्रकरण में चिकित्सोपयोगी सभी महत्व की बातें सरल भाषा में स्पष्ट समझाई है।

(२) आवश्यक सूचना प्रकरण बड़ा महत्व रखता है, इसलिये कि रोगी, रोग, औषधि और अहार-विहारादि विषयक सभी उभयुक्त सूचनाएँ एक ही स्थान में दे दी हैं।

(३) परिभाषा-प्रकरणमें औषधियों के बनाने विधि, तोल नाप, पुटविधि, यन्त्रों का वर्णन और उनके चित्र, किसी औषधि के

न मिलने पर प्रतिनिधि रूप में किस औषधि को लेना—किसके लिये न लेना, प्रतिनिधि लेने का शास्त्रीय नियम इत्यादि बातें विस्तारपूर्वक लिखी है ।

(४) शोधन-प्रकरण में धातु उपधातु, विष आदि की शोधन-विधि वही दी है जो सरल और अनुभूत है ।

(५) भस्म-प्रकरण में कृष्ण-गोपाल धर्मार्थ औषधालय की रसायनशाला में जिस विधि से भस्म बनाई जाती है, जिनसे मनुष्यों का निश्चित उपकार हो रहा है, रोगी रोगमुक्त होते हैं, जो शतशोऽनुभूत नहीं, उनका गुणविवेचन भी विस्तारपूर्वक लिखा है । इतना ही

(६) कूपीपक रसायन अर्थात् मकरध्वज-चन्द्रोदयादि बनाने की सभल अनुभूत विधि जैसी इस संग्रह में है, वैसी किसी भी संस्कृत, हिन्दी, मराठी, गुजराती, बंगला आदि के भाषाग्रन्थों में नहीं है ।

(७) पर्पटी, खरलीय रसायन अर्थात् सभी प्रकार के अनुभूत एवं प्रभूत रस, गुटिका चूर्ण, काथ, आसव, आरष्ट, घृत, तैल, पाक, अवलेह, डंजन, लेप, मरहमादि सभी प्रकारोंके आदि में महत्व की सूचना और औषधविधि आदि का वर्णन किया गया है । विशेषता यह है कि, व्यर्थ आडम्बर न कर प्रयोग वे ही दिये हैं जो अपने अनुभूत हैं । प्रत्येक प्रयोग के साथ मूल ग्रन्थ जिससे प्रयोग लिखा गया है या जिस सज्जन का अनुभूत है, उसका नाम तक लिख दिया है ।

(८) अनुक्रमणिका भी दो प्रकार से दी है यथा—रोगानुसार और औषधों के नामानुसार । रोगानुसार औषध सूची में विशेषता यह है कि उपद्रवभेद और वातादि दोषभेद से औषधभेद दिखाया गया है ।

यह ग्रन्थ पहले एक बार छप चुका है और अपनी अतीव उपयुक्तता के कारण विक्रि भी चुका है । छोटा होने पर भी इसमें जितने विषयों का समावेश किया गया था वह वैद्यकव्यवसायियों ने नितान्त उपयुक्त समझा और उससे लाभ भी उठाया । मैंने भी इसके फलदायी प्रयोगों को बनाकर अनुभव किया तो मुझे अत्यन्त सन्तोष हुआ । मेरी इच्छा हुई कि यदि इसी प्रकारका विवेचन कर जिन-जिन विषयों का समावेश इसमें नहीं हुआ है उन्हें भी स्थान दिया जाय, तो सोने में सुगन्धि सा बन जाय । मैंने यह सूचना इस ग्रन्थ के मूल लेखक श्रीदेव स्वामीजी महाराज श्रीकृष्णानन्दजी को लिखी । मेरी सूचना

का आदर करते हुए स्वामीजीने लिखा कि द्वितीय संस्करणके समय मैं इसका ध्यान अवश्य रखूँगा। सौभाग्यकी बात है कि यह शुभावसर शीघ्र ही प्राप्त हो गया।

प्रस्तुत ग्रन्थ “रसतन्त्रसार व सिद्धप्रयोगसंग्रह” का संशोधित एवं परिवर्द्धित द्वितीय संस्करण है। अनेक अवशिष्ट बातोंके साङ्गोपाङ्ग विवेचनका समावेश करनेसे अब यह ग्रन्थ प्रथमावृत्ति से लगभग दूना होगया है। सरल हिंदी भाषा में प्रायः सभी बातें भलीभाँति समझा कर लिख दी गई हैं। इतना होनेपर भी मूल्यमें विशेष वृद्धि नहीं की गई। इस एक ही पुस्तकके पास रहनेसे वैद्यों को इधर-उधर भटकने या अनेक पुस्तकोंको रखनेका भ्रम नही करना पड़ेगा। यह ग्रन्थ घर तथा प्रवास में समान लाभ देने वाला हो गया है। इस एक ही ग्रन्थके सहारे से वैद्य अपना काम भलीभाँति कर सकता है। सारांश, चिकित्सोपयोगी ऐसी कोई बात नहीं छूटी जो इस ग्रन्थ में संगृहीत न हुई हो। प्रत्येक वैद्यको चाहिये कि, वे इस ग्रन्थका समुचित आदर करे और लाभ भी उठावे। इतना ही नहीं, सर्व साधारण के लिये भी यह बड़े कामकी चीज है, इसलिये मैं तो कहूँगा कि, इसकी एक-एक प्रति प्रत्येक घर में रहनी चाहिये।

लेखक के निवेदन में स्पष्ट है कि इस ग्रन्थ के प्रकाशक, कृष्ण-गोपाल आयुर्वेदिक धर्मार्थ औषधालय द्वारा सब काम केवल आणीमात्र पर दया की दृष्टि से हो रहा है। उसकी चिकित्सा दीन दुखियोंके लिये सदैव धर्मार्थ रहती है। मैं आशा करता हूँ कि सभी सज्जन इस औषधालय के प्रत्येक कार्य में तन, मन व धन से सदैव सहायक रहेंगे।

नागपुर

१-६-१९३८ ई०

}

श्रीगोवर्धन शर्मा छाँगाणी।

ग्रन्थ-प्रकाशन और औषध विक्रय

इस संस्थाको ओरसे ग्रन्थों का प्रकाशन और औषधविक्रय, ये दोनों कार्य सेवा भाव से किये जाते हैं। इस हेतु से प्रत्येक वस्तु का मूल्य भरसक कम रक्खा गया है, और भविष्यमें परिस्थिति अनुकूल होने पर और भी कम किया जायगा। हमारे ग्रन्थों का अन्य भाषाओं में कोई भी चिकित्सक अनुवाद कराना चाहेंगे, तो उन्हें निःस्वार्थ भाव से सहर्ष अनुमति दी जायगी। इतना ही नहीं, भविष्यमें कदाच किसी कारण से इस औषधालय द्वारा ग्रन्थ प्रकाशन बन्द हो जाय, तो कोई भी धर्मार्थ संस्था हमारे ग्रन्थों को प्रकाशित करा सकती है। हमारा ओर से किसी भी प्रकार का विरोध नहीं किया जायगा।

हमने औषध प्रयोगों में से अभी तक एक भी प्रयोग गुप्त नहीं रक्खा, और भविष्य में भी प्रयोग छिपाये नहीं जायेंगे। प्रयोग विधि गुप्त रखनेसे उनका इच्छानुसार दस-वीस गुना या अधिक मूल्य मिल सकता है, परन्तु ऐसा करनेमें आयुर्वेद साहित्य को और देश को हानि पहुँचती है। अतः इस नियम के सम्बन्धमें हमने अन्य फार्मसियोंका अनुकरण नहीं किया और न भविष्यमें करेंगे। यह धर्मार्थ संस्था महाप्रभु कल्याणरायकी है। वे यदि इसे निभाना चाहते हैं, तो इसके संरक्षक वर्ग (ट्रस्टियों) के हृदय में विशाल और सत्य पालन में दृढ़ता प्रदान करेंगे, ऐसा हमारा दृढ विश्वास है।

यह औषधालय गरीबों को सेवार्थ है, किसी व्यक्ति विशेष को सम्पत्ति नहीं है। औषधालयका ट्रस्टीडांड रजिस्टर कराया है। ११ ट्रस्टी बना लिये हैं। औषधालयमें किसीका स्वार्थ न होनेसे पूर्ण सत्यता-पूर्वक व्यवहार किया जाता है। सब औषधियाँ शास्त्रोक्त विधि अनुसार ही तैयारकी जाती हैं। इस हेतु से औषधि से शास्त्र में लिखे अनुसार पूरा लाभ मिलता है। औषधि ओर पुस्तक विक्रो में जो नफा रहता है उसका उपयोग दोन-दुःखी जनो को सेवा में ही होता है। अतः इस औषधालय से औषधि खरीदनेमें चिकित्सक और ग्राहकों को शास्त्रोक्त विधि से बनी हुई सच्चा औषधि मिल जाती है, साथ-साथ गरीबों को सेवामें सहायता भी होती रहती है।

अनुक्रमणिका ।

प्रकरण	पृष्ठ
उपोद्घात प्रकरण	१
आवश्यक सूचना प्रकरण	७
परिभाषा प्रकरण	२६
शोधन प्रकरण	५४
भस्म प्रकरण	७८
कूपीपक्क रसायन प्रकरण	२२४
पर्पटी प्रकरण	२७६
खरलीय रसायन प्रकरण	२६६
गुटिका प्रकरण	५७६
चूर्ण प्रकरण	६२५
कपाय प्रकरण	६५६
आसव-अरिष्ट प्रकरण	६७६
पाक-अवलेहादि प्रकरण	७३८
घृत-तैल प्रकरण	७६५
अञ्जन प्रकरण	८३
लेप, सेक, मलहमादि प्रकरण	८०४

आवश्यक सूचना प्रकरण ।

आहार-विहार सम्बन्धी सूचना	२२	रोग-विषयक सूचना	१४
ओषधि-सम्बन्धी सूचना	७	रोगी विषयक सूचना	२१



परिभाषा प्रकरण ।

अपामार्ग (ओधी भाड़ा), केले का	अभ्रकनिश्चिन्द्रकरण विधि	५१
सम्य, तिलपचाङ्ग, पीपल, पलास,	अर्क बनाने की विधि	४०
सम्य, इमलीकी छाल आदिका चार	अवलेह बनानेकी विधि	४०
बनाने की विधि	आकाशपातन यन्त्र	३६
वर्ग	आसव-अरिष्ट बनाने की विधि	५०

उष्ण यन्त्र	३४	पोदीनेके फूल बनानेकी विधि	५१
एरण्ड तेल निकालनेकी विधि	५२	फाट बनानेकी विधि	३६
औषध-कृति विधि	३६	भीमसेनी कपूर बनानेकी विधि	४२
कज्जली बनानेकी विधि	५०	भूधर यन्त्र	३६
कलई के मैल में से कलई निकालने की विधि	५१	यवक्षार बनानेकी विधि	४२
कल्क विधि	४०	रसाजन बनानेकी विधि	५२
काजी बनानेकी विधि	४१	लवण यन्त्र	३३
कुक्कुट पुट	२६	लाक्षारस विधि	४७
कूपीपक्व रसायन विधि	५१	लोत्रानके फूल तैयार करनेकी विधि	४२
क्वाथ (काढ़ा)	३६	लोत्रानके तेलकी विधि	४७
गजपुट	२६	लोत्रानकी सत्वपातन विधि	४७
गिलोयका घन बनानेकी विधि	४६	वज्रमुद्रा	३६
गिलोयका सत्व बनानेकी विधि	४६	वराह पुट	२६
घृत और तेल बनानेकी विधि	४०	वालुका गर्भपाताल यन्त्र	३२
चावलके धोवनकी विधि	४१	वालुका यन्त्र	३३
चौसठप्रहरी पीपल	४५	नल्यानाशीका तेल निकालनेकी विधि	५२
डमरु यन्त्र	२६	सराव सम्पुट	२६
तिर्यक्पातन यन्त्र	३६	सर्वार्यकरी भ्राष्ट्री	३७
तैल पातन यन्त्र	२६	साधारण मुद्रा	३७
ढोला यन्त्र	३३	सिद्ध भ्राष्ट्री	३६
नलिकाडमरु यन्त्र	२६	सिंगरफमें से पारा निकालनेकी विधि	४८
नलिका यन्त्र	३४	सौवर्चल नमक विधि	४५
पाताल यन्त्र	२६	स्वरस निकालनेकी विधि	४०
पुट पाक बनानेकी विधि	४०	स्वरस यन्त्र	३४
पुट यन्त्र आदि विधि	२६	स्वर्जिका क्षार	४३
		हिम बनानेकी विधि	३६

शोधन प्रकरण ।

अकीक शोधन	७३	पारद शोधन	६२
अण्डे के छिलकोंका शोधन	७८	पित्त शुद्धि	७८
अफीम शोधन	७७	पीतल शोधन	५७
अभ्रक शोधन	६३	पुखराज शोधन	७१
उपपन्ना शोधन	७३	प्रवाल शोधन	७३
उसारे रेवन शोधन	७७	फिटकरी शोधन	७४
एरण्डबीज का शोधन	७७	वच्छनाग शोधन	७४
कनेरमूलका शोधन	७६	वारहसिंगा शोधन	७३
कलई शोधन	५६	भल्लातक शोधन	७६
कासी शोधन	५७	भस्माङ्ग शोधन	७३
कासीस शोधन	७०	भाग शोधन	७६
कुचिला शोधन	७४	मण्डूर शोधन	५८
खर्पर (खपरिया) शोधन	६६	मल्लशोधन	५६
गन्धक शोधन	६०	माणिक्य शोधन	७१
गन्धाविरोजा शोधन	७८	मृदारशृङ्ग शोधन	७८
गु जा शोधन	७६	मैनसिल शोधन	५८
गूगल शोधन	७५	मौक्तिक शोधन	७२
गेरु शोधन	६३	रसकपूर शोधन	६२
गोदन्ती शोधन	७०	रसाजन शोधन	७५
गोमेदमणि शोधन	७१	राजावर्त शोधन	७१
चाक मिट्टी शोधन	६३	रौप्य शोधन	५५
जर्मन सिलवर, कासी, पीतल	५७	लहशुन शोधन	७७
जसद शोधन	५७	लाङ्गली शोधन	७६
जहरमोहरा शोधन	७३	लोह शोधन	५५
जैपाल शोधन	७४	वराटिका शोधन	७३
ताम्र शोधन	५६	वज्र शोधन	७०
तुत्थ शोधन	५८	वैक्रान्त शोधन	७१
धतूरा शोधन	७४	वैदूर्य शोधन	७१
नीलम शोधन	७१	शङ्ख शोधन	७२
नौसादर शोधन	५८	शिलाजीत शोधन	६४
पन्ना शोधन	७१	शोशा शोधन	५७

शुक्ति शोधन	७२	सोहागा शोधन	७४
समुद्रफेन शोधन	७७	संगयसत्र शोधन	७२-
सर्पविष शोधन	७७	संगयहूद शोधन	७३
सुरमा शोधन	५८	हरताल शोधन	५८.
सुवर्ण शोधन	५५	हिगुल शोधन	५६
सुवर्णमाक्षिक शोधन	५८	हीग शोधन	७७

भस्म प्रकरण ।

शक्कीक भस्म	१६४	मल्ल भस्म	२०२
श्रभ्रक भस्म	१५१	माणिक्य भस्म	१६८-
कासीस भस्म	१६३	मुक्ता भस्म	१७२
कासीस गोदन्ती भस्म	१६५	राजावर्त्त भस्म	१७१
कुक्कुटाण्डत्वक् भस्म	२१८	रोप्य भस्म	८८
कास्य भस्म	२१३	लोह भस्म	१०३-
गोदन्ती भस्म	१६६	वज्र भस्म	११२
गोमेदमणि भस्म	१६६	वज्र (हीरा) भस्म	१६७
जसद भस्म	१२७	वर्त्तलोह (जर्मन सिल्वर) भस्म	२१४
जहरमोहरा भस्म	१६५	वराटिका भस्म	१८६
ताम्र भस्म	६६	वैक्रान्त भस्म	१७२
ताद्वर्ध (पन्ना) भस्म	१६६	वैदूर्य भस्म	१७०
तुल्य भस्म	२१४	शङ्ख भस्म	१६२
तृणकान्तमणि पिष्टी	१६५	शम्बुक भस्म	२१७
त्रिवङ्ग भस्म	१२३	शुभ्रा भस्म	२१६
नाग भस्म	१३१	शुक्ति भस्म	१८७
नीलमणि भस्म	१७१	शृङ्ग भस्म	२०५
प्रवाल भस्म	१७६	संगयसत्र भस्म	२१०
पारद भस्म	१३७	संगजराहत भस्म	२११
पिरोजा भस्म	१६६	संगयहूद भस्म	२११
पीतल भस्म	२१२	सुवर्ण भस्म	८३
पुष्पराग भस्म	१७०	सुवर्णमाक्षिक भस्म	१३८
मण्डूर भस्म	१४५	हरताल भस्म	१६६
मण्डूर माक्षिक भस्म	१५१	हरताल गोदन्ती भस्म	२१६

कृपीपक्व रसायन प्रकरण ।

अष्टमूर्त्ति रसायन	२७१	व्याधिहरण रस	२७३
तालसिन्दूर	२४३	शिलासिन्दूर रस	२५५
त्रिपुरभैरव रस ।	२७७	संघात सिन्दूर	२७८
पंचसूत रस	२७५	समीर पन्नग रस	२६२
पूर्ण चन्द्रोदय रस	२४०	सुवर्णभूपति रस	२६८
मल्लसिन्दूर	२४६	सुवर्णवज्र	२५८
माणिक्य रस	२५६	हरगौरी रस	२४८
रससिन्दूर	२४४		

पर्पटी प्रकरण ।

अभ्र पर्पटी	२६५	रस पर्पटी	२८१
ताम्र पर्पटी	२८६	लोह पर्पटी	२८८
पंचामृत पर्पटी	२६०	विजय पर्पटी	२८७
प्राणदा पर्पटी	२६३	शीतल पर्पटी	२६४
बोल पर्पटी	२८६	सुवर्ण पर्पटी	२८५
मल्ल पर्पटी	२६५		६०

खरलीय रसायन प्रकरण ।

अगस्तिसूतराज रस	३७०	आरोग्यवर्द्धिनी	४८७
अग्निकुमार रस	३८६	इच्छाभेदी रस	३६५
अग्निनुण्डी वटी	३६४	उन्मादगजकेसरी रस	४४८
अग्निरस	४२७	उपदशकुठार रस	५१०
अचिन्त्यशक्ति रस	५५७	उपदशसूर्य	५०७
अमरसुन्दरी वटी	४५०	एकाङ्गवीर रस	४६२
अमीर रस	५१२	कनकसुन्दर रस	३७२
अर्द्धाङ्गवातारि रस	५५६	कर्पूर रस	३६८
अर्शकुठार रस	३८६	कफकर्त्तन रस	५५५
अश्वकंचुकी रस	३०७	कफकुठार रस	४२६
अश्विनीकुमार रस	४८१	कल्याणसुन्दरो रस	४२५
आखुविषान्तक रस	५४५	कस्तूरी भैरव रस	३००
आनन्दभैरव रस	३६६	कामदूधा रस	४३६
आमवात प्रमथिनी वटी	४६५	कामधेनु रस	५७०

कामिनीविद्रावण रस

कालकूट रस

कालारि रस

कुमारकल्याण रस

कुमुदेश्वर रस

कुष्ठकुठार रस

केशरादि वटी

कृमिकुठार रस

कृमिमुद्गर रस

क्रव्याद रस

क्रव्याद रस (लघु)

गन्धक रसायन

गरुडमालाकण्डन रस

गद्गुरारि रस

गर्भचिन्तामणि रस

गर्भपाल रस

गुल्मकालानल रस

गुल्मकुठार रस

ग्रहणीकपाट रस

चतुर्मुख रस

चन्दनादि चूर्ण

चन्द्राशु रस

चन्दनादि लोह

चन्द्रकला रस

चन्द्रशेखर रस

चन्द्रामृत रस

जयमंगलरस

जलोदरारि रस

जातिफलादि वटी (अपचन)

” ” (मधुमेह)

” ” (अर्श)

ज्वरकेसरी वटी

तक्रमण्डूर

५४५

३३१

५५४

५३६

४३४

५६८

५०७

३६६

३६८

३६१

३६४

४४०

५०४

३२६

५३४

५३४

४७०

४६८

३७५

५७५

४८६

५३८

३४६

४१२

५३६

४२५

३२०

४६७

३८२

४८५

३८७

३०२

५०२

ताप्यादि लोह

त्रिनेत्र रस

त्रिभुवन कीर्ति रस

त्रिविक्रम रस

त्रैलोक्यचिन्तामणि रस

ज्यूपणादि लोह

दन्तोद्भेद गदान्तक रस

दुग्ध वटी

दुर्जलजेता रस

नवायस चूर्ण

नारायण ज्वराकुश रस

नित्यानन्द रस

नित्योदित रस

निद्रोदय रस

नीलकण्ठ रस

पंचनिग्य चूर्ण

पंचवक्त्र रस

पाषाणवज्रक रस

पुनर्नवा मण्डूर ५१०२

पुष्पवन्वा रस

प्रतापलंकेश्वर रस

प्रदरान्तक रस

प्रदरान्तक लोह

प्रदरारि रस

प्रभाकर वटी

प्रमेहगजकेसरी रस

प्रमेहान्तक वटी

प्रवाल पंचामृत रस

प्लीहान्तक गुटिका

पंचामृत रस

बालचन्द्र रस

बालसंजीवन रस

बालार्क गुटिका

४०१

४७५

३१२

४८०

३१६

४८६

५४०

३७७

३२२

४०६

३०२

५०५

३८६

४४०

३६४

५१४

३२५

४८०

५४६

५३५

५३३

५३१

५३३

४७४

५५८

४८३

४७२

४८७

५६६

५७२

५३६

५४०

मोक्षद रस	३८७	लघुकव्याद् रस	३६४
मृदुलोगन गाल	४५६	लघुमालिनी वसंत	३५५
मृदुलोगन रस	४८३	लघुलाही चूर्ण	३७७
माही वटी	३४६	लघुसूचिका भरणा	३०४
मृदुल रस (नर)	३४६	लघुमृतशेखर रस	५२८
(उन्माद)	४४६	लक्ष्मी नारायण रस	३३४
मालेन्द्रादे तालसिंदूर	५१५	लक्ष्मीविलास (स्वर्ण युक्त)	३०८
मधुमालिनी वसंत	३५६	” (अभ्रक युक्त)	३०८
मल्ल पुष्प	३४६	लवगादि तालसिंदूर	५५८
मल्लदि वटी	३४८, ४३१, ५१४	लागुल्यादि लोह	४५८
मल्लसिंदूर वटी	४६४	लाहीचूर्ण	३६१६
मधुरान्न वटी		लीलाविलास रस	५२८
(मोक्षिक युक्त)	३३८	लोकनाथ रस	४६८
मलेरिया वटी	३४७	वसन्तकुसुमाकर रस	४७१२
महाज्जगदुष रस	३०३	वातकुलान्तक रस	४४५५
महामृदुज्व रस	३२८	वातगजाकुश रस	४५५४
महानातगज रस	५५२	वातेभकेशरी रस	५५६०
महागतवि वसन रस	४५१	वान्तिहृद् रस	४३२०
महामृगादि रस	४१८	विश्वतापहरण रस	२६७
माणिक्यसादि गुटिका	५४३	वीर्य शोधक वटी	५५८३
मूत्रकुण्डान्तक रस	४७६	वीर्यस्तम्भन वटी	५५६१
मेहान्तक रस	५६०	वृद्धिवाधिका वटी	५०३७
मृगनाम्यादि गुटिका	५४८	शख वटी	३७६१
मृदुल रस	५४०	शखोदर रस	३८०४
मृदुल रस	३२६	शिलासिंदूर वटी	५०५६
मृदुल रस	४११	शीतभजी रस	२८८०
मृदुल रस	५७३	शुकमातृका वटी	५४६५
मृदुल रस	३०६	शूलवज्रणी वटी	४६५५
मृदुल रस	५११	श्वासकुठार रस	४२८८
मृदुल रस	४३४	श्वासरोगान्तक वटी	४३०२
मृदुल रस	४३५	श्वासदमन चूर्ण	४३२५
मृदुल रस	३८४	संशमनी वटी	३६४२
मृदुल रस	५५८	समीरगजकेशरी	४५५५

सर्वाङ्गसुन्दर रस	५४१	हरताल रमायन	११०
अंचेतनी वटी	३८	हरताल पुष्प	१४८
सारिवादि वटी	३३१	हरिशङ्कर रस	२०२
सुवर्णमालिनी वसंत	३५०	द्विकान्तक रस	४०२
सूचिका भरणा रस	३०१	द्विगुल रमायन	२६६
सूचिका भरणा (लघु)	३०१	द्विगुलेश्वर रस	४१७
सूतराज रस	२६६	द्विगुल वटी	३८३
सूतशेखर रस	५१५	हेमनाथ रस	४०
कृमिकाभरणा रस	५६१	हेमगर्भपोटलीरस (लघु)	३८३
कव्यकारि रस	५३८	हेमगर्भपोटली रस (लघु)	३८३
कवति सागर	५६३	लुट् बोधक रस	११०

गुटिका प्रकरण ।

सूचना--वितनेक रसायनों के नाम के अन्तमें वटी रखा दी है । अतः उनकी सूची भी पाठकों की सुविधाके लिये इस प्रकरण के साथमें दिला दी है ।

अत्रवृद्धिहर गुटिका	६०४	फाकलुज वटी	६००
अग्निप्रदीपक वटी	६१८	कासीसादि वटी	६११
अग्नितुण्डी वटी	३६४	कासमर्दन वटी	६०३
अतिविषादि वटी	५८६	काकायन वटी	६०४, ६०७
अमरसुन्दरी वटी	४५०	काचनार गूगल	६१०
अशोहर वटी	६०६	कृमिघ्नगुटिका	५६६
अहिफेनादि वटी	५६५	कुटजादि वटी	५६५
ग्रामा गुग्गुलु	६१०	कैशोर गुग्गुलु	६११
ग्रामवात प्रमथिनी वटी	४६५	खदिरादि वटी	५८२
आरोग्यवर्द्धिनी वटी	४८७	गन्धक वटी	६१४
एलादि वटी	५६६	गौक्षरादि गूगल	६१६
कण्ठसुधारक वटी	५६६	चतुःसमी मोदक	६०८
कन्यालोहादि वटी	६१५	चन्द्रप्रभा वटी	५६५
कर्णिकार वटी	६०२	चित्रकादि वटी	५६४
कर्पूरादि वटी	५८८	चींचाभल्लातक वटी	६१३
करंजादि वटी	५८५	छर्दिरिपु वटी	५८२
कस्तूर्यादि वटी	५८५	जया वटी	५८३
कस्तूर्यादि स्तंभन	६१६	जयन्ती वटी	५८३

जातिफलादि वटी (पेचिस)	६०५	मधुमेहान्तक वटी	६०३
" " (अतिसार)	३८२	मरिचदि वटी	५८८
" " (मधुमेह)	४८५	मलेरिया वटी	३४७
" " (अश)	३८७	मल्लादि वटी	३४८, ४३१, ५१४
ज्वरमुरारि गुटिका	६२३	मल्लसिन्दूर वटी	४६४
ज्वरकैसरी वटी	३०२	माणिक्य रसादि गुटिका	५४३
ज्वरारि वटी	५८४	मृदु विरेचन वटी	६१२
टंक्रणादि वटी	५६०	योगराज गूगल	६०८
ढन्वानाशक गुटिका	६१७	रेतो रोधिनी गुटिका	५५८
तेजोवत्यादि गुटिका	५६६	लवंगादि वटी	५८६
तृष्णाग्नि गुटिका	६१८	लहशुनादि वटी	६१६
अयूष्यादि गुग्गुलु	६२१	लाक्षादि गूगल	६००
त्रिवृदष्टक मोदक	५८५	वातहर गुटिका	६१३
दुग्धवटी	३७७	विरेचन वटी	६१२
दुर्नामकुठार वटी	६०८	विषतिन्दुकादि वटी	६०५
धनंजय वटी	५६३	विषमज्वरान्तक वटी	५८४
घोत्रीमल्लातक वटी	६१४	विसूचिकाहर वटी	६२०
नाग गुटिका	५६२	वीर्यशोधक वटी	५५०
प्रदरान्तक वटी	६१६	वीर्यस्तम्भन वटी	५५०
प्रभाकर वटी	४७४	वृद्धिनाधिका वटी	५०३
प्रमेहान्तक वटी	४८३	व्योषादि वटी	५६१
प्राणदा गुटिका	६०७	शख वटी	३७६
पित्त ज्वरान्तक वटी	५८४	श्वासान्तक वटी	५६१
प्लीहान्तक गुटिका	५६०	श्वामरोगान्तक वटी	४३६
प्लीहान्तक गुटिका (लोहयुक्त)	४८७	शुक्रमातृका वटी	५१६
बालजीवन वटी	६१८	शुक्रस्तम्भन गुटिका	६०५
बालरक्षक गुटिका	६१७	शिलासिन्दूर वटी	५०५
बालरक्षक सोगर्ह	६१७	शूलवज्रिणी वटी	४६५
बालार्क गुटिका	५४०	सचेतनी गुटिका	३३८
ब्राह्मी वटी	३४६	संजीवनी गुटिका	५८२
मधुरान्तक वटी	५८६	संशमनी वटी	३६४
मधुरान्तक वटी		सर्पगन्धादि गुटिका	६२२
(मौक्तिक युक्त)	३३८	सप्तविंशतिको गुग्गुलु	६११

स्तुतीदीर्घ गुणित	४१६	१ गुणित	२२३
साविवादि यटी	४३९	१ गुणित	२२३
स्वादिष्ट पाचन यटी	४२२	१ गुणित	२२३
एरीतपत्रादि यटी	४२१	१ गुणित	२२३

चूर्णं प्रकरणा ।

सूचना—गिनने के लिये नमूने के रूप में

उत्तमगी सूक्तो मी पाटणे	१२७	२१०	१२४
कुप्रभृत चूर्ण	६५२	२१०	१२४
मन्त्रप्रवृद्धिचूर्ण	६३२	२१०	१२४
क्रत्रविपनिचूर्ण	६५२	२१०	१२४
मन्त्रमोषादि चूर्ण	६५२	२१०	१२४
अशान चूर्ण	६५२	२१०	१२४
उपजावातचूर्ण	६५२	२१०	१२४
एलायि चूर्ण	६५२	२१०	१२४
कर्पूरचूर्ण	६५२	२१०	१२४
फेरादि चूर्ण	६५२	२१०	१२४
कुमिचूर्ण	६५२	२१०	१२४
गोमूत्रचूर्ण	६५२	२१०	१२४
चन्दनादि चूर्ण (घट)	६५२	२१०	१२४
” ” (प्रश्न)	६५२	२१०	१२४
चिन्तामणि चूर्ण	६५२	२१०	१२४
घोषचिन्त्यादि चूर्ण	६५२	२१०	१२४
प्रतिफलादि चूर्ण	६५२	२१०	१२४
हृत्पत्रादि चूर्ण	६५२	२१०	१२४
लीलादि चूर्ण	६५२	२१०	१२४
त्रिफला चूर्ण	६५२	२१०	१२४
दन्तप्रमाकर मंजन	६५२	२१०	१२४
दन्तदोषहर मंजन	६५२	२१०	१२४
नारसिंह चूर्ण	६५२	२१०	१२४
नाराच चूर्ण	६५२	२१०	१२४
नारायण चूर्ण	६५२	२१०	१२४
निम्बादि चूर्ण	६५२	२१०	१२४

सह्यगंगाधर चूर्ण	६३८	वृद्धदंड चूर्ण	६४६
लघुलाही चूर्ण	३७८	शतावर्यादि चूर्ण	६४६
लवणभास्कर चूर्ण	६२६	शिवाक्षार पाचन चूर्ण	६३०
लवंगादि चूर्ण	६४०	श्वासदमन चूर्ण	४३२
लाही चूर्ण	३७७	शृंग्यादि चूर्ण	६५१
वज्रक्षार चूर्ण	६३८	सितोपलादि चूर्ण	६२८
वासादि चूर्ण	६५५	स्वादिएष्टपाचन चूर्ण	६२०
विरेचन चूर्ण	६३६	स्वादिएष्टविरेचन चूर्ण	६३
विपहर चूर्ण	६४१	हजरलयहूद चूर्ण	६४६
वीर्यसोधक चूर्ण	६४७	हिंवाष्टक चूर्ण	६२६
वैश्वानर चूर्ण	६४८	हिंवादि चूर्ण	६३६
वृद्धदारुकादि चूर्ण	६४१	हिस्टीरियानाशक चूर्ण	६४६

कषाय प्रकरण ।

अर्कादि काथ	६६४	दशमूल काथ	६५८
अष्टादशाग काथ	६६०	दान्यादि काथ	६६६
अमृताष्टक काथ	६६२	देवदार्यादि काथ	६६४
आरग्व्यादि कल्क	६६६	द्वात्रिंशदाख्य काथ	६७७
उपदंशहर काथ	६७०	दुरालभादि काथ	६७४
उशीरादि काथ	६६६	नागरादि काथ	६६३
उष्णवातघ्न काथ	६७१	पञ्चमूलादि काथ	६६३
कंठकार्यादि काथ	६६२	पटोलादि काथ	६६४, ६७४
कटफलादि कषाय	६६५	पर्पटादि काथ	६६८
कुटजादि कषाय	६६६	प्रतिश्यायहर काथ	६७६
कपित्थादि यवागू	६७४	पिप्पल्यादि काथ	६६८
कृमिघ्न काथ	६७१	वित्वादि काथ	६७४
खदिराष्टक काथ	६६६	वृहदमंजिष्ठादि काथ	६६१
गुडूच्यादि काथ	६६२	वृहत्यादि काथ	६७३
जातीपत्रादि काथ	६६७	मधुकादि हिम	६७७
जुलाव की औषधि	६७३	मधुरज्वरान्तक काथ	६६४
त्रिवृतादि कषाय	६६५	मधुकादि शीतकषाय	६७६
त्रिकटकादि काथ	६६७	महारास्नादि काथ	६६७
नगरादि कषाय	६७६	मुंजिस	६७२

मुस्तादि काथ	६७८	वीरतर्वादि काथ	६७८
मूत्रशोधक काथ	६७९	शुष्ककासहर काथ	६७९
रजःप्रवर्त्तक काथ	६८०	षडंग यूप	६८०
रक्तशोधक काथ	६८०	षडंगपानीय	६८०
लघुमंजिष्ठादि काथ	६८०	सप्तमुष्टिक यूप	६८०
लघु रास्नादि काथ	६८८	स्तन्यशोधक काथ	६८८
वासादि काथ	६८८	हीवेरादि काथ	६८८

आसव-अरिष्ट प्रकरण ।

अर्जुनारिष्ट	७०५	ज्वरसुरारि अर्क	७३७
अमयारिष्ट	७१३	ज्वरहर अर्क	७३५
अमृतारिष्ट	७०५	त्रिफलारिष्ट	७०४
अरविन्दसव	७२७	दशमूलारिष्ट	६६०
अशोकारिष्ट	७१५	द्राक्षासव	७०८
अश्वगन्धारिष्ट	७०४	देवदार्वारिष्ट	७२८
उद्वरामृत योग	७३२	नीवू द्राव	७३१
उशीरासव	६६६	पर्पटारिष्ट	७२६
कनकासव	७०२	पुनर्नवासव	७२३
कपूरसव	७२८	बालबन्धु अर्क	७३१
कार्पासारिष्ट	७१६	भृंगराजासव	७२५
किरातार्क	७३४	मेदोहर अर्क	७३४
कुटजारिष्ट	७११	महाद्राक्षासव	७३०
कुमार्यासव	६६५	रक्तशोधकारिष्ट	७२६
खदिरारिष्ट	७०१	रोहितारिष्ट	७२२
गाजर का अर्क	७३४	लघुशखद्राव	७३२
चन्दनादि अर्क	७३०	लाक्षा अर्क	७३६
चन्दनासव	७१७	लोत्रासव	६६४
चत्रिकासव	७२०	वातशूलान्तक अर्क	७३६
चौंदी का खिजाव	७३८	शंखद्राव	७३२
जम्भीरी द्राव	७३३	सारस्वतारिष्ट	७०७
जीरकाद्यरिष्ट	७१८	सारिवासव	७२३
जीवनरसायन अर्क	७३५	स्त्रीगदान्तक अर्क	७३६

अवलेह प्रकरण ।

अश्वत्थ का शर्बत	७६४	नेत्रशूलान्तक मोदक	७४२
अश्वत्थ अवलेह	७४७	प्रतिश्यायहर शर्बत	७६४
अश्वत्थ अवलेह	७५१	वनफशा शर्बत	७६२
अश्वत्थ ले का मुरब्बा	७६०	वादाम पाक	७५२
इक्षी कले मुलव्यन	७५६	बालामृत	७६२
इक्षी कले कश्नीभी	७५६	मल्लोतक पाक	७५४
एरंड पाक	७५१	मधुकाद्यवलेह	७४६
एलादि मन्थ	७६१	मदन मोदक	७५३
फासकरण्डनीवलेह	७४६	माजून हजरुल यहूद	७५६
कुटजावलेह	७४७	माजून फलाशका	७५६
कुम्भाण्डावलेह	७४६	माजून चोपचीनी	७५६
कौंच पाक	७४१	माजून उशवा	७५७
खमीरे गावजवाँ	७५७	माजून कचूर	७५७
खमीरे गावजवाँ अम्बरी	७५८	रक्तशोधक शर्बत	७६२
खमीरे संदल	७५६	लज्जक सपिस्तौ	७६०
गुलाब का गुलकन्द	७४८	वासावलेह	७४६
गुलाब का शर्बत	७६३	विजयापुष्पाद्यवलेह	७५४
गोक्षुरादि अवलेह	७४५	शुण्ठ्यादि पायस	७६१
गन्धनप्राशावलेह	७४२	सालम पाक	७५२
चन्दन का शर्बत	७६३	सारिवादि शारकर	७५६
जीरकादि मोदक	७४१	स्वादिष्ट शर्बत	७६३
द्राक्षावलेह	७५०	सितोपलादि अवलेह	७४५
दिवाला मुरक	७५५	सुण्ठ्यादि पाक	७४०
नीबू का शर्बत	७६४	सौभाग्य सुण्ठी पाक	७३६

घृत-तैल प्रकरण ।

अपूर्व तिला	७८०	कासीसादि तैल	७८४
अशोक घृत	७७२	कुष्ठराक्षस तैल	७८८
अष्टमङ्गल घृत	७७३	कीशातक्यादि तैल	७८७
कटुतुम्बी तैल	७८६	गन्धक घृत	७७५
कश्यपीर तैल	७८७	गन्धकादि तैल	७८६
कषयाण घृत	७७६	घाव तैल	७८५

चक्रमर्दादि तैल
चक्रमर्द तैल
चन्दनादि तैल
चन्दनादि यमक
चन्दन-बला-लाक्षादि तैल
चर्मरोग नाशक तैल
चागेरी घृत
जात्यादि घृत
जीवन्त्यादि घृत
ज्वरेभ मृगराट् तैल
त्रिफलादि घृत
दशमूलाद्य घृत
दूर्वादि घृत
धातक्यादि तैल
नतादि तैल
नाडीव्रणहर तैल
नारायण तैल
नाराच घृत
नासाकुमिहर घृत
निम्ब तैल
पञ्चगव्य घृत
पीडाशामक तैल

७७६	फल घृत	७७०
७८३	बला तैल	७६१
७७६	बृहद् धात्री घृत	७७३
७६२	ब्राह्मी घृत	७७४
७७८	बालरक्तक तैल	७८६
७८२	बिल्वादि तैल	७८२
७७६	भृत्तराज तैल	७८७
७७६	महाविषगर्भ तैल	७६१
७७२	मल्ल तैल	७७७
७८१	मल्ल मर्षि	७८१
७६६	मन.शिलादि तैल	७८६
७७१	मूलाकादि तैल	७८६
७७५	लघुविषगर्भ तैल	७६२
७६०	लाक्षादि तैल	७८४
७६०	लिङ्ग तैल	७८१
७८७	व्याघ्री तैल	७७८
७८३	वाजीकरण घृत	७७४
७७०	वातहर तैल	७८०
७७७	सिद्धार्थादि तैल	७८८
७८३	पटुविन्दु तैल	७८८
७७२	पटुपल घृत	७७१
७६२	क्षार तैल	७८२

अंजन प्रकरण ।

अंजन रस
उन्मादभजनी वर्ति (अंजन)
कृष्ण नेत्राञ्जन
चन्द्रप्रभा वर्ति
चन्द्रोदय वर्ति
चन्दनादि वर्ति
तुल्यादि वर्ति
दाव्यादि रसक्रिया
नयन शाणाञ्जन

८००	नेत्रप्रमत्तर	७६६
८०१	नेत्रविन्दु	७६८
७६७	नेत्ररोगान्तक अंजन	८००
८०३	नेत्रसुदर्शन अर्क	८००
७६६	पथ्यादि अञ्जन	८०२
८०२	प्रचेता नाम गुटिका	८०२
७६६	पुष्पहर अंजन	८०३
८००	बबूलादि स्वरस	७६८
८०२	रसकेश्वर गुटिका	७६८

रसाजनादि लेप	८१२		
रक्तनेत्राञ्जन	७६७	श्वेतनेत्राञ्जन	७६७
लहशुनादिअञ्जन	७६६	शखादि नेत्राञ्जन	८०१

लेपादि प्रकरण ।

अंगुलीपाक हर लेप	८०६	तुत्थादि लेप	८०६
अञ्जननामिका हर लेप	८०६	त्वक् पत्रादिउद्वर्त्तन	८३३
अग्निदग्धव्रणहर लेप	८२६	त्रिकटादि वृत्ति	८३४
अदीठ (कारबंकल) का मलहम	८२२	दद्रुदमन मलहम	८२१
अपराजित धूप	८२६	दद्रुहर लेप	८१३
अर्शोघ्न धूम्र	८३०	दशांग धूप	८२६
अर्शोहर मलहम	८२४	दशांग लेप	८०५
अर्शोहर लेप	८१५	दारुणक नाशक मलहम	८२०
अस्थिदोषहर सेक	८३१	देवदारवादि धूम्र	८३०
अस्थि संधानक लेप	८१०	दोषघ्न लेप	८०५
उपदंशरिपु मलहम	८२४	द्विनिशादि लेप	८०६
ककुप्ठादि लेप	८१०	धतूरादि लेप	८१५
कलिङ्गाद्यनस्य	८३१	नजला नाशक नस्य	८३२
कर्णशोधहर लेप	८१३	निम्बादि मलहम	८६८
कर्पूरादि मलहम	८१६	निशादि लेप	८१५
कासीसादि लेप	८१३	पामाहर मलहम	८२०
कुष्ठहरमलहम	८२०	पारदादि मलहम	८२७
कुष्ठहर लेप	८२०	पार्श्वशूल नाशक लेप	८११
कृमिघ्न धूम्र	८३०	प्रतिसारणीयक्षार	८०८
कृष्णादि लेप	८०६	प्रलापहर लेप	८१२
कंठमालका मलहम	८२३	फलवृत्ति	८३४
गुलाबी मलहम	८१६	बीज पूर जटादिलेप	८०६
ग्रन्थि भेदन लेप	८०७	व्युचीहर मलहम	८२१
चन्द्रप्रमा उबटन	८३३	भगंदर नाशक मलहम	८२३
चूने का मलहम	८१६	भूनिम्बादि उद्वर्त्तन	८३३
जंतुघ्न धूप	८२६	मधुकादि लेप	८०६
जात्यादि धूम्र	८३०	मनःशिलादि धूम्रपात	८३१
		मनःशिलादि मलहम	८२७

भल्लादि लेप
 मास्यादि लेप
 माहेश्वर धूप
 मूच्छान्तक नस्य
 रजःप्रवर्तनी वक्ति
 रसाननादि लेप
 रामवाण लेप (ममई)
 रालका मलहम
 चातहरशल मलहम
 विपादि उद्धूलन
 विपादि लेप
 वृद्धिदमन लेप

८११ ब्रणशोधक लेप
 ८१३ ब्रणहर मलहम
 ८२६ ब्रणोमृत मलहम
 ८३२ ब्रणोमृत श्वेतमलहम
 ८३४ शिरः शूलान्तक नस्य
 ८१२ शिरः शूलान्तक मलहम
 ८११ श्लीग हस्तेप
 ८१७ सहदेव्यादि धूप
 ८२५ सिंदूर का मलहम
 ८३३ स्नायुहर मलहम
 ८०८ हरीतक्यादि उबटन
 ८१४

८०८
 ८१६
 ८१८
 ८१६
 ८३२
 ८२६
 ८१४
 ८२६
 ८१६
 ८२१
 ८३३





* श्री धन्वन्तरये नमः *

रसतन्त्रसार व सिद्धप्रयोगसंग्रह

उपोद्घात ।

धर्मार्थकाममोक्षाणां शरीरं साधनं यतः ।

सर्वकार्येष्वन्तरंगं शरीरस्य हि रक्षणम् ॥

शास्त्राचार्योनि धर्म, अर्थ, काम और मोक्ष, ये चार पुरुषार्थ कहे हैं। इन सबका मुख्य साधन शरीर है। इसलिये शरीरकी रक्षा अवश्य करनी चाहिये। इसी हेतुसे धन्वन्तरि, भरद्वाज, अत्रि इत्यादि परोपकारी मुनियोने अथर्व वेदके उपवेद रूप आयुर्वेदका निर्माण किया है। आयुर्वेदकी व्याख्या प्राचीन आचार्योनि निम्न वचनसे की है—

आयुर्हिताहितं व्याधेर्निदानं शमनं तथा ।

विद्यते यत्र विद्वद्भिः आयुर्वेद स उच्यते ॥

जिसमें आयुके हित (पथ्य आहार-विहार), अहित (हानिकर आहार-विहार), रोगका निदान और व्याधियोंकी चिकित्सा आदिका वर्णन है, उसे विद्वान् मनुष्य आयुर्वेद कहते हैं।

इस आयुर्वेदका मुख्य प्रयोजन स्वास्थ्यका रक्षण करना और गौण प्रयोजन रोगाक्रान्त रोगीका रोग दूर करके आरोग्यताका प्रदान करना है। रोग दूर करनेके लिये तीन प्रकारके ज्ञानकी आवश्यकता है—(१) हेतुज्ञान (रोगके भिन्न-भिन्न कारणोंका ज्ञान) । (२) लिंग-ज्ञान (रोगका लक्षण) । (३) चिकित्साज्ञान । इनमेंसे पहले और दूसरे विभागको इस ग्रन्थमें स्थान नहीं दिया। चिकित्सामें उपयोगी सिद्धप्रयोगसंग्रह, पारदप्रयोग, धातुओंकी भस्म बनानेकी विधि इत्यादि विषय यहाँ विस्तारपूर्वक लिखे हैं।

चिकित्सा के तीन प्रकार हैं—मन्त्र-चिकित्सा, ओषधि-चिकित्सा और शास्त्र-चिकित्सा । मन्त्र-चिकित्सा और शास्त्र-चिकित्सा इस ग्रन्थका विषय नहीं है । केवल ओषधि-चिकित्सा-सम्बन्धी कुछ विचार किया है । अत्र शास्त्राचार्योंने इन ओषधियोंके मुख्य दो विभाग किये हैं—(१) सेन्द्रिय (इन्द्रियवाली-प्राणिजन्य और वनौषधि), (२) निरिन्द्रिय (खनिज ओषधि) । पुनः इनका वर्गीकरण करके कर्पूरा-दिवर्ग, वटादिवर्ग, गुडूच्यादिवर्ग, ऐसे अनेक विभाग किये हैं । इन ओषधियोंके स्वरूपज्ञान और रस, वीर्य विपाक, प्रभाव आदि गुण-धर्मज्ञानको जाननेके लिये आयुर्वेदके प्रकरण रूप अनेक निघंटु बने हैं ।

दूसरी रीतिसे ओषधि उपयोगके दो विभाग किये हैं—(१) सिद्ध ओषधि (अनेक ओषधि मिला करके अथवा एकही ओषधि अमुक संस्कारमें सिद्ध की गई हो, वह), (२) असिद्ध ओषधि (अलग-अलग ओषधि) इनमेंसे सिद्ध ओषधियोंके कृति और जाति भेदसे निम्न अनुसार चार विभाग होते हैं । इनका विवेचन पृथक्-पृथक् ४ शास्त्रों में किया है—

(१) कल्प-शास्त्र—एक अथवा अनेक ओषधियोंका मिश्रण निश्चित विधिसे तैयार करके सेवन करानेसे अमुक विशेष फलकी प्राप्ति होती है । यह कल्प-शास्त्रके ग्रन्थोंमें दिखाया है ।

(२) वनस्पतिशास्त्र—इन ग्रन्थोंमें भिन्न-भिन्न वानस्पत्यादि ओषधियों का विवेचन किया है ।

(३) रसशास्त्र—पारद—और अन्य खनिज ओषधियोंको अन्य ओषधियोंके संस्कार देनेसे वे शरीरमें नाना प्रकारके गुण उत्पन्न करती हैं । यह वर्णन इन ग्रन्थोंमें किया है ।

(४) रसायनशास्त्र—दो अथवा अधिक ओषधि मिलकर, मूल वस्तुसे भिन्न गुण अथवा अधिक गुणवाली ओषधि तैयार होती है, जैसे पारा, गन्धक और सोना मिलकर अधिक गुणवाला पूर्णचन्द्रोदयरस, एव पारा और अन्य चार मिलकर भिन्न गुणवाला रसकपूर तैयार होता है । ये सब रसायन-शास्त्रके विषय हैं ।

इनमेंसे वनौषधि, रस और रसायन शास्त्रके प्रयोगोंमेंसे अनेक महत्वके प्रयोग, जिनका अनुभव कृष्ण-गोपाल आयुर्वेदिक धर्मार्थ ओषधालयमें और इतर परिचित चिकित्सकों द्वारा अनेक वर्षोंसे हो रहा है, उन प्रयोगोंको इस ग्रन्थमें स्थान दिया है ।

सिद्ध प्रयोग देना यह इस ग्रन्थका मुख्य विषय है। अनेक धातु-उपधातुओं की भस्म, विविध पारदकल्प, विविध वनोषधियों के मिश्रणसे बनाई हुई गुटिका आदि ओषधियाँ, चार, घृत-तैलादि द्रव्योंको नाना प्रकारके औषधोंके सस्कार देकर सिद्ध की हुई ओषधियाँ इत्यादि सिद्ध प्रयोग हैं। इन प्रयोगोंमेंसे अनेकोंको अनेक ओषधियोंके मिश्रण से तैयार किया जाता है। इन ओषधि-द्रव्योंमें अनेक प्रकारके गुणोंके परमाणु मिश्रित रहते हैं। भिन्न-भिन्न द्रव्योंमें भिन्न-भिन्न गुण का प्राधान्य रहता है। इस हेतुसे कौन-कौन द्रव्य परस्पर सहायक हैं और कौन-कौन विरोधी हैं, यह बिना शास्त्राभ्यास नहीं जाना जाता। विरोधी ओषधियोंका मिश्रण बनानेपर कोई समय तुरन्त और कोई समय भविष्यमें हानि पहुँचती है।

विरोधी ओषधियों (एन्टेगोनिस्ट्स-Antagonists) की क्रिया परस्पर एक दूसरेसे विपरीत होती है। इनमें कितनीक वीर्य-विरोधी और कितनीक संयोग-विरोधी हैं। उदाहरण दूध और दही, शराब और कुचिला, अफीम और सूचीवूटी, कुचिला और कपूर, इनका वीर्य परस्पर विरुद्ध होनेसे इनका मिश्रण नहीं कराया जाता। इस तरह अफीम और सूचीवूटी, घारीकून और सूचीवूटी, इनकी क्रिया परस्पर विरुद्ध होनेसे अफीम और घारीकूनके विप-प्रकोपमें सूचीवूटी तथा सूचीवूटीके विप-प्रकोपमें अफीम हितावह होनी है। इस तरह धतूरा और पद्मकाष्ठकी क्रिया विरुद्ध है। धतूराका धूम्रपान करने पर उवाक होती है और कफ गिरता है, इसके विपरीत नये पद्मकाष्ठका फाण्ट या चूर्ण लेने पर उवाक और वमन बन्द हो जाती है। अतः ये सब परस्पर विरोधी हैं। इस प्रकारकी विरोधी ओषधियों के मिश्रणसे लाभ के स्थान पर हानि पहुँच जानेकी सम्भावना रहती है।

अतः मनगढ़न्त रीतिसे ओषधियोंको मिलाकर प्रयोग तैयार नहीं किये जाते। यदि नया प्रयोग करना हो, तो निम्न प्रकारकी ओषधियों को मिलाकर तैयार करना चाहिये:—

१—रोगनाशक एक अथवा अधिक मुख्य ओषधियाँ।

२—रोगके उपद्रवोंको शमन करनेवाली ओषधियाँ।

३—मुख्य ओषधिकी सहायता पहुँचानेवाली ओषधियाँ।

४—मुख्य और सहायक ओषधियोंमें रहे हुए दोषको शान्त करनेवाली ओषधियाँ।

जैसे ज्वर उतारनेके लिये ज्वरकेसरी वटी दी जाती है । इस ज्वरकसरीमें पारद, गन्धक, वच्छनाग, त्रिकटु, त्रिफला और जमाल-गोटा है । इन सब औषधियोंको यथाविधि मिला, फिर भोंगरेके रसकी भावना देकर तैयार किया जाता है । इनमें उष्णता कम करके ज्वरको दूर करनेवाली मुख्य औषधि वच्छनाग है । वच्छनागसे पसीना आता है, मूत्र साफ होता है, नाड़ी और हृदयकी बढ़ी हुई गति मन्द होती है, वेदना शान्त होती है और ज्वरकी निवृत्ति होती है ।

किन्तु एकमात्र वच्छनागका ही उपयोग किया जाय तो व्याधि से मुक्ति नहीं मिल सकती । कारण, ज्वर होनेमें मुख्य हेतु सेन्द्रिय विष की उत्पत्ति है । जब तक सेन्द्रिय विषको नष्ट न किया जाय और सेन्द्रिय विष जिस कारणसे उत्पन्न हुआ है उस परम्परा कारणको भी दूर नहीं हटाया जाय तब तक सेन्द्रिय विषकी उत्पत्ति होती रहेगी । फिर सेन्द्रिय विषको दूर करनेके लिये रक्तमें उष्णता बढ़ ज्वरका वेग उत्पन्न होता ही रहेगा । अतः इस मूल कारणको भी साथ-साथ नष्ट कर देना चाहिये । इस सेन्द्रिय विषका उत्पन्नकारण क्या है ? इस बात का शास्त्रानुरूप विचार करनेपर अवगत होता है कि, आमाशय रस दूषित होकर (आम वनकर) के नाडियोंमें प्रविष्ट हो जाता है जिससे प्रस्वेद द्वारा विषका निकलना रुक जाता है । यह विष रक्तमें रहे हुए अनेक रक्ताणुओंको दूषित बना देता है, और इसी हेतुसे हानिकर सूक्ष्म कीटाणुओंकी उत्पत्ति होती है ।

अन्त्र मलसे पूर्ण हो जाते हैं, अतः वे अपना फर्ज (Duty) वजानेमें असमर्थ होते हैं । फिर कोष्ठाग्नि स्वस्थानसे बाहर निकल, दोषोंको जलानेके लिये रक्तमें उष्णता उत्पन्न करती है ।

ज्वरको शमन करनेके लिये इन सब कारणोंको (जन्तु, दूषित आम और मलावरोधको) दूर करना चाहिये । किन्तु ये सब कार्य एक मात्र वच्छनागसे नहीं हो सकते । इसलिये वच्छनागके साथ सहायक औषधियाँ मिलाई हैं । वच्छनागको सहायता पहुँचाना, जन्तुओंका नाश करना और रक्तके दूषित अणुओंको शुद्ध करना, इन कार्योंके लिये पारद मिलाया है । पारद जन्तुघ्न, कोष्ठस्थ दोष-नाशक और योगवाही (गुणवर्धक) है । परन्तु, बिना गन्धक मिलाये अन्य औषधियोंके साथ पारद नहीं मिल सकता । अतः गन्धक भी मिलाया है । गन्धक पारदको मूर्च्छित बनाकर पारदकी चंचलता दूर करता है । गन्धक में दुर्गन्धनाशक, रक्तशोधक, जन्तुघ्न और पाचन

गुण भी है। अतः नाड़ियोंमें रहे हुए दोषका संशोधन, कीटाणुओंका नाश और पाचन-क्रियाको सवल बनाना, इन कार्योंमें सहायता मिलती है। तदपि वच्छनाग और पारद गन्धककी कज्जली मिलानेसे भी मलावरोध रूप पापका शमन सरलतापूर्वक नहो होता।

अनेक प्रकारके ज्वर बहुधा मलावरोध होनेपर ही होते हैं और वे कब्ज दूर होनेसे दूर हो जाते हैं। अतः जमालगोटेका मिश्रण किया है। जमालगोटा मलावरोधनाशक है। परन्तु इसमें वमन करानेका और आंतोंमें दाह उत्पन्न करनेका दोष है। इस हेतुसे भोंगरेके रसकी भावना दी है और त्रिफला मिलाया है। भोंगरेसे दाह और उवाकका शमन होता है तथा वातवाहिनियोंका क्षोभ भी दूर होता है। एवं त्रिफला से जमालगोटेकी तेजी कम होती है और दोषोंका पचन होता है।

इनके अतिरिक्त वच्छनाग उष्णता कम करता है। परन्तु साथ-साथ हृदयकी गतिको कुछ शिथिल बनाता है। इस दोषको दवानेके लिये शाम्बाचार्योंने इस ओपधिमें कज्जली और त्रिकटुकी योजना की है। पारद-गन्धककी कज्जली हृद्य है, और त्रिकटु भी हृद्य, उष्ण, किंचित् पसीना लानेवाला और दीपन-पाचन है।

इस तरह बने हुए प्रयोगमें वच्छनाग मुख्य रोगनाशक ओपधि है। जमालगोटा मल दोषको दूर करनेवाली दूसरे नम्बरमें कही हुई उपद्रवनाशक ओपधि है। पारद और गन्धक रक्तशोधक और गुणवर्द्धक होनेसे दूसरे और तीसरे प्रकारकी सहायक ओपधियाँ हैं। त्रिकटु हृद्य, दोषशामक और अग्निप्रदीपक होनेसे उपद्रवनाशक और दोषशामक ओपधि है। ज्वरमें बहुधा अग्निमांद्य हो जाता है। उसे दूर करनेका काम त्रिकटु करता है, और वल्य होनेसे वच्छनागके दोषका भी शमन करता है। अतः यह दूसरे और चौथे प्रकारमें लिखे हुए कार्योंको करनेवाली ओपधि है। भोंगरेका रस और त्रिफला, दोषशामक चतुर्थ विभागकी ही ओपधियाँ हैं।

इस उदाहरणके अनुसार चाहे जितने नये प्रयोग बना सकते हैं। शास्त्रमें ६४-६४ ओपधियोंके साथ आदिका जो विधान किया है, उन सबमें यही नियम वर्तमान है। यद्यपि कतिपय समय रोगनाशक अनेक मुख्य और गौण ओपधियाँ एवं उपद्रव-शामक अनेक ओपधियों को ही मिलाया जाता है, चतुर्थ विभाग की ओपधि मिलानेकी आवश्यकता नहीं रहती, तथापि मूल नियमका परिवर्तन नहीं होता।

शास्त्रमें रोग, उपद्रव, ऋतु, देश, औषध बल, प्रकृति आदिका पूर्ण विचार करके ही प्रयोग लिखे हैं, एवं अर्वाचीन विद्वान् भी इसी तरह प्रयोग तैयार करते हैं। परन्तु साधारण बोधवाले चिकित्सकोंके लिये नूतन प्रयोगकी योजना करनेमें कठिनता रहती है। यह प्रतिबन्ध कुछ अंशमें दूर होवे, इसलिये यहाँ मुख्य नियमको संक्षेपमें दर्शाया है।

जिन सिद्ध औषधियोंके प्रयोगोको प्राचीन आचार्यों और विद्वानोंने शास्त्र-विधि अनुसार तैयार किया है वे सब निर्भयतापूर्वक उपयोगमें आ सकते हैं। तथापि कोई-कोई समय देश, काल और रोगीकी परिस्थिति अनुसार तुरन्त लाभ होनेके लिये मात्रा और मिश्रणमें थोड़ा अन्तर किया जाता है। कदाच अन्तर न किया जाय तो भी नुकसानका भय नहीं है। किन्तु शास्त्रविधिका त्यागकर मनगढ़ंत रीतिसे अनेक औषधियोंका मिश्रण करके उपयोग किया जाय, तो विशेष जवाबदारी रहती है। क्वचित् ऐसी मनोकल्पित औषधिसे भी किसी को लाभ हो जाय, तो भी वह अनेकों को हानि पहुँचावेगी।

अच्छी विशुद्धि औषधि किसको कहनी चाहिये, इस विषय में वाग्भट्टाचार्य ने लिखा है कि:—

प्रयोगः शमयेद्व्याधिं योऽन्यमन्यमुदीरयेत् ।

नासौ विशुद्धः शुद्धस्तु शमयेद्यो न कोपयेत् ॥

अ० ह० सू० स्था० अ० १३-१६ ॥

औषधि उसे कहनी चाहिये जो व्याधिका शमन करे। एक रोग का शमन करके दूसरा रोग उत्पन्न करे उसे अशुद्ध (अनुपयोगी) जाननी चाहिये। जो रोगका शमन करे और कुछ भी विकृति न कर, उसीको शुद्ध लाभदायक औषधि समझनी चाहिये।

इसी तरह औषधि प्रयोग तैयार करनेमें नवीन चिकित्सकोको आपत्ति आती है। वह इन परीक्षित प्रयोगोसे बहुत अंशमें दूर हो सकेगी, ऐसी मेरी धारणा है। इसी हेतुसे अनुभूत संग्रहको प्रकाशित किया है। यदि अधिकारीवर्ग इस ग्रन्थसे कुछ लाभ उठावेंगे, तो मैं अपना परिश्रम सफल मानूँगा।

आवश्यक सूचना ।

(ओषधि-सम्बन्धी सूचना)

(१) वनौषधि वर्षाकाल पीछे अथवा एक वर्ष हो जाने पर न्यून गुण युक्त हो जाती है। साधारण चूर्ण प्रायः दो मास पीछे और लवण, हींग और पारद युक्त चूर्ण छै मास अथवा अधिक समय पीछे न्यून गुण वाले हो जाते हैं परन्तु कोंचकी शीशीमें मजबूत बन्द रहने से गुण कुछ विशेष समय तक रह सकते हैं।

(२) गोली, अवलेह, शर्वत आदि एक वर्ष पश्चात् न्यून गुण वाले होते हैं। पाक एक माससे अधिक समय तक अच्छा नहीं रहता। तैल चार मास पश्चात् न्यून गुणवाला हो जाता है। घृत पुराना होने पर भी गुणयुक्त रहता है।

(३) आसव, अरिष्ट, कूपीपक रसायन और धातुओंकी भस्में जितनी पुरानी होती है उतनी ही विशेष सौम्य होती है।

(४) गूगलवाली कुटिका दो-तीन वर्ष तक अच्छी रह सकती है, तदनन्तर गुणका ह्रास होने लगता है।

(५) पीपल, धनियों और वायविडंग एक वर्षका पुराना लेवे।

(६) नेत्र रोगकी ओषधिमें घी पुराना और खानेके लिये नया ले, तथा बाहर लेप करनेके लिये घृतको धोकरके उपयोगमें ले।

कफनाशक ओषधिके के साथ अनुपानरूपसे शहद पुराना और धातुपौष्टिक ओषधिमें नया ले।

(८) गिलोय, कुड़ेकी छाल, अडूसा, शतावरी, असगन्ध, पीयावोसा, सौफ, काशीफल, प्रसारणी, ये नव ओषधियाँ ताजा ले। ताजा न मिले, तो सूखी ओषधि समान वजनसे ले।

(९) उपरोक्त नव ओषधियोंके अतिरिक्त अन्य ओषधियोंको सूखीके बदले ताजी लेनी हो तो दुगुनी लेनी चाहिये।

(१०) बड़े वृक्षोंके मूल लेनेको लिखा हो, वहाँ पर वृक्षकी अन्तर छाल लें, परन्तु छोटे-छोटे वृक्षोंके मूल ही ले। सिर्फ लघु पञ्च-मूलके बदलेमें पञ्चाङ्ग लेनेका रिवाज है।

(११) जहाँ कड़वे पटोल लिखे हो, वहाँ पर मात्रा उसके पत्ते ही लिये जाते हैं।

(१२) यदि कोई ओषधि समय पर न मिल सके, तो प्रति-निधि रूपसे उसके समान गुणवाली दूसरी ओषधि लेनी चाहिये।

परन्तु ओषधि प्रयोगमें जो मुख्य वस्तु हो, उसके बदलेमें प्रतिनिधिभूत अन्य ओषधि न ले। केवल गौण ओषधिके स्थानमें प्रतिनिधि ले। जैसे, आकके दूधके अभावमें आकके-पत्तोंका रस लें। अजवायन न मिलनेपर अजमोद ले। इस तरह और ओषधियोंके लिये भी योजना करे। प्रतिनिधि विषयक विशेष वर्णन आगे परिभाषा प्रकरणके अभाव वर्गमें लिखा जायगा।

(१३) क्वाथ के लिये वरतन मिट्टीका ले, और मुँह खुला रखकर क्वाथ करे, यह प्रचलित रीति है। मुँह ढककर मन्दाग्निसे क्वाथ किया जाय, तो विशेष लाभ होता है, ऐसा नव्य विचारकोंका मत है। पात्र मिट्टीका न मिले, तो पीतलका कलई किया हुआ लें।

(१४) तैल पकानेके लिये पीतलका कलई किया हुआ ही पात्र लेवे, और तैलसे चार-छै गुना बढ़ा लेना चाहिये। अन्यथा तैलमें उफाण आ, बाहर निकल अग्निमें गिरनेका भय रहता है। लोहेकी कढ़ाहीमें तैल पकानेसे तैलका रंग काला हो जाता है।

(१५) एल्युमिनियमका धरतन कदापि ओषधि-कार्यके लिये उपयोग में न लें वैसे ही खाने पीनेमें भी। एल्युमिनियमका पात्र लेना अनुपयुक्त माना गया है। एल्युमिनियमके धरतनमें बने हुए भोजन और ओषधिमें जहर मिश्रित हो जाता है। उसके सेवनसे पाचन-क्रिया विगड़ती है और रक्त विकृत होता है। एल्युमिनियमके पात्रमें यदि जन ४-८ घण्टे भरा रहे, तो वह भी दूषित हो जाता है।

(१६) जायफल, जावित्री, लौंग, सौफ आदि सुगन्धित तैली द्रव्योंका चूर्ण आवश्यकता पर करे। पहलेसे विशेष परिमाणमें कूटकर तैयार न रखे। तैली द्रव्य मिश्रित ओषधियोंके चूर्णको कॉचकी मजबूत ढाट वाली शीशीमें रखना चाहिये। ढाट रहित शीशीमेंसे अथवा टीनके डिब्बेमेंसे चूर्णका सत्वाश थोड़े ही दिनोंमें निकल जाता है।

(१७) नमक और चार (नौसादर, शोरा आदि) मिश्रित ओषधियाँ वर्षाऋतुमें शीतल वायु लगनेसे गुणहीन हो जाती हैं। इसलिये ऐसे समयपर शीशीमेंसे आवश्यकता हो, उतने परिमाणमें ओषधिको सम्हालपूर्वक निकाल, शीशीको सत्वर बन्द कर देना चाहिये। टिन के डिब्बे आदि धातु-पात्रमें रखनेसे लवण और धातुका संयोग होकर ओषधि दूषित हो जाती है।

(१८) घृत और तैलको कॉच या चीनी मिट्टीके अमृतवानमें रखना चाहिये। टिनके डिब्बेमें जल्दी खराब हो जाते हैं। अमृतवानमें

से भी घृतको अंगुलियोसे न निकाले । कलछी या चम्मचसे निकालना चाहिये । अन्यथा घृतमें दुर्गन्ध हो जाती है ।

(१९) ओषधिका उपयोग करनेके पहले रोगके निदान, ओषधि के गुण, देश, काल (ऋतु) और प्रकृतिका विचार करना चाहिये । जैसे ताजा गोदुग्ध पश्या, तेजोवर्धक और तुरन्त बल बढ़ानेवाला है, तो भी पित्त-ज्वर, अतिसार, मंग्रहणी, बवासीर, कफवाली खाँसी, कृमि विद्रधि, नवीन सुजाक और कुष्ठ आदि रोगोंमें हानिकर है । कफ प्रकृतिवालेके लिये हितकर ओषधियाँ, पित्त प्रकृतिवालेको समान रोग होनेपर भी हानि पहुँचाती है । एवं देश और काल भेदसे भी ओषध-योजनामें परिवर्तन किया जाता है । यदि उपरोक्त रोगोंमें दुग्ध देना आवश्यक हो, तो दूध गरम करते वक्त थोड़ा सौंठका चूर्ण डाल दें ।

(२०) संखिया, हरताल, रसकपूर, दालचिकना, मैन्सिल, वच्छनाग, कुचिला और कनेर आदि जहरी ओषधियोंकी तीक्ष्णता और मलदोषको दूर करके उपयोगमें लिया जाता है । ऐसी ओषधियोंके शोधन करनेकी विधि शोधन प्रकरणमें लिखी है, और धातु-उपधातुएँ प्रायः भस्म करके ही प्रयोगमें ली जाती है ।

(२१) हांगको घीमें भून करके उपयोगमें लेनी चाहिये ।

(२२) फिटकरी और सोहागाको खानेकी ओषधिमें मिलानेके लिये प्रायः फूला बना करके उपयोगमें लिया जाता है । क्वचित् दादकी ओषधिमें सोहागा कच्चा भी मिलाते हैं, और पूयप्रमेहकी ओषधिमें फिटकरी कच्ची ही मिलाई जाती है ।

(२३) वच्छनाग प्रधान ओषधि बहुधा शीतांग ज्वर, मुद्दी ताप, विपूचिका और हृदयकी धड़कनमें नहीं देने चाहिये । यदि देनी आवश्यक है, तो सम्हालपूर्वक बहुत कम मात्रामें दें । कारण, वच्छनाग शरीरकी उष्णताको शीघ्र मूत्र और पसीना लाकर कम करता है, और हृदयको कुछ शिथिल बनाता है । जहाँ ताप बढ़ा हुआ हो और ताप कम करना आवश्यक हो, वहाँपर वत्सनाभयुक्त ओषध देनेसे स्वेद आकर ताप शनैः शनैः कम हो जाता है ।

(२४) कुचिला नये तीक्ष्ण वातप्रकोपके समय हानि पहुँचाता है और पुरानी वातव्याधिमें अति हितकर है । मात्रा अधिक होने पर वातवाहिनियाँ खिंचने लगती हैं ।

(२५) पारद-मिश्रत ओषधि सगर्भा स्त्री, दुर्बल, वृक्षशोथयुक्त पाण्डु और कण्ठमालके रोगीको कम अनुकूल रहती है । स्त्रियोंके

गर्भाशय और योनि के रोगों में हितकर है । एवं बालकों को पारद-मिश्रित ओषधियों तो अति अनुकूल रहती है ।

(२६) सोमलवाली ओषधियाँ घी या दूध पिलाकर देनी चाहिये । परन्तु न्युमोनिया, सन्निपात आदि रोगों में घृत, दूध पिताये बिना रोगानुसार अनुपात के साथ दे । किन्तु विद्वानोंने शुक्र-क्षय में सोमलवाली ओषधि हितकर नहीं मानी । एवं सन्निपात में पित्तप्रकोप से प्रताप होता हो, नेत्र लाल हो और वेदोशा आदि उपद्रवों की प्रतीति होती हो, तो सोमलवाली ओषधि नहीं देनी चाहिये ।

न्युमोनिया आदि कफ-प्रधान रोगों में सोमलयुक्त औषध मल्ल-चन्द्रोदय, समीर-पत्रग आदि सत्वर लाभ पहुँचाने हैं । कफ-प्रधान रोगों में जहाँ सोमलभस्म व पुष्प देने का निषेध है, वहाँ पर मल्ल-चन्द्रोदय या समीर-पत्रग वाग्ना-स्वरग या चूर्ण के साथ दिया जाता है । शीताङ्ग सन्निपात में सोमलयुक्त औषध सत्वर फलप्रद है । जो ज्वर बार-बार स्वेद आकर उतर जाता है, वहाँ शारीरिक उष्णता का अति हास न होने के लिये मल्लमिश्रित औषध दिया जाता है ।

(२७) हरताल भस्म और हरतालमिश्रित ओषधि पित्त प्रधान कुष्ठ और पित्त प्रधान वातरक्त में हानिकर है । कारण, हरताल से पित्त की वृद्धि होती है ।

(२८) ताम्र भस्म मूत्रपिण्ड के शोथ में उत्पन्न हुए उदर रोग में हानिकर है । कारण, ताम्र भस्म उष्ण और पित्त विरेचक होने से मूत्र-पिण्ड के कार्य में प्रतिबन्ध करती है । जिससे मूत्र में पित्त मिल जाता है और मूत्रोत्सर्ग क्रिया कम हो जाती है । फिर उदर में जलसंचय अधिक होने लगता है, और शोथ बढ़ता जाता है ।

(२९) सुवर्णमाक्षिक भस्म त्रिचनाइन के विष को दूर करने में अति हितकर है, परन्तु नये तीव्र ज्वर में नहीं देनी चाहिये ।

(३०) शृङ्ग भस्म वातजन्य शुष्क कास में हानिकर है । तथा कफप्रधान कास, श्वास और न्युमोनिया आदि रोगों में अति हितकर है ।

(३१) जसद-भस्म उपद्रंशजन्य कठ रोग में हितकर नहीं है ।

(३२) वराटिका भस्म आमयुक्त जीर्ण संग्रहणी में लाभदायक है । परन्तु नूतन आम संग्रहणी में हितकर नहीं है ।

(३३) लोह भस्म रक्तार्श और रक्तातिसार के आरम्भ में हानिकर है । परन्तु वातार्श और पित्तार्श में अधिक शक्तिपात हुआ हो,

तो भी लाभदायक है । रक्तवृद्धि और पुष्टि के लिये लोहभस्म भोजन के बाद देना, यह विशेष हितकर है ।

(३४) सुवर्ण भस्म संख्यासे मारण की होवे, तो क्षय रोग की प्रथमावस्थामें नहीं देनी चाहिये, अन्यथा शुष्क कास बढ़ाती है । पारद गंधक या वनोपधिसे मारित सुवर्ण भस्म क्षय रोगमें विशेष हितकर है ।

(३५) सुवर्ण पर्पटी पुरानी संग्रहणी रोग में ताप होने पर अथवा मानसिक विकृति होनेपर नहीं देनी चाहिये । सुवर्ण पर्पटी के सेवनकालमें दुग्धाहार विशेष लाभदायक है ।

(३६) सुवर्णमिश्रित ओपधि ज्यादा परिमाणमें क्षय रोगीको नहीं देनी चाहिये । मात्रा अधिक होने पर क्षयके जन्तु (Tuberculosis) एक साथ अधिक संख्यामें मरते हैं, जिससे विपवृद्धि होकर ज्वर बढ़ जाता है । अतः शुद्ध सुवर्णकी मात्रा एक समयमें $\frac{1}{4}$ से $\frac{1}{2}$ रत्ती तक और सुवर्ण भस्मकी मात्रा $\frac{1}{4}$ रत्ती तक देनी चाहिये । जब क्षय रोगमें ताप ६६ डिग्रीसे अधिक हो, तब सुवर्ण-मिश्रित ओपधि न दें । अन्य ओपधिसे तापको कम करनेके बाद सुवर्ण-मिश्रित ओपधि दें । मंथर ज्वरके विपका ह्रास कराने तथा स्थावर जङ्गम विपके शमनार्थ सुवर्ण-प्रधान ओपधि प्रयुक्त होती है ।

(३७) एलुवा वाली ओपधियाँ विशेषतः रात्रिको सोनेके समय दी जाती हैं । परन्तु यह सगर्भा स्त्रीको नहीं देनी चाहिये ।

(३८) अफीम वाली ओपधि वालकोंको न दे । यदि अत्यावश्यकता हो, तो सन्ध्यापूर्वक दे । रक्तार्श और रक्तातिसारमें दूषित रक्त और कच्चे आम गिरते हो, तब तक अफीम वाली ओपधि न दें ।

सगर्भा स्त्रीको अफीम वाली ओपधि कदापि नहीं देनी चाहिये । अमज्जोर ओतवाले मधुमेहके रोगीको अफीम वाली ओपधि सन्ध्यापूर्वक देनी चाहिये । नेत्रमें अंजन और लेपके लिये अफीम जितनी पुरानी मिले, उतनी ही हितकर है ।

(३९) अफीम आदि कतिपय ओपधियाँ स्वस्थावस्थामें जिस तरह क्रिया या परिणाम दर्शाती हैं, उस तरह कतिपय विकार कालमें परिणाम नहीं दर्शाती । जैसे निद्रा लानेमें अफीम उत्तम ओपधि है, फिर भी किसी-किसी व्यक्तिको शारीरिक उत्ताप अधिक होनेपर ज्वरावस्थामें निद्रा नहीं ला सकती, प्रत्युत्त उत्तेजना देती है, जिससे प्रलाप बढ़ जाता है ।

(४०) मादक ओपधिकी क्रिया शीतल देशकी अपेक्षा उष्ण-देशमें अधिकतर प्रकाशित होती है; और प्रातःकाल सेवन की हुई ओपधि इतर समयकी अपेक्षा अधिक गुण दर्शाने ली है ।

(४१) किसी-किसी व्यक्तिको लोहभस्म, सोमल, हांग, अफीम, क्विनाइन या इतर कोई-कोई ओपधि अनुकूल नहीं होती । ऐसे मनुष्योंके लिये उस ओपधिका प्रयोग (रोगनाशक होनेपर भी) नहीं करना चाहिये । एक रोगिणीको दूध अनुकूल नहीं रहता था, दूध पिलानेपर थूकमें रक्त आने लगता था जिम्मे दूध अतिरिक्त समझकर हमें छुड़ा देना पड़ा था ।

(४२) जिन-जिन ओपधियोंके रासायनिक संयोग द्वारा गुणमें परिवर्तन हो जाता हो, ऐसी परस्पर विरोधी ओपधियोंका मिश्रण नहीं करना चाहिये । जैसे दूध दही, दूध और नीबूका रस, दूध और लहसुन आदि-आदि । परन्तु क्वचित् अतिमारक रोगीको रोगके सहिमानुसार दूधमें नीबूका रस निचोड़कर तुरन्त पिलाने हैं । मस्तिष्क-गत वात-विकारमें रोगीको दूधमें लहसुन मिला, रस बना कर सेवन कराते हैं । इस तरह अन्य रासायनिक संयोग-विरोधी द्रव्योंका प्रयोग भी हो सकता है ।

(४३) शराब, तमाखू, अफीम आदिके व्यसन कराना हानिकर है । फिर भी इतर मार्ग न होने पर व्यसन कराया जाता है । जैसे मधुमेह दूर न होने पर अफीमका व्यसन, मानसिक आघात शवनार्थ शराबका व्यसन, निर्बल व्यक्तिकी मानसिक थकावटको दूर करानेके लिये चायका व्यसन आदि-आदि, इस तरह विविध व्यसनो द्वारा रोगका दमन कराया जाता है ।

(४४) मुख द्वारा सेवन की हुई ओपधि जितने परिमाणमें और जितने समयमें फल प्रदर्शित करती है, इसकी अपेक्षा अन्तः-क्षेपण की हुई ओपधि कम परिमाणमें और सत्वर लाभ पहुँचाती है । कारण, आमाशय और अन्त्रस्थ श्लैष्मिक कला द्वारा ओपधिसत्व का शोषण मृदुतापूर्वक और विलम्बसे होता है । शोषण होजाने पर भी वह सत्व यकृतमें जाता है और उसमें पित्त मिश्रित होकर रक्तमें गमन करता है, जिससे यकृतमें भी ओपधिका कुछ अंश नष्ट हो जाता है ।

परन्तु अन्तःक्षेपण द्वारा ओपधि द्रव्य सत्वर शोषित हो जाता और उसके सत्वका इतर यन्त्रो द्वारा क्षय नहीं होता । इस हेतुसे कम मात्रा होनेपर भी सत्वर लाभ पहुँचाता है ।

भीतर प्रवेश किये हुए ओषध सत्व का शोषण रसत्वचा (Serous membrane) द्वारा अतिसत्त्वर होता है। संयोजक कला (Intercellular tissue) द्वारा अपेक्षाकृत कम शोषण और श्लैष्मिक कला द्वारा सबकी अपेक्षा कम शोषण होता है।

(४५) कितनीक ओषधियाँ प्रतिदिन सेवन करनेपर देहमें शनैः-शनैः संचित होती रहती है, जैसे पारद, सोमल, कुचिला आदि। इन सग्रहीत ओषधियोंका असर अर्थात् संग्राहक क्रिया (Cumulative action) कभी-कभी सहसा उपस्थित होजाता है। अतः इन ओषधियों का सेवन दीर्घकाल तक करना हो, तो बीच बीचमें थोड़े-थोड़े दिन तक इनको छोड़ देना चाहिये।

(४६) चूर्ण और गुटिका आदि ओषधियोंकी अपेक्षा आसव-अरिष्ट, अर्क, क्वाथ आदि ओषधियाँ सत्त्वर शोषित होकर अपना फल दर्शाती है। अतः तीव्र विकार शमनार्थ ओषधिका द्रव-प्रवाही रूपसे उपयोग करना विशेष हितावह माना जाता है।

(४७) आमाशयमें आहार होनेकी अपेक्षा आमाशय खाली होनेपर ओषधि सत्त्वर शोषित होजाती है। इसके अतिरिक्त प्रयोगभेद, रोगभेद, स्त्री-पुरुष भेद, आयुभेद, ऋतुभेद, देशभेद, अभ्यासभेद, शारीरिक उत्तापभेद आदि कारणोंसे ओषध-सत्वकी शोषणक्रियामें तारतम्यता होजाती है।

(४८) अफीम, सोमल, शराव, गोंजा, कुचिला आदि ओषधियाँ व्यसन, अभ्यास (Idiosyncrasy) के हेतुसे अधिक मात्रामें सेवन करनेपर भी विप-क्रिया उत्पन्न नहीं करा सकती। अतः ऐसी ओषधियाँ सेवन करानेके पहले इस बातको भी सोच लेना चाहिये।

(४९) पारद-घटित ओषधियाँ युवावस्थाकी अपेक्षा बाल्यावस्थामें अधिकतर अनुकूल रहती है।

(५०) अफीम शिशुओंसे अधिक मात्रामें सहन नहीं हो सकती।

(५१) प्रस्वेद लानेवाली ओषधि देनेपर रोगीको भलीभाँति वस्त्र ओढ़ाकर बैठाना या सुलाना चाहिये।

(५२) नित्य उपयोगके दन्तमंजनमें तेज नमक मिलाना हानिकर है। तेज नमकसे दाँतोंकी सफेदी और मसूढ़ेको हानि पहुँचती है, दाँतोंकी संधि घिस जाती है, और दाँत अलग-अलग होजाते हैं। परन्तु जिनके दाँतोंमें क्षुमि हो, पीप आता हो, उनको सैधानमक और सरसोका तैल मिला दन्तमंजन विशेष लाभदायक है।

(५३) किसी भी चूर्णमें डेसवगोल मिलाना हो, तो बिना कुटा ही मिलाना चाहिये । कूटा हुआ डेसवगोल हानिकर है ।

(५४) अनुपान रूपसे घृत और तैल लेनेपर एक घण्टा ठण्डा जल न पीवें । यदि अति व्याकुलता उपस्थित हो, तो निवाया जल थोड़े परिमाणमें ले सकते हैं ।

(रोग-विषयक सूचना)

(५५) नूतन ज्वर में नेत्र वायुका सेवन, दिनमें अधिक समय तक शयन, स्नान, अभ्यङ्ग, मैथुन, क्रोध और परिश्रम हानिकर है ।

(५६) चढ़ते बुखारमें ज्वरहर औषधि देनेमें ज्वर विशेष कुपित होता है ।

(५७) जब तक नूतन ज्वर शरीरमें रहे, तब तक खानेको कुछ भी नहीं देना चाहिये । आचार्यों ने कहा है कि:—

शयनं पित्तनाशाय वातनाशाय मर्दनम् ।

नमनं कफनाशाय ज्वरनाशाय लङ्घनम् ॥

(५८) ज्वर रोगमें जल गरम करके ठण्डा किया हुआ थोड़ा-थोड़ा आवश्यकतानुसार देते रहना चाहिये ।

(५९) पुराने ज्वरमें रोगीको घी और दूध अवश्य देना चाहिये । दूधको 'सर्वज्वराणां जीर्णना क्षीरं भेषज्यमुत्तमम्' इस वचनसे उत्तम भेषज माना है । जीर्णज्वर जो क्वाथ, वसन, लंघन और लघुभोजनसे शमन न हुआ हो, उस पर शास्त्रोक्त घृतपान हितावह माना गया है । इसके रोगीको कदापि उपवास न करावे । यदि अल्पज्वर सेवनसे दोष प्रकुपित हुए हो, तो सम्हालपूर्वक लङ्घन करावे ।

(६०) मुदती ज्वरमें ज्वरशामक औषध न दें । विकारको पचन करनेवाली पाचन और शोधन औषधि देनी चाहिये ।

(६१) चातुर्थिक ज्वर (तिजारी) वाले रोगीको ज्वर दूर होने के पश्चात् भी दो-चार मास तक गुड़ वाला पदार्थ खानेको नहीं देना चाहिये, अन्यथा ज्वर पुनः आ जाता है ।

(६२) शीतलाक ज्वरमें पीनको ठण्डा जल दिया जाता है ।

(६३) तरुण ज्वरमें द्विदल धान्य आदि भोजन, मास, खी-सेवन और पतली कौजी पीना अति हानिकर है ।

(६४) त्रिदोष ज्वरमें घृत कदापि नहीं देना चाहिये, एवं मांस या भात देना भी हानिकर है ।

(६५) सन्निपातमें दाह हो तो शीतल जल नहीं पिलाना चाहिये । यदि प्रस्वेद आता हो, सत्वर वन्द करनेकी चिकित्सा करनी चाहिये । अन्यथा रोगी शीतमें आ जाता है ।

(६६) यदि सन्निपातमें तन्द्रा है, तो तीक्ष्ण नस्य आदि औषध द्वारा तुरन्त चेतना लानेका प्रयत्न करना चाहिये ।

(६७) यदि सन्निपातमें कर्णशोथ होजाय, तो जोक आदि उपचारों से तुरन्त सूजनको दूर करना चाहिये ।

(६८) सन्निपातमें पहले वात-कफका शमन करे, तदनन्तर वातपित्तको दूर करना चाहिये ।

(६९) ज्वर चले जानेके पश्चात् जब तक शरीरमें शक्ति न आवे, तब तक मैथुन, व्यायाम, मार्गगमन, देरसे पचने वाले भोजन, सूर्यके ताप या वायुका अति सेवन और टण्डे जलसे स्नान हानिकर है ।

(७०) ज्वर रोकनेवाली ओषधि एक दिनमें ३ समय दे । वारीके ताप आनेके ६ घण्टे पहलेसे २-२ घण्टे पर ३ वार ओषधि दे तथा सन्निपातमें रोग काबूमें आये तब तक २-२ घण्टे पर ओषधि देते रहना चाहिये ।

(७१) सन्निपात, मुद्गी ज्वर, 'लेग और क्षय रोगमें जुलाव देने अति हानिकर है । परन्तु मलावरोध हो तो मृदु विरेचन देकर उदर शुद्धि कर लेनी चाहिये । दूधमें अमलतास डालकर कोष्ठशुद्धिकी जाती है ।

(७२) अतिसार रोगीको कच्चा दूध और पतला अन्न (कॉजी आदि पिलाना हानिकर है, किन्तु चावलकी लाह्याकी यवागुका निषेध नहीं है । अतिसारमें उपवास अति लाभदायक है । ओषधि थोड़ी-थोड़ी मात्रामें दिनमें ३-४ वार देनी हितकर है । एक साथमें ज्यादा ओषधि देनेसे लाभके बदले हानि होती है । कच्चा आँव पड़ता हो, तब तक अफीम या अन्य स्तम्भक ओषधि नहीं देनी चाहिये । अतिसार शान्त होनेके पश्चात् भी १५ दिन तक अधिक भोजन, पत्रवान्न, कच्चा अनाज और देरसे पचने वाले पदार्थोंका त्याग कराना चाहिये ।

(७३) विसूचिका (कालेरा) में रोगीको पीनेके लिये बार-बार एक-एक तोला वर्फका जल दे । अथवा गरम झरके शीतल किये हुए जलको सौफके अर्कमें मिलाकर एक-एक चम्मच देते रहे । एक साथमें ज्यादा जल नहीं पिलाना चाहिये । अफीम वाली ओषधि हो सके, तब

तक न दे पेशाव वन्द हो, तो मूत्रेन्द्रियमें कपूर रखें और पेंडू पर केसूला तथा कलमी शोराकी लुगदी बाँधें । यदि दस्त बन्द हो जान पर वमन वन्द न होती हो, तो जलके बडलेमें तिलका तेल अथवा घृत पिलाना अति हितकर है ।

(७३) रक्ताक्ष और रक्तातिमाके आरम्भमें जब तक दृष्टि रक्त गिरता हो तब तक लोहभस्म आदि स्तम्भक औषध न दे अफीममे भी तुरन्त दृष्टि रक्तका स्तम्भन न करे । अर्शके रोगीको कच्चा दूध और मलावरोधकारक भोजन नहीं देना चाहिए ।

(७५) जीर्ण मलावरोध के रोगीको साफ कर लेना, यह लाभकर है । आवश्यकता पर वस्तिसे आँतोंको साफ कर लेना, यह लाभदायक है । परन्तु वस्तिका उपयोग भी बार-बार नहीं करना चाहिये ।

(७६) अम्लपित्त रोगमें भोजनके बीचमें या भोजन करके तुरन्त ज्यादा जल पीना, शाक ज्यादा खाना, खट्टे पदार्थ खाना, गरम गरम भोजन, चाय आदि लेना ये सब हानिकर हैं ।

(७७) दाहयुक्त अम्लपित्त रोगमें वमन विरेचनमें शोचन किये बिना औषधि देना लाभदायक नहीं है ।

(७८) रक्तपित्त के रोगीके शूलग्रस्त आदि व्यसन और पित्त-वर्द्धक आहार विहारोंका त्याग करना चाहिये ।

(७९) सब प्रकारके उदर रोगोंमें मट्ठा और गोमूत्रका सेवन अति लाभदायक है ।

(८०) कृमि रोग में गुड़, अधिक दूध और कच्चा दूध हानिकर हैं, तथा तेल हितकर है ।

(८१) मगन्दरमें हाँस, वेसन और मधुर पदार्थ हानिकर है ।

(८२) रक्त गुल्म की चिकित्सा शास्त्रमर्यादा अनुसार १० मास के बाद करनी चाहिये । किन्तु नव्य मत अनुसार यदि रोग निर्णीत होजाय, तो तुरन्तकी जाती है ।

(८३) कफप्रधान गुल्म रोगमें वमन कराना हानिकर है ।

(८४) शूल रोगमें द्विदल धान्य (चना, मसूर, मटर आदि) का सेवन अति हानिकर है । वमन, लंघन, स्वेदन और पाचन औषधियाँ लाभदायक हैं । प्रथम स्वेदन देना विशेष हितकर है ।

(८५) वात जन्य शूलमे रेचक औषधि और निरुह वस्तिः पित्त-जन्य शूलमे मधुर औषधियोंसे सिद्ध किया हुआ दुग्ध और कफ-जन्य शूलमें कड़वी और चरपरी औषधियाँ तथा वमन हितकर है ।

(८६) परिणाम शूलमे लंघन, वमन, विरेचन और तैलयुक्त वस्ति, ये सब लाभ पहुँचाते हैं।

(८७) अन्नद्रव शूलमे पित्त शमनार्थ तथा 'कफ नाशार्थ' विरेचन और अम्लपित्त हर ओषधि देने का निम्न वचनमें कहा है।

पित्तान्तं वमनं कृत्वा कफान्तं च विरेचनम् ।

अन्नद्रवे च तत्कार्यं जरत्पित्ते यदीरितम् ॥

(८८) आमजन्य तीव्र उदर शूलमे नमक मिले निवाये जलसे वमन कराना हितकर है। उस समय तीव्र शूलघ्न ओषधि देना हानिकर है।

(८९) जलोदर रोगमे संचित जलको यन्त्र से निकालना हो, तो एक ही समयमें सब जल नहीं निकालना चाहिये।

(९०) अजीर्ण रोगमे तीव्र पीड़ा होती हो, तब शूलनाशक ओषधि न दे। अन्यथा अग्नि आमदोषसे आच्छादित होनेसे प्रकुपित होती है।

(९१) शुष्क वातिक कास और पित्तप्रधान कास (सूखी खाँसी) के रोगीको, खट्टा पदार्थ, चरपरा पदार्थ, अजीर्ण होवे उतने अधिक परिमाण में भोजन और हाँग हानिकर है। इस तरह सिगरफ, संखिया कुचिला और भिलावा आदि उत्तेजक ओषधि भी नहीं देनी चाहिये।

(९२) क्षय रोगमे विरेचन और स्त्रीसेवन हानिकर है। क्षयके कीटाणुओंको नाश करने वाली ओषधि स्वर्ण है, परन्तु जब ज्वर अधिक हो, तब सुवर्णवाली ओषधि नहीं देनी चाहिये। पतले दस्त लगते हो, तो जल्दी रोकने का प्रवन्ध करना चाहिये। परन्तु अफीमसे दस्त न रोके। सोमलवाली ओषधि शुष्क कास होने पर नहीं देनी चाहिये। यदि क्षयरोगीको देवदारु या वाँसके जगलमें, या बकरियोंके साथ रक्खा जाय, तो सत्वर लाभ होनेकी संभावना है।

भोजनमें बकरीका दूध, बकरीका घी, बकरेके मस्तकको उबाल कर निकाला हुआ यूप और लहसुन, ये सब अति हितकर है, तथा उपवास, परिश्रम, मानसिक चिन्ता और तेज वायु अति हानिकर है।

क्षय रोगीके कफको जमीनमें गहरा खड्डा करके दबा दे, तथा वस्त्र और जगहको भी साफ रखे। क्षयरोगीके थूकनेके बरतनमें फिनाइल, मिट्टीका तेल अथवा राख रखे, जिससे मक्खी उस पर न बैठे। एवं हो सके, तो थूकनेके पात्रको ढक कर रखे।

(९३) कृमिजन्य हृद रोगमे वमन करानेका निषेध है, विरेचन देना हितावह है।

(६४) श्वान लगनेसे शरीरका कोई भाग कट जाने पर उसको ऊँचा रखनेसे रक्त निकलना बन्द होता है ।

(६५) ऊनस्तम्भ (ग्राह्यवात)में वमन, विरंचन, वस्ति, नैलमर्दन शिरावेध, और स्निग्ध पदार्थोंका सेवन हानिकारक है । लेप, उँटनपाकर सेकना, स्वेदन, उपवास तथा आस, मेद और कफके नाशक सूक्ष्म पदार्थोंका सेवन हितकर है । जलाशयमें तैरना भी लाभदायक है । उन्म रोगमें पहले कफनाशक उपचार और फिर वातशामक औषधि देनी चाहिये ।

(६६) कमर वातमें तैलकी मालिश, पौष्टिक भोजन तथा अफीम कुचिला और गूगलका सेवन, ये सब अति लाभदायक हैं ।

(६७) अधित वात (मुखका पक्षाघात)में तैलकी मालिश और स्निग्ध भोजन लाभदायक हैं ।

(६८) मन्यास्तम्भमें सूक्ष्म स्वेद और नस्यसे मत्वर् लाभ होता है ।

(६९) जीर्ण आम वातमें लघन, स्वेदन, स्नेहपान, विरंचन वस्ति तथा कडवी, चरपरी और अग्निप्रदीपक औषधियोंका उपचार करनेसे सत्वर लाभ पहुँचता है ।

(१००) वातरोगकी सूजन पर रात्रिको लेप न करे और दिनमें सूखने पर लेपको बार-बार हटा दे ।

(१०१) गाँठ, फोडादि पर बैठानेका लेप नाशक किया तो उसे रहने दे, बार-बार न हटावे । एवं पकानेकी गाँठ पर रात्रिको भी नया लेप करना चाहिये ।

(१०२) अस्थिभङ्गका लेप २-३ दिन या अधिक दिनके बाद ही खोलकर बदलें, जल्दी नहीं खोलना चाहिये ।

(१०३) विद्रवि (फोडा) को पकानेके लिये बोधी हुई पुल्टिस यदि २-३ घण्टे पर बार-बार बदलते रहें, तो पाक जल्दी हो जाता है । पुल्टिसको ज्यादा समय तक रहने देना, यह लाभदायक नहीं है ।

(१०४) विद्रविको शस्त्रसे चीरना हो, तो खड़ा चीरा लगावे जिससे रक्तवाहिनियाँ थोड़ी कटती हैं, और रक्त भी थोड़ा निकलता है प्रसाववश आड़ा चीरा लगाया जायगा, तो रक्तवाहिनियाँ ज्यादा काजयँगी और रक्त ज्यादा निकलेगा ।

(१०५) पित्तप्रधान उन्माद रोगीको धारोष्ण दूध अथवा गोघृत पिलाना और पौष्टिक आहार देना, ये सब हितकर हैं । सूर्यके ताप और अग्निका सेवन, मैथुन, शोक, क्रोध आदि हानिकर हैं । ठंडे जल बैठाना अति हितकर है ।

(१०६) कुछ रोगमें मांस, दूध, दही और इनसे बनी हुई वस्तुओंका सेवन करना हानिकर है । चनेके पदार्थ और घी अति हितकर है । वमन, विरेचन, स्वेदन और वस्ति प्रयोग लाभदायक है ।

(१०७) विसर्प रोगमें घृत और तैल वाले पदार्थ हानिकर है ।

(१०८) श्लीषट रोगमें तैलकी मालिश हानिकर है । किन्तु जब रक्त निकलता हो, तब तैलमर्दन और स्वेदन कर सकते हैं ।

(१०९) कर्णशोथ पर तैल और घृत वाले मलहम लाभदायक नहीं हैं । जोकोसे दूषित रक्त निकलवाकर शोथको तुरन्त कम करने वाला लेप लगाना चाहिये ।

(११०) नासी व्रण (नासूर) का मुँह छोटा होवे तो पहले चूना, सैधानमक या अन्य चार युक्त लेप करके मुँहको बड़ा बनावे । पश्चात् सिद्ध घृत अथवा तैलको पिचकारी द्वारा प्रवेश करानेसे रोग की निवृत्ति होती है ।

(१११) पागल कुत्ता काटनेके पश्चात् १ वर्ष पर्यन्त वातप्रकोपक पदार्थोंका सेवन नहीं करना चाहिये ।

(११२) साँप काटने के पश्चात् एक आध मास तक नित्य रोगीको शक्ति अनुसार सुबह भोजनके ३ घण्टे पहले २ से ४ तोले तक घाँ पिलानेसे नेत्रज्योति नहीं विगड़ती ।

(१०३) चूहेके विष-प्रकोपमें शीतल वायु, शीतल जल, शीतल गुण वाला भोजन, दिनमें शयन आदि हानिकर है ।

(११४) बहुमूत्र रोगमें अधिक घी, खटाई, नये चावल, अधिक परिमाणमें मधुर पदार्थका सेवन, अजीर्णमें भोजन, भोजन पचन होने से पहले पुनः भोजन और भोजनके साथमें अधिक जलपान, ये सब हानिकर हैं तथा भोजनके एक घण्टा पीछे जल पीना, भोजन सादा और कम करना, खुली वायुमें घूमना, ये सब हितकर हैं ।

(११५) स्वप्नदोषमें रात्रिको मधुर पदार्थका सेवन, रात्रिको भ्रात खाना, अजीर्णमें भोजन, वातुल पदार्थोंका अति सेवन, खट्टा पदार्थ खाना, तमाखू, चाय आदि हानिकर हैं । एवं अफीम, सोमल और हरताल मिश्रित ओषधि भी प्रायः हितकर नहीं है । सायंकालको खुली वायुमें घूमना, सात्विक भोजन, ईश्वरस्मरण, रात्रिको भोजनके बदले केवल दूध पीना, ये सब लाभदायक हैं ।

(११६) पूय मेह (सुजाक) के रोगीका रक्तशोधन न करने और अपथ्य सेवन करनेसे मूत्रकृच्छ्र, पेशावमें रक्तस्राव, बद, वृषणवृद्धि,

नेत्राभिष्यंद, मंदाग्नि, संधिवात, और ग्रमेहपीटिका आदिमेंसे कोई न कोई उपद्रव होजाने की सम्भावना है ।

(११७) मुजाक और उपदंश रोगमें अपथ्य सेवनसे रोगका मूल ऐसा दृढ़ हो जाता है कि, जीवन पर्यन्त बार-बार अनेक उपद्रव होते रहते हैं । वद, विद्रधि, कुष्ठ, नेत्रव्याधि, नख विगड़ना, रक्तविकार, संधिवात, मन्दाग्नि, मलावरोध आदिकी संग्राप्ति होजाती है ।

(११८) दाँतके रोग, नेत्र रोग शिरदर्द और प्रतिश्याय आदिमें आवश्यकता पर पेट साफ रखनेवाली ओपधिका सेवन करते रहना चाहिये ।

(११९) साधारण हिलते हुए ऊपरके दाँत और दाढ़ोंको शस्त्रसे नहीं निकलवाना चाहिये । अन्यथा नसोंमें आघात होकर अधिक रक्त गिरना, शिरदर्द, नेत्रकी निर्बलता आदि भयंकर रोग उत्पन्न होते हैं । यदि दाढ़ोंको निकलवाना हो, तो विशेषज्ञोंसे मसूढ़की जड़को शिथिल करने वाली ओपधिको लगाकर निकलवाना चाहिये ।

(१२०) तीक्ष्ण नेत्ररोगमें नेत्रोंको ठंडे जलसे नहीं धोना चाहिये, और ठण्डी वायुसे भी बचाना चाहिये । नेत्रोंको धोनेके लिये निवाये जलका उपयोग करना चाहिये । नेत्र रोगमें गुड़, मिर्च, तैल, शुष्क अन्न, कच्चीकारक पदार्थ और रात्रिका जागरण, इन सबका त्याग करना चाहिये ।

(१२१) थका हुआ, रुदन किया हुआ, भयभीत, मदिरा पिया हुआ, नवीन ज्वरवाला, अजीर्ण रोगी, मल-मूत्रका वेग जिसने रोका हो, इन सबके नेत्रोंमें अंजन नहीं लगाना चाहिये ।

(१२२) फूला आदि रोगोंमें जहाँ लेखन ओपधिको प्रयोजित करना हो, उस लेखन (तीक्ष्ण) ओपधिके साथ मिश्री अथवा अन्य मधुर ओपधि न मिलावे । केवल शहद मिला सकते हैं ।

(१२३) फूला, मोतियाविन्दु आदि रोगोंमें अंजन करनेके लिये ताँबेकी सलाई विशेष हितकर है ।

(१२४) मोतियाविन्दुके रोगीके नेत्रोंमेंसे ज्यादा अश्रुपात हो, ऐसी ओपधिका उपचार नहीं करना चाहिये ।

(१२५) पित्तज अभिष्यंदमें कदापि स्वेदन नहीं देना चाहिये । पित्तज और वातज नेत्र रोगकी आमावस्थाके समय कच्चा दूध हो, तब तक नेत्रमें ओपधि न डाले । किन्तु कफजनित नेत्र रोगकी आमावस्थामें भी तीक्ष्ण ओपधि डालनी चाहिये ।

(१२६) नेत्र, हृदय और वृषण कोमल होनेसे इन स्थानों पर स्वेदन न दे । अति आवश्यकता होने पर सौम्य स्वेदन दें ।

(१२७) मूत्र रोगमें मूत्रविरेचन देना हो, तो सुबह के समय देना चाहिये ।

(१२८) कफवृद्धि दूर करनेके लिये वमन करानी हो, तो प्रातः कॉजी पिला करके वामक ओपधि देवे ।

(१२९) मलावरोध और इतर रोगोंमें विरेचनके लिये ओपधि प्रायः जल्दी दें । परन्तु मृदु विरेचन देना हो, तो रात्रिको देना चाहिये ।

(१३०) अग्निमात्र और अजीर्णको दूर करनेवाली ओपधि भोजनके साथ देनी चाहिये । अजीर्णनाशक ओपधि रात्रिको भी दी जाती है ।

(१३१) तृषा हिचकी, श्वास और विष-प्रकोपमें बार-बार ओपधि का सेवन कराना चाहिये ।

(१३२) मानसिक चिन्ता या इतर रोगोंसे निद्रा नाश होने पर मादक ओपधि रात्रिको सोनेके दो घण्टे पहले देनी चाहिये ।

(१३३) रक्तविकार, कफप्रकोप, जीर्ण विषपीडा और इतर रोगोंमें रात्रिको स्वेदल ओपधि देनी हो, तो सोनेके दो घण्टे पहले दे ।

(१३४) अग्निसे जले हुए भाग पर शीतल जल लगाना हानिकर है, और तुरन्त सेक करना हितकर है ।

(१३५) कानके रोगोंमें रस आदि ओषधि प्रातः और तैल आदि ओषधि सूर्यास्त के पश्चात् डालनी चाहिये ।

(१३६) दाहसह शिरदर्द रोगमें तैलकी मालिश नहीं करनी चाहिये । क्योंकि तैलसे रोमकूप बन्द हो जाते हैं, जिससे प्रस्वेद द्वारा विष बाहर नहीं निकल सकता । फिर मस्तिष्कमें उष्णताकी वृद्धि होकर दाह, उत्ताप और व्याकुलता बढ़ जाते हैं ।

(१३७) जब असाध्य रोग निवारण न हो सके, तब तीव्र पीडा आदि लक्षणोंको कम करानेके लिये प्रयत्न करना चाहिये । परन्तु ऐसी क्रियासे रोग शमन हो जायगा ऐसे मिथ्या भ्रममें रोगी या रोगीके सम्बन्धीजनोंको नहीं डालना चाहिये ।

(रोगी विषयक सूचना)

(१३८) सगर्मा स्त्रीको अफीम, जमालगोटा और एलुवावाली ओषधियाँ अथवा तीक्ष्ण ओषधियाँ नहीं देनी चाहिये ।

(१३६) सूतिका ज्वरमें पीड़ित रोगिणी और सन्निपातके रोगी को धी खिलाना अति हानिकर है ।

(१४०) यकृत की शिथिलतासे उत्पन्न मन्दाग्नि और बहुमूत्रके रोगीको धी ज्यादा नहीं देना चाहिये । मन्दाग्नि होने पर धी का पचन योग्य समयमें नहीं होता, और बहुमूत्र होने से मूत्रोत्पत्तिमें अधिक कष्ट पहुँचता है और पेशाबके साथ घृतका कुछ अंश निकलता है ।

(१४१) दूध पीनेवाले बच्चोंको ओषधि देने के समय उसकी माताको भी ओषधि देनी चाहिये । बालकोको अफीमवाली ओषधि देनेकी आवश्यकता हो, तो सम्हाल-पूर्वक दें ।

(१४२) जलमें डूबा हुआ मनुष्य जब तक ऊपर तैर कर न आया हो, तब तक उसके जीवनकी आशा रह सकती है । जलके पैदेमें से निकाला गया हो, तो कृत्रिम श्वासोच्छ्वास चलाने के लिये बार-बार नाक में फूँक देवे, हाथ हिलाते रहे और सीधा अथवा उल्टा सुलाकर पेटमें रहे हुए जलको निकाल डाले । यदि छोटा बच्चा हो, तो चक्र (गाड़ीके चाक) पर बाँधे, फिर चक्रको फिराकर पेटमें भरे हुए जल को निकाल डाले, जिह्वाको बाहर खेचे, हाथ-पैर दबावे, सेक करे, गर्म वस्त्र पहनावे, और निर्वात प्रकाशवाले स्थानमें रखे । ये सब उपाय करने पर मनुष्य पुनः शुद्धिमें आजाता है ।

(१४३) शरीरमें रोग हो तब तक पौष्टिक ओषधिसे लाभ नहीं होता । रोग दूर होनेके पश्चात् ही पौष्टिक ओषधि देनी चाहिये ।

(१४४) किसी भी रोगीको रोग शमन होने लगे, उस समय ओषधि व्यवस्था द्वारा, स्वाभाविक क्रिया या अभ्यासमें व्याघात नहीं पहुँचाना चाहिये । स्वभावके अनुकूल ओषधि-व्यवस्था और पथ्य आदिकी योजना करनी चाहिये ।

(१४५) स्त्रियोंके शारीरिक विधानमें कोमलता और स्वभाव में मृदुता होनेसे पुरुषोंकी अपेक्षा ओषधिकी मात्रा कम देनी चाहिये ।

(१४६) शास्त्रमें लिखे हुए रोगोंके समस्त लक्षण त्रिदोषज ज्वर आदि रोगोंमें हो तो रोग दूर नहीं हो सकेगा, अर्थात् रोगीकी मृत्यु हो जाने की सम्भावना है ।

(आहार-विहार-सम्बन्धी सूचना)

(१४७) शीतल जलपान—मूर्च्छा, पित्त, गर्मी दाह, विष-विकार, रक्तविकार, मद्यत्य, श्रम, तमक-श्वास, वमन और ऊर्ध्व-रक्तपित्त आदि रोगोंमें अन्न पाचन होने पर ठण्डा जल पिलाना

लाभदायक है । रक्तपित्त, मूच्छा, रक्तविकार और पित्त प्रधान रोगोंमें उष्ण जलका उपयोग हानिकर है ।

(१४८) उष्ण जलपान—पार्श्वशूल, प्रमेह, ववासीर, पाण्डु, जुखाम, वातरोग, गलग्रह, अफरा, मलावरोध, विरेचन, नवीन ज्वर, गुल्म, क्षय, मन्दाग्नि, अरुचि, नेत्र-रोग, संग्रहणी, कफप्रधान रोग, श्वास, कास, फोड़ा-फुन्सी और हिचकी, इन रोगोंमें गरम करके ठण्डा किया हुआ जल पिलाना हितकर है । दिनमें उवाला हुआ जल शाम तक और रात्रिको उवाला हुआ सुबह तक उपयोगमें लेवे ।

(१४९) अल्प जलपान—अरुचि, जुखाम, मन्दाग्नि, शोथ, क्षय, मुँहमें जल आना, उदर रोग, कुष्ठ, तीक्ष्ण नेत्र रोग, नूतन ज्वर, ब्रण और मधुमेहमें थोड़ा-थोड़ा जल आवश्यकता पर पिलाते रहे । विसूचिका (हैजा) में सौफका उवाला हुआ (परन्तु ठण्डा किया हुआ) जल या बर्फका जल एक-एक चम्मच पिलाते रहे । एक साथमें अधिक जल पिलाने से वमनका वेग नहीं रुकता ।

(१५०) शीतल जल निषेध—घृत-पान या तैल-पानके बाद प्यास हो, तो निवाया जल पिलावे । तुरन्त ठण्डा जल पिलाना हानिकर है । एव सन्निपातके रोगीको ठण्डा जल पिलाना या स्नान कराना, यह मृत्युको बुलाना है ।

(१५१) अधिक जलपान—एक समयमें अधिक जल पीनेसे आम बढ़ता है । फिर धीरे-धीरे अनेक रोगोंकी उत्पत्ति होती है ।

(१५२) मधुर जलपान—शक्कर मिला जल पीनेसे कफ बढ़ता है और वायु घटता है । मिश्रीयुक्त जल दोष-नाशक और शुक्ल है । गुड़-वाला जल मूत्रकृच्छ्रघ्न, पित्तकर तथा कफवर्धक है, किन्तु पुराना गुड़ युक्त जल पित्त-नाशक और पथ्य है ।

(१५३) जलपान निषेध—शौच जाने के पश्चात्, सूर्यके तापमें घूमकर बिना विश्रान्ति लिये और व्यायाम या शारीरिक परिश्रम करने पर तुरन्त एवं भोजनके प्रारम्भमें जल-पान नहीं करना चाहिये ।

(१५४) उपापान—रात्रिके अन्तमें उठने पर शौच जानेके पहले जलपान करना हितकर है । किन्तु कफप्रकोप, मन्दाग्नि और नूतन ज्वर आदि रोगोंमें उपापान नहीं करना चाहिये । विशेष विचार 'चिकित्सा-तत्त्वप्रदीप' प्रथम खण्ड के पृष्ठ ६०६ में किया है ।

(१५५) दुग्ध निषेध—तीव्र आम प्रकोपसह नूतन ज्वर, मन्दाग्नि, आमवृद्धि, कुष्ठ, उदरशूल, कफवृद्धि और कृमि, इन रोगों में दुग्ध हानि-

कर है । अर्श के रोगी के लिये कच्चा दुग्ध हानि पहुँचाता है ? जब नया उपदंश, सुजाक और ब्रणमें से पूयस्त्राव होता हो, तब अधिक दुग्ध पीना, या भैसका दुग्ध पीना हितकर नहीं है ।

(१५६) दुग्धके प्रतिकूल पदार्थ—सैधा नमक को छोड़कर अन्य क्षार, ओंवले को छोड़कर अन्य खटाई, गुड़, मूँग, मूली, मद्य, मत्स्य आदि भोजन, इनमेंसे किसीके साथ दुग्धका सेवन नहीं करना चाहिये ।

(१५७) तक्र निषेध—उपदंश, सुजाक, प्रमेह, मूत्रमें जलन, क्षत, मूर्च्छा, भ्रम, दाह, तृषा, रक्तपित्त और अम्लपित्त आदि रोगवालों को, दुर्बल मनुष्यको एवं गरमी के समय (ग्रीष्म और शरद् ऋतु) में तक्र नहीं पिलाना चाहिये ।

(१५८) दही निषेध—रक्तपित्त, अम्लपित्त, कफवृद्धि, क्षय, सूजन, आगन्तुक क्षतरोग, अस्थिभंग, पीनस, उपदंश, सुजाक, नेत्रदाह, नेत्र-लाली, पित्तज्वर, अश्मरी, मूत्रकृच्छ्र, मूत्रावात आदि मूत्ररोग, मदात्यय, कुष्ठ, वातरक्त, रक्तविकार, अन्तर विद्रधि और मूत्ररोग जनित संधिवात, इन व्याधियों से पीड़ितों को दही नहीं देना चाहिये । शरद्, ग्रीष्म और वसन्त ऋतुमें दही प्रतिकूल रहता है, एवं रात्रिके समयमें भी दहीका सेवन निषिद्ध है । दिन में यदि सेवन करना हो, तो नमक, जल, घृत, मिश्री, शहद, मूँगका शूप, अथवा ओंवले का चूर्ण, इनमेंसे किसी अनुकूल वस्तु का मिश्रण प्रकृति और समयानुसार करना चाहिये । अन्यथा कुष्ठ, रक्तविकार, कामला, सूजन, भ्रम, पित्त-प्रकोप, मूत्रकृच्छ्र, ज्वर, फोड़ा-फुन्सी, और संधियोंमें पीड़ा आदि विकार हो जानेकी सम्भावना है ।

(१५९) घृत निषेध—ज्वर सहित राजयक्ष्मा रोगी, दूध पीने-वाला बालक, वृद्ध रोगी, कफवृद्धि मलावरोधके रोगी, आमयुक्त रोगी, जीर्णज्वरी, मन्दाग्नि वाले, बहुमूत्र रोगी, प्रमेह रोगी और अजीर्ण जनित निर्जन्तुक विसूचिका रोगी, इन सबको घी थोड़े-थोड़े परिमाण में दे, अधिक न दे । सन्निपात और नूतन ज्वरमें विलकुल न दें । क्षयमें अजाघृत तथा सिद्ध घृत अन्य घृतकी अपेक्षा विशेष लाभप्रद हैं ।

(१६०) अदरकका निषेध—कुष्ठ, पाण्डु, मूत्रकृच्छ्र, सुजाक, रक्त, पित्त, ब्रण, शुष्क कास, दाह, निद्रानाश, इन रोगोंमें, ग्रीष्म और शरद् ऋतुमें तथा पित्त-प्रधान प्रकृतिवालोंको अदरक का सेवन हानिकर है ।

(१६१) शहदका उपयोग—शहद रोगनाशक ओषधिके साथ

पुराना और रसायन गुणके लिये नया लेना हितकर है । अनुपानमें शहदके साथ घृत मिलाना हो, तो गोघृत लेना चाहिये । वातश्लेष्म प्रधान प्रकृतिवालों को शहद दुगुना और पित्त प्रधान प्रकृति वालोंको घृत दुगुना लेना चाहिये । दोनोंको समभाग नहीं मिलाना चाहिये ।

यूनानीमें शहदकी चासनी कर मैलको निकालकर उपयोगमें लेने का विधान है, तथापि आयुर्वेदकी दृष्टिसे शहद एक प्रकारका विष है । विष अग्नि पर गरम करनेसे प्रकुपित होता है । इसलिये आयुर्वेदमें शहदको गरम करनेका निषेध किया है । शहद वोतल, अमृतवान या मिट्टीके वर्तनमें रखना चाहिये । तीनके पीपेमें ६-८ मास तक रहने पर शहद काला हो जाता है, और दुर्गन्ध आने लगती है ।

शहदमें सामान्यतः, शीतवीर्य, लघु, इषत्, कपाय संयुक्त मधुर-रस, रूक्ष, ग्राहि, लेखन, चक्षुके लिये हितकर, अग्निदीपक, स्वरवर्द्धक, ब्रणशोधक, ब्रणरोपण, कोमलता-सम्पादक, सूक्ष्मस्रोतोगामी, स्रोतः-समूहका विशोधक, आह्लादजनक, प्रसादक, वर्णकारक, मेधाजनक, कामोत्तेजक, विशद गुणयुक्त, रुचिकर, योगवाही और किञ्चित् वात-कारक गुण है । शहद कुष्ठ, अर्श, कास, रक्तपित्त, कफ, प्रमेह, क्लान्ति, कृमि, मेद, पिपासा, वमन, श्वास, हिक्का, अतिसार, कोष्ठवद्धता, दाह, क्षत और क्षय रोगमें हितकारक है ।

शहदमें जो बड़ी मक्खीका शहद (आमर) है, वह गाढ़ा अति मधुर, भारी और रक्तपित्तनाशक है । छोटी मक्खियोंका शहद (माक्षिक) अति हल्का, रूक्ष और श्रेष्ठ है । इस शहदको भगवान् धन्वन्तरि और महर्षि आत्रेयने सर्वश्रेष्ठ और श्वास आदि रोगोंमें विशेष हितकर माना है ।

नया शहद वृंहण (पौष्टिक), सर, अभिष्यन्दी, स्निग्ध, अनु-लोमन और श्लेष्महर है । पुराना शहद रूक्ष, मेद और कफका नाशक, ग्राही और अति लेखन (देहको कुश बनाने वाला) है ।

छत्ता परिपक्व होने पर शहद निकाला हो, तो वह त्रिदोषनाशक तथा छत्ता पूरा पका न हो, तो शहद खट्टा और त्रिदोषकृत होता है ।

नव्यमत (Chemistry) अनुसार शहदकी परीक्षा करने पर विविध शर्करा (अन्न शर्करा, द्राक्षशर्करा और फलशर्करा Dextrose, Glucose or Fructose) मिलती है । इस हेतुसे अनेक रोगोंमें रोगियोंके बलकी रक्षाके लिये शहदकी योजना की जाती है । शहदमें यह विशेषता है कि, वह आमाशयमें ही शोषित हो जाता है । उसे

अन्त्रमें जानेकी आवश्यकता नहीं है । इस हंतुसे मधुमेहके रोगीको भी शहद दिया जाता है । जिनको शहद अनुकूल हो, वे प्रतिदिन २-४ तोले शहद भोजनके साथ सेवन करते रहे, तो हृदय सबल बनता है ।

(१६२) मूत्रकी प्रतिक्रिया अम्ल (Acidic Reaction) हो, तो घृत आदि स्नेहयुक्त भोजन अधिकांशमें नहीं करना चाहिये ।

(१६३) प्रातःकालके भोजनके पश्चात् वामकुक्षी (लगभग आध घण्टे तक आराम) करना और सायंकालके भोजनके बाद थोड़ा घूमना लाभदायक है । इस विषयमें अंग्रेजीमें कहावत है कि:—After dinner rest a while after supper walk a mile.

(१६४) दिनके भोजनके अन्तमें तक सेवन और रात्रिके भोजनके बाद दुग्धपान करना हितकारक है । रात्रिको दहीका सेवन और भोजनोपरान्त तुरन्त अधिक जलपान निषिद्ध है ।

(१६५) भोजनके पश्चात्, मूत्रके वेगके समय और दिनमें स्त्रीप्रसंग करना हानिकर है । भोजनके पश्चात् और अपचनमें स्नान करना भी हानिकर है ।

(१६६) ताम्बूल सेवन—ग्र्यालस्य, ब्रण, विद्रधि, दन्तरोग, तालुरोग, उपजिह्वाके विकार, अर्बुदरोग, गलगण्ड, अपची, तालुशोप और कफप्रकोपमें ताम्बूल हितकर है ।

(१६७) ताम्बूल निषेध—नेत्रप्रकोप, रक्तपित्त, क्षत, दाह, विप्र-प्रकोप, शोप (राजयक्ष्मा), मदात्यय, मोह, मूर्च्छा, श्वास आदि रोग पीड़ितोंके लिये नागरवेलका पान हानिकर है ।

शौच जाने के पश्चात्, भोजनके पहले, नूतन प्रतिश्यायमें, दृष्टि-विकार, कानके बलका क्षय, दाँतोंमेंसे पीप निकलना, मगूडोकी शिथिलता और परिश्रम करनेसे प्रस्वेद आनेपर पान नहीं खाना चाहिये । राजयक्ष्मा रोगीको भी पान नहीं देना चाहिये ।

(१६८) ताम्बूलका अतियोग—पानका अति सेवन करने पर विविध रोगोंकी उत्पत्ति होती है । दाँत, कान, नेत्र आदिका बलक्षय, शोप, रक्तपित्त, दाह और वातरक्त आदि रोग हो जाते हैं ।

(१६९) अचक्षुष्य—शिर पर गरम जलसे स्नान करनेसे नेत्रको हानि पहुँचती है, और बलीपलितकी उत्पत्ति होती है । मन्द प्रकाश या प्रचण्ड प्रकाशमें लिखना-पढ़ना या इतर सूक्ष्म कार्य करना, सोते-सोते और चलती गाडीमें पुस्तक पढ़ना, गरम वस्तुका अधिक सेवन, सिनेमा देखना, नेत्रको अधिक परिश्रम पहुँचे ऐसा सूक्ष्म काम करना,

मिर्च आदि उग्र वस्तु कूटना, धुएँ में बैठना, अग्निको फूँक मारना, अधिक स्त्रीसहवास, अधिक तमाखू सेवन, अग्निके पास अधिक बैठना, सूर्यके तेज तापमें घूमना और सूर्यपर त्राटक आदि नेत्रके लिये हानिकर है ।

(१७०) दन्त विघातक—पत्थरके कोयले, रेती या अन्य कठोर वस्तुसे दाँत साफ करनेसे दाँतके ऊपरकी सफेदी खराब हो जाती है । एवं सिगरेट, बीडी, सूती तमाखू, शराब, सिरका, तेज खटाई, मधुर पदार्थ और नागरवेलका पान, इनका अधिक सेवन करते रहनेसे दाँतोंमें कृमि और हानि होती है ।

(१७१) सोनेके समय शिरपर कपड़ा बाँधने एवं पैरपर मोजे या अन्य चिपके हुए वस्त्र या जूते पहननेसे रक्ताभिसरण क्रियामें प्रतिबन्ध होता है । जिससे उस अवयवकी शक्ति न्यून होती जाती है ।

(१७२) दिनमें निद्रा लेनेके अधिकारी—व्यायाम या श्रमसे थका हुआ, जिसने मैथुन किया हो, रोज मार्गगमन करनेवाला, अतिसार, उदर शूल, रसाजीर्ण, श्वास, तृषा, हिक्का और निराम वातके रोगी, कफ क्षय हुआ हो, बालक, मद्य पीकर नशेमें आया हो, वृद्ध, रात्रि-जागरण वाले, इन सबको दिनमें भोजनके पहले सोना हितावह है ।

(१७३) उन्वासके अनधिकारी—वात रोगी-तृषातुर, बालक, वृद्ध, सगर्भा स्त्री, क्षयरोगी, जीर्णज्वरी, अनेक रोगोंसे पीड़ित, थका हुआ और क्षुधातुर मनुष्यको उपवास न करावे, तथा उपवास करानेसे जिसकी हड्डीमें पीड़ा, मनमें भ्रम, नेत्र पर अन्वेरा, हृदयमें अवरोध और शरीरमें अति अशक्ति आती हो, उसे भी अधिक उपवास नहीं कराना चाहिये ।

(१७४) नूतन रोगमें यदि वात, पित्त, कफ, धातुएँ बलवान् हो, तो ओषधिकी मात्रा पूरी दी जाती है । परन्तु जीर्ण रोगमें वात आदि धातु निर्वल होजानेके कारण जितना रोग जीर्ण हो, उतनी ही मात्रा कम करनी चाहिये, और ओषधि ज्यादा दिनों तक देनी चाहिये । जैसे हृद् रोगसे पीड़ित को लोह भस्म, सुवर्ण भस्म, मुक्ता भस्म, प्रवालपिष्टी या इतर हृदयपौष्टिक ओषधि यदि पूर्ण मात्रामें दी जाय तो हानि पहुँचाती है, और १६ वाँ हिस्सा जितनी सूक्ष्म मात्रा देनेसे वह पचन होकर शनैः शनैः लाभ पहुँचाती है ।

(१७५) आहरादिका विरोध—ओषधि सेवनमें आहार-विहार, देश-कालादि विरोध न हो, इस बातको समझानेके लिये नव प्रकारके

विरोधीका उदाहरण अष्टाद्व संग्रहकारने निम्न श्लोकमें लिखा है।
ऐसी विरोधी वस्तुओंका सेवन नहीं करना चाहिये :—

जीरं कुलथैः पनसेन मत्स्यै—

स्तप्तं दधि क्षौद्रघृते समांशे ।

वार्यपरे रात्रिषु सक्तवश्च,

तोयान्तरास्ते यवक्रान्तर्येव ॥

(अ) दूध और कुलथी, दोनोंके विपाक और वार्यमें विरोध है।
इनमें दूध मधुर विपाक युक्त और शीतवीर्य तथा कुलथी अम्लविपाक युक्त और उष्णवीर्य है। यह विरुद्ध गुण विपाकका उदाहरण है।
इनका सेवन एक साथ नहीं करना चाहिये।

(आ) दूधका कटहलमें विरोध है। इन दोनोंके रस, वीर्य विपाकमें समानता होते हुए भी ये परस्पर सत्रविरोधी हैं। यह मन्त्रश गुण-विरोधी उदाहरण है।

(इ) दूधका चिलिचिम जातिके मत्स्य और इनके प्रकार के सब मत्स्योंके साथ विरोध है। दूध और मत्स्य दोनोंमें मधुर गुण होनेसे एक अंशमें समानता है। दूधमें शीत वीर्य और मत्स्यमें उष्ण वीर्य होनेसे एक अंशमें विरोध है। इन दोनोंका एक साथ सेवन करना निषिद्ध है। यह एक देश विरोधी उदाहरण है।

(ई) दही तथाकर खाना यह विरुद्ध होनेमें हानि पहुंचाता है। यह विरुद्ध संस्कार उदाहरण है।

(उ) शहद और घी, दोनों समभागमें मिलाकर सेवन करना, यह हानिकर है। यह मात्राविरोधी उदाहरण है।

(ऊ) ऊपर भूमि स्थित जल विरुद्ध स्वभाववाला है, यह विरोधी देशका उदाहरण है।

(ए) रात्रिमें सत्तूका उपयोग करना, यह कालविरोधी है।

(ऐ) बिना जल मिलाये सत्तूका संयोगादि दोषदर्शक है।

(ओ) केवल जौका सेवन करना और इतर अन्नका सेवन बिल्कुल न करना, यह स्वभाव विरुद्ध नियमका उदाहरण है।

परिभाषा प्रकरण ।

पुट यन्त्र आदि विधि ।

(१) गजपुट—एक गज चौड़ा और एक गज गहरा (लगभग २७ इंच) खड्डा कर, उसमें गोचरी भर, बीचमें ओपधके सपुटको रखकर अग्नि देनेसे गजपुट अग्नि कही जाती है । गजपुटके लिये २॥ हाथका गोल खड्डा बनवाकर पक्की ईंटोसे बंधवा लेनेमें २७ इंच लगभगका खड्डा तैयार हो जायगा । खड्डे की गोलाई नीचे हो, उससे ऊपरके भागमें ३-४ इंच कम रहनी चाहिये । इस रीतिसे खड्डा तैयार होनेपर अग्नि प्रमाणम्बर लगती है । ईंटोसे बंधे बिना अग्निकी तेजी जमीनमें बहुत चली जाती है । संपुटके ऊपर १-२ कण्डोकी तह रहे, इस तरह संपुट बीचमें रखना चाहिये । संपुट स्वाग शीतल होने पर ही गजपुटमें से निकालना चाहिये ।

(२) वराहपुट—उपरोक्त विधि से एक हाथ (१८ इंच) का खड्डा तैयार करा. उसमें अग्नि देनेसे वराहपुट कहा जाता है ।


(३) कुक्कुटपुट—उपरोक्त विधिसे ६ इंचका खड्डा बना, उसमें अग्नि देनेसे कुक्कुटपुट कहलाता है ।

(४) सरावसपुट—दो मिट्टीके सराव, समान नापवाले लेवे । इनमेंसे एकमें ओपध रखें, फिर दूसरेको ऊपर ओधा रखे, तथा सन्धि पर चारो ओर चिकनी मिट्टी में भिगोया कपडा लपेट देवे । ऊपर थोड़ी-थोड़ी मिट्टी लगाकर सुखा देवे ।

सूचना—सराव सपुट करनेके पहले सरावोकी धाराको पत्थर पर जल डाल विसकर चिकनी बना लेवें । दोनों सरावोकी किनारी समान ही होनी चाहिये । एव सराव फूटे हुए या कच्चे न हों, यह भी देख लेना चाहिये ।

(५) डमरू यन्त्र—दो हांडी ऐसी लें कि, जिनमें नीचे की हांडी से ऊपरकी हांडी बड़ी हो, परन्तु मुँह दोनोंके बराबर हो । इन हाँडियों के भीतर चूना अथवा चाक मिट्टीका लेप अच्छी तरह करके सुखाले । फिर दोनों हाँडियोंके मुँहको पत्थर पर जल डालकर घिसें, और सन्धि बराबर मिल जाय ऐसी किनार बनाले, जिससे सन्धिमें से पारा बाहर न निकल जाय । इस तरह हाँडी तैयार होने पर छोटी हाँडी में सिगरफ, जो तीन घण्टे या अधिक समय तक नीबूके रसमें पीसकर सुखाया हो, वह भरें । पश्चात् बड़ी हाँडीको छोटी हाँडीके ऊपर ओंधी रखकर दोनोंकी सन्धि वज्रमुद्रासे बन्द करे । अथवा एक

भाग चूना और दो भाग गेहूँके आटेको जलमें मिलाकर सन्धि बन्द करे या लोहेके तारसे बाँधकर सन्धि पर कपड मिट्टी करें । मजबूत बन्द न होनेसे सन्धिको तोड़कर पारा निकल जाता है ।



यन्त्र सूखनेसे चूल्हे पर चढ़ाकर १० घण्टे अग्नि देकर पारा उड़ालें । ऊपरकी हॉडी पर ४-८ गुणों कपड़ेकी तह जल से भिगोकर रखवे । कपड़े को बार-बार गरम होने पर ठण्डे जलमें भिगोले । इतना सम्हाल रखवे कि, नीचे की हॉडी पर जलकी बूँद न गिर जाय । अन्यथा हॉडी फूट जायगी । १२ घण्टे बाद यन्त्र स्वाँग शीतल होने पर ऊपर की हॉडीमें लगे हुए पारेको कपड़ेसे पोछ निकाल कर वस्त्रमें छानले । कदाचित् पारा पूरा न निकला हो और सिगरफमें

रह गया हो, तो पुनः इस यन्त्र द्वारा निकाल ले ।


(६) नलिका डमरू यन्त्र—उपरोक्त विधिसे डमरू यन्त्रकी दो हॉडियोंको कलईसे पुतवाले । फिर ऊपरकी हॉडीके बराबर मध्य भागमें छेद करे । छेदमें ४-६ अंगुल लम्बी चाक मिट्टीकी अथवा चिकनी मिट्टीकी नली बनवाकर लगावे । नलीके भीतर मटर जा सके उतना बड़ा छिद्र रखवे । इस नलीको हॉडीके छिद्रमें घुसा, चारों ओर मिट्टी लगाकर सन्धि मजबूत बन्द करे । इस विधिसे ऊपरकी हॉडी तैयार होने पर, नीचेकी हॉडीमें ओषधि भरे । फिर डमरू यन्त्र तैयार कर चूल्हे पर चढ़ावे । धुआँ नलीमेंसे निकलता रहेगा । पश्चात् इस नलीके चारों ओर रससिद्ध आदि ओषधि जम जायगी, और नीचेकी हॉडीके पैदेमें कज्जलीके साथमें डाली हुई धातुकी भस्म हो जायगी । इस तरह इस यन्त्र द्वारा एक साथ दो कार्य होते हैं ।

(७) तैलपातन यन्त्र—चीनी अथवा पीतलके एक बरतन पर स्वच्छ कपड़ेका टुकड़ा फैलाकर बरतनके किनारेको मजबूत बाँधे । फिर कपड़ेके ऊपर बीचमें तेल निकालनेकी ओषधिका चूर्ण रखवे, और उस पर अभ्रकका टुकड़ा इस तरह रखें कि, ओषधि और कपड़ा बराबर

ढक जायँ । वादमें अभ्रकके ऊपर पूरे अङ्गारों से भरे हुए लोहेके तवेको रखे, जिससे एकाध घण्टेमें तेल नीचे टपक जाय ।

सूचना—कपड़ेको तवा न लग जाय, इस बातका सम्हाल रखे अन्यथा कपड़ा जल जाता है और सब ओपधि नीचे बरतनमें गिर जाती है । तवेपर सतत पखेने वायु करते रहे, जिससे अग्नि सतेज रहे । एकाध घण्टे बाद तवा और अभ्रकको दूर करके देखले । तेल टपक गया हो तो कपड़ेको खोलकर तेल निकालले । उन विधिने तेल कम निकलता है परन्तु उपयोगमें लेना हो, तब यह तेल वातन यन्त्र काममें आता है ।

(८) पाताल यन्त्र (पहली विधि)—एक हॉडी लेकर उसमें




तेल या अर्क निकालनेकी ओपधि कूट कर या भिगो कर भरे । हॉडीके मुख पर मजबूत नया अच्छा कपड़ा बाँध कर कपड़ेके बाहरकी वाजूमें आटा अथवा मिट्टी लगादे । फिर हॉडीके मुँहके बराबर एक कलई किया हुआ भगोना रख, सन्धिको कपड़मिट्टी लगाकर बन्द करे । जरूरत हो तो लोहेके तारसे भी बाँधले । पश्चात् जमीनमें खड्का कर, उसमें इस यन्त्रको रखे । भगोना

नीचे और हॉडी ऊपर रहे । हॉडीका पौना भाग जमीनमें रहे इतना बड़ा खड्का बनावे । खड्डेमें यन्त्रके चारों ओर मिट्टी अच्छी तरहसे दबाकर भरदे, ताकि नीचे वाले भगोनेको अग्निकी उष्णता न पहुँचे । हॉडीके ऊपरके भागमें अग्नि ३ से १२ घण्टे तक ओपधि के परिमाण अनुसार निश्चित समय तक जलावे । अति खुले भागमें जहाँ तेज वायु चलती हो, वहाँ पर अग्नि न दे । क्योंकि ऊपरके बर्तनको अग्नि कम लगती है, और नीचेके बर्तनको उष्णता पहुँचेगी । फिर अर्क कम और जला हुआ निकलेगा ।

दूसरी विधि—चूल्हे पर एक मिट्टीकी नौदको ओधी रख, ऊपर में लोहे या मिट्टीकी परात रखे । बराबर परात और नौदके बीचमें एक

छिद्र करे । अथवा चूल्हे पर आधी परात रख, इसके ऊपर दूसरी एक



बड़ी परात रखे । फिर बराबर दोनोंके मध्य भागमें करे । या एक ही परात रख उसमें छिद्रकर शीशीको लोहेका कड़ा (Ring) या तारक आधारसे सम्भाल-पूर्वक रखले । छिद्र इतना बड़ा करे कि उसमेंसे शीशी का मुँह नीचे चूल्हेमें ४ अंगुल बाहर निकले । शीशी पर ४-७ कपड़मिट्टी करे । कपड़मिट्टीकी विधि कूपीपक रसायन प्रकरणमें लिखी है ।

जिस ओपधिका तैल निकालना हो, उसे शीशीमें भर, शीशीके मुँहमें लोहेके तारोंकी गोली डाल मुक्त बन्द करदे । जिसने ओपधि बाहर न गिर जाय और तैल बराबर भरता रहे । फिर इस शीशीको परातमें रख दोनों की सन्धिको मिट्टीसे बन्द करे, और चूल्हेके भीतर शीशीके नीचे एक काँच का ग्लास रखें, जिसमें तैल गिरता रहे । शीशी और ग्लास दोनों एक नली के भीतर रहें, ऐसी लोहेके पतरेकी नली बनाकर रखे, जिससे तैल भापके साथ उड़ न जाय और बराबर ग्लास में टपकता रहे । इस तरह योजना होने पर ऊपरवाली परातमें अग्नि देते रहे, जिससे तैल टपकता रहे । ६-८ घण्टे तक अथवा जहाँ तक तैल निकलता रहे, तब तक अग्नि दे । तैल निकलना बन्द होने पर अग्नि देना बन्द करें चूल्हे पर नाद रखकर यन्त्र तैयार करने से बाहरसे तैल टपकता देखनेमें आ सकता है ।

सूचना—सोंठ, लौंग आदि शुष्क वस्तुका तैल निकालना हो, तो उस कूट रात्रको जलमें भिगो, दूसरे दिन एक घटा धूपमें रखकर तैल निकालले ।

(६) वायुकागर्भपाताल यन्त्र—दूसरी विधिसे पाताल यन्त्र बना शीशीके चारों ओर परातमें तीन-तीन अंगुल जगह खाली रहे, और शीशीसे ४ अंगुल ऊँची रहें, ऐसी लोहेकी एक नली बनवा कर, शीशीके चारों ओर परातमें रखदे । फिर नलीके भीतर शीशीके चारों ओर रेत


भरे. और तलीके बाहर परातके भीतर गोवरी जलावे । इस विधि से तैल अथवा अर्क निकालनेके यन्त्रको बालुकागर्भपाताल यन्त्र कहते हैं ।

(१०) बालुका यन्त्र—इस यन्त्र की विधि “कूपीपक्व रसायन”में लिखी जायगी ।

(११) लवण यन्त्र—मिट्टीकी हॉडीमें नमकके भीतर औषधिके संपुटको दबाकर चूल्हे पर चढ़ावे । फिर निश्चित समय तक अग्नि देकर ओषधिको सिद्ध करें । इस तरह तैयार किये हुए यन्त्र को लवण यन्त्र कहते हैं ।

लवण यन्त्र और बालुका यन्त्र, दोनोंकी कृतिमें समानता है । लवण यन्त्रका विधान होने पर हॉडीमें नमक भरकर ओषधिके संपुट को दबाया जाता है. और बालुका यन्त्रमें रेतके भीतर संपुट अथवा चोतलको रक्खा जाता है । अग्नि देनेकी विधि दोनोंमें समान है ।

(१२) दोला यन्त्र—कपड़ेकी ४ तह करके एक छोटी थैली बना लें । उसमें ओषधि-मिश्र पारेका गोला ३ भोजपत्रोंमें लपेटा हुआ अथवा अन्य स्वेदन देनेको ओषधिको रक्खे । थैलीके ऊपरके भागको दृढ़ डोरीसे बाँधकर हॉडीमें लटकावे । हॉडीके ऊपर लोहेकी शलाका रक्खें, जिस पर पारे वाली थैलीकी डोरी बाँध देनेसे हॉडीमें



भूलेकी तरह लटकती रहेगी । थैली हॉडीके पैँदसे १ अंगुल ऊँची रहनी चाहिये । थैलीका कोई भाग हॉडीको नहीं लगना चाहिये, अन्यथा हॉडीके तलेमें कपड़ा लगने से जल जायगा, फिर थैलीमेंसे ओषध हॉडीमें गिरकर नष्ट हो जायगी ।

हॉडीमें कौंजी, गोमूत्र, दूध, तक्र, तैल अथवा अन्य शोधन द्रव इतना भरे कि थैली में भरी हुई ओषधि अथवा पारदका गोला द्रवमें डूबा रहे ।

गोमूत्र दूध आदि उफ़ाए

आकर बाहर न गिर जायें, इसलिए पहले से हॉडी बड़ी ले । अग्नि मन्द-मन्द नियत समय तक दें । कौंजी, गोमूत्र आदि द्रव्य कदाचित्

समयके पहले सूख जायँ, तो पुनः ऊपरसे ढाल ले। किन्तु विन्कुल सूख जानेपर ऊपरसे कौंजी आदि पदार्थ ढाला जायगा तो हॉडी फूट जायगी।

(१३) उष्ण यन्त्र—एक भगोने या हाड़ीमें जल अथवा कौंजी भरें; और बरतनके ऊपरमें लोहेकी शलाका रखें। फिर चादाम, पिस्ता अथवा अन्य तैल निकालनेकी ओपधिको कूट, पोटली बाँधकर ढोरेसे उस शलाका पर लटका दें। जल से पोटली ऊँची रहे और भाफ लगती रहे, इस तरह यन्त्र तैयार कर चूल्हे पर चढ़ाकर मन्दाग्नि दें। ओपधि पसीजने पर पोटलीको निकाल कर तैल निचोड़ लें।

(१४) स्वरस यन्त्र—विल्वपत्र, अड़ूसा, पियावोसा आदि शुष्क द्रव्योंका स्वरस निकालनेके लिये पहले इनको डमामदस्तमें कूटे। फिर एक कटोरदानमें भरकर ढक्कन मजबूत रीतिसे ढक दें। पश्चात् चूल्हे पर कड़ाहीको चढ़ा, कड़ाहीमें ईंटके ३ टुकड़े रखकर, उन पर कटोरदान रखें। उस पर एक पत्थर रखें, फिर कटोरदानके चारों ओर जल इतना भरे कि कटोरदानके भीतर प्रवेश न करे। इस तरह यन्त्र बनने पर नीचे अग्नि जलावे। लगभग आध घण्टेमें ओपधि नरम होने पर बाहर निकाल, निचोड़ लें।

(१५) नालिका यन्त्र—(अर्क निकालने का भभका) भीतर



से कलई की हुई तौवे की डेगची या मिट्टीकी डेगची ले। ऊपर तौवे की वाल्टी जैसा बरतन बनवाकर रखें। जिसकी ४ अंगुल किनारी नीचे वाली डेगचीमें चली जाय। फिर सन्धिको अच्छी तरह बन्द करें। ताकि अर्क भाफ होकर बाहर न निकल जाय। ऊपर की वाल्टीके पैदेमें एक औधा कटोरा कड़ाहीके

आकारका जड़वा ले। उस कटोरेमें भी कलई करवा ले। वाल्टीमें

कटोरेके नीचेके भागमें एक नली लगा दे । जिसमेंसे अर्क बाहर निकलता रहे । नली इस तरह लगानी चाहिये कि वाल्टी डेगची पर रखने के समय नली डेगचीसे ऊपर रहे । जिससे भाफ वाल्टीमें लगे हुए औधे कटोरेमें इकट्ठी होकर नली द्वारा बाहर निकलती रहे । वाल्टीके नीचेका भाग जो यन्त्र वन्द करनेके समय नीचे डेगचीमें रहता है, उस जगह पर आध डबको मुड़ी हुई किनारी वाली तॉवकी पट्टी नलीके समान ऊँचाई पर जड़वा ले, इसलिये कि नीचेकी डेगचीमेंसे भाफ उत्पन्न होकर ऊपरकी वाल्टीके नीचे औधे जड़े हुए कटोरेमें लगे, और वह भाफ अर्क रूप होकर तॉवकी मुड़ी हुई पट्टी परसे नलीमें चली जाय । वाल्टीमें कटोरेके ऊपर एक दूसरी नली लगवावे, जिससे जल उष्ण होनेपर बार-बार निकाल सके ।

इस तरह यन्त्र तैयार होने पर जिस ओपधिका अर्क निकालना हो, उसे ४ गुने पानीमें २४ घण्टे भिगोकर भरे । कोई-कोई ओपधि जल मिलाये बिना भी भरी जाती है । डेगचीका १ हिस्सा खाली रखें और ३ हिस्सेमें ओपधियुक्त जल रखें । पश्चात् ऊपरके वरतनको बैठा, सन्धिमें कपड़मिट्टी लगा सुदृढ़ बन्द करें । कपड़मिट्टी अच्छी नहीं होगी, तो भाफ बाहर निकलती रहेगी, जिससे अर्क कम निकलेगा ।

यन्त्र तैयार होनेसे चूल्हे पर चढ़ा कर अग्नि जलाना आरम्भ करें । ऊपरके वरतनमें जल भरे । जल उष्ण होने पर बार-बार निकालते जायें, और शीतल जल भरते रहे । अर्क निकालनेकी नलीके ऊपरमें एक मुड़े हुए सिरें वाली दूसरी नली लगा दें । उसका अन्तिम भाग वोतलमें रखें । फिर इन दोनों नलियोंकी सन्धि पर एक कपड़ा लपेट दें, जिससे अर्क वोतलमें गिरता रहे । जब निकलते हुए अर्कमेंसे जली हुई गन्ध आने लगे, तब अर्क निकालना बन्द करें ।

सुदर्शन चूर्ण जैसी कड़वी ओपधिका अर्क इस यन्त्र द्वारा निकालनेसे कड़वापन दूर होता है, और लाभ सत्वर होता है ।

यदि हरताल, गन्धक आदिका तैल निकालना हो, तो दोनों पात्र मिट्टीके ही लेने चाहिये, और ऊपरक ढक्कनमें वाँसकी मुड़ी हुई नलीको लगाना चाहिये । वाँसकी नलीका सम्बन्ध काँचकी नलीसे रख कर अर्क वोतलमें गिरे ऐसी योजना करनी चाहिये । इस तरह शङ्खद्राव आदि तेजाव भी मिट्टीके वरतनोका यन्त्र बनाकर निकालना चाहिये । धातुके वरतनोका यन्त्र होगा, तो वरतन खराब हो जायेंगे और अर्क (तेजाव) भी दोषवाला बन जायगा ।

ऊँची बन जाय, तब लोहेकी पैरके अंगूठे जितनी मोटी और एक-एक हाथ लम्बी सोंठ दीवालमें आ जाय, ऐसे ४ छेद चारों ओर समान दूरी पर रख ले । जिससे सोंठोको रख सकें, और इच्छा हो तब निकाल भी सके । सोंठें भट्टीके भीतर छः-छः अंगुल रहेगी, और शेष हिस्सा दीवालमें तथा भट्टीके बाहर रहेगा । इन सोंठोके ऊपर औपधिका सपुट रखनेके लिये लोहेकी जाली रखी जायगी । सोंठोके छेदके ऊपर १० अंगुल और दीवाल बनावें, जिससे सब मिलकर २८ अंगुल ऊँची दीवाल बनेगी । दीवाल भीतरसे इस तरह सँकरी करते जायें कि, लोहेकी जाली २२ अंगुल गोलाई वाली उन सोंठो पर रह सके । दो दिशामें बराबर सामने आँच देनेके लिये दो मुँह एक-एक वालिशत लम्बे चौड़े बनावे, और भट्टीमें तीसरी ओर एक हाथ लम्बी नीचे मुट्टी चली जाय, ऐसी गोल १० इंचकी चौड़ाई वाली और ऊपरमें २१ इंच (३ अंगुल) छेद वाली लोहेकी नली ऊपरको उठी हुई तिरछी लगावे । इस नलीके भीतरका भाग जमीनके ऊपरसे दीवालमें शुरू हो जायगा और नलीके ऊपरका भाग दीवालमें तिरछा होकर ऊपर निकलेगा । नीचे रखे हुए दो मुँहके बराबर मध्य भागमें (दीवालमें) तीसरी ओर नली रखे । जिससे नलीके नीचेके मुँहसे धुआँ और अग्निकी लपटें घुसेगी और ऊपरके मुँहसे बाहर निकलेगी । तीनाग्नि देना हो, तो संपुटके चारों ओर लकड़ी जलानी पड़ेगी, और उस नलीके मुँहको ईंटकी ढाट लगाकर बिल्कुल बन्द करना पड़ेगा । मन्द अथवा मध्यम अग्नि देना हो तो इस नलीमेंसे ढाट निकाल डालें । दो मुँह बनाये हैं,

५-६—दीवाल । जमीनके ऊपरके लोहेके दंडों तक ऊँचाई १३॥ इञ्च ।

७-८—लोहेके दंडे ४ हैं । भट्टीके भीतर ४॥ इञ्च । दीवालमें दवा हुआ ८॥ इञ्च । शेष भाग भट्टीसे बाहर है । बाहरका हिस्सा ज्यादा होने पर भी चित्रमें जगह कम होनेसे कम दिखाया है ।

९—लोहेके दंडेके पास भीतरका खाली भाग । गोलाई १८॥ इञ्च ।

१०—लोहेकी जाली । चारों ओर २-२ इञ्च जगह खाली है ।

११-१२—ऊपरकी दीवाल । चौड़ाई ६ इञ्च ।

१३—ऊपरके भागमें भट्टीके भीतरकी खाली जगह । चौड़ाई १७॥ इञ्च ।

१४—लोहेकी नलीके नीचे का भाग । चौड़ाई १० इञ्च ।

१५—लोहेकी नलीके ऊपरका सिरा । चौड़ाई २१ इञ्च । दीवालके मध्य भाग में है ।

इनके मध्य भागमें चौथी दिशाकी दीवालमें थोड़ा ऊँचा एक बालिष्ठ लम्बा-चौड़ा तीसरा मुँह बनाले, जिसमेंसे कलछेको धातुओका रस करनेके समय डाल सके । भट्टी तैयार हो जाने पर बाहर और भीतरी अच्छी रीतिसे प्लास्टर कर ले, ताकि भट्टी वर्षों पर्यन्त काम दे सकें । गजपुट देनेके समय लोहेकी जाली निकाल ले, केवल लोहेकी साँठ रहने दे । एव तीनों मुँहको ईंटोंसे बन्द करें, तथा मध्य भागमें संपुटको रखकर ऊपर और नीचे अग्नि दें । बराह पुट देना हो, तो भट्टीमें लोहे की जाली रखें, और भट्टीके ऊपर लोहेका चूल्हा रखें । पश्चात् नीचे और ऊपर गोवरी भर बीचमें संपुट रख कर अग्नि दें । इस तरह एक ही भट्टीसे अनेक कार्य एक साथमें होते हैं । काम करने वालोको धुआँ अथवा गर्मीसे विशेष बास नहीं होता, और थोड़ी लकड़ीसे कार्य भी विशेष होता है । (रसायनसारके आधारसे)

(२२) सिद्ध प्राप्ति—इस भट्टीका उपयोग हम अनेक वर्षोंसे करते हैं । इसका बनानेकी विधि कृपि पक्क रसायन प्रकरणमें दी जायगी ।

(२) औषध-कृति विधि ।

(१) हिम बनानेकी विधि—ओषधिके चूर्णको ४ गुने अथवा ८ गुने जलमें ६ से १२ घण्टे तक भिगोकर छान लेनेको हिम कहते हैं । भिगोनेके लिये बरतन चीनी मिट्टी अथवा काँचका लेना चाहिये ।

(२) फाँट बनानेकी विधि—ओषधिके चूर्णको ४ गुने अथवा ८ गुने या १६ गुने जलमें १२ घण्टे भिगो दें । फिर चूल्हे पर उबालकर, आधा जल शेष रहे, तब उतार लें । शीतल होने पर छानकर उपयोग में लें । इसे फाँट कहते हैं । फाँट पाकमें हलका है और लाभ जल्दी दिखाता है । हिम और फाँट रोज ताजा करके उपयोगमें लाना चाहिये । सूक्ष्म चूर्ण बिना भिगोए उबाल लेनेसे भी फाँट हो सकता है ।

(३) काथ (काढा) बनानेकी विधि—साधारणतः दो से चार तोले ओषधिको १६ गुने जलमें मिलाकर काड़ा बनाया जाता है । सूखी ओषधि हो, तो रात्रिको कूट कर भिगो दें । फिर सुबह चूल्हे पर चढ़ाकर उबालें । जब जलका चौथा भाग शेष रहे, तब उतारकर छान लें । काथ रोज नया बनाना चाहिये । कारण, काथ विशेष समय तक रहनेसे विगड़ जाता है । नव्य मत अनुसार काथमें रेक्टिफाईट स्फिरिट और शहद मिला लिया जाय, तो अनेक मास तक गुणकारी रहता है । विशेष सूचना काथ प्रकरणके आरम्भमें लिखी है ।

(४) स्वरस निकालनेकी विधि—अनेक वृत्तोंकी छाल और पत्तोंमें रस बहुत कम होनेसे नहीं निकलता । ऐसी ओपधियोंको कूट कर एक कलई किये हुए कटोरदानमें भरें । फिर यन्त्र-वर्णन में कहे हुए स्वरसयन्त्र द्वारा स्वरस निकाल लेंगे ।

एवं अनेक ओपधियोंका स्वरस पुट पाक कृतिसे भी निकाला जाता है, और अनेकोंको दूट निचोड़कर कपड़ेसे छान लिया जाता है ।

(५) अर्क निकालनेकी विधि—गीली अथवा सूखी ओपधिका अर्क नलिका यन्त्र द्वारा निकल सकता है । सूखी ओपधिको २४ घण्टे पहले ८ गुने जल में भिगो दें, और दूसरे दिन अर्क को निकाल लें । पलासकी जड़को निकाल, छोटे-छोटे टुकड़े कर उसी दिन अर्क निकालना पड़ता है, अन्यथा जड़ सूखकर अर्क बहुत कम निकलता है । सुदर्शन चूर्ण जैसी कड़वी ओपधियोंको एक दिन पहले भिगोकर अर्क निकालनेसे अच्छा काम देता है, और कड़वापन चला जानेसे सबके उपयोगमें भी आ सकता है ।

(६) कल्क विधि—गीली ओपधिको शिला पर पीसकर चटनी बना ले, और सूखी ओपधिमें पानी मिलाकर चटनी तैयार करें ।

(७) पुटपाक विधि—ओपधियोंका कल्क कर, उसके ऊपर गँभारी, वड अथवा जामुन आदिके पत्तोंको अच्छी प्रकारसे लपेट दें; फिर उस पर दो अंगुल मिट्टीका लेप कर अग्निमें रखें । जब दहकते अंगारेके सदृश बर्णवाला हो जाय, तब संपुटको निकाल लेंगे पश्चात् मिट्टी और पत्त दूर कर कल्कके रसको निचोड़ लेंगे ।

(८) अवलेह बनानेकी विधि—काथ आदिको पुनः पकानेसे जो गाढ़ा हो जाता है, उसे रसत्रिया, अवलेह और लेह कहते हैं । अवलेहमें चीनी डालनी हो, तो चूर्णसे चौगुनी, गुड़ डालना हो तो चूर्णसे दूना और द्रव पदार्थ मिलाना हो, तो चूर्णसे चौगुना डालें । अवलेहमें जब चाशनीके सदृश तार निकलने लगें, पानीमें डालनेसे डूब जाय; चाशनी कड़ी हो जाय, अँगुलीके दवानेसे अँगुलीकी रेखा उठ आवे, और गंध तथा रस अपूर्ण हो जाय, तब अवलेहको सलीमोति पका हुआ जाने ।

(९) घृत और तैल बनानेकी विधि—पहले ओपधियोंका कल्क करें । पश्चात् उससे चौगुना घृत अथवा तैल और तैलसे चौगुना द्रव पदार्थ लें । सबको कलई की हुई पीतलकी कढ़ाईमें भरकर पकावें । द्रव-पदार्थके जल जाने पर घृत अथवा तैल शेष रहे, तब

कड़ाहीको चूल्हे परसे नीचे उतार लेवें फिर घृत या तैलको ऊपरसे सम्हालपूर्वक निकाल लेवें ।

अथवा ओपधियोंके कल्क या चूर्णमें उससे चौगुना पानी डाल कर पकावें, जब चौथा भाग जल शेष रहे, तब उसमें घृत अथवा तैल डालकर सम्पूर्ण पानी जल जाने तक पकावें । यहाँ जो चौगुना पानी डालनेको कहा है; वह गिलोय आदि कोमल पदार्थोंके लिये है, सोठ आदि सूखे पदार्थोंके लिये अठगुना और देवदारु आदि कठिन सूखे पदार्थोंके लिये सोलह गुना जल डालें ।

सूचना—घृत, तैल और गुड़पाकको एक ही दिनमें मिद्ध नहीं करना चाहिये । पहले दिन ओपधियोंको मिगोदे और दूसरे दिन मिद्ध करें ।

घृत मिद्ध हो जानेके समय भाग बन्द हो जाते हैं तब सुगन्ध आने लगती है । परन्तु तल सिद्ध होनेके पहले भाग उत्पन्न होते हैं, तैल साफ दिखाई देने लगता है, और मुयाम आती है ।

घृत और तैल पाककी परीक्षा—कल्कको अँगुलीसे दबाकर मसले । बत्ती की तरह हो जाय और अग्निमें डालनेमें शब्द न हों, तो पाक मिद्ध सम्पूर्ण । विशेष विचार घृत तैल प्रकरणके आरम्भमें दिया है ।

(१०) काँजी बनानेकी विधि—एक सेर चोंचलको १६ गुने जलमें उबाले, पक जाने पर ऊपरका मॉड ले ले । फिर एक सेर कुलथीका क्वाथ कर, छान कर मिला ले । परागत मॉड और क्वाथको एक मिट्टीकी हॉडीमें सरसोका तैल चुपड करके डालें, फिर उसमें राई, जीरा, सैधानमक, हींग, सोठ और हल्दीका चूर्ण पाँच-पाँच तोले तथा थोड़े बॉसके पत्ते और आधा सेर उड़के बडे डाल, मुँह बॉधकर तीन दिन रख दें । चांथे दिन जब खट्टी वास आने लगे, तब काँजी छान कर उपयोगमें लेवे ।

द्वितीय विधि—१ सेर चोंचल या ज्वारको १६ गुने पानीमें उबालें । चतुर्थाश पानी जल जाय और ३ भाग शेष रहे तब उतार कर ३-४ दिन रहने दें । खट्टी गन्ध आने पर छान कर उपयोगमें ले ।

पीनेके लिये उपयोगमें लेना हो, तो प्रथम विधिमें लिखे अनुसार मसाला मिलाकर तैयार करें । अथवा प्रकृतिके अनुकूल मसाला मिलावे । ओपधियोंके शोधनके लिये सैधानमकको छोड़कर अन्य मसाला मिलानेका आग्रह नहीं है ।

(११) चोंचल धोवनकी विधि—दो तोले चोंचलको मोटा-

मोटा कूटे। फिर जलमें धोकर ८ गुन जलमें भिगो दे। एक घण्टे बाद मसल कर छान ले।

(१२) लोवानके फूल तैयार करनेकी विधि—दम तोले लोवान को तवे पर रखकर मन्दाग्नि दे। जब लोवान पतला हो जाय ; तब ऊपर काँचका प्याला उलटा रखे और अग्नि थोड़ी तेज करे। जिससे थोड़े समयमें लोवानका फूल भाफ-रूप होकर प्यालेके नीचे लग जायगा। किन्तु भीमसेनी कपूर बनानेकी विधिके अनुसार पहलेसे ही संधि बन्द कर लेना, विशेष लाभदायक है।

(१३) भीमप्रनी कपूर बनानेकी विधि—कपूर २ तोले, छोटी इलायचीके बीज ६ माशे, समुद्रफेन, निर्मली, नागरमोथा, रसौत, और अगर ३-३ माशे, केशर १॥ माशा और कस्तूर ६ रत्ती ले। सबको खरलमें डाल गुलाबजलमें घोटकर एक टिकिया बनाले। पश्चात् टिकियाको काँसीके कटोरेमें रखे, और ऊपर काँसीका दूसरा कटोरा ओधा रखकर, दोनोंकी सन्धिको पानीसे ओसने हुए उर्दके आटेसे बन्द करे। बादमें संपुटको छोटसे चूल्हे पर रखकर नीचे तिल्लीके तेलका मोटी बत्तीका दीपक जलावे। कटोरेके ऊपर खादीकी आठ दस तह कर पानीमें तर करके रखे। पाँच-पाँच मिनट बाद कपड़ा बदलते जायँ, इस रीतिसे ३ घण्टे तक अग्नि दे। फिर ठण्डा होने पर यन्त्रको खोल ऊपर कटोरेमें लगे हुए पुष्पको निकाल लेवे। (२० सा०)

सूचना—अग्नि तीन घण्टेमें अधिक समय तक देनेमें ऊपर लगे हुए पुष्प नीचे गिरने लगते हैं। अतः अग्नि ३ घण्टे देकर बन्द करे। यदि टिकिया में कपूर रह जाय, तो दूसरे समय अग्नि देकर उडाले।

(१४) यवक्षार बनानेकी विधि—जौके पञ्चाङ्गको गजपुटके खड्डेमें जलाकर राख करे। फिर १६ गुने जलमें रात्रिको भिगो दे। सुबह ऊपर-ऊपरमें जल सम्हाल कर नितार लेवे, और नीचेकी राखको फेक देवे। इस जलको छान, कड़ाहीमें डाल, चूल्हे पर चढ़ाकर अग्नि देवे। पानी जल करके चार बन जायगा। कदाचित् चार काला होजाय तो और थोड़ा जल मिलाकर छान लेवे। फिर उसी समय कड़ाहीमें डालकर चार बना लेवे। इसकी मात्रा २ रत्तीसे ८ रत्ती तक है।

सूचना—जौके पञ्चाङ्गको खड्डेमें जलानेसे विशेष परिमाणमें राख मिलती है। बाहर जमीन पर जलानेमें वायुमें राख बहुत उड़ जाती है राखके साथ काले कोयले रहे हों, उनको अलग निकाल डाले। सिर्फ सफेद राख काही चार बनानेमें उपयोग करे।

उपयोग—अनेक समय केवल जवाखार ही खानेके लिये दिया जाता है । जवाखारसे मूत्र साफ आता है और अजीर्ण दूर होता है । चार विशेष करके घृतमें मिलाकर चटाया जाता है, क्वचित् जल या दूधकी लस्सोमें दिया जाता है ।

सूचना—कोई भी चार अधिक दिनों तक सेवन करनेसे, वीर्य और हृद्दीकी सन्धियोंको नुकसान पहुँचाता है । अतः आवश्यकता पर चारका कुछ दिनों तक सेवन कर फिर छोड़ देना चाहिये ।

(१५) **अपामार्ग** (अर्धोष्णाडा), कैलेका खम्भा, तिल पचाङ्ग, पीपल, पलास, आक इमलीकी छाल आदिका चार बनानेकी विधि—जवाखारके अनुसार जिस द्रव्यका चार बनाना हो, उसे जलाकर राख करें, फिर चार बनाले । पलास पुष्पका चार मूत्र रोग, उदर रोग, मलेरिया आदिमें लाभदायक है । कैलेका चार अश्मरी और नेत्र-रोगमें उपयोगी है ।

(१६) **स्वर्जिकाचार** (सर्ज्जसार) बनानेकी विधि—रुच्छ आदि देशोंमें सौवर्चल (लाखा-लूणखी) नामक पौधेको काटकर सुखा देते हैं । फिर गड्ढेमें भरकर जलाते हैं, बारवार ऊपरसे और सूखे पौधेको डालते जाते हैं । जब खड्डा राखसे भर जाता है, तब उसे मिट्टीसे बन्द कर देते हैं । १०-१५ दिनमें चारका डेला जम जान पर निकाल लेते हैं ।

यदि वनौपधियोंमेंसे बनाये हुए चारोका रासायनिक दृष्टिसे पृथक्करण किया जाय, तो उसमें विविध वायवीय द्रव्य, धातवी द्रव्य और अधातवीय द्रव्य भिन्न-भिन्न मात्रामें प्रतीत होते हैं । सब चारोमें किसी-न-किसी अंशमें दूसरोमें भेद रहा है । देश-काल-भेदसे एकही औषध के चारके द्रव्य-परिमाणमें भी भेद हो जाता है । अतः प्राचीन आचार्योंने ऊसर भूमि, दीमकवाली भूमि, शुष्क भूमि आदि स्थानोंसे वनौपधियों लानेका निषेध किया है । एवं कौन-कौन औषधि वसत ऋतु शरद ऋतु आदिमें लानी चाहिये, इस बातका भी विचार किया है ।

सूचना—चार बनानेके लिये मरुमको मिट्टी, पत्थर या चीनी मिट्टीके पात्रमें भिगोना चाहिये । लोहा, पीतल आदि धातुओंके पात्र न ले ।

मरुमको ५-१० गुने गरम जलके साथ मिला २-२ घण्टेके अन्तर पर ४-६ बार डबेसे चला देना चाहिये । फिर २४ घण्टेके पश्चात् ऊपर-ऊपरसे स्वच्छ जल नितार, दूसरे मिट्टीके बडेमें छानकर एक दिन रख दें । पश्चात् समझालपूर्वक ऊपर-ऊपरसे साफ जलको नितार मिट्टीके पात्रमें डाल चूल्हे पर चढ़ाकर चार बना लेवें ।

यदि चार को विशेष शुद्ध बनाना हो, तो आधा जल कम हो

जाने पर उसमें एक-दो लोटे शीतल तल डालकर पात्रको नीचे उतार लेना चाहिये । ऐसा करनेसे मैल तल भागमें बैठ जाता है । फिर २-३ घण्टे पश्चात् स्वच्छ जलको ऊपर-ऊपरसे दूसरे पात्रमें नितार चूल्हे पर चड़ाकर चार बना लेना चाहिये । जब चारके रंग बंधने लगे, तब कुछ समय तक मन्द अग्नि देकर घोलको गाढ़ा होने देंगे । खड़ी सदृश होने पर कड़ाहीको उतार दूसरे मिट्टी या चीनी मिट्टीके पात्रमें डाल देंगे, ताकि एक दो दिनमें ही सूर्यके तापसे सूखकर चार रवोंके रूपमें जम जाय ।

यदि चारको सौम्य और विशुद्ध बनाना हो, तो उक्त चारमें जल डालकर जल्दी धो डालें । धोनेमें कुछ अंश चारका निकल भी जाता है, परन्तु विशेष अंश लवणका ही जलके साथ निकल जाता है । फिर उसे मन्द अग्नि पर सम्हालपूर्वक चलाते रहे जल न जाय यह सम्हाले । यदि अग्नि तेज लग जायगी या कड़ाही अधिक समय तक अग्नि पर रह जायगी, तो चारका रंग बदलने लगेगा ऐसा हो, तो तुरन्त नीचे उतार लेना चाहिये । इस सौम्यचारका सेवन जलके साथ भी हो सकता है । इतर चारोंके समान घृतके साथ लेनेकी आवश्यकता नहीं है ।

वर्तमान पाश्चात्य देशोंमें सज्जीचार (Sona bicarb) विशेषतः नमक, गंधकका तिजाव और चूनाके योगसे बनाया जाता है । इसी तरह यवचार (Potass bicarb) का निर्माण भी खनिज द्रव्यों से किया जाता है । इनके गुण भौतिक रसायन शास्त्रकी दृष्टिसे तो लगभग वानस्पतिक चारके सदृश है । जीवन रसायन शास्त्रकी दृष्टिसे विभिन्नता या न्यूनता हो, तो इसका निर्णय दोनों प्रकारके चारों (वानस्पतिक और खनिज) का रोगियों पर प्रयोग करने पर ही हो सकेगा ।

गुणधर्म—खनिज स्वर्जिकाचारके सेवनसे यकृत, अग्न्याशय, आदिके रसोंका स्राव बढ जाता है । तथा आमाशयक रसकी तीक्ष्णता और अम्लता कम हो जाती है । इस हेतुसे उवाक, वमन, अपचन, दाह, विष्टब्धता, उदरके कृमि रोग, मूत्रमें अम्लता, संधि स्थानोंमें पीड़ा आदि विकार शमन हो जाते हैं । वानस्पतिक स्वर्जिका चारका परिणाम समान ही है, या जीवनीय शक्ति पर अधिक लाभ पहुंचता है ? इसका निर्णय अभी नहीं हुआ ।

इस स्वर्जिका चारकी उत्पत्ति सोडियम (Sodium) अर्थात् Natrium), उदजन (Hydrogen) और कर्बन (Carbon) के

एक-एक परमाणु और ओपजन (Oxygen) के ३ परमाणुओंके संयोगसे होती है। इसका रासायनिक संकेत " NaHCO_3 " है।

खनिज यवचारके गुण स्वर्जिका चारके अनुरूप किन्तु कुछ भेद वाले हैं। यह चार रक्त या मूत्रमें अम्लता बढ़ने पर विशेष हितकर है। अम्लता वृद्धिजन्य सन्धिपीड़ा, संधिशोथ, मूत्रकृच्छ्र, बहुमूत्र, मूत्राश्रमरी आदिको दूर करना है। फुफ्फुस और श्वासवाहिनियोंमें जब उष्णताकी वृद्धि होकर श्लेष्मा सूख जाता है, शुष्क कास चलने लगती है, या वैधा हुआ कफ निकलने लगता है, तब इस चारका सेवन लाभदायक है।

इसकी उत्पत्ति रसायन शास्त्रकी दृष्टिसे पोटेशियम (Potassium अर्थात् Kalium), उद्जन और कार्बनके १-१ अणु और ओपजनके ३ परमाणुके संयोगसे होती है। इसका संकेत KHCO_3 है।

यद्यपि सब चारोंके गुण कुछ-कुछ भेद वाले हैं, तथापि प्राचीन आचार्योंने सब चारोंको सामान्य रूपसे अग्नि सद्दश तीक्ष्ण, पाचक, भेदक, लघु, दृष्टिनाशक, वीर्यको हानिकर और रक्तपित्त कारक माना है। सब चार सामान्य रूपसे विवंध, आनाह, पीनस, यकृत विकार, प्लीहा वृद्धि, आमवृद्धि, कफप्रकोप, गुल्म, अर्श, ग्रहणी और कृमि आदि रोगोंके नाशक हैं।

(१७) सौवर्चल नमक विधि—४ सेर सैधा नमक और एक सेर सज्जीखारको कूटकर जलमें मिला लेवे। पश्चात् मिट्टीके वर्तनमें जमा देनेसे सौवर्चल (काला नमक) जम जाता है। यह चरपरा, उष्ण और लघु है। आम, शूल, ऊर्ध्वात, गुल्म, विवंध, आफरा, अरुचि आदिको दूर करता है। इतर नमकोंकी अपेक्षा यह अधिकतर उष्णवीर्य है।

(१८) ६४ पहरों पिप्पली बनानेकी विधि—छोटी अच्छी जाति की नयी पीपलोको कूट कपड़यान चूर्ण करे। फिर खरलमें डाल ८ दिन तक अहोरात्र मर्दन करानेसे ६४ पहरों पीपल तैयार होती है। अनेक चिकित्सकोंके मतानुसार खरलमें और वत्तेपर सुवर्णका पतरा लगा खरल करना चाहिये, जिससे सुवर्णका अंश भी पीपलमें मिल जाय। यह सुवर्णयुक्त विधि राजा-महाराजाओंके लिये है, सामान्य चिकित्सक, औपधालय और फार्मसीवालोंके लिये नहीं है।

मात्रा—२ से ६ रत्ती शहदके साथ या इतर भस्म और शहदके साथ दिनमें २ बार सेवन करें।

सत्त्व उड़ा लेवे। ऊपरकी हॉडी पर गीला कपड़ा रक्खे। कपड़ा मूख्यन पर कपड़ेको बार बार बदलते रहें। ४ पहर पीछे यन्त्र स्वाग शीतल होने पर ऊपर लगा हुआ सत्त्व निकाल लेवे।

वर्तमानमें केवल लोहवानका ऊर्ध्वपातन यन्त्र द्वारा पुष्प उड़ा लेते हैं उसे लोहवान पुष्प (Benzoic acid) कहते हैं। इसका उपयोग डाक्टरीमें अधिक होता है मात्रा २॥ में ८ रक्ती यह उत्तेजक है। इसकी क्रिया समस्त श्लैष्मिक कला पर होती है। इन सबमें श्वास प्रणालिका और मूत्र यन्त्रकी श्लैष्मिक कला पर विशेष होती है, जिससे कफ निःसारण और मूत्रजनन कार्यके लिये इसका व्यवहार होता है। सेवन करने पर यह शोषित होकर फिर पेशाबमें हिप्थुरिक एसिड रूपसे कुछ-कुछ निकलता रहता है।

स्थानिक प्रयोगसे वह उग्रता साधक है, इसके घूम्रपानसे श्वासनलिका और नासिकामें उग्रता उत्पन्न होकर जुकाम और कास रोगमें विलक्षण लाभ होता है। इसमें ज्वरघ्न गुण भी रहा है, एवं यह कीटाणुनाशक, शोधक और रोपण होनेसे इसे शतधात घृतमें मिला मलहम बनाकर दुष्ट त्रण पर उपयोगमें लिया जाता है।

(२४) सिगरफमेंसे पारद निकालनेकी विधि—सिगरफको नीमके पत्तोंके रस या नीबू के रसमें पाए घण्टे खरल कर कपरौटी की हुई हॉडीमें भरे फिर डमरूयन्त्रमें लिखे अनुसार पारद निकाल कर कपड़ेसे अच्छी रीतिसे छान लें नीचे गन्धककी राख रह जायगी कदाचित् उसमें पारद रह जाय तो पुनः संपुट करके निकाल लेवे। एक सेर सिगरफमें से प्रायः तीन पाव पारद निकलता है।

डमरूयन्त्रके वदलेमें जैसी एक मिट्टीकी हॉडी डमरू यन्त्रकी विधि लिखी है, वैसी घिसी हुई लेवे, और मिट्टीके दो तवे हॉडीके मुँहसे थोड़े बड़े लेवे, जो हॉडीके ऊपर अक्छी तरह रह सकें, और हॉडीकी सन्धि पर बराबर मिला जाय पश्चात् सिगरफका चूर्ण नीबूके रसकी भावना दिया हुआ, भरकर हॉडी को चूल्हे पर चढ़ावे, और डॉडी पर एक तवेको ढकदे। किसी स्थानमें सन्धि खुली न रही हो, यह देख लेवे, १५-२० मिनट पर तथा थोड़ा गरम होने पर, नीचे उतार कर किसी मिट्टीके बरतनमें ओधा रख दे और तत्काल दूसरे तवे को ढक दे। नीचे उतारे हुए तवेमें लगे हुए पारदको ५ मिनट पश्चात् कपड़ेसे सम्हालपूर्वक पोछ लें, फिर दूसरा तवा गरम होने पर उसे उतारले और पहले उतारे हुए तवेको ढकदे, इस रीतिसे लगभग १५-१५ मिनट

पर तवे बदलते जायँ । बार-बार तवेको हॉडी पर रखनेके समय जलमें भिगोये हुए कपड़ेसे पोछ करके रखे ।

सिन्ध आयुर्वेदिक फार्मसी वालोको कही हुई इस विधिसे पारद सुगमतासे निकलता हैं । डमरू यन्त्र बनानेमें जो त्रास पहुँचता है, वह इसमें नहीं । इसके अतिरिक्त डमरू यन्त्रमें सब पारद चढ़ गया या नहीं, इस बातका बोध समीचीन रूपसे नहीं होता । मात्र अनुमानसे अग्नि देनी पड़ती है । इस विधिसे पारद निकालनेमें यह शंका नहीं रहती । जब तक तवे पर पारद लगता रहे तब तक अग्नि देवें और पारद निकलना बन्द होने पर कार्यको समाप्त करे । कदाचित् हॉडीमें सिगरफ जम जाय और पारद ऊपर न उड़ सके, तो इस विधिमें कोई भी समय लोहशलाका चलाकर सिगरफको विखेर सकते हैं । ये सब डमरू यन्त्रकी अपेक्षा इसमें विशेषताएँ हैं । इस विधिसे पारद निकालने में पारद पूर्ण परिमाणमें निकल आता है ।

पारद निकालनेके समय सिगरफमें शुद्ध लोहेका चूर्ण मिला लिया जाय, तो पारद जल्दी निकल आता है, और साथ-साथ लोह भस्म भी होने लगती है । लोहेके बजलेमें रौप्य या ताम्र भी मिला सकते हैं ।

इनके अतिरिक्त सिगरफके चूर्णको कपड़ेकी पट्टियोंमें या पुरानी रुईकी तहमें कन्दुक या बन्डल बना अग्नि देकर पारद निकालते हैं । कन्दुकको अग्नि निवात-स्थानमें देते हैं । ऊपर एक बड़ा बड़ा इस तरह रक्खा जाता है कि, पारद उडकर घड़ेमें लगता रहे । पारद न उड़ जाय, ऐसे चौड़े मुँहका बड़ा कन्दुकके ऊपर सम्हालपूर्वक रखना चाहिये । घड़ेको रखनेके समय उसके मुँहका कुछ भाग जमीन पर लगा रहे । एक ओर केलू या पत्थरका टुकड़ा रखे, जिससे वायु कन्दुकको मिलती रहे, और कन्दुककी अग्नि बुझ न जाय । इस तरह पारद निकालने पर एक सेर सिगरफमेंसे ७० तोले पारद मिलता है । जो पारद ऊपर उडता है, वह पारद डमरू यन्त्रके समान शुद्ध होता है । किन्तु जो पारद नीचे राखमें मिल जाता है, उसे फिरसे उड़ा लेना चाहिये, क्योंकि उसमें अशुद्ध द्रव्य रह जानेका सन्देह रहता है । इस क्रियामें बड़ा छोटा होगा, तो पारद बहुत चला जायगा । कितनेक चिकित्सक घड़ेको आड़ा रखते हैं । फिर मुँह पर गीला निचोड़ा हुआ कपड़ा डालते रहते हैं । बार-बार १-१ घण्टे पर कपड़ा बदलते हैं ।

इस प्रकारसे पारद घड़ेके पेटमें एक ओर लगता रहता है । बड़ा औंधा रखनेमें पारा ऊपरमें चारों ओर लग जाता है ।

(२५) कज्जली बनानेकी विधि—शुद्ध पारद और शुद्ध गन्धक सम भाग लेकर सम्यक् खरल करे । दोनों मिलकर काला चूर्ण होजाय तथा पारदकी चमक बिल्कुल जाती रहे, तब कज्जली तैयार हुई जाने । औषध विशेषमें गन्धक दूना मिलाकर कज्जली बनानेकी विधि है । वहाँ पारदसे गन्धक दूना मिलावें ।

सूचना—औषध बनानेके नियमोंमें कज्जली जहाँ नहीं लिखी है, अलग-अलग पारद और गन्धक लिखा है, वहाँ भी पारद और गन्धककी कज्जली बनाकरके ही व्यवहारमें लानी चाहिये ।

उपयोग—भिन्न-भिन्न औषधियोंके स्वरसकी भावना देनेमें कज्जलीमें रोग-शामक शक्ति बढ जाती है । बिना भावनासे भी कज्जली अकेली अनेक विकारोंको दूर करती है । कज्जली स्वभावतः जन्तुबल, वृष्य, अंतर्दीके सेन्द्रिय विषको दूर करनेवाली, रसायन (सप्त धातुओं को व्यवस्थित करके शरीरको पुष्ट करनेके) गुणवाली है । गलेकी गाँठ (Tonsils) पर सूजन आना, प्रतिश्याय, कास, गलेमें रही हुई घटिका शिथिल होना, फुफ्फुसोंमें पीड़ा होना, कफ और बुदबुद सहित वमन, बालकोका अपचन, अतिसार, विसर्प, स्त्रियोंके प्रदर रोग इत्यादिको दूर करती है । घृतमें मिला मलहम बनाकर खाज, दाढ़, मस्तकके फोड़े-फुन्सी इत्यादि पर लगानेमें उपयोगी है ।

वरनाके काथकी ७ भावना देकर तैयार की हुई कज्जली अन्तर-विद्रधिका प्रसादन (मांसको दिखेर देना) करती है । नागरवेलके पानके रस और अदरकके रसकी भावना दी हुई कज्जली उत्तेजक होती है । औबलेकी भावना युक्त कज्जली मिश्रीके साथ देनेसे जीर्ण मदात्य रोग (Chronic Alcoholism) को दूर करती है । द्विगुण गन्धककी कज्जली गोघृतके साथ २१ दिन तक उपदश रोगीको देनेसे उपदंश-विकारका शमन होता है । भोजनमें मात्र गेहूँ और घृत दे । नमक बिल्कुल नहीं देना चाहिये ।

मात्रा—१ से २ रत्ती खानेके लिये । मलहमके लिये ६ माशे कज्जलीको १० तोले शतधौत घृतमें मिला लेना चाहिये ।

(२६) आसव अरिष्ट बनानेकी विधि—आसव-अरिष्ट प्रकरणके आरम्भमें लिखी जायगी ।

(२७) कूपीपक्व रसायन विधि—कूपीपक्व रसायन प्रकरणके साथ विस्तारमें लिखी जायगी ।

(२८) कलईके मैलमें कलई निकालनेकी विधि—शोधन करने पर कलईका मैल निकलता है । उसके साथ थोड़ा-थोड़ा नौसादर और गुड़ मिला कढ़ाईमें गरम करनेसे कलई अलग निकल आती है ।

इसी तरह शीशेके मैलमेंसे शीशा और जसदके मैलमेंसे जसद निकाल लिया जाता है ।

(२९) अभ्रक निश्चन्द्रकरण विधि—शुद्ध अभ्रकका चूर्ण १ सेर तथा कलमीशोरा और गुड़ आध-आध सेर लेकर मिला लेवे । पश्चात् हाँडीमें भर तेज अग्नि पर रखकर १२ घण्टे अग्नि देनेसे अभ्रक निश्चन्द्र हो जाती है । शीतल होने पर अभ्रक निकाल, कूटकर जलमें भिगो दे । ४-६ घण्टे पीछे सम्हालकर जल निकाल देवे । फिर जल मिलाकर मल ले । जल स्थिर होनेसे ऊपर निकाल दे । इस रीतिसे ३-४ समय धोनेसे क्षार निकल कर अभ्रक मात्र शेष रह जाती है ।

इस अभ्रकमेंसे भस्म बहुत जल्द तैयार होती है । यद्यपि धान्याभ्रकमेंसे बनाई हुई भस्म अधिक लाभदायक है, और इस तरह तैयार करनेमें गुण बहुत कम हो जाता है, तथापि अच्छी अभ्रकके अभावमें समय पर इससे काम चल सकता है ।

सूचना—अग्नि लगनेसे शोरा बड़ी आवाजके साथ उड़ता रहता है, इससे भय न माने, और हाँडीमें ऊपर थोड़ी अभ्रक ऊँची रह जाय, तो अलग निकाल लेवे । उसे दूसरे समय निश्चन्द्र कर लेवे । हाँडी पर ढक्कन ऐसा लगावे कि जिसमें अगुली आ जाय । बिल्कुल बन्द होगा तो बरतन फट जायगा ।

(३०) पोदीनेके फूल बनानेकी विधि—हरे पोदीनेका स्वरस पाँच तोले, कलमीशोरा, नौसादर और कपूर एक-एक तोला ले । सबको मिला छोटे-छोटे करवोला डमरूयन्त्र बनाकर पैक करे । मोटे दीपककी बत्ती जैसी पतली लकड़ीकी आँच ३ घण्टे तक देनेसे फूल ऊपर लग जाते हैं । बार-बार गीला कपड़ा ऊपर बदलते रहना चाहिये । यदि दो संपुटके बीचमें लोहेके तारकी जाली बाँध दी जाय, तो पीपरमेंटके फूलकी तरह कलमें जमती है । इसी तरह अजवायन और मूलीके स्वरसका भी फूल उड़ा लिया जाता है ।

मात्रा—१ से तीन रत्ती तक, दिनमें २ से ३ समय तक ।

उपयोग—यह फूल वमन, उवाक, अरुचि, अतिसार, मूत्रविकार और यकृत दोष दूर करनेमें उपयोगी है ।

(३१) सत्यानाशीका तैल निकालनेकी विधि—सत्यानाशीके पक्के सूखे बीजोको कूटकर उबलते हुए जलमें डालकर ढक दे । जल उतना लेवे कि बीज अच्छी तरह डूब जाय । जल शीतल होने पर बीजो को दबाकर निचोड़ लेनेसे जल और तैल निकल आता है । तैल जल पर तैरता है । उसे सम्हालपूर्वक रुईके फोहरेसे निकाल लेवें । यह तैल उपदंश और त्वचा रोगमें ग्वाने और लगानेके लिये उपयोगी है ।

अधिक परिमाणमें तैल निकालना हो, तो पातालयन्त्रमें अथवा तिल, सरसो आदिके समान कोल्हूसे निकाल लेवें ।

(३२) रसाजन बनानेकी विधि—दारुहल्दीको कूटकर २४ घण्टे तक १६ गुने जलमें भिगो देवे । पश्चात् काथ करके अष्टमांश जल शेष रहे तब उतारकर छान लेवे । वादमें सम भाग वकरीका दुग्ध मिलाकर कड़ाहीमें दुग्धके मावेकी तरह बना ले । तुरन्त उपयोगके लिए यह रसाजन विशेष उपयोगी है । दुग्ध मिला हुआ होनेसे रसाजन एक मास से अधिक समय तक नहीं रह सकता । जन्तु हो जाते हैं, इसलिये थोड़े परिमाणमें तैयार करे । दीर्घकाल तक रखनेके लिए रसाजन बनाना हो, तो दुग्ध न मिलावे । केवल काथका ही घन बना लेवे । यदि ताजी दारुहल्दीकी मूलमेंसे रसाजन बनाया जाय, तो विशेष लाभ पहुँचता है । आयुर्वेद-प्रकाशमें दुग्ध चौथा हिस्सा मिलानेको लिखा है ।

रसाजन उष्ण, कडवा, चरपरा, रसायन और छेदन गुण वाला है । कफ, विप, नेत्रविकार और व्रण दोषको दूर करता है ।

(३३) एरण्ड तैल निकालनेकी विधि—लगभग १० सेर या अधिक छिलके निकाले हुए अरंडीके बीजोको कड़ाहीमें भून, कूटकर मैदा जैसा चूर्ण करे । फिर एक हॉडीमें भर, १५ गुना जल मिलाकर उवाले । अच्छी तरह उबलने पर नीचे उतारकर हॉडीको ठण्डी होने दे । वादमें ऊपरसे नितरे तैलको सम्हालपूर्वक निकालले । पुनः हॉडीको चूल्हेपर चढ़ा जलको उवालकर तैल निकाल ले । पहले समय निकाला हुआ तैल ओषधिके लिए उपयोगी है । दूसरे समयका तैल दीपक जलाने लायक होता है ।

(३) अभाव वर्ग

एक ओषधि के अभावके समय समान गुणवाली दूसरी ओषधि उपयोगमें लेना, उसे प्रतिनिधि कहते हैं । प्रतिनिधि उपयोगके विषयमें शास्त्रकारोंने जो नियम बनाया है उस नियमानुसार ही प्रतिनिधि

ओषधि ली जाती है । अनेक ओषधियोंको मिलाकर प्रयोग तैयार करनेमें प्रायः मुख्य और गौण, ऐसे दो विभाग होते हैं । मुख्य ओषधि वह कही जायगी कि जिसके बिना ओषधि प्रयोग तैयार न हो सके, अथवा इच्छित लाभ न दे सके । गौण ओषधि वे हैं, जिनके अभावमें समान गुणवाली ओषधि मिलाने पर प्रयोग द्वारा इच्छित लाभकी प्राप्ति हो सके । अतः रोगको दूर कर स्वास्थ्य प्रदान करना अथवा शारीरिक और मानसिक निर्वलता दूर कर बलकी वृद्धि करना, यह मुख्य ओषधिका कार्य है, और मुख्य ओषधिके दोष अथवा उग्रताका शमन करना, उपद्रवोंको दूर करना, गुण-वृद्धि और शीघ्र लाभ पहुँचानेमें सहायता करना, ये गौण ओषधियोंके कार्य हैं ।

जैसे हिण्वष्टक चूर्णमें हिगु मुख्य ओषधि है, शेष ७ ओषधियाँ गौण सहायक हैं जैसे हिगु न हो, तो हिण्वष्टक चूर्ण तैयार नहीं हो सकेगा और कोई गौण ओषधि न होवे, तो उसके स्थानमें प्रतिनिधि की योजना हो सकती है । किसी-किन्हीं प्रयोगमें एकसे अधिक ओषधियाँ भी मुख्य रहती हैं । कूपीपक रसायन, पर्पटी, खरलीय रसायन और इतर अनेक प्रयोगोंमें एकसे अधिक ओषधियाँ मुख्य हैं जैसे—मल्लचन्द्रोदय रस, पंचामृत पर्पटी, अश्वकचुकी रस, अमृत-संजीवनी वटी, त्रिफलापिप्पली चूर्ण, दशमूलाद्यरिष्ट, चन्दनवलालाक्षादि तैल, इत्यादि ओषधियोंमें एकाधिक मुख्य ओषधियाँ हैं ।

जहाँ अनेक ओषधियोंमें संयोगजन्य गुण उत्पन्न होता है वहाँ पर उनमेंसे किसीको भी गौण नहीं कह सकेंगे । जैसे रसायन चूर्णमें गिलोय, गोखरू और आँवलेके संयोगसे रसायन समान गुण उत्पन्न होता है, ऐसे स्थानमें किसीके अभावमें प्रतिनिधि नहीं लिया जायगा । एवं त्रिफला, त्रिकटु, चातुर्जात, पंचलवण, दशमूल आदि ओषधियोंमें प्रायः सब समान भाववाली अर्थात् मुख्य ओषधियाँ मानी जाती हैं । ऐसी निश्चित ओषधियोंके मिश्रणसे निश्चित गुणकी उत्पत्ति होती है । अतः उनके स्थानमें प्रतिनिधिका उपयोग नहीं करना चाहिये ।

शास्त्रमें प्रायः प्रयोगके नाममें मुख्य ओषधिका सम्बन्ध रक्खा है, जिससे मुख्य ओषधि कौनसी है, इस बातका सहज बोध मिल सकता है । जैसे कस्तूरीभैरव रस, द्राक्षारिष्ट, खदिरारिष्ट, वासाद्यधृत, अमृताद्यतैल, हिण्वादि चूर्ण, कुटजादि वटी, इन सबमें क्रमशः कस्तूरी, द्राक्षा, खदिर, वासापत्र, अमृता, हिगु, कुटज, ये सब मुख्य हैं ।

परन्तु आयुर्वेदीय वाङ्मयमें इस नियमका सर्वांशमें पालन

नहीं हुआ । कतिपय प्रयोगोंमें मुख्य औपधिका सम्बन्ध नामके साथ नहीं रक्खा । जैसे वच्छनाग प्रधान अनेक औपधियों ज्वरांकुश, ज्वर-केसरी वटी आदि एवं कासकुठार रस, कृमिमुद्गररस, चन्द्रप्रभा वटी, आरोग्यवर्धिनी, अमरसुन्दरी वटी, लक्ष्मीनारायण रस, अग्निरस इत्यादिमें रोग सम्बन्ध, गुण सम्बन्ध और सामान्य संज्ञाकी प्रतीति होती है । कतिपय प्रयोगोंमें गौण औपधिका सम्बन्ध नाममें रक्खा गया है । जैसे चन्द्रप्रभावटीमें चन्द्रप्रभा संज्ञा औपधिदर्शक माने, गुणदर्शक न मानें । चन्द्रप्रभा (कपूर, कचूर, शतावरी या वायविडग) औपधि गौण है । मुख्य औपधि शिलाजीत और गूगल है । एवं हारीत संहितामें चन्दनाद्यवलेह, भैषज्य रत्नावली का शुक्र मेहपर चन्दनादि चूर्ण, प्रदर पर चन्दनादि चूर्ण, निवट्ट रत्नाकरका ग्रहणी रोग पर चन्दनादि चूर्ण, इन सबमें चन्द्रन आद्य होने पर भी सामान्य औपधि है । इन प्रयोगोंमें चन्द्रनके स्थान पर गौण औपधि मिला दी जाय, तो भी प्रयोगमें विशेष क्षति नहीं पहुँचेगी । इस तरह योगरत्नाकरके तालीसादि चूर्णमें तालीसपत्र गौण है । मुख्य भौंग या हरड़ है । उपर्युक्त वातोंको समझकर जिस प्रयोगमें जिनको गौण सहायक औपधियों मानी जायँ, मात्र उनके ही अभावमें समान गुण (रस-वीर्य-विपाक आदि) युक्त अन्य प्रतिनिधि औपधि मिलाई जाती हैं ।

शोधन प्रकरण

आयुर्वेद शास्त्रकी मर्यादा अनुसार द्रव्योंका शोधन करना अर्थात् दोषक्षय और गुण वर्णन करना । अनावश्यक, बाधक अशु, विजातीय द्रव्य, अथवा मलको दूर करना या उसमें अवस्थित दोष को आवृत्त करना और गुणकी वृद्धि करना, इन हेतुओंमें से किसी एक या अनेक हेतुओं की सिद्धिके लिये औपध द्रव्यपर जो स्पर्श किया जाता है, उसे शाधन कहते हैं ।

वच्छनाग में हृद्यका अवसादक करने का धर्म अवस्थित है, उस धर्मको नियमित करनेके लिये वच्छनागका शोधन गोमूत्रमें किया जाता है । अर्थात् वच्छनागमें गोमूत्रका प्रवेश कराया जाता है । शिलाजीत, खरिया मिट्टी आदिका शोधन पत्थर आदि विजातीय द्रव्योंको दूर करनेके लिये होता है । पारदका शोधन विषध प्रकारके मल, धातु मिश्रणको दूर करने और गुण वृद्धिके हेतुसे होता है । सुवर्ण आदि धातुका शाधन विजातीय द्रव्य और मलदूर करने तथा सुलभतामें मारण योग्य बनानेके लिये है ।

धातु और उपधातुओंका शोधन करनेसे वे अन्य द्रव्योंके मिश्रण रूप दोषसे मुक्त होजाती हैं, एवं उनकी भस्मभी अल्प परिश्रमसे तैयार होती है । यदि धातुओंके शोधनमें परिश्रम कम करे, तो भस्म बनानेमें अधिक त्रास पहुँचता है, और भस्म भी सघोष बनती है । जितना शोधन अच्छा होता है, भस्ममें उतनी ही अधिक गुणयुक्त होती हैं । ऐसे ही रत्नोपरत्नका शोधन करनेसे उनकी भस्म जल्दी बनती है और विशेष लाभदायक भी होती है ।

सुवर्ण, रौप्य, ताम्र, कलई आदि जिन धातुओंका शोधन और मारण करना हो, वे धातु दूसरी धातुके मिश्रणसे रहित लेनी चाहिये । दूसरी धातुका मिश्रणहोनेसे नाना प्रकारके विकार होनेकी सम्भावना रहती है ।

विष और उपविष शोधन विधान उग्रता या मारकताको दूर करनेके हेतुसे किया है । विषका स्वभाव है कि, परिक्व हुए बिना रसरक्त आदि धातुओंमें फैलना । यह स्वभाव शोधित विषमें कम हो जाता है, जिससे शुद्ध विष मानव प्रकृतिको हानि नहीं पहुँचा सकता ।

कच्चा सोडागा और फिटकरी निक्षोत्पत्तिमें प्रतिबन्ध करते हैं । निक्षोत्पत्ति बन्ध होनेपर पाचनक्रियाका कार्य रुकता है, इस दोषको दूर करनेके लिये फूला बनाया जाता है । इसे ही शोधन कहा है । कच्ची हींग उग्र होनेसे गलेमें हानि पहुँचाती है । अतः हींगको भूनकर प्रयोगमें लेने का विधान किया है ।

इस रीतिसे महर्षियोंने मानव शरीर और शक्तिका विचार कर द्रव्यों को शोधन करके ही उपयोगमें लेनेका नियम बनाया है । इस ग्रन्थमें ओषधियों की जो शोधन और मारण विधि लिखी है वह किस-किस ग्रन्थके आधारसे लिखी हैं, वह भी सूचित किया है । धातुओंकी शोधन और मारण विधि प्राचीन ग्रन्थोंमें नाना प्रकारकी लिखी है । उनमेंसे हमने जिनका अनुभव किया है, मात्र उन्हींको इस ग्रन्थमें स्थान दिया है । अतः नये अनभिज्ञ चिकित्सक निर्भय रूपसे यहाँ लिखी विधियोंको प्रयोगमें ला सकते हैं ।

(१) सुवर्ण और रौप्य शोधन—शुद्ध सोना और चाँदीके पतरे को अग्निमें तपा-तपाकर तैल, छाछ, कॉजी, गोमूत्र और कुलथीके काथमें ७-७ बार पुमानेसे शुद्ध होते हैं । (२० २० सं०)

सोना और चाँदी को दूसरी धातुओंके मिश्रणसे रहित लेना चाहिये । दूसरी धातुओंका मिश्रण होनेपर भस्म दूषित बनती है ।

(२) लोह शोधन—लोहके सूक्ष्म चूर्णको तपा-पपाकर तैल, गोमूत्र, छाछ, कॉजी और कुलथीके काथमें ७-७ बार पुमानेसे शुद्ध होती है । (२० २० सं०)

पुरानी रेती या सुनारकी जन्नी को अग्निमें तपा वायुमें रखकर ठण्डी

करे (जलसे न बुझावे) फिर कट रेत से घिसकर चूर्ण करे, अथवा लोहेके कारखानेमें लोहका चूर्ण तैयार मिल जाता है, उसे उपयोगमें ले ।

(३) ताम्र शोधन—ताँवे (वारीक विजलीके तार) को अग्निमें गरम तैल, छाछ, कॉजी, गोमूत्र, कुलथीका काथ, अनारदानेका रस तथा आकके पत्तोंके रसमें ७-७ बार बुझावे । फिर इमामदस्तेमें कूट कर सूक्ष्म चूर्ण करे । पश्चात् एक हॉडीमें गोमूत्र भर, उसमें इमली और नमक डाल, उसके साथ इस चूर्णको १२ घण्टे तक उवाले । शीतल होने पर साफ जल से धो, नीबूके रसमें डालकर धूपमें रखे । जब-जब नीबू का रस नीले रंगका हो जाय, तब-तब बदल देवे । इस रीतिसे ७ दिन तक ताम्रचूर्णको नीबूके रसमें डालकर सूर्यके तापमें रखें । ७ दिनमें नीबूका रस ३ बार बदलना पड़ेगा । आठवें दिन चूर्णको निकाल कर जलसे धो लेनेसे भस्म करने लायक शुद्ध हो जाता है ।

विजलीके तारका ताँवा शुद्ध आता है । ताँवेके पतरे आते हैं, वह शुद्ध नहीं हैं । विजलीका तार न मिले तो नीलेथोथेमें से ताँवा निकाल लेवे । नीलेथोथेमें से ताँवा निकालनेकी विधि ताम्र भस्ममें लिखी है ।

(४) कलई शोधन—कलईको तेज आँच पर कड़ाहीमें गलाकर रस करें । फिर लोहेकी कलछीसे थोड़ा-थोड़ा (२ से ४ तोले) निकाल कर एकाध मिनट हवा लगाने पर बुझाते जायें । प्रथम तैलमें तीन बार बुझावे । तैलमें बुझानेके समय कलईके सब रसको एक ही समयमें डाल दिया जाय, तो भी हर्ज नहीं । किन्तु छाछ, कॉजी आदिमें एक साथ न डाले । तैलके पीछे छाछ, कॉजी, गोमूत्र और कुलथीके काथमें तीन-तीन बार बुझावे । छाछ आदि पदार्थोंमें बहुत सम्हालकर बुझावें । कारण, कलई शरीर पर उड़कर लग जाती है । इसलिये कलछी हाथमें पकड़ दूरसे ऊँचा हाथ रखकर बाहरकी वायु लगाने पर बुझाते जायें । यदि कड़ाहीमें रही हुई कलईके रसमें जल, छाछ अथवा गोमूत्रमें से एक वूँद गिर जायगी, तो एकदम कलई उछल कर बाहर आजायगी, इसलिये सम्हाल रखे । शोधन होजाने पर कड़ाहीमें कलईका रस कर थोड़ा तैल डाल कर एक गोल चक्की बना लेवे । उनमेंसे कागज जैसे पतले पतरे बनवा कर चौथाई इंचके छोटे-छोटे टुकड़े करा लेवे ।

भस्म बनानेके लिये पाटकी कलई ले । वरतनोको लगानेकी कलईमें शीशा, जसद आदि धातुओंका मिश्रण रहता है । पाटकी कलई शुद्ध होती है ।

सूचना—शोधनके समय जो मैल निकले, उसे अलग निकालते जायें, ज्यादा इकट्ठा हो, तब नौसादर और गुड मिला रस कर शुद्ध कलई निकाल ले ।

जिसको ज्यादा कलई शोधन करना हो, वे तक्र आदिमें बुझानेके समय पात्र पर चक्कीके ऊपरका पाट रखे । फिर उसके छेदमें से रस डाले जिससे कलईके उड़नेका भय बिल्कुल न रहे । अथवा ४ फीट (लगभग २॥ हाथ) बॉस या लोहेकी नली बनाकर दीवारकी तरफ बंधे । ऊपरका भाग जमीनसे दो हाथ ऊँचा रहे और नीचेका भाग १। हाथ लगभग ऊँचा रहे, इस तरह नलीको बंधे । पश्चात् नीचेके भागमें छाछ, गोमूत्र आदिसे भरा पात्र रखे । जब कलईका रस हो तब उसे दूसरी कड़ाहीमें निकाल कर, नलीके ऊपरमें डालनेसे सब कलई नली द्वारा नीचेके बरतनमें चली जायगी । इस तरह शोधन करनेमें उड़नेका भय बिल्कुल नहीं रहता । क्वचित् बाम फट जाता है । इसलिये दो नली ओर तैयार रखे, और रस डालनेके समय नलीके नीचे हाथ अथवा पैर न आजाय, यह सम्हाले ।

(५) शीशा शोधन—अन्य धातुके मिश्रणसे रहित शीशेका शोधन कलईके समान करे । भस्मके लिये शीशेका पतरा करनेकी जरूरत नहीं है ।

सूचना—शोधनमें भूल होने पर शीशा बन्दूककी गोलीकी तरह ऊँचा उछलता है । कड़ाहीमें पानीकी वृद्ध न गिर जाय, इसका ध्यान रखे ।

(६) जसद शोधन—इतर धातुके मिश्रणसे रहित जसदको कड़ाहीमें डालकर तेज अग्नि पर रस करे । रस होने पर दुग्धमें बुझावे । इस तरह २१ बार गोदुग्धमें बुझानेसे जसद शुद्ध होजाता है । जसदके बुझानेमें कलई या शीशेके समान उड़नेका भय नहीं है । जसदमेंसे मैल बहुत निकलता है । मैलकी अलग भस्म करे । वह नेत्राञ्जनमें उपयोगी है । शुद्ध जसदमेंसे खानेके लिये भस्म बनाले ।

(७) जर्मन सिल्वर, कॉसी और पीतल शोधन—जर्मन सिल्वर, कॉसी और पीतलको तपा-तपाकर तैल, छाछ, गोसूत्र, कॉजी और कुलथीके काथमें ५-७ बार बुझानेसे शुद्ध होते हैं । इस तरह शोधन होने पर इमली और नमक मिले हुए गोमूत्रमें तीन घटे तक ढोलायन्त्र विधिसे उवाल लेनेसे विशेष शुद्ध होते हैं । जर्मन सिल्वर, कॉसी और पीतलमें रहे हुए ताम्रके दोष शमनार्थ शोधन जितना अधिक होगा, उतनी ही अधिक लाभदायक भस्म बनेगी ।

कॉसी और पीतलका शोधन और मारण ताम्रके समान होता है, और गुण भी ताम्रके समान ही हैं, ऐसा शास्त्रकारोंका कथन है ।

ताम्र, कलई, शीशा, पीतल और कॉसी, इन पाँच धातुओंके मिश्रणसे जर्मन सिल्वर बनता है । ताम्रमें चतुर्थांश कलई मिलानेसे कासी बनती है,

तथा ताम्रमें जमट मिलाने पर पीतल बनती है। दो धातु मिश्रित होनेपर दोनोंके मूल गुण रहते हैं और संयोगजन्य नया गुण भी उत्पन्न होता है।

(८) मंझूर शोधन—सो वर्षके पुराने मंझूरको अग्नि पर तपा-त्तपा कर ७ बार गोमूत्रमें बुझानेसे शुद्धि होती है। मंझूर शोधनेके लिये बहेड़ेकी लकड़ी जलानी चाहिये। यदि बहेड़ेकी लकड़ी न मिले, तो बबूलकी लकड़ी लेवे। (२० २० स०)

सूचना—नया लोहकीट, मंझूर भस्म बनानेके लिये उपयोगमें नहीं लेना चाहिये। नये लोहकीटमें शास्त्रकारोंने अनेक दोष दिखाये हैं।

(९) सुवर्ण माक्षिक शोधन—सोनामुखीका चूर्ण ३ भाग, सैंधानमक १ भाग और नीबूका रस ५ भाग मिलाकर एक कड़ाहीमें डाल कर, तेज अग्नि पर लोहेकी कलछीसे चलाते रहे। नीबूका रस सूखने के पश्चात् जब कड़ाही खूब लाल होजाय, तब अग्नि घना बन्द करे। कड़ाही शीतल होन पर सोनामुखीमें जल मिला मल-मल कर धोवे। ४-६ समय धोनेसे सैधानमक निकल जायगा। फिर सूर्यके तापमें सुखा लेनेसे सुवर्णमाक्षिक शुद्ध होजाती है। जल सम्हालपूर्वक निकाले, अन्यथा सुवर्णमाक्षिक भी जलमें चली जायगी। (आ० प्र०)

शोधनके लिये अति तेजस्वी सोनेके समान चमक वाली सुवर्णमाक्षिक को उपयोगमें ले। जो निस्तेज हो, उसमें गुण बहुत कम होता है। कसोटी पर रगड़नेसे जिसकी सुवर्ण समान रेखाये हो, और टुकड़ा तोड़ने पर भीतर सुवर्ण समान तेजस्वी हो, उसे अच्छी मानी है। किन्तु वैसी अभी नहीं मिलती।

(१०) मन शिल शोधन—मैनशिलके चूर्णको मोटे कपड़ेकी थैलीमें भर, बकरीके सूत्रके साथ दोलायन्त्रमें ३ घण्टे तक मन्द मन्द आँच दे। फिर तीन घण्टे तक हल्दीके काथमें दोलायन्त्रसे उवाले। पश्चात् अदरकके रसमें तीन घण्टे खरल करके धूपमें सुखा लेवे।

(११) सुरमा शोधन—सफेद या काले सुरमेके सूक्ष्म चूर्णको नीबूके रस, केलिके खम्भेके रस, भोंगरेके रस (या त्रिफलाके काढ़े) में ७-७ बार ३-३ घण्टे खरल करके सूर्य तापमें सुखा लेनेसे शुद्ध होता है। एवं २१ वर गरम करके बुझा लेनेसेभी शुद्धि होती है।

(१२) नौसादर शोधन—नौसादरके चूर्णको जलमें मिला कपड़ेसे पीतलकी कड़ाहीमें छान मदाग्निसे जलको सुखा लेनेसे शुद्धि होती है।

सूचना—यदि लोहेकी कड़ाहीमें नौसादर पकाया जायगा, तो उसमें लोहेका रंग मिलजानेसे नौसादर दूषित हो जायगा।

(१३) तुत्थ शोधन—२० से ४० तोले तूतियाको बड़े नीबूके

रसमें खरल कर लघुपुटमें पकावें। फिर ३ दिन दहीके पानीकी भावना देनेसे शुद्धि होती है।

नीलाथोथा दो प्रकार का होता है—खानमेमे निकलनेवाला और कुत्रिम। खान वाला उत्तम है। उसीको औषधके लिये उपयोगमें लेना चाहिये।

(१४) मल्ल शोधन—सफेद संखियाके चने समान छोटे-छोटे टुकड़े कर, १६ गुने दुग्धमें मन्दाग्नि पर ३ घण्टे दोलायन्त्रसे उवालकर साफ जलमे धो लेनेसे शुद्धि होती है। शेष दूध जमीनमें दवा दे अथवा घृत निकालकर वात रोग पर मालिशके लिये उपयोगमें ले। कितनेक चिकित्सक संखिया शोधनके लिये दुग्धके बदले वथुवेके रसमें दोलायन्त्रसे ३ घण्टे उवालते हैं। एव कितनेक पैद्य सोमलका उपयोग बिना शोधन किये करते हैं।

संखिया ४ प्रकारका है—सफेद काला, लाल, नीला। औषधिके लिये विशेष करके सफेद संखिया ही व्यवहार में आता है। सफेद की अपेक्षा अन्य विशेष जहरी है। सफेद संखियामे जो विलोरी काचके समान चमकीला हो, उसे अच्छा माना है। संखिया पुराना होने पर चमक और गुण कम होजाते हैं।

(१५) हरताल शोधन—तपकिया हरतालको जौकुट कर दोलायन्त्रकी विधिसे कोंजी, पेठेके रस, निलीके तैल और त्रिफलाके क्वाथमें तीन-तीन घण्टे तक उवाले। फिर कपड़ेमें बाँध कर १२ घण्टे तक चूनेके पानी पर मन्दाग्निसे भाप देनेसे हरताल शुद्ध होती है। (यो० २०)

औषध रूपसे उपयोग करनेके लिये सुवर्णके समान तेजस्वी वरकी हरताल लेनी चाहिये। पीली निस्तेज ग्रिण्ड हरताल अथवा थोड़ी चमकवाली हरतालमे इच्छित लाभ नहीं मिलता। अच्छी हरतालमे संखिया विशेष परिणाममें होनेसे गुण भी विशेष दिखाती है।

(१६) हिंगुल शोधन—रुमी सिंगरफको १२ घण्टे नीबूके रसमें खरल करे। रस विल्कुल सूख जाने पर भेड अथवा भैसके दुग्धमें १२ घण्टे खरल कर सुखा लेनेसे हिंगुल शुद्ध होता है।

श्री ५० यादवजी त्रिकमजी आचार्यके मतानुसार हिंगुलको पहले ३ घण्टे गोदुग्धमे खरल करे। फिर नीबूके रसकी ७ भावना दे। इस तरह शोधन करना विशेष लाभदायक माना जायगा।

शान्त्रमे सिंगरफको ७-७ दिन तक नीबूके रस और भेडके दुग्धमे खरल करनेको लिखा है। जितना अधिक खरल हो उतनाही हितकर माना जाता है। नीबूके रससे सिंगरफमे रहा हुआ पारद दोषमुक्त होकर प्रदीप्त बनता है, और दुग्धसे पुष्ट बनता है।

ऊपर चढ़ा हुआ सिंगरफर रससिंदूर सदृश होनेसे थोड़े ही शोधनमें घोष-मुक्त होकर शुद्ध बन जाता है। इहलिये स्वल्प शोधनको ही हमने लिखा है।

भूतकालमें खनिज सिंगरफरको विशेष उपयोगमें लाया जाता था। परन्तु वर्त्तमानमें अशुद्ध पारद और अशुद्ध गन्धक या गन्धकके, तिजाव (Sulphuric acid) के संयोगमें बने हुए कृत्रिम सिंगरफरका उपयोग होता है। कृत्रिम सिंगरफरमें भी ऊपर चढ़ा हुआ सूमी सिंगरफर हितकर है और पैदेमेंही जम जाने वाला सिंगरफर, जो कम पारद और अधिक गन्धक मिलाकर तैयार किया जाता है और जो सख्त व मैले रंग वाला है, उसे खानेकी ओपधिमें नहीं मिलाना चाहिये।

हिंगुल कड़ुवा, कसैला और चरपरा है। नेत्ररोग, कफपित्त विकार उत्राक, कुष्ठ, ज्वर, कामला, प्लीहावृद्धि, ग्रामवात और मन्द्रिय विष आदि विकारोंको नष्ट करता है। सामान्यतः कजलीको शीतल, शामक और हिंगुलको उष्ण, उत्तेजक माना है। इस हेतुसे शुष्क कासको ओपधिमें हिंगुलकी योजना नहीं की जाती। शुद्ध हिंगुलमें रससिंदूरके समान, किन्तु कुछ न्यून गुण हैं। कभी-कभी मात्र अकेले हिंगुलको ही रससिंदूरके स्थानमें अन्य अनुपानके साथ में दिया जाता है। मात्रा ३ से २ रत्ती।

(१७) गन्धक शोधन—आवलासार गन्धक और घृत समान भाग लेकर लोहेकी कड़ाहीमें गरम करे। रस होने पर तुरन्त उतारकर चारगुने दुग्धमें डालदे। गन्धक डालनेके पहले दुग्धके वरतनके ऊपर एक कपड़ा बाँधे। फिर पिघला हुआ गन्धक डाले। दुग्धके अभावमें मट्टा अथवा त्रिफलेका काढा लिया जाता है। एकाध घण्टेके बाद जब गन्धक पैदेमें बैठ जाय, तब ऊपरसे सम्हालकर घृत और दुग्ध निकाल ले। पश्चात् गन्धकको निकाल, छोटे-छोटे टुकड़े कर अच्छी रीतिसे गरम जलसे धोकर धूपमें सुखा लेनेसे गन्धक शुद्ध होता है। अथवा शोधित गन्धकके चूर्णको कड़ाहीमें डाल, ऊपरसे जल भरदे। पश्चात् चूल्हे पर चढ़ा कर गन्धक मिले जलको गरम करे। जल उबलने लगे, तब ऊपर-ऊपरसे कलछीसे निकालते जाय और शीतल जल डालते जाय। घृतका अंश बिल्कुल निकल जाय, तबतक जलको निकालते जाय। बादमें कड़ाहीको उतार गन्धकको सुखा लेनेसे शुद्ध हो जाता है।

गन्धक शोधनमें जो घृत लिया जाय, उसे सम्हाल करके निकाल ले। उसे चूल्हे पर चढ़ाकर दुग्ध अथवा छाछका अंश जला डाले। केवल घृत रहने पर उतारकर छान ले। यह घृत मालिश करनेमें उपयोगी है। कितनेक आचार्योंने गन्धकको ऊपर लिखे अनुसार ७ बार

शोधन करनेको लिखा है । अधिक बार शोधन करनेके लिए बार-बार घृत और दुग्ध नया लेना चाहिये । शुद्ध गन्धक अनेक रोगोंमें खिलाने और लगानेके लिये उपयोगमें आता है ।

सूचना—यदि गन्धकका रस होनेके बाद ज्यादा समय तक कड़ाही चूल्हे पर रहेगी, तो गन्धक लाल होकर त्रिगड जायगा । इसलिये रस होने पर तुरन्त कड़ाहीको उतार लेना चाहिये । तमाम गंधक एक साथ पिगल जाय इसके लिये उसको कूट कर समान टुकड़े कर ले । यदि प्रमादवश गंधक लाल होजाय, तो उसका उपयोग पर्पटी बनाने में होसकता है ।

अनुपान—रक्तशोधनार्थ गन्धक और मिश्री समभाग मिलाकर बारीक खरल करे । इसमेंसे ३-३ माशे लेकर ऊपर दुग्ध पीवें । इस तरह दिनमें २ समय १५ दिन तक सेवन करनेसे रक्त शुद्ध होकर खाज, खुजली, फोड़ा, फुन्सी आदि विकार शान्त हो जाते हैं । मात्र ३ या ७ दिन तक गन्धक सेवन करना हो, तो ६-६ माशे गन्धक भी ले सकते हैं । अधिक मात्रासे किसीको पेचिश जैसा असर होवे, तो गन्धक २-४ दिन बन्द कर फिर कम मात्रामें पुनः लेना आरम्भ करें ।

नेत्ररोग और दृष्टिकी कमजोरी दूर करनेके लिये शुद्ध गन्धक, त्रिफला, घृत और शहद मिलाकर सेवन करे । भोजनमें मात्र दूध-भात ले । मलावरोध दूर करनेके लिये ६ गाशे गन्धक २॥ तोले गुलकन्दके साथ लेवे, और ऊपर थोड़ा दूध वा निर्वाया जल पीवें ।

प्रमेह रोगमें मृदु गन्धक १ से २ माशे तक गुड़के साथ दिनमें २ बार एकाध मास तक सेवन करें ।

इस प्रकार और रोगोंमें उचित अनुपान की योजना करें ।

उपयोग—रक्तविकार, फोड़ा-फुन्सी, खाज-खुजली, कुष्ठ, वात-विकार, कफदोष, ज्वर, आम, मलावरोध, मन्दाग्नि, अरुचि, उदरशूल-उदररोग, अजीर्ण प्रमेह आदि रोगोंको दूर करता है । गन्धक उष्ण-वीर्य-अग्निप्रदीपक तथा वीर्यवर्द्धक है ।

गन्धक सेवन करते समय नमक, खटाई, तैल, मिर्च, शराव, द्विदल (चना-उड़द, अरहर आदि) धान्य और अपथ्य आहारका त्याग करें । दाहयुक्त रोगीको गन्धक विशेष अनुकूल रहता है ।

नव्य मतानुसार गन्धक अल्प मात्रामें रसायन, स्वेदजनक, कफनिःसारक, पित्तनिःसारक और अधिक मात्रामें विरेचक है । गन्धक उत्तम सेन्द्रिय विष और कीटाणुनाशक है । गन्धक मुखके उत्पन्न रसमें द्रवीभूत नहीं होता । सेवन करने पर इसका आमाशयमें

कुछ भी परिवर्तन नहीं होता। यह आमाशयकी श्लैष्मिक कला पर कुछ भी असर नहीं पहुँचाता। अन्त्रमें जाने पर उसकी श्लैष्मिक कला और मांसपेशियाँ उत्तेजित होती हैं और अन्त्र की परिचालन क्रिया बढ़ती है, जिससे वह मृदु विरेचन-क्रिया दर्शाता है। साथमें वायु उत्पन्न होती है, जिससे पाचन-कालमें आवाज और मन्द उदर पाड़ा होती है। दस्त ढीला और बिना वेदना साफ आजाता है। अधिक काल तक इसका सेवन करते रहनेसे आमाशयकी श्लैष्मिक कलाकी प्रनिधाय सद्यः अवस्था उत्पन्न होती है। फिर पचनक्रिया विगड़ती है। कितनेक चिकित्सकोंके मतानुसार यह हृदय गतिको बढ़ाता है, एवं प्रस्रव लाता है। गन्धक सेवन करने पर शोषण होकर स्वेद, निःश्वास, नन्य-मूत्र और मलके साथ बाहर निकलता रहता है। यदि शरीर पर चाँदी का जेवर हो, तो वह गन्धकके योगमें काला होजाता है।

— गन्धकका उपयोग नव्य मतानुसार कौप्रवृत्ता- प्रवाहिका, अशो, गुदनलिका निर्गमन, गुदद्वार विदारण, गुदद्वारकी कण्डू तथा गुदनलिका संकोच (Stricture of the Rectum) रोगमें मृदु विरेचन देनेके लिये होता है। एवं यह छोटे बालक और वयोवृद्धक अर्शकी तीव्रावस्थामें उदरशुद्धिके लिये विशेष उपकारक है।

इसके अतिरिक्त कीटाणुनाशार्थ विसृचिका रोगमें- कीटाणुनाश और रक्तशोधनार्थ जीर्ण उपदश- जीर्ण जुजाक, रक्तविकार आदि पर एवं वातवाहिनियोंकी उत्तेजनार्थ मासिक धर्ममें प्रतिबन्ध होने पर व्यवहृत होता है। इनमें विद्रधि, तारुण्यपिटिका, वट्ट द्युर्घा पामा आदि रोगोंमें उदर रोचन और बाह्य न्यानिक प्रयोगभी होता है। बाह्य प्रयोग में लेप, मलहम और धावन रूपसे उपयोग होता है।

शीशा धातु-जनित विषसे विपाक होने पर इसके उपयोगसे अच्छा लाभ मिलता है। पारद विकारसे मुख आने और पक्षाघात होने पर इसका विरेचन दिया जाता है। एवं संक्रामक कीटाणुओंको नष्ट करनेके लिये कमरेमें इसका धुआँ भी किया जाता है।

(१८) पारद शोधन—इसका शोधन कूपीपक रभायन प्रकरण में लिखा है। सिगरफमेंसे निकला हुआ पारद शुद्ध है इसलिये ओषधि बनानेके उपयोगमें लिया जाता है। सिगरफमेंसे पारद निकालनेकी विधि “ओषधि कृति” में लिखी है।

(१९) रसकपूर शोधन—रसकपूर दोलायन्त्रसे १२ घण्टे तक १६ गुने घृतमें मन्दाग्नि पर उबाल लेनेसे शुद्ध होता है।

(२०) **अभ्रक शोधन**—अभ्रकको कड़ाहीमें डाल तेज अग्नि पर तपा करके दूध, कौंजी, त्रिफलाके काथ अथवा गोमूत्रमें ७ बार बुझानेसे शुद्ध होता है। इन सबमेंसे गोदुग्ध विशेष गुणकारक है। फिर खरलमें सूक्ष्म चूर्ण करके, चौथा हिस्सा धान्य मिला, एक कम्बलमें बाँध, एक बरतनमें खूब जल अथवा कौंजी डालकर तीन दिन तक भिगो दे। चौथे रोज हाथसे अथवा पैरसे मल-मलकर अभ्रकको कम्बलमेंसे छानकर निकाल लेवे। मसलनेके समय कम्बलवाली पोटलीको जलमें ही रखनी चाहिये। बार-बार जल निकालते जायँ और नया जल डालते जायँ ताकि सब अभ्रक जलमें छन जाय। फिर थोड़े समय तक जल स्थिर रहनेसे अभ्रक पैदमें बैठ जाती है। उसे सरहाल कर ले लेवे। ऊपरका पानी सम्हालकर निकालना चाहिये जिससे अभ्रक निकल न जाय। अन्तमें अभ्रकको धूपमें सुखा लेवे। यह शुद्ध धान्याभ्रक कहलाती है। (२० २० म०)

अभ्रक ४ प्रकारका होता है—सफेद, लाल, पीला और काला। वर्तमानमें इनके अतिरिक्त हरा अभ्रकभी राजपूतानाके अनेक खानोंमेंसे निकलता है। काले अभ्रकमें भी ४ उपजाति है। नाग, पिनाग, ददुर और वज्र। इनमेंसे मात्र वज्राभ्रक लेनेकी शास्त्रकारोंकी आज्ञा है। अन्य अभ्रकके पतरे बड़े होते हैं किन्तु वज्राभ्रकके पतरे बहुत छोटे होते हैं। अग्निमें डालने पर किसी भी प्रकारका शब्द नहीं करती एवं इनके पतरे बिखरते भी नहीं हैं।

(२१) **चाक मिट्टी शोधन**—खड़िया मिट्टीके चूर्णको २४ घण्टे जलमें भिगोकर कपड़ेसे छान ले। बार-बार जल और मिलाते जायँ और छानते जायँ। जिससे सब मिट्टी जलमें छन जायगी और कपड़े पर पत्थरका अंश शेष रह जायगा। जब ४-६ घण्टे बाद मिट्टी नीचे बैठ जाय तब सम्हालपूर्वक ऊपरसे जल निकाल डाले और उसे सुखा लेवे।

(२२) **गेरू शोधन**—सोनागेरूको गायकें घृतमें भून लेनेसे शुद्ध होता है। (२० २०)

जो सुनारके काममें आता है वह सुवर्ण गैरिक (सोनागेरू) ही ओषधि कार्यके उपयोगमें आता है। अन्य गेरू विशेष लाभदायक नहीं है।

सोनागेरू आवश्यकता पर अकेला ही उपयोगमें लिया जाता है। सोनागेरू शीतल, नेत्रोंके लिये हितकर, कसैला और रक्तपित्तनाशक है। विषविकार, हिचकी, वमन और रक्तकी उष्णताको दूर करता है।

मात्रा—२ से ४ रस्ती दिनमें ३ बार शहद दुग्धके साथ।

(२३) शिलाजीत शोधन—(अग्नितापी) आधा मेर त्रिफले को कूटकर ३२ मेर पानीमें आँटावे, और चौथाई जल गढ़ने पर उतार कर छान लें । इस छाने हुए जलमें तीन पाव शिलाजीत डाल देंगे, और २४ घण्टे भीगने दें । फिर पानीको उवाल ऊपर ऊपरसे शिलाजीत युक्त साफ जलको नितार लें । जल कड़ाहीमें आँटानेसे खट्टी जैसा गाढ़ा हो जाय, तब कड़ाहीको चूल्हे परसे नीचे उतार लें । अगर शिलाजीत पत्थरोके साथ रह गई हो, तो पुनः उपरोक्त विधिसे जलमें मिला उवाल कर निकाल लें ।

हरिद्वारमें बदरीनाथपुरीके रास्तेमें शुद्ध शिलाजीत बेचनेवाले व्यापारियों की सैकड़ों दुकाने देखनेमें आती हैं । उनमेंसे २-४ व्यापारी कड़ाच शान्धोक्त विधिसे कुछ सूर्य-तापी शिलाजीत तैयार कराते होंगे । जैसा तब मनगढ़न्न रीतिसे तैयार की हुई अग्नितापीको ही सूर्यतापीके स्थानमें देकर टगते हैं । स्तिनेक स्वार्थी लोग शिलाजीतमें गोमूत्र मिलाकर उवाल लेते हैं । कोई गोमूत्रमें वाक् वृक्षका गांठ और गुड मिलाकर कृत्रिम शिलाजीत तैयार करने हैं । सूक्ष्म रीतिसे जाच करने पर गुड आदि मिलावटने रहित शान्धोक्त विधिमें तैयार की हुई शिलाजीत बहुत थोड़े ओपधालयोंमें मिलती होगी । ऋषिकेशमें बदरीनाथके रास्तेमें बहुत थोड़े दिन धूपमें तेजी रहती है । ठंड और वर्षा वाले दिन विशेष रहते हैं । इसी हेतुसे वे सूर्यतापी शिलाजीत तैयार नहीं करा सकते । २-४ बड़े बड़े व्यापारी यात्राके दिनोंमें सूर्यतापी शिलाजीत तैयार करनेके लिये मई और जून मासमें (मात्र १-१॥ मास) सूर्यके तापमें यन्त्रको यात्रियों की श्रद्धाको दृढ़ करानेके लिये रखवाते हैं । जो व्यापारी प्रतिवर्ष मनो के हिसाबसे शिलाजीत विक्री करते हैं, वे कदाचित् २-४ मेर सूर्यतापी शिलाजीत तैयार करे, तो भी क्या ?

दूसरी विधि—(सूर्यपाती) पहले शिलाजीतको प्रथम विधिमें लिखे अनुसार त्रिफलाके १६ गुने गरम जलमें मिलाकर २४ घण्टे भिगो देंगे । बादमें कड़ाहीको चूल्हे पर चढ़ा कर २-३ उफाला आवे, तब तक उवाले । तत्पश्चात् नीचे उतार लेवे । शीतल होने पर जब जल नितर जाय, तब ऊपरसे साफ नितरे हुए जलको एक कलाई किये हुए भगोनेमें छान कर भर लेवें । उसे सूर्यकी धूपमें रखनेसे रोज शामको या दूसरे दिन सुबह ऊपरके भागमें दूधकी मलाईके समान शिलाजीत की मलाई आ जाती है । उसे खुरपे या कलछीसे अलग वरतनमें निकाल कर सुखा लेनेसे शिलाजीत शुद्ध बन जाती है । शिलाजीतका भगोना, जिसमेंसे रोज मलाई उतारी जाती है, उसमें यदि मलाई आती हो, और

तेज धूपके कारणसे जल सूख जाय या कम हो जाय, तो पहलेके समान त्रिफलाका क्वाथ आवश्यकता हो, उतना मिला ले । जब शिलाजीत जलके ऊपर न आवे, तब शेष कचरेको फेंक दे ।

तीसरी विधि—(सूर्यतापी) विशेषतः शिलाजीत शोधनार्थ कितनेक चिकित्सक शार्ङ्गधर संहिताके पाठके अनुसार त्रिफला क्वाथके स्थान पर केवल गरम जल ही लेते हैं । पत्थरोंको जलमें एक प्रहर रख देते हैं । फिर पत्थरोंको फेंक देते हैं; और जलको छानकर रुई या कपड़े की बत्ती द्वारा दूसरे पात्रमें नितार लेते हैं । एक-एक बूँद करके जल टपकता रहता है, उसमें शिलाजीत शुद्ध निकल जाता है । और धूल, पत्थर आदि कचरा तलस्थ रह जाता है । फिर नितरे हुए जलको सूर्यके तापमें सुखा लेने पर शिलाजीत शुद्ध हो जाती है । इस तरह शिलाजीत तैयार की जाय, वह त्रिफला क्वाथसे शोधन की हुई शिलाजीत की अपेक्षा विशेष लाभदायक है । त्रिफलासे शोधन की हुई शिलाजीतमें त्रिफलाका अंश मिल जानेसे वजन बहुत बढ़ जाता है । जलसे शुद्ध की हुई शिलाजीतमें किसीका भी मिश्रण नहीं रहता ।

सूचना—मच्छर, मलिका, धूल, वृद्धोंके पत्ते आदि न गिरनेके लिये शिलाजीतके पात्र पर पतला वस्त्र बांध देना चाहिये ।

शिलाजीत के गुण—शिलाजीतमें स्नेह और लवण गुण होनेसे वातघ्न, सर गुण होनेसे पित्तघ्न, तीक्ष्ण गुण होनेसे श्लेष्मघ्न और मेदोघ्न, चरपरी और तीक्ष्ण गुणके हेतुसे दीपन, कड़वा रस होनेसे रक्तविकारनाशक, तथा चरपरा, तीक्ष्ण और उष्ण गुण होनेसे कृमिघ्न है । शिलाजीत स्निग्ध होनेसे पौष्टिक, बल्य, आयुवर्द्धक, वृष्य, विषनामक, मंगल (रसायन) और अमृत रूप (सत्ववर्द्धक) गुणकी प्राप्ति कराती है । शुद्ध शिलाजीत स्रोतसे, धातु, इन्द्रिय और बुद्धिकी शोधक और वर्णकर गुण युक्त है । वृष्य होनेसे मेध्य भी होती है ।

भगवान् आत्रेय के मतानुसार शिलाजतु अनम्ल (खट्टी नहीं है), कसैली तथा विपाकमें चरपरी है । अति उष्ण या अति शीतल नहीं है । यह रसायन, वृष्य और सम्पूर्ण रोगोंकी नाशक है । रोग शमनार्थ आवश्यकतानुसार वातघ्न, पित्तघ्न, कफघ्न, द्विदोषघ्न या त्रिदोषघ्न औषधियोंके क्वाथकी भावना देनेसे परम वीर्योत्कर्षको पाती है महर्षि आत्रेय कहते हैं किः—

न सोऽस्ति रोगो भुवि साध्यरूपः शिलाह्वयं यन्न जयेत् प्रसह्य ।

अर्थात् संसारमें ऐसा एक भी रोग नहीं है, जो विधिपूर्वक शिलाजीतके सेवनसे नष्ट न हो सके ।

भगवान् धन्वन्तरिजी कहते हैं कि, सब प्रकारकी शिलाजीत कड़वी, चरपरी, कुछ कसाय रसयुक्त, सर (वात और मल प्रवर्त्तक या सर्वत्र पहुँच जाने वाली), विपाकमें चरपरी, लग्नावीर्य, कफ और मेदका शोषण करने वाली तथा मलका छेदन करने वाली है । इस शिलाजीतके सेवनसे प्रमेह, कुष्ठ अपस्मार, उन्माद, श्लीषद, कृत्रिम विष, शोष (क्षय), शोथ, अर्श, गुल्म पाण्डु और विषमज्वर आदि रोग थोड़े ही समयमें दूर होते हैं । ऐसा कोई रोग नहीं है, जिसे शिलाजीत हनन न कर सके । बहुत कालसे मूत्र में आने वाली शर्करा (कंकड़ी) और पथरीका भेदन करके उसे बाहर निकाल देती है ।

रसरत्न समुच्चयकारने लिखा है कि, शुद्ध शिलाजीतके सेवनसे ज्वर, पाण्डु, शोथ, मधुमेह, सब प्रकारके प्रमेह, अग्निमान्द्य, मेदवृद्धि, राजयक्ष्मा, अर्शरोग, गुल्म, श्लीहावृद्धि सब प्रकारके उदर रोग, हृदय-शूल और सब प्रकारके त्वचाके रोग ये सब निश्चयपूर्वक जड़मूलसे नष्ट हो जाते हैं । अधिक कहाँ तक कहे, देहको नोरोग और सुदृढ़ बनानेके लिये शिलाजीत सर्वोत्तम रसायन है । अभ्रकादि महारस, गवक आदि उपरस, सूतेन्द्र (पारद) माणिक्य आदिरत्न और सुवर्ण आदि धातुओं में जरा-मृत्यु (रोग समुदाय) को जीतनेके जो गुण हैं, वे सब गुण शिलाजीतमें भी होनेका निम्न श्लोक में कहा है—

रसोपरस-सूतेन्द्र-रत्न-लोहेषु ये गुणाः ।

वसन्ति ते शिलाधातौ जरा-मृत्यु-जिगीषया ॥

सब प्रकारके जीर्ण दुःखदायी रोग, मेदोवृद्धि और मधुमेहके लिये शिलाजीतको अति हितकर माना है । इनके अतिरिक्त चोट लगने पर शिलाजीतका लेप भी किया जाता है । शिलाजीतके सेवनसे अकाल मृत्युका भय दूर होता है और आयुकी वृद्धि होती है । यह बालक युवा, वृद्ध, स्त्री, पुरुष, सगर्भा, प्रसूता सबके लिये लाभदायक है ।

शिलाजीतको जिन द्रव्योंकी भावना दी जाय, उनका अनुसा गुणको वृद्धि होती है । अतः शास्त्रमें ओषधियोंके क्वाथ या स्वरसक भावना देनेका निम्नानुसार विधान किया है—

वातरोगनाशार्थ—रास्ना, दशमूल, खरैटी, पुनर्नवा, एरड, सो और मुलहठी आदि ओषधियोंके क्वाथकी भावना है ।

पित्तरोगनाशार्थ—मुनक्का, शतावरी, या मल्लिका पुष्प, परवल, त्रायमाण, गिलोय और जवनीयगणकी ओषधियोंसे भावना दे ।

कफरोगनाशार्थ—त्रिफला, वच, वायविडंग, करंज, नागरमोथा और बृहद् पञ्चमूल आदि ओषधियोंकी भावना दे ।

वातपित्त शमनार्थ—जुघुपञ्चमूल, सोठ, द्राक्षा, गम्भारी और अश्वगंधाकी भावना देनी चाहिये । इस तरह गिलोय और खरैटीके स्वरसकी भावना भी दी जाती है ।

वातकफ शमनार्थ—नागरमोथा, कूठ, वच, त्रिफला, देवदारु, वायविडंग, पञ्चकोल, हल्दी, कालीमिर्च और अतीसकी भावना दे ।

पित्तकफ शमनार्थ—पाठा, परवल, निम्ब, त्रिफला, नागरमोथा, कूठ, सप्तपर्ण, त्रायमाण, गिलोय, अतीस आदि ओषधियोंके क्वाथोंकी भावना दे ।

इस तरह भिन्न-भिन्न रोग शमनार्थ रोगनाशक ओषधियोंकी भावना दी जाती है या रोगनाशक अनुपानके साथ शिलाजीत सेवन कराई जाती है ।

मात्रा—१ रक्तीमे १ माशा तक दिनमें १ अथवा २ बार, रोगानुसार अनुपानके साथ देवे । मंदोवृद्धि, शोथ, मधुमेह, क्षय, अश्मरी, मूत्राघात आदि जीर्ण रोगोंमें मात्रा १ माशा तक शनैः शनैः प्रकृति और अग्नि बलका विचार करके बढ़ानी चाहिये ।

अनुपान—

१—ज्वरशमनार्थ—नागरमोथा और पित्तपापड़ाका क्वाथ ।

२—शोष रोगमें—मयूर मांसका रस ।

३—रक्तपित्त पर—मुलहठीका क्वाथ ।

४—काश्य रोगमें—दुग्ध ।

५—मेदोवृद्धि पर—जलमिश्रित शहद ।

६—वृद्धि वृद्धि अर्थ—गोदुग्ध ।

७—अस्माव्य शोथमें—गोमूत्र ।

८—पाण्डुसह उदररोग पर—भैसका मूत्र ।

९—अश्मरी पर—वीरतर्वादिगणका क्वाथ ।

१०—कुष्ठ पर—खदिर क्वाथ ।

११—विपहरणार्थ—सोठ, मिर्च, पीपल और स्वर्णमाक्षिक भस्म ॥

१२—धातुक्षीणतामें—केशर और मिश्री मिला दूध ।

१३—पाण्डु रोग पर—लोहभस्म और त्रिफला ।

१४—मूत्ररोगमें—छोटी इलायची और पीपलका चूर्ण ।

१५—मूत्राघात—वीरतर्वादिगण का क्वाथ ।

१६—मधुमेह पर—शिलाजीतको सालसारादिगणके क्वाथकी ७ भावना देवे । फिर इसे अग्नि बलके अनुसार सालसारादिगणके क्वाथके साथ सेवन करावे या गोमूत्रके साथ देवे ।

१७—प्रमेह पर—शिलाजीत और वंगभस्म सम भाग मिला दूधके साथ सेवन करावें ।

१८—शुक्रमेह पर—शिलाजीत २ तोले, वंगभस्म २ तोले, लोह भस्म १ तोला और अभ्रक भस्म ६ माशे मिला २-२ रत्तीकी गोलियाँ बनाले । एक-एक गोली प्रातः सायं दूध या प्रकृतिके अनुकूल अनुपानके साथ देते रहनेसे शुक्रमेह और स्वप्नदोष दूर होते हैं ।

अथवा शिलाजीत २॥ तोले, लोहभस्म १ तोला, केशर ६ माशे, कस्तूरी ३ माशे और अम्बर ३ माशे मिलाकर २-२ रत्तीकी गोलियाँ बनाले । सुबह-शाम दूध या चन्दनके शर्वतके साथ सेवन करनेसे शुक्रमेह और स्वप्नदोष दूर होते हैं, तथा पाचनशक्ति, स्फूर्ति और स्मरणशक्तिकी वृद्धि होती है ।

१९—बहुमूत्र पर—शिलाजीत, वंगभस्म, छोटी इलायचीके दाने और वंशलोचन, इन चारोंको सम भाग मिलाकर शहदके साथ खरल कर २-२ रत्तीकी गोलियाँ बनालें । प्रातः सायं २-२ गोली धारोष्ण दूध या शीतल मिर्च और बड़े गोखरूके काथके साथ सेवन करानेसे बहुमूत्र, मूत्रकृच्छ्र, शर्करा, प्रमेह और धातुविकार दूर होकर शरीर पुष्ट और तेजस्वी बन जाता है ।

२०—मूत्र—जठर पर—शुद्ध शिलाजीत, मिश्री और कपूरके साथ देनेसे मूत्राघात (मूत्रजठर और मूत्रातीत) रोग दूर होता है ।

२१—क्षय पर—(अ) त्रिफला, गिलोय, दशमूल, स्थिरादि कषाय (वयःस्थापन कषाय) और काकोल्यादिगणके काथकी भावना चाली शिलाजीत २ से ४ रत्ती वकरीके दूधसे दिनमें दो बार दें ।

(आ) शिलाजीत, सुवर्णमाक्षिक भस्म, लोहभस्म, त्रिकटु और शहदको मिलाकर चटाये । ऊपरसे वकरीका दूध पिलावे ।

२२—त्रिदोषज शोथ पर—शिलाजीत आधसे १ माशा तक त्रिफलाके काथके साथ देवे ।

२३—कुम्भकामला पर—गोमूत्रके साथ सेवन करावे ।

२४—उरुस्तभपर—शिलाजीतको गूगल, पीपल और सोठके साथ मिला दशमूल काथ या गोमूत्रके साथ सेवन करावे ।

२५—आयुवृद्धिके लिये—मिश्री- मिले हुये गोदुग्धके साथ एक वर्ष या अधिक समय तक सेवन करावे । १ रत्तीसे आरम्भ करके शनैः शनैः मात्रा १ माशे तक बढ़ावे ।

२६—रक्तदवाव वृद्धिपर—रक्तदवाव अति बढ़ जानेपर शिलाजीतका उपयोग होता है । २-२ रत्ती शिलाजीतको काली सारिवा ६ माशे और मुलहठी १ तोलेके काथके साथ दिनमें २ बार देवे, तथा रात्रिको स्वादिष्ट विरेचन या पंचसकार या अन्य चूर्ण ४-६ माशे जलके साथ देते रहनेसे रक्तदवाव एक सप्ताहमें कम होजाता है ।

२७—अर्दितपर—शुद्ध शिलाजीत १-१ रत्ती और सारिवा २-२ रत्ती मिला सुबह और दोपहरको दैन और कब्ज हो तो दूर करनेके लिये रात्रिको सैधानमक मिली हुई हरड़का चूर्ण ३ माशे देते रहे । लगभग १ मास देनेपर अर्दित वात दूर होता है ।

२८—शिर दर्दपर—वृहदन्त्र, कमर, नितम्ब, आदिके वात प्रकोपसे ज्वर सह शिर दर्द उत्पन्न होता है, बारवार दौरा होता हो, तो शिलाजीत ३ रत्ती, अमृतासत्व १ रत्ती, मजीठ २ रत्ती मिलाकर देवे । इस तरह दिनमें ४ बार आमके मुरब्बाके साथ देते रहे ।

अपथ्य—शिलाजीतके सेवन कालमें स्त्रीप्रसंग, लालमिर्च, विदाही, भारी भोजन, तैल, खटाई गुड, कुन्थी, मलावरोध करनेवाले पदार्थ, अधिक नमक, सूर्यके तापका अधिक सेवन, रात्रिमें जागरण, दिनमें शयन, मलमूत्रादि वेगका रोकना, मास, मछली, शराब, व्यायाम, तेज वायुका सेवन, मानसिक सताप और प्रकृतिक प्रतिकूल या रोगमें हानिकर पदार्थोंका सेवन न करे । इसमें कुलथी, मकोय और कपोतक मांसका सेवन सदाके लिये त्याग देना चाहिये ।

सूचना—जिनके नेत्रोंमें लाली और उष्णता रहती हो, ऐसे विप्रधान प्रकृति वालेको शिलाजीत सेवन न कराना चाहिये ।

(२४) खर्पर (खपरिया) शोधन—खपरिया कारवेलक अथवा संगवसरी (दूसरे प्रकार की खपरिया) को ७ दिन तक दोलायन्त्रसे गोमूत्रमें उबाल लेने और केलेमेना पेप्रेटा (तीसरे प्रकारका खपरिया) को गोमूत्रमें ६-६ घण्टे तक खरल कर ७ दिन तक धूपमें सुखा लेनेसे शुद्ध होता है । केलेमेना पेप्रेटा लघु मालिनीवमन्तमें अच्छा काम देता है । नेत्ररोगमें उपयोगी है अथवा नहीं, यह अनिश्चित है ।

अनेक वर्षों पर्यन्त वैद्यसमाजमें खर्परके उपयोगमें मतभेद रहा है । खर्परके स्थानमें सुवर्णमालिनीवसन्तमें सद्भिधताके हेतुसे जमदमस्मका उपयोग होता था । कराची वैद्यसम्मेलनके समय पर अभ्यक्त कविराज प्रतापसिंहजीने, कारवेलक सच्चा खर्पर है, ऐसा सिद्ध किया । तबमें कारवेलकका विशेष उपयोग हो रहा है । सुवर्णमालिनीवसन्त और नेत्ररोगकी ओपधिमें जहाँ खर्पर आता है; वहाँ कारवेलकका उपयोग निर्भयतापूर्वक हो सकता है । फिर भी कारवेलकको सच्चा खर्पर माननेमें सन्देह है । कारण, रसरत्न समुच्चयकार लिखते हैं:—

रसश्च रसकश्चोभौ येनाग्नि सहनौ कृतौ ।

देहलोमयी सिद्धिर्दासी तस्य न संशयः ॥

जो रस (पारद) और रसक (खर्पर), उन दोनोंको अग्निमें स्थिर कर सकता है उसके पास देहमिद्ध (अजरामरत्व) और सुवर्ण बनाने की सिद्धि निःसन्देह दासी बन कर रहती है । इस वचनमें कहा हुआ अग्निसे उड़जाना, यह गुण वर्तमानमें प्रचलित किये हुए कारवेलक और अन्य खर्परमें नहीं है ।

(२५) गोदन्ती शोधन—गोदन्तीको दोलायन्त्रमें नीबू, भोंगरा या द्रोणपुष्पाके रसमें ३ घण्टे तक उवाल लेनेसे शुद्ध होती है ।

(२६) मुद्गरशृङ्ग शोधन—विजौरा और अदरकके रसकी ३-३ भावना देनेसे मुद्गसङ्ग शुद्ध होता है । (२० च०)

मुद्गसग शीशेकी उपधातु है । कफ, उन्मेष और गुह्येन्द्रियके अन्य रोगोंको दूर करती है । छोटे बच्चेको मिट्टी खानेसे उपद्रव हुआ हो, उसे मुद्गसगका जुलाव देनेसे विरेचन होकर मिट्टी निकल जाती है । मुद्गसग सेवनसे सफेद बाल काले होजाते हैं । पारद बन्धनमें डमका उपयोग होता है तथा घाव सुखानेके लिये मलहममें भी मिलाया जाता है । इसकी दूसरे प्रकारकी शोधनविधि प्रदरान्तक रसकी टिप्पणीमें दी है ।

(२७) काशीश शोधन—काशीशको भोंगरेके रसमें ३ घण्टे तक खरल करके धूपमें सुखानेसे शुद्ध होती है । (२० र० स०)

काशीश लाल और नीली दो जातिकी आती है । इनमेंसे भस्म बनानेके लिये लाल काशीश विशेष लाभदायक है । किन्तु विलायती सल्फेट आफ् आयर्न (Sulphate of Iron) की भस्म बनाई जाय, तो वह सत्वर गुण दिखाती है । हम उमीको उपयोगमें लेते हैं ।

(२८) वज्र शोधन—हीराको कटेलीके कन्दमें बन्द कर कुलथी और कोदो धान्यके काथमें ३ दिन तक दोलायन्त्र विधिसे उवाल लेनेसे शुद्ध होता है । (आ० प्र०)

(२६) माणिक्य शोधन—नीचूके रसमें २४ घण्टे तक दोला-
यन्त्रसे उवाल लेनेसे शुद्ध होती है। (२० २० स०)

(३०) गोमेदमणि शोधन—गोमेदमणिको जयन्तीके रसमें
३ दिन तक दोलायन्त्रसे उवाले। पश्चात् तपा-तपाकर आँवलेके
स्वरसमें २१ बार बुझानेसे शुद्ध होजाता है। (शा० स०)

(३१) पत्रा शोधन—पत्राको कुलथी अथवा कोदो (कोदव-
धान्य) के काथमें दोलायन्त्रमे १२ घण्टे तक उवाल लेनेसे शुद्ध
होता है। (२० २० स०)

(३२) वैदूर्य शोधन—लहसुनियाको त्रिफलाके काथमें २४ घण्टे
तक दोलायन्त्रमे उवाल लेनेसे शुद्ध होता है। (यो० २०)

(३३) पुखराज शोधन—कुलथीका काथ और काजी समभाग
मिलाकर उसके साथ पुखराजको दोलायन्त्रमें ३ अहोरात्र उवालनेसे
शुद्धि होती है। (२० २० स०)

(३४) नीलम शोधन—नीलमको नीलके काथमें ३ दिन तक
दोलायन्त्रमें उवालनेसे शुद्ध होता है। (२० २० स०)

(३५) राजावर्त्त शोधन—गोमूत्र, नीचूका रस, जवाखार और
पापड़गार मिलाकर, उसमें दोलायन्त्रसे ६ घण्टे तक उवालनेसे लाज-
वर्दीकी शुद्धि होती है। (२० २० स०)

(३६) वैक्रान्त शोधन—हीरा शोधन विधि के अनुसार कुलथीके
काथ में दोलायन्त्रसे शोधन करना चाहिये। (२० २० स०)

दूसरी विधि—वैक्रान्तको तपा-तपाकर २१ बार घोडेके मूत्रमें
बुझानेसे शुद्ध होता है। दोनो रीतिमें शोधन किया जाय, तो भस्म
सत्वर विशेष कोमल बनती है। (२० २० स०)

राजावर्त्तमें २ प्रकार हैं—एक जातिमें तुवर्ण समान छोटे और दूसरे
जाति पर रोप्य समान छोटे रहते हैं। सुवर्ण समान छोटे वाला उत्तम है।

वैक्रान्त श्वेत, रक्त, पित्त आदि भेदमें आठ प्रकारके होते हैं। उनमेंसे
रसरत्नसमुच्चयकार और अन्य ग्रन्थकारोंने लाल रगवालेको उत्तम माना है,
किन्तु आयुर्वेदप्रकाशमें षट्कोण या अष्टकोण काले रग वालेको श्रेष्ठ दर्शाया
है, और उमके नीचे लिखे श्लोकमें टापवाले हीरेको (तोगमल्ली को) ही
वैक्रान्त कहा है:—

“विकृता वज्रखण्डा ये वैक्रान्ताख्यां भजन्ति ते ।
जातयः शोधनं हिसा गुणास्तेषां तु वज्रवत् ॥” अ० ५।१५६॥

हीराकी खानमें उत्पन्न विकारयुक्त हीराके टुकड़े ही वैक्रान्त कहलाते हैं । यथार्थमें वे कनिष्ठ हीरा होनेसे उनके शोधन, मारण और गुण हीरा के समान ही हैं । इस वैक्रान्तको भाषामें तोरमल्ली—तरमरी कहते हैं ।

वर्तमानमें अनेक चिकित्सकोंने अभ्रककी खानमेंसे निकलने वाले एक जातिके पत्थरोंको वैक्रान्त माना है । अन्य स्फटिकको वैक्रान्त कहते हैं ।

(३७) मौक्तिक शोधन—जयन्तीके रसमें ३ घण्टे तक दोलायन्त्र से मोतीको उवाल लेनेसे शुद्ध होते हैं । (शा० स०)

वर्तमानमें जर्मनी, अमेरिका, जापान आदि देशोंसे बनावटी मोती बहुत आते हैं, वे औषधिके कामके नहीं हैं । बसरा से आने वाले मोती अच्छे हैं । औषधिमें प्रायः अनीध मोती और बड़े मोतीके चूरे का उपयोग होता है । विंधने के समय जो चूर्ण जल में गिरता है । वह पूरा काम देता है ।

बाजारमें मोतीके छिलके जो मिलते हैं । वे शुक्ति के तेजस्वी अश में से निकाले हुए हैं । उसे खरीद करना हो तो शुक्ति के तेजस्वी अशकी पिष्टी बना लेना ही अच्छा है । जिससे धनकी व्यर्थ हानि नहीं होगी ।

धन्वन्तरि निघण्टु, राजनिघण्टु, भावप्रकाश और चक्रपाणिदत्तके मतमें जयन्ती जाहीको कहते हैं । अमरकोप्रकारने अरणीको जयन्ती कहा है । इन दोनोंमें से विषनाशक-गुण जाही (चमेली) में अधिक है । अतः मौक्तिक शोधनमें अरणीकी अपेक्षा जाही विषेप हितकर मानी जायगी ।

दूसरी विधि—पक्के ताजे नीवूके रसमें ४ गुना जल मिला, उसमें १२ घण्टे मोतीको भिगोकर धो लेनेसे शुद्ध हो जाते हैं । नीवूके जलमेंसे मोतीको सम्हाल कर निकालें । कारण, मोतीमेंसे कुछ चूर्ण होकर नीवूके रसमें मिल जाता है । (औ० गु० ध० शा०)

तीसरी विधि—तपा-तपाकर सात-सात बार घी कुँवारके रस, चंदलोईके रस और स्तन्य (स्त्री दूध) में बुझानेसे मोतीकी शुद्धि होती है । यदि इस तरह शुद्धि करनी हो, तो तपानेके समय वरतन पर ढक्कन ढक दें । अन्यथा मोती उछलकर पात्रसे बाहर निकल जाते हैं । किसी-किसी समय तो अग्निमें भी गिर जाते हैं । इसीलिये अति सम्हालकर शोधन करना चाहिये । (शा० स०)

(३८) शंख और शुक्ति शोधन—शंख और सीपको मट्टेमें ३ दिन तक भिगोवें । पात्रको दिनमें १२ घण्टे धूपमें तथा रातको १२ घण्टे खुला रखना चाहिये । मट्टेको रोज बदल देंगे ३ दिन बाद मट्टेसे निकाल जलसे धोलेने पर शंख और शुक्तिकी शुद्धि होती है ।

शंख समुद्रमे से निकले हुए बड़े सफेद रंगके मजबूत देखकर उपयोगमे लेवे । मैले रंगके, जल्दी टूटने वाले और नदीके छोटे शंखाको उपयोगमे न ले ।

मोती जिसमें से निकाल लिये हों ऐसी बड़ी सीपोंको उपयोगमे लेना चाहिये । शोधन करनेके समय सीपके पीछे जो काला भाग होता है, उसे चाकू से दूर करें । मात्र सफेद तेजस्वी भागको ही ले । नदीमे उत्पन्न होने वाली छोटी-छोटी सीपोंमे गुण बहुत कम है, अतः उनको न ले ।

(३६) प्रवाल शोधन—जयन्तीके रसमें दोलायन्त्रसे ३ घण्टे तक स्वेदन करे । या छाछ (अधिक खट्टी न हो) में ३ घण्टे तक भिगोकर धो लेनेसे प्रवाल शुद्ध होती है । (शा० सं०)

श्वेत वर्णयुक्त और निस्तेज प्रवाल शाखाओंको निकाल डाले ।

(४०) वराटिका शोधन—कौड़ियोंको मट्टा, चूकेका रस, अथवा नींबूके रसमें भिगो दें । जब कौड़ियोंका रंग श्वेत होजाय, तब निकाल कर धो ले । लगभग ७-८ दिन तक भिगोना पड़ता है । (२० २०)

ओषधि कार्यमें पीली कौड़ीका ही उपयोग होता है । वजनकी दृष्टिसे १॥-१॥ तोले वजन वाली उत्तम, १-१ तोले वजनकी मध्यम और ६-६ माशे वजनकी कौड़ियाँ कनिष्ठ मानी गई हैं । (२० २० सं०)

(४१) अर्कीक शोधन—अर्कीक को तपा-तपाकर गुलाबजल, या अर्क वेदमुष्क, अथवा दूधमें २१ बार बुझानेसे शुद्धि होती है ।

(४२) जहरमोहरा शोधन—जहरमोहराको तपा-तपाकर २१ बार गोदुग्ध या ओवलोक रसमें बुझानेसे शुद्धि होती है ।

(४३) भस्माग शोधन—पिरोजाको अग्निमें तपा-तपाकर गाय या बकरीके दूधमें ३ बार बुझानेसे शुद्ध होता है ।

(४४) सगयसव शोधन—सगयसवको तपा-तपाकर २१ बार अर्क गावजवाँ या गुलाबजलमें बुझानेसे शुद्ध होता है ।

(४५) सगयहृद (हजरुल यहृद) शोधन—संगयहृदको तपा-तपाकर ७ बार कुलथीके काथमें बुझानेसे शुद्ध होता है ।

(४६) उपपन्ना शोधन—पन्नाकी खानमेंसे निकलने वाले तेजस्वी नीले रंगके पत्थरोको तपा-तपाकर कुलथीके काथ, गुलाबजल और केवड़ेके अर्क में ७-७ बार बुझालेनेसे शुद्धि होती है ।

(४७) वारहसिगा शोधन—वारहसिंगेक छोटे-छोटे टुकड़े कर मट्टे में डालें । फिर धूप लगती रहें, ऐसे स्थान पर ३ दिन तक वरतन को रखें । पश्चात् जलसे धोकर तेज धूपमें सुखा लेनेसे शुद्धि होती है ।

(४८) फिटकरी और सोहागा शोधन—इनको लोहेकी कड़ाही में डालकर फूला बना लेनेसे शुद्धि होती है ।

(४९) जयपाल शोधन—जमालगोटेके बीजोको २४ घण्टे जलमें भिगोवे । फिर ऊपरके छिलके उतारकर गिरी निकाललें । जयपाल वाला हाथ नेत्रोको न लग जाय, यह सन्हाले । कदाचित् भूलसे हाथ लग भी जाय तो धी लगावे । पश्चात् गिरीको १६ गुने दूधमें दोलायन्त्रसे उवालकर जलसे धो लेवे, और बीचमेंसे जीभी निकालकर सूर्यके ताप में सुखा लेनेसे जयपाल शुद्ध होता है । (यो० २०)

सूचना—जयपालके विरेचन और वमनवर्म उसमें अवस्थित तैलके हेतुमें प्रकाशित होते हैं । यदि तैलको अत्यधिक कम कर दिया जायगा तो वह जयपाल मिश्रित औषधि योग्य मात्रा में इच्छित कार्य नहीं कर सकेगी ।

(५०) वच्छनाग शोधन—सफेद या काले वच्छनागके छोटे-छोटे टुकड़े कर ४ गुने बकरीके दूधमें ३ घण्टे उवाल, धोकर छायेमें सुखा लेनेसे शुद्ध होता है । (यो० २०)

ब्राजर्मे गोमूत्र की गव वाला काले रगका वच्छनाग आता है । वह श्वेत रगके वच्छनागको गोमूत्रमें उवालकरके बनाया हुआ है । वच्छनाग गोमूत्र एक समय उबल जानेके हेतुमें प्रायः शुद्ध है । फिर भी अधिक शोधन करना हो, तो उसके छोटे-छोटे टुकड़े कर गोमूत्रमें १ दिन भिगोकर धो लेवे । उवालनेके समय वच्छनागमें सुई डालकर परीक्षा करे । यदि सुई पार निकल जाय, तो शुद्ध समझे । कसर हो तो आध घण्टे तक और अग्नि देनी चाहिये ।

(५१) धतूरा शोधन—काले धतूरेके पक्के बीजोको गोमूत्रमें १२ घण्टे भिगोकर सुखावे । फिर लकड़ीके डंटेसे कूट वा शिलापर पीस फटक कर छिलकोको दूर करनेसे बीजोकी शुद्धि होती है । (यो० २०)

काले धतूरेके पक्के बीज विशेष लाभदायक हैं । कालेके अभावमें श्वेत धतूरेके बीज लेवे ।

(५२) कुचिला शोधन—कुचिलेको ७ दिन तक गोमूत्र में भिगोवे । प्रतिदिन गोमूत्र बदलते रहे । फिर छिलका नरम होने या कुचिलामें सुई लगाने पर पार निकल जाय, तब छिलकाओको उतार देवे, और भीतरसे जीभीको भी निकाल डाले । पश्चात् कुचिलेको १६ गुने दुग्धमें दोलायन्त्रसे उवाले । दुग्ध, रबड़ी जैसा होजाने पर उतार कर धो लेवे । अथवा समभाग घृतमें भून लेनेसे भी कुचिला शुद्ध होजाता है ।

यदि ७ दिन भिगोनेपर भी छिलके नरम न हो, तो २-३ रोज ज्यादा

भिगोवे । किन्तु छिलके नरम होने पर अधिक दिन गोमूत्रमे न रखे । अन्यथा गुण कम होजाता है ।

कुचिला शोधन करने पर शेष रहे दुग्धका मावा बनाकर अफीम छुटानेके लिये हमने उपयोगमें लिया है । मात्रा अफीमके बराबरमें देते हैं । अथवा कुचिलेका शेष घृत अफीममे आधे परिमाणमें देते हैं । इन दोनों प्रयोगोमे अफीमका व्यसन ५-७ दिनमें ही छूट जाता है ।

दूसरी विधि—१ सेर कुचिलेको कड़ाहीमें डाल २॥ से पाँच तोले तक एरण्ड तैल मिला मसलकर मन्दाग्निसे भूनते हैं । बार-बार खुरपेसे चलाते रहते हैं । कुचिले फूल जाँय, तब कड़ाहीको उतार लें । कदाचित् एकाध कुचिला उड़लकर बाहर निकल जाता है । इस हेतु से सम्हालपूर्वक भूने । कुचिले को बाहर पत्थर पर रख मुट्ठी से तोड़ने पर टूट जाता है, तब पक्का माना जाता है । इस कुचिलेका उपयोग शुद्ध कुचिले के स्थान पर किया जाता है । छिलके और जिह्वा न निकलने पर भी बाधा नहीं पहुँचती । कदाचित् कोई कुचिला कच्चा रह गया हो, तो उसे निकाल डालना चाहिये ।

कोई कोई वैद्य बिना शोधन किये और बिना जीभी निकाले वड़ईसे चन्त्र द्वारा पतले कागज जैसे टुकड़े करा कूटकर उपयोगमें लेते हैं । किन्तु ऐसे अशुद्ध कुचिलेको प्रयोगमें लाना, यह शास्त्रमर्यादाके विरुद्ध है ।

(५३) रसांजन शोधन—वाजारसे ली हुई रसोतको कूटकर जलमें २५ घण्टे भिगो देवे फिर अच्छी तरह मसलकर कपड़ेसे छान लेवें । और जल मिलाने की जरूरत पड़े तो, और जल मिला लेवे । छाने हुये जलको सम्हालकर ऊपरसे एक कड़ाईमें निकाल लेवे । नीचे की मिट्टी को रसोतके साथ न आने दे । फिर जलको उवालकर गाढा करे । ऊपरके भागमें रसोत लगजाय उसे बार-बार खोलते रहे, और नीचे भी न लग जाय इस प्रकार सम्हालपूर्वक चलाते रहे । अग्नि मंद देवे । जब रसोत अबलेहके समान होजाय या जलने लगे तब कड़ाई को नीचे उतार कर सूर्य के तापमें सुखालेनेकी अपेक्षा 'त्रौपि कृत्वि' में लिखे अनुसार तैयार कर लेना, यह विशेष हितकर है ।

(५४) गूगल शोधन विधि—एक पाव त्रिफला और आध पाव गिलोयको जौकूट कर ३-४ सेर पानीमें रातको भिगो देवे । सुबह काढा करके आधा पानी रह जाय, तब उतार कर छान लेवे । फिर छने

हुए काढ़ेको लोहेकी कड़ाहीमें रखकर चूल्हे पर चढ़ावें। और मन्द-मन्द अग्नि दें। कड़ाहीके दोनो कुन्दांमें एक लम्बी लकड़ी आधी पिरों दें। पश्चात् एक साफ कपड़ेमें एक पाव भैसागूगल बांध पोटलीसी बना उसी लकड़ीमें बाँधकर, कड़ाहीमें लटका दें। पोटलीका मुँह खुला रखें, और उसी कड़ाहीमें से कछलीसे काढ़ा भर-भर कर गूगलकी थैलीमें डालते रहे। साथ-साथ गूगलकी चलाते-भी रहें। दस-बारह बार काढ़ा डालनेसे सारा गूगल कड़ाईमें छन जायगा। जब कपड़ा खाली होजाय, तब कपड़े को निकाल लें। उसमें गूगलका मैल रहे, उसे फेंक दें। कड़ाहीमें जो गूगल मिला काढ़ा है, उसे धीरे-धीरे धार बाँधकर निकाल लेनेसे पैदमें मैल रह जायगा। उसे भी दूर करें। केवल नितारे हुए काढ़ेको मन्दी आँच पर पकावें। गाढ़ा हो जाय, तब उतार लें। शीतल होने पर हाथोंमें घों लगा गूगलकी गोतियाँ बनाकर सुखा लें और कड़ाहीको गोवरसे साफ कर लें।

टिप्पणी—कितनेक चिकित्सक गूगलका शोधन गिलोय और दशमूल काथके साथ करते हैं। आमशोधक कार्य गूगलमें लेना हो तब निफला विशेष हितावह माना जायगा। आमसचय अधिक न हो ऐसे बात गेगियाँके लिये गिलोय और दशमूल काथ लाभदायक रहेगा।

(५५) भोंग शोधन—भोंगकी पत्तीको जलमें उवाल, निचोड़ कर सुखा लें। फिर कड़ाहीमें डालकर सेक लेनेसे शुद्ध होती है।

(५६) लाङ्गली शोधन—कलिहारीके छोटे-छोटे टुकड़े को २४ घण्टे गोमूत्रमें भिगो, छायामें सुखा लेनेसे शुद्ध होते हैं। (२० च०)

(५७) कनेरमूलका शोधन—कनेरकी जड़के छोटे-छोटे टुकड़े कर पोटलीमें बाँधकर २ घण्टे तक गोदुग्धमें दोलायन्त्रसे उवाल लेनेसे शुद्ध होते हैं। (२० च०)

(५८) गुञ्जा शोधन—सफेद चिरमिटीको दोलायन्त्रमें रख, कौजीमें १ प्रहर उवाल लेनेसे शुद्ध होती है। (२० च०)

(५९) भल्लातक शोधन—पक्के भिलावे, जो पानीमें डालनेसे डूब जाय, वे ईटके चूर्णमें घिसनेसे शुद्ध होते हैं। जब भिलावेका क्वाथ करके पाक आदिमें उपयोग करना हो, तब इस तरह शुद्ध करले।

दूसरी विधि—भिलावोको एक कपड़ेकी पोटली में बाँधकर भैसके गोवरमें चौगुना जल मिलाकर दोलायन्त्रमें मन्दाग्निसे १२ घण्टे तक उवाले। पश्चात् ४-४ प्रहर गोमूत्र और गोदुग्धमें उवाले। बादमें भिलावोको गरम जलसे धोकर सबके ऊपरसे टोपीको सम्भालकर दूर

करें । फिर भिलावोको नारियलके जलमें १२ घण्टे उवाल लेनेसे भिलावे चूर्णमें मिलाने लायक शुद्ध हो जाते हैं ।

(६०) अफीम शोधन—अफीमको पानीमें घोलकर कपड़ेकी दो तहोंमें छान लेनेसे पानीमें चली जाती है । फिर आग पर ओटा पानीको गाढ़ा कर लेनेसे अफीम शुद्ध होती है । ४ तोले शुद्ध अफीमका शोधन करने पर २ तोले रह जाती है । इस तरह शुद्ध की हुई अफीम को नेत्ररोगकी ओषधिमें मिलनी चाहिये ।

नेत्रांकी ओषधिमें अफीम ५-१० वर्षकी पुरानी विशेष हितकर हैं और खानेके लिये नवीन अफीम अच्छी है ।

दूसरी विधि—अफीमको अदरखके रसकी २१ भावना देनेसे खानेकी ओषधिमें मिलाने योग्य शुद्ध होती है । (यो० २०)

(६१) लहसुन शोधन—लहसुनके छिलकोको निकाल, कुचलकर ३ दिन छाछमें भिगोवे । रोज छाछ बदल देवे । पश्चात् साफ जलसे धोकर छायामें सुखा लेनेसे लहसुन दुर्गन्धरहित शुद्ध होती है ।

(६२) एरण्ड बीजका शोधन—अरंडीके फलोंके ऊपरसे छिलके और भीतरसे जीभी निकाल दे । पश्चात् ४ गुने नारियलके जलमें दोलायन्त्रसे मन्दाग्नि पर ३ घण्टे उवालने से शुद्ध होते हैं ।

(६३) हींग शोधन—हींग बीमें भून लेनेसे चूर्णमें मिलानेके लायक शुद्ध होती है किन्तु रसायन पारदयुक्त ओषधियोंमें मिलानेके लिये हींगको सूर्यके तापमें कमलके पत्तोंके रसमें ६ घण्टे तक भावना देनेसे शुद्ध होती है । (यो० २०)

(६४) उसारेरेवन शोधन—उसारेरेवनको अदरखके रस या सोठके काथकी ३ भावना देनेसे शुद्ध होती है ।

(६५) समुद्रफेन शोधन—समुद्रफेनको नीबूके रसमें ३ घण्टे खरल कर धूपमें सुखा लेनेसे शुद्ध होता है ।

(६६) सर्पविष शोधन—काले सर्पके विषको पहले चीनी मिट्टी की प्यालीमें डाल सरसोके तेलमें मिलाकर सूर्यके तापमें १२ घण्टे रखे । पश्चात् नागरवेलके पानके रस, अगस्त पत्रके रस और कूटके काथकी ३-३ भावना देनेसे शुद्ध होती है ।

द्वितीय विधि—सर्पविषको गोमूत्रमें डालकर तीन दिन सूर्यके तापमें रखे । फिर सुखा लेने पर शुद्ध होजाता है । (२० च०)

सर्पविष निकालनेवाले साँपको पकड़ मुँहको खोल, ऊपरके भागसे नीचेका भाग थोड़ा टेढ़ा कर मुँहको उलटा कर देते हैं । फिर विषकी थैली

पर अगुष्ठको दबाकर विप निकाल लेते हैं। जीवित सर्पमेंसे २-३ मास पर चार-चार विप निकालते रहते हैं। मरे हुए सर्पमेंसे विप नहीं निकलता। अनेक सपेरे थेलीको चीरकर विप निकालते हैं, परन्तु उस विपमें रक्त मिल जाता है। ऊपर कही हुई विधिसे दबाकर विप निकालने पर शुद्ध विप सहज मिल जाता है।

सर्पविप थूकके समान निकलता है। फिर थोड़े ही समयमें सूखकर गोदकी छोटी-छोटी डलीके समान सफेद रङ्गका होजाता है।

सर्पविपकी परीक्षा—तुरन्त मारे हुए किसी पशु शरीरमें बड़ी रक्त-वाहिनी काट दे। फिर बहते रक्तप्रवाहमें नीचे एक सर्पों समान विप रखनेसे वह रक्तप्रवाहमें तेजीके साथ ऊपर गति करने लग जाता है।

(६७) पित्त शुद्धि—पित्तको कड़वे नीमके पत्तोंके स्वरसकी ३ भावना देकर जलसे धोलेने पर शुद्धि होती है। (२० च०)

(६८) गधाविरोजा शोधन—शोधनविधि मूत्रकृच्छ्रान्तक रसकी दूसरी विधिके साथमें आगे दी जायगी।

(६९) अडेके छिलकोंका शोधन—अडेके छिलकोंको सिरका या नमक नौसादर मिलाये जलमें भिगोदे। ४-६ दिनमें कोमल होने पर भीतरकी फिल्लीको सम्हालकर निकाल देनेसे वे शुद्ध औषधियोंमें मिलाने योग्य, होजाते हैं।

नमक और नौसादर मिलाना हो, तो छिलकोंकी अपेक्षा आठवाँ आठवाँ हिस्सा लेवे। फिल्ली निकालने के पश्चात् शुद्ध जलसे धोकर सूर्यके तापमें सुखा लेना चाहिये।

भस्म प्रकरण ।

धातु-उपधातुओंकी भस्म बनाने या मारण करनेका अर्थ उनके सूक्ष्म परमाणुओंको अत्यन्त सूक्ष्म, निरुत्थ और सेन्द्रिय घटक युक्त बनाना, ताकि सेवन करने पर वे उपकारक हों, वेहमें शल्य रूपसे अपकारक न हों। धातु-उपधातुओंके निरिन्द्रिय परमाणु शून्य उतने सूक्ष्मतम होजाय, और उनके साथ भावना द्रव्योंमेंसे गुणवर्द्धक विविध सेन्द्रिय परमाणुएँ मिश्रित होजाय, ऐसे सूक्ष्मतम सेन्द्रिय स्वरूपकी प्राप्ति करना, यह भस्म करने या मारण करने का उद्देश्य है। अथवा जब द्रव्योंकी जड़ताको दूर कर शरीरके उपयोगी लघुत्व गुणको उत्पन्न कराना, यह भस्म बनानेका उद्देश्य है।

धातु उपधातुओंकी भस्म बनाने अथवा मारण करनेका अर्थ इनके श्वातवको विल्कुल नष्ट कर देना, ऐसा नहीं है। यह कदापि सम्भावित नहीं है।

भस्म चाहे उतनी सूक्ष्म बनाई जाय, कदाच पश्चात्य रसायन शास्त्रकी दृष्टिसे इनका धातुत्व विलकुल नष्ट होजाय । फिर भी वह अपना मूल स्वभाव (गुण-विशिष्टत्व) का त्याग नहीं कर सकती, यह प्रयोग सिद्ध है ।

भस्म तैयार करनेके पहले, शोधन प्रक्रममें लिखी विधि अनुसार धातु उन्धातु रत्न, उपरत आदि ओपधियोंको शुद्ध कर लेंगे । जितना शोधन अच्छा होगा, उतनी ही भस्म अधिक सोम्य होती है । धातु-उन्धातुओंकी भस्म बनानेके लिये अनेक प्रकारका आगविद्या का भावना दी जाती है, जिसमें भावना द्रव्योंके रसके चारके सत्त्वाशका मिश्रण होकर उनके गुण भी समिलित हो जाते हैं ।

सुवर्ण, रौप्य, लोह, वग, जमद, शोशा मडर, मुक्ता शुक्ति, प्रवाल, अभ्रक और अन्य रत्नोत्पन्न स्वभावम सोम्य हैं, तथा ताम्र, मखिया, हरताल आदि उग्र हैं । परन्तु भावना रूत सस्कारमें गुणोंमें कुछ परिवर्तन हो सकता है । मूल स्वभाव पूर्णरूपसे नहीं बदलता । अतः भस्म तैयार करनेके पहले किन-किन ओपधियोंकी भावना अनुकूल हैं, इस बातको सम्यक् प्रकारसे जान लेना चाहिये । जैसे रसायन गुणके लिये अब्रक भस्मको विरेचन और लेखन ओपधियोंके पुट न्यून परिमाणमें और वृहण ओपधियोंके पुट विशेष परिमाणमें देना चाहिये । किन्तु किन्ही रोगको दूर करनेका उद्देश्य हो, तो उस रोगको शमन करनेवाली ओपधियोंकी ही भावना ज्यादा देनी चाहिये । उष्ण, साग्न, वातश्लेष्मन्, कण्टविकारन् आदि गुणोंके लिये अभ्रक भस्म को अर्क दुग्ध या अर्क पत्रके रसकी भावना देना लाभदायक है । ऐसे गुणोंके लिये यदि शीतवीर्य, रक्तपित्तशामक और कफक्षयनाशक अङ्गोंके पानके स्वरसकी भावना दीजायगी, तो लाभ कम मिलेगा । मधुमेह पर लोह भस्मका उपयोग करना हो, तो जामुन वृक्षकी छालके क्वाथमें ४-६ या अधिक पुट देवे । एव कफनाश के लिये अभ्रकको कटेली आदि कफघ्न ओपधियोंके पुट देवे । इस तरह अन्य रोगशामक ओपधियोंके लिये विचारपूर्वक योजना करे ।

वर्नापधि द्वारा तैयार की हुई वगभस्म सोम्य होनेसे शुक्र स्थानको पुष्ट बनानेमें विशेष लाभदायक है, और हरताल-मारित वगभस्म उग्र होनेसे दूषित रस-युक्त आदि धातुओंको शुद्ध करने, जन्तुओं का नाश करने, उपदृशके रोगीके विगड़े हुए शुक्रको शुद्ध करनेके लिये और उन्मदजनित चर्मरोगमें विशेष हितकारक मानो गई है । अतः भावना विषयक विचार करके भस्मका उपयोग करना चाहिये । धातु-उपधातुकी भस्म निम्न पाँच प्रकारसे तैयार होती है—

(१) पारद, गन्धक, अथवा मिर्गरफके योगसे ।

(२) वर्नापधियोंके स्वरसकी भावना द्वारा ।

(३) सोमल, हरताल, मैनसिल आदि उग्र द्रव्योंके योगमे ।

(४) गन्धक, सजीखार, शोग या अन्य क्षारसे ।

(५) धातुओंके अन्य विरोधी धातुमे मारण ।

इनमे पहले दो प्रकार श्रेष्ठ और निर्दोष हैं । तीसरे प्रकारकी विधिसे मरम् उग्र बनती है, तथा चाँधी और पाँचवीं विधिसे बनाई हुई मरम् न्यून गुण-युक्त होती है । रसरत्न समुच्चय और आयुर्वेदप्रकाशमें लिखा है कि:—

लोहाना मारणं श्रेष्ठं सर्वेषां रसमस्मना ।

मूलीभिर्मध्यम प्राहुः कनिष्ठं गन्धकादिभिः ।

अरिलोहेन लोहस्य मारणं दुर्गुणप्रदम् ॥

सुवर्ण आदि धातुओंका पारद योगसे मारण श्रेष्ठ, वनोपधियोंसे मारण मध्यम गुणयुक्त, गन्धक और अन्य क्षार आदि से मारण कनिष्ठ, तथा विरोधी धातुओंसे मारण करना हानिकारक है । अन्य आचार्योंने भी लिखा है:—

लोहं सूतयुतं दोषान्स्त्यजेत्सूतस्तु लोहयुक् ।

अतः स्वर्णादिलोहानि, विनासूत न मारयेत् ॥

सुवर्णादि धातु पारदसयोगसे दोषोंको त्याग देती है और पारद भी सुवर्णादिके योगमे दोषमुक्त होता है । अतः विना पारद, धातुका मारण न करें ।

जबतक मरम् स्थिर न बनजाय, जबतक उपयोगमें नहीं लेनी चाहिये, इस शास्त्राज्ञाका वर्तमानमें पूर्ण रूपसे पालन नहीं होता । यूनानी हकीम तो कच्चे बग और शीशेको मिश्रीके साथ खरल करके ही उपयोगमें लाते हैं । उनकी मान्यतानुसार कच्ची धातुके उपयोग में कुछ भी हानि नहीं है । किन्तु आयुर्वेदने कच्चे बग और शीशेको हानिकर माना है । (रसतन्त्रसार द्वितीयखण्ड में शीशेके वर्णनमें यह विचार पाश्चात्यपद्धतिअनुसार समझकर लिखा गया)

मरम्को सर्वथा सम्हाल कर काँचकी अच्छी डाट वाली शीशियोंमें बन्द रखना चाहिये । इस तरह रखी हुई मरम् जितनी पुरानी होती है, उतनी ही (उग्रताका शमन होकर) विशेष सोम्य और उपयोगी बनती है ।

अभ्रक, लोह, सुवर्ण, रौप्य, ताम्र, शीशा, जसद आदि धातुओंको ज्यादा पुट देनेसे मरम् विशेष गुणयुक्त बनती है, तथा मुक्ता, शुक्ति, प्रवाल, रत्न-उपरत्नोंको मर्यादासे अधिक पुट देने पर न्यून बलयुक्त होजानेकी सम्भावना है । अतः मरम् बनानेमें औषधके स्वरूप और रूपान्तर पर लक्ष्य देना चाहिये ।

यदि किसी समय अकस्मात् धातुओंकी मरम्की शीशी फूट जाने पर काँचके अणु मरम्में मिल जायँ, तो धीकुँवारके ५-७ पुट देनेसे काँचके दोषकी निवृत्ति होकर मरम् अधिक गुणयुक्त बनती है ।

अभ्रक मरम् कितने पुटवाली है, इस बातके निर्णयार्थ अभी तक कोई

साधन उपलब्ध नहीं हुआ । इस हेतुसे १ पुटवाली अभ्रक भी सहस्र पुटवाली चनकर बाजारमें विक्रिती है । एक समय एक वैद्यजी ने मुझे सहस्रपुटी अभ्रक दिखायी और कहा कि ४) ६० तोले खरीद की है । वह सोनागैरुका चूर्ण ही था । इस तरह बरारसे भी सोनागैरुका चूर्ण अभ्रक भस्मके नामसे आया था ।

कुछ वर्षों पहले मैं देहलीके एक वैद्यसे बङ्गभस्म दो आने तोला, अभ्रकभस्म और लोहभस्म ४ आने तोला परीक्षाके लिये लाया था । निर्णय करने पर विदित हुआ कि कितनेक फॉर्मेसी वाले बड़े कारखानेके एंजिनोंके भीतर पक्के लोहेकी पेचदार बोतलमें कलई आदिकी भर कर कुछ समय तक रखवा देते हैं । फिर निकाल शीतल होने पर जलसे धोकर तवे पर सुखा लेते हैं । इस तरह भस्म बनानेमें शोधन करने की या भावना देने की आवश्यकता नहीं रहती । विज्ञापन देकर सस्ती भस्म बेचनेवालोंके लिये यह विधि उपयोगी है ।

कितनेक शठ-वैद्य मुक्ता भस्मके स्थानपर शुक्ति भस्म देकर पूरा मूल्य लेते हैं । सुवर्ण, रौप्य, लोह आदिमें भी लुचाई करते हैं । इन सबकी अपेक्षा जो मद्योप-अपक्व भस्म बेचते हैं, वे जनताको अधिक हानि पहुँचाते हैं ।

जब भस्म जल पर तैरने लगे, तब विशेष लाभदायक होती है । परन्तु वर्त्तमानमें ऊपर तैर न सके, ऐसी अनेक प्रकारकी भस्में उपयोगमें लानेका रिवाज है । जल पर तैर सके वह जल्दी रस-रक्त आदि धातुओं में मिलकर अपना दिव्य प्रभाव दिखाती है । बिना तैरनेवालीमें उतना गुण नहीं होता ।

इस ग्रन्थमें धातुओंकी भस्मोंमें अनेक स्थानों पर कम पुट लिखे हैं । उन स्थानों पर अनुकूलता अनुसार ज्यादा पुट भी दे सकते हैं । ग्रन्थमें लिखी विधि से तैयार की हुई भस्में हानि नहीं पहुँचातीं । अपनी शक्ति अनुसार लाभ ही पहुँचाती हैं । फिर भी अधिक पुट दिये जायें, तो विशेष लाभदायक बनती हैं ।

अभ्रक, लोह, मण्डूर, बङ्ग और मासिक कच्ची हों, तबतक उनको अग्नि तेज देनी चाहिये । भस्म पक्व हो जाने पर विशेष पुट देना हो, तब अग्नि कम देनी चाहिये । यदि अन्तर्के पुटोंमें अग्नि तेज होगी, तो भस्म कठोर हो जायगी । मृदु नहीं बनेगी । इसके विपरीत नाग, रौप्य और सुवर्ण जबतक कच्चे हों, तबतक अग्नि कम देनी चाहिये । अधिक अग्नि देने पर फिरसे जीवित हो जाते हैं, इनकी भस्म जैसे-जैसे बनती जाय वैसे-वैसे अग्नि बढ़ाते जायें ।

भस्म बनानेके लिये धातु, उपधातु आदि ओपधियोंकी टिकिया अथवा गोलेका सपुट मजबूत करना चाहिये । सपुट मजबूत होनेसे अग्निकी उष्णता, जो संपुटके भीतर प्रवेश करती है; वह शीघ्र नहीं निकल सकती, जिससे भस्म जोड़े ही पुटमें विशेष मुलायम होजाती है । संपुट दृढ़ न होनेसे सन्निव खुल

जाती है । फिर अग्नि की गरमी बाहर निकलती रहती है, जिससे भस्म को इच्छित लाभ नहीं पहुँचता ।

भस्म का सपुट विशेषतः हॉडियोमें करते हैं । यदि भस्म की टिकियाओं को बड़े गोल तवे पर रखकर सपुट किया जाय, तो गजपुट में अग्नि विशेष लगती है । गजपुट आदि में अग्नि देने के बाद जब तक सपुट स्वाग शीतल न हो, तब तक खड्डे में से न निकाले । अन्यथा भस्म की गरम टिकियों को बाहर शीतल वायु लगने पर भस्म दूषित (कठोर) हो जाती है ।

रत्नों की भस्म बनाने के बदले पिष्टी बनाई जाय, तो विशेष लाभ करती है । परन्तु किसी-किसी समय पिष्टी अनुकूल नहीं रहती, तब भस्म दी जाती है । अतः भस्म बनाने की विधि भी दी है । ४-५ प्रकार के यूनानी पत्थरों की भस्म और पिष्टी विशेष उपयोगी होने से उनकी विधि भी साथ साथ दी गई है ।

सुवर्ण, रौप्य आदि धातुएँ अन्य धातु के मिश्रण रहित शुद्ध ही ले । दूषित धातु की भस्म से बलवीर्य का नाश और अनेक रोगों की उत्पत्ति होती है ।

औषधि कार्य में मंड़ूर १०० वर्ष से ज्यादा पुराना ही लेना चाहिये । नये मंड़ूर की भस्म से सेवन से अनेक दोष उत्पन्न होते हैं । काशीश भस्म बनाने के लिये विलायती काशीश लिया जाय, तो लाभ अधिक होता है ।

भस्म की टिकियाँ सुखाने के लिये कलई की हुई थाली, एनेमल (लोहे पर सफेदी लगी हुई) की थाली, चीनी मिट्टी के पात्र अथवा पत्थर के पात्रों का उपयोग करना चाहिये । पत्थर अथवा धातु पात्र होने से टिकियाँ जल्दी सूख जाती हैं । यदि तावा, पीतल का पात्र लेना हो, तो कलई किया हुआ ही लेना चाहिये । बिना कलई के पात्र में टिकियाँ सुखाने से पात्र में रहा हुआ नीला थोथा टिकियों को लगकर भस्म को दूषित बना देता है ।

टिकियाँ बाँधने के पश्चात् खरल, बत्ता को और टिकियाँ जिस थाली में सुखाई हों उस थाली को भी भावना देने के स्वरस से धोकर रस को सुखा लेवे, या दूसरी भावना देने के समय उस रस को मिला ले, जिससे भस्म कम न हो ।

जब तक भस्म मुलायम न बने, कच्ची धातु का अश प्रतीत हो, तब तक लोहे के खरल का उपयोग करे । पत्थर के खरल में कच्ची धातुओं को खरल करने से खरल और भस्म, दोनों खराब होते हैं । पत्थर घिसकर भस्म में कुछ अश मिल जाता है । एव नीचू का रस, लोह-विरोधी अन्य स्वरस अथवा नौसादर आदि चारसुक्त औषध लोह खरल में घोटने से लोहे का जग बनता है, जो औषधिको दूषित बनाता है । इसलिये विचारपूर्वक खरल का उपयोग करना चाहिये ।

हीरा, माणिक्य, मोती, पन्ना, नीलम आदि रत्नों की पिष्टी चीनी मिट्टी के खरल (Mortar with Pestle) या सिमाक पत्थर के घोटनी चाहिये ।

भस्म और रस आदि ओषधियोंके लिये टोली आदि पत्थरोंके खरल आते हैं, वे सब रत्नोंके घोटनेसे खराब हो जाते हैं ।

आयुर्वेदप्रकाशकारने रसपद्धतिके वचनोंका प्रमाण देकर यह लिखा है कि, “रौप्य भस्म, नाग भस्म और उपधातुओंकी भस्मोंमेंसे किसी एक अकेलीका उपयोग करना विशेष हितकर नहीं है । रससिंदूर या अभ्रक आदि अन्य भस्मके साथ मिलाकर सेवन करना चाहिये ।”

भस्मोंके भीतर मूलधातुके साथ विविध वनोषधियोंके चारका मिश्रण होता है । एव शहद, दूध या क्वाथ आदि विविध, रोगनाशक अनुपान मिलाये जाते हैं । इन चार और अनुपान सह भस्म आमाशयमेंसे ही सूक्ष्म रसायनियों द्वारा शोषित होकर रक्तमें प्रवेश कर जाती है । फिर चार और अनुपानके गुणधर्म अनुरूप तत्काल प्रभाव दर्शाती है । इस हेतुसे शास्त्रमें विविध अनुपानोंकी योजना की है, तथा भस्म और रसायनोंको योगवाही कहा है ।

(१) सुवर्ण भस्म ।

प्रथम विधि—चन्द्रोदय वनानेके समय शीशीके तल भागमें गन्धक मिली हुई सुवर्णकी काली भस्म रह जाती है । उसमें जल मिला कर चीनीके घरतनमें दो-तीन घण्टे रख देंगे । फिर सम्हालपूर्वक जलको निकाल डालेंगे । पुनः जल मिलावे, और दो-तीन घण्टे बाद फेंक देंगे । इस तरह ३-४ समय धोनेसे पानी साफ निकलेगा और सुवर्णकी भस्म मात्र शेष रहेगी । उसे तुलसी, वनतुलसी (नगदवावची) अथवा कुकरौंधाके २० तोले रसमें खरल करेंगे । जब भस्म गाढ़ी होवे, तब एक कौंचकी प्लेट (तासक) में फैलाकर धूपमें सुखावे । फिर सुवर्णकी फैली हुई पपड़ीको खोल संपुट कर १६ इंचके खड्डेमें अग्नि देंगे । पुनः तुलसी अथवा कुकरौंधाके रसमें घोट संपुट करके फूँक देंगे । इस तरह ८ पुट देनेसे मुलायम, हलके वज्रनवाली और हलके लाल रंगकी भस्म तैयार होजाती है ।

मात्रा— $\frac{1}{4}$ से १ रत्ती तक दिनमें दो समय, शहद, पीपल और शहद, मक्खन-मिश्री, गिलोय सत्त्व और शहद, च्यवनप्राशावलेह अथवा रोगानुसार अनुपानके साथ देंगे । शास्त्रकारोंने भिन्न-भिन्न रोगों के लिये नीचे लिखे अनुपानोंकी योजना की हैः—

१. रसायन गुणके लिये—अ. कमलगट्टा (जीभी निकाला हुआ), धान की खील और प्रियंगुके चूर्ण और शहदके साथ सुवर्ण भस्म देंगे, ऊपर गोदुग्ध पिलावे ।

आ. काले तिलोके चूर्णके साथ देवे । ऊपरमे नीलकमलके काथमे पकाया हुआ गोदुग्ध पिलावे ।

३. ओवलेके चूर्ण और शहदके साथ देवे ।

डे. शतावरी घृत ६ माशे और शहद ३ माशेके साथ ।

उ. भांगरके रसके साथ दे ।

२. उन्माद पर—ब्राह्मीका स्वरस ३ माशे, वच ३ रत्ती. फूट और शंखपुष्पी ३-३ माशे और मिश्री ६ माशेके साथ देवे या धमामेके अर्कके साथ देवे ।

३. बुद्धि-वृद्धिके लिये—वचके चूर्ण ३ रत्तीके साथ ।

४. कांति-वृद्धिके लिये—पद्मकमरके चूर्णके साथ ।

५. तारुण्य प्राप्तिके लिये—शंखपुष्पीके चूर्णके साथ ।

६. चाजोकरणके लिये—विटारीकन्दके चूर्णके साथ ।

७. राजयक्ष्मा पर—मक्खन, मिश्री और शहदमे दे । या सुवर्ण भस्म आधा रत्ती, शुद्ध सोनागरु ३ रत्ती, सोतीपिष्टी १ रत्ती मिलाकर शहदके साथ देनेसे क्षयमें वमन, अतिसार, कृमि, कास, रक्तपित्त, अरुचि, उवाक आदि लक्षण दूर होते हैं ।

८. क्षयमें अतिसार पर—दाडिमावलेहके साथ ।

९. दाह-शमनके लिये—मिश्रीके साथ ।

१०. नेत्रोकी निर्वलतामें—पुनर्नवाके चूर्णके साथ ।

११. जीर्ण नेत्रदाहमें—मुक्तापिष्टी और गिलोय-सत्वके साथ ।

१२. श्वासमें—त्रिकटु और घृतके साथ ।

१३. भयंकर प्रदरमें—चौलाईकी जड़के अर्कके साथ ।

१४. खोंसीमें—हल्दी, पीपलका चूर्ण और शहदके साथ ।

१५. जीर्ण कास पर—द्राक्षासवके साथ ।

१६. सुजाक और मूत्रकृच्छ्रमें—छोटी इलायची, कर्पूर और मिश्रीके चूर्णके साथ ।

१७. रजोधर्म शुद्ध करनेके लिये—मकोयके अर्कके साथ ।

उपयोग—यह भस्म क्षय, धातुक्षीणता, जीर्णज्वर, त्रिदोष, वात-वाहिनियोंकी निर्वलता, पुराना श्वास, कास, दाह, नेत्रजलन, पित्तरोग, पित्तज उन्माद, भूतवाधा, विषविकार, पित्तप्रधान प्रमेह और तनु-सकता आदि रोगोंको दूर करती है । इसमें स्निग्ध, मधुर, कषाय, किञ्चित् तिक्त शोणवीर्य और रसायन गुण हैं । यह प्रज्ञा, वीर्य, बल, स्मृति और कर्माणि बढ़ाने वाली, वृष्य, पाककालमें मधुर, वृंहण,

हृद्य तथा वाणीको स्थिर व शुद्ध करने वाली है। सर्व धातुओंमें सुवर्ण अधिकतर स्थिर गुणयुक्त निर्मल और प्रसन्न है।

सुवर्ण भस्मके सेवनसे हृदयको शक्ति मिलती है। यह सुवर्ण का हृद्य गुण कुचिलाके समान सत्वर वातवाहिनियोंको उत्तेजना देने वाला, कर्पूरके समान रक्तवाहिनियोंको विकसित करने वाला; या पर्णबीज, अर्जुन आदि ओषधियोंके समान रक्तवाहिनियोंको संकुचित करने वाला भी नहीं है। किन्तु इसका कार्य रक्तको निर्विष बना रक्तका प्रसादन कर हृदयको पुष्ट बनाना तथा रक्तवाहिनियों और वातवाहिनियोंको शक्ति देना है। सुवर्णका यह हृद्य गुण अन्य ओषधियोंसे विशेष है। इस गुणके लिये अदरकके रसके साथ सेवन करना चाहिये।

विष, उपविष, शरीरमें उत्पन्न होनेवाला सेन्द्रिय विष, और इसको उत्पन्न करने वाले कीटाणु, इन सबसे शरीर पर होनेवाले दुष्परिणामको दूर करनेका अद्भुत गुण सुवर्णमें है। जब विषकी तीव्रावस्था शमन हो जाती है, और सूक्ष्मावस्था शेष रह जाती है, तब सुवर्णका उपयोग करनेसे शरीर पूर्णरूपसे निर्विष होजाता है। ऐसे प्रसंग पर स्वल्प मात्रामें सुवर्ण बार-बार दिया जाता है। ऐसे ही कृत्रिम विषका तीव्र वेग दूर होने पर शेष विकृतिकी शान्तिके लिये सुवर्णका उपयोग करना चाहिये। कारण, सुवर्ण भस्ममें जन्तुघ्न और प्रतिविपोत्पादक (विषघ्न) गुण रहे हैं। इस गुणकी प्राप्तिके लिये सुवर्ण भस्मका उपयोग कम मात्रामें दिनमें ३-४ बार करना चाहिये।

जन्तुघ्न और प्रतिविपोत्पादक गुणके कारण सुवर्ण क्षयमें बहुत लाभ पहुँचाता है। इस हेतुसे आयुर्वेदने सुवर्णके प्रयोगोका क्षय रोगमें स्थान-स्थान पर उपयोग किया है। सुवर्ण-मिश्रित ओषधिका प्रयोग क्षयकी सब अवस्थाओंमें होता है। आयुर्वेदने अवस्था, दोष, दूष्य, स्थान आदिका विचार करके सुवर्णके अनेक प्रयोग निर्माण किये हैं। प्रथमा और द्वितीया अवस्थामें उनका अच्छा उपयोग होता है। मात्र तीसरी अवस्थामें जब बड़े-बड़े उरःक्षत, बल-मांसका क्षय और भयंकर शक्तिपात आदि लक्षण होजाते हैं, तब सुवर्ण या अन्य किसी भी ओषधिसे लाभ नहीं हो सकता। रोग निरोधक शक्तिका अधि क्षय न हुआ हो, तबतक सुवर्णका अच्छा उपयोग होता है।

क्षय रोगमें जब ज्वरका वेग तीव्र हो, उस समय सुवर्णनहीं लेना चाहिये। एवं सुवर्णकी मात्रा रोगीकी शक्तिसे ज्यादा होनेसे क्षयके कीटाणुओंका अधिक नाश होता है। फिर उन मृत कीटाणुओंसे

सेन्द्रिय विष विशेषांशमें उत्पन्न होकर तुरन्त ज्वर बढ़ने लगता है; और वह मर्यादासे बाहर होजाता है । अतः सुवर्णकी मात्रा रोगावस्था और प्रकृति भेदका विचार करके देनी चाहिये । अनेक समय तो सुवर्ण भस्मका प्रयोग उतनी कम मात्रामें किया जाता है कि, $\frac{1}{16}$ रत्ती ।

बारवार शुष्क कास, सारे शरीरमें व्यथा, मायंकालमें नित्य प्रति सम्हाल रखते हुए भी ज्वर आजाना, और उतनेमें ही भयंकर शक्तिपात होना, मन अस्वस्थ, उदासीन और क्रोधो बनना इत्यादि लक्षण होनेपर सुवर्ण भस्म, शृङ्ग भस्म, प्रवालपिष्टी और गिलोय सत्वको मिलाकर दूध-मिश्रीके साथ देते रहनेसे थोड़े ही दिनोंमें प्रकृति सुधरने लगती है । (शुष्क कासमें शृंग भस्मकी मात्रा कम दें ।)

सहन होसके उतने अंशमें ताप, हाथ पैरमें जलन, स्वरभेद, स्कंध और पार्श्व भागका संकोच, दिनमें ३-४ बार पतले-पतले दस्त, अत्यन्त शुष्क कास, श्वास, कंठमें पीड़ा, कफके साथ रक्त गिरना इत्यादि लक्षण होने पर सुवर्ण भस्मका उपयोग प्रवालपिष्टी, शृङ्ग-भस्म और वाडिमावलेहके साथ करना लाभदायक है ।

उरःक्षतमें सुवर्णका उत्तम उपयोग होता है । ज्यादा रक्तस्राव होता हो, तो रक्तपित्त चिकित्साके साथ-साथ थोड़े परिमाणमें सुवर्ण भस्म देते रहनेसे ज्यादा अशक्ति नहीं आती, रक्तमें रहे हुए मधुरत्व, स्निग्धत्व, प्रसन्नत्व आदि गुणोंकी न्यूनताकी पूर्ति सुवर्ण द्वारा होजानेसे शक्तिपात नहीं होता और रोग सत्वर काबूमें आजाता है ।

निर्जन्तुक क्षयकी सब अवस्थाओंमें शरीरके घटकोके क्षयको रोकनेके लिये सुवर्णका प्रयोग लाभदायक है । रस, रक्त आदि धातु-ओंके अनुलोम क्षय (रसक्षय-Sprue) और प्रतिलोम क्षय, इन दोनों में सुवर्ण भस्मका उपयोग जीवनीयगणकी ओषधिके साथ करनेसे शीघ्र लाभ पहुँचता है ।

उन्माद रोगमें पैत्तिक और श्लैष्मिक लक्षण अधिक होने पर सुवर्ण भस्मका उपयोग भलीभाँति होता है । अर्थात् सर्वाङ्गमें दाह, असहिष्णुता, बालकका रोना या सामान्य आवाज भी सहन न होना; प्रकाश, उष्णता और उष्ण पदार्थके स्पर्शसे दुःखका भाव होना, हाथ-पैर पटकते रहना, अति व्याकुलता, मुख, नेत्र, कपोल, अँगुलियों आदि पर शोथ, जोर-जोरसे चिल्लाना, दूसरोंको मारनेके लिये दौड़ना, नग्न रहना, वीभत्स चेष्टा करना इत्यादि पैत्तिक लक्षण हो, या मनकी विलक्षण चंचलता, बार-बार दिङ्मूढ़ होजाना, जड़ता, अन्नपर अरुचि,

स्त्री-सम्बन्धी बातों पर प्रेम, एकान्तमें रहनेकी इच्छा, जीवनसे उपरामता इत्यादि शैथिलिक लक्षण प्रतीत होते हो तो सुवर्ण भस्मको धमासाके काथ या अर्कके साथ देनेसे लाभ होता है ।

अनेक मासकी पुरानी खोसी और श्वासमें जव पित्तकी प्रधानता, या वातपित्तकी प्रधानता हो, तब सुवर्ण भस्म द्राक्षादि या द्राक्षासवके साथ देनेसे अच्छा लाभ पहुँचता है ।

राजयक्ष्मा रोगमें सेन्द्रिय विष-दोष दुष्टीका परिणाम लघु अंत्र और बृहदन्त्र पर होनेसे फिर वे दुष्ट होजाते हैं । बार-बार बुदबुदे वाले पतले दस्त होते रहते हैं । क्वचित् दस्तके साथ रक्त भी जाता है । कितनेक रोगियोंके सारे उदरमें दोष-दुष्टीका प्रकोप होजानेसे बड़े बड़े दस्त लगते हैं, और भयकर अशक्ति आजाती है । इस अवस्थामें सुवर्ण भस्म दाड़िमावलेहके साथ देनी चाहिये ।

सुवर्णके योगसे रक्तप्रसादन कार्य अच्छा होता है । त्वचा सुलायम और तेजस्वी बनती है । त्वचागत पित्तविकार अच्छी तरहसे शमन होजाता है । मुखमण्डल पर कान्ति बढ़ जाती है; छुद्र कुष्ठ या त्वचाके रोग नष्ट होजाते हैं, एवं महाकुष्ठके उत्पादक कीटाणुओंका सुवर्णके सेवनसे विनाश होता है । इस प्रकार कुष्ठ रोगोंमें भी सुवर्णका उपयोग लाभदायक है ।

पैत्तिक प्रमेह रोगमें सुवर्ण भस्मका उपयोग अच्छा होता है ।

आन्त्रिक ज्वर आदि मुद्दी बुखारोंमें ओषधिकी दो प्रकारकी योजना की जाती है । पहला कार्य रक्तमें रहे हुए ज्वरोत्पादक कीटाणुओंका नाश कर, सेन्द्रिय विषको जलाकर रक्तको निर्विष करनेका है । दूसरा कार्य हृदय आदि इन्द्रियोंको भलीभाँति कार्यक्षम बनानेका है । ये दोनों कार्य सुवर्ण भस्मके योगसे सहज हो जाते हैं ।

सुवर्णमें उत्तम वृष्य गुण है । अतः इस भस्मके सेवनसे अंडकोष की ग्रन्थियाँ बलवान बनती हैं, और नपु सकता दूर होती है ।

सुवर्णका उपयोग नेत्रके पुराने जिद्दी रोगोंमें बहुत अच्छा होता है । विशेषतः भौफणीके नीचे बाजरीके समान दाने होजाने, नेत्र लाल रहना, नेत्र, हृदय, हाथ-पैर आदिमें दाह और व्याकुलता आदि पित्त-प्रधान लक्षण अधिक होने पर सुवर्ण भस्मका सेवन मुक्तापिष्टी और गिलोय सत्वके साथ करना हितकर है ।

सुवर्णका उपयोग वात, पित्त दोष और रस, रक्त, मांस, शुक्र दूष्य, तथा हृदय, वातवाहिनियों, रक्तवाहिनियों, नेत्र, श्वसनेन्द्रिय,

लघुअन्न, बृहदन्न, अण्डकोष और मनोदेश इत्यादि स्थानों पर अधि-
काशमें होता है । (प्रो० गु० २० शा०)

गुरु भोजन और प्रति भोजन करनेवालोंमें अन्नमें विष संगृहीत होता है । वह अत्यधिक बढ़ जानेपर जब अत्यधिक भोजन किया जाता है, तब वह प्रकुपित होकर समग्र भोजनको विषमय बना देता

। फिर वमन, विरेचन, हिक्का, उदर पीड़ा, देहमें स्थान-स्थान पर शीतपित्तके दवाँरे, अति ज्वर, चक्काहट आदि उपस्थित होते हैं । ऐसे समय पर पहले शोधन (वमन-विरेचन) देकर फिर सुवर्ण भस्म दे रती चौलाईकी जड़ १ तोलेके काथके साथ दिनमें दो बार देनेसे जेब उपद्रव—वमन, हिक्का, निद्रानाश आदि दूर हो जाते हैं । भोजनमें मुनक्काका फाण्ट देनेसे सत्वर लाभ होता है ।

सूचना—राजयक्ष्मा रोगमें सुवर्ण भस्मभी मात्रा दे दे रती तब देने चाहिये । यदि इतनेसे भा ज्वर बढ़ जाय, तो मात्रा इतने से कम करें । अधिक मात्रा देनेसे ज्वरके कीटाणु अधिक परिमाणमें एक साथ मरकर ज्वरमें बढा देते हैं । जब ज्वर रोगमें मात्रा ज्वर (६६ डिग्रीसे अधिक) हो, तब स्वर्ण का उपयोग नहीं करना चाहिये ।

दूसरी विधि—शुद्ध सुवर्ण और शुद्ध पारद २-२ तोले मिलाकर नीबूके रसमें ६ घण्टे खरल करें । पश्चात् ४ तोले शुद्ध गन्धक मिलाकर कज्जली करे । फिर नीबूके रसमें खरल कर टिकिया बाँध, सुगाकर सराव-सम्पुट करके २ सेर कण्डोंमें फूँक दें । इस तरह सुवर्णकी काली भस्म होजाय तबतक (४-६ पुट) तक फूँकें । फिर पारद २ तोले और गन्धक ४ तोलेकी कज्जली मिलाकर कचनारकी छालके काथमें पुट देवे । इस तरह कचनारकी छालके काथके लगभग १०-१२ पुट देनेसे सुवर्णका अणु बिलकुल नहीं दीखेगा, काली भस्म हो जायगी । फिर पारद मिलाये बिना कचनारकाथके ३-४ पुट देवे । पश्चात् घृत मिलाकर टिकिया बाँध, संपुट करके ५ सेर आरने कडोंमें फूँक देनेसे गहरे लाल रंगकी हलके वजनवाली मुलायम भस्म बन जाती है । या कचनार काथके बदले कुकरौंधिके स्वरसके ४-८ पुट देकर भस्मको मुलायम बना लेवे । अथवा कौटेवाली चौलाईके स्वरसके ७ पुट देकर लाल रंगकी भस्म बना लेवे ।

मात्रा और उपयोग—पहली विधिके अनुसार ।

तीसरी विधि—स्वर्णको शुद्ध करके १ तोला बर्क तैयार करे । पश्चात् सत्यानाशीके रसमें २४ घण्टे खरल कर टिकिया बाँधकर

धूपमें सुखा लेवें। बादमें संपुट कर ३० आरने कंडोमें फूँक देवें। स्वांग शीतल होने पर पुनः निकाल कर सत्यानाशीके रसमें खरल कर टिकिया बंधकर फूँक देवें। इस विधिसे ४ से ६ पुट देनेसे काले रंग की मुलायम स्वर्ण भस्म तैयार होजाती है। (५० गगादत्त जी पन्त, काशीपुर)

मात्रा और उपयोग—पहली विधिके अनुसार।

भावना दृष्टिसे जिन ओपधियोंकी भावना दीजाय, उनके गुण शामिल होते हैं। इस भस्मको लाल बनानी हो, तो ४-६ पुट चौलाईके रसके देने चाहिये।

चौथी विधि—२ तोले सुवर्णके शुद्ध पतले पतरे लेवे। फिर हींग और हिंगुल २-२ तोले लेकर तिधारा थूहरके दूधमें खरल कर, इन पतरोके ऊपर लेप कर (वर्कमें मिलाकर) के सुखादे। पश्चात् सराव-संपुट करके कुकुट पुटमें फूँक देवें। पुनः उपरोक्त विधिसे लेप फूँक दे। इस तरह १० कुकुट पुट देनेसे गेरु जैसे लाल रंगक, मुलायम भस्म तैयार होती है।

(२० च०)

मात्रा और उपयोग—पहली विधिके अनुसार।

पाँचवीं विधि—१ तोले स्वर्णके वर्कको ग्रीष्म ऋतुमें ३ दिन तक तुलसीके स्वरसमें अच्छी तरह खरल करे। फिर सूख जाने पर नागरवेलके २५ बड़े-बड़े पानोके स्वरसमें खरल कर १ पतली टिकिया (पूरी सटश) बना लेवे। इस टिकियाके सूखने पर २५ नागरवेल के पानोके कल्कमें रख संपुट कर ५ सेर गोवरीकी अग्निमें फूँक देवे। फिर निकाल नागरवेलके २५ पानोके रसमें खरल कर टिकिया बना लेवे। सूखने पर संपुट कर ५ सेर गोवरीकी अग्नि देवे। इस तरह १० पुट देनेसे उत्तम मुलायम फीके लाल रंगकी भस्म बन जाती है। इसका वजन लगभग १। तोला होता है। (५० रघुवरदयालुजी, देहली)

मात्रा और उपयोग—प्रथम विधिके अनुसार। यह भस्म उपयोग करने पर प्रथम विधिकी अपेक्षा विशेष लाभदायक सिद्ध हुई है।

(२) रौप्य भस्म।

प्रथम विधि—शुद्ध चाँदीके कंटकवेधी पतरे और शुद्ध पारद, दोनों १०-१० तोले लेकर नीबूके रसमें खरल करे। या चाँदीको गला रस कर तुरन्त पारा मिला दे। पारा मिल जाने पर १० तोले शुद्ध गन्धक मिलाकर कज्जली करें। पश्चात् १० तोले शुद्ध हरताल मिला नीबूके रसमें खरल कर गोला बनावें। गोला सूखने पर १० तोले गंधक

को नीबूके रसमें खरल कर गोलेके ऊपर लेप करें। लेप सूखने पर कपरोटी की हुई छोटी हॉडीमें मजबूत बन्द कर ५ सेर कंडोकी आँच दें। प्रारम्भमें अधिक कंडोकी अग्नि नही देनी चाहिये। हॉडी स्वांग शीतल होने पर चौड़ीको निकाल पुनः १ तोला हरताल मिला, नीबूके रसमें खरल कर गोला बनावे। फिर गोलेको सुखा, हॉडीमें बन्दकर ५ सेर कंडोकी आँच दें। इस तरह दसवों हिस्सा हरताल मिला-मिला कर २०-३० पुट देवें। हल्का गुलाबी रंग आने पर अन्तमें धीक़् वारके रसमें खरल करके एक बड़ा गजपुट दें।

अनेक ग्रन्थकारोंने मात्र ३ पुटमें ही भस्म हो जानेका लिखा है परन्तु ३ पुटमें निश्चय भस्म नहीं बन सकती।

मात्रा—१ से १ रत्ती तक दिनमें २ वार शहद, मलाई-मिश्री, गोदुग्ध, स्तिफलादि चूर्ण, नागकेशर और मक्खन, आँवलेका मुरब्बा, त्रिफला अथवा अन्य रोगानुसार अनुपानके साथ दें। रौप्य भस्मके साथमें अभ्रक, लोह या अर्ण्य अनुकूल भस्मको मिलाकर उपयोग करना विशेष लाभदायक है।

अनुपान—१. प्रमेह पर—रौप्य भस्म १ रत्ती, अभ्रक भस्म १ रत्ती, अदरकका रस २ माशे और शहद ४ माशेके साथ।

२. पित्त प्रधान प्रमेह पर—हरताल मारित रजत भस्म १ रत्ती दालचीनी, इलायची और तेजपातके चूर्णके साथ।

३. क्षयमें ज्वर—त्रिकटु और शहदके साथ हरतालमारित रौप्य भस्म देवे।

४. तिमिरमें—रौप्य भस्म और लोह भस्म १-१ रत्ती, पीपल २ रत्ती और ६ माशे शहद मिलाकर देवे।

५. वातशमनार्थ—अभ्रक भस्म, इलायची, वंशलोचन, गिलोयसत्त्व और शहदके साथ रौप्य भस्म देवे।

६. पित्तविकार पर—आँवलेके मुरब्बेके साथ।

७. वातपित्त विकार पर—त्रिफलाके चूर्णके साथ।

८. उन्माद, शिरोरोग, पित्तप्रमेह, ज्वर और दाह पर—इलायची, घृत और मिश्रीके साथ।

९. २० प्रमेहो पर—१ तोला ईसबगोलकी भूसीकी आधसेर गोदुग्धमें खीर बनाकर उसमें १ छटॉक मिश्री मिलावे। इस खीरके साथ देवे। या शहद, मलाई या मक्खनके साथ देकर ऊपरसे खीर खिलावे। २१ दिनमें प्रमेह दूर होता है। जुधा लगने पर भोजन

करें; चाहे प्रातःकाल भोजन छोड़ दें, मात्र शामको ही भोजन करें।
अथवा रौप्य भस्म और शिलाजीतके साथ शहद मिलाकर
देवें। ऊपर आवले का स्वरस या हिम पिलावे।

उपयोग—यह भस्म नेत्ररोग, क्षय, गुदाके रोग, पित्त-प्रधान
कास, जीर्ण प्रमेह, पाण्डु, प्लीहावृद्धि, यकृति-वृद्धि, धातुक्षीणता,
अपस्मार, हिस्दीरिया और वातपित्त-प्रधान विकारोंको दूर करती है।
मूत्रपिण्डोका शोधन कर उन्हें शुद्ध और बलवान बनाती है। उपदंश
अथवा सुजाक हो जानेके पश्चात् अंडकोष और वातवाहिनी नाड़ियों
अथवा अन्य स्रोतस संकुचित होकर तपुन्सकता आई हो, तो रौप्य
भस्म उत्तम औषध है। यह भस्म वातको शमन करती है। मांस-
पेशियों और रक्तवाहिनियोंको वृंहण करती है, एवं आयु, वीर्य, बुद्धि
और कान्तिको बढ़ाती है।

रौप्य भस्म मधुर विपाक वाली, कषाय और अम्ल रसात्मक,
शीतल, सारक, लेखन, रुचिप्रद और स्निग्ध है। वृंहण गुण युक्त होने
से वातप्रकोपका शमन करती है। यह शमन कार्य कलायखंज और
पक्षाघातको जीर्णवस्थामें अत्यन्त उत्तम प्रकारका देखनेमें आता है।
रक्तवाहिनी-गतवातप्रकोप होने पर शूल, रक्तवाहिनियोंका सकोच, रक्त-
वाहिनी मोटी-सी होना तथा अन्तरायाम, वहिरायाम, खल्ली, कौब्ज
आदि वातरोग उत्पन्न होते हैं। इस वातप्रकोपका शमन रौप्य भस्मके
सेवनसे उत्तम होता है। केवल वातप्रकोप हो, तो रौप्य भस्मसे लाभ
होता है। किन्तु वात प्रकोपके साथ यदि आमोनुबन्ध हो, तो रौप्य
भस्मकी अपेक्षा योगराज गूगलका उपयोग विशेष हितकर है। यह
अन्तर आयुर्वेदकी दृष्टिसे अति महत्वका है।

जैसे ताम्रका प्रभाव यकृत, प्लीहा आदि इन्द्रियोमें रहे हुए
दोष और धातु पर स्पष्ट दीखता है, वैसे ही रौप्य भस्म मूत्रपिण्ड,
मस्तिष्क, वातवाहिनियों और वातदोष पर शामक प्रभाव दर्शाती है।

अति श्रम, अति वाचन, अति लागरण, मनन, शोक, भय,
आदिका अतियोग होनेसे वातवृद्धि होती है तथा मस्तिष्ककी शक्ति
भी क्षीण होती है। इन हेतुओंसे थकावट, बेहोशी समान भासना,
चकर आना इत्यादि लक्षण होते हैं, तो रौप्य भस्मका अच्छा उपयोग
होता है। इन कारणोंसे उत्पन्न शिरदर्द और मस्तिष्कमें शूल चलने
पर भी रौप्य भस्म लाभदायक है। वेदना कुछ काल तक तीव्र और
कुछ काल तक मर्यादामें हो उस पर रौप्यका उपयोग होता है।

परन्तु यदि उक्त स्थितिमें पित्ताधिक्य हो, पित्त प्रकुपित हुआ हो, तो मुक्तापिष्ट्रीका उपयोग करना चाहिये । अर्थात् वाताधिक्य उपद्रवोंमें रौप्य और पित्ताधिक्यमें मुक्ता देना चाहिये । एवं ये लक्षण अस्त्राभिर्नोदन (रक्तके दवाव) की वृद्धि होनेसे हुए हो, तो शिलाजीत का ही उपयोग विशेष हितकर है । शिलाजीतके साथ आरग्वधादि काथके समान सौम्य विरेचन ओषधि भी देनी चाहिये ।

रौप्यके उपयोगसे वातवाहिनियोंका क्षोभ शमन होता है; जिससे अपस्मार, उन्माद और विशेषतः आक्षेपककी तीव्रावस्थामें रौप्य लाभदायक है । स्त्रियोंके भूतोन्मादमें यदि वातप्रधान लक्षण ज्यादा हो, तो रौप्य भस्म उसे भी शमन करती है ।

वातप्रधान और वातपित्तप्रधान नेत्ररोगमें रौप्य भस्मका सेवन शुण्णदायक है । शोक, क्रोध, श्रम या सूर्यके तापका अतियोग होनेसे दृष्टिकी विकृति हुई हो, तो ऐसे रोगियोंके लिये मात्र रौप्य भस्म ही एक ओषधि है । नेत्ररोगमें हस्तालमारित रौप्य भस्मकी अपेक्षा सुवर्णमाक्षिक और गन्धकके मिश्रणसे या वनोषधिसे बनी हुई रौप्य भस्म विशेष लाभदायक है ।

क्षयज विशेषतः शुक्रक्षयज व्याधिमें वंगभस्म और रौप्यभस्म, ये दो ओषधि उपयोगी है । यदि शुक्रक्षयसे वातप्रकोप होकर कमर, पिण्डी आदि स्थानोंमें खिंचाव या शूल अथवा सामान्य वेदना, मूत्रमार्गमें और शुक्रमार्गमें अति दाह और व्यथा आदि लक्षण हों, तो रौप्य भस्मका सेवन कराया जाता है । परन्तु शिथिलता, शक्तिपात आदि लक्षण प्रतीत होते हो, तो वंगभस्म उपकारक होती है ।

कीटाणुजन्य क्षयमें सुवर्ण भस्म सर्वोत्तम ओषधि है । तथापि सर्वाङ्गमें दाह, विशेषतः नेत्र और मूत्रपिण्डमें जलन आदि लक्षण हो, तो प्रथम रौप्य भस्म दाहशमनार्थ दीजाती है । पश्चात् सुवर्ण भस्म देना हितकर है, अथवा दोनोंका मिश्रण दिया जाता है ।

पित्तज, वातज और वातपित्तज अर्श रोगमें रौप्य भस्मका उपयोग किया जाता है । रक्त गिरने पर भी अर्शमें रौप्यसे अच्छा लाभ पहुँचता है । यदि अर्शके मस्से बहुत बड़े हो गये हो, तो पहले उनको निकलवा देना चाहिये । फिर रौप्य भस्म देवे । रक्तार्शमें यदि शूल, वेदना या तीव्र पीड़ा होती हो, तो रौप्य भस्मके सेवनसे इनका शमन होजाता है । यदि दाह बहुत ज्यादा हो और त्वचा भी श्याम, निस्तेज और कठोर होगई हो, तो गन्धक रसायन सेवन कराना चाहिये ।

पित्तज उदर रोगमें ज्वर, बार-बार मूच्छा, सर्वाङ्गमें दाह, मुँहमें जलनका भास, चक्कर, अतिसार, त्वचा और उदरकी शिराएँ हरी, लाल, पीली होजाना, ज्यादा प्रस्वेद आना, साथमें त्वचामें दाह और कंठमें से धुआँ निकलनेका भास होना, उदरमें जल्दी जल भर जाना, या जलोदर होजाना इत्यादि लक्षणोंके साथ वातवाहिनियों और रक्तवाहिनियोंमें एक प्रकारकी विलक्षण व्यथा बनी रहती हो, तो रौप्य भस्मका उपयोग करना चाहिये।

अम्लपित्त व्याधिमें रौप्य भस्मका उपयोग अच्छा होता है। वातज अम्लपित्तमें मुख्यतः उदर या आमाशयकी वातवाहिनियोंमें क्षोभ उत्पन्न हुआ हो, तो रौप्य भस्मका सेवन करना चाहिये। इस अम्लपित्त व्याधिमें थोड़े दिन तक विल्कुल प्रकृति स्वस्थ रहती है, और थोड़े दिनमें पुनः विकार बलपूर्वक उत्पन्न होता है। ऐसे अम्लपित्त रोग में रौप्य भस्मका सेवन लाभदायक है। इसके अतिरिक्त आमाशयकी वृद्धि होकर अम्लपित्त रोग हुआ हो और उसमें वेदना तीव्र रहती हो, तो वह भी रौप्य भस्मके सेवनसे शमन होती है। परन्तु शिथिलता और इन्द्रियोंकी अशक्ति अधिक हो, तो वंगभस्मका सेवन करना चाहिये।

वातप्रधान शुष्ककासमें रौप्य भस्म लाभ पहुँचाती है। जब शुष्ककासमें पीड़ा, रुद्धता, कंठके भीतरके भागमें भी रुद्ध त्वचा, कंठ और उपजिह्वा (घंटिका) में भी रुद्धता तथा कंठ मार्गमें छोटी-छोटी फुन्सियाँ या शोथ-सा होगया हो, तो रौप्य भस्मका सेवन हितकर है।

पाण्डुरोगमें रक्तके भीतर रक्तकणोंकी न्यूनता हो जाती है। रक्त कणोंके न्यून होनेमें मन पर आघात या मानसिक चिन्ता आदि कारण हो, अथवा वातप्रधान या वातपित्तप्रधान लक्षण प्रतीत होते हों, तो ऐसे पाण्डुरोगियोंको रौप्य भस्मका सेवन अति हितकर है।

मानसिक चिन्ता, शोक या अन्य वातप्रकोपक कारणोंसे अरुचि उत्पन्न हुई हो, तो रौप्य भस्मका सेवन गुणदायक है। वातप्रकोपके कारणसे जठराग्नि मन्द होने पर वातके कार्यको सुव्यवस्थित करनेके लिये एवं जठराग्निकी मन्दता दूर करनेके लिये रौप्यभस्म उपयोगी है।

शरीरके घटक धीरे-धीरे गलते जाते हों, दूषित होनेवाले अवयवोंमें दाह और शूल होता हो, उस स्थानकी त्वचा काली हो गई हो, क्वचित् ज्वर भी रहता हो, यह विकार सुजाक, प्रमेह या मधुमेहके उपद्रव रूप हो, या अन्य रोगोंके उपद्रव रूप हो और वातज या पित्तवातज दुष्टा हों, तो इस कोथ रोग (Gangrene) में

रौप्य भस्मका सेवन हितकर है । छोटी इलायची, आंवले, वंशलोचन, अमृतासत्त्व और शहदसे देवे अथवा चोपचिन्यादि चूर्णके साथ देवें ।

यदि फिरंग (उपदंश) और पूयमेह (सुजाक) होजानेके पश्चात् अंडकोप और उसके समीपमें रही हुई वातवाहिनियाँ या अन्य स्रोतसे संकुचित होकर नपुंसकता आई हो, तो रौप्य भस्मके सेवनसे वातवाहिनियोंका संकोच दूर होकर अंडकोपमें रक्त आदि धातु आवश्यक परिमाणमें पहुँच जाती है और नपुंसकता दूर हो जाती है ।

रौप्य-भस्म वल्य गुणक लिये भी उपयोगमें आती है । जब स्रोतस्रोका संकोच हो जानेसे रक्त आदि धातुओंका परिभ्रमण व्यवस्थित रूपसे न होता हो, इन्द्रियोंको और बाह्य अवयवोंको थोड़े-थोड़े श्रमसे थकावट आजाती हो, शक्ति क्षीण होजाती हो; तब निर्वलताको दूर करनेके लिये रौप्य भस्म उत्तम प्रकारसे कार्य करती है ।

रौप्य भस्म मेध्य (बुद्धिवर्द्धक) है । बुद्धिका कार्य साधक नामक पित्तके योगसे सम्यक् होता है । इस पित्तके विकृत होनेसे बुद्धिके कार्यमें अव्यवस्था होती है । ऐसे समय पर साधक पित्तके कार्य को सुव्यवस्थित बनानेके लिये रौप्य भस्म उपयोगी है ।

रौप्य भस्मका उपयोग सूतिका ज्वरमें बहुत अंशमें होता है । यदि ज्वर मर्यादामें हो, परन्तु सारे शरीरमें वेदना, भ्रम, प्रलाप आदि लक्षण ज्यादा परिमाणमें हो, तो रौप्य भस्म देना हितकारक है ।

रौप्य भस्म वात और वातपित्त मिश्रित दोष, रस, मांस और अस्थिये, कृष्ण, तथा मूत्रपिण्ड, मस्तिष्क, वातवाहिनी नाड़ियाँ, नेत्र, मांसपेशियाँ, कफस्थान, पचनेन्द्रिय, जननेन्द्रिय, मनोदेश और बुद्धि, इन सब पर विशेष-रूपसे लाभ पहुँचाती है । (औ० गु० ध० शा०)

वात प्रकोप होकर मस्तिष्कमें दोष जाने पर चक्कर आना, नेत्रमें दाह और पुतली भीतर खिंच जायगी या ऐसी भयंकर पीड़ा होना और मस्तिष्क शूल उपस्थित होते हैं । नेत्रके ऊपर हाथोंसे दबाने पर अच्छा लगता हो, वद्वकोष्ठ और अन्त्रबुद्धि न हो, तो शतावर, आंवले, नागरमोथा, और गिलोयसत्त्वके मिश्रणके साथ रौप्य भस्म देना चाहिये । विशेषतः यह मिश्रण भोजनके प्रारम्भमें घी और शहदसे देना विशेष हितावह है ।

मधुराके दूसरे सप्ताहमें अन्त्रमें प्रदाह विशेष होने पर पतले दस्त होने लगते हैं । किसी-किसीको मधुरा दूर होने पर भी अतिसार रह जाता है । फिर आहार-विहारमें भी विशेष नहीं सम्हाले तो अधिक

भोजन करने और ज्यादा फिरते रहने पर मल-मूत्र और शुक्रको धारण करनेकी शक्ति शिथिल होजाती है। दिनमें ५-७ बार पतले दस्त लगते हैं और बार-बार पेशाव करना पड़ता है। शुक्र भी पतला होकर मूत्रके साथ जाता रहता है। इस विकार पर रौप्य भस्म और रस-सिंदूर मिलाकर शतावरी घृतके साथ भोजनके प्रारम्भमें दिनमें २ बार देनेसे विकृति दूर होजाती है।

कभी प्रसूताके बालककी प्रकृति अस्वस्थ होजाने पर माताको भी मानस आघात पहुँचकर उन्मादका-सा असर होजाता है। प्रलाप, रुदन, भय लगाना, हाथ-पैरोंमें कम्प, निस्तेज मुखमण्डल, उदासीनता, अनिमेप दृष्टि, भोजनकी इच्छा न होना आदि लक्षण उपस्थित होते हैं। उस पर यह रौप्य भस्म ३ रत्ती मात्रामें दिनमें ३ बार ब्राह्मी शर्वत अथवा आवलोके मुरब्बाके साथ देते रहने से सब विकार शमन होजाते हैं।

दूसरी विधि—पहली विधिमें लिखे अनुसार शुद्ध चाँदीके वर्क ५ तोले, शुद्ध पारद १० तोले, शुद्ध गन्धक २० तोले और शुद्ध हरताल ५ तोले मिलाकर कजली करें। फिर आतशी शीशीमें भर बालुकायंत्रमें रखकर तीन दिन तक अग्नि देनेसे पैदेमें चाँदीकी भस्म और गलेमें तालसिंदूर बन जाते हैं। नीचेसे मिली हुई चाँदीकी भस्मको जलसे धोकर गुलाबके फूलोंके रसमें खरल कर १६ इंचके खड्डेमें फूँक दें। इस तरह गुलाबके अर्कके ४ से ६ (१५ से २०) पुट देनेसे उत्तम गुलाबी रंगकी भस्म बन जायगी। (रसा० सा०)

मात्रा और उपयोग—पहली विधिके अनुसार।

तीसरी विधि—शुद्ध चाँदी ३६ तोलेके पतले पतरेको कतर-कतर कर छोटे-छोटे टुकड़े बनावें। पश्चात् एक चीनी मिट्टीके प्यालेमें २० तोले शोरेके तिजावे (Nitric Acid) ले साथ मिलाकर जलती हुई अंगीठी पर रखें और लकड़ीसे चलाते रहें। धुआँ न लगे, इस बातका ध्यान रखें। लगभग आध घण्टेमें सफेद भस्म होजायगी। पश्चात् भस्मको ४-६ बार जलसे धोकर १२ वाँ हिस्सा (३ तोले) हरताल मिलाकर धीकु वारके रसमें खरल कर टिकिया बनावें। फिर सुखाकर मजबूत सराव-संपुट कर ५ सेर कंडोकी अग्नि दें। पुनः-पुनः हरताल मिलाकर ५-५ सेर कंडोके १० पुट दें। अन्तमें धीकु वारके रसमें खरल करके ३ गजपुट अग्नि देनेसे उत्तम प्रकारकी भस्म तैयार होती है।

मात्रा और उपयोग—पहली विधिके अनुसार।

सूचना—गन्धकके तिजावसे भी चोंडीकी कलमे होजाती है। उसकी भी ऊपर लिखी विधिसे भस्म बन सकती है; परन्तु तिजावके ससर्गसे भस्म कुछ न्यून गुणवाली होती है।

(३) ताम्र भस्म ।

बनावट—शोधन प्रकरणमें लिखे अनुसार अच्छी रीति से शुद्ध किये हुए तौँवेको कूटकर वारीक चूर्ण करें। फिर चौथा हिस्सा शुद्ध पारद मिलाकर तीन घण्टे नीवूके रसमें खरल करे। पश्चात् तौँवेके वजनसे दुगुनी शुद्ध गन्धककी नीवूके रसमें घुटाई करें। उसमें इस पारदयुक्त तौँवेके चूर्णको मिलाकर गोला बनावें। पश्चात् मीनाक्षी (मछेछी), खट्टा चूका (चाँगेरी) अथवा सोंठोको पीसकर चटनी बनावें। इस चटनीका तौँवेके गोले पर दो-दो अंगुल मोटा लेप करे। फिर गोलेको होंडीमें रख, ऊपर रेत भर, मुँह पर ढक्कन ढककर राख और नमकसे संधि बन्द करें। तत्पश्चात् चूल्हे पर चढ़ाकर बारह घण्टे तक आँच दें। पहले मन्द, पीछे कुछ तेज अन्तमें ईखूव तेज करें। १२ घण्टे बाद स्वाग शीतल होने पर होंडीको खोल, सम्हाल कर रेत और कल्क को राखको दूर कर, तौँवेकी भस्मके गोलेको निकालें। ६ घण्टे सूरण (जमोक्न्द) के रसमें खरल कर गोला बना सूरणके भीतर रख, कपड़मिट्टी कर गजपुटमें आँच देनेसे उत्तम प्रकारकी (मोरके कंठके रंग जैसी) नील ताम्रभस्म बन जाती है। कदाचित् सूरण न मिले तो नीवूके रसमें ही गोला बनाकर फूँक दें। (भावप्रकाश)

मात्रा—१ से ३ रत्ती दिनमें २ बार शहद, पीपल-शहद, पुनर्नवा-काथ, अनारदानेका स्वरस, नीवूका रस, दही, कुमार्यासव, शिलाजीत या रोगानुसार अनुपानसे दें।

- अनुपान—१. कफप्रधान सन्निपात पर—अदरकके रस और मिर्च के साथ।
२. हिचकी पर—नीवूका रस या १ रत्ती काकड़ासिगी और २ रत्ती पीपलके चूर्णके साथ मिलाकर शहदमें दें।
३. आम संग्रहणी पर—सोठके चूर्ण और घृतके साथ।
४. आमतिसार पर—आँवलेका चूर्ण २ माशे और पीपल ३ रत्तीके साथ। या सोठके चूर्ण और मट्ठेके साथ।
५. कफ-प्रमेह पर—गूलरके फलके चूर्णके साथ।
६. यकृत-दाह पर—मीठे अनारके रसक साथ।

७. अग्निमान्द्य पर—पीपल और शहद या हल्दीके साथ खिलाकर ऊपर अदरखका रस पिलावे ।
८. जलोदरमें—शहदके साथ चटाकर ऊपर चित्रकमूलका काथ, कोंजी या हल्दीका काथ पिलावे ।
९. गुल्म पर—अदरख या नागरवेलके पानके रस अथवा कुमार्यासव के साथ दे ।
१०. गुल्म, वातज शूल और विसूचिकामें—त्रिकटु और पंचलवणके चूर्णके साथ । अथवा १६ रत्ती वच्छनाग और ४ रत्ती त्रिकटुके साथ देवे ।
११. औदुम्बर कुष्ठ पर—ताम्र भस्म, अपामार्गका क्षार, सजीखार और जवाखार, चारोको समभाग मिलाकर २-२ रत्ती दिनमें ३ बार शीतल जलके साथ १६ दिन तक दे । कुष्ठरोगी उडद, मछली और दूध, दाह करने वाली वस्तुएँ तथा पक्के भोजनका त्याग करें ।
१२. विषम ज्वर (एकाहिक, द्वायाहिक, तृतीयक, और चातुर्थिक) पर—ताम्र भस्म ३ रत्ती और शुद्ध वच्छनाग १ चावल मिला कर शहद के साथ देवे या ताम्र भस्म कालीमिर्च और तुलसीके रसके साथ देवे ।
१३. शूल पर—ताम्र भस्म और रससिंदूरको अदरखके रस और शहद में दे । कृमिजन्य शूल हो, तो ऊपरसे शकर मिला तुलसीका काथ पिलावे ।
१४. मलावरोध पर—शहदमें लेकर जौ या गेहूँकी भूसीका काथ पीवे ।
१५. त्रिदोषज भगंदर और व्रण पर—घृत और शहदके साथ ।
१६. अम्लपित्तमें—शकर या शहदके साथ देकर मुनक्का और हरड़ १-१ तोलेका काथ पिलावे जिससे २-३ दस्त आजायें ।
१७. सब प्रकारके कुष्ठ, शीतपित्त, उदर, खाज, तीक्ष्ण पीड़ा सहित कफप्रधान शोथ और कोष्ठ (त्वचा पर काले धब्बे) पर—बावची का चूर्ण शहदके साथ ।
१८. मूर्च्छा रोगमें—खस और केशरके साथ देकर शीतल जल पिलावे अथवा घृतके साथ दिनमें ३ बार देकर जवासाका काथ पिलावे ।
१९. सूत्रकृच्छ्रमें—इलायची, भोंग और शहदके साथ ।
२०. तीव्र वातज शूल, गुल्म और अपचन पर—भुनी हींग, त्रिकटु, मुलहठी, काला नमक और इमलीका क्षार, सब एक-एक रत्तीके साथ मिलाकर निवाये जलसे देवे ।

२१. वातज प्रमेह पर—गिलोय सत्व, मिश्री और शहदसे ।
 २२. स्त्रीहोदर, यकृतोदर, पित्तज शोथ और परिणामशूल पर—कुमार्यासव, शहद-पीपल या पुनर्नवादि काथसे ।
 २३. सब प्रकारके शूल पर—ताम्र ३ रत्ती, शुद्ध गन्धक १ रत्ती और इमलीका चार १ माशा मिला गोघृतके साथ चटाकर ऊपर निवाया जल पिलावे ।
 २४. पित्ताशमरी पर—करेलेके पत्तोंके रसके साथ ।
 २५. हृदय, यकृत और मूत्रपिण्डकी विकृति पर—पुनर्नवादि काथ के साथ ।

उपयोग—उदररोग, प्रमेह, अजीर्ण, ज्वर, सन्निपात, कफोदर, स्त्रीहोदर, यकृद्विकार, परिणामशूल, दाह, हिचकी, आफरा, अतिसार, संग्रहणी, पाण्डु मासावृद्ध (कर्कसफोट-Cancers and tumours) इत्यादि रोगोंको ताम्र भस्म नष्ट करती है ।

ताम्र भस्मका मुख्य कार्य शरीरके अनेक प्रकारके पिण्डोंकी वृद्धि होने पर, उनको कम कर पिण्डोंको सुदृढ़ बनानेका है । इनमें भी विशेषतः यकृत् और प्लीहाकी वृद्धि होनेपर इसका अच्छा उपयोग होता है । इसके सेवनसे बड़े हुए घटक भरने लगते हैं; और मृतप्राय घटकोंके सजीव घटकोंसे पृथक् होनेमें यह सहायता पहुँचाती है । इनके सेवन करने पर इसे यकृत् और इसके अन्य अवयवोंमें जाना पड़ता है । यकृत्में भी विशेषतः पित्ताशय पर उपयोग होता है । पित्ताशय संकुचित हुआ हो या पित्त अधिक गाढ़ा होगया हो, या पित्ताशयके भीतरके भागमें विकृति हुई हो, इनमेंसे किसीभी कारणसे उदरमें व्यथा होती हो, तो इसका सेवन कराना अति लाभदायक है । ताम्रके योगसे यकृत्-पित्तका स्त्राव होकर उसमें नियमितता आजाती है । यदि पित्ताशयमें यकृत्-पित्तके कण या अशमरी जम जानेके हेतुसे उदरमें व्यथा होती हो, तो वह इस भस्मके सेवनसे दूर होती है । इस भस्मका सेवन करेले के पत्तोंके रसके साथ करनेसे पित्तके जमे हुए कंकड़ (पित्ताशमरी) धीरे-धीरे टूटने लगते हैं और उदर-व्यथा शमन होती है । यकृत्के अनेक विकारोंमें विशेषतः यकृत्के घटकोंकी वृद्धि होने पर इस भस्मका उपयोग करना चाहिये ।

प्लीहावृद्धिमें ताम्र भस्मका सेवन अति लाभदायक है । गुल्म तथा अष्टीला आदि विकारोंमें गोंठका क्षरण करनेके लिये ताम्र भस्मका उपयोग होता है । गुल्म पर ताम्रका उपयोग कुमार्यासव या अन्य

सारक वा सूक्ष्म रेचक ओपधिके साथ करना लाभदायक है। एवं आमामाशयमें उत्पन्न हुए कर्कस्फोटमें भी यह हितकारक है। मांसावुर्दमें यदि वात-प्रधान अथवा कफ-प्रधान दोष हो, तो ताम्र भस्म देनी चाहिये, और यदि पित्तप्रधान दोष ग्रन्थिमें लीन हुआ हो, तो वंग भस्म देनी चाहिये। ताम्र भस्म देनेसे दोषका स्राव होता है। किन्तु रक्तस्राव होता हो, तो ताम्रभस्म नहीं देनी चाहिये। (ऐसे समय पर वंगभस्म ही दी जाती है।)

साधारणतः उदर रोगकी उत्पत्ति हृदय, यकृत और मूत्रपिण्ड (गुरदा), इन तीन स्थानोंमें विकृति होने पर होती है। इन स्थानोंकी कफ-प्रधान या कफवात प्रधान विकृतिको दूर करनेके लिये ताम्र भस्म दीजाती है। परन्तु ताम्रभस्ममें स्वभावतः मूत्रल गुण नहीं है। अर्थात् जलोदर जैसे रोगमें संचित जलको शरीरसे बाहर निकालनेमें ताम्र भस्मका साक्षात् उपयोग नहीं होता। इसलिये ताम्र भस्म पुनर्नवा या अन्य मूत्रल ओपधालयोंके साथ दी जाती है।

विशेषतः ताम्र भस्मके साथ शामक (Sedative), मूत्रल एवं विरेचक ओपधि देकर संचित जलको बाहर निकालनेका प्रयत्न करना चाहिये। कतिपय समय पित्तप्रधान प्रकृति वालोको ताम्रभस्म से ही विरेचन होजाता है। ताम्र भस्मसे यदि विरेचन होते है, तो पित्तवृद्धि होकर या पित्तमें तीक्ष्णता आदि गुण बढ़ करके होते हैं। अतः पित्त अच्छी रीतिसे निकालने और पतले जल जैसे विरेचन होनेके लिये अमलतासकी फलीका गूदा या कुटकीके समान विरेचन ओपधि का अनुपान देना चाहिये।

ताम्र भस्मके सेवनसे रक्तका दबाव बढ़ता है, जिससे अनेकोंके कंठ या नाकमेंसे रक्त गिरने लगता है। इसी हेतुसे मूत्रपिण्ड विकृतिसे होने वाले जलोदर ताम्र भस्मसे मूत्रपिण्डका शोथ बढ़ने लगता है। मूत्रोत्सर्ग क्रिया कम होती है फिर उदरमें जलका संचय अधिक होता है। इसलिये ऐसे समय पर इस भस्मका उपयोग नहीं करना चाहिये। केवल मूत्रपिण्डके पूयवृक्क (गुरदेमेंसे पीप निकलना) विकारमें ताम्रभस्मके उपयोगसे पूयकी कमी होती है और शनैःशनैः मूत्रपिण्ड पूर्वस्थितिमें आजाता है। अतः इस रोगमें इस भस्मका प्रयोग बहुत कम मात्रामें करना चाहिये। हो सके, तब तक वृक्कके रोगोंमें इसका उपयोग न करना ही अच्छा माना जाता है। उदर रोगोंमें यकृतोदर,

कफोदर, प्लीहोदर इत्यादिमें कफप्रधान या कफवातप्रधान दुष्टी हो, तो ताम्र भस्मका उपयोग अच्छी रीतिसे हो सकता है ।

विसूचिका में अनेक दस्त होजाने पर हाथ-पैरकी नाड़ियोंमें अति खिंचाव होने लगता है, और पिण्डियोंमें भयंकर पीड़ा होती है । वह ताम्रके सेवनसे तुरन्त दूर होती है ऐसे समय पर $\frac{1}{2}$ रत्ती ताम्र भस्मका प्रयोग आध-आध घण्टे पर करना चाहिये । यदि साथ-साथ वमन, शूल, भ्रम, ये लक्षण हो, तो वे भी इस योगसे कम हंजाते हैं । नाड़ियोंका खिंचाव दूर होने पर सुवर्णमाक्षिक भस्म, शंख भस्म, काम-वृद्धारस आदि वमननिवारक ओषधियाँ देनी चाहिये ।

ताम्र भस्मका उपयोग अम्लपित्त व्याधिमें होता है । मात्र वमन बिल्कुल थोड़े परिमाणमें अतिशय गरम जलती हुई पित्तकी होती हो, चक्कर, उदर-पीड़ा, ये उपद्रव अति वलिष्ठ और अति त्रासदायक हो, तो ताम्र भस्मका उपयोग हितकर है । यदि अम्लपित्तमें बड़ी-बड़ी वमन, और अकस्मात् होती हो, तो सुवर्णमाक्षिक देनी चाहिये । वमन कड़वी, खट्टी और मीठी हो, एवं पित्तका संचय अधिक हुआ हो, तो सुवर्ण, माक्षिक भस्म दीजाती है । ताम्र भस्मका सेवन करानेमें अम्लपित्तके पित्तका स्राव कम, परन्तु पित्तकी तीव्रता, तीक्ष्णता और उग्रता अत्यधिक होनी चाहिये । स्मरण रहे कि, पित्तस्राव करानेके लिये ही ताम्र भस्म दीजाती है । यह एक प्रकारकी पित्तस्राव कराने वाली विरेचक ओषधि है । इसका उपयोग सम्हाल कर करना चाहिये, और इसके साथ घृत आदि स्नेह देना चाहिये । यद्यत् पित्तका स्राव कम होने पर एक प्रकारका अतिसार (श्वेत वर्णका मल) होजाता है । उसमें ताम्र भस्मका सेवन हितकारक है ।

मदोत्पादक (Deliriant) विष या कृत्रिम विष (गर) जो मदोत्पादक हो, या सेन्द्रिय विष उदरमें आजाय, तो उसका संशोधन करनेके लिये ताम्र भस्मका सेवन हितकर है । सेन्द्रिय विषसे यदि मद उत्पन्न होता हो, तो भी ताम्र भस्मका सेवन हितकर है । कफप्रधान दोषोंमें ताम्र भस्मसे आमाशय और पक्वाशयका संशोधन उत्तम प्रकार से होजाता है । इसलिये कफप्रधान विकृतिमें शोधन आवश्यक होने पर ताम्र भस्मका उपयोग करना चाहिये ।

अन्नद्रवशूल किंवा अन्य कोष्ठशूलमें अष्टीला आदि उदरगत ग्रन्थि बढी हो, या उदरगत ग्रन्थि शूलका कारण हो, तो ताम्र भस्म

देनी चाहिये । इसके सेवनसे कठिन और उन्नत ग्रन्थि शनैः शनैः छोटी हो जाती है ।

पाण्डु रोगमें प्लीहा और यकृत, इन दोनोंकी अथवा इन दोनोंमें से एककी वृद्धि होने पर ताम्र भस्मकी योजना करनी चाहिये । पाण्डु-वर्णकी अपेक्षा निस्तंजता अधिक हो, त्वचा चिकनीसी भासती हो, मुख पर शोधका भास होता हो, और मुखका वर्ण श्वेत होगया हो, समस्त शरीरमें थोड़ा थोड़ा शोध, इनमें भी यकृत प्लीहा विकृति कारण हो, तथा पित्त क्षीण हो और कफ वृद्धि हो, तो ताम्रभस्म देनी चाहिये ।

कफज गुल्म अथवा अर्शलाकी वृद्धि बहुत जल्दी होगई हो, तो ताम्रभस्मका उपयोग करना चाहिये ।

मांस खानेवालेको होनेवाले प्रमेह रोगमें अन्य ओपधियोंकी अपेक्षा ताम्र भस्म विशेष हितकर है । ताम्र भस्मके योगसे मांस-वटकों को पचानेके लिये उपयोगी पित्तकी उत्पत्ति होती है । इस तरह ताम्र-भस्मका उपयोग प्रमेह रोगमें भी होता है ।

ग्रहणी विकारमें पित्तकी उत्पत्ति कम होती है, और जो उत्पन्न होता है, उसमें भी तीक्ष्णत्व कम होनेसे निर्वल होता है । ऐसी अवस्थामें वाजरीका आटा जलमें मिलाने समान सफेद मैले रंगका और लसदार दस्त होता है, दस्तमें दुर्गन्ध आती है, उवाक आती है, कभी वमन होती है, वह भी लसदार, फीकी और दुर्गन्धवाली, ऐसे विकारमें ताम्रभस्मका प्रयोग बहुत अच्छा होता है ।

लौकिक व्यवहार में ताम्रभस्म नपुंसकतानाशक मानी गई है, परन्तु ऐसा गुण अनुभवमें नहीं आता ।

ताम्रभस्मका कार्य—ताम्रभस्म कफ दोष, रस, रक्त, मांस, ये दृष्य, तथा यकृत, प्लीहा, ग्रहणी, पक्वाशय, वृहदन्त्र और कोष्ठग्रन्थि पर लाभ पहुँचाती है । इसके सेवनसे पित्तस्त्राव अधिक होता है । पित्तमें तीक्ष्ण और उष्ण गुण बढ़ते हैं । रक्ताभिसरण क्रिया जोरसे होने लगती है । रक्तस्त्राव ज्यादा होता है । यह कफ-दोष पर अधिक उपयुक्त कार्य करती है ।

(औ० गु० ध० शा०)

किसी कारणवश रक्तमें विकार होकर मांसग्रन्थियां उत्पन्न होती हैं । ये ग्रन्थियां भिन्न-भिन्न स्थानोंमें हाथ, पैर, मस्तिष्क, उदर आदि पर हो जाती हैं । ये दुखती नहीं हैं, किन्तु धीरे-धीरे बढ़ती जाती हैं और नयी-नयी उत्पन्न होती रहती हैं । इन ग्रन्थियोंके नाश और नयी उत्पत्ति को रोकनेके लिये ताम्रभस्म अर्कक्षीर चूर्ण (आम्र के

दुग्धको वाष्प पर सुखाकर किये हुए चूर्ण) ४-४ रस्तीके साथ दिनमें ३ चार शहद में मिलाकर देते रहने और बाहर वच्छनाग ३ माशे, वच और राई १-१ माशे तथा कपूर ५ रस्तीके चूर्णको गोंदके जलमें मिलाकर लेप करते रहनेसे १-२ मासमें ग्रन्थि नष्ट हो जाती हैं ।

सूचना—ताम्रभस्म अत्यन्त उग्र, तीक्ष्ण, उष्ण, भेदी और पित्तलावी है । अतः इसका प्रयोग अति सम्हालकर करना चाहिये । क्वचित् इसके सेवनसे पित्तलाव अधिक होकर अतिसार होजाय, तो भय मानकर उमे वन्द न करें ।

ताम्रभस्म निरुक्त ही उपयोगमें लेनी चाहिये । कच्ची भस्मका उपयोग कदापि नहीं करना चाहिये । कच्ची भस्मके सेवनसे भ्रम, प्रलाप, वमन, क्वचित्, ज्वर, अतिसार, शूल, और रक्तलाव आदि विकार उत्पन्न होते हैं । यदि उग्रतादि दोषोंके हेतुसे उत्पन्न विकारोंको शमन करनेके लिये आवश्यकता हो, तो मुक्तापिष्टी अति लाभदायक है ।

ताम्रभस्म सेवन कालमें मिर्च आदि चरपरी वस्तुएँ, तेल, खट्वाई, सम्पूर्ण पित्तवर्द्धक वस्तुएँ, अग्निसेवन, सूर्यके तापमें घूमना और रोगविरुद्ध अपथ्य भोजन इत्यादिका त्याग करें । एव बालक, वृद्ध, क्षयरोगी, सुतिका, गर्भिणी, रक्तार्श रोगी और मूत्रपिण्डके सज्जनयुक्त उदर रोगीको ताम्रभस्म न दें ।

ताम्रभस्मकी परीक्षा—थोड़ेसे ढहीमें ताम्रभस्म मिलाकर कोंच की शीशीमें १२ घण्टे रहने दें । फिर ढहीके रंगमें नीलापन दीखे, तो भस्मको दोष वाली समझकर, सूरण अथवा अन्य औषधके रसमें खरल करके पुनः गजपुट देना चाहिये ।

ताम्रभस्म सूर्यकी किरणों द्वारा देखनेसे चन्द्रिकारहित मालूम होने पर पूर्णपक्व जाने । चन्द्रिका हो, तो और २-२ पुट देवे । सदोष भस्मसे वमन, रक्तविकार, कुष्ठ आदि विविध विकार होते हैं ।

दूसरी विधि—नीलाथोथा एक सेर ले वारीक पोसकर एक लोहकी कड़ाहीमें डाले। फिर उसे वथुवेके रसमें भिगो देवे । २४ घण्टे बाद रसको निकाल ताम्र खुरचकर निकाल लेवें । फिर नीलाथोथा और रस जो निकला है उसे पुनः कड़ाहीमें डाल साथमें वथुवेका और रस मिला देवें, २४ घण्टे बाद फिर निकाले । इस तरह ३४ चार करे । प्रायः एक सेर नीलाथोथामेंसे आध पाव ताम्र निकलता है । फिर ताम्रको खरलमें नीवूक रसके साथ ३ घण्टे तक घोटकर धो लेवे । पश्चात् आकके दूधमें खरलकर टिकिया बनाकर सुखाले । टिकियाको थूहर के डडेमें रख, कपड़मिट्टा कर गजपुटमें फूँक दे । पश्चात् भस्म को निकाल, वनगोभीके रसमें खरलकर टिकिया बनावे, और उसकी

लुगदीमें रख कपड़-मिट्टी कर गजपुटमें फूँक देनेसे ताम्र भस्म मैले सफेद रंगकी हो जाती है ।
(धन्वन्तरि)

या वधुवेके समान नीलेथोथेको ४ गुने त्रिफलाके साथ १६ गुने जलमें भिगोकर ४० दिन तक तेज सूर्यके तापमें रख देवे । जल घट जाने पर पुनः मिलाये । पश्चात् जलको स्याही रूपसे कार्यमें लेवें, और कड़ाहीमें लगे हुए ताम्रकी भस्म बना लेवे ।

मात्रा और उपयोग—पहली विधिके अनुसार ।

तीसरी विधि—शुद्ध ताम्र चूर्ण, शुद्ध पारद और शुद्ध गंधक, तीनों २०-२० तोले, शुद्ध हरताल १० तोले और शुद्ध मैनसिल ५ तोले लें । पहले ताम्र और पारदको नीबूके रसके साथ खरल करे । ताम्र चूर्णके श्वेत बनने पर जलसे धो गंधक मिलाकर कज्जली करे । पश्चात् हरताल और मैनसिलको मिलाकर खरल करे । फिर सरावमें भर कर मजबूत कपड़मिट्टी करे । इस संपुटको धूपमें सुखा वालुकायन्त्र में रख, मुँहको अच्छी तरह बन्दकर चूल्हेपर चढाकर १२ घण्टे अग्नि दे । स्वांग शीतल होने पर यन्त्रमेंसे संपुटको निकाले । पश्चात् सम्हाल कर भस्मके गोलेको निकाल कर खरल करलें । इस भस्मको 'सोमनाथी ताम्रभस्म' कहते हैं । (२० २० स०)

मात्रा—१ से १ रत्ती दिनमें २ बार शहद-पीपल, जवाखार और घृत अथवा अदरकके रसके साथ दे ।

गुण—यह भस्म, परिणामशूल, कास, श्वास, मन्दाग्नि, गुदाके रोग, अनक प्रकारके पाण्डु, प्लीहावृद्धि, उरःक्षत, मलमूत्रावरोध, उदर-रोग वातरक्त और कफप्रधान रोगोको नष्ट करती है । शेष गुण प्रथम विधिके अनुसार है ।

सूचना—इस भस्मका उपयोग परीक्षा करके करें । सदोष हो, तो फिर से पचन करें ।

(४) लोह भस्म ।

प्रथम विधि—शुद्ध लोह चूर्ण (या १० पुटी लोह भस्म) २० तोले, सफेद संखिया, तवकिया हरताल, शुद्ध गन्धक और शुद्ध पारद, प्रत्येक ४-४ तोले और शुद्ध कर्पूर २ तोले लें । पहले लोह चूर्ण या लोह भस्मके साथ सोमल १ तोले और कर्पूर १॥ माशे मिला रस कुँवारके रसमें ३ घण्टे खरल कर, दो-दो तोलेकी टिकिया बाँध तेज धूपमें सुखावे । पश्चात् मिट्टीके कूँजेमें बन्द कर ५ सेर लोह की आँच दे । दूसरी बार उसी लोहमें हरताल १ तोला और कार

१॥ माशा मिला घीकुँवारके रसमें ३ पाएँ तब गरल पर ४ गिर कंटों में फूँक देंगे । तीसरी बार गन्धक १ तोला और कर्पूर १॥ माशा मिला, घीकुँवारके रसमें गरल हर टिकिया बाँवत उपरोक्त प्रकारसे आंच दें । चौथी बार पारद १ तोला और कर्पूर १॥ माशा मिला हर उपरोक्त रीतिसे गरल करके आंच दें । इसी क्रमसे १६ बार आंच दें । फिर भस्मको लोहेकी कड़ाहीमें डाल, समभाग धीरा, ली मिलाकर नीचे मन्द-मन्द आंच दें और जिलाने दें । जब धीरे-धीरे धूँक जाय, तब भस्मको लोहेके तवेमें टक दें, और ३ घण्टे तक धीरे आँच दें । स्वांग शीतल होने पर निकाल लें । यह लोहभस्म यति मुलानाम खील होजाती है । इस भस्मको अनेक चिकित्सकोंने वाजीकरण लोहभस्म नाम भी दिया है । (१० श्लो)

सूचना—१६ घण्टे रगनमें ६४ घण्टे — १५. तो भस्म निर्माण लाभदायक बनती है ।

मात्रा—४ चावलमें एक रत्ती तक रोज सुबह १० दिन तक भस्म खन प्रथवा मलाई में लपेटकर खावे, उपर मिश्री मिला दूध पीये । अथवा लोह भस्म, पूर्ण चन्द्रोदय रस (या रसनिद्र) और वृद्धदण्ड चूर्ण मिलाकर मिश्री मिले दूधके साथ दिनमें दो बार देंगे । या लोह भस्म, शुद्ध कुचलेके चूर्ण १ रत्ती और अश्वगधादि चूर्ण २ माशेके साथ मिलाकर दूधके साथ देंगे ।

उपयोग—यह लोहभस्म नपुंसकता, शीघ्रपतन, स्वप्नदोष, मूत्र-दोष, पाण्डु और शारीरिक निर्बलताको दूर करनेमें प्रयत्नीर है ।

लोह भस्मका प्रभाव रक्तपर अत्यन्त पहुँचता है, जिससे पाण्डु रोगादि अनेक व्याधियाँ दूर हो जाती हैं । परन्तु उस भस्ममें भावना ऐसे उग्र द्रव्योंकी दी गई है, कि यह भस्म रक्तभिसरण क्रिया में शिथिलताजन्य या शुक्रोत्पादक कोषोकी निर्बलताके तबसे नपुंसकता आई हो, विशेष तो लाभदायक होती है । यह भस्म अण्डकोष वीर्यस्थान, शुक्रवाहिनियों और अन्य नसोंको कुछ उत्तेजना देती है ।

लोह भस्मके गुणोंका विशेष विवेचन दूसरी विधिके साथ किया है । वह इस भस्मके लिये भी समझ लेना चाहिये ।

त शास्त्रकारोंने लोह भस्मके विवेचनमें लिखा है कि—

परत्रायुःप्रदाता धत्ववीर्यकर्त्ता रोगापहर्त्ता मदनस्य कर्त्ता ।

यूहः समानं न हि किञ्चिदस्ति रसायनं श्रेष्ठतमं नराणाम् ॥”

को हि

लोहभस्म आयुवर्द्धक, बल और-वीर्यको बढ़ानेवाली, रोगोका नाश करनेवाली और कामोत्तेजक गुणवाली है। इस लोहभस्मके समान उत्तम रसायन रूप अन्य एक भी ओपधि मनुष्योंके लिये नहीं है।

अथ—लोहभस्म अथवा लोहभस्म-मिश्रित ओपधि सेवनकाल में तिलका तैल, उड़दके बने हुए पदार्थ, राई, शराब, खट्टे पदार्थ, अनूप देशके जीवोंका मास, ककारपूर्वक द्रव्य (कूष्माण्ड, ककड़ी, कलिङ्ग अर्थात् तरबूज, कर्गोडा, कशेरु करीर, ककोड़ा, कर्कण्ठु अर्थात् छोटे घेर, काझी, कुलथी, कडवा तैल, करेला, कैथ, कासल शाक अर्थात् नाड़ीशाक, कुक्कुट अर्थात् मुंगका मास और कंगनी आदि), सूर्यके तापमें भ्रमण, मैथुन, धूम्रपान, विनाही पदार्थ, तेजमिर्च, लहसुन, प्रकृति-विरुद्ध, देश-विरुद्ध, काल-विरुद्ध, संयोगके विरुद्ध या रोगमें अपथ्य हो, ऐसे आहार-विहारका त्याग करना चाहिये ,

सूचना—६४ पुटी लोहभस्मके उत्र होनेमें इसका उपयोग उष्णकालमें और अति तेज पित्तवालोंके लिये नहीं करना चाहिये। या समालकर करना चाहिये। इस भस्मके सेवन करने वालोंको दूध, घृत आदि पौष्टिक पदार्थ ज्यादा मात्रामें लेने चाहिये।

दूसरी विधि—शुद्ध लोहेका बारीक चूर्ण ४८ तोला और बारहवाँ भाग सिंगरफ मिला, बीजुआरके रसमें १२ घण्टे घुटाई कर, २-२ तोलेकी टिकियाँ बाँधकर तेज धूपमें सुखावे। फिर सारावसम्पुटमें बन्द करके गजपुटमें फूँक दे। इस तरह १२ बार गजपुट दे। बराबर सिंगरफ मिलाते जायें। यदि लोह चूर्ण मोटा हो, तो पहले त्रिफला, गोमूत्र और केले अथवा बीजुआरके रसके ४-६ पुट देना चाहिये। फिर सिंगरफके पुट देवे। अन्तमें जामुनकी छालके क्वाथके ३ पुट देनेमें नीले रंगकी उत्तम लोहभस्म बनती है।

मात्रा—१ रत्ती से २ रत्ती तक दिनमें २ बार पीपल और शहद, मक्खन-मिश्री, त्रिफला, घृत-मिश्री, मलाई या च्यवनप्राशावलेहमें मिला चाटकर ऊपरसे मिश्री मिला हुआ दूध पीवे, अथवा रोगानुसार अन्य अनुपानके साथ ले। लोह भस्ममें संग्राही गुण होनेसे मलावरोध (कब्ज) हो, तो च्यवनप्राशावलेह या त्रिफलाके साथ सेवन करना चाहिये।

अनुपान—१. प्रमेह पर—हरड़ और गोखरू २-२ माणमें तालमखाने ४ माशे तथा मिश्री ६ माशेके साथ दे। ऊपर शीतल कार

पिलावे। या ३ माशे त्रिफलाके चूर्णके साथ मिला, शहदके साथ देकर गिलोयका स्वरस पिलावे।

२. दारुण अश्मरी पर—शहदके साथ देवें। ऊपरसे ४ तोले गोखरूका क्वाथ पिलावे।

३. कफयुक्त श्वास—रससिदूर-मिश्री या त्रिकटु-शहदसे।

४. जीर्णज्वरमें—शहद और पीपलके साथ।

५. वातवृद्धिमें—लहसुन और घृतके साथ।

६. पित्तज्वरमें—शहदके साथ।

७. कफपित्तज्वरमें—अदरकके रसके साथ।

८. पाण्डु पर—लोहभस्मको ७ दिन तक गोमूत्रमें खरल कर ३-३ रत्ती दिनमें २ बार दूधके साथ देना चाहिये।

९. मंडलकुष्ठ, पामा और खुजली पर—आंवला, शकर और नीम पंचांगके साथ २१ दिन ३-३ रत्ती दिनमें २ बार।

१०. उदावर्तमें—शकरके साथ।

११. सर्वाङ्गशूलमें—शम्बूक भस्म और शकरके साथ देकर ऊपर निवाया जल पिलावे।

१२. श्वास और हिक्का पर—कचूर, पुष्करमूल और आंवलोका चूर्ण २ माशे, लोहभस्म २ रत्ती और शहद ६ माशे दें।

१३. उदरशूल पर—गोमूत्रमें पकाई हुई छोटी हरड़का चूर्ण और गुड़ के साथ दे। ऊपर निवाया जल पिलावे।

१४. ८० प्रकारके वात पर—निर्गुण्डीके रस के साथ।

१५. कफवृद्धिमें—शहद-पीपल या कज्जली और शहदके साथ।

१६. पित्त रोगमें—दालचीनी, इलायची और तेजपातके साथ।

१७. रक्तपित्त पर—चातुर्जात और मिश्रीके साथ, या आंवला, पीपल और मिश्रीके साथ मिलाकर अदरकके रसमें दे।

१८. पाण्डु और हलीमक पर—पुनर्नवाके रसमें या नागरमोथाके चूर्णके साथ देकर खैरकी छालका काथ पिलावे।

१९. २० प्रमेहों पर—हल्दी, पीपल और शहदके साथ।

२०. मूत्रकृच्छ्र पर—शिलाजीतके साथ।

२१. मन्दाग्निमें—नागरवेलके पानके साथ।

२२. रसायनके लिये—त्रिफला और शहदके साथ।

२३. धातुदोष पर—त्रिकटु, भारंगी और शहदके साथ।

२४. कोष्ठवृद्धिके लिये—पुनर्नवाके चूर्ण और गोदुग्धके साथ।

२५. कास पर—वासा स्वरस, पीपल, मुनक्का और शहदके साथ ।

२६. त्रिदोषज शूलपर—त्रिफला चूर्ण, घृत और शहदके साथ ।

उपयोग—यह लोह भस्म पाण्डु, पित्तविकार, पित्तज और कफज प्रमेह, उन्माद, धातुनिर्वलता, संप्रहृणी, मंदाग्नि, प्रदर, मेदवृद्धि, कृमि-रोग, कुष्ठ, उदररोग, उदरशूल, आमविकार, क्षय, विप, हृद्रोग, श्वास कास, अर्श, नेत्रकी उष्णता, रक्तपित्त आदि रोगोंको नष्ट करती है ।

लोह सेवनसे रक्तमें रक्त-कण बढ़ते हैं । रक्तकी निस्तेजता दूर होती है । इसलिये लोह भस्मका उपयोग पाण्डुरोगमें होता है । पाण्डुरोगीके लिये लोहभस्म प्रशस्त और प्रसिद्ध औषधि है ।

पाण्डु रोगमें भी विशेषतः पित्तज पाण्डु और हलीमक पर लोह भस्मका उपयोग उत्तम प्रकारसे होता है । कृमिजन्य पाण्डु रोगमें अन्य कृमिजन्य औषधिके साथ लोहभस्म देनेसे लाभ होजाता है । अंतोमें उत्पन्न होनेवाले कितनेक प्रकारके कीटाणुओंसे पाण्डु रोगकी उत्पत्ति होती है ! ऐसे पाण्डु रोगमें लोहभस्मको वायविडंग और अजवायनके फूलों (थाईमोल) के साथ देनेसे अच्छा कार्य करती है ।

वातवाहिनियों, मांसपेशियों या स्नायुओंके सकोच अथवा वात-विकारके कारण तीव्र वेदना उत्पन्न होती हो, उसका शमन करनेके लिये वाजीकरण लोह भस्म और सिगरफसे मारण की हुई लोहभस्म अति उपयोगी हैं । परिमाणसे अधिक रक्तस्राव होनेसे रक्तवाहिनियों, मस्तिष्क अथवा अन्य अवयवोंमें शून्यता आजाने, तथा घबराहट, निर्वलता, चकर आदि लक्षण प्रतीत होने पर इसका सेवन अति हित कर है । यदि ये उपद्रव रक्तपित्तमें हुए हो, तो लोह भस्म रक्तचन्दनादि काथके साथ दे, अथवा चरकोक्त लोहासवका सेवन करावे ।

पित्तप्रकोप होना, जिसमें नेत्र लाल-लाल होजाना, मुँह और हाथ-पैरों पर तुरन्त प्रस्वेद आजाना, शरीर लाल होजाना, थोड़े समय बाद घबराहट होकर शरीर निस्तेज और गरम हो जाना, सारे शरीरमें रक्तवाहिनियोंमें रक्तप्रवाह अति वेगसे बहना, हृदयकी गति और नाड़ी के वेगमें वृद्धि हो जाना, मानसिक बेचैनी होना और त्वचा उष्ण हो जाना इत्यादि पित्तप्रकोपके लक्षण होने पर लोह भस्म उत्तम प्रकारसे सत्वर कार्य करती है ।

पित्ताशयको आवश्यक रक्त न मिलने अथवा पित्तके परिमाणमें कमी हो जानेसे अपचन, अफरा, बारबार खट्टी और खराब डकार

आना तथा चिकनी, पित्त-कफ मिश्रित थोड़ी-थोड़ी बमन लाता इत्यादि लक्षण होने पर लोह भस्म अति उपयोगी है।

अतिसार अथवा ग्रहणी रोगमें ग्रहणी और पातशय अशक्त होजानेसे बारबार बड़े-बड़े दुर्गन्धयुक्त श्वेत या मैले रंगके दस्त आना-यास ही होते रहते हैं। ऐसे अतिमागमें लोह भस्मका शक्तिवर्धक औषध रूपसे उपयोग होता है। संग्रहणीमें यदि अत्यन्त प्रशक्ता और बलमास विहीनत्व आ गये हो, तो लोह भस्मका उपयोग करनेसे बलकी वृद्धि होकर निर्वलता दूर हो जाती है।

रक्तार्शके रक्त गिरनेके प्रारम्भमें लोह भस्मका उपयोग नती करना चाहिये। फिर भी पित्तार्श अथवा वातार्शके प्रारम्भमें विशेषतः जब अधिक क्षीणता आ गई हो, तब लोह भस्मका उत्तम रीतिमें उपयोग होता है। एवं रक्तार्शमें रक्त बहुत बह जानेके बाद हृदयव्यथा, शोथ, पाण्डुता आदि लक्षण होने पर लोह भस्म (दूसरी विधिवाली) का उपयोग अति हितकर माना गया है।

लोह भस्ममें कपाय गुण होनेसे कफनाशक है परन्तु उसके साथ पाण्डुता रूप लक्षण होना चाहिये। हृदयव्यथा होने पर यदि श्वास हो, तो लोह भस्मका अच्छा उपयोग होता है। पत्र पित्तप्रधान तमक श्वासमें भी इस भस्मसे अच्छा लाभ होता है। ऐसा भान होता हो कि श्वास छातीमें खूब भरा है, साथमें निस्तेजता, बेचैनी और नाड़ी तेज है, ऐसी परिस्थितिमें लोहका सेवन अत्यन्त हितकारक है।

विषम ज्वर अथवा ठण्ड लगकर आनेवाले ज्वर अधिक दिन तक रहने या अधिक ज्वर होनेपर भोजन करते रहनेसे प्लीहावृद्धि हो जाती है, एवं किन्नाईन युक्त औषधिका ज्यादा परिमाणमें सेवन करनेसे घबराहट, श्वास, मुँह पर शोथ-सा होजाना, मुखमण्डल श्वेत और निस्तेज होना, कानमें बधिरता आना आदि लक्षण होते हैं। इस पर लोह भस्मके सेवनसे उत्तम लाभ होता है। परन्तु जिनसे लोहभस्म सहन न हो सके, उनको स्वर्णमाक्षिक भस्म दी जाती है। प्लीहावृद्धिमें पाण्डुता अधिक होनेपर लोह भस्मका सेवन विशेष लाभदायक है।

लोह भस्म सर्वाङ्ग शोथके विकारमें अत्यन्त उपयोगी औषधि है। सर्वाङ्गमें शोथ, त्वचाके नीचेके भागमें लसीका का संचय होजाना, यहाँ तक कि शोथ पर अँगुली दवानेसे गहरा गड्ढा हो जाता है, फिर भरनेमें समय लगता है, तथा अत्यन्त पाण्डुता, अतिशय घबराहट, मुँह पर अधिक शुष्कता, सारे शरीरकी शिराएँ उड़ती हो ऐसा भास

होना, रोगीसे पूरा बोला भी न जाय, मूत्र सामान्य रीतिसे ठीक रहता हो, परन्तु मूत्राशय अशक्त होनेसे पेशाव अनेक समय करना पड़ता हो, ऐसे प्रकारके शोथ रोगमें यदि यकृत-प्लीहावृद्धिका अनुबन्ध हो, तो ताम्र भस्म और लोह भस्म मिलाकर देना अति प्रशस्त है ।

पचन शक्तिकी निर्वलता या सर्वत्र धातु परिपोषण क्रम (Metabolism) की अशक्तिके कारण शरीरमें सेन्द्रिय विषका संचय होता है । यह विष लोह भस्मके सेवनसे नष्ट हो जाता है ।

पैत्तिक और श्लेष्मिक प्रमेहमें लोहभस्मका उपयोग होता है । इसके सेवनसे प्रमेह रोगमें आई हुई निर्वलता दूर होती है । जिस रोगी को मूत्र बार-बार न होता हो, परन्तु कम समय और प्रत्येक समय अधिक परिमाणमें होता हो, तथा त्वचा निस्तेज हो, उसे लोह भस्मका सेवन हितकर है । परन्तु बार-बार पेशाव थोड़ा-थोड़ा होता हो, अंतरमें दाह हो और त्वचा चिकनी हो, तो जसद भस्म देनी चाहिये ।

गुल्म, अष्टोला, प्लीहा और यकृद् वृद्धिमें रक्तके रक्ताणु न्यून होकर पाण्डुता आई हो, तो लोह या मंडूर भस्मकी योजना करनी चाहिये ।

किसी भी महा व्याधिसे मुक्त होनेके पश्चात् रोगीका वल कम हो जाता है । रक्तके रक्ताणु निर्वल हो जाते हैं । एवं बड़े रोगमें दोष-प्रकोपसे लड़ाई और धातुसाम्य प्रस्थापित करते रहनेसे सब इन्द्रिय-समूह विल्कुल थक जाते हैं, तथा वलमासक्षीणत्वकी प्राप्ति होती है । यह क्षीणता लोह भस्मके सेवनसे सत्वर कम हो जाती है । विशेषतः रक्तकी अशक्तताके कारण निर्वलता आई हो, तो निःसन्देह लोहभस्म का उपयोग कराना चाहिये । इस दृष्टिसे लोहभस्म बलकर है ।

पित्तप्रधान कुष्ठ रोगमें दोषोंके कारणसे रक्त और त्वचा दुष्ट हुए हो, तो लोहभस्मका सेवन कराना अति हितकर है । पित्तप्रधान कुष्ठ में दाह, लाली तथा त्वचा, अंगुली, फाले या ब्रणोंमेंसे जलके समान पतला स्राव, थोड़ा घाव होने पर पक जाना, फूटना, उसमेंसे दुर्गन्ध-युक्त चिकना पीप निकलना, कभी-कभी अंगुलियोंकी त्वचा निकल जाना, दूट जाना आदि लक्षण होते हैं । इस रोगमें यदि त्वचा पर ब्रण लाल, काला सा हो, उसमें छोटी-छोटी फुन्सियाँ हो, खाज चलती हो और दाह आदि लक्षण हो, तो लोह भस्म और त्रिफला चूर्ण या अन्य कुष्ठघ्न ओषधि देनी चाहिये । अथवा आरोग्यवर्द्धिनी देनी चाहिये । कुष्ठ रोगमें पहले प्रधान लक्षणात्मक दोषकी योजना करनेके पश्चात् अन्य जिस दोषका अनुबन्ध हो अथवा अनुबन्ध वाला दोष शेष रहा हो,

उसकी योजना की जाती है। इस न्यायसे पित्त दोगकी चिकित्सा करनेसे कुष्ठ रोगका शमन होना शक्य है।

लोह भस्म रसायन है अर्थात् इसके सेवनमें रक्त आदि सब धातु की प्रशस्त उत्पत्ति होती है, जिससे सब इन्द्रियाँ और घटक उत्तम प्रकारसे पुष्ट होते हैं। यह भस्म रसायन विद्यानमें अर्थात् चढ़ते उतरते क्रमसे सेवन करनी चाहिये। अथवा शिलाजीत, अभ्रक भस्म, सुवर्ण भस्म, त्रिफला, इनमेंसे किसीके साथ सेवन करनी चाहिये।

इस शरीरमें सब धातुओंको योग्य परिमाणमें आवश्यक द्रव्य यथासमय पहुँचानेवाली धातु रक्त है। रक्त धातुके रक्तकण और घटक शरीर-पोषणके लिये विशेष उपयोगी है। ये सब लोह भस्मके सेवनसे सुदृढ होते हैं। इस तरह अन्य पञ्चभौतिक द्रव्य भी शरीर पोषणके लिये आवश्यक हैं। वह भी इसके सेवनसे शुद्ध और सुदृढ होना है। इस दृष्टिसे विचार करें, तो लोहके सेवनसे दृढ अति दृढ होती है। इससे देहसिद्धि होती है, यह कथन विल्कुल सत्य है।

मनुष्यके लिये लोहभस्म और छोटे बच्चोंके लिये मंड़ूर भस्म हितकर है। निरोगी मनुष्यको बिना हेतु निर्वलताका भास होता हो, तो लोह का सेवन कराना चाहिये। इस दृष्टिसे शास्त्रकारोंने लोह भस्मको मन और शरीरसे निरोगी मनुष्यके लिये दीर्घायु प्राप्त कराने वाली उत्तम रसायन ओषधि कहा है, वह युक्त ही है। आयुको नदीके ओष सद्यः मान लीं, तो जब तक उसे आवश्यक अनुकूलता मिलती रहेगी, तब तक जीवित ओष चलता ही रहेगा। यह सुविधा इसके सेवनसे पूर्ण होती रहती है। अतएव लोह भस्मका दीर्घ जीवन प्राप्त कराने वाली कहा है। यह शास्त्र-वचन युक्तियुक्त ही है।

यदि वातवाहिनियो या रक्तवाहिनियोके संकोचसे शूल उत्पन्न हुआ हो, तो लोह भस्मके सेवनसे रक्तभिसरण क्रियाकी वृद्धि होकर शूलका शमन हो जाता है। यदि शूल आमवात अथवा वातरक्त जन्य हो, तो महायोगराज गूगल, आक्षेपक समान हो, तो महावातविध्वंसन रस, वातपित्तप्रधान आक्षेपरहित शूल हो, तो सूतशेखर, और पित्त-प्रधान हो, तो ताप्यादि लोह देना चाहिये।

लोहभस्म अंडकोशको शक्ति देती है। इस हेतुमें अंडकोशकी निर्वलतासे उत्पन्न नपुंसकता और हीनवीर्यता इसके सेवनसे दूर होती है। अलावा सब धातु पुष्ट और शुद्ध होनेसे शरीरकी कान्ति बढ़ती है, तथा सब अवयव बलवान बनते हैं। विशेषतः उदर उत्तम बलवान

होने पर अर्थात् कोष्ठके अवयव प्रतिकारक्ष्म होने पर, सेन्द्रिय विषका प्रभाव अधिक नहीं पड़ता । इस दृष्टिमें लोह भस्म विपहर है ।

यदि लोह भस्म सामान्य मुं ड लोहमेंसे बनाई जाय, तो मृदु बनती है, जिससे कोमल प्रकृतिके सुकुमार रोगियोंको देनेमें अच्छी उपयोगी होती है । कोष्ठगतशूल, आमजन्य शूल और अर्शके कारणसे ज्यादा रक्त वह जानेके पश्चात्के शूल पर मुं ड लोह भस्म अच्छा लाभ पहुँचाती है । एवं प्रमेह रोगमें जिनसे लोहभस्म सहन नहीं होती, उनके लिये मुं ड लोहभस्मका सेवन हितकर होता है ।

कामला विकारमें पित्त, पित्ताशयमेंसे कोष्ठमें नहीं जाता, किन्तु रक्तमें मिल जाता है । ऐसे समय पर पित्ताशय प्रायः निर्वल होता है । त्वचा, नख, मूत्र आदि पीले होते हैं । इस विकारमें यदि निर्वलता अधिक है, तो मुं ड लोहभस्मका सेवन विशेष हितकर है ।

आमवातका विकार अच्छा हो जाने पर इस रोगके कारण उत्पन्न हुई निर्वलता नष्ट करनेके लिये आमविकारके मूल कारण आम की उत्पत्तिको रोकना चाहिये । इस आमकी उत्पत्ति अग्निकी मन्दताके हेतुसे होती है । जब पाचक अग्नि (पाचक पित्त) सबल और कार्यक्षम हो जाय, तब नया आम नहीं बनता । पित्तको कार्यक्षम बनानेका यह कार्य मुं ड लोहभस्मसे होता है । ऐसे ही पाचकपित्तकी अशक्तिके कारण कोष्ठशूल, मन्दाग्नि आदि विकार उत्पन्न हुए हो, वे भी मुं ड लोहसे दूर होते हैं ।

मुं ड लोह भस्मकी विशेषता—अन्य लोह भस्ममें ग्राही गुण अधिक है, जिससे शौच शुद्धि बराबर नहीं होती । अतः जिनको मलावरोध रहता हो, उनको कान्त लोह भस्म मलावरोधमें वृद्धि करती है, किन्तु मुं ड लोहभस्ममें ग्राही गुण या विरेचक गुण नहीं है । फिर भी कोष्ठशोधक है, अर्थात् कोष्ठकी शक्ति और क्रियाको बढ़ाकर उसमेंसे मलको उत्तम प्रकारसे निःसरण कराती है । इसलिये ऐसे वृद्धकोष्ठके पाण्डुरोगियों अथवा अशक्त व्यक्तियोंको मुं ड लोह भस्मका सेवन हितकर है ।

लोह भस्म पित्त और वात दोष, रक्त, मांस विशेषतः, और सामान्यतः सब धातु, इन दूष्यो, और हृदय, यकृत, पचनेन्द्रिय तथा बृहदन्त्र, इन स्थानोंमें विशेष लाभ पहुँचाती है । (औ० गु० ध० शा०)

सूचना—रक्तार्शके रक्त गिरनेके आरम्भमें लोह भस्म नहीं देनी चाहिये । लोह भस्म अति मुलायम होने पर रस-रक्त आदिके साथ शीघ्र मिल

सकती है। अतः लोह भस्म मुलायम हो जाय; तब तब गजपुट देते रहना चाहिये। अपक्व लोह भस्म आँवलों पर मसलनेसे आँवलोंका रंग काला हो जाता है। ऐसी लोह भस्म सेवन नही करना चाहिये।

तीसरी विधि—शुद्ध लोहका सूक्ष्म चूर्ण ३० तोले, शुद्ध पारद १० तोले और शुद्ध गन्धक २० तोले लें। पहिले पारद और लोहके चूर्णको मिला घीकुँवारके रसमें ६ घण्टे खरल कर जलमें धो लें। फिर गन्धक मिलाकर कजली करे, और १२ घण्टे घीकुँवारके रसमें खरल कर गोला बंधे। पश्चात् अरंडके पत्तोंमें लपेट ऊपर सूत बाँधकर ताँवेके डिब्बेमें रखें। सन्धि पर मिट्टीका मजबूत लेप करके सूर्यके तापमें ६ घण्टे सुखावे। फिर अनाजके काँठके भीतर ४० दिन तक दबा देनेसे भस्म तैयार हो जाती है। ४१वे गेजको भस्मको निकाल कपड़ेसे छानकर खरल कर लें। यह भस्म काले रंगका वारितर और मुलायम होजाती है। इस भस्मका नाम शास्त्रकारोंने “सोमामृत लोह भस्म” रखा है। (२०२०)

मात्रा और उपयोग—दूसरी विधिके अनुसार।

चौथी विधि—शुद्ध सूक्ष्म लोह चूर्णको कुकरोँवेके रसमें १२ घण्टे तक खरल करके गजपुट दे। इस तरह पुनः-पुनः खरल कर १० पुट देनेसे लाल नीले रंगकी मुलायम भस्म तैयार होती है। इस तरह जामुनकी छालके काथ, वयूलकी फलीके रस, हस्तीशुण्डीके रस, गोमूत्र आदि औषधियों के पुटोसे भी लोह भस्म बन जाती है।

मात्रा और उपयोग—दूसरी विधिके अनुसार।

(५) वज्र भस्म ।

प्रथम विधि—शुद्ध कलईके कागज जैसे पतले पतरे बनाकर नखके मुताबिक वारीक-वारीक टुकड़े करे। फिर गोवरी लगभग २॥ सेर वजनवाली लेवें। जिसमें चारों ओर एक-एक इंच भागको छोड़कर बीचमें गहरा एक इंचका खड्डा करे। पश्चात् उसमें इमलीकी छालका चूर्ण और तिल मिलाकर तैयार किया हुआ चूर्ण लगभग १० तोले डाले। फिर कलईके छोटे-छोटे टुकड़ोंको एक एक करके चारों ओर बिछा दे। पुनः ऊपरसे इमलीकी छालवाला चूर्ण लगभग १० तोले डालकर उसपर कलईके टुकड़ोंको बिछावे। इस तरह ३ से ४ तह करे। एक गोवरीकी जोड़ीमें लगभग १०-१२ तोले कलई बन्द करनी चाहिये, तथा सब मिलकर इमलीका चूर्ण तिल मिला हुआ लगभग ४० से ५०

तोले डालना चाहिये । ऊपर और नीचे इमली वाला चूर्ण ही रखे । इस तरह चूर्ण और कलईके पतरे रखकर समान गोलाईवाली भीतरसे खड्का की हुई दूसरी गोवरी ऊपर ढककर गोवरसे दोनोंकी संधिको बन्द करें । सूख जाने पर एक कड़ाही या परातमें नीचे ऊपर लगभग १ सेर गोवरी रखकर निर्वात स्थानमें अग्नि देवे । ठंडा होने पर सम्हालकर कलईकी भस्मके एक-एक फूलको चुन लेवे । फिर भस्म लोहेकी खरलमें खरल कर कपड़ेसे छान ले । जो भस्म कच्ची रही होगी, वह कपड़ेके ऊपर रह जायगी । उसे अलग कर दें । पक्की भस्म जो छनकर नीचे चली जाती है, वह चूनेके समान सफेद रंगकी मुलायम और बहुत हल्की होती है ।

इमली-तिलके बदलेमें भोग-मिलानेसे भी भस्म उत्तम बनती है । गोवरीके बदलेमें टाटमें लपेट करके भी भस्म हो सकती है । टाटमें लपेट कर भस्म करना हो, तो टाटका टुकड़ा गोला बना चारों ओर ५ सेर गोवरी रख, निर्वात स्थानमें अग्नि देनेसे भस्म तैयार हो जाती है । टाटके गोलकी ऊँचाई ५-६ इंचसे अधिक नहीं रखनी चाहिये । १०-१२ तोले कलईकी एक बार भस्म करे । ज्यादा मात्रामें कलई लेनेसे कच्चा भाग विशेष रह जाता है । जो कच्ची भस्म शेष रह जाय, उसकी भस्म तीसरी विधिके अनुसार बनाई जाती है । (आ० प्र०)

सूचना—कच्ची भस्मको लोहेकी खरलमें खरल करनी चाहिये । पत्थरकी खरलमें घोटनेसे खरल खराब होती है ।

मात्रा—१ से २ रत्ती तक दिनमें २ समय मलाई-मिश्री, बादाम की खीर, ईसबगोलकी भूसी-मिश्री, मक्खन-मिश्री या रोगानुसार अनुपानके साथ देनी चाहिये ।

अनुपान—१. प्रमेहमें—शहदके साथ देकर, शुद्ध गन्धक पुराना गुड़ मिलाकर खिलावे, या मोचरस और हल्दीका चूर्ण मिलाकर शहदके साथ, अथवा अन्नक भस्म और शिलाजीतके साथ या गिलोय सत्व और शहदके साथ ।

२. सूत्राघातमें—वज्रभस्म, शिलाजीत, गिलोय सत्व, सब ३-३ रत्त और मिश्री ६ रत्ती मिलाकर शहदके साथ ।

३. मुख-दुर्गन्ध-नाशके लिये—कपूरके साथ ।

४. कान्तिवृद्धि और पुष्टिके लिये—जायफल और गोदुग्ध या शहदक साथ कुछ दिनों तक सेवन करानी चाहिये ।

५. कफप्रधान प्रमेहमें—तुलसीके पत्तोंके साथ या मिश्री और शहदके साथ देनी चाहिये ।
६. गुल्ममें—सोहागेके फूलोंके साथ सेवन करनी चाहिये ।
७. रक्तपित्त और ऊर्ध्वश्वास पर—हल्दीके चूर्ण और शहदके साथ दिनमें २ या ३ बार कुछ दिनों तक देते रहे ।
- चू० पित्तशमनके लिये—मिश्रीके साथ ।
८. वीर्यस्तम्भनके लिये—नागरवेलके पानमें या भोग अथवा कस्तूरी के रसार्थ प्रातः सायं दिनमें दो बार देनी चाहिये ।
९. अथवा वंशलोचन, छोटी इलायचीके दाने, मुलतानी मिट्टी, तीनों १-१ तोला तथा वंगभस्म ६ माशे मिलाकर खरल करे । फिर उसमेंसे १॥ से ३ माशे तक दिनमें २ बार आँवलेके जलके साथ देवे । रात्रिको आँवला १ तोला १० तोले जलमें भिगो सुबह मसल कर छान लेवे । एवं सुबह भिगोकर शामको उपयोगमें लेवे । इस तरह ७ दिन तक वंगभस्मका सेवन करानेसे घोर वीर्यसाधनमें आशातीत लाभ पहुँचता है । यह प्रयोग ग्रीष्म आदि ऋतुओंमें निर्भयतापूर्वक किया जाता है । शीतकालमें देना हो, तो आँवलेके जलको निवाया करके उपयोगमें ले ।
१०. मंदाग्निमें—पीपलके साथ ।
११. दाह पर—नीवूके रसके साथ ।
१२. अजीर्ण पर—आँवला अथवा सुपारीके साथ ।
१३. अस्थिगत ज्वर पर—सितोपलादि चूर्ण, मक्खन और शहद, या गिलोय सत्व और शहदके साथ ।
१४. कुष्ठ पर—निगुण्डीके पत्तोंके रसके साथ ।
१५. वात रोगमें—अजवायन अथवा असगन्धके साथ ।
१६. उदरव्यथामें—छोटी हरड़के साथ ।
१७. वातगुल्ममें—मट्ठाके साथ ।
१८. श्वासमें—जायफल, लोग और शहदके साथ ।
१९. स्वप्नदोषमें—१ तोला ईसबगोलकी भूसीके साथ ।
२०. बहुमूत्रमें सितोपलादि चूर्ण और शहदके साथ ।
२१. सुजाक पर—वंग भस्म, मोती पिष्टी, चाँदीका वर्क, इलायची और वंशलोचनको मिलाकर शहदके साथ दे ।
२२. नासूरमें—नागवलाके साथ ।
२३. जीर्णज्वर पर—पीपल और शहदके साथ ।

२४. चर्मरोग पर—खदिर छालके काथके साथ ।
 २५. उपदंशजनित शुक्रदोष पर—हरतालमारित वज्रभस्म २-२ रत्ती चोपचिन्यादि चूर्णके साथ एक-दो मास तक देवे ।
 २६. कृमि पर—शहदके साथ चटाकर ऊपर पूतिकरंजका रस अथवा पीपलामूलको दहीके तोड़में मिलाकर पिलावे ।

उपयोग—वज्र भस्म लघु, सर, रुक्ष, तिक्त, उष्ण, दीपन, पाचन, रुचिकर, वर्णकारक, कफघ्न, किञ्चित् वातप्रकोपक और किञ्चित् पित्तकारक गुण वाली है । सब प्रकारके प्रमेह, कफ, कृमि, मन्दाग्नि, वमन, क्षय, पाण्डु, श्वास और नेत्र रोगोको दूर करती है । शरीरके बलको बढ़ाती है । कलईमें तीक्ष्ण और उष्ण गुण रहा है, इस हेतुसे वज्र भस्म वातघ्न है । परन्तु इसका रुक्षत्व आदि गुणोंका परिणाम क्वचित् वातप्रकोपकारक भी होता है, तथा यह भस्म गुरु (जड़) होनेसे कितनेक कफप्रधान प्रकृतिवालोंकी पचन-क्रिया पर ज्यादा लाभ प्रतीत नहीं होता ।

वज्रभस्मके मुख्य गुणधर्मके वर्णनमें शास्त्रकारोंने कहा है:—

“वज्रं भक्ष्यतो नरस्य न भवेत्स्वप्नेऽपि शुक्रक्षयः ।”

वज्र भस्मके गुणधर्मका यह विल्कुल यथार्थ वर्णन है । इसे अधिकरण सूत्र कहो तो भी कह सकते हैं । कारण, वज्रके गुणकी मालिका इस केन्द्रके चारों ओर गूँथी हुई है । शुक्र और शुक्र स्थान की अशक्तता प्राप्त होनेमें जो अनेक कारण हैं, उन पर वज्र भस्मका उत्तम उपयोग होता है । यह मुख्यतः शुक्रस्थानको शक्ति प्राप्त कराने वाली होनेसे उस स्थानकी निर्वलताको दूर करती है । इस शिथिलतामें भी अनेक प्रकार है । फिर भी सब प्रकारके शैथिल्यके मूलमें प्रायः वातवाहिनियोंका शैथिल्य होता है । यह शैथिल्य वातवाहिनियों या मांसपेशियोंको प्राप्त होनेका कारण विशेषतः स्त्रीसेवन अथवा अन्य रीतिसे वीर्यका दुरुपयोग होता है । इस तरह बार-बार वातवाहिनियों और स्नायुओंका उपयोग होते रहनेसे वे विल्कुल शक्तिहीन बन जाते हैं । किसी-किसी समय तो परिणाम यहाँ तक आ जाता है कि, मात्र मनमें स्त्रीकी भावना हुई या स्त्रीका दर्शन हुआ या मात्र शृंगार चेष्टा मनमें आई, वस तुरन्त शुक्रस्खलन होजाता है । स्वप्रावस्थामें ग्राम्य धर्मका चित्र मनमें आया, वस तत्काल क्वचित् क्षोभ होकर वीर्यस्राव होजाता है । ऐसे विकारोंमें वज्र भस्मका उपयोग अच्छा होता है ।

कितनेक मनुष्योका तो शुक्रस्खलन नियमित रोज रात्रिको होता ही रहता है। इसका दुष्परिणाम उतने दूर पर पहुँच जाता है कि, कितनेक विलकुल पागल हो जाते हैं। कितनेकोको अर्द्ध पागलावस्था प्राप्त हो जाती है। कितनेक नपुंसक, कितनेक शुष्क मुरदार, कितनेक जन्मरोगी, तथा अनेक दीन, हीन और अपने जीवनसे विल्कुल उपराम हुए हो, ऐसे बन जाते हैं। अनेकोको भटके आते रहते हैं। किसी सुन्दरीका दर्शन होनेके साथ मनमें विकृति होने लगती है। यहाँ तक कि भटके आकर मुँहमें भाग आने लगते हैं और जब शुक्रस्राव हम जाता है, तब इन विकारोका शमन होता है। इन सब प्रकारके विकारों में वज्र भस्मका उत्तम उपयोग होता है। स्वप्तावस्थाके समान पेशाबके साथ शुक्रस्राव होता हो, तो भी वंगभस्मके सेवनसे लाभ हो जाता है।

वज्रभस्मके लिये शास्त्रमें लिखा है कि:—

“सिंहो यथा हस्तिगणं निहन्ति तथैव वज्रोऽखिलमेहवर्गम्” ।

अर्थात् जैसे सिंह हाथियोंके समुदायका नाश करता है, वैसे ही वज्र भस्म समस्त प्रमेह वर्गका दमन करती है। यथार्थमें विचार किया जाय, तो वज्र भस्म समस्त प्रमेहों पर पूर्णरूपसे लाभ नहीं पहुँचा सकती। विशेषतः वातज प्रमेहों पर इसका उपयोग न करना, यही अच्छा मालूम होता है। सान्द्र, अच्छ, इक्षु, हस्ति आदि प्रमेहों पर इसका उपयोग ज्यादा हुआ है। विशेषतः प्रारम्भसे दुष्ट मित्रोके सहवाससे बारबार शुक्रपात करानेकी आदत होनेसे निस्तेज, निर्बल और शुष्क रोगियोंको होने वाले सब जातिके प्रमेहों पर वज्र भस्म का उत्तम उपयोग होता है, अर्थात् शुक्रपात अथवा शुक्रक्षय, यह प्रमेहका निमित्त कारण होवे, तो ऐसे रोगियोंके शुक्रस्थानको शक्ति देनेके लिये वज्रभस्म उत्तम औषधि है।

वृद्धावस्थामें प्रमेहका विकार होने पर बारबार मूत्रोत्सर्ग ज्यादा परिमाणमें होने लगता है। वृद्धावस्थाके कारण मूत्रपिण्ड, मूत्रवह स्रोतसे और मूत्राशय, सब अवयव निर्बल होकर थक जाते हैं, जिससे बारबार पेशाब करना पड़ता है। इस विकारमें वंगका अच्छा उपयोग होता है। यदि तरुणावस्थामें शुक्रस्रावका अतियोग इस विकारका कारण हो, एवं वृद्धावस्थामें वातप्रधान लक्षण ज्यादा हो, तो वज्र भस्म के साथ वातशासक औषधिकी योजना करनी चाहिये।

वस्ति (मूत्राशय) के मुखके पिण्ड (पौरुष ग्रन्थि) की विकृति होनेसे मूत्रकृच्छ्रमें वस्तिके मुखके

है। उसमें एक प्रकारकी सांद्रता होती है। इस विकार पर वंग भस्मका अच्छा उपयोग होता है। यदि यह रोग बहुत बढ़ गया हो और जीर्ण होगया हो, तो शस्त्रकर्म (आपरेशन) ही कराना पड़ता है।

यह उपद्रव बहुधा प्रमेहके पश्चात् उत्पन्न होता है। वंग भस्ममें मेहनाशकत्व गुण होनेसे वंगका उपयोग इस विकार पर भी होता है। प्रमेहके विकारमें सब दोष और भेद, मांस आदि सब शरीरके घटकोंमें विकृति होजाती है। फिर उस हेतुसे धातु परिपोषण क्रम विगड़ता है, जिससे मल भाग शरीरमें संचित होता रहता जाता है। उसे बाहर निकालनेके लिए बार-बार मूत्रोत्पत्ति और मूत्रोत्सर्ग होते हैं। वंग-भस्मके सेवनसे यह शारीरिक घटकोंकी ह्रास सदृश विकृति कम होती है, तथा मूत्रोत्पत्ति और मूत्रोत्सर्गकी अधिकता दूर होती है। यदि मधुमेहके रोगमें यह विकृति है, तो वंग भस्मकी अपेक्षा नाग भस्मका उपयोग विशेष लाभदायक है। परन्तु मधुमेहमें भी शुक्रपात रूप कारण की प्रधानता हो, तो वंग भस्म या वंग-नाग मिश्रणका सेवन हितकर है। अनुपान रूपसे गुणमार अर्क दें।

यदि मैथुनके अतियोग या अन्य रीतिसे अधिक शुक्रपातके हेतु से क्षयरोग उत्पन्न हुआ हो, तो उसकी बढ़ी हुई अवस्थामें भी वंग भस्म लाभ पहुँचाती है। यदि यह कारण न होने पर भी छाती विल्कुल फेकल-निर्वल होगई हो, छातीका संकोच होजानेका भास होता हो, एवं अति कष्टसे सफेद, पीला, दुर्गन्धयुक्त कफ गिरना आदि लक्षण हो, तो भी उनपर वंग भस्मके अच्छा उपयोग होनेके अनेक उदाहरण मिले हैं। इस स्थानमें वंगमें रहा हुआ विशिष्ट धर्म अर्थात् क्षयको (काथ) नाशक धर्मका उपयोग होता है। वंगभस्मके साथ शृङ्गभस्म और रससिद्धर मिश्रित करके अथवा पृथक्-पृथक् भी दिये जाते हैं।

वंग कृमिघ्न होनेसे कृमिजन्य ज्वर, कृमिज हृद्दोग, अथवा कृमिजन्य अन्य रोग पर इसका अच्छा उपयोग होता है। कृमिजन्य ज्वरके लक्षण प्रायः विषम ज्वरके समान होते हैं। अनेक समय कृमिजन्य ज्वर और सन्तति आदि विषम ज्वरके निदानमें कठिनता हो जाती है, परन्तु कृमिके विशिष्ट लक्षणोंसे इस ज्वरका परिचय होजाता है। कृमिजन्य ज्वरमें उदरपीड़ा, बार-बार उबासी आना, उबाक और वमन होना आदि लक्षण ज्यादा होते हैं। यह ज्वर कितनेक समय तो ४०-४२ दिन तक रहता है। ऐसे विकारमें बड़े उदर कृमि नहीं होते। बारीक, गोल, चपटे, अथवा धान्यके अंकुर सदृश छोटे होते हैं।

वंगभस्मका उपयोग इन सब छोटे कृमियों पर होता है। वंगभस्मके सेवनसे कृमि मूच्छित होते हैं, या परिपोषक द्रव्यके अभावसे मरते हैं, परन्तु वे गिरते नहीं। इसलिये वंगभस्मके साथ आरग्वधादि काथ या सनायका काथ देवे, जिससे कृमि बाहर निकल जायें।

शुक्रपातके भयंकर दुष्ट स्वभावके कारण अनेक नवयुवकोंकी पाण्ड रोगीके समान स्थिति होती है। कोई भी कार्य करनेका उत्साह नहीं होता। शरीर निस्तेज, पीलासा, शुष्क और कृश होता है। पाचन शक्ति मंद होजाती है। इस पाण्डुतामें रक्तकणोंकी साक्षात् न्यूनता नहीं होती, परन्तु यह पाण्डुता शुक्रधातुकी निर्वलताके कारणसे होती है, अर्थात् शुक्रोत्पत्ति करनेके लिये जो आवश्यक रक्तकी, वातवाहिनियोंका प्रेरकत्व और आवश्यक प्राणवायुकी अनुकूलता चाहिये। इन सबका पहले अतियोग हुआ है। फलतः वे सब क्षीण होनेसे रक्त वलहीन हो जाता है। इसी कारणसे त्वचा और सब अङ्गों में पाण्डुता आजाती है। ऐसी स्थितिमें लोह भस्म, नाग भस्म और जसद भस्मकी अपेक्षा वंग भस्मका उपयोग विशेष लाभदायक है। इस पर वंग भस्म, प्रवाल भस्म और सुवर्णमाक्षिक भस्मका मिश्रण अथवा वंग, शिलाजीत और लोह भस्मका मिश्रण देना चाहिये। यदि केवल मानसिक निर्वलता ही हो और पाण्डुता न हो, तो वंग भस्म और अभ्रक भस्मका मिश्रण ब्राह्मीके लेह या अर्कके साथ देना चाहिये।

मैथुनातियोग किंवा अधिक शुक्रपातके कारण कास रोग उत्पन्न होता है, वह शुष्क और त्रासदायक होता है। अनेक समय खोंसते-खोंसते चक्कर आजाता है। इस रोगमें अत्यन्त निर्वलता होती है। इनमें भी यदि पहले उपदंश रोग होगया हो और कासके साथ श्वास रोग भी हो, तो हरतालमारित वंगका अच्छा उपयोग होता है। उपदंश के विष पर वंगका साक्षात् कार्य यदि न होता हो, तो भी उसका शुक्र स्थान पर जो परिणाम हुआ है उस पर इसका कार्य होता है।

वंगभस्म मन्दाग्निनाशक और दीपन-पाचन है। यह दीपनत्व शंख या बराटिकाके समान या हींग, अजवायन, चित्रक आदिके समान अथवा नीबू, इमली आदिके समान नहीं है। इन सब द्रव्यों का कार्य साक्षात् पाचक पित्तके गुणोंको बढ़ा करके होता है। वंगका कार्य भी पाचक पित्तके गुण बढ़ा करके ही होता है। फिर भी यह गुणवृद्धि साक्षात् पित्त पर कार्य करके नहीं होती। वंगभस्म पित्तल है; परन्तु साक्षात् कार्य नहीं होता। वंगका कार्य प्रारम्भमें शुक्रस्थान

पर होता है। शुक्रस्थानके बलवान होनेसे देहके समस्त अवयवोंको बलकी प्राप्ति होती है। इस तरह परंपरागत पचनेन्द्रिय संस्था सशक्त बनती है, और मन्दाग्नि दूर होती है।

शुक्रकी निर्बलता-जनित अग्निमांश रोग अन्य प्रकारक अग्निमांश रोगोंकी अपेक्षा अति भयंकर त्रासदायक होता है। इस प्रकार अन्न पर अरुचि ज्यादा होती है। अनेकोंको अन्नकी वास भी सहन नहीं होती। ऐसी परिस्थितिमें वंगभस्म अच्छा काम करती है। इस प्रकार और उसके परिणाम रूप वमन रोगमें वंगका अच्छा उपयोग होता है।

उदरमें मांसावृद्ध (Cancer) उत्पन्न होनेसे यदि वमन होती रहती हो, तो उसमें वंगभस्म लाभदायक है। वंगसे मांसावृद्धके विपप्रकोपका शमन होता है। इस रोगमें आयुर्वेदीय ओषधि उपयोगी हैं—वंग और ताम्र। इनमें ताम्र उग्र होनेसे कफ-प्रधान अथवा वात-कफप्रधान दोषमें लाभदायक है। वंग इनसे अन्य दोषप्रकोपमें देनी चाहिये। मांसावृद्धकी रक्तवाहिनियोंकी विकृति वंगभस्मके सेवनसे दूर होती है। इस विकृति पर नागभस्मका भी उपयोग होता है।

हस्तमैथुन आदिके व्यसनका अतियोग या अन्य रीतिमें अधिक शुक्रपातके पश्चात् शक्तिपात होता है, उसे वंगभस्म दूर करती है। इसके सेवनसे इन्द्रिय समूहको शक्ति प्राप्त होने पर दुष्ट लालसा भी स्वयं-मेव न्यून हो जाती है।

वंगभस्म उत्तेजक ओषधि नहीं है फिर भी शक्तिवर्द्धक है, और इसी गुणके हेतुसे वह वृष्य मानी गई है। शुक्रपातके अतियोगसे नपुंसकता आई हो, तो उसे यह दूर करती है। कितनेक मनुष्योंमें पुरुषत्व होने पर भी मनकी भावना रतिके प्रतिकूल होती है, अर्थात् रति करनेमें प्रेम नहीं है, और अनेकोंको अंडकोश आदि इन्द्रियोंकी वृद्धि योग्य परिमाणमें न होनेसे पुरुषत्वमें कुछ न्यूनता रहती है। इन सब प्रकारोंमें वंगभस्म अच्छा काम करती है।

वंगभस्म शुक्रस्थान और शुक्रधातु, दोनोंको शक्ति और पुष्टि देने वाली है। अतः इसके सेवनसे शुक्रस्थान सशक्त बनता है, और शुक्र धातु सम और यथायोग्य उत्पन्न होने लगती है। परिणाममें सब धातु पुष्ट होजाती है। समस्त देहको पुष्टिकी प्राप्ति होती है। शुक्र धातुका कार्य बल और वृद्धि उत्पन्न करनेका है। इन कार्योंकी सिद्धिसे सारा शरीर और सब इन्द्रियों प्रबल हो जाती है। सब धातु और इन्द्रियें सबल और दृढ़ होनेसे देहका वर्ण सुन्दर होजाता है। शरीर

तेजस्वी, स्फूर्तिवान और वलवान प्रतीत होता है, बुद्धि तेजस्वी बनती है, और स्मरण-शक्ति बढ़ जाती है ।

वंगभस्मका कार्य पूर्य उत्पन्न करने वाले जन्तुओं पर जन्तुघ्न है । ब्रणमेंसे पूर्य गाढ़ा पीले रंगका निकलता हो, ऐसे रोगियोंको ब्रण-रोपणार्थ अन्य क्रिया करनेके साथ वंगभस्मका सेवन करानेसे सत्वर ज्यादा लाभ होनेके अनेक उदाहरण मिले हैं ।

शुक्रधातुके २ कार्य हैं—गर्भसंजनन और बुद्धिवर्द्धन । गर्भसंजननके लिये उपयोग न होने पर जो वीर्य संचित रूपसे रहता है, उससे बुद्धि और स्मरण-शक्तिको लाभ पहुँचता है । इस दृष्टिसे वंगभस्मको बुद्धि और प्रज्ञा बढ़ाने वाली कहा है, वह योग्य ही है ।

स्त्रियोंके जननेन्द्रिय-सम्बन्धी विकारों पर वंगभस्मका अच्छा उपयोग होता है । अंडकोष (बीजाधार) की फलवाहिनियोंकी अशक्तिसे स्त्री-जननेन्द्रिय निर्वल रहती हो, और इसी कारणसे मासिकधर्म न आता हो, तो वंगभस्म और लोह भस्म एलुआके साथ मिला, गोली करके देनी चाहिये । अथवा वंगभस्मका सेवन फन्या-लोहादि वटीके साथ कराना चाहिये ।

वंध्यात्व दूर करनेके लिये वंगभस्मका उपयोग होता है । वंध्यात्व अनेक कारणोंसे होता है । उनमें से यदि स्त्रियोंके बीजाधारमें उत्पन्न होनेवाला स्त्रीबीज-डिम्ब (Ovum) निर्वल हो, या बीजाधार अशक्त होनेसे वलवान स्त्रीबीजोंकी उत्पत्ति न हो सकती हो, अथवा स्त्रियों की मनोवृत्ति विकृत होनेसे वंध्यात्व रहता हो, प्रदरका विकार अतिशय बढ़ जानेसे निर्वलता रहती हो, पूर्यमेह (सुजाक) के हेतुसे अत्यन्त अशक्ति आकर वंध्यात्व आया हो, अथवा फिरंग (उपदंश) के संसर्गसे अन्तरेन्द्रियकी शिथिलता, ब्रण या अन्य विकृति होजानेके पश्चात् वंध्यात्व आया हो, तो इन सब दोषों पर वंगभस्मके उपयोगसे अच्छा लाभ पहुँचता है । गर्भाशय और बीजाधार सुदृढ़ होते हैं, रज शुद्ध होता है, बीज सबल होते हैं, निर्वलता दूर होती है, मन वलवान बनता है और गर्भ धारण होजाता है ।

अनेक स्त्रियोंको रजोदर्शनकालमें वस्ति भाग (गर्भाशय) भयंकर शूल चलता है । इसमें अनेक कारण हैं । इनमें बीजाधारोक्त शिथिलता, रजस्त्राव रुक-रुककर होना या रजस्त्रावका विलकुल मार्ग बाहर न होना, भीतर ही संचित होते रहना, इन कारणोंसे वस्ति भागमें पीड़ा होती हो, तो वंगभस्मके सेवनसे लाभ होजाता है ।

विशेष करके क्रोधी, दुराग्रही, निर्वल मन वाली, कोमल प्रकृति और कामल स्वभाव वाली अशक्त स्त्रियोको वंग भस्म विशेष हितकर है ।

वंग भस्म जीर्ण त्वचाके रोगों पर भी अच्छा प्रभाव दिखाती है । हरतालमारित वंग भस्मका उपयोग उपदंशजनित त्वग्रोगमें अधिक होता है । त्वचाके रोगोंमें भी पुराना व्युची रोग (Eczema), जिसमें बहुत खाज आती रहती है, त्वचा काली और शुष्क होजाती है; या छोटी-छोटी फुन्सियाँ और पीले-पीले फोड़े होकर पतला पीले रंगका जल जैसा स्राव या पूय जैसा गाढ़ा स्राव होता रहता है । इस रोग पर बाह्य उपचारके साथ वंग भस्मका सेवन करानेसे सत्वर लाभ पहुँचता है । विकार जितना जीर्ण, उतना ही वंग भस्मका कार्य अधिक स्पष्ट होता है । मात्रा ५०० रत्ती जितनी सूक्ष्म देनी चाहिये ।

(आ० गु० ध० शा० के आधारसे)

वंग भस्म कफ और पित्त दोष, रस, रक्त, मांस, अस्थि और शुक्र दूष्य, एवं आमाशय, यकृत, लीहा, अन्त्र, त्वचा, वातवाहिनियाँ, वृक्स्थान, मूत्राशय, गर्भाशय, मूत्रेन्द्रिय, शुक्रस्थान, वृषण, हृदय, फुफ्फुस, मनोदेश और बुद्धि, इन स्थानों पर प्रभाव दिखाती है । इनमें शुक्रस्थान पर अपना विशेष प्रभाव पहुँचाती है ।

देह का योग्य विकास होनेके पहले लड़कियोंका पुरुष समागम होता है, तब स्थानिक शिथिलता उत्पन्न होती है । उस हेतुसे प्रदर रोग उत्पन्न हुआ हो, पतला स्राव होता रहता हो, तो वंग भस्म, फिटकरीके फूले, माजूफल और ववूलकी कच्ची फलीके चूर्णको मिला वर्ति बनाकर योनि में रखनेसे शिथिलता दूर होकर प्रदर रोग निवृत्त होजाता है । साथमें वङ्गभस्म, रससिन्दूर और ववूलकी फलीके चूर्णका उदर सेवन कराया जाय, तो विशेष लाभ पहुँचता है ।

यदि वात पित्त प्रकोप सहप्रदर उत्पन्न हुआ हो, स्राव पतला, उष्ण, भागयुक्त हो, देहमें स्थान-स्थान पर वातज पीड़ा होती रहती हो, देह निस्तेज और निर्वल हो गया हो, तो वङ्ग भस्म, सुवर्णमाक्षिक भस्म, गोदन्ती भस्म तथा असगंध, शतावर और गोखरूके चूर्णको मिलाकर प्रातः सायं दूधके साथ देनेसे कुछ दिनोंमें रोग शमन होजाता है ।

कीटाणुजन्य कर्णपाक होने पर कानमें से पूय निकलकर जहाँ-जहाँ लग जाता है, वहाँ-वहाँ फोड़े होजाते हैं । एव बाह्य उपचार करने पर दीर्घकाल तक अच्छा नहीं होता । एक स्थानके फोड़े दूर

होते हैं, उतनेमें दूसरे स्थानमें फोड़े तैयार होजाते हैं। धीरे-धीरे विप अधिकाधिक स्थानमें फैलता जाता है। ऐसे विकार पर वाय उपचार (दशांगलेप आदि) के साथ अन्तरोपचार वङ्ग भस्मका सेवन कराना विशेष लाभप्रद सिद्ध हुआ है।

कभी कर्णपाक शमन होजाने पर कानके पीछे कफमेदज ग्रन्थि उत्पन्न हो जाती है। उसका उपचार न करने पर वह बहुत बढ़ जाती है। उस पर वङ्ग भस्म १ रत्ती और ताम्र भस्म ३ रत्ती मिला उसमें से ३ विभाग कर ४—४ घण्टे पर दिनमें ३ बार शहदके साथ देते रहने और ग्रन्थि पर निवाये सरसोंके तैलका मर्दन दिनमें दो बार करते रहनेसे थोड़े ही दिनोंमें ग्रन्थि वैठ जाती है।

वातवृद्धिसे उत्पन्न वाताक्षेप पर वग भस्म १-२ रत्ती और लौंग, जायफल, दालचीनी, इन ३ की काली राख ४ रत्ती मिलाकर २-२ घण्टे पर २-३ बार देनेसे चमत्कारिक लाभ हो जाता है।

दूसरी विधि—शुद्ध कलईको एक कड़ाहीमें डालकर चूल्हे पर चढ़ावें। कलईका रस होने पर उसमें पलास-पुष्प (कंसूला) का चूर्ण थोड़ा-थोड़ा डालते जायें और लोहेकी कलछीसे हिलाते रहे। चलानेके लिये कलछी पर लकड़ीका दस्ता लगवा लेनेसे हाथ नहीं जलेगा। ६ घण्टे तक तेज अग्नि देनेसे भस्म सफेद होजाती है। फिर अग्नि देना बन्द करे, और भस्मको कड़ाहीमें एक थाल रखकर ढक देवे। ठण्डा होने पर कपड़ेसे छानकर कच्ची भस्मको अलग करें। पक्की भस्मको घीकुंवारके रसमें ६ घण्टे खरल कर दो-दो तोलेकी टिकिया बनावें। प्रत्येक टिकियाको आकके पत्तोंमें लपेट कर ऊपर डोरा बाँधे। फिर होंडीमें बन्द कर गजपुट देनेसे एक ही पुटमें भस्म सफेद होजाती है। यदि भस्म मुलायम न हुई हो, दूसरी बार गजपुट दें। (वै० चि० सं०)

मात्रा—१ से ३ रत्ती तक दिनमें २ समय मलाई और मिश्रीके साथ या रोगानुसार अनुपानके साथ देवें।

उपयोग—यह भस्म प्रमेह, प्रदर, धातुक्षीणता, बहुमूत्र, वीर्य-साव, स्त्रवन्तोष, श्वास, रक्तपित्त, पाण्डु आदि रोगोंको दूर करती है। स्त्रियोंके गर्भाशयके दोष, अत्यार्तव और कष्टार्तवमें भी लाभदायक है। एव वातनाशक और शुक्रवर्द्धक है। विशेष वर्णन प्रथम विधिमें लिखा है।

तीसरी विधि—१ सेर शुद्ध कलईको कड़ाहीमें डालकर रस करे। फिर हल्दी, अजवायन, जीरा, इसलीकी छाल और पीपल (अश्वत्थवृक्ष)

की छालका अलग-अलग चूर्ण एक-एक सेर लेवे । पहले थोड़ा-थोड़ा हल्दीका चूर्ण डालते जायें और बड़े कलछेसे चलाते रहे । अग्नि तेज देवे । हल्दीके चूर्णके समाप्त होजाने पर अजवायनका चूर्ण डालते जायें, पश्चात् जीरा, इमलीकी छाल और पीपलकी छालका चूर्ण अनुक्रमसे डालें । इस तरह सब चूर्ण समाप्त होने पर कलईकी भस्म होजाती है । फिर कड़ाहीमें भस्मको इकट्ठी कर ऊपर से मिट्टीका सराव ढर देवे और लगभग ६ घण्टे तक तेज अग्नि देनेसे भस्म सफेद रंगकी होजाती है । पश्चात् कड़ाही ठण्डी होने पर भस्मको कपडेसे छान लेवे । सेर भर कलईमेंसे कोई-कोई समय १-२ तोले जितनी छोटी-छोटी कच्ची कलईकी गोलियाँ रह जाती हैं, उनको अलग करें । भस्मका रंग लगभग खडिया मिट्टी जैसा सफेद होता है । (२० च०)

वक्तव्य—इस भस्मको घीकुँवारके रसमें खरल कर दूसरी विधिमें लिखे अनुसार ४-६ गजपुट दे, तो सुलायम बन जाती है ।

मात्रा और उपयोग—प्रथम विधिके अनुसार ।

चौथी विधि—तीसरी विधिकी वंगभस्मके साथ १२वाँ हिस्सा हरताल मिला घीकुँवारके रसमें १२ घण्टे तक खरल कर, टिकिया घना, सराव-सम्पुट करके गजपुटकी अग्नि दे । स्वाग शीतल होने पर पुनः हरताल मिला, घीकुँवारके रसमें खरल करके गजपुट दे । इस रीतिसे ७ गजपुट देनेसे काले रङ्गकी उत्तम भस्म तैयार होती है ।

मात्रा—३ से १ रत्ती रोगानुसार अनुपानके साथ देवे ।

उपयोग—यह भस्म हरतालके योगसे तैयार होनेसे उग्र स्वभाव वाली है । जिसका शुक्र उपदंश आदि रोगसे दूषित होगया हो, उसके लिये यह अति हितकर है । पुराना रक्तदोष, त्वचादोष, कृमिविकार, मांसावृद्ध, पुराना व्युचीरोग, सूक्ष्म ज्वर, जीर्णज्वर, पूयमेह (सुजाक), मन्दाग्नि आदि रोगोंको दूर करनेमें अन्य प्रकारकी वंगभस्मकी अपेक्षा यह अधिक हितकर है । शेष गुण प्रथम विधिमें लिखे हैं ।

(६) त्रिवंग भस्म ।

प्रथम विधि—शुद्ध कलई, शुद्ध शीशा और शुद्ध जसद, तीनों १५-५ तोले लेकर कड़ाहीमें डालकर तेज अग्नि पर रस करे । फिर घीकुँवारके मूलके डंडेसे घोटते रहे । जब तीनों धातुओंका चूर्ण हो जाय, तब हल्दीका चूर्ण २। सेर लेकर, थोड़ा-थोड़ा डालते जायें और डंडेसे चलाते रहें । फिर भस्मको तवेसे ढककर १२-घण्टे तेज अग्नि

देवे । स्वांग शीतल होने पर भस्मको छानकर हल्कीके काथ और धीकुँवारके रसकी १४-१४ भावना देवे । बार-बार १२-१२ घण्टे खरल करके छोटी-छोटी टिकिया बाँधें । फिर सूर्यके तापमें सुखा, सम्पुट कर गजपुट अग्नि देवे । इस तरह २५ पुट देनेसे मुलायम, सुन्दर, पीले रंगकी उत्तम भस्म बनती है । (आ० गु० ध० शा०)

मात्रा—१ से २ रत्ती शहद, शर्वत वनफमा, शर्वत नीलोफर, ओवलेका मुरव्वा, दूध, घृत या रोगानुसार अनुपानके साथ देवे ।

उपयोग—त्रिवंगभस्म शक्तिदायक होनेसे नपुंसकत्व, मांस-पेशियाँ और रक्तवाहिनियोंगत वात पर उत्तम लाभदायक है । यह भस्म प्रमेहोमें इन्तुमेह, हरिद्रामेह और लालामेह पर अधिक गुण पहुँचाती है । इसके सेवनसे बार-बार मूत्रोत्सर्गकी शका होना, मूत्रकी उत्पत्ति ज्यादा होना, ये विकार दूर होते हैं । मूत्रोत्सर्ग क्रिया पर इसका मुख्य उपयोग होता है । इसी हेतुसे मधुमेहमें भी इसका उपयोग किया जाता है, परन्तु अकेली नागभस्मके सेवनसे मधुमेहमें प्रायः अधिक लाभ होता है । मधुमेह संधिवातके पश्चात् उत्पन्न हुआ हो, या मधुमेही रोगीको बहुत समय पहले संधिवात हुआ हो, अथवा शिर दर्द, उदर पीड़ा, या अन्य अजीर्ण रोग पहलेसे रहा हो और पश्चात् मधुमेहकी उत्पत्ति हुई हो, तो नागकी अपेक्षा त्रिवंग अधिकतर हितकारक है । मधुमेहकी अत्यन्तावस्था प्राप्त होगई हो, और उसमें प्रमेहपिटिका (अदीठ फोड़ा आदि) होगई हो, तो त्रिवंग और नागकी अपेक्षा अकेले शिलाजीतका ही उत्तम उपयोग होता है ।

त्रिवंग उत्तम वार्जीकर है । नपुंसकताको दूर करनेमें अच्छी उपयोगी है । अति वीर्यपात या अति स्त्रीसेवनसे मांसपेशियाँ शिथिल होकर नपुंसकता हुई हो, बार-बार स्वप्नावस्था होनेसे नपुंसकता आई हो, या कामेच्छा तृप्त करनेको बढ़ी हुई लालसासे नपुंसकता आई हो, आदि कारण होने पर त्रिवंगका उपयोग उत्कृष्ट है ।

यह भस्म वीर्यवर्द्धक होनेसे जननेन्द्रियकी मांसपेशियोंको शक्ति प्रदान करती है । इस कारण नपुंसकत्व न होने पर भी स्वप्नावस्था या अन्य कारणोंसे स्वतः शुक्रस्राव होता हो, तो उस विकार पर त्रिवंगभस्मका उत्तम उपयोग होता है । नपुंसकत्वका एक प्रकार ऐसा है कि, पहले पुरुषार्थ प्रतीत होता है, परन्तु स्त्री दृष्टिगोचर होने पर तुरन्त नष्ट होजाता है । भीति, घबराहट, लज्जा और चिन्ता अधिक होना आदि लक्षण होते हैं । इस विकार पर यह लाभदायक है ।

स्त्रियोंके वंध्यत्वमें त्रिवंगका उपयोग होता है। गर्भाशय या योनि मार्गमें शारीरिक प्रतिबन्ध आनेसे वंध्यत्व आया हो, तो उस प्रतिबन्धको बाह्य-क्रिया या शस्त्रसे दूर करना ही अच्छा है। ऐसा प्रतिबन्ध न हो, बीजाधारो (Ovaries) की अशक्ति, या संकोच अथवा फलवाहिनियो (Oviducts) की अशक्ति या संकोच हो, किंवा इन अवयवोंका पूरा विकास न होनेसे वंध्यत्व आया हो, तो इसके सेवनसे लाभ होजाता है। जब बीजकोषोंका विकास नहीं होता, तब शरीर सुन्दर नहीं दीखता, नितंब भाग पूर्ण भरा हुआ नहीं भासता, बिल्कुल शुष्क बैठा हुआ होता है। ऐसे ही छाती भी योग्य परिमाणमें उठी हुई नहीं दीखती, संकुचित होती है। मासिक-धर्म प्रारम्भ होजाने पर भी चेहरे पर योग्य स्त्रीभाव नहीं आता, इन लक्षणोंसे अन्तर अवयव पूर्ण विकसित नहीं है, ऐसा जानकर त्रिवंगका सेवन कराना चाहिये।

यह भस्म स्त्रियोंकी अंतरेन्द्रियको उत्तम शक्तिदायक है। ज्यादा संतति या थोड़े-थोड़े समयमें संतानोत्पत्ति होने और बार-बार गर्भपात होनेका स्वभाव होजानेसे स्त्रियोंकी अंतरेन्द्रियमें निर्वलता आजाती है। इस कारण बाह्य अवयव और शरीर भी कमजोर हो जाते हैं, ऐसे समय पर त्रिवंग भस्मका उत्तम उपयोग होता है।

बाल अवस्थामें असमय पर मासिक-धर्मका प्रारम्भ होने या किशोरावस्थामें अधिक पुरुष-समागम होनेसे स्त्रियोंकी अंतरेन्द्रिय पीड़ित और निर्वल होजाती है। इस कारणसे गर्भ नहीं रहता और कदाच रह जाय, तो भी गर्भकी वृद्धि योग्य परिमाणमें न होकर गर्भस्त्राव या गर्भपात होजाता है। प्रसव पूर्ण समय पर नहीं होता। यदि पूर्ण समय पर प्रसव हुआ, तो भी संतान बिल्कुल कृश और टेढ़ी-बोकी जन्मती है। ऐसी स्त्रियोंकी अंतरेन्द्रियको शक्ति देने और कार्यक्षम बनानेके लिये त्रिवंग भस्मका सेवन लाभदायक है।

कामेच्छा मर्यादा बाहर होनेसे या अधिक समय पुरुष समागम होनेसे स्त्रियोंके योनिमुखमेंसे सफेद, चिपचिपा या पतला स्त्राव (श्वेतप्रदर) होता है, यह स्त्राव कतिपय समय इतना अधिक होता है, कि इस स्त्रावके कारण स्त्री लाचार होजाती है। इनमेंसे अनेकोंके मनमें उपभोग-चित्र आने पर तत्काल अति स्त्राव होजाता है, एवं आनुषंगिक कृत्य देखने, सुनने या स्मरण आजाने पर भी स्त्राव होजाता है। इस रोगमें त्रिवंगका अच्छा उपयोग होता है।

छोटी लड़कियोंकी, खराब आदतके कारण या ऋतुस्नाता होने के पहले पुरुष समागम होनेसे अंतरेन्द्रिय निर्वल होजाती हैं, जिससे थोड़े-थोड़े श्रमसे थक जाती है । योनिमुखमें से जल जैसा पतला स्राव सारे दिन होता रहता है । यह स्राव त्रिवंग भस्मके सेवनसे बन्द हो जाता है, और शरीरमें बल भी आजाता है । (अनुपान रूपसे गिलोयसत्व, शीतल भिर्च और गोखरूका चूर्ण देवे । ऊपर दूध पिलावे । दिनमें दो बार ।

मांसपेशियों और रक्तवाहिनियोंकी विकृतिसे सर्वाङ्गमें विशेषतः मस्तिष्कमें शूल निकलता रहता है । भीतरसे रक्तवाहिनियोंका आकुंचन होता है, और शूल भी निकलता है । क्वचित् ऊपरसे रक्तवाहिनी मोटी बनकर अशक्त होजाती है । एवं जीवनीयशक्तिका इन रक्तवाहिनियोंके ऊपरका अधिकार नष्ट होनेसे हाथ-पैर उठाना या अन्य क्रिया करना अशक्यप्राय होजाता है, हाथ-पैरकी शक्ति नष्ट होनेसे हाथ-पैरोंमें कम्प होता है, और शरीर कुब्ज बन जाता है । इस विकार पर त्रिवंग भस्मका अच्छा उपयोग होता है ।

त्रिवंग भस्म वात और वातपित्त दोष, रक्त, मांस, अस्थि और शुक्र, ये दूष्य, तथा मगज, वातवाहिनियों, वातवहमंडल, शुक्रस्थान, गर्भाशय, अंडकोष और स्त्री बीजकोष, इन स्थानोंमें विशेष लाभ पहुँचाती है ।

(ओ० गु० ध० शा०)

दूसरी विधि—शुद्ध कलई, शुद्ध शीशा और शुद्ध जसद, तीनों १५-१५ तोले लेकर कड़ाहीमें तेज अग्नि पर रस करे । रस होने पर हल्दी, इमलीकी छाल और पीपलकी छालका चूर्ण अलग-अलग ६०-६० तोले लेकर, क्रमशः थोड़ा-थोड़ा चूर्ण डालते जायें और बड़के डंडेसे चलाते जायें । एक प्रकारका चूर्ण समाप्त होने पर दूसरा और तीसरा चूर्ण डाले । फिर भस्मको तवेसे ढक, १२ घण्टे तक तेज अग्नि दे । स्वांग शीतल होने पर भस्मको छान बड़की जटाके काथके ३ और घीकुँवारके रसके ४ पुट देनेसे उत्तम पीले रङ्गकी मुलायम भस्म बन जाती है ।

मात्रा और उपयोग—पहली विधिके अनुसार ।

तीसरी विधि—शुद्ध कलई, शुद्ध शीशा और शुद्ध जसद, तीनों को समभाग मिला कड़ाहीमें डाल, चूल्हे पर चढ़ाकर अग्नि तेज दें, और घीकुँवारके मूलके डंडेसे घोटते रहे । चूर्ण होजाने पर घीकुँवार का रस डालते जायें और घोटते रहे । ६ घण्टे बाद भस्म काली होने पर अग्नि देना बन्द करे । स्वांग शीतल होने पर कपड़ेसे छानले

छनी हुई भस्मको धोक्कुवारके रसमें खरल कर, टिकिया बाँध, सम्पुट करके गजपुट दें। इस तरह ३ गजपुट देनेसे मुलायम भस्म बन जाती है।

मात्रा, अनुपान और उपयोग—पहली विधिके अनुसार।

(७) जसद भस्म ।

वनावट—शुद्ध जसद १ सेर कढ़ाहीमें डाल, चूल्हे पर चढ़ाकर तेज आग देंगे; और लोहेके कलछेसे चलाते रहे। आगकी लपटे उठने पर नीमके पत्तोंका स्वर्गस २० तोले डालें। फिर आगकी लपटे उठे, तब पुनः २० तोले रस डालें। इस तरह ४ समयमें स्वरस एक सेर डाले। पश्चात् कढ़ाहीमें मिट्टी अथवा लोहेका ढक्कन ढककर २ घण्टे तेज अग्नि देनेसे भस्म होजाती है। कढ़ाही ठंडी होने पर भस्मको कपड़ेसे छान ६ घण्टे धोक्कुवारके रसमें खरल कर छोटी-छोटी टिकिया बनावें। पश्चात् सूर्यके तापमें सुखा सराव-सगपुटमें रखकर गजपुट दें। इस तरह ३ गजपुट देनेसे भस्म मुलायम और गुणकारी बनती है।

सूचना—स्वरस निकालने के पहले पत्तोंको जलमें धो लेवे। फिर कूट, स्वरस-च्यवनम बन्द कर वापर पर पकाकर यथाविधि स्वर्गस निकाल लेवे।

मात्रा—१ से २ रत्ती तक दिनमें २ समय मक्खन-मिश्री, दूध, घृत, मिश्री या मलाईके साथ अथवा रोगानुसार अनुपानसे दें। नेत्र-रोगमें २ रत्ती जसद भस्म १ तोला गायके मक्खनमें मिलाकर दिनमें २ समय अजन करें।

उपयोग—जसद भस्म कपाय और अति शीतल गुणवाली है। रसवाहिनी और रसवहापिण्डकी विकृतिमें यह भस्म उत्तम औषधि मानी गई है; और कफपित्त शामक है। जसद भस्म नेत्र रोग, दाह, प्रदर, पित्तप्रमेह, खाँसी, अतिसार, संग्रहणी, धातुक्षय, जीर्णज्वर आदि रोगों को दूर करती है। नेत्रोंको अत्यन्त हितकर है। इस भस्मके सेवनसे प्रमेह, पाण्डु और श्वास रोग दूर होते हैं।

ज्वर रोग, जिसमें सारे शरीरमें दाह और व्याकुलता हो और क्षयकी प्रथमावस्थामें सूक्ष्म ज्वर रहता हो, इन दोनों पर जसद भस्मका अच्छा उपयोग होता है। कंठरोग, गंडमाला, अपची, अन्तरेन्द्रियमें शोथ, इन सब व्याधियोंमें इस भस्मके सेवनसे लाभ होता है।

ओंतीमें शोथ होने पर एक प्रकारका अतिसार होता है, साथ में वमन भी होती है। इस अन्त्रशोथके हेतुसे ज्वर भी आता है। उदरमें भयंकर शूल चलता है। इस रोगमें जीभ फटी हुई या धुपे और

रंगे हुये चमड़ेके समान मुलायम रहती हैं। आवाज बिल्कुल धीमी हो जाती है। रोगी बिल्कुल कृश होजाता है। हाथ उठानेकी भी शक्ति नहीं रहती। ऐसी भयंकर स्थितिमें भी जसद भस्मका बहुत अच्छा उपयोग होता है। इस रोगमें जसद भस्म १ रत्तीको ६ रत्ती मिश्रीके साथ मिलाकर ६ विभाग करें, और २-२ घण्टे पर एक-एक पुडिया को छाछ या दूधके साथ देते रहनेसे सत्वर लाभ होने लगता है। छाछ या दूध सहन न कर सकें, ऐसे रोगीको, जवका यूप या चावलकी खीलोंका यूप देनेसे भी लाभ पहुँच सकता है। इसके साथ तालमगानेका जल देते रहनेसे कार्यको अच्छी सहायता मिलती है। (किसीको आँतोंमें शोथ आने पर उस स्थानमें स्पर्श भी सहन नहीं होता, जब १०१-१०२ रहता है, बार-बार वमन होना, अति तृषा, पतले दन्त लगते रहना, निद्रानाश और अतिअशक्ति आदि लक्षण उपस्थित होते हैं। उस पर यह जसद भस्म मिश्रीके साथ दी जाती है। तथा उदर पर दशांग लेप लगाया जाता है।)

कंठमें रही हुई गोंठोका जीर्णशोथ और पुराने कंठरोगमें जसद भस्म अच्छी लाभदायक है। बलय, वृन्द और बलास, इन कंठरोगोंमें तो जसद भस्मका उपयोग नहीं होता, परन्तु स्वरन्न, विदारिका, गिलायु, अविजिह्व, उपजिह्व, इन विकारों पर जसद भस्मका उपयोग होता है। इनके अतिरिक्त स्वरसाद और स्वरभंग, इन विकारोंमें जसद भस्मका अच्छा उपयोग होता है। यदि ये विकार उपदंशजनित हों, तो जसद भस्मका उपयोग नहीं करना चाहिये। क्षयजन्य या कफजन्य अथवा रसवहापिण्ड (लसीका ग्रन्थियों) की विकृतिमें उपद्रव रूप उत्पन्न हुए हों, तो जसद भस्मके सेवनसे लाभ होजाता है।

जन्मकालमें बालकोकी शरीर रचनामें न्यूनता रह जाने पर किसीको स्तन, पीठ, मस्तिष्क आदि प्रदेश पर ग्रन्थि होजाती है। फिर उसमेंसे रस निकलता है या रस न निकलते हुए ग्रन्थि रसौलीके सदृश बढ़ती जाती है। उस पर जसद भस्म, प्रवालपिष्टी और अमृतासत्त्व शहदके साथ देवे और ग्रन्थि भेदन लेप (दन्तीमूल, चित्रकमूलकी छाल, सेहुँड़का दूध, आकका दूध, गुड़, गोडंवी, कासीस और सेवा नमकका लेप) करनेसे गोंठ बिखर जाती है।

पोथकी, अमिष्यंद, वर्त्म, शुण्डिका आदि नेत्ररोगों पर जसद भस्मका उत्तम उपयोग होता है। इन रोगोंमें अंजनके लिये १ रत्ती जसद भस्मको आधे तोले शतघृत गोघृत या मक्खनमें मिलाकर दिन

में दो बार प्रातः सायं अंजन करना चाहिये । इस अंजनसे कनीनिका या भौंफणीके पास पड़ा हुआ व्रण भी भर जाता है ।

नाड़ीव्रण, भगंदर, दुष्ट व्रण आदि विकारोंमें बाह्य उपचारके साथ इस भस्मका सेवन करानेसे अच्छा लाभ पहुँचता है ।

जसद भस्मका उपयोग क्षयकी विशिष्ट अवस्थामें होता है । जब उरःक्षत होकर फफुसका कुछ भाग नष्ट हुआ सा भासता है, सारे शरीरमें विष फैलकर रक्त दूषित होकर तीव्र ज्वर आता है, प्रातःकाल के समय प्रस्वेद आता है, अङ्ग गल जाता है, वलमांसका क्षय हो जाता है, ऐसे समय पर शिलाजतुके साथ इस भस्मका सेवन कराना लाभदायक है । इस ओपधिके योगसे क्षयमें नया विष वननेकी क्रिया कम होजाती है और रोगीको शान्ति मिलती है ।

जसद भस्म प्रमेहमें उपयोगी है । मेहके अन्य प्रकार और मधुमेह, इनमें आयुर्वेदकी दृष्टिसे अन्तर है । इस भस्मका उपयोग प्रमेह और मधुमेह, दोनोंमें होता है, विशेषतः पित्तभूयिष्ठ लक्षण होने पर इसका उपयोग करना चाहिये । अग दृढना, हाथ-पैरोंमें दाह, सारा शरीर गरम रहना, अधिक तृषा, परन्तु थोड़े जलपानसे शमन होजाना, शरीरमें स्थान-स्थान पर सुई चुभानेके समान पीड़ा होना, जिह्वा कठोर शुष्क होजाना, कंठमें रही हुई गोंठों पर शोथ-सा हो जाना, भयंकर थकावट, थोड़ा काम करने पर थक जाना, मूत्रमें मधु (शर्करा) का परिमाण मर्यादामें होने पर भी थकावट अधिक हो, मस्तिष्कमें अस्वस्थता, विस्मृति, विचार शक्तिका हास, थोड़ा-सा विचार करने पर मन उपराम होजाना, मस्तिष्क गरमसा होजाना, अनेक समय विचार करते-करते मन शून्य होजाना इत्यादि लक्षण पित्तजन्य क्षार, नील, काल, पीत (हारिद्र), रक्त, माजिष्ठ इन ६ जातिके प्रमेहोंमें होते हैं । इन सब पर इसका उत्तम उपयोग होता है ।

मधुमेहकी आधुनिक उपपत्ति अनुसार इन्सूलिन (Insuline) नामक मधुपिण्डोंमेंसे निकाला हुआ द्रव्य मधुमेहमें उपयोगी है । इन्सूलिनकी पूर्ति कम हो जाने पर रक्तमें शर्करा (मधु) अधिक हो जाती है । पश्चात् वह रक्तमेंसे मूत्र द्वारा बाहर निकलती है । इस हेतुसे इन्सूलिन शरीरमें बाहरसे डालने पर निसर्गतः कमी हुए या उत्पन्न न हुए जो इन्सूलिन द्रव्य, वह बाहरसे मिल जाने पर उसका शर्करा (मधु) नियमनका कार्य अच्छी रीतिसे हो सकता है । मधुमेह में मूत्रमें मिलने वाली वा रक्तमें संचित होने वाली शर्करा अग्न्याशय

(Pancreas) से उत्पन्न अंतरस्राव (Internal secretion) अर्थात् इन्सूलिन द्रव्यके अभावका परिणाम है । यह आधुनिक मान्यता है ।

सूक्ष्म दृष्टिसे विचार करने पर अन्य उपाय भी मधुमेहमें करने की आवश्यकता है । क्योंकि अग्न्याशयमें मधुद्रावक द्रव्यका अभाव क्यों हुआ ? इस बातका निर्णय दोष-दूष्यके विचारसे ही अधिक स्पष्ट होता है । दोष-दूष्योंके वैषम्यके कारणसे ही यह हुआ है । अतः दोष-दूष्योंकी विपमता दूर करना, यही अन्तिम और श्रेष्ठ उपाय है । इस उपायके लिये जसद भस्म उपयोगी औषध है ।

पाण्डु रोगमें हाथ-पैरका टूटना, रसवाहिनी और रसवह पिण्डों की विकृति अधिक हो और पित्त दोषकी प्रधानता हो, तो जसद भस्म का उपयोग करना चाहिये ।

गलेकी गॉठ या उदरग्रन्थि बढ़ने पर श्वासका दौरा होता हो, या श्वास रोग और इन गॉठोंका साहचर्य हो, तो जसद भस्मका सेवन कराना चाहिये । अनुपानश—हृद-पीपल या सितोपलादि अवलेह ।

जसद भस्म कफ और पित्त दोष, रस और मास दूष्य, तथा रसवाहिनी, रसवहा ग्रन्थियाँ, आँत, कण्ठ, नेत्र, वृक्क, अग्न्याशय, यकृत और उर पर लाभ पहुँचाती है । (औ० गु० ध० शा०)

सूचना—जसद भस्म जल पर तैरने लगे और नीचूके रसमें डालनेसे बुदबुदे न उठे, उसे निस्तथ समझना चाहिये ।

दूसरी विधि—पहली विधि अनुसार कड़ाहीमें तैयार कर कपड़ेसे छानी हुई जसद भस्मको नीचूका रस, हल्दीका काथ और धाँकुँवारका रस, इन ३ औषधियोंकी क्रमशः ३-३ भावना देकर बारबार राजपुट देनेसे उत्तम प्रकारकी भस्म तैयार होती है ।

मात्रा और उपयोग—पहली विधिके अनुसार । प्रथम विधिकी अपेक्षा यह भस्म अधिक गुणदायक होती है ।

इस भस्मको कतिपय चिकित्सक ६ पुटके स्थानमें ४२ पुट देते हैं । अधिक पुट देनेसे अधिक गुणवाली होती है ।

(८) नाग भस्म ।

प्रथम विधि—एक सेर शुद्ध शीशेको कड़ाहीमें डाल चूल्हे पर चढ़ा कर तेज अग्नि दे । रस होने पर शुद्ध मैनशिल थोड़ा-थोड़ा डालते जायें, और ताजे अड़ूसेके मोटे डंडेसे चलाते रहे । इस रीतिसे धीरे-धीरे समान मैनशिल डाल देनेसे धूल जैसी सूक्ष्म भस्म हो जाती है ।

पश्चात् लोहके तवेसे भस्मको ढककर ६ घण्टे तक तेज अग्नि देवें । फिर कड़ाही ठंडी होने पर उतार, छानकर कच्ची भस्मको अलग निकाल देवे । पश्चात् छनी हुई शीशा भस्ममें १ सेर शुद्ध गन्धक मिलाकर ६ घण्टे नाचूक रसमें खरल कर शिवलिंगके सदृश लम्बा गोला बनाकर सूर्यके तापमें सुखावे । फिर सराव-संपुटमें रखकर गजपुटमें फूँक देने से भस्म तैयार हो जाती है । यह भस्म काली होती है, परन्तु अति गुणकारी है । इस भस्ममें अष्टमांश मैमिशिल मिला-मिलाकर अड़ूँसेके पत्तोंके रसके साथ १२ घण्टे खरल कर २१ गजपुट दिये जायें, तो आशु फलप्रद बनती है ।

मात्रा—१ से २ रत्ती दिनमें २ समय शहद, दूध, मक्खन-मिश्री, सितोपलादि चूर्ण और घृत, हल्दी, आँवला और शहद या रोगानुसार अनुपानके साथ दे ।

अनुपान—१ घोर प्रदरपर—वशलोचन, जीरा, इलायची और मिश्रीके साथ ।

२. आमानिसारमें—सोठ और सौफरू चूर्णके साथ ।

३. गुल्ममें—सोठ और काले नमकके साथ ।

४. कफ, वायु और जलोदर पर—अजवायन, पीपल और शहद ।

५. उपदंश पर—शीतलर्चानी और इलायचीके साथ ।

६. धातुक्षीणता पर—मक्खन और मिश्रीके साथ ।

७. मधुमेहमें—शिलाजीतके साथ ।

उपयोग—इस भस्मके सेवनसे प्रमेह, नेत्ररोग, गुल्म, लीहावृद्धि, प्रदर, अतिसार, ज्वर, रक्तगुल्म, आमामाशय वृद्धिसे होने वाला अम्लपित्त, मन्दाग्नि, अपची, गंडमाल, धातुक्षय, श्वासनलिकाकी सूजनसे होने वाली खाँसी, आमवात, निर्बलता, शिरदर्द, यकृत दोष, श्वास रोग, सब प्रकारके मूत्र रोग, धनुर्वात आदि वात रोग, पाण्डु, ये सब दूर होते हैं । इस नाग भस्मके सेवनसे रस धातुसे लेकर शुक्र धातु तक, सब धातु-क्रमक्रमसे पुष्ट होकर उत्तम शक्ति आती है । सब अवयव पुष्ट होत है और अग्नि प्रदीप्त होती है ।

जब आमामाशयका आकार बढ़नेसे अम्लपित्त हो जाता है, तब प्रातः दाह, अतिशय तृषा, तुरन्त वमन करने की इच्छा होना, इत्यादि लक्षण होते हैं । ये विकार अंतः परिमार्जनसे कम हो जाते हैं । इस लिये एक समय अन्तः परिमार्जन (वमन आदि शोधन) करके नाग-भस्म देनेसे सत्वर लाभ पहुँचता है । नागभस्मके योगसे आमामाशयके

आकुंचन होनेमें सहायता मिलती है। उदरमें ब्रण होकर अम्लपित्तके समान विकार होता है, वह भी नागभस्मके सेवनसे दूर हो जाता है। इस रोगमें रोगी अत्यन्त क्षीण हो जाता है। यदि रोग जीर्ण होगया हो, तो नागभस्मका उपयोग अवश्य करना चाहिये।

अपची और गंडमाला रोगमें गॉठ सूज जाती है; मात्र उतनी ही दोषोकी दुष्टी नहीं है, परन्तु यह विकार प्राकृतिक है; अर्थात् सारे शरीरमें दोष-दुष्टी फैलने पर होता है। इस विकारमें एक ऐसी अवस्था आती है कि, सब धातु शुष्क और त्वचा भी शुष्क हो जाती है। अस्थि पर त्वचा लपेटी हुई हो, ऐसी वाह्य अवयवोंकी अवस्था भासती है। कंठमाला-अपचीकी गॉठ कठोर या सूजी हुई और ऊपर अधिक उठी हुई भासती हो, तो उस पर अन्य औपधियोंकी अपेक्षा इस भस्मका उपयोग अच्छा होता है। इसके सेवनका आरम्भ होने पर थोड़े ही दिनोंमें गॉठोकी कठोरताका ह्रास होता है। सब धातु शनैः-शनैः पुष्ट होने लगती है। इस तरह यह गंडमालाके उत्पादक विकारको कम करानेके लिये भी उपयोगी है।

नाग भस्म प्राकृतिक रोगकी उत्तम औपधि है। प्राकृतिक रोगके दो प्रकार हैं। पहले प्रकारका रोग अति दृढ़ जड़ वाला, दीर्घ काल पर्यन्त रहनेवाला, त्रास देने वाला, एवं एक समय मिट जाने पर पुनः-पुनः उठने वाला होता है। क्वचित् कुछ काल तक बिल्कुल नष्ट होजानेका भास होता है, परन्तु थोड़ासा कारण मिलने पर पुनः दर्शन देता है। दूसरे प्रकारका रोग न्यूनाधिक परिमाणमें एकसा बना रहता है। पहले प्रकारकी व्याधियाँ—उन्माद, अपस्मार आदि हैं। दूसरे प्रकारके रोग मधुमेह, गंडमाला, क्षय आदि हैं। इनमें नित्य टिकनेवाले दूसरे प्रकारके रोगों पर नाग भस्मका अच्छा प्रभाव पड़ता है। प्रथम प्रकारके रोगोंमें अभ्रक भस्म तथा द्वितीय प्रकारके रोगोंमें नाग भस्म लाभदायक है।

नाग भस्मका उपयोग मधुमेहमें उत्तम होता है। मधुमेह विकार सारे शरीरमें व्यापक दोष और सब धातुओंकी विकृति होने पर उत्पन्न होता है। आयुर्वेदकी दृष्टिसे मधुमेहमें वात, पित्त, कफ तीनों दोष और रस, रक्त, मांस, मेद, वसा, लसिका, मज्जा, शुक्र और ओज, ये सब धातुएँ दुष्ट होजाती हैं। इन सबकी क्रिया परस्पर एक दूसरे पर होनेके पश्चात् मधुमेह उत्पन्न होता है। इस सिद्धान्तके अनुरोधसे चिकित्सा करनी चाहिये। अर्थात् त्रिदोष अथवा चैतन्याणु

भवन क्रियामें जो विकार हुआ हो, उसे दूर करना प्रथम कर्त्तव्य है । इस तरह जब त्रिदोषमें उत्पन्न हुई विकृति दूर होती है, तभी उस-उस अणुकी बनी हुई पृथक्-पृथक् धातुओंमेंसे दुष्टी दूर होती है । त्रिदोषमें इस रीतिकी दुष्टीके दो प्रकार हैं । एक अवधातु उत्पादक, दूसरी अवधातुशोपक । मधुमेहमें पहले प्रकारकी दुष्टी होती है । नाग भस्मका उपयोग इस प्रथम प्रकारकी दुष्टीके शमनार्थ होता है । इसका सेवन करने पर प्रथम तृषा कम होती है । द्वितीय कार्य मधु (शर्करा) कम करनेका है, वह भी सत्वर होने लगता है । यह कार्य इस भस्ममें शक्तिवर्द्धक गुण होनेसे सत्वर प्रतीतिमें आता है । ऐसे समय पर मात्र गोदुग्धका पथ्य रखनेसे अति शीघ्रतासे अच्छा लाभ पहुँच जाता है । मधुमेहमें अन्य उपद्रवोंके शमनके लिये इस भस्मके साथ शिलाजीत देनेसे विशेष फायदा होता है ।

मधुमेहके अनेक रोगी स्थूल और अनेक कृश होते हैं । स्थूल रोगीमें मेदकी दुष्टी अधिक होती है । ऐसे रोगियोंको शरीरके परिमाणमें बल की कम होता है । मेदस्वी मधुमेही रोगियोंके लिये नाग भस्मका उपयोग ज्यादा हितकर है, और कृश रोगियोंको दाह आदि लक्षण अधिक परिमाणमें होने पर जसद भस्म लाभदायक है ।

नागभस्म कोष्ठशूल पर उपयोगी है । यह शूल एक विशिष्ट प्रकारका होना चाहिये । इसमें अन्न और सब कोष्ठगत अवयव बिल्कुल अशक्त होजाते हैं, और उनका व्यापार शिथिल हो जाता है । यह शूल वातप्रधान या वातपित्तानुबधी होता है । इस रोगमें थोड़ी-थोड़ी वमन अधिक त्राससे होती है, और वमनका वेग मन्द होता है । ऐसे समय पर नाग भस्मका अच्छा उपयोग होता है । इसके अतिरिक्त रंगके कारखानोंमें काम करनेवालोंको जो उदरशूल उत्पन्न होता है, उसमें भी नागभस्म लाभदायक है ।

वृद्धकोष्ठके हेतुसे शौच शुद्धि नहीं होती । यह विशेषतः आँतो की निर्वलताके कारणसे होता है । इसका हेतु अनेक समय शुक्र क्षीण होनेसे वृद्धकोष्ठ होता है । एवं अन्य धातुओंमें क्षीणता होजाने भी कोष्ठवृद्धता होती है । इसमें शौचका वेग ही निर्वल होजाता है । वेग उत्पन्न होने पर भी अन्नकी वहिनिःसरण शक्ति न्यून हो जानेसे मल-प्रवृत्ति नहीं होती । ऐसे प्रकारके वृद्धकोष्ठमें नागभस्म उत्तम कार्य करती है, आँतोको शनैः-शनैः सबल बनाकर नियमित मलत्याग कराती है ।

अस्थिगत व्रणमें इस भस्मका अच्छा उपयोग होता है । अस्थि-

धातुकी पुष्टिके लिये पार्थिव आदि घटककी पूर्ति इसके सेवनसे हो जाती है ।

मज्जागत दोषोके योगसे अस्थि क्षीण और नरम होकर टेढ़ी-वाँकी होजाती है, तथा मज्जा भी दुष्ट होजाती है । अस्थियोंके संधिस्थानमें हड्डी बड़ी-सी या दबी-सी भासती हैं । कभी-कभी इस विकारके प्रारम्भमें और पश्चात् भी भयंकर वेदना होती है । अस्थि और संधि स्थानोंमें तीव्र शूल उत्पन्न होता है । ज्वर, चमन, बेचैनी आदि लक्षण होते हैं । ऐसी दशा प्रसूतावस्था और सगर्भावस्थामें भी हो जाती है । यह विकार अस्थिमज्जागत वातप्रकोपसे होता है, ऐसा आयुर्वेदका सिद्धान्त है । इस पर नागभस्मका बहुत अच्छा उपयोग होता है । अनुपान—आंवले, गोखरु और मिश्रीका चूर्ण देवे ।

अशक्तिसे मलावरोध होकर अशरोग उत्पन्न हुआ हो तो वह नागभस्मके सेवनसे दूर होता है । इस रोगमें शोथ होकर भीतरका हिस्सा बाहर निकलता है । वह कितनी ही खटपट करन पर भीतर नहीं जाता, बाहर ही रहता है । अशके मस्से बिल्कुल मुलायम और निर्बल होते हैं । शोचके समय मलको बाहर निकालनेकी भी शक्ति नहीं रहती । कृत्रिम उपायोसे शौच-शुद्धि करनी पड़ती है । ऐसे विकारमें स्नायुओंका शैथिल्य हो, तो नागभस्म दनी चाहिये । परन्तु शुक्रके अति दुरुपयोगके कारण अशक्तता, मलावरोध और अर्श हुए हो, तो नागभस्मकी अपेक्षा वंगभस्मका उपयोग विशेष हितकर है ।

पित्तज गुल्म और रक्तज गुल्म, इन विकारों पर नागभस्मका शक्तिवर्द्धक रूपसे उपयोग होता है । पित्तगुल्मके प्रारम्भ-कालमें ही नागभस्मका सेवन कराया जाय, तो अधिक वृद्धि नहीं होती । रक्तगुल्मके प्रारम्भमें तो किसी भी प्रकारकी योजना नहीं की जाती । रक्तगुल्म जीर्ण होने पर (१० मास होजाने पर) ही उसका साध्यत्व होता है—(“रक्तगुल्मे पुराणत्वं सुखसाध्यं लक्षणम्”) ।

ग्रहणी और अतिसार, इन व्याधियोंमें शरीर-बल क्षीण हुआ हो, तो रोगको दूर करनेके लिये जो प्रतिकार होना चाहिये, वैसा रोग-निवारक शक्तिसे नहीं होता, जिससे रोग दीर्घकाल-पर्यन्त बढ़ता जाता है । रोगी दिन-प्रति-दिन अविकाधिक क्षीण होता जाता है । ऐसे समय पर यदि ज्वर आदि लक्षण न हो, तो नागभस्म दी जाती है ।

नागभस्म, लोहभस्म, अभ्रकभस्म और सुवर्णभस्म, ये सब ओषधियाँ जीवनीय (जीवनके लिये उपकारक) हैं । ये सब भस्में

शरीरके घटकोंमें नया जीवन उत्पन्न करती है, और घटकोंको अन्नादिकों मेंसे मूल अंशको उत्तम प्रकारसे शोषण करनेकी शक्ति प्रदान करती हैं । यह इन ओषधियोंमें विशेष गुण है । इनमें नागभस्म मांसपेशी आदिके लिये जीवनीय है । अतः इनकी शक्ति क्षीण होने पर नागभस्मका उपयोग करना चाहिये ।

नागभस्मका वृष्यत्व (नपुंसकत्व नाशक) गुण जन्म पंडोंके लिये तो प्रतीतिमें नहीं आता । परन्तु मधुमेहके समान क्षीणता उत्पन्न करने वाले रोगोंमें यदि पंडता आई हो, तो नागभस्मके सेवनसे दूर होती है । यदि यह नपुंसकत्व स्नायुओंकी निर्वलताके कारण आया तो, तो भी नागभस्मका उपयोग होता है । एवं अंडकोषकी ग्रन्थियोंकी निर्वलतासे यह रोग उत्पन्न हुआ हो, तो इसके साथ शिलाजतु और स्वर्णभस्म आदि औषधका उपयोग करना चाहिये । पुष्पधन्वा रसमें नागभस्म है, यह रस नपुंसकत्व दूर करनेमें उत्तम है ।

यदि वातवाहिनी या मानसिक क्षीणता आदि कारणोंसे पाण्डुरोग उत्पन्न हुआ हो, तो अभ्रकभस्मका सेवन अधिक लाभदायक है । रक्तस्राव या रजःस्रावकी अधिकतासे या मिट्टी खानेसे या कृमि आदि कारणोंमें रक्तके रक्ताणु न्यून होकर पाण्डुरोग उत्पन्न हुआ हो, तो लोहभस्म उपयोगी है । परन्तु अणुभवन क्रिया या धातुपरिपोषण क्रिया, सब इन्द्रिय, हृदय आदि निर्वल होजानेसे पाण्डुरोग हुआ हो, तो नागभस्म उत्तम कार्य करती है । इस भस्मको लोहभस्म और अभ्रक भस्मके साथ मिलाकर भी दे सकते हैं ।

जीर्ण पक्षाघातके रोगमें अधिक अवलत्व, विशेष करके शाखास्थित रक्तवाहिनियों स्नायु, कण्डरा, सबमें ज्यादा निर्वलता आई हो, और इसी कारणसे हाथ-पैरों और अंगुलियोंकी शक्ति क्षीण होगई हो, तो नागभस्म देनी चाहिये ।

मधुमेह, अन्य मेह या क्षीणता उत्पन्न करने वाली अन्य व्याधियों, उनके अन्तमें भ्रम-सा होना, यह लक्षण होता है । मनमें निकम्मा-निकम्मा विचार आकर मन शून्य-सा होजाता है । यह स्थिति ज्ञानेन्द्रियों अशक्त होने अथवा रक्तकी पूर्ति न होने या रक्त निर्वल हो जानेसे होती है । कितनेक रोगी विचारोंमें लीन होजाते हैं, कितनेक अनैच्छिक कर्म ही भूल जाते हैं, व्यवस्थापूर्वक नहीं कर सकते । जैसे पेशाव करनेकी इच्छा उत्पन्न हुई है, फिर भी उठनेकी अनिच्छा, या इसके लिये मिनटों या घण्टों तक विचार करते रहना, इस रीतिसे

मूत्रको रोकनेसे शून्य-सी अवस्था होजाती है। परन्तु उतना होने पर भी मूत्रोत्सर्गकी सुध नहीं। ऐसे प्रकारके रोगियों पर नागभस्मका इतना अच्छा उपयोग होता है कि, अनेक समय एकाध दिनमें ही मनुष्यकी विचारोंमें मग्न होजाने वाली स्थिति दूर होकर मन और इन्द्रियों कार्यक्षम होजाते हैं। मधुमेहकी अन्तिम अवस्थामें संन्यास (मूर्च्छा) रूप उपद्रवकी प्राप्ति होजाती है। इसमें नागभस्म अनेक ओपधियोंमेंसे एक उत्तम ओपधि है। अनेक समय इसके सेवनसे संन्यासके अति त्वरित दूर होनेके उदाहरण देखनेमें आये हैं।

हृदय और फुफ्फुस अशक्त होनेसे एक प्रकारकी शुष्क त्रास-दायक कास, जिसमें आवाज गहरी होजानेके समान खोंसना होता है। इस कास रोगमें कफ बिल्कुल नहीं गिरता। बारबार खोंसीका वेग उठता रहता है। ऐसे रोगमें नागभस्म अच्छा काम देती है। चिकित्सकोको मासार्बुद (Cancer) में नागभस्मका उपयोग करके देखना चाहिये। वातप्रधान मासार्बुद रोग होने पर विशेष उपयोग हो सकेगा। वेदना अधिक हो, तो नागभस्म अच्छा कार्य करती है।

नाग भस्म वात-विशेषतः व्यानवायु दोष, रससे लेकर शुक्र-पर्यंत सातों धातु, ये दूष्य, और मस्तिष्क वातवाहिनियों (संज्ञावाहिनी और आज्ञावाहिनी), स्नायु, आमाशय और अन्तःस्त्रावक पिण्ड, इन स्थानों पर विशेष लाभ पहुँचाती है। (औ० गु० ध० शा०)

नागभस्मके लिये शास्त्रमें लिखा है, कि:—

नागस्तु नागशततुल्यबलं ददाति

व्याधिं विनाशयति जीवनमातनोति ।

वह्निं प्रदीपयति कामबलं करोति

मृत्युं च नाशयति संतत सेवितः सः ॥

नाग भस्मका सतत सेवन करनेसे सौ हाथीके समान बलकी प्राप्ति होती है, सब रोगोंका विनाश होता है, आयुकी वृद्धि होती है, जठराग्नि प्रदीप्त होती है, कामोत्तेजना होती है, एवं मृत्युका भी नाश होता है।

तूचना—कोई-कोई समय नाग भस्मसे कोष्ठशूल उत्पन्न होता है, ऐसे समय पर थोड़े दिनोंके लिये भस्म बन्द कर देनी चाहिये।

यह भस्म अच्छी निरुध्य न हुई हो, तो उपयोगमें नहीं लेनी चाहिये। कच्ची भस्मसे उदरशूल होनेकी विशेष संभावना है।

दूसरी विधि—एक सेर शुद्ध शीशेको कड़ाहीमें डाल चूल्हे पर

चढ़ा, तेज अग्नि देकर रस करे । फिर आकके फूल थोड़े-थोड़े डालते जायें और आककी जड़ोंके डंडेसे चलाते रहे । ४ सेर आकके फूल लगभग ४ घण्टेमें डालनेसे भस्म होजाती है । पश्चात् कड़ाहीमें ढक्कन ढककर ६ घण्टे तक तेज अग्नि देवे । स्वाग शीतल होने पर कड़ाही उतारकर भस्मको कपड़ेसे छान लेवें । कच्चे भागको अलग निकाल डाले, और छनी हुई भस्ममें चारहवाँ हिस्सा मैनसिल मिलाकर अड़ से के पत्तोंके रसमें ६ घण्टे खरल कर छोटी-छोटी टिकिया बाँध, सूर्यके तापमें सुखा, गुजपुट देवे । इस तरह १० गजपुट देनेसे पीले रंगकी उत्तम नागभस्म तैयार होती है । (वै० चि० सा०)

मात्रा—३ रत्तीसे २ रत्ती तक दिन में दो समय देवे ।

अनुपान—सुजाकमें विहीदाने के लुआवके साथ अथवा गिलोय के रस और शहदके साथ । रक्तार्श (ववासीर) में अनारके रसके साथ । इस तरह और अनुपानोंकी योजना करे । विशेष उपयोग पहली विधिमें लिखे अनुसार करना चाहिये ।

सूचना—इस भस्मके मेवन-कालमें खटाईको बिल्कुल छोड़ दे ।

तीसरी विधि—लोहेकी कड़ाहीमें शुद्ध शीशाका रस कर पलास-मूलके डंडेसे ४ प्रहर घोटते रहे । अग्नि तेज देते रहनेसे लाल रंगकी भस्म तैयार होती है । (२० च०)

मात्रा, अनुपान और उपयोग—पहली विधिमें लिखे अनुसार ।

यद्यपि यह भस्म निरुत्थ नहीं होती, फिर भी अन्य भस्मके साथ उपयोग करनेमें अनेक ग्रन्थकारोंने बाधा नहीं मानी । अग्नि ४ प्रहरके स्थानमें ८ प्रहर देनी चाहिये । यह भस्म स्त्रियोंके प्रदर रोग, नेत्र रोग और कफ-प्रधान प्रमेहमें अच्छा काम देती है ।

८ पारद भस्म ।

बनावट—शुद्ध पारद एक तोलेको कपरौटी की हुई आतशी शीशीमें डालकर ऊपरसे ५ तोले एसिड सलफ्यूरिक (गन्धकका तिजाव) डालें । शीशीको खुले मैदानमें सिलगते हुए कोयलोकी अँगीठी पर धर दे । आधे घंटे बाद शीशीके मुँहसे धुआँ निकलना बंद होने पर शीशी उठाले, और ठंडी होने पर शीशीमेंसे श्वेत रंगकी पारद भस्म निकालले । भस्मका वजन २ माशे बढ़ जाता है । (खु० चि०)

डाक्टरीमें इस भस्मको परसलफेट ऑफ मर्करी (*Persulphate of mercury*) कहते हैं । इसकी बनानेकी विधि रसकपूरमें देखे ।

मात्रा—एकसे चार चावल तक मुनक्कामें रख कर निगल जायें ।

अथवा फीके दलिये (मिश्री अथवा नमक रहित) में रखकर निगल जायँ । दाँतको भस्म लगेगी तो दाँत निर्धूल होजायगा ।

उपयोग—यह भस्म उपदंश (Syphilis) और कुष्ठको दूर करनेमें अति उपयोगी है । उपदंशमें ३ से ७ दिन और कुष्ठ रोगमें १५ से २० दिन देनी पड़ती है । उपदंश दूर होजानेके पीछे भविष्यमें पारदका विकार कभी देखनेमें नहीं आया । उपदंशमें १ समय और कुष्ठके रोगीको दिनमें २ समय देनी चाहिये ।

सूचना—किसीको वमन, विरेचन हो, तो भय न माने ।

तिजात्र शुद्ध ले । जल या तेल मिला हुआ न लेव ।

दूध दहीमें बने हुए पेठा, बर्फी, कलाकन्द आदि वदार्थ उपयोगमें न ले । घृतका सेवन न्बूत्र कर । मात्र फीका दलिया (थूली) और मूँगकी दाल खावे । नमक, मिर्च, खटाई न लें ।

यह भस्म अन्य वातुग्रीकी भस्मके साथ मिलानेमें उपयोगी नहीं है । -कारण, खटाई लगनेसे पुन पाग मूल रूपमें आजाता है । उपदंशके हजारों रोगियोंको हमने दी है, किसीको हानि नहीं हुई ।

इस भस्मको चीनी मिट्टीके प्यालेमें डाल ऊपर जल भरदे । ३ घण्टे चाँद जलको निकाल देंगे । फिर ८-१० बार जल मिला-मिलाकर धोवे, जिससे गन्धकके तिजात्रकी अम्लता निकल जायगी । फिर भस्मको शुखा लेनेसे पीले रंगकी बन जाती है । इस पीत भस्मको ४ गुने मक्खनमें मिलाकर मलेहम बना लेवे । इसमेंसे रात्रिको सोनेके समय सलाईमें अञ्जन करनेसे नेत्रमें जलसाव होना और कोढ़ कटने, दोनों विकार दूर होजाते हैं ।

(१०) सुवर्णमालिक भस्म ।

बनावट—शुद्ध सोनामुखीको कुलथीके काढ़ेमें १० घण्टे खरल कर, टिकिया बोंध, सूर्यके तापमें सुखावे । पश्चात् सराव-संपुट करके गजपुटमें फूँकदे । इस तरह अरुंडीका तेल, मट्टे और वकरेके मूत्रमें क्रमशः खरल कर एक-एक गजपुट देनेसे भस्म तैयार होती है । यदि इस भस्मको वकरेके मूत्रके ३ पुट ज्यादा दिये जायँ, तो भस्म विशेष लाभदायक बनती है ।

मात्रा—१-३ रत्ती दिनमें २ बार दूध, शहद, गुलकन्द, गिलोय सत्व, त्रिफला, कुटकी, मक्खन मिश्री, या रोगानुसार अनुपानसे दे ।

अनुपान—१ मसूरिका पर—कचनारकी छालके काथके साथ देनेसे अन्तर्गत विष बाहर निकलता है ।

२. पाण्डु, हलीमक, कामला पर—शहद-पीपल या मूलीके रससे ।
३. स्वप्नदोष, जीर्णज्वर, मस्तकशूल, पित्त प्रमेह और मूत्रकृच्छ्र पर—मक्खन-मिश्री या शहद-मिश्रीके साथ ।
४. वमन पर—जीरा, मिश्री और शहदके साथ ।
५. निद्रानाशमें—सोठ और आँवलोके मुरब्बेके साथ ।
६. वृद्धावस्थाकी निर्बलता, कुष्ठ, प्रमेह, पाण्डु और क्षय पर—गो-दुग्धके साथ ।

उपयोग—यह भस्म पाण्डु, कामला, जीर्णज्वर, निद्रानाश, मस्तिष्ककी उष्णता, पित्तविकार, नेत्रजलन, नेत्रकी लाली, वमन, उवाक, व्रणदोष, पित्तप्रमेह, प्रदर, मूत्रकृच्छ्र, शीर्षशूल, विषविकार, अर्श, उदर रोग, कण्डु, कुष्ठ, कृमि और अश्वरी आदि रोगोंको दूर करती है । कफ-पित्तविकृतिमें यह भस्म विशेष लाभदायक है ।

सुवर्णमाक्षिक, यह लोहका सौम्य कल्प है । सुवर्णमाक्षिक भस्म स्वादु, तिक्त, वृण्य, रसायन, योगवाही, शामक, शक्तिवर्द्धक, ईपित्तशामक, शीतवीर्य, स्नग्धक और रक्तप्रसादक है । इसके योगसे रक्त-प्रसादन होनेसे रक्ताणु रुद्ध होते हैं, और रक्त धातु सशक्त बनती है । लोहके अन्य कल्पोंमें जो उष्णता और तीव्रता आदि गुण हैं, वे इस भस्ममें नहीं हैं । यह कल्प अति सौम्य होनेसे कोमल प्रकृति, सुकुमार और अशक्त स्त्री पुरुषोंके लिये निर्भय रूपसे उपयोगमें आता है ।

ज्वल पित्तविकृति अथवा कफपित्तसंसर्गज विकृतिमें माक्षिक का अच्छा उपयोग होता है । इसलिये इस भस्मका पित्तज, शीर्षशूल, पित्तज अम्लपित्त, पित्तज परिणामशूल, पित्तज गुल्म, इन व्याधियों पर अवस्था-भेद और अनुपान-भेदसे उपयोग होता है ।

पित्तज शीर्षशूलमें सूतशेखरका भी उपयोग होता है, परन्तु सूतशेखर देनेमें मुख्य लक्षण भ्रम (चक्कर) होना चाहिये । सूतशेखर वातपित्तात्मक विकारोंमें उपयोगी होता है । परन्तु जिस शीर्षशूलमें उवाक, मुँहमें कड़वापन, कोई भी अच्छा प्रिय पदार्थ खानेमें भी अरुचि और वमन होने पर शीर्षशूल कम हो जाना आदि लक्षण हों, उसपर सुवर्णमाक्षिक भस्मका ही अच्छा उपयोग होता है । जीर्ण शीर्षशूलमें भी अच्छा इलाज होजानेके अनेक उदाहरण मिले हैं ।

बार-बार चक्कर आना, विचार करते करते मन गुम हो जाना और चक्कर आना एवं सूर्यके तापमें फिरने, किसी भी उष्णवीर्य पदार्थ के सेवन, जागरण, मगजके थोड़े भ्रम, शक्तिसे थोड़ा ज्यादा विचार

होने आदि थोड़ी-थोड़ी वातोसे चकर आजाना, इन सब प्रकारके चकर पर सुवर्णमाक्षिक भस्म देनी चाहिये । अनुपान रूपसे अनारका रस, मोसम्बीका रस, या अनार शर्वत आदिका उपयोग करे ।

नेत्रशोथ, लाली, नेत्रदाह, ये सब अधिक, परन्तु परिमाणमें वेदना कम, अथवा नेत्रके और दोष कम होने पर भी भयंकर दाह होना, यहाँ तक कि रोगीकी ऐसी इच्छा हो कि, नेत्र पर चर्क बंध दूँ या शीतल जल छिड़कता ही रहूँ; इन सब लक्षणोंका कारण पित्तदोष ही है । वात अथवा कफकी प्रधानता नहीं है । ऐसे पित्ताभिष्यन्द और रक्ताभिष्यन्द रोगमें सुवर्णमाक्षिक भस्मका सेवन लाभदायक है । खाने और अंजन करने, दोनों रीतिसे उपयोगी हैं । इस तरह उपयोग करनेसे भलीभाँति रक्त-प्रसादन होजाता है । पित्तप्रधान जीर्ण नेत्र-रोग (मोतियाबिन्दु, लिङ्गनाश और भाँफणीके नीचे बड़ी-बड़ी फुन्सियाँ हो जाना और मांस बढ़ना, इन विकारोंको छोड़कर शेष नेत्ररोग) में माक्षिक भस्मका सेवन कराया जाता है । माक्षिक भस्मके साथ प्रवालपिष्टी मिलाकर दिनमें दो बार देते रहने और रात्रिको सोते समय त्रिफला चूर्ण १-१ माशा शहदके साथ देते रहनेसे नेत्र-लाली और अन्य जीर्ण दोष शमन होजाते हैं) ।

आगन्तुक कारणों क्रोध आदि, अति जागरण और अति गरम पदार्थके सेवनसे पित्तवृद्धि होकर रोगके वेगकी वृद्धि होजाती है । थोड़ी हलचल करने पर घबराहट हो जाती है । इस पर माक्षिक भस्मका अच्छा उपयोग होता है ।

पित्त दोष दुष्टी होनेके पश्चात् उसका आश्रय, रक्त, रक्तवाहिनियाँ और हृदय, ये स्थान दुष्ट होते हैं । इन दोष, दूष्य और स्थान-दुष्टीके कारण अनेक प्रकारके भिन्न-भिन्न रोग उत्पन्न होते हैं । फिर जब ये रोग जीर्ण होते हैं, तब हाथ पैर और मुँह पर शोथ आता है । वह माक्षिकके योगसे अच्छा होजाता है । सुवर्णमाक्षिक हृद्य-स्तम्भन और रक्त-प्रसादन होनेसे, इन विकारों पर अच्छा कार्य करती है । यह पर्णबीजकी जातिकी ओषधि है, परन्तु पर्णबीजमें वेचैनी लानेका गुण होनेसे, वह लेने पर अनेकोंका मन खराब होजाता है और वमन होजाती है । माक्षिक ऐसी न होनेसे वह शरीरमें ठहरती है, पचन हो जाती है, और अपना हृद्यकार्य अच्छी रीतिसे करती है ।

रक्तमें विदग्ध पित्त मिश्रित होनेसे पित्तके तीक्ष्ण, उष्ण, अम्ल और द्रवत्व गुण बढ़ जाते हैं । इस हेतुसे रक्तवाहिनियोंकी त्वचा

पतली होजाती है । इस तरह रक्तपित्तसे जब रक्तमें उष्णता आदि गुण बढ़कर और रक्तवाहिनियोंकी अन्तर-त्वचा पतली होकर रुधिरवाहिनियों फूटती है, और उनमेंसे रक्तस्राव शुरू हो जाता है, तब वह आयुर्वेदके मतानुसार रक्तपित्त रोग कहलाता है। यह व्याधि अधोमार्ग और ऊर्ध्व मार्ग, दोनों ओरसे प्रवृत्त होती है । इस पर माक्षिकका अच्छा उपयोग होता है । इसके साथ प्रवाल-पिष्टी, हल्दी और सोना-गेरू मिश्रित करके देनेसे अति शीघ्र और अच्छा लाभ होता है । इस रोगमें केवल माक्षिकके सेवनसे अच्छी चिकित्सा होजानेके भी अनेक उदाहरण मिले हैं । भोजनमें केवल दुग्धाशन कराना चाहिये । विशेषतः बकरीका दूध अधिक हितकर है । माक्षिक अधो रक्तपित्तकी अपेक्षा ऊर्ध्व रक्तपित्तमें ज्यादा उपयोगी है ।

आमाशय बढ़ने, आमाशयकी अन्तर-त्वचा विकृत होने एवं उदरमें ब्रण होनेसे अम्लपित्त रोग हो जाता है । आयुर्वेदने इन सबका अन्तर्भाव अम्लपित्तमें ही किया है । इन अम्लपित्तोंमें कर्कट ग्रन्थि (मांसावृद्ध) और उदर ब्रण, इन दोको कम करके शेष सब प्रकारके अम्लपित्तमें माक्षिक भस्म उत्तम कार्य करती है । उदरकी आकृति बढ़नेसे होनेवाले अम्लपित्तमें अपना स्तम्भक, शामक और स्वादु गुण पहुँचाकर पित्तका नियमन करती है, और साम्यावस्थाको प्रस्थापित करती है । अन्तर पिच्छिल त्वचा विकृत होनेसे होनेवाले अम्लपित्तमें माक्षिकके लवणत्व अंशका उपयोग होता है । उदरमें पित्तोत्पादक अथवा रसोत्पादक पिण्डकी विकृति होनेसे उत्पन्न हुई विकृतिमें माक्षिक भस्ममें रहे हुए लोह अंश और वल्यत्व गुणके कारणसे आकुञ्चन होकर तथा बलकी प्राप्ति होकर कार्य होता है । इनके अतिरिक्त अम्लपित्त ज्यादा बढ़ने, अथवा पित्तकी तीव्रता ज्यादा बढ़नेसे उदर पीड़ा होती हो, और वमन होनेके साथ उदर-पीड़ा अथवा शिर-दर्द कम होजाता हो, तो सुवर्णमाक्षिक भस्म देना अच्छा लाभदायक है । वान्ति होने पर भी अच्छा न लगना, और शूल अधिक होना, यह लक्षण प्रतीत होते हो, अर्थात् वातपित्तसंसर्गजनित दुष्टी हो, तो सुवर्णमाक्षिक भस्मकी अपेक्षा सूतशेखर देना विशेष लाभदायक है ।

अम्लपित्तमें कोई भी चिकित्सा चालू होनेके पहले अंतः परि-मार्जन (वमन आदि संशोधन) करना अच्छा है । यह अपनी प्राचीन पद्धति अनुसार या नूतन पद्धति अनुसार किया जाय, तो भी चल सकता है । अम्लपित्त अत्यन्त ज्यादा परिमाणमें बढ़ गया हो, और

उसीसे उदरमें ब्रण होकर रक्तवाहिनियों टूट कर वमन होने लगती हैं; वमनमें रक्त आता हो, तो इस विकारमें सुवर्णमाक्षिक भस्म, प्रवाल-पिष्टी, गिलोय सत्व और सोनागेरू मिलाकर देना लाभदायक है ।

सुवर्णमाक्षिकको सर्व सामान्य रूपसे शक्तिवर्द्धक मान करके भी उपयोग होता है । इसमें लोहका अंश होने और यह लोहसौम्य होनेसे माक्षिकमें शीतल शक्तिवर्द्धक गुण आया है । इस हेतु नाकमेंसे रक्त गिरने और रक्त गिरकर चक्कर आने पर सुवर्णमाक्षिक अनन्तमूल, रक्तचन्दन और पद्मकाष्ठके कपायक साथ दीजाती है ।

निर्वलता, ज्यादा विचार या मनोव्याघात, इनमेंसे किसी भी कारणसे भ्रम होता हो, और चक्कर आता हो, इनमेंसे कभी-कभी तो भ्रम अत्यन्तावस्था तक चला गया हो, इतने तक कि यह मनुष्य तो पागल होगया है, ऐसा दूसरोको भासता हो, ऐसे बड़े हुए लक्षणोंमें भी सुवर्णमाक्षिक कृष्णामंडके रसके साथ देनेसे सत्त्वर लाभ पहुँचता है ।

पैक्तिक उन्माद रोगमें जबतक रोग नहीं बढ़ा है, तब तक सुवर्णमाक्षिकका अच्छा उपयोग हुआ है । जटामांसो, नेत्रवाला और रक्तचन्दनके कपायक साथ देने चाहिये ।

शरावके अतियोग होनेसे मदात्यय व्याधि होकर चक्कर आने लगते हैं । वमन होना, वमनमें रक्त आना, नेत्र लाल होजाना, दृष्टि मन्द होना, मन्दाग्नि, निद्रानाश, मुँह और सारा शरीर निस्तेज हो जाना इत्यादि लक्षण प्रतीत होते हैं । इस स्थितिमें माक्षिक भस्म कुटकी, पुनर्नवा और गिलोयके काथके साथ देनेसे लाभ होता है ।

रक्तार्श या पित्तार्शमें रक्त बहुत चले जानेसे सारे शरीरकी रक्तवाहिनियों तड़तड़ उड़ने लगती हैं, शरीर निस्तेज होजाता है, कितनेकोको शोथ आजाता है, ऐसे समय पर माक्षिक भस्मका अच्छा उपयोग होता है । इस भस्मके सेवनसे रक्तकी उष्णता और पतलापन कम होजाते हैं । अनुपानमें मिश्री, नागकेशर, तेजपात और इलायची देवे ।

अपचन-जनित विसूचिकामें वमन बन्द करनेके लिये माक्षिक भस्मका अच्छा उपयोग होता है । परन्तु माक्षिकका उपयोग विसूचिका की विषम ओषधिके साथ करना चाहिये । सुवर्णमाक्षिक भस्म और सूतशेखरका मिश्रण बार-बार अदरखके रसके साथ चटाया जाता है ।

विसूचिका रोग शमन होजाने पर जो निर्वलता रह जाती है; तथा अवशिष्ट लक्षणोंमें विशेषतः चक्कर, बार-बार वमन होना, कभी-कभी पतले दस्त होजाना आदि लक्षण रहने पर माक्षिक भस्म और

शंख भस्म मिश्रित कर आम या आंवलेके मुरच्चेके साथ देनी चाहिये ।

सुवर्णमाक्षिक स्वादु, रसोत्पादक, तिक्त और बल्य है । इस बल्यत्व गुणके कारणोंसे रस आदि धातुओंकी योग्य परिमाणमें उत्पत्ति कराती है । इस हेतुसे यह रसायन भी है ।

वस्तिका-नियामक स्नायुओं की अशक्तिसे वस्ति (मूत्राशय) में चाहिये उतने परिमाणमें मूत्र भरा नहीं रह सकता, बूँद-बूँद टपकता रहता है । इस विकारमें माक्षिक और शिलाजतु मिलाकर उपयोग होता है । पेठा, अश्वगधा और मंजिष्ठाके साथ देना चाहिये ।

वातज या वातपित्तज हृद्रोगमें हृदयेन्द्रियकी चंचलता, बार-बार घबराहट, उवासी आना, प्रस्वेद, दाह, सर्वाङ्गमें कम्प आदि लक्षण होने पर सुवर्णमाक्षिक देनी चाहिये । यह भस्म हृदयेन्द्रिय पर शक्तिदायक होनेसे जीर्ण हृद्रोगमें भी लाभदायक है । हृदयक रोगोंमें मात्र हृदयके परदों (Valves) की विकृतिमें इसका कुछ भी उपयोग नहीं होता । शेष सब वातज और वातपित्तात्मक रोगोंमें हितकर है ।

गलेकी गाँठ (Tonsils), लालापिण्ड (Salivary Glands), कण्ठ इत्यादि भागोंमें विकार होने पर वेदना, शोथ, लाली, दाह आदि लक्षण प्रतीत होते हो, तो माक्षिक भस्म दीजाती है । यदि तीव्र ज्वर हो, तो माक्षिक भस्म नहीं देनी चाहिये, अन्यथा हानि होती है ।

शीतज्वरमें अनेक दिनों तक किनाइनका सेवन किया हो, किनाइन सेवन करने पर सीहावृद्धि हुई हो, फिर सीहा-वृद्धिसे उदर बढ़ गया हो, शरीरमें शोथ, घबराहट, वमन आदि लक्षण भी उपस्थित हुए हो; तो ऐसी स्थितिमें सुवर्णमाक्षिकका अच्छा उपयोग होता है । किनाइनके दुष्ट परिणामको शमन करनेके लिये यह उत्तम ओषधि है । किनाइनके अतियोग या किनाइन सहन न होनेसे उत्पन्न होने वाले निद्रानाश, वधिरता, नेत्रदाह, मस्तिष्ककी निर्बलता, यकृद् विकार, सूत्र में पीलापन, मूत्रमें दाह आदि लक्षणोंको शमन करनेमें इसका बहुत अच्छा उपयोग होता है । यह कार्य ओषधि-प्रभावसे होता है ।

हृदयेन्द्रियकी व्याधिसे उत्पन्न शोथ या शीतज्वरके पश्चात् फीकापन होकर आई हुई पाण्डुता और पाण्डुतासे उत्पन्न शोथ या अन्य कारणसे पाण्डुता आकर आई हुई सूजन, साथ-साथ घबराहट, चक्कर, भ्रम, शीर्षशूल आदि लक्षण होनेपर माक्षिक अच्छी उपयोगी है ।

पित्तोत्पादक, तीव्र, दाहकारक, -गर (अन्तरोत्पन्न विष) के

कारण या विरुद्ध अन्नपानके कारण पित्तप्रकोप अधिक होने पर माक्षिक का बहुत अच्छा उपयोग होता है; परन्तु गरघ्न चिकित्सा (संशोधन) करनेके पश्चात् माक्षिक देनी चाहिये ।

सर्वाङ्गमें बारीक-बारीक फुन्सियाँ होना, खाज चलना, सर्वाङ्ग-नाखून, त्वचा, ओष्ठ आदि निस्तेज होजाना; इस तरह अनेक समय रक्तस्रावके पश्चात् या अतिसारके पश्चात् ज्यादा अशक्ति आकर त्वचा पर छोटी-छोटी फुन्सियाँ होना, त्वचा रुत और कठोर होकर उसमें खाज चलना आदि विकारों पर सुवर्णमाक्षिकका बहुत अच्छा उपयोग होता है । अनुपान अनन्तमूलका काथ दे । इस चर्मरोगमें ताप्यादि लोहका भी उपयोग होता है ।

मूत्रातिसार (मधुमेहका पूर्व लक्षण विशेष रूप न होने पर उत्पन्न हुआ मेह समान विकार), जिसमें मूत्र पीला, त्वचा पीली और फीके नाखून आदि लक्षण होते हैं, साथ-साथ दिन-रात ज्यादा परिमाणमें और अधिक बार पेशाव होता है, ऐसी परिस्थितिमें सुवर्ण-माक्षिक भस्म अति लाभदायक है । जामुनके रसके साथ देनी चाहिये, और पित्तज प्रमेहो पर अनुपान रूपसे गिलोय सत्व देना चाहिये ।

शुक्रक्षय या रजःक्षयके विकारमें वंगभस्मके साथ सुवर्णमाक्षिक भस्म देनेसे ज्यादा लाभ होता है । त्रासदायक प्रदर विकारमें भी माक्षिक मधुकाद्यवलेह या शर्वत वनफशाके साथ देनेसे उत्तम कार्य होता है । यदि रुग्णा अतिकृश होगई हों, तो गोदन्ती भस्म भी साथमें मिला देनी चाहिये ।

त्वचाका कालापन आकर उस पर छोटी-छोटी फुन्सियाँ हो जाना, हाथ-पैरकी, अँगुलियाँ मोटी होकर शून्यसी होजाना, उनका स्पर्शज्ञान नष्ट होजाना; शरीर पर लाल-काले चकते उठना, ऐसे विकारमें सुवर्णमाक्षिक भस्म गन्धक रसायनके साथ मिश्रित करके देनी चाहिये । अथवा मात्र सुवर्णमाक्षिक तुलसीके रसमें देनी चाहिये ।

सुवर्णमाक्षिक भस्म पित्तज कामला रोगमें उत्तम कार्य करनेवाली औषधि है । सब प्रकारके कामला रोग पर इस औषधिका उत्तम उपयोग हुआ । प्रवाल भस्म, शुक्ति भस्म और सुवर्णमाक्षिक भस्मका मिश्रण कर मूलीके रसके साथ देनेसे अति उत्तम कार्य होता है ।

सुवर्णमाक्षिक भस्म पाचक और रंजक पित्त, ये दोष, रस, रक्त, मज्जा और शुक्र, ये दूष्य, शिर, नेत्र, हृदय, आमाशय, यकृत, अन्न,

यचनेन्द्रिय, वस्ति, अन्तःस्त्रावक पिण्ड (Ductless Glands), त्वचा, अंडकोष और मनोदेश, ये स्थान, इन सब पर लाभ पहुँचाती है।

(औ० गु० ध० शा०)

आक्षेपक वातके भटके बार-बार आते रहते हो, उसके साथ वमन भी उपस्थित होती है, वह आक्षेप दूर होने पर भी रह जाती है। उस पर सुवर्ण माक्षिक भस्म और सितोपलाटि चूर्णको मिलाकर आमके मुरब्बाके साथ दिनमें ४ बार ३-३ घण्टे पर देनेसे वमन सत्वर निवृत्त होजाती है।

अधिक धूम्रपान, उष्ण आहार अथवा अधिक नेत्रश्रमके हेतुसे नेत्रकी वात नाड़ियों दूषित होती है। फिर दृष्टि मन्द होजाती है, किसीको नेत्रमें दाह होने लगता है, किसीको एक वस्तुकी दो वस्तु भासती है। इन विविध दृष्टि विकृति पर सुवर्णमाक्षिक भस्म १ रत्ती, त्रिफला चूर्ण १ माशा, धी २ माशा और शहद ३ माशे मिलाकर प्रातःकाल और रात्रिको सेवन करानेसे थोड़े ही दिनोंमें लाभ होजाता है।

सूचना—इस भस्ममें चमक नहीं रहनी चाहिये। सूर्यके तापमें देखने पर चमक ढीले, तो कच्ची समझ कर पुन. १-२ पुट दे।

नूतन और तीव्र ज्वरमें इस भस्मका उपयोग नहीं करना चाहिये। इस भस्मके सेवन करने वालोंको अम्लविषाक वाले पदार्थ, कवृतरका मास, कुलथी, नये चावल और खट्टे पदार्थका त्याग करना चाहिये।

दूसरी विधि—शुद्ध सुवर्णमाक्षिक, वकरेका मूत्र, मट्टा, गोघृत और विजोरेका रस १-१ सेर लेवे। सुवर्णमाक्षिकको कड़ाहीमें डाल चूल्हे पर चढ़ाकर तेज अग्नि देवे, और क्रमशः वकरेके मूत्र आदिको मिलाकर जला डाले। फिर भस्मको ढककर ६ घण्टे तेज अग्नि दें। स्वांग शीतल होने पर भस्मको निकाल, अरंडीके तेलके ३ पुट देनेसे भस्म खूब सुन्दर और मुलायम बन जाती है।

मात्रा और उपयोग—पहली विधिके अनुसार।

(११) मंडूर भस्म ।

बनावट—शुद्ध मंडूरको चौगुने त्रिफलेके काथके साथ कड़ाहीमें मिलाकर पकावें। त्रिफलेका काथ सूख जाने पर भस्म होजाती है। जब मंडूर और कड़ाही दोनोंका रंग लाल होजाय तब आग देना बन्द करें। स्वांग शीतल होने पर भस्मको निकाल, गोमूत्र और धीकुँवारके रसके ३-३ पुट देनेसे विशेष गुणकारी और मुलायम भस्म बन जाती है।

सात्रा—१ से ३ रत्ती दिनमें दो बार पीपल-शहद, आमका मुरच्चा, कुमारीसव या अन्य अनुपानके साथ । बालकोको माताके दूधमें ।

शोथ रोग में—मूत्रल ओषधिके साथ ।

त्रिदोषज शूल पर—त्रिफलाका चूर्ण, घृत और शहदके साथ ।

उपयोग—इस भस्मके सेवनसे पाण्डु, प्रमेह, शोथ, संग्रहणी आदि रोग मिटते हैं । बालक और कमजोर शरीर वालेको लोह भस्मकी अपेक्षा मंडूर भस्म विशेष हितकारी है, छोटे बालकोकी निर्बलता, लीहावृद्धि, यकृतविकार, मिट्टी खानेसे होने वाला पाण्डु, स्त्रियोंके गर्भाशय और बीजकोषोंकी निर्बलता, युवावस्था होने पर भी मासिक-धर्म न आना आदि विकृतियों इसका सेवनसे नष्ट होती है । एवं यह हलीमक, कामला और कुम्भकामलाको भी दूर करती है ।

मंडूर शीतल, सौम्य और कपाय गुण वाला है । जो गुण लोहमें हैं, वे ही गुण मंडूरके भीतर न्यून अंशमें रहें हैं । मंडूरभस्म लोह-भस्म की अपेक्षा शरीरमें सत्वर पचन होती है, और सन्मिलित होजाती है । इसके अतिरिक्त मंडूर (लोह कीट) का कीटत्व अनेक वर्षों पर्यन्त रह जानेसे इसका रक्त पर, विशेषतः रक्ताणु पर सत्वर अच्छा परिणाम होता है । यह भस्म छोटे-छोटे बच्चोंके लिये अधिक उपयोगी है, यह इसका विशेष गुण है ।

मंडूरके योगसे रक्तमें रक्ताणु ज्यादा उत्पन्न होते हैं । अनेक भिन्न-भिन्न कारणोंसे रक्तके रक्ताणु कम होने पर जब रक्त फीका बन जाता है, और त्वचाका वर्ण पाण्डु होजाता है, तब पाण्डु रोग कहलाता है । इस रोगमें रक्ताणुओं की न्यूनता होजानेसे हृदयके वेगकी वृद्धि होजाती है । इस कारणसे नाड़ी तेज होजाती है । नाड़ी के ठोके ज्यादा होते हैं । कारण, जितने रक्ताणु रक्तमें होंगे, उतनेही सारे शरीरमें शीघ्र-शीघ्र फैलते रहेंगे । शारीरिक इन्द्रियाँ और घटकों को इन रक्ताणुओंका सन्निध्य प्राप्त होता रहे, और उसके द्वारा प्राण-तत्त्वकी पूर्ति होती रहे, इसी कारणसे पाण्डु रोगमें नाड़ी तेज हो जाती है । इसलिये रक्ताणुओंकी वृद्धिकरके इस विकृतिको दूर करना चाहिये । यह कार्य आयुर्वेदके मतानुसार लोहभस्म अथवा मंडूरके योगसे रंजक पित्त सम्यक् बनकर होता है । किन्तु आधुनिक शास्त्र कहते हैं कि, मज्जा धातु भी रक्ताणुओंको बढ़ानेके लिये उत्तेजित होनी चाहिये । उससे भी रक्ताणु उत्पन्न होते हैं । कुछ भी हो, मंडूर रक्ताणुओंको बढ़ाता है, यह कथन विल्कुल सत्य है । पैत्तिक पाण्डुरोगमें इस

भस्मका विशेष उपयोग है। इसके कपायत्व गुणके कारण नाड़ीका वेग भी मर्यादामें आजाता है, और पाण्डुता कम होजाती है। पाण्डुरोग पर कोई भी ओपधि लें, उसमें न्यूनाधिक परिमाणमें लोह अथवा विशेषतः मंझूर भस्म अवश्य होती है।

कामला विकारमें पित्त लक्षण ज्यादा होने पर मंझूर भस्मका उत्तम उपयोग होता है। हाथ-पैर, नेत्र और मूत्रमें पीलापन, मूत्रेन्द्रिय के चारों ओरकी त्वचा काली-सी होना, मल सफेद मैले रङ्गका होना इत्यादि लक्षण हो, तो मंझूर भस्म अवश्य देने चाहिये। अनुपान कुमार्यासव या मूलीका रस और मिश्री। इस भस्मके साथ सुवर्णमाक्षिक भस्म मिला देनेमें और भी अच्छा कार्य होता है।

पाण्डुरोग जीर्ण होने अथवा बढ़ने पर एवं कुम्भकामला अधिक दिन रहने पर सर्वाङ्ग-शोथ उत्पन्न होता है। त्वचाके नीचे जल का संचय होता है। इसमें रक्ताणुओंकी न्यूनता ही कारण है। यह शोथ नेत्र, उदर, गाल और हाथ-पैरके ऊपरके भागमें होता है। शोथ पर जोरमें अंगुली दवानेसे खड्का होजाता है। वह बहुत समय तक नहीं भरता। ऐसे रोगमें पाण्डुरोगके लक्षण होने पर अथवा पाण्डुता कारण होने पर मंझूर भस्म अति उत्तम कार्य करती है। मंझूरके सेवन से रक्ताणुओंकी वृद्धि होती है। रक्ताणु बढ़ने पर हृदयकी गति निश्चित और चलवान् चलती है, जिससे रक्तका पतलापन कम होकर त्वचाके नीचे संचित हुआ जल रक्तमें शोषण होजाता है, और शोथ शमन होजाता है। यह शोथ कामलाके पश्चात् भी होसकता है। कामला जब ज्यादा दिन तक रह जाता है, तब पाण्डुरोगके समान शोथ उत्पन्न हो जाता है। इस अवस्थामें मंझूरभस्मके साथ पुनर्नवा और शिलाजीतका उपयोग अति हितकर है।

कामला रोग अधिक दिन टिकने पर सारे शरीरमें शुष्कता आ जाती है, त्वचा कठोर काली-सी होजाती है, हाथ-पैरमें स्थान-स्थान पर त्वचा फट जाती है, उसे कुम्भ-कामला कहते हैं। उस पर भी मंझूर का उत्तम उपयोग होता है। यकृतके अनेक विकारमें कामला उत्पन्न होजाता है। यकृतके मांसारुंदसे कुम्भकामला हुआ हो, तो मंझूरकी अपेक्षा ताप्यादि लोह, ताम्रभस्म और वंगभस्मका ज्यादा उपयोग होता है। यथार्थमें तो वह प्रकार साध्य होना अति दुष्कर है।

पाण्डु रोगके लाघरक, आलस, पालिक, कुम्भसे आदि अनेक प्रकार हैं। इन सब पर न्यूनाधिक लक्षणोंके उपस्थित होने पर मंझूर

भस्मका उपयोग होता है । पाण्डुरोगमें जब त्वन्ताला वर्ण ढरा, द्याम, पीला, काला होकर बल-उत्साह नष्ट होजाता है, आलस्य, मन्दाग्नि, अरुचि, फणित् दुर्गन्धयुक्त वमन, दाह, तृषा, भ्रम, चक्षुर, नेत्र पर वोभ-सा लगना, सूक्ष्म ज्वर, पौरुष कम होजाना, अंग दृढता आदि लक्षण होजाते हैं, तब हलीमक कढलाता है । इस रोगमें भी मंहर भस्मका उत्तम उपयोग होता है ।

तरुण स्त्रियोंके हारिद्रक (पाण्डु) रोगमें मंहरका उत्तम उपयोग होता है । यदि यह विकार मानसिक कारणोंसे हो, तो प्रथम भस्म देनी चाहिये । अन्य कारणोंसे हो, तो लोहभस्म अथवा मंहर योग्यतानुसार देना चाहिये ।

छोटे बच्चोंको यकृद्वृद्धि और प्लीतावृद्धि रोग होने पर इस रोगकी नाशक योजनाके साथ शक्तिवर्द्धक और रक्तवर्द्धक रूपसे मंहर भस्मका उपयोग करना चाहिये । मात्र मंहर भस्म देनेकी अपेक्षा लघु-मालिनी वसतके साथ देना विशेष हितकर है । फफुसनावरणके जीर्ण विकारमें पाण्डुता विशेष होने पर भी लघुमालिनी और मंहर मिश्रण विशेष लाभदायक होता है ।

बालकोंके अस्थि वक्रता रोगमें प्रवालपिष्टी और गिलोय मत्त्वके साथ मंहर भस्म देना विशेष लाभदायक है । इस मिश्रणसे २-२ मासके बच्चोंके लिये भी उपयोग हुआ है ।

बालकों और स्त्रियोंको मिट्टी खानेसे होनेवाले पाण्डुरोगको उत्पत्ति मिट्टी आंतोंमें सचित होजाने पर होता है । इस विकारमें मंहर भस्म लाभदायक है । पहले मिट्टीका विरेचन करानेके पश्चात् मंहर भस्म देनी चाहिये । पित्तात्मक और कफात्मक, दोनों प्रकारके रोगों पर इसका उपयोग होता है ।

कितनी ही लड़कियोंकी आयु बड़ी होने पर अंग नहीं भरता, और न रजोदर्शन होता है, चेहरा और सर्वाङ्ग निस्तोज रहता है; गाल कुछ सूजे-से रहते हैं, और सूक्ष्म ज्वर आता रहता है, इत्यादि लक्षण किसी एक रोगके कारणसे नहीं होते । इसके अनेक कारण हैं:—

- (१) कन्याका वाल्यावस्थामें अति कमजोर रहना ।
- (२) मृदुद्विस्थि या देहको निर्बल बनाने वाला प्राकृतिक रोग ।
- (३) अतिसार, संग्रहणी आदिमेंसे अन्त्रकी कोई चिरव्याधि ।
- (४) यकृत् प्लीहाके रोग ।

इत्यादि कारणोंसे रोग हो जाने पर उनका अधिक त्रास या

प्रादुर्भाव उस कालमें न हो, मात्र प्रथम व्याधि होजानेसे धातुक्रिया एक समय अशक्त और विकृत हुई हो, जिसके परिणामस्वरूप निर्वलता एक समान टिकी हो, संक्षेपमें पूर्व विकारके परिणामके हेतुसे रक्त जितना सुदृढ़ चाहिये उतना न हुआ हो, इस हेतुसे लड़कीका अंग पुष्ट नहीं बनता । एवं स्त्री बीजकोपो और गर्भाशय आदि अवयवोंका योग्य विकसित न होनेसे रजोदर्शन नहीं होता । इस वस्तुस्थितिके लिये अन्य भी कारण होसकते हैं । यदि उपरोक्त कारण हो, तो मंझूरको त्रिफला और घृतमें मिला पश्चात् शहद मिलाकर देनी चाहिये ।

शीतसह ज्वर अथवा विषम ज्वर या अन्य प्रकारका ज्वर अनेक दिनों तक आता रहनेसे पाण्डुता उत्पन्न हुई हो, उसमें मंझूरका उत्तम उपयोग होता है ।

तीव्र पाण्डु रोगका प्रारम्भ प्रायः ज्वर आकरके होता है । क्वचित् साथ-साथ ज्वर भी बहुत करके एक समान रहता है; वमन होती है; अनेकोंको एक समान पतले-पतले दस्त होते रहते हैं; तथा चेहरा निस्तेज, श्वेत फीके रंगका होजाता है । इस विकारमें मंझूरका उपयोग होता है । इस अवस्थामें मंझूरके साथ प्रवाल-पिष्टी और गिलोय सत्व या अमृतारिष्ट देना चाहिये ।

ज्यादा रक्तस्राव होने पर आई हुई पाण्डुतामें मंझूर भस्मका उपयोग मात्तिक भस्मके साथ किया जाता है । रक्तस्रावके समान ज्यादा रजःस्राव होजाने या प्रसूतावस्थामें अधिक रक्तस्राव होजानेसे पाण्डुता आई हो, तो भी मंझूरका उपयोग करना चाहिये, विशेषतः पाण्डुता और शोथ एक साथ होनेसे मंझूरका अच्छा उपयोग होता है ।

कृमिजन्य पाण्डु रोगमें पहले अजवायनका फूल (थाईमोल) और कर्पूरके समान कृमिघ्न ओषधि देनी चाहिये । पश्चात् मंझूर भस्म अकेली या त्रिफलाके साथ देनी चाहिये ।

रक्तका परिमाण न्यून होजाने या रक्तमें रक्ताणुओंका हास होजानेसे अनेकोंकी मानसिक स्थिति विलक्षण होजाती है । वे अधिक विचार नहीं कर सकते । स्वभाव क्रोधी और संशयी बनजाता है । थोड़ासा भी इच्छा-विरुद्ध होने पर सहन नहीं होता । मस्तिष्क और नेत्रोंमें निर्वलता आजाती है । बेहोशी या जड़ता रहती है । ऐसी स्थितिमें मंझूर भस्म देनेसे उत्तम कार्य होता है ।

मंझूर भस्म रंजक पित्त दोष, रक्त, मांस, मज्जा, ये दूष्य; तथा

यकृत, लीहा, कुष्कुस, हृदय और अग्न्याशय, ये स्थान, इन मत्र पर विशेष लाभ पहुँचाती हैं । (ओ० गु० घ० शा०)

दूसरी विधि—शुद्ध मंड़ूर ३२ तोले लेकर १२८ तोले गोमूत्रमें पंचन करें । सूखा चूर्ण हो जाने पर ६४ तोले गोदुग्ध मिलाकर पंचन करें । फिर कड़ाहीमें मंड़ूरको मिट्टीके तवेमें ढककर ६ घण्टे तक तीव्र अग्नि देनेसे मंड़ूर भस्म तैयार होती है । इस भस्मको “चौरमंड़ूर” भी कहते हैं । (वृ० भा०)

मात्रा और उपयोग—ऊपर लिखे अनुसार । यह भस्म परिणाम-शूलके लिये विशेष उपकारक है ।

सूचना—मटरमें किसीको उवाक या वमन होजाय, तो सुवर्णमाक्षिक भस्मके साथ मिलाकर देनेसे दोष शमन होकर गुणकी वृद्धि होती है ।

तीसरी विधि—उपरोक्त मंड़ूर भस्मको त्रिफलेके काथकी ३, गोमूत्रकी ३, बीकुंवारके रसकी ४ और ओषधि पचामृत (गिलोय, मूसली, सोंठ, गोखरू और शतावरी) के काथकी ७ भावना देवे । प्रत्येक भावनाके अन्तमें गजपुट देवे । इस तरह १७ भावना देनेसे उत्तम प्रकारकी मंड़ूर भस्म तैयार होती है । इस भस्मका नाम रसरत्न-समुच्चयकारने ‘मधुमंड़ूर’ रक्खा है । (२० २० स०)

मात्रा—२ से ४ रत्ती तक शहद और पीपलके साथ ।

उपयोग—इस भस्मके सेवनसे पाण्डु, गुल्म, लीहा, संग्रहणी, आमवृद्धि, सूतिकारोग, कृमि रोग, अरुचि, श्वास, कास, रक्तकी निर्वलता, श्वेत प्रदर, रक्तप्रदर, कुम्भकामला, सूजन, अन्तड़ीकी निर्वलता, धातुक्षीणता और हृदय रोग दूर होते हैं । यह स्त्रियो और बालकोको निर्भयतापूर्वक दे सकते हैं । विशेष विवेचन प्रथम विधिके साथ । यह प्रथम विधिकी अपेक्षा विशेष लाभदायक है ।

चौथी विधि—शुद्ध मंड़ूर ४० तोलेके कपड़छान चूर्णको चोतलमें डाल ऊपरसे अंगूरका सिरका भर देवे । मंड़ूरके ऊपर ९ अंगुल सिरका रहे, उतना सिरका डालें । दिनमें ३-४ बार चोतलको चला दिया करे । ४१ दिन तक इस तरह चोतलमें रखे । फिर ७ दिन तक बीकुंवारके रसमें खरल कर गजपुट अग्नि देनेसे सुन्दर लाल रंगकी मुलायम भस्म बन जाती है । कसर हो तो फिरसे बीकुंवारके रसमें खरलकर गजपुट देवे ।

मात्रा और उपयोग—पहली विधि अनुसार । इस तरह अभ्रक आदिकी भस्म भी सरलतासे बनाई जाती है ।

(१२) मंझूर-माक्षिक भस्म ।

बनावट—शुद्ध मंझूर और शुद्ध सुवर्णमाक्षिक २०-२० 'तोलें मित्रा, गोमूत्रमें १२ घण्टे खरलकर टिकियाएँ बाँधकर सूर्यके तापमें सुखावे । फिर सराव-संपुट करके गजपुट अग्नि देवे । स्वाग शीतल होने पर निकाल पुनः गोमूत्रमें खरल करके गजपुट देवे । इस तरह ३ गजपुट देनेसे मुलायम भस्म तैयार होती है । इस भस्मको अनेक वैद्य "भौम मंझूर" भी कहते हैं ।

मात्रा—१ से ३ रत्ती शहद, दूध-मिश्री या अनार शर्वतके साथ ।

उपयोग—यह भस्म सगर्भा स्त्रियोंका पीलापन, पित्ताधिक संग्रहणा, पाण्डु, कामला, परिणामशून्य, शिरद्वर्द आदिको दूर करती है । जिनको मात्र मंझूर अनुकूल न रहता हो, उनके लिये और सगर्भा स्त्रियोंके लिये यह भस्म विशेष उपयोगी है । इस भस्ममें सुवर्णमाक्षिक और मण्डूर, दोनोंके मिश्रित गुण अवस्थित है ।

(१३) अभ्रक भस्म ।

प्रथम विधि—(सहस्रपुटी अभ्रकभस्म)—शुद्ध धान्याभ्रकको निम्न ७२ ओषधियोंमेंसे जो-जो मिल जायँ, उन-उनकी १६-१६ भावना देकर १००० पुट पूरे करें । प्रत्येक भावनाके अन्तमें छोटी-छोटी टिकिया बना सूर्यके तापमें सुखा सम्पुट करके गजपुट अग्नि दे । इन ओषधियोंके अतिरिक्त किसी रोग विशेषको शमन करनेवाली ओषधियोंकी भावना देनी हो, तो भी होसकता है । यदि रसायन गुणके लिये अभ्रक भस्म तैयार करना हो, तो भावना देने की ओषधियोंमें तीक्ष्ण और लेखन गुण वाली ओषधियोंको कम ले, और विरेचक ओषधियोंकी भावना भी अधिक नहीं देनी चाहिये ।

आकका दूध, थूहरका दूध, बड़की जटाका काथ, घाँकुंवारका रस, अरंडीके पत्तोंका रस, नागरमोथाका काथ, गिलोयका स्वरस, छोटी कटेलीका काथ, बड़ी कटेलीका काथ, गोखरूका काथ, भाँगका काथ, कुकरौयाका स्वरस, सहदेईका रस, नागबलाका काथ, अतिवलाका काथ, खिरंटीका काथ, तुलसीका रस, शालपर्णीका काथ, पुष्टपर्णीका काथ, कसौदीके पत्तोंका स्वरस, अरणीकी छालका काथ, बेलके पत्तोंका काथ, देवदारुका काथ, कालीमिर्चका काथ, अदरकका स्वरस, पीपलका काथ, चित्रकमूलका काथ, इन्द्रायणकी जड़का काथ, लोदका काथ, कुटकीका काथ, जामुनकी छालका काथ, आँवलेका स्वरस,

हरदका काथ, बहेडोंका काथ, अड़सेका स्वरस, नेंदूकी छालका काथ, सतवनकी छालका काथ, धतूरेके पत्तोंका स्वरस, मफेट मग्गोंका काथ, अपामार्गका काथ, मालमरीकी छालका काथ, भांगरेका स्वरस, गोदुग्ध, अगस्त्यके पत्तोंका रस, बड़ी तोरटेका रस, गोमूत्र, पादलका काथ, तालीमपत्रका काथ, केलेके खंभेका रस, नजरका रस, मृमली का काथ, अन्नगंधका काथ, दूर्वाका काथ, देवदाली पञ्चांगका काथ, मछेछी (मत्स्याची) का रस, मकोयका रस, पुनर्नद्याका रस, शंखपुष्पीका रस, नागरबेलके पानोंका रस, बैरकी छालका काथ, ब्राह्मीका रस, जटामांसीका काथ, धमामेका काथ, अमलतामकी फलीका काथ, आकाशबेलका काथ, चमेलीके पत्तोंका काथ, आले जीरेका काथ, गोरखमुंडीका काथ, मृषाकानीके पत्तोंका स्वरस, भारगोंका काथ, शतावरीका रस, विटारीकंदका रस, इन ७२ औषधियोंमेंसे जो-जो मिल जायें, उनके पुट १००० पर्यन्त दें । इन औषधियों के अतिरिक्त अन्य रोगनाशक औषधियोंका भी पुट दे सकते हैं; प्रतिकूल औषधियोंका पुट नहीं देना चाहिये ।

सूचना—गजपुटमें गोबरी कम उली जाय, तो २००-१०० पुट तब भी अभ्रककी चमक नहीं जाती और अग्नि अच्छी तरह देने पर केवल ७ पुटोंमें ही अभ्रककी भस्म निश्चन्द्र होजाती है ।

मात्रा—१ से २ रत्ती दिनमें २ समय देनी चाहिये ।

अनुपान—१. प्रदरमें—सोनागेरू २ रत्ती और गिलोय सत्व ४ रत्तीके साथ देवें, ऊपर चावलका धोवन पिलावें ।

२. पित्त-प्रकोपमें—सोनागेरू, गिलोय सत्व और शकरके साथ देकर मिश्री मिला हुआ दूध पिलावें । या प्रवाल-पिष्टी और गिलोय-सत्त्वके साथ देवें ।

३. पित्त-प्रधान प्रमेहों पर—सोनागेरू, गिलोय सत्व, पीपल और शहदके साथ, या गिलोय स्वरस और मिश्रीके साथ ।

४. नेत्रोंकी निर्वलतामें—त्रिफलाका चूर्ण और शहदके साथ ।

५. श्वास, कास, कफवृद्धि, जीर्णज्वर, भ्रम, प्रमेह, संग्रहणी, पाण्डू क्षय, विषविकार, कामला और गुल्ममें—पीपल-शहदके साथ ।

६. क्षय, पाण्डू, संग्रहणी, शूल, आम, कुष्ठ, श्वास, प्रमेह, कास, मदाग्नि और उदरव्यथा पर—वायविडंग और त्रिकुटके साथ ।

७. २० प्रमेहों पर—शिलाजीत और शहद-पीपलके साथ अथवा हल्दी, पीपल और शहदके साथ ।

८. क्षय पर—आध रत्नी सुवर्ण के वर्क और सितोपलादि चूर्ण या च्यवनप्राशावलेह अथवा सितोपलादि चूर्ण और शहद के साथ ।
९. धातुवृद्धि के लिये—सुवर्ण के वर्क या चाँदी के वर्क और आँवलों के मुरब्बे के साथ, या लौंग और शहद के साथ ।
१०. रक्तपित्त पर—हरड़ और शकर; या इलायची और मिश्री के साथ ।
११. क्षय, पाण्डु और अर्श पर—त्रिकटु, त्रिफला, चातुर्जात, मिश्री और शहद के साथ ।
१२. प्रमेह और मूत्रकृच्छ्र में—इलायची, गोखरू, भूमिआँवला और मिश्री के साथ देकर ऊपर गोदुग्ध पिलावे ।
१३. जीर्णज्वर में—गिलोय सत्व और मिश्री के साथ, अथवा शहद-पीपल के साथ ।
१४. अर्श पर—नागरवेल के पान में भिलावा और भस्म डाल खिलावे ।
१५. वात रोग में—सोंठ, पुष्करमूल, भारंगमूल और असगन्ध के चूर्ण तथा शहद के साथ ।
१६. पित्तरोग में—गोदुग्ध और मिश्री या चातुर्जात और मिश्री के साथ ।
१७. कफरोग में—कायफल, पीपल और शहद के साथ ।
१८. शुक्रस्तम्भन के लिये—भाँग के साथ ।
१९. रक्त, मांस और अन्य धातुओं की निर्बलता में—लोह भस्म और शहद-पीपल के साथ ।
२०. संप्रहणी में—अनार शर्वत या कुटजादि अवलेह के साथ ।
२१. कफ ज्वर और कास पर—अभ्रक भस्म, शृङ्ग भस्म, मुलहठी और सितोपलादि चूर्ण मिलाकर शहद के साथ दिन में ३ बार देवे ।
२२. नूतन कफ कास पर—अभ्रक शृङ्ग भस्म और लवंगादि चूर्ण के साथ ।

उपयोग—अभ्रक भस्म कषाय, मधुर, शीतल, आयुवर्द्धक और धातुवर्द्धक होने से विदोष, व्रण, प्रमेह, कुष्ठ, सीहावृद्धि, उदरग्रन्थि, विष और कृमि आदि रोगों को दूर करती है, शरीर को सुदृढ़ बनाती है; वीर्य की वृद्धि करती है । इसके सेवन से युवावस्था की प्राप्ति होती है; और सौ स्त्रियों से रमण करने की शक्ति उत्पन्न होती है । इसके सेवन करने वालों के पुत्र दीर्घायु और सिंह सदृश पराक्रमी होते हैं, तथा अकाल मृत्यु की भीति भी दूर होती है ।

यह क्षय, पाण्डु, ग्रहणी, शूल, आम, श्वास, अरुचि, दुर्धर कास, मन्दाग्नि, उदर व्यथा, कामला, ज्वर, गुल्म, अर्श

आदि रोगोंको अनुपान-भेदसे दूर करती है। एवं वातवाहिनी नाड़ियोंमें क्षोभ या निर्वलता, श्वास, उरःक्षत, क्षय (Phthisis) की प्रथमावस्था, मानसिक दुर्बलता, अपस्मार, उन्माद, हृद्रोग (Heart Disease), पुरानी खोंसी, प्रसूति रोग, पाण्डु रोग, धातुक्षीणता, सप्रहणी और ज्वर आदि सब रोगोंमें भी अभ्रक भस्म अति उपयोगी है।

सगर्भा स्त्रीको थोड़ी मात्रामें सितोपलादि चूर्णके साथ अभ्रक भस्म ३-४ मास तक सेवन करानेसे गर्भ बलवान और निरोगी बनता है। क्षयरोगी, जो विलकुल हाड़पिजर हो गये हो; जिनके जीवनकी आशा न रही हो; डाक्टर और हकीमोंने जिनको जवाब दे दिया हो; वैसे रोगी भी सहस्र पुटी अभ्रक, सुवर्ण भस्म और ज्यवनप्राशवलेह के योगसे विलकुल तन्दुरुस्त होगये हैं।

अभ्रक भस्म मस्तिष्क, वातवह-मंडल, वातवाहिनियाँ, फुफ्फुस, हृदय और शरीरके सब भागोंमें मास-प्रस्थियोंके लिये वल्य, जीवनीय और शामक गुण दर्शाती है। कफस्थान (उरः) के लिये वल्य है। अभ्रक कफ और वात दोष और रस, रक्त, मांस, अस्थि, इन दृष्योंके विकारोंमें लाभदायक है। अभ्रक भस्मको सेवनके समय शहदमें पाव आव घण्टे तक खरल करके उपयोगमें लिया जाय, तो धातुपरिपोषण-क्रम और अन्तस्त्राव पर त्वरित लाभ होता है।

अभ्रक भस्मके मुख्य कार्य—चित्परमाणुओंको तरल और तरल-तर बनानेमें सहायता करना, संचालक इन्द्रियोंको शक्ति देना; और इनके पोषक द्रव्योंकी पूर्ति करना, वातवाहिनी नसोंके क्षोभको दूर करना, तथा स्नायु जैथिल्य, इन्द्रियोंकी दुर्बलता, और वातवाहिनियों की क्षीणता दूर कर शरीर-संचालक प्राणोंको उत्तेजना देना; और सब इन्द्रियसमूहको कार्यक्षम बनाना आदि कार्य है।

अभ्रक भस्म उत्तम रसायन, वृष्य, मेधाजनक और योगवाही है। रसायन गुणयुक्त होनेसे रस आदि धातुओंको सुदृढ़ बनानेमें बहुत सहायक है। यद्यपि अभ्रकका वृष्यत्व प्रत्यक्ष नहीं है, तथापि अप्रत्यक्ष रूपसे सब धातुओंकी समता होने पर वृष्यत्व उत्पन्न होता है। यह वृष्यत्व विशेष काल स्थायी और श्रेष्ठ प्रकारका है।

अभ्रक भस्म योगवाही है, अर्थात् (१) अन्य ओषधियोंके गुणोंको बढ़ाती है। (२) अन्य ओषधियोंके गुणोंमें बाधा न पहुँचाते हुए सम्मिलित ओषधिके दोषको दूर करती है, और (३) दोष दूर करते हुए गुणमें वृद्धि करती है, इन तीन गुणोंके हेतुसे अभ्रकका

उपयोग अत्यन्त विरुद्ध प्रकारके भिन्न-भिन्न योगोंमें किये जाते हैं; और परिणाममें अभ्रक-मिश्रित सब प्रयोग वीर्यवान बनते हैं ।

अभ्रकका मुख्य कार्य तरल और तरलतर परमाणु बनाने का है । अतः संचालक इन्द्रियोंके भीतर जो तरल परमाणुओंकी न्यूनता हुई हो, उसे यह दूर करती है । किसी भी रोगमें शारीरिक घटक और परमाणु शनैः-शनैः क्षीण होते जाते हो; इन्द्रियोंकी शक्ति का शोषण होना रहता हो, और इनकी कार्यक्षमताका ह्रास होता हो, ऐसे शोषरोगमें अभ्रकका उत्तम उपयोग हुआ है । अनेक बार घटक निर्बल होकर क्षीण हो जाते हैं, और अनेक बार सड़कर मृतवत् हो जाते हैं । इनमेंसे जहाँ घटक क्षीण हुए हो, वहाँ पर यह उपयोगी है, सड़े हुए पर इसका कार्य उतना अधिक नहीं हो सकता ।

अनेक व्यक्तियोंको ऐसा सन्देह होजाता है कि, मुझे क्षय हो गया है । फिर बार-बार उन्मादीन-मा रहते हैं, किसी कार्य करनेमें उत्साहित नहीं होते, आनन्दके प्रसङ्गोंमें भी वह चिन्तातुर और व्याकुल रहते हैं । ऐसे मनुष्योंको थोड़े ही दिनों तक अभ्रकका सेवन कराने पर उनके मन और इन्द्रियाँ सबल बन जाती हैं, तथा वे स्वस्थ होजाते हैं ।

मस्तिष्ककी निर्बलता जब अत्यधिक होजाती है; कार्य करनेका उत्साह नष्ट होजाता है, वाग-चार चक्कर आता है, कपाल पर प्रस्वेद आना रहता है, मन अस्थिर रहता है, रोगी निस्तेज, चिन्ताग्रस्त, क्रोधी स्वभाव वाला और शुष्क होजाता है, तब अभ्रक भस्मका सेवन करने से थोड़े ही दिनोंमें प्रकृति स्वस्थ होजाती है । मुखमण्डल पर पाण्डुता एतीत होती हो और धमनियों कूटती हो, तो लोह भस्म देनी चाहिये, तथा मानसिक निरुत्साह हो, तो अभ्रक भस्म देनी चाहिये ।

अपस्मार, उन्माद, स्मृतिनाश, बुद्धिविषुव, इन सबमें मानसिक-यन्त्र निर्बल होजाता है । रस आदि धातुओंमेंसे आवश्यक पोषक पदार्थ इन इन्द्रियसमूहोंसे ग्रहण नहीं हो सकता । इस हेतुसे ऐसी परिस्थिति उपस्थित होती है । इन विकारोंमें मानस-यन्त्रको पोषण पूर्णरूपसे मिल जाय, तो ये सब रोग शमन होजायँ । परन्तु वर्तमानमें चिकित्सा इस तत्त्वके अनुसार नहीं करते । केवल रोगशामक औषधि से वातवाहिनियोंका क्षोभ निवृत्त करते हैं । इस हेतुसे चिकित्सा फल-प्रद नहीं होती । उपरोक्त तत्त्वको लक्ष्यमें रखकर चिकित्सा करें, तो अच्छा लाभ पहुँचता है, ऐसा अनुभव हुआ है ।

जब किसी इन्द्रियके घटकोंको योग्य पोषण नहीं मिलता; तब

वह क्षीण होती है। सामान्यतः घटकोंके लिये आवश्यक द्रव्य रक्तमेंसे शोषण कर उसे अपना बना लेनेका शारीरिक परमाणुओंका प्रयत्न सतत चालू रहता है; उसका अभाव होने पर इन्द्रिय क्षीण होती जाती है। इस वैगुण्यका निवारण अत्यन्त वीर्यवान तथा रस-रक्त आदि सब धातुओंको ओज और तेज समर्पक औषध द्वारा हो सकता है। ऐसी औषधि अभ्रक भस्म है।

अभ्रक भस्मके सेवनसे थोड़े ही दिनोंमें शारीरिक परमाणुओंको ओजकी प्राप्ति होजानेसे वे सुदृढ़ बन जाते हैं। ऐसे समय पर स्थितिकेन्द्रकी क्षीणता नष्ट कर उसे पूर्व स्थितिकी प्राप्ति कराना, यही सच्ची चिकित्सा कहलाती है।

अभ्रक भस्मसे मनका तरल अश शनैः-शनैः सबल होता जाता है। फिर संज्ञावाहिनियों और आज्ञावाहिनियोंकी क्षीणता कम होने लगती है। तत्पश्चात् अपस्मार आदिकी क्षोभ प्रवृत्ति नष्ट होजाती है।

अपस्मार और उन्मादकी जीर्णावस्थामें जब रोगी निस्तेज, डरपोक, निर्बल और चिन्तातुर हो गया हो, स्मरण-शक्ति नष्ट होगई हो, तब अभ्रक भस्म एक आध मास तक सेवन करनेसे रोगीकी इन्द्रियाँ बलवान् बन जाती हैं और रोग शमन होजाता है।

अर्धाङ्ग वातकी जीर्णावस्थामें रक्तवाहिनियोंकी विकृति और मानसिक क्षोभ होते हैं, तब रोगशामक औषधिके साथ अभ्रक भस्मका उपयोग करनेसे सत्वर लाभ होता है।

छोटे बालकोंकी बुद्धिका विकास, आयुके परिमाणमें जब न हुआ हो, या मृदुता बढ़ती जाती हो, शरीर कुश, निर्बल और निस्तेज रहता हो, शुद्ध बोल भी न सकता हो या अच्छी रीतिसे चल न सकता हो; तथा मुँहसे लार गिरती रहती हो, तब अभ्रक भस्मसे लाभ होजाता है। यदि माता-पिताको उपदंश रोग होनेके पश्चात् बालकका जन्म हुआ हो, तो अभ्रक भस्मके साथ गन्धक रसायन (प्रथम विधि वाला) देना चाहिये। बार-बार वमन होती हो, तो प्रवालपिष्टी और गिलोय सत्वको मिला देना चाहिये। कफ विकृति अधिक हो, तो शृङ्ग भस्म और रक्तकी कमीमें मङ्गूर भस्म मिश्रित करनी चाहिये।

मस्तिष्कके किसी एक भागका उचित विकास न होनेसे बाल्यावस्थामें वैगुण्य उपस्थित होता है। इस हेतुसे बालक मस्तिष्कको सीधा नहीं रख सकता। उसका हाथ-पैर पर अधिकार न होनेसे वह चल नहीं सकता। एवं अच्छी तरह बोल भी नहीं सकता। ऐसी स्थितिमें

अकेली अभ्रक भस्म या अन्य सहायक ओषधिके मिश्रण सहित सेवन करानेसे बालक स्वस्थ होजाता है ।

अभ्रकमें रसायन गुण होनेसे धातु-परिपोषण क्रमको सुव्य-
वस्थित करती है । इसी कारणसे पाण्डु, रक्तपित्त, अम्लपित्त,
क्षतक्षय आदि तीव्र और जीर्ण व्याधियोंमें इसके सेवनसे लाभ होता है ।

रक्तमेंसे रक्ताणुओंकी न्यूनता और मानसिक चिंताके कारण
नवयुवा को हारिद्रक रोग हुआ हो; ज्वर रहता हो, शरीर पीला,
शुष्क, निस्तंज हो, तथा कभी-कभी वमन आदि लक्षण होते हो, तो
अभ्रक और लोह मिलाकर देनेसे रोग थोड़े ही दिनोंमें चला जाता है ।

पाण्डु रोगमें मानसिक चिंता करण हो, अथवा अर्शमें बार-बार
रक्त जानेसे पाण्डुता आई हो, तो इसका उपयोग लाभदायक है । ऐसे
ही अन्त्रमें निर्वलता आने पर गुद-त्रिवली पर बोझा आकर शोथ आ
गया हो । फिर शौचमें रक्तस्राव होकर निर्वलता आई हो, तो अभ्रकका
उपयोग करनेसे अन्त्र बलवान् होकर रोगका शमन होता है ।

किन्तु यकृतके समीप रुधिराभिसरणके दबावमें वृद्धि होनेसे
इस स्थितिकी प्राप्ति हुई हो, तो अभ्रक भस्मके सेवनसे यथोचित लाभ
नहीं हो सकेगा । ऐसी परिस्थितिमें विरेचन या रक्तके दबावकी शामक
ओषधकी योजना करनी चाहिये ।

अनेक बार रक्तार्श उत्पन्न होकर पुराना होजाता है । फिर बार-
बार रक्त गिरता रहता है । इस रक्त गिरनेके अभ्यास को नष्ट करनेके
लिये अभ्रकभस्म-घटित ओषधिका उपयोग किया जाता है । अभ्रकसे
अर्शके मस्से तो नष्ट नहीं होते, परन्तु रक्त गिरना कम होजाता है,
और शरीरमें निर्वलता नहीं आती ।

अर्शके मस्सेका ऑपरेशन करानेके पश्चात् अनेक समय भग-
न्दर या नाड़ी-व्रण होजाता है । ऐसे समय पर व्रणको भरनेके लिये
अभ्रकका सेवन सहायक होता है । ऐसे ही जीर्ण व्रण रोगमें शारीरिक
शक्तिको स्थािर रखनेवाली और व्रणको सत्वर भरनेमें सहायता पहुँ-
चानेवाली ओषधियोंमें अभ्रक भस्म उत्तम ओषधि है ।

यदि फुफ्फुसोंकी अशक्तिके कफविकार हुआ हो, एवं आघात,
मानसिक चिंता, ज्वर ज्यादा समय तक रहने या अन्य कारणसे हृदय
निर्बल होगया हो, तो फुफ्फुस और हृदयको शक्ति देनेवाली ओष-
धियोंमें अभ्रक भस्म सबसे उत्तम है । इस तरह किसी भी रोगमें
रोगीकी बोलनेकी शक्ति क्षीण होगई हो, तो अभ्रक भस्मसे लाभ पहुँ-

चता है। यदि अशक्तताकी अपेक्षा अनिच्छा हेतु की प्रधानता हो, तो ऐसे स्वर-भेदमें जसद भस्म देनी चाहिये।

आयुर्वेदमें कहे हुए निर्जन्तुक, अनुलोम और प्रतिलोम क्षयमें अभ्रक भस्मको शृङ्ग भस्म और गिलोय सत्वकें साथ देते रहनेमें रोग शमन हो जाता है, अर्थात् अभ्रकसे अणुभवन किया सुंघरकर घटकों का ह्रास नष्ट होजाता है। परन्तु आधुनिक युगमें फैल हुए कौटाण्ज-जन्य क्षयकी सब अवस्थाओंमें अभ्रक भस्मसे उपयोग होना ही है, ऐसा नहीं कह सकेंगे। प्रथमावस्थामें ज्वर विष्कुल कम रहता हो, उस समय तो अभ्रक भस्मका उपयोग निःसंदेह होता है। इस प्राथमिक अवस्थामें फुफ्फुस और अल्प शारीरिक घटकोंको सबल बना देने से क्षयके विपकी प्रगतिका अवरोध होजाता है।

जीर्ण कफप्रकोप, जीर्ण कास, कफात्मक और कफ-वातात्मक जीर्ण श्वास, जिसमें श्वास-वाहिनियों विकृत होगई हों, और उनमें ब्रण होगये हो, अति खाँसने पर सफेद, चिकना कफ निकलता हो; थोड़े श्रमसे प्रस्वेद आता हो, रोगी अत्यन्त अशक्त होगया हो, तो ऐसे समय पर कफघ्न अनुपानके साथ या शहद-पीपलके साथ अभ्रक भस्म देनेसे रोग निर्मूल होजाता है।

हृदयकी निर्वलतासे एवं वयोवृद्ध और निर्वल मनुष्योंको वर्षा ऋतुमें या शीतकालमें वादल होने पर श्वास रोग होजाता है, कितनेकोको बैठनेसे श्वास शमन होजाता है, और थोड़े परिश्रमसे श्वास भर जाता है, उन सबके लिये अभ्रक भस्म अति लाभदायक है।

पाण्डुरोगिणी स्त्रियोंको श्वास-वाहिनियोंके संकोच होनेसे अतिशय घबराहट और श्वासरोग होजाता है, पंखासे हवा करने पर अच्छा लगता है, अन्यथा दिन-रात बेचैनी रहती है, शीतल या उष्ण ओपधि सहन नहीं होती, ऐसे समय पर श्वासवाहिनियोंको विकसित करनेवाली और पित्तको शमन करनेवाली ओपधियोंमें अभ्रक भस्म उत्तम है। ऐसे प्रसंग पर कार्यकर ओपधियों अभ्रक भस्म, रुद्रवन्ती, शिलाजीत, चंद्रप्रभा और आरोग्यवर्द्धिनी हैं। उनमें मानसिक क्षोभ दूर करनेके लिए अभ्रक है, विष मूत्र द्वारा बाहर निकालने और विकारका शोषण करनेके लिये रुद्रवन्ती, शिलाजीत और चन्द्रप्रभा हैं, एवं मलशुद्धिकी आवश्यकता हो, तो आरोग्यवर्द्धिनीका उपयोग किया जाता है। इन सब प्रयोगोंमें जीर्ण दोष या स्वभावको नष्ट करने के लिये बार-बार शहदके साथ अभ्रकका सेवन कराना चाहिये।

हृदयकी अशक्तिके कारणसे बार-बार थोड़े परिश्रमसे श्वास भर जाता हो, नाड़ी क्षीण, मन्द और बार-बार अनयमित रहती हो, तो अभ्रकके सेवनसे प्रकृति स्वस्थ होजाती है। यदि रक्तवाहिनियोंकी दीवार पतली होगई हो, फिर उन उन स्थानोंमें रक्त संगृहीत हो गया हो, तो इस विकारमें एवं इससे उत्पन्न रक्तपित्तमें भी यह हितकर है। प्रवालपिष्टी और गिलोतसत्त्व मिलाना और अधिक लाभदायक है। यदि इस रोगकी उत्पत्ति उपदंशसे हुई हो, तो अनुपान अनन्तमूलका अवलेह अथवा रक्तशोधक अरिष्ट या रक्तशोधक काथ दे।

अभ्रक भस्म निमोनिया रोगमें दालचीनीके साथ देनेसे रोगके कारणभूत कीटाणुओंको नष्ट करती है। लोहभस्मके साथ देनेसे रक्ताणुओंको बढ़ाती है। इस कारण पाण्डु रोगमें अभ्रक भस्म, लोहभस्म, त्रिफला और शहद मिलाकर दिया जाता है।

अभ्रक भस्म हृदयोत्तेजक है। फिर भी कुचिला अथवा कर्पूरके समान हृदय-उत्तेजक नहीं है। अभ्रक भस्म तो हृदयके स्नायुमय घटकोंको शक्ति देकर हृदयको उत्तेजना देती है। इस कारण हृदय-विकारसे होनेवाले शोथ रोगमें इसके सेवनसे लाभ होता है।

उदरकी अशक्ति और पित्तोत्पादक पिण्डकी अशक्तिके कारणसे पित्तकी उत्पत्ति सम्यक् न होती हो, फिर इसीसे अपचन और मन्दाग्नि रोग हुआ हो, तो पित्तोत्पादक पिण्ड और उदरके अवयवोंको शक्ति देकर रोगको दूर करनेका काम यह करती है।

अरुचि अर्थात् जिसमें भोजन करनेमें प्रीति न हो, स्वादिष्ट वस्तु भी वे स्वादु लगती हो, यह विकार उदरविकृति और अशक्ति होने के पश्चात् या अरुचिरूप उपद्रव क्षय, पाण्डु, कामला, ज्वर आदि रोगोंके पश्चात् हुआ हो, तो इस भस्मका उपयोग लाभदायक है।

जीर्ण अम्लपित्त रोगमें यदि सूतशेखर आदि ओषधिसे लाभ न होता हो, सर्वदा उवाक वनी रहती हो, उदरमें पीड़ा रहती हो, और वमनके साथ रक्त निकलता हो, परन्तु उदरमें कर्कस्फोट न हो, तो अभ्रक भस्मका उपयोग करना हितकर है। एवं पेटकी आकृति बड़ी होगई हो, और भोजनके पश्चात् वमन होजाती हो, तो अभ्रक भस्म का उपयोग वंग भस्मके साथ करना लाभदायक है।

क्षय रोगके अतिसारमें अन्य जन्तुघ्न ओषधिके साथ अभ्रकके उपयोगसे लाभ होता है। उस समय अभ्रक भस्म, मुक्ता पिष्टी, शंख-भस्म और वराटिका भस्मका मिश्रण घृतके साथ दिया जाता है। ऐसे

ही अन्त्रकी निर्बलताके कारणसे बहुत दिनोंके पुराने त्रासदायक अतिसारमें बार-बार भागसहित थोड़ा-थोड़ा दस्त होता हो; अन्त्रकी संधारण शक्ति क्षीण होगई हो, तो अभ्रक भस्मका उपयोग बराटिका भस्म, सोठका चूर्ण और घृत (या शहद) के साथ करना हितकारक है । ग्रहणीकी अशक्तताके कारणसे जीर्ण ग्रहणी रागमें यदि अन्त्रमें स्थान-स्थान पर ब्रण होगये हो, बार-बार रक्त गिरता हो, तो अभ्रक भस्मका उपयोग पर्वटीके साथ करना चाहिये ।

उदरमें रसवाहिनी और रसोत्पादक पिण्डकी विकृति अथवा रसवहनकार्यमें प्रतिबन्ध होनेसे उदर-ग्रन्थियों बढ़ गई हों; साथ-साथ मन्द-मन्द शूल घण्टों तक बार-बार चलता रहता हो, रोगी अशक्त होजाता हो, मन्द ज्वर, मलावरोध और अपचन भी साथ-साथ रहते हो, तो अभ्रक भस्मका उपयोग हितकारक माना गया है ।

छोटी आंत और बड़ी आंतकी निर्बलताके कारण मलावरोध रहता हो; फिर रोग जीर्ण होने पर मलमें दुर्गन्ध, रक्तविकार, फोड़े-फुन्सियाँ, छोटे-छोटे दूषित रक्तके मंडल आदि भीषण स्वरूपकी प्राप्ति हुई हो, तो इस भस्मका सेवन रक्तशोधक अनुपानके साथ हितकर है ।

मूत्राशयकी अशक्तिके कारण बूँद-बूँद मूत्र होता रहता हो, और बारबार पेशाव करना पड़ता हो, अथवा मूत्रमें रक्त भी जाता हो, एवं मूत्रकृच्छ्रका रोग जीर्ण हुआ हो, तो इस भस्मके सेवनसे मूत्राशय चलवान बन जाता है । मधुमेहमें अभ्रक, शिलाजीत और जामुनके बीजके चूर्णके साथ देते रहनेसे शक्ति क्षीण नहीं होती, और व्याधिवल भी धीरे-धीरे न्यून होकर अनेकाशमें रोग दप जाता है ।

वातवाहिनियोंकी निर्बलताके कारण या मानसिक आघात पहुँचनेसे नपुंसकता आई हो, वह अभ्रक भस्मके सेवनसे दूर होती है । अभ्रक भस्म जननेन्द्रियके स्तायु, जननेन्द्रियके घटक, जननेन्द्रियको उत्तेजना देने वाली वातवहा नाड़ियोंके केन्द्र और वातवाहिनियों, इन सबको शक्ति देकर नपुंसकताको दूर करती है ।

योगवाही होनेसे अभ्रक भस्मका कार्य संयोजित द्रव्य अनुसार त्वरित और मन्द वेगवाला होजाता है । लक्ष्मीविलास रस (सन्निपात-नाशक और हृदयपौष्टिक रसायन) में कपूरदि ओषधिका संयोग होनेसे यह तीव्र और शीघ्र गुण करती है । आरोग्यवर्द्धिनीमें ताम्र आदि ओषधि संयुक्त होनेसे गुण शनैः-शनैः दर्शाती है । लक्ष्मीविलास में उत्तेजक कार्य और आरोग्यवर्द्धिनीमें निर्बल बने हुए घटकोंको

दूर कर नये सबल घटकोंको तैयार करनेका कार्य अभ्रक भस्मके संयोगसे होता है। इस तरह संयोगजन्य गुण न्यूनाधिक परिमाण और पृथक्-पृथक् रूपमें होता है।

अभ्रकभस्म का उपयोग कफ कास पर उत्तम होता है। किन्तु शुष्क कासमें व्यवहृत नहीं होती। फुफ्फुस प्रणालिकाएं और वायुकोप निर्बल बनने पर उनमें कफ संगृहीत होजाता है। उसके साथ कण्ठमें शुष्कता हो, तो शुष्ककास चलती रहती है और सरलतासे कफ नहीं निकलता। रोगी अति बेचैन होजाता है, प्रस्वेद आजाता है, कण्ठ सूख जाता है फिर थोड़ा कफ गिरता है। ऐसी अवस्थामें अभ्रकभस्म, शृंगभस्म, छोटी इलायचीके दाने और प्रवालपिष्टी १-१ रत्ती, गिलोय सत्व और वंशलोचन २-२ रत्ती मिला, उसकी ४ पुड़ी बनाकर दिनमें ४ बार आमके मुरब्बाके साथ सेवन कराने पर पहलेही दिनसे आराम होने लगता है।

सूचना—अभ्रक भस्म किसीको भी हानि नहीं पहुंचाती, फिर भी किसी-किसीसे इसकी मात्रा ज्यादा लेनेसे नाड़ीका वेग बढ़ जाता है और रक्ताभिरसरण क्रिया में बाधा वेगसे होने लगती है। ऐसे समय पर अभ्रक भस्म थोड़े छिनोके लिये बन्द कर देनी चाहिये। पश्चात् थोड़े परिमाणमें सेवन करनी चाहिये और मुक्ता या प्रवाल-पिष्टी साथमें मिला लेनी चाहिये।

अभ्रक भस्मको १० से १००० गजपुट तक देनेका शास्त्रविधान है। जितने अधिक पुट देनेमें आवे उतने परिमाणमें गुणकी वृद्धि होती है। अभ्रकके सेवन करनेवाले अकाल मृत्युसे बच जाते हैं। अनुपान-भेदसे यह सब रोगों पर उपयोगी है। इसलिये इसे मनुष्य लोकका अमृत माना है।

श्वेत अभ्रकको अंग्रेजीमें माइका (Mica) और कृष्ण अभ्रकको वाइओटाईट (Biotite) कहते हैं। रसायन-शास्त्रकी दृष्टिसे अभ्रक डबल सिलिकेट आफ् एल्युमिना एण्ड पोटाश-सोडियम (Double Silicate of Alumina and Potash-Sodium) है। कतिपय जातिमें लोहका अंश मिलता है, और कितनेक प्रकारके अभ्रकमें मैगनेशिया प्रतीत होता है।

श्वेताभ्र— K_2O , $3Al_2O_3$, $4SiO_2$, (२ पोटाशियम ऑक्साईड, ३ एल्युमिनियम् ऑक्साईड, ४ सिलिकन ऑक्साईड)

कृष्णाभ्र—वज्राभ्र— $3MgO$, Al_2O_3 , $3SiO_2$ (३ मैगने-

शियम् ऑक्साईड, एल्युमिनियम् ऑक्साईड और ३ सिलिकन ऑक्साईड) । कृष्णाभ्रमें कुछ-न-कुछ लोहका अश रहता ही है ।

श्वेताभ्र—Muscovite (मस्कोवाईट) Potash Mica.

कृष्णाभ्र—Biotite (बायोटाईट) Ferromagnesian Mica.

रासायनिक पृथक्करणः—(१) सिलिका, (२) लोह, (३) एल्युमिनियम, (४) पोटाशियम, (५) मैग्नेशियम । (आ० गु० ध० शा०)

दूसरी विधि—(१०० पुटी) शुद्ध धान्याभ्रकको आकका दूध, थूहरका दूध, धतूरेके पत्तोंका रस, केलेके खंभेका रस, चित्रकमूलका काथ, नागरमोथाका काथ, शतावरीका काथ, गोखरूका काथ, कौच का काथ, गिलोयका स्वरस, नागरवेलके पानोंका रस, गोदुग्ध, गोमूत्र, धीकुंवारका रस और बड़के अंकुरोंका क्वाथ, इनके रस और काथके साथ १२-१२ घण्टे खरल करके छोटी-छोटी टिकिया बाँधें । पश्चात् सूर्यकी तेज धूपमें सुखा, संपुट करके गजपुट अग्नि दें । इस रीतिसे इन सबके क्रमशः ७-७ पुट देनेसे १०५ पुटी भस्म तैयार होती है । सहस्रपुटीके अभावमें यह भस्म उपयोगमें आती है ।

मात्रा और उपयोग—पहली विधिके अनुसार ।

तीसरी विधि—(४० पुटी अभ्रक भस्म) शुद्ध धान्याभ्रकको नागरमोथेका काथ, पुनर्नवाका रस, कसौदीके पत्तोंका रस, नागरवेल के पानोंका स्वरस, आकका दूध, गोमूत्र, लोहका क्वाथ, सफेद मूसली का क्वाथ, गोखरूका क्वाथ, कौचका क्वाथ, केलेके खंभेका रस, तालमखानोका क्वाथ, धीकुंवारका रस, और बड़की जटाका क्वाथ, इन १४ ओषधियोंकी क्रमशः ३-३ भावना देवे । बार-बार टिकिया बाँध, सूर्यके तापमें सुखा, संपुट करके गजपुट अग्नि दे । इस रीतिसे प्रत्येक भावनाके पश्चात् गजपुट देनेसे ४२ पुटी अभ्रक भस्म तैयार होती है ।

मात्रा और उपयोग—प्रथम विधिके अनुसार ।

चौथी विधि—(२० पुटी) धान्याभ्रकको कुकरौंधाके स्वरसमें खरल कर छोटी-छोटी टिकिया बाँध, तेज धूपमें सुखा, एक हॉडीमें बन्द करके गजपुट अग्नि दें । इस प्रकारके १० गजपुट देनेके बाद आकके पीले पत्तोंके रसके ७ और बड़के अंकुरोंके क्वाथके ३ गजपुट देनेसे अति मुलायम २० पुटी अभ्रक भस्म बन जाती है ।

मात्रा और उपयोग—पहली विधिके अनुसार ।

पाँचवीं विधि—“ओषधिकृति” में कहे अनुसार अभ्रकको निश्चन्द्र बना, आकके दूध (अभावमें पत्तोंके रस) में १२ घण्टे खरल

कर छोटी-छोटी टिकियाँ बाँधें । सूर्यकी तेज धूपमें सुखा, संपुटकर एक गजपुट देनेमें लाल रंगकी निर्दोष भस्म बन जाती है । (२० मा०)

सूचना—जब तक अभ्रफसा चमकीला अश नष्ट न हो जाय, तब तक उस भस्ममें व्यवशर्में नये लेना चाहिये ।

मात्रा, अनुपान और उपयोग—पहली विधिके अनुसार ।

(१४) कासीस भस्म ।

वनायट—विलायती कासीस (Ferri Sulph.) को भाँगरेके रसमें २२ घण्टे तक खरल कर टिकिया बाँधकर, सूर्यके तापमें सुखावें । फिर संपुट करके लघुपुट दें । इस तरह ३ पुट देनेमें लाल रंगकी मुलायम भस्म बन जाती है । अन्य कासीसकी भस्म ऐसी मुलायम नहीं बनती । विलायती कासीस ५० तोलेमेंसे भस्म केवल १० तोले बनती है ।

मात्रा—१ से ३ रत्ती तक दिनमें २ समय ।

अनुपान—तृष्टार्तवमें प्लवा और हाँगके साथ ।

प्लीहा, गुल्म, शूल और पाण्डुमें—त्रिफला और घृतके साथ ।

पाण्डु, कफ, आम, उदर रोग, प्लीहामें—शहद-पीपलके साथ ।

मग्नहृणीमें—नागकेशर और मिश्रीके साथ ।

मधुमेहमें—जामुनकी गुठलीके चूर्णके साथ ।

गर्भाशय और बीजाशयके दोषमें—शर्वत वनफसाके साथ ।

नवरागमें—त्रिफला और घृत या त्रिफला और शहदके साथ ।

उपयोग—यह भस्म पाण्डु, क्षय, मृच्छकृच्छ्र, पथरी, शकृद्वृद्धि, लीहोदर, उदरवातयुक्त मग्नहृणी, अतिमार, प्रवाहिका, मधुमेह, आमविकार, कफप्रकोप, अर्श, शूल, वातज गुल्म और स्त्रियोंके गर्भाशय दोषको दूर करनेमें उपयोगी है । एवं किसी रोगके हेतुसे या चितासे अकालमें आँई हुई निर्वलताको भी दूर करके शरीरको सुदृढ़ और कान्तिवान बनाती है ।

कासीस भस्म किञ्चित् उष्ण, कपाय तथा अम्ल गुणयुक्त है । नेत्रोंके लिये हितकर है । आमसशोषक और कफनाशक होनेसे मंदाग्नि को दूर करके अग्नि प्रदीप्त करती है; तथा रक्तमें रहें हुए रक्ताणुओंकी वृद्धि करती है । शतधातु घृतके साथ मिलाकर अभिष्यंद (नेत्रकी लाली), पृथाभिष्यंद, नेत्रव्रण, नेत्रकी पुतली पर व्रण आदि रोगोंमें अंजन करनेमें उपयोगी है । इस भस्ममें कपाय गुण होनेसे यह रक्त-प्रसादन कार्य करके नेत्रविकारको शमन करती है । यह कार्य केवल

मृदु त्वचा पर और सुकुमार इन्द्रियों पर बहुत अच्छी प्रकारसे होता है।

कासीस भस्म आमसंशोषक होनेसे अग्नि को प्रदीप्त करती है। यह कार्य रसायन विधानमें घृत और शहदके साथ लेनेमें प्रतीत होता है। मात्र कासीस भस्मके सेवनमें आमका पाचन होता है। पचनेन्द्रिय अथवा पचनेन्द्रियकी सन्निधिके भागके रक्त धातुमें विवृति अथवा रक्तकी आमवृत्ति उस-उस इन्द्रियके लिये न्यून होना, यह मन्दाग्नि और आम संजननके अनेक कारणोंमेंसे एक कारण होसकता है। पित्तका आश्रय या आधार रक्त है, और पित्त आश्रयी अथवा आधेय है। इस कारण रक्तका परिमाण न्यून होने पर पित्तधातुमें उत्पन्न होनेवाले पाचक द्रव्यकी उत्पत्ति भी न्यून होजाती है। रक्तकी यह न्यूनता इस भस्मके सेवनसे दूर होती है।

कासीस भस्म अग्निप्रदीपक है, अर्थात् पाचक रसका पाचकत्व कम होने पर पचनेन्द्रिय को उत्तेजना देकर पाचक-रस की तीव्रता प्रस्थापित करानेवाली ओषधि है। पाचन-क्रिया पचनेन्द्रियके भिन्न-भिन्न रसोंके परिमाणके ऊपर और उसके घटकों पर अवलम्बित है। यह कार्य पित्त धातुके योगमें होता है, और कासीस भस्मका कार्य पित्तधातुमें साम्यता लानेका है। अतः इसके सेवनसे पचनेन्द्रिय और पाचक रस व्यवस्थित होता है।

अन्त्रमें रहे हुए आम पर इस भस्मका कार्य होता है। इसलिये आमजन्य अजीर्ण या जीर्ण अजीर्ण रोग और उनसे होने वाले विकार पर यह उपयोगी है।

शरीर अकालमें निर्बल और निस्तेज होजाने पर इस भस्मका सेवन कराया जाता है। यदि अकालमें वाल पक कर सफेद होजाते हैं; और वृद्धावस्थाके समान कमजोरीकी प्राप्ति होती है, तो इस भस्मके सेवनसे लाभ होजाता है। ऐसे समय पर कासीस भस्म, लोह भस्म और त्रिफला, तीनोंको मिलाकर परिस्थिति अनुसार योग्य परिमाणमें घृत और शहदके साथ देनेसे अच्छा उपयोग होता है। यह योग पाण्डुरोगकी प्रथमावस्थामें भी दिया जाता है। बार-बार अजीर्ण होनेकी आदत हो और पाण्डुता आई हो, तो इस योगका अवश्य प्रयोग करना चाहिये।

धातुगत पचन अर्थात् रस और रक्तमेंसे आवश्यक अंशको लेकर उसमेंसे अपने अंशको बढ़ानेकी प्रत्येक धातुकी प्रवृत्ति नियमित रीतिसे होरही है। उसमें शिथिलता होजाय, तो प्रत्येक धातु क्षीण

होने लगती हैं । ऐसी परिस्थितिमें रोगीके शरीरमें क्षयके कीटाणु होने ही चाहिये, ऐसा नियम नहीं है । इस विकार पर इस भस्मका उपयोग करना चाहिये । उपरोक्त योग इसमें अति प्रशस्त है ।

वातज गुल्म और शूल पर कासीस भस्मका उपयोग होता है । यह अग्निप्रदीपन करके गुल्म और शूलको नष्ट करती है ।

बृहदन्त्रमें सेन्द्रिय विषको रूपान्तरित करनेवाली ओषधियोंमें कासीस भस्मकी गणना होती है । इस स्थान पर दो प्रकारकी ओषधियों उपयोगी हैं—आरोग्यवर्द्धिनी, वराटिका भस्म, ताम्रभस्म आदि उष्ण, तीक्ष्ण और रसायन गुणयुक्त ओषधियाँ । और दूसरी कासीस भस्मके नमान कषाय, रसात्मक और शामक रसायन ओषधियाँ । इनमेंसे कासीस भस्मका उपयोग विशेषतः सेन्द्रिय विषके योगसे दाह होने पर अच्छा होता है । दाहके साथ उदरमें वात भी उत्पन्न होता हो, दृष्ट अपान वायु बराबर न निकलता हो, और उदरमें गुड़-गुड़ाहट आदि लक्षण होने पर कासीस भस्मका उपयोग किया जाता है ।

जोर्ण ब्रणोंमें कासीस भस्मका उपयोग होता है । यदि ब्रण रक्त और मांस धानुगत हो, उसमें पित्त-दुष्टीके लक्षण हो, तो इस भस्मका सेवन कराना चाहिये । दाह, लाल ब्रण, किनारी पर शोथ, भीतरसे स्राव कम होना, बारबार रक्त आते रहना, इत्यादि लक्षण होने पर बाह्य उपचारके साथ इस भस्मका सेवन लाभदायक है ।

कासीस भस्म वात और कफ दोष, रस और रक्त दूष्य, तथा यकृत, प्लीहा, आमाशय, ग्रहणी और नेत्र स्थान, इन सब पर लाभ पहुँचाती है । इसके सेवनसे रक्तके रक्ताणुओंकी वृद्धि होती है । यह इसका विशेष धर्म है । (औ० गु० ध० शा० के आधार से)

सूचना—कासीस भस्मसे सिखी-किसीकी वमन होती है, और चक्कर आता है । ऐसा होने पर मात्रा कम करे, और सुवर्णमादिक मिला देवे ।

(१५) कासीस-गोदन्ती भस्म ।

बनावट—विलायती कासीस और गोदन्ती १०-१० तोले मिला धाँकुँवारके रसमें ६ घण्टे घोटकर छोटी-छोटी टिकियाँ बाँधे । फिर टिकियोंको सुखा, सपुट करके गजपुटमें फूँक देवे । इस रीतसे दो-तीन पुट देनेसे सिंदूर जैसी लाल भस्म होजाती है ।

मात्रा—१ से २ रत्ती मिश्री और दूध या शहदके साथ दे ।
विषम ज्वरमें अदरकके रस और शहदके साथ ।

उपयोग—यह भस्म आमप्रकोपसे उत्पन्न नवीन ज्वर, मलेरिया

(विषम ज्वर), जीर्णज्वर, पांडु, श्वेतप्रदर, मन्दाग्नि और आमवृद्धिको दूर करके शरीरमें रक्तकी वृद्धि करती है । सगर्भा और प्रसूता स्त्रियों और बालकोंके लिये भी हितकारी है । मलेरिया आनेके ४ घण्टे पहले एक मात्रा और दूसरी मात्रा दो घण्टे पहले देनेसे ज्वर रुक जाता है ।

(१६) गोदन्ती भस्म ।

बनावट—४० तोले गोदन्तीके टुकड़ोंको चारहसंगेमें लिखे अनुसार आकके पत्तीकी लुगदी या गुँवारपाठके गूदमें सपुट कर जगपुट अग्नि देनेसे सफेद रंगकी मुलायम भस्म तैयार होती है ।

मात्रा—२ से ८ रत्ती सुदर्शनचूर्णके काथ, मिश्री या शहदके साथ दे । बालकोंको एक रत्ती माताके दूध या शहदके साथ दें ।

उपयोग—यह भस्म पित्तज्वर, आमज्वर, शिरदर्द, जीर्णज्वर विषम ज्वर, स्त्रियोंके श्वेतप्रदर, रक्तप्रदर, रक्तलाव और सूखी खाँसीमें अति लाभदायक है । बालकोंके ज्वर, कास, श्वास, ढड़िड़ियोंकी निर्वलता अग्निमाद्य, दूध फेकना, कब्ज और अजीर्ण आदि पर निर्भयतापूर्वक बारबार उपयोगमें आती है । बड़े हुए विषम ज्वरमें सुदर्शन चूर्णके काथ या अर्कके साथ देनेसे तुरन्त लाभप्रद होती है । सन्निपातमें तुलसीके स्वरस और शहदके साथ २-२ घण्टे पर देते रहनेसे चेतना आजाती है और त्रिदोषज लक्षण शान्त होजाने है ।

रक्त प्रदर पर गोदन्ती भस्म दिनमें तीन बार आँवले और डेसबगोलक, तथा श्वेतप्रदरमें सगजराहत भस्म, जीरा और माजूफलके साथ मिलाकर दिनमें ३ बार दी जाती है । शिरःशूलमें १-१ माशा भस्म १ तोला घी और १ तोला शक्करके साथ मिलाकर दिनमें २ या ३ बार देनेसे लाभ होजाता है । किन्तु शिरःशूलके रोगीको कफकी अधिकता रहती हो, तो गोदन्तीके साथ १-१ रत्ती समीरपन्नग मिला देनेसे सत्वर लाभ पहुँचता है ।

सूचना—भस्म बनानेके लिये गोदन्ती उज्ज्वल, पारदर्शक अच्छी देख कर उपयोगमें लेनी चाहिये । मैले रंग वाली या कच्ची गोदन्ती हानिकारक है । अच्छी गोदन्तीकी बनावट हुई भस्म बालक, सगर्भा स्त्री, प्रसूता स्त्री, युवा, वृद्ध आदि सबके लिये लाभदायक है । इन सबमें बालकोंके लिये यह उत्तम औषधि है । स्तन्य द्रोपसे जिन बच्चोंका शरीर कृश होगया हो, उनको यह भस्म थोड़े दिन तक देते रहनेसे शरीर पुष्ट और तेजस्वी बन जाता है ।

गोदन्ती, यह गन्धकका भेद होने पर भी हरतालके समान लाभ पहुँचाती है । इसलिये गोदन्तीको गोदन्ती हरताल भी कहते हैं । गोदन्तीका उपयोग

अधिक मात्रामें बार-बार करते रहनेसे यकृतको हानि पहुँचाती है । इसलिये मात्रा कम देनी चाहिये ।

(१७) वज्र (हीरा) भस्म ।

वनावट—शुद्ध किये हुए हीरेके कणोंको अभ्रकके पतरे पर रख, अग्निमें तपा-तपा कर मेंडकके मूत्रमें बार-बार बुझाते जायें । लगभग २०-२५ बार बुझानेसे हीरेका रंग बदल जाता है । चमक भिट जाने तक तपा-तपाकर बुझाते रहे । अभ्रकके पतरे सहित हीरेके कणोंको मेंडकके मूत्रमें बुझानेसे हीरेके कणोंको एक पतरेसे दूसरे पतरे पर रखनेमें आसानी रहती है । इन कणोंको चीमटेसे उठाना चाहिये । हाथ न लगावे, अन्यथा हीरेका जहर अंगुलियोंमें प्रवेश कर जाता है । फिर वहाँ पर कुष्ठके समान सफेद दाग हो जाते हैं । बार-बार अभ्रकका पतरा बदल देना चाहिये । (यो० २०)

मेंडकका मूत्र लेनेके लिये एक बड़े मेंडकके चारों पैर बोंधकर काँसीकी थालीमें चित रखकर थालीको अंगारों पर टेढ़ी रखे । मेंडक की पीठको उष्णता लगने पर वह मूत्र कर देता है । बादमें मेंडकको खोलदे । एक ही बड़े मेंडकके मूत्रसे हीरा निस्तेज होजाता है ।

इस विधिसे ४-६ माशे हीरेके कणोंको निस्तेज कर सुनारकी सोहागा मिली हुई मिट्टीकी छोटी कटोरीमें नीमका आधा पत्ता रख, उस पर हीरेके कणोंको रखे । बादमें नीमका आधा पत्ता ऊपर रखकर दूसरी समान नापवाली कटोरी ढककर मजबूत कपड़मिट्टी कर सूर्यके तापमें सुखा लेवे । फिर एक मिट्टीके घड़ेमें चारों ओर अनेक छिद्रों कर २॥ सेर बबूलके कोयले भरे । उसके बीचमें संपुट रखकर अग्नि देनेसे भस्म तैयार हो जाती है । स्वांग शीतल होने पर संपुटमें से सम्हाल कर भस्म निकाल लेवे । इस भस्मको हींग और सैधानमक मिलाये हुए कुलथीके काथमें खरल कर टिकिया वनावे । पश्चात् सराव-संपुट करके २-३ गोवरीकी अग्नि देवे । इस तरह ७ पुट देनेसे हीराकी मुलायम भस्म बन जायगी । (श्री० पण्डित नन्ने मिश्र)

मात्रा—हृद्देहसे डेढ़ रत्ती तक सुवर्ण या अभ्रक भस्मके साथ अथवा पूर्णचन्द्रोदय रसके साथ देवे ।

उपयोग—वज्र भस्म सब प्रकारके वातरोग, पित्तप्रकोप, कफ-वृद्धि, त्रिदोष, शोष, क्षय, भ्रम, भगंदर, प्रमेह, मेद, पाण्डु, उदररोग, नपुंसकता आदि रोगोंको दूर करती है । क्षयकी दूसरी अवस्थामें तो लाभ पहुँचाता ही है, परन्तु तीसरी अवस्थामें भी वज्रभस्म वाला रसा-

यन त्वरित लाभ पहुँचाता है, विविध रोगोंके कीटाणुओंको नष्ट करता है, वातवाहिनियों और उनके केन्द्र स्थानको दृढ़ बनाता है, और जीवनीय शक्तिको सबल बनाता है। इन कारणोंसे वज्र भस्म मिश्रित प्रयोग अनेक कठिन रोगोंमें उपकार दर्शाते हैं। संक्षेपमें वज्र भस्म शारीरिक और मानसिक निर्बलताको दूर कर शरीरको वज्र समान बलवान और कान्तिवान बनाती है, तथा आयुकी वृद्धि करती है।

(१८) माणिक्य भस्म (कुश्ता याकूत) ।

प्रथम विधि—शुद्ध माणिक्यको लोहेके खरलमें पीस, सूक्ष्म चूर्ण करे। फिर पत्थरके पके खरल या चीनी मिट्टीके खरलमें सम भाग गन्धक, मैन्सिल और हस्तालको मिला, कटहलके रस में १२ घण्टे घोट, टिकिया बोंधकर सूर्यके तापमें सुखावे। फिर सराव-संपुट कर २ सेर उपलोकी अग्नि दे। इस रीतिसे १० बार अग्नि देनेसे उत्तम भस्म बन जाती है। सुनार जिस सरावको सोहागा और मिट्टी मिलाकर बनाते हैं, उसका उपयोग करना चाहिये। (२० २० स०)

माणिक्यका रंग लाल होता है। जो माणिक्य लाल रंगका होनेपर भी वैजनी आभा वाला हो, उसे उत्तम माना है। गुलाबी रंग वालेको न्यून माना है। यह रत्न कठिन है। इसकी कठिनता हीरेसे कुछ कम है। इस रत्नके टुकड़े गोल, त्रिकोण, चौकोण, अष्टकोण आदि होते हैं। भस्म बनानेके लिये छोटे कणोंका उपयोग होता है।

मात्रा, अनुपान और उपयोग—दूसरी विधिके अनुसार।

दूसरी विधि—शुद्ध माणिक्यके चूर्णको गुलाबजलमें १५ दिन तक खरल करनेसे पिष्टी तैयार होती है। यह पिष्टी भस्मके स्थान पर उपयोगमें आती है। अनेक यूनानी हकीम केवड़ा, चन्दन और गुलाब को साथमें मिलाकर अर्क निकालते हैं। फिर उसमें १०-२० समय बुझा, उसी अर्कमें खरल करके पिष्टी बना लेते हैं। (रसा० सा० स०)

मात्रा—आधीसे १ रत्ती तक मलाईके साथ दिनमें एकसे दो बार या सुबर्णके वर्क और शहदके साथ देवें।

उपयोग—यह भस्म नपुंसकता, धातुक्षीणता, हृद्‌रोग, वात-पित्तविकार, पित्तविकार, रक्तपित्त, वातदोष, ग्रहवाधा और क्षयको दूर कर सब धातुओंको पुष्ट बनाती है। यह दीपन होनेसे कफवातज विकारोंको शान्त करती है, तथा सूर्यग्रहकी पीड़ाको दूर करती है।

मधुमेह जनित निर्बलता पर मुक्तापिष्टी और गुड़मारके अर्कके

साथ माणिक्य पिष्टी देते रहनेसे निर्वलता दूर होती है, मस्तिष्क और हृदय सबल बनते हैं, तथा रक्तमेंसे विष कम हो जाता है ।

(१६) गोमेदमणि भस्म ।

प्रथम विधि—मैनसिल, हरताल और गन्धकको सम भाग ले, और सबके बराबर शुद्ध गोमेदमणिका सूक्ष्म चूर्ण मिलाकर कटहलके रसमें १२ घण्टे खरल कर २ सेर आरनोकी आँच देवे । इस रीतिसे ८ पुट देनेसे भस्म बन जाती है । (२० २० सा०)

रसचूड़ामणि-कार ने गोमेदमणिको कटहलके रसमें ७ वार बुझाकर समान गंधक मिला कटहलके रसमें मर्दन कर १० गजपुट देनेको लिखा है ।

मात्रा— $\frac{1}{2}$ से १ रत्ती मलाई या शहदके साथ देवे ।

उपयोग—गोमेदमणि लका (सीलोन्) से भारतमें आता है । यह भस्म कफपित्तघ्न होनेसे क्षय और पाण्डु रोगका नाश करती है । दीपन-पाचन होनेसे मन्दाग्नि और अरुचिको दूर करती है, अम्ल और उष्ण गुण वाली होनेसे वातप्रकोपको शमन करती है, तथा त्वचाके वर्णको सुन्दर बनाती है । एवं यह बुद्धिप्रबोधक है । गोमेदमणिके सेवनसे बल, वीर्य और आयुकी वृद्धि तथा राहुग्रहकी बाधा शान्त होती है ।

दूसरी विधि—माणिक्यमें कहीं रीतिसे चन्दन, गुलाबके फूल और केवड़ेको मिला अर्क निकाल, उसमें पिष्टी बना लेवे ।

मात्रा और उपयोग—पहली विधिके अनुसार । भस्मकी अपेक्षा पिष्टी विशेष सौम्य होती है ।

(२०) ताक्ष्य (पन्ना) भस्म (कुशता जमुर्द) ।

बनावट—मैनफलके रसमें अलसी और सोठको पीसकर कल्क बनावे । इस कल्कके बीचमें पन्नाको रख, संपुट कर २ सेर गोबरीमें फूँक दे । इस रीतिसे २० पुट देनेसे उत्तम प्रकारकी भस्म बनती है । पन्ना बिखर जाय तब मैनफलके रसमें टिकिया बांध, संपुट करके गजपुट देना चाहिये । (रसा० सा० स०)

पन्ना (Emerald), यह रत्न पट्कोण आकृतिका मिलता है । दक्षिण अमेरिकाकी खानोंमेंसे अधिक निकलता है । इसका रंग हरा है । तपाने पर पहले सफेद फिर मैले रंगका बन जाता है । यह रत्न अति कठिन है । भस्म बनानेमें प्रायः छोटे-छोटे टुकड़ोंका उपयोग होता है ।

दूसरी विधि—पन्नाके बारीक चूर्णमें समभाग, मैनसिल,

हरताल और गन्धक मिला कटहलके रसमें खरल कर, टिकिया बांध, सूर्यके तापमें सुखाकर २ सेर आरनोकी अग्नि दें । इस रीतिसे ८ पुट देनेसे उत्तम प्रकारकी भस्म बनती है । (२० २० म०)

यूनानी द्दीम पत्रोंकी श्रीकुंवारके रसमें खरल कर टिकिया बांध १० सेर आरनोमें मात्र एक ही समय फूँककर भस्मको उपयोगमें लेने हैं ।

तीसरी विधि—माणिक्य पिष्टीके समान पिष्टी बना लेवें ।

मात्रा—आधसे १ रत्ती शहद और पीपलके साथ दें ।

उपयोग—यह भस्म ओजवर्द्धक है । ज्वर, मज्जिपात, वसन, चृपा, विपत्रिकार, अम्लपित्त, श्वास, पाण्डु, मलावरोध, अर्श और शोथ आदिको दूर करती है; तथा अग्नि प्रदीप्त करके ओजको बढ़ाती है । यह शीतल गुणवाली है । इसलिये उष्ण प्रकृतिवालेके लिये अति हितकर है । आमाशय और हृदयकी निर्वलताको दूर करती है । ज्वर, बहुमूत्र और मधुमेहमें लाभदायक है । आयु और स्मरणशक्ति की वृद्धि करती है । भूतबाधा और बुधग्रहकी पीड़ाको शान्त करती है । इस भस्मको सर्पविषकी उत्तम ओषधि माना है ।

(२१) वैडूर्य भस्म ।

बनावट—वैडूर्य (लसुनिया) को माणिक्यमें लिखी विधि अनुसार भस्म अथवा पिष्टी बना लेवे ।

यह रत्न अन्य रत्नोंकी अपेक्षा न्यून महत्व वाला है । यह रत्न हरे, पीले, हरे-पीले, सफेद, सोना सटण, काते, नीले आदि अनेक रंगके प्रतीत होते हैं । इस रत्नको वस्त्र आदि पर घिसनेमें विप्रुत् उत्पन्न होती है ।

मात्रा— $\frac{1}{2}$ से १ रत्ती घृत-मिश्री या रोगानुसार अनुपानके साथ ।

उपयोग—यह भस्म पित्तविकार और रक्तपित्तमें गिरते रक्तको शान्त कर, अग्निको प्रदीप्त करती है, और आयुको बढ़ाती है । ज्वर और सग्रहणीमें अति लाभदायक है । केतुग्रहकी पीड़ाको दूर करती है ।

(२२) पुष्पराग (पुखराज) भस्म ।

बनावट—पुखराजके सूक्ष्म चूर्णमें सम भाग गन्धक, हरताल और मैगसिलको मिलाकर पक्के कटहलके रसमें १२ घण्टे खरल कर, टिकिया बांध, सूर्यके तापमें सुखा संपुट कर ५ सेर गोवरीकी अग्नि दें । इस रीतिसे ८ पुट देनेसे भस्म हो जाती है, अथवा माणिक्यमें लिखी रीतिसे पिष्टी बना लेवे । (२० २० स०)

मात्रा— $\frac{1}{2}$ से १ रत्ती शहद या रोगानुसार अनुपानके साथ ।

उपयोग—यह भस्म हरताल और मनःशिलके योगसे बनने पर

उग्र बनती है। यह भस्म कीटाणुनाशक, पित्तवर्द्धक और बल्य है। पिष्टी बनाने पर सौम्य होती है। पुखराज विपविकार, वमन, वात-प्रकोप, कफविकार, दाह, रक्तविकार, अर्श, कुष्ठ और मन्दाग्निको दूर करता है, तथा अग्निको प्रदीप्त करता है। क्षय और धातुशोषमें अति हितकर है। पुखराजसे गुरु ग्रहकी बाधा दूर होती है।

(२३) नीलमणि (नीलम) भस्म ।

बनावट—पुष्परागमें लिखी रीतिसे भस्म या पिष्टी बना लेवे। यह रत्न माणिक्यकी खानमेंसे मिलता है, इसके विविध आकारके स्फटिक निकलते हैं। यह काश्मीर, पटियाला, ब्रह्मदेश, लंका (सीलोन) और श्यामदेशमें मिलता है।

मात्रा— $\frac{1}{2}$ से १ रत्ती दिनमें २ बार शहद और पीपलके चूर्णके साथ अथवा मक्खन-मिश्रीके साथ।

उपयोग—यह भस्म वृष्य, पाचक और त्रिदोषघ्न है। श्वास, कास, त्रिदोष, विषमज्वर, अर्श आदि रोगोंको दूर करती है, अग्नि प्रदीप्त करती है, और सर्व धातुओंको पुष्ट बनाती है। नीलम धारण या सेवनसे शनिग्रहकी व्यथा दूर होकर आयु और कान्ति बढ़ती है।

(२४) राजावर्त भस्म ।

बनावट—शुद्ध राजावर्तको इमामदस्तेमें कूट, सप्त भाग गन्धक मिला, विजौरेके रसमें १२ घण्टे खरल कर, टिकिया बनाकर सूर्यके तापमें सुखावे। फिर संपुट कर गजपुटमें फूँके। इस रीतिसे ७ पुट देनेसे उत्तम मुलायम मैले लाल रंगकी भस्म बन जाती है। (२० २० स०)

मात्रा—१ से २ रत्ती दिनमें २ से ३ बार मलाई-मिश्री, मक्खन-मिश्री अथवा रोगानुसार अनुपानके साथ देनी चाहिये।

उपयोग—राजावर्त शीतल, गुरु, दीपन, पाचन, वृष्य और रसायन है। इस हेतुसे यह भस्म पित्तप्रकोप, अतिसार, अर्श, क्षय, पाण्डु, कफदोष, वातविकार और पित्त-प्रधान प्रमेह आदि रोगोंको दूर करती है, और पचन-शक्तिको बढ़ाती है।

दूसरी विधि—शुद्ध राजावर्तको कूट, सूक्ष्म चूर्ण कर सेवके स्वरसके साथ १४ दिन तक खरल करे। फिर खरलमें सेवका स्वरस पिष्टीके ऊपर १ अंगुल रहे, उतना भर देवे, और सम्हालकर ३-३ घण्टे तक ३ दिन चलाते रहे। बादमें स्वच्छ स्वरस ऊपर-ऊपरसे निकल सके, उतना निकाल लें। फिर खरल करके पिष्टी बना देवे। (५० नन्ने मिश्र)

मात्रा—१ से २ रत्ती तक दिनमें २-३ बार शाब्द, गुलकन्द अथवा आँवलोके मुरब्बेके साथ देवे ।

उपयोग—यह पिष्टी क्षय रोगमें, कफ, दाह और पित्तवृद्धि होकर होने वाले अतिसार, अर्श, पाण्डु, पित्तप्रमेह और शार्मीरिक निर्वलताको दूर कर शरीरको बलवान बनाती है, तथा मदन्यय रोगमें निद्रा न आना, अरुचि, नेत्रलाली, दाह, बेचैनी आदि लक्षणोंको शमन करती है ।

(२५) वैक्रान्त भस्म ।

बनावट—शुद्ध वैक्रान्तको सावधानीसे कूट या खरल कर बारीक चूर्ण करे । फिर सम भाग गन्धक मिला खट्टे नाचूके रसमें राजावर्तके समान खरल कर गजपुट दें । इस रीतिमें ८ पुट देनेमें मुलायम मँले लाल रंगकी भस्म तैयार होती है । मुलायम न हो, तो दो पुट अधिक देने चाहिये । (आ० प्र०)

मात्रा—१ से ३ रत्ती तक रोगानुसार अनुपातके साथ ।

उपयोग—वैक्रान्तको उत्तम गुणके हेतुसे हीराका उपरत माना है । इसकी भस्म त्रिदोषघ्न, पट्टरसयुक्त और रसायन गुणवाली है । सब धातुओंकी निर्वलता, उदर रोग, पाण्डु, ज्वर, श्वान, कास, धातु-विकार, क्षय, प्रमेह, वात, पित्त और कफप्रकोपको दूर कर आयुकी वृद्धि करती है । हीरा भस्मके अभावमें वैक्रान्त भस्म ली जाती है ।

(२६) मुक्ता भस्म ।

प्रथम विधि—२ तोले शुद्ध मोतीको पहले लोहेके खरलमें घोटकर सूक्ष्म चूर्ण करे । फिर पत्थरके पक्के खरल या चीनी मिट्टीके खरलमें १२ घण्टे बीकुंवारके रसमें घोट टिकिया बना कर धूपमें सुखावे । पश्चात् सरावसंपुट कर २ सेर गोबरोकी आँव देवे । दूसरी बार गायके दूधमें खरल कर टिकिया बाँध, सराव संपुट करके २ सेर अरनोकी अग्नि देनेसे श्वेत मुलायम भस्म तैयार होती है ।

मात्रा—३ से १ रत्ती तक दिनमें २ बार दूध-मिश्री, मलाई, मक्खन, गुलकन्द, आँवलोका मुरब्बा, च्यवनप्राशावलेह या अन्य रोगानुसार अनुपातके साथ दे ।

उपयोग—मुक्ताभस्म कफ, पित्त, क्षय, कास, श्वास, अग्नि-मांद्य, दाह, उन्माद, वातरोग, नपुंसकता आदि रोगोंको दूर कर शरीरको पुष्ट बनाती है, और आयुकी वृद्धि करती है ।

अग्निपुटी मुक्ताभस्मकी अपेक्षा मोतीपिष्टी बनाना विशेष

हितकर है । अग्निपुटो भस्मका उपयोग शस्त्र, वराटिका, शुक्तिकी अपेक्षा तो अधिक होता है, परन्तु अत्यधिक अंतर नहीं है । अतः गुलाबजलमें खरल कर मुक्तापिष्टी तैयार करनेकी पद्धति अच्छी है । पिष्टीमें ही सच्चे मुक्ताके गुण दीखते हैं ।

दूसरी विधि—मोतीका पहले लोहेके खरलमें सूक्ष्म चूर्ण कर सीमाक पत्थर या चीनी मिट्टीके खरलमें गुलाबजलके साथ २१ दिन तक खरल करनेसे पिष्टी तैयार होती है ।

मात्रा—आधीसे १ रत्ती दूध, गुलकन्द, चन्दनका शर्बत, गुलाब का शर्बत, या सितोपलादि चूर्ण, चाँदीके बर्क और शहदके साथ ।

उपयोग—यह पिष्टी नेत्ररोग, धातुहीणता, क्षय, उरःक्षत, हृदय की निर्वलता, खाँसी, जीर्ण ज्वर, हिक्का, भ्रम, नाकमेंसे रक्त गिरना, मस्तिष्ककी निर्वलता, नेत्रदाह, शिरदर्द, पित्तवृद्धि, दाह, प्रमेह और मूत्रकृच्छ्र आदि दोषोंको दूर करती है । मोतीके सेवनसे पित्तकी तीव्रता और अम्लता कम होती है, तथा नेत्रज्योति बढती है । यह पिष्टी शीतवीर्य और मूत्रल है । मूत्रमार्ग और सर्वाङ्गका दाह और पित्तवृद्धिको शमन करती है । निद्रानाशके समय किसी भी रोगमें मुक्तापिष्टीसे निद्रा लानेमें सहायता मिलती है ।

अत्यन्त त्रास, अत्यन्त क्रोध, अति जागरण, अति अभ्यास, अति मानसिक श्रम, अति उष्ण पदार्थ सेवन, सूर्यके तापका सेवन, इन कारणोंसे मस्तिष्कको त्रास होता है । यह शिथिलता और मामूली कारणसे क्रोध करना, विचारहीनता, ऊँचा शब्द, कठोर स्पर्श, तीव्र वास, थोड़ा बेस्वाद भोजन, विचित्र या भयानक रूप, बड़ी आवाज, स्पर्श आदि विषयोंका असहनत्व, थोड़े विचारमें ही मस्तिष्क फिर जाना, सर्वाङ्ग और मस्तिष्कमें दाह, निद्रानाश इत्यादि अधिक बढे हुए विकारों पर मुक्तापिष्टीका उपयोग बहुत अच्छा होता है ।

बहुत बड़ा मानसिक आघात पहुँचने या शराब, गाँजा, धतूरा आदि तीक्ष्णवीर्य, उष्ण और विकाशी पदार्थोंके अति सेवनसे मस्तिष्क की विकृति होकर उन्मादका विकार (विशेषतः पित्तज उन्माद) होनेसे मुक्तापिष्टीका बहुत अच्छा उपयोग होता है । इस विकारमें मुक्ता पिष्टी और सुवर्णमाक्षिक भस्म अथवा मोती और मृत्राल पिष्टीका मिश्रण कूष्माण्ड पाक, ब्राह्मीलेह अथवा घृतके साथ देना चाहिये । ऐसे ही भूतोन्मादमें भी अति त्रास देनेवाले, क्रोधी और लड़ाकू रोगियोंके लिये भी मुक्ता उत्तम औषध है ।

मुक्ताक उत्तम शीतवीर्य धर्मका गर्मीके दिनोंमें होनेवाले दाह पर अच्छा उपयोग होता है । कितनेक श्रीमत् लोग गर्मीके दिनोंमें बहुत व्याकुल होजाते हैं । अर्थात् शरीर की वायु उष्णताके नाथ नमधर्म होनेकी पात्रता कम होकर समस्त शरीर विशेषतः मंजावाहिनियोंकी बाह्य शिराये (अन्तभाग) विल्कुल मृदु होजाती हैं । इस स्थितिमें दाहशामक अन्य ओषधियोंकी अपेक्षा मुक्ताका उत्तम उपयोग होता है । कारण, यह पिष्टी वातवाहिनियोंके लिये भी शामक गुण दर्शाती है ।

गर्मीके दिनोंमें तेज धूप, अग्निके पास ज्यादा नमय काम करने, धूपमें ज्यादा समय फिरने, अधिक जागरण करने या अपथ्य आहारसे नाक, मुँह, गुदा, मूत्र, या अन्य मार्गमें रक्त गिरने लगता है । साथ-साथ हाथ-पैर और सर्वाङ्गमें दाह, व्याकुलता आदि लक्षण होते हैं, तब रक्तस्राव बन्द कर मस्तिष्ककी शान्ति देनेके लिये इस पिष्टीका उत्तम उपयोग होता है ।

उपदंश या मुजाक होनेके पश्चात् पित्तप्रकोप होकर मूत्रमार्गका दाह होने या अन्य कारणोंसे पित्त बढ़कर मूत्रका दाह होने अथवा मूत्रकी तीव्रता, तीक्ष्णता आदि बढ़नेके हेतुसे मूत्रमार्गमें दाह होने पर मुक्ताका सेवन अति हितकारक है ।

रक्त ज्यादा जानेसे उत्पन्न अन्तर्दाह अथवा अन्य कारणोंसे उत्पन्न अन्तर्दाहमें मुक्ता लाभदायक है । परन्तु स्त्रियोंके योनिच्यव में अथवा इसके पश्चात् उत्पन्न अन्तर्दाहमें मोतीकी अपेक्षा वगभस्मका विशेष उपयोग होता है । प्रथमक श्वास रोगमें अन्तर्दाह होता हो, तो मोतीपिष्टीका उपयोग हितकर है ।

बार-बार नेत्र दुखनेकी आदत, उसमें भी नेत्र खूब लाल होना, नेत्रोंमेंसे गरम-गरम भाप निकलना, और गरम-गरम अश्रु गिरते रहना इत्यादि लक्षण होने पर मोतीका बहुत अच्छा उपयोग होता है ।

पित्तज और कफ-पित्तज कास-विकारमें यदि दाह आदि लक्षण हो, तो मुक्ता-पिष्टी देनी चाहिये ।

क्षय रोगमें दाह, व्याकुलता, अधिक ज्वर, अधिक तृषा आदि लक्षण हो, तो मोतीपिष्टी देनी चाहिये । क्षयकी विल्कुल प्रथमावस्थामें ही जिस तरह प्रवालपिष्टीका उपयोग होता है, उस तरह मोतीका उपयोग दाह-विशिष्ट अथवा पित्त-प्रधान लक्षण होने पर किया जाता है ।

श्वासके कितनेक मेदवृद्धियुक्त रोगियोंको मौक्तिकपिष्टी ज्यादा लाभ पहुँचाती है । घबराहट, उदरमें आग, सारे शरीरमें दाह, इसमें

भी हाथ-पैरमें अधिक जलन, भयंकर शोष, तृषा, वमन आदि लक्षण हो और पंखासे वायु डालनेसे अच्छा मालूम होता हो, तो अन्य ओषधियोंकी अपेक्षा इससे श्वासरोगका दमन त्वरित होता है ।

पित्तज अम्लपित्तके कारण कठमें दाह, मिर्च लगनेके समान गलेमें आग होना, गरम, खट्टी और कड़वी वमन, वमनके साथ नेत्रोंमें जल आजाना और भयंकर त्रास होना, मुँहमें छाले होजाना आदि विकृतिमें मुक्तापिष्ट्रीका उत्तम उपयोग होता है । यदि अम्लपित्तमें मन्दाग्नि और दाह हो, तो इसका अवश्य ही उपयोग करना चाहिये ।

दाहयुक्त अतिसारमें पीले रंगके गरम जल जैसे बड़े-बड़े दस्त होना, इस हेतुमें उदर, लघुअन्त्र, बृहदन्त्र और गुदामार्गमें दाह होता हो, तो मुक्ताके उपयोगसे पित्तकी विषमता दूर होकर साम्यावस्था प्रस्थापित होती है, और अतिसार बन्द होजाता है ।

अतिसारके समान रक्तार्शमें जलन, वेदना, गरम गरम रक्त गिरना, पश्चात् भयंकर जलन होना आदि लक्षण होते हैं । क्वचित् इस जलनके कारणसे रोगी मूर्च्छित भी होजाता है । ऐसे समय पर मोतीका बहुत अच्छा उपयोग होता है ।

मूत्रकृच्छ्र या मूत्राघातमें, मूत्रके साथ रक्त जाता हो और जलन होती हो, तो मोतीपिष्ट्रीका बहुत अच्छा उपयोग होता है । अनुपानमें कुकरोदिके रस विशेष अनुकूल रहता है ।

अत्यार्तव या योनिमार्गमेंसे रक्तपित्त रोगके कारण रक्त गिरना, दाह, खाज और भयंकर त्रास होना आदि विकारोंमें मोतीपिष्ट्री धारोष्ण दूध या गुलकन्दके साथ देनी चाहिये, और योनिमें शतघात घृतका पिचु रखना चाहिये ।

यदि योनिमार्गमें अन्य समयमें दाह, पुरुष-समागमके समय भयंकर वेदना और जलन, क्वचित् दाहके कारणसे स्त्रीके साथ समागम करना ही अशक्य होजाता इत्यादि लक्षण हो, तो भी मोतीका उत्तम उपयोग होनेके अनेक उदाहरण मिले हैं ।

अनुलोम क्षय (रसक्षय संग्रहण Sprue) में रसादि धातुसे आरम्भ होकर उत्तरोत्तर रक्त आदि सब धातु क्षीण होजाती है । इस कारणसे शरीर कृश और अशक्त होजाता है, साथ-साथ अतिसार—बड़े-बड़े गरम जल जैसे दस्त बार-बार होते हैं । मुँहमें छाले, और सारे शरीरमें दाह होते हैं । ऐसे लक्षण होने पर मुक्तापिष्ट्रीका उत्तम उपयोग होता है । इस रसक्षयमें मुक्ताके सेवनसे दाह कम होता है ।

साथ-साथ रस आदि सब धातु पुष्ट होकर धातु-परिपोषण क्रम उत्तम प्रकारसे सुधर जाता है, शरीर पुष्ट बनता है, शक्ति आती है; और शरीरका वर्ण उत्तम बनता है ।

मुक्ता स्थूल रसायन-शास्त्रकी दृष्टिसे चूनेका कल्प है । परन्तु जीवन-रसायनकी दृष्टिसे चूना, मोती, प्रवाल, शंख, कौड़ी, सीप, ये सब भिन्न-भिन्न गुण करनेवाली स्वतन्त्र ओषधियाँ हैं ।

मुक्ता पित्तदोष (विशेषतः तीक्ष्ण, उष्ण और अम्ल गुणकी वृद्धिमें), रस, रक्त, मांस, अस्थि, ये दूष्य, त्वचा, हृदय, क्लोम (प्यासके लिये स्थान), यकृत, प्लीहा, अन्तःश्रावक ग्रन्थियाँ और अन्य ग्रन्थियाँ, इन सब पर लाभ पहुँचाती हैं । (औ० गु० ध० शा०)

(२७) प्रवाल भस्म ।

प्रथम विधि—१६ तोले प्रवाल लेकर सूक्ष्म चूर्ण करें । फिर ४ तोले कज्जली मिला घीकुँवारके रसमें १२ घण्टे घुटाई करके छोटी-छोटी टिकियाँ बनावे । फिर धूपमें सुखा संपुटमें बन्दकर गजपुटमें फूँक देनेसे गुलाबी भाई वाली भस्म बन जाती है । (चि० च०)

मात्रा—१ से २ रत्ती तक दिनमें दो समय सितोपलादि चूर्ण और शहद, गिलोयका सत्व और शहद, गुलकन्द, मलाई-मिश्री, भक्खन-मिश्री, या अन्य रोगानुसार अनुपानके साथ देवे ।

१ शुष्क कासमें—शक्करके साथ ।

२. कफज कासमें—कफको बाहर निकालनेके लिये शक्करके साथ; कफ सुखानेके लिये शहदके साथ ।

३. जीर्ण ज्वर पर—सितोपलादि चूर्ण और शहदके साथ ।

४. जीर्ण ज्वर, कास, श्वास, हिष्का और उदर-वात पर—हरड़ और शहदके साथ ।

५ नवीन ज्वरमें—(पित्तज्वर) सुदर्शन चूर्णके क्वाथके साथ ।

६. धातु क्षयमें—पक्के केलेके साथ ।

७. कृशता पर—नागरवेलके पानके साथ ।

८. हरिद्र मेह पर—चावलके धोवन और मिश्रीके साथ ।

९. प्रदर पर—धारोष्ण गोदुग्ध या आँवलेके रसके साथ ।

१०. वात रोग पर—तुलसीके रस, मिश्री और शहदके साथ ।

११. पित्तज कासमें—अनारके रस और मिश्रीके साथ ।

१२. अस्थिभंगमें—शहदके साथ ।

१३. पित्तप्रकोप और भ्रम पर—प्रवाल पिष्टी, ऑवलेंका मुरब्बा, घृत और मिश्री, सबको मिलाकर देवे ।
१४. उरःक्षत पर—सितोपलादि चूर्ण, घी और शहदके साथ ।
१५. मूत्रकृच्छ्र पर—चावलके धोवनके साथ ।
१६. नेत्रजलन और खुजली पर—घृत और शकरके साथ, या मिश्री मिले धारोष्ण दुग्धके साथ ।
१७. मस्नकशूल पर—वाढामकी खीरके साथ ।
१८. पित्तोद्भव पाण्डु पर—घी-शकरके साथ ।
१९. रक्तपित्त पर—ऑवलेके मुरब्बेमें ।
२०. मस्तिष्ककी निर्वलता पर—वाढामकी खीरमें ।
२१. धातुक्षीणतामें—मलाईके साथ देवे ।

उपयोग—प्रवाल भस्म क्षय, रक्तपित्त, कास, धातुदोष, मूत्र-विकार, विपविकार, भूतवाधा, शिरोरोग, नेत्रदाह, रक्तार्श, कामला, यकृद्विकार यकृद्-दोष-जनित वमन आदि रोगोंको दूर करती है ।

मुक्ता, प्रवाल, वराटिका, शुक्ति, शंख, ये सब सेन्द्रिय चूनाके कल्प हैं । इनमें प्रवाल चूनेका कल्प होने पर भी अति सौम्य और शीतवीर्य है । किन्तु अग्निपुटों प्रवालमें प्रवालपिष्टीकी अपेक्षा सौम्यत्व गुण कम है, और दीपनत्व गुण ज्यादा है ।

प्रवाल भस्म या प्रवालपिष्टी नीचूके रसके साथ देनेसे उत्तम पाचन होता है । अग्निमाद्य या अग्निसाद, अरोचक, ये विकार पित्त-दुष्टी और कफ-दुष्टीसे भी होते हैं । पित्त-दुष्टीसे हो, तो प्रवाल भस्म, कामद्वारस या प्रवालपंचामृत रस देना चाहिये, और कफदुष्टीसे हो, तो अग्निकुमार, हिग्वादि चूर्ण इत्यादि ओषधि उपयोगी होती है । विशेषतः मुँहमें वेस्वादुपना, मुँहमें विलक्षण गन्ध, कंठमें विदाह, मुँह में फोड़े आदि लक्षण होने पर प्रवाल भस्म देनी चाहिये । इसके योगसे पाचक पित्तका उत्तम और व्यवस्थित स्त्राव होकर पचन-क्रियाकी वृद्धि होती है, और अग्निमाद्य दूर होता है ।

अनेक समय अग्निमाद्य आदि रोगोंके परिणामरूप रसाजीर्ण हो जाती हैं । उसमें अन्न आगे आया कि, उस पर अरुचि आने लगती है, अनेकोंको अन्नकी वास भी सहन नहीं होती, अनेक भोजनका नाम लेने पर रोने लगते हैं, उवाक सदाके लिये बनी रहती है, उदर जड़ समान हो जाता है, इन पर अग्निपुटी प्रवाल सत्त्वर लाभ पहुँचाती है ।

प्रवाल भस्म उत्तम दीपन ओषधि है । इसके योगसे उदरमें

पाचक रसका उत्तम कार्य होता है। पित्त दृष्टीसे ज्वरिणां उत्पन्न होने से प्रवाल भस्मका अच्छा उपयोग होता है। इस भस्मके योगसे पित्त-धातु (आमाशयिक रस—Gastric Juice) की दृष्टी दूर होकर सामान्य प्रस्थापित होता है। इस तरह दीपन कार्य भी इस योग्यतासे होता है। (पित्त प्रकारका विवेचन वैज्ञानिक विचारणा पृष्ठ ३५ से किया है)।

आमाशय अथवा पक्षाशयमें जल, दाह, गन्धन और इस हेतु से पतले-पतले दस्त होते हैं। ऐसे लक्षण होने पर प्रवाल भस्मका उत्तम उपयोग होता है। (श्री० सु० १० पृ० ३ अक्षर से)

ज्वर जीर्ण होने पर निर्बलता अधिक हो जाती है, पचन धातुमें लीन हो जाता है। जब गज्जाभत ज्वर घटता है, तब चण्ड आना, मंद-मंद ज्वर घना रहना, साधा साधा प्रोमे वरसा होना हाथ-पैरकी नाटिया खिचना, अरुचि, खाने पर वान्ति होना आदि लक्षण उत्पन्न होते हैं। उस पर प्रवाल भस्म १ रत्ती, गिलोय मत्स्य २ रत्ती, ओंघले, गिलोय और नागरमोथा ४-४ रत्ती शहदके साथ देवें। इस तरह दिनमें २ या ३ बार शहदमें घेनेसे ज्वर निवृत्त हो जाता है।

दूसरी विधि—२० तोले प्रवाल, २० तोले मुन्नी गेंदरीके पत्ते, २० तोले मिश्री, तीनोंको मिला हाड़ीमें सपुट करके गजपुट दें। दूसरे दिन हाड़ीको निकालकर प्रवालको चुन लें। फिर भैसठा दूध मिला, ३ घण्टे तक घुटाई कर, छोटी-छोटी टिकियाँ बना, धूपमें सुखाकर संपुट करें। हाड़ी थोड़ी बड़ी लेनी चाहिये। कारण, टिकिया गजपुट देनेसे फूल जाती है। यह भस्म चूना जैसी सफेद गुलाबमधन जाती है। (ब्र० भा० नदान-दमित्री)

मात्रा और उपयोग—पहली विधिके अनुसार।

तीसरी विधि—प्रवालका सूक्ष्म चूर्ण कर गुलाबजल मिला-मिला कर २१ दिन तक १२-१२ घण्टे घुटाई करनेसे नैयार हो जाती है। इसे चन्द्रपुटी प्रवाल भस्म और प्रवाल पिष्टी कहते हैं। कितनेक चिकित्सक केवल ७ दिन तक खरल करने हैं, परन्तु जितनी ज्यादा खरल होती है, उतना ही गुण अधिक होता है। पिष्टी अच्छी प्रकारका खरल होने पर बारिखर हो जाती है, वह सत्वर लाभ पहुँचाती है।

सूचना—शुद्ध प्रवालको पहले इमामदस्तेमें कूटकर एक लोहके खरलामें खरल करें। पश्चात् २१ दिन तक गुलाबजल मिला-मिलाकर चीनी मिट्टीके खरलमें घोटना चाहिये। सामान्य पत्थरके खरलमें घोटनेसे रारल घिसकर पत्थरके अणु पिष्टीमें मिल जानेसे पिष्टी दूषित हो जाती है।

मात्रा और अनुपान—पहली विधिके अनुसार ।

उपयोग—प्रवालपिष्टी क्षय, पित्तविकार, रक्तपित्त, कास, श्वास, विष, भूतवाधा, उन्माद, नेत्ररोग, इन सबको दूर करती है। प्रवाल मधुर, अम्ल, कफ-पित्तादि दोषोंकी नाशक, शुक्र और कान्तिकी वर्द्धक है। यह पिष्टी भस्मकी अपेक्षा विशेष पित्तशामक, पित्तविकारघ्न और सौम्य होनेसे पित्तयुक्त शुष्क कास, रक्तप्रदर, रक्तपित्त, अम्लपित्त, नेत्रदाह, वमन आदि विकारोंमें विशेष हितकर है, तथा यह मधुर और अम्ल होने पर भी दीपन पाचन है। प्रवाल मधुर है, अर्थात् मिश्री समान मधुर नहीं, परन्तु प्रवालका परिणाम मधुर रसके अनुसार, शामक, वृहण, प्रसादन आदि होता है। प्रवालके शामक, शीतवीर्य और प्रसादन गुणका उपयोग भिन्न-भिन्न रोगोंमें उत्तम प्रकारसे होता है।

ज्वरके प्रारम्भमें आमावस्था हो, तो लंघन कराना चाहिये। लघनके पश्चात् पाचन ओषधि रूपसे प्रवालका बहुत अच्छा उपयोग होता है। ज्वरादि पाचन कपायके स्थानमें प्रवालपिष्टी दे सकते हैं। ज्वरका वेग तीव्र होने पर प्रवालका अच्छा उपयोग होता है। पित्त-प्रधान ज्वरमें दाह, तृषा, प्रस्वेद, शीर्षशूल, निद्रानाश प्रलाप, चक्कर, वमन आदि लक्षण हो, तो यह बहुत अच्छा कार्य करती है। ऐसे समय पर इसे गिलोय सत्वके साथ देना चाहिये। अन्य सक्रामक ज्वर या विषम ज्वरमें पित्त-प्रधान लक्षण अधिक होने पर (ज्वर-वेग तीव्र होने पर) अर्थात् 103° — 106° तक होने पर प्रवालपिष्टीका ही उपयोग करना चाहिये। उतना अधिक पित्तज्वर होने पर त्रिभुवनकीर्ति समान तीव्र और स्वेदल ओषधि न देना ही अच्छा माना जायगा। यदि देना हो, तो सम्हालपूर्वक दे, और उसके साथ या स्वतंत्र रूपसे प्रवालपिष्टी दे। पित्त प्रधान सन्निपात ज्वरमें सन्निपात-दोषघ्न ओषधि देनेसे साथ पित्त-दोष कम होनेके और ज्वरवेगको मर्यादामें लानेके लिये प्रवालपिष्टी की योजना अवश्य करनी चाहिये।

शीतला, छोटी माता रोमांतिका, अन्य सक्रामक ज्वर, या कीटाणु-जन्य-दूषित ज्वर या आगन्तुक ज्वरमें रोगीको भयकर दाह, व्याकुलता और तीव्र ज्वर हो, तो प्रवालकी योजना करनी चाहिये। एव सेन्द्रिय विषकी तीव्रतासे उत्पन्न ज्वरमें भी प्रवाल दीजाती है। प्रवालके सेवनसे विषप्रकोप और ज्वर, दोनों शान्त होजाते हैं। संक्षेपमें जब-जब ज्वरमें पित्तकी प्रधानता हो, तब-तब इसका उत्कृष्ट उपयोग होता है।

निस्तेजता, सर्वाङ्गमें विशेषतः हाथ-पैरमें भुङ्कर जलन, कितनेक समय तो जलन यहाँ तक बढ़जाना कि मनुष्यका बिल्कुल व्याकुल होजाना; हाथ-पैरों पर मिर्च लगनेके समान वेदना होना, सब त्वचा शुष्क हो-जाना आदि लक्षणयुक्त पैत्तिक कासमें प्रवालपिष्टी भीटे अनारके रस अथवा मिश्रीके साथ देनी चाहिये ।

अधिजिह्वा, उपजिह्वा या गलशुण्डिका, इन विकारोंमें कंठमें जलन होती है, शुष्क त्रासदायक खाँसी आती है, तथा खाँसते-खाँसते गरम और कड़वी वमन होजाती है । इन पर प्रवालका अच्छा उपयोग होता है ।

छोटे बच्चोंकी काली खाँसीमें प्रवालपिष्टी बहुत उत्तम ओषधि है । विशेषतः खाँसी बहुत जोर की हो, खाँसीके कारण नाक, मुँह और कानसे रक्त गिरता हो, साथ-साथ बच्चेका मुँह लाल होजाता हो, चेहरा फूला हुआ अथवा सूजा हुआ हो, ऐसे लक्षण प्रतीत होन पर इसका बहुत अच्छा उपयोग होता है । कारण, इसके योगसे कंठ और सप्तपथ (Pharynx) का जोष त्वरित उपशम होजाता है । काली खाँसी पर प्रवालपिष्टी, शृङ्गभस्म, वशलोचन, इलायचीके दाने और अमृतासत्व का मिश्रण विशेष गुणदायक है ।

उरःक्षतजन्य कासमें प्रवाल उत्तम लाभदायक है । उरःक्षतमें शुष्क कास, विदाह, रक्त गिरना आदि लक्षण होने पर प्रवालपिष्टी अवश्य देनी चाहिये, जिससे क्षतरोपणमें भी सहायता मिले । कति-पय समय इसके साथ लाक्षा अथवा उसका रस देना पड़ता है । तब कितनेक समय मात्र प्रवालसे कार्य होजाता है ।

सर्गर्भा स्त्रियोंको होनेवाली कास और उसके साथ वमन, प्रवालपिष्टीके योगसे शमन होजाती है । सर्गर्भावस्थामें स्त्रीको अपने शारीरिक घटकोंमेंसे बालकके अस्थिपोषणार्थ अस्थि उत्पन्न करने-वाला द्रव्य देना पड़ता है । उसका परिणाम स्त्रीके रक्त, पचनेन्द्रिय और अस्थि पर होता है, जिससे वह स्त्री निस्तेज होजाती है । चलने में उसके पैर दुखने लगते हैं । गोड़ों (घुटनो) पर शोथ आजाता है । थोड़ा खाया हुआ भी सुखसे नहीं पचता । पेट फूल जाता है और वमन होती है । ऐसी अवस्थामें या ऐसी जिनकी प्रकृति हो उन पर यह बहुत अच्छा काम करती है । जिस स्त्रीके बालक जन्मसे चार-चार रोने वाले, निर्बल, निस्तेज और दुर्बल होते हैं, और जिनकी त्वचामें स्थान-स्थान-पर सल पड़ते हो, वे थोड़े ही समयमें दगा देते हैं । ऐसी

स्त्रियोको गर्भावस्थाके प्रारम्भसे अत तक गिलोय सत्व और प्रवालपिष्टी सितोपलादि चूर्णके साथ देनेसे बहुत अच्छा लाभ होता है । माताकी ऐसी निर्बल स्थितिमें संतानके अस्थि, मांस और रक्तके अंशको योग्य परिमाणमें पोषण नहीं मिलता । यह विकार प्रवालके सेवनसे दूर होता है । गर्भपाल रसका कार्य इसकी अपेक्षा अलग जातिका है ।

रसक्षय (अनुलोमक्षय) में प्रवालपिष्टी अति हितावह है । इसके योगसे रस आदि धातुमें पचनकी वृद्धि होकर सब धातु उत्तमप्रकारसे बनती हैं ।

पित्ताभिष्यंद विकारमें नेत्रोंमें लाली, जलन, वेदना, नेत्र फूलने के समान ऊपर आजाना और रात्रि दिनमें दाहके कारण निद्रा न आना, आदि लक्षण होते हैं । इस पर प्रवालपिष्टीका उत्तम उपयोग होता है । इस रोगमें प्रवाल और सुवर्णमाक्षिक भस्मको मिलाकर मिश्री और घृत या दुग्धके साथ देना चाहिये ।

नेत्र, हाथ, पैर, मूत्र, इन सबमें दाह (पूयशुक्र या पूयप्रमेह का दाह छोड़कर), मूत्रका वर्ण लाल अथवा बहुत पीला, सर्वाङ्ग और त्वचामें भी दाह हो, विशेषतः गर्मीके दिनोंमें उष्ण पदार्थके सेवनसे या जागरणसे इस विकारकी उत्पत्ति हुई हो, तो प्रवालपिष्टीका उपयोग करना चाहिये । इस अवस्थामें मुक्तापिष्टी भी उपयोगी होती है । परन्तु वह अति शीतवीर्य होनेसे अत्यन्त तीव्र दाहमें उपयोगी है ।

प्रवालका उपयोग पित्तोन्माद और भूतोन्माद पर होता है । उन्मादका कारण प्रथम मानसिक और पश्चात् शारीरिक होता है । अथवा प्रथम शारीरिक कारण उपस्थित होकर पश्चात् वह मनोदेशको दूषित करता है, परिणाममें उन्माद उत्पन्न होता है । गर, तीव्र शराब, गाँजा आदिके सेवनसे घोर शारीरिक दोष उत्पन्न होकर उन्माद हो जाता है । यह दूसरे प्रकारके उन्मादका उदाहरण है । केवल मानसिक आघात, शोक और मनोव्याघातसे असह्य मानसिक क्लेश होकर जो उन्माद होता है, उसे पहले प्रकारका उन्माद कहेंगे । जो दूसरे प्रकार का उन्माद है, जिसमें पित्तदुष्टी हेतु है, जिसमें तीव्र शराब या तीव्र विषके सेवनसे पित्तदुष्टी होती है, वह पित्तदुष्टी प्रवालपिष्टीके सेवनसे दूर होती है । इस रीतिसे उन्माद पर प्रवाल लाभदायक है ।

कोष्ठगत सेन्द्रिय विष (गर) के योगसे विशेषतः उसमें पित्तदुष्टी होने पर उन्माद होता है । कितनेक रोगी बिल्कुल पागल होजाते हैं । ऐसे विकारमें प्रवालपिष्टीके साथ आरोग्यवर्द्धिनी, चन्द्रप्रभा या शिलाजीत देना चाहिये ।

भूतोन्मादमें पित्तका अनुषंग हो, तो प्रवालपिष्टी देनी चाहिये । विशेषतः क्रोधी, लड़ाकू, साहसी और दूसरोको संताप देने वाली स्त्रियों को यह ओषधि बहुत उपयोगी होती है । उन्मादके भटकेके साथ नाक में से रक्त गिरना, चेहरा बिल्कुल लाल हो जाना, शिरायें खिंच जाना आदि लक्षण होने पर प्रवालका बहुत अच्छा उपयोग हुआ है ।

बालकोके अस्थिवक्रता रोग (Rickets) पर प्रवालपिष्टी अति उपयुक्त है । बिल्कुल छोटे ३-४ मासके बच्चोंसे लेकर बड़े बच्चों तक सब के लिये यह उपयोगी है । इस रोगमें बालकोके नितम्ब (चूतड़) आदि स्थानों पर सल (सिकुड़न) पड़ जाना, पैर और हाथकी, इनमें भी विशेषतः पैरकी हड्डी मुड़ जाना, बार-बार थोड़े-थोड़े दस्त होना, ज्वर भी रहना इत्यादि लक्षण होने पर प्रवालपिष्टी और गिलोय सत्वको मिलाकर देना चाहिये । यदि खोंसी भी हो, तो शृंगभस्म भी मिला देवे । प्रवालपिष्टी चूनेका सेन्द्रिय सौम्य कल्प होनेसे अस्थि-मार्दव रोगमें इसका अच्छा उपयोग होता है । इस रोगमें चूनेकी न्यूनता मूल कारण है । जिस द्रव्यकी इस विकारमें न्यूनता हुई है, उसी द्रव्यकी प्रवालपिष्टीके साक्षीत्वके कारणसे प्राप्ति होजाती है । इस रोगकी प्रथमावस्थासे लेकर अंतिमावस्थापर्यन्त प्रवालका उत्तम उपयोग होता है ।

पारिगर्भिक रोगमें बालक अति अशक्त होजाते हैं । वमन, कभी-कभी अतिसार, अत्यन्त कृशता, ज्वर रहना, सारे दिन रोते रहना, आदि लक्षण होते हैं । इस पर प्रवाल अति उपयोगी है । यदि अपचन और अतिसार हो, तो सर्वाङ्गसुन्दर रस देना चाहिये ।

बालकोके दाँत आनेके समय होनेवाले विकारोंमें, प्रवाल अति उपयुक्त है । विशेषतः यह रोग ज्यादा दिन तक रहा हो, ज्वर, वमन, पीले पतले दुर्गन्धयुक्त दस्त आदि लक्षण हो, प्रवाल देनी चाहिये । जिस बच्चेका दाँत अति कठोर हो; उसके लिये भा प्रवाल अति उपयोगी है । यदि दन्तोद्भव विकारमें वातप्रधान लक्षण और दस्तका रंग हरा, दधिकणयुक्त पतला हो, कनकसुन्दर रस देना चाहिये ।

बालकके स्तनपानके कारण अनेक सुकुमार स्त्रियोंका शरीर ज्यादा कृश, निस्तेज और निर्बल होजाता है । हाथ-पैरोंकी संधियोंमें पीड़ा होने लगती है । कितनीक स्त्रियोंकी संताने एक पीछे एक मृद्वस्थि रोगसे मरती है । ऐसे दोषोंमें प्रवालका सेवन अधिक प्रशस्त है ।

पित्तदोषकी दुष्टीको दूर करके उसमें साम्यावस्था प्रस्थापित करनेका धर्म प्रवालका अति महत्वका है, जिससे पित्तजन्य विशेषतः

पित्तके तीक्ष्ण, उष्ण आदि गुण बढ़नेसे उत्पन्न हुए अनेक विकारोंमें इस पिष्टीका अति उत्तम उपयोग होता है। पैत्तिक शीर्षशूल, वमन, दाह, आदि पित्तप्रधान लक्षण हो, तो प्रवालपिष्टी देने की चाहिये।

-पित्तज अम्लपित्तमें बारबार अत्यन्त कड़वी, पीली, जलती हुई वमन, चक्कर, व्याकुलता, शिरदर्द आदि लक्षण हो, तो प्रवाल देवे।

प्रवालपिष्टीसे पित्तकी तीव्रता और अम्लता दूर होकर दाहका शमन होजाता है। अर्थात् प्रवालके योगसे माधुर्य उत्पन्न होता है। कामदूधा रससे भी यह कार्य होता है, परन्तु वह स्तम्भक है।

प्रवालपिष्टी शुक्रस्थानकी विकृतिमें उपयोगी है। शुक्रदोष कहनेकी अपेक्षा, शुक्रस्थानके दोषमें उपयोगी है, ऐसा कहना अधिक सयुक्तिक होगा। ग्रन्थिशुक्र या पूयशुक्र आदि पर इसका लाभ बहुत थोड़ा होता है। परन्तु थोड़ी धूप लगी, अग्निके पास बैठे, थोड़ा-सा जागरण किया, किंचित् उत्तेजक पदार्थ, गरम मसाला या खटाई खाई, तो रात्रिको स्वप्नावस्था होकर मालूम न हो इस तरह शुक्रस्त्राव होता है। इस पर अच्छा उपयोग होता है।

खराब आदतोंके कारण शुक्रस्थान इतने निर्बल होजाते हैं कि, मनको थोड़ा-मा आघात भी सहन नहीं होता। स्त्री-विषयक मात्र बात मनमें आई कि तुरन्त शुक्रस्त्राव होन लगता है। वस्तुतः ऐसे लोगोको सच्ची कामेच्छाका बोध ही नहीं है। मात्र इन्द्रियोकी लालसा होती है। यह इन्द्रिय-लालसा या मनकी खराब स्थिति यहाँ तक बढ़ जाती है कि, कुछ कह नहीं सकते। स्त्रोजातिमेंसे चाहे वहन-वेटी क्यों न हो, कोई दृष्टिगोचर हुई कि, तुरन्त इच्छा न होने पर भी मनमें विकृति होकर शुक्रस्त्राव होजाता है। स्त्रियोके जेवरोकी आवाज सुनी कि, शुक्रस्त्राव हुआ। किसी सुन्दरीका दर्शन हुआ कि, मन विकृत होकर शुक्रस्त्राव होता है। यह स्थिति, विशेषतः मानसिक स्थिति, प्रवाल-पिष्टीके योगसे अति उत्तम प्रकारसे सुधर जाती है। वंगभस्म शुक्रस्थान को शक्तिदायक है, और प्रवाल शामक है। इस कारण अनेक समय इन दोनोंको मिश्रित करके देनेकी आवश्यकता रहती है।

जीर्ण सुजाक और उपदंश रोगका परिणाम मूत्रमार्ग पर होनेसे बारबार मूत्रदाह होता है। मूत्रका रंग पीला-लाल होजाता है। मूत्र बहुत गरम हो जाता है। साथ-साथ सारे शरीरमें विशेषतः हाथ-पैर और नेत्रोंमें अधिक दाह, दाँतोंमें से रक्त गिरना, बार-बार मसूढ़े फूलना आदि लक्षण होते हैं। इस प्रकारमें प्रवालपिष्टी अनन्तमूलक

साथ देनेसे उत्तम उपयोग होता है । यदि स्त्रियोंको भी अति पुरुष-प्रसङ्ग, जीर्ण सुजाक या उपदंशके विकारके पश्चात् मूत्रमार्गका ऐसा ही विकार हुआ हो, तो उनको भी प्रवाल देने चाहिये ।

सुजाक, उपदंश या अन्य कारणोंसे स्त्रियोंके अपत्य मार्ग पर दाह होकर स्फोट उत्पन्न होजाते हैं । फिर गर्भाशयमें दाह होता है । इस कारणसे गर्भाशयका कार्य भी यथोचित रूपमें न होकर गर्भस्त्राव या गर्भपात होजाता है या समयके पहले प्रसव होजाता है । ऐसे लक्षण होने पर प्रवालपिष्टीका अति उत्तम उपयोग होता है ।

स्त्रियोंके गर्भाशय और योनिमार्गमें अनेक प्रकारकी विकृति होने से प्रदर रोगकी उत्पत्ति होती है । भीतरकी रक्तवाहिनियाँ फूट जानेसे रक्तप्रदर होता है । श्वेतप्रदरमें स्त्राव रक्तवाहिनियोंमेंसे नहीं होता; श्लैष्मिक-कलामेंसे स्त्राव होता है । इस रोगकी चिकित्सा करनेके समय भीतरमें क्या विकृति हुई है, यह अच्छी रीतिसे जान करके उपचार करना चाहिये । उपचार दो रीतिसे किया जाता है—उत्तर वस्ति द्वारा योनिमार्गको शुद्ध और स्वच्छ बनाना, तथा पेटमें भी औषध देना चाहिये । प्रदरमें विल्कुल जल समान पतला दुर्गन्धयुक्त भयंकर गरम स्त्राव होना, साथमें दाह, जहाँ प्रदरका जल लगे वहाँ पर फुन्सियाँ होजाना, या त्वचा फटकर उसमें पीड़ा होना, खुजली चलना, दाह होना (क्वचित् जलन यहाँ तक बढ़ जाती है कि, संसार-कर्म अशक्य हो जाता है) और भयंकर त्रास होना, इत्यादि लक्षण हो, तो उस पर प्रवालपिष्टी देने चाहिये । प्रवाल उशीरासवके साथ देनेसे उत्तम इलाज होजानेके अनेक उदाहरण मिले हैं । इस तरह उपरोक्त लक्षण वाले रक्तप्रदर और अत्यार्तवमें भी इसके सेवनसे अच्छा लाभ पहुँचता है । रक्तप्रदर पर प्रवालपिष्टी सुवर्णमाक्षिक भस्म और वज्र भस्म मिलाकर दाढ़िमावलेहके साथ दी जाती है ।

रक्तार्श और पित्तार्श, दोनों प्रकारके अर्शमें पित्त लक्षण अधिक होने पर प्रवालपिष्टीका उपयोग करना चाहिये । इन दोनों प्रकारोंके लिये प्रवाल, गिलोय सत्व और नागकेशरको मिलाकर मक्खन-मिश्री अथवा वकरीके दूधके साथ देनेसे अच्छा लाभ होता है ।

विष शमन होजानेके पश्चात् विषका परिणाम (लेश) शेष रह जाता है । यह अनेकोंको आजन्म त्रास देता है । विशेषतः सौमल, रसकपूर आदि तीक्ष्ण और तीव्र विषका परिणाम अति त्रासदायक होता है । विषका लक्षण तीव्र नहीं होता, परन्तु व्याकुलता बनी रहती

है; लघुशंका खूब गरम होती है; उदर, छाती, पीठ, किवहुना सर्वाङ्गमें दाह, हाथ-पैरोंमें ज्यादा जलन, नाकमेंसे बारबार रक्त गिरना, और मस्तिष्क फिरना, ऐसे लक्षण होते हैं। इस पर प्रवाल अति लाभदायक है। (अनुपान रूपसे धमासा और गोखरु १-१ तोले और मिश्री दो तोले मिला अष्टमांश क्वाथ कर १-१ तोला गोघृत मिलाकर दिनमें ३ बार देते रहे।)

प्रवाल पित्तदोषके तीक्ष्णत्व, उष्णत्व, अम्लत्व आदि गुणोंकी वृद्धिको शमन करनेमें उपयोगी है। अस्थि, मज्जा, शुक्र, रक्त, मांस, ये दूष्य, और आमोशय, पचनेन्द्रिय, वातवह मडल, मनोदेश ये स्थान, इन सब पर असर पहुँचाती है। (औ० गु० ध० शा०)

यकृत पित्त (पित्ताशयमेंसे निकलने वाला पित्त) तीव्र होजाने और अधिक मात्रा में निकलने पर पैत्तिक शूल उत्पन्न होता है। यह शूल भोजन के पहले रहता है। भोजन कर लेने पर स्तम्भित होता है। नलिका की श्लैष्मिक कलाम ब्रण होजाने से या छिल जानेसे बाहर से दवाने पर दर्द होता है। उस विकार पर प्रवालपिष्टी अमृतासत्त्व के साथ मिला आँवलों के रस में भोजन के १ घण्टे पहले दिनमें दो बार देने से शूल शमन होजाता है। साथ में पित्त नलिकाकी श्लैष्मिक कला की विकृति को दूर करने के लिये रोज रात्रि को भोजन करने के प्रारंभ में १-१ तोला त्रिफला घृत लेते रहना चाहिये।

(२८) शुक्ति भस्म ।

बनावट—शुद्ध मोतीकी सीपके ऊपर लगे हुए उज्ज्वल भागको हॉडीमें धोक् चारका गूदा ऊपर नीचे रख सम्पुट कर गजपुट दे। स्वांग शीतल होने पर निकाल पुनः नीवूके रसमें ६ घण्टे खरल कर, टिकिया बाँध सम्पुट कर गजपुट देनेसे मुलायम सफेद रंगकी उत्तम भस्म बनजाती है। २० तोले सीप हो, तो ८० तोले धोक् चारका गू । लेवे।

श्री० प० यादवजी त्रिक्रमजी आचार्यने मोतीपिष्टीके समान शुक्ति की पिष्टी बनानेका लिखा है। उसका उपयोग मुक्तापिष्टी के समान होता है।

मात्रा—१ रत्तीसे ३ रत्ती दिनमें २ बार मक्खन-मिश्री अथवा शहद या पानमें अथवा सितोपलादि चूर्ण, घी और शहद मिलाकर देवे।

उपयोग—यह भस्म क्षय, खोंसी, जीर्णज्वर नेत्रदाह, उदरवात, पित्तज गुल्म; श्वास, हृद्रोग (पित्तप्रकोपज दाह), पित्तप्रधान अर्श्वि, पित्तज परिणामशूल, यकृत शूल, पित्तज वमन, पित्तातिसार,

अम्लपित्त, विदग्धाजीर्ण, उद्गार (डकार आना), रक्तप्रदर और निर्वलता को दूर करती है। शुक्तामें मुक्तिकी अपेक्षा न्यून गुण हैं।

शुक्ति भस्ममें शङ्खभस्मकी अपेक्षा तीव्रता कम है। वस्तुतः शुक्ति, शङ्ख, वराटिका, तीनों भस्म स्थूल रसायनशास्त्रकी दृष्टिसे एक ही प्रकार की है। तीनों ही चूनेके सेन्द्रिय कल्प हैं। परन्तु जीवनरसायन शास्त्र या गुणधर्मशास्त्रकी दृष्टिसे तीनोंमें कुछ-कुछ अन्तर है। शङ्ख और वराटिकामें अधिक साधर्म्य है, एव शुक्ति और मुक्तामें भी विशेष साधर्म्य है। इस हेतुसे सीप यदि मीठी के अनुसार केवल शीत भावनापुट विधिसे की हो, तो उसका धर्म मुक्तासे किञ्चिन् न्यून देखनेमें आवेगा। परन्तु उस रीतिसे शुक्ति पिष्टी बनानेका रिवाज नहीं है। शुक्ति की भस्म गजपुट विधिसे तैयार करते हैं यह कुछ तीव्र बनती है। फिर भी वराटिका और शङ्ख भस्मसे तीव्रता न्यून ही है। इसी हेतुसे शुक्ति भस्म छोटे बच्चों, मुकुमार तथा नाजुक प्रकृतिके स्त्री-पुरुषोंको दीजाती है।

शुक्तिभस्मके सेवनसे स्वादुता उत्पन्न होती है, जिससे अम्लपित्त रोग, पित्तजन्य शूल, परिणामशूल, और अन्नद्रवशूलमें पित्तकी तीव्रता कम होजाती है।

अम्लपित्तमें शुक्ति और माक्षिकका अच्छा उपयोग होता है। विदग्धाजीर्णमें दूषित डकारें बहुत आती हो और कंठमें दाह होता हो, तो शंखकी अपेक्षा शुक्ति विशेष हितकर है। रसाजीर्ण की तीव्र और जीर्ण अवस्थामें नाजुक मनुष्योंको शुक्ति से ज्यादा लाभ होता है।

पित्तातिसारमें बारबार दस्त होते हो, दस्तका रंग पीला, नीला, अथवा लाल-नीला हो, साथमें विलक्षण तृषा, बारबार चक्कर आना, मूर्च्छा, सर्वाङ्गमें दाह, गुदाके बाहरके अंशमें त्वचा फटना, छोटी छोटी फुन्सियाँ होजाना आदि लक्षण हो, तो शुक्तिभस्म देनी चाहिये। अनुपान—अनारपाक, आमका मुरब्बा, मक्खन या अनार शर्बत।

पित्तजन्य वमनमें शुक्तिका उपयोग होता है। अत्यन्त गरम-गरम कड़वी, पीली, नीली वमन, कंठमें जलन, उदरमें दाह, नेत्रके समक्ष अन्धकार, चक्कर आना आदि लक्षण हो, तो यह हितावह है।

पित्तगुल्ममें यह भस्म हितकर है। मुँह, नेत्र और सारा शरीर लाल होजाना, ज्वर, तृषा, अन्नका पाचन होने पर कोष्ठमें भयंकर, शूल, व्रणके समान गुल्म पर हाथ या अन्य वस्तुका स्पर्श सहन न होना, आदि लक्षणोंसे युक्त गुल्ममें शुक्ति दी जाती है। यह गुल्म

अष्टोला या विद्रधिके अनुसार मांस आदिकी वृद्धि होकर नहीं होता ।

रक्तगुल्ममें शुक्तिका उपयोग होता है । मात्र उसमें अन्य दोष की अपेक्षा पित्ताधिक्य होना चाहिये । पित्तज शीर्षशूलमें भी इसका उपयोग होता है । मूत्रकृच्छ्र, दौत या अन्य मार्गसे रक्तस्राव होनेकी प्रकृति हो, तो शख या वराटिका भस्म दी जाती है । परन्तु कोमल प्रकृति वालोंके लिये इस भस्मका उपयोग करना चाहिये ।

शुक्तिसे कोष्ठगत वातका शमन होता है । कोष्ठगत वातके साथ श्वास हो, तो भी इसका उपयोग लाभदायक है । हृदयमें वातकी रुकावट होना, हृदयमें वातके योगसे बोझा-सा मालूम होना, पीड़ा होना, शूल चलना, कोष्ठ में जलन होने के समान भासना, हाथ-पैर शून्यसे होकर भ्रतभ्रताहट होना, हाथ-पैर में शीतलताका भास होना, इत्यादि लक्षण होते हैं, और डकार आने पर व्यथा कम हो जाती है या विल्कुल शमन होजाती है । ऐसी स्थितिमें शंख तथा वराटिकाकी अपेक्षा शुक्तिका अधिक उपयोग होता है ।

अरुचिमें, विशेषतः पित्तप्रधान अरुचिमें, शुक्तिका उपयोग किया जाता है । इस भस्मके सेवनसे मुँहकी वेस्वादुता, मुँहमेंसे दुर्गन्ध आना, मुँह कड़वा, खट्टा, खारा या चरपरा होजाना, मुँहमेंसे गरम-गरम भाप निकलना, ये सब लक्षण दूर होते हैं ।

शुक्ति भस्म पित्त और किञ्चित् कफ दोष, रस, रक्त, मांस, अस्थि, ये दृष्य, और आमाशय, यकृत, प्लीहा और ग्रहणी ये स्थान, इन सब पर लाभ पहुँचाती है । (औ० गु० ध० शा०)

सूचना—मुक्ता, प्रवाल, शुक्ति, वराटिका, शख, इनकी भस्में चार-रूप होने से सूखी ओपधियोंके साथ सेवन करने पर किसी-किसीके मुखमें छाले होजाते हैं । अतः धी मिलाकर सेवन करे या गिलोय सत्व और शहदको अच्छी तरह मिलावे । अथवा मुक्तापिष्टी या प्रवालपिष्टी सेवन करे ।

(२६) वराटिका (कपर्दिका) भस्म ।

वनावट—४० तोशे शोधन की हुई पीले रंगकी कोड़ियोंको निर्धूम तेज अग्निमें लाल होजाय तब तक रखे । अच्छी रीतसे फूल जाने पर सम्हालपूर्वक उठा धी कुँवारके रसमें डुबोदे । पश्चात् उसी रसमें खरलकर दो-दो तोलेकी टिकियों वना, सूर्यके तापमें सुखा, संपुट कर गजपुट अग्नि देनेसे वराटिका भस्म तैयार होजाती है ।

मात्रा—२ से ४ रत्ती दिनमें दो से, तीन समय घृत-मिश्री, निवाये

जले, नीबूका रस, शहद या नागरवेलके पान या अन्य अनुकूल अनु-
पानके साथ देवें । कान पकने पर भस्म डाल ऊपर नीबूका रस डालें ।

उपयोग—यह भस्म परिणामशूल, अन्नद्रवशूल, रसाजीर्ण, संग्रहणी, अम्लपित्त, रसक्षय, आफरा श्वास, गुल्म, उदरवात, मन्दाग्नि, जीर्णज्वर और कानसे पीप निकलना आदि रोगोंको दूर करती है । इस भस्ममें पित्तकी अम्लताको कम करनेका मुख्य गुण होनेसे इसके सेवन से नेत्रकी उष्णता भी शान्त होती है ।

कपर्दिका भस्म चूनेका सेन्द्रिय कल्प है । इसमें सेन्द्रियत्व होने से अन्य निरिन्द्रिय कल्पकी अपेक्षा सत्वर और सुगुणपूर्वक शरीरमें शोषण होजाती है । कपर्दिका भस्म उदरमें स्वादुता उत्पन्न करती है । शंख और शुक्तिकी अपेक्षा वराटिकामें यह गुण विशेष रूपसे रहा है । इस हेतुसे कोष्ठगत वात-वृद्धि होकर आफरा आना, पेट दुखना, पेटमें शूल चलना, भोजन जहाँ का तहाँ स्थिर-सा रह जाना, बारबार शुष्क डकार या दुर्गन्धयुक्त भोजनकी वास वाली डकार आना, व्याकुलता, विशेषतः वातुल, जड़ और तले हुए पदार्थोंके सेवनसे अजीर्ण होजाना आदि लक्षण युक्त अपचनमें वराटिका भस्मका उपयोग हितकर है । यदि इस स्थितिमें ज्यादा वमन भी होती हो, और वमनके साथ आफरा बढ़ता हो और शूल ज्यादा चलता हो, तो इसे अनारके रस या दाडिमावलेहके साथ देनी चाहिये । ऐसे ही रसाजीर्ण होनेकी जिनकी प्रकृति हो, उनको भी यह भस्म देना हितकर है ।

परिणामशूल—विशेषतः पित्तज, वातज अथवा वातपित्तज होने पर इस भस्मका सेवन कराना चाहिये । परिणामशूल में बहुत करके ग्रहणी स्थानमें ज्यादा विकृति होती है । वराटिकासे यह दुष्टी दूर होती है । इस रीतिसे मुद्रिका द्वार पर ब्रण हो और ब्रण बहुत न बढ़ा हो, तो ब्रणरोपण रूप महत्वका कार्य इससे होजाता है ।

अन्नद्रवशूलमें यह भस्म हितकारक है । अन्नद्रवशूलमें वातप्रकोप के कारणसे आफरा होता हो, तो कपर्दिका भस्म और शंख भस्मको मिलाकर देना चाहिये ।

अम्लपित्तमें विल्कुल प्रारम्भ कालमें भागयुक्त खट्टी वमन होती हो, तो वराटिका भस्म दी जाती है । साथमें सुवर्णमाक्षिक भस्म देनेसे ज्यादा लाभ होता है ।

ग्रहणी रोगके विल्कुल प्रारम्भकालमें और आमातिसारमें आम पाचनके लिये कपर्दिका भस्मका उपयोग होता है । प्रारम्भमें एक दो

उपवास करा कपर्दिका भस्म देनी चाहिये, अथवा जिसमें यह भस्म मिली हो, ऐसी जातिफलादिवटी, ग्रहणीकपाट रस या अन्य ओषधि देनी चाहिये। जाति फलादि और ग्रहणीकपाटमें अफीम मिलाई है, जिससे वे तीव्र स्तम्भक बने हैं। इसलिये इनका उपयोग बहुत सम्बाल-पूर्वक करे। आमातिसार और ग्रहणीमें तीव्र शूल अर्थात् आमजन्य शूल हो, तो कपर्दिका भस्मसे अति उत्तम कार्य होता है। ग्रहणी रोगकी जीर्णवस्थामें इसका उपयोग अच्छा नहीं होता। विशेषतः आम रक्त मिश्रित होकर गिरते हों, तो इस ओषधिका उपयोग न करना ही अच्छा माना जायगा। नूतन रोगमें भी रक्तमिश्रित आम पर कपर्दिका भस्म नहीं देनी चाहिये। यदि देनी हो, तो अन्य स्तम्भक और रक्तप्रसादक औषध में मिलाकर देनी चाहिये।

रसक्षयके प्रारम्भमें जब थोड़ा भोजन करने पर भी पचन न होता हो, मीठी, खट्टी और खाये हुए भोजनकी विकृत डकार बार-बार आती हो, मलावरोध भी रहता हो, तब इस भस्मसे लाभ होजाता है।

रक्तपित्त और क्षतक्षय पर वराटिका, प्रवाल और सोनागेरू मिला कर देना चाहिये। इनमें चूना और माधुर्य उत्पादक धर्म होनेसे, रक्त और रक्तवाहिनियोंका स्तम्भन होकर रक्त गिरना बन्द होजाता है।

जीर्ण अग्निमांद्यमें वराटिका भस्म घृत या अन्य पाचक ओषधि के साथ देनी चाहिये। जीर्णज्वर और प्लीहावृद्धिमें मंदाग्नि हो, तो भी इसका उपयोग हितकर है।

कर्णस्राव चिकना, स्फोटयुक्त तीव्र हो, तो वराटिकाका उपयोग करना चाहिये। कानमें थोड़ी वराटिका भस्म डाल उसपर गरम कर शीतल किया हुआ तेल, बिल्वादि तेल, या क्षार तेल डालना चाहिये, और वराटिका भस्म दूधके साथ सेवन करानी चाहिये।

अग्निदग्ध त्वचा पर वराटिका भस्मका उत्कृष्ट उपयोग होता है। वराटिका भस्म, मुर्दासंग, सोनागेरू, गिलोय सत्व, श्वेत चन्दन और वंशलोचन, सबको समभाग मिला, अरंडीके तेलमें खरल कर मृदु ब्रूश या रुईके फोड़ेसे जले हुए स्थानमें मोटा-मोटा लेप करे। जैसे-जैसे लेप लगाते जायेंगे, वैसे-वैसे शीतलता होती जायगी, फोड़े नहीं उठेंगे, और त्वचा उत्तम-प्रकारसे अच्छी होजाती है।

वराटिका भस्म पित्तशामक, विशेषतः पित्तकी अम्लता शामक, कोष्ठस्थ वातहर, शूलघ्न और पाचक है। इसका कार्य यकृत, प्लीहा-

आमाशय और ग्रहणी पर होता है। पित्तदोष तथा रस और क्वचित् रक्त, इन दूष्यों पर लाभ पहुँचाती है। (औ० गु० ध० शा०)

सूचना—वराटिका भस्मके सेवनसे जिहा फट जाती है। इस हेतुसे घृत या गिलोय सत्व और शहद या अन्य ओषधिके साथ मिलाकर लेनी चाहिये।

(३०) शंख भस्म ।

बनावट—२० तोले शुद्ध शंखके टुकड़ोंको एक हॉडीमें धी-कुँवारका गूदा आध-आध सेर ऊपर नीचे रख, सपुट कर अच्छी रीति से गोवरी भर गजपुट देनेसे सफेद रंगकी भस्म बन जाती है। भस्म मुलायम न हुई हो, तो नीबूके रसमें खरल कर दूसरी बार गजपुट देवे। यह भस्म अच्छा लाभ करती है। फिर भी इस भस्मको आकके पीले पत्तोंके रसमें ६ घण्टे खरल कर पुनः गजपुट देवे; तो यह नारु रोग और उदर रोगके लिये विशेष लाभदायक बनती है।

मात्रा—१ से ४ रत्ती दिनमें दो समय अजीर्ण पर नीबूके रस और मिश्री अथवा गरम जलके साथ, या १ रत्ती हाँग और ६ माशे घृतके साथ दे। अतिसार और संग्रहणीमें बेलके मुरब्बेके साथ। नेत्रके फूले पर दिनमें २ समय अंजन करें। हिकामें १ रत्ती काकड़ा-सिंगी और २ रत्ती पीपलके चूर्णके साथ १-१ घण्टे पर ३-४ बार दे। त्रिदोषज शूल पर काला नमक, भुनी हाँग और त्रिकटुके साथ मिलाकर निवाये जलके साथ देवे।

उपयोग—यह भस्म उदरवात, यकृद्वृद्धि, सीहावृद्धि, गुल्म, मन्दाग्नि, अतिसार, अजीर्ण, आफरा, शूल, संग्रहणी और नेत्रके फूले आदि रोगोंमें अति उपयोगी है। स्नायु (नारु) निकला होवे, तब १-१ माशे भस्म दिनमें २ समय ४ दिन तक देते रहनेसे रक्तमें रहे हुए (बाहर न निकले हुए) नारु जल जाते हैं।

शंखभस्म एक प्रकारका क्षार है। क्षारके गुणधर्म बहुत अंशमें इस भस्ममें प्रतीत होते हैं। शंख और वराटिकामें गुण-सादृश्य अधिक है। कारण, दोनों चूनेके सेन्द्रिय कल्प है। फिर भी शंखमें कुछ पृथक् गुण भी है। उन्हींको यहाँ पर दिखाया है। शंखभस्ममें ग्राही अर्थात् स्तंभन गुण है, जिससे अतिसारमें, विशेषतः पक्कातिसारमें, अच्छी उपयोगी है। पक्कातिसारमें शंखभस्म, सोहागेका फूला, अफीम और जायफलको योग्य परिमाणमें मिश्रण करके देना अति हितकर है। इस योगको शंखोदर कहते हैं। ग्रहणीके विकारमें शंखभस्मका उपयोग

होता है (१) मैं बार बार पतले विरेचन होते हो, कोष्ठशूल
 हो और (२) पतले थोड़े-थोड़े दस्त होते हो, तो शंख
 भस्मका अनावट—हलके पीले चूर्ण तैयार
 में सुखा, सपित्तज अतिसार और कफपित्तज कोष्ठशूलमें
 खभस्मका उपयोग—यह १ से ४ ग्राम अनुपानक साथ होता है। उदरमें वात
 उत्पन्न होना—उपयोग—यह १ से ४ ग्राम अनुपानक साथ होता है। उदरमें वात
 स्तम्भित—अथवा अन्न अपचन—जनि होना तहाँ स्थिर होजाना, मीठी या जली हुई
 पर शंख है। वातवाहिनिय वाली डकार आना, आदि लक्षण होने
 लगता है, साथ घण्टे पर देना उदरवातका शमन होकर, अन्न पचन होने
 चाहिये। तत्काल दूर होता है।
 होने पर अन्न अन्न के अतिरज होनेसे आमाशय या पक्काशयमें शूल उत्पन्न
 रसाजा अन्नक भस्म, अम्लीय नीचके रसके साथ देनी चाहिये। ऐसे ही
 किन्तु १ या २ या ३ बार देते लिये भी शंखभस्म अति लाभदायक है।
 शंख भस्मका उपयोग—यह १ से ४ ग्राम अनुपानक साथ होता है। उदरमें वात
 उत्पन्न होनेवाले विकारोंमें अच्युत और सीहाकी क्रिया मन्द होनेसे
 चा उपयोग होता है। यकृत और सीहावृद्धिमें
 सासंमह । या अन्य विरेचन उपयोग करना चाहिये,
 ती है। (और प्रति उपयोगी है। उदरमें शुल्म और अष्टीना रोग पर
 रोपन, खट्टा इस भस्ममें तीव्रता न्यून है।
 यथ नारिकेल (ऋतु परिवर्तनसे होनेवाला) अनिसार, अपचन
 नीचके रसों कीटारणुजनित विसूचिका (कालेरा) में तीव्र वेग कम
 के बाद बड़ा इस भस्मका अच्छा उपयोग होता है। कालेराकी सुधार वाली
 वात ३-४ में (जुलाव, वमन आदि लक्षण कम होने पर) थोड़े-थोड़े
 प्रसारके शणमें दस्त होने और निर्बलता शेष रहने पर शंख भस्म और
 तता, शि माक्षिक भस्मका उत्तम उपयोग हुआ है।
 खभस्म नेत्रके फूलेमें शंख भस्म उपयोगी है। इसके अजनसे फूले नष्ट
 रहने हैं। इस स्थानमें इसके रोपण धर्मका उपयोग होता है।
 तरुण स्त्री-पुरुषोंके मुखदूषिका (तारुण्यपिटिका—मुँह पर
 उगवस्यो होजाना) में शंख भस्म खिलानेसे उत्तम उपयोग होता है।
 तले : शंख भस्म, पित्त दोष, रस, रक्त और अस्थि, ये दूष्य, एवं
 यकृत, सीहा, ग्रहणी, पक्काशय, वृहदन्त्र, कोष्ठग्रन्थि, पचनेन्द्रिय, नेत्र

और मुख ये स्थान, इन सब पर अस्त्र पहुँचा तथा रस और कचित् (ओ० गु० ध० शा०) और कण्ठमें दाह रहता हो, तब शंख भस्मके से जाती है। इस देव साथ देनेसे नौसाठर मिलाकर भोजन कर लेने पर घी या मिलाकर लेनी गूदा जाता हो, विशेष लाभ होता है। किन्तु जिनको भोजन मुखपाक भी रहता हो, उनको भोजनके पश् भस्म, शुक्तिभस्म और अमृतासत्व मिलाकर इको एक हॉडी साथ दें।

हिक्का रोगमें वेग बढ़ गया हो, व्याकु संपुट कर अच्छी तरह और वातपित्तप्रधान लक्षण प्रतीत होते हो, तो वन जाती है। एत पर देते रहने और सोठका कपड़छान चूर्ण, सुँधकर दूसरी बार रोग एक ही दिनमें शमन होजाता है।

इन्के अतिरिक्त यह भस्म पित्तविदग्धपुट देवे; तो यह लाभ-दायक है। इस रोगमें शूल, आफरा, दाहवनती है। कुलता, शिरद्वे आदि लक्षण प्रतीत होते हैं। इस पित्तभस्मके पुराने गुडके साथ करानेसे थोड़े ही दिनोंमें रोग दूर होजाता है।

(३१) अकीक भस्म ।

प्रथम विधि—शुद्ध अकीकको इमामदस्तेमें कूटकर चूर्ण करे। फिर गुलाबजल या घीकुं वारके रसमें खरल कर टिकिया बाँध सम्पुट कर गजपुट देनेसे भस्म होजाती है। फिर दूधमें खरल कर टिकिया बाँधकर गजपुट दें। दूधकी भावनाके बाद गजपुटमें रखनेसे सम्पुटमें भस्म फूलती है। इसलिये सम्पुट थोड़ा खाली रहे, ऐसा बड़ा सराव लेना चाहिये। इस तरह ३ पुट देनेसे भस्म मुलायम बन जाती है। कितनेक चिकित्सक इसे चौथा पुट दूधका भी देते हैं।

दूसरी विधि—शुद्ध अकीकको गुलाबजलमें ७ दिन तक खरल करके पिष्टी बना लेवे।

मात्रा—१ से ३ रत्ती दिनमें दो समय शहदके साथ दे।

उपयोग—यह भस्म हृदयकी सब प्रकारकी निर्वलता, उष्णता, हृदय-रोग, नेत्ररोग, रक्तप्रदर आदि को दूर कर शरीरको बलवान् बनाती है। थूकमें रक्त आता हो, तो उसे वन्द करती है। एवं मस्तिष्क को शान्त बनाती है। रक्तसावके रोधके लिये अकीक पिष्टी, तृणकान्त-मणि पिष्टी, अभ्रक भस्म और अमृतासत्व मिलाकर देनेसे सत्वर लाभ पहुँचाती है।

(३२) जहरमोहरा भस्म ।

बनावट—हलके वजनवाले जहरमोहराको इमासदस्तेमें कूट कपड़्यान चूर्ण तैयार करे । फिर दूधमें ६ घण्टे खरल कर टिकिया बाँध, सूर्यके तापमें सुखा, सम्पुट कर गजपुट अग्नि देनेसे भस्म बन जाती है ।

मात्रा—१ से ४ रत्ती दिनमें ३ समय शहदके साथ ।

उपयोग—यह भस्म शीतल और हृदयपौष्टिक है । बालकोंके हरे पीले दस्त, अपचन-जनित विसृचिका, वमन, अतिसार आदिको दूर करती है । वातवाहिनियों तथा हृदयको बलवान् बनाती है । कॉलेरामें आध-आध घण्टे पर देते रहना चाहिये । बालकोंको मात्रा आध-आध रत्ती देनी चाहिये ।

बच्चोंके अतिरजसाव और निर्वलतामें जहरमोहरा पिष्टी, प्रवाल पिष्टी, अभ्रक भस्म, अमृतासत्व और शुभ्राभस्म मिलाकर शहदके साथ दिनमें २ या ३ बार देते रहनेसे रोग निर्मूल होजाता है ।

रक्तदवाववृत्ति जनित शिरमें भारीपन, नेत्रमें लाली, घबराहट आदि लक्षण प्रकाशित होने पर जहरमोहरा पिष्टी सोडावाई कार्ब और गुलकंदके साथ दिनमें ३ या ४ बार देनेसे दवाव कम होजाता है ।

कीटाणुजनित तीव्र वान्ति होती हो, बार बार वमन होती रहे, वमन अन्य दुर्गन्ध युक्त हो तो मयूरपुच्छ भस्म और जहरमोहरा पिष्टी २-२ रत्ती मिला पोदीने के अर्कके साथ आध आध घण्टे पर देते रहना चाहिये । कीटाणुओंको नष्ट करके वान्तिके वेगको शमन करने और आमाशयको निर्दोष तथा सबल बनानेके लिये यह उत्तम औषध है ।

(३३) तृणकांतमणि (केहरवा) पिष्टी ।

बनावट—केहरवाका वारीक चूर्ण कर गुलाबजलमें ४-६ दिन खरल करनेसे पिष्टी होजाती है । (सि० मे० म० मा०)

मात्रा—२ से ६ रत्ती जलके साथ दिनमें ३ समय दे ।

उपयोग—यह पिष्टी पित्तविकार, प्रवाहिका, रक्तातिसार, रक्त-प्रदर, अन्त्रके रोग, अर्श और रक्तपित्त आदि रोगोंमें रक्तका प्रवाह बन्द करनेके लिये उत्तम और निर्भय है । मस्तिष्कमें कीड़े पड़ जानेके कारण निरन्तर शिरदर्द बना रहना, नाकमेंसे रक्त गिरना, नाकमेंसे दुर्गन्ध आना, मन्द-मन्द ज्वर रहना, अरुचि, दाह, प्रस्वेद, चक्कर आना, आदि लक्षण होने पर तृणकांतमणि पिष्टी दी जाती है । इससे नाकसे कीड़े गिरने लगने हैं और थोड़ेही दिनोंमें दर्द शान्त होजाता है ।

अर्शका रक्तस्राव बन्द करनेके लिये इस पिष्टीके साथ ताज-चौलकी पर्पटी मिला टाचाबलेहके साथ दवा विशेष दिनकारण होता है। यदि निर्वलता अधिक हो और कठ्य न रहना हो, तो इस पिष्टीके साथ अभ्रकभरम, अमृतासत्व और नागकेसर का चूर्ण मिलाकर देना चाहिये।

यूनाती हकीम कहेंवा २ से ४ रत्ती तक देने हैं। येहरवा मस्तिष्कके लिये हानिकर मानते हैं। अधिक मात्रामें लेनेसे पित्तवर्ध हो जाता है। पित्तवृद्धिसे हृदयके वेगकी वृद्धि हुई हो, तो गृणकांतमणि पिष्टी लेनेसे शमन होजाती है। मगर्भा न्योके गलेमें येहरवाती माला पहनानेसे हृदयकी निर्वलता दूर होती है, और गर्भस्राव या गर्भपान नहीं होता। इस पिष्टीको घाव पर छिड़कनेसे रक्तप्रवाह बन्द होकर घाव भर जाता है।

सूचना—गृणकांतमणि अभिन्न मात्रामें देनेसे मस्तिष्कमें पीड़ा न हो, तो शर्वत बनफमा पिलाये।

(३४) पिरोजा भस्म ।

बनावट—शुद्ध पिरोजाका चारोंक चूर्ण कर चौकुंवारके रसमें १२ घण्टे खरल करके टिकिया बांधे। पश्चात् सूर्यके तापमें सुखा संपुट कर गजपुट देनेसे भस्म होजात है। (संग० म० ग०)

मात्रा—आधी रस्तीये २ रस्ती तक नायके बी और काली मिर्चके चूर्णके साथ मिलाकर दिनमें २-३ समय दें।

उपयोग—पिरोजाके सेवनसे विस्फोटके फोड़े शीघ्र शान्त होते हैं। विपविकारमें भी यह उपयोगी है। पिरोजा कर्मला, मधुर, दीपन और सारक है। स्थावर-जंगम विष और संयोगजन्य विपविकारको शीघ्र नाश करके शरीरको नीरोग बनाता है।

(३५) हरताल भस्म ।

प्रथम विधि—शुद्ध तपकिया हरताल ५ तोलेको आकके दूधमें ७ दिन तक खरल कर पूरी जैसी चाँदी टिकिया बना सूर्यके तापमें सुखावें। फिर एक होंडीमें पीपल या ढाककी राख भर, ऊपर हरतालकी पूरीको चारों ओर शहद लगाकर रखें, और उस पर ४-५ अंगुल राख दवा दें। इस होंडीको चूल्हे पर चढ़ा बेरकी लकड़ीकी १२ घण्टे तक मन्द अग्नि दें, और देखते रहे कि हरतालका धुआँ राख मेंसे तो नहीं निकलता। यदि धुआँ निकले, तो तुरन्त और थोड़ी राखसे दवा दें। ७ घण्टे बाद अग्नि देना बन्द करें। स्वाग शीतल होने पर ऊपरमें लगी

हुई राखको सम्हालपूर्वक दूर कर हरताल भस्मको निकाल लेवे । फिर पुनर्नवाके स्वरसमें १२ घण्टे खरलकर टिकिया बंधे । उसे सुखा सराव-संपुट कर २ सेर गोवरीकी अग्निमें फूँक देनेसे मुलायम सफेद भस्म बन जाती है ।

मात्रा—१ से २ चावल तक प्रातः, सायं या आवश्यकता पर देवें ।

अनुपान—१. चित्तभ्रम, विषम ज्वर, शीताङ्ग और कफवात-प्रधान महाघोर सन्निपातोमें—अदरखके रसके साथ ।

२. कुष्ठमें—बावचीके चूर्ण अथवा मंजिष्ठादि अर्कके साथ ।

३. तमक श्वासमें—शहद और पीपलके चूर्णके साथ ।

४. ज्वर, क्षय और पाण्डु पर—शकरके साथ ।

५. प्रसूताके शूल और वातरोग पर—अदरखके रसमें ।

६. जलोदर पर—वकरीके मूत्रमें ।

७. शैत्य पर—रेश और जावित्रीके साथ ।

८. संधिवातमें—चोपचिन्यादि चूर्ण और शहदके साथ ।

९. रक्तविकृतिमें—आमाहल्दीके साथ ।

१०. ऊर्ध्वश्वासमें—हरडके चूर्णके साथ ।

११. कुष्ठ पर—बावचीके चूर्णके साथ ।

१२. कुष्ठ और वातरक्त पर—गिलोयके काथके साथ ।

१३. वातरोगमें—शकरके साथ ।

१४. अपस्मारमें—वच्छनाग $\frac{1}{2}$ रत्ती और जीरेके चूर्णके साथ ।

१५. भगंदर पर—देवदालीके रसमें ।

उपयोग—यह भस्म विविध उपद्रवों सह वातरक्त, सब प्रकारके कुष्ठ, फिरंगजनित कुष्ठ, विसर्प, कण्डू, पामा, विस्फोटक, ८० प्रकारके वातरोग, कफरोग, प्रमेह और गुदाके रोगोंको दूर करती है । इस भस्मके सेवन-कालमें नमक और खटाईको त्याग देना चाहिये ।

यह भस्म गलत्कुष्ठ (Nodular Leprosy), सुप्तकुष्ठ (Nervous Leprosy), व्युची, उपदंश (Syphilis), उलट-उलटकर बार-बार आने वाला ज्वर (Relapsing Fever), शीताङ्ग सन्निपात, श्वास, कफप्रकोप आदि पर अति हितावह है ।

हरताल भस्म स्निग्ध, उष्ण, कटु, अग्निदीपक और कुष्ठघ्न है । यह एक उत्कृष्ट रसायन होनेसे रसायन विधान अनुसार सेवन करने पर जराबस्थाकी निर्बलताको नष्ट करती है, कान्ति बढ़ाती है, तथा अकाल मृत्युको दूर करके आयुकी वृद्धि करती है ।

अर्शका रक्तग्राव बन्द करनेके लिये उस पिष्टीके साथ लान-
बोलकी पर्पटी मिला द्वाचावलेहके साथ बना विशेष दितकारक दीता है।
यदि निर्वलता अधिक हो और कटज न रहता हो, तो उस पिष्टीके साथ
अभ्रकभस्म, अमृतासत्व और नागकेसरका चूर्ण मिश्रित कर देना चाहिये।

यूनानी हकीम केहरवा २ से ४ रत्ती तक देते हैं। केहरवा
मस्तिष्कके लिये हानिकर मानते हैं। अधिक मात्रामें लेनेसे शिरदर्द हो
जाता है। पित्तवृद्धिमें हृदयके वेगकी वृद्धि हुई हो, तो कृष्णकान्तमणि
पिष्टी लेनेसे शमन होजाती है। गर्भार्थ स्त्रीके गलेमें केहरवाकी माला
पहनानेसे हृदयकी निर्वलता दूर होती है, और गर्भस्राव या गर्भपात
नहीं होता। इस पिष्टीको घाव पर छिड़कनेसे रक्तप्रवाह बन्द होकर
घाव भर जाता है।

सूचना—कृष्णकान्तमणि अधिक मात्रामें लेनेसे मस्तिष्कमें गाढ़ा हुई हो,
तो शर्वत वनफसा पिलावे।

(३४) पिरोजा भस्म ।

बनावट—शुद्ध पिरोजाका चारीक चूर्ण कर घाँकुँवारके रसमें
१२ घण्टे खरल करके टिकिया बोधे। पश्चान्न सूर्यके तापमें सुखा
संपुट कर गजपुट देनेसे भस्म होजात है। (ग्ना० ना० न०)

मात्रा—आधी रत्तीसे २ रत्ती तक गायकंघी और काली मिर्चके
चूर्णके साथ मिलाकर दिनमें २-३ समय दें।

उपयोग—पिरोजाके सेवनसे विस्फोटकके फोड़े शीघ्र शान्त होते
हैं। विपविकारमें भी यह उपयोगी है। पिरोजा कसेला, मधुर, दीपन
और सारक है। स्थावर-जंगम विप और संयोगजन्य विपविकारको
शीघ्र नाश करके शरीरको नीरोग बनाता है।

(३५) हरताल भस्म ।

प्रथम विधि—शुद्ध तपकिया हरताल ५ तोलेको आकके दूधमें
७ दिन तक खरल कर पूरी जैसी चाँड़ी टिकिया बना सूर्यके तापमें
सुखावें। फिर एक हॉडीमें पीपल या ढाककी राख भर, ऊपर हरतालकी
पूरीको चारों ओर शहद लगाकर रखें, और उस पर ४-५ अंगुल राख दवा
देवे। इस हॉडीको चूल्हे पर चढ़ा बेरकी लकड़ीकी १२ घण्टे तक मन्द
अग्नि दें, और देखते रहे कि हरतालका धुआँ राख मेंसे तो नहीं
निकलता। यदि धुआँ निकले, तो तुरन्त और थोड़ी राखसे दवा देवें।
७ घण्टे बाद अग्नि देना बन्द करे। स्वाग शीतल होने पर ऊपरमें लगी

हुई राखको सम्हालपूर्वक दूर कर हरताल भस्मको निकाल लेवे । फिर पुनर्नवाके स्वरसमें १२ घण्टे खरलकर टिकिया बाँधे । उसे सुखा सराव-संपुट कर २ सेर गोवरीकी अग्निमें फूँक देनेसे मुलायम सफेद भस्म बन जाती है ।

मात्रा—१ से २ चावल तक प्रातः, सायं या आवश्यकता पर देवे ।

अनुपान—१. चित्तभ्रम, विषम ज्वर, शीताङ्ग और कफवात-प्रधान महा

घोर सन्निपातोमें—अदरखके रसके साथ ।

२. कुष्ठमें—बावचीके चूर्ण अथवा मंजिष्ठादि अर्कके साथ ।

३. तमक श्वासमें—शहद और पीपलके चूर्णके साथ ।

४. ज्वर, क्षय और पाण्डु पर—शक्करके साथ ।

५. प्रसूताके शूल और वातरोग पर—अदरखके रसमें ।

६. जलोदर पर—वकरीके मूत्रमें ।

७. शैत्य पर—शर और जावित्रीके साथ ।

८. संधिवातमें—चोपचिन्यादि चूर्ण और शहदके साथ ।

९. रक्तविकृतिमें—आमाहल्दीके साथ ।

१०. ऊर्ध्वश्वासमें—हरड़के चूर्णके साथ ।

११. कुष्ठ पर—बावचीके चूर्णके साथ ।

१२. कुष्ठ और वातरक्त पर—गिलोयके काथके साथ ।

१३. वातरोगमें—शक्करके साथ ।

१४. अपस्मारमें—वच्छनाग $\frac{1}{2}$ रत्ती और जीरेके चूर्णके साथ ।

१५. भगंदर पर—देवदालीके रसमें ।

उपयोग—यह भस्म विविध उपद्रवों सह वातरक्त, सब प्रकारके कुष्ठ, फिरंगजनित कुष्ठ, विसर्प, कण्डू, पामा, विस्फोटक, ८० प्रकारके वातरोग, कफरोग, प्रमेह और गुदाके रोगोंको दूर करती है । इस भस्मके सेवन-कालमें नमक और खटाईको त्याग देना चाहिये ।

यह भस्म गलत्कुष्ठ (Nodular Leprosy), सुप्तकुष्ठ (Nervous Leprosy), ठ्युची, उपदंश (Syphilis), उलट-उलटकर बार-बार आने वाला ज्वर (Relapsing Fever), शीताङ्ग सन्निपात, श्वास, कफप्रकोप आदि पर अति हितावह है ।

हरताल भस्म स्निग्ध, उष्ण, कटु, अग्निदीपक और कुष्ठघ्न है । यह एक उत्कृष्ट रसायन होनेसे रसायन विधान अनुसार सेवन करने पर जराबस्थाकी निर्बलताको नष्ट करती है, कान्ति बढ़ाती है, तथा अकाल मृत्युको दूर करके आयुकी वृद्धि करती है ।

वातरक्त पर यह भस्म अच्छी उपयोगी है । विशेषतः वातप्रधान वातरक्त और कफप्रधान वातरक्त पर यह अधिक लाभदायक है । वातरक्तका प्रारम्भ पैर अथवा हाथके अंगुष्ठके पासमे होता है । पहले अँगूठे सूजते हैं, उनमें पीडा होती है, पश्चात् धीरे-धीरे सारे शरीरमें वातरक्तका प्रादुर्भाव होता है । वातरक्त और कुष्ठ, दोनो रोग भिन्न है । दोनोके दोष-दूष्योमें सहदन्तर है । वातरक्त होने पर सर्वाङ्गमें—संधियो, धमनियो और अँगुलियोमें बार-बार अति त्रासदायक शूल, हाड़-हाड़ टूटनेके समान पीडा, शोथ, शोथमें भी त्वचा फटी-सी होजाना, त्वचाका रंग मैला, काला या काला-सफेद होजाना, हाथ या पैरकी वातवाहिनियोका संकोच होना, हाथ या पैरकी अँगुलियो टेढ़ी होना, हाथ-पैरका सन्धि-बन्धन, भीतरसे खिचना (जिससे चलनादि क्रिया यथोचित न होना), सारा अङ्ग जकड़ जाना, कम्प आना, शोथ वाला भाग शून्य-सा हो जाना, स्पर्शका बोध न होना, शीतल वायु, शीतल जल, शीतल भोजन आदि पर तिरस्कार होना, शीत-स्पर्श आदिसे रोगकी वृद्धि होना, इन लक्षणयुक्त वातप्रधान वातरक्त पर वीके साथ ताल भस्म सेवन करानी चाहिये ।

यदि वातरक्त रोगमें शोथ वाले भागमें जड़ता, सारे शरीरमें जड़ता, शीतलता, शक्ति नाश और शून्यता, हाथ पैर पर अग्नि स्पर्श आदिके असरका भी भान न होना, हाथ-पैरकी त्वचा स्निग्ध-सी भासना, सारे शरीरमें खुजली चलना, शरीर शीतल और वेदना कम, ये कफ-प्रधान लक्षण हो, तो हरताल भस्मको काँटेवाले करंजके पत्तोके रसमें घी या मिश्री मिलाकर देनी चाहिये ।

• पित्तप्रधान वातरक्तमें हरतालका उपयोग नहीं करना चाहिये, अन्यथा रोगीको त्रास बढ़ता है, पित्तप्रकोप होकर रक्तपित्त होजाता है ।

वातरक्तके समान वातरक्तके उपद्रवोंमें भी हरताल उपयोगी है । अनिद्रा, अरुचि, श्वास, वातजन्य मासकोथ (पित्तज कोथमें तो तण्डुलादि लोह), मस्तिष्ककी शिरा खिचना, बार-बार मूर्च्छा, वेहोशो, दृष्टिमान्द्य, शूल ज्यादा निकलना, तृषा, ज्वर, विचारोंमें लीन-सा होजाना, सारे शरीरमें थर-थर कम्प, हिक्का, पंगुता, विसर्प, शोथ पककर फूटना, थोथ-स्थान में सुई चुभनेके समान पीडा, चक्कर आना, थकावट, अँगुलियो टेढ़ी होजाना, शरीर पर फोड़े-फुन्सियो होजाना, शिरदर्द, शिराओंका संकोच, इन सब त्रासदायक उपद्रवोंको

भी तालभस्म दूर करती है। इन उपद्रवोंमें बार-बार वेहोशा या मूर्च्छा होजाना अति कष्टप्रदा। इसे असाध्य कहो, तो भी बाधा नहीं।

वातरक्तका विकार अति त्रासदायक और दीर्घकाल टिकने वाला है। कुछ दिन तक, अच्छा होगया, ऐसा भासता है, परन्तु थोड़ा-सा कारण मिलने पर पुनः बलपूर्वक उछल आता है। सारे लक्षण विलक्षण वेग सह उपस्थित होते हैं। कितनेक रोगियोंको वातरक्तका शमन होकर विसर्प, व्युची, फोड़-फुन्सियाँ खाज, सारे शरीरमें सूखी खुजली, स्थान-स्थान पर रक्तदूषित होकर चकते होजाना, गाँठ होजाना, सारा शरीर काला होजाना इत्यादि लक्षण उत्पन्न होते हैं। इन सब पर तालभस्म अच्छा लाभ पहुँचाती है। अनुपान रूपसे अनन्तमूल, चोपचीनी आदि रक्तशोधक औषध देनी चाहिये।

तालभस्मका उपयोग वातरक्तके समान कुष्ठ रोगमें भी होता है। आयुर्वेदने अनक त्वचाके रोगोंका कुष्ठ रोगमें अंतर्भाव किया है। इनमें से पामा, कच्छू, उग्रा, दद्रु आदि उपकुष्ठोंमें (त्वचाके रोगोंमें) हरताल की अपेक्षा गंधक रसायनका ही उपयोग करना अच्छा है। यदि इनमें भी कोई रोग जीर्ण, दृढ़मूल वाला और अति त्रासदायक हो, तो उस पर हरतालका उपयोग मंजिष्ठादि अर्कके साथ किया जाता है। शेष महाकुष्ठोंमें दोष-दूष्यको देख कर हरतालका उपयोग करना चाहिये। ताल भस्म कुष्ठ रोगोंमें अति प्रशस्त औषधि है। मात्र पित्त-प्रधान दुष्टी या केवल रक्तविशिष्ट दुष्टी होने पर ताल भस्मका चाहिये वैसा उपयोग नहीं होता। शेष वात-रक्त, ये दो दोष-प्रधान दुष्टी और त्वचा, मांस, लसीका, ये दूष्य होने पर कुष्ठ रोगमें ताल भस्म अमृत रूप है। योग्य परिमाण और योग्य अवस्थामें तालभस्म की योजना की जाय, तो कुष्ठ रोग निःसंदेह दूर होते हैं।

त्वचा काली या लाल-काली, शुष्क, कठोर, स्थान-स्थान पर फटीसी और अत्यन्त वेदनायुक्त हो, ऐसे कुष्ठको वातप्रधान दोष-दुष्टी से उत्पन्न हुए समझकर उख पर ताल भस्मका उपयोग करना चाहिये। कपाल, उदुम्बर, मंडल, सिध्म, काकण, पुंडरीक, ऋष्य-जिह्व, ये सात महाकुष्ठ हैं। इनमें उदुम्बर कुष्ठमें दाह, लाली, खाज, अत्यन्त वेदना और रोगटे मुरझाये हुए मलिन-से होते हैं, तथा कुष्ठका भाग पके गूलरके फलके समान लाल, ऊपर उठा हुआ होता है। मात्र इस कुष्ठ पर ताल भस्म नहीं दी जाती। शेष महाकुष्ठों पर दोष-दूष्योका विचार करके देनी चाहिये।

जिस कुष्ठका रंग श्वेत या लाल हो, म्रियान घट्ट और प्रवेद आता ही रहता हो, तथा ऊपर उठा हुआ और तेजमयी मंडल समान जो भासता हो, वह मंडल कुष्ठ है। इस कुष्ठको कष्टमाध्य माना है, तथापि इस पर भी ताल भस्मका उपयोग होता है।

जिस कुष्ठकी त्वचा फटी-सी, किन्नारी लाल वर्णकी, भीतरका भाग काला, अति वेदना वाला और लम्बा मण्डल हो, वह मृष्यजिह्व है। जिस कुष्ठका भाग श्वेत-सा लाल वर्णका, किन्नारी लाल और कमलके पत्तेके समान सर्वाङ्ग पर फैला हुआ और ऊपर उठा हुआ हो, उसे पुण्डरीक कुष्ठ कहा है। जिस कुष्ठका वर्ण विल्कुल गुब्बारेके समान लाल और भयङ्कर वेदना वाला हो, वह काकण कुष्ठ है। इन सब पर ताल भस्मका सेवन हितकर है।

फिरंग रोगकी तीव्र और जीर्ण, दोनों अवस्थाओंमें हरतालका अच्छा उपयोग होता है। इस रोगमें विल्कुल प्रथमावस्थामें चट्टा कहीं भी न हो, ऐसी स्थितिमें तो पारद भस्म, रसकपूर और अमीर रस, इन सबका ही उपयोग अच्छा होता है। परन्तु कुछ उपद्रवोंका प्रादुर्भाव हुआ हो, होनेकी संभावना हो, तो ताल भस्मका उपयोग करना चाहिये। यदि उपदंशका विष दोष-दूष्योंमें अधिक गहरा न गया हो, तब तक तो पारद कल्पका उपयोग हितकर है। परन्तु जब विष गहराईमें जाकर त्वचा, मांस आदि दूष्योंको दूषित कर देता है, तब ताल भस्मका उपयोग अच्छा होता है। तीव्र विकारमें पारद तथा जीर्ण-वस्थामें तालभस्म और मल्ल कल्पकी ओषधियाँ अवस्था-क्रमसे उपयोगमें ली जाती हैं। विकारमें दोष-दूष्यादिकके पारतन्त्र्यको देखकर औषधि-योजना की जाती है, अर्थात् पित्त दोष और रक्त दूष्य होने पर (इनकी प्रधानता होने पर) पित्त-शामक और रक्तप्रसादन करने वाली औषधि (अनुपान) के साथ हरताल देनी चाहिये।

उपदंशके भी अनेक उपद्रव होते हैं—उपद्रव अर्थात् व्याधिके पश्चात् उत्पन्न होने वाले अन्य स्पष्ट रोग। ऐसे उपदंशके अनेक उपद्रवोंमें गलत्कुष्ठ और गुदशूक (मासकीलक-Condyloma), इन दोनों पर हरतालका विशेष अच्छा प्रभाव पड़ता है। अन्य उपद्रवों पर हरतालका उपयोग नहीं होता, ऐसा नहीं। अन्य विकारों पर भी हरताल हितावह ही है। हरताल अन्य कुष्ठकी अपेक्षा उपदंशजन्य कुष्ठ पर सत्वर अच्छा लाभ पहुँचाती है। उपदंशज कुष्ठ और अन्य कुष्ठ इनमें बहुत अन्तर है। यह कुष्ठ उपदंशके पश्चात् होता है। अन्य कुष्ठ के

समान इसमें अपने दोष-दृष्ट्य नहीं होते । कुष्ठके अवस्था भेद अथवा जाति और लक्षणके अनुरोधसे भेद नहीं होते । मात्र एक ही प्रकारके लक्षण होकर और बढ़कर अन्तमें गलत्कुष्ठकी प्राप्ति होजाती है । प्रथमतः कानकी पाली, नाकके अग्रभाग और गाल पर लाल चकते हो जाते हैं । पश्चात् सारे शरीर पर वैसे चकते होने लगते हैं । हाथ-पैरों की अंगुलियाँ सूज जाती हैं । हाथ-पैरोंकी संवेदना-शक्ति कम होती जाती है, अर्थात् चुटकी भरने या अग्नि-स्पर्शका भी पूरा बोध नहीं होता । सज्ञावाहिनियाँ वधिर होजाती हैं । पश्चात् शोथ फूटने लगते हैं, उनमेंसे पूय निकलता रहता है । सारा शरीर सूज जाता है । सम्पूर्ण चेहरा और अंग आदि भयानक विचित्र दीखने लगते हैं । इस अवस्था में भी हरतालका अच्छा उपयोग होता है । परन्तु गलत्कुष्ठमें जब तक शोथ फूटकर उसमेंसे मात्र पूय निकलता रहता है, तब तक ही ओषधि या अन्य उपचार होसकता है । एक समय अवयव जीर्ण होकर खण्डशः टूट कर गिरने लगें, तब जैसा चाहिये वैसा उपयोग नहीं होता । यही न्याय आनुवंशिक कुष्ठको भी लागू होता है ।

वातादिक दोषोंक दुष्ट होनेसे होनेवाला कुष्ठ निज और उपदंशज कुष्ठ, दोनोंमें अनेक समय रोग बढ़ने पर वातवाहिनियाँ दुष्ट होकर स्पर्शसिद्धत्व होता है, अर्थात् थोड़ा सा आघात होने पर भी भयङ्कर पीड़ा होने लगती है । थोड़ा-सा धक्का भी सहन नहीं होता । सहनशक्ति नष्ट होनेसे सारे शरीरमें झनझनाहट होती रहती है । अनेक समय तो रोगी रोने लगता है, या कतिपयोकी वातवाहिनियाँ आकुंचित होजाती हैं, जिससे स्नायु और मांसका भी संकोच होजाता है । जिस भागमें दुष्टि हुई होगी, वह भाग सूखनेके समान होजाता है । इस प्रकारके लक्षणोंमें हरताल भस्मका उपयोग अच्छा होता है । एवं उपदंशके उपद्रव रूप उत्पन्न हुए प्रमेह और अर्श रोग भी तालभस्मके सेवनसे अच्छे होजानेके अनेक उदाहरण हैं ।

उलट-उलट कर बार-बार आने वाला ज्वर (परिवर्तित ज्वर) पर हरतालका विशेष उपयोग होता है । एवं साधारण शीतपूर्वक ज्वर (विषम ज्वर और कफ-प्रधान ज्वर) पर भी यह दी जाती है ।

सन्निपातमें कफ और वातप्रकोप दूर करनेके लिये इसका उपयोग होता है । इसके सेवनसे शीत और बेहोशी जल्दी दमन होती है, वातवाहिनियाँ सशक्त बनती हैं, और रोगी सचेत होजाता है । सन्निपातमें अदरकके रसके साथ देनी चाहिये ।

यह भस्म वात और कफ दोष, रस, रक्त, मांस, ये दूष्य; तथा त्वचा, शाखा (हाथ-पैर), यकृत, इन स्थानों पर अधिक लाभ पहुँचाती है । (औ० गु० ध० शा०)

सूचना—पित्तप्रधान कुष्ठ और पित्तप्रधान वातगुणमें हरताल नहीं देने चाहिये । हरताल सेवन कालमें सूर्यका ताप, नमक खटाई, मिर्च, तेल आदि हानिकर वस्तुओंका त्याग कर देना चाहिये । आवश्यकता पर भोजनमें थोड़ा सैधानमक और काली मिर्च मिलाएँ ।

वृद्धकोष्ठ या मूत्रावरोध रहने पर हरताल विशेष लाभ नहीं पहुँचा सकती । अतः पहले कोष्ठ-शुद्धि कर लेनी चाहिये ।

जीर्णविकारमें मात्रा कम देने चाहिये एवं बार-बार १०-१५ दिनोंके पश्चात् ३-३ रोज बन्द करना चाहिये, जिससे ओषधि-सत्व रस, रक्त आदिमें अच्छी रीतिसे मिलजाय ।

जिस हरताल भस्मको अग्नि पर डालनेसे धुँआं न निकले उसे उपयोग में लेने योग्य माना है । अर्द्ध पक भस्मके सेवनसे विविध विकृतियाँ होती हैं ।

दूसरी विधि—शुद्ध तपकिया हरताल १ तोला और लाल फिटकरी ४ तोले लेवे । पहले मिट्टीके करवेमें आधा फिटकरीका चूर्ण नीचे रखकर हरतालके चूर्णको ऊपर बिछा देंगे । शेष फिटकरीका चूर्ण ऊपर रख, उसपर ढक्कन ढककर (संधि बराबर बिठानेके लिये करवेको थोड़ा-थोड़ा घिसकर ठीक कर लेवे) ऊपरमें मजबूत कपड़मिट्टी करे । सूखने पर २ सेर कण्डोकी अग्नि देंगे । शीतल होने पर हरताल मिली गुलाबी रंगकी फिटकरीका फूला निकाल लेवे । इसमेंसे हरताल बहुत उड़ जाती है, तो भी काम अच्छा देती है । संपुटमें जगह थोड़ी खाली रखनी चाहिये, क्योंकि फिटकरीका फूला होता है ।

मात्रा—१ से २ रस्ती दिनमें २ समय देंगे ।

उपयोग—यह भस्म तबीन ज्वर, जीर्णज्वर और विषमज्वरको दूर करती है । विषमज्वर आनेके ३ घण्टे पहले ३ माशे मिश्रीके साथ देंगे, पुनः दो घण्टे बाद देंगे ।

(३६) मल्ल (संखिया) भस्म ।

बनावट—(प्रथम विधि) एक हाँडीमें मूली की १ सेर राखको ऊपर नीचे रख २ तोले संखिया रखे । राख अच्छी रीतिसे दबा देंगे । फिर हाँडीके मुख पर मजबूत कपड़मिट्टी कर चूल्हे पर चढ़ा अँगूठे-जैसी दो लकड़ीकी अग्नि १२ घण्टे तक देनेसे भस्म बन जाती है ।

मूली की राखके बदलेमें अपामार्ग (अँधीभाड़ा) की राखमें भी भस्म हो सकती है ।

मात्रा—आधे चावलसे एक च वज्र तक मुनकामें रखकर निगल जायँ । ऊपर दूधमें घी मिलाकर पीवे । अथवा पहले घी पिला कर ओपधि देवें । अन्य रोगोंमें रोगानुसार अनुपानके साथ देवें ।

उपयोग—इस भस्मके सेवनसे कास, श्वास, शीतज्वर, कोढ़, पक्षाघात और नामर्दी आदि रोग नष्ट होते हैं ।

सोमल तादण और उष्ण-वीर्य होनेसे कफ और आमका शमन करता है, पित्तकी वृद्धि करता है, तथा रक्ताभिसरण क्रियाको बढ़ाता है । एव कीटाणुनाशक होनेसे रक्त, मांस, अस्थि और मज्जामें रहे हुए विषम ज्वर, उपदंश और कुष्ठ आदिके कीटाणुओंको नष्ट करता है, तथा उपदंशसे उत्पन्न उपद्रव—गुदशूक (Condyloma), नामात्रण, तालुव्रण, पद्मव्रण, नेत्र व्रण, नाड़ी व्रण, अतिसार, अन्त्रविकार, पक्षाघात आदि को भी दूर करता है । फुफ्फुस, हृदय और वातवाहिनीको उत्तेजना देता है । य दे कफ-प्रधान सन्निपातमें आरम्भसे ही सोमल का उपयोग किया जाय, तो रोगका वल बढ़ नहीं सकता । बेहोशी, गलेमें कफका बोलना, नाड़ी मन्द, शरीर शीतल और भ्रम आदि लक्षण हो, कफको बाहर फेकनेकी वातवाहिनियोंमें शक्ति न रही हो, ऐसे समय पर सोमल अपना प्रभाव तत्काल दिखाता है । किन्तु यदि ज्वर १०१ डिग्रीसे ज्यादा हो, नेत्र लाल हो, पित्त-प्रधान अन्य लक्षण भी प्रतीत होते हो, तो ऐसी स्थितिमें सोमलका उपयोग नहीं करना चाहिये । अन्यथा रक्ताभिसरण क्रियाके वेग की वृद्धि होकर मस्तक पर रक्त अधिक चढ़ता है ।

सूचना—कास श्वासादि रोगोंमें अधिक कफवृद्धि होने पर सोमल की मात्रा कम देनी चाहिये । अन्यथा कफप्रकोप, हृदयावरोध, नेत्रदाह, उदग्गीडा, शिरदर्द, सविस्थानोंमें पीडा, वृक्षस्थानमें उष्णता इत्यादि विकृति होने लगती है एव पेशाब थोडा और पीला होकर ज्वर होजाता है । कदाच ऐसा हो, तो मोती और शिलाजीत देकर उपद्रवको शमन करे । तत्पश्चात् ३ दिनके बाद आवश्यकता हो, तो पुन स्वल्प मात्रामे सोमल देना आरम्भ करे ।

सखिया भस्म खाने वालेको मूली त्रिलकुल नहीं खानी चाहिये; तथा पित्त प्रकृति वालेको, पित्तविकार वालेको और उष्ण ऋतुमें मल्ल भस्म नहीं देनी चाहिये ।

दूसरी विधि—पापड़ाखार ४ तोले लेकर उसमेंसे आधा मिट्टीके

सरावमें रखवे, उस पर एक तोला संखिया रख कर, शेष पापड़ाखार को ऊपर रखवे । फिर दूसरा सराव ढक, मजबूत कपड़मिट्टी करे । संपुटके लिये समान नाप वाला सराव लेना चाहिये, जिससे सरावमें खाली जगह न रहे । संपुट सूखने पर दो सेर कंडोमें रख फूँक देनेसे श्वेत रंगकी सुन्दर मुलायम भस्म होजाती है । (चि० च०)

मात्रा—आधीसे एक रक्ती शहद, दूध-मिश्री या घीके साथ देवें । श्वासके लिये गुड़का हलवा बनाकर प्रथम ग्रासमें देवें ।

उपयोग—यह भस्म निमोनिया, मलेरिया, कास, श्वास, कोढ़ और पक्षाघातको दूर करनेके लिये अति उपयोगी है ।

तीसरी विधि—संखिया, कलमीशोरा, चूना, सीप भस्म, सोहागा का फूला, हरएक दो-दो तोले और नौसादर १६ तोले लेवे । सबको महीन पीस, आठ तोले आकके दूधमें खरलकर दो-दो तोलेकी टिकियाँ बना, सरावसंपुटमें रख, कपड़मिट्टी करे । सूखने पर २॥ सेर कंडोकी अग्नि देनेसे काले रंगकी भस्म बन जाती है । भस्म वजनमें कम उतरहती है पर लाभ अच्छा करती है । (धन्वन्तरि)

मात्रा—आधी रक्ती से एक रक्ती तक अदरखके रस या दूध-मिश्री अथवा रोगानुसार अनुपानके साथ देवे ।

उपयोग—यह भस्म वात व्याधि, अर्द्धाङ्ग वायु, गठिया, जीर्ण-ज्वर, नया वातज्वर, कफज्वर, सन्निपात आदिको मिटाती है । निमोनिया रोगमें खूब फायदा करती है, स्वेद लाकर ज्वरको घटाती है एवं गलगंड और ववासीरमें भी लाभदायक है ।

चौथी विधि—सफेद संखिया १ तोला और शुक्तिभस्म दो तोले लेकर आकके पत्तोंके रसमें १२ घण्टे घोटकर टिकिया बाँधे । फिर सुखा संपुट कर दो सेर गोबरीकी अग्निमें फूँक देवें ।

मात्रा—आध-आध रक्ती दिनमें दो बार शहदके साथ देवे ।

उपयोग—यह भस्म कफपित्तात्मक श्वास, खाँसी, मन्दाग्नि, उदररोग, रक्तविकार, नारु और चर्म रोगमें लाभदायक है । अत्यधिक शराव पीने पर होने वाली उवाक, वमन, आमाशय-दाह और बेचैनी आदिको दूर करती है ।

सूचना—श्वासके रोगीको सुबह १ से २ तोले घी पिलाकर भस्म देवे । शामको घी पिलानेकी जरूरत नहीं है । अथवा घीके बदले शहद और पीपलके साथ देकर ऊपर दूध पिलावे ।

पाँचवीं विधि—खुरासानी थूहरकी सूखी लकड़ी जलाकर २॥ सेर

कपड़छान राख तैयार करें। फिर एक मिट्टी की केलड़ी (कपाल) में आधी राख भर ४ तोले सोमलका एक टुकड़ा रख, शेष राख ऊपर दबा देवे। पश्चात् चूल्हे पर चढ़ा मन्दाग्नि देवे। लगभग ६ घण्टेमें सोमल की भस्म हो जाती है। जब सोमल फूलता है, और राखमें दरार पड़ जाती है, तब तुरन्त धुआँ न लगे, इस तरह सम्हाल कर चूल्हे परसे बरतन उतार कर नीचे रख देवे। स्वांग शीतल होने पर फूले हुए सोमलको सम्हालपूर्वक निकाल लें।

मात्रा—१ से २ चावल तक मलाई-मिश्री, अदरकके रस अथवा अन्य रोगानुसार अनुपानके साथ देना चाहिये।

उपयोग—यह भस्म सन्निपातकी मूच्छा, नाड़ियोंके खिचाव और पसलियोंके शूलको तुरन्त दवा देती है। जीर्णज्वर, निमोनिया, मलिरिया, कुष्ठ, उपदंश, रक्तविकार और श्वासमें अनुकूल अनुपानके साथ देनेसे रोगको सत्वर दूर करती है।

सूचना—आँखको धुआँ लगेगा, तो मनुष्य अन्धा होजायगा, और शरीर पर धुआँ लगेगा तो फाला होजायगा—ऐसा सुननेमें आता है। फाले पर गौका घी लगानेसे मिट जाता है।

इस भस्मके लिये चूल्हा बिलकुल जमीनमें बनावे और जमीनसे सिर्फ आध इंच ऊँचे बरतन रखे। बरतनके ऊपरके भाग में एक छोटा छेद करें, जिससे सेमल फूलनेके साथ लम्बी लोहेकी शलाका द्वारा बरतनको चूल्हेसे दूर हटा सके।

छठवीं विधि—१ तोले शुद्ध सोमलको गुलाबजलमें ३ दिन खरल कर टिकिया बनावे। पश्चात् टिकियाको सुखकर २ तोले दाल-चीनीके चूर्णके बीचमें रखकर सराब-संपुट करे। ऊपर अच्छी तरह कपड़मिट्टी कर सूर्यके तापमें सुखा संपुटको छोटे चूल्हे पर चढ़ा, नीचे बेरकी लकड़ीकी ३ घण्टे तक मन्द अग्नि देवे। दो लकड़ी अंगुल समान लेकर जलावे। फिर स्वांग शीतल होने पर सम्हाल कर निकाल लें।

मात्रा और उपयोग—पाँचवीं विधिके अनुसार।

सूचना—यदि मल्ल भस्मके सेवनसे उष्णता बढ़ जाय, तो दूधमें घा मिलाकर पिलाता चाहिये, या जलमें कत्था मिलाकर पिलावे।

(३७) शृङ्ग भस्म ।

बनावट—शुद्ध बारहसिंगेके सूखे टुकड़ेके वजनसे ४ गुने आकके पत्तोंको कूटकर लुगदी बनावे। इसमेंसे आधी लुगदी कपड़े पर बिछा

ऊपर वारहसिंगेके टुकड़े रख, शेष आधी लुगदीको ऊपर ढक, पोटली बाँधकर मजबूत कपड़मिट्टी करे । पोटलीमें वारहसिंगेके टुकड़े एक दूसरेसे न मिल जायें यह सम्हाले । कपड़मिट्टी सूखने पर गजपुट अग्नि देनेसे सफेद रंगकी मुलायम भस्म होजाती है । कदाचित् भस्ममें से कोई टुकड़ा काला कच्चा रह जाय, तो उसको आकके रसमें ३ घण्टे खरल कर टिकिया बना, संपुट कर दूसरी वार गजपुट देनेसे उत्तम भस्म बन जाती है । (त्र० स्वा० सदानन्दगिरिजी)

उपरोक्त विधिसे धीकुँवारके गर्भको विछा उसमें वारहसिंगेके टुकड़े रख करके भी भस्म बनाई जाती है ।

सूचना—शुष्क कासमें शृङ्ग-भस्म नहीं देनी चाहिये । आकके पत्ताकी लुगदीकी अपेक्षा धीकुँवारके गर्भमें संपुट करके भस्म बनाई जाती है; वह सौम्य होती है । तीक्ष्ण रोगोंमें उग्र भस्म लाभदायक है । परन्तु कामल प्रकृति वालोंके लिये सौम्य भस्म हितकर है ।

मात्रा—१ से ३ रस्ती दिनमें २ समय । कफको बाहर निकालनेके लिये मिश्रीके साथ । पतले कफके शोषणके लिये शहद या नागरेवलेके पानके साथ । शूल पर पीपलके चूर्ण और शहदके साथ । क्षयके तापमें प्रवालपिष्टी और गिलोय सत्वके साथ । मृद्वस्थि रोगमें प्रवालपिष्टी या गोदन्तीके साथ । श्वसनक ज्वर (न्युमोनिया) पर शृङ्गभस्म, मोरके चन्द्रिकाकी भस्म और १-१ तोला अष्टागावलेहके साथ दे । ऊपर सोठ मिली हुई चाय पिलावे ।

उपयोग—शृङ्ग भस्म श्वास, खाँसी, पार्श्वशूल, फुफ्फुस-सन्निपात (निमोनिया Pneumonia fever), वालकोका पसली रोग (Broncho Pneumonia), नया फुफ्फुस आवरण शोथ (उरुस्तोय Pleurisy), वातश्लेष्मज्वर (Influenza), जीर्णज्वर, सेन्द्रियविष जनित अस्थिविकार, राजयक्ष्मामें ज्वर, जुकाम, हृदयशूल, मंदाग्नि, वृक्कत्रण, दाँतमेंसे पूय निकलना (Pyorrhoea) और वालकोके अस्थि-वक्रता रोग (Rickets) आदिको शमन करती है ।

शृङ्ग भस्मका मुख्य गुण ज्वरघ्न, शक्तिवर्द्धक, कफस्रावका नियमन करना, फुफ्फुसोंमें रहे हुए कफदोषकी सामान्यवस्था प्रस्थापित करके फुफ्फुस कोषोंको शक्ति देना, हृदयको शक्ति देना, क्षयकी प्रथमावस्थामें क्षयके कीटाणुओंका नियमन कर क्षयको बढ़ने न देना इत्यादि है । इनमेंसे अन्तिम कार्य शृङ्ग भस्मके योगसे फुफ्फुसके अथवा अन्य स्थानके शारीरिक घटक सुदृढ़ होकर क्षयके कीटाणु या

क्षयजन्य विष नष्ट होने पर होता है। शृङ्ग-भस्मसे क्षयका विष विलकुल नष्ट होजाता है, ऐसा नहीं। क्षयजन्य विषको निर्विष करने-वाली अथवा क्षयज कीटाणुओंको मारनेवाली कीटाणुनाशक ओषधि सुवर्ण भस्म है। परन्तु शृङ्ग भस्मका उपयोग ऊपर लिखे अनुसार (कीटाणुओंकी वृद्धिको रोक देना) होनेसे, क्षय होजानेका सन्देह होने पर तुरन्त शृङ्ग भस्म और प्रवाल भस्मको मिलाकर देते रहनेसे क्षय नहीं होता। रोगी क्षय रोगसे बच जाता है। ऐसे समय पर इस भस्मको १ रत्तीसे प्रारंभ कर क्रमशः ६ रत्ती तक बढ़ानी चाहिये।

श्वासनलिकामेंसे कफका परिमाणसे अधिक स्राव होता हो, तो उसे शृङ्ग भस्म नियमित कर कफविकारको दूर करती है। वासा (अड़ूसा) श्वासवाहिनियोंमेंसे कफस्राव ज्यादा करानेवाला है। मुलहठी श्वासवाहिनियोंसे उपतापको शमन करती है, अर्थात् यह मधुर, चिपचिपा, पतला और कोमल रस उत्पन्न करने वाली होनेसे उपताप कम होजाता है। जब कण्ठदाह, कण्ठशोथ, फुन्सियाँ और उपजिह्व आदिके दोषसे खाँसी आती है, तब बहेड़ेमें स्तम्भक गुण होनेमें वह उपयोगी होता है। इस रीतिसे खाँसीके पृथक्-पृथक् कारणोंके अनुरोधसे भिन्न-भिन्न ओषधि उपयोगमें लीजाती है।

शृङ्ग भस्म वातजन्य शुष्क कासमें नहीं देनी चाहिये, अन्यथा श्वासवाहिनियाँ शुष्क होकर खाँसी बढ़ जायगी। परन्तु वालकोंकी काली खाँसी (Whooping cough) और उसके समान संक्रामक कासमें शृङ्ग भस्मका अच्छा उपयोग होता है। फुफ्फुसों या श्वास वाहिनियोंके प्रदाहके पश्चात् उत्पन्न होने वाली खाँसीमें एवं कफसंचय-जनित कासमें शृङ्ग भस्म उत्तम लाभदायक है। साँभरके सींगोंकी अपेक्षा छोटे बच्चोंके लिये हरिणके सींगोंकी भस्म विशेष उपयोगी है। हरिणके सींगोंकी भस्म साँभर सींगोंके समान की जाती है।

फुफ्फुस सन्निपात (निमोनिया Pneumonia) के पश्चात् प्रायः उरस्थ कफसंचय ज्यादा होता है। यह संचय अनेक समय दिनो तक त्रास पहुँचाता रहता है। कफ दुर्गन्धयुक्त, चिकना, पीले रंगका निकलता है। ऐसे कफको सत्वर निकाल देना चाहिये, तथा फिर से नया दूषित कफ उत्पन्न न होनेके लिये भीतरके अवयवोंको निर्दोष और बलवान बनाना चाहिये। इन सब कार्योंके लिये उत्तम औषध की योजना करें, तो शृङ्ग-भस्म और रससिद्धरको मिला अड़ूसा, मुलहठी, बहेड़ा और मिश्रीके काथके साथ दिनमें २ या ३ बार देना चाहिये।

(साथ-साथ पचगुणतैल और नारायण तैलको मिला निवाया कर छाती पर मालिश करने और गरम जलमें सेक करने पर सत्वर लाभ होता है ।)

कनिषय समय इस प्रकारका कफस्राव न्यून होने पर या कफकी दुर्गन्ध न्यून होने पर भी अन्तरमें कोई एकाग्र भाग दुष्ट बना हुआ शेष रह जाता है; जिससे कुछ कालके पश्चात् उस भागमें दोष संचय की वृद्धि होती है । दोषदुष्टी बढ़कर ज्वर आने लगता है । इस प्रकार के ज्वरमें त्रास ज्यादा नहीं होता, तथापि रोगीकी शक्ति क्षीण होती जाती है । ऐसी परिस्थितिमें अन्य ज्वरघ्न औषधिको अपेक्षा शृङ्ग-भस्म विशेष हितकर है । उसके साथ रससिंदूर विल्कुल थोड़े परिणाम में मिला देनेसे फूफुसोंमें से मल-द्रव्य और दोष-दुष्टी नष्ट होनेमें अच्छी सहायता मिल जाती है । यह दुष्टी दूर होने पर सूक्ष्म ज्वर स्वयमेव शमन होजाता है ।

शृङ्ग भस्म हृदयपौष्टिक है । हृदयके शूलका विकार जीर्ण होने पर हृदयमें विशेष विकृति न हो, मात्र हृदयेन्द्रियकी सामान्य निर्वचता ही कारण हो, और स्तायु निर्वल हुए हो, तो ऐसी स्थितिमें शृङ्ग भस्म अवश्य देनी चाहिये । अनेक दिवसोंके उपवासों या मार्ग चलनेके कारण या मस्तिष्क का श्रम अतिशय होनेसे हृदयमें निर्वलता आई हो, तो भी शृङ्ग भस्म हितकर है । ऐसी अशक्तिके समय थोड़ा-सा कारण मिलने पर उत्पन्न होने वाली घबराहट, हृदयके वेगकी वृद्धि, कानमें आवाज और नाड़ियाँ उड़ती हो, ऐसा रोगीको भास होता हो, तो शृङ्ग भस्म और सुवर्णमाक्षिक भस्मका मिश्रण देना लाभदायक है । हृदयकी निर्वलतासे उत्पन्न कास, रक्तमें आई हुई निर्वलता, मुँह और सारे शरीर पर आया हुआ कफ जर्न्य शोथ अथवा शोथ समान मुँह फूला हुआ-सा भासना, आदि विकृतिमें यह हितकारक है ।

शृङ्गभस्मका उपयोग करके निर्जन्तुक क्षय एवं जन्तुजन्य क्षय, दोनों पर अनेक समय अनुभव किया है । इसके योगसे क्षय रोगके ज्वर और कास, दोनों जल्दी दूर होते हैं । इतना नहीं, क्षयके कीटाणुओंका नियमन, वृद्धि न होने देना, ऐसा राजयक्ष्माके कीटाणुओं पर भी परिणाम होता है । इस भस्मका सेवन आरम्भ होने पर उसी समयसे क्षयके कीटाणुओंका आगे बढ़ने वाला पैर पीछे पड़ता है । राजयक्ष्मामें रोगी विल्कुल घबरा न गया हो, बलमांसविहीनत्व स्थिति न हुई हो, तो शृङ्गभस्मका बहुत अच्छा उपयोग होता है । क्षयकी

विल्कुल प्रथमावस्थामें इस भस्मका उपयोग करने लगे, तो रोगी बहुत करके अच्छा ही होजाता है। इस कारणसे क्षय रोगमें शृङ्ग भस्म अनेक ओपधियोंमें से एक उत्तम ओपधि है, ऐसा कहनेमें अतिशयोक्ति नहीं है। क्षय रोगमें अभ्रक भस्म, सुवर्ण भस्म और शृङ्गभस्म, तीनों एकत्र करके देनेसे सत्वर अधिक लाभ पहुँचता है। तद्वत् शरीर में रहे हुए सूक्ष्म ज्वर पर भी इसका उपयोग अच्छा होता है।

वालकोकी वालशोथ व्याधि, जिसमें अस्थि बहुत कमजोर, हाथ-पैर शुष्क और पेट घड़ेके समान हो जाता है; इस पर शृङ्ग भस्म और अवालपिष्टीके मिश्रणका अच्छा उपयोग होता है।

मूत्रपिण्डके विकार पृथ्वृक और वृक्षत्रणमें वंग भस्म या अन्य ओपधिके साथ शृङ्ग भस्म देनेसे पूर्य सत्वर मूखने लगता है, रोगीको अधिक त्रास होता हो, वह कम होजाता है, और रोग शीघ्र कावूमें आता है।

शृङ्ग भस्म विशेषतः कफदोष, रस, रक्त, अस्थि, मज्जा इन दूष्यों और श्वसनेन्द्रिय, हृदय, वृक्क (मूत्रपिण्ड), इन स्थानों पर लाभ पहुँचाती है।
(ओ० गु० ध० शा०)

शृङ्ग भस्म २ रत्ती और नौसादर शुद्ध ४ रत्ती निवाये जलके साथ देनेसे नूतन प्रतिश्याय में कफस्राव जल्दी होने लगता है। फिर थोड़े ही समयमें प्रतिश्याय और सिर दर्द दूर होजाता है।

यदि श्वास रोगमें कफ संगृहीत होजानेसे अति त्रास होता हो, तो शृङ्गभस्मके साथ मल्लसिंदूर (नं० २) और त्रिकटु मिलाकर ४-४ घण्टे पर शहदके साथ देते रहे और ऊपर चाय पिलाते रहे, तो एक दिनमें बवराहट दूर होजाती है। किन्तु जिनको कफ अधिक गाढ़ा हो उनको मल्लसिंदूर न दें। उनको शृङ्ग, अभ्रक, समीरपन्नग और सितोपलादि चूर्ण मिलाकर ४-४ घण्टे पर देना चाहिये। समीरपन्नग मिलानेसे कफ सरलतासे बाहर निकल आता है।

सेन्द्रियविष या कीटाणुका रक्तमें प्रवेश होने पर नखोंकी रचना अव्यवस्थित और विकृत होने लगती है। बहुधा फिरंग रोगके विषसे ऐसा होता ही है, तथापि उदरमें सूक्ष्म कृमि दीर्घकाल पर्यन्त रह जाने पर भी नख वैठे हुए, विकृत और अनियमित मोटे-से बन जाते हैं। उस पर यह भस्म दोपहरके भोजनके समय अमृतासत्त्व, नागरमोथा और ओवलेके चूर्णके साथ सेवन करा ऊपर भृंगराज तैल ६ माशे पिलाया

जाता है। इस तरह सेवन करने पर १-२ मासमें नखविकृति दूर होजाती है।

कास रोगके साथ कितनेकोको श्वास रोग भी होता है। रोग जीर्ण होने पर बार-बार कास चलती रहती है, और १०-२० बार श्वासेन पर कफ गिरता है, कभी-कभी भागदार वान्ति होजाती है, बालनेमें श्वास भर जाता है और शीतकालमें बैठे-बैठे रात्रि काटनी पड़ती है। गर्मीके दिनोमें त्रास कम रहता है। इस विकार पर शृंग भस्म २ रत्तीके साथ रससिद्ध १ रत्ती मिला तुलसीके रस और शहदके साथ दिनमें दो बार देते रहनेसे शनैः-शनैः छाती सबल होकर कास और श्वास, दोनो रोग निवृत्त होजाते हैं।

(३८) संगयसव भस्म ।

बनावट—शुद्ध संगयसवको गावजवोंके काथमें ६ घण्टे खरल कर २-२ तोलेकी टिकियाँ बनावे। फिर सूर्यके तापमें सुखा सरावमें ऊपर-नीचे गावजवोंका कल्क रख, संपुट करके सुखा लेवे। बादमें गजपुट अग्नि देवें। इस रीतिसे ३ समय गजपुट देनेसे भस्म मुलायम होजाती है।

(श्री० प० गगादत्तजी पन्त वैद्यगज)

दूसरी विधि—गावजवोंके काथमें १४ समय बुझा, अर्क गावजवों या केवड़ाके साथ ७ दिन खरल करके पिष्टी बना लेवे।

मात्रा—१ से ३ रत्ती दिनमें २ समय शहदके साथ देवें।

उपयोग—यह भस्म हृदयकी धड़कन और उष्णताको दूर करके हृदयको बलवान बनाती है। वातवाहिनियोंकी निर्वलता, मस्तिष्ककी उष्णता, आमाशयकी अशक्ति और धातुकी निर्वलताको दूर करती है, तथा स्मरणशक्तिको बढ़ाती है।

हृदय निर्वल होजाने पर हृदय स्पन्दन बढ़ जाता है। मुखमण्डल निस्तेज होजाता है। पचन क्रिया मन्द बन जाती है। थोड़ा-सा परिश्रम लेनेमें श्वास भर जाता है। अनेकोको शिरमें भारीपन होजाता है। कितनेकोको कफवृद्धि होती है। उसके लिये संगयसव भस्म, जहर-मोहरा पिष्टी, रससिद्ध और लवंगादि चूर्ण मिला मक्खन-मिश्रीके साथ देना हितकर है।

संगयसवको जलमें पीस, दूध-मिश्री मिलाकर भी पिलाया जाता है। अनेक मुसलमान संगयसवका ताबीज बनाकर हृदयके रक्षणके लिये बालकोके गलेमें पहिनाते हैं।

(३६) संगजराहत भस्म ।

बनावट—गावजर्वोके काथमें १४ समय चुभाये हुए गोदन्तीके समान उज्ज्वल संगजराहत को धीकुँवारके रसमें खरल कर टिकिया बना संपुट कर अग्नि देवे । इस रीतिसे धीकुँवारके रसके ३ पुट देनेसे भस्म मुलायम होजाती है ।

मात्रा—४ से ८ रत्ती तक दिनमें दो समय देवे ।

अनुपान—पूयमेहमें मक्खनके साथ सुबह २१ दिन तक । प्रदर में चावलके धोवनके साथ । अंतडीमें क्षत और शोथ होकर रक्त और पूय सहित अतिसार हुआ हो, तो गिलोयके सत्व और शहद या मट्टे अथवा बकरीके दूधके साथ । उरःक्षत, जीर्णज्वर, रक्तपित्त और रक्तसह कफकासमें मलाई-मिश्री अथवा समान सोनागेरु मिलाकर अनार शर्वतके साथ । छुरी आदि लगनेसे होने वाले रक्तस्रावको बन्द करानेके लिये घावके ऊपर इस भस्मको दबा देनी चाहिये ।

दूसरी विधि—मेलखड़ीके टुकड़े ४० तोलेको ऊपर-नीचे हॉडीमें २ सेर धीकुँवारके गूदेके बीचमें रख संपुट कर गजपुट अग्नि देवे । स्वांग शीतल होने पर भस्मको निकालकर पीस लेवें ।

दतमजनमें मिलानेके लिये धीकुँवारका गूदा रखनेकी जरूरत नहीं है । मेलखड़ी १-१ सेर अलग-अलग हॉडीमें भरकर गजपुट पर ४-६ हॉडी रख देनेसे दतमजनमें मिलाने योग्य मुलायम भस्म होजाती है । मुलायम न हुई हो, तो फिरसे गजपुट पर रखनी चाहिये ।

मात्रा—४ से ८ रत्ती शहद वा मक्खन-मिश्रीके साथ ।

उपयोग—यह भस्म पूयमेह (सुजाक), श्वेत प्रदर, रक्तप्रदर धातुदोषवर्त्य, उरःक्षत, अतिसार, मुँहके छाले, दाह, रक्तपित्त आदिको दूर करती है । दन्तमजनमें मिलानेसे दाँतको सफेद बनाती है और पूयको बन्द करती है । कर्णस्रावमें इस भस्मको कानमें डाल ऊपर नीच का रस २-२ चूँद डालते रहनेसे थोड़े ही दिनोंमें आराम होजाता है ।

(४०) संगयहूद (हजरुल्यहूद) भस्म ।

बनावट—शुद्ध यहूदको धमासेकी लुगदीमें रखकर संपुट करे । २० तोले संगयहूदके लिये ८० तोले धमासेकी लुगदी लेवें । संपुट सूखने पर गजपुटमें फूँक देवे । स्वांग शीतल होने पर संपुटमेंसे यहूदको निकाल, मूलीके पत्तोंके रसमें १२ घण्टे घोट, छोटी-छोटी

टिकियाँ बाँध, सूर्यके तापमें सुखा लेवें । फिर सराव-सपुट कर गजपुट अग्नि देनेसे भस्म मुलायम बन जाती है ।

मात्रा—२ से ४ रत्ती शर्वत वजूरी या शक्करसे जलके साथ १-१ घण्टे बाद २-३ बार दे ।

उपयोग—अश्मरी, शर्करा, मूत्रावरोध आदिको दूर करती है । मूत्राशयकी पथरीको तोड़कर मूत्रके साथ बाहर निकाल देती है । अश्मरी बहुत बड़ी हो, तो अधिक मात्रामें ८-१० दिन तक रोज सुबह देते रहनेसे बिना आपरेशन, पथरी कट कर रोग शमन होजाता है ।

दूसरी विधि—कुलथीके काथमें ७ समय बुझाये हुए संगयहूद १० तोले और शोरा २० तोलेको मिला, मूलीके रस १ सेरके साथ खरल कर छोटी छोटी टिकियाँ बनावे । फिर सूर्यके तापमें सुखा सराव-सपुट कर गजपुट अग्नि देवे । स्वांग शीतल होने पर टिकियोंको निकाल पुनः १२ घण्टे तक मूलीके रसमें खरल कर गजपुट देनेसे भस्म मुलायम होजाती है ।

मात्रा—२ से ६ रत्ती शर्वत वजूरी वा शक्करके साथ ।

उपयोग—प्रथम विधिके अनुसार ।

अनेक हकीम संगयहूदको जलके साथ घिसकरके उपयोगमें लेते हैं । ऐसे ही पिष्टी बनाकर भी प्रयुक्त होती है ।

(४१) पीतल भस्म ।

बनावट—२० तोले शुद्ध पीतलके पतले पतरेके छोटे-छोटे टुकड़े करे । फिर मैनसिल और गन्धक २०-२० तोलेको नीवूके रसमें खरल कर टुकड़ों पर लेप कर सुखा लेवे । यदि पीतलका चूर्ण कर लिया हो, तो मैनसिल और गन्धक मिलाकर नीवूके रसमें खरल कर गोला बाँधें । फिर सूर्यके तापमें सुखा गोलेको या उन लेप किये हुए टुकड़ोंको सराव-सपुट कर गजपुट अग्नि देवे । स्वांग शीतल होने पर निकाल, पुनः उपरोक्त विधि अनुसार मैनसिल गन्धकके साथ मिला नीवूके रसमें खरल कर, गोला बाँध गजपुट अग्नि देवें । इस तरह ८ गजपुट देनेसे भस्म बन जाती है । पश्चात् १ पुट बड़े नीवूके रसका देनेसे भस्म निर्दोष और विशेष लाभदायक बनती है । (२० २० स०)

मात्रा— $\frac{१}{४}$ से १ रत्ती शहद, मीठे अनारदानोंके रस अथवा लोगानुसार अनुपानके साथ दे ।

उपयोग—पीतल भस्म उष्णवीर्य और शीतल है । रुचि, लवण

रसवाली, तिक्त (कड़वी) और दीपन पाचन है । रक्तपित्त, श्वेतकुष्ठ, यकृतके दोष, प्लीहावृद्धि, रक्तविकार, प्रमेह, अर्शः, सग्रहणी, शूल, पाण्डु और कृमि रोगोंका नाश करती है । विशेषतः कफपित्त-जनित रोगोंमें यह उपयोगी है । इस भस्मका व्यवहार चिकित्सक-वर्ग बहुत कम करते हैं । इस भस्ममें ताम्र और जसद भस्मके मिश्रित गुण हैं । यह भस्म ताम्र समान उग्र या जसद समान शीतल भी नहीं है । जिन रोगियोंसे उदर रोगमें ताम्र भस्म सहन नहीं होती, एवं रसायनियोंकी विकृतिमें तथा शूल, सग्रहणी आदिमें जसद भस्म लाभ नहीं पहुँचा सकती, उन रोगियोंके लिये पीतल भस्म लाभदायक है ।

(४२) कांस्य भस्म ।

वनावट—शुद्ध काँसीके २० तोले चूर्णके साथ समान गन्धक और चौथा हिस्सा हरताल मिला, नांवूक रसमें खरल कर गोला बना, सूर्यके तापमें सुखा / मजवूत संपुट करके ५ सेर आरने कंडोंकी अग्नि देवे । स्वाग शीतल होने पर निकाल पुनः-पुनः उपरोक्त विधिसे ५-५ सेर आरने कंडोंकी अग्नि देवें । इस रीतिसे ५ पुट देनेके पश्चात् ३ गजपुट देनेसे उत्तम मुलायम भस्म तैयार होती है । (२० २० स०)

मात्रा—१ रत्ती दिनमें दो समय, शहद, गुलकन्द अथवा रोगानुसार अनुपानके साथ देवे ।

उपयोग—काँसी भस्म लघु, तिक्त (कड़वी), उष्ण, लेखन, दृष्टि शुद्ध करनेवाली, दीपन हितकर और विशेषतः वातपित्तजनित रोगोंकी नाशक है । कृमि, कुष्ठ और रक्त-विकार आदि रोगोंको दमन करती है । कांस्य भस्मसे त्वचा मुलायम बनती है । बहुमूत्र, प्रमेह, मूत्रकृच्छ्र आदि मूत्र रोगोंमें लाभदायक है । नेत्रके लिये हितकर है ।

इस भस्ममें ताम्र और वंगके गुण सम्मिलित हैं । यह नेत्रोंके लिये अति हितकर है । रक्तस्रावयुक्त रोग—रक्तपित्त, अर्शः, रक्तातिसार रक्तवमन, कफमें रक्त आना, मूत्रमें रक्त जाना आदि पर प्रयुक्त होती है । आमका शोषण करती है । अंतमें संचित सेन्द्रिय विष और कीटाणुओं को नष्ट करती है । अन्तर-विद्रुधिके पूयको सुखाती है, तथा पक्षाशय, मूत्राशय आदि की श्लैष्मिक कलाको मुलायम करती है ।

सूचना—कांस्य भस्म प्रातः लेनेके ३ घण्टे बाद भोजन करे । सायंकाल को भी ३ घण्टेका अन्तर रखे । कांस्य भस्मके सेवन करने पर ३ घण्टे तक घी वाला पदार्थ न खाये । रोगके कारण दूध अपथ्य न हो, तो अधिक मात्रामे सेवन करें । नीबू और तिल तैलका सेवन रोगमें अपथ्य न हो, तो कर सकते हैं ।

(४३) वर्तलोह (जर्मन-सिल्वर) की भस्म ।

बनावट—शुद्ध जर्मन-सिल्वरको कांस्थ भस्ममें लिखी विधिसे गन्धक और हरताल मिला-मिलाकर नीचूके रस या अर्कदुग्धके साथ खरल कर ५ गजपुट देनेसे भस्म बन जाती है । (२० २० स०)

मात्रा—१ से २ रत्ती शहद, शहद-पीपल, घृत, गिलोय-सत्व या रोगानुसार अनुपानके साथ दें ।

उपयोग—कॉसी, तौवा, पीतल, कलई और शीशा, इन ५ धातुओं के मिश्रणसे जर्मन-सिल्वर बनती है, जिससे इस भस्ममें पाँचोंके मिश्रित गुण और सयोगजन्य गुण रहते हैं । इस भस्मको शास्त्रकारोंने शीतल, अम्ल, चरपरी, रुक्ष, कफपित्तनाशक, रुचिकर, त्वचाके रोगोंको नाश करनेवाली, कृमिजन, नेत्रोंके लिये हितकारक तथा योगवाही माना है । अनुपान-भेदसे अनेक रोगोंको शमन कर सकती है । फिर भी इस भस्मका उपयोग बहुत कम अंशमें होता है ।

सूचना—इस भस्मके सेवनकालमें खट्टे पदार्थ नहीं खाने चाहिये ।

(४४) तुल्य भस्म ।

बनावट—नीलेथोथेकी ३-४ तोलेकी १ डली और २० तोले रीठा ले । रीठोके ऊपरके छिलकेका सूक्ष्म चूर्ण करे । फिर समान नाप वाले दो सरावों मेंसे एकमें आधा चूर्ण नीचे, आधा ऊपर रख बीचमें नीलाथोथा रखें । पश्चात् दूसरा सराव ऊपर ढक कर कपड़मिट्टी करे । सराव-संपुटमें खाली जगह न रहनी चाहिये । संपुट सूखने पर १॥ सेर गोवरीकी आँच देनेसे भस्म होजाती है । (श्री० प० रामनाथजी त्रिवेदी)

मात्रा—३ से ६ रत्ती रोटी अथवा वाटीके गर्भमें रखकर निगल जायें, ऊपरसे १० तोले घी पीवें । लगभग दो घण्टे पीछे एक दस्त होने पर पुनः ५ तोले घी पीवें । दूसरी बार दस्त होने पर फिर ५ तोले घी पीवें । इस रीतिसे बार-बार ५-५ तोले घी पीते रहें । जब अच्छा विरेचन लगकर दस्तमें केवल घी निकले, तब चावल-मूँगकी खिचड़ी खायें ।

घी किसी-किसीको १०-१२ दफे पिलाना पड़ता है । जल न पिलावे । खिचड़ीके सिवाय दूसरी चीज न खिलावे । दूसरे दिन भी केवल खिचड़ी खिलावें । फिर प्रकृतिके अनुकूल भोजन करे ।

उपयोग—उपदंशका रोग एक ही दिनमें चला जाता है । अशुद्ध रसकपूर वाली ओषधि लेकर जिसके शरीरमें नाना प्रकारके उपद्रव उत्पन्न होगये हों, उसके लिये यह ओषधि लाभदायक है ।

उपदंश रोगमें मांस तक दूषित होगये हों, पित्तप्रकोप विशेष परिमाणमें हो, ऐसे समय पर तुल्य भस्म अति उपयोगी है। एवं विष-विकार, दूषी विषप्रकोप, हृदयदाह, हृदयशूल, कुष्ठ, चित्रकुष्ठ, अम्लपित्त, मलावरोध और अर्श आदि रोगोंको दूर करती है। वमन और विरेचन करा शरीरको शुद्ध करती है।

सर्पविष पर नेत्रमें अंजन करनेसे बेहोशी और निद्रा आने नहीं देती। जल-मिश्रित करके सुंधानेसे मस्तकमें गया हुआ जहर नाकमेंसे टपक-टपक कर दूर होजाता है, खिलानेसे वमन विरेचन होकर दूर होता है, और दंशस्थानमें नौसादरका चूर्ण डालते रहे, जिससे जहर दूषित रक्तके साथ बाहर निकलता रहे। दंशस्थानके ऊपरकी ओर चन्धन बंधा हो, वहाँ तक नौसादर मिले जलमें कपड़ा भिगो-भिगोकर चार-चार पोंछते रहे, जिससे जहर वाला रक्त साफ होता रहे।

कितनेक चिकित्सक तुल्य भस्मके साथ और ओषधियाँ मिलाकर उपदंशकुष्ठार बटी बना लेते हैं, जो बहुत अच्छा लाभ पहुँचाती है। श्री० वैद्यराज श्रीरामसिंहजी चौहान (शेर्गाँव) नीलेथोथेको आमके अचारके साथ खरल कर टिकिया बाँधते हैं। फिर लघु गजपुट देकर भस्म बना लेते हैं, जो लाल-काली भस्म बनती है। फिर वह भस्म, कत्था और छोटी हरड़ ५-५ तोले तथा समुद्रफेन २॥ तोले मिला ६० नीबूके रसके साथ खरल कर २-२ रत्तीकी गोलियाँ बनाते हैं। इन गोलियोंमेंसे एक-एक या दो-दो, रोग और रोगी की शक्ति अनुसार प्रातःकाल १ समय अथवा प्रातःसायं दिनमें दो समय अचारके आधे नीबूके साथ देते हैं। ऊपरसे २० तोले दही पिलाते हैं। फिर ५-७ उड़द के बड़े तैलमें तले हुए खिलाते हैं। इस तरह उपयोग करने पर विविध उपद्रवों सह असाध्य उपदंश रोग नष्ट होजाता है। नया उपदंश, जीर्ण उपदंश, कोथसह उपदंश जिसमें मूत्रेन्द्रियका मांस गल गया हो, उपदंशजनित कुष्ठ, विद्रधि, नाड़ीव्रण, मस्से आदि उपद्रव, ये सब इन गोलियोंके सेवनसे नष्ट होजाते हैं। नया विकार ५-७ दिनमें दूर होजाता है, तथा जीर्ण बढ़े हुए विकारके लिये १४ दिन ओषधि देनी पड़ती है।

यदि कच्चा रसकर्पूर या हिगुलका धूम्रपान करने या अपध्य सेवन करने पर रसायन फूट निकला हो या भयंकर दाह होता हो, तो उन रसायन सेवियोंको पहले जुलाघ देकर उदरशोधन करे। फिर एक दिन रोटी या भातके साथ गोजिह्वा (जगली गावजवान) का शाक खिलावे। तत्पश्चात् इन गोलियोंका सेवन करानेसे रसायनकालीन

विष और उपदशज विकृति, दोनों दूर होते हैं । वैद्यराज श्रीरामसिंहजी ने इस ओपधिका हजारों रोगियों पर उपयोग किया है, किसीको हानि नहीं पहुँची । यह अति निरापद और उत्तम ओपधि है ।

सूचना—इन गोलियोंके सेवन करने पर १ मास तक दूध नहीं लेना चाहिये । शक्कर, गुड़, मास और मैथुनका दो मास तक त्याग करना चाहिये, तथा आम और चनेके पदार्थोंको एक वर्ष तक छोड़ देना चाहिये ।

यदि किसीने इस ओपध-सेवन-कालमें आहार-विहारके नियमों को भंग किया तो सोंधो-सोंधोमें दर्द होजाता है, एवं कितनेककी सन्धियों पर शोथ भी होजाता है । यह उपद्रव सोठ और नमकके सेवनसे ४-६ दिनमें शान्त होजाता है ।

दूसरी विधि—शुद्ध नीलाथोथा, शुद्ध गन्धक और सोहागेका फूला, तीनों २-२ तोले मिला, कटहरके पके फलके रसमें १० घण्टे खरल कर टिकिया बनावे । सूर्यके तापमें सुखा सराव-संपुट कर कुकुट पुट देनेसे भस्म हो जाती है । (२० २० स०)

मात्रा—४ से ८ रत्ती दही या जीरा-मिश्री या गुलकन्दके साथ अथवा रोगानुसार अनुपानके साथ देवे । वमन-विरेचनके लिये १ माशा निवाये जलके साथ देनी चाहिये ।

उपयोग—यह भस्म सब प्रकारके दोष, विषविकार, हृद्रोग, शूल, अर्श, कुष्ठ, अम्लपित्त, मलकी गोंठ बँध जाना, इत्यादि को दूर करती है, वमन और विरेचन कराती है । तथा चित्री (सफेद कुष्ठ) और दूषी विषको नष्ट करती है ।

सूचना—नीलाथोथा सहन न होनेसे कुछ विकार होजाय, तो ३ दिन नीबूका रस या चावलकी खीलो (लाजा) का काय लेवे ।

(४५) हरताल गोदन्ती (मिश्रित) भस्म ।

बनावट—५ तोले उत्तम वरकी हरतालके एक टुकड़ेको पीले फूलवाली हुलहुल (कागलाका खेत) के १ सेर स्वरसमें डालकर एक मिट्टीकी हाँडीमें भरे । हाँडीको छोटे चूल्हे पर चढ़ाकर बहुत मन्द आँच १२ घण्टे तक देवें । कड़ाच बीचमें रस समाप्त होजाय, तो और डालें । पश्चात् एक सरावमें गोदन्ती भस्म २५ तोलेके बीच हरताल को रख ऊपर दूसरा सराव ढककर, मजबूत कपड़मिट्टी करे । उसे सूर्य के तापमें सुखाकर ५ सेर आरने कंडोकी आँच दे । स्वांग शीतल होने पर निकाल धीकुंवारके रसमें १२ घण्टे खरल कर गोला बँध, सुखा,

सपुट कर ५ सेर कंडोकी अग्नि दे । इस रीतिसे ३ वार गजपुट देनेसे भस्म तैयार होजाती है । टिकिया कठोर प्रतीत होती है, परन्तु पीसनेसे भस्म मुलायम होजाती है । (श्री० प० नन्हे मिश्र)

मात्रा—३ से ४ रत्ती तक दिनमें ० वार देवे ।

अनुपान—सन्निपातमें अदरखके रस और शहदमें मिलाकर चटावे । एक ही वार देना हो, तो ४ से ८ रत्ती तक देवे । अधिक समय देनेके लिये २-२ रत्ती २-२ घण्टे पर देते रहे । वालकोकी काली खाँसी में दंडाथूहरके पत्तोको गरम कर निकाले हुए रसके साथ आधी-आधी रत्ती दिनमें ० समय देते रहनेसे ३-४ दिनमें खाँसी शान्त होजाती है । विषम ज्वरमें तुलसी, सहदेई वा द्रोणपुष्पीके रसके साथ देवे । इस तरह अन्य रोगोके लिये समयानुकूल अनुपानकी योजना करे ।

उपयोग—यह भस्म नूतन ज्वर, शीतज्वर (Malaria), फुफ्फुस सन्निपात (Pneumonia), प्रलापक सन्निपात (Typhus), मोतीभूरा (Typhoid Fever) उलट-उलटकर आने वाला ज्वर (Relapsing Fever), कुष्ठ, रक्तावकार, विस्फोटक, उपदंश, वात-रक्त, श्वास, कास, वालकोकी काली खाँसी आदि रोगोको दूर करती है । सब प्रकारके सन्निपातमें तुरन्त अपना प्रभाव दिखाती है । हरताल की उग्रताका गोदन्तीके संयोगसे शमन होजानेसे इस भस्मका उपयोग निर्भयतापूर्वक होता है ।

(४६) शम्बुक घोंघा भस्म ।

बनावट—शम्बुक (नदीमें उत्पन्न होने वाले छोटे छोटे शंख) का शोधन (शंखशोधनमें लिखी विधिसे) करे । फिर कूट सूक्ष्म चूर्ण कर पित्तपापड़ाके क्वाथमें ३ दिन खरल कर टिकियाँ बाँध, सूर्यके ताप में सुखावे । सूखने पर सराव-सम्पुट कर गजपुट अग्नि देनेसे सफेद रङ्गकी मुलायम भस्म बन जाती है । इस तरह नदीमें उत्पन्न छोटी-छोटी सीपोकी भस्म भी शम्बुक भस्मके समान की जाती है ।

मात्रा—१ से ६ रत्ती दिनमें २ समय दे ।

अनुपान—१. परिणामशूल पर—निवाये जलके साथ ।

२. विषम ज्वरमें—तुलसीके रसके साथ ।

३. संग्रहणी और रक्तातिसारमें—बेलके मुरच्चेके साथ ।

४. मन्दाग्नि पर—घृत या शहदके साथ ।

५. अजीर्णमें—नीबूके रसके साथ ।

६. गुल्म पर—जवाखार या अपामार्ग चारके साथ ।

उपयोग—यह भस्म कफज्वर, ठण्डी सहित विषमज्वर (मले-रिया), अतिसार, रक्तातिसार, संग्रहणी, कफपित्तात्मक परणामशूल, मन्दाग्नि, शीतपित्त, विस्फोटक आदिको दूर करता है। अंजन करनेसे नेत्रशूल और फूलेका नाश होता है। यह भस्म शीतल, नेत्रपीड़नाशक, तीक्ष्ण, ग्राही, दीपन और पाचन है। फोड़े पर लगानेमें भी उपयोगी है। विशेष गुण शंखभस्मके समान किन्तु न्यून हैं। इसको १ माशा सैधा नमक मिला ६ माशे शहदके साथ लेनेसे दुःसह संग्रहणी नष्ट होती है। मद्यपान, मैथुन, व्यायाम, ईर्ष्या भारी भोजन तथा मलमूत्र आदि वेगोका धारण, इन सबका त्याग करना चाहिये, ऐसा प्राचीन ग्रन्थकारोंने लिखा है।

(४७) कुकुटाण्डत्वक् भस्म ।

भस्म विधि—५ तोले अण्डके शुद्ध छिलकोको कूट चूर्ण कर एक सरावमें डाल, भीग जाय, इतना चोंगेरीका रस मिला देवें। पश्चात् दूसरा सराव ढक, सन्धिलेप कर ५ सेर गोवरीकी अग्निमें फूँक दे। स्वांग शीतल होने पर संपुटको खोलकर मुलायम श्वेतभस्म निकाल लेवे। अग्नि कम लगाने पर रंग श्याम होजाता है। ऐसा होने पर पुनः चोंगेरीके रसमें खरल कर टिकिया बना, अग्निमें फूँक देनेसे उत्तम श्वेत रंगकी मुलायम भस्म बन जाती है। इस भस्मके साथ १॥ तोले सिगरफ मिला घीकुंवारके रसमें १२ घण्टे खरल कर टिकिया बनावे। उसे सूर्यके तापमें सुखा संपुट कर गजपुट अग्नि देवे। इस तरह पुनः-पुनः १॥-१॥ तोले सिगरफ मिला, खरल कर आँच देनेसे ४ पुटमें अत्यन्त मुलायम और गुणदायक भस्म बन जाती है। (धन्वन्तरि)

मात्रा—१ से २ रत्ती मक्खन-मिश्री, मलाई, दूध, च्यवनप्राशालेह, आँवलोके रस या अनार रसके साथ।

उपयोग—यह भस्म उत्तम रसायन और वाजीकरण है। सब प्रकारके शुक्रविकारको दूर करती है। सब प्रकारके प्रमेहोंमें गुणदायक है। कफप्रकोप, वातविकार, शुक्रकी निर्बलता और पतलापन, स्वप्नदोष, हृदय और मस्तिष्ककी निर्बलता तथा नपुंसकताको दूर करती है।

स्त्रियोंके रक्तप्रदर, श्वेतप्रदर, बहुमूत्र और सोमरोगको नष्ट करती है। स्त्रियोंको प्रसवके पश्चात् कुछ दिनों तक संवन करानेसे वे सुदृढ़, स्वरूपवान्, बलवान् और कुमारी सदृश बन जाती है।

इस भस्मका २१ दिन तक पथ्य-पालन (ब्रह्मचर्य) सह उपयोग

करनेमें निम्नेज और वृद्ध मनुष्य भी तेजस्वी तथा सबल बन जाता है । रक्षागुणोंकी वृद्धि होती है; पाचन-गति प्रबल होजाती है; और मानसिक प्रसन्नता की प्राप्ति होती है । बहुधा यह भस्म सब प्रकृति वालों को और नव प्राणु वालोंको लाभ पहुचानी है ।

(४=) शुभ्रा भस्म ।

बनावट—१० तोले श्वेत फिटकरीको ३ घण्टे भेड़के मूत्रमें स्वरल कर टिकिया बना नूर्यके तापमें सुखा लेंवें । फिर ६० तोले या अधिक जल रह सके, उनमें बड़े मिट्टीके सरावमें रख संपुट कर गजपुट में फूँक दें । स्वादा शीतल होने पर भस्म मुलायम श्वेत वर्णकी बन जाती है । संपुट का पात्र छोटा होगा, तो फूट जायगा ।

मात्रा—१ से ४ रत्ती शफर शहद, शरबत बनफशा या रोगानुसार अनुमानके साथ दिनमें २-३ बार देते रहना चाहिये ।

उपयोग—यह भस्म पार्श्वशूल, न्युमोनियामें शूल, कटिशूल, जीर्ण काली खाँसी, राजयक्ष्मामें वमन, रक्तवमन, कफके साथ रक्तका आना, वेगपूर्वक खाँसीका चलाना, अधिक खाँसीके हेतुसे पार्श्वपोड़ा होना, लुजाक, मासिक धर्ममें अधिक रक्त जाना, रक्त प्रदर, चित्र (कुष्ठ भेद), विमर्ष, योनिशिथिलता आदि विकारोंको दूर करती है । आंत्रिक ज्वर, शीशाग्निपजन्यशूल, जीर्ण अतिसार आदिमें हितकर है ।

यह भस्म उत्तम प्रभावशाली है । इसके प्रधान गुण श्वेतसंकोचक और रक्तस्तम्भक है । यह रक्तवाहिनियोंकी परिधिको सकुचित करती है, और नाडियोंके भीतर रहे हुए दोष को बाहर निकालनेमें सहायता पहुचती है । बड़े हुए श्वास और कासके वेगको सत्वर घटाती है । अनेक बार सेवन करनेका साथ ही यावेंगका वमन होजाता है । न्युमोनियाको द्वितीयावस्थामें फुफ्फुस कोप लमीकाम्रावसे भर जाते हैं, फुफ्फुस पत्थर-सा बन जाता है, प्रारम्भमें कफ पतला निकलता है, फिर चिकने पीले रंगका निकलने लगता है, किसी-किसीको रक्त भी आता है और शूल भी चलता है, इन दोनों अवस्थाओंमें कफका संशोधन होकर अनेक लक्षण इस भस्मके सेवनसे शमन होजाते है ।

अनेकोंको जीर्णकास रोगमें कफ चिकना पीला आता है, सरलता से बाहर नहीं निकलता, उनको यह भस्म अच्छा लाभ पहुँचाती है ।

कतिपय रोगियोंको गजयक्ष्मा रोगमें खाँसीके प्रकोपसे दुर्दम भान्ति होती रहती है, उसे यह भस्म सत्वर वन्द कर देनी है ।

काली खाँसी चिरकारी दुःखदायी व्याधि है। इस विकारसे बालक अति निर्वल बन जाता है। भोजन करने पर तुरन्त खाँसी चलकर वमन होजाती है और बालक अति व्याकुल होजाता है। इस तरह बारबार खाँसीका वेग प्रबल होकर बड़े मनुष्योंको भी वमन होती हो, तो उनको भी यह भस्म देनेसे वमन बन्द होजता है और कीटाणुओं का नाश होकर थोड़े ही दिनोंमें खाँसी की निवृत्ति होजाती है।

मधुरा रोगमें अन्त्रस्थ श्लैष्मिक कला शिथिल बन जाती है। उसमें क्षत होजाते हैं, क्वचित् दन्तमें रक्त भी आने लगता है। ऐसे समय पर यह भस्म १-१ रत्ती शर्कराके साथ दिनमें ४ या अधिक समय देनेसे रक्तस्राव बन्द होजाता है, क्षत दूर होता है, श्लैष्मिक कला सवल होती है और अन्त्र-विकारका भी शोधन होजाता है।

नाग (शीशा) धातु-जन्य उदरशूल होने पर इस भस्मका उपयोग अफीम और कर्पूरसे साथ ३३ घण्टेके अन्तर पर किया जाता है। फिर रात्रिको या सुबह मृदुविरेचन देकर कोष्ठको शुद्ध कर लिया जाता है। नागविष-जन्यशूलमें और ओषधियाँ भी दी जाती हैं, परन्तु यह शुभ्राभस्म सहोपध मानी गई है।

चिरकारी अतिसार दिनों तक रहनेपर अन्त्र शिथिल होजाते हैं, तब दाड़िमावलेह, लघु गंगाधरचूर्ण या अन्य ग्राही अनुपानके साथ शुभ्रा देनेसे अन्त्रमार्ग संकुचित होकर अपना कार्य नियमित करने लगता है।

पूयमेहमें यह भस्म छोटो इलायची, शीतल मिर्च और मिश्रीके साथ देने एवं फिटकरीकी पिचकारी द्वारा मूत्रप्रमेक नलिका धोते रहने से ३-४ दिनमें ही तीव्र व्यथा शमन होजाती है। इस तरह नूतन तीव्र श्वेत प्रदररोगमें भी यह भस्म १ माशा जवाखार और चीके साथ मिलाकर दिनमें ३ बार देनेसे तीव्रता और दाह शमन होजाता है।

मासिक धर्ममें अधिक रक्तस्राव होने पर इस भस्मका दिनमें तीन बार मोलसरीकी छालके चूर्णके साथ प्रयोग करने और फिटकरी के जलकी गर्भाशयमें उत्तर वस्ति देनेसे सत्वर लाभ होजाता है।

सूचना—इस भस्मका अधिक मात्रामे अधिक दिनों तक उपयोग नहीं करना चाहिये। अतियोग होने पर आमाशय और अन्त्रकी श्लैष्मिक कलामे उग्रता और प्रदाहकी प्राप्ति होती है।

लाल फिटकरीकी भस्म—श्वेत फिटकरीके समान लाल फिटकरी की भस्म की जाती है। वह आन्त्रिक ज्वरमें हितकर है। इसके अतिरिक्त

लाल फिटकरी २ तोलेमें १ तोला सिंगरफ मिला १ दिन धीकुँवारके रस में खरल कर टिकिया बंधे । फिर दृढ़ सराव-संपुट कर २॥ सेर गोवरीमें फूँक कर भस्म तैयार करे । वह आन्त्रिक ज्वर, ज्वर पीछेकी निर्वलता, शारीरिक निर्वलता, कास, रक्तस्राव, प्रमेह और शुक्रकी निर्वलता आदि पर विशेष हितकारक है । सिंगरफ मिला रक्त स्फटिकाकी भस्मके उपयोगसे हमने अनेक बार लाभ उठाया है ।

फिटकरीका फूला—यदि फिटकरी का फूला बनाकर उपयोग में लिया जाय, तो नेत्रपुष्प पर अंजन रूप से प्रयोजित होता है । नेत्रस्राव होने पर ४ रत्ती फूलों को २॥ तोले गुलाबजल में मिलाकर प्रातः-सायं नेत्र में २-२ बूँद डालते रहने से नेत्रस्राव बन्द होजाता है । एवं कर्ण-पाक में फूले के सूक्ष्म चूर्ण को प्रातः-सायं कान में डालने और सम्हाल-पूर्वक साफ करते रहने से थोड़े ही दिनों में रोग निवृत्त होता है ।

कच्ची फिटकरी—कच्ची फिटकरीकी मात्रा १ से २ रत्ती तक आवश्यकता पर १-२ घण्टे पर दी जाती है । कच्ची फिटकरीमें ग्राही, रक्तरोधक, वमनकारक और क्षत आदिका दाहक गुण अधिक है । शरीरके किसी स्थान पर लगानेसे उस स्थानको आकुंचित करती है । उस स्थानकी शिरा आदिकी परिधिका ह्रास कराती है । वह स्थान कठिन और पाण्डु वर्णका होजाता है, एवं उस स्थानसे रसस्राव आदि क्रिया बन्द होजाती है । मुख और कण्ठमें यह स्थानिक संकोचक क्रिया दर्शाती है । मुँहमें डालने पर स्वाद अतिशय कसैला लगता है, और कण्ठ-नलिका शुष्क होजाती है । खाने पर आमाशयमें रक्त-रस (Plasma) को संयत और श्लैष्मिक कलाका आकुंचन करती है । एवं आमाशय और अन्त्रके श्लैष्मिक स्रावका ह्रास करानी है । रसस्राव होता हो, तो उसका रोध होता है । परन्तु इस निग्रह क्रियाकी अपेक्षा स्थानिक संकोचन क्रिया अति प्रबल होती है । अन्त्रमेंसे फिटकरीका देहमें शोषण नहीं होता । फिर वमन कराने का प्रयत्न करती है ।

यह नागपिपज शूलकी सहोपध है । ५-५ रत्ती मात्रामें २-२ घण्टे पर ३-४ समय देनेसे नागपिपज शूल निवृत्त होता है । इस तरह जीर्ण प्रवाहिका और जीर्ण अतिसारमें २ से ५ रत्ती तक बीजाबोलके चूर्णमें मिलाकर दिनमें ३ समय दीजाती है । अर्श रक्तस्रावको बन्द करनेके लिये इसके जलकी पिचकारी देते हैं । कण्ठरोहिणीमें प्रतिश्याय के शमनार्थ फिटकरीका स्थानिक प्रयोग होता है । चूर्ण लगाया जाता है, या कुल्ले कराये जाते हैं । तीव्र विकार हो, तो फिटकरीके चूर्णको

कण्ठमें फूँक देना चाहिये । चिरकारी विकारमें कुल्ले दी कराने चाहिये ।

उपजिह्विका प्रदाह (Tonsillitis) और रक्तज्वरमें गलेके भीतर जल होने पर फिटकरीके चूर्णको शहदमें मिलाकर लगाने हैं ।

पारद-विष-जनित मसूढीकी शिथिलता, मुखमें लार गिरना, जल और रक्तस्राव होने पर फिटकरीके जलके कुल्ले कराये जाते हैं ।

जुकाम (चिरकारी प्रतिश्याय) में फिटकरीके फूलेका नस्यन्ध से प्रयोग करनेसे श्लेष्मस्राव बन्द होजाता है ।

मूत्राशयमेंसे रक्तस्राव, गर्भाशयमेंसे रक्तस्राव, श्वेतप्रदर और पूयमेहमें फिटकरीसे धावन की पिचकारी लगानेसे रक्त, दूषित रस और पूयका स्राव कम होजाता है ।

योनिकण्डू रोगमें फिटकरीके गाढ़ द्रवमें धोने पर खुजलीकी निवृत्ति होजाती है । योनिदाह होने पर फिटकरीको जलमें मिला पिचकारी लगाकर धोनेसे दाह शमन होता है ।

योनि मेंसे कमल बाहर निकल आने पर १ तोला फिटकरी और ४ तोले साजूफलके चूर्णको मिला छोटी-छोटी पोटली बाँध योनिमें धारण करने पर कमलका निकलना बन्द होजाता है । पोटलीको लम्बे डोरेसे बाँधनी चाहिये, जिससे डोरा लटका रहे । नया रोग होने पर यह प्रयोग हितकर है । जीर्ण विकारमें ओषधि-प्रयोगसे लाभ नहीं होता ।

विविध चक्षुप्रदाहमें फिटकरी सहोपकारक है । २ रत्ती कच्ची फिटकरी या ४ रत्ती फूलेको २॥ तोले गुलाबजलमें मिलाकर प्रातः-सायं २-२ बूँद डालते रहनेसे नेत्रप्रदाह शमन होजाता है । बालकोके पूययुक्त चक्षुप्रदाहमें फिटकरीके जलकी बूँद डाली जाती है । इस तरह फिटकरी नेत्ररोगमें बाहरके लेपके लिये भी प्रयोजित होता है । फिटकरी को कड़ाहीमें डाल अग्नि पर रखे, रस होने पर जम्बीरी नीबूका रस थोड़ा-थोड़ा डालते जायँ, जिससे काले रंगका कीचड़ बन जायगा । फिर निवाया रहने पर नेत्रके चारों ओर लेप कर देनेसे एवं इसकी पुल्टिस नेत्र पर बाँध देनेसे रक्तसंग्रहका जल्दी निवारण होकर विकार नष्ट होजाता है ।

राजयक्ष्माकी दुर्बल वमनमें भस्मके अभावमें फिटकरीका चूर्ण २ सेर ५ रत्ती मिश्रीमें मिलाकर दे देनेसे वमन बन्द होती है ।

व्युची रोगमें फिटकरी और अफीमको जलमें मिलाकर लेप करनेसे व्युचीके कीटाणु नष्ट होते हैं, और रसस्राव बन्द होता है ।

रक्तस्राव पर फिटकरीका चूर्ण डाल पट्टी बाँध देनेसे रक्तस्राव बन्द होजाता है और घाव भी नहीं पकता ।

दंतवेष्टज शोथ पर फिटकरीको निवाये जलमें मिलाकर कुल्ले करनेसे शोथकी निवृत्ति होती है। रक्तस्राव बन्द होता है, तथा दाँत और डाढ़ दृढ़ होते हैं।

गुदभ्रशमें फिटकरीको निवाये जलमें मिलाकर आवदस्त लेनेसे गुदभ्रंश दूर होता है।

चौर कराने पर फिटकरीके गोले (जो घिसकर चिकना किया हो) को मुखमण्डल पर फिरा लेनेसे उस्तरेकी तेजी या कीटाणु आदिसे उत्पन्न विकृति नष्ट होजाती है। इस हेतुसे फुन्सियाँ या अन्य विकारकी उत्पत्ति नहीं होती।

पिपप्रकोपमें फिटकरी ६ माशे जलमें मिलाकर पिला देनेसे वमन होकर विपकी निवृत्ति होजाती है।

वर्षाका जल या कभी प्रवासमें मलिन जल मिलने पर जलमें किञ्चित् फिटकरी डाल देनेसे दोष तलेमें बैठ जाता है, या ऊपर आ जाता है, छान लेनेसे जल स्वच्छ होजाता है।

फिटकरीके चूर्णमें अर्क दुग्ध मिला ३ घण्टे खरल कर सुखा चारीक चूर्ण बना लेवे। फिर दन्तमंजन रूपसे उपयोग करनेसे दाँत और दाढ़का दर्द शमन होता है और मसूढ़े दृढ़ होते हैं।

सूचना—फिटकरीकी आभ्यन्तरिक अधिक मात्रा देने पर आभ्यन्तरिक और स्थानिक अधिक मात्रासे स्थानिक उग्रता उत्पन्न होती है। स्थानिक लेपको अधिक समय तक रक्खा जाय, तो प्रदाहकी उत्पत्ति होती है। यह प्रदाह बाह्य त्वचा पर नहीं होता, श्लैष्मिक कला या क्षत स्थान पर होता है।

नेत्रकी श्लैष्मिक कलाके तीव्र प्रदाहमें कच्ची फिटकरीका उपयोग नहीं करना चाहिये।

४ माशे या इससे अधिक मात्रामे सेवन करने पर उत्राक, वमन, कभी आम्राशयमें वेदना और विरेचनकी उत्पत्ति होती है।

कुछ दिनों तक प्रतिदिन नियमपूर्वक सेवन करते रहनेमें आम्राशयमें भारीपन और वेदना प्रतीत होती है, तथा आम्राशयका रक्तस्राव कम होजानेसे ठराग्नि मन्द हाजाती है।

कूपीपक्क रसा यन

रसायनमे रस पारदका नाम है, और अयन मार्गको कहते हैं। इसलिये जिन-जिन औषधियोंमें पारद है वे सब रसायन कहलाते हैं। एव जिन औषधियों में जरा और व्याधिका नाश होकर बल, आज, मेधा आदिकी वृद्धि होकर शरीर सुदृढ़ बने और आयु स्थिर हो, उसे रसायन कहते हैं। ये सब गुण पारदमे अवस्थित होनेसे पारद-मिश्रित औषधियोंको रसायन कहा है। पारद अतिशय चंचल और अक्षय वीर्यवान है। पारद अति सूक्ष्म परमाणु रूप बनकर शरीरके सब स्थानोंमें अति शीघ्र पहुँचकर इच्छित लाभकी प्राप्ति कराता है। पारदयुक्त औषधियोंकी मात्रा स्वल्प है, अरुचि भी नहीं करता और असाध्य रोगोंको भी सत्वर शमन करता है। इसलिये शान्त्वकारोंने रसायनको अन्य औषधियोंसे श्रेष्ठ माना है।

अल्पमात्रोपयोगित्वादरुचेरप्रसङ्गतः ।

क्षिप्रमारोग्यदायित्वादौषधिभ्योऽधिको रसः ॥ (२० २० सं०)

भूतकालमे महर्षियोने अति परिश्रम करके पारदको अनेक प्रकारसे उपयुक्त किया है। उन्होंने अनेक प्रकारकी शरीर-स्वास्थ्यकर औषधियोंकी योजना, सुवर्ण बनानेकी विधि, आयुष्य वृद्धि और नाना प्रकारकी सिद्धि प्राप्त करनेकी रीति निर्माण की है। उनमेंसे साधारण औषधि बनानेकी कुछ विधियाँ चर्चमान सामयिक समाजमें प्रचलित हैं, और अन्य दिव्य क्रियाये भारत-सन्तानोंके दुर्भाग्यवश प्रायः लुप्त होगई हैं। प्राचीन आचार्योंने पारदके अनेक प्रकारके दिव्य गुणोंका अनुभव करके सस्कृत भाषामें गुणोंके अनुसार अनेक नाम रखे हैं। उन नामोंका उल्लेख कोष ग्रन्थोंमें मिलता है, किन्तु उनके अलौकिक गुणोंको प्राप्त करनेकी विधिका लोप होगया है।

पारदको चार प्रकार का कहा है—लाल, पीला, काला और सफेद। लाल पारा निर्वलता दूर करके शरीरको पुष्ट बनाता है। पीला सुवर्ण आदि धातुओंमें उपयोगी है। काला सिद्धिको प्राप्ति कराता है, और सफेद सब रोगोंका नाश करता है। इन चार जातिके पारदमेंसे सम्मति मात्र श्वेत पारद ही मिलता है। अतः इस श्वेत जातिको ही उपयोगमें लेते हैं।

मूर्च्छित (कजली किया हुआ) पारा सब प्रकारके रोगोंका नाश करता है। जारित (पूर्णचन्द्रोदय रस आदि) वृद्धावस्था को दूर कर शरीर को तेजस्वी बनाता है। वद्ध पारा (पारदकी गोली) आकाशगमन आदि की सिद्धि देता है। भारा हुआ पारद (पारद मरुम) अजर अमर बनाता है; और कामित तथा

रजित (साधन भक्तिसे प्रसन्न किया हुआ) पारद परामक्ति और मुक्ति की प्राप्ति कराता है । मनुष्य और पशुओंके असाध्य रोग, जो दूसरी ओषधियोंसे दूर न हो सके, वे भी सब पारदसे नष्ट होते हैं । इसी हेतुसे पारदको अन्य ओषधियोंसे श्रेष्ठ कहा है ।

साध्येषु भेषजं सर्वमीरितं तत्त्ववेदिभिः ।

असाध्येष्वपि दातव्यो रसोऽतः श्रेष्ठ उच्यते ॥

भूमिसे निकले हुए पारदमें मल, विष, अग्नि, गिरिदोष और चपलता दोष स्वभावसिद्ध रहते हैं । कलई और शीशेके सम्बन्धसे दो प्रकारके सयोगजन्य आगन्तुक दोष भी मिले हुए हैं । इन ७ दोषोंमेंसे मलसे मूर्च्छा, विषसे मृत्यु, अग्निसे शरीरमें दाह (सताप), गिरिदोषसे जडता, चपलतासे वीर्यनाश, कलईके योगसे कुष्ठ, रक्तविकार और शीशेके सम्बन्धसे नष्ट सक्तकी प्राप्ति होती है । इसलिये पारदको शुद्ध करके उपयोगमें लेना चाहिये । साधारण रोग दूर करनेवाली ओषधियोंमें सिंगरफमेंसे निकाला हुआ पारद मिलाया जाता है । गन्धक पारदके दोषको खा जाता है । इसलिये सिंगरफसे निकले पारदको शुद्ध माना है । किन्तु रसायन या दिव्य गुणोंकी प्राप्तिकी चाह हो, असाध्य रोग दूर करना हो, तो पारदके आठ सस्कार कर बुभुक्षित करें । बुभुक्षित होनेमें वह सुवर्णको पाचन कर असाध्य रोग दूर करनेमें समर्थ होता है; एवं रसायन गुणोंकी प्राप्ति कराता है ।

रसायने तु या शुद्धिः सा व्याधावपि कीर्तिता ।

रसायनस्य या शुद्धिः सैव कष्टतरा मता ॥

अष्ट सस्कार वाली शुद्धि जो रसायनके लिये कही है, वह कठिनतर है । यही सब व्याधियोंमें हितकारक है ।

शुद्ध पारदके सयोगसे दो प्रकारके रसायन तैयार किये जाते हैं—(१)

अग्निसस्कार द्वारा. (२) अग्निसस्काररहित, मात्र गन्धक आदि ओषधियोंके साथ खरल करके । पहले प्रकारमें दो भेद हैं—कूपीपक्क और पर्पटी । इनमेंसे कूपीपक्क रसायनका इस प्रकरणमें विवेचन करेंगे । अग्निसस्काररहित को खरलीय रसायन कहते हैं, उसका विवेचन पृथक् प्रकरणमें किया जायगा ।

कूपीपक्क रसायन बनानेके लिये सिद्धभ्राष्ट्री (भट्टी), बालुकायन्त्र, अग्नि देना, डाट वन्द करना, बोतल तोड़ना इत्यादि कार्यके लिये निश्चित विधिका उपयोग होता है । यदि मनगढ़न्त रीतिसे कार्य किया जायगा, तो कूपीपक्क रसायन नहीं बन सकेगा । भट्टी जैसी वर्त्तमानमें प्रचलित है, वैसी भूतकालमें नहीं थी । पहले सामान्य चूल्हे पर कूपीपक्क रसायन बना लेते थे;

परन्तु उसमें लकड़ीका खर्च अधिक होता था । एवं कभी-कभी अकस्मात् ब्रोतल फटकर कार्य करने वालेको चोट लग जाती थी, या पारदमिश्रित गधकका जहरी धुआँ श्वासके साथ फुफ्फुसमें प्रवेश कर हानि पहुँचा देता था । इस कारण वर्त्तमानमें विद्वानोंने विशेष अनुकूल भट्टाका प्रबन्ध किया है । इसमें ब्रोतल न फूटनेके लिये अनेक अनुकूल साधनोंकी योजना की है ।


पारदमिश्रित अनेक औषधियाँ बालुकायन्त्र द्वारा कोंचकी शीशमें तैयार की जाती हैं, उनको कूनीपक रसायन कहते हैं । उन कूनीपक रसायनोंकी कृति अन्य सब प्रकारकी औषधि-कृतियोंकी अपेक्षा श्रेष्ठ और शीघ्र फलप्रद है । कूनीपक रसायनोंमें पारद और गधक मुख्य द्रव्य हैं । इनको तैयार करनेके लिये पारद, गधक और अन्य औषधियाँ विशुद्ध मिलानी चाहिये । दूषित औषधियोंके उपयोगसे लाभके बढते हानि होनेकी सम्भावना है ।

सुवर्णवर्गको छोड़कर शेष कूनीपक रसायन प्रायः वात और कफ प्रकृति वालोंको विशेष अनुकूल तथा पित्त प्रकृति वालोंको कम अनुकूल हैं । पित्त प्रकृति वालोंको, पित्तवर्द्धक ऋतुमें या पित्तप्रज्ञेयमें देनेका आवश्यकता हो, तो दूसरी शीतल औषधि मिश्रित करके दें, और थोड़े दिन ठंढा ४-६ राज बन्द करे, फिर पुनः देवे ।

सिद्धभ्राष्ट्री—कूनीपक रसायनके लिये भट्टी बाहरसे चाकोन और भीतरसे गोल बननी चाहिये । नीचे गोलाई कुछ ज्यादा और ऊपरमें कुछ कम रखे जिममें अग्निकी लपटें अच्छी तरहसे लगे । पहले २८ इञ्च चौकोन जमीनमें ८ इञ्च का गहरा गड्ढा खादकर गोबर मिट्टीमें अच्छी तरह पोत लेव । बीचमें गोल भाग रहे, इस तरह सम्हालकर दीवार बनावे । नीचे चौकोन २८ इञ्च और ऊपर १५ इञ्च रखे, इसलिये जमीन परसे दीवार जाने भीतरकी ओर कुछ बढ़ती हुई भौ बनानी पड़ेगी । जमीनके गहरा दीवार हो पर बराबर बीचमें एक मुँह लकड़ी डालनेके लिये ७ इञ्च चौड़ा और ८ इञ्च ऊँचा रखे । मुँहके ऊपर भी दीवार बनानी पड़ेगी । उसकी ऊँचाई गड्ढेमेंसे २४ इञ्च और जमीनसे १६ इञ्च रहेगी । मुटाई ६ इञ्च ऊपरके भागमें रहे ऐसी सावधानी रखकर बनावे । नीचे की मुटाई लगभग ८ इञ्च रहेगी, ऊपरके भागकी दीवार चारों ओर ६-६ इञ्च मोटी रहनेसे बीचमें १२ इञ्च गोलाकार जगह बालुकायन्त्र रखनेके लिये खाली रहेगी ।

मुँह वाली दीवार छोड़कर शेष तीनों दीवारोंमें जमीनसे १० इञ्च ऊँचाई पर पैरके अंगूठेजैसी मोटी ६-६ इञ्च लम्बी लोहेकी साठे रख देने चाहिये । इन साठोंका ३-३ इञ्च जितना भाग भट्टीके भीतर रहेगी और ६-६ इञ्च दीवारमें दब जायगा । जो ३-३ साठें भट्टीके भीतर दीखती हैं; उन्हीं पर

वालुकायन्त्र रहेगा । साटोके ऊपर दीवार ६ इञ्च है, जिससे वालुकायन्त्र को थोड़ी किनारी भट्टीमें बाहर दीखती रहेगी ।



१-२—जमीनके भीतर दीवार । नीचे चौड़ाई ७॥ इञ्च । जमीन तक ऊँचाई ८ इञ्च ।

—जमीनके भीतर कोयला गिरने और भस्मका सपुट रखनेका हिस्सा । १२ इञ्च गोलाई ।

४—भस्मका सपुट ।

५-६—दीवार । जमीनके ऊपर चौड़ाई ७ इञ्च । लोहेकी साँटों तक ऊँचाई १० इञ्च ।

७—भट्टीका मुँह । चौड़ाई ७ इञ्च । ऊँचाई ६ इञ्च ।

८-९—लोहेके दण्डे (Iron Bars) दीवारमें ६ इञ्च । भट्टीमें २ इञ्च । तीसरा दण्डा पिछली दीवारमें होनेसे नहीं दीखता ।

१०-११—वालुकायन्त्रके चारों ओर आध आध इञ्च खाली जगह । वह अग्नि की लपटें और धुआँ बाहर निकालनेके लिये रखी है ।

इस मट्टीके भीतर आर बाहर मिट्टीका (पल्लवर) कर देनेमें भट्टी कई वर्षों तक अच्छी रहती है । २४ आंस की कालाघोतलके लिये ऊपर वाली मट्टीकी लम्बाई-चौड़ाई लिखी है । बड़ी घोतल यथवा पिलायनो आनशी शीशी (Flask) के लिये भट्टी बनानी हो, तो इसी विधिसे अनुसार बड़ी बनायें ।

जमीनमें जो न इच्च गहरा गड्ढा रखा है; उसमें लाव यथवा अभ्रक का संपुट थोड़ी गोबरके बीचमें रक्खा जाता है । गोबर तल जानेके पीछे लकड़ीके कोयलोमें संपुट पकता रहता है । ३ गजपुट जिनका आंच एक समयमें लग जाती है । कदाचित् बीचके समयमें संपुट निकलना हो, तो दूसरी दीवारमें एक मुँह बना लेना चाहिये ।

इस भट्टीमें ३ दिन आंच लगाने पर भी तेजा अग्नि मट्टीमें न हो जानेसे काम करने वालोंको विशेष चाम नहीं देना । एक मासमें दो कार्य (भस्म और कृपायक रसायन) हाजिर हैं । एवं अस्मत् शीशी फूट जाय तो भी यन्त्र भट्टीके भीतर रहनेसे काम करने वालोंको हानि नहीं पहुँच सकती । इस भ्राष्ट्रीका उपयोग हमारे रसायनशालामें अनेक वर्षोंमें होना है ।

सूचना—(१) भट्टी बनानेके लिये मसल ज्यादा निम्नकी ओर दरवाजेवाला तथा ऊँचा होना चाहिये, जिनमें बुझाँ और अग्निही उष्णतासे काम करनेवालोंको विशेष बाधा न पहुँचे । एवं अकस्मात् किसी समय शीशी फूट जाय, तो भी काम करनेवाले अपना रक्षण कर सकें ।

(२) आवश्यकता पर शीशीको उठानेमें उपयोगी हो ऐसी एक मोटी सँडासी, एक चीमटा और एक लोहेकी शलाका तैयार रखनी चाहिये । लोहेकी शलाका छानेकी ताड़ीकी या छातेकी ताड़ीमें दुगनी मोटी १ हाथ लम्बा और ऊपरके भागमें लकड़ीका दस्ता लगा होना चाहिये, एवं शलाकाके नीचेके भागको थोड़ा तीखा बनवा लेना चाहिये ।

१२-१३—लोहेकी सँटोके ऊपर बनी हुई दीवार । ऊँचाई ६ इञ्च । ऊपरके भागमें चौड़ाई ६ इञ्च ।

१४—वालुकायन्त्र, जिसमें अभ्रकके पतरोके ऊपर शीशी रखती है ।

१५—शीशीके कण्ठका भाग, जो यन्त्रमें बाहर प्रतीत होता है ।

१६—शीशीके ऊपर मिट्टीके घड़ेके नीचेका आधा हिस्सा पहनाया है । यह ओषधि उफान आकर बाहर न निकलने और अग्निकी लपटोंमें कण्ठमें लगी हुई ओषधि की रक्षाके लिये रखा है ।

१७-१८—भट्टीके ऊपरकी दीवार । चौड़ाई २५ इञ्च ।

१९-२०—पिछली दीवार, जो भाग आगेसे दीख सकता है ;

(३) मिट्टीकी एक खेलडी (घड़ेके नीचेका आधा भाग) पैदेमें छेदवाली—जिस छेदमें शीशीका मुख बराबर आजाय—ऐसी बालुकायन्त्र पर रखनी चाहिये, जिससे कभी उफान आजाय, तो भी ओपधिका रक्षण हो जाय, अन्यथा रेतमें गिर कर ओपधि निकम्मी होजाती है। साथ ही खेलडी होनेसे ब्रोतलके ऊपरके भागमें अग्निकी लपटसे नुकसान भी नहीं पहुँचता।

(४) भट्टी बिल्कुल खुले भागमें नहीं बनानी चाहिये, अन्यथा वर्षा ऋतुमें वर्षाका भय और गरमीके दिनोमें धूपका त्रास भोगना पड़ेगा। तथा खुले भागमें किसी-किसी समय तेज वायु लगनेमें अग्नि भी बराबर नहीं लगेगी।

(५) लोहेकी माँटे जो दीवारमें रखनेकी हैं, वे पतली होगी, तो बालुकायन्त्रके बोझ और अग्निकी लपटे लगनेसे मुड़ जायेंगी।

बालुकायन्त्र—मिट्टी अथवा लोहेकी हाडी भट्टीके भीतर आजाय, और चारों ओर एक-एक अगुल जगह खाली रहे, ऐसी लेनी चाहिये। १-१ अगुल जगह होनेसे आग्निकी लपटे चारों ओर समान लगती रहती हैं, और धुआँ निकलता रहता है। हाडी लगभग १२ इञ्च ऊँची और चौड़ाई शीशीके भीतर रखने पर चारों ओर लगभग २ इञ्च जगह खाली रहे, वैसी लेनी चाहिये। कितनेक मिट्टीके बरतन तेज आँचके समय गल जाते हैं, और लोहे के बरतनमें मन्दाग्निके समय भी आँच तेज लग जानेकी सम्भावना है। इसलिये समयानुकूल लोह-पात्र अथवा मिट्टीकी पक्की हॉडी लेवे। यदि लोहपात्र या मिट्टीकी कच्ची हाडी हो, तो उस पर दो-तीन कपडमिट्टी करले, और मिट्टीके बरतनके मुँह पर लोहेका तार बाँधे, जिससे फूटने का भय न रहे। लोहेके बरतनमें अथवा मिट्टीकी हाडीके पैदेमें बराबर बीचमें एक पैसा आजाय उतना बड़ा छेद करालें और छेदके अन्दर ३ इञ्च गोल कटा हुआ अभ्रक अथवा केलु का पतला टुकड़ा रखकर चारों ओर थोड़ी मिट्टी (शीशी स्थिर रहने और रेतके रक्षणके लिये) लगा दें। मिट्टी सूखने पर कपडमिट्टी की हुँड आतशी शीशी अभ्रकके टुकड़े पर मीधी रखकर, चागे और थोड़ी मिट्टी लगाए। पश्चात् यन्त्रमें शीशीके इर्दगिर्द रेत भरे। कितनेक चिकित्सक २ इञ्च चौड़ा छेद करते हैं। एव अभ्रकका पतरा भी नहीं रखते। उस विविधसे योजना करने पर रसायन जल्दी पकती है।

रेत नदीमेंसे मँगाकर बहुत मोटी और बहुत बारीक-निकाल, मध्यम परिमाणकी उपयोगमें ले। समुद्रके किनारेकी खारी रेतको न लेवे। रेत भट्टीमें ३-४ समय काम देती है। किसी समय अकस्मात् बालुकायन्त्र टूट जाय, तो भी रेतके लिये दौड़ना न पड़े, इसलिये एक-दो पीपा अधिक भरकर तैयार रखे। यन्त्रमें शीशी रखनेके बाद पैदेकी मिट्टी सूखने पर रेत शीशीके

गले तक भरे, शीशीके गलेसे ऊपरका भाग खाली रखें । रेत भरनेके समय शीशीके मुँह पर डार लगा दें, ताकि शीशीमें रेत न गिरे । कजली भरनेके समय काचकी क्रीप (Funnel) या कागजके चोंगा को शीशी पर रख करके भरे, ताकि कजली रेतमें न गिरे ।

आतशी शीशी—कूपीपक रसायन बनाने के लिये शीशी समतल वाली अथवा नीचेसे फूली हुई तेनी चाहिये । तलेमें खदुवाली शीशी न लें । विलायती शराबकी शीशी चल सकती है । विलायती पक्की आतशी शीशी (Flask) के फूटनेका डर बहुत कम रहता है । किन्तु अग्नि तेज लगाने पर वह मुड़ जाती है । यदि उसे लेना हो तो १ सेर जल रहे उतनी बटी लें । एक साथ में ज्यादा गन्धक मिलाकर कूपीपक रसायन बनाना हो, तो विलायती अथवा देशी बड़ी शीशीमेंसे अनुकूल रहे उसको उपयोगमें लेवे ।

शीशीके ऊपरमें एक-एक बालिश्तके छोट-छोटे कपड़ेके टुकड़ोंको मिट्टीमें भिगोकर कपड़मिट्टी करे । ७ कपड़मिट्टी करके शीशीको उपयोगमें लेवे । पतली आतशी शीशी हो, तो ३ कपड़मिट्टी ज्यादा करे । एक कपड़ामिट्टी सूखे, तब दूसरी करें । एक साथ ७ या १० कपड़मिट्टी नहीं करनी चाहिये । कारण, क्वचित् पतली शीशी मिट्टीके बोझसे टूट जाती है । एवं एक साथ की हुई कपड़मिट्टी मजबूत भी नहीं होती । ७ कपड़मिट्टी में लगभग आधेसे पौन इञ्च जितनी मुटाई शीशी पर होती है । बारबार ज्यादा मिट्टी नहीं लगानी चाहिये ।

कपड़मिट्टी करनेमें छनी हुई चिकनी मिट्टीके साथ थोड़ा गोंवर और घोड़ेकी लीः मिला लेनेसे विशेष मजबूत होती है । अथवा भिगोकर छानी हुई मिट्टी ८ सेर, रेत २ सेर, राख १ सेर, नमक ३॥ सेर मिलाकर कीचड़ करे । फिर छोटे-छोटे (८-९ इञ्चके) कपड़ोंके टुकड़ोंको भिगोकर शीशी पर लपेटे । अथवा मुलतानी मिट्टीसे कपड़मिट्टी करे । कितनेक चिकित्सक कपड़ेके स्थान पर रुईको मिट्टीमें मिलाकर एक ही कपड़मिट्टी करते हैं । वह भी बढ होती है ।

सूचना—शीशीमें औषधि तीसरे हिस्सेसे आधे भागके भीतर रहे, उतनी भरें । शेष जगह खाली रखे । ज्यादा औषधि भरनेसे क्वचित् उफान आकर औषध बाहर निकल जाती है । शीशीमें कजलीयुक्त औषधि बिल्कुल सूखी डाले । गीली औषधिसे शीशी फूटनेका भय रहता है ।

अग्नि देनेकी विधि—अग्नि देनेके लिये बबूलकी सूखी लकड़ी हाथके काँडे जैसी मोटी ले । पहले लकड़ी इकट्ठी तैयार करके रखें, जिससे रात्रिके समय यकायक लकड़ी लानेके लिये दौड़ना न पड़े । तीन दिन अग्नि देनेके लिये लगभग ५ मन लकड़ी लगेगी । पहले दिन लगभग १ मन, दूसरे दिन १॥ मन, और तीसरे दिन २॥ मन, यह साधारण अनुमान है । यदि चूल्हा

ठीक नहीं होगा, तो लकड़ी ज्यादा जलेगी । एव अन्तमे तेज अग्नि दी जाती है, वह नियमसे कम लगेगी, तो ओषधि कच्ची रह जायगी, और अति तेज हो जायगी, तो शीशी गल जायगी, या ओषधि जलकर उड़ जायगी । इसलिये मर्यादानुसार अग्नि दे । इस बात को भी लक्ष्यमें रखे कि, विलायती पतली शीशीको अग्नि थोड़ी मन्द देनी पड़ती है, अग्नि तेज होने पर उसके गलनेका भय है, साक्षी काली शीशीको तेज अग्नि ज्यादा परिमाणमें देनी पड़ती है ।

अग्नि प्रथम मन्द, फिर मध्यम और अन्तमे तेज दे । अग्नि देनेके दो-तीन घण्टेके बाद यत्र गरम होकर शीशीमेंसे गन्धकका धुआँ निकलना शुरू होता है । ६ घंटे पीछे गन्धकरपिघल जाती है, तब अग्नि थोड़ी तेज करे । जो अग्नि ज्यादा तेज होजायगी, तो शीशीमें कजली उफान आकर बाहर निकल जायगी । कभी ऐसा होकर कजली बाहर निकलने लगे, तो लकड़ी नीचेसे खींच ले और तुरन्त लोहेकी शलाकाको शीशीमें चलावे जिससे उफान तुरन्त बैठ जाय । जो भूल होजायगी और १५-२० मिनट निकल जायगी, तो ऊपर छपरमें शीशी लगकर घर जला देगी, और काम करने वालोंको भी बाधा पहुँचेगी, अथवा कजली रेतमें गिरकर निकम्मी होजायगी ।

लगभग १२ घण्टे पीछे जब धुआँ ज्यादा परिमाणमें जोरसे निकलता दीखे, तब लोहे की शलाकाको अग्निमें तपा, शीशीके गँहमें डालकर परीक्षा करें । बराबर रस होजाने पर, मुँह पर गन्धक की बत्ती जलती रहेंगी, अन्यथा बत्ती तुरन्त बुझ जायगी । बत्ती चालू रहे तो ताप और थोड़ा तेज करे । बत्ती जलनेकी शुरुआत होजानेके बाद लगभग १२ घंटे तक बत्ती जलती रहती है । पहले बत्ती मुँह पर दीखती है, वह कुछ समय पीछे गलेके भीतर चली जाती है । जिस तरह आप्रधि पकती जाय और धुआँ कम होता जाय उस तरह अग्नि थोड़ी-थोड़ी तेज करनी चाहिये, जिससे समय पर ओषधि तैयार होजाय ।

जब सब गन्धक जलकर बत्ती बन्द हो जाती है, और धुआँ थोड़ा-थोड़ा निकलता हुआ देखनेमें आता है, तब लोहेकी शलाकाको तपाकर बार-बार आध-आध घण्टे पर शीशीमें डालकर गलेको साफ करते रहें । यदि ओषधिमें चार गिलाया हो, तो गन्धकमेंसे चार निकल कर बार-बार गले में लगता रहता है । कदाच इस चारमें मुँह बन्द हो जाय, तो शीशीके फट जाने या उछल जानेका भय रहता है । इसलिये सावधानीसे लोहेकी तप्त शलाकासे गलेमें लगे हुए चारको गिराते रहे । इस तरह बार-बार मुँहको साफ किया जायगा, तो ओषधिमें चारका मिश्रण कम होगा, और ओषधि भी जल्द पकेगी ।

इस बातको भी स्मरणमें रखे कि, शलाकासे बार-बार तलस्थ ओषधि का बालन नहीं करना चाहिये । मात्र गलेको साफ करे । तप्त शलाकासे

तलस्थ ओषधिका बार बार चालन न करनेसे ओषधिके पाकमें थोड़ा अधिक समय लगता है, तथापि ओषधि बननेमें जितना समय अधिक लगता है उतना ही गुण अधिक होता है ।

ओषधि पाकका निश्चय करनेके लिये तप्त शलाकाको चला बाहर निकाल कर तुरन्त सँधे । यदि गन्धककी गन्ध बिल्कुल न आती हो, तो समझ ले कि, ओषधि पाक हो गया । पाक तैयार होने लगे, तब बोटलके भीतर शलाकाको न चलावे । कारण, आसन्न पाकके समय बार-बार शलाकासे ओषधि चालन करते रहनेसे तैयार हुई ओषधिमेंसे पारदाका अंश उड़ने लगता है ।

सूचना—(१) यदि ओषधिमें नौसादर या और कोई क्षार मिलाया हो, तो धुआँ निकलनेकी शुरुआतसेही शीशीके मुँहको साफ करते रहे । कारण, नीचे रहा हुआ क्षार धुआँ निकलनेके प्रारम्भसे ही ऊपर चढ़ने लगता है ।

(२) यदि अग्नि कम लगेगी तो पैदेमें कच्चा द्रव्य रह जायगा और ऊपर नलीमें लगी हुई ओषधि भी खोलनेमें बड़ी कठिनता होगी ।

(३) बार-बार बोटलके भीतर दृष्टि नहीं डालनी चाहिये, अन्यथा नेत्रज्योतिको हानि पहुँचती है ।

डाट लगाने की विधि—सब गन्धक जलकर और धुआँ बन्द होकर जब ओषध उपरसे लाल दीखती है, तब चूना और शहद मिला उसमें कपड़े का टुकड़ा भिगो ईंट या चाकके डाटके ऊपर लपेटकर शीशी पर लगादे । कदाचित् थोड़ा धुआँ रह जानेके कारण किसी समय जोरसे डाट उड़ जाय, तो घबराना नहीं चाहिये । आध घण्टा बाद पुनः डाट लगा दे । डाट लगानेके बाद मुँह पर एक कपड़ेकी पट्टी चूना और शहदमें डुबोकर लगादे, जिससे सन्धि अच्छी तरहसे बन्द हो जाय । शीशी पर लगानेके पहले ११-१॥ इञ्च लम्बा डाट चाक अथवा मिट्टीको घिसकर पहलेसे तैयार कर ले । १ इञ्च डाट शीशीके भीतर जाय; शेष भाग बाहर रहे, वैसा डाट होना चाहिये ।

परीक्षाके लिये शीशीके भीतर तप्त लोह शलाका डालनेसे ओषधि पक गई हो तो एकदम लाल अग्निको लपट उठती है । गन्धक रहने पर लपट में नीला रंग भासता है । यदि सोमल, हरताल या मैनसिल मिश्रित ओषधि होगी, तो लाल बत्ती नहीं बनेगी, सफेद बनेगा । इस तरह परीक्षा करके लाल या सफेद बत्ती दीखने पर डाट लगा दे । यदि डाट समय पर नहीं लगाया जायगा, तो चन्द्रोदय आदि ओषधिमेंसे बहुत भाग उड़ जायगा ।

कलकत्तेके अनेक बड़े-बड़े कविराज शीशी पर डाट नहीं लगाते; केवल आँच कम कर देते हैं । विशेष करके वे लोग पत्थरके कोयलोंकी अग्नि देते हैं, जिसमें ओषधि जल्दी (केवल २०-२२ घण्टेमें) तैयार होजाती है ।

डाट न लगानेकी जो विधि है, उसमें ओषधि कुछ कम निकलती है। वे लोग लोहशलाकासे ओषधि-चालन नहीं करते, और पाक-कालमें ६ मासे शोरा डालते हैं, जिससे गलेमें सत्वर ओषधि लंग, मुँह बन्द होकर ऊपरमें ओषधि पकती है, फिर ऊपरमें ओषधि शुष्क होनेमें वे लोग अग्नि बन्द कर देते हैं। इस तरह तैयार की हुई ओषधि न्यून गुणयुक्त होती है।

शीशीके मुँह पर डाट लगानेके समय नवीन वैद्योको चाहिये कि, धुआँ न दीखे तब ऐसा ही एक समय डाट लगा देवे। आधे घण्टे पीछे डाट निकालकर देखनेसे धुआँ रहा होगा, तो एक घण्टा निकल जायगा। धुआँ नहीं होगा, तो डाटके मुँह पर थोड़ीसी पाग वाली ओषधि लग जायगी। ऐसा निश्चय कर तुरन्त डाट लगा देना चाहिये। मुख पर डाट लगानेके पीछे एकाध घण्टा अग्नि मन्द करे। पश्चात् धीरे-धीरे तेज करते जायें। अन्तमें तेज अग्नि १२ से ३६ घण्टे तक देनेमें ओषधि तैयार होजाती है।

ओषधि निकालनेकी विधि—अग्नि बन्द करनेके दो दिन बाद यन्त्र स्वाग शीतल होने पर नीचे उतार कर शीशी निकालें। ऊपरकी कपडमिट्टी साफ कर शीशीको तोड़े। तोड़नेके लिये एक सूतलीका टुकड़ा मिट्टीके तेलमें भिगा, शीशीके पेट पर बाँधकर जलावे। जब अग्नि बुझने लगे, तब सूतलीकी जगह पर २-४ वूँद जल टपकावे, जिससे शीशीके दो टुकड़े होजायेंगे। छोटें छोटें टुकड़े होकर ओषधिमें काच न मिल जाय, इस बातका सम्हाल रखें। यदि काचका टुकड़ा ओषधिके साथ खानेमें आजाय, तो अतड़ीमेंसे रक्तस्ताव होने लगता है। शीशी तोड़नेके समय साफ जमीन पर एक बड़ी थालीमें शीशीको रखकर तोड़े। शीशीमेंसे धुआँ निकलकर, श्वासोच्छ्वासमें न चला जाय, यह भी सम्हालें, अन्यथा काम श्वास रोग होजाता है।

शीशीके मुखपर जो तैयार ओषधिकी नली लगती है, उसे सम्हालकर निकालें। यदि नला पर थोड़ा मैल वाला भाग हो, तो उसे चाकूस खोलकर अलग रखें। उसे दूसरी बार जब उस प्रकारकी ओषधि तैयार करनी हो, तब कजलीमें मिलाएँ। जो नीचे पैदेमें थोड़ी गन्धककी काली राख शेष रह जाती है वह निरुप्यी है। वजनदार राख हो, तो उसमें पारदका अंश रहता है। अग्नि कम लगनेसे नीचे पैदमें वजनदार नीली, काली भस्म या गठा शेष रह जाय, तो उसे दूसरे समय कजलीमें मिलाकर ओषधि बना लेनी चाहिये।

यदि सोना कजलीमें मिलाया हो, तो उसकी काली भस्म बनकर पैदेमें रह जाती है। उसे ३-४ समय सुवर्ण भस्ममें कहीं विधिसे जलसे धोकर भस्म बनाले, या एसिडके योगसे शोधन कर शुद्ध सुवर्ण बनाले।

ओषध-परीक्षा—जो कृपीपक्क रसायन बोटलमेंसे सरलतापूर्वक खुल

जाय, वह पक्का माना जाता है । जिस रसायनको खोलनेमें अधिक परिश्रम पड़े, एक साथ विशेषाशमे न खुले, अति कठिनतासे थोड़ा-थोड़ा खुले, वह अपक्का माना जाता है । यदि भली-भौतिसे परिपक्व न हुआ हो, ऐसे रसायनका सेवन किया जायगा, तो मुँहमें थूकका प्रवाह बढ़ना, मसूढ़में शोथ आना और दाँत हिलना आदि विका उत्पन्न होजायेंगे ।

जो रसायन कच्चा रह गया हो, उसे दूसरी बार सम भाग गन्धक मिला आतिशी शीशीमें भर २४ घण्टे अग्नि देकर तैयार कर लेना चाहिये ।

पारद-शोधन विधि—शास्त्रमें पारद-शोधनके १८ संस्कार कहे हैं । उनमें ८ संस्कार औषध-कार्यके हेतुमें कहे हैं । शेष संस्कार सुवर्ण आदि धातु अर्थ कहे हैं । अतः स्वेदन, मर्दन, मूर्च्छन, उत्थापन, पातन (अधःपातन, ऊर्ध्वपातन और तिर्यक्पातन), बोधन, नियमन और सन्दीपन इन आठ संस्कारोंका यहाँ वर्णन किया है ।

(१) स्वेदन विधि—चित्रकमूल, सांठ, मिच, पीपल, सैधा नमक, राई, मूली और अदरक, सबको समभाग मिलाकर ४० तोले ले । फिर पारद ८० तोलेमें मिलाकर काजीके साथ ३ दिन खरल करके गोला बाँधे । पश्चात् केले या कमलके पत्तोंमें अच्छी रीतिसे लपेट ऊपर सूत बाँधकर, चौगुने मजबूत कढ़ेकी थैलीमें रखे और काजीसे एक इंच ऊपर रहे, उस तरह लटकावे । काजी पारदको न लगे, केवल वाष्प लगती रहे, उस तरह दोलायन्त्र विधिसे तीन अहोरात्र स्वेदन करे । बार-बार काजी डालते जायें । लगभग १ मन काजी लगेगी । इसलिये पहलेसे काजी आवश्यकतानुसार तैयार करा लेनी चाहिये । फिर पारदको निकाल डमरूयन्त्रमें डालकर ५-७ तोले उडाले । शेष पारद हाडी शीतल होने पर स्वयमेव काष्ठादि औषधियोंकी राखसे अलग हो जायगा । कदाचित् राखमें कुछ अश शेष रह जाय, तो डमरूयन्त्र द्वारा पुनः उडाले । इस तरह पारदको स्वेदित कर लेने पर प्रथम संस्कार पूर्ण होता है ।

(२) मर्दन विधि—लाल ईंटका चूर्ण, हल्दी, रसोईघरका धुआँ, कबल या ऊनकी काली राख और कड़वी तुम्बीके बीज सबको पारदसे १६-१६ बाँ हिस्सा ले, पारदके साथ मिला, नीवूका रस डाल-डालकर ३ दिन तक खरल करे । पश्चात् डमरूयन्त्र द्वारा उडा लेनेसे पारद शीशेके दोपसे मुक्त होजाता है ।

पश्चात् उस पारदमें इन्द्रायनके मूलका चूर्ण और अकोलके मूलका चूर्ण १६वाँ-१६वाँ हिस्सा मिला काजीके साथ १ दिन खरल कर डमरूयन्त्र द्वारा उडा लेनेसे पारद वगदोषसे मुक्त होजाता है ।

(३) मूर्च्छन विधि—घीकुँवारके रस, त्रिफलाके क्वाथ और चित्रक-मूलके क्वाथमें ७-७ दिन तक अनुक्रमसे मर्दन करे । घीकुँवारसे मलका नाश,

त्रिफलामे दहनश और चित्रकमूलसे विषदोष दूर होता है। इस रीतिसे २१ दिन तक खरल करनेसे पारा मूर्च्छित होता है।


(४) उत्थापन विधि—मूर्च्छित पारदको १२ घण्टे नीचूके रसके साथ सूर्यके तापमें खरल करे। फिर डमरूयन्त्र द्वारा पारदको उडा लेवे।

(५) पातन सस्कार—ऊर्ध्व, अधः और तिर्यक् भेदसे त्रिविध है।

ऊर्ध्वपातन विधि—पारदमें दु तावेका चूर्ण मिला लोहेके खरलमे नीचूके रसके साथ ६ घण्टे खरल कर गाला बनावे। फिर डमरूयन्त्र द्वारा उडाले।

अधःपातन विधि—हरद, बहेडे, आवले, चित्रकमूल, नमक, राई और मुहिजने की छाल, सबको सम भाग मिलाकर पारदसे आधा ले। फिर इन औषधियों और पारदको धोखेदारके रसके साथ मिलाकर खरल करे। जब पारदका अणु देखनेमें न आवे, तब मिट्टीके घड़ेमें लेप कर डमरूयन्त्र बनाले। लेप वाले घड़ेको ऊपर रखे। नीचेका घड़ा जमीनमें दबा दे। ऊपरके घड़ेका मात्र चतुर्थांश भाग ही जमीनसे ऊपर रखें। नीचेका घड़ा जलमें डूबा रहे और ठण्डा जल बार-बार घटनके चारों ओर जासके, इसलिये एक वासकी नली या हाथ लम्बी जमीनमें दबावे। जिसका १ मुँह नीचेके घड़ेके साथ लगा रहे, और दूसरा जमीनके ऊपर घड़ेसे १-१॥ हाथ दूर रहे। इस नलीको जलसे भरी रखे। नली खाली होती जाय, वैसे-वैसे जल डालते जायें। इस तरह योजना करके ऊपरके घड़े पर गोबरी जलावे। १२ घण्टे मध्याग्नि देनेसे पारद नीचे आजाता है, या भूधर यन्त्र द्वारा पारदका अधःपातन करे।

तिर्यक्पातन विधि—पारदको चतुर्थांश धान्याभ्रकमें मिला, काजीके



साथ १२ घण्टे खरल करें। पश्चात् ताडमें से भरता म्रय (ताडी) भरनेके फूले हुए पेट वाले और लम्बी गर्दन वाले मिट्टी के घड़े आते हैं, ऐसे दो घड़े लेवे। इनमें से एक घड़ेके भीतर लेप कर, दूसरा समान मुँह वाला घड़ा मिलाकर डमरूयन्त्र बनावे अर्थात् दोनोंके मुँहको मिलाकर मजबूत कपड़मिट्टीसे

बन्द करे । पारेवाला घड़ा चूल्हे पर रखे, और दूसरा खाली घड़ा जलने मरी हुई कड़ाही या वाल्टीमें रखे । कड़ाहीको भी थोड़ी ऊँची रखें । वाग-नाग उस पर जल छिड़कते रहे अथवा गीला कपड़ा फेरते रहें । या खाली घड़ेमें आधे भाग तक जल भरें । पारद वाले घड़ेके ऊपर कपड़मिट्टी करें; और भीतर सोहागा और लाखका गम चारों तरफ इस तरह लगा लें कि, पारदवाले घड़े पर जलवाला कपड़ा फिरानेमें भी बंद न फूटें । ऐसी योजना नहीं होगी, तो पारद बहुत उड़ जायगा । अथवा चित्रमें दिखाये हैं, वैसा मिट्टी या चीनी मिट्टीके यन्त्र बनवाकर तिर्यक्पातन करें । इस रीतिमें १२ घण्टे तक युक्तिसे अग्नि देनेसे पारद दूसरे घड़ेमें चला जाता है । अग्निकी लपट घड़ेके ऊपरके भागमें न लगे, इस बातका पहलेसे प्रवन्ध कर लेना चाहिये । इस तरहमें तीन सस्कार (ऊर्ध्व, अध और तिर्यक्पातन) होनेसे पातन सस्कार पूरा होता है ।

वर्तमानमें पिछेसे लम्बी मुड़ी हुई गर्दन वाली शीशी (Retort) आती है, उसके मुँहके साथ अन्य शीशी (Receiver) को जोड़ उसमें पारद भर स्प्रिट्रि लैम्प पर तिर्यक्पातन कर लेनेसे पारदकी हानि नहीं होती, और सरलतासे शोधन-क्रिया होजाती है ।

(६) बोधन विधि—उपरोक्त सस्कारोंसे पारद शुद्ध होने पर पड़ हो जाता है । इसलिये शक्तिवृद्धिके हेतुसे बोधन सस्कार करना चाहिये । पृष्ठपर्याय का पचाग और कमलकन्द सम भाग ले, जलमें पीसकर कल्क बनावें । इस कल्कमें से एक कटारे जैसा आकार बना, उसमें पारद भरें और ऊपर कल्कसे ही बन्द कर गोला बना लें । गोलेके चारों ओर भोजपत्र या कमलपत्रकी अच्छी तरह लपेट कर सूतमें बांधें । पश्चात् चौगुने कण्डेकी थैलीमें भर, दोलायन्त्रमें लटककर तीन दिन तक काँजीसे स्वेदन कर । फिर पारदको निकाल गरम जलसे धो लेनेसे बोधित सस्कारकी समाप्ति होती है ।

(७) नियमन विधि—गन्धनाकुली (सर्गर्द्धी, अभावमें रास्नामूल) का कन्द, इमली, बाँझ कटोली (बाँझ ककोडा) का कन्द, भागरा, नागरमोथ और धतूरेके बीज सम भाग लेकर क्वाथ करे । इस क्वाथमें १२ घण्टे तक दोलायन्त्र विधि से पारदको स्वेदन देनेसे पारदकी चंचलता दूर होकर स्थिर हो जाता है । फिर निकाल कर काजीसे धो लेवे ।

सर्दीपन विधि—सेवानमक, समुद्रनमक, राई, सोहागा, सुहिंजनेकी छाल, कालीमिर्च, पीपल, जवाखार, सज्जीखार, चित्रामूल और त्रिजोरा, सबको सम भाग लेकर चूर्ण करे । पारदके वजनसे चूर्ण दुगुना मिला नीबूके रसमें ७ दिन खरल कर गोला बनावें । ऊपर भोजपत्र लपेट कर सूत बांधें ।

फिर मजबूत कपड़े की थैलीमें रख दोलायन्त्र विधिमें तीन दिन काजीके साथ स्वेदन करें । काजी बार-बार डालते जायें, पश्चात् गरम जलसे धोकर एक दिन नीचूके रसमें काचके प्यालेमें १२ घण्टे सूर्यके तापमें रखे । दूसरे दिन गरम जलसे धोलेनेसे पारद सम्पूर्ण दोपोसे मुक्त हो जाता है ।

सूचना—धोनेके समय कुछ पारद जलमें मिल जाता है, उसे जल स्थिर होने पर तलेसे निकाल लेना चाहिये । जो पारद काजी आदिमें मिल गया हो, उस मिश्रणको उबाल, गाढ़ा कर फिर पारदको उड़ा लेना चाहिये ।

पारद पर ८ सस्कार करनेमें अधिक समय और श्रमकी आवश्यकता है; तथा पारदमेंसे बहुत भाग उड़ भी जाता है । तथापि ८ सस्कारसे शेष रहे पारदसे बहुत लाभ प्राप्त होता है । इस अष्ट सस्कारित पारदमेंसे पूर्ण चन्द्रोदय आदि रसायन तैयार करनेसे शान्त्रमें लिखे अनुसार फलकी प्राप्ति होसकती है ।

पारद बुभुक्षित विधि—अष्ट सस्कारित पारद तैयार न होने पर सिंगरफमेंसे निकाले हुए पारदको आकका दूध, थूहरका दूध, वत्तूरेके पत्तोंका रस, कलिहारीके मूलका काथ, कनेरके मूलका काथ, सफेद गुझाफलका काथ और अफीमका रस (अफीममें १६ गुना जल मिलाकर तैयार किया हुआ जल), इन ७ उपविधोंमें अनुक्रमसे ७-८ दिन तक खरल करे । बार-बार एक-एक बिधमें खरल कर पारदको डमरूयन्त्र द्वारा उड़ा लेवे । पश्चात् दूसरे विधमें खरल करे । फिर चतुर्थांश वीरवहूटी और सोलहवाँ हिस्सा सैधा नमक मिला नीचूके रसमें ७ दिन खरल कर डमरूयन्त्र द्वारा उड़ा लेनेसे पारदको सुवर्ण आदि धानुओंके भक्षण योग्य मुखकी प्राप्ति होती है ।

पारद जारण विधि—बुभुक्षित पारद ३२ तोले और सुवर्णके वर्क ८ तोले मिलावे । फिर गन्धक १६० तोले मिला कजली कर बड़की जटाके काथकी भावना देकर नलिकाडमरूयन्त्र द्वारा २४ घण्टे मध्यम अग्नि दे । गन्धक जल जाने पर अग्नि देना बन्द करे । पश्चात् गन्धकमिश्रित पारदको सन्हातपूर्वक निकाल पुन दूसरे समय गन्धक १६० तोले मिला कजली कर बड़की जटाके काथकी भावना देकर नलिकाडमरूयन्त्र द्वारा गन्धक जलावे । पुन तीसरी समय १२८ तोले गन्धक मिला बड़की जटाके काथकी भावना देकर नलिकाडमरूयन्त्रसे गन्धक जारण करे । फिर चौथे समय ६४ तोले गन्धक मिला, शीशीमें भर वालुकायन्त्रमें रख यथाविधि पूर्णचन्द्रोदयरस बना लेवें । इस तरह षोडश-गुण गन्धक-जारित पूर्णचन्द्रोदयके अनुसार शतगुण गन्धकका जारण करनेसे शतगुण जारित पूर्णचन्द्रोदय रस बनता है । अधिक गन्धक जारण होने पर रसायन विशेष लाभदायक बनता है । कितनेक प्राचीन

ग्रन्थकारोंने षड्गुण गन्धक जारण नक विधान किया है । एवं कितनेक नव्य ग्रन्थकारोंने शतगुण जारण तक लिखा है ।

पारद शोधन सरल विधि—लाल ईंटोका चूर्ण, कम्बलको मटम, बिना बुझा चूना, रसोईघरमें लगा हुआ कालोस, हल्दी, पोंचों द्रव्योंको मम माग ले । सबके वजनसे पारद आधा मिला, नीबूके रसमें एफ थिन सरल कर डमरूयन्त्रमें रख तीन घण्टेकी अग्नि देकर उठा लेनेसे पारद शुद्ध होजाता है । यह कूपीपक रसायन और मलहम आदिके उपयोगमें आमकृता है । (२० मा०)

जो पारद डमरूयन्त्रसे दो समय उड़ाया हुआ जर्मनीमें आता है, वह शुद्ध होनेसे सामान्य मलहम आदिमें, एवं साधारण कृत्रिम रसायन बनानेमें बिना शोधन किये उपयोगमें लेना चाहें, तो भी चल सकता है ।

रसायन (पारद-मिश्रित ओषधि) सेवनमें पथ्य—वृत्त, नेधानमक, धनिया, जीरा और अदरक आदि मसालोंके द्वारा मस्कार किये हुए पदार्थ, चोलाई, परवल, रामतोरई आदि शाक, गेहूँ, पुराने शालि चावल, गायका घृत, दूध, दही, हसोदक (धून और चाँदनीमें रखा हुआ जल) और नूँगका यूप, ये सब पदार्थ सेवन करने चाहिये । (२० २० म०)

पारद सेवन करने वालोंके लिये अपथ्य—बड़ी कटोना, बेल, पेठा, बेतके अकुर, करेला, उदक, ममर, मटर, कुलथी, मरसो, तिल, तथा लघन, उद्वर्त्तन (उबटन), स्नान, मुर्गेका मांस, मद्य, आसव, अनूप देशोंके जीवोंका मांस, काजी, केलेके पत्ते और काजीके वर्त्तनमें भोजन करना, गुरुपात्री (भारी), विष्टम्भकारक, अत्यन्त तीक्ष्ण और अत्यन्त गरम भोजन, ये सब पदार्थ और क्रियाएँ पारद सेवन करनेवाले मनुष्यों को त्याग देने चाहिये ।

ककारादि गण—कटेरीके फल, काजी, सालई वृक्षका शाक या कछुएका मांस, तेल, राई, नीबू, निर्मली, तरबूज, पेठा, ककडी, मोर और मुर्गेका मांस, करेला, बाभककोटा, बैंगन और केथ, इन पदार्थोंके समूहको ककारादि गण कहते हैं । इस गणका देवीशास्त्रमें प्रतिपादन किया गया है ।

कगनी, कन्दूरी, बेर, मुर्गा, मोर और सूअरका मांस, कुलथी, कटेरीके फल, सरसोंका तेल, काली गलक नामक मछली, कछुएका मांस, मटर, पीपल, पेठा, करेला, निर्मलीके फल, बाभककोटा, ककडी, अरहर और काजी, यह ककारादि गण श्रीकृष्णदेव नामक आचार्यने कहा है ।

जिस रसमें ककारादि गणके पदार्थोंके सेवनका निषेध किया गया हो, उस रस पर इन ककारादि गणके पदार्थोंका सेवन नहीं करना चाहिये, और अन्यान्य गुणहीन पदार्थोंको भी त्याग देना चाहिये । (२० २० म०)

समे गन्धे तु रोगघ्नो द्विगुणे राजयक्ष्मजित् ।
जीर्णे तु त्रिगुणे गन्धे कामिनीदर्पनाशनः ॥
चतुर्गुणे तु तेजस्वी सर्वशास्त्रार्थसिद्धदः ।
भवेत् पञ्चगुणे सिद्धः षड्गुणे मृत्युजिद् भवेत् ॥

गन्धक जारित पारदके गुण—समान गन्धक जारण करनेसे पारदका गुण सौगुना बढ़ता है, और सर्व साधारण रोगोको नाश करता है । दुगुना गन्धक जारण करने पर कफ, क्षय और कुष्ठको दूर करता है । तिगुना गन्धक जारण करनेसे नपुंसकता और दुर्बलताको दूर करता है । चार गुने गन्धक जारणसे वृद्धावस्थाकी निर्बलताको दूर कर शरीरको तेजस्वी बनाता है । पाच गुना गन्धक जारण करनेसे क्षयका नाश करता है और सकल्पसिद्ध बनाता है । छै गुना गन्धक जारण करनेसे इस पारदके समक्ष कोई भी रोग नहीं टिक सकता । यह सम्पूर्ण रोगोका नाशक है, एवं मनुष्यको मृत्युजित बनाता है ।

नव्य चिकित्सकोके मतानुसार पारद-मिश्रित ओषधि खाने (प्रे) आइल आदिके इन्जेक्शन करने) और मलहम-लेप आदि बाह्य प्रयोग करने पर पारद रक्तमें मिलकर रक्त शोधन करता है, रक्ताभिसरण क्रिया बढ़ाता है, और रक्तमें रक्ताणुओंकी वृद्धि कराता है । रक्ताणुओंकी वृद्धिके लिये अति न्यून मात्रामें कुछ दिनो तक सेवन करना चाहिये । किन्तु यदि दूषित पारदका सेवन किया जाय, या शुद्ध पारदका अत्यधिक, काल तक निरन्तर व्यवहार किया जाय अथवा मात्रा अधिक ली जाय, तो रक्ताणुओंका नाश होता है, पौष्टिक तत्त्व (Fibrin) न्यून होजाता है, तथा कितनेक विपरीत लक्षण भी प्रकाशित होते हैं । यथा मुँहमें छाले, मुँहका स्वाद पित्त-प्रकोप सूचक होना, दँतोकी जड़में शिथिलता और वेदना होना, लाल सावमें वृद्धि, और मुँहसे दुर्गन्ध निकलना, नाकमें से उष्ण निःश्वास निकलना, कण्ठमें लसीका ग्रन्थियोंकी वृद्धि, पारद शोषित होजाने पर शरीरकी समस्त ग्रन्थियोंके सावकी वृद्धि होना, अति प्रस्वेद आना, किसी-किसीको दस्त पतला होना, किसी को वृक्क स्थानमें पीडा, हाथ-पैरके चलानेमें कम्प, देहमें शुष्कता और निस्तेजता आजाना आदि प्रकाशित होते हैं ।

क्वचित् वात संस्थान आक्रान्त होने पर हाथ-पैर और मस्तिष्ककी मासपेशियोंमें स्पन्दन होना, या पक्षाघातके प्रारम्भिक लक्षण या मन्द वेदना होती है । किसीको प्रलाप होता है । अतः पारदका व्यवहार दीर्घकाल तक करना हो, तो बीच-बीचमें थोड़े-थोड़े दिन बन्द करते रहना चाहिये । डाक्टरों पारद-

कृतिमें जितना, हानिका भय है, उतना आयुर्वेदिक कृतिमें नहीं है । फिर भी सम्हालते रहना, यह लाभदायक है ।

बड़े मनुष्यकी अपेक्षा बालक-बालिकाओंको पारद विशेष सहन होता है । बाल्यावस्थामें पारद-मिश्रित ओषधि सेवन करनेसे थोड़ेही दिनोंमें शरीर मोटा बन जाता है ।

सूचना—पारद सेवन कालमें ४-४ या ६-६ दिन पर मसहोंको देख लेना चाहिये कि, मसहों पर नील वर्णकी रेखाएँ तो नहीं हुई हैं ? एव लाला निःसरण वृद्धि तो नहीं हुई है ? ऐसा कदाच प्रतीत हो, तो तत्काल ओषधि बन्द कर देनी चाहिये । एव इसके विपरीत प्रवाल, मुक्ता, सुवर्णमाक्षिक, अमृतासत्व, सितोपलादि, व्यवनप्राश आदि प्रकोपशामक ओषधिका सेवन करना चाहिये । अथवा आवश्यकता पर पहले विरेचन ले लेना चाहिये ।

(१) पूर्णचन्द्रोदय रस ।

बनावट—बीरबहूटी और ७ उपविपोसे बुभुक्षित किया हुआ पारद ८ तोले, सुवर्णके वर्क १ तोला और शुद्ध गन्धक १६ तोले लेवे । पहले पारद और सुवर्णके वर्कोंको मिलाकर ३ दिन तक नीबूके रसमें खरल करे । रोज प्रातः एक-एक तोला सैधानमक साथमें मिला लेवे । चौथे रोज पारदको ३-४ समय जलसे धोकर चार दूर करे । पश्चात् गन्धक मिला, कज्जली कर लाल कपासके फूलोंके रस (फूलोंका रस स्वरस-यन्त्रसे निकाले) और धोखुँवारके रसकी ३ दिन तक भावना दे, सुखा, आतंशी शीशीमें भरकर ६० घण्टेकी आंच देवे । लगभग ३६ घण्टेमें ढाट लगाना पड़ेगा । फिर २४ घण्टे तीव्र अग्नि देनेसे ओषधि पक जाती है । नीचे गन्धक और चार मिश्रित पीली भस्म थोड़ी मिलेगी । पारद बुभुक्षित नहीं होगा, तो तल भागमें सुवर्णकी काली भस्म शेष रह जायगी । सुवर्ण ऊपर नहीं चढ़ेगा ।

कपासका वृक्ष, जो अनेक वर्षों तक जीवित रहता है, उसके लाल फूलोंका स्वरस लेना चाहिये । वर्षायु कपासके फूलोंका रस उपयोगी नहीं है ।

सेवन विधि—चन्द्रोदय और कर्पूर ४-४ तोले खरल करके मिला लेवे । बादमें जायफल, समुद्रशोष (वृद्धदारु) के बीज, लोग और कस्तूरी ३-३ माशे मिला खरल करके बोतलमें भर लेवे ।

बाजारमें कपूर मिक्सचर्ड केम्फर, प्यौर केम्फर, रिफाइन्ड केम्फर, तीन जातिका मिलता है । इनमेंसे रिफाइन्ड केम्फरमें से भीमसेनी कपूर बनाकर

उपयोगमें लेना चाहिये । अथवा चीनसे जो भीमसेनी कपूर आता है, उसे उप-योग में लेवे । चीनसे आया हुआ भीमसेनी कपूर सबमें विशेष लाभदायक है ।

(२) चन्द्रोदय, अभ्रकभस्म, शुद्ध कपूर, केशर, अकलकरा, समुद्रशोष, छोटी पोपल प्रत्येक १-१ तोले और कस्तूरी ३ माशे मिलाकर खरल कर शीशीमें भर लेवे । अथवा नागरबेलके पानके रसमें १२ चण्डे खरल कर १-१ रत्तीकी गोलियाँ बना लेवे ।

मात्रा—चन्द्रोदय मिश्रण की मात्रा १ से ३ रत्ती दिनमें १ या २ बार शहदमें या नागरबेलके पानके साथ लेवे । अथवा गोली खाकर ऊपर धूब पीवे । ज्वरादि रोगोंमें हृदयपौष्टिक रूपसे देना हो, तो आधसे १ रत्ती चन्द्रोदय को शहद-पीपलके साथ मिलाकर दिनमें २ या ३ समय दे ।

उपयोग—यह पूर्णचन्द्रोदय रस हृदयपौष्टिक, वाजोकर, रसायन, बल्य, रक्तप्रसादक, जन्तुघ्न, सेन्द्रिय विपशामक और योगवाही हैं । राजयक्ष्मा, कफप्रकोप-जन्य व्याधियों और शुक्रकी निर्वलताके नाश करनेमें अत्यन्त लाभदायक है । वीर्यस्त्राव, स्वप्नदोष, धातुक्षीणता, मानसिक निर्वलता, नपुंसकता, हृदयकी निर्वलता, जीर्णज्वर, क्षय, श्वास, प्रमेह, विषविकार, मन्दाग्नि, अपस्मार आदिको दूर करके चलवीर्यकी वृद्धि करता है, और आयुको बढ़ाता है ।

इस चन्द्रोदयका सेवन यदि रतिकालमें या रतिके अन्तमें किया जाय, तो सौ मदांन्मत्त स्त्रियोंक गर्वका हरण करने योग्य बल देता है । इस रसायनके सेवन कालमें घी, आँटा कर गाढ़ा किया हुआ दूध, जड़ मांस, मांसरस, उड़दके पदार्थ और अन्य आनन्दवर्द्धक आहार-विहार पथ्य है । इस रसायनका एक वर्ष पर्यन्त सेवन करने पर कृत्रिम, स्थावर या जंगम कोई भी प्रकारका विष बाधा नहीं पहुँचा सकता । जिस तरह मृत्युञ्जय क्रिया या यन्त्रके अभ्याससे मृत्युका निवारण होता है, उस तरह इस रसायनके नित्य सेवनसे जरा और मृत्युका भय मनुष्यको नहीं सता सकता ।

सुवर्ण और सुवर्ण सम्मिलित ओषधियाँ हृदयको शक्ति देती हैं, और रक्तको निर्विष बनाती हैं । सुवर्ण योगवाही होनेसे हेमगर्भ-पौष्टिकी रस आदि उत्तेजक ओषधियोंके संयोगसे हृदय पर उत्तेजक गुण और शामक असर दर्शाता है । पूर्ण चन्द्रोदय रसमें भी उत्तेजक गुण रहता है । सुवर्णके योगसे इस रसायनका उपयोग कीटाणुजन्य क्षयमें होता है । राजयक्ष्माकी द्वितीयावस्थामें अनेक समय उत्तम

उपयोग होनेके उदाहरण मिले हैं। इस रसायनका परिणाम क्षयके कीटाणुओं पर साक्षात् होता है। अतः क्षयकी तीव्र अवस्थाओंमें यह सत्वर लाभ पहुँचाता है।

केवल राजयक्ष्माका सशय उत्पन्न होने पर ही पूर्णचन्द्रोदय रसका प्रारम्भ किया जाय, तो यह उत्तेजक होनेसे कुछ समय तक रक्तवाहिनियों, स्रोतो और रक्त आदि धातुओं पर उत्तेजकता दर्शाता है; जिससे कभी-कभी लक्षण बढ़ जानेका भास होता है। परन्तु जैसे-जैसे सुवर्णक्षारका रक्तमें मिश्रण होता जाता है, वैसे-वैसे रक्त सबल बनता जाता है, और शनैः-शनैः क्षय कीटाणु नष्ट होते जाते हैं। क्वचित् पूर्णचन्द्रोदयके सेवनसे ज्वर बढ़ जाता है, ऐसा होने पर पूर्णचन्द्रोदयकी मात्रा कम कर देनी चाहिये।

यह कल्प शारीरिक घटकों (Tissues) का नाश नहीं करता, केवल शरीरको हानि पहुँचाने वाले कीटाणुओंका नाश करता है। इस दृष्टिसे कीटाणुनाशक ओपधियोंमें पूर्ण चन्द्रोदय रस उत्तम ओपधि है। यह रसायन जीर्ण उरःक्षतमें रक्त गिरनेकी अवस्थामें रक्त को शक्ति देकर रक्तवाहिनियोंको सुदृढ़ बनाता है एवं त्रण रोपण रूप महत्वका कार्य भी कर देता है। क्षयकी भिन्न-भिन्न अवस्थाओंमें उत्पन्न होने वाले उरःक्षत मेंसे अनेकमें इस कल्पका उपयोग होता है।

कीटाणुजन्य अन्य व्याधियोंमें रक्तमें मिले हुए कीटाणुओंको नष्ट कर रक्तका सबल बनानेका महत्वका धर्म इस रसायनमें रहा है। इस हेतुसे आन्त्रिक सन्निपात, फुफ्फुस सन्निपात, फुफ्फुसावरण शोथ (उरस्तोय) और इस तरहके अन्य संक्रामक ज्वरोंमें ज्वर-ज्वर हृदय-क्रिया कीटाणुओंके विपके हेतुसे विकृत होती है, मंद या क्षीण होती है; तब-तब अन्य किसी भी ओपधिकी अपेक्षा पूर्णचन्द्रोदय रस देना विशेष हितकारक है। जव आयु-वृद्धिके साथ शरीरकी वृद्धि नहीं होती, तब शरीर नाटा या ठिगना प्रतीत होता है, मुखमण्डल निस्तेज और सूजा-सा भासता है, त्वचा, नाखून आदि शुष्क प्रतीत होते हैं, जननेन्द्रिय और नितम्ब भागकी वृद्धि न होनेसे आयु वृद्धि होने पर भी युवा स्त्री सामान्य छोटी लड़की सदृश दीखती है, अर्थात् इस इन्द्रियका व्यवहार आयु अनुसार नहीं होता। इस तरह स्तन आदि इन्द्रियोंका विकास भी नहीं होता। पुरुषोंके अण्डकोषका यथोचित विकास न होनेसे योग्य शुक्रोत्पत्ति क्रिया नहीं होती, शरीर पर तेज नहीं आता, समस्त अवयवोंकी योग्य वृद्धि न होनेसे अवयव संकुचित जैसे भासते

है; स्फूर्ति नहीं रहती, नेत्र पर निस्तेजता भासती है और नाड़ी मन्दगति से चलती है। इस स्थितिमें आयुर्वेदमें दो औषधियाँ उत्तम कार्य करती हैं—एक पूर्णचन्द्रोदय रस, दूसरी आरोग्यवर्द्धिनी। इसमें वात-प्रधान विकार वालोको आरोग्यवर्द्धनी और कफप्रधान विकृतिवालोको पूर्णचन्द्रोदय रस उपयोगी है।

किसी भी कारणसे आई हुई इन्द्रिय-शिथिलताको यह रसायन दूर करता है। यहाँ पर इन्द्रियका अर्थ ज्ञानग्रहण-सामर्थ्य और आज्ञा-प्रदान सामर्थ्य क्रिया है। शरीर अवयव इन्द्रियोके अधीन है। जैसे नेत्र नेत्रेन्द्रियके अधीन है। जिह्वा रसनेन्द्रियके और त्वचा त्वकेन्द्रियके अधिकारमें रहते हैं। इन ज्ञानेन्द्रियोके सामर्थ्यसे मनुष्यको शब्द, स्पर्श, रूप रस और गन्ध गुणका बोध होता है। इनहीं शिथिलता होने पर नेत्रमें दर्शन-क्रिया और कर्णसे श्रवण-क्रिया यथोचित नहीं होती। यह शिथिलता वात और पित्त धातुओंकी विकृतिके हेतुसे होती है। धातुओंका कार्य जिस तरह शरीर-अवयव और शरीर-वटक पर होता है, उस तरह बुद्धि, मन, मनोदेश और ज्ञानेन्द्रिय पर भी होता है। फिर धातु-सान्य प्रस्थापित होकर इन्द्रियोकी शिथिलता दूर होती है, और शरीर-अवयव व्यवस्थित रूपसे काम करने लग जाते हैं।

ज्ञानेन्द्रियके समान अन्य अवयवोंमें रही हुई इन्द्रिय (शक्ति)का पराभव होजाता है, वह भी इससे उत्तेजित होजाती है। इस हेतुसे नपुंसकता प्राप्त होनेपर पूर्णचन्द्रोदयसे लाभ होता है। इसका सेवनसे इन्द्रिय-शैथिल्यका नाश होता है, और मनमें भी स्फूर्तिकी प्राप्ति होती है।

इस रसमें कर्पूर अत्यधिक मात्रामें मिलाया है। एवं जायफल, समुद्रशोष आदि अन्य औषधियोंके संयोगमें वृष्यत्व गुण अत्यधिक परिमाणमें बढ़ जाता है। योग्य विचार किया जाय, तो यह गुण नहीं किन्तु दोष माना जायगा। कारण, इस गुणकी प्राप्ति होने पर पुरुषको कामवासनाके अतिरिक्त अन्य विचार ही नहीं आता। रतिलालसाकी तृप्ति नहीं होती इस हेतुसे अत्यन्त कामोत्तेजक औषधिका उपयोग करना हो, तो सम्हालपूर्वक ही करना चाहिये।

कृत्रिम विष (गर), शरीरमें उत्पन्न विष या स्थावर जंगमात्मक विष, इनकी तीव्रता होने पर विषघ्न चिकित्सा करनेके पश्चात् उसके लीन अंशका प्रकोप दीर्घ काल तक न रहनेके लिये पूर्णचन्द्रोदयका सेवन हितकर है। इस रसायनसे रक्तका प्रसादन होकर शरीर निर्विष बचता है।

(औ० गु० ध० शा०)

सन्निपातमें कफप्रकोप होनेपर पूर्णचन्द्रोदय रस का अच्छा उपयोग होता है। कफ दूषित और संगृहीत होजाने पर रोगीके कमरे में जानेके साथ दुर्गन्धिका भास होता है। कण्ठमें घर-घर आवाज, नेत्रमें लाली, कोष्ठवृद्धता, कफ और दस्तमें रक्तस्त्राव, निद्रानाश, जिह्वा काली और कांटेदार, चित्तविभ्रम, प्रलाप आदि लक्षण उपस्थित होते हैं। क्वचित् किसीको मस्तिष्कावरण का प्रदाह होता है। उस स्थितिमें कण्ठ हिलाना, भांफणीके भीतर शोथ और अधिक उन्माद जैसे वर्ताव आदि लक्षण प्रकाशित होते हैं। ऐसी अवस्थामें पूर्णचन्द्रोदय, शृङ्गभस्म, प्रवालपिष्टी और सुवर्ण माक्षिक भस्म मिलाकर शहदके साथ दिनमें ३ बार थोड़ी-थोड़ी मात्रामें दिया जाता है। इनके अतिरिक्त मुलहठी, वहेड़ा, मुनक्का, अड्डसा और मिश्रीका अष्टमांश काथ करके देते रहनेसे कफ शुद्धि सत्वर होनेमें सहायता मिल जाती है (इस विकारमें उदर शुद्धिके लिये तीव्र विरेचन कदापि नहीं देना चाहिये) ।

सूचना—पूर्णचन्द्रोदय रसके सेवन समयमें घृतयुक्त मधुर पदार्थ विशेष रूपन लेनेसे विशेष लाभ पहुँचता है। जिसकी नाडी ओर हृदयकी गति मन्द हो और कफप्रधान प्रकृति हो, उसके लिये यह रसायन विशेष अनुकूल रहता है। पित्त-प्रधान प्रकृति वाले, जिनकी नाडी और हृदयकी गतिमें विशेष तेजी रहती हो, अन्तरमें उष्णता रहती हो, उनको यह रसायन नहीं देना चाहिये ।

(२) रससिन्दूर ।

प्रथम विधि—शुद्ध पारद १६ तोले और शुद्ध गन्धक ६६ तोले मिलाकर कज्जली करे। फिर घीकुँवारके रसकी भावना दे, सुखा आतशी शीशामें भरकर वालुकायन्त्रमें ४ अहोरात्र अग्नि देनेसे तैयार होजाता है। लगभग ६० घण्टे पर डाट लगेगा, पश्चात् २४ घण्टे तीव्र अग्नि देनेसे रसायन परिपक्व होजाता है। एकसाथ ६ गुना गन्धक जारण करनेकी अपेक्षा दो-दो गुना गन्धक तीन समय जारण किया जाय, तो रससिन्दूर अधिक लाभदायक बनता है।

मात्रा—१ से २ रत्ती दिनमें दो बार, अभ्रक भस्म, पीपल और शहदके साथ या रोगानुसार अनुपानके साथ ।

विविधि अनुपान—१. वात रोगमें—पीपल, शहद, मांसरस, तेल या लहशुनके साथ ।

२. पित्त रोगमें—अँवलेके चूर्ण और मिश्रीके साथ ।

३. कफ रोगमें—अदरकका रस और शहदके साथ ।
४. रक्तविकारमें—शहद अथवा हल्दी और मिश्रीके साथ ।
५. अतिसार और पेचिशमें—चंदलोईके रस या कच्चे बेलफल या लौंग, हिरुल, अफीम और भोंगके साथ ।
६. कामला, पाण्डु और मन्दाग्नि पर—त्रिकुटु, त्रिफला और वासाके स्वरसके साथ ।
७. मूत्रकृच्छ्र पर—शिलाजीत, इलायची और मिश्रीके साथ ।
८. धातुवृद्धिके लिये—लौंग, केशर मिले नागरबेलके पानमें वा विदारी-कन्दके चूर्णके साथ ।
९. वमन-शमनके लिये—भोंग और अजवायनके ३-३ रत्ती चूर्णके साथ अथवा लाजाचूर्णके साथ ।
१०. उदर-रोग पर—काला नमक, हल्दी, भोंग और अजवायनके चूर्ण १॥ माशेके साथ ।
११. कृमि पर—१॥ माशे पलासफलके चूर्ण और गुड़में ।
१२. मन्दाग्नि पर—काला नमक और अजवायनके साथ ।
१३. बलवृद्धिके लिये—गिलोयसत्वके साथ ।
१४. हृदयकी निर्बलता पर—पीपल और शहदके साथ ।
१५. वातज प्रमेह पर—शहद-पीपलके साथ ।
१६. पित्तज प्रमेह पर—त्रिफला और मिश्रीके साथ ।
१७. कास, श्वास और शूल पर—त्रिकुटु, भारंगी और शहद, शहद और पीपल, या भोंगरेके रसके साथ ।
१८. मन्दाग्नि, मलाचरोध और हृदरोग पर—पीपल, चित्रकमूल, हरड़ और काले नमकके साथ ।
१९. शुक्रवृद्धिके लिये—कर्पूर आध रत्ती, लौंग, केशर, जावित्री, अकरकरा, पीपल और भोंग २-२ रत्ती, तथा मिश्री १ माशा के साथ १ से २ रत्ती रससिन्दूर देवे । अथवा केलेके साथ ।
२०. सब प्रकारके ज्वर पर—लौंग, चिरायता, हरड़ और काले नमकके साथ या जोरा और पीपलके साथ ।
२१. ज्वरकी सन्नपावस्थामें औचित्य देखकर चतुःसम चूर्ण (चन्दन, अगर, कस्तूरी और केशर) के साथ, या निर्गुण्डोंके पत्तोंके रसके साथ ।
२२. रक्तपित्तमें—शकरयुक्त द्राक्षाके साथ ।
२३. राजयक्ष्मांमें—घृतके साथ ।

२४. धातुक्षयमें—कसौदी और अदरखके स्वरसके साथ ।
 २५. अरुचि—विजौरेके रसके साथ ।
 २६. मदात्ययमें—नीमका मद्य (जल) और शक्करके साथ ।
 २७. मूच्छामें—नारियलके जल या पित्तपापड़ाके काथमें ।
 २८. अपस्मारमें—कल्याण घृतके साथ ।
 २९. विसूचिकामें—सेढेठ, जीरा और जावित्रीके साथ ।
 ३०. अजीर्ण और हृद्फूटनमें—धनिया तथा सोठके काथमें ।
 ३१. ग्रहणीमें—चोंगेरीका रस, भुनी हरड़ या सोठके साथ ।
 ३२. पीनसमें—कालीमिर्चके चूर्णके साथ ।
 ३३. कुष्ठामें—वावचा और पुंवाड़के बीज अथवा खैरके काथके साथ ।
 ३४. मुखपाकमें—सफेद चन्दनके काथमें ।
 ३५. वातरक्तमें—तालमखानेके चूर्णके साथ ।
 ३६. दन्त रोगोंमें—दन्तधावन वृक्षोंके रसमें ।
 ३७. विवन्धमें—एलुवाके चूर्णके साथ ।
 ३८. हिचकी और आध्मानमें—कुलथीके काथमें ।
 ३९. हृद्रोग, रक्तस्राव और उदररोगमें—अर्जुन छालके रस और शहदेके साथ ।

उपयोग—धातुक्षीणता, हृद्रोग, कफप्रधान प्रमेह, क्षय, श्वास, कास, वातरोग, उदररोग, मूच्छा, अर्श, भगंदर, पाण्डु, दुष्ट ब्रण, शूल, वमन, ड्वर, सत्रहणी, सन्निपात, मंदाग्नि, मगजकी निर्वलता, स्त्रियोंके गर्भाशयके दोष, शोथ, गुल्म, प्लीहाविकार और त्रिदोष प्रकोप आदि रोगों पर अति लाभदायक है ।

रससिद्धरका कार्य फुफ्फुस और श्वासवाहिनियों पर विशेषतः होनेसे कफस्रावी ओपधियोंके साथ देनेसे दूषित कफ, जो संचित हुआ हो, वह सरलतासे छूटकर बाहर आजाता है । कफ धातु निर्दोष बनती है, और फुफ्फुस-शोथ नष्ट होकर फुफ्फुस बलवान बनते हैं । इसलिये कफप्रधान सन्निपात, फुफ्फुस सन्निपात (Pneumonia), इन्फ्लुएन्जा, श्वास रोग, जीर्ण कफकास और जुखाममें कफ संचय होने पर विपन्न और कफत्र रूपसे रससिद्धरका उपयोग हितकर है ।

कफस्राव करानेके लिये रससिद्धरके उत्तेजक गुणका कार्य होता है । इस कफप्रकोपके विरुद्ध जब शुष्क कास हो, तब इस रसायनका उपयोग बिल्कुल नहीं करना चाहिये । अन्यथा कास बढ़ जायगी;

क्षोभ अधिक होगा । शुष्क कास युक्त अवस्थामें प्रवालपिष्टी, ब्राह्मी, मुलहठी, इलायची आदि शामक कफस्रावी ओषधि देनी चाहिये ।

कफसंचय होकर कास हो रही हो, तो रससिद्धरको कफ-स्रावी अनुपानकं साथ देनेसे कफस्राव दूर होता है, और कास भी कम होजाती है । यदि कफसंचयको दूर न किया जाय, तो भीतरके स्रोत दुष्ट होत है । फिर ज्वरकी उत्पत्ति होजानेकी संभावना रहती है । ऐसा अनेक बार श्लैष्मिक सन्निपात (Influenza) में प्रतीत हुआ है । श्लैष्मिक सन्निपातकी तीव्रावस्था नष्ट होकर जब पुनः पूर्व स्थितिकी प्राप्ति होती है; तब फुफ्फुसोंके किसी स्थानमें कफ संचित रह जाता है । जो कुछ समयमें पूर्य, दुर्गन्ध युक्त बन जाता है । फिर जो कफ निकलता है, वह हरा-पीला दुर्गन्धमय निकलता है । जो पूर्य भावकी प्राप्ति न होसके, तो कफ श्वेत, चिपचिपा और गाढा निकलता है । इस तरह कफ विकृति होने पर ज्वर आने लगता है । यह ज्वर कफसंचय और कफदुष्टिक अनुरूप न्यूनाधिक परिमाणमें होता है । इस विकृति पर रससिद्धर और शृङ्गभस्म मिलाकर दिये जाते हैं ।

कितनेक मनुष्याको बार-बार प्रतिश्याय होजाता हो, उनको विशेषतः नासिकाकी श्लैष्मिक कला स्वरयन्त्र और ग्रसनिकामें क्षोभ उत्पन्न होकर जुकाम होजाता है, ऐसी प्रकृतिवालोंको रससिद्धरका सेवन करानेसे क्षोभ दूर होकर व्याधिका निवारण होजाता है ।

उरस्तोय (Pleurisy) होने पर फुफ्फुसावरणमें जल संचय होता है । इस जलकी विकृति होने पर ज्वर आने लगता है । यदि जल संचय अधिक हो, तो शस्त्र क्रिया द्वारा निकलवा देना चाहिये; और जल संचय मर्यादामें हो, तो रससिद्धरको आरोग्यवर्द्धनी, शृङ्गभस्म और लघुमालिनी वसंतके साथ मिलाकर देना चाहिये । कफवृद्धि और ज्वर होने पर रससिद्धर अच्छा उपयोगी होता है ।

उरःक्षतमें यदि रक्त न पड़ता हो, मात्र पीला दुर्गन्धवाला कफ गिरता हो, तो वासावलेह वा अन्य व्रणरोपण ओषधिके साथ रससिद्धर देनेसे शीघ्र क्षत भर जाता है । ऐसे ही कीटाणुजन्य क्षय आदि रोगोंमें सुवर्णके वर्क और अभ्रकके साथ रससिद्धर देनेसे कीटाणुओंका नाश होता है; और शारीरिक शक्तिका रक्षण होता है । यद्यपि कीटाणुजन्य क्षयकी तृतीयावस्था में उरःक्षत होने पर किसी भी ओषधिका उपयोग नहीं होता, परन्तु द्वितीयावस्था पर्यन्त या तृतीयावस्थाके आरम्भकालमें कफकी प्रधानता होने पर सुवर्ण, अभ्रकभस्म और रस-

सिद्धरसे लाभ होनेके अनेक उदाहरण मिलें हैं । एक स्थान पर रस-सिद्धरका उपयोग कीटाणुनाशक रूपमें होता है ।

रससिद्धर हृदयके चलाको बढाना है; रक्तमिदग्गन तियाको उत्तेजना देता है, और स्नानुग्रोही भी बन प्रदाना है । इस कारण जब हृदयचलके सरचमकी आवश्यकता हो, तब अनेक रोगोंमें रससिद्धर का उपयोग होता है ।

विष्ट्रधार्जीर्ण या आमार्जर्णके कारण होनेवाले जीर्ण मन्दोदर रोग पर रससिद्धरका प्रयोग विशेष दिन कर है । एवं दर्जर्ण आमार्जर्ण सार या जीर्ण आममप्रदग्गीमें भी बफकी प्रथमता हो, तो तद्वर्णविष्ट्र या अन्य प्रादी प्रोषणियोंके साथ रससिद्धर देना लाभप्रयत्न है ।

रससिद्धर कफभोग, रस, रक्त और मान, ये दग्ग, पच दुरदुत्त, श्वासवाहिनी, हृदय और आमाशय आदि उक्त स्थानों पर विशेष प्रभाव दिग्गता है । (योग सु १० ना०)

सूचना—पित्तप्रधान प्रकृतिमारीके ता निम्नपल शुद्ध रसमें या अन्य पित्तप्रधान रोगमें रससिद्धरका उपयोग नही करना चाहिये ।

दूसरी विधि—शुद्ध पारद १६ तोले और शुद्ध गन्धक ३२ तोले मिलाकर कज्जली करें । फिर घीकुंवारके रसकी भावना दे आतशी शीशीमें भर, तीन दिन अग्नि देकर ओषधि मिद्ध करें । इस रसायनको द्विगुण गन्धकजारित रससिद्धर कहते हैं । (२० ना०)

तीसरी विधि—शुद्ध पारद १६ तोले और शुद्ध गन्धक १६ तोले मिलाकर, कज्जली कर बडके अतुरोरे पाथ या घीकुंवारके रसकी भावना दे । फिर कपडसिद्धी की हुई शीशीमें भर, १८ घण्टे अग्नि देकर बालुकायन्त्र द्वारा तैयार करे । इस रसायनको मगगुण गन्धकजारित रससिद्धर कहते हैं । (योग २०)

चौथी विधि—शुद्ध पारद ८ तोले, शुद्ध गन्धक २ तोले, नींसादर ६ माशे मिला, कज्जली कर नीयूके रसकी भावना दे । फिर सुर्या, आतशी शीशीमें भर, ३६ घण्टे अग्नि देकर रससिद्धर तैयार करे । (योग २०)

मात्रा और उपयोग—पहली विधिके अनुसार ।

सूचना—चार मिलाकर रससिद्धर बनानेमें धुआँ निकलनेकी शुद्धता से तप्त शलाका द्वारा गला बार-बार साफ करते रहना चाहिये । यदि गला चारसे बन्द होजायगा, तो शीशी फूट जायगी ।

(३) हरगौरी रस ।

बनावट—शुद्ध पारद १५ तोले, शुद्ध गन्धक ५ तोले मिलाकर

कज्जली करें । फिर नौसादर १॥ तोला मिला धतूरेके पत्तोंके रसकी ३ भावना दे सुखा, आतशी शीशीमें भर वालुकायन्त्रमें रखकर, ३६ घण्टे की अग्नि देनेसे हरगौरी रस तैयार होता है । १२ घण्टे मन्दाग्नि देनेसे गन्धक जीर्ण होजायगा । पश्चात् डाट लगाकर धीरे-धीरे अग्नि बढ़ावे । इस तरह २४ घण्टे अग्नि देनेसे रसायन बन जाता है । (२० का०)

मात्रा और उपयोग—रससिद्धरके अनुसार । किन्तु हरगौरी रसमें धतूरेके चारका असर रहनेसे, रससिद्धरकी अपेक्षा कफको बाहर निकालनेमें, वातको दूर करनेमें, आमशोधनमें और ज्वर-शमनमें अधिक काम देता है । यह हृदयको उत्तेजना अधिक देता है । इनके अतिरिक्त इस रसायनमें कुछ वाजीकरण गुण होनेसे अन्य कामोत्तेजक, पौष्टिक ओषधिके साथ देनेसे शीघ्र लाभ पहुँचता है । यह रसायन वात और कफ प्रकृतिवालोंके लिये हितकर है । मूल (रसकामधेनु) ग्रन्थकारने इस रसको वातव्याधिमें लिखा है, और इसमें वातशामक गुण अधिक दर्शाया है ।

सूचना—इस रसायनको बनानेमें पहलेसे चार गले पर जमने लगता है । अतः सावधानीसे बार-बार खोलते रहना चाहिये ।

(४) मल्लसिद्धर ।

बनावट (प्रथम विधि)—शुद्ध सोमल ५ तोले, शुद्ध पारद १० तोले और शुद्ध गन्धक १० तोले ले । पहले पारद और गन्धककी कज्जली करें । फिर सोमलका वारीक चूर्ण मिलाकर ६ घण्टे खरल करें । पश्चात् धीकुँवारके रसकी भावना दे, सुखा आतशी शीशीमें भर वालुकायन्त्रमें रख ३६ से ४८ घण्टे तक अग्नि दकर ओषधिको सिद्ध करें ।

मल्लसिद्धर बनानेमें बार-बार सावधानतापूर्वक शीशीका गला साफ करते रहना चाहिये । लगभग १२ घण्टे बाद जब गन्धकका धुआँ बन्द होकर सोमलका धुआँ निकलने लगे, और तप्त शलाकासे बत्ती सफेद रंगकी दीखे, तब तुरन्त डाट लगा देवे । देर होगी तो सोमल उड़ जायगा, और जल्दी होगी तो डाट धुआँके बलसे उड़ जायगा । डाट लगानेके पश्चात् २४ से ३६ घण्टे तक ओषधिका विचार करके तेज अग्नि देनी चाहिये । गन्धकका धुआँ रहता है, तब तक शीशीमें काला कीचड़ जैसा देखनेमें आता है । गन्धक जल जाने पर ऐसा कीचड़ नहीं रहता । मल्लसिद्धर काले चिलकते रंगका और कठोर होता है ।

मात्रा—पावसे आधी रक्ती तक दिनमें दो समय शहद और-

पीपलके साथ । अथवा खरलीय रसायन प्रकरणमें लिखे अनुसार मल्लसिंदूर वटी बनाकर प्रयोगमें लावें ।

हिस्टीरिया पर—मल्लसिंदूर, कस्तूरी, केशर, कुचिला, नफेद मिर्च और अकरकराके साथ देवें । ऊपर जटामार्माका अर्क पिनावें ।

जीर्णपक्षाघात पर—मल्लसिंदूर, शुद्ध कुचिला और अमगन्ध का चूर्ण, तीनोंको मिलाकर घी-शहदमें देवें, उपर रास्तादि अर्क पिनावें दिनमें दो बार ।

उपयोग—मल्लसिंदूर श्वास, काम, सन्निपात, उन्माद, अप-तन्त्रक, हिस्टीरिया, आमवात, बालकोका डन्वा रोग, विस्मृचिका, वातरोग, प्रमेह और सब प्रकारके कफ रोगोंका नाश करता है ।

मल्लसिंदूर तीक्ष्ण और उग्रवीर्य है । कुरकुरम, वातवृद्धिनी और हृदय पर उत्तेजक असर पहुँचाता है । इस रसायनका उपयोग कफवृद्धि और आमवृद्धिमें उत्पन्न दोष और वातप्रकोप पर होता है । जब कफो-त्त्वण सन्निपात, जीर्णश्वास या कासके तीक्ष्ण कफप्रकोपमें देश और ऋतुके प्रतिकूल होनेमें या प्रकृति अधिक निर्बल होनेमें, मल्लभस्म या मल्लपुष्पको अधिक उग्रताके कारण न दिया जाय, वहाँ पर मल्लचन्द्रो-दय और मल्लसिंदूर देनेमें अधिक भय नहीं रहता । मल्लसिंदूर कफ और आमका शमन करके रोगको शान्त भी कर देता है ।

ज्वर १०० डिग्रीमें अधिक न हो सर्वाङ्गमें प्रत्येद, श्वासको घड-घड़, छातीमें कफ संग्रह, नाड़ीमें क्षीणता, तन्त्रा वृद्धि आदि लक्षण उपस्थित होने पर मल्लसिंदूर दिया जाता है । यदि वाताक्षेपके भटके-साथमें हो, तो मल्लसिंदूरके बदले पचसूत देना चाहिये । इस तरह शुष्क कफ और श्वास हो, तो समीरपन्नग हितकारक माना जाता है ।

उपवंशजनित पक्षाघात और अन्य हेतुमें उत्पन्न पक्षाघातमें बार-बार आनेवाले आक्षेपकोको रोकनेके लिये यह रसायन उत्तम लाभ-दायक है । इसके सेवनसे विष और कीटाणु नष्ट होजाते हैं । जिससे भटके आनेमें प्रतिबन्ध होता है । इसी तरह इसके सेवनसे हिस्टीरिया का दौरा रुक जाता है ।

यह रसायन कीटाणुनाशक होनेमें रक्तमें रहे हुए जीर्णज्वर और परिवर्तित ज्वरके कीटाणुओंका नाश कर ज्वरको शमन करता है । जीर्ण आमवातमें जब तीक्ष्ण प्रकोप न हो, ज्वर साधारण रहता हो, तब कोष्ठ शुद्ध करके मल्लसिंदूर देना लाभदायक है । अजीर्ण जनित कीटाणु-रहित विस्मृचिका और कीटाणुजन्य विस्मृचिकामें भी जब जीवतीय

शक्तिके रक्षणकी आवश्यकता हो, तब इस रसायनका उपयोग लाभदायक है। इसके सेवनसे हृदयमें उत्तेजना आती है, नाड़ीका वेग बढ़ता है, शीतलना कम होती है, और आमाशय दोपकी निवृत्ति होती है।

बालकोंके पसली रोगमें फुफ्फुस और श्वासनलिका कफसे बहुत भरे हो, गले में कफ घरघर बोल रहा हो, किन्तु ज्वरकी कमी हो तो अन्य रोगशामक ओपधिके साथ ६ रत्ती मल्लसिंदूर मिला देनेसे सत्वर लाभ पहुँचता है।

सूचना—१. पित्तप्रधान रोगमें इन रसायनका उपयोग न करे।

२. ज्वरका उगणता बहुत बढ़ी हो, तब यह रसायन न दे।

३. बृक्क विकारके रोगी, जिनका मूत्रशुद्धि न होती हो, उनको यह रसायन नहीं देना चाहिये।

४. मामलवाला दुग्धा आँखों न लगे यह सम्हाले। जबतक गंधक जलता है, तबतक सामल नहीं उड़ता। गंधक जलजाने पर सम्हालना चाहिये।

५. मल्लसिंदूर बनानेके समय पारदके साथ पाण्डमे चौथा हिस्सा पुवर्ण मिलाया जाय तो मल्लचन्द्रोदय कहलाता है। मल्लचन्द्रोदय, पुवर्णके संयोगके कारण, मल्लसिंदूरकी अपेक्षा कुछ सोम्य होता है। यदि मल्लचन्द्रोदयमें बुभुक्षित पारदके साथ पुवर्ण मिलाकर बनाया जाय, तो मल्लचन्द्रोदय अधिक गुणदायी बनता है।

दूसरी विधि—शुद्ध सोमल ५ तोले, शुद्ध पारा १० तोले, शुद्ध गन्धक १० तोले और रसकपूर १० तोले मिला, कज्जली करके चौकुँवार के रसकी भावना देवे। पश्चात् सुखा, शीशीमें भर, उपरोक्त विधिसे चालुकायन्त्रमें ३६ से ४८ घण्टे अग्नि देकर मल्लसिंदूर बना लेवे।

मात्रा—पाच से आठ रत्ती घृत और शहद या अदरकका रस और शहदके साथ।

उपयोग—उदंश (फिरंग), पक्षाघात, आदिमें कुछ, रक्तविकार, फिरंगअनुबध युक्त मृगी, सन्निपात, कफादिक जनक श्वास, कास, जीर्ण प्रतिश्याय और सधिवात आदि सब प्रकारके वातरोगोंका नाश करता है।

पहली विधिके मल्लसिंदूरकी ओपधियोंके साथ रसकपूरको मिलाकर इस रसायनको तैयार किया है। अतः इस रसायनमें रसकपूरका गुण भी सम्मिलित हुआ है। यह रसायन प्रलापक, भुग्ननेत्र, कफष्ठीवी आदि कफोत्पन्न सन्निपातमें नाडियों और फुफ्फुसोंके भीतर रहे हुए दूषित कफको बाहर निकलनेमें सहायता पहुँचाता है, कोटा-

गुओका नाश करता है, तथा फुफुस और हृदयको उत्तेजना देकर रोगको शमन करता है ।

जब ज्वर कफप्रधान सन्निपातिक है, ऐसा निर्णय होजाय; तभीसे योग्य अनुपानके साथ मल्लसिद्धूरका प्रयोग करनेसे सन्निपात की सर्व अवस्थाओंमें रोगीको अधिक त्रास नहीं होता, और सन्निपात का बल अधिक नहीं बढ़ता । परन्तु ओषधि सेवनके साथ लङ्घन आदि की सहायताकी भी आवश्यकता है । कण्ठमें कफकी घर-घर आवाज, थोड़ी-सी कास, नेत्र आधे खुले या नेत्रकी पुतली ऊँची चढ़ी हुई, तन्द्रा-सी अवस्था, प्रलाप, भ्रम, बेहोशी (वेषुद्धि) बीच-बीचमें कुछ निद्रा लगजाना आदि लक्षण प्रतीत होते हो और ज्वर मर्यादामें हो, तो मल्लसिद्धूर देना चाहिये ।

न्युमोनिया और इन्फ्लुएन्झामें कफ संचयावस्थामें रसायन अधिक लाभदायक है ।

कफ संचय होने पर जब फुफुसोंकी अशक्ति या फुफुसोंकी वातवाहिनियोंकी अशक्तिके हेतुसे कफको बाहर निकालनेमें त्रास होता हो, तो ऐसी अवस्थामें इस रसायनका प्रयोग करना चाहिये ।

इन्फ्लुएन्झाके अन्तमें फुफुसोंके बलका क्षय होने पर श्वासोच्छ्वास मन्द और मन्दतर होता जाता है । ऐसे समय पर मल्लसिद्धूरका अच्छा उपयोग होता है । मल्लसिद्धूरसे हृदय और फुफुसोंको उत्तेजना मिलती है । एवं इन अवयवोंके नियन्त्रण करनेवाले वातवहानाड़ीकेन्द्र और वातवाहिनियाँ भी उत्तेजित होते हैं, जिससे रोगीकी गिरती हुई हालत सुधरने लग जाती है । किन्तु पित्त की प्रधानता होनेसे थूकके साथ रक्त गिरता हो और उदरमें आग, वमन आदि लक्षण हो, तो मल्लसिद्धूर नहीं देना चाहिये ।

ज्वर वेग अधिक होने पर इस रसायनका प्रयोग नहीं करना चाहिये । अन्यथा रक्ताभिसरण क्रिया बढ़ कर मस्तिष्कमें रक्तका दबाव अधिक होजाता है ।

यदि आन्त्रिक सन्निपात (मोर्ताभरा) में न्युमोनिया या कफ-प्रकोप होकर प्रलाप, भ्रम, तन्द्रा आदि लक्षण हो, तो १-२ मात्रा मल्लसिद्धूरकी देनी चाहिये ।

मल्लसिद्धूर उत्तम कफसंशोषक है । इस हेतुसे फुफुसोंमें कफ-संचय, श्वासोच्छ्वासमें घर-घर आवाज, श्वास ग्रहण या त्यागमें कष्ट, नाड़ी मन्द, कपालपर प्रस्वेद, हाथ पैर शीतल, तन्द्रा, वेषुद्धि, नेत्रकी

पुतली ऊपर चढ़ी हुई तथा जिह्वा जड़ होनेसे उच्चारण स्पष्ट न होना आदि लक्षण प्रतीत होते हो, तो रोगीका जीवन अनिश्चित होजाता है। ऐसी अवस्थामें यदि उरस्थ कफमें न्यूनता हुई, तो रोगीके वच जानेकी आशा है। यह कार्य मल्लसिन्दूरसे होता है।

परिवर्तित उरमें यदि समवायी कारण कफ दोष हो, तो मल्लसिन्दूरका सेवन करानेसे उसके कीटाणुओं (*Spirochaeta Obermeieri*) का नाश होकर रोग शमन होजाता है। (श्रौ० गु० ध० शा०)

उपदंश और सुजाक रोगका शमन होने पर भी उनके विपका असर रह जाता है, जिसमें रक्तविकार, संविवात, पक्षाघात, गुदशूल, नेत्रदाह, कुष्ठ, व्रण आदि अनेक उपद्रव बार-बार होते रहते हैं। इन उपद्रवोंके मूलकारण रूप विपको यह रसायन शमन कर देता है, जिससे शरीर नीरोग बन जाता है।

सूचना—जब जीर्ण उपदंश आदि रोगोंमें इस रसायनको १५ दिनसे अधिक दिन तक सेवन करना हो, तब १५ दिनोंके बाद ५-७ रोज इस ओपधि को बन्द कर प्रवाल आदि शीतल और विपनाशक ओपधि सेवन करनी चाहिये। पश्चात् पुन १५ दिन तक इस रसायनको लेवे। इस रीतिसे वीच-वीचमें छड़कर सम्हालपूर्वक लेवे। किसीको नेत्र पर सूजन, नेत्र लाली या दाह बढ़ जाय, तो इसे तुरन्त बन्द करे।

उपदंश और सुजाक रोगीको मल्लसिन्दूरके साथ शिलाजीत भी दिया जाय, तो विशेष हितकर है।

(५) तालसिंदूर ।

बनावट—शुद्ध हरताल ५ तोले, शुद्ध पारा १० तोले और शुद्ध गन्धक १० तोले मिलाकर कज्जली करे। फिर धीकुँवारके रसमें खरल कर सुखा, आतशी शीशीमें भर, बालुकायन्त्रमें रखकर ४८ घण्टेकी अग्नि देनेसे तालसिन्दूर तैयार होता है। तालसिन्दूरमें मल्लसिन्दूरके समान १२ से १५ घण्टे बाद सफेद बत्ती दीखने पर डाट लगाया जाता है। डाट लगानेके बाद ३६ घण्टे तक तीव्र अग्नि देनेकी पड़ती है। क्योंकि हरताल जल्दी नहीं उड़ती। तालसिन्दूरमें यदि पहले पारेके साथ सुवर्ण का वर्क मिलावे, तो वह तालचन्द्रोदय कहलाता है। (रसा० सा० सग्रह)

सूचना—धीकुँवारके रसकी भावना मूलग्रन्थमें नहीं है, परन्तु हितकर होनेसे हमने बढ़ाई है। गन्धक जल जाने पर डाट तुरन्त लगा देना चाहिये। अन्यथा हरताल उड़ने लगती है।

मात्रा—१ से २ रत्ती अदरखका रस और शहद या बीके साथ लेवें । अथवा खरलीय रसायन प्रकरणमें लिखे अनुसार लवङ्गादि तालसिन्दूर या मंजिष्ठादि तालसिन्दूर बनाकर उपयोगमें लेवें ।

उपयोग—यह रसायन कुष्ठ, वातरक्त, उपदंश, रक्तविकार, त्वचादोष, शोथ, श्वास, क्षय, कास, उरःक्षत, कफप्रधान जलोदर, विषमज्वर, परिवर्तित ज्वर आदि रोगोंको दूर करता है । इस रसायनमें मुख्य द्रव्य हरताल है । हरताल रस और विपाकमें कटु (चरपरी), स्निग्ध, कपाय रसवाली, कफघ्न, कण्डुघ्न और कुष्ठघ्न है । हरतालके ये सब गुण इस रसायनमें आते हैं । यह तालसिन्दूर, तालभस्म और तालपुष्पकी अपेक्षा कम उग्र होनेसे तालभस्म या तालपुष्पका उपयोग जहाँ न हो सके, वहाँ पर इसका उपयोग निर्भयतापूर्वक होसकता है । इस रसायन में कुष्ठघ्न, कफघ्न और कण्डुघ्न गुण होनेसे कफप्रधान और कफवात-प्रधान कुष्ठ रोग, उपदंशज कुष्ठ रोग और उपदंशज अन्य उपद्रव—रक्त विकार, संधिवात, वातरक्त, त्वचादोष—आदिमें अच्छा काम देता है । एवं कफघ्न गुणके कारण, फुफ्फुस कोपोंके स्रोतसोंमें कफ भर जानेसे जब हृदयकी मंदगति, सारे शरीरमें शूल, अरुचि, व्याकुलता और निर्वलता आजाती है, तब यह रसायन अति लाभदायक है ।

कफघ्न और जन्तुघ्न गुण होनेसे यह रसायन श्वास, कास और क्षयकी प्रथम या द्वितीयावस्थामें फुफ्फुस और स्रोतसोंका शोधन, ताप का शमन और कीटाणुओंको नष्ट करना, इन सब कार्योंमें सहायता पहुँचाता है । जब तक क्षयके प्रारम्भमें शुष्क कास हो, तब तक इसे उपयोगमें नहीं लेना चाहिये । कदाच उपयोगमें लेना हो, तो प्रवाल-पिष्टी मिलाकर करें, तथा कफस्राव होने पर तालसिन्दूरका उपयोग करना हो, तब शृङ्गभस्म और मिश्रीके साथ देनेसे कफ और कीटाणुओंका नाश सत्वर होता है ।

यह रसायन ज्वरघ्न, जन्तुघ्न, कफघ्न और उष्ण होनेसे शीतांग सन्निपात, बार-बार उलटकर आनेवाले परिवर्तित ज्वर, तृतीयक (एकांतरा), चातुर्थिक (तिजारी) आदि विषमज्वर और शीत सहित आनेवाले जीर्णज्वरमें कीटाणुओंको नष्ट करता है, आम और दूषित कफको जला देता है, तथा रक्तको निर्विष बनाकर ज्वरको दूर करता है । एवं विष-निवृत्ति होजाने पर जीर्ण ज्वरसे उत्पन्न वातप्रकोप, धनुर्वात, आक्षेप, शूल आदि लक्षण भी निवृत्त होजाते हैं ।

इस रसायनमें उष्ण, यकृद्बल्य और हृदयोत्तेजक गुण होनेसे

यकृद् या हृदय-विकृतिसे उत्पन्न शोथ और जलोदर रोगमें इसे देने पर हृदय और यकृत् क्रिया बढ जाती है, जिससे रक्ताभिसरणक्रिया सबल बनती है, और दुष्ट रसका शोषण होजाता है ।

उरः स्थानमें कफ संगृहीत होनेसे स्रोतसोका अवरोध हुआ हो; फिर उस हेतुसे हृदयकी क्रियामें मन्दता, सारे शरीरमें शूल चलना, अरुचि, जिह्वा पर श्वेत मल का आवरण, उवाक, हाथ-पैर शून्य हो जाना, जड़ता, पैरोमें भारीपन, हाथ-पैरोके तलोकी शक्तिका ह्रास होना आदि लक्षण प्रतीत होते हों, तो तालसिंदूरका उपयोग किया जाता है ।
(औ० गु० ध० शा० के आधारसे)

कितनेक वातप्रकोप और कफप्रकोपके रोगियोंको जब वृक्क-विकार होनेसे मल्लसिंदूरका या मल्लमिश्रित अन्य ओषधि सहन नहीं होती, तब इस तालसिंदूरका सेवन कराया जाता है ।

इस रसायनके सेवन कालमें भोजनमें धी अधिक ले । मिर्च, तैल, नमक, गुड़ और खटाईका त्याग करे । कुष्ठरोगमें नमक और दूधका भी निषेध है । शोथरोगमें नमक नहीं देना चाहिये ।

(६) शिलासिंदूर ।

बनावट—शुद्ध मैनसिल ५ तोले, शुद्ध पारद १० तोले और शुद्ध गन्धक १० तोले मिलाकर कज्जली करे । फिर घीकुँवारके रसकी भावना दे मुखा, आतशी शीशीमें भर वालुकायन्त्रमें रख, २१ दिने अग्नि देकर मल्लसिंदूरमें लिखी विधिसे शिलासिंदूर बना लेवे । शलाकासे सफेद बत्ती दीखने पर डाट लगावे । फिर ३६ घण्टे तक अग्नि तेज देवे । स्मरण रखे कि, मैनसिल अत्यन्त कठोर पदार्थ होनेसे मन्दाग्नि देनेसे नहीं उड़ता । इस ओषधिमें सुवर्ण वर्क मिलाकर बनाने पर शिलाचन्द्रोदय कहलाता है । शिलासिंदूरका रंग कालसयुक्त चमकदार होता है ।

(आ० नि० मा०)

मात्रा—एकसे दो रत्ती शहदके साथ देवे, या शिलासिंदूर बटी बनाकर उपयोगमें लेवे ।

उपयोग—इस रसायनके सेवनसे श्वास, कास, मेद, कुष्ठ, विसर्प, कंठमाल, रक्तविकार आदि दोष दूर होते है ।

इस रसायनमें मुख्य ओषधि मैनसिल है । मैनसिल गुरु, वर्य्य, सारक, उष्ण, लेखन, कटु (चरपरे) विपाकवाला, तिक्त (कड़ुवा) और स्निग्ध है, तथा विष, श्वास, कास, भूतवाधा और रक्तविकार

नाशक है। इसके ये सब गुण इस रसायनमें प्रतीत होते हैं। इसमें कटु, लेखन, कफघ्न गुण होनेसे मेदका शमन करता है, तथा नाड़ियोंमें रहे हुए कफको जलाकर श्वास और कास को दूर करता है।

मेदोवृद्धि होने पर उदर्याकला पर मेदका अत्यधिक संग्रह हो जाता है, थोड़ा-सा चलने पर श्वास भर जाता है, प्रस्वेदमें दुर्गन्ध आती है, जुधा और तृमाके वेगको सहन करनेकी शक्तिका हास होजाता है; तथा आलस्य और निद्रा बढ़ जाते हैं। उस पर इस रसायनके सेवनसे पचन क्रिया सबल बनती है, शनैः-शनैः मेद पचन होता है; और रोगनिवारणमें सहायता मिल जाती है। रोगीको चाहिये कि भोजनमेंसे घी, शकर और चावल हो सके उतने परिमाणमें कम करें, बार-बार भोजन न करे, तथा शक्ति अनुसार शारीरिक श्रम (धूमना, फिना, या और कुछ कार्य करना) लेते रहे।

इस रसायनमें कीटाणुनाशक और विषघ्न गुण होने से यह कण्ठ माल, अपची, रसाली, विसर्प, कफप्रधान कुष्ठ, व्युची, रक्तवाहिनियोंमें स्थान-स्थान पर रक्त जम जाना, रक्तविकृति और त्वक्विकृति आदि व्याधियोंमें लाभदायक है। इसके सेवनसे कण्ठमाला, कुष्ठ आदिके कांटाणु नष्ट होते हैं, विषकी निवृत्ति होती है, दुष्ट कफ और दुष्ट आमका संशोषण होता है, तथा रक्तका प्रसादन होकर उक्त रोगोंका शनैः-शनैः निवारण होता है। कण्ठमाला, अपची और गलगण्ड रोग बहुत पुराने न हुए हों, जब तक रक्तमें विषप्रकोप अत्यन्त न होगया हो, तबतक औपधियोंसे लाभ होता है। रोग अति बढ़जाने पर बहुधा औपधि सेवन करने पर निवृत्ति नहीं होसकती।

यह रसायन उत्तेजक, जन्तुघ्न, सारक और स्निग्ध होनेसे आमाशय और अन्त्रमें संगृहीत आम, जन्तु और विषको नष्ट करता है, एवं अन्त्रशक्तिको सबल बनाकर कोष्ठवद्धताको दूर करता है। इसमें भूतवाधाशामक गुण होनेसे वातवाहिनियोंके क्षोभसे होने वाले उन्माद रोगमें रोगशामक अन्य औपधियोंके साथ शिलासिद्धरको मिला देनेसे सत्वर लाभ पहुँचाता है।

(औ० गु० ध० शा०)

(७) माणिक्य रस ।

वनावट—शुद्ध पारद, शुद्ध गन्धक, शुद्ध मैनसिल और शुद्ध शीशा ८-८ तोले ले। शीशेका कड़ाहीमें रस कर पारा मिलावें। फिर गन्धक मिलाकर कजली करे। पश्चात् मैनसिल मिला ६ घण्टे खरल

कर धीकुँवारके रसकी भावना देवें । सूखने पर आतशी शीशोमें भर, वालुकायन्त्रमें रख कर २॥ दिन अग्नि देवे । स्वाँग शीतल होने पर शीशोके गलेमें लगे हुए माणिक्यके समान लाल रंगके सिंदूरको निकाल लेवें । (२० चं०)

सूचना—कितनेक ग्रन्थकारोंने इम रसायनमें हरताल भी मिलायो है । हम बिना इग्ताल मिलाये तैयार करने हैं । नीचे जो शीशा मसम बच जाती है, उसे अधिक पुष्ट देकर उत्तम नागभस्म बना लेते हैं ।

मात्रा—आवसे एक रत्ती मसखन और मिश्री, शङ्ख या नागर-चेलके पान अथवा रोगानुसार अनुपानके साथ देवें ।

उपयोग—यह रसायन क्षयरोगमें ज्वर और कास दूर करके शरीरका वजन और बल बढ़ाता है । एवं कास, श्वास, धातुक्षीणता आदि रोगोंको भी दूर करता है । इसके सेवनसे शुक्रका स्तम्भन होता है, विविध रोग दूर होते हैं, राजयन्त्रमा समूल नष्ट होता है; और वृद्ध भी तरुण बनता है ।

शुष्क कास जो बार-बार आध-आध घटे तक आती रहती है; जिसमें कफ सरलतासे नहीं निकलता और रात्रिको सोनेके समय रोगीको त्रास पहुँचता है, उस पर यह रसायन अच्छा लाभ पहुँचाता है । इस रसायनके योगसे कफ सत्वर छूट जाता है । उरस्तोयमें फुफ्फुस आवरणके भीतर जल भरना, शुष्क कास होना और ज्वर बढ़ना आदि लक्षणोंको शमन करता है । क्षयरोगमें कफको पतला कर सत्वर बाहर निकालता है, और बढ़े हुए ज्वरको कम करता है ।

यकृतके पित्तका अम्लत्व गुण बढ़ने पर यकृतमें पीड़ा, पित्तका आव, पतले दस्त, मूत्रका कम होना, मुँहमें छाले, ज्वर आना इत्यादि लक्षण होते हैं । ये सब इस रसायनके सेवनसे दूर होते हैं ।

वृद्धावस्थामें बहुमूत्र बहुधा वातवाहिनियोंकी विकृतिके कारण होता है । मूत्रका विशिष्ट गुरुत्व (Specific gravity) कम होने से बार-बार थोड़ा-थोड़ा पीले रंगका पेशाब होता रहता है, विष या चार रक्तमें शेष रहता है, जिससे शरीर निर्माल्य बनता जाता है । यह विकार इस रसायनके सेवनसे शान्त होजाता है । कारण, इस औषधि के योगसे मूत्रपिंड, मूत्रवहनलिका और मूत्रवहस्रोतसोको उत्तेजना मिलती है; वातवाहिनियों सबल बनती हैं; और योग्य परिमाणमें चार का निःसरण होता है ।

इस रसायनका कार्य उत्तेजक और शक्तिवर्द्धक होनेसे वृद्ध और

निर्वलोके लिये यह अमृतरूप है । यह रसायन कफ और वात दोष, रस, रक्त और मांस, ये दूष्य, तथा यकृत, फुफुस, आमाशय, वातवा. हनियों और मूत्रस्थान, इन सबपर विशेष असर पहुँचाता है ।

(८) सुवर्णवंग ।

बनावट—शुद्ध कलई ५ तोले, शुद्ध पारद ५ तोले, शुद्ध गंधक ५ तोले, नौसादर ४ तोले और कलमीशोरा १ तोले लेवे । पहले कढ़ाहीमें कलई का रस करके पारद मिलावें । फिर सैधेनमक का जल मिलाकर दो दिन खरल करनेके बाद ५-७ वार जलसे धो चारका अंश निकालकर सुखावे । पश्चात् गन्धक मिलाकर कज्जली करें । तत्पश्चात् नौसादर और शोरा मिला खरलकर आतशी शीशीमें भरें । फिर बालु-कायन्त्रमें रख २४ घण्टे अग्नि देकर ओषधि तैयार करे । शीशीके गलेमें पहलेसे चार लगता है; इसलिये सावधानतापूर्वक बार-बार तप्त शलाकासे गला साफ करते रहें । ८-१० घण्टेमें गन्धक जारण होजाने पर डाट लगाकर १६ घण्टे अग्नि देनेसे ओषधि तैयार होजाती है । इस सुवर्णवंगको मृगाङ्ग भी कहते हैं । शीशीके तोंड़नेसे पेदेमें से सुवर्ण के समान तेजस्वी, हलके वज्रनवाला सुवर्ण वज्र और गलेमेंसे चार और वंगसिद्धूर (राजमृगाङ्क) मिलेगे । ये तीनों ओषधि उपयोगमें आती है । (रस० सा० सं०)

सूचना—सुवर्ण वज्रको अग्नि अधिक तेज नहीं देनी चाहिये, अन्यथा शोरेमें अग्नि लग जाती है, जिससे वज्र जलकर काली होजाती है । कषाच प्रमादवश अग्नि लग जाय, तो तुरन्त शीशीके मुँहपर दो-चार मिनटके लिये ढाट लगा देनी चाहिये, जिससे अग्नि बुझ जाय ।

यदि गन्धक जीर्ण होनेपर शोरा डाले, तो चोतलमे अग्नि लगनेका भय नहीं रहता । इस रसायनका रंग गिन्नीगोल्ड जैसा कुछ लालप्रमायुक्त पीला होता है । यदि रंग शुद्ध सुवर्ण जैसा पीला बनाना हो, तो सुवर्ण वगको कपड़ेमें रख गरम जलमें डुबो तुरन्त निकाल फिर सुखा देवे ।

मात्रा—२ से ३ रत्ती शहद, मलाई या मक्खन-मिश्रीके साथ ।

उपयोग—यह ओषधि बल्य, प्रमेहघ्न, कान्ति, मेधा तथा अग्नि बलको बढ़ाने वाली है । मधुमेह, प्रमेह, स्वप्नदोष, खॉसी, धातुक्षीणता आदि दोष दूरकर शरीर को बलवान बनाती है । चार, शहदमें देनेसे सूखी खॉसी गीली होजाती है, तथा मन्दाग्नि, यकृतदोष और मूत्र-कृच्छ्र दूर होते हैं । वंगसिद्धूर मलाई वा मक्खनके साथ देनेसे कास और श्वासको दूर कर शरीरको पुष्ट बनाता है ।

वंगभस्मकी अपेक्षा सुवर्णवंगका रंग तो सुन्दर है, और संसार में महिमा भी बहुत गई है, परन्तु हमें सुवर्ण वंगके गुणमें वंग भस्म की अपेक्षा विशेषताका अनुभव नहीं हुआ; ऐसा रसयोगसागरकार का कथन है। इसके विरुद्ध ओषधिगुणधर्म शास्त्रकार का लेख है। सत्य क्या है, इस बातका निर्णय चिकित्सक वर्ग ही करेंगे।

इस सुवर्ण वंगका उपयोग जीर्ण पूयमेहमें अच्छा होता है। पूयमेहके लीन विषको यह दूर करता है, और अपने रसायन गुणके हेतुसे शरीरको सबल बनाता है। एवं पूयमेहयुक्त उपदंश, नपुंसकता, चर्मविकार आदिको भी दूर करता है।

यह भस्म रक्तमें संचित विषको मूत्र द्वारा बाहर निकाल देती है। मूत्रेन्द्रिय और मूत्र यन्त्रको बलवान् बनाती है, तथा मूत्राशय विकृतिको शनैः शनैः दूर करती है।

पचनेन्द्रियमें विकार होनेपर सेन्द्रिय विषकी उत्पत्ति होती है; एवं वृक्क-यन्त्र निर्वल होजाने पर विष बाहर नहीं निकल सकता। परिणाममें बहुमूत्र या प्रमेह (मधुमेहके अतिरिक्त प्रमेह) होजाते हैं। फिर शरीर शनैः-शनैः गलता जाता है। इन पर विषकी उत्पत्तिको रोकने और संचित विषको बाहर निकालने वाली औषधि देनी चाहिये। ये दोनों कार्य इस रसायनसे होते हैं। इनपर भूलसे स्तम्भक ओषधि दीजाय, तो लाभके स्थान पर हानि पहुँचती है।

प्रमेह और पूयमेह, दोनों रोगोंकी प्रतीति मूत्रस्थानमें होती है। परन्तु दोनोंमें अति भिन्नता है। मूत्रोत्पत्ति और मूत्रोत्सर्ग करानेवाले अवयवोंमें निज दोष-विकृति होने पर प्रमेह रोगकी उत्पत्ति होती है; और पूयमेहकी प्राप्ति-अण्डाकृति कीटाणु-गोनोकोकस (Gonococcus) द्वारा होती है। यह पूयमेह किसी स्त्री या पुरुषको होने पर उससे संसर्ग करनेवाले अन्य स्त्री-पुरुषोंको होजाता है। इस व्याधिमें मूत्रनलिकाके भीतर प्रदाह, शोथ, व्रण और पूयोत्पत्ति होजाती है। इसकी तीव्रवस्थामें तो इस ओषधिका उपयोग नहीं होता, परन्तु पूय की कमी होनेपर इसके सेवनसे अच्छा लाभ होता है, आन्तरिक क्षति की पूर्ति होती है; तथा दाह, हाथ-पैर टूटना, मूत्रावयवमें जलन और व्याकुलता आदि की निवृत्ति होती है।

जीर्णविस्थामें सुवर्णवङ्ग, प्रवालपिष्टी, शिलाजीत, गंधाविरोजा और अमृतासत्व मिलाकर दिनमें दो बार देते रहनेसे विष शमन होकर स्वास्थ्यकी प्राप्ति होजाती है। यदि पूय विलकुल न आता हो, तो

सुवर्णवङ्ग, रौप्यभस्म, वंशजोचन और अमृतासत्व मिताकर मलाई-मिश्रीके साथ दिया जाता है ।

यह रसायन पूयमेहयुक्त उपदंशकी द्वितीयावस्था और तृतीयावस्थामें अच्छा उपयोगी होता है । इसके साथ अष्टमूर्ति रसायन या मल्लसिन्दूर द्वितीय प्रकारकी योजना करनी चाहिये । इससे सेवनसे शरीर पर उत्पन्न पिटिकाएँ और धब्बे जल्दी अच्छे होजाते हैं । प्रथमावस्थामें तो पारद भस्म, अमीर रस और व्याधिहरण रस विशेष हितकारक है, तथा द्वितीय और तृतीयावस्थामें ज्वर विकार अस्थि तक पहुँच जाता है, तब अष्टमूर्ति रसायन और उपदशमूर्य विशेष हितकर माने जाते हैं । उस समय सुवर्णवङ्गसे लाभ नहीं होता । परन्तु जीर्ण तीन उपदंश विकारमें सुवर्णवङ्गको सारिवा और मंजिष्ठाके काथ या अर्कके साथ देनेसे अच्छा लाभ होता है ।

अन्य प्रकारके विषसे उत्पन्न चर्मरोगोंमें सुवर्णवङ्गका अच्छा उपयोग होता है । इस हेतुसे पुराना पामा रोग, बार-बार होने वाले व्रण, प्रस्वेद साव युक्त व्युची, अरुंपिका आदि त्रासदायक और अडडा जमाकर बैठे हुए त्वचा रोगोंमें इस रसायनका अच्छा उपयोग होता है । इस प्रकारके रोगोंमें ७ दिन तक देवें । फिर ७ दिन छोड़ दें । पुनः ७ दिन दें और ७ दिन बन्द करें । उस तरह औषध देने रहना चाहिये । एवं कोष्ठशुद्धिके लिए एरण्ड तैल या अन्य सौम्य विरेचन देना चाहिए । कितनेक पूयमेहके रोगियोंको नपुंसकताकी प्राप्ति होती है । यह नपुंसकता इस सुवर्णवङ्गके सेवनसे दूर होती है ।

सुवर्णवङ्ग संधिवात पर उत्तम औषध है । संधिवात और आमवातमें महदन्तर है । पूयमेह, उपदंश, दन्तवृत्र (Pyorrhoea) आदि विकारों से उत्पन्न संधिवातमें पूय हेतु है, तथा आमवातमें आम हेतु है । आमवातमें महायोगराज गूगल, रास्नादि कषाय, श्योनाक छाल आदि आमनाशक औषधियाँ लाभदायक हैं । संधिवातमें पूयनाशक गुणप्रद सुवर्णवङ्ग उपयोगी है । यदि पूयमेहका रोग जीर्ण होने पर शीथ उत्पन्न हुआ हो, तो वह भी इस औषधके सेवनसे निवृत्त होता है । इस तरह पूयमेहसे उत्पन्न नेत्रके पूयाभिष्यद् रोगमें भी इसका उत्तम उपयोग होता है ।

सुवर्णवङ्गका उपयोग पित्तप्रधान कासमें उत्तम होता है । सूखी खाँसी, कण्ठमें दाह, खाँस-खाँसकर वमन होजाना, नेत्र, कण्ठ और नाकमेंसे साव होना, दाह, चक्कर, स्वरयन्त्र, ग्रसनिका, उपजिह्वा, मुखका

आगेका हिस्सा, ये सब लाल होजाना इत्यादि लक्षण होने पर सुवर्ण-वंग आमके मुरब्बे के साथ देनेसे सत्वर लाभ होता है ।

किसी भी स्थानमें वात या पित्तकी दोषज वृद्धि, विशेषतः पित्तज वृद्धि होने पर वगेश्वर बहुत अच्छा काम करता है । इसी प्रकार किसी ग्रन्थिकी वृद्धि होने पर भी वगेश्वर दिया जाता है ।

धातु-परिपोषण-क्रममें शरीरकी क्षतिकी पूर्ति करना यह मुख्य कार्य है । नित्य होने वाले शारीरिक व्यापारसे जो क्षति होती है, वह धातुके उत्पादन द्वारा पूर्ण होती है । इस तरह धातु-साम्य बना रहता है । इसी साम्य पर आरोग्यका आधार है । परन्तु कभी-कभी अनेक भिन्न-भिन्न कारणोंसे इस न्यूनताकी पूर्ति नहीं होती, बल्कि अधिकाधिक ह्रास होता जाता है । इस तरह शरीरस्थ रक्त आदि धातुओंका परिमाण भी न्यून होने लगता है । प्रतिदिन उत्पत्ति कम और नाश अधिक होते रहनेसे देह शुष्क होजाती है । इस स्थितिके कारण अनेक हैं । जो कारण हो, उसे निर्णीत कर दूर कर देना चाहिये । परन्तु जब कोई निश्चित कारण नहीं मिलता और शरीर कृश होता जाता है, तब सुवर्णवंग देना, यह उत्तम मार्ग है । इससे शारीरिक व्यापार नियमित बनता है, और शारीरिक कृशता कम होने लगती है । इस दृष्टिसे यह रसायन जीवनीय औषध है ।

इस रसायनके साथ शिलाजतु, लोहभस्म, प्रवालपिष्टी, मिश्रित करनेका भी रिवाज है । इनके मिश्रणसे अच्छा लाभ होता है । तथापि इनकी अपेक्षा वगेश्वरको स्वतंत्र देना विशेष हितकर है ।

सुवर्णवंग शक्तिवर्द्धक, धातु-परिपोषण-क्रम नियमित करने वाली और सुधारनेवाली, पृथनाशक, जीर्ण सुजाक और उपदंशमें लाभदायक है, एवं यह मूत्रेन्द्रियको निर्विष बनाती है ।

यह रसायन पित्त, वात, ये दोष, रक्त मांस, ये दृष्ट्य, तथा मूत्रेन्द्रिय, जननेन्द्रिय, मूत्राशय और वृक् स्थान पर लाभ पहुँचाता है ।

(औ० गु० ध० शा०)

श्वेतप्रदर जनित निर्वलता आने तथा पाण्डुता और उष्णता रहने पर सुवर्णवंग, सुवर्णमाक्षिक भस्म और गोदंती भस्म के साथ मिलाकर मधुकाद्यबलेह के साथ देनेसे प्रदर और उससे उत्पन्न सब उपद्रव दूर होजाते हैं ।

कासरोगमें कफको बाहर निकालनेके लिये सुवर्णवङ्ग वासाक्षार, मुलहठा और बहेड़ेके चूर्णके साथ दी जाती है । एवं बार-बार

कास आती रहती हो, तो जहरमोहरापिष्ट और लोहवान पुष्प के साथ देने से सत्वर लाभ पहुँचता है। अग्निमान्द्य, घबराहट, कफकी उत्पत्ति को रोकने के लिये पीपरामूल और शहद के साथ देनेसे रात्रि को त्रास कम हो जाता और घबराहट दूर होती है।

त्वचागत वायु कुपित होनेपर चर्मझील रोग होजाता है। इसके मससे त्वचाके रंगके, कठिन, छोटे-छोटे और कभी कभी समीप-समीप अनेक होजाते हैं। फिर रोगी दीर्घकाल तक उपचार नहीं करते। ऐसे जीर्ण रोगपर पीलुके पानो की पुल्टिस या लेप लगाते रहनेके साथ सुवर्णवंग $\frac{1}{2}$ रत्ती, यवचार और त्रिफला चूर्ण २-२ रत्ती मिना दिनमें दो बार भोजन के बाद देते रहनेसे सत्वर लाभ हो जाता है। यदि नये-नये उत्पन्न होते हैं, तो वे वन्द हो जाते हैं।

दूसरी विधि—नोसादर, सैधानमक और पारद, तीनों औषधियों ५-५ तोले मिला खरल कर डमरूयन्त्रमें वन्द करे। फिर ४ प्रहर तक अग्नि देवे। स्वांग शीतल होने पर यन्त्रको खोलकर ऊपर लगे हुए पारदमिश्रित नोसादरके फूलको ले लेवें। इस फूलके बराबर शुद्ध कलईका रेतसे किया हुआ चूर्ण (या भस्म) और दोनोंके बराबर शुद्ध गन्धक मिलाकर कपड़मिट्टी की हुई आतशी शीशामें भरे। पश्चात् वालुकायन्त्रमें रखकर १॥ से २ दिन तक अग्नि देवें। स्वांग शीतल होने पर सुवर्णके सट्टश सुवर्णवंग (मृगांक) को निकाल लेवें। कितनेक ग्रन्थकारोंने इसे मरु मृगाङ्क और सुवर्णराजवगेश्वर नाम भी दिया है। (२० यो० सा०)

मात्रा—२-२ रत्ती इलायची के चूर्ण और शहद के साथ।

उपयोग—किसी ग्रन्थकारने लिखा है कि यह भस्म सुवर्णभस्म से सौगुना लाभ पहुँचाती है। यह वृष्य, आयुवर्द्धक और कामोत्तेजक है। सब प्रकारके प्रमेह और मधुमेहका नाश करती है।

(६) समीरपन्नग रस ।

बनावट—शुद्ध पारद, शुद्ध गन्धक, सोमल, मैन्सिल और हरताल प्रत्येक १०-१० तोले लेकर कज्जली करे। फिर तुलसीके रस या बीकुंवारके रस की ३ दिन तक भावना देकर सुखा देवें। पश्चात् आतशी शीशीमें भरकर ५० से ६० घण्टे तक अग्नि देनेसे काला, तेजस्वी और कठोर समीरपन्नग रस शीशीके गलेमें तैयार होता। लगभग १६ घण्टे तक मन्दअग्नि देनेसे गन्धकका जारण होता है। फिर डाट लगाकर ३६ घण्टे तेज अग्नि देनी पड़ती है। मूल ग्रन्थकारने

८ प्रहर तक क्रमाग्नि देकर तलस्थ रसायन बनानेको लिखा है ।

(ओ० गु० ध० शा० ,

वक्तव्य—कितनेक चिकित्सक २॥ तोले स्वर्ण वर्क मिला ४८ घण्टे की मन्दाग्नि देकर तलस्थ रसायन बनाते हैं । उसे 'सुवर्ण समीर पत्रग' कहते हैं । उसमें सुवर्ण मिल जाने से और मन्दाग्नि पर पाक होने से रसायन की उग्रता विशेष नहीं होती । उपयोग करने पर वह विशेष गुणदायक विदित हुआ है ।

मात्रा—३ से २ रत्ती तक दिनमें २ से ३ समय, नागरबेलके घानमें या अदरकके रस और शहदके साथ । श्वासावरोध या श्वासमें कफस्त्राव करानेके लिये वासाके पत्ते, मुलहठी, वहेड़ा, भारङ्गी और मिश्रीके काथके साथ दें ।

उपयोग—यह रसायन त्रिदोष और निमोनियामें घबराहट, संधिवात, उन्माद, कास, श्वास, ज्वर, जुखाम आदि रोगोंको शान्त करता है । इसमें सोमल, हरताल और मैनसिल मिलाया है । ये तीनों अत्यन्त उग्र और उष्णवीर्य हैं । तीनोंमें भी सोमलकी ही प्रधानता है, फिर भी मल्लभस्म, मल्लगुप्प और मल्लसिदूरकी अपेक्षा यह रसायन कम तीव्र है । जहाँ मल्लभस्म देनेमें हानि होनेका भय रहता है, वहाँ पर समीरपत्रग देनेमें अधिक भय नहीं है ।

इस रसायनमें सोमल मिला हुआ है, तथापि इस रसायनकी बड़ी मात्रा देने पर (सोमलका परिमाण अधिक होजाने पर भी) विषविकारके लक्षण प्रतीत नहीं होते । उग्रताकी यह न्यूनता रासायनिक संमिश्रणसे होती है । समीरपत्रग, मल्लसिदूर और पंचसूत, तीनोंमें सोमल मिलाया है । अतः तीनोंके गुण धर्ममें साधर्म्य है, और वैशिष्ट्य भी । मल्लसिदूर अत्यन्त तीक्ष्ण, विस्फोटकारी और श्लैष्मिक कला पर उग्रता उत्पादक है । पंचसूतमें मल्लसिदूरकी अपेक्षा तीक्ष्णता न्यून है, और श्लैष्मिक कलाको कम हानि पहुँचाता है, तथा संचित कफका शोषण करके रूपान्तर कराता है । समीरपत्रग मल्लकल्प होने पर भी दोनोंकी अपेक्षा कम तीव्र गुणयुक्त, कम स्फोटोत्पादक और कम दाहक है ।

समीरपत्रग श्वासवाहिनीयों और फुफ्फुस कोषोंके भीतर श्लैष्मिक कलापर शोथ न लाकर कफका स्त्राव कराता है, और दोष निकल जाने पर उस स्थानके घटकोंको सशक्त बनानेमें सहायक होता है ।

समीरपत्रगके प्रयोगसे श्वासनलिकाके अन्तरमें उत्पन्न दुष्ट ब्रण कफात्मक या वातात्मक होने पर कफस्त्राव कराकर उसे नष्ट कर देता है ।

इस हेतु से जीर्णकास या कफाधिक विकारमें वात और कफकी प्रधानता होने पर समीरपत्रगका अच्छा उपयोग होता है ।

मल्लसिद्धूर से कफका शोषण होता है; कण्ठ और श्वासवाहिनियों शुष्क हो जाते हैं । पञ्चसूतसे संचित कफमेंसे दुर्गन्ध कम होती है । जल द्रव्यका रूपान्तर होकर कफ कम हो जाता है । समीरपत्रगसे श्वासवाहिनियों और फुफ्फुस कोप उत्तेजित होते हैं; कफ छूट कर कफस्थानकी शुद्धि होती है । इस हेतुसे जिस स्थान पर कफस्राव कराना इष्ट हो उस स्थान पर कफवातज कास-श्वासमें समीरपत्रगका अच्छा उपयोग होता है ।

यदि उरस्तोय और कुक्षिशूल हों, तो वहाँ पर समीरपत्रगकी अपेक्षा पञ्चसूत अधिक हितकारक है । कारण, उरस्तोयमें संचित द्रवका रूपान्तर और संशोषण करानेके महत्त्वका गुण जैसा पञ्चसूतमें है; ऐसा समीरपत्रगमें नहीं है ।

वातकफभूयिष्ठ श्वास रोगमें समीरपत्रगका अच्छा उपयोग होता है । पञ्चसूतका अधिक उपयोग नहीं होता । ऐसे श्वासमें समीरपत्रग देने पर तत्काल कफस्राव होने लगता है । इसके लिए समीरपत्रग ३ से १ रत्ती और सोहागेका फूला ३ रत्ती मिलाकर शहदके साथ दें । ऊपर मुलहठी, वहेड़ा, मिश्री और अड़ूसेके पत्तेका काथ पिलावें । अवाश्यकतापर काथ आध-आध घण्टे पर २-३ बार दें । यह काथ वेगशामक और कफस्राव करानेवाला है । इस काथका रसायनके साथ समिलन होनेसे कफ जल्दी-जल्दी निकलने लगता है, और श्वासवेग शमन होजाता है । तीक्ष्ण वेग शमन होने पर फिर इसे नागरवेलके पानमें देनेसे आंतरिक शक्ति सबल बनती है ।

समीरपत्रग उत्तेजक और बलवर्द्धक होनेसे पाण्डु और विषमज्वरके पश्चात् आई हुई निर्वलतामें अति कम मात्रा (१ रत्ती) में दिन में दो बार लोहभस्मके साथ मिलाकर देनेसे अच्छा लाभ पहुँचाता है ।

जीर्णकासमें अनेक प्रकार है । कितनेक व्यक्तियोंको यह विकार वर्षाऋतुमें उत्पन्न होता है । कितनेकोको शीतकालमें और किसी-किसी को उष्ण ऋतुमें होजाता है । जैसे कारण हो, उनके अनुरूप दोष प्रकुपित होते हैं । कभी व्याधि कुछ काल तक शमन होजाने का भास होता है । दोष धातुओंमें लीन होजाता है, जिससे पुनः पुनः विवक्षित दोष-प्रकोप-कालमें उनके लक्षणोंसे युक्त होकर आक्रमण करता है । उदाहरणार्थ—शीतल वायुमें रहना, लुण्ठेवाले मकान अर्थात्

जिसकी दीवारोंमेंसे लवण निकलता रहता हो, ऐसे स्थान में या सील-युक्त मकानमें रहना आदि कारणोंसे कफभूयिष्ठकास होजाती है । इस प्रकारकी कास तत्काल कम हुई, तो अच्छा, अन्यथा दोष लीन होजाता है । फिर सामान्य प्रतिकूलता होनेपर (रोगको अनुकूलता मिलने पर) रोग बार-बार आक्रमण करता रहता है । इस हेतुसे मकान सदोष हो, तो मकानका त्याग कर देना चाहिये । अन्यथा वर्षाऋतुकी शीतल वायु लगने पर एवं शीतकालमें वर्षा होने पर बार-बार व्याधि त्रास देती रहती है, शनैः-शनैः रोग जीर्ण होता जाता है, और जीवनीय शक्तिको निर्वल बनाता जाता है । फिर चाहे स्थान परिवर्तन करे या चाहे उतना पध्यपालन करे, तो भी रोगसे मुक्ति नहीं मिलती, क्योंकि दोषका अत्यन्त सूक्ष्म अंश बीजरूपसे देहमें दृढ़ होजाता है । यथार्थमें जिस समय पहली बार दोष दुष्ट होकर कासोत्पत्ति हुई है, उसी समय इन सबका विशिष्ट संमिलन हुआ है । फिर इस सम्मिलनके अनुरोध से दोष-दूष्य संयोगका परिणाम शारीरिक घटक पर होता है, इसी हेतु से बार-बार समान लक्षण उपस्थित होते रहते हैं ।

विपरीत कारणोंसे उत्पन्न हुई शारीरिक परिस्थितिमें दोषदूष्य संयोग दबा हुआ रहता है । परन्तु उसके बीजोंको थोड़ीसी अनुकूलता मिलने पर अपना प्रभाव दर्शा देते हैं । जिस तरह घासके बीज ग्रीष्मऋतुके तापसे या अग्निसे जल जानेपर भी वर्षाऋतुमें पुनः सजीव होजाते हैं, उसी तरह इस रोगके बीज भी पुनः रोगके स्वरूपको धारण करते रहते हैं । इस दृष्टि से यह रोग प्राकृतिक बन जाता है । प्राकृतिक रोग अनेक हैं, इनमें जीर्णकास अति त्रासदायक है । कफस्थान का स्वभाव कफस्राव करानेका होजाने पर बार-बार श्लैष्मिक कला मेंसे कफस्राव होता रहता है । जीर्ण कासविकारमें श्वासनलिका, श्वास-प्रणालिका, श्वासवाहिनि जाल और फुफ्फुसकोप गत श्लैष्मिक त्वचा, ये सब दुष्ट होजाते हैं । श्लैष्मिक कलामें कुछ उग्रता आती है, या सूक्ष्म-सूक्ष्म व्रण होते हैं । अतः कफ सचय होने पर उपचार करनेसे कफस्राव होजाता है, और किञ्चित् काल स्वस्थताका भ्रम होता है । किन्तु रोगबीज जैसाका वैसा ही सुप्तावस्थामें रह जाता है । ऐसी स्थितिमें बीजको ही नष्ट करनेका प्रयत्न करना चाहिये ।

प्राकृतिक रोगके अन्य भी अनेक प्रकार हैं । इनमेंसे एक चर्म-रोग भी है । कितनेक कण्डू, पामा, व्युची, दाद, चर्मदल, विस्फोटक, पीटिका आदि पीडित रोगियोंको वाल्यावस्थामें उत्पन्न चर्मरोग समग्र

जीवन पर्यन्त त्रास देता रहता है। कभी किसी-रूपमें एक स्थानमें होता है, तो दूसरी बार दूसरे रूपमें अन्य स्थान पर होजाता है। इनकी खुजानेकी रीति, चलनेकी शैली, मन्दता, अस्थिरता, मानसिक चंचलता और वर्त्तावमें कुछ उतावलापन भासता है। ऐसे जीर्ण रोगमें एक प्रकारकी विशिष्टता प्रतीत होती है। वह यह है कि, कास और चर्मरोग क्रमशः आक्रमण करते रहते हैं। जब तक त्वचारोग सबल है; तब तक कास कम रहती है, या बिल्कुल नहीं रहती। फिर चर्मरोग दब जानेपर आंतरिक दोषसे कफभूयिष्ठ विकार बलवान बन जाता है। त्वचा पर स्फोट रूपसे उत्पन्न होनेवाले लक्षण और भावी कफके लक्षण, दोनों एकही प्रकारके दोष-दूष्य विकृतिमे उत्पादित होते हैं। इस तरह कफ और कफवात प्रकोपसे उत्पन्न इन विकारोंमें समीरपन्नग अच्छा उपयोगी है। समीरपन्नग दिनमें एक बार ही देना चाहिये, और अन्य कोई भी औषध नहीं देनी चाहिये। अन्य औषध मिला देनेसे समीरपन्नगके कार्यमें प्रतिबन्ध होता है।

यह रसायन उपदंश या पूयमेहके उपद्रवरूप सन्धिवात, रक्त-विकार, त्वचारोग, जीर्ण पक्षाघात और अन्य उपद्रवोंका नाश करता है। अर्दित, जिह्वास्तम्भ, धनुर्वात या अन्य वात रोगोंमें, जब कफ दोष सम्मिलित हुआ हो तब इस समीरपन्नग के सेवनसे अच्छा लाभ पहुँचता है। वात आक्षेपके लिये भी समीरपन्नग अति हितकर है। इस तरह स्तम्भसंकोच, शूल आदि वातविकारमें भी यह अच्छा उपयोगी है। वृंहण अनुपानके साथ देना चाहिये। कफप्रधान उन्मादमें भी वातकफ वृद्धिका शमन करके रोगको दबा देता है। रसाजीर्णमें प्रायः पित्तस्राव कम होता है, और कफस्राव अधिक होता है। इस पर समीरपन्नगका उपयोग अच्छा होता है। उदरमें जड़ता, अन्नविद्वेष, उष्णक, मुँहमें मीठापन, चिपचिपा थूक, उदरमें वातसंचय आदि लक्षण होने पर समीरपन्नग अति उपयुक्त है।

विस्सूचिका रोगमें वमन-विरेचन अधिक होजाने पर शक्तिपात हो जाता है। हाथ-पैरमें शीतलता, नाड़ी अति मन्द होजाना, निश्चेष्टता और सर्वाङ्ग प्रस्वेद पूर्ण होजाता है। ऐसी स्थिति में सोंठ और कायफल की मालिश कराई जाती है, तथा समीरपन्नग १ रत्ती, मण्डूर-भस्म, सुवर्णमाक्षिक भस्म और प्रवालपिष्टीके साथ मिला तुलसीका रस, अदरकका रस और शङ्ख मिलाकर १०-१० मिनट पर देते रहनेसे रोगी सवेन होजाता है और देह उष्ण होजाता है। फिर

सूतशेखर और संजीवनी वटी देनेसे रोगी सुधर जाता है ।
मलावरोध दीर्घकाल तक रहनेपर कीटाणुओंकी आवादी दृढ़ होजाती है । फिर उस हेतुसे किसी-किसीमें आक्षेप आने लगता है । तीव्रावस्थामें छातीकी धड़-धड़, स्वासोच्छ्वासमें कष्ट, शिर दर्द और घबराहट आदि लक्षण उत्पन्न होते हैं । भटकाकी इस तीव्रावस्थामें समीरपन्नग १ रत्ती मात्रा में लहशुनके रसके साथ दिनमें ३ बार देने और निवाये चन्दन वत्ता लाक्षादि तेलकी मालिश करने पर रोग शमन होजाता है । समीरपन्नग देनेके पहले एरंड तैलसे उदर शुद्धि कर लेवे ।

सेन्द्रिय विष प्रकोप या बार-बार अत्यधिक भोजन करनेकी आदत वालोंका आमाशय शिथिल होजाता है । फिर भोजन जब तक न किया जाय, तमतक एक पीछे एक डकार आती रहती है । अधिक डकार आनेसे छातीमें वेदना, अग्निमान्द्य, अशक्ति आदि लक्षण उपस्थित होते हैं । इस विकार पर समीरपन्नग, शंखभस्म और मुलहठीके चूर्णको आमके मुरब्बामें मिला लेवे । फिर भोजनके समय थोड़ा-थोड़ा घ्रास-घ्रासके साथ मिलाकर सेवन करानेसे थोड़े ही दिनोंमें-गुण होजाता है ।

छातीमें कफ सूख जाने पर वात प्रकुपित होकर शूल निकलने लगता है, यह शूल खाँसी आने पर निकलता है । वातप्रकोप होनेसे भीतर कफ सूखकर सूखी खाँसी होजाती है । इस रोग पर समीरपन्नग, मुलहठी सत्व, अदरकके रस और शहदके साथ मिला भोजनके साथ-सुबह-शाम देने रहनेसे शूल निवृत्त हो जाता है और कफ छूटकर बाहर निकल जाता है ।

समीरपन्नग कटुरसात्मक (चरपरा), कटुविपाकी, उष्ण, तीक्ष्णवीर्य, उत्तेजक, वल्य, कफघ्न, कफवातघ्न और त्वचाके रोगोंका नाशक है । इसका कार्य कफ और कफवात, ये दोष, रस, रक्त और मांस ये दूष्य, एवं उर, आमाशय, यकृत, लीहा, वातवाहिनियाँ, वातवाहिनियोंके केन्द्रस्थान, मस्तिष्क और त्वचा, इन स्थानों पर होता है ।

वक्तव्य-—इस रसायनको अनेक चिकित्सक २४ घण्टेकी अग्नि देकर तल भागमें ही सिद्ध करते हैं । उसमें कालान्न अधिक रहता है, और कठस्थ रसायनकी अपेक्षा उग्रता भी अधिक होती है ।

द्वितीय विधि—शुद्ध पारद, शुद्ध गन्धक, सोमल और-हरताल,

२ भाग, अभ्रक भस्म, लोह भस्म, कान्तलोह भस्म (अभावमें लोह भस्म), सुवर्ण भस्म, रजत भस्म और शुद्ध वच्छनाग १-१ भाग लेकर सबको मिला लेवे । फिर हंसराजके रसमें १२ घण्टे मर्दन करके सुखा लेवें । पश्चात् आतशी शीशीमें भर, चाक मिट्टीका डाट लगा, मजबूत बन्द कर बालुकायन्त्रमें रख, दो प्रहर मन्दाग्नि देकर ओषधि पाक करे । पैदेमें ही ओषधि मिलाकर जम जाती है । रेता और शीशीक ऊपर का भाग अच्छी तरह गरम होजाय, तब अग्नि देना बन्द करें । स्वांग शीतल होने पर पैदेमेंसे सुवर्णभूपति रस निकाल लेवें । (यो० २०)

मात्रा--१ से ३ रत्ती अदरखके रस और मिश्रीके साथ या पीपल और शहदके साथ अथवा रोगानुसार अनुपानके साथ देवें ।

उपयोग--यह रसायन सब प्रकारके सन्निपात और क्षयकी दूसरी अवस्थामें अति लाभदायक है । आमवात, धनुर्वात, शृङ्खलावात (लँगड़ापन), ऊरुस्तम्भ (आढ्यवात), पंगुवात, कम्पवात, कटिवात, मन्दाग्नि, सब प्रकारके शूल, गुन्म, उदावर्त, भयंकर संग्रहणी, प्रमेह, उदर रोग, सब प्रकारकी अश्मरी, मलावरोध, मूत्रविबन्ध, भगन्दर, सब प्रकारके कुष्ठ, विपविकार, बड़ा हुआ विपप्रकोप, चिद्रधि, श्वास, कास, अजीर्ण, सब प्रकारके ज्वर, कामला, पाण्डु, शिरोरोग आदि सब कफ-वात-प्रधान रोग अनुकूल अनुपानके साथ इसके सेवनसे दूर होते हैं । महाराष्ट्र में अनेक वैद्य इस ओषधिका अनेक रोगों पर उपयोग करते हैं । यह महाराष्ट्रकी अति प्रसिद्ध ओषधि है ।

इस सुवर्णभूपतिमें सुवर्ण, रौप्य, ताम्र, लोह और अभ्रक, इन भिन्न-भिन्न गुण वाली धातुओंका संयोग होनेसे यह वात, पित्त और कफ, तीनों दोषोंके विकारोंको शमन करनेमें प्रभावशाली है । सन्निपातमें कफसे श्वासनलिका अति आच्छादित न हुई हो, वात या पित्तप्रकोप अधिक हो, कफविकृति न्यूनांशमें हो, ऐसे सब सन्निपातोंमें यह लाभ पहुँचाता है । क्षयकी दूसरी अवस्था तक इसका उपयोग होता है । क्षयमें सूक्ष्म मात्रा देनेसे कीटाणुओंका नाश, वातप्रकोप, ज्वर और कासका शमन, बलकी वृद्धि और शान्ति प्राप्त होती है ।

इस रसायनमें ताम्रका परिमाण अधिक होनेसे यकृत, प्लीहा और वृक्स्थानको शुद्ध करना, संचित सेन्द्रिय विषको बाहर फेंकना एवं कफ और आमपाचन करना, ये गुण विशेष रूपमें मिलते हैं ।

इसके सेवनसे अजीर्ण, उदरगुल, मारे शरीरमें नलनवाले गुल और आमवातका शमन होता है ।

इस तरह रोग्य क प्रभाव में वातवाहिनियों और वातप्रकोप पर लाभ पहुँचता है । त्रिविध प्रकारके कन्ध, कणावगच्छ, आक्षेप-कवात, चक्षुगत वातविकार, वातवृद्धि होकर चक्षु आना, मूर्च्छा, शुष्क कास और गुल आदिपर व्यवहृत होता है । अभी माथमें कुचिला मिला दिया जाता है और दशगुल स्वाथ या गन्तादि स्वाथ अनुपान रूपसे दिया जाता है ।

आहार-विहारमें दीर्घकाल पर्यन्त अनियमितता होनेसे आमाशय, यकृत, कुस्कुम, हृदय या शुक्राशय आदि यन्त्र शिथिल हो जाते हैं, तब इनके व्यापारमें न्यूनता न होने के लिये वातवाहिनियों के तन्तु लम्बे और पनले बनकर इन सब आशयोंका संग्रहण करते हैं । परन्तु जब इन वातवाहिनियोंकी शक्तिका क्षय होजाना है, तब पक्षाघात आदि विविध वातरोगोंका आक्रमण होता है । इन वात रोगोंमें तीव्रावस्था दूर होने पर वात, पित्त, कफ तीनों धानु, सब आशय और वातवाहिनियोंको सबल बनाकर रोगको पूर्णांशमें दूर करनेके लिये यह रसायन अति उपयोगी है ।

जब पचन-क्रियामें विवृति होनेसे सेन्द्रिय विषको उत्पत्ति होती है, और फिर इसी हेतुसे धमनियोंमें फिरने वाले रक्तमें मलिनता आजाती है, रक्त शैरिक भावको प्राप्त होता है, तब वाताक्षेप उपस्थित होता है । इस अवस्थामें पचन-क्रिया सुवार कर और सेन्द्रिय विषको नष्ट कर आक्षेपको दूर करनेका कार्य इस सुवर्णभूपतिसे होता है ।

इनके अतिरिक्त मानसिक आघात पहुँचने पर वातप्रकोप हो जाता है । उसे भी यह सुवर्णभूपति रस दूर करता है । इससे वातकफ-प्रधान अरुस्तंभ और वातवाहिनीकी विकृतिसे होनेवाले वातरोग, यकृत और अन्त्र दोषसे उत्पन्न वातरोग, उदावर्त, शिरोरोग, गुल्म, उदररोग, कास और श्वास भी दूर होते हैं ।

इस ओषधिमें वात आदि तीनों दोषोंको नियमित करने और सेन्द्रिय विषको नष्ट करनेका गुण होनेसे यह मधुमेहको छोड़कर शेष सब प्रकार के प्रमेहोंको नष्ट करती है । कच्चे आम को प्रस्वेद और मूत्र द्वारा बाहर निकालती है, और जलाती भी है, जिससे दिनो तक बने रहने वाले नूतन ज्वर और जीर्ण ज्वरका शमन होता है, तथा मल-मूत्रावरोध और अजीर्ण नष्ट होता है ।

संयोगजन्य ग्राही और दीपन-पाचन गुण होनेसे अतिसारका शमन करनेमें यह उपयोगी है । इसके अतिरिक्त इस ओपधिका वियोजन पर्पटीके समान अन्त्रमें होता है । अतः अन्त्रशोथयुक्त ग्रहणी, वात, पित्त और कफोत्वण ग्रहणी, अन्त्र व्रणयुक्त रक्तज ग्रहणी या पूयमय ग्रहणी, अन्त्रक्षय (संग्रहणी), इन सबको नष्ट करता है । एवं इस रसायनमें लोहका मिश्रण होनेसे यह रक्तमें रहे हुए रक्ताणुओं की वृद्धि कर पाण्डु और कामलाको भी दूर करता है ।

सब रोगोंके मूल वात, पित्त और कफ दोष, एवं रस, रक्त आदि दृष्योंकी विकृति है, इन सब पर प्रत्यक्ष और परोक्ष रूपसे इस रसायन का असर होता है । आमाशय, यष्टृत्, प्लीहा, हृदय, अन्त्र, फुफ्फुस, रक्तवाहिनी, वातवाहिनी, मस्तिष्क, मांसग्रन्थियाँ, पिपासास्थान, वृक्क-स्थान, वीर्यस्थान आदि शरीर संरक्षण निमित्त महत्वके सब स्थानोंको सुवर्णभूपति बल देता है । अतः शास्त्रमें लिखा है कि, 'सर्वरोगविनाशाय सर्वेषां स्वर्णभूपतिः'—अर्थात् सब रोगोंके विनाशके लिये सुवर्णभूपति सबसे उत्तम औषध है ।

(११) अष्टमूर्ति रसायन ।

बनावट—शुद्ध पारद १ तोला, शुद्ध गन्धक ६ तोले, सिगरफ १ तोला, मैसिल १ तोला, सोमल १ तोला, हरताल ६ माशे, रसकपूर ६ तोले, मुर्दासंग ६ माशे, फिटकरीका फूला १ तोला, सुवर्णके वर्क ६ माशे और चाँदीके वर्क ६ माशे लेवें । सबको मिलानेसे वजन २२ तोले होता है । पारदके साथ सुवर्ण, रौप्य और गन्धक क्रमशः मिलाकर कजली करें । पश्चात् अन्य ओपधियों को मिलाकर आतशी शीशी में भरें । फिर बालुकायन्त्रमें रखकर लगभग ३० घण्टेकी मन्द, मध्यम और तीव्र अग्नि देकर रसायन सिद्ध करें । लगभग १० से १२ घण्टे बाद गन्धकका धुआँ निकल जाने पर तुरन्त डाट लगा कर २० घण्टे तक तीव्र अग्नि दें । स्वांग शीतल होने पर शीशीके गलेमें लगे हुए अष्टमूर्ति रसायनको निकाल लें । (औ० गु० ध० शा०)

मात्रा—१ से २ रत्ती तक अदरकके रसमें घिस शहद मिलाकर दिनमें २ बार दें ।

उपयोग—यह रसायन जीर्ण उपदंश, परिवर्तित ज्वर, विषम ज्वर, सन्निपात, क्षय, संन्यास (रक्तज मूर्च्छा), भूतोन्माद, अपस्मार, मूत्राघात, कलायखंज (लँगड़ापन), अपतानक, अपतन्त्रक तथा धनुष्कंप आदि वातविकारको दूर करती है ।

यह रसायन जीर्ण, फिरंग (Syphilis) रोगके उपद्रवोंके शमनके लिये अत्युत्तम औपधि है। जिस फिरंग रोगीके विकार अस्थिपर्यन्त पहुँच गये हों, अन्धव्रण, दाँतोंमें चूँच, मसूढ़ोंमें सूजन, तालुमें ब्रण, मुँहमें लार गिरना इत्यादि उपद्रव हो गये हों, ऐसे कृश और जीर्ण रोगीको यह लाभदायक है। एवं फिरंग रोगके अनुदन्त्यमें हुए कृश रोग, मस्तिष्कमें रक्त दबाव बढ़कर सन्ध्यास हो जाना, प्रसूता के बालक मर जाना, उन्माद, अपस्मार, वातघ्नित या वातकुण्डली मूत्राघात, कलायखज (जिसमें मनुष्य नीरा सदा नहीं रह सकता), अपतानक, अपतन्त्रक, धनुष्कप और आयाग आदि वातविकार और अन्य रोग जो फिरंगके विषसे उत्पन्न हुए हों, वे सब अष्टमूर्ति रसायन के सेवनसे शमन हो जाते हैं। यदि आक्षेपक वातरोग निरनुदन्त्य स्वतन्त्र जीर्णवस्थामें हो, अर्थात् फिरंग आदि रोगका सन्वन्ध न हो, तो भी उनके आक्षेपके शमनके लिये यह रसायन अन्त्रा उपयोगी है।

बार-बार उन्नट-उलटकर आनेवाले परिवर्तिन ज्वर (Relapsing Fever) में रोगी बहुत कृश, दुर्बल और एताश हो गया हो; सारे शरीरमें दाह होता हो, शरीरका रंग काला हो गया हो, नाखून विकृत और नीले हो गये हों, स्थान-स्थान पर रक्तके धब्बे होते हों, छोटी-छोटी फुन्सियाँ सारे शरीरमें हो गई हों, ऐसे विकारमें इस रसायनको उत्तम प्रकारका माना है।

कृष्ण ज्वर, जिसमें त्वचा विलकुल काली होजाती है, शीत लगकर ज्वर आता है, पीले भागवाली चमन, मूत्र पहले लाल रंगका पश्चात् काला अथवा अत्यन्त लाल या अत्यन्त काला होना, इत्यादि लक्षण हों, और ज्वर जीर्ण हो जानेसे शरीर दुर्बल हो गया हो; ऐसे रोगीको अष्टमूर्ति रस नवजीवन प्रदान करता है।

जीर्ण शीतज्वरमें शरीर कृश हो; या आंत्रिक सन्निपातमें वात-प्रधान लक्षण अधिकांशमें प्रतीत होते हो तथा शरीर कृश और दुर्बल हो; उन रोगियोंको अष्टमूर्ति देना लाभदायक है। किन्तु, इस सन्निपात में रक्तस्थ दोष विशेषतः हो अर्थात् दाह, रक्तचमन, मोह, शरीर पर मंडल आदि हों, तो इस रसायनके साथ या पश्चात् प्रवाल, मुक्ता या अन्य शीतल औपधि भी देनी चाहिये।

उन्मादके विशेषतः भूतोन्मादके आक्षेपमें इस रसायनका अनेक बार बहुत अच्छा उपयोग हुआ है। इसके सेवनमें मस्तिष्कगत वात-वाहिनियों के केन्द्र पर तत्काल असर पहुँचता है, हृदय-क्रिया उत्तेजित

होती है, और सेन्द्रिय विप नष्ट होकर उन्माद शमन हो जाता है ।

उपदंशका विप रक्तमें लीन होनेसे गर्भाशय और उससे सम्बन्ध वाले अवयवोंमें विकृति होने पर प्रसवकालमें अति त्रास होता है, और सन्तान भी जीवित नहीं रहती । कदाच जीवित रही, तो उसे उपदंशज विपसे विविध व्याधियाँ होती हैं, यह दशा बार-बार प्रतीत होती रहती है, ऐसी स्थितिमें उन्माद उत्पन्न होता है, तो रोगिणी हताश, दीन, क्रुश और निर्वल हो जाती है । उसकी इच्छा विरुद्ध थोड़ा-सा हुआ कि, मूर्च्छित हो जाती है और आक्षेप आते हैं । ये सब लक्षण होने पर अष्टमूर्ति रसायन अति उत्तम कार्य करता है ।

कलायखञ्ज होने पर मनुष्य सीधी रीति से नहीं चल सकता, पैर टेढ़े पड़ते हैं, सन्धि-बन्धों में शिथिलता आजाने से चलने पर विलक्षणता भासती है, पैर की शक्ति नष्ट हो जाती है । रोगी बड़े कष्ट से चलता है, अच्छी तरह खड़ा भी नहीं रह सकता, पैर काँपते रहते हैं । इस रोगमें त्रिकास्थिके ऊपर रहे हुए कटि-कसेरुकाओं में से पहले और दूसरे कसेरुकाके भीतर सुषुम्णा मुख और उसके समीप रही हुई वातनाडियोंकी विकृति भासती है । इस रोगमें अनेक निमित्त कारणोंमें एक कारण उपदंशज विप भी है । यदि उपदंशजनित संप्राप्ति हो, तो अष्टमूर्ति देना चाहिये । इससे लाभ होने के अनेक उदाहरण मिले हैं ।

अष्टमूर्ति रसायन शक्तिवर्द्धक, ओजस्कर, हृदयोत्तेजक, जतुघ्न, बल मांसवर्द्धक और आक्षेपकघ्न है । पात और कुछ पित्तदोष, रक्त, मांस, अस्थि और मज्जा, ये दूष्य, एव सहस्रार, शिरोब्रह्म, सुषुम्णा, सुषुम्णामुख, अन्य नाडीचक्र, वातवाहिनियों, स्नायु, फुफ्फुस, हृदय और वृक्, इन सब पर विशेष लाभ पहुँचता है । (ओ० गु० ध० शा०)

(१२) व्याधिहरण रस ।

प्रथम विधि—शुद्ध पारद, शुद्ध गन्धक, सोमल, हरताल, मैन्सिल, रसकपूर, इन सबको ५-५ तोले मिला घीकुँवारके रसमें ३ दिन खरल करके सुखा देवे । पश्चात् आतशी शीशीमें भर, बालुकायन्त्रमें रख ५२ घण्टे अग्नि देकर व्याधिहरण रस तैयार करे । गन्धक लगभग १६ घण्टेमें जारण होता है । गन्धक जल जाने पर डाढ़ लगाकर ३६ घण्टे तक मंद, मध्यम और तीव्र अग्नि देवे । अन्त में अग्नि खूब तेज होने पर ही ओपधि उड़ती है, अन्यथा मैन्सिल आदि द्रव्य तलभागमें रह जाते हैं ।

(रसा० सा० सं०)

मात्रा—१ से २ रत्ती दिनमें २ समय शहद या घी के साथ ।

उपयोग—इस रसायनके सेवनमें नये और पुराने फिरेंग रोग, जड़मूलसे नष्ट होजाते हैं; एवं फिरेंगजनित रक्तपित्त, संधिवात, कुष्ठ, नासाव्रण, नाडीव्रण आदि मन उपद्रव दूर होते हैं। उपद्रव जीर्ण होनेसे विष हट्ठो नष्ट पैन गया हो, तो भी इस के थोड़ेही दिनोंके सेवनमें विष नष्ट होकर संपूर्ण शरीर रोगोंग नष्ट जाता है।

दूसरी विधि—शुद्ध पारद ८ तोले, शुद्ध गन्धक ८ तोले, और रसकर्पूर १६ तोले ले। सबको यथाविधि मिला, कच्ची और पानुका-यन्त्रमें रखकर २४ घण्टे अग्नि देकर रसायन बना लेंगे। (नि० २०)

वक्तव्य—इस रसायन को प्रयोगों के समयें गरम करने का उपयोग करने का लिखा है तथा नाम भगन्धकने भी दिया है।

मात्रा—१ से २ रस्ती तक नागरवेलेके पानमें अथवा घृत या शहदके साथ दिनमें २ समय देंगे।

उपयोग—यह रसायन उपद्रव, उसके व्रण आदि उपद्रव और नपुंसकता आदि रोगोंको दूर करता है। एवं हृदयगुल, वानरलेप, विकार और बलीपलित का भी नाश करता है। इस रसायनमें प्रधान गुण रसकर्पूरका है। रसकर्पूर अति तीव्र रंगों से घने होते मुँह आजाते हैं। यह दोष इसमें न होनेसे नये उपद्रव पर निर्भय रूपसे उपयोगमें आता है। इसमें उपद्रव रोग उपद्रवसहित शमन होजाता है। उपद्रव होनेके पश्चात् सारे शरीर पर लान चट्टे, स्वरभेद, मुँहमें व्रण, गुदशूक (गुदा पर अनेक प्रकुर निकलना), गाँठ होना, बाल गलना, ज्वर, शिरदर्द, निद्रानाश, पाँडु, नेत्रलाली, नार-बार नेत्र आ-जाना, नेत्रोंमें छोटे-छोटे दाने हो जाना, अस्थिगत व्रण, वृषशोथ, नाखूनोंका टेढ़ा होजाना, संधिवात, वृषण पर शोथ आदि उपद्रव यदि नये हों (१ से २ वर्ष के भीतरके हों), बहुत गहरे न हों, तो ये सब दूर होजाते हैं।

उपद्रवके विषका परिणाम गर्भ और गर्भाशय पर तथा सन्तान पर भी होता है। इस हेतुसे सन्तानोंको विविध चर्मरोग, अस्थि रोग, मांसगत रोग, ग्रन्थिवृद्धि, यकृतवृद्धि आदि हो जाते हैं। इनकी उत्पत्तिको रोकनेके लिये विषप्रकोप होनेके पहले इसका उपयोग करना चाहिये। यदि अस्थिपर्यन्त दोष चला गया हो, तो व्याधिहरण नं० १ देनेसे रक्त, गर्भाशय आदि शुद्ध होते हैं।

व्याधिहरण रसायनका परिणाम वात, पित्त, कफ तीनों धातु

और रस, रक्त आदि सप्तद्रव्यों पर होता है। यह रसायन उपर्दश-विपन्न और वल्य है। (औ० गु० ध० शा० के आधार से)

(१३) पंचसूत ।

वनावट—शुद्ध पारद ४ तोले, शुद्ध हिगुल ८ तोले, सौवीर (काला सुरमा) २ तोले, शुद्ध गन्धक ४ तोले, रससिंदूर ६ तोले और रसकर्पूर ८ तोले लें। सबको मिला कज्जली कर छोटी दूधीके रस की ३ भावना दे, सुखा, आतशी शीशीमें भरे। पश्चात् मन्द, मध्यम, तीव्र अग्नि क्रमशः १३ दिन देवे। ६-८ घण्टे पर डाट लगा कर २७ घण्टे तीव्राग्नि देनेसे बोटलके कण्ठ पर ओपधि लग जाती है।

(औ० गु० ध० शा०)

मात्रा—१ रत्ती शहद, अदरकके रस, तुलसीके रस या मुलहठी, वहेड़ा, वासाके पत्ते और मिश्रीक काथसे दिनमें २ से ३ बार।

उपयोग—यह रसायन श्वास, कास, आमसे उत्पन्न शूल, दुष्ट वातविकार, फुफ्फुसावरण शोथ (उरस्तोय—Pleurisy), सन्निपात आदि बोर रोगोंको नष्ट करता है।

पंचसूतका मुख्य गुण कफशोषक है। यह विशेषतः फुफ्फुसावरण और अन्य स्थानमें संचित दोषोंका शोषण करता है। मल्लसिंदूर और पंचसूत, दोनों कफशोषक और उत्तेजक है। किन्तु पंचसूतमें मल्लसिंदूरके सदृश तीक्ष्णता और उष्णता नहीं है। जब वातवाहिनियोंकी क्रियामें शिथिलता होकर व्यत्यय होता है, या अन्य प्रकारका दोष उत्पन्न होता है, ऐसे वातरोगमें पंचसूत उत्तम औपधि है।

फुफ्फुसावरण शोथ होनेसे शारीरिक क्रिया शिथिल होती है, हृदय विलकुल अशक्त होजाता है। फिर रोग जीर्ण होने पर फुफ्फुसावरणमें जलका संचय होने लगता है। इस रोगको उरस्तोय या कुक्ष्युदर भी कहते हैं। इस स्थितिमें कुक्षिशूल, शुष्ककास और ज्वर भी रहता है। किसी-किसीको इतना त्रास होता है कि, रोगी खांस नहीं सकता। इस तीव्र अवस्थाके पश्चात् जलसंचय होता है। (फुफ्फुसावरण के समान कभी-कभी मस्तिष्कके आवरणमें भी शोथ आकर जलसंचय होता है।) पंचसूत इस जलका शोषक, जलको रूपान्तर करानेवाला, कफको निर्दोष करके साम्यावस्थामें प्रस्थापित करनेवाला तथा ज्वर, शोथ और पीड़ाको हरनेवाला उत्तम रसायन है।

फुफ्फुस सन्निपात (निमोनिया) के वेगका शमन होने पर यदि फुफ्फुसकोषोंमें कफसग्रह होने लगता है, तो फुफ्फुसोंकी क्रिया का

प्रतिबन्ध होता है । श्वासोन्मूलनमें घर-घर आवाज निकलनी रहती है । उस पर पचसूत बहुत अच्छा काम देता है । कारण कि पचसूत हृदय और कुम्फुसोको उत्तेजना देता है, उनकी क्रियाको सुधारता है, और कुम्फुसोमें संचित कफका शोषण करके रूपांतर कराता है । किन्तु निमोनियामें रक्त गिरता हो, तो पचसूत नहीं देना चाहिये ।

पचसूत उत्तम हृदयोत्तेजक है । अनेक बार हृदय आपथियोंके सूचिकाभरण (डब्जेक्शन) लेनेसे रोगी निराश होगये हों, उन रोगियोंकी जीवनरक्षा पचसूत और समीरपन्नगमें होनेके उद्धारण मिले है । यथार्थमें पचसूतमें समीरपन्नगकी अपेक्षा हृदय गुण कुछ न्यून है, तो भी कफस्थानों पर पोषक गुण विशेष प्रकारका है ।

श्वासवाहिनियोंमें कफसंचय होकर श्वासोन्मूलनमें प्रतिबन्ध, घर-घर आवाज, श्वास रुकना, छिन्न श्वास, तारीका विषम वेग आदि लक्षण होने पर पचसूत देनेसे वह श्वासवाहिनीमें संगृहीत कफको अति सत्वर सुखाकर सरलतासे नाड़ियोंको शुद्ध करता है । किन्तु समीरपन्नगका कार्य इससे विपरीत है । समीरपन्नग कफनाश कराने और कफको बाहर फेंकनेके लिये श्वासवाहिनीको शक्तिकी प्राप्ति करने में सहायता करता है । इनके अतिरिक्त समीरपन्नगका कार्य वात वाहिनियों पर भी होता है ।

पचसूतका उपयोग कफयुक्त श्वासरोग में होता है । किन्तु शुष्क कासयुक्त पित्तश्वास में उपयोग करना हानिकारक है । पचसूतसे कफका शोषण अधिक होकर श्वास बढ़ जाता है । समीरपन्नग से कफ खुल कर श्वास-वेग कम हो जाता है । तन्त्रा और मून्त्रोंमें कफाधिक्य और जड़ता का लक्षण हो, तो पचसूत देना लाभदायक है । जीर्ण पक्षाघात में जब तीव्रतावस्था दूर होती है, तब पचसूत देनेसे सत्वर लाभ होने लगता है ।

छोटे बच्चोंका स्कन्दग्रह, अहिपूतना आदि बालग्रहके विकार मस्तिष्कके आवरणकी विकृतिसे अर्थात् मस्तिष्कमें रहे हुए वातक विकृतिके कारणसे हुए हो, तब तीव्र विकारके शमन होनेके पश्चात् कफप्रधान लक्षण होने पर पचसूत अमृत सदृश गुणदायी है ।

बालग्रहके अनेक कारण हैं । इनमें १० कारण मुख्य माने जाते हैं—(१) उदर और अन्नकी विकृति या वातसंचय, (२) दन्तोद्भव (३) कृमि, (४) मूत्रद्वारकी त्वचा चिपक जानेसे मूत्रोत्सर्गमें प्रतिबन्ध, (५) कर्णपाक, (६) मृद्वस्थि, (७) शीतला, विस्फोटक

रोमान्तिका आदि तीव्र पिटिका युक्त ज्वर; (८) काली खाँसी, (९) मस्तिष्कावरण शोथ, (१०) धनुर्वात या अपस्मारका पूर्व रूप । इनमें से उदर या अन्त्रमें वातसंचय विकृत दुग्ध या आहार-जन्य विकृति होने पर होता है । फिर बालग्रह सदृश आक्षेप बार-बार आते हैं, ऐसी परिस्थितिमें उदरस्थ वातप्रकोप शमनार्थ पचसूत देना चाहिये ।

माताके दुग्धकी विकृति या माताकी मानस-विकृतिसे बालकोकी पेचिश या आक्षेप हुए हो, या कीटाणुजन्य विपप्रकोपसे पेचिशकी प्राप्ति हुई हो, तो दुग्धविकृति, कीटाणुप्रकोप और वातसंचय, इन सबके निवारणके लिये सरल सौम्य विरेचन और किंचिद् यकृदुत्तेजक गुण-युक्त ओषधि देनी चाहिये । ये सब गुण पंचसूत में अवस्थित है । पंचसूत सौम्य रेचन करता है, और यकृत्को थोड़ी उत्तेजना भी देता है । ऐसे निराशाजनक स्थिति-प्राप्त छोटे बच्चोंके प्राणका रक्षण इस पंचसूतसे हुआ है । इस रसायनका कार्य यकृत् पर उत्तेजक होनेसे तीव्र यकृद्विकारमें भी इसका उपयोग होता है ।

अन्त्र और कोष्ठमें स्थित जन्तुजन्य विपको पंचसूत दूर करता है । इसलिये गर्भवात, तीव्र यकृत्संकोच और अवस्थ जन्तुजन्य विकृति से उत्पन्न उदरवातरोगमें तीव्र लक्षण होने पर पंचसूतका उपयोग किया जाता है । जीर्ण व्याधिमें इसका उपयोग नहीं होता ।

पंचसूत कफवात और कफप्रधान दोष, रस, रक्त और मांस, ये दूष्य, और फुफ्फुस, फुफ्फुसावरण आदि कफस्थान, पकाशय, वृहदन्त्र, ग्रहणी, सहस्रार, सहस्रारावरण, वातवाहिनियों और स्नायु, इन सब पर विशेष प्रभाव दिखाता है । इसका मुख्य कार्य सशोषक है । फुफ्फुसावरण आदि स्थानोंमें संचित द्रवका शोषण करता है ।

सूचना—पंचसूत तीव्र ओषधि होनेसे समालापूर्वक उपयोग करना चाहिये । पित्तभूयिष्ठ विकारमें पंचसूत देनेसे मुँह आना, मगड़े सज्जना, रक्त गिरना इत्यादि उपद्रव होते हैं । इस हेतुसे इसका आंत्रिक सन्निपात (मोतीभरा Typhoid Fever) में उपयोग नहीं करना चाहिये । कदाचित् आवश्यकता हो, तो शामक ओषधिके साथ करे ।

(१४) त्रिपुरभैरव रस ।

बनावट—शुद्ध पारद, शुद्ध गन्धक, शुद्ध हिगुल और रसकर्पूर १० १० तोले, नौसादर १ तोला और फिटकरीका फूला ५ तोले मिला, कजली कर आतशी शीशीमें भरे । फिर बालुकायन्त्रमें रखकर दो दिन

अग्नि देवें । पहलेसे ही चार गलेमें लगता रहता है, अतः गला बार-बार साफ करते रहना चाहिये । गन्धकका धुआँ निकल जानेके बाद डाट लगाकर २४ घण्टे तक तीव्राग्नि देनेसे सुन्दर लाल रंगका त्रिपुर-भैरव सिद्ध होता है । (वै० सा० सं०)

मात्रा—आधीसे २ रत्ती तिनमें २ समय घीके साथ ।

उपयोग—त्रिपुरभैरव रस उपदंशजन्य विकार, रक्तविकार, नाड़ीव्रण, कठमाला और पक्षाघात आदिको दूर करता है । एवं संधिघात, नेत्रविकृति, अस्थिगत व्रण, गोंठ, छाती और पसलियोंमें शूल चलना, इत्यादिको भी शमन करता है ।

इस रसायनका उपयोग विशेषतः उपदंशजनित विकार पर होता है । इस रसायनके अतिरिक्त पारद भस्म, रसकपूर, व्याधिहरण, अष्टमूर्ति और मल्लसिंदूर आदि अनेक ओषधियाँ उपदंश रोगके लिये लिखी हैं । परन्तु इन सबके उपयोग और गुणमें कुछ-कुछ अन्तर है । थोड़े ही दिनोंके उपदंश रोगमें पारद भस्म उपयोगी है । प्रथमावस्थाके लक्षणों तक व्याधिहरण रस नं० २ लाभ पहुँचाता है, और यह त्रिपुरभैरव रस प्रथमावस्था और द्वितीयावस्थाके उपदंश रोग और उनके उपद्रवोंको शमन करनेमें उपयोगी है । अष्टमूर्ति, व्याधिहरण नं० १ और मल्लसिंदूर (द्वितीय विधि) तृतीयावस्थामें भी हितकर है ।

उपदंशजन्य और उपदंशरहित उत्पन्न जीर्ण अस्थिगत व्रण, अस्थियोंके अन्त भाग मोटे हो जाना, छातीमें दर्द, अस्थियोंमें कीटाणु उत्पन्न होना तथा उपदंशज अन्य विकारोंमें यह रसायन उपयोगी है ।

इनके अतिरिक्त वातप्रधान और कफप्रधान सन्निपातमें अन्य ओषधि तैयार न होनेपर इसको प्रयोजित किया जाता है ।

पक्षवध, अर्दित आदि रोगोंपर यह रसायन अच्छा लाभ पहुँचाता है । परन्तु तीव्रावस्थाका ह्रास होनेपर यह उपयोगी होता है ।

सूचना—त्रिपुरभैरव रसायनमें फिटकरीका फूला ही मिलाना चाहिये । यदि कच्ची फिटकरी मिलाई जायगी, तो गला बन्द होकर शीशी फूट जायगी ।

[१५] संघातसिंदूर रस ।

बनावट—कूपीपक्क रसायन बनानेमें शीशी तोड़नेके समय चन्द्रोदय, रससिंदूर, मल्लसिंदूर आदिमें काँचके टुकड़े मिल गये हों, ऐसे चूर्णमें सम भाग गन्धक मिला लोहेके खरल में घीकुँवारके रसके साथ खरल करके आतशी शीशीमें भरे । फिर बालुकायन्त्रमें ३६ घण्टे अग्नि देकर ओषधि उड़ा लेनेसे काँचके टुकड़े सब नीचे रह जाते हैं।

और रसायन ऊपर लग जाती है । इस सिंदूरमें सब प्रकारके रसायन होनेसे सबके गुण सम्मिलित होते हैं । (२० सा०)

मात्रा—१ से २ रत्ती रोगानुसार अनुपानके साथ दें ।

उपयोग—इस रसायनका उपयोग द्विगुण गन्धकजारित रस-सिंदूरके समान होता है । रससिन्दूरसे यह अधिक उत्तेजक है ।

सूचना—रसकपूरमिश्रित ओषधियों मेंसे रसायन अलग बनाना चाहिये; और उमका उपयोग व्याधिहरणके समान करना चाहिये ।

पर्पटी प्रकरण ।

रसायन कल्पमें पर्पटीको अति महत्वकी ओषधि माना है । पारद और गन्धककी कज्जली वा-उसके साथ अन्य ओषधियोंको मिला अग्निसंस्कार करके पर्पटी बनाई जाती है । पारद-गन्धकयुक्त पर्पटी विशेष करके अन्न के विकारोंको दूर करने में अति उपयोगी है । अन्न में रही हुई दुर्गन्धको दूर करती है; कीटाणुओंका नाश करती है, और अन्नकी शक्तिको बढ़ाती है । अन्नविकृति को दूर करनेमें अन्य औषधकृतिकी अपेक्षा पर्पटी सौम्य, विशेष हितकर और शीघ्र लाभदायक है । पर्पटी बनानेमें कज्जली और अन्य ओषधियोंका वियोजन आमाशयमें नहीं होता, परन्तु ग्रहणी, पक्वाशय और बृहदन्त्रमें होता है । इस हेतुसे ग्रहणी रोगमें पर्पटी अपना प्रभाव विशेष दिखाती है ।

पारदयुक्त सब प्रकारकी पर्पटी जन्तुघ्न, पाचक, व्रणशोधक, व्रणरोपण और शक्तिवर्द्धक हैं, और अन्य जो-जो ओषधियाँ मिलाई जायँ, उनके गुण भी सम्मिलित होते हैं । लोहपात्रमें पर्पटी तैयार करनेसे पर्पटीमें लोहेका गुण आता है । लोहपात्रके सयोगसे रक्तके रक्ताणुओंकी वृद्धि होनेमें सहायता मिलती है । ताम्रपात्रमें तैयार करनेसे यकृत, प्लीहा और वृक्कस्थानकी निर्बलताको दूर करने और पित्तविसर्जन क्रियाको सुधारनेके गुणोंसे युक्त बनती है । अतः जिस धातुके पात्रका उपयोग किया जाता है, उस धातुका गुण पर्पटीके साथ कुछ अंशमें संयोजित होता है ।

पर्पटीके लिये पारद शोधनविधि—पारदको धीकुँवारके रसमें मर्दन करनेसे मलदोष, त्रिफलेके काथमें मर्दन करनेसे अग्निदोष और चित्रकमूलके काथमें खरल करनेसे विषदोष दूर होता है । इस प्रकार पारदके दोषोंको दूर कर उसे अरणीके पत्ते, अरण्डके पत्ते, अदरक, और मकोयके पत्तोंके रसोंमें पृथक्-पृथक् मिलाकर क्रमशः पत्थरके खरलमें मर्दन करके शोषण करे । इस रीतिसे पारदकी विशेष शुद्धि करने पर पर्पटी विशेष गुण दर्शाती है ।

पर्पटी के लिये गन्धकचूर्ण विधि—शुद्ध गन्धकके चावलोंके समान छोटे-छोटे टुकड़े कर पत्थरके खरलमें भागने के रसकी ७ बार भावना दें, और ७ बार धूपमें मुखानेसे पर्पटीके योग्य गन्धक बनता है । भागरे की भावनासे यकृत उत्तेजक गुण बढ़ जाता है, जो ग्रहणी आदि व्याधिमें हितावह है ।

पर्पटी बनाने के लिये कहाही अथवा कलछी में बी लगाकर कजली आदि ओषधि डाले । पश्चात् चूल्हे पर चढ़ा लोहे की या तावे की शलाका से सम्हालपूर्वक चलावे, और बेरकी लकड़ी के निर्धूम कोयलों की मन्द आँच पर पिघलाकर रस करें । फिर जमीन पर गोबर फैला ऊपर केले के पत्ते बिछा, उस पर तैयार हुआ रस डाल, एक केले का पत्ता ढक, उसके ऊपर और गोबर डालकर ढका देवे । थोड़े समय बाद शीतल होने पर पर्पटी निकालले । कलछी में शेष कठिन भाग लगा हुआ रह जाय, उसे ग्रहण न करें । पर्पटी का रंग मयूरशिखा के समान होजाय, वह उत्तम माना जाता है ।

श्री यादवजी त्रिकमजी आचार्य के मतानुसार चूल्हे पर एक तवा रखे । उस पर एक अंगुल मोटा बालू का स्तर बिछावे । उस पर बड़ाही रखे । इस तरह पर्पटी बनाने पर गुण अधिक करती है ।

पर्पटी बनानेमें मृदु, मध्यम और खर, तीन प्रकारके पाक होते हैं । मृदु बनने पर बिखर जाती है, और अच्छी रीति से नहीं टूटती । मध्यम पाक होनेपर चमकदार चादीके समान टुकड़े बन जाते हैं । खर पाक होजाय तो रुक्ष, चिकनी और कुछ ललाई युक्त दीखती है, और तोड़ने में जल्दी नहीं टूटती । मृदु और मध्यम पाक में पारद दृष्टिगोचर होता है, किन्तु खर पाक होनेसे पारद उड़ जाता है । अतः मृदु और मध्यम पाकका सेवन करना चाहिये, और खर पाक को विष समान मानकर त्याग देना चाहिए । इसी कारणसे कलछी में शेष लगी हुई खर पाक वाली पर्पटी का त्याग करने का विधान किया है ।

पर्पटी सेवन में अपथ्य—पारदमिश्रित पर्पटी के सेवन करने वाले को वायु, धूप, क्रोध, मानसिक चिन्ता, आहार के समय की विषमता, व्यायाम, अत्यन्त परिश्रम, स्नान और अत्यन्त बोलना, ये सब अहितकारक हैं । पके हुए केले के फल, वक्कल और जड़, नीम आदि को लेकर सम्पूर्ण कढ़वे पदार्थ, गरम, अनूप देश के जीवों का मांस तथा जलचर जीवों का मांस, पक्षियों का मांस, मछली, काली मछलियों में गडक नामक मछली, खट्टे पदार्थ, दही और शाक आदि पदार्थ भक्षण नहीं करने चाहिए । पर्पटी का सेवन करते हुए स्त्रियों से बातचीत भी नहीं करनी चाहिए । एवं गुड़, खोंड़, ईख के रस के बने हुए पदार्थ, ईख (रन्ने), करेले के पत्ते, फल और चेल आदि नहीं खाने चाहिये ।

पर्पटी सेवन करने के समय अन्न और नमक का सेवन न किया जाय

तो अच्छा । यदि ऐसा न हो सके तो नमकमिश्रित भोजन २ घण्टे तक नहीं करना चाहिए । नमकमिश्रित मट्ठा के लिए अधिक बन्धन नहीं है, तथापि अनुगान रूखते मट्ठा लेना हो तो उसमें नमक न मिलाया जाय, तो अच्छा है । क्योंकि पारद का नमक के साथ संयोग होने पर पारद लेवण (मर्करी क्लोराइड) बन कर हानि पहुँचाता है, या योग्य लाभ नहीं पहुँचा सकता ।

पर्पटी सेवन में पथ्य—(जो अन्न का त्याग नहीं कर सकते उनके लिए) धोड़े घी, जीरे, धनियाँ और अन्यान्य मसालों के द्वारा सिद्ध किये हुए, सेधा नमक मिले हुए व्यञ्जनादि, पुराने शालि चावलों का भात, काले वेगन, पाढ के पत्तोंका शाक, बधुआ, साबुत मूँग, केलेके पत्ते, परवल, सुपारी, अदरक, मकौयके पत्तोंका शाक, लवा, बनरु, तीतर और मोर का मास, मुद्गर, रोहित और काली मछली, सम भाग जल मिलाकर सिद्ध किया हुआ दूध, ये सब पदार्थ दिनकारी हैं ।

पर्पटी सेवन-काल में ब्रह्मचर्य का आग्रह पूर्वक पालन करना चाहिये । शराब, मिर्गरेट, चाय आदि का व्यसन हो, तो हो सके उतना कम करदे । चाय पीना हो, तो टण्डी करके ही पीवे, व्यसन का त्याग होसके, तो विशेष हितावह माना जायगा । रोगी पूर्ण विश्रान्ति ले, तो लाभ जल्दी पहुँचता है ।

इस पर घृन थोड़ा खाना चाहिये और पथ्य में यथेच्छ आहार देना चाहिये । भूख लगने पर अवश्य भोजन करें । यदि आधी रात को भूख लगे, तो उस समय भी भोजन करना चाहिए । बहुत क्या कहे, रोगी को जब जब भूख लगे, तब ही निर्भय होकर बार-बार दूध पिलावे । कदाचित् भोजन के समय का उल्लंघन होने से ज्वर या विरेचन होजाय, तो सम भाग अथवा अधिक जल मिलाकर सिद्ध किया हुआ दूध पिलाना चाहिये । वमन होने पर नारियल का जल या दूध देवे । स्वप्न में वीर्यपात होजाय, तो दुग्धपान करावे ।

भूख उत्पन्न हुई है या नहीं, इसकी परीक्षा इस प्रकार करनी चाहिये—जब शरीर शक्तिहीन हो, मस्तकमें शूल और भ्रनभ्रनाहट आदि लक्षण उपस्थित हो; तब निश्चय ही भूख लगी समझनी चाहिये ।

(१) रसपर्पटी ।

बनावट—शुद्ध पारद और शुद्ध आँवलासार गन्धक, दोनो ५-५ तोले मिला कज्जली कर लोहेकी कढाही या कलछीमें डालकर ऊपर लिखी विधिसे पर्पटी बनाले । (२० का०)

मात्रा—१ से ३ रत्ती तक दिनमें ३ बार शक्ति अनुसार धीरे-धीरे बढ़ाकर शहद या हींग और जीरेके साथ या घृत अथवा दूध के साथ दें । जलके बदले में दूध ही दें; तथा नमक, जल और अन्न छुड़ा दें ।

पर्पटीके ऊपर सुपारीका टुकड़ा खिलावें ! इस रीतिसे ४० दिन तक सेवन कराना चाहिये ।

उपयोग—संग्रहणी, अन्नव्रण, अन्नशोथयुक्त अतिसार, अपचन, शूल, ववासीर आदि रोगोको शमन करती है ।

जब पित्तस्त्राव कम होने से भोजनका परिपाक ठीक नहीं होता; या अंतड़ीमें शोथ होनेसे बार-बार थोड़े-थोड़े पतले दस्त होते रहते हैं; जिसमें कुछ अंश अपक अन्नका होता है, पचनक्रिया विकृत होजाती है; दस्तमें अम्ल या पूतिगन्ध होती है, रोगीकी जिह्वापर श्वेत मलकी तह आ जाती है, जिह्वाकी किनारी लाल होती है; पचनेन्द्रिय संस्था दूषित होजाती है, तब रस पर्पटी विशेष हितकर होती है ।

गर्मीके दिनोमें दूध जल्दी विकृत होजाता है । ऐसा विकृत दूध पिलाने पर बालकके उदरमें कृमि उत्पन्न होकर अतिसार होजाता है । दस्त चावलोके धोवन या खड़िया मिट्टीके सदृश होता है, क्वचित् वमन भी होती है, ज्वर बहुधा नहीं होता । ऐसा लक्षण प्रतीत होनेपर बालसंजीवन रस अति हितकर है । परन्तु जब बालसंजीवन से लाभ नहीं पहुँचता, तब रसपर्पटी दीजाती है । यदि बालकको प्रवाहिक रोग होता है, तो बालसंजीवन रस काम नहीं देसकता । ऐसे समय पर बालातिसारहर चूर्णके साथ रसपर्पटी ही लाभ पहुँचाती है ।

यदि अतिसारमें कृमिका अनुबंध हो, तो पहले कृमिघ्न औषध और एरंड तैल देकर कोष्ठ शोधन करना चाहिये । फिर रसपर्पटी देनेसे सत्त्वर लाभ पहुँचता है ।

जीर्ण अग्निमार गेगमें अन्नकी ग्राही शक्ति अति न्यून होजाती है । ऐसे समय पर अफीम या अन्य स्तम्भक औषधि द्वारा अन्नकी श्लैष्मिक कलाको कामचलाऊ शक्ति देने या मलको रोकनेका प्रयत्न किया जाता है । इस प्रकारकी ओषधियोंकी क्रिया अस्थिर होनेसे सच्चा लाभ नहीं होता । क्वचित् थोड़े ही समयमें अतिसार प्रबल वेगपूर्वक फिर होजाता है । किन्तु रसपर्पटी देनेसे अन्नशक्तिकी वृद्धि होकर रोग निर्मूल होजाता है ।

उपदंश रोगमें उपद्रव रूपसे अतिसार होजाता है, ऐसे रोगियों के लिये केवल अतिसारकी चिकित्सा करनेसे रोगनिवृत्ति नहीं होती उपदंशके विषयो भी नष्ट करना चाहिये । ये दोनों कार्य रसपर्पटीके योगसे उत्तम प्रकारसे होते हैं । अन्नमें शोथ होनेपर एक प्रकारका विषप्रकोप होकर ज्वर उपस्थित होता है । उस ज्वरमें समान वायु

प्रकुपित होता है। ज्वर आनेके पश्चात् सद्य अवस्था पूर्ण होनेमें ३ से ६ सप्ताह लगते हैं। उस विकारमें आगे शोथकी कमी होकर अन्त्रव्रण होजाते हैं। ऐसे ज्वर और आन्त्रिक ज्वर (मधुरा) के भीतर अनेकांश में साम्य है। इस प्रकारके ज्वरमें महत्त्वका लक्षण अतिसार है। यह अतिसार अति त्रासदायक और दीर्घकाल स्थायी होता है। बार-बार बड़े-बड़े दस्त लगते रहते हैं। दस्तका रंग सफेद या पीला-सा होता है। ऐसे अतिसार पर रसपर्पटी उत्तम कार्य करती है। रसपर्पटी के सेवनसे शोथ कम होता है; व्रण भर जाते हैं, पचनक्रिया सुधरती है; अतिसार कम होता है; उदर स्वस्थ होजाता है, गुदामें फटी हुई त्वचा आदि विक्षति दूर होती है, त्रिप नष्ट होता है, तथा समान वायुका साम्य होकर अनुलोम होता है। (औ० गु० ध० शा०)

जीर्ण अतिसारमें रसपर्पटी, जातिफलादि चूर्ण और लघुगंगाधर चूर्ण मिलाकर दिनमें ३ बार देते रहनेसे थोड़े ही दिनोंमें अच्छा लाभ पहुँच जाता है।

जीर्ण आमातिमार पर रसपर्पटी, लघुगंगाधर चूर्ण, हिग्वण्टक और कुंडेकी छालके चूर्ण के साथ मिलाकर दिनमें ३ बार मट्टेके साथ देते रहने पर आमोत्पत्ति कम होकर पचन क्रिया बलवान बन जाती है।

सूचना—रसपर्पटी पित्तप्रकोपजनित रोगोंमें अनुकूल नहीं रहती। कारण, यह स्वयं पित्तवर्द्धक है। इस पर्पटीके सेवन-कालमें विदाही पदार्थ, तेल, कैला और लीनेवन आदिका आग्रहपूर्वक त्याग करना चाहिये।

(२) सुवर्ण पर्पटी ।

बनावट—शुद्ध पारद ४ तोले, शुद्ध गन्धक ४ तोले और सुवर्ण भस्म या सुवर्णका वर्क एक तोला लेवे। पहले पारद और सुवर्णके वर्कको मिला, लीबूके रसमें ६ घण्टे खरल कर गरम जलमें ३ समय धो लें। फिर गन्धक मिलाकर कजली करे। सुवर्ण भस्म मिलाना हो, तो पारद-गन्धक की कजलीके साथ मिला लें। पश्चात् कढ़ाहीमें थोड़ा घी डाल कर उपरोक्त विधिसे पर्पटी बना लेवे। (२० चं०)

पारद के स्थान पर रससिद्धर मिलाया जाय तो सुवर्णपर्पटी का वर्ण रक्त होता है। मलमें श्वेत वर्ण और दुर्गन्ध होनेपर यकृतका पित्त-साव अधिक कराना इष्ट हो तब रससिद्धर वाली पर्पटी विशेष हितावह है, किन्तु शु-क कास हो तो न देवे।

मात्रा—१ से ३ रत्ती दिनमें २ समय त्रिकटु और शहदके साथ

देवें । मात्रा ३ रत्ती तक धीरे-धीरे बढ़ानी चाहिये । संग्रहणीमें प्रवाल-पंचामृत २-२ रत्ती और त्रिकटु शहदके साथ या दाढ़िमावलेहके साथ ।

उपयोग—यह पर्पटी पित्तशोधक, कीटाणुनाशक और बलवर्द्धक है । सब प्रकारकी संग्रहणी, शोष, क्षय, कास, श्वास, प्रमेह, शूल, अतिसार, मन्दाग्नि और पाण्डु रोगका नाश करके जठराग्नि को प्रदीप्त करती है, और बल-वीर्यको बढ़ाती है ।

पर्पटी कल्पमें सुवर्ण पर्पटी अति महत्वकी अग्रगण्य औषधि है । विल्कुल अस्थिपंजर और मरणोन्मुख रोगियोंको भी स्वस्थ बनाती है । सुवर्ण पर्पटीके साथमें दूध विशेष लाभदायक है ।

जिस जीर्ण और त्रासदायक अतिसारमें उदरके भीतर पीड़ा नहीं होती, परन्तु नलको खोलने पर जिस तरह जल की धारा गिरती है; उस तरह के बड़े-बड़े दस्त लगते रहते हैं, शौचकालमें बल नहीं लगाना पड़ता; एक साथ बड़ा खाली करने सदृश जुलाव दिनमें ४-५ बार होते रहते हैं, उस अतिसारमें अन्नकी ग्राहक-शक्ति अत्यन्त क्षीण होती है, तथा यकृद् रस और अन्नरसस्राव अधिक होते हैं । रोगी अतिशय क्षीण, कृश, दुर्बल, केवल अस्थिपञ्जरवत् बन जाता है । बोलनेकी शक्ति भी नहीं रहती, एवं बलर्मासविहीनताकी अन्त्यावस्था होती है, ऐसी अवस्थामें भी सुवर्णपर्पटी जादूसदृश कार्य करती है । ऐसे अनेक रोगियोंका प्राण इसने बचाया है ।

ऐसे अतिसारसे उत्पन्न उपद्रवरूप कास, श्वास, पाण्डुता, हिक्का, या केवल निर्जन्तुक अनुलोम-प्रतिलोम क्षय, जिसमें क्रमशः रसधातुसे शुक्रपर्यन्त या शुक्रसे रसपर्यन्त धातुएँ क्षीण होती हैं, इन सब पर यह पर्पटी अच्छी उपयोगी है । सुवर्ण पर्पटी देने योग्य रोगियोंकी मानसिक स्थितिका केवल विचार करना चाहिये । मानसिक स्थिति अविकृत हो, तो सुवर्णपर्पटी निःसंदेह लाभ पहुँचाती है ।

संग्रहणी-अनुलोमक्षय (Sprue) में विशेषतः जिह्वासे लेकर गुदनलिका पर्यन्त समस्त पचनेन्द्रिय संस्थाकी श्लैष्मिक कला पर सूक्ष्म-सूक्ष्म स्फोट होजाते हैं । ये स्फोट विस्फोटक सदृश तीव्रतर नहीं होते, किन्तु इससे विलक्षण प्रकारके सौम्य होते हैं । इस हेतुसे रोगियोंको बड़े-बड़े सफेद रंगके और गरम-गरम दस्त लगते हैं । जिह्वाका स्वाद नष्ट होजाताहै, जिह्वा लाल कोंटे वाली होजाती है । कितनेक रोगियोंकी जिह्वा फटी-सी भासती है । जिह्वाके नीचेके हिस्से में, गाल, कण्ठ और समस्त मुँहके भीतर त्वचा लाल होजाती है । नमक

या जलका स्पर्श भी सहन नहीं होता । कड़ियों को लाला अधिक निकलती है । कुछ काल मुखपाक होता है, फिर अच्छा होजाता है । ऐसा क्रम विप शेष रहे, तबतक वर्षोपर्यन्त चलता है । मुखपाक शमन होने पर दस्त भी न्यून होजाते है, और रोग निवृत्त होनेका भ्रम होजाता है । परन्तु किञ्चित् निमित्त कारण मिलने पर पुनः समस्त लक्षण पूर्ववत् उपस्थित होत है । इस रोगमें अन्नका रस ही अच्छा नहीं बनता । जो बनता है, उसका भी सशोषण आमाशय और अन्न स्फोटयुक्त होने से यथोचित नहीं होता । इस हेतुसे योग्य पोषणके अभावमें रोगी दिन प्रतिदिन कृश, अनुत्साही और निस्तेज होता जाता है ।

इस व्याधिके मुख्य कारण विषयक विद्वानोंमें मतभेद है । कितनेक विद्वानोंकी मान्यतानुसार इसका कारण यकृतके पित्तस्रावकी विकृति है; इस हेतुसे आधुनिक विद्यावाले गोरोचन, मत्स्य पित्त या बैलके पित्तको दही या मट्ठे के साथ देते रहते है ।

आयुर्वेदके मत अनुसार किसी भी रोगमें इस तरहके रासायनिक द्रव्यकी अपेक्षा उसके उत्पादक और नियामक त्रिधातु और त्रिदोष को विशेष महत्व दिया है । इस दृष्टिसे यकृतका पित्तस्राव कम होने या अन्य उपपत्ति अनुरूप अन्य अन्तःस्रावकी न्यूनता होनेसे अन्नमें विकृति हुई हो, उस तरह मान लें, तो भी आयुर्वेदकी दृष्टि अनुसार यह स्थिति पित्तदोषसे मानी है । जब पित्तदोषकी दुष्टता दूर हो, और पित्तका सम्यक् नियमन होकर उसके बड़े हुए अम्लत्व, उष्णत्व और द्रवत्व गुण न्यून हों, तब यह व्याधि स्वयमेव शमन होती है । यह महत्वका कार्य सुवर्ण-पर्पटी करती है । किन्तु यकृत या अन्य पित्तस्थानके मंदत्वके हेतुसे उस स्थानमें उत्पन्न होनेवाले पित्तकी उत्पत्ति ही कम हो, या उस स्थानसे अन्नमें पित्तस्राव ही कम जाता हो, तो पंचामृत पर्पटी देना चाहिये ।

अन्नमें क्षयके कीटाणुओंकी उत्पत्ति हो, तो हाथ-पैरों पर शोथ आजाता है, कास, श्वास आदि उपद्रव होते हैं, तथा शरीर कृश और निस्तेज बन जाता है । ऐसे संग्रहणी (अनुलोमक्षय Sprue) और प्रतिलोमक्षयमें मानसिक अवस्था अविकृत है, तो इस पर्पटीके सेवनसे अवश्य लाभ पहुँचता है । अनुपान रूपसे दड़िमाव लेह देवें ।

यह सुवर्ण पर्पटी शीतल होनेसे पित्तप्रधान विकारमें अच्छा

काम देती है । जब यकृतमेंसे पित्तकी उत्पत्ति पूरी होने पर भी म्राव न्यूनांशमें होता हो, अथवा अन्य अतःम्रावकी न्यूनतासे अन्त्रमें विकृति उत्पन्न हुई हो, मल बहुत ज्यादा परिमाणमें एक साथ निकलता हो, और दस्तकी संख्या अधिक न हो; तब सुवर्ण पर्पटी पित्त धातुको प्रकृतिस्थ नियमित बनानेके महत्वका कार्य करती है ।

सुवर्णप्रधान इस रसायनसे समग्रहणीके अतिरिक्त पित्तज प्रमेह, पाण्डु, पित्तप्रधान उदरशूल, उन्माद, शोष, राजयक्ष्मा आदि रोगोंका भी नाश होता है । इसका सविरतार वर्णन सुवर्ण भस्ममें किया है ।

अन्त्रक्षय के रोगीको ज्वरसह मुखपाक रहता हो, खट्टी डकार आती रहती हो, तो सुवर्ण पर्पटीके साथ यशद भस्म, अतीसका चूर्ण तथा लवंग चतुःसम चूर्ण (लवंग, जायफल, जीरा और सोहार्गका फूला) मिला देना चाहिये ।

ग्रहणी में क्षत (Duodenal ulcer) होनेपर विशेषतः पित्तज परिणामशूल उत्पन्न होता है । फिर भोजनके ३-४ घण्टे बाद वान्ति होजाती है । वान्ति अति खट्टी होती है, तृषा अधिक लगती है, वान्ति होने पर फिर दर्द नहीं रहता, शौच शुद्धि नहीं होती, अन्त्रमें भी क्षत हो जाने के बाद उदर पर दवाने में व्यथा होती है, जिह्वा लाल होती है । नेत्र पीले भासते हैं । उस विकार पर सुवर्ण पर्पटी, कामदूधारस और सगजराहत भस्म मिलाकर दिनमें ३ बार देते रहने तथा कञ्ज रहे, तो स्वादिष्ट विरेचनका उपयोग करते रहने पर रोग निवृत्त होजाती है । यदि उदरमें वात संचय होता हो, तो वबूलके कोयले की काली राख ४ रत्ती मिला देनी चाहिये ।

(३) ताम्र पर्पटी ।

बनावट—शुद्ध पारद ४ तोले, शद्ध गन्धक ४ तोले और ताम्र-भस्म २ तोले लेवें । प्रथम पारद गन्धककी कजली करे । फिर ताम्रभस्म मिला, यथाविधि रस करके पर्पटी बना लेवे । (२० यो० सा०)

ग्रन्थकारने ताम्र पर्पटी तैयार होने पर भाँगरेका रस, अड़ूसे के पत्तोंका रस, त्रिकटु का काथ, त्रिफला का काथ, अदरक का रस सुहिजनेके मूलका काथ, तेजपातका काथ, कटेलीका रस, वच्छनाग का काथ और चन्दनका काथ, इनकी ७-७ भावना देनेको लिखा है । रोगानुरूप भावना देकर प्रयोजित करे, तो लाभ सत्वर पहुँचता है ।

मात्रा—१ से २ रत्ती दिनमें ३ समय ।

अनुपान—ग्रहणी रोगमें सेका हुआ जीरा ४ रत्ती, धोयी भांग

१ रत्ती, छोटी इलायची का चूर्ण २ रत्ती मट्टाके साथ दे । प्रमेह पर त्रिफलाके चूर्ण और शहदके साथ । सन्निपात में अदरखके रसके साथ । उदरशूल पर एरण्ड तैलके साथ । कुष्ठ रोगमें खैरके क्वाथ के साथ । अशं रोग में नागकेशर के चूर्ण, मक्खन और मिश्री के साथ ।

उपयोग—यह पर्पटी ग्रहणी, प्लीहावृद्धि, यकृद्वृद्धि, वात-श्लेष्मज्वर, सन्निपात, मूत्रपिण्डका शोथ (Bright Disease), वात-रक्त, कुष्ठ, वातपित्तप्रकोप, शोथ, मन्दाग्नि, अतिसार-पाण्डु आदि रोगों का नाश करनेमें हितकर है ।

इस ताम्र पर्पटीमें ताम्रभस्म प्रधान है । ताम्रका असर विशेषतः यकृत, प्लीहा और मूत्रपिण्ड पर होता है, जिससे उन पिण्डोंकी विकृतिसे हुए रोगोंमें ताम्र पर्पटी लाभ पहुँचाती है । एवं पित्तविसर्जन क्रियामें प्रतिबन्ध होनेके कारण उत्पन्न होनेवाले अतिसार, सग्रहणी आदि रोगोंमें ताम्र पर्पटी विशेष लाभदायक है । इस पर्पटीमें विशेष गुण ताम्रका है । उसका वर्णन ताम्रभस्ममें पहले हो गया है ।

कचित् यकृद् वृद्धि जीर्ण होने पर त्रासदायक अतिसार होने लगता है, ऐसे समय पर यकृद्वृद्धि और अतिसार, दोनोंको दूर करने का कार्य ताम्र पर्पटीके सेवनसे होता है ।

(४) विजय पर्पटी ।

बनावट—शुद्ध पारद, शुद्ध गन्धक और ताम्रभस्म ४-४ तोले और शुद्ध वच्छनाग १ तोले लेवे । पहले पारद-गन्धककी कज्जली करे । पश्चात् ताम्रभस्म और वच्छनागको मिला गोघृतमें कल्क बना लोहेकी कलछीमें मन्दाग्नि पर रस करे । रस रक्तवर्णका होनेपर केलेके पत्तेपर डालकर पर्पटी बना लेवे । इस रसायनको ग्रन्थकारने “महाविजय पर्पटी” कहा है ।

(२० का०)

मात्रा— $\frac{1}{2}$ से २ रत्ती दिनमें २ से ३ बार ।

अनुपान—ग्रहणी रोगमें पचकोल (पीपल, पीपलामूल, चव्य, चित्रकमूल तथा सांठ) और शहद । राजयक्ष्मामें शहद-पीपल । शूलमें अरंडीका तेल । उदरवात पर धीकुँवारका रस । सन्निपातमें अदरखका रस । पाण्डुमें त्रिफलाका जल । दादमें वावचोका रस । प्रमेहमें त्रिफला और शहद । कुष्ठरोगमें खदिरकी छालका काथ ।

उपयोग—यह पर्पटी सन्निपातमें उष्णता, रक्तके दवावकी वृद्धि, नाड़ीकी गति बढ़ना, अतिसार, बेहोशी आदि प्रकोपोंको दूर करके तुरन्त रोगको शमन करत है । ऐसे ही ग्रहणी, शूल, उदरवात, प्रमेह

और कुष्ठ आदि रोगोको दूर करती है ।

उपरोक्त ताम्र पर्पटीका गुण इस पर्पटीमें है, और वच्छनागके गुण—शरीरमेंसे दोषोका प्रस्वेद और मूत्र द्वारा बाहर निकालना, वेदना शमन करना, नाड़ीकी बढी हुई गतिको कम कर देना इत्यादि—इस पर्पटीमें सम्मिलित होते हैं । मन्दाग्नि और यकृत, प्लीहा, मूत्रपिण्ड आदिकी विकृतिके बादमें ज्वरसहित अतिसार या ग्रहणरोग उत्पन्न हुआ हो, ऐसे समय विजय पर्पटी रोगको तुरन्त नष्ट करती है ।

यदि यकृत और प्लीहाकी विकृतिके बाद फुफ्फुस विकृत होकर राजयक्ष्मा हुआ हो, तो यह पर्पटी मूलकारण रूप इन स्थानोको सशक्त बनाकर और ज्वरको दूर करके राजयक्ष्माका शमन करती है । एवं यकृत-प्लीहाकी विकृतिसे चलनेवाले शूल, उदरवात, पाण्डु, पित्तज और कफज प्रमेह तथा कुष्ठ आदि रोगोको भी नष्ट करती है ।

सूचना—ताम्रभस्म और वच्छनाग, दोनों अधिक परिमाणमें होनेसे बहुत कम मात्रामे इस पर्पटीका उपयोग करना चाहिये ।

(५) लोह पर्पटी ।

बनावट—शुद्ध पारद, शुद्ध गन्धक और लोह भस्म, तीनोंको समभाग लेवे । पारद-गन्धक की कज्जली करके लोह भस्म मिलावें । पश्चात् पूर्वोक्त रीति से पर्पटी बना लेवे । (भै० २०)

यदि लोह पर्पटी में गन्धक द्विगुण लिया जाय तो पर्पटी अधिक सौम्य बनती है । वह प्रमूता और छोटे बालको के लिये विशेष उपकारक है ।

मात्रा—१ से ३ रत्ती दिनमें ३ समय जीरेके चूर्ण और मट्ठे के साथ या धनिये, जीरेके काथ से दे । मात्रा एक रत्ती से प्रारम्भ कर शनैः-शनैः बढ़ावे ।

उपयोग—यह पर्पटी संग्रहणी, अतिसार, पाण्डु, कामला, आमवात, कुष्ठ, शूल, प्लीहावृद्धि, आमाशयकी निर्वलता, मन्दाग्नि, उदावर्त, शोथ और स्त्रियोके प्रसूति रोगको दूर करती है ।

लोह पर्पटीमें रस पर्पटी और लोहभस्मके गुण मिले हुए हैं । लोहभस्मका मुख्य गुण रक्ताणुओको बढ़ानेका है । यह रस पर्पटीकी अपेक्षा इसमें अधिक है । लोह पर्पटी पाण्डु रोगीको विशेष अनुकूल रहती है । जब ग्रहणरोगके साथ प्लीहावृद्धि, पाण्डु रोग, कामला या रक्तमें रक्ताणुकी न्यूनता हो, तब यह लोह पर्पटी अच्छा काम देती है । दीपन-पाचन गुण होनेसे यह पर्पटी मन्दाग्नि, आमवात, शूल, पित्तज

प्रमेह और उदरवात आदि रोगोंको भी शमन करती है । रक्तमें रहे हुए दूषित अणुओंका नाश करके शुद्ध रक्ताणुओंको बढ़ाती है । इस हेतुसे पित्तप्रधान कुष्ठरोगमें भी लाभ पहुँचता है, और शोथ दूर होता है । एवं यह पर्पटी प्रसूताके जीर्ण या मंद ज्वर, अतिसार, संग्रहणी, आमशूल, प्लीहावृद्धि, यकृतवृद्धि, पाण्डु, मन्दान्नि, अम्लपित्त, आमवात इत्यादिको भी दूर करती है ।

— (६) बोल पर्पटी ।

बनावट—शुद्ध पारद २ तोले, शुद्ध गन्धक २ तोले और बीजा बोल ४ तोले लेवे । रक्तबोलको थोड़ा दूधका हाथ (मूण) लगावे । फिर कलछीमें कज्जलीका रस बना, बोलका चूर्ण मिलाकर तुरन्त केलेके पत्ते पर पर्पटी बना लेवे । एकाध मिनट देरा होगी, तो बोल जलकर पर्पटी न्यून गुणयुक्त बन जायगी । दूधका हाथ न लगाया जाय, तो पर्पटी कठोर बनती है और बोलका सत्व भी कुछ जलता है । (यो० २०)

मात्रा—२ से ८ रत्ती मिश्री और शहद, मक्खन-मिश्री, गुलकन्द, अशोकारिष्ट वा अन्य रोगानुसार अनुपानके साथ दिनमें २ से ३ समय देवें । मात्रा धीरे-धीरे बढ़ानी चाहिये ।

उपयोग—यह बोल पर्पटी बोलवद्ध रसकी अपेक्षा रक्तातिसार, रक्तापित्त, रक्तार्श (खूनी बवासीर), रक्तप्रदर, अत्यार्तव आदि रोगोंमें रक्तस्राव बन्द करनेके लिये सत्वर लाभ पहुँचाती है । बोल पर्पटीके प्रयोगसे रक्तवाहिनियाँ संकुचित होती हैं, जिससे रक्तपित्त, उरःक्षत, अर्श और स्त्रियोंके रक्तप्रदर आदि रोगोंमें शीघ्र लाभ पहुँचता है । गर्भाशयमें से होनेवाले रक्तस्राव और रक्तार्शमें भी रक्तस्रावको त्वरित बन्द करती है । रक्तस्राव के रक्तको बन्द करनेके लिये इस पर्पटी के साथ अक्कीकपिष्ठी और तृणकान्तमणिपिष्ठी मिला देने से विशेष लाभ होता है ।

दूसरीविधि—शुद्ध पारद २ तोले और शुद्ध गन्धक २ तोले मिलाकर कज्जली करें । कज्जलीको कलछीमें डाल रस कर काले बोल (एलुवा) का चूर्ण ४ तोले मिला, तुरन्त केलेके पत्ते पर डालकर दबा देवें । (औ० गु० ध० शा०)

मात्रा—१ से ६ रत्ती दिनमें २ बार शहद और घी या शहद और मिश्रीके साथ दें, या मुनक्कामें रख निगलवा देवे ।

उपयोग—यह पर्पटी स्त्रियोंके दूषित रक्तका स्राव करा गर्भाशय को शुद्ध और बलवान बनाती है । यद्यपि गर्भाशय में से रक्तस्राव कराने

के लिए कपासमूलत्वक् का काथ या अरिष्ट दिया जाता है। परन्तु कपासमूलत्वक् गर्भाशय को उत्तेजित करके उसमें से रक्तस्राव कराता है, परन्तु वह रक्तस्राव स्वयमेव बन्द नहीं होता। यह दोष इस पर्पटी में नहीं है। यह पर्पटी दूषित रक्तका स्राव करा फिर मन्मथन क्रिया भी कराती है। इस हेतु से इसके प्रयोग में रक्तस्राव का अतिरेक नहीं होता।

इस पर्पटी में पित्त स्थान में से पित्तका सम्यक् विमर्जन कराने का गुण है। इस हेतुसे यकृत पित्तका स्राव सम्यक् न होनेसे उत्पन्न होने वाले अतिसार, आनाह आदि विकार तथा आमाशय में पित्तस्राव योग्य न होने से उत्पन्न अपचन आदि विकारों को यह दूर करती है।

जिस तरह यकृतकी निर्वलता से उत्पन्न विविध व्याधियों में यह पर्पटी लाभ पहुँचाती है, उस तरह अन्त्रस्थ वातवाहिनियों को भी शक्ति प्रदान कर पुरःसरण क्रिया उत्तेजित कराती है। इस हेतुसे कोष्ठ-वद्धता में यह पर्पटी अच्छा कार्य करती है। विशेषतः उपदंशज वद्ध-कोष्ठ पर अच्छा गुण दर्शाती है।

इसके अतिरिक्त यह गर्भाशय को सबल बनाती है। अतः गर्भाशय विकृति और तरुण स्त्रियों को होनेवाले हारिद्रक और हनीमक पाण्डु में उपयोगी है। एव नष्टार्तव और पीडितार्तव में भी इस दोल पर्पटी से अच्छा लाभ होता है। (औ० गु० ध० शा०)

(७) पंचामृत पर्पटी ।

६ बनावट—शुद्ध पारद, लोह भस्म, अभ्रक भस्म और ताम्र भस्म २-२ तोले और शुद्ध गन्धक ८ तोले लें। सबको मिला, कज्जली कर यथाविधि पर्पटी बनालें। (चों० २०)

मात्रा—१ से ३ रत्ती दिनमें २ से ३ बार कुड़ेकी छाल, पीपलके चूर्ण और शहदके साथ मिलाकर चाटें। या सुनी हींग, सैधानमक और जीरेके साथ देवे। अन्त्रक्षयमें आध-आध रत्ती जसद भस्म भी मिलाते रहे। मात्रा १ रत्तीसे आरम्भ करके धीरे-धीरे बढ़ावें।

उपयोग—यह पर्पटी आम और रक्तयुक्त प्रवाहिका, संग्रहणी, अतिसार, अग्निमांद्य, वमन, बवासीर, ज्वर, कृमि, सूजन, क्षय, पाण्डु, अम्लपित्त और प्रसूता स्त्रियोंके ताप, अतिसार, संग्रहणी, शिरदर्द और सूजनको दूर करती है।

सब कज्जलीयुक्त पर्पटियोंमें पञ्चामृत पर्पटी श्रेष्ठ है। इस पर्पटीके कार्य मध्यकोष्ठमें पचनेन्द्रियको शक्तिदायक, अंतड़ीके दोष-

नाशक और जन्तुघ्न, इन तीनों प्रकारके हैं । इसका वियोजन भिन्न-भिन्न स्थानोंमें होता है । ग्रहणीमें थोड़े भागका शोषण होनेसे तत्रस्थ उपताप का शमन होता है । कुछ भाग यकृत और पक्काशयमें शोषण होकर लाभ पहुँचाता है । इनमेंसे ताम्रभस्म विशेषतः यकृतमें जाकर अपना कार्य करती है; और लोहभस्म पक्काशयमें स्तम्भक और शक्तिदायक अस्सर पहुँचाती है । पारद, गन्धक और लोहका कार्य बृहदन्त्रकी शक्ति को बढ़ानेके लिए होता है । अभ्रकभस्म श्वसनेन्द्रिय, श्वासवहस्रोतसे, श्वासवह केन्द्र, धातुपरिपोषण क्रम और मनोदेशको लाभ पहुँचाती है ।

पञ्चामृत पर्पटी पित्तप्रधान रोगोंमें भी दी जाती है । कारण, ताम्र पित्तका निःसरण करता है, और पित्तमार्ग का प्रतिबन्ध मिटाता है । पित्त स्थानके मन्दत्वके हेतुसे उत्पत्ति और स्राव न्यूनांशमें होता हो, तो पर्पटी विशेष हितकर है । जीर्ण संग्रहणी, जीर्ण क्षयजन्य अतिसार, जीर्ण अम्लपित्तसे उत्पन्न अतिसार और रक्तरहित अतिसारमें रोगीकी प्रकृतिके अनुसार मट्ठा या दूधके साथ देनेसे रोग को शीघ्र मिटाती है ।

क्षयजन्य जीर्ण अतिसार और जीर्ण संग्रहणीमें पञ्चामृत पर्पटीका उत्तम उपयोग होता है । अति क्षीण हुए रोगियोंको सुवर्ण पर्पटी भी दीजाती है । परन्तु सुवर्ण पर्पटी जब अधिक ज्वर न हो, एवं रोगीकी मानसिक अवस्था विचलित न हो, तब दीजाती है । केवल क्षयजन्य विपके हेतुसे अन्त्रमें विकृति होकर अतिसार उत्पन्न हुआ हो, फिर उससे रोगी अत्यन्त क्षीण हुआ हो, और बलमांस-विहीनताकी प्राप्ति हुई हो, तो सुवर्ण पर्पटीका उत्तम उपयोग होता है । सुवर्ण पर्पटी क्षयके विपकी नाशक और स्तम्भक है, इसमें शोधन गुण बिल्कुल नहीं है । पञ्चामृत पर्पटीमें कुछ अंशमें शोधन गुण भी रहा है । यह गुण भी कोमल प्रकृति वालों पर प्रतीत होता है । अतः शोधन गुणकी आवश्यकता होने पर पञ्चामृत पर्पटी दीजाती है ।

पञ्चामृत पर्पटीका कार्य निर्जन्तुक क्षयमें विपन्न और धातु-परिपोषण क्रमको व्यवस्थित करनेका है । इसी हेतुसे फुफ्फुस, यकृत, अन्त्र, तीनों स्थानोंमेंसे जहाँ क्षय-विकृति हुई हो, वहाँ पर यह अपना लाभ पहुँचाती है । यदि यह विकृति जन्तुजन्य विपप्रकोपसे हुई हो, और समस्त शरीरमें फैल गई हो, उस हेतुसे शरीर कृश हो, तथा प्रबल अतिसार भी हो, तो सुवर्ण पर्पटी देनी चाहिये । सुवर्ण पर्पटीका कार्य विशेषतः अंत्रविकृति पर होता है, और पञ्चामृत पर्पटी

के कार्यक्षेत्रअन्त्र, यकृत और कुपकुस प्रदेश, ये तीन हैं ।

संग्रहणी-अनुलोमचयकी संग्राप्ति यकृतके पित्तकी उत्पत्ति न्यून होने या अन्त्रमें पित्तमात्र न्यून होनेने हुई हो, तो यह पर्वटी दी जाती है । जब संग्रहणीमें दस्त सफेद रंगका बाजरेके आटेके बोल सदृश, दुर्गन्धयुक्त होता हो, और दस्तके समय अधिक चिड़ना पड़ता हो, तथा मानसिक आघात होने पर रोग बढ़ जाता हो, तो पञ्चामृत पर्वटी हितकारक है । बड़े-बड़े जुलाब, चयके कटांगु और बलसांसनिहीनता आदि लक्षण हो, तो सुवर्ण पर्वटी देनी चाहिये ।

वक्तव्य-श्री ५० यादवजी त्रीकमजी आचार्यने लिखा है कि इन पञ्चामृत पर्वटीमें ब्रगभस्म और यशदभस्म २-२ तोले मिलाकर सप्तामृत पर्वटी बनायी है । वह पञ्चामृत पर्वटी से अधिक गुणकारी है । अन्नचय में सप्तामृत पर्वटी अरुणी या सुवर्ण पर्वटी के साथ मिलाकर देने से विशेष लाभ होता है ।

यदि अम्लपित्त के रोगी को पर्वटी देनी हो तो जहरमोहग पिष्टी और द्राक्षावलेह मिला कर देनी चाहिये । अधिक अग्निमान्य हो, आमाशय का पचन अति कम हो, तो पञ्चामृत पर्वटी के साथ एरंड ककड़ी सत्व (papain) मिला देने से विशेष लाभ पहुँचता है ।

यदि संग्रहणीके रोगीको शीतसह ज्वर रहता हो, अति अशक्ति आगई हो, पचनशक्ति भी अति मन्द हो, तो पञ्चामृत पर्वटीके साथ अभ्रक भस्म, सप्तपर्णवन, एरंड ककड़ी का सत्व (papain) और जातिफलादि चूर्ण मिलाकर देना चाहिए ।

वातजग्रहणी होने पर तालुशोष, चक्कर आना, अति निर्वलता, कानों में शब्द होना, हाड़-हाड़ दुःखना शूल चुभाने समान वेदना, स्वादिष्ट भोजन की चाह होना, गुदामें काटने के समान पीड़ा होना, आफरा आना, भागयुक्त मल गिरना आदि लक्षण प्रतीत होते हैं । इस विकार पर पञ्चामृत पर्वटी, काला नमक मिले हुए मट्टे के साथ देना चाहिये ।

दूसरी विधि-शुद्ध गन्धक ८ तोले, शुद्ध पारद ४ तोले, लोह-भस्म २ तोले, अभ्रक भस्म १ तोला और ताम्र भस्म ६ माशे लें । सबको यथाविधि मिला, कज्जली कर पर्वटी बना लें । (२० का०)

मात्रा-१ से ४ रत्ती दिन में ३ समय कुड़ाकी छाल, पीपल और शहद, या शहद और गोघृत के साथ, या रोगानुसार अनुपान के साथ दे । १ रत्ती से आरम्भ कर मात्रा शनैः-शनैः बढ़ावें ।

उपयोग-यह पर्वटी नाना प्रकार की ग्रहणी, अरुचि, दुष्ट

बवासीर, वमन, जीर्ण अतिसार, ज्वरातिसार, रक्तपित्त, क्षय आदि रोगों को दूर करती है । यह वृष्य, हृद्य, आयुवर्द्धक, बलीपलितनाशक, और सब रोगों को दूर करने वाली है । अग्नि प्रदीप्त करती है; जिससे पुनः नूतन रोग की उत्पत्ति की शंका ही नहीं रहती ।

पहली विधि और दूसरी विधि में ओषधियाँ समान है, मात्र मात्रामें अन्तर है । पहली विधिमें ताम्र अधिक होने से अधिक उष्ण है; इसमें ताम्र कम होनेसे यह सौम्य है । ग्रहणीमें जब पित्तप्रवेश न्यून होता हो, मलका रंग श्वेत हो, यकृत, प्लीहा और वृक्षस्थान को अधिक बल देना हो, और पित्तस्राव अधिक कराना इष्ट हो, तब पहली विधि वाली पर्पटी उपादेय है । जब इन कार्यों की आवश्यकता कम हो, मलमें पीलापन हो, पित्तकी अधिकता हो तथा हृदय पर उत्तेजक और बल्य असर एवं कफ निर्दोष कराने और रक्तवृद्धि की आवश्यकता विशेषांश में हो, तब यह दूसरी विधि उपयोगी है । इस रीतिसे अन्य रोगों के लिये भी किञ्चित् अन्तर पड़ता है ।

(८) प्राणदा पर्पटी ।

बनावट—शुद्ध पारद, अभ्रक भस्म, लोह भस्म, नाग भस्म, वंग भस्म, कालीमिर्च, शुद्ध वच्छनाग, प्रत्येक २-२ तोले और शुद्ध गंधक १४ तोले लेवें । पारद-गंधक की कज्जली के साथ और ओषधियों को मिला लोहे की कढ़ाही में थोड़े घृत के साथ डाल कर बेर के कोयलों को अग्नि पर रक्खें । सम्हालपूर्वक लोहशलाकासे चलाते रहें । रस होने पर पर्पटी बनालें । (नि० २०)

मात्रा—१ से ३ रत्ती शहद-पीपल या रोगानुसार अनुपान के साथ दें । ग्रहणी रोग में मात्रा १ रत्ती से आरम्भ करके शनैः-शनैः बढ़ावें, किन्तु ३ रत्ती से अधिक न बढ़ावें । कारण, इसमें हृदय अवसादक वच्छनाग मिला हुआ है ।

उपयोग—प्राणदा पर्पटी पाण्डु, प्रवाहिका, संग्रहणी, ज्वरातिसार, खोंसी, क्षय, प्रमेह और मन्दाग्नि को दूर करती है ।

आम संग्रहणी में जब ज्वर, पाण्डु और कफवृद्धि हो, वात, पित्त और कफ, तीनों दोष और रस, रक्त आदि सब धातुएँ शिथिल हो गये हो, शारीरिक शक्ति अति क्षीण हो गई हो, ज्वर बना रहता हो, या अपथ्य सेवन से ग्रहणी रोग पुनः प्रकुपित हुआ हो, तब इस प्राणदा पर्पटी का उपयोग करने से सत्वर लाभ पहुँचता है । यह पर्पटी दोषघ्न, उष्ण और जन्तुघ्न होने से क्षुपित आमकफ को जलाती

है, सेन्द्रिय विषको प्रस्वेद और मूत्र द्वारा बाहर निकालती है; अग्नि को प्रदीप्त करती है, और ज्वरातिसार, प्रवाहिका (पेचिश), कफ-कास, क्षयरोग में अतिसार, अग्निमांश और कफ-प्रमेह को नष्ट करती है ।

(६) शीतल पर्पटी ।

बनावट—कलमी शोरा २० तोले और गन्धकका शुद्ध तिजाव (Acid Sulphuric) २ तोले लेवें । दोनों को लोहे के सफेदी लगे हुए कलई (एनेमल) के पात्र में डालकर निर्धूम कोयलोकी मन्द अग्नि पर रखे, और सम्हाल पूर्वक लोहशलाकासे चलाते रहे । गन्धक का धुआँ श्वास में न आजाय, इसका ध्यान रखें । धुआँ निकल जाने पर जब पतला रस सफेद रंग का बन जाय, तब पात्र को नीचे उतार कर उसी में ही चारो ओर पर्पटी को फैला दें; फिर शीतल होने पर पर्पटी को खोल लेवें । (श्री ५० वंशीधर जी आयुर्वेदचर्या)

मात्रा—६ से १२ रत्ती सुवह जीरे के चूर्ण के साथ देकर थोड़ा शीतल जल पिलावें । आवश्यकता पर एक घण्टे बाद दूसरी मात्रा दें ।

उपयोग—यह पर्पटी मूत्रकृच्छ्र या अन्य किसी कारणसे उत्पन्न हुए मूत्रावरोध को सत्वर दूर करती है, एवं अम्लपित्त, वमन, उदर-शूल, वृक्कशूल, अजीर्ण, यकृद्विकार आदि में भी हितकर है ।

अम्लपित्त रोगी को भोजन करलेने के बाद हृदय में शूल निकलता हो तो यह पर्पटी भोजन के बाद दिन में दो बार शीतल जल के साथ देनी चाहिये । इसके सेवन से क्षुब्ध पित्त का रूपान्तर होता है, मूत्र साफ आता है और दाह, शूल और बेचैनी दूर होते हैं ।

आयुर्वेदके मतानुसार शोरा अति उष्ण, तीक्ष्ण, अग्निप्रदीपक, दाहक, शोषक, वातनाशक और पित्तकारक है । प्लीहा, मूत्रकृच्छ्र, नेत्ररोग, वातरक्त, कुम्भकामला, श्वास, शूल, आध्मान, पिटिका आदिमें हितावह है ।

डाक्टर बसु लिखते हैं कि, शोरे का सेवन अल्प मात्रा में करने पर लालानिःसारक, अग्निप्रदीपक, बल्य, शैत्यकारक, रसायन (परिवर्तक), पित्तनिःसारक और क्षारनाशक है । यह क्षुधाको बढ़ाता है, और बलका संचार करता है । अधिक मात्रामें सेवन करने पर प्रदाह (दाह-शोथ) और दाह-विष-क्रिया की उत्पत्ति कराता है । फिर मुँह के भीतर की श्लैष्मिककला पीली हो जाती है ।

शोरेके उक्त गुण इस पर्पटी में अवस्थित है । अतः अत्यधिक मात्रामें इसका उपयोग नहीं करना चाहिये ।

(१०) मल्ल पर्पटी (पर्पटी रस) ।

बनावट—सफेद राल १६ तोले और सोमल २ तोले लेवें । प्रथम लोहेकी कढ़ाही में थोड़ा घी लगा रालका रस तैयार करे । फिर नीचे उतार तुरन्त सोमलका चूर्ण मिला दें । पश्चात् केलैके पत्ते पर फैलाकर पर्पटी को दबा दें । (सि० मे० म०)

मात्रा—३ से १ रत्ती शहद के साथ दिनमें दो बार ।

उपयोग—मल्ल पर्पटी कफज्वर, वातज्वर और ज्वर के उपद्रवरूप वातभ्रम (चक्कर आना), श्वासावरोध, कफवृद्धि और हृदयावरोध आदि दोषो को दूर करती है ।

इस पर्पटीमें सोमल आता है; अतः वह तीक्ष्ण और उष्णवीर्य है । इसका फुफुस, हृदय और वातवाहिनियों पर उत्तेजक परिणाम होता है । अतः जब वातकफप्रकोपसे मंद-मंद ज्वर या अन्य विकार होते हों, तब यह अच्छा काम देती है । विशेष वर्णन मल्ल भस्म में देखें ।

सूचना—पित्तप्रकोपमें इस ओपधिका उपयोग न करे । ज्वर का वेग अधिक बढ़ रहा हो; उस समय यह ओपधि न दे । वरना अस्त्राभिनोदन (रक्तके दबाव की वृद्धि) होकर मस्तक में रक्त बहुत चढ़ जायगा और बेहोशी, भ्रम आदि लक्षण बढ़ जायेंगे । अतः ज्वर कम होने पर दे ।

(११) अभ्र पर्पटी ।

बनावट—अभ्रक भस्म १ भाग, शुद्ध पारद २ भाग और शुद्ध गन्धक ४ भाग लेवे । सबको यथाविधि मिला, कज्जनी कर, यथाविधि पर्पटी बना लेवें ।

मात्रा—१ से ३ रत्ती त्रिकटु और शहद के साथ दें ।

उपयोग—यह पर्पटी कफप्रधान कास, क्षय रोगमें अतिसार, सगर्भा स्त्रीके अतिसार, संग्रहणी, श्वास, अरुचि, पाण्डु और सब प्रकारके कफप्रधान रोगों को नष्ट करती है । अनेक बार यह पर्पटी लोह पर्पटी के साथ मिलाकर व्यवहृत होती है ।

सूचना—भोजन मधुर और हलका देना चाहिए । क्षार, खटाई, तीक्ष्ण पदार्थ, बेगन का शाक और दाल का त्याग कराना चाहिए ।

खरलीय रसायन प्रकरण ।

रस पारदको कहते हैं, इस कारण से जिन-जिन औषधियोंमें पारद या पारद के खनिज द्रव्य सिंगरफको मिलाया जाता है, उन सबका रस प्रकरण में अतर्भाव होता है, और वे सब रसायन कहलाते हैं । रसायनके २ विभाग, कृमीपक और पर्पटी, पहले प्रकरणोंमें लिख चुके हैं । इस कारण इस प्रकरण का नाम “खरलीय रसायन” रक्खा है । पारदयुक्त औषधिको जितने अधिक परिमाण में खरल किया जाय, उतने ही पारदके परमाणु सूक्ष्म होते हैं, जिससे लाभ भी उतनी ही शीघ्रतासे पहुँचता है । पारदयुक्त औषधि विशेष समय तक गुणयुक्त रहती है, और थोड़ी मात्रामे शीघ्र लाभ पहुँचाती है ।

अनेक औषधियों पारदमिश्रित न होने पर भी रसायन समान गुणयुक्त होने से उन औषधियोंका इसी प्रकरण में समावेश किया है ।

पारा, गन्धक और विपैली वस्तुओंको शुद्ध करके ही औषधि-प्रयोगमें मिलाना तथा खाने के लिये आँवलासार गंधक ही उपयोग में लेना चाहिये । दंडागन्धक खाने के लिये हितकर नहीं है ।

फिटकरी और सोहागाको फूला करके उपयोग में लेना चाहिये, एवं हींग को भूनकर ही मिलाना चाहिए ।

औषधि तैयार करने में पारद, गन्धक, भस्म और काष्ठादिक वस्तुएँ साथमें हो, तो पहले पारद और गन्धकको मिला, १२ घण्टे खरलेकर कजली करे । फिर भस्म मिलावे । पश्चात् विपैली वस्तुएँ और अन्तमें काष्ठादि वस्तुओंका कपडछान चूर्ण मिलावे । पाठमें शिलाजीत, अफीम और गूगल हों, तो इनको थोड़े जलमें मिला, एकरस करके मिलाना चाहिए ।

यदि रसायनों के गुण की वृद्धि करना हो, तो पारद या कजलीको पहले रोगशामक औषधियोंके काथ या स्वरस की भावना देवे । फिर प्रयोग तैयार करे । जैसे ज्वर दूर करने के लिए ज्वरघ्न औषधियोंके काथ की भावना, पित्त-प्रकोपमें पित्तशामक, वातवृद्धिमें वातहर, कफनाशके लिये कफखावी, कुष्ठ-नाशके लिये कुष्ठघ्न, अतिसार होने पर ग्राही एवं मधुमेह दूर करनेके लिये गुडमार, जामुनकी छाल या न्यग्रोध आदि वर्गके द्रव्योंकी भावना देने से रसायन सत्वर लाभ पहुँचाता है ।

रस या गुटिका प्रभृति औषधियों में जहाँ पर भावना देने के लिये वनौषधियोंका साक्षात् स्वरस मिल सकता हो; वहाँ पर अच्छी रीति से औषधि आर्द्र होजाय—खड़ी सदृश होजाय, उतना स्वरस मिला सूखने तक खरल करने को एक भावना कहते हैं । स्वरसका अभाव होने पर जिस वनौषधिके

काथकी भावना देनी हो, उसे भाव्यद्रव्यके (जिस ओपधिको भावना देनी हो उसके) समान लेकर ८ गुने जलमें मिला काथ कर अष्टमाश शेष रहने पर भावना दे । यदि उतने क्वाथ से भाव्यद्रव्यमे अच्छी रीतिसे गीलापन न आता हो, तो काथ करनेकी ओपधि दुगुनी लेकर काथ करें ।

जब रसायन या अन्य कोई ओपधि खरल मे हो और घोटार्ई चालू न हो; या रात्रि के समय घोटार्ई बन्द रहे, तब मोटे कार्डबोर्ड या लकड़ी के ढक्कनसे खरल को ढक देना चाहिये, और ढक्कनके बीचमे बत्ता आजाय उतना बड़ा छेद करा लेना चाहिये, जिससे बीचमे बत्ता खड़ा रह सके । इस रीतिसे ओपधि बन्द रहनेसे बाहर का कचरा या सूक्ष्म जन्तु नहीं गिरेगे । इसके अतिरिक्त भावनाके लिए मिलाया हुआ रस निकम्मा सूख कर ओपधिमें अनावश्यक चारकी वृद्धि नहीं होगी । जैसे सुवर्णमालिनीवसतकी घोटार्ई अधिक दिनों तक होती है । उस ओपधियुक्त खरल को यदि रात्रिके समय न ढके, तो उसमे नीवूके रसके चारका परिमाण अधिकाश में होजायगा, जिससे ओपधिका गुण न्यून होजायगा । भावनामे मिलानेका रस उतने अशमे मिलावे कि जिसमेसे बहुत हिस्सा शाम तक घोटार्ई करनेमें ही मूख जाय । अधिक रस बार-बार शेष रह जाने से ओपधियोंमे कुछ अशमे विक्रिया होजाती है ।

ओपधियों को भावना देनेके पश्चात् गोलियों बनाकर छायामे जहाँ कूड़ा-कचरा न उड़ता हो, ऐसे स्थान पर सुखावे, और सूख जाने पर साफ अच्छी डाट वाली गोशियोंमे भर देवे । यदि थोड़ी गीली गोलियों भर दी जायेंगी, तो उस ओपधिमे विक्रिया होकर थोड़े ही दिनोंमें दुर्गन्ध आने लगेगी । एवं ओपधि अच्छी सूख जाने पर भी खुली रखी जायगी, तो उसमेसे सत्वाश उड़ता रहनेसे ओपधि थोड़े ही महीनोमे हीन वीर्य होजायगी ।

रसायन वाली ओपधियोंको घोटनेके लिये पक्के पत्थरके खरलका उपयोग करें । लोहेके खरलमें क्षारयुक्त ओपधि मिलाने अथवा नीवू आदिके रसोकी भावना देनेसे ओपधिमे लोहेका जंग मिल जाता है ।

(१) विश्वतापहरण रस ।

वनावट—शुद्ध पारद, शुद्ध गन्धक, शुद्ध वच्छनाग, ताम्रभस्म, सोंठ, मिर्च, पीपल और अकलकरा, इन ओपधियों को सम भाग लेकर खरल करें । फिर करेलेके पत्तोंके रसमें १२ घण्टे घोटकर उड़दके समान गोलियों बनावे ।

(आ० नि० मा०)

मात्रा—१ से २ गोली जीरा-मिश्री ६-६ रत्तीके साथ दे ।

उपयोग—यह रसायन सब प्रकारके विषमज्वर, धातुगतज्वर, अपचनजनित ज्वर, जीर्णज्वर, द्वन्द्वज्वर, वातज्वर और कफज्वरको

और मिश्री, या तुलसीके रसके साथ । ज्वरमग्नि प्रतिगारमें नागर-
मोथे का काथ; ग्रहणी और प्रशमें मिश्री और शङ्ख; वातप्रकोपमें
त्रिकटु और चित्रकमूलका काथ, कम्पवात, अपवाहक, एकांगवात,
अपस्मार और उन्मादमें शुद्ध धतूरेके बीज ५ नग और मिश्रीका अनु-
पान दें । इस रीतिसे अन्य अनुपानोंकी योजना कर लेनी चाहिये ।

उपयोग—यह रसायन शीतांग सन्निपात, कफज्वर, वातज्वर,
वातश्लेष्मज्वर (Influenza); फुफ्फुस सन्निपात (Pneumonia);
प्रतिश्याय, कफप्रकोपमें उत्पन्न ममस्त रोग, ज्वरानिसार, आमानिसार,
कफप्रधान नया ग्रहणी रोग, अर्श, कम्पवात, अपवाहक, एकांगवात,
अपस्मार और उन्मादको नष्ट करनेमें अति उपयोगी है ।

इस रसायनके सेवनमें नाडियोंमें संगृहीत कफ और अंतर्द्वीमें
रहे हुए आमका शोषण होता है, तथा मल-मूत्रावरोध दूर होकर अग्नि
प्रदीप्त होती है, फिर आमाशय, फुफ्फुस, अन्त्र और मूत्राशय शुद्ध
होकर अपनी-अपनी क्रियाको नियमित करने लगते हैं । तथा ज्वर
शमन होजाता है ।

इस रसके सेवनमें दूध, दूधके बने पदार्थ, दहीके पदार्थ, मट्ठा,
चावल और शर्कर आदि पदार्थ पच्य माने जाते हैं । फिर भी रोग और
प्रकृतिका विचार करके भोजन देना चाहिये ।

सूचना—इस रसायनमें वच्छनागको माना अधिक है, अतः निर्बल
हृदय वालोंको यह रसायन अति कम मात्रामें देना चाहिये । कारण वच्छनाग
हृदयकी गतिको शिथिल करता है ।

✓ (४) कस्तूरीभैरव रस ।

बनावट—शुद्ध हिगुल, शुद्ध वच्छनाग, सोहागेका फूल, जावित्री,
जायफल, कालीमिर्च, पीपल और कस्तूरी, सब सम भाग लें । कस्तूरी
को छोड़ शेष औषधियोंको मिलाकर ब्राह्मीके काथमें ३ दिन खरल
करें । फिर कस्तूरी मिला कर ३ घण्टे नागरवेलके पानके रसमें खरल
करके मिर्चके समान गोलियों बंधें । भावना देनेको सूत ग्रन्थकारने
नहीं लिखा, अनुकूल समझ कर हमने बढ़ाया है । (२० रा० तु०)

मात्रा—२ के ३ गोली दिनमें २ से ३ समय जल या रोगानुसार
अनुपानके साथ देनी चाहिये ।

उपयोग—यह रसायन ज्वरकी तरुणावस्थामें आम-पाचन
और ज्वर-शमनार्थ दिया जाता है । इस औषधिके सेवनसे १४ दिनके
सुदती ताप प्रलापक सन्निपात (Typhus Fever) और २१ दिनके

मुद्गती ताप आंत्रिक सन्निपात (Typhoid Fever) में रोगीकी शक्ति स्थिर रहती है, और समय पूरा होने पर ज्वर चला जाता है । जिन रोगियोंके जीवनको आशा छूट गई हो, ऐसे मोतीफराके अनेक रोगी ब्राह्मी काथके साथ इस ओपाधक सवनसे सुधर गये हैं । यह रसायन कोमल प्रकृतिवालों और बालकों लिये भी हितकर है । कफ और वातप्रधान सन्निपातमें प्रलाप, शीत, निद्रानाश, या वातप्रकोपको दवानेक लिये भी अच्छा काम देता है । प्रसूताक धनुवांत, कंफ, दाँत भिचना, स्वास, कास और हृदयावरोधको सत्वर दूर करता है । हिस्टीरिया, अपस्मार, उन्माद आर मूर्च्छामें मस्तिष्कको शान्त रखता है, और हृदयको भी सबल बनाता है ।

(५) सूचिकाभरण रस ।

बनावट—रससिंदूर, शुद्ध सर्पविष और कस्तूरीको समभाग मिला धतूरे क रस में १२ घण्टे खरल करके चूर्ण बनाले । (२००० सा०)

उपयोग—सुईके अग्र भागसे थोड़ा-सा ($\frac{3}{4}$ रत्ती) निकाल शिर परके बालोंको अलग कर रक्त निकाल कर उसमें मिला देनेसे तथा उतने ही परिमाणमें मिश्रीके साथ मिलाकर खिला देनेसे सन्निपात की बेहोशी और इन्द्रियोंकी शून्यता आदि तत्काल दूर होते हैं ।

सूचना—दाह होने पर शर्वत या मिश्री मिला दूध पिलावे ।

(६) लघु सूचिकाभरण रस ।

बनावट—अशुद्ध काला ताजा वच्छनाग ४ तोले, शुद्ध पारद ३ माशे, दोनोंको एकत्र मिलाकर पारद अदृश्य होवे तबतक (३ दिन तक) खरल करे । यदि वच्छनाग सूखा सिद्धाया हो, तो जल डालकर खरल करे । फिर चौड़े मुँहकी शीशीमें बन्दकर १ मास तक जमीन में दबादे । पश्चात् चीनी मिट्टीकी छोटी दो प्यालियोंमें सपुटकर कपड़ा मिट्टी करे । पश्चात् धूपमें सुखा, चूल्हे पर रख, दो प्रहर तक मन्द-मन्द अग्नि देवे । ऊपरकी प्याली पर गीला कपड़ा चार-चार बदलते जायें । स्वांग शीतल होनेसे ऊपरकी प्यालीमें लगे हुए पारदको वायु न लगे वैसे निकालकर शीशीमें भर लेवे । (शा० सं०)

उपयोग— $\frac{1}{4}$ से $\frac{1}{2}$ रत्ती सुईके अग्र भागसे शीशीमेंसे निकाल, सन्निपातके रोगी अथवा सर्पदंश से मूर्च्छित रोगीके तलवेके मध्यके बालों को उस्तरेसे अलग कर त्वचामें-से रक्त निकालकर ओषधि लगादे । फिर अँगुलीसे मलकर ओषधिको रक्तमें मिला देनेसे बेहोशी,,

इन्द्रियोंकी शून्यता और साँपके विषसे आई हुई मूर्च्छा तत्काल शान्त होती है ।

सूचना—इस उपायसे दाह होनेपर श्वेत पिलाना चाहिये ।

(७) ज्वरकेसरी वटी ।

बनावट—शुद्ध पारद, शुद्ध गन्धक, शुद्ध बच्छनाग, सोंठ, पीपल, कालीमिर्च, हरड़, बहेड़ा, आँवला और शुद्ध जमालगोटा, सब सम भाग मिला, १२ घण्टे भाँगरेके रसमें खरल कर १-१ रत्तीकी गोलियाँ बनावें । (भै० र०)

निवृत्तदुर्लाभरमें भाँगरेके स्नानमें द्रोणपुष्पीके रसकी भावना देनेको लिखा है । वह ज्वर-शमनमें विशेष लाभप्रद रहता है ।

मात्रा—१ से २ रत्ती दिनमें २ समय ५ से ७ नग कालीमिर्चों के साथ निगल जायँ, ऊपर एक घूँट जल पीवें । बालकोंको सरसोंके बराबर दे । मूल ग्रन्थकारने अनुपान भिन्न भिन्न लिखे हैं । सब प्रकार के ज्वर पर नारियलका जल । पित्तज्वरमें शफर । सन्निपातमें कालीमिर्च । दाहज्वरमें पीपल और जीरा ।

उपयोग—ज्वरकेसरी रस, सब प्रकारके नूतन ज्वर, वातज्वर, पित्तज्वर, दाहज्वर, विषमज्वर, सन्निपात, भूतानुबन्धयुक्त ज्वर, प्लीहा-वृद्धिसे आनेवाला ज्वर, सब प्रकारके पित्तप्रधान कुष्ठ, गुल्म, मलावरोध, मन्दाग्नि, अजीर्ण, शोथ, शूल तथा सब प्रकारके पित्त और रक्त दोषको शान्त करता है ।

बहुधा अनेक प्रकारके ज्वरों की उत्पत्ति मलावरोध होनेपर होती है । मलावरोध होनेपर आम और सेन्द्रिय विष की वृद्धि होती है । फिर आम और विषको जलानेके लिये जीवन संरक्षक शक्ति उष्णता को बढ़ा देती है । उसे शास्त्रकारोंने ज्वर संज्ञा दी है । इस ज्वरमें प्रकृति और लक्षणभेदसे विविध प्रकार होते हैं । यदि मलावरोध ज्वर का हेतु है, तो फिर चाहे किसी भी जातिका ज्वर हो, वातज, पित्तज, कफज, द्वन्द्वज या त्रिदोषज, सबके मूल हेतुरूप मलावरोधको दूर करने तथा ज्वरको शमन करनेके लिये यह निर्भय औषधि है ।

सूचना—यह औषधि बालक, वृद्ध, युवा, स्त्री-पुरुष, सबको देनेमें उपयोगी है । सिर्फ सर्गर्भा स्त्री और अतिसारके रोगीको नहीं देनी चाहिये ।

(८) नारायणज्वरांकुश रस ।

बनावट—शुद्ध सोमल, शुद्ध पारद, शुद्ध गन्धक, शुद्ध हरताल, शुद्ध बच्छनाग, शुद्ध धतूरेके बीज, बराटिका भस्म, सोहागेका फूल।

भोग, सोठ, कालीमिर्च, पीपल, सब सम भाग लें । पहले पारद और गन्धककी कज्जली करके क्रमशः सोमल और हरताल मिलावें । फिर आधे घण्टे घुटाई करनेके बाद वच्छनाग और अन्तमें सब वस्तुओंका बारीक चूर्ण मिला, अदरखके रसमें ३ दिन तक घुटाई करके ज्वारके दानेके समान गोलियाँ बनावे । (यो० र०)

मात्रा—१-१ गोली दिनमें ३ समय जलके साथ दे । ज्वर होने पर उतारने, और ज्वर न हो तब रोकनेके लिये दिनमें ३ समय देवे ।

उपयोग—नारायणज्वरांकुश सब प्रकारके विषमज्वर (ठण्ड लगकर आनेवाले ताप), सन्निपात, जीर्णज्वर और विसूचिकाको नष्ट करता है । सब प्रकारके कफप्रधान और वातप्रधान ज्वरमें उपयोगी है ।

सूचना—इस औषधिमें सोमल है, इसलिये खान पानमें अपथ्य नहीं करना चाहिये । जीर्णज्वरमें अवश्य घी और दूध देना चाहिये । नूतन ज्वरमें औषधि देकर कपड़ा ओढ़ा देनेसे पसीना आकर ज्वर उतर जाता है ।

यह रसायन ज्वरके तीव्र वेगमें, ग्रीष्म और शरद् ऋतुमें तथा पित्त-प्रधान प्रकृति वालेको नहीं देना चाहिये ।

— (६) महाज्वरांकुश रस ।

प्रथम विधि—शुद्ध पारद, शुद्ध गन्धक, शुद्ध वच्छनाग, तीनों एक-एक भाग, शुद्ध धतूरेके बीज ३ भाग, और सोठ, कालीमिर्च, पीपल, तीनों दो-दो भाग लें । सबको यथाविधि मिला, अदरख और नीबूके रसकी १-१ भावना देकर १-१ रत्तीकी गोलियाँ बाँधे । (व० र०)

मात्रा—१-१ रत्ती अदरखके रस और शहदके साथ देवें ।

कफप्रधान ज्वरमें महाज्वरांकुश, शृंगभस्म, कफकुठार और नौसादर मिलाकर दिनमें ३ बार देवे और ऊपर पिप्पल्यादि क्वाथ पिलावे ।

उपयोग—यह रसायन वेदनाशामक, ज्वरघ्न और पाचक है । वातज्वर, कफज्वर, द्वन्द्वज्वर, त्रिदोषज्वर और सब प्रकारके विषम ज्वर—एकाहिक, द्वाहिक, तृतीयक, चातुर्थिक आदिका नाशक है । यह रसायन बिना ठण्डके ज्वर और लगातार रहनेवाले ज्वर और बढ़ने-घटने वाले ज्वरमें अति उपयोगी है । ज्वर के साथ उत्पन्न अजीर्ण, पतले दस्त होना, पेट में दर्द होना, पेटमें वायु (आफरा) होना इत्यादि विकारोंको भी दूर करना है । जीर्ण संधिवात (आमवात) में यह रसायन लाभदायक है ।

इस रसायन के सेवन से कुछ प्रस्वेद आता है, वेदना शमन

होती है, और आम पचन होकर ज्वर दूर हो जाता है ।

अजीर्ण या असात्म्य भोजन में पचनेन्द्रिय संस्था के कार्य की विकृति होकर उत्पन्न ज्वर पर उन्न रसायनका उत्तम उपयोग होता है । विशेषतः वेदना सहन न करनेवाले अजीर्ण और चंचल प्रकृतिके रोगी को यह दिया जाता है ।

सर्वाङ्ग में कम्प, ज्वर वेग अत्यन्त, निद्रानाश, बार-बार छींकें आना, शरीर जकड़ जाना, हाथ-पैर दृटना, संधि-संधि में वेदना, मस्तिष्क और कपाल में दर्द, मुँह में वेस्वादुपन, मलाबरोध, सारे शरीर में भारीपन, हाथ-पैर शून्य होजाना, कान में आवाज आना, दाँत भिचना, व्याकुलता, शुष्क घाम, उन्माद, थोड़ी-थोड़ी वमन, गैंगटे खड़े होना, तृषा, चक्कर आना, प्रलाप, मूत्र का रंग पीला, लाल या काला-सा हो जाना, उदर में शूल, आफरा, बारबार उबानी आना तथा लक्षण-वृद्धि होने पर असहनशीलता, रोगीका बड़बड़ करते रहना (पूछने पर रोगी कहता है कि, प्रलाप करने पर अच्छा लगता है), इत्यादि वातप्रधान लक्षण होने पर यह महाज्वराकुश रस दिया जाता है ।

ज्वरका मंद वेग, अङ्गमें जड़ता, आलस्य, निद्रावृद्धि, अङ्ग अकड़ा हुआ भासना, कपड़ा उतारने पर शीत लगना, मुँहमें बार-बार पानी आना, उन्माद, वमन, उदर में भारीपन, नेत्रके समक्ष अन्धकार, नूर्यके तापमें बैठने या अग्निसे तापनेकी इच्छा, सूर्य के तापमें बैठनेसे अच्छा लगना, खाँसी, अरुचि, बेचैनी आदि कफप्रधान लक्षण होने पर इस महाज्वराकुश का अच्छा उपयोग होता है ।

कफवात ज्वर होनेसे अङ्गमें जड़ता और अति गीलापन, मस्तिष्क जकड़ा हुआ भासना, हाड़-हाड़ फूटना, तन्द्रा, जुकामके समान नाकमें श्लेष्मकी उत्पत्ति होना, खाँसी, प्रस्वेद न आना, हाथ-पैर और नेत्रोंमें दाह, भय लगना, क्रोध उत्पन्न होना, थकावट-सी लगना आदि लक्षणों में ज्वर विशेषतः मर्यादित होता है । इस पर यह रसायन लोभदायक है ।

संतत विषमज्वर अर्थात् ७ या १० दिन तक रहने वाले ज्वर में अति जड़ता, हाथ-पैर दृटना, अति प्यास (यह प्यास उष्ण जल या सोंठ, लौंग आदि उष्ण पदार्थके सेवनसे कम होती है), आदि लक्षण प्रतीत होते हैं । इस ज्वर में और एक दिन छोड़कर आने वाले तृतीयक ज्वर में यह महाज्वराकुश हितकारक है ।

अजीर्ण या अपथ्य सेवनसे ज्वर आनेपर कोष्ठस्थ विकृति होती

है । फिर उवाक, लालासाव, उदर में वायु भर जाना, अरुचि, उदर में मन्द-मन्द शूल, थोड़ा-थोड़ा दस्त लगते रहना, अग्निमान्द्य, किसी भी प्रकार के भोजन की इच्छा न होना, शारीरिक उत्ताप मर्यादित होना, संधि-संधिमें वेदना आदि लक्षण प्रतीत होते हैं । इस ज्वर पर महाज्वराकुश रसका अच्छा उपयोग होता है ।

(औ० गु० ध० शा०)

दूसरी विधि—शुद्ध पारद, शुद्ध गन्धक, ताम्र भस्म, सुवर्ण-माक्षिक भस्म, शुद्ध जमालगोटा, कुटकी, हरड़, निसोत, शुद्ध कुचिला, सब सम भाग मिला भोंगरा, तुलसी और अदरक के रसकी १-१ भावना देकर एक-एक रत्ती की गोलियाँ बाँधे । (आ० मि०)

मात्रा—१-१ रत्ती दिनमें दो समय गरम जलके साथ दे ।

उपयोग—यह ज्वराकुश सारक, उष्ण और ज्वरघ्न है । ठण्ड देकर आनेवाले एकाहिक आदि विषमज्वर और कार्तिक-मार्गशीर्षमें आनेवाले पित्तप्रकोपज ज्वर में उपयोगी है । ज्वर के साथ कब्ज, यकृत के दोष, पेशाबका क्षार, वातदोष और वातविकारको भी शान्त करता है । वातपित्तज और पित्तश्लेष्मज ज्वरकी यह उत्तम ओषधि है ।

इस रसायन में वच्छनाग न होने से निर्बल हृदयवालों को भी यह दिया जाता है । मलेरिया में जिनसे किनाईन सहन नहीं होता, उनको यह ताम्र कुचिला और जमालगोटा प्रधान ओषधि देने से लाभ पहुँच जाता है । कितनेको को किनाईन लेते रहने पर भी ज्वर दूर नहीं होता, बार-बार ज्वर आता रहता है । उनके लिये इस महाज्वराकुश का सेवन हितावह है । थोड़ी मात्रा में कुछ दिनों तक देना चाहिये । यदि कब्ज हो, उदरमें जीर्ण मल संगृहीत हुआ हो तो उसे भी यह दूर कर देता है ।

तीसरी विधि—शुद्ध पारद १ भाग, शुद्ध गन्धक २ भाग, सोहागे का फूला २ भाग, शुद्ध मैनशिल ३ भाग, शुद्ध हरताल १ भाग, शुद्ध वच्छनाग २ भाग, शुद्ध कुचिला १ भाग, सुवर्णमाक्षिक भस्म २ भाग, सोठ ३ भाग, मिर्च ३ भाग, पीपल ३ भाग, हरड़ २ भाग, बहेड़ा २ भाग, ओँवला २ भाग, करंजके बीज सेके हुए २ भाग, कुटकी २ भाग, शुद्ध धतूरे के बीज ३ भाग, मुलहठी २ भाग और पुष्करमूल २ भाग लेवे । प्रथम कडजली कर, हरताल, मैनशिल और सोहागा क्रमशः मिलावे । फिर शेष द्रव्य मिलाकर अगस्त के पत्तों के रस, तुलसीके

पत्तोके रस, धतूरेके पत्तोके रस और अदरखके रसकी १-१ भावना देकर एक-एक रत्ती की गोलियाँ बाँधें । (आ० मि०)

मात्रा—एक एक रत्ती दिनमें २ समय अदरखके रस और शहद या निवाये जल के साथ देवे ।

उपयोग—यह रसायन दीपन, पाचन, उत्तेजक, वेदनाशामक और ज्वरघ्न है । ठण्ड देकर आनेवाले ताप, कफज्वर, सन्निपात और श्रावणसे दिवाली तक आनेवाले मलेरिया ज्वरमें उपयोगी है । यदि कब्ज हो, तो इस ओषधिके देनेके पहले ज्वरकेसरी अथवा अश्वकंचुकी रस देकर कोष्ठशुद्धि कर लेनी चाहिये । जिन रोगियोंको पहले पेचिश होगया है या पतले दस्त होते रहते हो ऐसे विषम ज्वरके रोगियोंके लिये यह प्रयोग लाभदायक है ।

(१०) रत्नगिरि रस ।

रसना वनापट—शुद्ध मैन्शिल, शुद्ध हिंगुल, लौंग और जायफल, समभाग मिलाकर अदरखके रसकी २ भावना देवे । फिर एक-एक रत्तीकी गोलियाँ बना लेवें । (आ० नि० मा०)

मात्रा—१ से ३ गोली । बच्चोंको $\frac{1}{2}$ से $\frac{1}{3}$ रत्ती तक देवे ।

अनुपान—धनिया और मिश्री लौकुट आधा-आधा तोला लेकर १ छटॉक जलमें एक घण्टे तक भिगो देवे । फिर मसल छानकर ओषधि के साथ पिलादे । जीर्ण ज्वरमें दूधके साथ दे ।

उपयोग—यह ओषधि बड़े मनुष्य और बच्चोंके बने रहनेवाले ज्वरको उतारनेके लिये अमोघ है और निर्भयतापूर्वक दीजाती है ।

इस रसायनको धनिया-मिश्रीके हिमके साथ देने पर स्वेदल गुण दर्शाता है । रक्तमें रहे हुए विषको जलाकर प्रस्वेदके साथ बाहर निकाल देता है । एवं कोष्ठमें संचित आम-विषका पचन कर ज्वरके मूलको नष्ट कर देता है ।

जो ज्वर दिनों तक बना रहता है, ऐसे ज्वरमें धनिया-मिश्रीके रसके साथ इस रसायनका सेवन करानेसे ज्वर बढ़ जाता है, और ४-६ घण्टेके भीतर प्रस्वेद आकर ज्वर शमन होजाता है ।

इस रत्नगिरि रसमें बच्छनाग न होने से निर्वल हृदयवालोंके लिये यह विशेष उपयोगी है । मुद्गती ज्वरमें जब बच्छनागवाली औषध देनेसे हानिकी संभावना हो, तब इस रत्नगिरि रसका उपयोग अति हितकर होता है ।

इस रत्नगिरिका उपयोग समस्त वातरोग, उदरवात, गुल्म

आदि पर भी होता है । वातरोग पर इस रसायनकी ३-३ गोली दिनमें ३ बार निवाये जल अथवा शहद-पीपलके साथ देनी चाहिये ।

✓ (११) अश्वकंचुकी रस ।

बनावट—शुद्ध पारद, शुद्ध गन्धक, शुद्ध वच्छनाग, सोहागे का फूला, शुद्ध हरताल, हरड़, वहेड़ा, आंवला, सोठ, कालीमिर्च, पीपल, और शुद्ध जमालगोटा, सब समभाग मिलाकर भाँगरेके रसमें २१ दिन तक घुटाई करके १-१ रत्ती की गोलियाँ बनावें । (२० रा० सु०)

मात्रा—एकसे चार गोली सुबह जलके साथ दें । बालकको आधी गोली देनी चाहिये ।

उपयोग—ज्वरकेसरी वटीमें सोहागा और हरताल मिलाने पर अश्वकंचुकी रस तैयार होता है । इस रसायनमें भाँगरेके रसकी जितनी अधिक भावना लगती है, उतनी ही सौम्यता आती है, तथा दाहक और विरेचक गुण कम होता है । भाँगरेके रसकी अधिक भावना से यकृतको अधिक लाभ पहुँचता है, एव जमालगोटेकी उग्रताका शमन होकर दाह, उवाक और वमन करानेकी शक्तिका ह्रास होता है, तथा हरतालकी उग्रता भी कम होती है ।

इस अश्वकंचुकी रसको अश्वचोली और घोड़ाचोली भी कहते हैं । सामान्य जनताकी मान्यता है कि, यह रसायन सब रोगों पर उपयोगी है । परन्तु शास्त्रदृष्टिसे विचार करने पर यह मान्यता भ्रम-युक्त भासती है । इतना सत्य है कि, यह रसायन अत्यन्त वीर्यवान् और प्रभावशाली है, तथा अनेक रोगोंमें हितकारक है ।

यह रसायन तीक्ष्ण, उष्ण, ज्वरघ्न, सारक, विकाशी, व्यवायी, प्रमाथी, क्षरण करने वाला, लेखन, और दोष-सघातका भेदक और योगवाही है । कफ, वातकफ और पित्तकफ दोषको दूर करता है । अनूप देशमें (वर्षा और वृद्ध अधिक हो, ऐसे देशमें) अधिक हितकर है, और जांगल देशमें कम उपयोगी है ।

कफप्रकोप होकर उदरमें आफरा, उवाक बना रहना, श्वास और कास उपस्थित होना, इन लक्षणोंके साथ तन्द्रा होने पर इस ओषधिका उपयोग करना चाहिये । इस तरह आमाशय और उरस्थान में कफवृद्धि होकर वर्षाऋतुके प्रारम्भ या मध्यमें उत्पन्न होने वाले श्वास और प्रतिवर्ष वर्षाऋतुमें आक्रमण करने वाले श्वास पर इस रसायनका उपयोग होता है । इस श्वासमें कफप्रधान लक्षण होते हैं, बार-बार घट्ट और सफेद रंगकी बड़ी-बड़ी कफकी गोंठ पड़ती रहती है,

श्वासवेग तीव्र नहीं होता; एव ववराहट भी अधिक नहीं होती, ऐसे लक्षण होने पर इस ओषधिका उपयोग होता है ।

छै मासके शिशुको पसली रोग होने पर उसकी छाती भारी होजाती है, श्वासोच्छ्वास जल्दी-जल्दी चलता है, इस रोगमें प्रत्येक श्वासके साथ उदरमें खड्डे पड़ते हैं । बालक अति व्याकुल होजाता है, उदर-वेग सामान्य होता है, कोष्ठ-शुद्धि नहीं होती । इस विकारमें माता के दूधके साथ या करेलेके पत्तोंके रसके साथ यह रसायन दिया जाता है । बालकको उत्पन्न होनेवाले श्वसनक सन्निपात (न्युमोनिया) में, श्लेष्मसंचय अधिक होने पर श्वासोच्छ्वासका वेग बढ़ जाता है, इस पर इस घोड़ाचोलीका उपयोग किया जाता है । इस विकारकी प्रथमावस्थामें इस ओषधिका उपयोग करनेसे कफका लेखन होता है; और रोगबल बहुत अंशमें कम होजाता है । रोगी सहसा दगा नहीं देता । एवं कितनेक रोगियोंकी प्रकृति समयक पहले ही सुधर जानेके उदाहरण मिले हैं । छोटे बालकके समान बड़े मनुष्यको भी कफप्रधान दोष होने पर इस ओषधिसे लाभ पहुँचता है ।

बार-बार कफ-(आम)-मिश्रित वमन होना, उदरमें जड़ता, मुँहमें जल आते रहना, लालास्राव, मधुर और भागयुक्त गाढ़ी वमन होना, आलस्य, मुख पर शोथ-सा भासना आदि लक्षण होनेपर अश्वकंचुकी रसायनका उपयोग किया जाता है ।

छोटे बालकोंका यकृद्वृद्धिमें यह ओषधि उत्तम लाभ पहुँचाती है । इस विकारमें प्रधान रूपसे कफवृद्धिके लक्षण होने चाहिये । यकृतमें जड़ता, तन्द्रा, नेत्रोंमें भारीपन, कास (इतनी अधिक कास होती है कि, छाती संवेदा भारी हुई भासती है), कण्ठमें घर-घर आवाज, मल में पाण्डुता, समस्त शरीर पर पाण्डुता, मुख, हाथ-पैर आदि कुछ फूले हुए भासना आदि लक्षण होने पर अनूप देशमें रहने वालोंके लिये यह ओषधि उत्तम लाभप्रद है । यदि इस रोगमें पित्तप्रधान लक्षण—अधिक प्रस्वेद, दाह, शुष्क कास, देहमें उष्णता, मल-मूत्रमें पीलापन आदि—हो, तो इस ओषधिका उपयोग नहीं करना चाहिये ।

यकृद्वृद्धि समान कफप्रधान प्लीहावृद्धिमें भी यह ओषधि लाभदायक है । इस रोगके अंत्यावस्थाके प्राप्त रोगी भी इस ओषध के सेवनसे अच्छे होजानेके उदाहरण मिले हैं । बड़े मनुष्यकी यकृद्वृद्धि (शराबीके अतिरिक्त मनुष्यकी यकृद्वृद्धि) में यदि कफप्रधान लक्षण हो, तो इस रसायनका अच्छा उपयोग होता है ।

वर्तमानमें इस ओपधिके दुरुपयोगके भी उदाहरण मिलते हैं । रोगके दोष-दूष्य-संयोगका यथातथ्य विचार न करते हुए केवल व्याधि प्रत्यनीक चिकित्सा करने पर विपरीत परिणाम आता है । जैसे यकृद्-वृद्धिमें कफविकृतिके लक्षण और पित्तप्रकोपके लक्षण भी होते हैं । पित्तविकारके लक्षण प्रतीत होने पर इस ओपधका उपयोग नहीं करना चाहिये, अन्यथा रोगीको हानि होती है ।

जीर्ण यकृद्विद्रधि यदि अंत्यावस्थाको प्राप्त न हुई हो, और शरावका व्यसन इसका कारण न हो, तो इसका उपयोग करना चाहिये । क्वचित् संग्रहणी रोगमें उपक्रम योग्य न होने या उपक्रम योग्य होने पर भी कीटाणुप्रकोपसे यकृद्विद्रधि हुई हो, और वह रोग जीर्ण होगया हो, तो कुरैयाकी छालका अर्क या कुटजारिष्ट और अश्वकंचुकी रसका मिश्रण अति उपयोगी होता है । इसमें भी कफ-प्रधान लक्षण होना चाहिये ।

बालकोके यकृतोदर या प्लीहोदरमें कफप्रधान लक्षण होने पर जलोदर उत्पन्न होजाने के पश्चात् भी इस ओपधिने अनेक रोगियों को जीवन प्रदान किया है । रोगीको तन्द्रा, आलस्य, पाण्डुता, बद्धकोष्ठ, मजमें आम आना, मल चिकना और गाढ़ा होना, मुख, उदर और हाथ-पैर पर सूजन और मूत्र परिमाणकी अपेक्षा अधिक होना आदि लक्षण होते हैं । इस व्याधिके कारण दीर्घकालका शीतज्वर, मृद्भक्षण या, बार-बार उदरमें कृमि होनेका अभ्यास, बद्धकोष्ठ, मधुर, स्निग्ध और जड़ भोजन या माताके दूधमें विकृति आदि है । परन्तु जलोदरके कारणमें हृदय या वृक्स्थानकी विकृति हो, तो इस ओपधिका उपयोग नहीं करना चाहिये ।

मध्यम कोष्ठशूल बहुधा जीर्ण आमसंचय या कफजन्य स्रोत-सावरोधसे होता है, और यह शूल कोष्ठवद्वतासह होता है । यह विकार अधिक बैठे रहनेवाले या आलसी, स्निग्ध भोजन करने वाले और मांसाहारी मनुष्योंको होता है । इस रोगसे रोगीकी आंतोंमें मल-संचयके हेतुसे पुरःसरण क्रिया मन्द होती है । मलावरोध बना रहता है । फिर पचन-क्रिया मन्द होती है, और रसोत्पत्ति योग्य नहीं होती । रसका शोषण योग्य न होनेसे परिमाणमें रक्त आदि धातुको उचित पोषण नहीं मिलता, उदर बढ़ जाता है, तथा रोगी विल्कुल निर्बल होजाता है । इस अवस्थामें घोड़ाचोलीका उत्तम उपयोग होता है ।

कफ-गुल्ममें अश्वचोलीका उपयोग होनेके अनेक उदाहरण मिले हैं। गुल्मका यह विकार मध्यम कोष्ठशूलके लिये लिखे हुए कारणोंसे होना चाहिये और अनूप देश में रहने वालोंको हो, तो अश्वचोलीका प्रयोग किया जाता है। यह गुल्म जड़, मोटा और बड़ा होता है; शेष कफप्रधान लक्षण प्रतीत होते हैं।

यह ओषधि वातगुल्म या पित्तगुल्म में उपयोगी नहीं है। जीर्ण अतिसार के विकार में बार बार सफेद चिपचिपा दस्त होता रहता है; और उदर में जड़ता भासती है। इस व्याधि में लघु और बृहदन्त्रकी श्लैष्मिक कला मोटी हो जाती है। उसमें से स्राव होता ही रहता है। यह स्राव कफप्रधान विकृतिके हेतुसे होता है। जब इस श्लैष्मिक कलाकी मोटाई कम हो और स्राव कम हो, तभी इस अतिसारकी निवृत्ति हो सकती है। यदि स्तम्भक, दीपन-पाचन आदि सामान्य अतिसार चिकित्सा करते रहे तो यह व्याधि महीनों तक बनी रहती है। इसका मूल दोष लीन रहता है। उसे बाहर निकाल कर दूर करना चाहिये। यह कार्य घोड़ाचोलीके योग से अति उत्तम प्रकार से होजाता है।

केवल स्तम्भक औषधसे शल्यरूप संचित दोष अधिकाधिक स्तम्भित होकर दृढ़ होता जाता है, और रोग दिन-प्रति-दिन प्रबलतर होता जाता है। इसलिये इस स्थान पर दोषका सम्यक् निर्हरण करना आवश्यक है। यही न्याय नूतन कफातिसार के लिये भी लागू होता है। जीर्ण संग्रहणी में बृहदन्त्र में जहाँ व्रण होते हैं, उस स्थानसे श्लैष्मिक कला और रक्त सर्वदा निकल कर मलके साथ गिरते रहते हैं। इस विकारमें, हो सके तब तक, इस हरतालप्रधान उग्र रसायन का उपयोग नहीं करना चाहिये। इस स्थान पर दोष संचित होने पर एरंड तैल या नाराच घृत से कोष्ठ-शोधन करना चाहिये।

आयाम और अपतानक वातविकारमें कोष्ठस्थ मलसंचय के हेतुसे वातवृद्धि होती है। फिर रोगी को यकायक आक्षेप आने लगते हैं। पश्चात् बेहोशी होजाती है, मुख में भाग आजाता है, कंठमेंसे धर-धर आवाज निकलती रहती है, मल संचित होने पर उदर कठोर और मोटा होजाता है, अधोवायु नहीं सरती, क्वचित् वमन भी होती है, आक्षेपके भटके बार-बार आते रहनेसे रोगी व्याकुल होजाता है, किसी-किसीको इतना बलपूर्वक आक्षेप आता है कि, पीठ भी कमानके सदृश मुड़ जाती है। इन वातविकार में पहले कोष्ठशुद्धि करनी चाहिये। इस

कार्यके लिये उदरमें स्थित मल और सेन्द्रिय विपको निकालनेवाली ओषधियोंमें घोड़ाचोली उत्तम है ।

भूतोन्माद रोगमें रोगी वेसुध और व्याकुल हो गया हो, रोगी की छाती, उदर, कण्ठ आदिमें कफभूयिष्ठ मलसंचय अधिक होनेसे संज्ञा नष्ट हो गई हो, कौड़ी-प्रदेश के समीप का भाग खूब फूला हुआ हो, कण्ठ में विलक्षण घर घर आवाज और प्रत्येक श्वासोच्छ्वासके साथ-साथ हमसे थूक के बुदबुदे और लाला गिरते हो, तो इस अश्वकंचुकी को शहदके साथ देने से आश्चर्यकारक लाभ होनेके उदाहरण मिले हैं ।

मूच्छ्राके विकार में, विशेषतः पित्तका अनुबंध होने पर, केवल पित्तशामक उपचार करने की अपेक्षा पित्तविरेचक ओषधि देना विशेष उपयुक्त है । इसके साथ रक्तका दबाव भी कम होना आवश्यक है । यह कार्य त्वरित होना चाहिये । अनेक दिनों तक उपयोग करने पर आरोग्यवर्द्धनी और चन्द्रप्रभा भी रक्तदबावको कम कराते हैं । परन्तु तत्काल कार्यकर ओषधि अश्वचोली है । इससे मूच्छ्रा भी दूर हो जाती है ।

यकृतके विकार से या यकृतकी क्रियाविकृति होनेसे देह पर काले-काले धब्बे उत्पन्न होते हैं । कितनेक समय स्फोट होजाते हैं । शेष लक्षण कुष्ठ सदृश भासते हैं । परन्तु त्वचाकी शून्यता और कुष्ठके कीटाणु इन व्याधियोंमें नहीं होते । इस विकार पर अश्वचोली का उपयोग आश्चर्यजनक हुआ है ।

लुद्र कुष्ठ अर्थात् चर्म रोगमें उत्पन्न होनेवाले धब्बे, ब्रण, पिट्टिका, लसीकास्त्राव, कण्डू आदि व्याधियोंमें हल्दी या त्रिफलाके काथके साथ घोड़ाचोली देनेसे अच्छा लाभ पहुँचता है ।

चातुर्थिक ज्वरमें दोष रस आदि धातुओंसे मेद-धातु-पर्यन्त पहुँच जाता है । इस विकारमें कोष्ठ-वृद्धता, प्लीहावृद्धि आदि विकार होते हैं । यदि चौथे चौथे दिन पर ज्वर आनेके समय कोष्ठमें जड़ता और छातीमें कफसंचय आदि लक्षण हो; तथा अनेक दिनोंसे ज्वर त्रास पहुँचाता हो, तो इस रसायनका प्रयोग अगस्त्यके पत्तोंके रसके साथ करना चाहिये । इस तरह अन्य प्रकारके विषम ज्वरोंमें भी तीव्र-वस्था दूर होनेके पश्चात् जीर्णवस्था प्राप्त होने पर प्लीहावृद्धि, अग्निमान्द्य और पाण्डुता आदि लक्षण होने पर घोड़ाचोली देनी चाहिये ।

कोष्ठस्थ मलसंचयसे शीर्षशूल और उसके साथ नेत्रशूल, और आमाशयमें कफसंचय होने पर शूल अधिक तीव्र न हो, और

मल-संचय अधिक हो, तो इस ओपधिका उपयोग करना चाहिये ।

शरीरमें रस-ग्रन्थियोंकी वृद्धि और साथ-साथ कफ-दोषकी वृद्धि होने पर कोष्ठमें सूक्ष्म-सूक्ष्म शूल चलता रहता है । कोष्ठमें ग्रन्थियाँ बढ़ने सदृश भासती हैं । कोष्ठ जड़ होजाना है । इस स्थितिमें अश्वचोली उपयोगी है । इस विकारमें जसद भस्म भी व्यवहृत होती है । शरीर में दाह, हाथ-पैर टूटना, सूक्ष्मज्वर और पित्तवृद्धिके लक्षण हों, तो जसद भस्म दें । कफप्रकोप में अश्वचोली और पित्तवृद्धिमें जसद भस्म, यह दोनोंमें अन्तर है । (ओ० गु० घ० शा)

सूचना—यह रसायन पित्तप्रधान प्रकृति वालेको नहीं देना चाहिये । पित्तप्रधान रोग और पित्तप्रधान ऋतुमें कदाचित् उपयोग करना हो, तो शीतल ओषधि (वा अनुपान) के साथ मिलाकर देना चाहिये ।

गर्भिणी, सूतिका, छोटे बच्चे और अति वृद्ध मनुष्यके साधारण ज्वरमें इसका उपयोग नहीं होता । ऐसे ही रक्तपित्त, उरःक्षत, मूत्रकुच्छ, और मूत्राघात रोगी को यह अश्वकंचुकी रस नहीं देना चाहिये ।

✓ (१२) त्रिभुवनकीर्ति रस ।

बनावट—शुद्ध सिगरफ, शुद्ध वच्छनाग, सोठ, मिर्च, पीपल, सोहागेका फूला और पीपलामूल, प्रत्येक समभाग मिलाकर वारीक चूर्ण करे । पश्चात् तुलसी, अदरक और धतूरेके रसकी क्रमशः ३-३ भावनाएँ देकर आध-आध रत्तीकी गोलियाँ बना लेवें । (यो० २०)

त्रिभुवनकीर्ति रसके पाठमें वृद्धपरम्परा अनुसार ओषधिगुण-धर्मशास्त्रकारने जीरा और सोफ, ये दो ओषधियाँ अधिक मिलाई हैं, तथा हमने गुण-विवेचन भी उसके अनुसार ही लिखा है ।

कितनेक चिकित्सक धतूरेके रसकी भावनाके स्थानमें पीले धतूरे (सत्यानाशी) के स्वरस की भावना देते हैं । उनकी मान्यता है कि, सत्यानाशी की भावना देनेसे मलेरिया पर विशेष लाभ होता है । कोष्ठ-बद्धता हो, तो दूर करता है, तथा कफलाव अधिक कराता है । हमारे यहाँ धतूरेके रसका ही उपयोग होता रहता है ।

मात्रा—एक-एक गोली दिनमें २ समय अदरकके रस और शहदके साथ वा अन्य रोगानुसार अनुपानके साथ दें । सन्निपातमें आवश्यकता पर ३-३ घण्टे बाद एक-एक गोली देते रहना चाहिये । कफप्रधान ज्वरमें सुवर्णवज्र और अर्कमूलत्वक् के साथ मिलाकर शहद में दें । दिनमें २ या ३ बार ।

उपयोग—यह रसायन ज्वरघ्न, कफघ्न, स्वेदल और वेदनाहर है। सब प्रकारके वातप्रधान और कफप्रधान नूतन ज्वर, वातकफ-ज्वर (Influenza), ठंडी देकर आनेवाले संततज्वर और सततज्वर एवं कफप्रधान सन्निपातको नष्ट करता है। रोमान्तिका (छोटीमाता) में जब त्रास बढ़ गया हो, और कुछ दाने बाहर दीखने हो, तब भीतर का विष बाहर लानेके लिये सहायक ओषधिके साथ इस रसायनका उपयोग करनेसे मात्र ३-४ दिनोंमें ही रोग शमन होजाता है। ऐसे ही कफप्रधान शोथ, कंठमें रही हुई गोंठका शोथ, श्वासनलिकाका उप-ताप या अन्य कफविकार और वातप्रकोपसे आनेवाले ज्वर, सबको यह रसायन सत्वर दूर करता है।

यह त्रिभुवन कीर्ति रस वातज्वर, कफज्वर और वातकफात्मक ज्वरमें अत्युत्तम ओषधि है। यह रस बच्छनागप्रधान ओषधियोंमें एक अत्युत्तम कल्प है। इसका उपयोग वातात्मक, कफात्मक और वात-कफात्मक ज्वर, उन दोषप्रधान विषमज्वर और सान्निपातिक ज्वरोंमें होता है। यह कल्प तीक्ष्ण गुण युक्त होनेसे पित्तप्रधान सन्निपात या पित्तप्रधान अन्य ज्वरमें व्यवहृत नहीं करना चाहिये। कदाच उपयोग करना पड़े, तो प्रवालपिष्टी या अन्य कोई पित्तशामक ओषधि मिलाकर कम मात्रामें करना चाहिये।

रोमान्तिका, अन्य कफप्रधान शोथ और अंतरेन्द्रियके उपतापसे उत्पन्न ज्वर (कण्ठमें स्थित ग्रन्थियोंके शोथसे या श्वासनलिकाके उपतापसे ज्वर या अन्य आंतरिक वेदनासे उत्पन्न ज्वर) में कफप्रधान दोष होने पर यह ओषधि अप्रतिम कार्य करती है।

त्रिभुवनकीर्ति रसमें ज्वरनाशक धर्म बच्छनागका है। किन्तु बच्छनागमें हृदयअवसादक दोष है। उसे दूर करनेके लिये और स्वेदल और ज्वरघ्न गुण बढ़ानेके लिये अन्य द्रव्योंका संयोग करा तुलसी, अदरक और धतूरेके पत्तोंके रसकी भावना दी है। इन भावनाओंके हेतुमे वातकफनाशक कल्प बना है।

त्रिभुवनकीर्तिकी योजना अति सावधानतापूर्वक की है। फिर भी बच्छनागका धर्म उसमें रहे हुए उग्र विषके हेतुसे तत्काल प्रतीतिमें आता है। इस बच्छनागके हेतुमे ही रोगीकी नाडी मन्द होती है। यद्यपि नाडीकी गति विशेष मन्द न होनेके लिये इस ओषधिमें पीप-लामूल, पीपल, सोठ, कालीमिर्च, तुलसीका रस और अदरकका रस, इन हृदयपौष्टिक ओषधियोंकी योजना की है, तथापि बच्छनागका

स्वभाव पूर्णांशमें दूर नहीं होता ।

त्रिभुवनकीर्ति रसका सेवन करने पर तत्काल हृदय, मस्तिष्क स्थित हृदयकन्द्र, त्वचा और वृक्के ऊपर परिणाम होता है, नाड़ीके वेग और चलका ह्रास होना है, त्वचा और स्वेद ग्रन्थियाँ उत्तेजित होती हैं; आध घण्टेमें ही प्रस्वेद आने लगता है, मूत्रका परिमाण बढ़ जाता है, हृदयके स्पन्द और चल न्यून हो जाते हैं, नाड़ी शिथिल होती है; श्वासोच्छ्वास क्रिया मन्द होती है, सब स्थानोंकी वेदनाका ह्रास होता है, वातवाहिनियोंके अन्तिम सिरे बधिर हो जाते हैं, तथा उरनाप और शोथमें से रक्त स्वाशयमें धावन आनेकी महत्त्वकी क्रिया भी इस रसायनके योगमें होती है ।

सर्वाङ्गमें कम्प, नाड़ीका विषम वेग, नाड़ी तीव्र और नर होना, शिरमें विलक्षण वेदना, जडता, चार-चार छीकें आना, अन्न जकड़ जाना, मस्तिष्क, छाती, पीठ आदिमें शूल चलना, किञ्चिन् चलने पर शूलवृद्धि होना, उष्ण जल या उष्ण पदार्थ सेवनकी इच्छा, उष्ण पदार्थ सेवनसे अच्छा लगना, मुँहमें वेम्बाटुपन, पेटमें ऐठन, कानमेंने आवाज निकलना, शुष्क, त्रासदायक और असह्य वेग युक्त काम, कासके साथ कण्ठमें पीडा होना, कासके हेतुमें छाती और पीठमें शूल चलना, कण्ठमें ग्रन्थियाँ सूज जानेसे कान जाना, कण्ठ बैठ जाना, इतने तक कि बोलनेमें भी दर्द होना, स्वरयन्त्र, ग्रसनिका, कण्ठ और मस्तिष्कमें से शूल चलना, रोंगटे खड़े होना, सन्धि-सन्धिमें दर्द, नासिकाके भीतरमें वेदना, इन लक्षणोंमें युक्त नूतन ज्वर किन्तु निराम ज्वरमें त्रिभुवनकीर्ति रसका उपयोग होता है । ज्वर तक लालास्राव आदि साम ज्वरके लक्षण हो, तबतक यह रसायन नहीं देना चाहिये ।

ज्वर वेग तीव्र न हो, मन्द हो, सर्वाङ्गमें अतिशय जडता, चलने की इच्छाका अति अभाव, आलस्य, आफरा, उदर जकड़ जाना, अतिशय निद्रा, सारे शरीरमें मन्द मन्द वेदना, कास, छाती भारी और जकड़ी हुई, नाक और मुँहमेंसे कफस्राव, जुकाम, कण्ठमें दर्द, हाथ-पैर टूटना, सन्धि सन्धिमें पीडा, मस्तिष्क जकड़ जाना, गरदनमें दर्द, प्रस्वेद न आनेसे शिथिलता और जड़ता भासना, ये लक्षण होने पर त्रिभुवनकीर्तिकी योजना करनी चाहिये ।

विषम ज्वरमें सतत और सतत ज्वरमें इस ओपधिका उपयोग होता है । अन्येद्यु, तृतीयक और चातुर्थिक ज्वरमें शीतभंजी, महा-

ज्वरांकुश, नारायणज्वरांकुश आदि उपयोगी है। संततज्वर ८-१० दिनों तक रहता है; बीचमें नहीं उतरता। संततज्वर दिनमें कुछ समयके लिये उतर जाता है, फिर आजाता है। पीठमें पीड़ा होकर ज्वरका प्रारम्भ होना, नाड़ीका विषम वेग, प्रस्वेद कम आना, सर्वाङ्गमें व्यथा, बेहोशी न होना, प्रलाप, प्रलाप करने पर अच्छा लगना, शान्त रहने पर व्याकुलता, मुखमें शुष्कता, शीतलकी अपेक्षा उष्ण जलपानकी इच्छा, उष्ण जलपानसे तृप्ता कम होना और कुछ अच्छा लगना, ये लक्षण होने पर इसे तुलसीके रस और शहद या तुलसीके क्वाथके साथ देवें।

इस रसायनका उपयोग श्वसनक और श्लैष्मिक सन्निपात (न्युमोनिया और इन्फ्लुएन्जा) में उत्तम प्रकारसे होता है। (न्युमोनियामें इस रसायनके साथ अभ्रक भस्म, शृङ्ग भस्म और चन्द्रामृत रस मिलाकर देनेसे अच्छा लाभ पहुँचता है।) आन्त्रिक सन्निपातमें विशेषतः पित्तप्रकृतिके रोगीको यह ओषधि देने पर अधिक नास होता है। आन्त्रिक सन्निपातमें ज्वर-वेग अधिक हो; तथा नाड़ी तीव्र और दृढ़ होने पर क्वचित् त्रिभुवनकीर्ति रसको प्रवालपिष्टी, गिलोय सत्व और सितोपलादि चूर्णके साथ मिलाकर दिया जाता है।

श्वसनक और श्लैष्मिक सन्निपातमें ज्वरवेग मर्यादामें हो, मन्द भारी नाड़ी, अंगमें अतिशय व्यथा, कमर और पीठमें से शूल निकलना और पीड़ा होना, शीतल वायु, शीतल जल और शीतल उपचार से दुःख होना, और सब लक्षण बढ़ जाना, मस्तिष्कमें भारीपन, मस्तिष्कमें मन्द वेदना, कण्ठमें दर्द होना और कुछ शोथ-सा भासना, खाँसी, पसलियोंमें पीड़ा होना, खाँसी आने पर अधिक पीड़ा होना, श्वास लेने में व्यथा, खाँसी लेने पर छाती दब रही है, ऐसा भास होना आदि लक्षण होने पर त्रिभुवनकीर्ति रस का उपयोग करना चाहिये।

वातकफ-प्रधान श्लैष्मिक सन्निपात (Influenza) में त्रिभुवनकीर्तिका उत्तम उपयोग होता है। घबराहट, दाह आदि पित्त लक्षण न हों, सर्वाङ्गमें मन्द शूल, अँगुलियोंकी सन्धि और शरीरकी सब संधियों में दर्द, हाथ-पैर टूटना, जुकाम होकर फिर सूखी नासदायक खाँसी, कण्ठकी श्लैष्मिक कलामें क्षोभ, क्वचित् यह क्षोभ बढ़कर फुफ्फुस या फुफ्फुसावरणका शोथ उत्पन्न होना और उसके साथमें अन्य आनु-

पंगिक लक्षण उपस्थित होना आदि चिह्न होने पर त्रिभुवनकीर्ति रस उत्तम प्रकारसे उपयोगी होता है ।

रोमान्तिका रोग जैसा प्रतीत होता है; ऐसा मामूली नहीं है । इसकी पिटिका पूर्णांशमें बाहर नहीं आई, तो भविष्यमें भिन्न-भिन्न प्रकारकी व्याधियों उत्पन्न होती हैं । सूक्ष्म पिटिकाएँ, नेत्रसे जलस्राव, बार-बार छींक आना, जुकाम, नाकमेंसे पनला श्लेष्मस्राव, ज्वर, मुँहमें लाल दाने होना और व्याकुलता, ये सब रोमान्तिकाके सामान्य लक्षण हैं । इस अवस्थामें त्रिभुवनकीर्ति रस देनेसे रोमान्तिकाका विष बाहर आजाता है । इस विकारमें बहुधा ३-४ दिनमें ज्वर, कास आदि बढ जाते हैं श्वसनक और श्लैष्मिक सन्निपातके लक्षण कुछ-कुछ भातते हैं; तथा पिटिकाएँ आधी बाहर आजाती हैं, ऐसी बड़ी हुई परिस्थितिमें भी त्रिभुवनकीर्ति रसका उत्तम उपयोग होता है । (आ० गु० ध० शा०)

सूचना — पित्तप्रधान ज्वरमें यह ओषधि न दें । कदाच देनी पड़े, तो प्रवालपिष्टी या अन्य पित्तशामक ओषधि भिलाकर दें ।

(१३) त्रैलोक्यचिन्तामणि रस ।

वनावट-रससिद्धूर, हीराभस्म, सुवर्णभस्म, रौप्यभस्म, ताम्रभस्म, लोहभस्म, अभ्रकभस्म, शुद्ध गन्धक, मुक्ताभस्म, शंखभस्म, प्रवालभस्म, शुद्ध हरताल, शुद्ध मैन्शिल, इन १३ ओषधियोंको सम भाग मिलाकर चित्रकमूलके काथके साथ ७ दिन तक खरल करें । पश्चात् आकका दूध, निर्गुण्डीका काथ, जमीकन्डका रस और थूहरका दूध, इन चार द्रव्योंमें ३-३ दिन तक क्रमशः खरल करें । फिर शुद्ध पीले रंगकी बड़ी कौड़ियोंमें इसे भरें, और सोहागेको आकके दूधमें खरल करके कौड़ियों के मुँहको बन्द करें । सब कौड़ियोंको दो सरावमें भर, कपड़मिट्टी कर, सुखाकर गजपुट अग्नि दें । स्वांग शीतल होने पर कौड़ी सह इस ओषधिको खरल करें, और इसके साथ समान परिमाणमें रससिद्धूर और रससिद्धूरका चतुर्थांश वैक्रान्त भस्म मिलाकर सुहिजनेके मूलके काथकी ७, चित्रकमूलके काथकी २१, अदरखके रसकी ७ और जम्भीरी नीबू या विजौरेके रसकी ७ भावना दें । फिर शुष्क चूर्ण बनाकर सोहागे का फूला, शुद्ध वच्छनाग और कालीमिर्च, तीनों उक्त चूर्णके ४-४, तथा लौंग, सोठ, हरड़, पीपल, जायफल, ये प्रत्येक वच्छनागके चतुर्थांश-मिलाकर विजौरेके रस और अदरखके रसकी १-१ भावना देनेसे यह रस सिद्ध होता है ।

(यो० २०)

सूचना—रससिंदूर, हीराभस्म, आदि १-१ तोला लेने पर इसका वजन ६ सेर लगभग होजाता है ।

मात्रा— $\frac{1}{2}$ से २ रत्ती तक शहद-पीपल, वा अदरकके रस और शहद अथवा सोठके काथ और गुड़के साथ देवे ।

उपयोग—यह रसायन सब रोगोंको दूर करनेके लिये विविध अनुपानोंके साथ दिया जाता है । यह अग्नि, बल, तेज और वीर्यको बढ़ाता है, विषका हरण करता है, और शरीरको दृढ़ बनाता है । इसके सतत सेवनसे अकालमृत्यु और वृद्धावस्था दूर होती है, तथा शरीर पुष्ट होता है । कास, क्षय, श्वास, वात, विद्रधि, पाण्डु, शूल, ग्रहणी, रक्तातिसार, प्रमेह, प्लीहा, जलोदर, अश्मरी, तृपा, शोफ, हली-मक, उदर, लताविष, मूत्रकृच्छ्र, भगंदर, विविध ज्वर, अर्श, कुष्ठ, साध्य और असाध्य व्याधियों, ये सब इसके सेवनसे दूर होते हैं ।

त्रैलोक्यचिन्तामणि तोदण और उष्ण है । अन्तर अवयवोंमें विशेषतः हृदय, फुफ्फुस, वातवाहिनियों और वातवाहिनिकेन्द्रको तत्काल उत्तेजित करता है, तथा शरीरमें नूतन बलका संचार कराता है । इस दृष्टिसे यह रसायन बल्य, वीर्यवर्द्धक, ओजस्कर और जीवनीय है । इसका उपयोग करनेके समय इस बात पर लक्ष्य देना चाहिये कि, पित्तदोषकी वृद्धि तो नहीं हुई है, अथवा पित्तदोषका साथमें अनुबन्ध तो नहीं है ? कफदोषकी वृद्धि, कफका अनुबन्ध या कफात्मक दोषप्रकोप होने पर इस औषधका उपयोग उत्तम प्रकारसे होता है ।

श्लैष्मिक सन्निपात (Influenza) और श्वसनक सन्निपात (Pneumonia) तथा श्लेष्म वृद्धिके विविध प्रकारों पर इस रसायन का अच्छा उपयोग होता है । विशेषतः इन रोगोंकी अन्तिम अवस्थामें इस औषधिका उपयोग करना चाहिये ।

जिस तरह अन्य उत्तेजक औषधियाँ उत्तेजना बढ़ाकर फिर विपरीत अवसादकताकी प्राप्ति कराती हैं, उस तरह इस औषधिक उत्तेजक कार्यके पश्चात् पुनः हृदय या नाड़ीमें क्षीणता नहीं आती । यह इस औषधिमें महान् सद्गुण है । इसके सेवनसे हृत्संनिध भागमें रक्तवाहिनियों विकसित होकर हृदयका कार्य उत्तम प्रकारसे होता है ।

इसका उपयोग हृदयके शूल पर उत्तम प्रकारका होता है । कफप्रधान या कफवातप्रधान दोष पर यह प्रयोजित होता है ।

रक्त-दबाव या आवश्यक प्राणवायुकी पूर्तिमें न्यूनता होने पर अन्तरावयवोंको दुर्बलता प्राप्त होती है, फिर वे अपना कार्य नियमित

नहीं कर सकते । इस स्थितिमें त्रैलोक्यचिन्तामणि उपयोगी है ।

अकरमात् अपघात या मानसिक आघात होने पर जब हृदयकी क्रिया क्षीण होती है, और नाड़ीमंदता, प्रसवेद, चक्कर, बेहोशी, भयंकर व्याकुलता आदि लक्षण उपस्थित होते हैं, तब ऐसी परिस्थितिमें त्रैलोक्यचिन्तामणिका कार्य अति उत्तम होता है । कारण, हृदय ओपधियों में इस रसायनका स्थान बहुत ऊँचा है । इसका प्रभाव हृदय, फुफ्फुस और मध्यम कोष्ठ पर अधिकार रखनेवाली सब वातवाहिनियोंके केन्द्र-स्थान और सहस्रार पर होता है । इन सबको यह रसायन शक्ति प्रदान करता है, और सबको प्राणवायुकी प्राप्ति भलीभाँति कराता है । इस हेतुसे ये सब इन्द्रियो उत्तेजित होती हैं ।

श्वसनक और श्लैष्मिक सन्निपात, स्वनन्त्र होने एवं वातकफ-ज्वर, आन्त्रिक ज्वर या अन्य ज्वरके उपद्रवरूप उत्पन्न होने पर उरः-स्थानमें शोथ और फिर कफसंचय, यह वस्तुस्थिति प्रतीत होती है । इन सन्निपातोंमें प्रारम्भके कुछ दिनों तक दोष-दूष्योक्ता विवेक करना पड़ता है । परन्तु उपद्रव उत्पन्न होजाने पर बहुधा एकही अवस्था प्राप्त होनेका सम्भव है । वह यह कि, उरःस्थानमें कफसञ्चय होकर फुफ्फुसोंके कोपसमूह और श्वासवाहिनियाँ कफसे रुद्ध होती हैं । उनको आवश्यक प्राणवायु नहीं मिल सकती । परिणाममें हृदयसे चारों ओर रक्तकी सम्यक् पूर्ति नहीं होती । इस कारणसे वातवाहिनियोंसे मिलने वाले वायुकी पूर्ति भी इन अवयवसमूहोंको अच्छी तरह नहीं होती । आगे उस कफका संचय बढ़कर श्वसनमार्ग, रक्ताभिसरण मार्ग और वातमार्ग, सब रुद्ध होकर रोगी कालवश होजाता है । इस स्थितिमें यह रसायन उत्तम कार्य करता है । इसके योगसे श्वासवाहिनियों उत्तेजित होकर संचित कफको बाहर फेंकने लगती हैं । हृदयके समीप रक्तवाहिनियों विकसित होकर अभिसरण क्रिया सम्यक् करने लगती हैं, और वातवाहिनियों उत्तेजित होकर सर्वत्र प्राणवायु पहुँचाने लगती हैं । इस तरह इस त्रैलोक्यचिन्तामणिका कार्य तीनों प्रकारसे होने लगता है ।

हृदय-शूल होने पर स्तम्भ, सर्वाङ्गमें भारीपन, हाथ-पैरों में शून्यता, हाथ-पैर भारी होजाना, जिह्वामें शून्यता आना, पीठ और सर्वाङ्गमें भनभनाहट, मुँहमें जल आना आदि लक्षण उपस्थित होते हैं । इस हृच्छूलका कारण शीतोपचार या वर्षाऋतुमें वर्षा होजाने पर शीतल वायु हो, अथवा कास श्वासके विकारके पश्चात् श्लेष्म संचित होकर या अनेक दिनों तक रहने वाले सान्निपातिक ज्वरके अन्त

में कफसंचय होकर अथवा पनोव्याघातसे बिना कफसंचय उपस्थित हुआ हो, तो उसपर त्रैलोक्यचिन्तामणिका प्रयोग करना चाहिये ।

यह रसायन अधिको बढ़ाता है, परन्तु यह कार्य हिग्वष्टक सदृश उत्तानस्वरूपका दीपन कार्य नहीं है । हिग्वष्टक या अम्लरससे आमाशयकी श्लेष्मिक कला और पित्तोत्पादक ग्रन्थियाँ केवल उसी समयके लिये उत्तेजित होकर पाचक पित्तका स्राव कराते हैं । यह कार्य अधिक कालके लिये नहीं है । इसके विपरीत त्रैलोक्यचिन्तामणिका कार्य अति प्रभावशाली, वीर्यवान् और स्थिर होता है । इस रसायनका कार्य आमाशय, ग्रहणी, यकृत, अग्न्याशय और अन्न पर होता है । इतना ही नहीं, अंतमें रही हुई रसाकुरिकाश्रां (संशोषियो—Intestinal Villi) की संशोषण क्रिया, रस-रक्तमें मिलनेके पश्चात् उसकी रूपान्तर क्रिया एवं रक्तमेंसे उत्तरोत्तर धातु बनानेकी क्रिया, सब पर इसका परिणाम होता है । इन सबसे कफविकृति विशेषतः कफके गाढ़ापन, चिकनापन, आर स्थिरपन, ये गुण धढ़ कर नाड़ियाँ रुद्ध होगई हो, और उसके हेतुसे रक्त और प्राणवायुकी योग्य पूर्ति न होने से मंदाग्नि हुआ हो, तो त्रैलोक्यचिन्तामणि रस देनेसे कफकी विकृति नष्ट होती है । सब अवयवोंको रक्त और वायु अच्छी तरह मिलने लगता है । फिर पाचक अग्नि प्रदीप्त होकर योग्य पचन करने लगता है । इस दृष्टिसे मूलग्रन्थमें 'अग्नि दीपयते' यह गुणधर्म दर्शाया है ।

स्नायुओंके योगसे विविध क्रिया सरलतापूर्वक योग्य होने पर शरीर सबल रहता है । परन्तु स्नायुओंकी क्रिया योग्य तब होसके, जब उन पर और वातवाहिनियों पर वायुका कार्य उत्तम रीतिसे होता रहे । जब कफसंरोधसे वायुका सम्यक् कार्य नहीं होता, तब निर्बलताकी प्राप्ति होती है । ऐसी अवस्थामें त्रैलोक्यचिन्तामणि देने से कफसंरोध दूर होता है, वायुका कार्य योग्य रूपसे होने लगता है, तथा बलकी वृद्धि होती है ।

शारीरिक शुक्रसे सत्वरूप ओजकी कल्पना आयुर्वेदने स्पष्ट की है । इसके समान कल्पना आधुनिक वैद्यकमें नहीं मिलती । यह ओज हृदयमें है, और समग्र शरीरमें फैला हुआ है । इसकी सुस्थिति पर शारीरिक सब व्यापार अवलम्बित है । ओज अच्छी तरह उत्पन्न कर उसके सारे शरीरमें फैलानेका कार्य इस त्रैलोक्यचिन्तामणि द्वारा होता है । इसी गुणके हेतुसे हृदय जब क्षीणतर होने लगता है, तब तत्काल उत्तेजना देनेके लिये इस रसायनका उपयोग किया जाता है ।

शरीरमें उत्पन्न होनेवाले विविध मेन्द्रिय विषका रक्तमें शोषण होकर कफप्रधान या कफवातप्रधान लक्षण उत्पन्न होने पर उम रसायन का उत्तम उपयोग होता है । कफप्रधान कान्ध और श्वानमें इस रसायन का अच्छा उपयोग होता है ।

पक्षाघातकी अन्तिम अवस्था या अन्य वातव्याधिके अंशमें रोगी अत्यन्त क्षीण, निर्बल और ओजक्षययुक्त होने पर इस रसायन की योजना करनी चाहिये ।

संक्षेपमें, त्रैलोक्यचिन्तामणि रस हृद्य, ओजस्कर, अग्निप्रदीपक, बलवर्द्धक और धातुसाम्य लानेवाला है । अत्यन्त दीर्घवान और तीव्र होनेसे इसका उपयोग विशेषतः कफप्रधान और कफवातप्रधान विकृति पर होता है । जब स्रोतसे कफसे रुद्ध होती है, तब इस रसायन का उपयोग करना चाहिये । (श्री० गु० ४० शा० के आधार में)

(१४) जयमङ्गल रस ।

बनावट—सिंगरफ से निकाला हुआ पारद, शुद्ध गन्धक, मोहाने का फूला, ताम्रभस्म, वगभस्म, स्वर्णमाञ्जिक भस्म, मैधानमक और सफेद मिर्च, प्रत्येक एक-एक तोला, सुवर्ण भस्म २ तोले, लोहभस्म १ तोला और रौप्यभस्म १ तोला लेवे । सबको यथाविधि मिला, खरल कर, धतूरेके पत्तोंके रस, हारसिंहारके पत्तोंके रस, दशमूलके काथ और चिरायतेके काथकी द्रमशः ३-३ भावना देकर आध-आध रत्ती की गोलियाँ बनावें । (भै० २०)

मात्रा—३ से १ रत्ती तक दिनमें २ से ३ समय जीरेके चूर्ण और शहद के साथ या रोगानुसार अनुपान के साथ देवे ।

उपयोग—यह बड़ी दिव्य ओषधि है । सब प्रकारके ज्वरोंको दूर करती है, और मस्तिष्कमें पहुँची हुई ज्वरकी उष्णताको दूर करके उसे शान्त बनाती है । बहुत कालका पुराना महाघोर जीर्णज्वर, साध्य और असाध्य आठो प्रकार के ज्वर, वातपित्त आदि भिन्न-भिन्न दोषोंसे होने वाले सब प्रकारके ज्वर, सब प्रकारके विषम ज्वर, मेढो-गतज्वर, मांसाश्रित ज्वर, अस्थि और मज्जामें रहा हुआ ज्वर, अंतरवेग और बाह्यवेग वाला उग्र ज्वर, नाना प्रकारके दोषोंसे उत्पन्न ज्वर, शुक्रगतज्वर तथा अन्य सभी प्रकारके ज्वरोंको यह रसायन दूर करता है । बलवीर्यकी वृद्धि करता है, तथा सर्व रोगोंको नष्ट करता है ।

अनेक समय विषमज्वर कई दिनों तक त्रास पहुँचाता रहता हो, जो मुहती ज्वर, ओषधि या पथ्यमें भूल होनेसे २-२ मास तक

या इससे भी ज्यादा समय का होगया हो, अन्य किसी भी प्रकारके ज्वर, जीर्ण होकर मांस आदि धातुके आश्रित रहे हुए हो, और शीतल उपचारसे तथा गरम उपचारसे भी बढ़ जाते हो, ऐसे सब ज्वरोको समूल नष्ट करने के लिये यह रसायन अद्वितीय है ।

इस रसायनके सेवनसे मस्तिष्कमें स्थित उष्णता उत्पादक और नियामक केन्द्रस्थान सबल बनते हैं, अन्तरमें रहे हुए ज्वरके कीटाणु नष्ट होजाते हैं; सेन्द्रिय विष जल जाता है, निद्रा आने लगती है । दाह शमन हो जाती है; कफ सरलतासे निकल जाता है, दुष्ट कफकी उत्पत्ति बन्द होजाती है, वातवाहिनियों बलवान् बनने लगती हैं, मन प्रफुल्लित बनता है; एवं जुधा प्रदीप्त होने लगती हैं । परिणाममें थोड़ेही दिनोंमें शरीर नीरोग, पुष्ट और तेजस्वी बन जाता है ।

जब ज्वरविष रक्त आदि धातुओंमें लीन रहता है, वात, पित्त, कफ, तीनों धातु निर्बल होजानेसे जीवनीय शक्ति ज्वरविष या कीटाणुओंको नष्ट करनेमें असमर्थ होगई हो, हृदयकी शिथिलताके हेतुसे बच्छनागप्रदान ओषधि अनुकूल न रहती हो, या अधिक अवसादकता लाती हो; तब विषन्न, ज्वरन्न, बल्य, हृद्य और पचनेन्द्रियकी संशोधक गुणयुक्त औषधकी आवश्यकता है । ये सब गुण जयमंगल रसमें अवस्थित हैं ।

जब राजयक्ष्मामें ज्वर वेग अधिक रहनेसे व्याकुलता और निर्बलता अधिक आई हो, तब सुवर्ण-प्रधान अन्य ओषधिका उपयोग नहीं होता; परन्तु यह रसायन न्यून मात्रामें निर्भयतापूर्वक दिया जाता है । इसके सेवनसे क्षयके कीटाणु और विष नष्ट होते हैं, और शारीरिक उत्ताप भी मर्यादित रहता है ।

बालक, स्त्रियों या कोमल प्रकृतिके पुरुष रात्रिको या असमय पर या अस्थान पर अकेले कभी चले जाते हैं; तब वातवाहिनियों और मन पर आघात होकर अनेकोको ज्वर आजाता है, प्रलाप, भीति, दुष्ट-स्वप्न, जाग्रत अवस्थामें भी भयकी कल्पना, कम्प, हृदयकी चंचलता और उन्मादके लक्षण सह ज्वर प्रतीत होता है । ऐसी अवस्थामें जयमंगल रस देनेसे सत्वर उत्तम लाभ पहुँचता है ।

ज्वरमें या विना ज्वरावस्थामें कभी शोक आदि कारणोंसे मानसिक आघात पहुँचने पर सान्निपातिक ज्वरकी संप्राप्ति होजाती है । लक्षण अनेक सान्निपातिक ज्वरोके साथ मिल जाते हैं, कुछ-कुछ भेद भी रहता है । वातवाहिनियों, वातवहा नाड़ीकेन्द्र, सहस्रार और मन

आदि शिथिल और दूषित हो जाते हैं। प्रलाप, अरुचि, विचारशक्तिका नाश, निद्रानाश, क्वचित् ज्वर और अतिसार, क्वचित् अतिसारका अभाव, नेत्रमें बार बार अश्रु आना, मुखमण्डल निस्तेज होजाना इत्यादि लक्षण प्रतीत होने पर जयमंगल रस देना चाहिये। जयमंगल रससे हृदय, मन और वातवाहिनियोंके केन्द्रस्थान आदिका सरक्षण होता है, और रोगनिवृत्तिमें अच्छी सहायता मिलती है।

✓ (१५) दुर्जलजेता रस ।

वनावट—शुद्ध वच्छनाग २ तोले, वराटिका भस्म ५ तोले और कालीमिर्च ६ तोले मिलाकर खरल करे। फिर अदरकके रसमें ६ घण्टे खरल करके मूँगके समान गोलियाँ बनाले। (यो० र०)

मात्रा—१ से ३ गोली दिनमें २ समय जलके साथ।

उपयोग—यह रसायन दुष्ट जलवायु-जनित ज्वर, जुकामसहित ज्वर, शीतज्वर, अजीर्ण, मन्दाग्नि, आमवृद्धि, आफरा, मलावरोध, शूल, श्वास, कास आदि रोगोंको दूर करनेमें अति हितकर है।

इस रसायनके सेवनसे कफदोष दुष्टि कम होती है। पेशाब साफ आता है, पाचक पित्तकी शुद्धि होती है; तथा अतिसार और अजीर्ण दूर होते हैं।

इस रसायनका उपयोग वर्षाऋतुमें कीचड़के विषसे उत्पन्न उदर पर बहुत अच्छा होता है। ज्वर आने पर जड़ता, अंग पर गीलापन, मुँहमें चिकनापन और मीठापन, अङ्ग अकड़ जाना, उदरमें वायु भरा रहना और भारीपन, जुधानाश, मीठी और दूषित डकार आना, मलावरोध, पीठसे कमर तक शूल निकलनेके समान भासना, जुकाम, मस्तिष्कमें भारीपन आदि कफप्रधान लक्षण प्रतीत होते हैं। ऐसे समय पर इस रसायनका प्रयोग किया जाता है।

आमाशयस्थ कफदोष विकृत होने पर आमाशयके स्त्रावमें अम्लता और पिच्छिलता कम होती है। इस हेतुसे उदरमें भारीपन, जुधानाश, उब्राक, मुखमें मधुर जल आते रहना, थोड़ा भोजन करने पर भी सम्यक् पचन न होना, उदरमें आफरा और मंद-मंद व्यथा, मल दुर्गन्धयुक्त, पतला अयोग्य मिश्रण वाला होजाना, और मूत्रमें पीलापन आदि लक्षण प्रतीत होते हैं। इस पर दुर्जलजेता रस दिया जाता है। इस रसायनके सेवनसे स्त्राव नियमित होता है, कफ विकृति दूर होती है। फिर अपचन और अतिसारकी भी निवृत्ति होती है।

इस ओषधिमें पारद न होने पर भी रसायन समान गुण होनेसे

शास्त्रकारोंने इस ओपधिको “दुर्जलजेता रस” संज्ञा दी है ।

(१६) हेमगर्भपोटली रस ।

बनावट—शुद्ध पारद, ताम्र भस्म और गन्धक १-१ तोला, सुवर्ण भस्म (या वर्क), चौदी भस्म, लोह भस्म और रससिंदूर प्रत्येक ६-६ माशे लेकर भेड़के दूधकी ३ भावना देवें । फिर सोगठी (शिखरवाली गोली) बाँधकर सुखावें । इन सोगठियोंको पृथक् पृथक् नये रेशमी कपड़ेमें दृढ़ बाँध, फिर सबको एक साथ एक कपड़ेमें रख ढोरेसे बाँधकर हाँडीमें लटकावें । इस हाँडीके नीचे दंडा गन्धक उतना भरें कि, गन्धक पिघलने पर उसमें ओपधिकी पोटली डूब जाय । कपड़ेकी बत्तीको तेलमें भिगोकर ताप देवें । लगभग आध घण्टेमें गन्धक पिघलने पर ओपधि पचन होने लगती है; फिर आध या एक घण्टेमें पाक होजाता है । पश्चात् पोटली निकालकर शीतल होने देवें । पश्चात् सोगठियोंको गरम पानीसे धो लेवें । फिर ऊपर लगी हुई गन्धकको चाकूसे छील कर साफ कर लेवें । (वै० चि० सा०)

मात्रा—१/२ से १ रत्ती तक पानी या अदरकके रसमें घिसकर पिलावें । दिनमें २ से ४ समय दो-दो घण्टेके बाद देवें ।

उपयोग—हेमगर्भपोटली रस त्रिदोष, मूर्च्छा, शीताङ्ग, श्वास, कफ, निमोनिया आदि दोषोंको तुरन्त दूर करके रोगीको सचेत बनाता है । श्वसनक सन्निपात (निमोनिया), आंत्रिक सन्निपात (मधुरा) और अन्य सन्निपातोंमें हृदयक्षीणता, शरीरमें अधिक शीतलता, श्वासका वेग मंद और नाड़ीका वेग अधिकाधिक क्षीण होता जाना, आदि लक्षण उपस्थित होते हैं । ऐसे समय पर इस रसायनका सेवन करानेसे ये सब तीव्र लक्षण सत्वर शमन होजाते हैं । एवं सन्निपात आदि रोगोंमें मस्तिष्क शून्य होकर रोगी बेसुध होजाता है, तब यह ओपधि अमृत समान शुण दर्शाती है, हृदयको उज्जना देती है, क्षय, श्वास, कफ-विकार, वातप्रकोप, मन्दाग्नि आदि दोषोंको दूर करती है, तथा अंतर्द्धीमें उत्पन्न सेन्द्रिय विषको नष्ट करके रोगीको सचेत बनाती है ।

दूसरी विधि—शुद्ध पारद ४ तोले, शुद्ध गन्धक २ तोले, सुवर्ण भस्म १ तोले, ताम्रभस्म ३ तोले और समीरपत्रग ६ माशे, इन सबको यथा विधि मिला घीकुंवारके रसमें ७ दिन खरल कर सोगठी बाँधें । फिर इनको प्रथम विधिमें लिखे अनुसार पचन करे । (औ० गु० ध० शा०)

मात्रा—१/२ से १ रत्ती तक आवश्यकता पर घिसकर देवें ।

उपयोग—यह रसायन अतिशय तंत्र और उष्णवीर्य है । इसका

उपयोग अति सम्हाल कर करना चाहिये । यह औषधि आयुर्वेदके अमूल्य औषधरत्नोंमेंसे एक उत्तम रत्न है । अनन्त बार इस रसायनने अत्यन्त पराकाष्ठाको पहुँचे हुए असाध्य और मृत्युमुखमें प्रवेश करनेके लिये तैयार रोगियोंको जीवन-दान दिया है । इतना होने पर भी इसका दुरुपयोग होनेसे रोगीको त्रास और बढ़ जाता है । इस रसायनके सेवनसे तत्काल नाड़ीका वेग बढ़ जाता है; नाड़ीके स्पन्दन नियमित होते हैं; एवं रक्ताभिसरण क्रिया सवल बनती है ।

हेमगर्भका उपयोग सन्निपातिक ज्वरकी अन्तिम अवस्थामें बहुत अच्छा होता है । आन्त्रिक सन्निपात (मोतीभरा), श्वसनक सन्निपात (न्युमोनिया), श्लेष्मकज्वर (एन्फ्लुएन्जा) या अन्य सन्निपात की अन्तिम दशामें शरीर शीतल होने लगता है, श्वास बढ़ जाता है, नाड़ी अति मन्द और छिन्न होजाती है; तन्द्रा आजाती है; शरीर पर विशेषतः कपाल पर शीतल स्वेद आता है; यह स्वेद अधिकतर आता है; और हाथ-पैर शीतल आदि लक्षण प्रतीत होते हैं । ऐसी अवस्थामें यह रसायन अति उपयुक्त है । यह अवस्था होनेपर शारीरिक उत्ताप अति कम होने पर इसका कार्य अति उत्तम होता है । विशेषतः श्लेष्मक और श्वसनकमें तो यह अत्युत्तम माना गया है । परन्तु इस स्थितिमें उपयोगी होने वाले हृदयोत्तेजक औषधको श्लेष्मक आदि सन्निपातोंकी बिल्कुल प्रथमावस्था या द्वितीयावस्थामें देने पर अति हानि होती है; ज्वर भयंकर बढ़ जाता है, नाड़ी वेगसे चलने लगती है, तथा किसी-किसी रोगीके मुँहमेंसे रक्त गिरने लगता है ।

ऋतुपरिवर्तनसे होनेवाले अतिसार (अपचनजनित विसूचिका) और जन्तुजन्य विसूचिकामें अत्यधिक दस्त लग जाने पर नाड़ी और हृदयकी गति क्षीण होजाती है, फिर श्वासप्रकोप होजाता है, उदर देखने पर बैठा-सा भासता है । भयंकर तृषा, व्याकुलता, हाथ-पैर और समस्त शरीर शीतल आदि लक्षण उपस्थित होते हैं । अन्तमें नाड़ी बिल्कुल डोरी सदृश और छिन्न होजाती है, कचित् नाड़ी हाथको भी नहीं लगती । इस स्थितिमें हेमगर्भ रस अति उपयुक्त है । यह रसायन अदरकके रसमें घिस, थोड़ा राहद मिलाकर देना चाहिये । जैसे जैसे मात्रा शोषित होती है, वैसे-वैसे प्रकृति सुधरने लगती है ।

तमक, प्रतमक, ऊर्ध्व और महाश्वासमें हेमगर्भका अच्छा उपयोग होता है । परन्तु खूब सम्हालपूर्वक कम मात्रामें देना चाहिये ।

अपतन्त्रक आदि वातरोगमें तन्द्रा, भ्रम, संन्यास, आदि

लक्षण होनेपर कफाधिकता हो, तो इसका अति उत्तम उपयोग होता है ।

उरस्तोथ और कुत्तिशूल विकारमें ज्वर कम होने और नाड़ीकी क्षीणता बढ़नेपर हेमगर्भपोटली रस देना चाहिये ।

प्रसूताके वातप्रकोपमें हेमगर्भ अति उपयुक्त है । प्रसवकालमें प्रसव-वेदना कम होकर नाड़ी क्षीण होनेपर हेमगर्भपोटलीरस दिया जाता है । (औ० गु० ध० शा० के आधारसे)

सूचना—हेमगर्भपोटली रसका अनधिकारी पर प्रयोग होनेसे शारीरिक उत्ताप खूब बढ़ जाता है । क्वचित् मृत्यु होजानेके बाद भी शरीरोष्मा अधिक रहती है । हेमगर्भ देनेके पश्चात् अन्य ओषधिका कार्य बहुधा नहीं होसकता । हेमगर्भकी शरीरपर होनेवाली उत्तेजक क्रिया शमन होनेपर अन्य ओषधिका प्रयोग होसकता है ।

(१७) पंचवक्त्र रस ।

बनावट—शुद्ध पारद, शुद्ध गन्धक, सोहागेका फूला, पीपल, कालीमिर्च और शुद्ध वच्छनाग, इन ६ ओषधियोंको सम भाग मिला, काले धतूरेके पत्रके रसमें एक दिन खरल कर (टीकाकारके मतानुसार ७ भावना देकर) मूँगके बराबर गोलियों बँधें । (शा० सं०)

मात्रा—१ से २ गोली दिनमें ३ समय तक ३-३ घण्टे पर अदरकके रस और शहदके साथ देवे । ऊपर त्रिकटु मिला हुआ आकके मूलका कपाय पिलावें ।

उपयोग—पञ्चवक्त्र रस अति उष्णवीर्य, तीक्ष्ण, व्यवायी और पीड़ाहर है । कफप्रधान सन्निपात में वातानुबन्ध होने पर पंचवक्त्रका उपयोग अति लाभदायक है । पित्तानुबन्ध में उपयोग नहीं करना चाहिये । कफवातात्मक सन्निपात और वातश्लेष्मज्वर (Influenza) में यह रसायन विशेष लाभदायक है । पूयमेहके तीक्ष्ण दर्द, मूत्रावरोध, पूय और शोथ आदिमें पंचवक्त्र रस देनेसे पेशाब साफ़ आकर तीक्ष्ण दर्द सत्वर दूर होता है ।

श्लेष्म-प्रधान सन्निपातमें कफसंचय होने पर इस रसायनकी योजना करनी चाहिये । कफसंचय होनेसे कण्ठमें घरघर आवाज, नाड़ी भारी और तेज, श्वासोच्छ्वासके वेगकी वृद्धि, ज्वरवेग मध्यम, भ्रम, प्रलाप, हाथ-पैर पटकना, शिर हिलाते रहना, कफ गिरने पर किञ्चित् अच्छा लगना, कफ न निकलने तक अधिक त्रास, तन्द्रा, शरीरमें भारीपन, त्वचामें कुछ गीलापन आदि लक्षण होते हैं । इस पर इस

रसायनका उत्तम उपयोग होता है ।

कफ सन्निपातकी इस अवस्थामें त्रैलोक्यचिन्तामणि, हेमगर्भ, कालकूट, पञ्चसूत, समीरपन्नग, मल्लसिंदूर, इन सबका पृथक्-पृथक् लक्षणानुरोधसे उपयोग होता है । पञ्चवक्त्रके लिये विशेष चिह्न यह है कि, कफके साथ वातका अनुबन्ध होना चाहिये ।

श्वसनक सन्निपात (न्युमोनिया) में बिल्कुल प्रारम्भसे इस औषधका उपयोग उत्तम प्रकार से होता है । तीक्ष्ण पार्श्वपीड़ा होकर चारो ओर फैलना, साथ-साथ श्वास लेनेमें त्रास, श्वासोच्छ्वासके साथ वेदनावृद्धि, किञ्चित् चलने पर दर्द होना, स्थिर रहे तब पार्श्व-पीड़ाका बल कम प्रतीत होना, सेक करने पर अच्छा लगना, स्नेह स्वेद उपचार करने पर भी प्रारम्भमें अच्छा लगकर पुनः पीड़ा पूर्ववत् होनी, पीड़ित स्थान पर दबाकर बंधनेसे पीड़ा कम भासना, सन्धि-सन्धिमें (अंगुलियोंके संधियोंमें भी) वेदना, नेत्र पर भारीपन, निद्रानाश, अङ्ग अकड़ जाना, अंगको स्पर्श भी सहन न होना, मध्यम ज्वर-वेग होने पर भी सहन न होना, मंद-मंद प्रलाप और अर्द्ध बेहोशी आदि लक्षण होते हैं । इस सन्निपात ज्वरमें पञ्चवक्त्रका उपयोग उत्तम प्रकारका होता है ।

वातकफप्रधान ज्वर और श्लैष्मिक सन्निपात (इन्फ्लुएन्जा) में वेदना अधिक, तन्द्रा, आलस्य, सर्वाङ्गमें पीड़ा, पर्वभेद, देहमें गीलापन आदि लक्षण होने पर इस रसायनका उपयोग करना अति हितकर है । (औ० गु० ध० शा०)

सूचना—धतूरेका नशा आवे, तो दही-भात खिलाना अथवा नीबूका रस पिलाना चाहिये ।

॥ (१८) मृत्युञ्जय रस ।

बनावट—नीबूके रससे शुद्ध किया हुआ हिंगुल २ तोले, शुद्ध वच्छनाग, गन्धक, कालीमिर्च, सोहागेका फूला और पीपल, प्रत्येक १-१ तोला लें । सबको यथाविधि मिला अदरखके रसमें ३ दिन खरल करके मूँगके बराबर गोलियाँ बनावें । (यो० २०)

मात्रा—१ से ३ गोली दिनमें ३ समय अदरखके रस या जलसे दे ।

विविध अनुपान—सब प्रकारके ज्वरमें—शहद ।

वातज्वरमें—दही का तोड़ ।

दारुण सन्निपातमें—अदरखका रस ।

जीर्णज्वरमें—नागरबेलके पानका रस और शहद या पीपल-शहद ।

निमोनियामें—तुलसीका रस ।

अजीर्ण ज्वरमें—जम्भीरी नीबूका रस ।

विषम ज्वरमें—काला जीरा और गुड ।

पक्षाघात और आमवातमें—वेलपत्रका स्वरस और शहद ।

वातज्वर और कफज्वरमें—लवंगादि पाचन ।

लवंगादि पाचन—लौंग १ माशा, काली मिर्च ३ माशे, सोंफ, पोदीना, मुलहठी, सोंठ, और गिलोय १-१ तोला ले । सबको मिला बवाथ कर ३ हिस्से करें । दिनमें ३ समय ३-३ माशे मिश्री मिला कर पिलावें ।

उपयोग—सर्व प्रकारके कफज तथा वातकफ-प्रधान नवीन ज्वर, विषम ज्वर, जीर्णज्वर और सन्निपातको नाश करता है । अतिसार और कृमि-रोगमें भी उपयोगी है ।

इस रसायनके सम्बन्धमें रसचण्डांशुकारने लिखा हैकिः—

अव्यक्तः सिद्धिदः शुद्धो रोगघ्नः कीर्तिवर्धनः ।

यशप्रदः शिवः साक्षात् मृत्युञ्जय रसः स्मृतः ॥

यह मृत्युञ्जय रस अव्यक्त, सिद्धिदायक, शरीर-शुद्धिकर, रोगहर, कीर्तिको बढ़ानेवाला, तथा यशकी प्राप्ति करानेवाला साक्षात् मृत्युञ्जय (भगवान् सदाशिव) रूप ही है ।

यह रसायन कफघ्न और स्वेदल है । अन्वस्थ मल और आमका पाचन कराता है, तथा विषको पसीना और मूत्र द्वारा निकल कर ज्वर को शमन करता है । पूयमेह (सुजाक) के तीक्ष्ण प्रकोप, मूत्रजलन, और मूत्रनलिकाके शोथको १-२ दिनमें ही दूर करता है ।

कफज्वरमें नासिका, कण्ठ, श्वासवाहिनियाँ और फुफ्फुसोंमें कफ-दृष्टि होने पर और वह भी वित्कुल उत्तान स्वरूप (मामूली ऊपर ऊपरके) होने पर ज्वरवेग मध्यम, आलस्य, मुखमें मोटापन और चिकनापन, धार-धार पेशाब आना, मूत्रका सफेद रंग, अङ्गमें भारीपन, हाथ-पैर टूटना आदि लक्षण प्रतीत होने पर मृत्युञ्जय रस अदरकके रस और शहदके साथ देना चाहिये ।

वातकफप्रधान ज्वरमें जुकाम, कास और सारा अङ्ग टूटना, ये लक्षण होने पर मृत्युञ्जय रस देना अति उपकारक है ।

अपचनसे आये हुए ज्वरमें इस रसायनको जम्भीरी नीबूके रस के साथ देनेसे क्लेदन कफकी शुद्धि होती है, पाचक पित्त सबल बनता है, और अजीर्ण दूर होकर ज्वरकी निवृत्ति होती है ।

श्लैष्मिक और श्वसनक सन्निपात की प्राग्निभक्त अवस्थामें कफ धिक्क होने पर इस रसायनका उपयोग होता है । पिनायिस्ना होने और रक्तमिश्रित कफ वृद्धि पर इसका प्रयोग नहीं करना चाहिये ।

मलेरिया में किनाइन अन्त्रा लाभ पहुँचाने की है, तथापि किसी किसीको हानि भी पहुँचा देती है । ऐसे रोगियों में किनाइन अधिक दिन देनेसे ज्वर विशेष प्रकृष्ट होता है और धातुओंमें लीन हो जाता है, फिर जल्दी नहीं छूटता । स्थिनाइन के समान अपथ्य सेवन करने वालों का मलेरिया ज्वर भी धातुओंमें लीन होकर नष्ट हो जाता है । ज्वर 101° से 104° तक बढ़ता है । ऐसी अवस्थामें अन्तरी कोशिर में भारीपन, प्रतिश्याय, उफकास आदि लक्षण उपस्थित होते हैं । रक्तके लीन और उत्तान विषको जलाकर ज्वरसे दूर करनेके लिये मृत्युञ्जय रस अधिक हितकारक है । १-१ रस्ती रसको मोंट, नागरमोंछा और धनिया के साथ दिनमें दो बार देने करनेसे दूसरे ही दिनमें ज्वर कम होने लगता है । उष्णता अधिक हो, तो प्रयानपिष्टी २-२ रस्ती मिला देवे ।

सूचना—कफप्रधान जोर लीन ज्वरमें पूर्ण मान्य होती है । रक्त अतियोग होने पर हृदयको हानि पहुँचती है । नीली, चायक, गड़ और जिर्मेरी मात्रा शक्ति अनुसार देव । लोटे वनाको नी उन्नित माथामें दूर रखा जाता है ।

पित्तप्रधान ज्वरमें इन रसायनका उपयोग नहीं करना चाहिये ।

(१६) महामृत्युञ्जय रस ।

वनावट—शुद्ध मल्ल शुद्ध हस्ताल, शुद्ध वन्दनाग और शुद्ध जमालगोटा एक-एक तोला, तिगुल और सफेद कत्था चार-चार तोले लेंवें । सबका बार्सक चूर्ण कर सत्यानाशीके रसमें १२ घण्टे रखल करके आधी-आधी रस्ती की गोलिया बनाये ।

मात्रा—१-१ गोली दिनमें ३ समय अदरकके रसके साथ ।

उपयोग—महामृत्युञ्जय रस ग्रन्थिक सन्निपात (Plague) को दूर करनेमें अति उपयोगी है । यह रसायन हृदयको उत्तेजना देता है, नाड़ियोंमें रहे हुए कफआमका शोषण करता है, मलमूत्राचरोधको दूर करता है, तथा लसीका ग्रन्थियों और रक्तमें रहे हुए कीटाणुओंको नष्ट करके प्लेगको दूर करता है, एवं अन्य कफप्रधान सन्निपातमें कफ और मलकी शुद्धिके लिये भी यह दिया जाता है ।

सूचना—ज्वरका वेग भयंकर हो, रक्त गिरता हो; तथा दस्त पतला और गरम-गरम होता हो, तो यह रसायन नहीं देना चाहिये ।

(२०) गदमुरारि रस ।

बनावट—शुद्ध पारद, शुद्ध गन्धक, शुद्ध मैन्सिल, लोहभस्म, अभ्रकभस्म और ताम्रभस्म, प्रत्येक १-१ तोला तथा शुद्ध वच्छनाग ३ माशे लें। पहले पारद गन्धककी कज्जली करें। फिर भस्म और वच्छनाग मिला, अदरखके रसमें १२ घण्टे खरल करके आधी-आधी रस्तीकी गोलियों बनावें। इस रसायनका नाम अनेक आचार्योंने “ज्वरमुरारि रस” भी रक्खा है। (नि० २०)

मात्रा—१-१ गोली दिनमें २ समय निवाये जल, अदरखके रस, तुलसीके रस अथवा अन्य रोगानुसार अनुपानके साथ दें।

उपयोग—गदमुरारि रस आमप्रधान जीर्ण ज्वरोका शमन करता है। यह रसायन अनेक दिनों तक रहने वाले ज्वरोमें धातुपरिपोषण-क्रमको धीरे-धीरे सुधार कर रोगको शमन करता है। जिन ज्वरोमें दोष धातुओंके भीतर लीन रहता हो, उनमें ज्वरमुरारिका उपयोग अत्यन्त हितकर है। रसगतज्वर, पित्तज्वर, जीर्ण सन्निपातोकी अच्छी रीतिसे चिकित्सा न हुई हो, ऐसे बहुत समयके पुराने विषमज्वर, क्षयकी प्रथमावस्थाका ताप, अतिसारसहित जीर्ण ज्वर आदि पर यह रसायन प्रयोजित होता है।

रसगत ज्वरमें अंगमें जड़ता, हाथ-पैर टूटना, उबाक, वमन, अरुचि, छातीमें भारीपन, मुखमण्डल पर निस्तेजता और कृशता आदि लक्षण प्रतीत होते हैं; ऐसे लक्षण होने पर गदमुरारि रस देना चाहिये।

कफके साथ रक्त गिरना, थूकमें रक्त आना, रक्त गिरने पर भी श्लैष्मिक या श्वसनक ज्वरके अन्य लक्षण न होना और फुफ्फुस आदि अवयवोंकी विकृति भी न हो, तथा तृषा, अगोंका दाह, निकम्मानिकम्मा विचार आते रहना, वमन, चक्कर, वेहोशी, प्रलाप, सन्धिसन्धि में दर्द होना आदि लक्षण होने पर गदमुरारि रस ब्राह्मीके काथ, वासा स्वरस या दूर्वामूलके फांटके साथ देना चाहिये।

अति तृषा, बार-बार शौच और लघुशंका, सर्वाङ्गमें दाह, हाथ-पैरों के तलोंमें जलन, हाथ-पैरकी नाड़ियों खिचना, हाथ-पैर पटकना अतिशय व्याकुलता, पंखेसे वायु डोलते रहने पर कुछ अच्छा लगना आदि लक्षण होने पर ज्वरमुरारि रस नागरमोथाके काथके साथ देना चाहिये।

अति प्रस्वेद, अति तृषा, बार-बार मूच्छा, प्रलाप, वमन, मुँहसे दुर्गन्ध आना, प्रस्वेद द्वारा देहमेंसे दुर्गन्ध निकलना, अरुचि, शरीरके

किसी भी भागमें स्पर्श सहन न होना, आदि लक्षण होने पर ज्वर-मुरारिरस शहद और जलके साथ देनेसे अच्छा लाभ पहुँचता है ।

हाथ-पैरोंकी नाड़ियों खिंचना, सर्वाङ्गमें पीड़ा, श्वाम, वेचैनी, वमन, अतिसार अदि लक्षण होने पर ज्वरमुरारिरसको प्रवालपिष्टी और शृङ्गभस्मके साथ मिला पियावोंसाके स्वरस या काथके साथ दें ।

चकर आना हिक्का, खाँसी, शीत लगना या शरीर शीतल हो जाना, हाथ-पैर शून्य होजाना, वमन, अन्तर्दाह, हृदय, मूत्राशय और पार्श्वभागमें वेदना, दीर्घ बलपूर्वक श्वास लेना आदि लक्षण होने पर इसे सुदर्शन चूर्णके काथके साथ देनेसे तत्काल लाभ पहुँचता है ।

न्युमोनिया, इन्फ्लुएन्जा और मधुर ज्वर अति जीर्ण होने पर तीव्र औपधि नहीं दिया जाता । ऐसे समय पर शनैः-शनैः कार्य करने वाली सौम्य औपधि देनी चाहिये । ऐसी औपधि गदमुरारिरस है । इस रसायनका उपयोग कर्णक, भुग्ननेत्र, चित्तविभ्रम और अभिन्यास सन्निपातकी जीर्णावस्थामें भी होता है ।

विषमज्वरकी योग्य चिकित्सा न होने पर या प्रारंभसे ही चिरकारी होने पर दीर्घकालस्थायी होता है । इस ज्वरमें निश्चित प्रकारका व्यक्त रूप नहीं होता । अर्थात् चातुर्थिक सप्तश चौथे रोज या संतत समान सर्वदा ज्वर आता है, ऐसा नहीं । दिनमें कोई भी समय अनियमित रूपसे आना, कभी कम कभी ज्यादा, कभी शीत लगकर कभी बिना शीत लगे, कभी तृषा अधिक, कभी तृषा न लगना आदि अनियमितता होती है । ज्वर आने पर सर्वाङ्गमें दर्द, ज्वर चले जाने पर अच्छी तरह चलना-फिरना आदि लक्षण होते हैं । ऐसे ज्वरमें विषम ज्वरके कीटाणु या सेन्द्रिय विपरूप कारण स्पष्ट प्रकाशित नहीं होता । केवल ज्वर दीर्घ काल तक रहता है । परिणाममें कृशता, ग्लानि, अपचन, निर्बलता, निस्नेजता, मलावरोध आदि लक्षण उपस्थित होते हैं । ऐसे विकारमें ज्वरमुरारिरसका उपयोग किया जाता है ।

क्षयकी प्रथमावस्थामें सामान्य ज्वर, शुष्क कास, सारे शरीरमें दर्द, नाड़ीका तीव्र वेग, तृषा, दाह आदि लक्षण होनेपर इस रसके साथ प्रवालपिष्टी और शृङ्गभस्म देनेसे अच्छा लाभ पहुँचता है ।

जीर्ण शोफ, भीतरके अवयवोंका शोफ, जिसमें खाँसी, छाती और पसलियोंमें शूल निकलना, निश्चित समय पर सूक्ष्म ज्वर, अंगमें भारीपन, कृशता, उदरमें मन्द-मन्द दर्द होना, आम गिरना, मलकी रचना अच्छी न होना आदि लक्षण गौण हो और प्रधान लक्षण ज्वर

हो, तो ज्वरमुरारि रसका उपयोग करना चाहिये । (औ० गु० ध० शा०)

(२१) कालकूट रस ।

बनावट—शुद्ध वच्छनाग १ भाग, शुद्ध पारद ३ भाग, शुद्ध औवलासार गन्धक ५ भाग, शुद्ध मैनसिल ६ भाग, ताम्र भस्म ४ भाग, सोहागेका फूला ६ भाग, शुद्ध हरताल ६ भाग, चित्रकमूल ६ भाग, त्रिकटु १२ भाग, त्रिफला १० भाग, भुनी हींग १ भाग और वच १ भाग लें। पहले पारद और गन्धक मिलाकर कज्जली कर ताम्र भस्म, मैनसिल, हरताल, सोहागा और वच्छनाग क्रमशः मिलावें। बादमें शेष औषधियों का कपड़छन चूर्ण मिला, अदरखका-रस, चित्रकमूलका काथ, जम्भीरी नीबूका रस, लहसुनका रस, करंजके पत्तोंका रस, आकके मूलका काथ, कलिहारीके मूलका काथ, धतूरेके मूलका काथ, नागरवेलके पानका रस, अंकोलके मूलका काथ, सुहिंजनेके मूलका काथ, पंचकोल (पीपल, पीपलामूल, चव्य, चित्रकमूल और सोठ) का काथ, बृहद् पञ्चमूल (वेल, अरनी, श्योनाक, गम्भारी और पाटलकी छाल) का काथ, इन १३ औषधियोंकी १-१ प्रहर तक भावना देकर आध-आध रस्तीकी गोलियों बनावे । (२० यो० सा०)

मात्रा—१-१ गोली अदरखके रससे दिनमें ३ बार दें।

उपयोग—कालकूट रस सब प्रकारके ज्वर और सन्निपातोका नाश करता है। इस औषधिके पाठके साथ लिखा है कि, इस रसायनके सेवनके पश्चात् रोगी को स्नान करावे, और चन्दनका लेप करें। एवं पथ्यमें दही, खजूर आदि तथा ताम्बूल दें।

यह रसायन अति तीक्ष्ण, उष्ण, विकाशी और व्यवायी है। इसमें मिलाये हुए द्रव्य और विविध उग्र भावनाओंके हेतुसे यह अति उग्र बना है। इस का उपयोग करनेमें खूब सन्महालना चाहिये। जब नाड़ी पूर्ण भरी हुई या डोरी सदृश हाथको भी न मालूम पड़ने वाली हो, नाड़ी हृदयके अवसादकत्वकी साक्षी देती हो, तथा किसी स्थानमेंसे रक्तस्राव न होता हो, तब इस का उपयोग करना चाहिये। वरना कालकूटके तीक्ष्णत्व आदि गुणोंसे रक्तस्राव बढ़ जाता है।

इस रसायनके सेवनसे आध घण्टेमें हृदयको अतिशय उत्तेजना आकर नाड़ीके वेगमें लगभग २०-३० स्पन्दन बढ़ जाते हैं, फिर रक्त का दबाव भी बढ़ता है। अतः नेत्रमें लाली आदि लक्षण हो, तो यह रस नहीं देना चाहिये। भूल होने पर कभी-कभी इस रसायनके तीव्रत्वके हेतुसे रक्तवाहिनियों फटकर रक्तस्राव भी होने लगता है।

रोगलक्षणके साथ ओपधिकी उग्रता और हानिके लक्षण प्रतीत होने लगते हैं । सन्निपात कहनेसे उसकी कठिनता अवगत होजाती है, ऐसे समय पर अनुचित ओपधिकी योजना होने पर रोगीको त्रास होने का कहना ही क्या ? इस हेतुसे दुष्परिणामको अच्छी तरह समझकर इसका उपयोग करें । अतः दुरुपयोगसे बचनेके लिये इस ओपधिके होनेवाले दुष्परिणाम और इसके विपरीत जीवनदान रूप लाभको हमने विस्तारपूर्वक समझाकर लिखा है, जिस स्थान पर हानिका संदेह हो, उस स्थानमें इसका उपयोग नहीं करना चाहिये ।

यह रसायन कफप्रधान और वातसर्गगी सन्निपात की उत्तमोत्तम ओपधि है । इसका मुख्य उपयोग ग्रन्थिक सन्निपातमें किया है; और इससे ग्रन्थिक सन्निपातमें अच्छा लाभ मिला है । परन्तु इस औषधके अवगुणको विचार किये बिना अधिक मात्रामें बार-बार प्रयोग किया जाय, तो हानि होनेका भय रहता है ।

कफप्रधान सन्निपातमें निम्न लक्षण होने पर कालकूट रस देना चाहिये । नाड़ी अतिमृदु और भारी, सारा शरीर जड़, मस्तिष्क अतिशय जड़, यहाँ तक कि मस्तिष्क पर बड़ा पत्थर बोधने सदृश भास होना, मस्तिष्क चलाने या उठानेमें भी कष्ट होना, मस्तिष्क हिज्ञाने के पहले मस्तिष्क नहीं है ऐसा लगना, जो विचार आवे वह दूसरो का है ऐसी भावना होना, ज्ञान, विज्ञान, संज्ञा आदि सर्व भावनाओं में जड़ता आ जाना अर्थात् अति प्रयत्न से अति समय लगने पर कुछ विचार आना, मस्तिष्क में अधिक पीड़ा न होना, यदि पीड़ा हुई तो वह गम्भीर स्वरूप की होना, नेत्र पर भारीपन, नेत्र में निस्तेजता, नेत्र की पुतली में जड़ता, किसी ओर दृष्टि न डालने की इच्छा, प्रकाश की चाह, अन्धकार, शीतल जल और शीतल स्पर्श में अप्रीति, कभी-कभी नेत्र में से गाढ़ा चिपचिपा स्राव होना, नेत्र में कुछ मोटा शल्य है ऐसा लगना, कभी-कभी नासिका में से श्लेष्मस्राव, नासिकासे वास का बोध न होना, गरम पदार्थ या तमाखू सूंघने पर अच्छा लगना, जिह्वा मोटी और जड़ होजाने से उच्चारण अस्पष्ट, मन्द निकलना, जिह्वा पर सफेद मैल आजाना, दाँत और जिह्वा पर कुछ शून्यता, जबड़े में जड़ता, और किसी बात पर लक्ष्य देने की इच्छा न होना आदि लक्षण होने पर इस रसायन का उत्तम उपयोग होता है ।

कफवातात्मक विकृति होने पर श्वासोच्छ्वास अति कष्ट से चलता है, श्वासोच्छ्वास के मार्ग में कोई खास प्रतिबन्ध नहीं होता,

कफस्थान विकृति कमी होने पर भी कफदोष विकृति अधिक होती है। इस हेतु से श्वासोच्छ्वास अति धीरे-धीरे चलता है। खोंसी भी विशेष नहीं होती, या गम्भीर होती है। कफ की गोंठ सफेद, गाढ़ी, लसदार और बड़ी होती है। कफ में मीठा, खट्टा कोई स्वाद नहीं होता, नाड़ी मन्द और भारी होती है। एक मिनट में स्पन्दन सख्या ४० से ५० होती है। ऐसे लक्षण होने पर कालकूट रस अवश्य देना चाहिए।

हाथ-पैर जड़, हाथ-पैरों में शून्यता, हाथ-पैर चलाने में त्रास या अशक्ति, हाथ-पैर में देर-देर से मंद-मंद आक्षेप आना (यह आक्षेप वातवाहिनियों की विकृति से आता है) और तन्द्रा आदि लक्षण होने पर कालकूट रसायन की योजना करनी चाहिए।

वातकफप्रधान ज्वर (Influenza) में कफ संसर्ग और वातके लक्षण होने पर कालकूट रस देना चाहिये। वात लक्षणों का स्वरूप सन्निपात के लक्षणों में पहले कहा है। इस ज्वर के प्रारम्भ में त्रिभुवन-कति रस का उपयोग गुडूच्यादि कथार्थ (चिकित्सातत्वप्रदीप पृष्ठ ४७४) के साथ बहुत अच्छा होता है। यदि पहले से ही वह प्रयोग किया जाय, तो रोग की वृद्धि नहीं होती। प्रारम्भ में उपेक्षा की जाय, तो कफ और वात लक्षण बढ़ जाते हैं। वात लक्षण में दो प्रकार हैं। एक में रोगी को आधी सुष, प्रलाप, भ्रम, अति प्रस्वेद, कण्ठ हिलाते रहना, कभी-कभी वूम मारना और शारीरिक उष्माप १०२° से १०४° डिग्री होना आदि लक्षण होते हैं। उस पर महा बालविध्वसन रस देवे। दूसरे प्रकार के वात लक्षणों में मंद प्रलाप, जड़ता, हाल-चाल अतिमंद, मंद ज्वर, नाड़ी में मंदता आदि लक्षण होते हैं, इस पर कालकूट, तथा स्मृतिनाश और आक्षेप हो, तो स्मृतिसागर देना चाहिये।

कालकूट रस, यह धनुर्वात की प्रशस्त ओषधि है। यदि धनुर्वात में कफप्रधान दृष्टि हो, तो कालकूट उत्तम लाभदायक है। गर्भपात होनेके पश्चात् होनेवाले धनुर्वात में इस रसायन का उपयोग होता है। गर्भपात होने पर यदि शारीरिक व्यवस्था अच्छी रही, तो कोई विकार उत्पन्न नहीं होता। परन्तु अव्यवस्था होने पर—मलिन हाथ या मलिन वस्त्र आदि का संसर्ग होने पर—धनुर्वात की उत्पत्ति होती है। इस प्रकार के धनुर्वात में रक्तस्राव अधिक नहीं होता, या बिन्दुल नहीं होता। इस वात का पहले निर्णय कर लेना चाहिये। फिर रक्तस्राव किंचित् हो या न हो, तो कालकूट देना चाहिये। इससे शरीर में धनुर्वात के कीटाणुओं का नाशक प्रतिविष या प्रतिकारी

परिस्थिति उत्पन्न होती है ।

गर्भपात के पश्चात् जिस संप्राप्ति में धनुर्वात होता है; वही सूतिका के लिए भी लागू होती है । आयुर्वेद-कथित उत्पत्ति अनुसार इस विकार की पृथक्-पृथक् अवस्थाओं में लक्षण-भेद में पृथक्-पृथक् ओषधि—सूतकारि, सूतिकाभरण, प्रतापलंकेश्वर, ताप्यादि लोह और कालकूट आदि—दी जाती है । मक्कलशूल आदि वातप्रधान लक्षण मुख्य हों, तो प्रतापलंकेश्वर; बार-बार आक्षेप और पित्तप्रधानता होने पर ताप्यादि लोह, धनुर्वात आदि लक्षण स्वल्प और मौम्य होने पर सूतिकाभरण; वातकफप्रधान लक्षण हो, तो सूतकारि; और कफ-प्रधान जड़ता, बेहोशी, आदि पर कालकूट देना चाहिये । इस वात का भी स्मरण रखते कि, रक्तस्राव न हो, तो ही कालकूट दिया जाता है ।

छोटे बालकों को होने वाले पूयमय वृक्कविकार में यह ओषधि सैधानमक और हरड़ के साथ दीजाती है । इस रोग के आरम्भ में ज्वर अधिक होता है, हाथ-पैर पर शोथ, मुख और सर्वाङ्ग का रक्त भस्म सदृश, तथा मूत्र थोड़ा और लालवर्ण का पूयमिश्रित होता है । फिर आगे तन्द्रा, मग्न आक्षेप, जड़ता और भयप्रद अवस्था की प्राप्ति होती है । इस द्वितीयावस्था में कालकूट रस उत्तम कार्य करता है ।

भुजि नेत्र सन्निपातकी तीव्रावस्थामें इस रसायनका अच्छा उपयोग होता है । (ओ० गु० घ० शा०)

सूचना—यह रसायन अति तीव्र होनेसे सर्गर्भा स्त्रियोंको नहीं देना चाहिये । छोटे बच्चोंको अति कम मात्रामें समालम्बपूर्वक देवे; और बड़े मनुष्योंको भी विचारपूर्वक ही देवे । इसे ज्यादा दिनों तक चालू नहीं रखना चाहिये ।

क्वचित् कालकूट रससे कण्ठमें घाव होजाता है, जिहा फट जाती है; और अति उष्णता बढ़ जाती है ।

(२२) लक्ष्मीनारायण रस ।

वनावट—शुद्ध हिंगुल, अम्रकभस्म, शुद्ध गंधक, सोहागेका फूला, शुद्ध वच्छनाग, तिर्गुण्डीके बीज, अतिविष, पीपल, कुड़ाकी छाल, सैधानमक, प्रत्येक समभाग मिला दंतीमूल और त्रिफलाके काथ की ३-३ भावना देकर १-१ रत्तीको गोलिएँ बना लेवें । (यो० २०)

मात्रा—१ से २ रत्ती अदरख के रस और शहदके साथ देवें ।

उपयोग—लक्ष्मीनारायण रस दुष्टज्वर, सन्निपात, विसूचिका, विषमज्वर, अतिसार, ग्रहणी, रक्ततिसार, प्रमेह, शूल, सूतिका रोग, वातव्याधि और बालकोंके धनुर्वात को दूर करता है ।

यह रसायन उत्तम ज्वरघ्न, स्वेदल (परन्तु अवसादक नहीं), पाचक, सेन्द्रिय विषघ्न और कीटाणुनाशक है । इसका उपयोग रस और रक्तधातुगत ज्वरो पर—विशेषतः मुहती तापकी तीव्रावस्थामें—बहुत अच्छा होता है । यह रस स्वेदल होनेपर भी हृदयको शिथिल नहीं बनाता । धनुष्कंप, अपतानक, आक्षेपक आदि वातनाडियों के विकृति-जनित वातरोगमें जब ज्वर आने लगता है; तब यह देनेसे ज्वर और वातप्रकोप, दोनों, शमन होते हैं । अनेक बालकोको धनुर्वातके भटक आते हैं, जो बच्चोंके लिये विशेष भयप्रद हैं । उस आक्षेपका शमन इस रससे तत्काल होकर ३-४ रोजमें रोग नष्ट होजाता है । कुक्षिशूलके विकारमें बार-बार शूल चलना, ज्वरदाह, शोथ और वेचैनी आदि लक्षण होनेपर इस रसायनसे शीघ्र लाभ पहुँचता है ।

सूतिका ज्वर अति भयंकर व्याधि है । प्रसवकालमें या पश्चात् किसी कारणवश मलिन हाथ या मलिन गन्दे वस्त्रके संपर्कसे योनि-मार्गमें कीटाणुशोका प्रवेश होकर व्रण उत्पन्न होते हैं । फिर गर्भाशय और योनि-मार्गमें विकृति फैलती है । यदि इसे सत्वर न सम्हाला जाय, तो इस विकारका असर समस्त शरीरमें होजाता है । इसके योगसे ज्वर आता है । विशेषतः ज्वरका वेग तीव्र होता है । यदि तीव्र ज्वरके साथ शिरदर्द, तृषा, क्वचित् बेहोशी, धनुर्वात आदि लक्षण हो, तो लक्ष्मीनारायण रस दशमूलारिष्टके साथ देनेसे वह रक्तमें मिश्रित हुए विषको जलानेका और ज्वरको उतारनेका अच्छा कार्य करता है । साथमें उत्तरवस्ति द्वारा गर्भाशय, गर्भमार्ग और योनिमें उत्पन्न होने वाले सेन्द्रिय विषका भी निरोध कर देना चाहिये । यदि ज्वरका वेग कम हो, और वातप्रकोप भयंकर हो, तो इस रसको नहीं देना चाहिये । ऐसी अवस्थामें प्रतापलंकेश्वर दें और गर्भाशय शुद्धिके लिये दशमूलारिष्ट साथमें देना चाहिये । इस तरह सूतिका विषजन्य ज्वरमें लक्ष्मीनारायण उत्तम ज्वरघ्न और विषघ्न औषध है ।

आन्त्रिक सन्निपात (२१ दिनका मुहती ताप—मधुरा) के आरम्भमें लक्ष्मीनारायण देनेसे आन्त्रिक विषका शमन, दोषपाचन और ज्वरघ्न रूपसे उत्तम कार्य होता है । दूसरे तीसरे सप्ताहमें दुर्गन्धयुक्त अतिसार सहित ज्वर १०४-१०५ डिग्री पर्यन्त बढ़ने पर भी लक्ष्मीनारायण रस, बटी प्रकरणमें कही हुई मधुरान्तक बटीके साथ देनेसे दाह, विषशमन, और अतिसारका रोध करनेके लिये अच्छा कार्य करता है, और ज्वर बढ़कर रोगीकी शक्तिका क्षय नहीं होने देता । लक्ष्मीनारा-

यणकी मात्रा अधिक नहीं देने चाहिये । विष बहुत अधिक होगया हो, तो लक्ष्मीनारायण और मधुरान्तक चट्टी दिनमें २ समय तथा प्रवालपिष्टी शहदके साथ दिनमें ३ समय देते रहनेसे कोष्ठदाह, विष, प्रलाप, अतिसार, ज्वरका वेग आदि सत्वर कम होजाते हैं ।

इस आन्त्रिक ज्वरमें विचित्र-विचित्र उपद्रव खड़े होजाते हैं । ऐसे समय पर उपद्रव अनुसार औषध दीजाती है, परन्तु लक्ष्मीनारायणकी भी वन्द नहीं करना चाहिये ।

जिन रोगियोंको आन्त्रिक ज्वरमें लक्ष्मीनारायण नहीं दिया जाता, उनमेंसे कितनेकोको भयंकर त्रासदायक अतिसार होता है । रोगी कहता है कि, इस अतिसारकी अपेक्षा बद्धकोष्ठ होजाय, तो वह भी अच्छा । अतिसारसे शक्ति अधिक क्षीण होती जाती है । अतिसार जल सदृश पतला, दुर्गन्ध-युक्त होता रहता है, और दस्त लगनेके पहले त्रासदायक उदरवातकी उत्पत्ति होती है । यह अतिसार भी लक्ष्मीनारायण रससे ही बन्द होता है ।

श्लैष्मिक और श्वसनक सन्निपात एवं अन्य प्रकारके सन्निपात में उन सन्निपातकी नाशक ओषधियोंके साथ ज्वरघ्न, स्वेदल और सेन्द्रिय विषम गुणोंके लिये लक्ष्मीनारायण रस दिया जाता है ।

विषम ज्वरमें जिस औषधमें ज्वरघ्न और धातुगत दोषनाशक गुण हों, वही उपयोगी होती है । ये दोनो गुण (ज्वर और धातुगत दोषको नष्ट करना) इस रसायनमें होनेसे संतत ज्वर (जिसमें ज्वर बना रहता है, और सर्वाङ्गमें जड़ता, मुँहमें पानी आना, वमन, उग्रक, अरुचि, दाह, किंचित् प्रलाप, तृषा, आक्षेप, शिर दर्द, चक्कर, प्यास आदि लक्षण प्रायः रहते हैं), संततज्वर (रोज आकर उतर जानेवाला ज्वर), एकाहिक, तृतीयक (एकांतरा), चातुर्थिक (तिजारी), इन सब प्रकारके विषम ज्वरोंमें लक्ष्मीनारायण सुदर्शन अर्क या तुलसीके रस के साथ देने से धातुगत दोष का शमन होकर ज्वर जल्दी दूर हो जाता है । संतत ज्वर, एकाहिक, तृतीयक, चातुर्थिक आदिमें ज्वर न हो, तब सप्तपर्ण सत्व सदृश औषध देने और ज्वरावस्थामें लक्ष्मीनारायण देनेसे रोग शमन होजानेके अनेक उदाहरण मिले हैं ।

परिवर्तित ज्वर, जो वर्षोपर्यन्त बार-बार थोड़े दिन बाद अनियमित समय पर आता रहता है, उसमें कफभूयिष्ठ लक्षण हों, तो हरताल या सोमलवाली ओषधि दीजाती है; तथा पित्तप्रधान लक्षण हो; आरंभ में जोरसे ठण्ड लगकर ज्वर आता हो, और साथ-साथ प्यास, बेचैनी,

दाह, शिरदर्द आदि लक्षण हो, तो हरताल या सोमल कल्पकी अपेक्षा लक्ष्मीनारायण रस ही विशेष लाभदायक होता है। परवर्तितके समान अन्य जाति के कीटाणुजन्य ज्वरमें भी पित्ताधिक्य लक्षण हो, तो लक्ष्मीनारायण रस देनेसे कीटाणु नष्ट होकर ज्वर शमन होजाता है।

आंत्रिक ज्वरके पश्चात् उत्पन्न होनेवाले ग्रहणी रोगमें एवं दूषित जलवायुके योगसे होनेवाले अतिसारमें उदरमें दर्दकी कमी, परन्तु बार-बार थोड़ा-थोड़ा आँव और रक्तसहित दस्त होना और ज्वर आदि लक्षण होने पर लक्ष्मीनारायण रस अत्यन्त हितकर है।

तीव्र ज्वरके पश्चात् संग्रहणी होजाने पर लक्ष्मीनारायण और कनकसुन्दर अति उपयोगी ओषधि है। उदरमें मद-मद दर्द होकर बार-बार शौच जाना, शौचमें कुछ आम और किंचित् रक्त पड़ना, मल कभी विल्कुल न आना, कभी मल थोड़ा-सा आना, बार-बार पेशाब आते रहना, साथ-साथ ज्वर भी रहना इत्यादि लक्षण होने पर लक्ष्मीनारायणका उपयोग उत्तम होता है।

कभी किसी रोगीको लक्ष्मीनारायण रस देनेसे अति प्रस्वेद आता है, इस हेतुसे त्रास अधिक होता है। ऐसे समय पर प्रवालपिष्टी और अमृतासत्त्व मिश्रण करके देते रहना चाहिये।

इस लक्ष्मीनारायण रसका कार्य विशेषतः अंत्र, यकृत और प्लीहा स्थान पर, तथा रस, रक्त, मांस और त्वग्गत स्वेदपिंडों पर होता है। यह पित्तकी तीव्रताके शमनार्थ अच्छा उपयोगी है।

(औ० गु० ध० शा० के आधार से)

कभी-कभी रोमान्तिका रोग शहरव्यापी बन जाता है। एक मकान के भीतर किसी एक बालक को होने पर अन्य बालकों पर भी इस रोग का आक्रमण होजाता है। यह रक्त धातुगत और वातपित्तात्मक ज्वर है। इस रोगकी संप्राप्ति ३ मासके बच्चेसे लेकर ८ वर्ष की आयुवाले बालकों को होजाती है। ज्वर 103° - 108° तक बढ़ जाना, जिह्वा सफेद, नेत्र उभरे हुए, शुष्ककास, किसीको प्रतिश्याय, बहुधा चौथे दिनसे मुखमण्डल और कण्ठपर पिटिकाएं प्रतीत होती हैं, पांचवे दिन समस्त देह पर भासती हैं। इस विकार पर लक्ष्मीनारायण रस, गोरोचन, प्रवाल, शृंगभस्म अमृतासत्त्व और सितोपलादि चूर्ण मिलाकर दिनमें ३ समय देने और मसुरिका रोगपर कहे हुए निम्बादि काथ पिलाते रहने से बिना कष्ट पहुँचाये रोग दूर होजाता है।

(२३) मधुरान्तक वटी ।

वनावट—मोती पिष्टी १ माशा, कस्तूरी २ माशे, केशर ३ माशे, जायफल ४ माशे, जावित्री ५ माशे, लवंग ६ माशे, तुलसीपत्र ७ माशे और अभ्रक भस्म ८ माशे लेवें । सबको मिला ३ घण्टे अदरखके रसमें खरल करके एक-एक रत्तीकी गोलियों बनावें ।

मात्रा—आधी रत्तीसे २ रत्ती तक दिनमें ३-४ समय तीन-तीन घण्टेके अन्तरसे अदरखके रस या जलके साथ देंवें ।

उपयोग—इस वटीक सेवनसे २१ दिनका मुदती ताप (Typhoid Fever) में मधुराक दाने जल्दी निकल कर, भर तथा ढल जाते हैं । यह वटी मधुराकी सब अवस्थाओंमें उपयोगी है, विषका शमन करती है, अंतड़ीको बलवान बनाती है, और दाहको शान्त करती है । अपथ्य सेवन या आपधिमें भूल होने पर कभी दाने बाहर नहीं आते, विष भीतर फैल जानेसे विविध विकार उत्पन्न होते हैं; ऐसी परिस्थितिमें यह ओपधि जाडू समान लाभ पहुँचाती है ।

५-दात है (२४) संचेतनी गुटिका ।

वनावट—सोठ, पापलामूल, वायविडङ्ग, चित्रक, दालचीनी, तेजपत्र, जावित्री, शुद्ध कुचिला, शुद्ध वच्छनाग, मल्लभस्म, ताम्रभस्म, कस्तूरी, सब सम भाग मिला १२ घण्टे भोंगरके रसमें घोटकर चने बराबर गोलियों बना लेवें ।

(धन्वन्तरि)

मात्रा—१-१ गोली आवश्यकतानुसार गरम जलके साथ दिनमें ३-४ समय ३-२ घण्टेके अन्तर पर देंवें ।

उपयोग—यह रसायन सन्निपातमें बेहोशी दूर करनेमें अति उपयोगी है । मरता हुआ रोगी भी एक दफा होशमें आजाता है । कफ आम और वातप्रकोपको यह वटी तत्काल दूर करती है । हृदयक गाँतिको उत्तेजना देती है, और त्रिदोषको सम बनाती है ।

यह रसायन अति उग्र, उष्णवीर्य, स्नेहल, विकाशी, हृदयोत्तेजक सेन्द्रिय विषनाशक और कीटाणुनाशक है । जो गुण हेमगर्भपोटली रसमें रहा है वह इस वटीमें है । वातप्रधान, कफप्रधान और वात-कफप्रधान सन्निपातकी गिरी हुई अवस्थामें यह रसायन अमृत सदृश लाभदायक है । यह रसायन मस्तिष्कगत केन्द्रको उत्तेजित कर बेहोशी को तत्काल दूर करता है । मरण मुखमें जाते हुए अनेक रोगी इस रसायनके सेवनसे बच जानेके उदाहरण मिले हैं ।

सूचना—पित्तप्रधान विकारमें एव शारीरिक उत्ताप अधिक होने पर इस रसायनका उपयोग नहीं करना चाहिये, वरना मस्तिष्कमें रक्तदवावकी वृद्धि होकर लाभके स्थानमें हानि पहुँचेगी ।

(२५) लक्ष्मीविलास रस ।

बनावट—अभ्रक भस्म ४ तोले, शुद्ध पारद २ तोले, शुद्ध गंधक २ तोले, कपूर, जायफल, जावित्री, विधाराके बीज, धतूरेके शुद्ध बीज, गोंजेके बीज, विदारीकन्द, शतावरी, नागत्रला (गुलशकरी), अतिवला (कवी), गोखरू, जलवेतके बीज, इन सबको १-१ तोला लें । पहले पारद-गन्धकको कजली करके अभ्रक मिलावे । फिर शेष काष्ठ आदि ओषधियोंके कपड़छान चूर्णको मिला, नागरवेलके पानके रसमें १२ घण्टे खरल करके १-१ रत्ताकी गोलियाँ बनावे । (२० यो० सा०)

मात्रा—१ से २ गोली दिनमें ३ समय दूध, दही, शराब, शहद या अन्य रोगानुसार अनुपानके साथ देवे ।

उपयोग—यह रसायन सुखसाध्य, कृच्छ्रसाध्य, याप्य और प्रत्याख्येय, चारों प्रकारके सान्निपातोंसे उत्पन्न विकारोंको नष्ट करता है । इसमें यह नियम भी नहीं है कि, वातप्रधान या पित्तप्रधान दोषको हाँ दूर करे । सब प्रकारों पर यह रसायन उपकारक है । १८ प्रकारके कुष्ठ, २० प्रकारके प्रमेह, नासूर, दुष्ट व्रण, गुदरोग, भगन्दर, रक्तमासाश्रित कफ-वातप्रधान श्लीपद, मेदगत, धातुगत, जोर्ण अथवा वशपरंपराप्राप्त गलशोथ, अन्त्रवृद्धि, दारुण अतिसार, सब प्रकारके आमवात, जिह्वास्तभ, गलग्रह, उदररोग, नासिका, कर्ण, नेत्र और मुखके विकार, कास, पानस, राजयक्ष्मा, अर्श, स्थूलता, (मेदवृद्धि), पसीनेमें दुर्गन्ध आना, कुक्षिशूल, शिरःशूल, प्रसूता स्त्रियों के मक्षलशूल (वातजशूल) आदि सब प्रकारके रोग और पुरुषोंके ध्वजभग आदि रोगोंको नष्ट करता है, तथा वृद्धोंको तरुणोंकी बराबरी कराता है । इस रसायनका निरन्तर सेवन करने वालोंको इन्द्रियशैथिल्य और श्वेत केश की प्राप्ति नहीं होती ।

यह लक्ष्मीविलास रस आयुर्वेदीय ओषधियोंमें एक उत्कृष्ट और वीर्यवान् औषधि है । यह उत्तम (हृदयको बलवान् बनानेवाली) और हृदयोत्तेजक है । इस ओषधिसे तीव्र विकारमें शान्तिपूर्वक उत्तेजना और रक्तवाहिनीकी विस्फारितता एवं जीर्णविकारमें हृद्य गुण मिलता है । हृद्य गुण के कारणसे हृदयकी संकोच-विकास क्रिया नियमित होनेसे धड़कन दूर होजाती है, और हृदयको शान्ति मिलती

है । इस ओपधिका परिणाम पुरीतती (हृदयावरण- Pericardium) वाम और सव्य पार्श्वपटल (बायां तथा दाहिनी ओरके आच्छादित करनेवाले कपाट—Valves) और हृदयके अलिंद-निलय (Auricles and Ventricles) इन विभागों पर उत्तम प्रकारका होता है ।

जिस तरह ब्राण्डी आदि ओपधियों में हृदयोत्तेजना के पश्चात् उत्तने ही बलपूर्वक अवसादकताकी प्राप्ति होती है; उस तरह इस रसायनजनित उत्तेजनाके अंतमें प्रतिक्रियारूप अधिक अवसादकता दृष्टिगोचर नहीं होती । यह गुण इसका विशेष माना जाता है । इस रसायनसे नाड़ी सुधरनेके पश्चात् दीर्घकालपर्यन्त वैसी ही रहती है ।

श्वसनक और श्लैष्मिक सन्निपातमें हृदयकी निर्वलता-सम्बन्धी संशय होने पर इस का उपयोग करनेसे उत्तम कार्य होता है । आगे भी आवश्यकता पर इसके सेवन से कास, श्वास, ड्वराधिक्य, फुफ्फुसदाह, नाड़ी और हृदयका वेग अधिक बढ़ना, ये सब लक्षण दूर होते हैं । फुफ्फुसशोथ कम होकर श्वासके वेग और कासका शमन होता है । यदि इस सन्निपातकी तृतीयावस्थामें कफप्रकोपसे गलेमें घर-घर आवाज, तन्द्रा और बेहोशी आदि लक्षण उपस्थित हों, तो लक्ष्मीविलास न देकर मल्लसिद्धूर, पंचसूत या समीरपन्नग देना चाहिये ।

आंत्रिक सन्निपात (मधुरा) में हृदयक्षीणता, सर्वाङ्गशूल, भ्रम, प्रलाप, बेहोशी, निस्तेजता, शुष्क कास आदि लक्षण उपस्थित हो, अथवा मुद्दत पूरी होने पर भी रोग जैसाका वैसा कायम रहे; या शुष्क कास आदि लक्षणोंकी वृद्धि हो, तो लक्ष्मीविलास रस देनेसे अन्त्रदोषघ्न और हृद्य, दोनों प्रकारके परिणाम प्रतीत होते हैं, तथा रोगी थोड़े ही दिनोंमें स्वस्थ होजाता है ।

आंत्रिक सन्निपातके द्वितीय और तृतीय सप्ताहमें क्वचित् शुष्क श्वासदायक कासका वेग अति बढ़ जाता है । साथ-साथ नाड़ी क्षीण और मंद होजाती है; अन्य लक्षणों में अन्तर नहीं होता । फिर भी कासके लिये दुर्लक्ष्य किया जाय, तो आगे हृदय और नाड़ी क्षीणतर होते जायेंगे । अतः कासका प्रारम्भ होने पर ही लक्ष्मीविलास देते रहने से कासका निवारण होता है, और रोगी शनैः-शनैः स्वस्थ होजाता है ।

आन्त्रिक सन्निपातमें क्वचित् भूल प्रमाद वश मुद्दत बढ़ जाती है । ऐसे समय पर रोगीकी स्थिति भयंकर करुणाजनक होजाती है । मन पर किञ्चित् विरोधी विचार आनेके साथ मन अस्वस्थ होजाता है,

ज्वरविष से लड़ाई करते-करते जीवनीय शक्ति क्षीण होजाती है, इस हेतुसे मस्तिष्क विविध पीड़ाओंसे त्रस्त होजाता है । देह पर अस्थिचर्म शेष रहते है । हृदय अति दुर्बल, क्षीण और मंद होजाता है । इस अवस्थामें लक्ष्मीविलास रसने अनेकोंको जीवनदान दिया है । इस आन्त्रिक सन्निपातके अन्तमें हृदयक्षीणता, नाड़ीमांघ, निम्तेज मुख-मण्डल, भ्रम, मन्द-मन्द मनोमय प्रलाप आदि लक्षण होने पर लक्ष्मी-विलास उत्तम कार्य करता है ।

वातश्लेष्म ज्वर (Influenza) में इस औषधका उत्तम उपयोग हुआ है । विल्कुल प्रथमावस्थामें इस रसायनकी अपेक्षा गुडू-च्यादि क्वाथ (चि० त० प्रदीप, प्रथम खण्ड, पृष्ठ ४७४) के साथ त्रिभुवनकीर्ति अधिक हितकारक है । परन्तु कास, श्वास, नाड़ीमान्द्य और हृदयविकृति आदि लक्षण होने पर यही रस उत्तम उपयोगी है ।

भयंकर शीत लगने, जलाशयमें डूबने या अन्य शीतोपचार करने या अन्य कारणसे नाड़ीक्षीणता अथवा वातकफप्रधान ज्वरमें प्रबल अंगमर्द, सर्वाङ्गमें शूल सदृश वेदना, इन लक्षणोंके साथ हाथ-पैरोंमें ऐंठन, हाथ-पैर मुड़ जाना, हाथकी अँगुलियोंमें शून्यता आना, मुख या अन्य स्थानके स्नायु विल्कुल टेढ़े होजाने, विलक्षण स्फुरण और नाड़ीक्षीणता हो, तो लक्ष्मीविलास देना चाहिये । इन लक्षणोंके साथ हृदयाधिक प्रदेशमें शूल हो तो भी यह उत्तम लाभदायक है ।

हृदयका अनियमित स्पंदन या अधिक स्पंदन होनेपर घवराहट और व्याकुलता होते है । घवराहटका अन्य कारण न हो और साथ साथ किञ्चित् हृदयशूल हो, तो लक्ष्मीविलास रस देना चाहिये ।

घवराहटके हेतुसे चेतनाशक्ति भीतर खिंचती हो, श्वासावरोधसा भासता हो, साथ-साथ हाथ-पैर शीतल, नाड़ी मंद और क्षीण, सर्वाङ्गमें विशेषतः कपालपर प्रस्वेद आदि लक्षण हो, तो लक्ष्मी-विलास रस अप्रतिम लाभ पहुँचाता है । इस घवराहट आदि लक्षणोंके साथ शुष्क त्रासदायक कास, बार-बार कास चलना, यत्किञ्चित् श्रमसे खोंसी बढ़ जाना आदि लक्षण हो, तथा इनका हेतु हृदया-वरण और हृदयमें विकृति हो, तो लक्ष्मीविलास अवश्य देना चाहिये ।

इस तरहकी बार-बार घवराहट और व्याकुलता बनी रहनेके अतिरिक्त हेतुओंसे हृदय और नाड़ी क्षीण होकर रक्ताभिसरण क्रिया मंद हुई हो, फिर उसी हेतुसे सर्वाङ्गमें शीतलता और देहका वर्ण बदल गया हो, एक प्रकारका श्याम भस्म सदृश रंग होगया हो, तो

उस विकार पर लक्ष्मीविलास रसका उपयोग करना चाहिये ।

उक्त लक्षणोंके साथ या उक्त लक्षण न होनेपर हृदयकी अशक्ति के हेतुसे प्रारम्भ में बार-बार चक्कर आना, फिर भ्रान्ति, तन्द्रा, बेहोशी आदि लक्षण हो, तो भी लक्ष्मीविलास रस देना चाहिये । इन लक्षणोंके साथ क्वचित् छिन्नश्वास होता है । श्वासकी नियमितता नष्ट होकर पहले जोर-जोरसे लम्बा-लम्बा दीर्घश्वास आना, फिर दीर्घ न होकर ऊपर-ऊपरसे श्वास चलना, २-२ या ४-४ श्वासके बाद, ४-६ या ८ सैकण्डके लिये श्वास टूटना, इस अवस्थाकी प्राप्ति होनेपर छिन्न-श्वास कहलाता है । वह विल्कुल असाध्य है; तथापि अति बढ़ा न हो; प्रथमावस्थामें-हो, तो लक्ष्मीविलास रस दिया जाता है ।

कासके अनेक प्रकार हैं । इनमें शुष्क त्रासदायक कास, साथ-साथ अति घबराहट, थोड़ासा परिश्रम किया, किञ्चित् चलनेका काम पड़ा, कुछ बोझा उठाया या अन्य हेतुसे परिश्रम हुआ, तो तुरन्त शुष्क-कास चलने लगती है; श्वास भर जाता है, हृदयके स्पन्दन बढ़ जाते हैं; इन लक्षणोंके साथ क्वचित् थोड़ी सूजन होती है, सूजन विशेषतः हाथ-पैरपर होती है । सूजनमें एक विशेष प्रकार यह है कि, शोथपर दवान पर वहाँ खड्डा होता है । इस तरहके कासविकारमें लक्ष्मीविलास रस अति उत्तम कार्य करता है ।

इन्फ्लुएन्जाके तीव्र वेगका शमन होनेपर दिनो तक शुष्ककास रह जाती है । इस कासमें कफ अति कम गिरता है । इसमें यदि घबराहट लक्षण हो, तो लक्ष्मीविलास रस देना चाहिये ।

जीर्ण । हृद्रोगके विकारमें हृदावरण, हृत्स्नायु, अन्तःपटल (दोनों कपाट) या हृदयकी नाडियोंकी विकृति—विशेषतः कफप्रधान विकृतिसे अवयव-समूह मन्द कार्यकारी होकर सर्वाङ्गमें शोथ, थोड़ेसे श्रमसे घबराहट, हृदयक्रिया और स्पन्दन मन्द और अनियमित होना, इस व्याधिके परिणाममें यकृत, प्लीहा और वृक्कस्थानोको हानि पहुँचना आदि लक्षण होते हैं । इस पर लक्ष्मीविलास दिया जाता है ।

कुष्ठ आदि चिरकारी रोगकी वृद्धि हृदय या रक्ताभिसरण क्रिया की विकृतिसे होती हो, तो लक्ष्मीविलास का उपयोग करना चाहिये ।

प्रमेहके २० प्रकार आयुर्वेद शास्त्रमें कहे हैं । ये सब और मधुमेह एक नहीं हैं । प्रमेह के अनेक कारण हैं । इनमें मुख्य 'कफ कृच्च सर्वम्' इस प्रधान कारणसे उत्पन्न प्रमेह हो, रोगकी तीव्रताके प्रश्नात् सर्वाङ्गमें शैथिल्य, अशक्ति, हृदयकी मन्दता, विल्कुल श्रम न

होना, अधिक बोलनेकी शक्ति भी न होना, मूत्रका परिमाण अधिक, मूत्र अधिक बार होना, मूत्रवेगके पश्चात् अशक्ति या शक्तिपात-सा भासना, आदि लक्षण उपस्थित हो, तो लक्ष्मीविलास देना चाहिये ।

नाड़ीव्रण, दुष्टव्रण और भगन्दर, ये रोग दीर्घकालस्थायी होते हैं । इनका कारण शारीरिक घटक (Tissue) और इनके चित्परमाणुओंकी निर्बलता है । जिनके घटक बलवान् और निर्दोष हो, उनके व्रणका सत्वर रोपण होजाता है, जख्म होनेपर बहुधा नहीं पकते और थोड़े ही समयमें भर जाते हैं । निर्बल घटक और शक्तिहीन चित्परमाणु वालोके जख्म जल्दी नहीं भरते और व्रण अधिकाधिक भीतर प्रवेश करता जाता है । इन घटक और चित्परमाणुओंकी निर्बलतामें भी अनेक हेतु हैं । इनमें रक्त, रक्ताभिसरण और हृदयकी अशक्ति कारण हो, तो व्रणरोपण ओपधिके साथ लक्ष्मीविलासका सेवन करानेसे व्रणरोपण कार्य उत्तम प्रकारसे होता है ।

श्लीपद विकारमें गन्धक रसायन, गुग्गुलु कल्प और लक्ष्मी-विलास उत्तम ओषधियाँ हैं । इनमें लक्ष्मीविलास का कार्य व्यापक है । इसके उपयोगमें हृदय और रुधिराभिसरणकी अशक्ति है या नहीं, इस बात पर लक्ष्य देना चाहिये । गन्धक रसायन त्वग्गत विकार पर और लक्ष्मीविलास रुधिराभिसरण और तदंगभूत विकार पर प्रयोजित होता है । (गुग्गुलु आमविष नाशके लिये प्रयुक्त होता है) ।

अग्निमान्द्य, मुख, जिह्वा, तालु, ये सब चिपचिपे रहते हों, उदर में जड़ता, अन्नपर अनिच्छा, जड़ भोजनकी इच्छा न होना, निस्तेजता, पचनेन्द्रियको यथोचित् रक्तकी पूर्ति न होना आदि लक्षण होने पर लक्ष्मीविलास रस देना चाहिये । वातवफ ज्वरके पश्चात् उपद्रव रूप से अग्निमान्द्य होने पर भी लक्ष्मीविलास दिया जाता है । किन्तु मुँह में जल आता रहता हो, तो अग्निकुमार रस देना चाहिये ।

अग्निमान्द्य के पश्चात् अतिसार या बिना अग्निमान्द्य अन्य हेतु से उत्पन्न अतिसार में लक्ष्मीविलास दिया जाता है । अतिसार में बड़े-बड़े पतले जलसदृश दस्त होने, प्रत्येक जुलाव के साथ शक्तिपात, ऐंठन या हाथ-पैर टूटना, सर्वाङ्ग में शीतलता, प्रस्वेद आना और नाड़ीमान्द्य आदि लक्षण होने पर लक्ष्मीविलास रस अति उत्तम ओषधि है ।

विसूचिकामें नाड़ीमान्द्य, शीतलता और प्रस्वेद लक्षण होनेपर लक्ष्मीविलास रस लाभदायक है ।

उदरोग, सर्वाङ्गमें शोथ और जलोदर में हृत्तावरण, हृदय या हृदय के कपाट की विकृति हेतु हो, तो जीर्णवस्थामें लक्ष्मीविलास उपयोगी होता है। हृदय के विकार के साथ या इसके पश्चात् यकृद्-वृद्धि, सर्वाङ्गमें शोथ, फिर इन रोगों की जीर्णवस्थामें जलोदर की प्राप्ति आदि लक्षण होने पर लक्ष्मीविलास रस मूत्रल ओषधि—पुनर्नवा, गोम्वरू और अनन्तमूल वा शिलाजीत—के साथ देना चाहिये। यदि इन लक्षणों के साथ घबराहट, अति प्रस्वेद, थोड़े श्रम में श्वास भर जाना, उदरमें आफरा, चेतनाशक्ति भीतर खिचना, हृदयस्पंदन की वृद्धि, सर्वाङ्ग पर विशेषतः हाथ पैरों पर सूजन, मस्तिष्क में भारीपन, चक्कर आना, शिरदर्द आदि उपलक्षण हो, तो भी लक्ष्मीविलास हितकर है।

स्थौल्य, मेदोवृद्धि विकार की उत्पत्ति में विशेषतः व्यायामका अभाव और उपचयकारक आहार का अधिक सेवन, ये दो कारण होते हैं। इनमें कुछ अपवाद भी मिलते हैं। इनके अतिरिक्त रक्तवाहिनियों और अण्डकोषकी विकृतिसे भी मेदोवृद्धि होजाती है। इस मेदोवृद्धिका परिणाम हृदय पर होता है। हृदय पर मेद बढ़ने लगता है। हृदय के चारों ओर मेद संचय होता है या हृदयके घटकोंमें मेदके घटक सम्मिलित होकर रहते हैं। इस प्रकारमें श्वास भर जाना, सर्वाङ्ग में प्रस्वेद आते रहना, किसी भी कार्य करने की अनिच्छा, व्यायाम तो बिल्कुल सहन न होना, थोड़ासा श्रम होने पर भी दस भर जाना, वह इतना कि छाती वायुसे भरकर फूली हुई-सी भासना, श्वासनासिका से पूरा न ले सकनेके हेतुसे मुख द्वारा जोर-जोरसे लेना आदि लक्षण होनेपर लक्ष्मीविलास रस उपयोगी होता है। ये सब लक्षण मेदसे मार्ग आवृत्त होने पर होते हैं। इस विकारमें मेदके आगेकी धातुएँ यथोचित नहीं बनतीं। इस हेतुसे शरीर फूला हुआ-सा होजाता है, इसमेंसे दुर्गन्ध निकलती रहती है, यह दुर्गन्ध कुक्षि, कटिसन्धि आदि स्थानोंमें प्रस्वेद आकर फिर सड़कर उत्पन्न होती है। इस विकार में लक्ष्मीविलास लाभदायक है।

कुक्षिशूल, कक्षाशूल और पार्श्वशूलकी उत्पत्ति बहुधा फुफ्फुसावरण की विकृतिसे होती है। विकार आशुकारी होनेपर तीव्रशूल और धिरकारी होने पर मंद शूल निकलता है। इस विकार की उत्पत्ति शीतलता या शीतल वायुके असह्य आघातसे हुई हो, तथा कुक्षि, कक्षा और पार्श्वमें तीव्रशूल हो, किसी एक स्थानमें सुई चुभाने सदृश वेदना, किसी भी स्थितिमें चैन न पड़ना, बराबर दबाकर बैठना, गरम जल

आदिसे सेक करने पर वेदना कुछ कम होना, शूलके साथ-साथ समग्र छाती या सर्वाङ्गमें प्रसार होना या आक्षेप होना आदि लक्षण होने पर लक्ष्मीविलास रस देना चाहिये ।

वातज शिरःशूलमें खूब जोरसे सुई चुभाने सदृश वेदना होकर पुनः कुछ काल के लिये कम होजाना अर्थात् आक्षेप सदृश बार-बार शूल चलता हो, तो महा वात-विध्वंसन रस देना चाहिये । परन्तु समान शूल चलता रहे, एवं गला, कपाल, भ्रू तथा पीठकी ओर दर्द फैले, ऐंठन सदृश दर्द, सेकने पर अच्छा लगे, शीतल वायुसे वेदना बढ़े आदि लक्षण हों, तो लक्ष्मीविलासका उत्कृष्ट उपयोग होता है ।

प्रसवके पश्चात् उत्पन्न उदरशूल को व्यवहारमें मक्कलशूल कहते हैं । इस पर महायोगराजगूगल, महा वात-विध्वंसन, प्रताप-लंकेश्वर और लक्ष्मीविलास रस उपयोगी औषध हैं । ऐंठन सदृश वेदना और हृदयशूल या हृदयकी अशक्ति हों, तो लक्ष्मीविलास रस देना चाहिये । (आमवृद्धिमें महायोगराजगूगल, स्थान-स्थान पर शूल मेंमहा वात विध्वंसन और गर्भाशयमें संगृहीत दोषपर प्रतापलंकेश्वर) ।

यह लक्ष्मीविलास रस वृष्य है, अतः यह अण्डकोषकी ओर रक्तका दबाव यथोचित न होनेसे उत्पन्न सामान्य नपुंसकताको दूर करता है । (इस तरह अधिक शारीरिक निर्बलतासे उत्पन्न नपुंसकता को भी दूर करता है ।)

इस रसायनका उपयोग विशेषतः वात और वातकफ दोष, वायु के लघुत्व, शीतलत्व, चलत्व ये गुण, रस, रक्त और मांस, ये दूष्य, हृदावरण, धमनियों, शिराएँ, फुफ्फुस और फुफ्फुसावरण ये स्थान, इन सब पर होता है । (औ० गु० ध० शा० के आधार से)

मधुराकी अन्तिम अवस्थामें जब नाड़ी छूटने लगती है, ऐसी आसन्न मृत्युवाली अवस्थामें छिन्न श्वास उपस्थित होता है । उस अवस्थामें डाक्टरों चिकित्सामें प्राणवायु (ऑक्सिजन) फुफ्फुसोंमें भरते हैं । किन्तु हृदय क्षीण होनेसे उसका उपयोग नहीं होता । कारण ऑक्सिजन को ले जाने वाले रक्त कण अति शिथिल मृत-सी स्थितिमें होने से वे ऑक्सिजन को योग्य स्थान पर नहीं पहुँचा सकते । उस स्थिति में हृदय से संलग्न रक्तवाहनियोंका विकास कर हृदयको रक्त और वायु की पूर्ति करनी चाहिये । यह कार्य इस लक्ष्मीविलास रससे उत्तम प्रकार से होने के उदाहरण मिले हैं ।

न्युमीनिया और अन्य कितनेक सन्निपातोंमें कितनेक समय

अकस्मात् नाड़ी क्षीण होकर प्रस्वेद आन लग जाता है और शारीरिक उष्मा बहुत कम हो जाती है। ये लक्षण अनेक बार प्राणघातक होता है। ज्वर का जल्दी उतरना, सर्वाङ्ग का अति प्रस्वेद आकर शीतल हो जाना, नाड़ी अति मंद होना, अति घबराहट आदि लक्षण उपस्थित होते हैं। उस तरह के लक्षण के प्रारम्भ होने पर लक्ष्मीविलास, शृंग-भस्म, स्वर्णमाक्षिकभस्म तीनों १-१ रत्ती को आमके मुरब्बा ६ माशेके साथ मिलाकर ऊपर ऊपर देते रहे और अर्जुनारिष्ट थोड़ा-थोड़ा पिलाते रहे तो कुछ भी बाधा न होते हुए रोगी सुधर जाता है।

सूचना—इस रसायनसे क्वचित् किसीको नाड़ी वेग अति बढ जाता है। ऐसा होने पर सुवर्णमाक्षिक भस्मका सेवन कराना चाहिये।

(२६) ब्राह्मी वटी ।

बनावट—ब्राह्मी (जल नीम) ५ तोले, रससिंदूर २ तोले; अभ्रक भस्म, वंग भस्म, शुद्ध शिलाजीत, कालीमिर्च, पीपल और वायविडङ्ग, प्रत्येक १-१ तोला लेवें। सबको मिला ब्राह्मीके काथमें ३ दिन खरल करके चने समान गोलियाँ बनावें। ब्राह्मी २॥ तोले और जल २० तोले लेकर काथ करें। १० तोले जल शेष रहने पर उतार छानकर उपयोगमें लेवें।

मात्रा—१ से २ गोली दिन में २ समय दूध के साथ देवें।

उपयोग—यह वटी ज्वरके पीछेकी निर्बलता, जीर्णज्वर, मस्तिष्क की कमजोरी, हृदयकी निर्बलता, स्मरणशक्तिका अभाव, धातुस्त्राव आदि विकारोको मिटाती है। ज्वरको उतारनेमें उपयोगी है। मोतीभरेके विशेष वेचैनी, प्रलाप, अतिसार, उदरशूल आदि लक्षणोंमें यह वटी हितावह है। वातप्रधान और कफप्रधान सन्निपातमें हृदय और मस्तिष्क का रक्षण करती है, तथा दोषके पचनमें सहायता पहुँचाती है।

(२७) मल्ल पुष्प ।

बनावट—सोमल १० तोलेको नीबूके रसमें १ दिन घोटें फिर लाल फिटकरी १० तोले मिला, खरल कर मिट्टी की छोटी हॉडीमें भर, ऊपर दूसरी हॉडी उलटी रखकर डमरूयन्त्र बना लेवे। सन्धिको अच्छी रीतिसे बन्द करें। फिर चूल्हे पर चढाकर ६ घण्टे तक मन्दाग्नि दे। बार-बार ऊपरकी हॉडी पर गीला कपड़ा बदलते रहे। स्वांग शीतल होने पर सावधानीसे खोलकर ऊपरकी हॉडीमें से फूल निकाल लेवे। नीचेसे फिटकरीका फूला मिले, उसका उपयोग वटी प्रकरणमें लिखे

अनुसार ज्वरारि वटी बनानेमें करे । (२० सा०)

मात्रा—१ चावल भर सोठके घासेके साथ, वताशेमें, अथवा रोगानुसार अनुपानके साथ देवें ।

उपयोग—मल्लपुष्प श्वास, कास, जीर्णज्वर, कुष्ठ, त्रिदोष, रक्तविकार, निमोनिया, उपदृश, सन्धिघात आदि रोगोका नाश करता है । सन्निपातमें भयंकर कफवृद्धि होकर गलेमें कफ भर जाता है, वह इस मल्लपुष्पके देनेसे सत्वर दूर होजाता है ।

सूचना—यह रसायन पित्तप्रकृतिवालेको और १०२ डिग्रीसे अधिक ताप हो, तब नहीं देना चाहिये । इस औषधिके साथ धी-दूधका सेवन ज्यादा रखना चाहिये, और अपथ्यसे दृढतापूर्वक वचना चाहिये ।

(२८) मलेरिया वटी । ०

प्रथम विधि—गोदन्ती भस्म, शुद्ध हरताल, गिलोय सत्व, वंश-लोचन और छोटी इलायची, सबको समभाग मिला सहदेवीके रसमें १२ घण्टे खरल कर ज्वारके दानेके बराबर गोलियाँ बनावें । (धन्वन्तरि)

मात्रा—पालीके तापमें १ गोली ज्वर आनेके ४ घण्टे पहले और २ गोली दो घण्टे पहले शक्करके साथ दें । अन्य तापोमें दिनमें २ बार दूधके साथ दें ।

उपयोग—यह वटी सब प्रकारके विषमज्वर (मलेरिया)—संतत सतत, एकांतरा, तिजारी—आदि और अन्य ज्वरोको दूर करती है ।

कभी-कभी चातुर्थिक ज्वर छूटजाने पर चौथे-चौथे दिन हिस्टीरिया मिश्रित अपस्मार (Hystero epilepsy) उपस्थित होते हैं । रोग तीव्रावस्था में न हो, तब जड़ता, प्रलाप, फिर मूर्च्छा, मुँह में से भाग निकलना, फिर दाँत भिचना लक्षण होते हैं । शौच शुद्धि नहीं होती । उदरमें वेदना होती है । उस पर यह मलेरिया वटी अमृत्तारिष्टके साथ सुबह को और रात्रि को अश्वकंचुकी रस देने से रोग शमन हो जाता है ।

दूसरी विधि—त्रिवनाइन वाइ हाइड्रोक्लोराइड ७॥ माशे, गिलोय सत्व २ तोले, वंशलोचन १ तोला, छोटी इलायचीके दाने ६ माशे और केशर १ माशा मिलाकर खरल करे । पश्चात् नीम गिलोय २ तोले, धनिया १ तोला, लाल चन्दन, पद्माख और नीमकी कोमल पत्ती ६-६ माशे मिलाकर काथ करे । इग काथमें औषधिको खरल करके १-१ रत्तीकी गोलियाँ बनावें । (श्री डा० रामरत्नपालजी शुक्ल)

मात्रा—२ से ४ गोली दिनमें ३ समय दूध या जलके साथ ।
जिनको क्विनाइन सहन न होता हो; उनको दूध पिलाकर देवें; और
ऐसे रोगियोंको जीर्ण ज्वर और मन्द ज्वरमें भोजनके बाद देवें ।

उपयोग—यह वटी सब प्रकारके विषम ज्वर, जिसमें दाह
और ठंडी दोनों रहती हों; ऐसे एकाहिक, द्वयाहिक, तृतीयक, चातुर्थिक
आदि सब ज्वरोंका नाश करती है; प्लीहावृद्धिको कम करती है; और
शरीरमें शान्ति लाती है ।

(२६) मल्लादि वटी ।

बनावट—सफेद संखिया १ तोला, शुद्ध हिंगुल १ तोला और
छोटी पीपल २॥ तोले लेकर सबका बारीक चूर्ण करें । फिर अदरखके
रसमें ६ घण्टे घोटकर मूँगके बराबर गोलियाँ बना लेवें ।

मात्रा—एक-एक गोली दिनमें २ समय अदरखके रस और
शहद या नागरवेलके पानके रस और शहदसे येवें ।

उपयोग—इस औषधिके सेवनसे शीतज्वर, एकांतरा, चातुर्थिक
(तिजारी) आदि विषमज्वर, सन्निपात और जीर्णज्वर दूर होते हैं ।
उदरकी शुद्धि करके प्रयोग करने पर हिस्टीरियामें भी इस वटीसे बहुत
लाभ पहुँचता है ।

सूचना—ताप न हो तब दूध पीकर गोली लेनी चाहिए ।

दूसरी विधि—शुद्ध सोमल और शुद्ध हरतालको सम भाग
मिलाकर करेलेके रसमें ३ दिन खरल करके छोटे मूँग समान अर्थात्
३ रत्ती परिमाणकी गोलियाँ बनावें । (२० यो० ता०)

यद्यपि मूल श्लोकमें करेलेके रसकी भावना लिखी है; परन्तु
उसकी जगह ककोड़ेका रस लिया जाय, तो अधिक काम करता है,
ऐसा रसरोगसागरकारका अनुभव है ।

मात्रा—१ गोली ज्वर आनेके २ या ३ घण्टे पहले तुलसीके
पत्ते और कालीमिर्चके साथ या गोली, भौंग १ रत्ती और छोटी कटेली
का चूर्ण १॥ माशे और धतूरेका पत्ता २ इंच जितना गोल मिला,
कत्थाचूना लगे नागरवेलके पानमें डालकर खिला देवे । २-३ घण्टे तक
जल नहीं पिलाना चाहिये । पुराने बिगड़े हुए जुकाममें मल शुद्ध करनेके
पश्चात् दूधके साथ, कफवृद्धिमें मिश्रीके साथ, और आमवृद्धिमें अद-
रखके रसके साथ देवे ।

उपयोग—यह वटी शीत लगकर आनेवाले सब प्रकारके विषम
ज्वर, एकाहिक, तृतीयक, चातुर्थिक आदिको एक ही दिनमें रोक देती

है । जीर्ण प्रतिश्याय, कफवृद्धि, कफवृद्धिसे होनेवाली अरुचि, मन्दामि, मन्द-मन्द ज्वर, श्वास, कास और आमवृद्धिको दूर करती है ।

सूचना—पित्तप्रधान प्रकृति वालेको और नये जुकामके रोगीको यह ओषधि नहीं देनी चाहिये ।

(३०) भूतभैरव रस ।

वनावट—शुद्ध हरताल ६ तोले, शुक्ति भस्म ६ तोले और शुद्ध नीलाथोथा २ तोले मिला, घीकुँवारके रसमें ३ दिन खरल करके टिकिया बनावें । सूखने पर मजबूत सराव-संपुट कर २॥ सेर आरने कण्डो की अग्नि देवें । स्वांग शीतल होने पर निकाल पीसकर बारीक चूर्ण करें । (२० च०)

मात्रा—१ रत्ती चूर्णको ३ माशे चीनीके बीचमें रखकर ताप आनेके पहले २ बार ३ घण्टे पहलेसे हर घण्टे खा लेवे । तापका समय चला जाने पर दही-भात खानेको देवे ।

उपयोग—इस रसायनसे सब प्रकारके विषमज्वर, ठण्ड लगकर आनेवाले नाप, एकांतरा, तिजारी आदि एक दिनमें ही दूर हो जाते हैं । इस औषधसे कदाच किसीको वमन होजाय तो भय न माने ।

(३१) चन्दनादि लोह ।

वनावट—रक्तचन्दन, नेत्रवाला, पाठा, खस, पीपल, हरड़, सोठ, कमलकन्द, ओषला, त्रिमद (नागरमोथा, चित्रकमूल और वायविडङ्ग), ये १२ औषधियें १-१ तोला और लोह भस्म १२ तोले मिलाकर खरल करें । (रसे० सा० स०)

मात्रा—२ से ४ रत्ती शहदके साथ दिनमें २ समय लेकर ऊपर तुलसी, कालीमिर्च और नागरमोथाका काथ पीवें ।

उपयोग—यह रसायन सब प्रकारके विषम ज्वर और जीर्ण-ज्वरको दूर करता है । जो ज्वर थोड़े दिन आता है, थोड़े दिन नहीं आता, ऐसे दीर्घकाल तक बार-बार आनेवाले ज्वरोंमें यह चूर्ण अच्छा लाभ पहुँचाता है । एवं इसके सेवन से नेत्रजलन, प्लीहावृद्धि, यकृद्-विकार, मन्दाग्नि, पाण्डुता, शिरदर्द, दाह, कृमि आदि दोष दूर होकर शरीर स्वस्थ और बलवान बनता है । यदि रक्त, रक्ताभिसरण और हृदयकी निर्बलताके हेतु से जीर्णज्वर बना रहता हो, तो इसके सेवनसे सत्वर लाभ पहुँचता है ।

(३२) सुवर्णमालिनी वसंत ।

वनावट—सुवर्णभस्म १ तोला, मोतीपिष्टी २ तोले, शुद्ध द्विगुल ३ तोले, सफेद मिर्च ४ तोले और शुद्ध खर्पर ८ तोले लेवें । पहले मोती के भस्म या वर्क और द्विगुलको मिलावे, बादमें अन्य वस्तु मिला, गाय के कच्चे दूधमें से निकाला हुआ मक्खन २॥ तोले मिलाकर ३ घण्टे घुटाई करें । फिर नीबूका रस डालकर चिकनापन दूर होवे तब तक खरल करे । लगभग ७ ८ दिन घुटाई करनी पड़ेगी । फिर १-१ रस्ती की गोलियाँ अथवा १-१ माशेकी टिकिया बना लेवें । (यो० २०)

सुवर्ण भस्मक अभावमें कुन्दन अथवा सुवर्णके वर्क लें । मोती-पिष्टीके अभावमें मोतीकी सीपकी भस्म लें । खर्परके अभावमें जस्ता भस्म लेवें । सिंगरफको शुद्ध करके उपयोगमें लें; अथवा द्विगुण गन्धकजारित रससिद्धर मिलावें । अनेक वैद्य मक्खन ४ तोले मिलाकर ४० दिन तक नीबूके रसमें खरल करते हैं । परन्तु इनमें नीबूका खट्टापन अधिक बढ़ जाता है । (यो० २०)

मात्रा—१ रस्तीसे २ रस्ती तक दिन में २ बार पीपलके चूर्ण और शहद अथवा सत गिलोय, पीपल और शहद (या ज्यवन-प्राशावलेह) के साथ देवें ।

क्षयकी प्रथमावस्था और जीर्ण ज्वरपर सुवर्ण वसंत, अभ्रक भस्म, शृंगभस्म और सितोपलादि चूर्ण मिला या शहदके साथ दिनमें ३ बार देने रहें ।

उपयोग—यह रसायन क्षय, जीर्ण ज्वर, धातुगत विषमज्वर, प्लीहावृद्धि, यकृतद्विकार, मन्दाग्नि, स्त्रियोंके प्रदररोग, मगजकी निर्वलता, खोंसी, धातुक्षीणता, हृद्दरोग, मस्तकशूल आदिमें हितकर है । पुराने रोगोंमें शान्तिपूर्वक सेवन करनेसे निश्चित लाभ होता है । किसी रोग से अथवा व्यायाम, परिश्रम या वृद्धावस्थाके हेतुसे आई हुई निर्वलता इस वसन्तके सेवनमें निश्चयपूर्वक दूर होती है ।

यह रसायन रसवाहिनियों, रसोत्पादक पिरण्ड, यकृत, प्लीहा आदिकी विकृतिमें उत्कृष्ट है । यकृत और प्लीहाके दोष (वृद्धि अथवा शिथिलता) को दूर करके पचनक्रियाको नियमित बनाती है । यही इस ओपधिका मुख्य कार्य है; इस हेतुसे थोड़े समयमें शरीर सशक्त हो जाता है । अनुपान-भेदसे अनेक रोगोंमें यह लाभ पहुँचाती है ।

बालक, वृद्ध, सगर्भा स्त्री, सबके लिये हितकर है । सब ऋतुमें, सब देशमें और सब प्रकारकी प्रकृतिवालोंके लिये निर्भयतापूर्वक इस

वसन्तमालिनीको प्रयोगमें ला सकते हैं। तरुण स्त्रियोंके मासिक धर्ममें रक्त अधिक जाना और रक्तप्रदर या श्वेतप्रदरके पश्चात् होनेवाली पाण्डुतामें यह सुवर्णमालिनी अत्यन्त उत्तम ओषधि है।

सुवर्णमालिनीमें रसायन, बल्य, क्षयघ्न, कीटाणुनाशक और रक्तप्रसादन गुण हैं। वातवह मण्डल, सहस्रार, नाड़ीचक्र आदिसे लेकर शरीरके सूक्ष्मातिसूक्ष्म अवयवसमूह पर्यन्त सबको बल देना, यह महत्वका गुण इस रसायनमें है। इसका उपयोग आभ्यन्तरिक अवयवोंकी निर्बलतासे उत्पन्न सब रोगों पर किया जाता है। इसी हेतुसे मूल ग्रन्थकारने इसके गुणमें केवल “सर्वरोगे वसन्त” इतना ही कहा है।

कुचिला आदिसे क्षणिक उत्तेजना आती है, इससे भी बलकी प्राप्ति हुई कहा जाता है। परन्तु विचार करने पर बल और उत्तेजना में महदन्तर है। कुचिलासे वातवाहिनियोंका स्पन्दन बढ़कर उत्तेजना आती है, वह क्षणिक है, धातुसाम्यपूर्वक नहीं। सुवर्णमालिनी वसन्त से जो बल मिलता है, वह स्थिर है; धातुसाम्य रखकर मिलता है। सब अवयवसमूहोंको उसके अनुरूप घटकद्रव्य प्राप्त होकर बलकी प्राप्ति होती है। यह नियम है कि, आहार परिणामज द्रव्य उस उस स्थानके धात्वाग्निके योगसे पचन होकर उस धातुमें आत्मसात् होनेपर यह कार्य होता है। पूर्व धातुओंमेंसे परधातु बनती है। उसमें पूर्वधातु परधातुके लिये आहार रूप है। इसी हेतुसे पूर्वधातुमेंसे रूपांतर होकर परधातुकी प्राप्ति होती है। इस तरह धातुओंका पोषण होता है। धातुपोषण व्यवस्थित होने पर बलाधान होता है। सुवर्णमालिनी के योगसे, रससे शुक्र और ओज तक सब धातुओंका पोषण, सबके भीतर रहे हुए धात्वाग्नि सम्यक् प्रकारके कार्यक्षेम बनने पर होता है। धातु परिपोषण क्रम सबल और व्यवस्थित होने पर वात आदि त्रिधातुओंको भी बलकी प्राप्ति होती है। इसका भी पोषण तो होना ही चाहिये। त्रिधातुके साम्य पर शारीरिक घटक और मण्डलके बलका आधार है। त्रिधातु बलवान और सम होने पर ही सब रस, रक्त आदि द्रव्य और वातवहमण्डल आदि बलवान रह सकते हैं। इस तरह इस रसायनका परिणाम वातवहमण्डल पर शक्तिदायक होता है।

रोगी किसी बड़े त्रासदायक रोगमेंसे उठा, ऐसा कहनेमें तात्पर्य यह है कि, रोगके त्रासदायक लक्षण सब पर हुए हैं, या कम हुए हैं।

किन्तु रोगके साथ लड़ते-लड़ते शरीरकी सभी धातु क्षीण होजाती है; वल भी क्षीण हो जाता है । अग्निमान्द्य होनेपर अन्नका अच्छा पचन नहीं होता । ऐसी परिस्थितिमें सुवर्णमालिनी वसंत देनेका वृद्ध वैद्योका वर्ताव है । इस तरह “सर्वरोगे वसन्तः” वचन सार्थक होता है ।

वसंतमालतीसे पाचक रसकी उत्पत्ति और क्रिया उत्तम प्रकारसे होती है, धातुके अंतर्गत अग्नि को भी बलकी प्राप्ति होती है । इसी हेतुसे अन्न पचनयोग्य होता है । फिर रस, रक्त आदि धातु सम्यक् प्रकारसे बनती है, आगे-आगे की धातु सबल होती जाती है, ओजकी वृद्धि होती है, तेज बढ़ता है, और देहका वर्ण भी सुधर जाता है ।

क्षयमें—विशेषतः कीटाणुजन्य राजयक्ष्माकी प्रथमावस्थामें शरीर बल बढ़ानेका और प्रतिकारक्षमता बढ़ानेका महत्वका कार्य इस सुवर्णमालिनीसे होता है । प्रतिकारक्षमता बढ़ने पर क्षयके कीटाणुओं का नाश होता है । यह कार्य सुवर्णमालिनीमें रहे हुए सुवर्ण और मुक्ताके योगसे होता है ।

कफक्षयकी प्रथमावस्थामें शुष्ककास, सूक्ष्मज्वर, विशेषतः सायंकालको शारीरिक उत्ताप बढ़ जाना, दिन-प्रति-दिन निर्वलताकी वृद्धि होना और प्रातःकालके समय प्रस्वेद आना आदि लक्षण होने पर सुवर्णमालिनी वसंत देना चाहिये । इस अवस्थामें इस रसायनका उत्तम उपयोग होनेके अनेक उदाहरण मिले हैं । (प्रवालपिष्टी और सितोपलादि चूर्ण साथमें मिला देनेसे सत्वर लाभ पहुँचता है ।)

कफक्षयकी द्वितीयावस्थामें सुवर्णमालिनी वसंतकी अपेक्षा सुवर्ण भस्म, पूर्णचन्द्रोदय रस आदि मिश्रणका अधिक उपयोग होता है ।

गण्डमाला या अन्य किसी स्थानमें—कक्षा, उदर, जंघाके भीतर ग्रन्थि उत्पन्न होकर उसमेंसे रसस्राव होना, सूक्ष्मज्वर रहना, आगे ज्वर बढ़ते जाना, त्रासदायक शुष्ककास, सर्वाङ्गमें शुष्कता, बाह्य त्वचा बिल्कुल रूख होजाना, अशक्ति, मांसक्षीणता, हाथ-पैर लकड़ी सदृश बन जाना आदि लक्षण होते हैं । इस अवस्थामें सुवर्णमालिनी वसंत अति उपयोगी है । यदि उपर्युक्त लक्षणोंके साथ मनुष्य मोटा और पुष्ट हो, तो जसद भस्म देनी चाहिये ।

जीर्ण ज्वरमें प्लीहावृद्धि और अग्निमान्द्य आदि विशेष लक्षण होते हैं । इसमें क्षयका कोई सम्बन्ध नहीं होता । अनेक दिनों तक शीतपूर्वक ज्वर एवं आन्त्रिक आदि सान्निपातिक ज्वरके पश्चात् जीर्णज्वर रह गया हो, तो सुवर्ण वसंत अति उत्तम कार्य करती है ।

जीर्ण और आग्रही शीतपूर्वक ज्वरके कतिपय ऐसे रोगी प्रतीत होते हैं कि जिनकी क्विनाइन, सोमल, लोहकल्पके विविध सिद्ध योगों द्वारा चिकित्सा अनेक बार अनेक दिनो तक सतत हुई हो, फिर भी शीतज्वर न जाता हो, बार-बार अपना अस्तित्व प्रकाशित करता ही रहता हो, रोगीको वास पहुँचता ही रहता हो; इसका कारण यह है कि ये ओषधि व्यसनसदृश सामान्य होजानेसे शरीरमें शोषण होकर प्रतिकारक्षमता नहीं बढ़ा सकते। ऐसी परिस्थिति में सुवर्णमालिनी वसंतसे अपूर्व लाभ प्राप्त हो जानेके अनेक उदाहरण मिले हैं। इस प्रकारके विकारमें प्लीहावृद्धि होने पर एक समय सुवर्णमालिनी और दूसरी बार रोहितारिष्ट देने पर अति उत्तम लाभ पहुँच जाता है।

धातुक्षयके दो प्रकार हैं—अनुलोम और प्रतिलोम। रससे शुक्र पर्यन्त धातुक्षीण होनेको अनुलोम और शुक्रसे रसपर्यन्त क्षय होनेपर प्रतिलोम क्षय कहलाता है। रक्तस्राव अधिक होनेपर अन्य धातुओंका भी क्षय होता है। फिर निस्तेजता, अशक्ति और अग्निमान्य आदि लक्षण उपस्थित होते हैं। स्त्रियोंको रजःस्राव अत्यधिक होनेपर या प्रसवावस्थामें रक्तस्राव अधिक होजाने पर भी धातुक्षीणता उत्पन्न होकर निस्तेजता आजाती है। किसी भी कारणसे धातुक्षीणता होकर बलमांस विहीनत्वकी प्राप्ति हो, सारा शरीर दृढ़ता, हाथ-पैरमें जलन, नेत्रमें दाह, निरुत्साह, किसी भी कार्यकी इच्छा न होना इत्यादि लक्षण प्रतीत होते हो, तो सुवर्णमालिनीका सेवन कराना अति हितकारक है। यदि पाण्डुता भी साथमें आई हो, तो सुवर्णमालिनी वसंतके साथ मण्डूर भस्म या लोहभस्म मिश्रित करके या अलग स्वतंत्र रूपसे देनी चाहिये। यदि पाण्डुताके साथ सर्वाङ्गमें शोथ, सारे शरीर पर मोम लगाने सदृश तेज, एवं मुख, गाल आदि पर भी शोथ और तेजी हो, तो लोहकल्प और सुवर्णमालिनी वसंत देना अधिक हितकर है।

शुक्रकानाश अनेक प्रकारसे होता है। अति व्यवाय, अन्यथा व्यवाय (हस्तमैथुन आदि) आदि कारणोंसे शुक्र-नाश होता है। शुक्र-क्षीण होनेपर ओजकी क्षीणता होती है। फिर बलक्षय और अन्य ओजकी पूर्तिमें न्यूनता होनेसे धातुओंकी क्षीणताकी प्राप्ति होती है। श्याममें सहस्रार आदि बुद्धीन्द्रिय कार्यक्षम नहीं रहती। बुद्धि, तेज, धारणा शक्ति, तीनों मंद होजाती हैं। ओजक्षय या शुक्रक्षय होने-मनमें विविध भ्रम होने लगते हैं। किसी वातकी अधिक सृष्टि नहीं होती। रोगीको बोलनेमें भी रुकावट होती है। विचार करनेमें थक

जाता है । विचार नियमबद्ध नहीं होता । चित्तविभ्रम-सा होकर किसी स्थान पर मूढ़ सदृश बैठा रहता है, या मूक-बधिरसदृश देखता रहता है, मस्तिष्कमें कुछ विचार ही न हो, ऐसा उन्माद रोगी सदृश दीखता है । इस तरह शुक्रधातु क्षीण होने पर अन्य धातुओंमें क्षीणता आकर ऐसी परिस्थिति होजाती है । धातुक्षीण होनेपर आभ्यन्तरिक अवयव भी निर्बल और कृश होते जाते हैं । शुक्रधातु, जो सहस्रार और मन-बुद्धिको शक्तिदायक है, उसका जितना क्षय अधिक हो, उतनी ही सहस्रारको हानि पहुँचती है । इस प्रकारकी विकृतिमें सुवर्णमालिनी वसन्त अति उत्तम ओषध है ।

मैथुन लालसा अति बढ़ी हुई हो, परन्तु उसमें अतृप्ति होने पर उस पर लगी हुई चित्तवृत्ति भी एक आपत्ति ही है । इसका चिकित्सक से (विना कहे) निदान होना भी कठिन है । इसमें भी स्त्री रुग्णा हो, तो फिर कहना ही क्या ? इस प्रकारमें वातवाहिनियों, इनके केन्द्र-स्थान और इनके चक्र (मण्डल), इन सबमें दोष विशेष कारण होता है । इस प्रकारकी विकृतिमें सुवर्णमादिक भस्म या ब्राह्मी, जटामांसी सदृश शामक औषधिके साथ सुवर्णमालिनी वसन्तका उपयोग करना चाहिये ।

सुवर्णमालिनी वसन्त स्त्रियोंके श्वेत प्रदरमें लाभदायक है । यथार्थमें श्वेतप्रदरमें भी अनेक प्रकार है । इनमें गर्भाशय या योनिमार्ग की श्लैष्मिक कलामें उष्णता होकर प्रदर हुआ हो, और नया रोग हो, तो सुवर्णमालिनी वसन्त गिलोय सत्व और शहदक साथ देनेसे लाभ पहुँच जाता है । बीजाशय विकृति और व्रण आदि हेतुसे प्रदर हो, तो प्रदरान्तक लोह, प्रदरान्तक रस आदि औषधका सेवन और बाह्य उपचार भी करना चाहिये ।

गण्डमाला बढ़ने पर उससे सूक्ष्म ज्वर आने लगता है, सारा शरीर दृढता है, क्षीणता आती जाती है, ऐसी स्थितिमें सुवर्णमालिनी वसन्त उत्तम कार्य करती है । यदि ज्वर अधिक हो, तो यह रसायन नहीं देना चाहिये । सूक्ष्म ज्वर, शुष्क कास, शुष्कता और हाथ-पैर दृढता आदि लक्षण होने पर वसन्त उत्तम कार्यकारी है ।

कण्ठके सदृश उदरमें ग्रन्थि बढ़ने पर यदि मंद ज्वर आदि उक्त लक्षण हो, तो सुवर्णमालिनी वसन्त अवश्य देना चाहिये । यदि मनुष्य बलवान पुष्ट हा और गोट-बड़ी हो, तो जसद भस्म देनी चाहिये ।

जीर्ण अतिसार, साथ-साथ सर्वाङ्गमें रुक्षता, शुष्कता हो, तो

सुवर्णमालिनी वसत शक्ति बढ़ाने या कायम रखनेके लिये देनी चाहिये । इस प्रकारके अतिसारमें शौच अधिक समय नहीं जाना पड़ता है । परन्तु प्रत्येक समय होजके डाढ खोलने पर वेगपूर्वक निकलने वाले जलप्रवाहके सदृश पतला दस्त अधिक परिमाणमें एकदम बाहर निकल जाता है । ऐसा होने का कारण अन्न की सैग्राहक और धारणशक्ति की न्यूनता है । ऐसे अतिसारमें सुवर्णप्राधान्य लक्ष्मीविलास रस भी दिया जाता है । परन्तु लक्ष्मीविलास देनेमें मल कमी हो और अनेक बार शौच होता है या नहीं—यह देखना पड़ता है ।

जीर्ण संग्रहणीके विकारमें पर्पटी कल्प मुख्य है । परन्तु बलमांस विहीनत्व होकर अन्नकी शक्तिका ह्रास होता जाता हो, तो शक्ति-संरक्षणार्थ सुवर्णमालिनी वसत देना अति लाभदायक है ।

जीर्ण अजीर्ण विकार और इससे उत्पन्न आमविष, फिर होने वाले सामविकार, इन सबमें सुवर्णमालिनी वसंत उत्कृष्ट औषध है । वसंतसे पचन अवयवों की शक्ति बढ़ जाती है । पाचक रसका स्राव सम्यक् होता है । फिर आमविष कम होता जाता है । इस उपपत्तिकी दृष्टिसे जीर्ण आमवात और उससे उत्पन्न होनेवाले व्याधिसंकर (उपद्रव) के विकारोंमें भी वसंत उपयोगी है ।

यह रसायन कफ और पित्तदोष, रस रक्त, मांस, शुक्र और ओज, ये दूष्य, तथा कोष्ठस्थ अवयव समूह इन सब पर लाभदायक है ।
(औ० गु० ध० शा०)

जीर्ण ज्वर होने पर नेत्रोंमें दाह, हाथ-पैरोंमें जलन, मलावरोध, जिह्वा पर सफेद मलकी तह आजाना, नाड़ीमें क्षीणता, पेशाबमें पीलापन आदि लक्षण होजाते हैं । इनमें कफ प्रकृति वालेको सुवर्णमालिनी वसंत ३-३ रत्ती के साथ मुलहठी, सितोपलादि चूर्ण और अमृतासत्त्व मिलाकर शहदके साथ देना चाहिये, तथा सुवह शठी, खस, छोटी कटेली के मूल, सोंठ और मिश्री का क्वाथ शहद मिलाकर देवें तथा आवश्यकता पर रात्रि को उदर शुद्धिके लिये आरग्वधादि काथ या मधुकादि कपाय देना चाहिये ।

सूचना—यदि सुवर्णमालिनीसे किसीको पित्त बढ़ता हो या रक्तस्राव हो, तो प्रवालपिष्टी साथ में मिला लेनी चाहिये ।

किसी किसीको तीव्र शुष्ककास होने पर सुवर्णमालिनी सहन नहीं होती । उनको पहले मुक्ता, प्रवाल और गिलोय सत्व या कामदूधा देकर अधिक उग्रताका दमन करना चाहिये । फिर सुवर्णमालिनी देनेसे पूरा लाभ होता है ।

इस रसायनमें मिलानेके लिये पहले पीले ताँबे की बरतनी में ४ तहसे छानकर ग्लासमें भरें । ८१० गण्ट पाउ पात्रमें घुँसे छेद करनेवाले फिल्टर पेपरमें छानकर उपयोगमें लेंगे । स्वर्णमाषिनी यमन तन्त्रार नामक ३ मासे कस्तूरी और १ तोला केशर मिला लेनेमें विशेष लाभदायक समझी है ।

एक तोला सुवर्णमस २८ तोले सुवर्णमाषिनी बनती है । उसमें ३ मासे कस्तूरी मिलानेमें, एक तोल में लगभग पाँच रत्ती या १ रत्ती में ११२ वाँ दिक्का कस्तूरी होती है, जिसमें सगर्भा रत्ती की भी निर्जन्मापूर्ण देखा देता है । फिर भी सगर्भा स्त्रियोंके लिये, जिनको कस्तूर न भिन्नानी में, में न मिलायें ।

(३३) मधुमालिनी वसन्त ।

घनावट—सिंगरफ २० तोले लेकर अनारटानोंके रसमें ७ दिवस खरल करके सूखा चूर्ण बना लेवें । पश्चान् सुर्गाके २० अंशोंके रसके साथ लोहेकी कढ़ाहीमें डाल चूल्हे पर चढ़ाकर मन्दाग्नि दें, और लोहे की कलछीसे चलाते रहें । बार-बार रस का शोषण होकर सिंगरफकी गोलियाँ बनने लगेंगी, उनको कलछीसे तोड़ते रहें । जब बिलगुल रस सूख जाय, तब कढ़ाहीको चूल्हे परमें उतार लेवें । पश्चान् कचूर, सफेद मिर्च और गऊँला (प्रियंगु), प्रत्येक तैयार हुए सिंगरफके चूर्णके वजनसे आधे-आधे परिमाणमें मिला, बड़हर (अथवा अनार) के रसमें ७ दिन तक खरल करके १-१ रत्तीकी गोलियाँ घनावें । (२० च०)

मात्रा—१ से २ गोली मिश्री-वृत्त या दूधके साथ दें । बालकोंके मृद्वस्थि रोगमें मँहूर भस्म और शृङ्गभस्मके साथ दें ।

उपयोग—यह रसायन, वृंहण, वल्य, ओजोवृद्धिकर तथा सूक्ष्म स्रोतसोके लिये स्नेहन करने वाला है । यह बालक, सगर्भा, अशक्त और सुकुमारोके लिये अधिक उपयोगी है ।

छोटे बच्चोंको गर्भिणी माताका दूध पीनेसे पारिगर्भिक रोगकी उत्पत्ति होती है । इसमें बालकका पोषण योग्य नहीं होता । कास, अग्निमान्द्य, अरुचि, ग्लानि, चक्कर आदि विकार होते हैं; बालक बार-बार रोता रहता है, दंढमें बल-मांस-विहीनत्वकी प्राप्ति होती है । उदर बड़ा होजाता है, तथा हाथ-पैर पतले होजाते हैं, इस विकारमें दीपन-पाचन औषधिके साथ इस रसायनका उपयोग करना चाहिये । यदि अग्निमान्द्य अधिकांशमें है, तो इसका उपयोग विशेष रूपसे नहीं होगा । बालक को माताका दूध रोगके निदान परिवर्जनके होनेसे नहीं पिलाना चाहिये, और मधुमालिनीका सेवन करना चाहिये ।

छोटे वच्चोके अस्थि वक्रता (Rickets) व्याधिमें अन्य अस्थिपोषक द्रव्यके साथमें इस रसायनका उपयोग करना चाहिये । इस रोगमें हड्डियाँ मृदु होकर मुड़ जाती हैं, तथा कृशता, पाण्डुता, मांसहीणता और कुब्जता आदि तथा अस्थि धातुमेंसे चूनाका परिमाण कम होजाना, उदर बड़ा, हाथ-पैर पतले, मानसिक विकृति, बालक क्रोधी और दुराग्रही होजाना, दाँत आनेके समय जिस तरह अवयवों का क्षोभ होता है उस तरह क्षोभ होकर अनेक इन्द्रियोंके व्यापारमें विकृति होना, पचनेन्द्रियकी क्रिया विकृत होनेसे कभी अतिसार और कभी क्लोष्ठवद्धता होना आदि लक्षण होते हैं, उस पर रक्त, मांस और अस्थिकी पोषक चिकित्सा करनी चाहिये । अतः मण्डूर भस्म, शृङ्ग-भस्म और मधुमालिनी वसन्तका मिश्रण हितकर है ।

गर्भिणीकी अस्थि धातु क्षीण होनेपर गर्भकी भी अस्थि धातु क्षीण होती है । फिर बालकको आगे मृद्वस्थि रोग होजानेकी सम्भावना रहती है । अतः अस्थि धातुके पोषणार्थ सगर्भाको उक्त योग का सेवन कराना चाहिये । जिससे बालक को मृद्वस्थि रोग होनेकी भीति न रहे ।

स्त्रियोंकी अशक्तताके कारणसे गर्भका योग्य पोषण नहीं होता; और सगर्भा स्त्रियों भी दिन-प्रति-दिन क्षीण होती जाती हैं । गर्भकी योग्य वृद्धि नहीं होती । एवं रूक्ष आहार-विहारके सेवनसे या योनिस्त्राव अधिकांशमें होनेसे भी गर्भका योग्य पोषण नहीं होता । गर्भ शनैः-शनैः सूखता जाता है । इस अवस्थाको किसी आचार्यने नागोदर और किसी ने उपशुष्कक (उपविष्टक) संज्ञा दी है । इस अवस्थामें गर्भ और गर्भिणीके पोषणकी अत्यन्त आवश्यकता है । इसकी चिकित्सा श्री वाग्भट्टाचार्यके निम्न वचनानुसार करनी चाहिये:—

तयोर्वृहण-वातघ्न-मधुर-द्रव्य-संस्कृतैः ।

घृत-क्षीरसैस्तृप्तिरामगर्भाश्च खादयेत् ॥

अर्थात् इस अवस्थामें वृंहण और वातघ्न गुणयुक्त घी, दूध, मिश्री, अंगूर आदि मधुर द्रव्यों और आम गर्भ (कच्चे गर्भ) से सगर्भा की तृप्ति करानी चाहिये । यह कार्य मधुमालिनी वसन्तके सेवनसे उत्कृष्ट रूपसे सिद्ध होता है, कारण इसे आम गर्भोंकी भावना दी है ।

स्त्रियोंको श्वेतप्रदर विकारमें अधिक स्त्राव होता हो, तथा बल, मांस और ओजकी क्षीणता हो, तो मधुमालिनी वसन्त देना चाहिये ।

इस तरह प्रसवके पश्चात् अत्यधिक स्त्राव होनेपर बल क्षय प्रतीत होता हो, तो शक्ति लानेके लिये यह रसायन अति उपयोगी है ।

मधुमालिनी वसन्त शीतपूर्वक ज्वरके पश्चात् बल-मांस-विहीनत्व पर उपयोगी है । रक्तकणोंके नाशमें आई हुई पाण्डुतामें लघुमालिनी और मण्डूर भस्मका मिश्रण अधिक हितकर है । परन्तु अधिक कृशता और अधिक बलक्षय पर मधुमालिनी देनी चाहिये ।

जीर्णज्वरके विकारमें पहले बहुधा शीतपूर्वक ज्वर होता है । यह कम होनेपर या अनेक दिन चले जाने पर जीर्णज्वर होजाता है । इसमें प्लीहा बढ़ जाती है, अग्निमान्द्य होता है, और रोगी निर्वल बन जाता है । इस विकारमें अग्निमान्द्य मर्यादित हो, और लीहावृद्धि और मांसविहीनत्व आया हो, तो मधुमालिनी देनी चाहिये ।

कोई भी व्याधि दीर्घकाल पर्यन्त रह जानेसे बल मांस-विहीनत्व की प्राप्ति होनेपर मधुमालिनी वसन्तका उपयोग अवश्य करना चाहिये । यह वसन्त कल्प नाजुक प्रकृति वाले, कृश, बालक और गर्भिणीके लिये शक्तिदायक और मांसवर्द्धक है । केवल अग्निबलका विचार करके इसकी योजना करनी चाहिये । (औ० गु० ध० शा० के आधारसे)

मज्जाक्षय और शुक्रक्षय होने पर देह निस्तेज हो जाती है, तथा सांधो-सांधो में पीडा, रुद्धत्व, चक्कर आना, मलावरोध, स्त्री समागम की अनिच्छा, हृदयमें कम्प, बड़ी आवाज भी सहन न होना आदि लक्षण प्रकाशित होते हैं । उक्त रोग पर मधुमालिनी वसन्त, प्रवाल भस्म और अमृतासत्त्व मिलाकर आमके मुरच्चे के साथ देने से थोड़े ही दिनोंमें व्याधि दूर हो जाती है ।

जीर्ण ज्वर दीर्घकाल तक रह जाने पर ओजक्षय होजाता है । फिर रोगी डरपोक बन जाता है, एव अति निर्वलता, शुष्कता, कान्तिहीनता उत्पन्न होती है । ऐसी अवस्थामें मधुमालिनी वसन्तका सेवन दूधके साथ कराने पर जीर्णज्वर, ओज क्षय, मांसक्षय, अग्निमान्द्य आदि विकार दूर होते हैं ।

(३४) मधुमालिनी वसन्त ।

प्रथम विधि—खपरिया (कारबेलक या केलेमेना पेपेटा) शुद्ध ८ तोले, सफेद मिर्च ४ तोले और शुद्ध हिगुल ८ तोले मिला, गोदुग्ध मेंसे निकाले हुए २ तोले मक्खनके साथ खरल करें । फिर १०० नीबुओका रस निकाल, फिल्टर पेपरसे छान, थोड़ा-थोड़ा मिलाकर खरल करें । लगभग ५-६ रोजमें मक्खनका चिकनापन दूर होने पर

२२ रत्तीकी गोलियों बना लेवे ।

(आ० क० नि०)

मात्रा—१ से २ गोली शहद-पीपल, दूध या जलके साथ ।

उपयोग—इस रसायनके सेवनसे जीर्णज्वर, धातुगत ज्वर, विषमज्वर, अतिसार, क्षय, अर्श, ताप, मन्दाग्नि, शूल, वातविकार, प्रदर, रक्तार्श और नेत्ररोगका नाश होता है ।

इस लघु वसंतमें सुवर्णमालिनीसे न्यून गुण हैं । दोनोंमें खर्पर मुख्य है । रसवाहिनी और रसोत्पादक पिंडमें विकृति होनेपर यह रसायन अमृतसदृश गुणवायी है । जीर्ण विषमज्वरमें दोष रस, रक्त, मांस आदि किसी धातुमें प्रवेश करता है, तब शुक्रगत ज्वरको छोड़कर अन्य धातुओंमें रहे हुए ज्वरको दूर करनेमें यह लघुवसंत अच्छा लाभदायक है । जीर्ण ज्वरमें जीहावृद्धि, रसधातुगत ज्वर, मन्दाग्नि, हाथ पैरमें सूक्ष्म उष्णता रहना इत्यादि दोष होने पर लघु वसंत अच्छा लाभ पहुँचाता है । जीर्ण शीतज्वर जब किनाइनसे नहीं जाता; तब लघु वसंतसे रक्तकणोंकी शुद्धि और वृद्धि होकर शमन होजाता है । शीतज्वर या अन्य ज्वरके पश्चात् मन्दाग्नि, पतले दस्त, या कब्ज और शरीरमें आई हुई पाण्डुतापर लघुवसंत, मद्धूर भस्मके साथ देना चाहिये ।

दूसरी विधि—खपरिया ८ तोले और सफेद मिर्च ४ तोले मित्राकर खरज करे । फिर गौके दूधका मक्खन ११ तोला मिला, नीबू के रसमें ४ दिन खरल करके २-२ रत्तीकी गोलियों बंधे । (यो० २०)

कई ग्रन्थकारोंने इस रसायनका नाम ज्वरमुरारि रक्खा है । रससार संग्रहकारने रसराज सजा दी है । किसी ग्रन्थकारने नवज्वरारि और व्याधिगज-केसरी नाम लिखे हैं । यह जीर्णज्वर और शोष रोगकी उत्तम औषध है । बालक, सगर्भा, सूतिका, वृद्ध आदि सबको निर्भयतापूर्वक दिया जाता है ।

मात्रा—१ से २ गोली तक शहद-पीपल या दूधके साथ देवे । सगर्भाको जयन्तीके पुष्पके रसके साथ दिनमें २ बार देवे ।

उपयोग—यह औषधि जीर्णज्वर, धातुगतज्वर, विषमज्वर, पित्तविकार, रक्तविकार, रक्तातिसार, नेत्ररोग, प्रदर, रक्तार्श तथा बालको के बालशोष और तापके पीछेकी निर्बलता आदि विकारोंको दूर करनेमें हाथीके लिये सिंह समान है । छोटे बालक और सगर्भाके लिये यह वसंत अत्यंत हितकर है ।

पहली विधि की अपेक्षा यह अधिक सौम्य है । पहली विधि पित्तप्रधान प्रकृतिवालोंको कम अनुकूल रहती है, यह शीतल होनेसे विशेष लाभप्रद है । वसंतका मुख्य कार्य रसवाहिनियों और लसीका

प्रस्थियों पर होता है ।

यह रसायन जीर्ण ज्वरमें उत्कृष्ट औषधि है । जीर्ण ज्वरमें लीहावृद्धि, रसगत सूक्ष्म ज्वर और अधिक समय अग्निदोर्बल्य, ये लक्षण होते हैं । नाड़ी परीक्षा द्वारा ज्वर प्रतीत होता है; उष्णता-मापक यन्त्र द्वारा नहीं जाना जाता । रोगीके हाथ-पैर टूटना, बेचैनी, कुछ शुष्कता आजाना, नेत्रदाह, मूत्रमें पीलापन, त्वचामें निस्तेजता, जुधानाश, लीहावृद्धि, मुँह फूला हुआ-सा निस्तेज पाण्डु वर्णका हो जाना और थोड़ा खाने पर भी उदरमें भारीपन आदि लक्षण होता है, उस पर लघुमालिनी वसंत अत्यन्त उपयोगी है ।

कभी-कभी जीर्ण शीत ज्वरके विकारमें केवल शीतज्वरनाशक उपाय दीर्घकाल पर्यन्त करने पर भी लाभ नहीं होता । किनाइन सदृश औषधका चक्रपारायण करने पर भी ज्वर नहीं भागता । इसमें एक कारण यह भी है कि, किनाइन मलेरियाके कीटाणुनाशक होने पर भी यदि इसका अनेक दिनों तक सेवन किया जाय, तो वह भी कीटाणुओंको सात्त्व्य होजाता है । फिर कीटाणु ठीक बन जाते हैं । ऐसे समय पर वसंत कल्प अति उपकारक है । इस रसायनसे अग्निबल की वृद्धि होकर पचन-क्रिया सुधरती है । रस, रक्त, धातु पुष्ट बनती हैं । प्रत्येक धातुकण सबल होता है । फिर आगन्तुक कीटाणुओंको विनाश किया जाता है । इस तरह जीर्णज्वरके अनेक रोगियोंको इस औषधिने आरोग्यकी प्राप्ति कराई है । रोग-प्रभावसे शीतज्वरके पश्चात् या अन्य ज्वरके पश्चात् रक्तमें से रक्त कण कम होकर श्वेतता या पाण्डुता आने पर लघुवसत और मण्डूर भस्म मिश्रण उत्तम कार्य करता है । पाण्डुरोगकी विलकुल प्रथमावस्थामें इसका उपयोग होता है ।

तरुण युवतीको होने वाले पाण्डु रोगमें इस रसायनका उपयोग होता है । मासिक-धर्ममें अधिक रजःस्राव, रक्तप्रदर या श्वेतप्रदरके पश्चात् आई हुई पाण्डुतामें भी यह रसायन उत्तम कार्य करता है ।

छोटे बच्चेको मिट्टी खाने की आदत होजाने पर पाण्डुता उत्पन्न होती है । इसमें पहले मुर्दासङ्ग आदि मृदुविरेचन योग देना चाहिये । फिर लघुवसत और मण्डूर भस्म मिलाकर दिया जाता है ।

कृमि रोगसे उत्पन्न ज्वरमें भोजनकी इच्छा न होना, जुधानाश, पाण्डुता आदि लक्षण होने पर पहले कृमिनाशक औषधि दीजाती है । फिर वसत-मण्डूर मिश्रण देना चाहिये ।

यह रसायन बालकोंको १६ वर्षकी आयु तक बल्यरूपसे उप-

योगी है । बिल्कुल स्तनंधय शिशुको यह वसत नही देना चाहिये । परन्तु अन्न और दूध लेनेवाले बालकको यह निर्भयतापूर्वक दिया जाता है । अतः इस वसंतको बालमित्र उपमा देनेमें अतिशयोक्ति नही होती ।

सूक्ष्म ज्वर और इसके पश्चात् या इसके साथ अशक्ति, अस्थि-मार्दव रोगकी अशक्ति या क्षीरालसक (त्रिदोष-दूषित स्तन्यसे होने वाला ज्वर, जिसमें वमन, नाक, मुख आदिका पाक भी होता है) तथा पारिगर्भिक रोगसे आई हुई कृशता आदि विकारोंमें स्नायुओंकी निर्वलताको नाश करनेवाली और अन्य धातुओंको पुष्ट करनेवाली औषधियोंमें यह वसंत उत्कृष्ट बल्य है । इस अवस्थामें वसन्त-मण्डूर मिश्रणका उपयोग करना चाहिये ।

जीर्ण ज्वरमें अग्निसाद मुख्य लक्षण है, एवं जीर्ण ज्वरके पश्चात् या अन्य व्याधिके पश्चात् स्नायु या अन्य धातुओंकी अशक्ति होजाती है, तथा मांस-विहीनत्वकी प्राप्ति होती है । इसका कारण भी बहुधा अग्निसाद होता है । अग्नि अर्थात् पचनेमें सहायक होने वाला पित्तांश यह प्रत्येक धातुओंमें रहता है, ऐसा आयुर्वेदका सिद्धान्त है । इस नियमानुसार अग्निसादका अर्थ इस स्थान पर प्रत्येक धातुके भीतर रही हुई पचन-शक्ति (पचन क्रिया) क्षीण होना, इस तरह रस आदि धातुक्षीण होनेमें तत्रस्थ धातुकण बनानेकी और उसे आत्मसात् करनेकी शक्तिकी क्षीणता होती है । इस अवस्थामें वसंत उत्तम औषधि है । छोटे बच्चोंके लिए तो लघुवसंत अधिक प्रशस्त है । तथापि बड़ी आयु वालोंके लिये भी रसाजीर्ण बार-बार होने पर लघुवसंत अति उपयोगी है । अन्नका विद्वेष, उदर और कौडी प्रदेश सर्वदा जड़ रहना, उबाक, मुँहमें चिपचिपा पानी आते रहना और निरुत्साह आदि लक्षण होने पर लघुवसंत देना चाहिये ।

पचनेन्द्रिय निर्वल होने पर या अधिक अग्निसाद होने पर अन्नपचन योग्य रूपसे नही होता । फिर अतिसार होजाता है । कुछ दिन तक अतिसार रहता है, कुछ दिन नही रहता । फिर अतिसार हो जाता है । इस तरह बार-बार लौट-लौटकर हमला करता रहता है । साथ में सूक्ष्म ज्वर, सारा शरीर टूटना, दाह, रसवाहिनियोंकी विकृति, मुँह का वेस्वादुपन, उबाक, थोड़ा-थोड़ा दस्त लगना, मल सफेद रंग का होना, खट्टी-सी वास आना, अशक्ति, लुधानाश, थोड़ा-सा खाने पर भी न पचना आदि लक्षण होने पर लघु वसत देनेसे जठराग्नि प्रबल होकर अन्नपचन सम्यक् होने लगता है । फिर अतिसार बन्द होजाता

है । यह अतिसार जीर्ण व्याधि रूप ही होता है ।

शारीरिक त्यागार योग्य चलनेके लिये प्राणवायुकी पूर्ति होनी चाहिये, और रक्ताभिसरण क्रिया सम्यक् प्रकारसे होकर सब अवयवों को आवश्यक रक्त मिलते रहना चाहिये । रक्त सबल न होने पर इन्द्रियों में अशक्ति आती रहती है, या पूरा रक्त न मिलने से इन्द्रिय कार्यक्षम नहीं रह सकतीं । इस हेतुसे “रक्तं जीव इति स्थितिः” यह वचन योग्य ही कहा है । रक्त सबल बनानेका और सब स्थानों पर पहुँचानेका कार्य वसंतसे उत्तम रूपसे होता है । इसलिये भिन्न-भिन्न इन्द्रियोंकी निर्वलता पर लघुवसंत अति उपकारक है ।

प्रदरमें मुख्य श्वेत और रक्त, ये दो प्रकार हैं । इनमें श्वेतप्रदर अपचन या योनिमार्गकी सूक्ष्म ग्रन्थियोंके कारणसे भी उत्पन्न होजाता है । यदि अपचन विकारसे उत्पन्न हुआ हो, तो लघुवसंत अति उत्तम लाभ पहुँचाता है । यदि सूक्ष्म ग्रन्थियोंका क्षोभ हेतु हो, तो वंगभस्म और त्रिवंगभस्म अधिक हितकर है । इस प्रकारके प्रदरमें जल सदृश पतला स्राव अनजानपनमें होता रहना है । मस्तिष्क भ्रमता हो ऐसा भासता है, शिर दर्द, कण्ठमें शुष्कता या चिपचिपापन, श्वसन योग्य न होना, बार-बार दीर्घ श्वास लेना, हृदयके स्पन्दनमें वृद्धि, उदरमें आफरा, उवाक, अग्निसाद, लघु अन्न और वृहदन्नमें आफरा अधिक, मल-शुद्धि नियमित न होना (कभी मल साफ होता है, कभी अनेक बार दस्त होता है), मलमें खट्टी वास आना और मलका रंग सफेद-सा हो जाना आदि लक्षण युक्त प्रदरमें लघुवसन्त देना चाहिये ।

धातुगत ज्वरकी आयुर्वेदिक उपपत्ति अति अभिनव है । ज्वर विविध कारणोंसे उत्पन्न होता है । किसी भी ज्वरोत्पादक कारणसे विकार उत्पन्न होकर रस, रक्त आदि दूष्योंमें या स्थूल धातुओंमें जाकर पृथक्-पृथक् प्रकारके ज्वरो की उत्पत्ति करता है । यह आयुर्वेदिक उपपत्ति है । इस पद्धतिसे रसगत ज्वर, रक्तगत ज्वर आदि विभाग आयुर्वेदने किये हैं । इनमेंसे शुक्रगत ज्वरको छोड़, अन्य धातुगत ज्वरोंमें ज्वरकी तीव्रता कम होने पर लघुमालिनी अति उत्तम कार्य करती है । मुँहका वेस्वादुपन, उवाक, शरीरमें भारीपन, अंग गलना, बार-बार वमन, अरुचि, मुखभण्डल पर निस्तेजता और दीनता, यह रसगत ज्वरके लक्षण हैं । दाह, थूकमें किञ्चित् रक्त आना, निकम्मे विचार आते रहना या चक्कर आते रहना, वमन, प्रलाप, सर्वाङ्गमें एँठन, वृषा, शुष्कता, ये लक्षण रक्तगत ज्वरमें होते हैं । अतिशय प्रस्वेद,

अति शुष्कता, बार-बार मूच्छा, प्रलाप, वमन, प्रस्वेदमें सड़ी हुई दुर्गन्ध, अति ग्लानि, अरुचि, सहनशीलता कम होजाना, ये मेदस्थ ज्वरके लक्षण हैं। इन सब पर वसन्तका अति उत्तम उपयोग होता है। इस प्रकारके धातुगत विषम ज्वरोंमें विषम ज्वरदोष किसी भी धातुमें लीन रहता है। इस तरहके धातुगत विषम ज्वरमें भी यह अति उत्तम है।

नेत्र रोगोंमें पोथकी रोगकी जीर्णवस्थामें वसन्तका उत्तम उपयोग हुआ है। जीर्ण पोथकीके हेतुसे अग्निमान्द्य और कोष्ठदुष्टि हो सकती है, ये विकृति लघुमालिनी वसन्तसे उपशमन होजाती है।

यह वसन्त छोटे बच्चे और गर्भिणीके अवलत्वसे उत्पन्न सब विकारोंको दूर करता है। इस हेतुसे मूल ग्रन्थकारने इसके फलमें 'सर्व-रोगहरः शिशोः' अर्थात् बालकके सब रोगोंको हरण करने वाला कहा है।

कितनीक स्त्रियोंमें बार-बार गर्भपात होनेकी आदत होजाती है। चौथा मास तक गर्भस्त्राव हो जाता है। फिर गर्भपात होता है। इसका कारण गर्भाशयकी अशक्ति या मानसिक अस्वस्थता होती है। यदि गर्भाशय की अशक्ति हो (गर्भाशयमें उपदंश या अन्य रोगजनित विप विकृति न हो), तो पहले माससे ही लघुमालिनी वसन्तका प्रारम्भ करना चाहिये। यदि मानसिक अस्वास्थ्य कारण है, तो गर्भपालरस, सार्वदैहिक विशेषतः अधिक मांस क्षीणत्व होने पर लघुमालिनी वसन्त, उपदंशज विप हेतु है, तो अष्टमूर्ति रसायन, अभ्रक और सितोपलादि मिश्रण देना चाहिये। लघुवसन्तसे गर्भपोषण उत्तम प्रकारसे होता है। गर्भोदक भी उत्तम बनता है। विकृत गर्भनिर्माण रूप दोषकी निवृत्ति होती है, तथा सगर्भाको आनेवाला सूक्ष्म ज्वर भी दूर होता है।

उरस्तोय विकारमें फुफ्फुसावरणके भीतर यदि जलका संचय थोड़े परिमाण में हुआ हो, तो लघुवसन्तसे सचित जलका शोषण हो जाता है; और फुफ्फुसावरण अपने कार्यके लिये सशक्त बन जाता है।

पार्श्वशूलकी तीक्ष्ण अवस्थामें इसका उपयोग नहीं होता, परन्तु शूल नष्ट होनेके पश्चात् जीर्णवस्थामें फुफ्फुसावरणकी त्वचा मोटी होजाना, सूखी खाँसी, और श्वासोच्छ्वास क्रियामें थोड़ा त्रास होने पर यह ओषधि लाभदायक है।

सूचना—यह ओषधि अधिक मात्रामे २-३ मास तक देने पर किसीको मुँह आना, गलेमें दर्द, उदरपीड़ा, और मूत्रमें लाली आ जाना आदि लक्षण

उपस्थित हो जाते हैं । ऐसे समय पर कुछ दिनोंके लिये इसे वन्द कर दोष शमनार्थ प्रवालपिष्टी और गिलोय सत्वके मिश्रणका सेवन कराना चाहिये ।

(औ० गु० ध० शा० के आधार से)

(३५) संशमनी वटी ।

प्रथम विधि—गिलोय घन १० तोले, लोह भस्म १ तोला, अभ्रक भस्म १ तोला और सुवर्णमाक्षिक भस्म ६ माशे मिलाकर दो-दो रत्ती की गोलियाँ बना लेवें । (वै० नि० सा०)

मात्रा—२ से ४ गोली दिनमें २ बार दूधके साथ देवें ।

उपयोग—यह वटी जीर्णज्वर, क्षय, पाण्डु, खोंसी, प्रदर, वीर्यस्ताव, धातुक्षीणता, निर्वलता आदि दोषोंको दूर करके शरीरमें बल बढ़ाती है । पित्त प्रकृति वाले, नाजुक प्रकृति वाले, सगर्भा, प्रमूता और बालकोंके लिये यह लाभदायक है । वातवाहिनियों, मांस, स्नायु, ग्रन्थियों और मस्तिष्कको बलवान बनाती है, स्मरणशक्तिको बढ़ाती है; और शरीरमें स्फूर्ति लाती है । विगड़े हुए धातु परिपोषण क्रमको सुधारने, जीर्णज्वरको दूर करने और पचन क्रियाको बढ़ानेमें अति हितकर है ।

दूसरी विधि—गिलोय घन १० तोले और लोह भस्म १ तोला मिलाकर दो-दो रत्तीकी गोलियाँ बनालें । (वै० चि० सा०)

मात्रा—२ से ३ गोली दिनमें २ बार दूधके साथ देवें ।

उपयोग—यह वटी जीर्णज्वर, क्षय, पाण्डु, रक्तकी निर्वलता, हृद्रोग, प्रदर वीर्यस्ताव और मन्दाग्निमें लाभदायक है । ज्वरके पीछे की निर्वलता और पाण्डुताको दूर करनेके लिये अति उपयोगी है ।

(३६) नीलकण्ठ रस ।

बनावट—शुद्ध पारद, शुद्ध गन्धक, सोहागेका फूला और नीलेथोथेका फूला, चारोंको समभाग मिला, देवदालीके फलोंके रसमें १ दिन खरल करके २-२ रत्तीकी गोलियाँ बनावें । (२० यो० सा०)

मात्रा—१ से ३ गोली मिश्री और निवाये जलके साथ दें ।

उपयोग—यह रसायन वमन करानेके लिये उपयोगी है । पित्त और ज्वरविष आदिको दूरकर सत्वर ज्वरका शमन कराता है, अम्ल-पित्त, श्वास, विपसेवन, कास, हिष्का आदि रोगोंमें ऊर्ध्व भागका शोधन करके शरीरको नीरोग बनता है, एवं जो जो रोग पित्तप्रकोप-जनित या कफवृद्धि जनित होनेसे वान्ति साध्य हो, उन सबके लिये यह रसायन उपयोगी है ।

(३७) इच्छाभेदी रस ।

बनावट—शुद्ध पारा, शुद्ध गन्धक, सोहागेका फूला, सोठ और कालीमिर्च १-१ तोला तथा शुद्ध जमालगोटा ३ तोले मिला, नीवूके रसमें ६ घण्टे घुटाई करके १-१ रत्तीकी गोलियाँ बाँधें । (भै० २०)

मात्रा—१ से २ गोली सुबह ठंडे जल या शर्वतके साथ दे ।

उपयोग—इस रसायनकी दो गोलीसे ५-७ जुलाव लगकर अंतड़ी साफ होजाती है । यह रसायन वातविकार, रक्तदोष, त्वचादोष, श्वास, कास, हिचकी, गुल्म, उपदश, कुष्ठ, अजीर्ण, आफरा, शूल, उदर रोग, आमवृद्धि, मलावरोध, कृमि, विस्फोटक कफ प्रधान जलोदर आदि रोगोंमें जुलावके लिये उपयोगमें लिया जाता है । यह रस तीव्र विरेचक, कफवातनाशक, शूलघ्न, विपन्न और बड़ी अतड़ीमें रहे हुए सेन्द्रिय विषका संशोधक है ।

यह रसायन विरेचन रूपसे जलोदरमें विशेषतः कफप्रधान जलोदरमें उदर्याकलामें से संचित जलको बाहर निकालने या शोषण करानेके लिये दिया जाता है ।

तीव्र स्वरूप वाले पिष्टमय पदार्थके खानेसे उत्पन्न आनाह और आध्मान (कब्ज और आफरा) में इस रसायनका उत्तम उपयोग होता है । यदि आध्मानकी जीर्णावस्था हो या बार-बार आध्मान आ जाता हो, तो इच्छाभेदी सदृश तीव्र ओषधि नहीं देनी चाहिये । यदि मल संचित होकर शुष्क गट्टे बन गये हो और उस हेतुसे शूल चलता रहता हो, तो पहले स्नेहन देकर फिर विरेचन देना चाहिये ।

अपतानक, अपतन्त्रक और आक्षेपक वातविकारमें कफानुबन्ध होनेपर कोष्ठशुद्धि और कफसे संरुद्ध स्रोतस्रोको शुद्ध करानेके लिये विरेचन ओषधियोंमें इच्छाभेदी उत्तम प्रकारसे लाभदायक है ।

वृहदन्त्रमें मल सचय अतिशय होनेपर सब ओरों दूषित होती हैं । फिर इसमें सेन्द्रिय विप निर्माण होता है । वह विप अति तीव्र स्वरूपका होता है । वह सारे शरीरमें शोषण होजाने पर रस रक्त आदि धातुएँ विकृत होकर कुष्ठ सदृश रोग उत्पन्न होजाता है । मुख्य कुष्ठरोग और मलसचयजनित कुष्ठ सदृश विकार, दोनोंमें सप्राप्ति और लक्षण दृष्टिसे महदन्तर है । इस रोगमें समस्त देह पर बड़े-बड़े काले या लाल धब्बे होजाते हैं; खुजली भी आती रहती है । इस विकार पर विरेचन की आवश्यकता होनेपर इच्छाभेदी रस उत्तम कार्य करता है ।

हिक्काके विकारसे आमाशयमें पित्त या कफ सचय खूब होजाने पर बार-बार हिक्का जनित विलक्षण त्रास होता है। ऐसे समय पर वमन, विरेचन द्वारा आमाशय शुद्धि की अति आवश्यकता है। इच्छा-भेदीसे वमन और विरेचन, दोनों कार्य उत्तम प्रकारसे होजाते हैं।

विरुद्ध भोजन, अध्यशन (भोजन पचन होनेके पहले फिर भोजन) या गर सेवन होनेपर बार-बार हिक्का आती रहती है, और क्वचित् चान्ति भी होती रहती है, उस पर इच्छाभेदी देनेसे कोष्ठशुद्धि होती है, और गर (सेन्द्रिय विष) भी नष्ट होकर व्याधि शमन हो जाती है। (औ० गु० ध० शा० के आधारसे)

रक्तदबाव वृद्धि (High blood pressure) होने पर शिरदर्द उपस्थित होता है। मस्तिष्कगत रक्तवाहिनियाँ रक्तसे खूब भर जाती हैं। दबाव अति बढ़ने पर खोपरी टूट जायगी या क्या ? ऐसा भ्रम होता है। उस समय सत्त्वर उपचार न किया जाय, तो कोई बड़ी रक्तवाहिनी टूट कर पक्षवध या सन्यास हो जाता है। इस रोग पर ५-७ जुलाय हो जाये, ऐसा विरेचन दिया जाता है। इस हेतुसे इच्छाभेदी रस २ रत्ती और निसोत चूर्ण ३ माशे मिलाकर शर्वतके साथ देना चाहिये। आध घण्टेपर सौफ का अर्क ५ तोले देवे। आवश्यकता पर शाम को दूसरी बार विरेचन देवे। इस तरह २-३ दिन तक विरेचन देनेसे वृहदन्त्रकी शुद्धि होकर रक्तदबाव कम होजाता है। भोजन में खिचड़ी देवे।

सूचना—यह रसायन नूतन ज्वरी, अतिसार रोगी, जीर्ण आध्मानके रोगी और बार-बार आफरा आने वाले, और सगर्भको नहीं देना चाहिये। विरेचन लेनेपर अधिक दस्त लगे, तो शर्वत पिलाना चाहिये।

पथ—खिचड़ी-घी अथवा दही भात।

— (३८) आनन्दभैरव रस।

प्रथम विधि—शुद्ध हिगुल, सोठ, कालोमिर्च, पीपल, सोहागेका फूला, वच्छनाग और गन्धक, इन सबको समभाग मिला, नीबूके रसमें १२ घण्टे खरल कर १-१ रत्तीकी गोलियाँ बनावे। (भै० र०)

मात्रा—१ से २ रत्ती दिनमें २ बार जल, छाछ, चावलके धोवन, कुड़ेकी छालका चूर्ण, या अनार शर्वतके साथ देवे।

उपयोग—इस रसायनके सेवनसे कफज्वर, खोंसी, श्वास, जुकाम, अतिसार, मन्दाग्नि, अजीर्ण, ग्रहणी, अपस्मार, वातरोग, प्रमेह, सन्निपात और ज्वरातिसार दूर होते हैं।

यह रसायन ज्वरहर और स्वेदल है । यह त्रिभुवनकीतिकी अपेक्षा कम उग्र है । इस रसायनमें पित्तवृद्धि होती है, अतः पित्त ज्वर में नहीं देना चाहिये । कफप्रधान ज्वरमें इसका उपयोग किया जाता है । परन्तु कफज्वरमें भी जब तक आमावस्था हो, तब तक यह नहीं देना चाहिये । लङ्घन करा निरामावस्था प्राप्ति होने पर यह दिया जाता है । इस रससे कण्ठके भीतर श्वासमार्गकी श्लैष्मिक कलापर परिणाम होकर कफका सशोषण होता है, अतः कफविकारमें इसका उपयोग इतने अंशमें अच्छा होता है । सर्वाङ्गमें जड़ता, देहमें गीलापन, मर्यादित ज्वर, ज्वरकी अपेक्षा देहमें भारीपन अधिक, आलस्य, मुँहमें मीठापन, अंग अकड़ जाना, लङ्घन करने पर भी उदरमें भारीपन, भोजन अभी किया है ऐसा भासना, सारे शरीरमें शीतलता और मुँहमें जल आना आदि लक्षण होने पर आनन्दभैरव रस अवश्य देना चाहिये ।

कफप्रधान कासकी उत्पत्ति जुकाम होकर फिर पक करके हुई हो; कफकी बड़ी-बड़ी गांठ निकलती हो, या जुकाममें अच्छी तरह कफ निकलता हो, तो यह रस देना अति हितकर है । कितनेक चिकित्सक जुकामके प्रारम्भ होनेके साथ वच्छनाग प्रधान ओषधि देते हैं, इसका परिणाम अनेक बार हानिकर होता है । अर्धावभेदक आदि शिरोरोग उत्पन्न होजानेकी भीति रहती है । वच्छनागका सहत्व का धर्म नाक, कण्ठ आदि भागकी श्लैष्मिक कलामेंसे होने वाले स्रावका सशोषण करा कलाको शुष्क बनाना है । जब विषको बाहर निकालनेके लिए जीवनीय शक्तिने जुकाम उत्पन्न किया है, तब उसका शोषण कराना इष्ट नहीं है । पतले कफका स्राव करा फिर कफ पक होने पर ही आनन्दभैरवका उपयोग करना चाहिये ।

श्वास रोगमें कभी-कभी कफ इतने अधिक बार निकलता है कि, रोगी बेचैन हो जाता है । ऐसे समय पर आनन्दभैरवसे सत्वर लाभ पहुँचता है । श्वासकी अन्य अवस्थामें इसका उपयोग नहीं होता ।

कफज अरुचि और अग्निमान्द्यसे उत्पन्न अतिसारमें अन्नका सम्यक् पचन न होनेसे उदरमें जड़ता उत्पन्न होकर और अन्नकी श्लैष्मिक कलामें क्षोभ होकर स्राव होता रहता है । इस हेतुसे अतिसार की उत्पत्ति हुई हो, तो इसकी तीव्रावस्थामें आनन्दभैरवका उपयोग होता है । किन्तु जीर्णावस्थामें अश्वक्चुकी उपयोगी है ।

सन्निपातज ग्रहणी विकारमें विशेषतः कफयुक्त आम अधिक गिरना, कफप्रसेक, भारीपन, अरुचि आदि लक्षण होने पर तथा ग्रहणी

का निमित्त कारण शीतोपचार या शीतल वायुमें फिरना आदि हों, तो आनन्दभैरव देना चाहिये ।

शीतोपचार या शीतल वायुमें उत्पन्न मध्यम कोष्ठशूल, उदरमें वायुकी उत्पत्ति, मलावरोध और बार-बार दन्त होने पर भी शौचशुद्धि न होना आदि लक्षण होने पर आनन्दभैरवका प्रयोग करना चाहिये ।

वातज अपस्मारमें यह रस आक्षेपको दवानेमें सहायक होता है ।

आनन्दभैरव रसमें काले वच्छनागके स्थान पर श्वेत वच्छनाग मिलाया जाय, तो उदकमेह, पिष्टमेह, शनैर्मेह आदि कफज प्रमेहों पर अच्छा लाभ पहुँचता है । इस रसायनक प्रमेह पर प्रयोग करनेमें इस वातको सम्हालना चाहिये कि, मूत्रमें शहद विलकुल न हो, यदि है तो भी अति कम मात्रामें मूत्र बार-बार अधिक परिमाणमें, मूत्रका विशिष्ट गुरुत्व अति कम और मधुमेहके तृपा, दाह, चिपचिपापन आदि लक्षण न हो, इस स्थितिमें आनन्दभैरव रसका अच्छा उपयोग होता है । इन प्रमेहोंमें मुख्य लक्षण अपचन भी होना चाहिये । अग्निमान्द्य इतना हो कि, थोड़ा खाने पर भी पचन न हो । इस तरह अपक अन्न पक्वाशय और बृहदन्त्रमें रहजानेसे प्रमेह या मूत्रातिसार उत्पन्न हुआ हो, तो उसपर आनन्दभैरव रस देना चाहिये । (श्री० गु० ध० शा० के आधारसे)

द्वितीय विधि—शुद्ध सिंगरफ, शुद्ध वच्छनाग, कालीभिर्च, सोहागेका फूला और पीपलको समभाग मिला नागरवेलके पानके रसमें १२ घण्टे खरल कर १-१ रत्तीकी गोलियाँ बनावे ।

उपयोग—यह रसायन कफज कासके निवारणार्थ व्यवहृत होता है । दिनमें दो बार १-१ गोली जल या शहद-पीपलसे देवें । कासके अतिरक्त जुकाम, अपचन, कुछ घुस्वार होना, दिनमें ३-४ बार शौच होना आदि पर भी लाभदायक है ।

~ (३६) कर्पूर रस ।

बनावट—कर्पूर, शुद्ध हिंगुल, शुद्ध अफीम, नागरमोथा, इन्द्रजौ और जायफलको समभाग मिला ३ घण्टे अदरखके रसमें खरलकर १-१ रत्तीकी गोलियाँ बना लेवे । (भै० र०)

मात्रा—३ से १ रत्ती दिनमें ३ बार जलके साथ देवें ।

उपयोग—यह रसायन ज्वरातिसार, अतिसार, ६ प्रकारके प्रहणी-रोग और प्रबल शक्तातिसार आदिको रोगानुसार अनुपानके साथ देनेसे सत्वर दूर करता है । विसूचिकामें दूषित मल निकल जानेके पश्चात् २-२ घण्टे पर देनेसे अतिसार और वमन दोनोंका निवारण करता है ।

पित्तातिसार और इसके साथ ज्वर, तृषा, दाह, चक्कर आदि लक्षण होनेपर तथा पीला, नीला, और अरुण रंगका मल होने पर इस रसायनका अच्छा उपयोग होता है। अन्य सब प्रकारके अतिसारमें इतना अधिक लाभ नहीं होता।

संग्रहणीके सब प्रकारों पर इसका उपयोग होता है, ऐसा मूल-ग्रन्थकारने लिखा है। परन्तु पित्तज और वातज ग्रहणीमें ही इसका अच्छा व्यवहार होता है, कफजमें नहीं।

वातज संग्रहणीमें भोजनका पचन ठीक नहीं होता। खट्टी वास वाली उग्र डकारें आती रहती हैं, मुँह और कण्ठ सूखते हैं, एव तृषा, नेत्रके पास अधिकार, कानमें आवाज तथा कण्ठ, पार्श्व, जङ्घा, गुल्फ आदि संधि स्थानोंमें पीड़ा, उदरमें सुई चुभाने सदृश वेदना हृदयमें व्यथा, निर्वलता, कृशता, मुँहमें वेस्वादुपन, भोजनकी इच्छा होती है, परन्तु खानेके साथ उदरमें काटने सदृश पीड़ा होना, रोगके अनुपातसे जुंघा अच्छी लगना, हाथ-पैर गल जाना, अप्रसन्नता, अन्नपचन होने पर आफरा, अनेक समय पतले शौच होना, चिपचिपा, आममिश्रित म्हाग युक्त मल बड़ी आवाजके साथ गिरना, बहुत समय किछनेसे मंन आना, मलशुद्धि न होना, शौच शका बनी रहना, शौचका वेग बार-बार आना आदि लक्षण होते हैं। थोड़ा किछने पर शौच होता है, और इससे कुछ अच्छा भी मालूम पड़ता है, परन्तु पुनः-पुनः शौच जानेकी इच्छा होती रहती है। इस परिस्थितिमें उत्तम शामक ओपधि चाहिये, वह कर्पूर रस है। इस रसायनमें अफीम, जायफल आदि शामक द्रव्योंसे वातवाहिनियोंका उत्पन्न हुआ क्षोभ कम होता है; जिससे शौच-शंका भी कम होती है।

पित्तप्रधान संग्रहणीमें नीला-पीला, रक्तयुक्त पतला दुर्गन्ध-मय मल होजाता है, अधिक वेदना नहीं होती, किछना भी नहीं पड़ता; परन्तु उदरमें दाह, शौचमें जलन, मलोत्सर्ग होनेपर भी गुदामें दाह, गुदपाक, सर्वाङ्गमें दाह, अरुचि, तृषा आदि लक्षण अधिक होते हैं। इस अवस्थामें कर्पूर रस अच्छा उपयोगी है।

रक्तातिसारमें अफीम समान तीव्र स्तम्भक ओपधिकी अपेक्षा प्रियंगु, लोध, अर्जुन या धातुके फूल सदृश रक्तस्तम्भक और रक्तप्रसादन करनेवाली ओपधि देना अधिक हितकर है। अफीम तीव्र शामक होनेसे अन्तरेन्द्रियका व्यापार अत्यधिक मंद होजाता है। फिर इसकी क्रियाशक्ति अनेक बार नष्टप्रायः होजाती है। उसे नियमित होनेमें

बहुत काल लग जाता है । अतः इस विकार पर होसके तबतक अफीम-
पधान ओषधि न देना, यह अच्छा माना जायगा । (औ० गु० ध० शा०)
सूचना—कपूर रसमें अफीम और जायफल अति स्तम्भन करनेवाली
ओषधि होनेसे अतिसार और संग्रहणीकी आमावस्था (कच्चे आम) में इसे
प्रयोगमें नहीं लेना चाहिये ।

नये रक्तातिसारके प्रारम्भमें भी इस रसायनका उपयोग नहीं करना
चाहिये, वरना अपक्व दोष भीतरमें रह जानेसे १-२ मास बाद फोड़ा-फुन्सी
आदि अनेक रोग हो जाते हैं ।

(४०) अगस्तिसूतराज रस ।

बनावट—शुद्ध पारद और शुद्ध गन्धक १-१ तोला, शुद्ध सिंग-
रफ २ तोले, धतूरेकं शुद्ध बोज ४ तोले और शुद्ध अफीम ४ तोले लें ।
सबको विधिपूर्वक मिला भोंगरेके रसमें ७ दिन खरल करके आध-आध
रत्ती की गोलियाँ बनावे । (यो० र०)

मात्रा—१ से २ गोली दिनमें ३ समय । अतिसारमें जीरा और
जायफलके चूर्णके साथ । मंदाग्नि, वमन, शूल, कफ और वातविकारमें
त्रिकटु और शहदके साथ । प्रवाहिकामें कालीमिर्च और घीके साथ ।

उपयोग—अगस्तिसूतराज शामक, वेदनाहर, जन्तुघ्न और अंतड़ी
में उत्पन्न होनेवाली अन्वाधु (जल) की वृद्धिको कम करता है ।
इस रसायनका उपयोग पक्तातिसार और निराम ग्रहणीमें विशेष
लाभदायक है । इसका उपयोग आमसंग्रहणी या आमातिसारकी
आमावस्थामें नहीं करना चाहिये । लङ्घन द्वारा आमपचन करा फिर
इसका उपयोग सम्हालपूर्वक करना चाहिये ।

पक्तातिसारमें कफ, वात और कफवातज प्रकोपमें इसका अच्छा
उपयोग होता है । विशेषतः बड़े-बड़े जुलाब लगना, उदरमें आक्षेप
सदृश शूल, रह-रह कर शूल चलना और कुछ काल शमन होजाना
आदि लक्षण हो, तो अगस्तिसूतराज रस उत्तम कार्य करता है । यदि
इस रोगमें भाग्युक्त कुछ दुर्गन्ध वाली वमन भी होती हो, तो अनुपान
रूपसे त्रिकटु और शहद मिलाना चाहिये ।

संग्रहणीके विकारमें आमावस्था दूर होनेके पश्चात् इसका
अच्छा उपयोग होता है । वातप्रधान और कफप्रधान संग्रहणीके रोगीको
मट्टा पर रख कर इस ओषधिका उपयोग करते रहनेसे अच्छा लाभ
पहुँचता है । ऐसे अनेक रोगियोंको लाभ होनेके उदाहरण मिले हैं ।
कफप्रधान संग्रहणीमें वेदना होती है, परन्तु तीव्र नहीं होती ।

मल दुर्गन्धयुक्त, चिपचिपा कफ सदृश होता है। इस स्थितिमें इस रसायनसे अच्छा लाभ होता है। मलकी दुर्गन्ध कजली और हिगुलके हेतुसे कम हो जाती है, तथा पित्तस्राव योग्य मात्रामें होनेसे अग्निमान्य कम होता है। धतूराके बीजसे अन्तःस्राव अर्थात् कफयुक्त अवधायु स्राव नियमित होता है।

धतूरेसे वातप्रधान ग्रहणीमें क्षोभ और शूलका ह्रास होता है; और अफीमके योगसे पूर्ण प्रशमन होता है। वातग्रहणीमें जो भयंकर शूल होता है; उसे अफीम सत्त्वर दूर करती है। इस औषधिके देने पर वसति देनेसे कार्य जल्दी होता है। विशेष अनुवासन वस्ति (या एरंड तैलकी पिचकारी) देनी चाहिये। ग्रहणीमें पहले अग्निमान्य होनेसे घृत वा अन्य प्रकारके स्नेहका उपयोग न करना अच्छा माना जायगा।

अतिसार या ग्रहणीके अतमें कचित् प्रथमावस्थामें उपेक्षा करने पर भी बार-बार दस्त होते रहते हैं। इस हेतुसे गुदामार्ग और संपूर्ण कोष्ठकी ग्राहक शक्ति विल्कुल क्षीण होजाती है। फिर मल भीतर नही रुक सकता, सत्त्वर बाहर आजाता है। इस अवस्थामें अगस्तिसूतराजका उपयोग अच्छा होता है।

प्रवाहिका बिना बोध बार-बार शौच होजाना, इस तरह अधिक किंछना, किसी-किसीको अधिक बलसे किंछने पर गुदाका बाहर निकल जाना, किसी-किसी रोगीको वेदनाके हेतुसे मूर्च्छा आ जाना इत्यादि लक्षण होने पर अगस्तिसूतराज रसका उपयोग बहुत अच्छा होता है। धतूरा अन्त्रस्राव और आक्षेपको कम करता है, तथा अफीम वेदनाका निवारण करती है।

मूत्रमार्गमेंसे शर्करा (छोटे कंकड़) या सिकता (रेत) जाने पर आशयों पर आघात पहुँचता है, जिससे शूल उत्पन्न होता है, यह शूल कितनेक रोगियोंमें अति भयंकर होता है। सिकता या शर्कराका विद्रावण हो जाय, या इनकी उत्पत्ति विल्कुल न हो, और उत्पन्न शर्करा-सिकता मूत्रमार्गमें से सरलतापूर्वक निकल जाय, इस तरहकी औषध-योजना करनी चाहिये। परन्तु ऐसी चिकित्सामें समय अधिक लगता है; और शूलकी त्रासदायक वेदना हो रही है। अतः 'पश्चाच्चिकित्से-चूर्णं वा बलवन्तमुपद्रवम्' इस न्यायानुसार बलवान् उपद्रवको पहले जीतना चाहिये। अतः शूल शामक चिकित्सा तत्काल करनी चाहिये। इस स्थान पर अगस्तिसूतराज रसको मूत्रल अनुपानके साथ देना

चाहिये । उशीरासव, चदनासव, सारिवासव या अरविदासव, यह आसव कल्प अनुपानरूपसे विशेष अनुकूल रहता है । अगस्तिसूतराजसे स्तम्भन होकर मूत्रका परिमाण कम होने की संभावना है । इसी हेतुसे मूत्रल अनुपानकी योजना की जाती है ।

यकृतका पित्त अधिक गाढ़ा होजानेसे पित्ताशयमें अश्मरी (पत्थर) बन जाती है । कभी एक गोल बड़ी अश्मरी होती है, कभी २-५ या १०००-२००० या इससे अधिक वाजरीके कण सदृश होती है । इनमेंसे कोई कण जब पित्तनलिकामें होकर ग्रहणीमें जानेका प्रयत्न करता है, तब शूलकी उत्पत्ति होती है । यह शूल वातप्रधान होता है । इसका मूल कारण पित्तस्रावकी न्यूनता है । इस हेतुसे पित्त शुष्क होकर जम जाता है । चिकित्सा कारणानुरोधसे करनी चाहिये; अर्थात् वस्तुस्थितिका परिवर्तन कर पित्तको सम्यक गुणयुक्त बनाना चाहिये । यह कार्य ताम्रप्रधान ओषधिसे होता है । ताम्रभस्म करेलेके रस या कुटकीके साथ दी जाती है, अथवा सूत-शेखर दिया जाता है । परन्तु कभी शूल इतना भयंकर होता है कि, पहले उपद्रव दूर करनेकी चेष्टा करनी पड़ती है, ऐसे समय पर शूल-जनित वेदनाको शमन करनेके लिये अगस्तिसूतराज रस अति उपयोगी ओषधि है । (औ० गु० ध० शा० के आधारसे)

सूचना—इस ओषधिमें अफीमका परिमाण ज्यादा है । अतः सम्हाल पूर्वक थोड़ी मात्रामें उपयोग करना चाहिये ।

१ (४१) कनकसुन्दर रस ।

वनावट—शुद्ध हिंगुल, कालीमिर्च, शुद्ध गन्धक, पीपल, सोहाग का फूला, शुद्ध धच्छनाग और शुद्ध धतूरेके बीज, सबको समभाग मिला भोंगके काथमें ४ ग्रहर खरल कर एक-एक रत्तीकी गोलियाँ बनावें । (मै० २०)

मात्रा—१ से २ गोली दिनमें ३ बार मट्टेके साथ दें ।

उपयोग—कनकसुन्दर रस ज्वरातिसार, अतिसार और संग्रहणीको दूर करके अग्नि प्रदीप्त करता है ।

कनकसुन्दर रस छोटे बालकोंके लिये उत्कृष्ट ओषधि है । बालकोंके दाँत निकलनेके समय त्रासदायक लक्षणोंको कम करनेके लिये इस रस का उपयोग अति लाभदायक है ।

दाँत निकलनेके समय विशेषतः वातविकृतिजनित लक्षण उत्पन्न

होते हैं। बालक डरपोक बन जाता है, बार-बार रोता रहता है, और पचनक्रिया बिगड़ जाती है। फिर इसी हेतुसे उदरमें आफरा और वमन या अतिसार होते हैं। दस्त बहुधा हरे रंगका होता है, दस्तमें दूध-पानी पृथक् होते हैं, दूधके दधिकण जैपेके वैसे भासते हैं। मानसिक स्थिति अस्थिर हो जाती है। किसी तरह चैन नहीं पड़ता बच्चा एकसे दूसरेके पास, दूसरेसे तीसरेके पास जानेका प्रयत्न करता है। धीरे-धीरे रोना, जोरसे रोना, चिल्लाना, काटना, मसूड़ों पर अपनी मुट्ठी जोरसे दवाने का प्रयत्न करना, निद्रानाश और इसी हेतुसे नेत्रमें भारीपन आदि लक्षण उपस्थित होते हैं। इस व्याधि पर कनकसुन्दर रसका अति उत्तम उपयोग होता है। दन्तोद्भव ज्वरमें यदि ज्वर (शारीरिक उष्मा) अति तीव्र न हो, तो कनकसुन्दर देना चाहिये। इस रसायनमें रहे हुए धतूरोके बीजोंसे वातप्रकोपका शमन होकर ज्वरकी निवृत्ति होती है।

ग्रहणीके विकारमें निराम अवस्था होने पर इस रसायनका उपयोग होता है। जब तक कच्चे आम निकलते हो, तब तक एक दो दिन लह्वन कराना चाहिये। फिर औषध योजना करना चाहिये। प्रत्येक शौच के समय रक्तमिश्रित थोड़ी आम गिरना, इसके साथ उदरमें अतिशय शूल निकलना, फिर जोरसे किछने पर कुछ अच्छे लगना, कभी-कभी शौचके लिये बैठे बैठे देर तक किछता ही रहना, उठने को इच्छा न होना आदि लक्षण प्रतीत होते हो, तो उस अवस्थामें अक्रोम सहश स्तम्भक ओषधि देनेसे अन्त्रमें रही हुई सूक्ष्म मांसपेशियोंका स्तम्भन होकर आम और मलका निःसरण उत्तम प्रकारसे नहीं होता। आम और मलमें से कुछ अंश शेष रह जानेसे वह अधिक प्रबल विकार की उत्पत्ति करता है। कनकसुन्दर देनेसे उसमें रहे हुए धतूरा और भाँग वेदना शमन करते हैं, मांसपेशियोंका स्तम्भन नहीं करते, और इसके विपरीत मल निःसरणमें सहायता करते हैं। दिगुल जन्तुघ्न गुण के हेतुसे विषकी निवृत्ति करता है। अतः यह ओषधि छोटे बच्चोंकी संग्रहणी पर बड़े मनुष्योंके संग्रहणी रोगकी अपेक्षा विशेष लाभदायक है। बड़ी आयु वाले विशेषतः वातप्रधान प्रकृति वाले रोगियोंके लिये यह अधिक उपयोगी है। इस रसका उपयोग जीर्णरोगकी अपेक्षा नये रोग पर अधिक होता है।

अतिसारके विकारमें वातप्रधान लक्षण होने पर इस ओषधिका उत्तम उपयोग होता है। अतिसारमें अन्त्रकी श्लैष्मिक कलामें से स्राव अधिक होता है। इस स्रावको केवल स्तम्भक ओषधिके योगसे दवानेका

प्रयत्न करने पर वह अन्त्रमें रह जाता है। फिर कुछ समयमें विकृति होकर अतिसार पुनः बढ़ जाता है। इस हेतुसे इस रोगमें केवल स्तम्भक ओपधि न देकर श्लैष्मिक कलामें से उत्पन्न स्त्रावकी अधिकताको कम करनेवाली ओपधि देनी चाहिये। धतूरा इस स्त्रावको नियमित बनाता है। अतः धतूरा मिश्रित ओपधि—कनकसुन्दर रस सम्बालपूर्वक दिया जाता है। वातातिसार और वातकफातिसार, दोनों पर इस रसका उपयोग हुआ है।

अनेक दिनों तक अतिसारका विकार चालू रहनेसे कुण्डलिका (Sigmoid Colon) और गुदनलिका (Rectum) की अतस्त्वचामेंके एक प्रकारका पूय सदृश मलिन स्त्राव मलके साथ होने लगता है। अन्त्र में मलका दबाव होने पर यह स्त्राव अधिकाधिक होता जाता है। ऐसी परिस्थितिमें बेलफलोके काथके साथ कनकसुन्दर देनेसे अच्छा लाभ पहुँचता है।

वातवर्द्धक पदार्थ अधिक खानेसे विकृत अन्न रसकी उत्पत्ति होती है। फिर अतिसार हो जाता है। इस अतिसारमें ज्वर भी रहता है। एवं बार-बार डकार आना और उदरमें आफरा आदि लक्षण हों, तो कनकसुन्दर रस देना चाहिये।

आमाशय विल्कुल शिथिल होजाने पर उसमें पाचक पित्तकी उत्पत्ति ठीक नहीं होती। इस हेतुसे अन्न पचन भी ठीक नहीं होता। अग्निमान्द्य होजाता है। शनैः-शनैः परिणाम सम्पूर्ण पचनेन्द्रिय पर होकर सब प्रकारके पाचक पित्त (आमाशय, पित्ताशय, अन्त्र और अग्न्याशयमेंसे निःसृत पित्त) सम्यक् उत्पन्न नहीं होते। पचनसंस्था विकृत होजानी है। इस तरह अग्निमान्द्यसे अतिसारका प्रारम्भ होजाता है। इसमें दुर्गन्धयुक्त बड़े-बड़े दस्त होते हैं। इस विकारमें कनकसुन्दर अमूल्य ओपधि है। (औ० गु० ध० शा० के आधारसे)

अतिसार, ग्रहणी रोगमें बार-बार किछते रहने पर गुदभ्रंश होजाता है। किसीको गुदास्थानमें शूल भी निकलता है, उस पर यह कनकसुन्दर, पंचामृत पर्यटी और सौफके चूर्णके साथ दिनमें २ समय भोजनके बीचमें देनेसे और मट्ठा पिलानेसे विकार थोड़े ही समयमें शमन होजाता है। बाह्य उपचार रूपसे भातमें घी डालकर सेंक करने और माजूफलको शहद में मिलाकर लेप करने पर सत्वर लाभ पहुँचाता है।

✓ (४२) ग्रहणीकपाट रस ।

घनावट—शुद्ध पारा २ भाग, शुद्ध गन्धक १० भाग, शुद्ध वज्रनाग १ भाग, शुद्ध अफीम ४ भाग, कौड़ी भस्म ७ भाग, काली-मिर्च ८ भाग और शुद्ध धतूरेके बीज २० भाग लें । सबको यथाविधि मिलाकर खरल करे । फिर पोस्तडोडेके काथकी ३ भावना देकर एक-एक रत्तीकी गोलियाँ बनावें । (मूल ग्रन्थमें भावना देनेका नहीं लिखा; हमने अनुकूल समझकर बढ़ाया है ।) (२० रा० सु०)

मात्रा—२-२ रत्ती दिनमें ३ समय, जीरेका चूर्ण ३ माशे और शहद ६ माशे मिलाकर चटावें । अथवा मट्टेके साथ दें ।

उपयोग—ग्रहणीकपाट रस उप्र संग्रहणी, भयंकर अतिसार और मन्दाग्निको दूर करता है, और कच्ची आमको पाचन करता है ।

यह रसायन तीव्र वेदनायुक्त संग्रहणी रोगमें लाभदायक है । ज्वर, मुखपाक, दाह, उदरपीड़ा होकर बार-बार दस्त आना, गुदामें अति जलन, गुदाका बाहर निकलना, आम और रक्तमिश्रित मल थोड़ा-थोड़ा बार-बार शूलसहित निकलना आदि लक्षण होनेपर ग्रहणी-कपाट रस विशेष लाभदायक है । इस रसायनसे आमका पचन होता है, अग्नि प्रदीप्त होती है, शोथ दूर होता है, और थोड़े ही दिनोंमें संग्रहणी रोगका शमन होता है । इस रसायनमें धतूरेका परिमाण अधिक है, जिससे ग्रहणीकी पिच्छिल त्वचामें से जो अन्धातुस्त्राव होता है, वह नियमित बनता है । अफीममें स्तम्भक और वेदनाशामक गुण होनेसे बार-बार शौच जाना, शूल होना, इत्यादि विकार शीघ्र बन्द होजाते हैं । थोड़े दिन तक नियमपूर्वक इस ग्रहणीकपाटके सेवनसे संग्रहणी रोग नष्ट होजाता है । वातसंग्रहणी, पित्तसंग्रहणी, कफप्रधान संग्रहणी, रक्त और पूयमय संग्रहणी, सब प्रकारके नये रोगमें यह रसायन अच्छा काम देती है ।

सूचना—इस रसायनमें अफीम मिली है । अतः रोगारम्भमें जब तक आम कच्चे हों, तब तक इसका उपयोग नहीं करना चाहिये ।

दूसरी विधि—शुद्ध पारद, शुद्ध गन्धक, अतीस, हरड़, अभ्रक-भस्म, यवक्षार, सजीखार, सोहागेका फूला (मतान्तरमें कोंच लवण), मोचरस, बच और शुद्ध भोंग, इन ११ औषधियोंको समभाग मिलाकर १२ घण्टे जम्भीरी नीबूके रसमें खरल कर १-१ रत्तीकी गोलियाँ बनावें । (यो० २०)

मात्रा—१ से ४ रत्ती दिनमें ३ बार शम्भुक भस्म, घी और

शहदके साथ या मट्टे के साथ । बालकोंको मात्रा आधमे १ रत्नी तक दें ।

उपयोग—यह रसायन नये ग्रहणी रोग पर अति दितकर है । इस रोगमें कजली कल्प, दरद कजली कल्प और दरदकल्प (दिगुल-प्रधान ओषधि), ये तीनों विकार भेदमें प्रयोजित होने हैं । केवल अन्त्र में दोष होने पर कजलीकल्प, आमाशय और अन्त्र दोनों स्थानोंमें विकृति होने पर दरद कजलीकल्प, तथा केवल आमाशयमें दोषदुष्टि होने पर दरदकल्पका प्रयोग करना चाहिये ।

यह रसायन विशेषतः बालकोंको अधिक अनुकूल रहता है । एवं बड़ी आयुवालोंको भी दिया जाता है । जब दस्त सफेद रंगमें, अपक्व अन्नयुक्त, सफेद गाढ़े और भागवाले आम मिश्रित, किंचित रक्तयुक्त और योग्य रचनारहित हो; शौच कम समय जाना पड़ता हो परन्तु प्रत्येक समय मलकी मात्रा अधिक हो, शौच होने पर घ्रास होना, कुछ प्रवाहण, विशेषतः मालूम हुए बिना शौच हो जाना या अकस्मात् शौच होना, शौचके साथ वान्ति, वान्तिमें अपक्व और खट्टा दुर्गन्ध युक्त अन्न गिरना, इनके अतिरिक्त अधिक शौच होनेसे उबर आना आदि लक्षण होने पर ग्रहणीकषाट देना चाहिये ।

बड़ी आयुवाले को मानसिक आघात या शोकसे उत्पन्न अति-सार और ग्रहणी रोग पर ग्रहणीकषाट रसका अन्धा उपयोग होता है । शोकोत्पन्न और मनोव्याघात जन्य विकार विशेषतः दुरिचिकित्स्य माने गये हैं । इन विकारोंमें मनोदेश अधिक प्रबल हो जाता है । इस हेतुसे शरीरमें व्याधि उत्पन्न होजाती है । इस तरहके पीड़ित व्यक्तिको किसी भी स्थानमें चैन नहीं पड़ता । एक ही विषय बार-बार मनमें आता रहता है, उसी विषयका चिन्तन बना रहता है । इसी हेतुसे अन्य इन्द्रियोंका व्यापार मन्द होजाता है, और वातधातुमें क्षोभ उत्पन्न होता है । फिर पचनेन्द्रिय संस्था विकृत होती है । इस विकार पर मनोदेश पर लाभदायक, अभ्रक युक्त पाचक और अन्त्रप्रदीपक ओषधि की आवश्यकता है । यह कार्य इस रसायनसे अत्युत्तम होता है ।

राज्यक्षमा रोगमें उपद्रव रूपसे उत्पन्न अतिनार या ग्रहणीविकार अधिक भयंकर है । इस विकारमें बड़ी आंत विलकुल शिथिल होजाती है; और पचनक्रिया मन्द होजाती है । फिर सफेद रंगके आममिश्रित दस्त बिना बोध होते रहते हैं, इस विकार पर ग्रहणीकषाट हितकारक है ।

कितनेक समय ग्रहणी रोग जर्ण होजाने पर या नूतन ग्रहणी रोगके साथ श्वासरूप उपद्रव उपस्थित होजाता है । इस श्वास पर भी ग्रहणी-

कपाटका उत्तम उपयोग होता है ।

ग्रहणीकपाटमें कज्जली कीटाणुनाशक, रसायन और योगवाही है । अतीस शक्तिवर्द्धक, यकृतके पित्तका स्राव कराने वाली, पाचक और ज्वरघ्न है । अभ्रकभस्म शक्तिवर्द्धक, रसायन, मनोदेशदुष्टिनाशक और क्षय रोगमें हितकर है । तीनों चार पाचक और यकृतोत्तेजक हैं । मोचरस उपलेपक, स्तम्भक और संग्राही है । भांग संग्राही, दीपक और पाचक है । जम्भीर रस पाचक और अग्निप्रदीपक है । हरड़ दीपन, पाचन और रसायन है । वच आमशूलघ्न, मनोदोषनाशक और आक्षेप-हर है ।
(ओ० गु० ध० शा० के आधारसे)

(४३) दुग्ध वटी ।

बनावट—शुद्ध वच्छन्नाग १२ रत्ती, अफीम शुद्ध १२ रत्ती, लोह-भस्म ५ रत्ती और अभ्रक भस्म ६० रत्ती लें । सबको मिला बकरीके दूध में १ दिन खरल कर १-१ रत्तीकी गोलियाँ बनावें । (मै० २०)

मात्रा—१ से २ गोली दिनमें २ बार दूधके साथ देवे ।

उपयोग—इस ओषधिके सेवनसे अनेक प्रकारके शोथरोग, शोथयुक्त संग्रहणी, अतिसार, पेचिश, विषम ज्वर, मन्दाग्नि, पाण्डु आदि रोग दूर होते हैं । जिस संग्रहणीके रोगीको सूजन और बुखार रहता हो, और मट्ठा अनुकूल न रहता हो, उसके लिये यह ओषधि हितकर है । इसके सेवनसे समयमें केवल बकरीके दूध पर रहने तथा नमक और जल न लेनेसे शोथ सह संग्रहणी थोड़े ही समयमें दूर होती है ।

(४४) लाही चूर्ण ।

बनावट—शुद्ध पारा, शुद्ध गन्धक, अभ्रक भस्म, भुनी हींग, छोटी इलायची, दालचीनी, तेजपाल, नेत्रवाला, जायफल, लौंग, कूठ, भुना जीरा, कुलीजन सोठ, मिर्च, पीपल, मोचरस, बेलगिरी, कलौजी, काला-नमक, सैधानमक, सौभग्नमक, विड़नमक, समुद्रनमक, सबको समभाग मिलावे । फिर सबके समान भुनी भाँग मिलावे । (२० रा० मु०)

मात्रा—१ से २ माशे सुबह-शाम जीरा-सोठ और सैधानमक मिले हुए गायके नाजे मट्ठेके साथ सेवन करे ।

उपयोग—यह रसायन वातज, कफज और आमयुक्त संग्रहणी, अतिसार, प्रवाहिका, उदररोग, मन्दाग्नि आदिको नाश कर पचनशक्ति को बढ़ाता है, तथा संग्रहणीक ज्वर, कास, श्वास, निद्रानाश, अरुचि, निर्बलता आदि उपद्रवोंको भी दूर करके शरीरबलका रक्षण करता है ।

नूतन आमयुक्त संग्रहणी और उदरके विविध विकारोंको दूर करनेके लिये यह उत्तम ओषधि है। यह चूर्ण पचन क्रियाकी वृद्धि करता है। ज्वर, कास, श्वास, निद्रानाश, अरुचिका निवारण करता है; तथा शूलसह आमातिसार और रक्तातिसार का शमन करता है।

इस रसायनमें मुख्य ओषधि भाग है। इस हेतुसे इस चूर्णमें पित्तवर्द्धक, आमपाचक, कफनाशक, वातनाशक, अग्निप्रदीपक और ग्राही गुण अवस्थित है। यदि वातप्रकोप और कफवृद्धिजनित संग्रहणी रोगमें अग्निमान्द्य हो, अथवा अधिक पक्के भोजनके सेवनसे मुँहमें अरुचि, दूषित डकार आना, उदरमें वायु भरा रहना, मलमें कच्चे आम जाना, शूल चलना, उदरमें भारीपन, बार-बार दस्त होनेपर भी मलशुद्धि न होना आदि लक्षण प्रतीत होते हों, तो इस चूर्णके सेवनसे पचनक्रिया सबल होकर संग्रहणीरोगका निवारण होजाता है।

नूतन संग्रहणीमें यह चूर्ण अकेला ही लाभ पहुँचा देता है, तथा जीर्णरोगमें पर्पटी कल्पके साथ थोड़ी मात्रा में दिनमें ३ बार देते रहने पर अग्निप्रदीपक रूपसे अच्छी सहायता पहुँचाता है।

सूचना—इसके सेवनसे किसी-किसीको तृप्ता बढ जाती है एव शक्तिते मात्रा अधिक होने पर मादक असर होता है। ऐसा होने पर मट्टेका अधिक सेवन कराना चाहिये, तथा मात्रा कम कर देनी चाहिये।

(४५) लघुलाही चूर्ण ।

वनावट—शुद्ध पारा, शुद्ध गन्धक, सोंठ, कालीमिर्च, पीपल, अजवायन, भुना जीरा, काला नमक, सेंधानमक, भुनी हींग, और विड़नमक, ये सब सम भाग और कुड़ाकी छाल (मतान्तरमें भुनी भोंग) सबके बराबर लें। काष्ठादि ओषधियोंका बारीक चूर्ण करें। फिर कज्जली मिलाकर खरल करें।

मात्रा—२ से ३ माशे तक दिनमें ३ बार मट्टेके साथ।

उपयोग—यह चूर्ण नयी वातज, पित्तज और आमप्रधान संग्रहणी, शूल, आफरा, पेचिश और सब प्रकारके शूलसहित अतिसार का नाश करता है। अंत्रकी संधारणशक्ति बढ़ाकर अन्त्रको बलवान् बनाता है, रक्तातिसार और उदरशूलका शमन करता है; एवं आहारको अच्छी रीतिसे पचन कराकर मलको बाँधता है।

जिसको भोंग अनुकूल न हो, अन्त्रकी धारणशक्ति शिथिल होजानेसे बार-बार दस्त लगते ही रहते हो, तथा उदरमें मरोड़ा भी आता हो, उसके लिये कुड़ाकी छाल वाली यह औषधि अति हितकर है।

५ (४६) शंख वटी ।

बनावट—इमलीका चार (भस्म) ४ तोले और पाँचो नमक मिलाकर ४ तोले लें । सबको २० तोले नीबूके रसमें घोल दें । पश्चात् ४ तोले शुद्ध शंखको तपा तपा कर बिखर जाय, तबतक उस रसमें बुझावें या शखभस्म मिला लें । बादमें भुनी हींग, सोठ, मिर्च और पीपल ४-४ तोले, शुद्ध पारा, शुद्ध गन्धक और शुद्ध वच्छनाग, तीनों १-१ तोला लें । पारद-गन्धककी कज्जली करके शंख भस्मके साथ मिलावें । पश्चात् अन्य ओषधियोंका कपड़छन चूर्ण मिला, ३ दिन नीबूके रसमें खरल करके १-१ रत्तीकी गोलियाँ बनावें । (यो० २०)

मात्रा—१ से ४ गोली दिनमें ३ समय जलके साथ देवे ।

उपयोग—यह वटी क्षय, प्रहणी, अजीर्ण और पंक्तिशूल, आदि व्याधिको दूर कर अग्निको प्रदीप्त करती है ।

शंख वटी आयुर्वेदमें पाचन ओषधियोंके भीतर एक उत्तम ओषधि है । विष्टब्धाजीर्ण जनित आफरा, उदरव्यथा, शूल और व्याकुलता होने पर शंख वटीका उत्तम उपयोग होता है । अधिक भोजन कर लेने पर उदरमें भारीपन या उदरमें वेदना होनेपर शंख वटी अति हितकर है । वातवर्द्धक था जड़ भोजन खानेपर कुछ समयके पश्चात् उदर खूब खिंचने लगता हो ऐसा भासता है, श्वास लेनेमें प्रतिबन्ध होता है, चलना-फिरना तो अशक्यप्रायः हो जाता है । इस विकार पर शंख वटी देनेसे आमाशय बन्धको उत्तेजना मिलती है, एवं आमाशयमें अलसीभूत अन्नको आगे गति करानेमें सहायता मिल जाती है । इस हेतुसे उदरकी खिंचाई और व्यथा कम हो जाती है । मध्यम कोष्ठके शूलमें भी यही स्थिति होती है, उस पर भी शंख वटीका अच्छा उपयोग होता है । शंख वटीसे अन्नकी पुरःसरणक्रिया बढ़ जाती है, अवरोध दूर होजाता है, और अन्नको आगे-आगे चलानेमें सुविधा होजाती है । इस तरह शूलके हेतु नष्ट होजानेसे शूल स्वयमेव शमन होजाता है । लघु और बृहदन्नक संयोग स्थानमें अपक्व अन्न संचय होकर आनाह और शूल उत्पन्न होने पर शंख वटीका उत्तम उपयोग होता है । ये सब विष्टब्धाजीर्णकी अवस्थाएँ हैं, और यह शूल अजीर्णजनित है ।

विष्टब्धाजीर्णमें कण्ठमें दाह, खट्टी डकार, उदरमें जलन, भोजन करनेके पश्चात् घण्टाओं तक अन्न जैसाका वैसा पड़ा रहना आदि लक्षण होते हैं । इस अवस्थामें शंखवटी अच्छा लाभ पहुँचाती है ।

अपक्व आहार, विदग्धाहार जनित मूर्च्छा, अत्यधिक भोजन, विष्टम्भकारक अन्न, कच्चे या अर्द्धपक्व भोजन, पक्के भारी भोजन, शीतल पदार्थ या दुर्गन्धयुक्त भोजनका सेवन आदि कारणोंसे अतिसार होजाता है। यह अतिसार अन्नविपके हेतुसे होता है। इस अन्नविपसे विष्टम्भ, वेदना, शिरदर्द, मूर्च्छा, भ्रम, पीठ और कमर जकड़ जाना, जँभाई, हाड़फूटन, तृषा, ज्वर, छर्दि, प्रवाहिका, अरुचि, अपचन आदि विकार होजाते हैं। इस अन्नविपसे विदाह होकर अन्नकी श्लैष्मिक कला विकृत होती है; और अन्धातुकी वृद्धि होती है। फिर यह अन्धातु (जल) अपक्व आहारमें मिश्रित होकर बड़े-बड़े जुलाव लगने हैं। इस जुलावके साथ उदरमें आफरा भी होता है। सारे उदरमें मन्द-मन्द वेदना होती है, या शूल चलता है। ये सब अन्नविप जनित दोषसे होते हैं। इस अतिसारमें शंख वटी उत्तम कार्य करती है।

ग्रहणी रोगकी अति तीव्रावस्थामें इस ओषधिसे अधिक लाभ नहीं होता। परन्तु इस अवस्थाकी शक्ति होनेके पहले अग्निमान्द्य, अजीर्ण, अन्नविपसंचय आदि पर इसका अच्छा उपयोग होता है। एवं ग्रहणीके तीव्र विकारमें भी कफप्रधान लक्षण और शूल होने पर शंख वटी उत्तम लाभदायक है।

अग्निमान्द्यमें अरुचि और शूल अधिक होने पर शंख वटीका बहुत अच्छा उपयोग होता है।

परिणामशूलमें विबन्ध, आफरा और कोष्ठशूल, ये लक्षण होने या अन्न आमाशयमें अधिक समय रहकर शूल उत्पन्न होने पर शंख वटी दी जाती है।

जीर्ण वृद्धकोष्ठके विकारमें लघु और बृहदन्त्रके संयोगस्थान, अन्नपुच्छ, बृहदन्त्र, इन स्थानोंमें आफरा, कब्ज होकर भयंकर त्रास, शूल, चक्कराहट, या अस्वस्थता आदि लक्षण प्रतीत होते हों, तो शंख वटीका उत्तम उपयोग होता है।

शंख वटी वात और कफ दोष, रस दूष्य तथा आमाशय, यकृत, प्लीहा, ग्रहणी, लघु अन्त्र, बृहदन्त्र, इन स्थानों पर लाभ पहुँचाती है।

सूचना—इस वटीके अधिक उपयोगसे मुखपाक, दातोमे वेदना, क्वचित् छर्श और रक्त गिरना आदि उपद्रव उत्पन्न होते हैं। (औ० गु० ध० शा०)

—(४७) शंखोदर रस ।

वनावट—शङ्ख भस्म ४ तोले तथा शुद्ध अफीम, जायफल और

सोहागेका फूला १-१ तोला मिलाकर खरल करें । (२० यो० सा०)

मात्रा—३ से १ रत्ती दिनमें ३ से ४ बार मक्खन-मिश्री या मट्टेके साथ । पक्काशयके शूल पर गुड़ और वेलके काथके साथ ।

उपयोग—यह रसायन रक्तातिसार, रक्तार्श, पक्कातिसार, भयंकर शूलसहित पतले, पीले, लाल या नीले कष्टसाध्य अतिसार, गुदामें जलन और अनेक प्रकारके उत्कट शूल आदिको तत्काल नष्ट करता है । एवं आमका पचन करता है ।

शंखोदर रसमें स्तम्भक गुणकी अपेक्षा वेदनाशामक गुण अति उपयुक्त है । इस हेतुसे इसका प्रयोग शूलसह अतिसार, तीव्र पक्कातिसार और निराम सग्रहणीमें किया जाता है । अजीर्ण, विदग्ध आहार, विष, गर, कृमि आदि क्षोभक त्रासदायक निमित्त कारणोंसे उत्पन्न अतिसारमें मूल क्षोभक कारणको दूर करना यही इसकी उत्कृष्ट चिकित्सा है । इसके अतिरिक्त कारणोंसे उत्पन्न होनेवाले पक्क अतिसार, आमातिसार या आम सग्रहणीकी प्रथमावस्थाको छोड़, शेष अवस्थामें इसका उत्तम उपयोग हुआ है । पित्त या वातप्रकोपसे अन्न क्षोभ होकर अतिसार हुआ हो, तो इसे उपयोगमें ले ।

बड़े-बड़े पतले पीले और गरम-गरम जुलाव, नीले लाल रंगके दस्त, अति तृपा, क्वचित् मूर्च्छा, आमाशय आदिमें दाह, गुदाद्वारमें जलन और परिपाक, शौचके समय अति जलन, रक्त गिरना और व्याकुलता आदि लक्षण होने पर मक्खन-मिश्रीके साथ इस रसायनका उपयोग करना चाहिये ।

अरुण वर्णका भाग और भागयुक्त थोड़ा-थोड़ा दस्त होना, अति किछना, बार-बार शौच होना, उदरमें भयंकर दर्द, भयंकर वेगपूर्वक पेचिश होकर शौच होना तथा शौचके समय अति कष्टदायक असह्य वेदना आदि लक्षण होने पर शंखोदर रस आशु फलप्रद है ।

जिस अतिसारमें किछ-किछ कर थोड़े-थोड़े दस्त होते हो, दस्तमें विशेषतः आम और कुञ्ज रक्त हो, गुदामार्गमें दाह, गुदा पर स्पर्श भी सहन न हो, ये लक्षण हो, तो शंखोदर रस देना चाहिये ।

यह रसायन वात, पित्त, ये दोष, रस रक्त, मास, ये दूष्य, तथा यकृत, लघु अन्न और बृहदन्न, इन स्थानों पर लाभदाक है ।

(औ० गु० ध० शा० के आधारसे)

मूचना—इस रसायनमें अफीम होनेसे कम परिमाणमें ही देनी चाहिये । कदाचित् किसीको अफीमके नशेका असर हो, तो नीचूका रस पिलावे । सगर्भ

स्त्रीको यह रसायन नहीं देना चाहिये ।

(४८) जातिफलादि वटी ।

बनावट—जायफल, सैधानमक, शुद्ध सिंगरफ, कौड़ी भस्म, सोठ, शुद्ध अफीम, धतूरेके शुद्ध बीज और पीपल, सबको समभाग मिलाकर बारीक चूर्ण करे । फिर नीबूके रस, धतूरेके बीजके काथ और भाँगके काथकी एक-एक भावना देकर आध-आध रत्तीकी गोलियाँ बनावें । (वै० सा० सं०)

मात्रा—१-१ गोली दिनमें ३ बार मट्टा अथवा जलके साथ । वमनसहित अतिसारमें नीबूके रस और मिश्रीके साथ । अपचन-जनित विसूचिका पर हींग और सैधानमक मिले मट्टेके साथ ।

उपयोग—यह ओषधि पर्कातिसार, निराम सग्रहणी, अजीर्ण जन्य विसूचिका और शूलको दूर करती है । यह शामक, स्तम्भक और पाचक है । अजीर्णजन्य विसूचिकामें छोटी आयुवालोको थोड़ी मात्रामें दी जाती है । नूतन सग्रहणीमें आमामनुबन्ध न हो, तो इसका उपयोग होता है । इसके सेवनसे अजीर्णजन्य शूल, अतिसारमें होने वाले तीव्र शूल और मध्यम कोष्ठस्थशूल शीघ्र शमन होते हैं ।

अतिसारमें बड़े-बड़े पीले रगके जुलाब लगना, उदरमें शूल या भयंकर पीड़ा होना, पहले प्रत्येक समय पर अधिक शौच बिना त्राससे होना, फिर उदरमें दर्द अधिक होना, और श्वास भर जाना, खट्टी-खट्टी वमन होना आदि लक्षण होते हैं । इस पर जातिफलादि वटी नीबूके रस और मिश्रीके साथ या मट्टेके साथ देनी चाहिये ।

छोटे बालकोको अजीर्णजन्य विसूचिका या अतिसार होने पर इस ओषधिका उपयोग होता है । यदि शूल तीव्र हो; जुलाब बार-बार बड़े-बड़े लगते हो; व्याकुलता अति हो; परन्तु उदरमें अधिक दोष संव्य न हो, तो इस वटीका उपयोग करना चाहिये ।

सग्रहणीके विकारमें आमामनुबन्ध हो, और विकार नया हो, तो इस ओषधिका उपयोग किया जाता है । जीर्ण संग्रहणी और आम संग्रहणीमें इसका उपयोग नहीं करना चाहिये ।

विसूचिकामें दो प्रकार हैं—जन्तु जन्य और निर्जन्तुक । जन्तु-जन्य विसूचिकामें संजीवनी वटीका उपयोग होता है । निर्जन्तुक विसूचिका में विशेषतः अपचनसे उत्पन्न होने पर इस जातिफलादि वटीका प्रयोग किया जाता है । आमलक्षण अर्थात् उवाक, मुँहमें पानी आना

और आफरा आदि लक्षण हो, तो यह वटी नहीं देनेी चाहिये ।

मध्यम कोष्ठस्थ शूल, अपचनसे उत्पन्न अतिसार या संग्रहणीमें उत्पन्न तीव्र त्रासदायक शूल, ये सब इस ओषधिसे त्वरित प्रशमन होते है ।

सूचना—अतिसारमें जब तक कच्चा आम गिरता होवे, तब तक इसका या अन्य अफीमयुक्त स्तम्भक ओषधिका उपयोग नहीं करना चाहिये ।

(४६) हिंगुल वटी ।

बनावट—शुद्ध सिगरफ, कच्ची हांग, सुपारीके फूल, जावित्री और अफीम २-२ तोले लेकर वारीक चूर्ण करें । फिर चार बड़े पक्के खट्टे अनारमें खड्का कर ओषधि भर, ऊपरसे बन्द करे । पश्चात् थोड़ा सूत लपेट, ऊपरमें वाटीके समान जलमें गूदा हुआ गेहूँका आटा पाव इंच मुटाई जितना लगावे । फिर बाटीकी रीतिसे सेककर खड्डेमें दबा दें; और ऊपर ३० सेर आरनोकी निर्धूम कूटी हुई अग्नि डाले । खड्डेमें अनारकी वाटी पर एक-एक इंच धूल अथवा राख डालें । फिर ऊपर निर्धूम अग्निकी गरम राख दवावें । २ दिन बाद अग्नि बिल्कुल शान्त हो जाय, तब निकाल अनार सहित ओषधिको खरल करके चने वरावर गोलियों बनालें । (श्री० पं० रामनाथजी त्रिवेदी)

मात्रा—१-१ गोली दिनमें २ से ३ बार जलके साथ देवें ।

उपयोग—यह वटी प्रवाहिका, उदर शूल, रक्तातिसार, पक्क अतिसार, संग्रहणी, हैजा, मन्दाग्नि, निर्वलता, बहुमूत्र, वमन, धातु-क्षीणता और श्वास आदि रोगोका नाश करती है ।

यह वटी स्तम्भक, पाचक और वातनाशक है । इससे लघु अन्न और बृहदन्न में रहे हुए अव्धातुका शोषण, आमका पाचन, उदरवातका निःसरण तथा अन्नचोभका शमन होता है, जिससे पक्क अतिसार, रक्तातिसार, प्रवाहिका, नूतन ग्रहणी, अजीर्णजन्य विसूचिका, जन्तुजन्य विसूचिका तथा उदरशूल शमन होते है । पित्तविकृति और उदरमें वायु भरनेके कारण मूत्रशुद्धि न होती हो, बार-बार थोड़ा-थोड़ा मूत्र आता रहता हो, ऐसा बहुमूत्र रोग इसके सेवनसे दूर होता है ।

हैजेमें क्षुपित मल निकल जानेके पश्चात् दो-दो घण्टे पर १-१ गोली देते रहनेसे ६-८ घण्टेमें रोग निवृत्त होजाता है ।

सूचना—अनारके ऊपरका आटा खड्डेमें दबा देना चाहिये ।

खड्डेमें अनार रखनेके समय कटा हुआ भाग ऊपरकी ओर रहना चाहिये । अन्यथा रस बाहर निकलकर ओषधिका गुण बहुत कम होजाता है ।

दूषित पुराना मल और कच्चे आम हो, तब तक इसका प्रयोग न करें ।

दूसरी विधि—शुद्ध सिंगरफ, सोहागेका फूला २-७ तोले और शुद्ध अफीम ४ तोला लें। सबको मिला, नीबूके रसमें ३ दिन खरल करके आध आध रत्तीकी गोलियाँ बनावे । (६० गु०)

मात्रा—१ से २ गोली दिनमें दो समय जल, सौफका अर्क या मटुके साथ देवे । विसूचिकामें १-१ गोली ३ समय २-२ घण्टे पर देवें ।

उपयोग—यह वटी रक्तातिसार, उदरशूल, पेचिश और नये संग्रहणी रोगको सत्वर शमन करती है, विसूचिकामें वमन और दस्त की तुरन्त रोक देती है, प्यासको कम करती है, और हृदयकी गति और नाड़ीको उत्तेजना देकर रोगीकी शक्तिका रक्षण करती है । यह वटी मधुमेहमें प्यासको कम करती है, और यकृतकी क्रियाको सुधार कर मूत्रमें शर्कराका परिमाण कम कराती है ।

ऋतु परिवर्तनसे उत्पन्न अतिसार और ग्रहणी रोग कभी-कभी उग्र बन जाते हैं । इन विकारोंमें दिनमें ५०-१०० बार शौच जाना पड़ता है । बार-बार थोड़ा-थोड़ा शौच होना, उदरमें अति बलपूर्वक मरोड़ा आना, प्रवाहण करने पर कुछ आम आना या किञ्चित् रक्तमिश्रित थोड़ा मल गिरना, घबराहट, अति थकावट, बेचैनी, मुखमें जल भर जाना, उवाक आना, क्वचित् मन्द ड़र रहना आदि लक्षण होने पर इस वटीका बहुत अच्छा उपयोग होता है ।

रक्तातिसार होने पर उदरमें मरोड़ा आकर रक्तमिश्रित मल गिरना, गुदाद्वारसे कौंच निकलना, गुदाद्वारमें भनभनाहट, मूत्र थोड़ा और लाल होजाना, नाड़ी कभी तेज कभी क्षीण होजाना, दस्तके समय क्लिष्टना आदि लक्षण होते हैं । इस पर यह रसायन उपयोगी है ।

सूचना—जब तक पुराना दूषित मल निकलता हो, तब तक यह या अन्य अफीम मिश्रित ओषधि नहीं देनी चाहिये ।

इस रसायनमें मिलाये दिङ्गुलमें दुर्गन्धनाशक, कीटाणुनाशक, संग्रहीत आमको निर्विष कर रूपान्तरित कराना और शक्तिवर्द्धक गुण हैं । सोहागा दुर्गन्ध हर, शीतल, मूत्रल, अम्लताशामक, कीटाणुनाशक और पचनविकार निवारक है । अफीम स्तम्भक, वेदनाशामक, मादक और आक्षेपक है । नीबूका रस पाचक गुण बढ़ाने वाला है ।

(५०) रामबाण रस । -

बनावट—शुद्ध पारा १ भाग, शुद्ध गन्धक १ भाग, शुद्ध बच्छनाग १ भाग, लौग १ भाग, कालीभिर्च २ भाग और जायफल

आधा भाग लें। इन सबको मिला पक्की इमलीके रसमें १२ घण्टे खरल करके मूँगे के बराबर गोलियाँ बना लें। (भै० २०)

अन्य ग्रन्थकारोंने इस रसायनको इमलीके रसकी भावनाके पश्चात् बिजौरा, संतरा, अनार, आँकके फूल और अदरक, इन सबके रसमें १-१ दिन खरल करनेका विधान किया है। इस तरह ६ औषधियोंकी भावना देनेसे यह रसायन विशेष लाभदायक बनता है। हम इसी तरह तैयार करा उपयोगमें लेते हैं।

इस रसायनको कफशमनार्थ अदरकके रसमें, वातशमनार्थ निगुण्डीके रसमें; पित्तनाशार्थ धनियेके हिममें, श्वासपर त्रिकटु और वांसास्वरसके साथ, उदर रोगमें सोठ, सैधानमक और हरड़के साथ, शोथ पर पुनर्नवाके काथमें; पाण्डु रोगपर गोमूत्र या त्रिकटु और त्रिफलाके काथमें, क्षयपर शहदमें, विषमवात वेदना और संपूर्ण वात-विकारमें एरण्ड तैलके साथ देना चाहिये।

मात्रा— १ से २ गोली दिनमें ३ बार मट्ठे या जलसे दें।

उपयोग—रामायण रस उत्तम, दीपन, पाचन और ग्राही औषधी है। नयी आमसंग्रहणी, अजीर्णजन्य अतिसार, आमवात, मन्दाग्नि, श्वास, कास, उ्वर, वमन, जुकाम तथा कृमिरोगका नाश करता है। यह रस कोष्ठस्थ अव्धातुका शोधन करता है, दूषित अंशको मूत्र और प्रस्वेद द्वारा निकाल देता है, तथा पाचनक्रिया बढ़ाता है, जिससे आम-जनित विविध रोग नष्ट होजाते हैं।

यह रसायन विशेषतः वातज विकृति, कफज विकृति और वातकफज विकार पर लाभदायक है। पित्तप्रकोपमें इसका उपयोग नहीं करना चाहिये। जब आमाशयके पित्तका स्राव कम रोककर अग्नि मन्द होजाती है, तब अपचन होता है, आमकी उत्पत्ति होने लगती है, बार-बार थोड़ा दस्त लगना, उदरमें भारीपन बना रहना, उवाक तथा कभी जुकाम होजाना, इत्यादि लक्षण उपस्थित होते हैं। उस पर इस रसायनका सेवन लाभदायक है। इसके सेवनसे आमाशय का पित्त-स्राव बढ़ जाता है, जिससे अग्निमान्द्य दूर होकर सब विकार शान्त होजाते हैं।

यदि यकृत की पित्तोत्पत्ति कम होनेसे अपचन होकर अतिसार हुआ हो, तो बार-बार थोड़ा-थोड़ा दस्त होता है। मल दुर्गन्धयुक्त सफेद रंगका निकलता है। कभी मलमें सूक्ष्म कृमि उत्पन्न होजाते हैं। उस पर यह रसायन हितकर है। इस रसायनके सेवनसे पित्तोत्पत्ति

की वृद्धि होकर अतिसारकी निवृत्ति होती है ।

यदि अपचन होनेसे ज्वरोत्पत्ति हुई हो; या अग्नि मंद होनेसे निर्बलता आकर श्वासरोग हो गया हो, अथवा आम और कफकी वृद्धि होकर कास रोग की प्राप्ति हुई हो, तो वे सब मूल कारण (अग्निमान्द्य अथवा अजीर्ण) दूर होनेसे नष्ट होजाते हैं ।

(५१) नित्योदित रस ।

बनावट—रससिद्धर, शुद्ध गन्धक, अभ्रकभस्म, लोहभस्म, ताम्र भस्म और शुद्ध वच्छनाग, सब सम भाग और सबके बराबर भिलावा मिला जमीकन्दके रसमें ३ दिन तक खरल करके मटरके समान गोलियाँ बनावे । (२० रा० घु०)

मात्रा—१ से २ गोली दिनमें दो बार घी लगाकर निगलें ।

उपयोग—इस रसायनके सेवनसे अर्शकी सूजन, जलन, रक्त गिरना आदि सब दोष दूर होकर मस्से मुरझा जाते हैं । यह रस पचन क्रियाको बढ़ाता है, यकृतको उत्तेजित करता है, और रक्तको सबल बनाकर अर्शको मिटा देता है, तथा गुल्म और उसके सब उपद्रवोंको नष्ट करता है ।

सूचना—रस निकालने, खरल करने और गोलियों बाँधनेके समय हाथ पर घी लगाना चाहिये ।

(५२) अर्शःकुठार रस ।

बनावट—शुद्ध पारा १ भाग, शुद्ध गन्धक २ भाग, लोहभस्म और अभ्रकभस्म ३-३ भाग, बेलगिरी, चित्रकमूल, कलिहारी, सोठ, मिर्च, पीपल, पित्तपापड़ा और दंतीमूल, प्रत्येक १-१ भाग; सेहागेका फूलों, जवाखार, सैधानमक ५-५ भाग, सबको एकत्र करके ३२ भाग गोमूत्रमें पाचन करे । फिर चौधारी धूहरका दूध ३२ भाग डाल मन्दाग्नि पर पका कर मटरके समान गोलियाँ बनावें । (यो० २०)

मात्रा—१ से २ गोली २१ दिन तक सुबह कुटजावलेह, गुलकन्द अथवा जलके साथ देवे ।

उपयोग—यह रस सब प्रकारके बवासीर-रक्तार्श, वातार्श आदि को छेदन करनेमें कुल्हाड़ीके समान है । इसके सेवनसे मलशुद्धि बराबर होती रहती है, पाचनशक्ति सबल बनती है, और सेवनके आरम्भसे दाहका शमन होता है ।

(५३) जातिफलादि वटी ।

बनावट—जायफल, लौंग, पीपल, सैधानमक, सोठ, धतूरेके बीज, हिगुल और सोहागेका फूला समभाग मिला, जम्भीरी नीबूके रसमें खरल करके एक-एक रत्तीकी गोलियाँ बनावे । (२० सा० सं०)

मात्रा—१ से २ गोली दिनमें २ बार ६ माशे तिल और १ तोला मक्खनके साथ या जलके साथ देवे ।

उपयोग—इस वटीके सेवनसे बवासीरका खून गिरना और जलन दूर होते हैं, मलशुद्धि होने लगती है, तथा पचनक्रिया बलवान् बनती है । कुछ दिनों तक इसका सेवन करनेसे मस्से मुरभा जाते हैं ।

✓ (५४) बोलवद्ध रस ।

बनावट—शुद्ध पारा, शुद्ध गन्धक, गिलोय सत्व, तीनों १—१ भाग, और बीजाबोल ३ भाग मिला, सेमलके रस या सेमलकी छालके काथमें ३ दिन खरल कर २—२ रत्तीकी गोलियाँ बाँधें । (नि० २०)

मात्रा—२ से ४ गोली मक्खन-मिश्री या शहदके साथ ।

उपयोग—बोलवद्ध रस रक्तज अर्श, पित्तज अर्श, पित्तज विद्रधि, भगंदर, रक्तपित्त, रक्तप्रदर, मूत्रकृच्छ्र, प्रमेह और वातरक्तको दूर करता है । इस औपधिक सेवनसे नाक, मुँह, गुदा वा योनिमेंसे गिरता हुआ रक्त सत्वर बन्द होजाता है ।

बोलवद्ध रस शीतवीर्य और रक्तस्तम्भक है । रक्तवाहिनियों और गर्भाशयको संकुचित और बलवान् बनाता है । गर्भाशय, मूत्रेन्द्रिय, पचनेन्द्रिय, रस, रक्त और वातकफात्मक रोगोंमें शामक और कोथप्रशमन (सड़ते हुए भागका संरक्षण) करता है । प्रसवके पश्चात् या मासिक धर्म में अधिक रक्त जाने या अन्य कारणसे उत्पन्न श्वेत प्रदरमें बोलवद्ध रस का अच्छा उपयोग होता है । इससे गर्भाशयकी शिथिलता दूर होती है, यदि जीर्ण चोभ हो, तो वह भी शमन होजाता है । इसी हेतु से गर्भाशय मुख या योनि मार्गमें से होनेवाला श्लैष्मिक स्राव (श्वेत-प्रदर) बन्द होजाता है । यह रसायन केवल जल सदृश स्राव में उपयोगी होता है, प्रदर का स्राव पीले रंगका हो या दुर्गन्धयुक्त हो, तो इससे लाभ नहीं होता । इस रस से गर्भाशय संकोच में सहायता मिल जाती है । इस हेतु से प्रसव के पश्चात् भी प्रदरयुक्त गर्भाशयके कोष्ठशूलमें इसका उपयोग किया जाता है एवं गर्भाशयके अन्य प्रकार के विकारमें यदि गर्भाशय पर शामक असर पहुँचाने की आवश्यकता हो, तो बोलवद्ध को प्रयुक्त किया जाता है ।

प्रदर का विकार दीर्घकाल के अपचनसे उत्पन्न होता है। थोड़ा अधिक भोजन करने या कुछ जड़ पदार्थ खानेपर अपचन होकर प्रदर बढ़ जाता हो; तथा मुख, जिह्वा और मसूढ़ों में व्यथा या पक जाने सदृश भासना, मुखपाक, कचित् पतले दस्त अधिक होना और उदर में आफरा आदि लक्षण हों, तो प्रदर के शमनार्थ बोलबद्ध रस अच्छा उपयोगी है।

प्रदर होने पर भी बार-बार मूत्रमें जलन, मूत्र लाल या पीला होना आदि लक्षण हो तो बोलबद्ध का उत्तम उपयोग होता है। इससे मूत्र की उत्पत्ति अधिक होती है, उसका रंग सुधरता है, और प्रदरका विकार भी कम होजाता है।

वृद्धावस्थामें गर्भाशय की शिथिलता या गर्भाशय मुखके विकार के हेतुसे श्वेत या रक्तप्रदर होना, साथ-साथ श्वास या कास हो, तो बोलबद्ध उत्तम औषध है। इसके योगसे कफ छूटकर पतला होजाता है, तथा उसमेंसे दुर्गन्ध कम होजाती है। श्वासकी घबराहट कम होती है; और प्रदर भी दूर होजाता है। इस तरह के श्वास-कास में अभ्रककी अपेक्षा बोलबद्ध रस विशेष उपयुक्त है। तीव्र वेग शमन होने पर फिर श्वास की जड़ को नष्ट करने के लिये अभ्रक भस्म देना हितकारक है।

जीर्णकासमें दुर्गन्धयुक्त, चिपचिपा सफेद कफ होने पर बोलबद्ध रस अच्छा लाभदायक है। इस औषधि से कफ छूटता है, पतला होता है; और दुर्गन्ध कम होती है।

जीर्ण प्रदर, जीर्ण अजीर्ण रोग, यकृत सन्यक् कार्यक्षम न होना, त्वचा पर सूक्ष्म-सूक्ष्म पिटिका होना, मुँह फूला हुआ सा भासना, हाथ-पैरों में जलन, बार-बार मुँह आना, कण्ठमें रही हुई गोंठें बढ़ जाना, कुछ भी कार्य करनेकी अनिच्छा, निस्तेजता, ओजहीनता आदि लक्षण होने पर बोलबद्ध रस फलप्रद औषध है।

बोलबद्ध रस प्रमेह, विशेषतः कफज प्रमेहके विकारोंमें हितकर है। इस रस में रही हुई बीजाबोल का कार्य मूत्रेन्द्रिय की श्लैष्मिक कला पर होता है। इस हेतु से प्रमेह में बोलबद्ध रस लाभ पहुँचाता है; तथा यह रसायन स्त्रियों के गर्भाशय, मूत्रेन्द्रिय, पचनेन्द्रिय, रस, रक्त और वातकफात्मक विकारोंमें शामक और कोथ-प्रशमनकारक गुण दर्शाता है।

(औ० गु० ध० शा० के आधार से)

सूचना—वायु बढ़ानेवाली और पित्त करने वाली वस्तुएँ नहीं खानी

चाहिये । आहार मधुर और थोड़ा लेना चाहिये ।

(५५) अग्निकुमार रस ।

बनावट—शुद्ध पारा, शुद्ध गन्धक, सोहागे का फूला और शुद्ध बच्छनाग १ भाग, शंख भस्म और कौडी भस्म २-२ भाग और काली मिर्च ८ भाग लेकर बड़े जम्भीरी पक्के नीबू के रस में ७ दिन खरल करके मूँगके बराबर गोलियाँ बनावें । (यो० २०)

मात्रा—१ से ३ गोली दिन में २ बार जल के साथ दे ।

उपयोग—यह रसायन अग्नि को प्रदीप्त करता है; तथा वात-प्रकोप से उत्पन्न अजीर्ण, विसूचिका और कफ रोग को दूर करता है । अपचन-जनित उदरवात, गुदामार्ग में वातसंचय, गुल्मजनित वात और अन्य कोष्ठस्थ वातविकारका प्रशमन करता है । इस रस में दीपन-पाचन और वातघ्न गुण प्रधान है । इस हेतुसे अन्त्र में उत्पन्न अन्नविदाह और सड़न को नष्ट करता है । आफरा, उदरशूल, आमाशय, पकाशय और ग्रहणीमें वायु संगृहीत होना, फिर अपान वायु न निकलनेके हेतुसे अति व्यथा होना, इन सबको तत्काल शमन करता है ।

यह रसायन उष्णवीर्य होनेसे इसका उपयोग कफप्रधान, वातप्रधान और कफवातप्रधान अजीर्ण में उत्तम होता है । पित्तजन्य अजीर्णमें अग्निकुमार या अन्य किसी तीक्ष्ण, उष्ण आदि गुणयुक्त ओषधि का सेवन न करना ही अच्छा माना जायगा । पित्तप्रकोप में इसका उपयोग न होकर विपरीत परिणाम की प्राप्ति होती है, अर्थात् पित्त अधिक प्रकुपित होकर उवाक, वमन, व्याकुलता, दाह आदि विकार सबल बनते हैं ।

कफज अपचनमें आम लक्षण अधिक होनेपर—“अजीर्णं तु कफादामं तत्र शोफोऽस्ति गण्डयोः” ऐसे लक्षण होनेपर पहले उपवास कराकर आमका पाचन कराना चाहिये । पश्चात् अग्निकुमार देनेसे सत्त्वर लाभ होता है । वातप्रधान अजीर्णमें कब्जियत विशेष रहती है । उस पर यह रसायन दहीके जलके साथ देना विशेष लाभदायक है ।

यदि उदरशूल तीव्र हो, तो घीको पतला कर उसके साथ अग्नि-कुमार देना हितकर है ।

विसूचिकामें दो भेद हैं—एक अजीर्णजन्य और दूसरा कीटाणु जन्य । कीटाणुजन्य विसूचिकामें लहशुनादि वटिका, संजीवनी, विसूचिकाहर वटी आदि का उपयोग अधिक होता है । परन्तु अजीर्ण-जन्य विसूचिकाके लक्षण—भयंकर उदरशूल, आफरा, मुँहमें बार-बार

जल भर जाना, बार-बार वमन होना, उदरमें जड़ता भासना आदि प्रतीत होने पर अग्निकुमार देना चाहिये । अजीर्णजन्य विसूचिकामें कफप्रकोप या पित्तप्रकोप होनेपर वमन होती है । इनमेंसे कफ विकृतिसे उत्पन्न लेसदार, दुर्गन्धयुक्त वमन होनेपर अग्निकुमारका अच्छा उपयोग होता है । रुद्धी और गरम छर्दि होनेपर पित्तप्रकोप मानकर शंखभस्म, वराटिका भस्म, शुक्ति भस्म आदिका सेवन कराना चाहिये ।

प्रतिश्याय होकर उवाक या वमन होना, बार-बार लालास्राव, इनके साथ आफरा आदि लक्षण होनेपर नागगुटिकाकी अपेक्षा अग्निकुमार अधिक उपयोगी है । बार-बार प्रतिश्याय होनेका स्वभाव और साथ-साथ अपचन, अथवा अपचन होकर प्रतिश्याय होना, इन विकारों पर अग्निकुमार उत्तम सफल ओषधि मानी गई है ।

प्रतिश्यायके पश्चात् होनेवाले कासरोग और प्रतिश्याय न होकर श्वासवाहिनियोंमें कफ संगृहीत होकर उत्पन्न होने वाली कास, साथ-साथ आफरा, उवाक, जिह्वापर सफेद मल संचित होना, मुँहमेंसे स्वाद नष्ट होजाना, किसी वस्तुके स्वादका पूरा बोध न होना, चरपरे पदार्थपर विशेष प्रीति होना, स्निग्ध और स्वादु अन्न दृष्टिगोचर होनेपर मुँहमें पानी छूटना आदि लक्षण होनेपर अग्निकुमार देना चाहिये, क्योंकि ऊर्ध्वगतिशील कफविकारमें अग्निकुमार लाभदायक माना है ।

गुदमार्गकी अशक्तताके हेतुसे अतिसार (बार-बार थोड़ा मल निकलना), अपान वायुका अवरोध और जड़ता आदि होते हैं । यह विकृति गुदमार्गका प्रदह होकर स्तम्भन या धारणशक्तिकी न्यूनता होनेपर होती है । इस गुदवात रूप विकृतिमें अग्निकुमार रसका अच्छा उपयोग होता है । कफगुल्म और कफवातजगुल्मके कारणसे उदरमें होनेवाले वातप्रधान लक्षण अग्निकुमारके सेवनसे शान्त होजाते हैं । इससे गुल्म तो दूर नहीं होता, तथापि उत्पन्न वायु शमन होती है ।

उदरमें आम या कफ संगृहीत होकर बार-बार उवाक होकर कै होती है । वमनमें कुछ मीठे-से, चिकने, या बेस्वादु जल या भाग निकलते हैं । उदरमें जड़ता प्रतीत होती है । चाहे उतनी बार वान्ति हो, फिर भी उदरकी जड़ता कम नहीं होती, बल्कि बढ़ती ही जाती है । साथ-साथ आफरा आदि लक्षण होने पर अग्निकुमार रस देना चाहिये । अग्निकुमारसे पित्तका यथोचित स्राव होकर उदरमें संगृहीत द्रव नष्ट हो जाता है । क्वचित् कफ लीन होजानेसे वमन दिनों तक होती रहती है । ऐसा होनेपर पहले अतःपरिमार्जित (वमन आदि कर्म) करा फिर

अग्निकुमारकी योजना करनी चाहिये ।

अग्निकुमारके योगसे द्विदलधान्य, मैदा और पिट्टीके पदार्थ, पक्का भोजन आदिका पचन सरलतासे होजाता है । इन पदार्थोंसे अपचन होनेपर बड़े-बड़े जुलाव, उदरमें वायुका संचय, गुदा बाहर निकलना आदि लक्षण होनेपर यह उपयोगी है । (औ० गु० ध० शा०)

(५६) क्रव्याद रस ।

बनावट—शुद्ध गन्धक ८ तोले, शुद्ध पारा ४ तोले, ताम्र भस्म १ तोला और लोह भस्म १ तोला लें । प्रथम पारद-गन्धककी कजली करके भस्ममें मिलावें । फिर पर्पटी प्रकरणमें लिखी विधि अनुसार चेर की लकड़ीके कोयलोकी निर्धूम मन्दाग्नि पर कढ़ाहीमें कजलीका रस कर अरंडीके पत्तो पर डाल, पर्पटी तैयार करे । शीतल होने पर खरल कर, पुनः लोहेकी कढ़ाहीमें डाल, चूल्हे पर चढ़ाकर मन्दाग्नि देवे । बार-बार थोड़ा-थोड़ा जम्भीरी नीबूका रस डालते जायें । ५ सेर रसका शोषण करावें । फिर पीपल, पीपलामूल, चव्य, चित्रकमूल, सोठ और अम्लवेतके काथकी ५० भावना देवें । पश्चात् सब चूर्णके समान सोहागेका फूला, सोहागेसे आधा काला नमक और सबके बराबर कालीमिर्चका चूर्ण मिला चनेके चारके साथ ७ दिन तक खरल कर १-१ रत्तीकी गोलियाँ बनावें ।

मात्रा—२ से ४ रत्ती मट्ठा और सैधेनमकके साथ देवे ।

उपयोग—क्रव्याद रस अत्यन्त दीपन और पाचनशक्ति बढ़ानेवाला है । मध्यम कोष्ठमें सब पचनेन्द्रियोंकी शिथिलताको दूर करके उत्तेजित करता है, तथा पचनेन्द्रियके व्यापारको प्रबल बनाता है । मांस खानेवाले और जड़ान्न खानेवाले लोगोके लिये यह रसायन अति उपयोगी है । मांसाहार या पक्के भोजनका सम्यक् पचन न होने पर उत्पन्न होने वाले अलसक (उदरमें भोजन पत्थर सदृश पड़ा रहे और तीक्ष्ण शूल चले, ऐसा अजीर्ण), विलम्बिका (वात-कफ दोषसे भोजन पत्थर सम होकर उदरमें पड़ा रहे, किन्तु तीक्ष्ण पीड़ा न रहे ऐसा अजीर्ण), विसूचिका आदि अजीर्ण विकारको मट्टे और नमकके साथ देनेसे क्रव्याद रस शीघ्र दूर करता है ।

भोजनका सम्यक् पचन न होनेसे अन्न-रस ठीक तैयार नहीं होता । फिर इस रसका भी योग्य रूपान्तर न होनेसे आमोत्पत्ति होती है । इस आमका संचय होनेपर शनैः-शनैः यह विकृतावस्थाको प्राप्त होता है । इस हेतुसे विविध साम विकारोक्ती उत्पत्ति होती है । इनमें

आमाजीर्ण, रसशेषाजीर्ण, ये तीव्र प्रकार हैं । आमसंचय अधिक होता है, तो शूल, अतिसार, ग्रहणी, कोष्ठवद्धता आदि व्याधियोंकी उत्पत्ति होती है । इन सब विकारोके भीतर दुष्ट आमका पचन करा संशोषण कराना, यह कार्य इस रसायनके योगसे उत्तम प्रकारसे होता है । पहले लङ्घन का फिर क्रव्याद रसकी योजना करनी चाहिये ।

धातु परिपोषण क्रमका व्यापार इस तरह होता है कि, पूर्वधातु मेंसे परधातु अपने अनुकूल अंशका शोषण कर अपने स्वरूपमें मिलाते रहते हैं । परधातुकी क्रियासे पूर्वधातुमें न्यूनता होती है; फिर वह धातु अपनेसे पूर्व रही धातुमेंसे सत्व ग्रहण करती है । इस तरह शुक्र, मज्जा, अस्थि, मेद, मांस, रक्त और रस, इन धातुओंकी क्रिया सतत होती रहती है । इन सबका आधार योग्य आहार रस पर है । यदि इस नियमका भंग होता है, तो फिर मेद आदि कोई धातु बढ़ती ही जाती है, और पर धातुको पोषण नहीं मिलता । यदि मेदकी वृद्धि होती है; तो फिर मनुष्य स्थूल--फूला हुआ बनता ही जाता है । इस स्थौल्यको नष्ट करनेके लिये पूर्वधातुओंके सत्वको परधातुके योग्य बनानेका काम पचन-क्रिया बढ़ाने पर ही होता है । यह पचन-क्रिया बढ़ानेका कार्य क्रव्याद रस से उत्तम प्रकार का होता है । इस रसायनसे धात्वन्तर्गत पचन-गुण भी बढ़ जाता है ।

मध्यमकोष्ठमें दीर्घकालके अजीर्ण रोगसे अन्नका कीटांश या पुराना मल संचित होता है । इस सचयसे विविध सेन्द्रिय विष निर्माण होता है । यह विष दीर्घ कालतक अन्त्र में रह जाने पर समस्त शरीरको दुष्ट बनाता है । विरुद्ध, दूषित और अपथ्य आहारके योगसे इस गरकी उत्पत्ति होती है । वासी, विगड़े हुए, ताम्र आदि धातुके विषसे दूषित या सड़े मांससे गर (विष) अधिक बनते हैं । कृत्रिम विष अर्थात् निर्विष पदार्थमेंसे स्वतः विकृति होकर परिवर्तित विषको गर संज्ञा दी है । यह गर विष सदृशही किन्तु विषकी अपेक्षा भी अधिक भयङ्कर है । गरके लक्षण दोषानुरोधसे भिन्न-भिन्न होते हैं । जिन प्रकार के गरोंसे कफप्रधान या कफवातप्रधान लक्षण उत्पन्न होते हैं, उन सब पर क्रव्याद रसका अच्छा उपयोग होता है ।

अर्शमें दोष कफप्रधान हो, मस्से मोटे सफेद रंगके हो, मस्सेमें वेदना, चिपचिपे भागदार मल, शौच जानेकी इच्छा बनी रहना आदि लक्षण होनेपर क्रव्याद रस मट्टेके साथ देना चाहिये ।

जीर्ण अजीर्ण रोगमें विशेषतः गुरु और स्निग्ध भोजन अधिक

करनेसे उत्पन्न होने वाले अजीर्णमें आमसंचय होकर बार-बार शूल चलता हो, तथा उदरमें जड़ता, उदरमें दर्द, मुँह फीका रहना, और मुखमण्डल सूजा हुआ-सा भासना आदि लक्षण हों, तो कब्ब्याद रसकी योजना करनी चाहिये। इसके योगसे आमका पचन होकर शूल निवृत्त होजाता है।

वातगुल्म और कफगुल्म पर यह रसायन उपयोगी है।

जीर्णस्वरके पश्चात् प्लीहावृद्धि और अग्निसाद, ये दो लक्षण प्रबल हो, स्वरवेग कम होकर आलस्य, तन्द्रा, गुरुता, हृदयोत्क्लेश, वमन, अंग गल जाना, अरुचि आदि लक्षण हो, तथा प्लीहा कठोर, स्थिर और बड़ी हो, तो कब्ब्याद रसके योग से उत्तम लाभ पहुँच जानेके अनेक उदाहरण मिले हैं। हरड़के हिमके साथ या कुमारी आसवके साथ कब्ब्याद रस देना चाहिये। जीर्ण वृद्धिमें ही इस ओषधि का उपयोग होता है। नयी प्लीहावृद्धि, स्वर, हाथ-पैरमें जलन, सब अंग दृढता आदि लक्षण हो, तो इसका उपयोग नहीं करना चाहिये।

प्लीहावृद्धिके समान यकृद्वृद्धिमें भी कब्ब्याद रसका उपयोग होता है। यकृद्वृद्धि जीर्ण होनेपर सब लक्षण कफभूयिष्ठ होने चाहिये।

संग्रहणीके विकारमें अन्नका पचन अति कष्टसे होता हो; तथा मुँहमें पानी छूटना, उत्राक, अरुचि, मुँहमें चिपचिपापन और मीठापन, खोंसी, बार-बार लालास्राव होकर चिपचिपे भाग सदृश थूक निकलना, नाक पक जाने सदृश भासना, जुकाम-सा होना, उदर जड़ और जल भरासा भासना, मीठे दुर्गन्धयुक्त ढकार आने, अंग दृढता, देह अति कृश न होने पर भी अति बलहीनता आजाना, बलक्षय इतना कि थोड़ा-सा चलनेमें भी दुःख हो, आम मिले कफयुक्त बार-बार दस्त लगना आदि लक्षण हो तो दीपन-पाचन औषध देना चाहिये। ऐसी अवस्थामें कब्ब्याद रस उत्तम ओषधि है।

वाताघ्नीला के विकारमें कब्ब्याद रसका उपयोग करना चाहिये।

श्वासका विकार कभी-कभी अपचन से उत्पन्न होता है। उदर में अधिकाधिक वायु भरता जाता है, बार-बार ढकार आते हैं। फिर भी आफरा कम न होना, मलावरोध, कुछ थोड़ा-सा हल्का भोजन करने पर भी उदर में आफरा आकर कोष्ठवद्धता होजाना, इस अवस्था में वातघ्न और शौचशुद्धिकर औषध रूप से कब्ब्याद उत्तम कार्य करता है। अपचन के लक्षण न्यून होनेपर श्वासविकृति भी कम होजाती है।

जलोदर में निमित्त कारण निम्न भोजन या गोमास्य होने से अपचन होकर उसमें यक्षुर्गृष्टि होना, इसमें हाथ-पैर और मुख पर शोथ, मुखमण्डल अत्यंत निर्भोज होजाना, अग्न अत्यन्त मय जाना, जड़ता, सारे शरीर में नन्मकनाटक, अग्नि निद्रा, उदर पक्षि चक्षु, उदर अति विचनता, उदर में पानी का संचय, इस हेतु में पानी बलना, श्वास और थोड़ा-सा चलने में कष्ट होना आदि लक्षण होनेपर अन्धकार रस का उपयोग करना चाहिये । इस रसायन का प्रयोग अस्मर-अरिष्ट के साथ करना चाहिये । यदि जल अधिक संचित हो गया हो, तो जलोदरारि रस उदनी के दूध के साथ देना चाहिये ।

सूचना—निम्न प्रधान रोगों में अन्धकार रस का प्रयोग नहीं करना चाहिये ।

(योग सू० १० 'त०' के अनुसार)

(५७) लघुकव्याद रस ।

बनावट—शुद्ध पारद ८ तोले, शुद्ध गन्धक १६ तोले, लोहभस्म, पीपल, पीपलामूल, चित्रमूल की दाल, सोंठ और लौंग, सब ४-४ तोले; काला नमक ८ तोले तथा मोहारे का फूला और कालीमिर्च १६-१८ तोले लेवें । पहले पारद-गन्धक को छजनी रुके लोहभस्म मिलावें । पश्चात् शेष औषधियों का कपड्डेन नूर्ण मिला, जन्झीरी नीबू के रस की ७ दिन तक भावना द्वाारा १-२ रत्नों की गोलियाँ बनावें । (योग २०)

मात्रा—१ से ३ गोली दिन में दो समय जाँग, कालीमिर्च और सेंधा नमक मिलाये हुए मट्ठे के साथ देवें ।

उपयोग—यह रसायन अजीर्ण, गुरु भोजन से उदर भारी होना, मन्दाग्नि, आमवृद्धि, अरुचि इन सबको दूर करता है । इस रसायन में वृहद् कव्याद के समान गुण हैं, परन्तु यह अधिक उग्र नहीं है । इस रसायन के सेवन से भी भोजन किया हुआ गुरु अन्न सत्वर पचन होजाता है; और पचन किया चलवान बन जाती है । इस रस में सब प्रकार के अजीर्ण का शमन होता है ।

(५८) अग्नितुण्डी वटी ।

बनावट—शुद्ध पारा, शुद्ध गन्धक, शुद्ध वृन्दनाग, हरड़, वहेड़ा, ओवला, सज्जीखार, जवाखार, चीतामूल, सेंधानमक, जीरा, अजमोद, समुद्र नमक, वायविडङ्ग, कालानमक, सोंठ, कालीमिर्च और पीपल, सब समभाग और सबके बराबर शुद्ध कुचिला लें । सबको यथाविधि मिला, नीबू के रस में १२ घण्टे खरल कर मिर्च के बराबर

गोलियाँ बाँधें ।

(शा० सं०)

मात्रा—१-१ गोली दिनमें २ बार जल के साथ दें ।

उपयोग—यह रसायन सन्दाग्नि, आफरा, शूल, आमातिसार, अजीर्ण, पागल कुत्ते का विष, निर्वलता, स्वप्नदोष, हृद्रोग, वातरोग और संग्रहणी में लाभदायक है । सर्वोद्गुण और परिणामशूल का नाश करता है । एवं विशेषतः आमवात को नष्टकर अग्नि प्रदीप्त करता है ।

अग्नितुण्डी घटी शूलत्र, पाचक और दीपक है । रसाजीर्ण आदि पुराने त्रासदायक विकारमें अति लाभदायक है । कफभूयिष्ठ विकार विशेषतः आमाशयस्थ कफवृद्धि होती है । फिर कफमें भारीपन, चिपचिपापन आदि गुण बढ़नेसे उत्पन्न कफभूयिष्ठ लक्षणोंमें विशेष उपयोगी होती है । एवं मध्यम कोष्ठगत वात दूषित होकर वायुके शीतत्व, चलत्व आदि गुणवृद्धि होने पर भी यह घटी हितकर है ।

रसाजीर्णके स्वभाव वाले रोगियोंको बहुधा अग्निविद्वेष होता है; सर्वदा उदरमें जड़ता और भारीपन भासते हैं, वृत्तिमें प्रसन्नता नहीं रहती, क्वचित् उदरकी जड़ता इतनी बढ़ जाती है कि, उदर पथ्यर सदृश कठोर प्रतीत होता है, नेत्रदृष्टिमें न्यूनता होती है, किसी भी कार्य करनेमें उत्साह नहीं होता, अन्नका परिपाक सम्यक् नहीं होता; ढकार मधुर या भोजनके दूषित स्वादयुक्त आती रहती है, जिह्वाका स्वाद चला जाता है, जिह्वा चिपचिपी, सफेद मलयुक्त होजाती है, भोजन कर लेने पर तुरन्त ही वमन होजाती है, वमनमें खाया हुआ अन्न और मधुरसा जल निकलता है, आमाशयमें पित्त (पाचक रस-Gastric juice) की उत्पत्ति जितनी चाहिये उससे कम होती है, तथा उदरके भीतर की पिच्छिल त्वचापर श्लेष्माका आवरण आजाता है । ऐसी स्थितिमें अग्नितुण्डी उत्तम कार्य करती है ।

यकृत अशक्त बनने पर यकृतमेंसे पित्तस्राव कम होता है, या उस पित्तका पाचकत्व गुण न्यून होता है, इस हेतुसे अन्नका सम्यक् पचन नहीं होता, मध्यम कोष्ठमें एक प्रकारकी जड़ता भासती है, किसी-किसी समय उदरमें शूल उत्पन्न होता है, एवं अपक्व दूषित अन्नका संचय होजानेसे अतिसार भी होजाता है, इस अतिसारमें दुर्गन्धयुक्त, सफेद-सा, विखरा हुआ (अपूर्ण रचना वाला) मल बार-बार आता रहता है । ऐमे लक्षण होने पर अग्नितुण्डी देनी चाहिये ।

यकृद्वृद्धि विकारमें अग्नितुण्डी घटीका उपयोग होता है । परन्तु बालकोंके लिये इस ओषधिका उपयोग, होसके उतना कम करना

चाहिये । विशेषतः कफप्रधान और कफ-वातप्रधान यकृद्बृद्धि विकारमें त्वचा, नख, नेत्र, ओष्ठ, मुख आदि श्वेत—निस्तेज—होजाते हैं; गाल फूले हुए भासते हैं; गालों पर एक प्रकार का चिकनापन (या तेज-सा) आजाता है, यकृतका किनारा मोटा होजाता है, उन भागमें सर्वत्र जड़ता आजाती है, आमाशयमें जड़ता, पिच्छिलसाव, उदरमें भारीपनका भासना, उदरमें मंद-मंद शूल होना, पाचक अग्नि अतिमंद होना, जल मिले हुए वाजरीके आटे सदृश या जल मिले तिलकी खली सदृश सफेद दूषित रचना वाला मल होजाना आदि लक्षण होते हैं । कोष्ठमें शूल तीव्र नहीं होता, फिर भी वेचैनी अधिक रहती है । इस प्रकारमें विशेषता यह है कि, सब लक्षणोंके साथ एक प्रकारकी स्तब्धता आजाती है । सारे शरीरमें जड़ता भासती है । इसी तरह रोगीकी मानसिक स्थिति भी जड़ सी होजाती है । एक प्रकारका बुद्धिमान्द्य आता है; विचारशक्ति न्यून होती है । ऐसे प्रकारमें अग्नितुण्डीका उत्तम उपयोग होनेके उदाहरण मिले हैं । इसके साथ कुमार्यासव, वज्रचार या अन्य मृदुविरेचन दिया जाय, तो बहुत अच्छा उपयोग होता है ।

मध्यम कोष्ठ और बृहदन्त्रमें पुरःसरण क्रिया मंद होने पर अन्न जहाँका वहाँ रुक जाता है, फिर उदरमें जड़ता आजाती है । उस स्थान में वायुके प्रेरकत्व और पित्तके उष्ण तीक्ष्ण आदि धर्मसे जो भिन्न-भिन्न रस निर्माण होते हैं; उसमें मंदता आजानेसे अन्नका सम्यक् परिपाक नहीं होता । कुछ-न-कुछ अंशमें आहार दूषित होने लगता है । परिणाम में कोष्ठमें कदाच अधिक तीव्र शूल न हो, तो भी मानसिक प्रसन्नताको नष्ट करने वाला एक प्रकारका शूल निकलता रहता है । आहार आगे गति नहीं करता । जहाँका वहाँ स्थिर सा रह जाता है, फिर आफरा आकर उदर खिचने लगता है । डकार या अधोवायुकी प्रवृत्ति सम्यक् नहीं होती । मुँहमें बार-बार जल आना, उवाक बना रहना आदि लक्षण होने पर अग्नितुण्डीका उत्तम उपयोग होता है ।

बड़कोष्ठका विकार जीर्ण होने पर लघु अन्त्र, शेषान्त्रक (Ilum) और अन्त्रपुच्छ (Appendix) के समीपके प्रदेशमें अशक्तता आजाती है । इस हेतुसे अर्द्धपक् अन्न अन्त्रमें आवश्यकता की अपेक्षा अधिक समय तक रह जाता है, एवं पुरःसरण क्रिया सम्यक् नहीं होती । परिणाममें अन्न विकृत होने लगता है । फिर वहाँ पर शूल निकलता है, जड़ता भासती है, और वह फूले हुए सदृश बन जाता है । इस विकारमें अग्नितुण्डीका उपयोग किया जाता है ।

अन्त्रपुच्छ प्रदाह (Appendicitis) के विविध निमित्त कारण होनेपर भी, समवायी (उपादान) कारण दोषप्रकोप ही है । दोषोके विकार-भेदके अनुसार लक्षणोंमें अन्तर होजाता है । कफभूयिष्ठ या कफवातभूयिष्ठ प्रदाहमें लक्षण अधिक तीव्र नहीं होते । ज्वर और शूल मर्यादित होते हैं । अन्त्रपुच्छ अर्थात् उदरके दक्षिण वक्षणोत्तरिक प्रदेश (Right Iliac region) में पत्थर बाँधने सदृश जड़ता होती है, और वह भाग ऊँचा उठ जाता है । बार-बार उबाक आकर मधुर लेसदार वमन होता है । कितनेक रांगियोंको इस स्थानमें होने वाला शूल अति तीव्र होता है । उसे सहन करना अति कठिन होजाता है, परन्तु इसके साथ ज्वर, दाह आदि लक्षण अति मर्यादित होते हैं । इस प्रकारकी व्याधिमें अग्निनुण्डीका उपयोग अप्रतिम हानेक उदाहरण मिले हैं । व्याधि जीर्ण हाजान पर इसका उपयोग उतना नहीं होता । जीर्णव्याधिमें आरोग्यवर्द्धनी अधिक हितकारी है ।

कैफज उदर रोगमें हाथ, पैर, मुख, नेत्र, त्वचा, नख ये सब निस्तेज—सफेद—हो जाते हैं । उदर जड़, ऊपर अधिक उठा हुआ और स्तब्ध भासता है । उदर्याकलामें अधिक जलसचय होनेके पहले सारे शरीरमें शोथ, इनमें भी हाथ-पैर पर अधिक शोथ, और हृदयमें क्षीणता आजाती है, तथा सब यंत्रोंका व्यापार मन्द होजानेसे समस्त शरीर जड़-सा बन जाता है । मूत्रोत्सर्ग पहले (स्वस्थ) के समान न होने पर भी अच्छा होता है । मूत्र का वण श्वेत वा किञ्चित् पीत-श्वेत होता है । ऐसी स्थिति में अग्निनुण्डी का प्रयोग किया जाता है ।

पक्षाघात की प्रारम्भिक तीव्र अवस्था के पश्चात् व्यवहार में लाने योग्य ओषधियों में अग्निनुण्डी का समावेश कर सकते हैं । हाथ-पैर में पक्षाघात होजाने पर वातवाहिनियों का ह्रास होजाता है, जिससे किसी भी पदार्थ को उठा लेने की शक्ति नष्ट होजाती है । झनझनाहट, जड़ता और भारीपन आदि लक्षण भासते हैं । इस स्थिति में अग्निनुण्डी का उपयोग करना चाहिये ।

यदि मन, मस्तिष्क (सहस्रार—Brain), वातवाहिनी केन्द्र-स्थान आदि में विकृति हुई हो, मन विचार करनेमें असमर्थ होगया हो; निष्कमें विचार आते रहते हो, तो स्मृतिसागर अथवा सुवर्णप्रधान ओषधि, सुवर्णभूपति या मल्लचन्द्रोदय देना चाहिये, तथा वातवाहिनियाँ और मांसतन्तुओंमें क्षीणता अधिक होगई हो, अर्थात् वायु की क्षीणता के हेतु से या वातकफका संयोग होजाने से वायु के प्रेरकत्व

आदि धर्म न्यून होकर वातवायुनिर्घा और स्नायुओं पर अधिकार कम होगया हो, और लूनापन आगया हो, तो अग्निमुद्गर की वटी देनी चाहिये ।
(आ० न० १० शा० ५ भा० १०)

कभी अन्त्रपुच्छ प्रवाह सामान्य होता है और गोल कृमि उस स्थान के समीप बिप फैलाता है, तब नाभि के दाहिनी ओर अन्त्रपुच्छ स्थान ऊँचा उठा हुआ भासता है, शीत शुद्धि नहीं होती, बिरेचन लेने पर योग्य शुद्धि नहीं होती और उदरगत में कृमि होती है, बार-बार बहान आती रहती हैं, उदरमें वेदना रहती है । ऐसे रोगों को अग्निमुद्गर रस आध-आध रत्ती दिन में ६ बार निवाये जलमें डेढ़ और योग्य स्थान पर हल्दी, पुनर्नवा, गुग्गुल और धातुमिना को चिस निवाया हर लेप दिनमें ३ बार करत रहे । इस तरह उपचार करने पर कृमि गिर जाने हैं और थोड़े ही दिनों में अन्त्रप्रद ह दूर होता है ।

इनके अतिरिक्त बालकोंके कृमिरोग और पागल कुत्ते के बिप की जंजीरविस्था में उस वटी का सेवन कराने से दोष जल जाना है, और प्रकृति स्वस्थ होजाती है ।

सूचना—इस वटी में कुचिला और परिमाणमें है, इसमें १५ तोल से अधिक एक साथ में नहीं देनी चाहिये । अन्तर्ग ही तो ८ दिन केवल दिन देनी चाहिये । मात्रा ज्यादा नहीं देनी चाहिये । इस रोग में अन्त्र-वार थोड़े-थोड़े दिन छोड़कर सेवन करनी चाहिये ।

(५६) कृमिमुद्गर रस ।

।

बनावट—शुद्ध पारा १ तोला, शुद्ध गन्धक २ तोले, अजमोद ३ तोले, वायविडङ्ग ४ तोले, शुद्ध कुचिला ५ तोले और पलास के बीज ६ तोले लेवे । सबको यथाविधि मिला शहद के साथ खरल कर १—१ रत्ती की गोलियों बना लेवे ।
(नो० २०)

मात्रा—१ से २ रत्ती नागरमोथाके साथ के साथ दिन में २-३ बार लेवे । इस तरह ३ दिन सेवन कर चौथे रोज जुलाव लेना चाहिये ।

उपयोग—कृमिमुद्गर रस अति तीव्र होनेसे कफज कृमि और पुरीषज कृमिके लिये विशेष उपयोगी है । कृमिके हेतु से अरुचि, अपचन, वमन, ज्वर, मूर्च्छा, आफरा, बार-बार हिप्पा आना, छाँके आना, पेटमें दर्द होना आदि लक्षण होते हो, तो कृमिमुद्गरका उपयोग करना चाहिये । कफवृद्धिसे उत्पन्न कृमि, विशेषतः आमाशय में उत्पन्न होते हैं और आमाशय में ही रहते हैं । उनको दूर करने के लिये यह

रस अति लाभदायक है । इसके सेवनसे अंतर्दी में रहे हुए कृमि बाहर निकल आते हैं, और अन्तर्दी निर्दोष तथा बलवान बन जाती है ।

इस रसायनमें कुचिला होनेसे कोष्ठशैथिल्य और इससे उत्पन्न कृमि को बाहर निकलने की अशक्ति, दोनों दूर होते हैं । विशेषतः पकाशय और बृहदन्त्र को उत्तेजना मिलने से अशक्ति दूर होती है । अनेक समय कृमिघ्न औषधका इष्ट परिणाम नहीं होता, इसका कारण कोष्ठ ने अवयवों की अक्षमता है । कोई भी औषधि अपना कार्य ठीक व्यवस्थित करने लगे, तब जीवनीय शक्तिकी सहायताकी अति आवश्यकता है । यह सहायता अन्तर अवयवों से न मिलने से उचित कार्य नहीं होता । या ऐसे ही कहो कि, च्युत हुए कृमि फिर वहाँ ही रह जाते हैं । इस बात को लक्ष्य में रखकर आयुर्वेद ने द्रव्यसंयोग योजना अति मार्मिक रूप से की है ।

जब कृमियोग से वातक्षीणता के लक्षण उत्पन्न हों, तब कृमि-मुद्गर रस का उपयोग किया जाता है । अजमोद और वायविडग के मिश्रण से पलाशबीज का त्रास कोष्ठमें नहीं होता, बल्कि अपना प्रभाव योग्यरूप से दर्शा सकता है ।

कफज कृमि विशेषतः आमाशयमें उत्पन्न होते हैं । ये कृमि बढ़ने पर आमाशयके सब भागोंमें फिरते रहते हैं । ये कृमि मोटे होते हैं, इनमें कोई गण्डपद सदृश, कोई धान्यके अंकुर सदृश, कोई अति सूक्ष्म और कोई अति लम्बे होते हैं । ये कृमि सफेद, लाल, काले, नीले या भिन्न-भिन्न रंग के होते हैं । इन कृमियों के हेतु से उबाक, अरुचि, अन्न का पचन योग्य न होना, मुँह में पानी आना आदि लक्षण प्रमुख रूप से प्रतीत होते हैं । जब कृमि अति बढ़ जाते हैं, या दोषवृद्धि अति होजाती है, तब सतत वमन, ज्वर, मूच्छा, आफरा, बार-बार हिक्का आदि लक्षण उपस्थित होते हैं । ये कृमि देह में दीर्घ काल तक रह जाने पर रस आदि धातुओं की उत्पत्ति सम्यक नहीं होती । फिर मनुष्य कुश होजाता है । बार-बार जुकाम, छाँके आना, खाँसी, उदरपीड़ा आदि विकार होते रहते हैं । इस तरह जीवन अति कष्टमय बन जाता है । इन सब पर कृमिमुद्गर रस का उपयोग किया जाता है । (औ० गु० ध० शा०)

(६०) कृमिकुठार रस ।

बनावट—कपूर ८ भाग, इन्द्रजव, त्रायमाण, अजमोद, वाय-विडंग, शुद्ध सिंगरफ, शुद्ध वच्छनाग और नागकेशर, ये ७ औषधियाँ १-१ भाग लें । सब को मिला भाँगेके रसमें ६ घण्टे खरल करके

सुखावे । पश्चात् सब चूर्ण के बराबर पलाश बीज का चूर्ण मिला, मूसाकानी और ब्राह्मी (मण्डूक पर्णी) के रस की १-१ भावना देकर १-१ रत्ती की गोलियाँ बनावे (नि० २०)

मात्रा—१ से ३ गोली दिन में २ बार सत्यानाशीकी जड़के काथ या शहदके साथ ले । शहदके साथ लेना हो, तो तीन रोज बाद जुलाब लेने से कृमि गिर जाते हैं ।

उपयोग—गोल और लम्बे कृमि को छोड़कर सब प्रकार के उदर कृमि, हृदय कृमि, कफज कृमि, पुरीषज कृमि इत्यादि सब जाति के कृमि, कृमिकुठार रस से दूर होते हैं । एवं कृमिके हेतुसे उत्पन्न उदर-शूल, शीर्षशूल, पाण्डु और वातरोग का शमन होजाता है । यदि कृमि के हेतु से छोटे बालकों को खॉसी और धनुर्वात हुए हो, तो ये भी इस रसायन से निवृत्त होते हैं ।

कृमिकी २० जाति आयुर्वेदने कही है । इनके अतिरिक्त वर्तमान में अनेक प्रकार के कृमियों की शोध हुई है । कितनेक कृमि दृश्य हैं; तब कितनेक अदृश्य अर्थात् अति सूक्ष्म होने से केवल नेत्र के योगसे प्रतीत नहीं होते । इन कृमियों से विविध व्याधियोंकी उत्पत्ति होती है । इन सब व्याधियों में कृमि निमित्त कारण है । बाहर से देह में आये हुए कृमियों से दोषप्रकोप, और दोषप्रकोपसे रोग यह परम्परा कितनेक स्थानों में प्रतीत होती है । इससे पृथक् कितनेक स्थानों में पहले मल-संचय अधिक होकर कृमिकी उत्पत्ति होती है । कफज कृमि और पुरीषज कृमि इसी तरह उत्पन्न होते हैं । कितनेक प्रकार के कृमियों से अतिसार, कोष्ठशूल, आक्षेप आदि होते हैं । यदि कृमि सूक्ष्म, गोल, धान्यांकुर सदृश हो, तो उदरशूल, अतिसार और वातविकार की प्राप्ति होती है । ऐसे समय पर यह कृमिकुठार रस उत्कृष्ट औषध है ।

अणुवीक्षण यन्त्र से दिखने वाले सूक्ष्म कीटाणुओं से उत्पन्न पाण्डु और अतिसार, स.थ-साथ नेत्र, भ्रूभाग, कर्णके पास तथा हाथ-पैर, नाभि और मूत्रेन्द्रिय आदि पर शोथ, मुख-मण्डल निस्तेज—सफेद होजाना तथा आम और रक्त मिश्रित मल आदि लक्षण प्रतीत होते हैं, इन पर कृमिकुठार का उत्तम उपयोग होता है ।

पकाशय और बृहदन्त्र में पुरीषज कृमि उत्पन्न होने से ज्वर, उवाक, नाक और सर्वाङ्गमें खुजली, स्थान-स्थान पर शीतपित्तके समान रक्तके धब्बे होजाना आदि लक्षण होते हैं । इस व्याधि पर कृमि कुठार रसका उपयोग करना चाहिये ।

कृमिज हृद्रोग वस्तुतः हृदयविकार नहीं है, परन्तु हृत्संनिध प्रदेश (आमाशय) का है। आमाशयमें कफ सचय होने पर या जीर्ण व्रण दीर्घकाल तक रह जाने पर उसमें सूक्ष्म-सूक्ष्म कृमि उत्पन्न होते हैं, जिससे उदरमें अति वेदना, अम्लपित्त के सदृश खट्टी वमन, बार-बार वमन, अन्नका पचन न होना, दिन-पर-दिन क्षीणता बढ़ते जाना आदि लक्षण होने पर प्रारम्भमें कृमिनाशार्थ-कृमिकुठारका उपयोग होता है। फिर कामदूधा, सूतशेखर आदि प्रयोजित होते हैं। यथार्थमें ये कृमि सत्त्वर नष्ट नहीं होते। इस हेतुसे बार-बार इस रस का उपयोग करते रहना चाहिये।

मध्यम कोष्ठमें भिन्न-भिन्न प्रकारके कृमियोसे कभी-कभी क्षयके समान लक्षण भासते हैं। सम्यक् निरीक्षण और उदरपरीक्षा करने पर निदाननिर्णय होता है। कृमिका निर्णय होने पर कृमिकुठार देना चाहिये। फिर विरेचन देवे। इस तरह प्रयोग करनेसे अनेक रोगियों को जीवन-दान मिला है।

छोटे बालकोंको आक्षेप, बड़ी आयु वालोंके आक्षेप, शीर्षशूल, कोष्ठशूल, विशेषतः अन्नपुच्छके पास शूल, बद्धकोष्ठ, पाण्डुता आदि रोगोंमें कृमि कारण होसकते हैं। कृमि का निर्णय होने पर कृमिकुठारका उपयोग होता है।

कृमिकुठारमें कपूर और पलाशबीज होनेसे कफसावी गुण भी दर्शाता है। इस हेतुसे छोटे बालकोंके कास रोगमें उपयोगी है। यह औषध किञ्चित् हृद्य भी है।

सूचना—कृमिकुठार रस ज्यादा परिमाणमें देनेसे स्वेद, आलस्य, नैर्भाई, हाथ पैरोंमें शून्यता आदि लक्षण होते हैं। अतः मात्रा कम ही देवे।

— (६१) ताप्यादि लोह ।

बनावट—हरड़, बहेड़ा, आँवला, सोंठ, कालीमिर्च, पीपल, चित्रकमूल, वायविडंग प्रत्येक २॥—२॥ तोले, नागरमोथा १॥ तोले, पोपरामूल, देवदारु, दारुहल्दी, दालचीनी और चव्य १—१ तोला; शुद्ध शिलाजीत, सुवर्णमाक्षिक भस्म, रौप्य भस्म और लोह भस्म प्रत्येक १०—१० तोले, मण्डूर भस्म २० तोले, और मिश्री ३२ तोले ले। फिर सबको यथाविधि कूट खरल करके मिला लेवे ॥ (ग्रो० गु० ध० शा०)

ॐ मूल ग्रन्थमें शिलाजीत, सुवर्णमाक्षिक भस्म, रौप्य भस्म और लोह भस्म, चारो भूलसे १—१ तोला लिखी गई हैं। परन्तु गुणविवेचनमें मूल ग्रन्थकारने इस औषधिमें शिलाजीत ज्यादा परिमाणमें है, ऐसा लिखा है। अतः इन औषधियोंको आवश्यकतानुसार १०—१० तोले लिखा है।

मात्रा—१ से ३ रत्ती तक दिनमें २ समय मूलीके रस अथवा गोमूत्रके साथ । नये बालग्रहमें अरुडीके तेलके साथ । जीर्ण बालग्रह रोगमें ब्राह्मीके रसके साथ ।

उपयोग—यह रसायन शीत ज्वरके दाद होनेवाला पाण्डु, स्त्रियोंके पाण्डु रोग, हृदयकी निर्वलता, थोड़ा-थोड़ा सूजन, भोजनक वाद आफरा, रजोदर्शनकी अनियमितता, छोटे बालकोंको मिट्टी खाने से होनेवाला पाण्डु, कृमिजन्य पाण्डु, अरुचि, वमन, यकृतके ऊपरमें होनेवाला मांसाबुद, आदि रोगोंका नाश करता है । इस रसायन के योगसे रक्तकणकी वृद्धि होकर अभिसरण क्रिया सुधरती है, और हृदय आदि इन्द्रियों बलवान बनकर अनेक रोग नष्ट होजाते हैं ।

प्राचीन शास्त्रकारोंने ताप्यादि लोहका मुख्य उपयोग पाण्डु रोग पर लिखा है । इसकी रचना पर दृष्टि डालनेसे विदित होता है कि, रक्तकी अशक्तता या रक्ताभिसरण क्रिया की मन्दताके कारण से उत्पन्न होनेवाले रोगोंमें इसका उपयोग होसकता है । आयुर्वेदमें जिसको पाण्डुरोग संज्ञा दी है; उस रोगकी भिन्न-भिन्न अवस्थाओंमें भिन्न-भिन्न कारण होते हैं । किसी भी रोगके प्रखर आघातसे रक्तमें रहे हुए रक्ताणुओंका नाश होकर रक्तमें एक प्रकारका फीकापन आता है, जिससे त्वचा निस्तेज होजाती है । मुँह और शरीर पर शोथ आ जाता है । इन लक्षणोंसे युक्त अवस्था को पाण्डुरोग कहा है । यह अवस्था किसी-किसी समय अन्य तीव्र रोगके उपद्रव रूप भी होती है । इस प्रकारके पाण्डु में इस औषधके योगसे रक्तकणकी वृद्धि और दृढ़ता होती है । अभिसरण क्रिया सुधरती है; तथा हृदय आदि अभिसरण करने वाली इन्द्रियों सशक्त होकर रोगका नाश होता है ।

अनेक दिनों तक शीतज्वर आजानेके हेतु से पाण्डुता उत्पन्न होजाती है, उस पर ताप्यादि लोहका उपयोग होता है । ऐसी अवस्था में लोहभस्मयुक्त औषधि देनेका शास्त्रकारोंने विधान किया है । आयुर्वेद में मात्र लोहभस्मकी अपेक्षा मण्डूर वटक, तवायस लोह, त्रिफला लोह आदि लोहमिश्रित औषधि देनेका रिवाज है और वह उत्तम है । यह ताप्यादि लोह इन औषधियोंमेंसे ही एक है ।

तरुण स्त्रियोंको होनेवाले पाण्डुरोग (हलीमक) में इस ताप्यादि लोहका उपयोग होता है । इस पाण्डुरोगमें त्वचाका रंग एक प्रकार का हरा-पीला होजाता है । स्त्री केवल अशक्त, किसी भी बातकी इच्छा न होना, किसी काम करनेमें उत्साहका अभाव, वैठी हो तो वैठी ही

रहनेकी इच्छा, हृदयमें घबराहट और धड़कन, हृत्स्पंदकी वृद्धि, हृदय की निर्वलता, हृदयके एक खण्डमें से दूसरे खण्डमें रक्त जानेकी क्रियामें विकृति होजाना, मुँह, हाथ, पैर, नेत्र, होठ और गाल पर थोड़ी-सी सूजन, अपचन, थोड़ा-सा खाने पर भी पेट फूल जाना, दूषित डकार आना, यथासमय रजोदर्शन न होना इत्यादि लक्षण होनेपर ताप्यादि लोहका उपयोग करना चाहिये ।

छोटे बच्चों और बड़ोंमेंसे किसी-किसीको मिट्टी खानेकी आदत होजाती है । इससे पाण्डुरोग होजाता है । मृदभक्षणजन्य पाण्डुरोगमें पहले मृद विरेचन रस देना चाहिये । पश्चात् ताप्यादि लोह या चरकोक्त योगराज रसका सेवन करानेसे पाण्डुरोग दूर होता है ।

कृमिजन्य पाण्डुरोग में हाथ-पैर पर शोथ, हृदयमें घबराहट, नाड़ीकी तेज गति, बेचैनी, मल मलीन-सा आम, भ्राग और रक्तयुक्त, शौच कम समय होवे, परन्तु प्रत्येक समय मल ज्यादा निकले, अविपाक, अरुचि, कभी-कभी वमन, उदरमें थोड़ा-थोड़ा दर्द, सफेद निस्तेज रक्तहीन त्वचा, मानसिक अस्थिरता, उत्साह न रहना, शक्तिपात और कृशता आदि लक्षण होनेपर उदरमें, विशेषतः ग्रहणी (Duodenum) में सूक्ष्मसूक्ष्म कृमि है, ऐसा मानना चाहिये । इन कृमियों को नष्ट करनेके लिये पहले कृमिघ्न औषधि देना चाहिये, पश्चात् अथवा साथ-साथ ताप्यादि लोह भी देना चाहिये ।

ताप्यादि लोहमें यकृतशक्तिवर्द्धक, पाचक और अग्निप्रदीपक चित्रक आदि औषधियाँ होनेसे इसका उपयोग कामला रोगमें भलीभाँति होता है । यकृतके ऊपर उत्पन्न होनेवाले मासार्वुद (कर्कस्फोट) के कारणसे कामला रोग हुआ हो, तो ताप्यादि लोह थोड़ा-बहुत काम करता है । परन्तु इसके अतिरिक्त अन्य प्रकारके कामला रोगमें ताप्यादि लोहका बहुत अच्छा उपयोग होता है ।

सर्वाङ्गमें पीलापन, नख, मूत्र, नेत्र और त्वचा, ये सब अति पीले, उतने परिमाणमें कि पहने हुए कपड़े और बैठनेकी गादीकी चादर भी पीली होजाना, मूत्रका रंग अत्यन्त पीला और गँदला, कभी-कभी गँदला होकर अति लाल भी होजाना, शौच मैला सफेद रंगका चिकनापन रहित, भ्रागयुक्त, पतला होना, अन्नपर अरुचि, मदाग्नि और बलविहीनत्व आदि लक्षण होनेपर ताप्यादि लोह आमके मुरब्बेके साथ या मिश्रीमिले मूलीके रसके साथ देनेसे उत्तम कार्य होता है । इसका साथ अमनतासकी फनोका गर्भ या अन्य सोम्य विरेचन देना चाहिये ।

मूल संस्कृत ग्रन्थोक्त गुणपाठमें “विशेषाद्वन्त्यपस्मारं कामलां शुद्धानिच” ऐसे विशेष गुण धर्म दिया है । अपस्मार बहुत दिनका होजानेसे उसपर कितना उपयोग होता है, यह प्रश्न विचारणीय है । परन्तु नया विकार हो, तो इसका उपयोग बहुत अच्छा होता है । अपस्मारका अर्थ होता है स्मृतिका अपाय—तात्कालिक स्मृति नष्ट होना । यकायक भटका आकर बेहोशी, मुँहमें माग आजाना, मुँह टेढ़ा होजाना, बीभत्स चेष्टा, हाथ-पैर और सारा शरीर टेढ़ा-मेढ़ा हो जाना, बार-बार नारियाँ खिचना और प्रायः पूर्वसूचक चिह्न कुछ भी न होते हुए अकस्मात् किसी भी स्थानमें और किसी भी स्थितिमें भटका आकर पत्थर समान बेहोश होजाना आदि लक्षण होने पर ताप्यादि लोह उपयोगी है । अभ्रकभस्म मनोव्याघातजन्य अपस्मारमें और ताप्यादि लोह शारीरिक दोष विकृतिजन्य अपस्मारमें उपयोगी है ।

छोटे बच्चोंके बालग्रह (धनुर्वात) में यह ओषधि अच्छा कार्य करती है । मात्र इसके साथ अरंडीका तेल अथवा अन्य मृदु विरेचन देना चाहिये । बालग्रहका पहला तीव्र भटका आजानेके पश्चात् इसका विशेष उपयोग होनेके अनेक उदाहरण हैं । जीर्ण बालग्रह, अपचनसे उत्पन्न बालग्रह, उन्माद रोगसे पीड़ित माताके बालकको होने वाला बालग्रह, डरपोक, क्रोधी और निर्वल मनवाली माताके सन्तानको होनेवाले बालग्रह, इन सब पर ताप्यादि लोह सफल ओषधि है । जीर्ण बालग्रह रोगमें अनुपान ब्राह्मीका रस देना चाहिये ।

इस ओषधिमें शिलाजीतका परिमाण अधिक होनेसे इसका उपयोग मूत्रविकार पर होता है । मूत्रमें रहे हुए अनेक प्रकारके क्षार शरीरमें संचित होजानेसे उत्पन्न विविध विकारोंमें, विशेषतः वातविकार में, उनमें भी जीर्ण वातविकारमें इस ओषधिका अच्छा उपयोग होता है ।

शिलाजीत मूत्रल, आमपाचक, रक्तदोषहर, और शरीरमें संचित मूत्रके अद्भुत क्षारोका वियोजन करके मूत्र द्वारा स्राव कराने वाली सेन्द्रिय ओषधि है । शिलाजीत सेन्द्रिय द्रव्य होनेसे देहमें जानेके साथ तुरन्त शोषण होकर अपना कार्य करने लगता है । शिलाजीतके इस गुणके हेतुसे यह कल्प (ताप्यादि लोह) जीर्ण आमवात और वातरक्त, एव इनसे उत्पन्न होनेवाले स्नायुसंकोच अथवा वातवाहिनिधोकी शुष्कता, इन सब विकारों पर बहुत अच्छा काम देता है ।

इसी कारणसे प्रमेह आदि रोगसे उत्पन्न कोथ (घटकीका गलना Gangrene) की विलकुल प्रारंभावस्थामें ताप्यादि लोहका सेवन करने

से आगे होनेवाले सब अरिष्ट दूर होजाते हैं, ऐसा अनुभव है । त्वचामें या त्वचाके भीतरके भाग में भयंकर जलन, कालापन, साथ-साथ सूक्ष्म ज्वर, चेचैनी, घबराहट, मानसिक अस्वस्थता, प्यास आदि लक्षण अति बढ़ने पर त्वचा बिल्कुल काली कोलतार (डामर) के समान रंगवाली होजाती है । ऐसे समय पर उसके घटकोंका गलना, यह भी साथ-साथ बढ़ता जाता है । इस तरह कोथ रोग अत्यन्त बढ़ गया हो, तो इस ओषधिका उपयोग ज्यादा नहीं होसकेगा । परन्तु प्रारंभ कालमें यदि इसकी योजना की हो, तो रोगकी वृद्धि रुक जाती है और शनैः-शनैः रोग कम होजाता है ।

शरीर पर भयंकर खाज, छोटी-छोटी फुन्सियाँ होना, त्वचा पर काले धब्बे होजाना, फुन्सियोंका विष फैलकर दादके समान खाज आते ही रहना, और यह विकार कभी ज्यादा कभी कम होजाना, इनमें त्वचाका विकार कम होने पर झटका आना और झटका कम होने पर त्वचाका विकार होना (क्वचित् झटका भी नहीं आना), ऐसी स्थितिमें ताप्यादि लोह अच्छी उपयोगी है । किंवहुना, ऐसे त्वचाके रोगोंमें गन्धक रसायनकी अपेक्षा ताप्यादि लोह ही युक्त ओषधि है ।

आयुर्वेदमें अम्लपित्त रोगमें अनेक भिन्न-भिन्न कारणोंका अर्थात् शरीरावयव विकृतिका समावेश होता है । साधारण रूपसे पित्त ज्यादा उत्पन्न होनेसे होनेवाला, पित्त ज्यादा तीव्र होनेसे होनेवाला, पित्तोत्पादक पिण्डका क्षोभ होनेसे होनेवाला, अन्तर ब्रण होकर उदरकी आकृति बढ़ जानेसे होने वाला, इस रीतिसे अम्लपित्तके अनेक प्रकार होते हैं । इनमेंसे उदरकी आकृति बढ़ जानेसे होने वाले अम्लपित्तमें सुबह वमन अवश्य करानी ही पड़ती है, यह विशेष लक्षण है, तथा कण्ठदाह, उदरदाह, क्वचित् उदरपीडा, वमन होजाने पर अच्छा लगना आदि लक्षण हो, तो ताप्यादि लोह मक्खन-मिश्रीके साथ देना चाहिये, और अन्तःपरिमार्जन (आमाशय शोधन) भी करना चाहिये ।

वृद्धकोष्ठ (कब्जियत) रोग अन्त्रकी निर्बलताके कारणसे होता है । अन्नका पचन अच्छी रीतिसे न होना, मलोत्सर्ग बराबर न होना, खाये हुए भोजनका विदाह, सेन्द्रिय विष कोष्ठमें संचित होकर आम संचय होजाना, इन कारणोंसे वृद्धकोष्ठ उत्पन्न होता है । इनमेंसे वर्त्तमानमें अन्त्रनिर्बलता और इस अन्त्रनिर्बलताके कारण उसकी संचालनक्रिया कम होकर उत्पन्न मलावरोध अधिकांशमें प्रतीत होता है । अन्त्रशक्ति कम होजानेसे किसी भी प्रकारकी विरेचन ओषधिका

इष्ट परिणाम नहीं होता, बल्कि अनिष्ट परिणाम होता है । कारण, विरेचन ओपधिसे अन्त्रशक्तिमें न्यूनता होती और सेंद्रिय विपत्ती वृद्धि होती है । फिर आम संचय होकर अन्त्रमें निर्मलता आ जाती है । इसी कारणसे वृद्धकोष्ठ निर्माण होता है । ऐसे रोगीको विरेचन देनेसे वृद्धकोष्ठ बढ़नेका ही अनुभवमें आता है । इस कारणसे ऐसे रोगीको विरेचन नहीं देना चाहिये । इसके विपरीत अन्त्रको बलवान बनकर मलोत्सर्ग करानेवाली ओपधि देना, यही श्रेयस्कर है । इस अवस्थामें ताप्यादि लोहके सेवनसे शनैः-शनैः आने वाला बलवान बनकर वृद्धकोष्ठ ही आदत कम हो जाती है । यदि यह ताप्यादि लोह के सेवन की समय मलावरोध होजाय, और अति आवश्यकता हो, तो घृति देनी चाहिये, परन्तु विरेचन नहीं देना चाहिये ।

किसी भी अवयवमें रक्तका दबाव बन्ने पर उसका प्रसादन करना, यह ताप्यादि लोहमें बड़ा भारी गुण है । यह गुण गिलाजतु, रौप्य और सुवर्णमाक्षिकके कारणसे दृष्टिमें चर होता है । इस हेतुमें रक्तज मूर्च्छा, पक्षाघात और आन्त्रिक मन्त्रिषट्में होनेवाले दुष्ट रक्तजन्य वातप्रकोपके शमनार्थ ताप्यादि लोह अनि उपयोगी है ।

पक्षाघातके विलकुल प्रारम्भिक एक दो दिनमें रोगी बंछोश, नेत्र लाल, ज्वर, शक्तिहीनता, हृत्थ-पैरोंकी शक्ति विलकुल नष्ट होजाना, जड़ता, जिह्वाकी बोलने की शक्ति कम होजाना, अगका एक पोरका अर्द्ध भाग अकस्मात् शक्तिहीन होकर काष्ठान्न होजाना आदि लक्षणोंसे युक्त पक्षाघातमें प्रारम्भके एक दो दिन जानिके पश्चात् रोग कुछ स्थिर होजानेपर ताप्यादि लोहका उपयोग करना हितकर है । पक्षाघातकी इस अवस्थामें ताप्यादि लोहका एकाग्रधोरकी अपेक्षा भी अच्छा उपयोग होता है । परन्तु पक्षाघातकी जीर्णवस्थामें इस ओपधिका चाहिये वैसा उपयोग नहीं होता । जीर्ण रोगमें भी इस ओपधिका रक्तप्रसादन कार्य अनुभवमें तो आता है, फिर भी कितनेक जीर्ण रोग में दोष रक्तकी अपेक्षा अन्य धातुओंमें (गहराई) चले गये होते हैं । इसलिये इस ओपधिसे इष्ट कार्य नहीं होता ।

ताप्यादि लोहका उपयोग रक्तप्रसादन गुणके कारण दुष्ट रक्तजन्य ज्वर, सूतिकाज्वर और पूयजन्य ज्वरमें आक्षेपक, भट्टके, तन्द्रा और मूर्च्छा, इन विकारों पर अच्छी रीतिसे होता है ।

इस ओपधिमें रक्तप्रसादन और वृद्धकोष्ठनाशक गुण होनेसे अरों का प्रारम्भिक अवस्थामें उत्तम मस्तेपर इसका उपयोग, उत्तम

होता है । वे ही मस्से बड़े होजाने पर या अधिक शोथ आजाने पर बाह्य उपचार द्वारा निकाल देनेके सिवा अन्य उपाय नहीं है ।

धनुर्वात विकारमें आयुर्वेदने धनुष्कंप, अंतरायाम, वहिरायाम, ऐसे भिन्न-भिन्न नाम दिये हैं । अभिघात (चोट), गर्भपात, सूतिका रोग, कटा हुआ घाव कुपित होजाना, इन कारणोंसे यह रोग उत्पन्न होता है, यह आयुर्वेदको मान्य है । यह रोग लगे हुए घाव द्वारा एक प्रकार का जन्तु जन्य विष शरीरमें फैल जानेसे उत्पन्न होता है । इस रोगमें चिकित्सा करनेमें दो बातोंकी ओर लक्ष्य देना पड़ता है । पहली बात यह है कि, जिस स्थानके भीतर इस प्रकारके विषाक्त कीटाणु गये हों, उस स्थानको स्वच्छ करना, दूसरी बात सारे शरीरके स्नायुओंमें फैले हुए विषको नष्ट करना । घावको स्वच्छ करके शहदमिश्रित रुईका फोहा रखनेसे प्रथम वातकी सिद्धि होती है । दूसरी बातके लिये सारी देहमें विषप्रकोप फैला हो और विष की तीव्रता हो, तो कालकूट रस लाभदायक है । इस रसका विषाक्त जन्तुओं पर निश्चिन उत्तम परिणाम होता है । परन्तु कालकूट रस अति तीव्र है और जितने परिमाण में रक्त-प्रसादन कार्य कराना चाहिये, उतने अंशमें इससे नहीं होता । इस कारण तीव्रावस्था कम करनेके लिये कालकूट रसको उपयोगमें ले । फिर मन्दावस्थामें रक्तप्रसादन करके रक्तको निर्विष करनेवाली ओषधि देनी चाहिये । ऐसी ओषधि ताप्यादि लोह हैं । इस ताप्यादि लोहके सेवनसे धनुर्वातके अवशेष लक्षण और विष नष्ट होजाते हैं । यह रसायन कालकूट जितना उष्ण भी नहीं है ।

विष प्रयोगमें पहले विषनाशक वमन आदि प्रयोग और विष को निर्विष करनेवाले साक्षात् प्रतिविष द्वारा जीवनरक्षा करनी पड़ती है, परन्तु आगे उस विषके तीव्रत्व आदि गुणोंका लेश—अनिष्ट परिणाम रूप असर भीतर रह जाता है, जो अनक दिनों तक (कचित् वर्षों तक) त्रास देता रहता है । उस अवस्थामें ताप्यादि लोहका उपयोग होता है । इसके सेवनसे विषके लेशसे दीर्घकाल तक टिकनेवाले उत्कर्ष और वृत्ति धर्म नष्ट होनेमें सहायता मिलती है । यह इस रसायनमें महत्त्वका गुण है ।

हृदयकी अशक्तता या हृत्स्पंद विकारसे उत्पन्न कास रोगमें फुफ्फुसोंके भीतर विदाह, सूक्ष्म ज्वर, मुँहमें शुष्कता (क्वचित् शुष्कता उतनी बढ़ती है कि मनुष्य अत्यन्त बेचैन होजाता है), चहे जितना जल-पान करने पर भी वृत्ति न होना, खाँसते खाँसते पीली,

कड़वी, खट्टी और गरम-गरम वमन होजाना, वेग उत्पन्न होने पर खून खाँसी चलना, मुँह और सर्वाङ्ग निस्तेज और पीलासा होजाना, बार-बार खाँसते रहनेसे मुँह, विशेषतः गाल-थोड़ेसे फूले हुए दीखना और घबराहट आदि लक्षण होते हैं, उस पर ताप्यादि लोह दाड़िमा-वलेहके साथ देना चाहिये।

क्षतक्षयमें ऊपर लिखे अनुसार वमन होजाय ऐसी नासदायक खाँसी हो, बार-बार पीला, हरा, गरम, क्वचित् रक्तयुक्त कफ पड़ता हो तथा उवाक अधिक हो, तो इस ओषधिका उपयोग करना चाहिये ।

विषम ज्वरमें ज्वर आनेका प्रकार, ज्वर निकल जानेकी रीति, लक्षणोंकी जाति, इन सबमें भूत आदिके समान विल्कुल नियम न होना, जैसे आज थोड़ी ठण्ड लग कर बड़ी जल्दीसे ताप आना, ताप भी ज्यादा हो, दूसरे दिन ज्यादा ठण्ड लग कर ताप आना, कभी न आना, कभी अकस्मात् आजाना ऐसी अनियमित ज्वरकी अवस्थामें वातपित्तात्मक लक्षण अधिक होने पर इसका उपयोग करना चाहिये ।

आमाशय, पक्काशय, ऊर्ध्व और मध्यम बृहदन्त्रमें समान वायु का कार्य सम्यक् प्रकारसे न होनेसे बार-बार अपचन होनेकी आदत पड़ जाती है । साथ-साथ अरुचि, उवाक, उदरमें जड़ता, अन्न समीप आने पर मुँहमें जल आजाना आदि लक्षण अधिक हो; एवं मर्यादामें या थोड़े परिमाणमें भोजन करने पर भी पचन न होता हो, तो उस विकार पर ताप्यादि लोह अच्छा काम करता है ।

काल मेह, नील मेह, हारिद्र मेह, मांजिष्ठ मेह, इन प्रमेहोंमें विशेषतः पित्तप्राधान्य लक्षण होते हैं । इन पर चन्द्रप्रभा, नाग भस्म और ताप्यादि लोह उपयोगमें आते हैं । अपचनसे होने वाले या इन रोगों वाले रोगियोंको अधिकतर अपचन रहती हो, निश्चितता, स्थिरता और लक्षणोंकी दृढ़ता ज्यादा न हो, लक्षणोंकी चंचलता हो, तो इन प्रमेहोंमें ताप्यादि लोहका सेवन हितकारक होता है ।

रक्तकी अशक्तताके कारणसे शरीर फूलकर आया हुआ सर्वाङ्ग शोथ, अर्श या अन्य मार्गसे रक्तस्राव अधिक होने पर आया हुआ शोथ, यकृद्बृद्धि, प्लीहाबृद्धि, मलावरोध या मूत्रपिण्ड (बृक्) की विकृतिसे उत्पन्न शोथ, रक्तस्राव अधिक होजानेसे आई हुई निर्वलता और उससे उत्पन्न क्षय, विशेषतः रक्त धातुका क्षय तथा तदनन्तर उत्पन्न शोथ, इन सब प्रकारों पर ताप्यादि लोह उत्तम कार्य करता है ।

संक्षेपमें ताप्यादि लोह पाण्डु, कामला, अपस्मार, बालकोंके

बालप्रह, जीर्ण वातविकार, कोथ (शरीरके घटकोंका गलना), खुजली, अम्लपित्त, मलावरोध, रक्तदवाव वृद्धि, वातप्रकोप, नूतन पक्षाघात, पूयजन्य ज्वर, सूतिका ज्वर, दुष्ट रक्तजन्य ज्वर, धनुर्वात, जीर्ण विष-प्रकोप, हृदयकी विकृतिसे होनेवाला कास रोग, क्षतक्षय, अनियमित विषम ज्वर, जीर्ण अजीर्ण रोग, पित्तप्रधान प्रमेह, शोथ रोग, रक्तमें विष अथवा क्षारवृद्धि, स्त्रियोंके गर्भाशयके दोष, मूच्छा, त्वचा रोग इत्यादिको दूर करनेमें उत्तम लाभदायक जाना गया है ।

ताप्यादि लोहमें रक्तप्रसादक, रक्तके रक्ताणुवर्द्धक, मूत्रल, वल्य, रसायन, आक्षेपन, पाचन और दीपन गुण है । इसमें सुवर्णमाक्षिक पाचन, दीपन, आक्षेपन, पाण्डुत्वनाशक (रक्तकणवर्द्धक), वल्य और रसायन है । शिलाजीत रसायन, धातुपरिपोषण क्रममें सहायक और मेहनाशक है । रौप्य मूत्रल, वृष्य और आक्षेपन है । मंडूर रक्तवृद्धिकर, रक्तस्तम्भक, रक्तकणवर्द्धक और इस कारणसे धातुवर्द्धक है । चित्रक, पाचक, अग्निप्रदीपक, वातनाशक और अर्शोन्न है । त्रिफला रसायन, मृदु सारक और पचनेन्द्रियको शक्ति देकर पचन क्रिया बढ़ानेवाला है । त्रिकटु पाचक और अग्निप्रदीपक है । वायविडंग कृमिघ्न और पाचक है ।
(ओ० गु० ध० शा० के आधारसे)

✓ (६२) नवायस चूर्ण ।

बनावट—साँठ, मिर्च, पीपल, हरड़ बहेड़ा, आँवला, नागर-मोथा, वायविडङ्ग और चित्रकमूल, ये सब एक-एक तोला और लोह भस्म ६ तोले लें । सबको मिलाकर एकत्र करें । (च० चि०)

मात्रा—२ से ४ रत्ती घी और शहद या मट्टेके साथ दिनमें २ बार । धीरे-धीरे मात्रा बढ़ावें । कफ अधिक हो, तो अदरकके रसमें दें ।

उपयोग—यह रसायन कामला, पाण्डु, शोथ, हृदय रोग, उदर रोग, कृमि, कुष्ठ, भगन्दर, मन्दाग्नि, प्रमेह, बवासीर और अरुचिको दूर करता है; तथा शक्तिवर्द्धक, अग्निप्रदीपक और पाचक है । रक्तमें रक्ताणुओंकी वृद्धि करता है, और यकृतको शक्ति देकर उसकी क्रियाको सुधारता है ,

शीतल वायुका स्पर्श, जीर्ण अपचन, सूक्ष्म ज्वर दिनो तक रह जाना, इन कारणोंसे कामला उत्पन्न होने पर नवायस रसायन उत्तम लाभदायक है । इस तरह उत्पन्न कामलामें एक दो दिनके भीतर ही पूर्ण लक्षण उपस्थित हो जाते हैं । मंद ज्वर, अरुचि, नेत्र, हाथ-पैर, नाखून, त्वचा और मूत्रमें अति पीलापन, बद्धकोष्ठ, शौच होने पर

सफेद सा मल, तिलकी खलफो जलमें मिचाने सदृश दहन होना आदि लक्षण प्रकाशित होते हैं । इस पर सौम्य विरेचन अमनतासकी फलीके गर्भ का काथ या अन्य अनुपान देना चाहिये ।

दीर्घकालस्थायी अति दुःखदायी ज्वर आजानेके पश्चात् या अतिसार, ग्रहणी या इनके समान दीर्घकाल टिकने वाले विकार दूर होने पर आई हुई पाण्डुता पर इस नवायस चूर्ण का अच्छा उपयोग होता है । इन विकारोंमें दोष-द्रव्य आदिकी विकृतिको नष्ट कर धातु-साम्य प्रस्थापित करनेके लिये जीवनीय शक्तिको अति परिश्रम करना पड़ता है । इस हेतुसे देहमें पृथक्-पृथक् अवयव बिल्कुल थक जाते हैं । ऐसी परिस्थितिमें सबके लिये शक्तिदायक औषध की आवश्यकता रहती है । नवायस चूर्णमें इस प्रकारकी उत्तम योजना है ।

अपचन, अग्निमाद्य, पाण्डुता, साथ-साथ हृत्स्पंद, थोड़ा-सा चलने, बोलने या परिश्रम करने पर हृदयमें धड़कन और घबराहट हो जाना, हाथ-पैर पर शोथ, अनियमिन और तीव्र वेगवती नाड़ी, मस्तिष्क और हाथ-पैरोंकी शिगओमें रक्तकी गति बढ़नेसे रक्त स्पंदन स्पष्ट प्रतीत होना, चेतना शक्तिके भीतर बिचने सदृश भासना आदि लक्षण होने पर नवायस चूर्ण घृत और शहदके साथ देना चाहिये ।

यकृतकी क्रिया सम्यक् न होनेसे उममें रक्तशुद्धि करने की क्रिया ठीक नहीं होती । फिर दोष संग्रहीत होकर रक्त विकृत होजाता है । इसका परिणाम त्वचा पर होता है । त्वचा पर काले-नीले धब्बे पड़ते हैं, खुजली चलती है । सूक्ष्म पिटिकाएँ होती हैं । इन पिटिकाओं के नष्ट होने पर उन स्थानों पर काले मण्डल होजाते हैं । एव मलावरोध, अग्निमान्द्य, यकृत पर कुछ शोथ आदि लक्षण उपस्थित होते हैं । इस व्याधिमें नवायस चूर्ण मट्टे के साथ देना चाहिये ।

कफज अर्शमें मस्से बहुत मोटे और लम्बे होते हैं । इनमें वेदना कम होती है । वे ऊपर उठ जाते हैं, तथा सफेद, तेजस्वी, गोल, मोटे और गाढ़े प्रतीत होते हैं, हाथको कुछ गीलेसे मालूम पड़ते हैं, ऊपरमें खुजली आती है । रोगी इन मस्सोंको बार-बार स्पर्श करता रहता है । स्पर्श करने या खुजाने पर अच्छा मालूम पड़ता है । ये मस्से गोस्तन, कटहल की गुठली या आमूरके गुच्छ सदृश भासते हैं ।

साथलोमें कुछ सूजन, गुदाद्वार और वस्ति मार्गका नाभि पर्यन्त भीतर आकर्षण हो रहा हो ऐसा भासना, कास, श्वास, उषाक, अरुचि,

बार-बार जुकाम होजाना, बार-बार मूत्रोत्सर्ग होना, अनेक बार मूत्रमें दाह हो, कण्ठमें जड़ता आजाना, मस्सोका घ्रास होने पर देहमें शीत आने सदृश भासना, अग्निमान्द्य, कभी-कभी वमन, आम समान लेसदार स्फेद दस्त होना, अति किंछन पर दस्त होना आदि लक्षण होते हैं। मस्से फूटते नहीं, मस्सोंमेंसे स्राव नहीं होता, अधिक रक्त भी नहीं गिरता, परन्तु सारे शरीरमें अति निस्तेजता आजाती है। इस प्रकारके अर्श रोग पर नवायस चूर्णका उपयोग अच्छा होता है।

स्तिग्ध भोजन करके बैठे रहने या निद्रा लेकर दिनको पूरे करना, गुड़ या गुड़की विकृतिमेंसे बने हुए पदार्थोंका अधिक उपयोग, ईखके रस या अन्य मधुर पदार्थोंका अधिक सेवन करना इन कारणोंमें कफ-प्रमेह होता है। इस प्रमेहमें अनेक बार अधिक परिमाणमें मूत्रोत्सर्ग होता है। मूत्र का विशिष्ट गुस्त्व अनेक बार कम होता है, इसमें शहद या क्षारकी मात्रा भी कम होती है। ऐसी स्थितिमें नवायस चूर्णका उपयोग अच्छा होता है। (औ० गु० ध० शा०)

यकृद् वृद्धि होने पर अपथ्य सेवन करनेसे यकृदुदरके साथ सर्वाङ्गशोथ उपस्थित होना है। उस रोग पर नवायस चूर्ण १-१ माशा गोमूत्र या निवाय जलक साथ दिनमें २ बार सुबह और शामको देने तथा भोजन करलेने पर पुनर्नवासव, अभयागिष्ठ और रोहितकारिष्ठ, तीनों मिला लवणभास्करचूर्ण १॥-१॥ माशेके साथ देते रहनेसे यकृद्-वृद्धि और शोथ सत्वर शमन होजाते हैं। अधिक मूत्र शुद्धि की आवश्यकता हो तो पुनर्नवा और गोखरू ६-६ माशे का काथ बनाकर रोज सुबह नवायस चूर्णक साथ देते रहना चाहिये।

(६३) योगराज रस ।

बनावट—त्रिफला, त्रिकटु, चित्रकमूल, वायविडङ्ग ये आठ औषधियाँ ३-३ भाग, शुद्ध शिलाजीत, रौप्यमाक्षिक भस्म, सुवर्ण-माक्षिक भस्म और लोह भस्म प्रत्येक ५-५ भाग और मिश्री ८ भाग लें। सबका बारीक चूर्ण कर दुगुने शहदमें मिला लोहपात्रमें भरकर दो सप्ताह तक धान्य राशिमें दबा दें। पश्चात् निकाल कर उपयोग में लें। (च० चि०)

मात्रा—१ से १॥ माशे दिनमें २ बार सेवन करें।

अनुपान—योगराज रसके साथ अनुपान अम्लविपाक रहित और मूत्रपिण्डकी क्रिया में बाधा न पहुँचाने वाला मिलाना चाहिये। पाण्डुमें दुग्ध, कामलामें मूलीका रस या गोमूत्र, नूतन वालग्रह में

एरण्डतैल, रक्त दवाववृद्धिमें लहशुन स्वरस या विरेचन, शोष पर अजातुंध तथा नूतन अर्शमें मट्टा ।

उपयोग—यह रसायन हृदय और पचनेन्द्रिय संस्थाकी निर्बलतासे उत्पन्न सब रोगोंका नाश करनेमें उत्तम है । इनमें भी विशेषतः पाण्डु, विपविकार, कास, क्षय, विषमज्वर, कुष्ठ, अजीर्ण, प्रमेह, शोष, श्वास, अरुचि, कामला, अर्श और अपस्मारको नष्ट करता है ।

यह रसायन पाण्डुरोगीके लिये अमृतरूप है । शीतज्वर पश्चात् पाण्डु, मृदभक्षणजन्य पाण्डु, स्त्रियोंको होनेवाला पाण्डु, रक्तन्त्राव या रजःस्रावसे उत्पन्न पाण्डु, इन सब प्रकारके पाण्डु, सब प्रकारके कामला रोग और हलीमक आदि नाना प्रकारके उपद्रवोंसह व्याधियों को नष्ट करता है । जीर्ण अजीर्णक पश्चात् नया अपस्मार, अजीर्णजन्य सेन्द्रिय विषसे उत्पन्न विविध रोग, जीर्ण विपविकार, अजीर्णजन्य कफप्रमेह, वात पित्त-कफप्रधान सब जातिके नये कुष्ठ, नया अर्शरोग इन सबमें यह रसायन अति हितकर है ।

योगराज रस और ताप्यादि लोह दोनो ओषधियोंमें बहुत अंशमें समानता है । इस हेतुसे योगराज रसमें भी गुण अनेकांशमें ताप्यादि लोहके समान है । जहाँ ताप्यादि लोह दिया जाता है वहाँ प्रायः योगराजका भी उपयोग होसकता है । जब रोगीकी देहमें मेद बढ़ जाता है और वलक्षय अधिक होता है, या श्लेष्म प्रकोपजनित रक्तमें दुष्टता बढ़ जाती है, श्वेत जीवाणु संख्या अत्यन्त बढ़ जाती है; तब यह रसायन ताप्यादि लोहकी अपेक्षा अधिक लाभ पहुँचाता है ।

सूचना—इस रसायनके सेवन करनेवालोंको चाहिये कि, रसायन जीर्ण होने पर कुलथी, मकोय, कवूतरका मांस तथा रोग या प्रकृतिके प्रतिकूल पदार्थों को छोड़कर प्रकृतिके अनुकूल भोजन करे ।

(६४) चन्द्रकला रस ।

बनावट—शुद्ध पारा, ताम्र भस्म और अभ्रक भस्म १-१ तोला तथा शुद्ध गन्धक २ तोले लेवे । सबकी कज्जली बना नागरमोथा, दाड़िम के दाने, दूर्वाभूल, केतकीकी कली, सहदेवी, घृतकुमारी, पित्तपापड़ा, मरुवा और शतावर प्रत्येकके क्वाथ या रसमें पृथक्-पृथक् क्रमशः १-१ दिन घोटें । फिर कुटकी, गिलोयका सत्व, पित्तपापड़ा, खस, चमेलीके पुष्प, सफेद चन्दन और सारिवा समभाग मिलाकर चूर्ण करें । पश्चात् उपर्युक्त ओषधिके बराबर इस चूर्णको मिला द्राक्षादि गण (द्राक्षा, दाड़िम, केला, ताड़का फल, बेलगिरी, जामुन, आम) की ओषधियोंके

काथकी ७ भावना देकर गोला बनावे । सूखने पर (पत्तोमें लपेट कर) अनाजके ढेरमें दबा दें । सात दिनके बाद निकाल, पीस द्राक्षादिगण के काथकी भावना देकर चनेके बराबर गोलियों बना लें । (नि० २०)

मात्रा—एक से दो रत्ती दिनमें दो बार जीरा और मिश्रीके साथ लें, ऊपर दूध पीवे या गुलकन्दके साथ लें ।

विशेष अनुपान—मूत्रमें रक्त जाता हो तो गोखरू, धमासा, धनिया आदि ओषधि के हिमके साथ ।

नाकसे रक्त गिरता हो तो उशीरासव या धारोष्ण दूधके साथ ।

क्षयरोग की प्रथमावस्था, ज्वर, प्यास, छातीमें दद और रक्त-वमन में चाँदीके वर्क आध रत्ती मिलाकर दाड़िमावलेहके साथ ।

रक्तप्रदरमें अशोकारिष्ट या पेटके रस के साथ ।

दाह, पेशावमें भयङ्कर जलन और पेशाव लाल रंगका थोड़ा-थोड़ा होता हो, तो ब्राह्मी, अनन्तमूल और पित्तपापड़ाके हिमके साथ ।

उपयोग—यह रसायन सब प्रकारके रक्तपित्त, रक्तप्रदर, मूत्र-कृच्छ्र, अश्मरी, दुस्तर प्रमेह, अम्लपित्त, अन्तर्दाह, बाह्यदाह, भ्रम, मूर्च्छा, रक्ती की वमन और ज्वर आदि रोगोंक दूर करता है । यह रसायन शीतल होनेपर भी जठराग्निको मद नहीं करता । एवं चातपित्त-प्रकोप तथा ऊर्ध्वगामी और अधोगामी रक्तपित्त रोगमें ग्रीष्म जैसी उष्ण ऋतुमें भी शान्तिदायक है ।

यह चन्द्रकला रस ऐसे विविध द्रव्योंके संयोगसे तैयार हुआ है कि रक्तवाहिनीके लिये प्रसादक और स्तम्भक, दोनों कार्य करता है । मुख्य कार्य समग्र रुधिराभिसरण और रुधिरवाहिनी पर शामक और प्रसादक है । जब-जब रक्तका दबाव बढ़नेसे अन्तर्दाह, वहिर्दाह और रुधिरवाहिनी मोटी होकर चक्कर, मूर्च्छा, भ्रम आदि उत्पन्न होते हैं, या रक्तमें पित्तमिश्रित होकर रक्तविदग्ध होता है, तथा इसी हेतुसे अंतर्दाह और रुधिरवाहिनियोंकी दीवारकी विकृति होकर विविध व्याधियोंकी उत्पत्ति होती है, उस पर इसका अच्छा उपयोग होता है ।

तीव्र सेन्द्रिय विषके योगसे रक्त विकृत होकर भ्रम, प्रलाप, ज्वर आदि लक्षण उपस्थित होने पर चन्द्रकलाका प्रयोग किया जाता है । इस तरह पित्तकी तीव्रता, विशिष्ट सेन्द्रिय विष या विशिष्ट कीटाणु के हेतुसे समग्र मूत्रमार्ग विकृत होकर मूत्रकृच्छ्र या मूत्राघात होनेपर इस रसायनका सेवन कराया जाता है । इनके अतिरिक्त मस्तिष्क, मध्यम कोष्ठ, मध्यम रोम मार्ग, मूत्रमार्ग और विशेषतः रक्त, इनमें

पित्तके तीक्ष्णत्व और उष्णत्व गुणकी वृद्धि होने पर भिन्न-भिन्न व्याधियों पर चन्द्रकला उत्तम ओषधि है ।

चक्कर, दाह, नेत्रमें व्यथा, नेत्र लाल-लाल होजाना, मस्तिष्ककी शिराएँ खिंचना, शिराएँ मोटी, भारी और रक्तपूर्ण होना, असम्बद्ध प्रलाप और ज्वर आदिकी उत्पत्ति होना, बृहद्मस्तिष्क, लघुमस्तिष्क, वातवाहिनियोंके केन्द्रस्थान, तथा इनके समीपके सब स्थानोंकी रक्त-वाहिनियाँ मोटी होकर इनका दबाव उन अवयवों पर पड़नेसे प्रलाप आदि लक्षण उपस्थित होते हैं । ऐसी परिस्थितिमें रक्तके दबावको कम करनेका महत्वका कार्य इससे सरलतापूर्वक होजाता है ।

इसी प्रकारकी अत्यंत तीव्र अवस्था कितनेक सान्निपातिक ज्वरोंमें भी उत्पन्न होजाती है । ज्वररूपा अतिशय बढ़ जाती है, रोगी बेहोश होजाता है, नेत्र लाल होजाते हैं । एव शिरदर्द, गर्दनको चलाते रहना, बड़ी बड़ी ज्वरमें मारकर गर्दन झुंझ-उधर फिराते रहना, मस्तिष्क फूटने या भालेसे भेदन करने सह्य न होना आदि वेदना होती है । चाहे रोगी स्पष्ट समझ न सके, फिर भी मुखमण्डल अति दीन, भय-भीत, बलह्रास, और अति व्यथित प्रतीत होता है । प्रारम्भमें रोगी सचेत जबतक रहता है, तबतक उपरोक्त वर्णन करता है । ये सब लक्षण सान्निपातिक ज्वरके मूल हेतु रूप विविध दोषप्रकोपके योगसे होते हैं । अतः इस स्थानमें तत्तदोपनाशक चिकित्सा करनी चाहिये । एवं उसके साथ ही चन्द्रकलाका उपयोग करना चाहिये ।

कभी-कभी आन्त्रिक ज्वरमें मस्तिष्क के भीतर अधिक उष्णता पहुँचजाती है । फिर ज्वर दूर होजाने पर उन्मादका असर उपस्थित होता है । विशेषतः दोपहर को असम्बद्ध प्रलाप करना, नेत्र लाल-लाल भासना, घबराहट, सर्वाङ्ग में प्रस्वेद आदि लक्षण प्रकाशित होते हैं । उस पर चन्द्रकला रस ३ रत्ती, भागरेका रस ३ माशे और आमका मुरब्बा ६ माशे मिलाकर देवे । इस तरह २-३ बार देने से पित्त शमन होकर उन्माद दूर होजाता है ।

यदि क्षयजन्य विषसे इस प्रकारके लक्षण उत्पन्न हुए हों, तो चन्द्रकलाका उपयोग कहाँ तक होगा, यह निश्चित नहीं कह सकते । परन्तु आन्त्रिक सान्निपातकी इस अवस्थामें चन्द्रकलाका उपयोग उत्तम होने के उदाहरण मिले हैं ।

सूर्यके तापमें फिरना, अग्निके समीप अति कार्य करना, शराव या अन्य उष्ण द्रव्यका अति सेवन, अति व्यायाम आदिके अति योग

होने पर भी रक्तका दबाव बढ़कर ऊपर लिखे अनुसार लक्षण होते हैं । उस व्याधि पर चन्द्रकलाका उपयोग करना चाहिये । उस प्रकारमें तो केवल चन्द्रकला ही कार्य करता है । परन्तु सान्निपातिक ज्वरमें विशिष्ट अवस्थाके अनुरोधसे अन्य ओषधिकी याजना भी की जाती है । इस तरह इन दोनों अवस्थाओंकी चिकित्सामें भेद होता है ।

ज्वररूपा अधिक बढ़ने पर शिरदर्द होकर नाभिकासे रक्तस्राव होने लगता है । कितनेक रोगियोंको दाह अधिक बढ़ने पर मुँहमेंसे रक्त निकलने लगता है । ऐसे लक्षण होने पर चन्द्रकला रस मिश्री मिले दूधके साथ देकर ऊपर उशीरासब, सारिवालेह, हल्दीका अर्क और जल आदिका मिश्रण देना चाहिये ।

कण्ठमें वेदना, दाह, छातीमें दर्द, जलन और सूजन आने समान भासना तथा सर्वाङ्गमें दाह, रक्त गिरना, ज्वर, तृषा आदि लक्षण होने पर चन्द्रकलाका दाड़िमावलेहके साथ उत्तम उपयोग होता है ।

क्षयरोगके प्रारम्भ या मध्यमें रक्तवमन होकर रोगवृद्धि होती है, तो रक्तस्राव सत्वर बन्द होने और वत के संरक्षणार्थ चन्द्रकला और चाँदीके वर्कको दाड़िमावलेह या अनार शर्वत के साथ देना चाहिये ।

उर्ध्व रक्तपित्तमें चन्द्रकलाका उत्तम उपयोग होता है । रक्तपित्त अर्थात् सतत होने वाले रक्तस्रावमें पित्तके तीक्ष्णत्व आदि धर्म बढ़ जाते हैं । इस हेतुसे रक्तवाहिनियोंकी श्लैष्मिक कला पतली और विकृत होकर फूटती है; फिर उसमेंसे रक्तस्राव होने लगता है । ऊर्ध्वग रक्तपित्त में विशेषतः नाक या मुखमेंसे रक्तस्राव होता है । यह स्राव कुछ काल तक बन्द रहता है और फिर होने लग जाता है ।

कभी-कभी रक्तपित्त उपद्रव रूपसे और कितनीक बार स्वतन्त्र रोग रूपसे होता है । आन्त्रिक सन्निपातमें उसके विप-प्रभावसे ऊर्ध्वग, अधोग और त्वग्गत रक्तपित्त हो जाता है । पित्तप्रधान विषयुक्त सर्प के दशमे भी ऐसा ही होता है । इस प्रकारके रक्तपित्तमें निमित्त-कारण विविध विष है । यह निमित्त कारण दीर्घकाल पर्यन्त रहता है । अतः इस विषके नाशकी योजना रक्तपित्त चिकित्सामें आवश्यक है । यदि विष कारण न हो, केवल शारीरिक दोष विकृतिसे ही रोगोत्पत्ति हुई हो, तो चन्द्रकला अति लाभ पहुँचाता है ।

रक्तपित्तके साथ उदरमें वेदना आदि लक्षण हो और वेदना होकर वमन द्वारा रक्त निकलता हो, मुँहमें शुष्कता, उदरमें जलन-सी भासना, सर्वाङ्गमें दाह, तृषा बनी रहना, बार-बार उदरमें पीड़ा होकर

वमन होना आदि अति पित्तप्रकोपजनित लक्षण प्रतीत होते हैं, तो उस पर चन्द्रकला रसका अवश्य उपयोग करना चाहिये ।

अधोग रक्तपित्तमें उपद्रवभूत और मूल रोग रूप, ऐसे दो प्रकार हैं । इसमें मूत्रेन्द्रिय और गुदासे रक्त जाता है । इनमें से गुदा-मार्गसे रक्तस्रावके हेतुओंमें दो प्रकार हैं—अन्त्रव्रण, आन्त्रिक सन्निपात, अति भीतर उत्पन्न हुए रक्तार्श और क्षोभक कारणोंसे अकस्मात् आँतोमें कोई शिरा टूट जाना आदि हैं । क्वचित् अन्य रोगमें उपद्रवरूप से उत्पन्न भी होजाता है । उपद्रवभूत होने पर तत्तद्रोगनाशक ओपधिके साथ और स्वतन्त्र व्याधिपर केवल चन्द्रकलाका प्रयोग किया जाता है ।

अधोग रक्तपित्तमें मूत्रमार्गसे रक्तस्राव होनेमें मुख्यतः वृक्का स्थान का शोथ, वृक्का स्थानोंमेंसे सिकता (रेत) या शर्करा (छोटे कंकड़) गवीनी द्वारा मूत्राशयमें उतरना, मूत्राशय, मूत्रमार्ग और वसिका क्षोभ और दाह, ये सब कारण हैं । इन सबमें पित्तदोषकी वृद्धि ही कारण है । ऐसे रक्तपित्तकी सब अवस्थाओंमें चन्द्रकला रस द्वारा विविध अनुपान संयोगसे उपयोग होनेके उदाहरण मिले हैं । मूत्रपिण्ड के शोथमें अनन्तमूल सदृश शामक, सौम्य और मूत्रल अनुपान देना चाहिये । सिकता, शर्कराको सत्वर बाहर निकालनेके लिये तृणपञ्चमूल काथ समान मूत्रविरेचन तथा मूत्रमार्गके दाहमें दाहशामक और मूत्रल गोखरू, धमासा, धनियाका काथ देना चाहिये ।

स्त्रियोंके रक्तप्रदरमें चन्द्रकलाका उपयोग अच्छा होता है । शूल-संह रजस्राव और अत्यार्तव, इन दो व्याधियोंका रक्तप्रदरमें अन्तर्भाव होता है । स्त्रियोंके बीजाशय, गर्भाशय और अपत्यमार्गमें किसी कारण वश क्षोभ होकर रक्तस्राव होने लगता है, उसे रक्तप्रदर कहते हैं । उस पर आम, अशोक, कपालमूल, तीनों की छालके काथके साथ चन्द्रकला देने पर रक्तप्रदर कम होजाता है । (रोग अति प्रवृत्त और भयंकर दुःखदायी हो, तो ऊनकी काली राख दी जाती है ।)

रक्तपित्त (Scurvy) होनेपर किसी-किसी को दन्तमूल और भसूढोंमें शोथ और वेदना होकर रक्तस्राव होता है । एवं कितनेको को यह त्रास अधिक बढ़ जाता है, फिर त्वचाके रोमरन्ध्रोंमें से बूँद-बूँद रक्त निकलता रहता है । यह विकार अति त्रासदायक और प्राणघातक है । परन्तु इसमें भी सारिवाके काथके साथ चन्द्रकलाके उपयोगसे लाभ होजाता है ।

चन्द्रकला रस दाहनाशक है । इसलिये अतिशय दाह होकर

उन्माद समान वेग उत्पन्न होता हो, मूत्रमार्ग, नेत्र, हाथ-पैर इन सबमें दाह, कभी-कभी नाक, मूत्रमार्ग या अन्य मार्गसे रक्तस्राव होना, मूत्रमें चिकना श्लेष्म जाना, मूत्र लाल और परिमाणमें कम होजाना आदि लक्षण होने पर ब्राह्मी, अनन्तमूल, पित्तपापड़ा आदिके साथ चन्द्रकला का उपयोग किया जाता है ।

पित्तजन्य प्रमेहमें विशेषतः कालमेह, नीलमेह, हारिद्रमेह और मंजिष्ठमेहमें चन्द्रकला उत्तम ओषधि है । इन विकारोंमें मूत्रका रंग क्रमशः काला, नीला, अति पीला और मंजिष्ठके काथके सदृश भासता है । सर्वाङ्गमें अतिशय दाह होता है । अति तृषा, मूत्रके परिमाणमें कमी, परन्तु पेशाव अधिक बार होना, चक्रं आना, शुष्कता, अति दाह, पंखेसे निरन्तर वायु करते ही रहना आदि लक्षण उपस्थित होते हैं । पंखेको बन्द करने पर रोगी चिल्लाता है । इस प्रकारके दाहमें पित्तका तीक्ष्णत्व धर्म बढ़कर रक्ताश्रित और त्वगाश्रित होता है । इस पर चन्द्रकलाका उपयोग अच्छा होता है ।

पित्तके तीक्ष्णत्व और उष्णत्व धर्म की वृद्धि होने पर उनको चन्द्रकला रस नष्ट करता है; तथा पित्तका साम्य प्रस्थापित करता है । यह रस दाहनाशक, मूत्रल, शामक, कोष्ठस्थ पित्तका योग्य परिमाणमें स्राव कराने वाला, यकृतको शक्ति देकर पित्तसाम्य लानेवाला, सद्वस्त्र, वातवाहिनियोंके केन्द्रस्थान, वातवाहिनियों आदि स्थानों के क्षोभको शमन करनेवाला और सौम्य है । इस तरह शीतल गुण होने पर भी अग्निमान्द्य नहीं करता, समस्त शरीरमें उत्पन्न क्षोभ, दाह और वेदनाको शमन करता है । यह कफप्रधान और कफवातप्रधान विकारोंका भी निवारण करने वाली उत्तम वीर्यवान् ओषधि है । सूतशेखर पित्तके विस्त्रव, सरत्व, द्रवत्व और अम्लत्व धर्म वृद्धिजन्य विकारोंमें पित्तसाम्य प्रस्थापित करनेमें उपयोगी है; और चन्द्रकला पित्तके तीक्ष्णत्व और उष्णत्व धर्म बढ़ने पर लाभदायक है । यह इन दोनोंमें अन्तर है । (औ० गु० घ० शा० के आधार से)

जरुमका योग्य उपचार न करने पर कीटाणुओंका प्रवेश होकर आक्षेपक वात हो जाता है । फिर उसके उपचारमें भूल होने पर (भलता इन्जेक्शन देने पर) रोग अति भयंकर रूप धारण कर लेता है । सारे शरीरमें फुन्सियाँ, त्वचा लाल हो जाना, निद्रानाश, ज्वर, दाह, घबराहट, सारे शरीरमें सुई चुभानेके समान वेदना, कर्णवाधिर्य, वातप्रकोप, हृदयमें भारीपन आदि लक्षण प्रतीत होते हैं । उसकी चिकित्सा

सत्वर न की जाय तो पक्षबध या मृत्यु होनेकी भीति रहती है। ऐसी स्थिति में मूलकारणरूप कीटाणु और विषको नष्ट करनेके लिये चंद्रकला रस, प्रवालपिष्टी और अमृतासत्व मिलाकर दिनमें ३ बार दाढ़िमावलेहके साथ देने, जख्मका बाह्योपचार करने और रोगीको केवल गोदुग्ध पर रखनेसे सत्वर विष शमन हो जाता है। त्रण शुशोधनार्थ निम्बपत्र, सत्यानाशी और शमीपत्रका मलहम अति लाभदायक सिद्ध हुआ है। विष शमन होने पर फिर शेष लक्षण रहे उसके लिये महायोगराज गूगल आदि का सेवन कुछ काल तक करते रहना चाहिये।

(६५) महामृगाङ्ग रस ।

चनावट—सुवर्णभस्म १ भाग, पारद भस्म २ भाग, मुक्ता भस्म ३ भाग, शुद्ध गंधक ४ भाग, सुवर्णमाक्षिक भस्म ५ भाग, रौप्य भस्म ४ भाग, प्रवाल भस्म ७ भाग और सोहागेका फूला २ भाग लें। सबको यथाविधि मिला, विजौरेके रसमें ३ दिन खरल कर गोला (पेड़ा) बना, सूर्यकी तेज धूप में सुखावें। फिर सेंधा नमक भरे हुए घड़ेके भीतर रख घड़ेके मुँह पर सराव ढक, मिट्टीसे बन्द करके १२ घण्टे मंद और मध्यमाग्नि देकर गन्धकका जारण करें। स्वांग शीतल होने पर गोले को निकाल ६४ वॉ हिस्सा हीरा भस्म या १६ वॉ हिस्सा वैक्रान्त भस्म मिला, खरल करके शीशीमें भरलें। (२० चं०)

मात्रा—३ रत्तीसे १ रत्ती तक दिनमें २ बार कालीमिर्च और घृत अथवा शहद-पीपलके साथ।

उपयोग—यह रसायन नाना प्रकारके उपद्रवसहित क्षय, उ्वर, गुल्म, विद्रधि, मन्दाग्नि, स्वरभेद, कास, अरुचि, मूर्च्छा, भ्रम, आठ प्रकारके महारोग, ग्रहवाधा, पाण्डु, कामला और पित्त प्रकोपजनित सब रोगोको नष्ट करता है। यह ओषधि क्षयकी सब अवस्थाओंमें लाभ पहुँचाती है। मस्तिष्कमें शान्त उत्पन्न करके निद्रा लाती है। मानसिक बेचैनी दूर करती है। कीटाणुओं को नष्ट कर तथा विषको जलाकर तापका शमन करती है। शरीरमें शक्ति बढ़ाकर थोड़ेही दिनोंमें रोगीको आशातीत लाभ पहुँचा देती है।

जिन रोगियोंको अस्थिसंस्थामें अति निर्बलता आई हो, य जिन रोगियों को निद्रानाश, वृक्क विकृति, वातवाहिनियोंमें क्षोभ और शुक्रक्षय आदि लक्षण हो, उन क्षय रोगियोंके लिये यह रसायन अमृतके समान हितकारक है।

सूचना—इस रसायनके सेवन-कालमें शक्तिवर्द्धक और शुक्रवर्द्धक भोजन करना चाहिये । पारदके विरोधी करेला और ककारादिवर्ग के पदार्थ, हींग, वैंगन, वेल, अधिक नमक, क्षार और तीक्ष्ण पदार्थोंका त्याग, तथा ब्रह्मचर्यका आग्रहपूर्वक पालन करना चाहिये ।

(६६) हेमगर्भपोटली रस ।

प्रथम विधि—शुद्ध पारा ४ तोले, शुद्ध गन्धक २ तोले, सुवर्णका वर्क १ तोला और ताम्रभस्म ३ तोले लेवें । सबको यथाविधि मिला, धीकुंवारके रसमें ३ दिन तक घुटाई करके सोगठी (शिखर वाली गोलियाँ) बाँधे । भलीभँति सूखने पर नये अच्छे रेशमी कपड़े पर थोड़ा गन्धक बिछा, ऊपर सोगठीको रखकर बाँधे । फिर सब सोगठियोंको एक साथ डोरेसे मजबूत बाँध एक मिट्टीकी छोटी हॉडीमें पोटलीके समान वजनमें ढण्डा गन्धक डालकर ऊपर पोटली रखें; और थोड़ा गन्धक ऊपर रख हॉडीके मुँह पर ढकन लगाकर बन्द करें । ढकनमें एक छोटा छेद रखें; जिससे उसमें लोहेकी शलाका डालकर परीक्षा होसके । फिर वालुकायन्त्रमें रखकर लगभग १॥ घंटा मन्दाग्नि दें । नीचे गन्धकका रस होकर ओपधि पकने पर हॉडीको उतारलें; फिर तुरन्त गर्म जलसे सोगठियों को धो लें । (२० च०)

मात्रा— $\frac{1}{2}$ रत्तीसे १ रत्ती पीपल और शहदके साथ ।

उपयोग—यह रसायन कफसहित भयंकर कास, श्वास, क्षय, कफप्रकोप, वातरोग, संग्रहणी आदि सब रोगोंको नष्ट करता है । पित्तविसर्जन क्रियामें दोष उत्पन्न होकर संग्रहणीयुक्त क्षय हुआ हो, उसमें पित्तविकृतिको सुधार क्षय और संग्रहणीको दूर करता है ।

दूसरी विधि—शुद्ध पारा और सुवर्णके वर्क ४-४ भाग मिलाकर बारीक पीसें । फिर १२ भाग शुद्ध गन्धक मिलाकर कज्जली करें । पश्चात् मोतीपिष्टी १६ भाग, शख भस्म २४ भाग और सोहागेका फूला १ भाग मिला, पक्के ताजे नीबुओके रसमें २ दिन खरलकर पेड़े के समान गोला बनाकर सुखालें । बादमें उसे सरावमें रख कर दृढ़ संपुट करें । संपुट सूखने पर एक हॉडीमें सेंधेनमकके भीतर दवा चूल्हेपर चढ़ा ३ अहोरात्रि मध्यम अग्नि दें । स्वांग शीतल होने पर बाहर निकालकर खरल करलें । यह रसायन कुछ गुलाबी आभावाला सफेद रंगका होता है । यदि रंग श्याम रह गया हो तो अग्नि कम लगी-ऐसा मानकर एक दिन तक फिर आँच दें । (शा० सं०)

मात्रा—१ से २ रत्ती कालीमिर्च २६ नगके चूर्णके साथ गोघृत

और शहदमें मिलाकर चाटें ।

उपयोग—यह रसायन क्षय, कास, श्वास, कफसंग्रहणी और चातज अतिसार आदि सब रोगोंको दूर करता है । क्षयमें ज्यादा ताप (१०० डिग्रीसे अधिक) न हो, तब यह देना चाहिये । यह रसायन क्षयकी सब अवस्थाओंमें लाभदायक है । क्षय रोगके पित्तप्रकोप, मुखपाक, शुष्ककास, अतिसार आदि लक्षणों, उपद्रवरूपसे उत्पन्न संग्रहणी तथा विना राजयक्ष्मा उत्पन्न संग्रहणीको भी यह दूर करता है, और पाचनशक्तिको बढ़ाता है । उदरमें वातप्रकोप हो, पित्तमें अम्लता और उष्णता बहुत बढ़ गई हो, अन्नकी संधारण शक्ति निर्वल होगई हो; तब इस रसायनका उपयोग अत्यंत हितावह है । अपची, कण्ठमाल में भी यह लाभदायक है ।

(६७) लक्ष्मीविलास रस ।

वनावट—सुवर्ण भस्म, रौप्य भस्म, अभ्रक भस्म, ताम्र भस्म, चंगभस्म, लोह भस्म, मंडूर भस्म, कान्त लोह भस्म (अभावमें लोह भस्म), नाग भस्म, शुद्ध वच्छनाग और मुक्ता भस्म, इन ११ ओषधियोंको १-१ तोला और रससिद्धरूको ११ तोले ले । सबको मिला शहदके साथ खरल कर पूरीके सदृश पतली बड़े थाल समान चौड़ी दो चपटी बनाकर सूर्यकी धूपमें सुखावे । ३-४ दिनमें सूखने पर सराव-संपुट करके तादर्य पुट अर्थात् ४-५ वनगोवरीकी अग्नि दें । स्वांग शीतल होने पर निकाल चित्रकमूलके काथमें ८ प्रहर खरल करके आध-आध रस्तीकी गोलियाँ बनावें । (यो० २०)

मात्रा—१ से १ रस्ती दिनमें २ बार देवें ।

अनुपान—क्षयमें प्रवालपिष्टी और गिलोयसत्व । नपुंसकतामें वंगभस्म । शोथमें मकोयका अर्क । शक्तिवृद्धिके लिए शहद-पीपल वा च्यवनप्राशावलेह । प्रतिश्यायमें कालीमिर्च । मिला निवाया दूध ।

उपयोग—यह रसायन त्रिदोषज क्षय, पाण्डु, कामला, संपूर्ण चातरोग, सूजन, प्रतिश्याय (जुकाम, नजला), शुक्रक्षय, अर्श, शूल, कुष्ठ, मन्दाग्नि, सन्निपात, श्वास, कास आदि सब रोगोंको नष्ट करता है; शरीरको तारुण्यरूपा लक्ष्मीकी प्राप्ति कराता है, तथा शक्तिवर्द्धक, क्षयरोगनिवारक और क्षयके कीटाणुओं (Tubercunulosis) को नष्ट करनेवाला है । इसका उपयोग आयुर्वेदीय चिकित्सकगण शक्तिवर्द्धक गुणकी प्राप्तिके लिये विशेष करते हैं । जिस तरह जलाभावसे मरणोन्मुख अवस्था प्राप्त वृद्धके मूलमें जलसिंचन होने पर वह

प्रफुल्लित होकर फल-पुष्प-पर्ण आदि से सुविकसित होजाता है; तद्वत् इस रसायनके सेवनसे जीवन-प्रदीप सुप्रकाशित होजानेका अनुभव होता है ।

क्षयकी विलकुल प्रथमावस्थामें इसका प्रयोग करने पर शक्तिपात दूर होता है । रक्त आदि धातु त्वरित वृद्धिगत होने लगती है; बल बढ़ने लगता है । इस तरह क्षयकी द्वितीयावस्थामें भी इसका अच्छा उपयोग होता है । केवल तृतीयावस्थामें बड़े-बड़े उरःक्षत होजाते हैं, तब इस रसायनका विशेष उपयोग हुआ हो, ऐसा नहीं जाना गया ।

राजयक्ष्माके निमित्त कारण—वेगरोध, धातुक्षय, साहस और विपमाशन (आहार-विहारमें विपमता) है । निश्चित कारण दोषप्रकोप हैं । इनमें क्षय अर्थात् रस-रक्त आदि धातुओंके ह्रास होनेसे उत्पन्न राजयक्ष्मामें इस लक्ष्मीविलासका उत्तम उपयोग होता है । यदि क्षयके कीटाणु मूल कारण रूप हों, तो भी शारीरिक घटकोंकी शक्ति ह्रास हुए बिना इन कीटाणुओंको देहमें बढ़नेका स्थान नहीं मिलता । अतिशय रक्तस्राव, शुक्रस्राव या रजःस्राव होने पर या दीर्घकालका अति रजःस्राव रूप विकार होने पर जब अन्य हेतुओंसे धातुक्षय अधिक होता है; तब ही क्षय कीटाणुओंको उपयुक्त क्षेत्रकी प्राप्ति होती है, फिर उस रोगका विकास होता है ।

मांसक्षीणता, कृशता, दुर्बलता और मर्यादित ज्वर होने पर क्षय रोगीको लक्ष्मीविलास देना चाहिये, ऐसी अवस्थामें इसे प्रवालपिष्टी और गिलोय सत्वके साथ देना चाहिये । या सुबह यह रसायन और सायंकालको ज्वरशामक अन्य ओषधि दे । प्रातःकालको अधिक ज्वर हो, तो इस रसायनका उपयोग नहीं करना चाहिये, त्रैलोक्यचिन्तामणि या जयमंगल रस देना चाहिये ।

क्षयके अतिरिक्त जीर्ण कफकास रोगमें भी इस रसायनका उत्तम उपयोग होता है । रोग अति जीर्ण हो, रोगी अति कृश, बलमांस-विहीन होगया हो, त्वचा शुष्क होगई हो, कफ चिकना, गाढ़ा, पीला और दुर्गन्धयुक्त निकलता हो, त्रासदायक कास, साथ-साथ श्वास लक्षण प्रतीत होते हो, ऐसे युवा और हाड़पिञ्जर सदृश बने हुए शक्तिहीन श्वासरोगियोंको यह ओषधि अति उपयोगी होती है । इसके सेवनसे जीवनीय शक्ति सबल होती है । फिर वह सरलतासे रोगके विष या कीटाणुओंके साथ युद्ध कर सकती है ।

किसी भी इन्द्रियके बल और आकृतिका यथासमय योग्य

विकास न हुआ, तो उस इन्द्रियमें समयके पहले क्षीणता और अशक्ति आती जायगी। उससे अपना व्यापार उचित नहीं होसकेगा। फिर चलात्कारसे परिश्रम करते रहनेसे शक्तिका क्षय अधिक और पूर्ति कम, ऐसी स्थिति प्राप्त होती है। उस अवस्थामें फुफ्फुसोंकी क्रिया सम्यक् न होने पर कफदोष दूषित होकर कासरोग उपस्थित होता है, क्वचित् साथमें श्वासविकार भी होता है। इस तरह फुफ्फुसके समान हृदय अशक्त होने पर श्वास, हाथ-पैरोंमें ऐंठन, हाथ-पैर और मुख पर क्विचित् शोथ और कितनेक बार वार्त्तालाप करते रहनेमें ही श्वास भर जाना, आवाज विलकुल भीतर खिचना और अति परिश्रमसे उच्चारण होना आदि लक्षण होते हैं। उस पर यह रस अच्छा लाभदायक है। अन्नक प्रधान लक्ष्मीविलास (नं० २५) में हृदयोत्तेजक गुण अधिक है; तब इस रससिद्ध-प्रधान लक्ष्मीविलासमें शक्तिवर्द्धक गुण विशेष है। यह उत्तेजक होने पर भी अधिक हृदयोत्तेजक नहीं है। हृदयकी अशक्तिसे रुधिराभिसरण क्रिया ठीक न होनेसे सर्वाङ्गमें अशक्ति आजाती है। ऐसी अवस्थामें यह अति हितकर जाना गया है।

आमाशय की अशक्तिके हेतुसे आमाशय रस (पाचकाम्ल रस—Gastric juice) की उत्पत्ति योग्य नहीं होती, अर्थात् पाचक, रस निर्माण करनेवाले सूक्ष्म कोष समूह अशक्त होजानेसे आमाशयस्थ पित्तोत्पत्ति सम्यक् नहीं होती। फिर भोजनका पचन भी ठीक नहीं होता। ग्रहणी, अग्न्याशय, यकृत और लघु अन्न, सब निर्वल होनेसे, इन सबसे उत्पन्न पाचक रस भी सकस नहीं होता। इस हेतुसे भी अन्नका पचन, चाहिये वैसा नहीं होता। अन्नका विदाह होजाता है। भोजन परिपाक योग्य न होनेसे रसोत्पत्ति भी ठीक नहीं होती। फलतः शारीरिक सजीव घटकोंको पोषण नहीं मिलता, लङ्घन होने लगता है। फिर इनकी वृद्धि या स्थितिमें प्रतिबन्ध होता है। रोगी दिन-प्रतिदिन क्षीण और कृश होता जाता है। थोड़ासा भोजन करने पर भी उदरमें भारीपन होजाता है। अन्न पर अरुचि होती है। ऐसी परिस्थितिमें लक्ष्मीविलासका अच्छा उपयोग होता है। इसके योगसे समस्त पचनेन्द्रिय संस्थाके पित्तोत्पादक कोषाणु सशक्त बनते हैं। अन्नका विदाह होना बन्द होजाता है, उत्तम रीतिसे परिपाक होने लगता है; और नूतन अणुभवन क्रिया (Anabolism) नियमित होने लगती है।

यकृतकी अशक्तिसे यकृतमेंसे उत्पन्न होनेवाले पित्त (Bile) का सावनिर्माण पूरे परिमाणमें न होनेसे पक्वाशय (लघुअन्न) में

अन्नका पचन और रसका संशोषण सम्यक् नहीं होसकता । इस हेतुसे देहमें पाण्डुता प्राप्त होती है, तथा उदरमें आफरा, अपचन, उदरमें भारीपन, आंतोंमें गुडगुड़ाहट, ओतोंमें मंद-मंद व्यथा होना आदि लक्षण उपस्थित होते हैं । इन सबमें अग्निमान्द्य प्रधान होता है । ऐसे विकार पर यह रस उत्तम कार्य करता है ।

कामला आशुकारी और चिरकारी, दो प्रकारके होते हैं । चिरकारी कामलामें यकृतके कोषाणुओं (Cells) के भीतर धातु-क्रियामें विकृति होती है । फिर पित्त विकृति होकर रक्त और रस धातु में मिश्रित होता है । परिणाममें कामलाकी उत्पत्ति होती है । इस प्रकार के कामलामें अशक्ति अधिक होती है; यह रोग दीर्घकाल तक रहता है । सर्वाङ्गमें पीलापन, मूत्रमें आशुकारी कामलाकी अपेक्षा कुछ कम पीलापन, अग्निमान्द्य, अरुचि, कभी वमन और दिन-प्रति-दिन मांसविहीनत्व में वृद्धि होना आदि लक्षण अधिक होते हैं । इस प्रकारके रोगमें लक्ष्मी-विलास रस उत्तम कार्य करता है ।

वातविकारमें अनेक भेद हैं । इस रोगके कारण विविध हैं, और लक्षणोंमें भी नाना प्रकारकी विचित्रता रहती है । इन विकारमें मुख्य आशुकारी और चिरकारी, ऐसे दो विभाग हैं । आशुकारीमें पक्षाघात, अपतानक, आचेपक आदि; और चिरकारीमें कलाय खंज, सर्वाङ्ग वान, गृध्रसी, विद्रवाची, खल्लो आदि व्याधियोंका अन्तर्भाव होता है । इनमें से वातस्थानकी अशक्तिके हेतुसे उत्पन्न चिरकारी विकारमें यह रस लाभदायक है । आशुकारी पक्षाघात आदिकी तीव्रतावस्थामें यह उपयोगी नहीं है । परन्तु जोर्णवस्था और साथ-साथ सर्वाङ्गमें अशक्ति आनेपर यह उपयुक्त है । एवं शीर्षशूल, कर्णनाद, किसी भी इन्द्रियकी अशक्ति से अपना कार्य सम्यक् प्रकारसे न होना, कोई शारीरिक अवयव केवल अशक्तिसे सूखकर पतले होजाना, स्मृतिनाश आदि विकार और उपरोक्त चिरकारी विकारमें यह रस अति उपयुक्त है ।

हृदयकी निर्बलतासे आनेवाले सर्वाङ्ग शोथमें मूत्रल अनुपानके साथ इस रसायनका प्रयोग करनेसे हृदय सञ्चल बन कर तथा रस-त्वचामेंसे सचित रसका रक्तमें आकर्षण होकर शोथ शमन होजाता है ।

प्रतिश्यायके एक दुष्ट प्रकारमें नाकमें से जलस्राव सतत होते रहता है । रात्रि-दिन प्रवाह चालू रहता है । रात्रिमें निद्राके भीतर भी जलस्राव होता रहता है । यह केवल जल है परन्तु गाढ़ा होजाता है ।

यह स्नाव नासास्थित रसवाहिनियों और श्लैष्मिक कलामेंसे होता रहता है । इस पर किसी प्रकारसे नियन्त्रण नहीं होसकता । कभी-कभी कुछ कालके लिये जुकाम बन्द होजाता है । परन्तु जब होता है, तब स्नाव निरन्तर कुछ दिनों तक होता रहता है । इस पर इस रसका उपयोग होता है । इसके सेवनसे रसायनियों और श्लैष्मिक कलामें नियन्त्रण शक्ति प्राप्त होती है । फिर बार-बार जुकाम नहीं होता ।

नपुंसकतामें अनेक कारण है; इनमेंसे एक कारण अण्डकोषके कोषाणुओंका पुंबीज और ओज बनानेकी शक्तिका ह्रास है । इन कोषाणुओंकी अशक्तिके हेतुसे रक्ताभिसरण क्रिया ठीक नहीं होती । फिर शुक्रमें से ओज (शुक्रधातु ने जो विशिष्ट ओज) योग्य नहीं बनता, इस हेतुसे नपुंसकताकी प्राप्ति होती है । रोगी बिल्कुल निस्तेज और शक्तिहीन भासता है, मुखमण्डल उदास रहता है । सर्वदा विचारोंमें झूठा हुआ प्रतीत होता है । किसी भी कार्यके लिये उत्साह नहीं होता । मुख पर किसी भी प्रकारकी मनोवृत्ति स्पष्ट प्रतीत नहीं होती । इस पर वंगभस्मके साथ लक्ष्मीविलास देनेसे पुंसत्वकी वृद्धि होकर उत्साह आजाता है । इसके सेवनसे अण्डकोष सबल बनता है, पुंबीज और ओज प्रवृत्तिमें सहायता मिलती है । नपुंसकत्व, नष्टवीर्यत्व और शीघ्रपतन, तीनों विकृति नष्ट होकर तारुण्य-लक्ष्मीकी पुनः प्राप्ति होतीहै ।

इसका उपयोग सन्निपातकी तीव्रावस्थामें नहीं होता, फिर भी उसके उतरने पर उसके संकर या उपद्रव को दूर करनेमें यह लाभदायक है । विविध विषम ज्वरोंमें सतत ज्वर उतरने पर, श्लैष्मिक और श्वसनक सन्निपातमें ज्वरवेग दूर होनेपर, आन्त्रिक ज्वरमें शारीरिक उत्ताप बिल्कुल कम होने पर या अन्य प्रकारके ज्वरका वेग शमन होनेपर नाड़ीमें क्षीणता, सर्वाङ्गमें चिपचिपापन और शिथिलता, हृदयमें क्षीणता, श्वास अधिक होनेपर भी रोगीको पूर्ण शुद्धि होना, ऐसी घातक स्थितिमें यदि नाड़ीका वेग क्षणक्षणमें चेतना होना कम होरहा हो, तो उस समय हेमगर्भ उपयुक्त है । परन्तु यह प्रबल मारक अवस्था दूर होजाने पर शारीरिक उत्ताप कम हो, शीत अधिक हो, नाड़ी क्षीण हो, नाड़ी-स्पन्दन कम हो, उस स्थितिमें लक्ष्मीविलास अति उपयोगी है । कभी-कभी सन्निपात ज्वरोंकी शीतांगवाली भयप्रद अवस्थामें रोगी ८-१० दिन तक रहजाता है । उस पर यह रस अपूर्व कार्य करता है । इसने अनेकोंको पुनर्जन्मकी प्राप्ति करादी है ।

अतिसाररोगमें आमाशयसे बृहदन्त्रके अंत भागतक अवधातुकी

वृद्धि होकर बड़े-बड़े जुलाव होते रहते हैं। परन्तु मलक्षयके विकारमें मल-प्रवृत्ति बराबर होती रहती है; थोड़ा-थोड़ा मल निकलता ही रहता है; विल्कुल स्तम्भन-नहीं होता। उस पर लक्ष्मीविलास उत्तम लाभ पहुँचाता है। इस तरह क्षय रोगमें उपद्रवरूप अतिसार पर भी यह लाभदायक है। केवल शारीरिक उष्णता मर्यादामें होनी चाहिये।

संक्षेपमें यह रसायन किसी भी हेतुसे निर्वलता आजाने पर सब इन्द्रियों और अवयवोंको योग्य परिमाणमें पोषक द्रव्यकी प्राप्ति करा सशक्त बनानेवाली मूल्यवान् ओषधि है। इस हेतुसे शरीर-क्षय-कारी अनेक व्याधियोंमें इसका उपयोग होता है। (त्रौ० गु० ध० शा०)

रससनक ज्वर (न्युमोनिया) में यह रसायन लाभदायक है। इस रसायनके साथ मयूरके चन्द्रिकाकी भस्म, दालचीनी, मुलहठी और बहेड़ेका चूर्ण मिला अदरकके रस और शहदके साथ प्रातःकालको देते रहना चाहिये। यदि निर्वलता अधिक हो तो १ रत्ती कस्तूरी भी मिला देनी चाहिये। रात्रिको समीरपत्रग रस देते रहें, इस तरह उपचार करने पर रोग निर्विघ्न दूर हो जाता है।

(६८) कल्याणसुन्दरो रस ।

बनावट—रससिद्ध, अश्रक भस्म, रौप्य भस्म, ताम्र भस्म, सुवर्ण भस्म, शुद्ध द्विगुल, इन ६ ओषधियोंको सम भाग मिलाकर चित्रकमूलके क्वाथकी भावना दें। पश्चात् हस्तीशुण्डीके रसकी ७ भावना देकर एक एक रत्तीकी गोलियाँ बनावें। (भै० २०)

मात्रा—१-१ गोली दिनमें २ बार निवाये जलके साथ।

उपयोग—यह रसायन नया उरस्तोय (फुफुसावरण शोथ—Pleurisy—जिसमें फुफुसके आवरणमें प्रदाह होकर जल भरता है), हृदयशूल, हृदयमेंसे रक्तका गिरना, फुफुसोंकी निर्वलता, दाह, शुष्क कास, ज्वर, चक्कर आना, मन्दाग्नि, अरुचि, इन सब रोगोंको नष्ट करके फुफुस और हृदयको बलवान बनाता है।

(६९) चन्द्रामृत रस ।

बनावट—त्रिकटु (सोठ, मिर्च, पीपल), त्रिफला (हरड़, बहेड़ा, आँवला), चव्य, धनिया, जीरा, सैधानमक ये १० ओषधियाँ एक-एक तोला ले, बारीक कूटकर बकरीके दूधमें ६ घण्टे खरल करें। फिर शुद्ध पारद, शुद्ध गन्धक और लोह भस्म २-२ तोले, सोहागेका फूला ४ तोले और कालीमिर्चका चूर्ण २ तोले मिलावें। पहले पारद-गन्धककी

कज्जली करें । फिर भस्म और चूर्ण क्रमसे मिला, ३ घण्टे बकरीके दूधमें खरल करके ३-३ रत्तीकी गोलियाँ बनावें । (२० २०)

मात्रा—१ से २ गोली दिनमें २-३ बार बकरीके दूध, वासास्वरस, कुलथीके काथ, कमलके रस, शहद-पीपल या अदरखके रसके साथ ।

उपयोग—यह रसायन वातपित्तप्रधान, वातश्लेष्मप्रधान, पित्तश्लेष्मप्रधान, वातिक और पैत्तिक कास, रक्तयुक्त कास, शुष्क कास, कफकास, श्वासयुक्त कास, ज्वरसह श्वास, तृपा, दाह, भ्रम, प्लीहा, गुल्म, उदररोग, आनाह, कृमि, हृद्‌रोग, पाण्डु, जीर्णज्वर आदि रोगोंको दूर करता है । खोंसीकी तीक्ष्ण व्याधिको एक-दो दिनमें ही शान्त कर देता है, तथा अग्नि, व और वीर्यकी वृद्धि करता है ।

फुफ्फुसोंमें कफ अति संगृहीत हुआ हो और ज्वर भी रहता हो तो मुल हठी अड़सा, गिलोय, भारंगी, मोथा और छोटी कटेलीको समभाग ले, बारीक चूर्ण करके १॥-१॥ माशे शहदके साथ भोजनके बाद लें, या इसका काथ अनुपान रूपसे लेने से फेफड़े सत्वर निर्दोष और बलवान् बनते हैं । इस रसायनका हमने भिन्न-भिन्न प्रकारके कास रोगमें अनेक बार प्रयोग किया है । यह अति प्रभावशाली सिद्ध औषधि है ।

(७०) कफकुठार रस ।

बनावट—शुद्ध पारद, शुद्ध गन्धक, सोठ, कालीमिर्च, पीपल, ताम्र भस्म और लोह भस्म, सब समभाग ले । पहले पारद-गन्धककी कज्जली करके भस्म मिलावे । बादमें त्रिकटुका कपड़-छान चूर्ण मिलाकर छोटी कटेलीके फलोंके रसमें ६ घण्टे खरल करें । पश्चात् कुटकीके काथ और धतूरेके पत्तोंके रसकी १-१ भावना देकर १-१ रत्तीकी गोलियाँ बनावें । (२० रा० सु०)

मात्रा—१ से २ गोली नागरबेलके पानके साथ दें ।

उपयोग—कफकुठार रस अत्यन्त तीक्ष्ण है । छातीमें बहुत कफ का संग्रह होगया हो, बार-बार खोंसी आकर थोड़ा-थोड़ा कफ गिरता हो और ज्वर हो, तब खोंसीका वेग कम कराने, कफस्राव कराने और श्वासवाहिनी पर शामक असर पहुँचानेमें यह अति हितकर है ।

कफकुठारका उपयोग उद्विक्त कफ और तज्जन्य काससह ज्वर पर होता है । जब कफ छातीमें अति संगृहीत होनेसे बार-बार खोंसी चलकर अति गाढ़े, चिपचिपे कफकी बड़ी-बड़ी गोटें निकलती रहती है, तब औषधयोजना करनेमें बड़ी कठिनता होती है । खोंसी अति आसदायक और बार-बार आती रहनेसे कभी-कभी अफीम-प्रधान

ओषधि देना पड़ता है। अफीममें स्तम्भक और शामक गुण होनेसे खोंसी कुछ कम मालूम पड़ती है, परन्तु परिणाममें हानि अधिक होती है। कारण, दुष्ट कफ भीतरमें अधिक दुष्ट बनकर अपायकारी बन जाता है। इस हेतुसे ऐसी त्रासदायक कासमें अफीम सदृश केवल शामक ओषधि नहीं देनी चाहिये। कफस्रावी और श्वासवाहिनियों पर शामक असर पहुँचानेवाली धतूरा-मिश्रित ओषधि अधिक उपयुक्त होती है। इस रसमें धतूरेके अतिरिक्त छोटी कटेली और कुटकी मिश्रित होनेसे उत्तेजना देकर कफस्राव कराना और कफको पतला बनाकर ध्वराहट दूर करना, ये दोनों कार्य इससे सरलतापूर्वक होते हैं।

कफ अधिक संगृहीत रहनेसे कुछ समयमें प्रकुपित होकर ज्वरोत्पत्ति कराता है। ऐसे समय पर कफ जितना-जितना कम होता है; उतना-उतना ज्वरका बल भी घटता जाता है। इस ज्वरमें ज्वरवेग अधिक होनेपर भी नाड़ीका वेग तीव्र नहीं होता। समस्त शरीर गीला-सा और भारी मालूम पड़ता है। आलस्य अधिक आता है। सारा अंग विशेषतः छाती, जकड़ जाती है। आगे-आगे खोंसीका बल भी जैसे-जैसे बढ़ता जाता है, वैसे-वैसे छातीमें शूल भी चलने लगता है। खोंसने पर शूल अधिक होता है, और पसलियों ऊपर खिचकर ध्वराहट सी होती है। कफ गिर जाने पर वेदना कम होती है। रोगी अशक्त और निस्तेज होजाता है। ऐसा होनेपर इस रसका अच्छा उपयोग होता है।

कफकुठार रसमें ताम्र वेदनाशामक, आक्षेपनाशक और कफोत्पत्ति कम कराता है। धतूरा खोंसीका वेग कम करके कफ बाहर निकालनेमें सहायता पहुँचाता है, वातवाहिनियोंके लिये शामक है; और अंतःस्रावको नियमित करता है। कटेली उत्तेजक और कफस्रावी है। कुटकी कफ पतला बनानेवाली और वामक (कफ बाहर निकालने में सहायक) है। पीपल कफस्रावी है। सोठ और मिर्च पाचक और दीपक हैं। लोहभस्म शक्तिवर्द्धक है, तथा कज्जली योगवाही और रसायन है।

(औ० गु० ध० शा० के आधार से)

(७१) अग्नि रस ।

बनावट—शुद्ध पारद १ तोला, शुद्ध गन्धक २ तोले, पीपल ३ तोले, हरड़ ४ तोले, बहेड़ा ५ तोले और अड़ूसेके पत्ते ६ तोले लें। सबको यथाविधि मिला; बबूलकी अन्तर्छालके काथकी २१ भावना देकर सूखा चूर्ण बनालें, अथवा २-२ रस्तीकी गोलियों बंधें। (२०२०८०)

अनेक ग्रंथकारोंने इस अग्नि रसमें भारंगी ७ तोले मिलाकर "भागोत्तर चटी" संज्ञा दी है।

यदि अग्निरसके सेवनके समय २-२ रत्ती भारंगमूल मिला लिया जाय तो कफस्थान की शक्ति अधिक बढ़ती है, जिससे कफ सरलतासे बाहर निकल जाता है। शुष्ककासके रोगियोंके लिये भारंगमूल नहीं मिलाना चाहिये।

मात्रा—४ से ६ रत्ती दिनमें ३ बार शहद मिलाकर चटावें। सुबह-शाम ऊपर बकरीका दूध पिलावें। दोपहरको दूध न दें।

उपयोग—यह रसायन कफयुक्त कास, श्वास, क्षय और उरःक्षत में अति लाभदायक सौम्य औषध है। क्षयमें या जीर्ण कास रोगमें कफके साथ रक्त आता हो, या फुफ्फुसों पर चोट लग जानेसे थूकमें रक्त आता हो, तब यह ओषधि अच्छा लाभ पहुँचाती है। श्वास-वाहिनियोंमेंसे कफसाव शीघ्र कराती है। कठ और जिह्वाके दोषको शमन करती है, और रक्त निकलना बन्द करती है। बार-बार कास चलती रहती हो, ऐसी शुष्क कासमें भी यह लाभदायक है। यह रस शामक होनेसे कास के वेग का हास करता है।

(७२) लवंगादि तालसिंदूर ।

वनावट—कूपीपक रसायन प्रकरणमें लिखे अनुसार तैयार किया हुआ तालसिंदूर और बिना मिश्री मिला लवंगादि चूर्ण ५-५ तोले मिलाकर खरल करें। फिर ५ तोले लवंगादि चूर्ण का काथ कर, ३ भावना देकर भूँगेके समान गोलियों बनावें। (आ० नि० मा०)

मात्रा—१ से २ गोली दिनमें २ से ३ बार अदरकके रस और शहदके साथ अथवा नागरबेलके पानमें देवें।

उपयोग—यह रसायन श्वास, क्षय, कास, उरःक्षत आदि फेफड़े और हृदयके सब रोगोंको दूर करता है। भोजनमें घी अधिक लेवें और पथ्यका आग्रहपूर्वक पालन करें। विशेष गुण तालसिंदूरके वर्णन में लिखा है, किन्तु इस रसायनमें तालसिंदूरकी उग्रता लवंगादि चूर्ण के संयोगसे शमन होकर लवंगादि चूर्णके गुणकी वृद्धि होती है।

(७३) श्वासकुठार रस ।

वनावट—शुद्ध पारद, शुद्ध गन्धक, शुद्ध बच्छनाग, सोहागेका फूल, और मैन्सिल १-१ तोला और कालीमिर्च ८ तोले लेवें। पारद-गन्धककी कजली करके बच्छनाग, सोहागा और कालीमिर्च अनुक्रमसे

मिलावें । मिर्च १-१ डालते जायें और खरल करते जायें । पश्चात् सोठ, कालीमिर्च और पीपल, १-१ तोलेका बारीक चूर्ण मिला लें । कितनेक चिकित्सक इस रसायनको नागरवेलके पानके रसमें खरल करके गोलियों बनाते हैं ।

मात्रा—१ से २ रत्ती-दिनमें २ बार नागरवेल के पान, अदरक के रस और मिथी अथवा छोटी कटेलीके काथके साथ दें ।

उपयोग—यह रसायन श्वास, कास, मन्दाग्नि और वातश्लेष्म प्रधान-रोगोंको नष्ट करता है । सन्निपात, मूर्च्छा, अपस्मार, वेहोशी आदिमें सुँधानेसे तत्काल रोगी सुधमें आजाता है । फुफ्फुस-आवरण शोथ (कुक्ष्युदर-उरस्तोय) में जबतक जल नहीं उत्पन्न होता; तबतक-यह लाभ पहुँचा सकता है । एवं सूर्यावर्त, आधाशीशी और दुस्सह शिरदर्द, प्रतिश्याय, ११ प्रकारके क्षय, हृद्रोग, शूल, दारुण स्वर-भेद आदिमें रोगानुसार अनुपानके साथ देनेसे सब रोगोंको दूर करता है ।

श्वासकुठारका उपयोग श्वास रोग पर अच्छा होता है । मूल-भूत श्वास रोगके अतिरिक्त अन्य कारणोंसे अन्य रोगोंके पूर्वरूप, उपद्रव या लक्षणरूपसे गौण श्वासविकार भी होता है । हृद्रोग या सर्वाङ्गशोफ, दोनों रोगोंमें श्वासकी सम्प्राप्ति होजाती है । ऐसे लक्षण-रूप श्वासमें इस रसायनका उपयोग नहीं होता ।

वृद्धावस्था या तरुणावस्थामें-ही कास और उसके साथ श्वास होनेपर इसका उपयोग होता है । इस श्वासमें घबराहट अधिक होती है । श्वासोच्छ्वास वेगपूर्वक चलता है । श्वासकी अपेक्षा उच्छ्वास लम्बा होता है । श्वासका वेग उत्पन्न होनेपर रोगी बिल्कुल बेचैन होजाता है । समीपमें रहे हुए खम्भे या मनुष्यको पकड़कर बैठनेसे चैन पड़ेगा, ऐसा उसे भासता है । इस हेतुसे जो कुछ हो, उसे पकड़ लेता है । कफ छूटनेके लिये जो पदार्थ मिले उसे मुँहमें रखता है । इस श्वासका निश्चित कारण नहीं । किसीको शीतलवायु, या शीतकालके हेतुसे; तब कितनेकोंको वर्षाकाल, शीतकाल, वर्षा या वर्ष गिरकर-फिर-शीतल वायु चलना आदि कारणोंसे श्वास होजाता है । किसी-किसीको ग्रीष्म ऋतुमें सूर्यकी प्रखर उष्णताके हेतुसे श्वासवृद्धि होती है । इस तरह आहार-विहारके भेदसे भी दौरा होजाता है । किसीको किञ्चित् अम्ल मट्ठसे श्वासवृद्धि होती है; और इसके विपरीत किसी-किसीको प्रकृति-भेदसे ऐसे मट्ठसे श्वासरोगमें लाभ पहुँचता है ।

प्रतिश्याय होकर श्वासवाहिनियोंमें कफका प्रादुर्भाव होनेपर

कुछ समयमें कफावरोध होता है। फिर श्वास उत्पन्न होनेपर इस औषधका उपयोग करना चाहिये। इस रोगमें श्वासवेग होनेपर बार-बार चक्कर आकर नेत्रोंके समीप अंधकार आता रहता है, तथा अग्निमान्द्य, कास आदि लक्षण होते हैं। कफ न पड़े, तबतक अधिक त्रास होता है; बार-बार खोंसी आती रहती है। कफ गिरनेपर कुछ समय तक अच्छा लगता है। कण्ठमें कुछ वस्तु लगी हो, ऐसा भासता है। कास-वेग और श्वास वेग होनेपर मुँहसे बोलना भी कठिन होजाता है। निद्रा बिल्कुल नहीं आती। क्वचित् आँख लगी, तो थोड़े ही समयमें श्वासका वेग बढ़कर पुनः ज्यादा घबराहट होजाती है। यह घबराहट कफावरोधके हेतुसे होती है। रोगी पलंगपर सीधा लेट नहीं सकता। बैठे रहनेमें कुछ अच्छा लगता है, या आगे-पीछे कुछ आधार रख लेनेमें कुछ शान्ति मालूम पड़ती है। यदि जरा-सा शयन किया तो तत्काल वेगवृद्धि होकर बैठा होना-पड़ता है। गरम जल, गरम-गरम चाय, सेक; अँगोठी, ओढ़नेके लिये गरम वस्त्र आदि से अच्छा लगता है; जरा-सा ठण्ड लगनेपर श्वास-वेग और व्याकुलता बढ़ जाते हैं। श्वासवेग अधिक होनेपर नेत्र आधे मिच जाते हैं। नेत्रकी पुतली कुछ ऊपर चढ़ी हुई भासती है। प्रस्वेद आना, विशेषतः कपालपर प्रस्वेद आना, मुँहमें शुष्कता, आवाज न निकलना आदि लक्षण उपस्थित होते हैं। ऐसे श्वास में श्वासकुठार रस लाभदायक है।

आकाश में बादल आने, वर्षा होने तथा शीतल और आर्द्र वायु चलने पर श्वास सहज बढ़ जाता है। इस तरह गीली जमीन पर बैठने, शीतल भोजन या कफवर्द्धक भोजन करने पर श्वास बढ़ जाता है। शीत वीर्य और शीत स्पर्श वाली वस्तुओं से कफ बढ़कर श्वास होजाता है। इस प्रकार के श्वासविकार में श्वासकुठार का अच्छा उपयोग होता है। इस प्रकार के रोगपर समीरपन्नग भी लाभदायक है।

श्वास के अतिरिक्त मोह, मूर्च्छा, भ्रम आदि में बेहोशी होनेपर नश्यरूप से इसका उपयोग किया जाता है। (औ० गु० ध० शा०)

तूचना—(१) पित्तज कासमें इसका उपयोग नहीं करना चाहिये।

(२) कमी-कमी श्वासकुठार से कितनेक रोगियों को उष्णता बढ़ जाती है। ऐसे समय पर प्रवालपिष्टी और गिलोयसत्व या दाड़िमावलेह अथवा मिश्री मिले दूधका सेवन कराना चाहिये।

(७४) श्वासरोगान्तक वटी ।

बनावट—शुद्ध सोमल १ तोला, शृङ्ग भरम ११ तोले, सोहागे:

का फूला और सफेद मिर्च का चूर्ण २-२ तोले लें । सबको मिला नागर-बेलके पानके रसमें ३ दिन खरल करके १-१ रस्ती की गोलियाँ बनावें ।

मात्रा—१ से २ गोली दिनमें २ बार शहद, मिश्री मिले हुए दूध अथवा घृत के साथ देवें ।

उपयोग—नया और पुराना श्वास रोग, जिसमें कफ बहुत गिरता हो; श्वासनलिकाएँ कफसे भरी रहती हो, थोड़ासा परिश्रम करने पर श्वास रुकने लगता हो; ऐसे रोगमें इस वटीसे बहुत जल्दी लाभ पहुँचता है । जिन रोगियोंकी पचनक्रिया अधिक दूषित न हुई हो, उन रोगियों को विशेषतः जीर्ण रोगमें घीके साथ दिया जाता है । घी २-४ तोले पिलाया जाता है ।

सूचना—पित्तप्रधान प्रकृतिवालोंको यह वटी न दे । वृक्कस्थान सदाप होने से योग्य सूत्रोत्पत्ति न होती हो तो भी यह रसायन न देवें । यकृत निर्बल होनेसे पित्तस्राव न्यून होता हो, तो घी अधिक न दें, दूध पिलावे ।

दूसरी विधि—शुद्ध बच्छनाग, शुद्ध सिंगरफ, सोहागे का फूला और पीपलामूल २-२ तोले; पीपल, सफेद मिर्च, मुनक्का, छोटी हरड़ और मुलहठी ५-५ तोले; काली तमाखू के डंठलके कोयले १० तोले और केशर ६ माशे लें । सबको कूट कपड़छन चूर्ण कर, नागरबेल के पानके रसमें १२ घण्टे खरल करके आध-आध रस्तीकी गोलियाँ बनावें ।

मात्रा—१ से २ गोली दिनमें ३ बार जल, शहद अथवा नागर-बेलके पानके साथ देवें ।

उपयोग—यह वटी तमाखूके व्यसनसे होनेवाले श्वास और कास को दूर करती है । कफजन्य कास, श्वास और शूल पर शीघ्र लाभ पहुँचाती है । जुकाम, अरुचि, मन्दाग्नि, मलावरोध, सूक्ष्मज्वर और अतिसार को भी नष्ट करता है ।

सूचना—तमाखू के डठल के छोटे-छोटे टुकड़े कर मिट्टी के बर्तन में रखकर जलावें । निर्धूम होने पर ढक्कन ढक दें, वरना राख होजायगी । जिस दिन कोयले करें, उसी रोज गोलियाँ बना लेनी चाहिये ।

(७५) मल्लादि वटी ।

प्रथम विधि—शुद्ध सोमल, वंशलोचन, इलायची और जावित्री २-२ तोलेको मिला गुलाबजलमें २ दिन खरल करके ज्वारके दाने-बराबर गोलियाँ बनावें ।

मात्रा—१-१ गोली दिनमें २ बार दूध के साथ देवें ।

उपयोग—हम वटीके उपयोगसे

चमन, प्रमेह और वातविकार आदि रोग दूर होते हैं। इस औषध में सोमल की उबलता अन्य शीतल औषधियों के योगसे कम होजाती है, कफ सरलतासे बाहर आजाता है, एवं कफकी उत्पत्ति भी कम होजाती है। यह बटी जीर्ण वात-प्रकोपपर अच्छा लाभ पहुँचाती है; हृदय को सवल बनाती है, और निर्बलता को दूर करती है।

दूसरी विधि—शुद्ध संख्या १ तोला और सैधानमक ७ तोले मिला धीकु वारके रसमें ३ दिन खरल करके मूँगके बराबर गोलियाँ बाँधें। (अ० यो० मा०)

मात्रा—१-१ गोली दिनमें २ बार जल, दूध या धीके साथ दें।
उपयोग—यह बटी उदरशूल, विपमज्वर, कफदोष, श्वास, आमवात, अपचन और वायुविकारको दूर करती है।

✓ (७६) श्वासदमन चूर्ण ।

बनावट—शुद्ध मैन्सिल, भुनी हींग, बायविडङ्ग, कूठ, काली-मिर्च और सैधानमक समान मिलाकर वारीक चूर्ण करें। (२० र० स०)

मात्रा—१-१ मासे दिनमें २ बार शहद और धीके साथ दें।
उपयोग—इस औषधिके सेवनसे श्वास, हिक्का और कासमें सत्वर लाभ पहुँचता है। हृदयावरोध और श्वास की रुकावट तुरन्त कम होजाती है, तथा हिक्का और कफयुक्त कास नष्ट होती है। घबराहट होनेपर यह औषधि तुरन्त फल दर्शाती है।

(७७) हिक्कान्तक रस ।

बनावट—सुवर्ण भस्म, मुक्ता पिष्टी, ताम्र भस्म और लोह-भस्मको समभाग मिला विजौरैके रसकी ३ भावना देकर १-१ रत्तीकी गोलियाँ बनालें।

मात्रा—१ से ३ रत्ती विजौरैके रस, शहद और काले नमकके साथ दें। आवश्यकता पर २-२ घंटे पर और दो बार देवे।

उपयोग—यह रसायन सब प्रकारकी हिचकीको निःसन्देह शमन करता है। इस रसायनका नाम 'रसचंडाशु'कारने सुवर्णभस्मादि योग लिखा है।

(७८) वान्तिहृद् रस ।

बनावट—लोह भस्म, शंख भस्म, शुद्ध गन्धक और शुद्ध पार-सवको ५-५ तोले लेकर कजली करे। पश्चात् धीकु वार, धतूरेके प और चोंगेरीके रसकी १-१ भावना देकर गोली बनावें। सूखने

१७ कपड़मिट्टी करके २ सेर गोवरीमें फूँकदे । स्वांग शीतल होनेपर खरल करले । (२० चं०)

मात्रा—१ से २ रत्ती दिनमें ३ या अधिक बार शहदके साथ दें । ऊपर पीपल वृक्षकी राखको जलमें भिगोकर नितरा हुआ जल पिलावें । कृमि रोगमें वमन होती हो, तो वायविडङ्ग, अजवाइनके चूर्ण और शहदके साथ दे ।

उपयोग—यह वान्तिहृद्‌रस जीर्ण वमन रोग, अपचनजनित वमन, पित्तप्रकोपज वमन और कृमिरोगका नाश करता है ।

वमन, यह लक्षण अनेक भिन्न-भिन्न रोगोंमें उपस्थित होते हैं । सामान्यतः वान्तिके कारण ३ प्रकारके हैं:—

- (१) आमाशय और तत्सन्निध अवयवोंकी स्थानिक विकृति ।
- (२) वातवाहिनियाँ, वातवहा नाड़ीकेन्द्र या मानसिक विकृति ।
- (३) दोषदूष्य संयोगजन्य वृक्क, गर्भाशय आदि अन्य स्थानों की विकृतिसे उत्पन्न विकार ।

इनमेंसे पित्तजन्य आमाशय विकृति पर-विशेषतः पित्तके तीव्रत्व, अम्लत्व और द्रवत्व गुण बढ़नेपर वान्तिहृद्‌रसका उपयोग किया जाता है । जीर्णविकार, कण्ठमें जलनसह अत्यधिक मात्रामें कै होना, साथ-साथ आफरा, भोजन करनेपर तुरन्त वमन, अंगकान्ति निश्तेज होजाना आदि लक्षण होनेपर वान्तिहृद्‌रस उत्तम औषधि है ।

दूषित अन्न, बासी दुर्गन्धयुक्त भोजन, गर विष, फटा हुआ दूध या ताम्र आदि धातुओंके पात्रमें रखा हुआ भोजन आदिके सेवनसे कै होने लगती है । ऐसे समयपर प्रारम्भमें वमन आदि क्रिया द्वारा संशोधन कराना चाहिये । फिर विष अनुसार प्रतियोगी विषन्न उपचार करना चाहिये । इसपर इस वान्तिहृद्‌रसका उपयोग नहीं होता । केवल निज रोगोंमें यह रसायन उपयोगी है ।

अम्लपित्त, पित्तज परिणामशूल, अन्नद्रवशूल आदि व्याधियोंमें चार-बार त्रासदायक वमन होनेपर इसका उपयोग होता है । एवं बीभत्स पदार्थके दर्शन, भोजनमें मक्षिका आदिका प्रतीत होना, या अन्य मानसिक कारणसे उत्पन्न छर्दिमें भी यह कुछ अंशमें उपयोगी है ।

सर्वाङ्गमें शोथ, पाण्डुरोग, हृद्रोग, यकृद्‌वृद्धि और जीर्णज्वर आदि जीर्ण व्याधियोंमें स्थानिक विकृति होकर वमन होती हो, तो वान्तिहृद्‌रसका उत्तम उपयोग होता है । विशेषतः पित्तप्रधान विकार

होनेपर बहुत अच्छा लाभ पहुँचता है ।

जीर्ण कृमिज हृद्रोग और कृमिज पाण्डु रोगपर इस ओषधिका उप रोग करके निर्णय करना चाहिये । कृमिजन्य तीव्र विकारमें तो इसका उपयोग नहीं होना चाहिये, ऐसा अनुमान है ।

संक्षेपमें यह रसायन पित्तघ्न, आमाशयके पित्तको शमन करनेवाला, जीर्ण रोगमें हितकर, पाचक, कृमिघ्न और वल्य है ।

(औ० गु० ध० शा०)

सूचना—यह रसायन दूषित भोजन और विष भक्षणसे वमन होनेपर एवं उपदृश और जीर्ण सुजाकके रोगवालेको नहीं देना चाहिये ।

यह ओषधि मलावरोधके रोगीको नही देनी चाहिये ।

सगर्भा स्त्रीको यह रसायन न दिया जाय, तो अच्छा है ।

तीव्र वमनके रोगीको एक साथ अधिक जल न पिलावें । यदि पीपल (अश्वत्थ) की छालको जला, श्वेत भस्म बना, १६ गुने जलमें भिगो ३ घण्टे बाद ऊपरसे साफ जल नितार कर मिट्टीके घड़ेमें मर लेवे, उसमेंसे थोड़ा-थाड़ा जल आवश्यकतानुसार पिलाते रहे, तो विशेष हितकर माना जायगा ।

(७८) रसादि चूर्ण ।

वनावट—शुद्ध पारा १ तोला, शुद्ध गन्धक २ तोले, कपूर ३ तोले, शुद्ध शिलाजीत ४ तोले, खस ५ तोले, श्वेत मिर्च ६ तोले और मिश्री ७ तोले मिलाकर खरल करे । (भै० २०)

मात्रा—१ से २ रस्ती शीतल जलके साथ दिनमें ३ बार ले ।

उपयोग—इस चूर्णके सेवनसे अत्यन्त बढ़ी हुई तृष्णा सत्वर शमन होती है । इस कारणसे यह ओषधि तृषा रोग एवं अन्य रोगके तृषारूप उपद्रवमें उपयोगमें ली जाती है । मधुमेह, विसूचिका, अतिसार, मदात्यय, दाह और विषप्रकोप आदि रोगोंमें और अन्य कारण से तृषा बढ़नेपर इस ओषधिका उपयोग करनेसे अवधातु प्रवृत्ति नियमित होकर तृषा शमन होजाती है ।

(८०) कुमुदेश्वर रस ।

वनावट—ताम्रभस्म ४ तोले और वनौषधिसे मारित वज्रभस्म २ तोले मिला, मुलहठीके क्वाथकी ७ भावना देकर १-१ रस्तीकी गोलियों बनालें । (२० चं०)

मात्रा—१ से २ रस्ती तक / दिनमें ३ बार लेवे । ऊपर में निम्न चंदनादि क्वाथ पिलावें ।

चंदनादि क्वाथ--सफेद चन्दन, अनन्तमूल, नागरमोथा, छोटी इलायची और नागकेशर १-१ तोला और धानकी खील (लाह्या) ५ तोले मिलाकर १६ गुने जलके साथ, आधा जल रहे तबतक उबाल कर छानले । फिर मिश्री और मधु मिलाकर थोड़ा-थोड़ा पिलावें ।

आमप्रकोपसे तृषा लगती हो, तो मुलहठीके क्वाथके साथ देवें ।

उपयोग--इस रसायनके सेवनसे पित्तप्रकोप, आमप्रकोप या मधुमेह आदि रोग या अन्य किसी कारणसे उत्पन्न हुई तृषा शमन होती है, एवं वमन होती हो, तो वह भी सत्त्वर दूर होती है ।

यह रस मूल ग्रन्थमें तृषा चिकित्सामें दिया है । तृषा स्वतन्त्र रोग नहीं है; किन्तु उपलक्षण है । इस औषधके पाठ और भावनाका विचार करने पर यह केवल पित्तज तृषाके लिये उपकारक है, ऐसा नहीं, मधुमेहजन्य तृषा और आमज तृषा पर भी उपयोगी है । मधुमेह विकार यकृतकी अशक्तिके निर्माण होनेसे बार-बार अधिक मूत्रोत्सर्ग होता हो, और रोगी कृश होकर ओजक्षय विशेष रूपसे हुआ हो, तो भी इस रसायनके सेवनसे लाभ पहुँच जाता है ।

शुक्र-स्खलनकी आदत होजाने पर अपचन और कोष्ठवद्धता आदि विकार उपस्थित होते हैं । फिर थोड़ा-सा जड़ अन्न सेवन करने पर वह पचन नहीं होता, और अपचन बढ़ने पर बार-बार शुक्रस्राव होता रहता है । मुखमण्डल उदास प्रतीत होता है । जीवन पर विलकुल अभाव-सा होजाता है । यह रोग वर्तमानमें बहुत बढ़ गया है । इसपर कुमुदेश्वर से जल्दी लाभ पहुँचता है । (औ० गु० ध० शा०)

(८१) राजावर्त्त रस ।

वनावट--राजावर्त्त भस्म, पारद भस्म (रससिद्ध), ताम्र भस्म और सुवर्णमालिक भस्म, चारोको समभाग मिला थोड़े घीके साथ मन्दारिनि पर घृत शोषण होकर औषध संमिश्रण होजाने तक पका लें । (२० चं०)

मात्रा--१ से २ रत्ती दिनमें २ बार मक्खन-मिश्री या मिश्री, घी और शहदके साथ या धारोष्ण दूधके साथ देवें ।

उपयोग--यह रसायन सब प्रकारके मदात्यय रोग, दाह, शिर-दर्द और पित्तविकारको दूर करता है, तथा हृदयको सबल बनाता है ।

मदात्यय रोगमें शारीरिक और मानसिक निर्बलता तथा निस्तेजता आजाता है । रोगीका मुखमण्डल मलिन होजाता है । निद्रानाश,

प्रलाप, नेत्रमें लाली, दाह, शीत लगना, कम्प होना, भयप्रद दर्शन होना, हृदयमें विविध प्रकारके सशय होना, अति प्रस्वेद आना, निःश्वासमें दुर्गन्ध निकलना, आमाशयमें उग्रता आजाना आदि लक्षण उपस्थित होते हैं। ववचिन् गोगी अधिक सुरापान कर लेवे तो उसके हृदयमें चोरी, डाका, नरहत्या, व्यभिचार आदि दुर्दमनीय कार्यकी लालसा उत्पन्न होजाती है। इस विकारमें हृदयमें सेदवृद्धि, वृक्कविकृति, ध्वज-भंग, उन्माद, मस्तिष्कविधानमें विकृति, मृगी, पक्षाघात आदि होकर आयुक्षय होता है। इस विकारमें निद्रानाश, दाह, व्याकुलता आदि लक्षण होनेपर इस रसायनका अच्छा उपयोग होता है। इस रसायन के सेवनमें मस्तिष्क और हृदय सबल बनते हैं; जिम्मे दाह, अति प्रस्वेद और आमाशयकी उग्रता आदि लक्षण शमन होजाते हैं। फिर रोगी शनैः-शनैः रोगमुक्त होकर बलवान और तेजस्वी बन जाता है।

(८२) कामदूधा रस ।

वनावट--मुक्तापिष्टी, प्रवालपिष्टी, शुक्ति भस्म, वराटिका भस्म, शंख भस्म, सुवर्णगैरिक (सोनागेरु) और गिलोय सत्व, इन ७ ओषधियों को सम भाग मिलाकर खरल करले। (२० यो० ल०)

मात्रा—१ से ३ रत्ती तक दिनमें २ बार जीरा-मिश्री के साथ। अम्लपित्त में आँवले के चूर्ण और घृत के साथ।

उपयोग—कामदूधारस शीतवीर्य, क्षोभनाशक और शक्तिदायक है, तथा पचनक्रिया, रुधिराभिसरण, वातवहन क्रिया और मूत्रमार्ग पर शामक असर पहुँचाता है। कामदूधा से जीर्णज्वर, पित्तविकार, अम्लपित्त, दाह, मूर्च्छा, भ्रम, चक्कर, उन्माद, अपस्मार, मस्तक-शूल, सोमरोग, प्रदर, रक्त गिरना आदि शीघ्र दूर होते हैं। मगजकी निर्वलता, मूत्रदाह, मुखपाक, रक्तार्श, सगर्भा स्त्रीकी वमन, मानसिक त्रास इत्यादि भी शमन होते हैं।

कामदूधा रस शीतवीर्य होने से इसका शामक परिणाम पचन-क्रिया, रुधिराभिसरण, वातवहन क्रिया और मूत्र मार्ग पर होता है। इसके योग से इन सब अवयव समूहों में उत्पन्न दाह सत्वर कम हो जाता है। इसका कार्य भ्रम, चक्कर आदि विकारों से लेकर उन्माद की परिस्थिति पर्यन्त मस्तिष्क के विकार, आमाशयसे लेकर सब महा-स्रोतके विकार, मूत्राघात, मूत्रोत्सर्ग, मूत्र कृच्छ्र आदि मूत्रविकार तथा सामान्य रक्तस्राव और नाक में से रक्तस्राव से लेकर रक्तपित्त की

भयंकर स्थिति तक रुधिराभिसरण क्रिया, सब पर भिन्न-भिन्न रीति से होता है ।

इस ओपधिमें प्रधानतः चूना कल्प होनेसे इसका उपयोग सामान्य शक्तिवर्द्धक रूप से भी होता है । जीर्णज्वर से उत्पन्न शक्तिपात चाहे उतना अधिक हो, तो भी इससे दूर होता है । शंखवराटिका भस्म के योग से प्लीहावृद्धि नष्ट होकर प्लीहाको मूल स्थिति की प्राप्ति होती है । अग्निसाद (मन्दाग्नि) दूर होकर क्षुधा उत्तम प्रकार से लगती है । शीतसह ज्वर में कड़वी ओपधियों का उपयोग बहुत किया जाता है । इनमें क्विनाइन का अधिक उपयोग होने पर वधिरता, मन्दाग्नि, भ्रम, अरुचि, अन्न की इच्छा कम हो जाना आदि लक्षण उत्पन्न होने पर कामदूधा उत्तम लाभ पहुँचाता है । यदि इन लक्षणों के साथ निरतेजता, उबाक, उदर में पीड़ा होकर बड़ी-बड़ी वमन होना आदि लक्षण हों, तो कामदूधा के साथ सुवर्णमाक्षिक भस्म का मिश्रण करना चाहिये ।

पित्त विदग्ध होने पर रक्त भी विदग्ध होता है, फिर इस हेतु से रक्तवाहिनियों की श्लैष्मिक कला विफृत होकर दीवार पतली हो जाती है । पश्चात् रक्तवाहिनियों फूट-फूट कर रक्त बाहर निकलने लगता है । इस परिस्थितिमें चूनाका अश बहुत कम होजाता है । इस रक्तपित्तक साथ सर्वाङ्गमें दाह, चक्कर, नेत्र खोलने पर सारा ससार फिरता हुआ भासना, इस हेतुसे नेत्र मूँदकर पड़े रहना, अति निर्वलता भासना, मूत्रमें दाह, जहाँमें रक्त गिरता हो, वहाँ से रक्त गरम-गरम निकलना और वहाँ पर दर्द होना इत्यादि पित्तप्रधान रक्तपित्त होनेपर कामदूधा का उत्तम उपयोग होता है ।

पित्तभूयिष्ठ या वातभूयिष्ठ शीर्षशूलमें कामदूधा अच्छा लाभ पहुँचाता है । कितनेकोको शिरदर्द दिनों तक होता रहता है । शिरदर्द हो-होकर वमन होने पर शिरदर्द कम होता है । इस अवस्थामें कामदूधा रस देना चाहिये । यदि वमन होजाने पर भी शिर दर्द रहता हो, तो सूतशेखर देना चाहिये ।

पित्तप्रधान शीर्षशूलमें रोगी अति क्रोधी, त्रासिक, जरा-सा कारण मिलने पर शिरको कूटने वाला, अतिअसहनशील एवं जोरसे हँसना, जोरसे बोलना, बालकोका, रोना, बाजे आदिकी आवाज, पक्षियों का कलरव आदि सहन न होना, रोगीकी मानसिक स्थिति अत्यन्त नाजुक होजाना आदि लक्षण होते हैं । ऐसे रोगीको सूतशेखरकी अपेक्षा

कामदूधा अधिक हितकर है। इस विकारमें पित्तप्रकोप होता है; वह कामदूधासे शमन होजाता है। सूतशेखरसे पित्तकी उत्पत्ति नियमित बनती है, अर्थात् पित्त अधिक तीव्र गतिसे या अधिक परिमाणमें उत्पन्न नहीं होता। कामदूधासे पित्तकी तीक्ष्णता और अम्लता कम होकर पित्तकी प्रबलता नष्ट होती है। अतः जब पित्तकी तीक्ष्णताके हेतुसे त्रास होता हो, तब कामदूधाका उपयोग करना चाहिये।

जागरण, अति मानसिक श्रम, अति विद्याभ्यास, सूर्यके ताप या अग्निका अधिक सेवन आदि कारणोंसे नेत्रोंको त्रास पहुँचता है; एवं शिरदर्द होने लगता है, उस पर कामदूधा रस अति लाभदायक है। यही क्षोभ बढ़ जाने पर मस्तिष्ककी विचारशक्ति और धारणशक्ति कम होजाती हो, जो उस अवस्थामें कामदूधा सदृश क्षोभनाशक और शक्तिदायक ओषधिकी ही योजना की जाती है।

आमाशयस्थ पित्तमें वृद्धि होने पर जलन, खट्टी डकार, शिरदर्द, चक्र आदि लक्षण होकर खट्टी और कड़वी वमन हो, उसे अम्लपित्त कहते हैं। इस विकारमें पित्तस्राव आवश्यकतासे अधिक होता है, या पित्तकी तीव्रता बढ़ जाती है। पित्तका स्राव अधिक होने से भोजन खट्टा होजाता है, और खट्टी चान्ति होती है; ऐसे समय पर सूतशेखर का उपयोग अधिक होता है। परन्तु पित्तकी तीव्रता अधिक होकर वमन होनेमें अधिक त्रास होना, पित्त थोड़ा-थोड़ा निकलना आदि लक्षण होने पर कामदूधाका उपयोग करना चाहिये। अनुपान रूपसे आँवलेका चूर्ण और घी या नागकेशरका चूर्ण और घी मिला देना चाहिये, जिससे पित्तकी तीव्रतासे बाधा न पहुँचते हुए अम्लपित्त शमन होजाता है। यह अम्लपित्त रोग बढ़ जाने पर पित्तकी तीव्रता और भोजनके विटाहसे आमाशयकी श्लैष्मिक कलाके क्षोभ और दाह होते हैं। फिर क्वचित् सूक्ष्म-सूक्ष्म व्रणोंकी उत्पत्ति होती है। इस तरहके अम्लपित्त-जनित विकारों पर कामदूधाका उत्तम उपयोग होता है।

यह रसायन शीतवीर्य-शामक होनेसे पित्तकी तीक्ष्णताका शमन कर उसे सौम्य बना देता है। इस औषधमें गेरू अति शामक और म्लम्ल ओषधि होनेसे पित्तका स्राव भी कम होजाता है। कामदूधाके योगसे रक्त और रक्तवाहिनियोंका प्रसादन होता है। फिर क्षोभ दूर हो जाता है। पित्तातिसार और रक्तातिसार पर कामदूधाकी शामकता प्रतीत होती है। इस औषधिके योगसे अंतस्त्वचाका क्षोभ शमन हो

जाता है । रक्तातिसार और पित्तातिसारमें लघु अन्न और वृहदन्नकी अन्तस्त्वचामें क्षोभ होजाता है । उदरमें दाह होता रहता है । जल पीने की बार-बार इच्छा होना, शौच जाने पर गुदामें जलन, ये सब पित्त प्रकोपजनित लक्षण होने पर कामदूधा रस उत्तम कार्य करता है ।

विदग्ध पित्तके योगसे रक्तका विदाह होता है । इस हेतुसे रक्तमें तीक्ष्णत्व आदि पित्तके धर्मों की वृद्धि होजाती है । ऐसे गुण वाला रक्त जब रक्तवाहिनियोंमें बह्न करता रहता है तब रक्तवाहिनियोंकी अन्तस्त्वचा अधिकाधिक पतली होती जाती है । फिर कुछ क्षोभोत्पादक कारण मिलने पर रक्तवाहिनियाँ फूट कर उनमेंसे रक्तस्राव होने लगता है । इन सबमें विदग्धपित्त कारण है, और रक्तपित्त कार्य है । इस पर ग्रवाल, मुक्ता आदि औषधका उपयोग होता है । परन्तु इनमें स्तम्भरूपना न होनेसे कितनीक विशेष अवस्थामें कामदूधाकी योजना करनी चाहिये । बार-बार रक्त पड़ते ही रहना, रक्तस्राव बन्द हुआ तो भी बहुत थोड़े समयके लिये, एक स्थान पर बन्द होने पर अन्य स्थान पर पुनः आरम्भ होजाना, रक्तमें जमकर संघान करने की क्रिया मद होजानेसे रक्त गिरते रडना, सर्वाङ्गमें दाह, हाथ-पैर, नेत्र और मूत्रमें जलन, पंखेसे वायु डालते ही रहना, मस्तिष्क फिरता हुआसा रहना, घर, आकाश आदि फिरनेका भास होना, कभी चक्कर विकार बढ़कर मूर्च्छा आजाना आदि लक्षण होने पर कामदूधा उत्तम कार्य करता है ।

पित्तप्रोपकी विकृतिसे पचनक्रिया विकृत होती है । फिर उदरमें सेन्द्रिय विपका निर्माण होता है । यह पित्त गुणभूयिष्ठ होता है । इसका प्रकोप होने पर उन्माद सदृश विकार उत्पन्न होता है । इस घोर दोष संचयका परिणाम मनोवृत्ति पर होता है, जिससे अल्पसत्त्व अनुष्यका मन चंचल होता है । उसमें चल विचलता होकर विभ्रमावस्थाकी प्राप्ति होजाती है । इसे ही उन्माद कहते हैं । इस विकारमें बुद्धिका विभ्रम, मनकी अस्थिरता, दृष्टिकी अस्थिरता, चंचल और व्याकुल नेत्र, धैर्यनाश, इच्छानुसार असम्बद्ध प्रलाप, हृदयमें अकस्मात् शून्यता आजाना, बार बार चक्कर आना, चक्कर आकर बेहोशी आजाना, आदि लक्षण होने पर कामदूधा रस उत्तम कार्य करना है ।

हृदयके विकारमें पित्तप्रकोपके लक्षण अधिक होने पर कामदूधा का उपयोग करना चाहिये । इसमें हृदय और नाड़ीकी गति बढ़ना, बार-बार चक्कर आना, हृत्स्पंदन और अन्य पित्तलक्षण बढ़ जाना आदि

विकार प्रतीत होते हैं। ऐसी परिस्थितिमें कामदूधा हितकारक है।

सर्वाङ्ग शोफमें व्याकुलता, चक्रर, अकारण थकावट, उवाक, वमन, शिरदर्द, उदरमें दाह आदि पित्तलक्षण प्रकाशित हों, इस विकार में यदि मूत्रका परिमाण अति कम हो, तथा मूत्र लाल, गाढा हों, तो तीव्र क्षारप्रधान मूत्रल औषध लाभ नहीं पहुँचा सकती। तीव्र औषधि देने पर वृक्कोका दाह अधिक बढ़कर शोथवृद्धि होजाती है। अतः शामक औषधका उपयोग किया जाता है। यदि शामक मूत्रल औषधि दीजायगी, तो वृक्कोको अधिक कार्य करना पड़ता है वह भी कितनी अवस्थामें इष्ट नहीं होता। केवल क्षोभनाशक, शीतवीर्य, प्रसादन औषधका अधिक उपयोग होता है। यह कार्य कामदूधामें होता है। कामदूधा शीतवीर्य होनेसे मूत्रपिण्डोंको होनेवाला त्रान विशेषांशमें कम होजाता है। यह शामक होनेसे रक्तका प्रसादन करके शोधको कम कराता है। अतः वृक्कविकारजनित पित्तप्रधान सर्वाङ्ग शोफमें कामदूधाकी योजना करनी चाहिये।

गवीनियो (Ureters) मेंसे मूत्र निकलनेके समय दाह और वेदना होना, स्रोतसे स्फोटयुक्त फटीसी होजाना, आदि लक्षण होने पर कामदूधाका प्रयोग करना चाहिये।

स्त्रियोंके रक्तप्रदरमें कामदूधा उपयोगी है। सगर्भावस्थामें कड़वी, खट्टी, जलती हुई वमन होती हो, तो वह भी कामदूधा रस सेवन से शमन होजाती है।

बालकोकी काली खोसी पर उपयोगी औषधियोंमें कामदूधा रस उत्तम औषधि है। अति निर्बलता आने पर और आमाशयमें अधिक उग्रता होने पर अन्य औषधियों जब निष्फल होजाती है, तब यह लाभ पहुँचा देती है। (औ० गु० ध० शा० के आधारसे)

(८३) गन्धक रसायन ।

प्रथम विधि—शुद्ध गन्धकको गायके दूध, चातुर्जात (इलायची, दालचीनी, तेजपत्र, नागकेशर) का काथ, गिलोयका स्वरस, हरड़, बहेड़ा, आँवला, इनका अलग-अलग काथ, भोंगरेका रस और अदरक का रस, इन वस्तुओंकी आठ-आठ भावना दे सुखाकर वारीक चूर्ण करें। (यो० २०)

कितनेक चिकित्सक आठ-आठ भावनाके स्थान पर केवल एक-एक भावना देते हैं। अधिक भावना देनेसे गुणमें वृद्धि होती है।

मात्रा--आधेसे १ मास तक दिनमें दो बार समभाग मिश्री मिलाकर दूधके साथ सेवन करे । कुष्ठरोगमें दारुहल्दी, हल्दी, मजीठ, अनन्तमूल, आंवला, गोखरू, गिलोय, काले खैरकी छाल, चोपचीनी और नीमकी निबौलीके काथके साथ एक मास तक सेवन करें । फिर एक मास छोड़ देवे । पुनः प्रारम्भ करे । इस तरह ३ वर्ष तक सेवन करनेसे सब प्रकारके कुष्ठ शमन होजाते हैं ।

उपयोग--इस गन्धक रसायनके सेवनसे वीर्यकी वृद्धि और शरीरकी दृढ़ता होती है । पाचनशक्ति बलवान बनती है । खाज, कुष्ठ और उग्र विपदोप दो मासके सेवन मात्रसे नष्ट होजाते हैं । घोर अतिसार, ग्रहणी, रक्त और शूल सहित ग्रहणी, जीर्णज्वर, सब प्रकारके प्रमेह, सब प्रकारके वात रोग, सब प्रकारके उदर रोग, अण्डकोपवृद्धि और सोमरोगको यह रसायन दूर करता है । ६ मास सेवन करनेसे बाल काले होजाते हैं, और युवावस्थाके समान बलकी प्राप्ति होती है । सक्षेपमें यह रसायन सब प्रकारकी व्याधियोंको दूर करता है । बिल्कुल मरणतुल्य शरीरवालोंको भी बलवान, निरोग और दीर्घ आयुवाला बना देता है । वीर्यकी वृद्धि करता है । वात, पित्त और कफ, तीनों दोषोंमें से बढ़े हुएको घटाता है, और घटे हुए को बढ़ाता है । जीर्णज्वर, सब प्रकारके जीर्णरोग, राजयक्ष्मा, प्रमेह, पाण्डु, क्षय, श्वास, अर्श आदि रोगोंको दूर करके शरीरको तंजस्वी बना देता है ।

इस गन्धक रसायनक साथ यदि रससिद्धर या सुवर्ण भस्मका सेवन किया जाय, तो बलवृद्धिके लिये विशेष लाभ पहुँचता है ।

इस गन्धक रसायनके गुणपाठमें अनेक प्रकारकी व्याधियोंके नष्ट करनेका लिखा है, परन्तु इसको एक विशेष प्रकारकी दोष-दूष्योकी सगति चाहिये । इसका कार्यक्षेत्र रक्त और त्वचा है । किसी भी कारण से रक्त दूषित हुआ हो, तो उसे शुद्ध बनाना यह धर्म इसमें मुख्य है । ऐसे ही शरीरमें संचित हुए विकृत द्रव्योंका रूपान्तर और भेदन करके शुद्ध बनानेका कार्य भी करता है ।

रक्त की अशुद्धिके हेतुसे रस आदि सप्त धातुओंमें मलिनता उत्पन्न होने पर उनका वर्म अर्थात् आवश्यक तत्वोंके संशोषण और रूपान्तर करके आत्मसात करनेका गुण मंद होजाता है । फिर रक्तका संशोधन कर धातुओंके इस धर्मको पुनः प्रस्थापित करने की आवश्यकता है । यह कार्य इस रसायनसे उत्तम प्रकारसे साध्य होता है ।

समस्त शरीरमें संचारित विशिष्ट प्रकारका विष दीर्घकालपर्यन्त रह जानेसे सप्तधातुओंमें लीन होकर विविध प्रकारकी चिरकारी और जिदी व्याधियाँ उत्पन्न करते हैं। इस प्रकारके दोष-दूष्योंके जीर्ण संयोगमें यह अमृतवल्लीके सदृश कार्य करता है।

इस स्थान पर विष दो प्रकारके विवक्षित है—(१) स्थावर जगमात्मक तीव्र, (२) शरीरके भीतर शारीरिक सूक्ष्म कोषाणुओंसे उत्पन्न होनेवाले तीव्र या मंद सामान्य विष और उपदंश, सुजाक आदि रोगोंके विशिष्ट विष। इन दोनों प्रकारके विष ही जीर्णवस्थामें इस रसायनका उत्तम उपयोग होता है।

गंधक रसायन जिन रोगोंमें उपयोगी होता है, उन रोगोंमें मुख्य लक्षण दाह होना चाहिये। मूत्रमें जलन, हाथ-पैरोंमें दाह, उदरमें दाह, समस्त शरीरमें दाह, मस्तिष्कके भीतर, कण्ठ, जिह्वा आदि पर दाह, शौच जलता हुआ होना, अधोवायु उष्ण निकलना, किञ्चित् चलने-फिरने पर सर्वाङ्गमें जलन-सी होजाना, हाथ-पैर किसी स्थान पर रखने पर दाह होना, हाथ-पैर पर शीतल जलकी पट्टी रखनेकी इच्छा होना आदि लक्षण उपस्थित होने पर पित्तकी तीक्ष्णता समझनी चाहिये। ये लक्षण किसी विशिष्ट विष (संक्रामक कीटाणु) का देह में संचय होनेपर ही होते हैं। उपदंशकी जीर्णवस्थामें गंधक रसायनके अतिरिक्त उपदंशसूर्य, अष्टमूर्ति रसायन, मल्लसिंदूर, व्याधिहरण आदि औषधियाँ दीजाती हैं। परन्तु ये सब दाह अत्यधिक होनेपर उपयोग में नहीं आता। उपदंशसूर्यादि मल्लप्रधान औषधियाँ उपदंशके कीटाणुओंके लिये सारक हैं, तो भी विविध दोषदूष्य संयोगोंके अनुरोधसे आयुर्वेदकी दृष्टिसे विविध चिकित्सा करनी पड़ती है। यह उपदंशज विष अथवा पूयशुक्र (Gonorrhoea) जनित विष, लुद्र कुष्ठजनक सेन्द्रिय विष या अन्य सेन्द्रिय विष, इनमेंसे किसीके योगसे पित्तदोष बढ़कर पित्त रक्तस्थिति होनेपर दाहके उपरोक्त लक्षण होते हैं। इस दोषदूष्य संयोगमें यह विशेष उपयोगी है।

त्वचापर सूक्ष्म-सूक्ष्म पिटिका या स्फोट, अतिशय शुष्क खुजल होना, शौचशुद्धि न होना, देहपर अति खुजानेसे उस स्थानपर दाह होना, कभी रक्त निकल जाना आदि लक्षण होनेपर इसे मिश्रीके साथ देना चाहिये। शुष्क कण्डूके सदृश दीर्घकालस्थायी और त्रासदायक यामा पर भी इसका अच्छा उपयोग होता है।

खुजलीके विशिष्ट प्रकारके कीटाणु (Parasites) होते हैं, जो अति जिद्दी और त्रासदायक होते हैं। गंधक रसायनके सेवनसे इन कीटाणुओंको पोषण मिलना बन्द होजाता है। इस हेतुसे रक्त और त्वचामें कीटाणुका बल न्यून होकर रोग शमन होने लगता है। इसके सेवनसे दो-तीन दिनके भीतर पामा आदिके फोड़े बड़े होजाते हैं जिससे किञ्चित् विकार बढ़नेका भ्रम होता है, परन्तु यह सचमुचमें इसके लागू होनेके चिह्न है। वर्षानुवर्षपर्यन्त त्रास भोगनेवाले रोगी गंधक रसायनके सेवनसे सुधर गये हैं। जितना विकार जीर्ण हो उतना ही यह अधिक कार्य करता है।

पामा सदृश अन्य लुद्ध कुष्ठमें भी गंधक रसायनका उपयोग होता है। मात्रा १-२ रत्ती तक। जैसे-जैसे रोगबल कम हो, वैसे-वैसे मात्रा कम करनी चाहिये। उतने तक कि एक सप्ताहमें एक बार केवल एक हा रत्ती, त्वचा साफ होनेतक देते रहना चाहिये।

मस्तिष्क पर फोड़े होकर उनमेंसे दुर्गन्धयुक्त गॉठ निकलना, सफेद या पीला पूय साव होना आदि विकारों पर गंधक रसायनकी अपेक्षा रसपर्पटी अधिक हितकर है। परन्तु इन फोड़ोंमेंही शुष्कता, कण्डू, ऊपरसे सफेद त्वचा निकलते रहना, खुजानेपर अतिशय दाह होना आदि लक्षण हो, तो उसपर यह अप्रतिम औषध है। एवं मस्तिष्क पर उन्मूल्य होनेपर मस्तिष्कमें जलन होती हो, तो इसका उपयोग उत्तम प्रकारसे होता है।

महाकुष्ठमें विशेषतः पित्तप्रधान महाकुष्ठोंमें इस रसायनका उत्तम उपयोग होता है। परन्तु इनमें भी विशेष लक्षण दाह होना चाहिये। कुष्ठ शुष्क और न फूटा हुआ चाहिये। एवं इसका विष रक्त और त्वचा पर्यन्त प्रवेशित हो, देह पर उत्पन्न धव्वे या स्फोटोंमें लाली, खुजली और दाह विशेष हो; तथा सर्वत्र त्वचामें कुछ-कुछ जलन होती हो, तो यह देना चाहिये। इस कुष्ठपर अनुपान रूपसे विवेचनके प्रारम्भमें लिखा हुआ दाव्यादि काथ देनेसे कुष्ठ दूर होनेके उदाहरण मिले हैं। यह प्रयोग सतत तीन वर्ष पर्यन्त करना पड़ता है।

पामा दब जानेपर अनेक बार विविध विकारोंकी उत्पत्ति होती है। कितनेक बार तो पामा और अन्य विकार घटमालके समान एक पीछे एक क्रमशः होते और मिटते रहते हैं। अर्थात् पामा मिटने पर

दूसरा रोग उत्पन्न होता है, और उसे शमन करने पर पामा तैयार हो जाता है । यह रोगानुबन्धका क्रम दीर्घकालपर्यन्त सतत चलता रहता है । ऐसे विकारोपर यह उत्तम कार्यकर औषध है । क्वचित् पामा विल्कुल शमन होकर दूसरे रोगके निदानार्थकर होती है । फिरसे पामाकी उत्पत्ति नहीं होती । परन्तु नया उत्पन्न रोग दीर्घकालपर्यन्त त्रास देता रहता है । अतिसार, संग्रहणी, शीर्षशूल, मुखणक, उदरमें वायुकी गुड़-गुड़ाहट और दाह आदि विकारोंमें से कोई उत्पन्न होनेपर यह लाभदायक है । मात्रा अति कम देनेसे अति उत्तम काम होता है ।

उपदंशका जीर्ण विष, अन्य दूषी विष, पारद विष (दूषित रस-कपूरका सेवन, हिङ्गुलका धूम्रपान या अन्य) और जंगम विषकी जीर्णवस्था आदि कारणोंसे घोर अतिसार या ग्रहणी रोग होना, साथमें रक्त और आम जाना, उदरमें कतरनेके सदृश या शूलके समान वेदना आदि लक्षण होनेपर यह अत्यन्त उपयुक्त है ।

उपदंश या अन्य सेन्द्रिय विषकी जीर्णवस्थामें उत्पन्न प्लीहा-वृद्धि और अग्निमान्द्यके साथमें यदि सर्वाङ्गमें दाह हो, तो गंधक रसायनका उपयोग करना चाहिये ।

त्रमेह और मधुमेह, ये स्थूल और अति कृश मनुष्योंको भी हो जाते हैं । स्थूल मनुष्यको गुग्गुलु, शिलाजतु, त्रिफला आदि अधिक हितकारक हैं, तथा कृश मनुष्योंमें जिनको जननेन्द्रिय-सम्बन्धी रोग होजानेसे ये विकार हुए हो उनको गंधक रसायन देना चाहिये ।

उपदंश आदि रोगोंका विष जीर्ण होजाने पर वातवाहिनियों पर असर पहुँचाता है, तब वातवाहिनियोंकी विकृति होकर सर्वाङ्गवात, पक्षाघात अथवा अन्य शारीरिक व्यापारको नष्ट करनेवाला रोग उत्पन्न होता है । ऐसे विकारो पर यह उत्तम कार्य करता है । इस शारीरिक व्यापारकी न्यूनताका परिणाम अन्त्र पर होनेपर अन्त्र विल्कुल अशक्त होजाती है । फिर कोष्ठवृद्धता, मलमें सुपारीके सदृश गाँठें होजाना, गाँठोंको बाहर निकालनेकी शक्ति अन्त्रमें न रहना, उदरमें अशक्ति और दाह आदि लक्षण उत्पन्न होते हैं, उस पर पहले स्नेहन करा फिर गंधक रसायनका उपयोग करना चाहिये ।

उपदंशकी जीर्णवस्थामें सोधोंमें शोथ, दोंतोंमें से रक्तस्राव, सारे शरीरमें स्थान-स्थान पर गाँठें होना, रक्तवाहिनियों मोटी-मोटी होजाना, खड़े रहनेकी शक्ति नष्ट होना, हाथ-पैरोंमें कम्प होना, कभी-कभी

विकारकी तीव्रता बढ़नेसे जमीन पर पड़े रहना, छाती और सर्वाङ्गमें शूल चलना, हृदयमें खुजली चलना, सूक्ष्म-सूक्ष्म पिटिका निकलना आदि लक्षण होने पर गंधक रसायन उत्तम काम करता है ।

पूयशुक्रकी जीर्णविस्थामें सर्वाङ्गमें दाह, अण्डकोप बढ़कर उसमें पीड़ा होना, उस पर थोड़ा शोथ आजाना, मूत्रोत्सर्ग करने पर मूत्रप्रसेक नलिकामें दाह होना, मूत्राशयके मुख या मूत्रप्रसेक नलिका पर दवानेसे पीड़ा होना, उसमेंसे थोड़ा-थोड़ा पूय निकलना आदि लक्षण होते हैं । इस पर गंधक रसायनने अनेक बार उत्तम लाभ पहुँचाया है । कभी पूयशुक्रके विपसे नेत्रोंमें शूल, समग्र शरीरमें शूल और दृष्टिनाश आदि उपद्रव उत्पन्न होते हैं । उसे भी यह रसायन दूर करता है । ऐसी तीव्रवस्थामें गन्धक रसायनके साथ खखसाके फूल ६-६ माशे और प्रवालपिष्टो १-१ रत्ती मिलाकर दिनमें ३ समय देते रहने से लाभ त्वरित होता है । बाह्य उपचार भी करते रहना चाहिये ।

अचुद्ध जन स्त्रियोंके पूयशुक्र और प्रदर, दोनोंको अज्ञानके हेतुसे एकही मान लेता है, परन्तु पूयशुक्र मूत्रवाहिनी और मूत्राशय का रोग है, तथा प्रदर अपत्यमार्ग, गर्भाशय और बीजाशयका रोग है । पूयशुक्रमें स्त्राव मूत्रमार्गसे और प्रदरमें स्त्राव अपत्यमार्गसे होता है । पूयशुक्र रोग जीर्ण होनेपर उसके कीटाणु अपत्यमार्ग द्वारा गर्भाशयमें पहुँचकर उसे भी दूषित करते हैं । फिर गर्भाशयमेंसे भी पूयस्त्राव होने लगता है । परन्तु इस स्त्राव और प्रदरके स्त्रावसे अन्तर अत्यधिक है । यह स्त्राव पीला, दुर्गन्धयुक्त और दाहक होता है । साथमें जलन, सर्वाङ्गमें दाह, शिथिलता, हाथ-पैर टूटना, आदि पित्त-प्रधान लक्षण होते हैं । इस प्रकारके विकारमें यह उत्तम उपयोगी है ।

अर्शरोगके अनेक हेतु हैं । यदि कोष्ठवृद्धतासे उत्पन्न हो, तो अरोग्यवर्द्धनी हितावह है । बड़ी अन्न के कुण्डलिका-भाग (Sigmoid) और उण्डुक (Caecum) में शिथिलता आनेसे त्रिवली पर दबाव आकर अर्श उत्पन्न हुए हो, उसकी किनारी सूज गई हो, गरम-गरम रक्त गिरता हो, कुण्डलिका और उण्डुकमें दाह, व्याकुलता आदि लक्षण हो, तो इसका उत्तम उपयोग होनेके अनेक उदाहरण मिले हैं ।

अर्श रोग आनुवंशिक भी होता है । इस तरह अन्य रोगोंमें उपद्रवरूपसे होजाता है । किसी-किसी रोगीमें अर्श, कास और स्वास; किसी-किसीमें अर्श और संग्रहणी, एवं कितनेक रोगियोंमें अर्श और अपस्मार, इस तरह विकारोंके द्वन्द्व अर्थात् एक शमन होने पर दूसरा

घटमाल सदृश क्रमशः होता और मिटता रहता है। इन द्वन्द्वों पर गन्धक रसायन अच्छा लाभ पहुँचाता है। नेत्रकी किनारी लाल-लाल होजाना, भीतरसे तीव्र वाष्प निकलना, नेत्रमें अतिशय खुजली चलना, दाह, फिर पूयाभिष्यंद भी होजाता है। यदि इसमें मूल कारण, पारदका अधिक सेवन अथवा सुजाक या उपदंश विष हो, तो इसका उपयोग करना चाहिये। नासाव्रण शुष्क और दाहयुक्त, उपजिह्व-अधिजिह्व दाहयुक्त, छोटे वच्चोंको होनेवाला तालुकण्टक, तालुके भीतर छिद्र होजाना, कण्ठमें पिटिका होजानेसे शुष्क कास चलना और दाह होना आदि विकार होनेपर गन्धक रसायनका उत्तम उपयोग होता है।

जीर्ण नाडीव्रण, जीर्ण अरिधव्रण, जीर्ण मासगत व्रण, इन रोगोंमें पूय कम हो, परन्तु दाहयुक्त लसीका स्राव, व्रण स्थान पर भयंकर जलन, वह इतनी अधिक कि रात-दिन व्याकुलता बनी रहना, व्रणके प्रत्येक किनारेकी ओर भिर्व लगाने के सदृश जलन आदि लक्षण होनेपर इससे अति सत्वर लाभ होने के उदाहरण मिले हैं। दंतव्रण (Pyorrhoea) या दन्त पुट-पुटमें मसूढ़ेमें जलन, मसूढ़े पर जरा-सा धक्का लगने पर रक्तस्राव होना, दाहयुक्त पूय निकलना, फिर यही विकार जीर्ण होनेपर अग्निमान्द्य, छर्दि, शूल, विष अन्त्रमें जानेपर ग्रहणी, अतिसार, यकृत आदि इन्द्रियोंके चिरकारी विकार होजाना, पश्चात् इनसे दूष्योदर होना, जिसमें घबराहट, मूत्र विलकुल कम होजाना, मूत्र लाल होजाना, सर्वाङ्गमें दाह आदि लक्षण होते हैं। उस पर यह उत्तम कार्य करता है। अन्य प्रकारके दूष्योदरमें भी यदि पित्त लक्षण अधिक हो, तो इसका अप्रतिम उपयोग होता है।

विशेष किसी भी प्रकारके स्पष्ट कारण न होने पर रोगी दिन-प्रति-दिन निर्वल होता जाता है, और बलमांसविहीनत्वकी प्राप्ति होती है। अन्तरेन्द्रियमें जो-जो अवयवसमूह अशक्त होते जाते हैं; उन-उन अवयवसमूहोंके विकार अर्थात् पित्तप्रधान विकार प्रतीत होने लगते हैं। कितनी ही सूक्ष्म जाँच की, तो भी रोगका विशिष्ट कारण नहीं मिलता। असात्त्व्येन्द्रियार्थसंयोग समान सामान्य कारण मिलता है। ऐसे रोगमें उत्पन्न हुए बलमांसविहीनत्व, नष्ट हुए वीर्य, लुप्त हुई शक्ति, मन्द हुई अग्नि, शिथिल हुए स्नायु, इन सबको समस्थितिमें लाकर योग्य कार्यक्षम बनाने की शक्ति गन्धक रसायन और षड्गुण-वलिजारित रससिद्धरमें है। रससिद्धर योग्य रोगीकी अवस्था-

रससिद्धरके विवेचनमें दी है । पित्तप्रधान लक्षण पर गन्धक रसायन और कफ-प्रधान पर रससिद्धर लाभदायक है ।

(औ० गु० व० शा० के आधार से)

पथ्यापथ्य—शकर, साठी चावल, गोघृत, केला, सैधा नमक, आमके पक्के मधुर फल, दालचीनी, पुराना शहद, मांस, नागरवेलका पान, सुपारी-कत्था आदि पथ्य है । नमक, खट्टे पदार्थ, शाक-भाजी, सब प्रकारकी दाल, चाय, काफी, तैल, गुड़, बीड़ी या सिगरेट पीना, स्त्री-प्रसंग, सवारी पर बैठना और कसरत अपथ्य हैं । अग्निसेवन और सूर्यके तापसे होसके उनना वचना चाहिये ।

सूचना—कदाचित् शक्तिसे अधिक परिमाणमें गन्धक रसायनका सेवन होगा, तो उदरमें मरोड़े होजायेंगे । इसलिये थोड़े परिमाणमें ज़्यादा दिन तक लेना अच्छा है, अथवा मात्रा धीरे-धीरे बढ़ानी चाहिये ।

दूसरी विधि—एक सेर गन्धक और दो सेर नमक मिलाकर ८ घण्टे तक खरल करें । शामको २४ सेर जल मिलाकर रख दें । सुबह सम्हालकर ऊपरसे जल निकाल डाले । शेष गन्धकमें २ सेर नमक मिला पुनः ८ घण्टे घुटाई कर २४ सेर पानीमें भिगोवे । सुबह जल निकाल डालें । इस तरह २१ दिन तक घुटाई करे । यह गन्धक सफेद रंगका होजाता है । २१ बार खरल होजानेके पश्चात् गन्धकको साफ जलसे २—४ बार धो, धूपमें सुखाकर शीशीमें भर लेवें । (आ०नि०मा०)

मात्रा—१ से २ रत्ती दूध, घी अथवा शहदके साथ देवें ।

उपयोग—यह रसायन पुराना सुजाक, पुराना उपदंश, रक्त-विकार, कुष्ठ तथा उपदंशजनित नेत्रोकी लाली और व्रण रोग आदि उपद्रवोंको दूर करता है ।

सूचना—गन्धकमेंसे जल निकालनेके समय थोड़ा जल रहे तब एक खादीका छोटा टुकड़ा भिगो, आधा भगोनेमें और आधा बाहर रहे ऐसे रख, भगोनेको टेढ़ा कर देनेसे जल धीरे-धीरे सब निकल जाता है । बिना कपड़ेसे निकालनेमें बहुत गन्धक चला जाता है । अथवा खरकी नलीसे जलको सम्हाल कर निकाल देना चाहिये ।

इस प्रयोगमें जलको निम्नानुसार साइफोन (Siphon) की विधिसे निकालनेमें विशेष सुविधा रहती है:—

कॉच, खर, टिन या मिट्टी आदिकी एक नली '१' इस तरह मुड़ी हुई लेवे । इस नलीको उलटी कर, जलसे मुँह-मुँह भर देवे । फिर नलीको सीधी कर छोटे भागके सिरेको जलपात्रमें रख देनेसे नलीके सिरे तकका सब जल

क्रमशः आकर्षित होकर बाहर रहे हुए सिरे द्वारा निकल जाता है ।

नलीके समान सई या काडेकी भिगोई हुई पट्टीसे जल बाहर निकालने-मे ढेर बहुत लगती है ।

तीसरी विधि—पाँच सेर गोदुग्धको एक भगोनेमें डालकर मुँह पर कपडा बाँधे । ऊपर एकसेर गन्धकका चूर्ण फैलादे । भगोनेके किनारेपर लकड़ी या केलूका टुकड़ा रखे, पश्चात् गन्धकके ऊपर एक तवा रखे, और गेहूँका आटा जलसे गूँधकर सधि बन्द करे । फिर तवे पर कोयलेकी अग्नि रखनेसे गन्धक पिघलकर भगोने में गिर जाता है । इस रीतिसे ७ बार शोधन करे । पश्चात् ईखका रस, गिलोयका रस, भोंगरेका रस, त्रिफलाका काथ, त्रिकटुका काथ, चातुर्जातका काथ प्रत्येककी ३-३ भावना देकर २-२ रत्तीकी गोलियाँ बना लेवे ।

सूचना—शोधनके लिये बार-बार दूध नया ले । सब दूधका दही बनाकर धी निकालले । यह श्री कण्डु आदि त्वचा रोगपर मालिशमे उपयोगी है ।

मात्रा—२ से ४ रत्ती तक दिनमें दो बार, अनुपान और उपयोग प्रथम विधिमें लिखे अनुसार । ६ मासके बच्चेको १ चावल बराबर और, ३ वर्ष पर्यन्तके बालकके लिये १ रत्ती तक देवे । पहली विधिकी अपेक्षा रसका शोधन अधिक होनेसे यह सत्वर दाह शमन करता है ।

(८४) उन्मादगजफेसरी रस ।

बनावट—शुद्ध पारद, शुद्ध गन्धक और शुद्ध मैन्सिल १-१ तोला और धतूरेके शुद्ध बीज ३ तोले लेवे । सबको यथाविधि मिला बच और रास्नाके काथकी ७-७ भावना देकर १-१ रत्तीकी गोलियाँ अथवा सूखा चूर्ण बना लेवे । रसराजसुन्दरमें रास्नाके स्थानमें ब्राह्मीकी भावना लिखी है । शेष पाठ समान है । (यो० २०)

मात्रा—१ से ४ रत्ती तक दिनमें २ बार मक्खन-मिश्री अथवा घृत और सफेद मिर्चके साथ देवे ।

उपयोग—यह रसायन उन्माद, अपस्मार, भूतोन्माद और ज्वर आदिको दूर करता है, इन्द्रिय, मन और बुद्धिको प्रसन्न तथा सब धातुओंकी विकृतिको शमन करके प्रकृति साम्य बनाता है । जब वात-प्रकोप अधिक हो; शरीर रुद्ध, कृश, शुष्क होगया हो; त्वचाका रंग कुछ श्याम प्रतीत होता हो, भोजन जीर्ण होनेपर व्याधिका बल बढ़ता हो; उसपर और अपस्मारमें यह रसायन लाभदायक है । इन तीव्र लक्षणोंमें रास्नायुक्त भावना लाभदायक है, और जिसको ज्वर, दाह, निद्रानाश और बुद्धिविकृति विशेषांशमें हों; वातप्रकोप आदि बिह

सामान्य हो, उसके लिये ब्राह्मीकी भावना हितकर है ।

भूतोन्माद, जिसमें पहलेके प्राण ज्ञानकी स्मृति आनेपर विद्वत्ता-पूर्ण व्याख्यान देना या वार्तालाप करना, उन्मादके वेगका समय अनिश्चित रहना, और कफोन्माद, जिसमें अरुचि, निस्तेजता, तन्द्रा, अतिनिद्रा, वमन, लालास्राव आदि लक्षण हो, इन दोनों प्रकारके उन्मादमें ब्राह्मीकी भावनावाला रसायन अच्छा काम देता है । एवं मानसिक चिन्ताजनित और पित्तप्रधान उन्माद जिसमें क्रोध, निद्रा-न्नाश, रक्तवर्ण, दोड़ादोड़ी या मारपाट करना आदि लक्षण हो, उसमें यह रसायन बहुत थोड़ी मात्रा में बाह्योष्ण या ताजे दूधके साथ देना चाहिये । अथवा ताप्यादि लोहका सेवन कराना चाहिये ।

सूचना—भोजन पच्य दे । सूर्यके ताप या अग्निका सेवन, धूम्रपान और मानसिक चिन्ताको छुड़ा दे, तथा मनको प्रसन्न रखनेका प्रयत्न करे ।

(८५) भूतभैरव रस ।

बनावट—शुद्ध पारद, शुद्ध तपकिया हरताल, शुद्ध मैतसिल, लोह भस्म, शुद्ध काला सुरमा, और ताम्र भस्म प्रत्येक १-१ तोला और शुद्ध गन्धक १२ तोले लेवे । पहले पारद-गन्धक मिताकर कजली करें, फिर और ओषधियाँ मिला मनुष्य मूत्र, गोमूत्र या बकरेके मूत्र में दही जैसा प्रवाही बनाकर कड़ाहीमें डाल मन्दाग्निपर मूत्रको सुखा कर ओषधिको पका लें । (यो० २०)

मात्रा—२ से ४ रत्तो तक दिनमें २ बार गोघृतमें मिताकर चटावें । आवश्यकता हो, तो थोड़ा शहद मिता देवे, और ऊपरमें त्रिकटु (सोठ, मिर्च और पीपल) का काथ बना, हांग और घी मिलाकर (अथवा छोककर) पितावें । अथवा धतूरेके शुद्ध ५ बोजोंके साथ खिलाकर ऊपरमें आध छटांक घी पितावें । धतूरेके बोज वाला अनुपान अन्न दोपवाले स्थूल रोगीके लिये विशेष हितकर है ।

उपयोग—भूतभैरव रससे भूतोन्माद, मानसिक चिन्ताजन्य उन्माद, अपस्मार, हिस्टोरिया आदि वातवाहिनियोसे सम्बन्धवाले सब रोग शान्त होते हैं । इस औषधसे मलावरोध दूर होता है, निद्रा आने लगती है, तथा थोड़े ही दिनोंमें उन्माद दूर होजाता है ।

(८६) वातकुलान्तक रस ।

बनावट—कस्तूरी, शुद्ध मैतसिल, नागकेशर, बहेड़ा, शुद्ध पारा, शुद्ध गन्धक, जायफन, इलायची और लौंग २-२ तोले ले । पहले पारद गन्धककी कजली कर फिर शेष ओषधियोंका कपड़बून चूर्ण

मिला जल (जाह्नीके काथ) में खरल करके २-२ रत्तीकी गोलियाँ बनावे ।

(रमे० सा० सं०)

मात्रा—१-१ गोली दिनमें २ या ३ बार जटामांसीके काथसे दें ।

उपयोग—वातकुलान्तक रस महाघोर अपस्मार, हिस्टीरिया, मूर्च्छा, आक्षेपयुक्त विविध वातरोग, निद्रानाश, प्रवल हिक्का, धनुर्वात, मृत्कारोगमें आक्षेप आदि सबको दूर करता है, और मनको प्रसन्न बनाता है । एवं सन्निपात, व्युमोनिया आदि रोगोंमें बुद्धिभ्रंश, मूर्च्छा, कम्प, आक्षेप, प्रलाप आदि उपद्रवोंको शमन कर निद्रा लानेके लिये भी यह रसायन हितकर है ।

हिस्टीरियामें निद्रानाशको दूर करनेके लिये यह महौषध है । मानसिक विकृतिजन्य अपस्मारमें अभ्रक भस्म $\frac{1}{2}$ - $\frac{1}{2}$ रत्ती मिलाते रहनेसे त्वरित लाभ होता है । मानसिक व्याघातजन्य मूर्च्छामें भी अभ्रक भस्मके साथ देना विशेष हितकर माना गया है । एव बालकोंके दाँत आनेके समय तोत्र आक्षेप (रक्ताधिक्य न हो, तो) कण्ठ, आमाशय, अन्न, मूत्रनलिका, पित्ताशय, पित्तनलिका, महाप्राचीरा पेशी (Diaphragm) आदिके आक्षेपका यह रसायन तत्काल शमन करता है । धनुर्वात बालकम्प, हृदय कम्प आदि वातवाहिनियोंकी विकृति पर यह अति हितावह है ।

— (८७) निद्रादय रस ।

बनावट—रससिद्ध, वंशलोचन और अफीम, तीनों ६-६ माशों, धायके फूल और आँवले २-२ तोले लेवे । सबको मिलाकर भाँगके रस की तीन भावना देवे । फिर बीज निकाली हुई सुनका १२ तोले मिलाकर १-१ माशेकी गोलियाँ बाँधे ।

(२० यो० सा०)

मात्रा—१-१ गोली सायंकालको दूधके साथ दे ।

उपयोग—जब किसी रोगमें निद्रा न आती हो, तब इस रसायन के सेवन से शान्ति निद्रा आजाती है, शुक्रस्तम्भन होता है; तथा बल, वर्ण और तेज आदिकी वृद्धि होती है ।

सूचना—उन्माद रोगी निद्रा को लानेके लिये यह रसायन देना हो, तो जिनके नेत्रमें अधिक लाली एव बद्धकोष्ठ न हो, ऐसे रोगियोंको ही देना चाहिये-

(८८) अमर सुन्दरी वटी ।

बनावट—शुद्ध पारा, शुद्ध गन्धक, लोह भस्म, शुद्ध वच्छनाग, रेश्मक बीज (समालु के बीज), सोठ, कालीमिर्च, पीपल, हरड़, बहेड़ा, आँवला, पीपलामूल, चित्रकमूल, दालचीनी, तेजपात, इलायची, नाग-

केशर, वायविडंग, अकलकरा और नागरमोथा, सब १-१ तोला लें । पारद-गन्धकी कजली करके लोह भस्म और वच्छनाग मिलावे । फिर शेष ओपधियोंका वारीक चूर्ण और ४० तोले गुड़ मिलाकर चनेके बराबर गोलियाँ बना लें । गुड़की चाशनीमें चूर्ण मिला लेनेसे गोलियाँ अच्छी बनती हैं । (नि० २०)

मात्रा—१ से ३ गोली दिन में २ से ३ बार जलके साथ देवे ।

उपयोग—यह ओपधि अपस्मार, सन्निपात, श्वास, कास, अर्श और सब प्रकारके वात रोग को दूर करती है । स्त्री, बालक, वृद्ध आदि को अजीर्ण ज्वर, कफप्रधान सन्निपात आदिमें निर्भयतापूर्वक दी जाती है को इस ओपधि का अजमेर जिले में अधिक उपयोग होता है । हमने भी अनेक समय उपयोग करके लाभ उठाया है ।

दूसरी विधि—इस रसायनका नाम अनेक ग्रन्थकारोंने विजय-भैरव रस रखा है, ऐसा रसयोगसागर पर से जाना जाता है । तिषण्डु-रत्नाकर के पाठमें पीपलामूल और दालचीनी है । उस स्थानपर २० यो० सा० में अभ्रक भस्म और ताम्र भस्म है । शेष पाठ समान है ।

अनुपान—कफप्रधान रोगों पर अदरकके रसके साथ और सन्निपातमें तुलसी के रस या अदरकके रसके साथ देवे ।

उपयोग—कास, श्वास, क्षय, गुल्म, प्रमेह, विषमज्वर, सूतिका रोग, ग्रहणी, मन्दाग्नि, शूल, पाण्डु और हाथ-पैरोंके रोगों पर यह गुटिका प्रशस्त है । अभ्रक भस्म और ताम्र भस्मके योग से यह रसायन आशु फलप्रद बनता है ।

अभ्रक और ताम्र मिलानेसे कफयुक्त कास, कफयुक्त श्वास, परिणामशूल, प्लीहावृद्धि, यकृद्वृद्धि, पाण्डु, विषमज्वर, नूतन अजीर्ण-ज्वर, तृतीयक ज्वर, जीर्ण ज्वर, सूतिकाज्वर, सूतिकाके वात और कफ-प्रकोप, दाँत भिचना, श्वास, कास, अतिसार, ज्वर, अरुचि सन्निपात, प्रलाप आदि उपद्रव, कफप्रधान सन्निपात, कफगुल्म, वातगुल्म कफपित्त-गुल्म, यकृद्विकारयुक्त संग्रहणी रोग, पाण्डु, हाथ-पैरोंकी नसें खिचना, चक्कर, वातवृद्धि, अर्श और अपस्मार आदि रोगों को सत्वर दूर करता है ।

—(८६) महावातविध्वंसन रस ।

बनावट—शुद्ध पारद, शुद्ध गन्धक, नाग भस्म, बंगभस्म, लोह भस्म, ताम्र भस्म, अभ्रक भस्म, पीपल, सोहागे का फूला, कालीमिर्च, सोंठ, ये ११ ओपधियाँ १-१ तोला तथा शुद्ध वच्छनाग ४॥ तोले लेवे । पहले कजली करके भस्म मिलावे । पश्चात् शेष ओपधियों का कपड़छान चूर्ण मिला त्रिकटुका काथ, त्रिफलाका काथ, चित्रकमूलका काथ,

आंगरेका स्वरस, कूठका काथ, निर्गुण्डों के पत्तोंका स्वरस, आकका दूध, अर्बिले का स्वरस, अदरखकारस और नीबूका रस, सप्रकी ३-३ भावना देकर १-१ रत्नी की गोलीयों बनावे । (२० चं)

मात्रा—१ से २ गोली दिन में ३ बार तीव्र वात रोग पर अदरख के रस, भाँगेरे के रस या शहदके साथ और आमवात पर अरंडी के तैल, जी या निवाथे जल के साथ दें ।

उपयोग—यह रसायन वातविकार, शूल, अफप्रकोपमे होनेवाले रोग, ग्रहणी, सन्निपात, मूढता, अपस्मार मन्दाग्नि, शरीर शीतल होना, पित्तोदर, प्लीहावृद्धि, कुष्ठ, अर्श, स्त्रियोंके गर्भाशयकी विकृतिसे होने वाले रोग, सबको नष्ट करता है ।

वातविध्वंसन रसायन वातवृद्धि और वातवाहिनियों के क्षोभ को शमन करनेवाली उत्तम शामक ओषधि है । एवं इसमें शूलघ्न गुण भी विशेषांश में है । यह रसायन वातवाहिनियोंके क्षोभमें उपयोगी होनेसे अपतानक, अपतन्त्रक, आक्षेपक और तीव्र वेगवाले आशुकारी पक्षा-यातमें वातवृद्धिके लक्षण अधिक होने पर इसके सेवनसे वातप्रकोपका शमन होकर वातसाम्य प्रस्थापित होता है । किसी भी निमित्त कारणसे उत्पन्न किसी भी रोग में वातवृद्धि या वातवाहिनियोंमें क्षोभ होने पर तीव्रावस्थामें वातविध्वंसन उपयोगमें आता है । केवल वातविकृति होने पर यह दिया जाता है, परन्तु वातपित्तात्मक दुष्टि हो, तो सूत-शेखर रस देना चाहिये । यह इन दोनों में अन्तर है ।

वातवाहिनियोंके कार्यमें किसी कारणसे प्रतिबन्ध होने पर वातक्षोभ होता है । फिर किसी भी अवयवमें शूल निकलता है उस पर यह रस दिया जाता है । यद्यपि आमवात और सन्निवातकी जीर्णा-वस्थामें तो योगराज गूगल और गोलुरादि गूगल हितकर हैं, तथापि जब विच्छूके काटनेके समान अत्यन्त तीव्र वेदना, शोध-स्थानमें भयंकर वेदना, शूल, वैचैनी, प्रलाप आदि लक्षण हो, तब आमशोषक और वेदनाशामक, ये दोनों कार्य इस महावातविध्वंसनके सेवनसे होते हैं । रोगीको थोड़े ही समयमें बहुत लाभ होजाता है । आमवातकी तीव्रा-वस्थामें यह अप्रतिम ओषधि है ।

मानसिक रोगोंमें भी वातक्षोभ होकर वेदना होती है । अप-स्मार, उन्माद, मनोव्याघात आदि विकारोंमें होनेवाली वेदना स्वतः संवेदनाजन्य है । इन रोगों पर विशेषतः द्राक्षारिष्ट या अभ्रक-प्रधान ओषधि दीजाती है । किन्तु जो शुन शारीरिक दोषोंसे, विशेषतः वात-

दुष्टिसे उत्पन्न होता है, उस पर इस रसायनका कार्य होता है। इससे वातप्रकोप दूर होकर वातसान्ध्य प्रस्थापित होता है। इसी हेतुसे किसी भी प्रकारके शूलमें इसका उत्तम उपयोग होता है। स्थानभेद और दृष्यभेदसे अनुपानभेद कर लेना चाहिये।

केवल वातक्षोभसे शिरदर्द होता हो, वह अति त्रासदायक होता है। उस समय व्याकुलता बनी रहती है, शरीरमें कील गाड़नेके सदृश वेदना होती है, रोगी गला इधर-उधर फिराता रहता है, बिल्कुल चैन नहीं पड़ता। भलते-भलते विचार आते रहना, विशेषतः मस्तिष्ककी दाहिनी ओरमें अतिशय व्यथा होना आदि लक्षण होते हैं। इस व्यथाके मारे रोगी शिर पीटता है, और रो देता है। इस तरह कुछ समय तक दर्द होकर स्वयमेव कम होजाता है, अर्थात् वेदना सहन होसके उतनी होती है। फिर पहलेके समान तीव्र वेदना होने लगती है। इस तरह बार-बार आक्षेपसदृश तीव्रवेग उत्पन्न होता रहता है। ऐसे शीर्षशूल पर वातविध्वंसन रस लाभदायक है।

शीर्षशूलके समान कुक्षिशूल, उरःशूल, पार्श्वशूल, इनमें भी अकरमात् तीव्र वेदना होने लगती है। फिर कुछ समयके लिये वेदना कम होकर रोगीको अच्छा लगता है। पुनः शीर्षशूल सदृश तीव्र असह्य वेदना होजाती है, छुरा मारनेके सदृश दर्द होता है जिससे रोगी रोने लगता है। फिर वेदना शमन होजाती है। इस प्रकारके रोगों पर वातविध्वंसन एकत्र अनुपानके साथ देना चाहिये।

हृदयक शूलमें उक्त प्रकारके आक्षेप सदृश वेदना होने पर भी यही रसायन देना चाहिये। पग्न्तु जब तीव्र वेदना हृदयमेंसे निकल बाँये हाथका ओर फैलती हो, और साथमें घबराहट, प्रस्वेद आदि लक्षण प्रतीत होते हैं, तब यह नहीं दिया जाता। (स्वल्प मात्रामें सूत-राज रस अथवा मुक्ता या प्रवालप्रधान शामक ओषधि देनी चाहिये)। यदि वातक्षोभसे छाती या पीठमें शूल निकलता है, तो महावातविध्वंसनका उपयोग करना चाहिये। इस तरह कुम्भकुसप्रदाहके प्रारम्भमें छातीमें शूल चलता हो और वेदना वातक्षोभसे होती हो, वेदनाके साथ ज्वर और शय मर्यादामें हो, उसपर भी यह रस देना चाहिये।

उदरशूल केवल वातक्षोभसे होने पर वातविध्वंसन रस उपयोगी है। उदरमें पीड़ा, यह विकार अति चमत्कारी है, इसमें उदरके भीतर विविध अवयव, उनकी क्रिया और उनमें उत्पन्न विकार, तीनोंका सम्बन्ध रहता है। इस हेतुसे इसके कारणके निर्णयमें अति त्रास

होता है । उदरपरीक्षा करनेमें पवनेन्द्रियके विकार; मूत्रपिण्ड, मूत्रमार्ग
या मूत्राशयका विकार, अन्त्रविकृति और उसमें शूल तथा मर्च कोष्ठ
में व्यापक वातवाहिनियोंमें विकृति, सगर्भा स्त्री रोगिणी होने पर गर्भा-
शय विकार, सवक्ता विकार करना पड़ता है । इनमें वातक्षोभजन शूल हो,
जो इसका प्रयोग किया जाता है । यह शूल भी प्राक्षेप मन्त्रश बहे
जोरोमे उत्पन्न होता है, और उतने ही वेगसे शमन होता है ।

श्लैष्मिक और श्वसनक सन्निपातको प्रथमावस्थामें यदि कफ-
विकृति सामान्य और वातप्रक्षोप प्रविष्ट हो, तो वातविध्वंसन रस
लाभदायक है । परन्तु जब गलेमें कफकी बरबर प्रावाज होती रहती
है तब इस रसायनसे अधिक लाभ नहीं होता ।

आंत्रिक सन्निपात (मधुरा) ग्रन्थिक सन्निपात (प्लेग) और
स्निग्ध सन्निपातमें वेहोशी, कण्ठ चलाते रहना, प्रलाप, चित्तविभ्रम,
नेत्र धरे हुए भासना, जिह्वा शुष्क, (कचिन् जिह्वा काली होजाती है),
जिह्वा परकोटे, ऐसी वातक्षोभयुक्त अवस्थामें वातविध्वंसन रसके
समान निश्चयपूर्वक लाभ करनेवाली दूमरी ओषधि नहीं है ।

प्रसूता स्त्रियोंके उवर न होने पर भी सकृज्जूल होता है; जिसमें
भयकर शिरदर्द, वस्ति, कोष्ठ और गर्भाशयमें अति तीव्र शूल या
आक्षेपके समान वेदना, वेदना गर्भाशयमें निकलकर वस्ति और
उदरमें फैल जाना आदि लक्षण होते हैं । इस पर यह रसायन अति
उत्तम लाभदायक है ।

महावातविध्वंसनका कार्य वातवाहिनियों, वातवहमण्डल और
वातस्थानों पर क्षोभनाशक होता है । यह रसायन वातक्षोप तथा मांस
और अस्थि, इन दूषणों पर लाभ पहुँचाता है । इसमें कज्जली रसायन
कीटाणुनाशक और योगवाही है । नाग, वंग और लोह शक्तिवर्द्धक
और बल्यत्वके हेतुमे वातशामक है । ताम्र आक्षेपनाशक और वातशा-
मक है । अभ्रक भस्म वातवाहिनियों पर बल्य और शामक असर पहुँ-
चाती हैं । सोहागा कीटाणुनाशक और शामक है, तथा वच्छनाग अवसा-
दक, क्षोभनाशक और शूलघ्न है । (आ० गु० व० शा० के आधार से)

गृध्रसी रोग (Sciatica) को डाक्टरोंमें वातनाडीशूल (Neuralgia)
के अन्तर्गत माना है । इस रोगके प्रारम्भमें बेचैनी, पैरोंमें झन-
झनाहट, नाड़ियोंका खिचाव आदि होता है । फिर नितम्ब प्रदेश,
जवाके सामने या पीछे या बाहर शूल उत्पन्न होता है । इस रोगमें
अन्त्रणा सह्य होती है । निद्रा नहीं आती, इस स्थितिमें कितनेक सप्ताह या

आस निकल जाते हैं। इस रोगमें किसीको ज्वर आजाता है, ज्वर १०२-१०३ या १०५ डिग्री तक बढ़ जाता है। फिर वमन, घबराहट, अयंकर शिरदर्द, छातीमें वेदना और वेहोसी आदि लक्षण उपस्थित होते हैं। ऐसी अवस्थामें महावातविध्वंसन रस ३ रत्तो, आमके मुरब्बा ३ माशे और भांगरेका रस १ तोला मिलाकर उसमेंसे थोड़ा-थोड़ा चाटण ३-४ बार देवे। इस तरह दो बार चाटण तैयार करके देते रहे। तथा विषगर्भ तैल, तार्पिन तैल और कपूर मिलाकर मालिश करते रहने से वेदना सत्वर शमन हो जाती है।

(६०) वातगजांकुश रस ।

बनावट—रससिद्ध, लोहभस्म, सुवर्णमाक्षिक भस्म, शुद्ध गन्धक, शुद्ध हरनाल, शुद्ध वचः, इनाग, बड़ी हरड़, काकड़ासीगी, सोठ, कालीमिर्च, पीपल, अरणीकी छाल और सोहागेके फूलोंको सम भाग लें। फिर यथाविधि मिला गोरखमुण्डो और निर्गुण्डोके पत्तोंके रस की १-१ भावना देकर २-२ रत्तोकी गोलियाँ बनावे। (रसे० सा० सं०)

मात्रा—१-१ गोली दिनमें २ बार पीपलके चूर्णके साथ लेकर ऊपर मजीठ या हरड़का काढ़ा पीवे। अथवा अनुपान रूपसे रास्ना, गिलोय, देवदारु, सोठ और अरंडीकी जड़का काथ थोड़ा गूगल मिला निवाया लेवे।

उपयोग—यह रसायन सब प्रकारके वातरोगोंको दूर करता है। त्रिदोषज भयंकर वातश्लेष्मात्मक गृध्रसी रोगको ७ दिनमें ही दूर करता है। एवं क्रोष्ठुर्शार्पक (वातरक्तात्मक गोड़ेकी वादी), अपवाहुक (वातश्लेष्मात्मक वाहुकी वादी), ऊरुस्तंभ (श्लेष्म, मेद और वात-अकोपसे उत्पन्न आढ्यवात), हनुस्तंभ, मन्यास्तंभ (वातकफात्मक कंठ की वादी), पक्षाघात (ककुविकृति सहित उत्पन्न होनेवाला अर्धाङ्गवात), इन सबके लिये यह अत्युत्तम ओषधि है।

वातरोगमें जब कफ या आमसह कफका सम्बन्ध हो, तब नूनन और जीर्णवस्था, दोनोंमें यह रसायन लाभ पहुँचाता है। केवल वात-विकृति पर वातविध्वंसन, वातपितात्मक विकृति में सूतशेखर, और आमका अधिक सम्बन्ध हो, तो योगराज गूगल उपयोगी है। किन्तु जब कफानुबन्ध हो, तब इस रसायनसे बहुत हित होता है।

— (६१) समीरगजकेसरी ।

बनावट—शुद्ध हिंगुल, कालीमिर्च, शुद्ध अफीम और शुद्ध कुचिला, इन सबको समभाग मिला, अदरकके रसमें घण्टे खरल

करके मूँगके बराबर गोलियाँ बना लेवे । मूलग्रन्थमें हिगुल नहीं है, किन्तु हमने गुणवृद्धिके कारण मिलाया है । (२० च०)

मात्रा—२ से ४ गोली नागरबेलके पान या जलके साथ ।

उपयोग—यह रसायन सब प्रकारके जीर्ण वातविकार, आम-वात, कटिशूल, जुकाम, अर्श्वचि, उदरशूल, सङ्ग्रहणी आदि सब रोगों को दूर करता है, तथा कुब्जता, लँगडापन, सब प्रकारके गृध्रसी रोग, अपवाहक, शोथ, अपतानक, अपस्मार, विसूचिका (हँजा) आदिको नष्ट करता है । जब नाडियोंमें रहे हुए मल, कफ, मेद या आमका शोषण करना हो, वातवाहिनियोंके चोभको दूर करना हो, हृदयको उत्तेजना और बल देना हो, तथा मस्तिष्कको शान्त बनाना हो; तब यह रसायन अमृत समान गुणदायी है, किन्तु तीव्र आक्षेप होता हो, तब यह न दे, महावातविध्वसन रस देना चाहिये ।

जीर्ण जुकाम और नजलामें रस धातु अधिक दूषित होती है; जिसमें पीला या सफेद गाढ़ा नासास्राव होता रहता है, तथा विष मस्तिष्कमें चढ़कर नेत्र और मगजको हानि पहुँचाता है । उसका इस रसायनके सेवनसे निग्रह होजाता है । नये तीव्र प्रकोपमें इसका सेवन नहीं कराना चाहिये, तीव्रता शमन होने पर यह दिया जाता है ।

कीटाणुप्रकोप या अग्निमाद्य और रसशेषाजीर्णमें कच्चा रस शेष रहकर आम बनता है, तब थोड़ा-थोड़ा आमसहित दस्त होता है । फिर आम आहारविहारके दोषसे कुपित होकर नाडियोंमें जाकर आम-वातको उत्पन्न करता है, भयकर वेदना होती है, और हृदयकी गति शिथिल हो जाती है । उसकी जीर्णवस्थामें समीरगजकेसरी देनेसे दोषका शोषण होकर नाड़ी शुद्ध हो जाती है, तथा शूल, आमामितसार और आमवात भी नष्ट होजाते हैं ।

सूचना—यदि कोष्ठमें दूषित मल शेष हो, तो उदरशुद्धि करानेके पश्चात् इस औषधका उपयोग करना चाहिये ।

(६२) बृहद् योगराज गुग्गुलु ।

बनावट—सोठ, पीपल, चव्य, पीपलामूल, चित्रकमूल, मुनी-होंग, अजमोद, सरसो, जीरा, कलौजी, रेणुक बीज, इन्द्रजौ, पाठा, वायविङ्ग, गजपीपल, कुटकी, अतीस, भारंगी, वच और मूर्वा, ये २० औषधियाँ एक-एक तोला, त्रिफला ४० तोले, शुद्ध गूगल ६० तोले तथा बग भस्म, चाँदी भस्म, नाग भस्म, लोह भस्म, अभ्रक भस्म, मंझूर भस्म और रस-सिद्धर, प्रत्येक ४-४ तोले लें । पहले गूगलको जलमें मिला

गरम कर अवलेह जैसा बनाले । फिर काष्ठादि वस्तुओका कपड़छन् चूर्ण डालें । बादमें भस्मो को मिलावे । तत्पश्चात् पत्थरके खरलमें थोड़ा-थोड़ा घी मिलाकर कूटें । मुलायम होजाने पर मटरके समान गोलियाँ बंधे ।
(शा० सं०)

मात्रा—१ से २ गोली दिनमें २ बार दें ।

अनुपान—वातव्याधि में रास्नादि काथ या जल । तीव्र व्याधिमें योगराज गूगल १ से ३ माशेको १ छटांक अरडीके तेलमें मिला गरम कर, आधसेर गरम दूध और १ छटांक मिश्री मिलाकर पिलावे । इस अनुपानसे भयंकर वातव्याधि भी एक सप्ताहमें नाश होती है ।

पित्तविकारमें काकोल्यादि गणके साथ (काकोली, क्षीरकाकोली, जीवक, ऋषभक, मुद्गपर्णी, मेदा, महामेदा, गिलोय, काकड़ासिद्धी, वंशलोचन, पद्माख, पुण्डरीक, ऋद्धि, वृद्धि, मुनक्का, जीवन्ती और मुलहठी, इनमेंसे मिल सकें उतनी ओषधियोंके काथके साथ) देवे ।

कफविकारमें आरग्वधादि काथ । प्रमेह में दारुहल्दी का काथ । पाण्डुमें गोमूत्र । मेदवृद्धिमें शहद । कुष्ठमें निम्ब पंचागका काथ या महामंजिष्ठादि अर्क । पीड़ितार्तवमें अशोकारिष्ट या महामंजिष्ठादि अर्क । पूयप्रधान रोगों पर नीमकी अन्तरछाल और निर्गुण्डीमूल या पान का ववाथ । वातरक्तमें गिलोयका काथ । शूल और शोथ पर पीपलका काथ । चूहेके विष पर पाठेका काथ । नेत्रपीड़ा पर त्रिफलाका काथ । समस्त उदररोग में पुनर्नवादि काथ । इसी तरह अन्य अनुपानों की योजना करें ।

उपयोग—यह रसायन सम्पूर्ण वातव्याधि, आमवात, वातरक्त, अर्श, कुष्ठ, संग्रहणी, प्रमेह, नाभिशूल, भगन्दर, उदावर्त, ज्वर, गुल्म, अपस्मार, श्वास, कास, मन्दाग्नि, अरुचि, उरोग्रह, पुरुषोंके धातुविकार और स्त्रियोंके गर्भाशयके सब दोषोंको दूर करता है । वन्ध्या स्त्रीको पुत्रकी प्राप्ति कराता है ।

महायोगराजमें पाचक, अग्निदीपक, वातनाशक, आमदोषघ्न, रसायन, योगवाही और धातु परिपोषक क्रमको नियमित बनानेवाली ओषधियों होनेसे यह उत्कृष्ट प्रयोग बना है । यह रसायन आमवात, वातरक्त और आमयुक्त रोगोंमें विशेष उपयोगी है । यह आमदोषघ्न ओषधियोंमें उच्च कोटिकी ओषधि है । जिस-जिस वातविकारमें आमानुबन्ध है उस-उस वातरोग और उससे उत्पन्न अन्य रोगों पर यह बहुत अच्छा कार्यकर है । आमविकारकी दो उपपत्ति आयुर्वेद ने

दी हैं । पहली पाचकाग्निके अवलम्बमे आद्य रस धातु अपक्व रहकर दुष्ट होजाती है । दूसरी अत्यन्त दुष्ट दोषोंके परस्पर मूर्च्छन होने पर भीतरमें जो विष तैयार होता है, उसे भी आम सञ्जा दी है । जिन-जिन रोगोंमें ये आम विष कारणभूत हैं, उन उन रोगोंको आम रोग—आमप्रधान रोग कहते हैं । इस तरह आमकी व्याख्या व्यापक की है । इस प्रकारके सामरोगोंमें यह उत्तम कार्य करता है । इसके सेवनसे पाचक अग्नि सम्पक् कार्य करती है, जिससे संचित आमका पचन और नया आम बननेमें प्रतिबन्ध होता है । इस रीतिमें रोगके मूलको ही यह नष्ट करता है; और दोषदुष्टि (वातादि धातुविकृति) को भी दूर करता है ।

मूल संस्कृत ग्रन्थमें इस रसायनका उपयोग सब प्रकारके वातव्याधि पर लिखा है । किन्तु विशेषतः उपयोग जीर्ण आमवातमें ही अच्छा होता है । नूतन आमवातमें भी उपयोग तो होता है, परन्तु तीव्र अवस्था निकल जानेके पश्चान् बार-बार संधियोंमें सूजन आना, या रोग बढ़ कर त्नायु मोटे और कमजोर होजाना, नाड़ियाँ आमयुक्त मोटी होजाना, सारे शरीरमें शूल निकलना इत्यादि लक्षण होने पर यह रसायन उत्तम कार्य करता है ।

जीर्ण वातव्याधि, जिसमें रसादि धातुकी विकृतिसे उत्पन्न हुए आम सहित वातविकार हो, उसमें इससे अच्छा लाभ होता है । इसका कार्य जहाँ दोष धातुओंके भीतर लय भावको प्राप्त हुआ हो; ऐसे आम-वात, पक्षाघात, बार-बार आगम, आक्षेपक, खल्ली, गृध्रसी, इन सब की जीर्णावस्थामें ही विशेष कार्य होता है ।

वातार्शमें शुष्क और रुच मस्से हो, तो इस रसायनके सेवनसे पीड़ाका शमन होता है । सब प्रकारके वातज प्रमेह, जिनमें वातकार्यमें अनियमितता कारण हो, और आमज प्रमेह, जो अपचनके जीर्ण-विकारसे आमसंचय होकर होता है, इन दोनों प्रकारके विविध प्रमेहों के लिये यह गूगल अति हितकर है ।

आमज प्रमेहोंका उल्लेख यद्यपि प्राचीन ग्रन्थोंमें नहीं है, तथापि अपचनके जीर्णविकारके पश्चात् आमसंचय होकर प्रमेह हो जानेके अनेक उदाहरण मिले हैं । अधिक शक्कर, अधिक द्विदल धान्य या मैदेका पदार्थ अधिक खानेवालोंको इस प्रकारका प्रमेह होता है । अन्नरसमें जो एक प्रकारकी शक्कर है, उसका परिमाण बढ़ जाने पर उसका संशोषण कर रूपान्तरित करनेका कार्य यकृतका है । परन्तु यकृतमें आमविकारसे विकृति होजाने या स्रोतोरोध होजानेसे रूपान्तर

नहीं करा सकता । फिर वह अभिसरणमें मिश्र होनेसे प्रमेहकी उत्पत्ति होजाती है । इस पर यह रसायन अच्छा कार्य करता है ।

कुष्ठरोगमें आमालुबन्ध होने पर यह रसायन लाभदायक है । जीर्ण जुद्ध कुष्ठ, पामा या कच्छू सदृश जुद्ध कुष्ठ द्रवर वातविकार उत्पन्न होने पर महायोगराज गूगल अति उपयोगी है ।

आमोत्पत्ति, आमसंचय और तल्लन्य वातप्रकोप होकर रक्तमें विकृति होना, यह वातरक्तका हेतु है । वातरक्तकी उत्पत्ति, बिना आमसंचय नहीं होसकती । विशेषतः इस रोगके प्रारम्भमें उदराध्मान, अपचन, आमाशय और अन्त्रमें शूल या वेदना, बारबार मलावरोध फिर अतिसार, मूत्रका परिमाण स्वल्प होजाना, मूत्रमें प्रचुर मात्रामें कठिन पदार्थ जाना, शारीरिक और मानसिक बलका हास, स्वभावमें उग्रता आजाना आदि लक्षण होते हैं । सामान्यतः पचनेन्द्रिय को आमजननकी जीर्ण व्याधि लगी रहती है । इस हेतुसे वातरक्तका रोगी बहुधा सदाके लिये पीड़ित रहता है । वातरक्त और आमवात, दोनों भाई है । वातरक्त का प्रारम्भ हाथ या पैरके अँगूठेसे होता है । पहले अँगूठे सूजते हैं । फिर शूलके सदृश वेदना होती है, और सूजन आने लगती है । सब अँगुलियों मोटी-मोटी होजाती है, एवं लुधामान्य, अति पिपामा, मूत्र लाल, स्वच्छ और थोड़े परिमाणमें होना, शूल, स्फुरण, कम्प, रुद्धता, काले धब्बे, शोथ, न्यूनाधिक शोथ, वातवाहिनियों और संधिस्थानों का अकड़ना और खिचना, अत्यंत पीड़ा, ठण्डी और शीतस्पर्श सदन न होना इत्यादि लक्षण होते हैं । इस रोग को महायोगराज गूगल नष्ट करता है । वातरक्तसे उत्पन्न विविध रोगसंकर—शीर्षशूल, मन्थास्तंभ, हनुस्तंभ, इनको भी यह दूर करता है । किन्तु वातरक्तमें जब निद्रा न आना, मांसकोथ (माम सब्जा) आदि उपद्रव होने लगते हैं, तब इस रसायनका उपयोग नहीं होता । यद्यपि वातरक्तमें अमृता गूगल और कैशोर (गूगलका उपयोग भी होता है; तथापि नूतन विकार और तीव्रावस्थामें ये उपयोगी हैं, और महायोगराज गूगल जीर्णावस्थामें विशेष उपयोगी हैं; यह इनके गुणोंमें अन्तर है ।

कोष्ठस्थ आमसंचयसे नाभिप्रदेशमें धार-वार शूल उत्पन्न होना, मलावरोध, मलसंचय, अरुचि, मल आममिश्रित होना आदि लक्षण होने पर यह रसायन उत्तम लाभदायक है । भगन्दर जो एकमार्गी हो, अधिक गहरा न हो, विशेषतः वातज अथवा आमवातज हो, उस पर गूगलवाली औषध लाभदायक है । नूतन विकार में सप्तविंशतिको

गूगल और जीर्णव्याधि में महायोगराज लाभदायक है । भगन्दरमें जो शतपोनक और शबूकावर्त है, वे कठिन हैं । ये बहुधा शस्त्रमाध्य हैं ।

उदावर्त रोगमें यदि स्थूलात्रमें मलावरोध या अपक्व अन्न शेषसे अवरोध होकर पेटमें आफरा, अपानवायु और शोच-प्रवृत्तिका निरोध, हृदयके समीपमें शूल, मुँहमें पानी आना, बेचैनी, मूत्रप्रवृत्ति न्यून, वस्ति मूत्रसे भर जाना, पन्तु अवरोधक हेतुमें मूत्रोत्सर्ग न होना, स्वास, कास, दाह, प्यास, वमन, ज्वर, हिष्मा, तन्त्रा, शिरदर्द, भ्रम, कर्णनाद, सर्वाङ्गमें पीड़ा इत्यादि लक्षण होने पर पहले तीक्ष्ण स्नेह वस्तिमें मलशुद्धि करके महायोगराज गूगल दिया जाय, अथवा एरंड तैलमें मिला कर दिया जाय तो उत्तम कार्य करता है ।

वातगुल्ममें विशेषतः आमामनुबन्ध हो, कंठ और मुँहमें शुष्कता, बार-बार शीतज्वर आता हो, अधोवायुकी मन्द प्रवृत्ति, मलसंचय, अन्न-पचन होजाने पर गुल्मके स्थान पर पीड़ा, चल गुल्म, बड़ीमें छोटा बड़ीमें बड़ा होना, रुक्त, चरपरे और कड़वे पदार्थ सहन न होना, उदर आदिमें वेदना होना, मुँह और कण्ठमें शुष्कता, त्वचाका वर्ण बदल जाना, शीतसह ज्वर आना इत्यादि स्थितिमें महायोगराज गूगल घीके साथ देना चाहिये । इस रोगमें रुक्त, चरपरे और कड़वे पदार्थ सहन नहीं होते, अतः इनका त्याग करना चाहिये ।

मन्दाग्नि और वृद्धकोष्ठसे सेन्द्रिय विष संचित होकर अनेक व्याधियाँ उत्पन्न होती हैं । उदरमें विशेषतः बृहदन्त्रमें मल सगृहीत होता है । सेन्द्रिय विष उत्पन्न होकर शरीरमें शोषित होने लगता है । फिर विविध व्याधियाँ निर्माण होती हैं । इन सबमें कारण कोष्ठस्थ आम विष या घोर अन्न-विष है । इनका भी हेतु अग्निमान्द्य है । इस प्रकारके अग्निमान्द्य पर यह रसायन भोंगरेके रस (६ माशे) के साथ देनेसे अति उत्तम कार्य करता है ।

आमवातसे हृदग्रह होता है; तब हृदय जकड़ा-सा भासता है; हृदयको किसीने दृढ बाँध दिया हो, ऐसा भान होता है । इस विकार पर यह रसायन उपयुक्त है ।

पक्षाघात आदि जीर्ण विविध वात रोगों पर यह रसायन प्राचीन वृद्ध परम्परानुसार रास्नादि कषाय के साथ दिया जाता है । वात विकार में आमामनुबन्ध होनेपर रास्नादि कषाय देने पर निःसंदेह उत्तम कार्य होता है ।

आमवातज और वातरक्तज शीर्षशूल, दन्तशूल, कर्णशूल, पृष्ठ-

शून, सन्निशून, अस्थिशून, मूत्रमार्गमें शून तथा आमवातज हृद्रोग, और उसमें उत्पन्न श्वास, कास, सब पर यह लाभदायक है ।

स्त्रियोक्त आर्त्तवशून, अनार्त्तव, साथमें पाण्डुता, कथन मात्रका मासिक धर्म भयंकर वासके साथ आना, कमर, पोठ, पेटमें भयंकर वेदना, सबपर महायोगराज लाभदायक है । वातकी अधिकताके कारण गर्भधारणामें प्रतिबन्ध होता हो, तो इस के साथ वगभस्म देना चाहिये । स्त्रियोंके प्रसवकालमें अकस्मात् वदना, वन्द होकर गर्भके बाहर आनेकी क्रिया रुक जानेपर यह गूगल काम देता है । मात्र यह कार्य अप्रत्यक्ष है । अर्थात् किस नियमानुसार होता है, यह निर्णय नहीं होसका ।

आंत्रिक सन्निपातमें यदि सर्वाङ्गमें जड़पना, हाथ-पैरोंकी संधियोंमें शोथ समान भास होना और जड़ता, जीभ मोटी और जड़, कंठ जड़, नेत्रपर परदा-सा आजाना और जड़ होजाना, भाफणी खोलने और वन्द करनेमें परिश्रम, छाती भर जाना और होना, नाड़ीका वेग-मन्द, मन्द-मन्द कोष्ठशून, उदरमें जड़ताके समान लगना, उन्मादके सदृश थोड़ा प्रलाप, क्वचित् वेहोशी, मनःस्थिति मन्द होना इत्यादि लक्षणोंकी उत्पत्ति होजाय, तो महायोगराज उत्तम कार्य करता है । (यह आमविष और वातप्रकोप को नष्टकर मधुरा को दूर करता है । इस रोगपर अनुपान रूपसे भांगरेका रस देना चाहिये ।)

ज्वहरी चूहके काटनेसे उसके विषका असर शनैः-शनैः शरीर पर होता है । बहुधा काटनेके पश्चात् १५-१६ वे दिन दंशस्थान पर सूजन आती है । शरीर पर लाल-काले धब्बे, उ्वर, तृषा, उन्नाक इत्यादि लक्षण होते हैं । उसमें इसे पाठे अथवा वं-या कर्कोटकी (ककोड़ा) के मूलके काथके साथ देना चाहिये । ततैया या मधुमक्षिकाके विष पर महायोगराज लगानेमें और खिलानेमें उपयुक्त है ।

यह रसायन विशेषतः वातदोष, रस और आम इन दूष्य, तथा यकृत, लीहा, अन्न, हृदय और संधि स्थानों पर कार्य करता है ।

(ओ० गु० व० शा० के आधार से)

मस्तिष्कमें सेन्द्रियविष पहुँच जानेपर भ्रम (चक्कर) रोग उत्पन्न होता है । चक्कर आनेपर नेत्रके समस्त अंधकार होजाता है । रोगी खड़ा रहे तो गिर जाता है । कितनेक रोगियों को यह चक्कर ५-१० मिनट तक रहजाता है । उस रोगपर महायोगराज गूगल प्रवालपिष्टी और अमृतासत्व मिलाकर शहदसे दे और ऊपर धमासेका क्वाथ पिलाते

रहने से लाभ हो जाता है ।

(६३) एकांगवीर ।

बनावट—रससिन्दूर, शुद्ध गन्धक, कांतलोह भस्म, वज्र भस्म, नाग भस्म, ताम्र भस्म, अभ्रक भस्म, लोह भस्म, सोठ, मिर्च, पीपल, इन ११ ओषधियोंको समभाग मिला त्रिफला, त्रिकटु, निर्गुण्डी, अदरक, चित्रकमूल, सुहिजनेकी छाल, कूठ, आंवला, कुचिला, आकका मूल, हारसिगार और अदरक, इन १२ द्रव्योंके साथ या रसकी पृथक्-पृथक् ३-३ भावना देकर १-१ रत्तीकी गोलियाँ बनावे । (नि० २०)

मात्रा—१ से २ गोली दिनमें ३ बार रात्रादि अर्कके साथ दे ।

उपयोग—यह रसायन पक्षाघात, अर्दित, धनुर्वात, अर्धाङ्गवात, गृध्रसी विश्वाची, अपवाहुक आदि सब प्रकारके वातरोगोंको निःसन्देह दूर करता है । यह रसायन अत्यन्त तीव्र होनेसे वातप्रधान और वातकफप्रधान विकृतिमें हितकर है । इसमें वृंहण, वातप्रशमन, जीवनीय, रसायन, विषघ्न और कीटाणुनाशक गुण अवस्थित है । बार-बार आक्षेप आता हो, ऐसे अर्धाङ्गवात, पक्षाघात, धनुर्वात, गृध्रसी आदि रोगोंको यह दूर करता है ।

पक्षाघातका अर्थ साधारणतः ऐच्छिक मांसपेशियोंकी क्रिया अथवा क्षमताका लोप होना है । इसमें सर्वाङ्गिक या स्थानिक चेतना-शक्तिका लोप या ह्रास होजाता है । संचालन और चेतना, उभयका लोप होने पर पूर्ण पक्षाघात, और इन दोनोंमें से एकका लोप होने पर आंशिक या अपूर्ण पक्षाघात कहलाता है । इस पक्षाघातके अनेक विभागोंमें जो अर्धाङ्गवात (Hemiplegia) है, वह त्रासदायक, दीर्घ कालस्थायी और संलपकारक है । विशेषतः उपदश आदि रोगोंसे जिनकी रक्तवाहिनियों और वातवाहिनियों दूषित होजाती हैं उनको होता है । क्वचित् विषप्रकोप और शैत आदि कारणोंसे भी होजाता है । निर्वल हृदयवाले असहनशील मनुष्यको मनके विरुद्ध कुछ वर्त्ताव या वर्त्तालाप होनेपर अकस्मात् सताप होकर तत्काल सारे शरीरमें विकृति होजाती है । फिर दूषित रक्तवाहिनियोंमें रक्त-संचय अधिक होता है । परिणाममें मांसतण्डुल और वातवहा केन्द्रमें रक्तभारकी वृद्धि होकर पक्षाघात होजाता है, रक्तवाहिनियों फूटकर रक्तस्राव होजाता है । यदि रुधिरसंग्रह ज्ञान-केन्द्रके समीपमें होता है तो रोगीका ज्ञान सर्वांश या न्यूनांशमें नष्ट होजाता है । इस विकारमें शरीरकी संचालन क्रिया पर अधिकार नहीं रहता । स्नायुओं के बलसे

शारीरिक संचालन आदि व्यापार होता रहता है । परन्तु स्नायुओं पर अधिकार कम होजानेसे व्यापार शिथिल होजाता है और रोगी विगलित-सा होजाता है । चलने-फिरनेमें प्रतिबंध होता है, इसी हेतुसे आयुर्वेदने इस रोगकी गणना वातविकृतिमें की है ।

इस व्याधिमें सामान्यतः अवस्थाभेदसे दो प्रकारकी चिकित्सा की जाती है । तीव्र अवस्थामें रक्तवाहिनी फूटकर रक्तस्राव होजाता है । अतः इसका प्रसादन और फूटी हुई रक्तवाहिनीके घटक नये तैयार होजायें, ऐसी योजना करना, ये दो कार्य करने चाहिये । जीर्ण-वस्थामें रक्तवाहिनी फूलने या फूटनेकी आदतको नष्ट करनी चाहिये । आयुर्वेदमें रक्तप्रसादक ओषधियोंमें ताप्यादि लोह, सुवर्णमाक्षिकभस्म, शिलाजतु और गुग्गुलु मुख्य हैं । इनके योगसे रक्तवाहिनियोंकी दृढी हुई संधि मिल जाती है । फिर कुछ काल तक अच्छा रहता है । परन्तु फिर पहलेके समान कारण मिलने पर पक्षावातका भटका आता है । इस भटकेको रोकने, आक्षेपक विष को नष्ट करने और रक्तवाहिनीकी फूटने की आदत को दूर करने के लिये कोई ओषधि देनी चाहिये । आयुर्वेद की उपपत्ति अनुसार रक्तका वहन-कार्य वायुके प्रेरकत्वके हेतुसे होता है । वायुका उद्रेक अधिक होनेपर रक्तका उद्वहन कार्य भी अधिक वेगसे होता है । इस द्वहनकार्यको मर्यादित करनेसे रक्तवाहिनी फूटनेकी आदत दूर होती है यह कार्य एकगंवीरसे उत्तम होता है । अर्धाङ्ग वायुके समान पक्षावात कभी-कभी एक हाथ, एक पैर, कमरके नीचे का भाग, मुखकी एक ओर या अन्य किसी स्थान में होता है । इन सब पर भिन्न-भिन्न अनुपान के साथ इसका उपयोग होता है ।

देहके किसी भी भागमें अभिघातज या अन्य ब्रण होनेके पश्चात् ब्रण चिकित्सा के अनुरोधसे उचित चिकित्सा नहोने पर उसमें धनुर्वात उत्पादक विशिष्ट कीटाणुओंका प्रवेश होजाता है, जो वात प्रकोपका निमित्त कारण बनता है । फिर स्नायु और रक्तवाहिनियों में प्रवेशित वायु सारे शरीरको धनुष के सदृश मोड़ देती है, उसे धनुर्वात कहते हैं । इसको ही अपतानक, आयाम आदि संज्ञा, लक्षणानुरोधसे दीजाती है । इस रोग की प्रथमावस्थामें बड़े-बड़े आक्षेप आकर सारा शरीर मुड़ जाता है, दाँत भिंचते हैं । शुद्धि होने पर कण्ठसे निगलनेकी शक्ति नहीं रहती । इस अवस्थामें कालकूट रस अच्छा उपयोगी है । परन्तु तीव्र-वस्था शमन होजाने पर सर्वाङ्गमें पंगुता आई हो, और स्नायुओंकी शक्ति क्षीण होगई हो, तो एकांगवीरका उपयोग होता है ।

गृध्रसी रोगमें नितम्ब से लेकर कमर, जंघा, टखने और पैर तक

बार-बार शूल निकलना, सारा पैर तंग होजाना, पैर पंगुसा होजाना, कचित् अति तीव्र वेदना होना, पैर जकड़ जाना और थोड़ा समय खड़े रहने पर उसमें स्पन्दन होना आदि लक्षण होते हैं इस रोग में वात-प्रधान लक्षण अधिक होने पर एकांगवीर रस देना चाहिये ।

हाथको अंगुलियासे वेदना बढ़ते-बढ़ते हाथ बिल्कुल भारी होजाना अंगुलियोंसे कुछ कार्य न होना, थोड़ा सा कुछ उठाया या थकाया कि अंगुलियोंमें झनझनाहट होकर वस्तु गिर जाना, वस्तु कब गिरी यह भी बोध न रहना आदि अवस्था होने पर भी एकांगवीर का अच्छा उपयोग होता है । (अ० गु० ध०शा० के आधार से)

सूचना—वात रोगमें जमेचित्तानुब्रं व हो तत्र इस औषधिका उपयोग नहीं करना चाहिये, अथवा सम्भलपूर्वक प्रवालविष्टो या शिलाजीत आदि शीतल औषधिके साथ सेवन करना चाहिये ।

० (६४) मल्लसिंदूर वटी ।

बनावट—पहली विधिवाला मल्लसिंदूर, सोठ, मिर्च, पीपलामूल, अकलकरा, जायफन, इलायची, लौंग और केशर, प्रत्येक १-१ तोला लें । काष्ठादिक औषधियोंको कूट, बारीक कण्डूइन चूर्ण करे । फिर मल्लसिंदूरको खरल कर थोड़ा-थोड़ा चूर्ण ढाल धीरे-धीरे सब चूर्ण मिला दें । पश्चात् नागरवेतके १०० पानोंका रस मिला खरल करके मोठके दानेके समान गोलियाँ बनावे । (आ० नि० मा०)

मात्रा—१ से २ गोलो दिनमें २ बार नागरवेतके पान, अदरकके रस, भांगरेके रस और कालोमिर्च या अन्य अनुपानके साथ दें ।

उपयोग—इस वटीके सेवनसे सब प्रकारके वातरोग, उन्माद, कफशोष, श्वास, त्रिदोष आदि दूर होते हैं । जिनके शरीरमें कफ या मेद अधिक हो, थोड़ा चलनेसे ही श्वास भर जाता हो, पवनशक्ति मन्द हो, उदरमें वायुका गुड़गुड़ाहट होता रहता हो, हृदयकी गति और नाड़ो अति मन्द हो, निद्रा और आलस्य आते हो, स्मरणशक्ति बहुत निर्बल होगई हो, उनके लिये यह अत्यन्त लाभदायक है ।

जीर्ण विषमज्वर, जो सूक्ष्मांशमें रहता हो, और किसी-किसी समय बढ़ जाता हो, वह इस रसायन से दूर होजाता है ।

उन्माद, अस्मार और हिस्टीरियाकी जीर्णविधामें यह मल्लसिंदूर वटी, ब्राह्मी और जटामांसीके कायके साथ देनेसे अच्छा लाभ पहुँचता है ।

यदि मल्लसिंदूर नं० २ मिलाकर इस रसायनको तैयार किया

हो, तो उपदेशज उपद्रव एवं सन्निपातके कफप्रकोप और वेहोशीमें भी अच्छा काम देता है, तथा वातप्रकोप, पक्षाघात कम्पवात, अर्धाङ्गवात, सर्वाङ्ग वात, वातवाहिनियोंकी निर्दलता आदिमें भी हितकर है ।

सूचना—यदि मलावरोध रहता हो तो, सुबह १ दस्त साफ लाने वाला मृदु विरेचन रात्रि को आवश्यकता पर देते रहना चाहिये । ओषधिके साथमें रोगानुकूल पथ्यका पालन करे । अस्थि सेवन करने पर यद्यपि ओषधिसे हानि नहीं होती, तथापि लाभ पूरा नहीं मिलता या अधिक समय लगता है ।

(६५) लाङ्गल्यादि लोह ।

वनावट—शुद्ध कलिहारीका मूल, हरड़, बहेड़ा, आंवला, सोठ, कालीमिर्च, पीपल, मुनक्का और शुद्ध गूगल, सब समभाग मिला आरीक चूर्ण कर सबके समान लोहभस्म मिलावे । पश्चात् विजौरेके रस और त्रिफले के काथकी ३-३ भावना देकर सटरके बराबर गोलियाँ बनावे । (रसे० सा० स०)

मात्रा—१ से २ गोली शहदके साथ दिनमें २ बार देवे और ऊपर नवकार्पिक काथ पिलावे ।

उपयोग—लाङ्गल्यादि लोह पैरोके तलोमें घाव होकर पीप निकलना, सारे शरीरमें स्थान-स्थान पर त्वचा फूट-फूट कर रक्त और पीप निकलना, तथा घुटनों तक वा सर्वाङ्गमें फूटे हुए साध्य और असाध्य सब प्रकारके वातरक्तको नष्ट करता है ।

(६६) आमवातप्रमथिनी वटी ।

वनावट—रुलमी शोरा, आककी जड़की छाल, शुद्ध गन्धक, लोह भस्म, अभ्रक भस्म, इन ५ ओषधियोंको समभाग मिला ३ दिन अमलतासके काथमें खरल करके २-२ रत्तीकी गोलियाँ बनावे । (२० यो० सा०)

मात्रा—१ से २ गोली सुबह ६ माशेसे १ तोले तक निसोत के काथके साथ तथा शामको अदरखके रस और शहदके साथ देवे ।

उपयोग—यह आषधि आमवात, आमवातज रोग, कफवृद्धि, कफप्रकोपसे होनेवाले रोग, सबको शमन करता है । तीव्र आमवातमें जब तोत्र बिच्छू काटनेके समान दर्द होता हो तब, एवं जोर्ण अवस्थामें व्यथा उत्पन्न होने पर यह व्यवहृत होता है ।

(६७) शूलवज्जिणी वटी ।

वनावट—शुद्ध पारा, शुद्ध गन्धक और लोह भस्म २-२ तोले; ताम्र भस्म, सोहगरेका फूला, मुनी हींग, सोठ, कालीमिर्च, पीपल, हरड़, बहेड़ा, आंवला, शठी (कचूर), दालचीनी, इलायची, तेजपात, ताली-

सपत्र, जायफल, लौंग, अजवायन, जीरा और धनिया, सब एक-एक तोला लेकर बारीक चूर्ण करे । पहले कजली और भस्म मिलाकर फिर उसके साथ चूर्ण मिलावे । पश्चात् वकरीके दूधमें १२ घण्टे खरल करके २-२ रत्तीकी गोलियाँ बनाले । (२० च०)

मात्रा—१ से ४ गोली दिनमें ३ बार वकरीके दूध या जलसे दे ।

उपयोग—शूलवज्रिणी आठों प्रकार के शूल, गुल्म, यकृद्-वृद्धि, नया और पुराना आमवात, यकृत् या प्लीहावृद्धिसह पाण्डु रोग, क्रासता, कण्ठावरोध, दूषित जल भरनेसे होनेवाली वृषण-वृद्धि, श्लीषद रोग, कफप्रधान कास, श्वास, ब्रण, रस-रक्त और मांसस्थित दोषयुक्त नये कुष्ठ, छोटे-छोटे उदरकृमि, त्वचामें ज्वर होनेवाले कृमि, हिचकी, अरुचि, अर्श, संहृणी, सब प्रकारके अतिसार, विसूचिका, खुजली, मन्दाग्नि, वृषारोग और पीनसको दूर करती है । रोग चाहे एकदोषज, द्विदोषज या त्रिदोषज हो, सबका नाश करती है । नित्य सेवन करनेसे बुद्धि, कान्ति और आयुकी वृद्धि होती है ।

यह बड़ी बड़ी दिव्य है । वातिक, पैत्तिक, श्लैष्मिक और कफ-पित्तजनित पंक्तिशूल (परिणामशूल), आमशूल, पार्श्वशूल, हृदयशूल, शिरःशूल और अन्य रोगोंके उपद्रवरूप शूलों को शमन करती है, तथा पाचनक्रियाको नियमित बनाती है । यह वातको शमन करती है तथा आम और कफका शोषण करती है, एवं पित्तशुद्धि करके रक्त-कणोंको बढ़ाती है । अधोवायु और मल-मूत्रावरोध को दूर करती है और अन्वक्रियाको नियमित बनाती है । इस रीतिसे मूल त्रिधातुओंको नियमित बनाकर रोगोत्पादक दोषको नष्ट करती है, जिससे अग्नि प्रदीप्त होकर शास्त्रकथित सब रोग नष्ट होते हैं, तथा शरीर नीरोग, बलवान और तेजस्वी बन जाता है ।

(६८) हिगुल रसायन ।

प्रथम विधि—हिगुलकी ५ तोलेकी इली को इन्द्रायणके फलके भीतर रस ऊपर कपड़ामिट्टी करें । मिट्टीका लेप १-१ अंगुल मोटा करें । फिर अग्निमें डालकर पकावे । मिट्टी अच्छी तरह पक जानेपर गोलैकी निकाल लेवे । स्वाग शीतल होनेपर हिगुलको सन्हालपूर्वक निकाल इन्द्रायणके दूसरे फलमें बन्दकर पुनः पकावे । इस तरह २१ बार पकानेसे उत्तम प्रकार का हिगुल रसायन बन जाता है ।

मात्रा—२ से ४ चावल दिनमें २-३ बार नागरवेलके पानमें दे

उपयोग—इस रसायन के सेवनसे प्रसूताके समस्त रोग दूर होते

हैं। गर्भाशयमें दूषित रक्त रह जाने या कीटाणु प्रवेश होजाने पर ज्वर, मक्कलशूल, धनुर्वात, संधिवात, अर्दित, शिरदर्द, अरुचि, अग्निमान्द्य, व्याकुलता आदि लक्षण उपस्थित होते हैं। उसपर इसका सेवन करानेमें गर्भाशयमें उत्तेजना आकर दूषित रक्त बाहर निकल जाता है, कीटाणु नष्ट होते हैं। जिससे ज्वर आदि लक्षण शमन होजाते हैं, तथा अग्नि, देहबल, कान्ति और उत्साहकी वृद्धि होती है।

कितने चिकित्सक इन्द्रायणके स्थान पर वैगन लेते हैं। वैगन वाला रसायन अग्निमान्द्य, अतिसार, प्रहणी, अर्श और वातप्रकोपको दूर करता है, तथा इन्द्रायण वालेमें अन्त्रशोधन गुण विशेष होता है।

दूसरी विधि—लौंगके ४० तोले चूर्णको प्याजके रसके साथ चटनीकी तरह पीस, गिलास जैसा आकार बनाकर सुखा लेवें। पश्चात् प्याजका रस ५ सेर निकालें। फिर उस गिलासको एक कढ़ाहीमें रखें, और उसमें हिगुल २० तोलेकी डली रखकर कढ़ाहीको चूल्हे पर चढ़ावें; ऊपर प्याजके रसका वर्तन लटका दें। वर्तनके पैदेमें एक छोटासा छेद करें, जिससे धीरे-धीरे रसकी एक-एक बूँद हिगुलके ऊपर टपकती रहे। अग्नि डम तरह दे कि रस गिरते ही सूख जाय। इस रीतिसे ५ सेर रस १२ घण्टोंमें पूरा होजायगा। बादमें लौंगका गिलास, हिगुल और प्याजके रसका कीटा सबको मिला वारीक चूर्ण कर, प्याजके रसमें खरल करके मटर समान गोलियों बाँधें। (आ० नि० मा०)

मात्रा—१ से २ गोली तक दिनमें २ बार जलके साथ दें।

उपयोग—इस रसायनके सेवनसे उदरशूल, मन्दाग्नि, अरुचि, वमन, जीर्णज्वर, विमूचिका, अतिसार, आमवृद्धि, कफवृद्धि, कुमि, वातदोष आदि दूर होकर शरीर लाल बन जाता है। प्रसूताके अतिसार, अरुचि और वातवृद्धिको भी यह नष्ट करता है।

सूचना—लौंगके गिलासमें जो भाग बिल्कुल जल गया हो, उसे निकाल कर ऊपरके अच्छे भागको मिलाना चाहिये।

तीसरी विधि—सिंगरफ अशुद्ध २० तोले, भिलावा ८० तोले, गोघृत, एरण्ड तैल और शहद ६०-६० तोले ले। सिंगरफके छोटे-छोटे टुकड़े करें एवं भिलावेको जौकुट करे। इस भिलावेके चूर्णमें से आधा चूर्ण एक मोटे पैदे की कढ़ाहीमें बिछा ऊपर सिंगरफ की डलियों अलग-अलग जमा उन्हे शेष भिलावेके चूर्णसे ढक दें, और ऊपरसे घृत, तैल तथा शहद डाल, चूल्हे पर चढ़ा, ४ घण्टे सामान्य अग्नि दे। जल आधा जल जाय, तब अर्धाविशेष पर घासको जलाकर कढ़ाहीमें आग

लगादे, जिससे भिलावे जलकर भस्म होजायगी । स्वांग शीतल होने पर कढ़ाही उतार, ऊपर-ऊपरसे राख हटाकर पैदेसे सावधानतापूर्वक सिंगरफ की डलियों निकाल लेवे । (श्री० पं० गधेश्यामजी गोस्वामी ।)

मात्रा— $\frac{1}{2}$ से ३ रत्ती जायफल, जावित्री, लौंग, तीनोंका कपड़-छान चूर्ण समभाग और शहदके साथ दिनमें २ बार दें । अथवा २-३ चादाम की गिरीके साथ $\frac{1}{2}$ से १ रत्ती हिशुल रसायनको पीस, थोड़ा शहद मिलाकर दिनमें २ बार चढ़ावें अथवा अदरखके रस और शहद के साथ अथवा रांगानुसार अनुपानके साथ दें ।

सूचना—इस औषधके सेवनकालमें मट्टेका अधिक प्रयोग करना चाहिये । जब-जब प्यास लगे, तब-तब मट्टेको ही उपयोगमें ले । ग्रीष्मकालमें दिनमें १-२ समय जल भी पी लेवें । भोजनमें मट्टेके साथ ज्वार-चाजरे की थोड़ी रोटी ले सकत हैं । ग्रहणी रागमें हितकर शाक भी ले सकते हैं ।

भिलावेको कूटनेके समय हाथ न लगावे । कढ़ाहीमें लोहे की कलछीसे हिलावे, और गोला बाधनेके समय हाथमें तेल लगाकर गोला बाधे । अन्यथा हाथ पर फाला होजाता है ।

भिलावेका धुआ शरीरको न लगे, इस बातका ध्यान रखे ।

उपयोग—इस रसायनके सेवनसे संग्रहणी, आमातिसार, शूल, जीर्णज्वर, सन्निपात, वातरोग, सन्धिवात, रक्तविकार, कृमिदोष आदि दूर होते हैं, अग्नि प्रदीप्त होती है, हृदय सबल होता है; शरीर लाल बनता है, और उत्साह की वृद्धि होती है । अनुपानभेदसे अनेक वातज और कफज रोगों पर उपयोगमें आता है ।

(६६) गुल्मकुठार रस ।

वनावट—शीशा भस्म, कलई भस्म, अभ्रक भस्म और लोह भस्म ५-५ तोले तथा ताम्र भस्म २० तोले मिला जम्भीरी नीबूके रसमें ३ दिन खरल कर $\frac{1}{2}$ —१ रत्ती की गोलियों बनावे । (यो० २०)

मात्रा—१ से २ गोली दिन में दो बार शहद, आमका मुरब्बा, अदरख का रस, जवाखार और सजीखार के साथ दें । रक्त गुल्म और पित्तज गुल्म में चातुर्जात के काथ के साथ दे ।

उपयोग—यह रसायन सब प्रकार के गुल्म, अजीर्ण, आम-विकार, पित्तज अम्लपित्त, हृदयशूल, पार्श्वशूल, उदरशूल आदि व्याधियोंको दूर करता है । इस औषधमें पारद न होने पर भी संयोग-जन्य गुण रसायन समान होने से इसे गुल्मकुठार रस संज्ञा दी है । इसका उपयोग जीर्ण रोग में और क्षीण रोगियों के लिये होता है ।

शोक या मानसिक आघात से अपचन होकर अग्निमान्द्य होता है। वह अति त्रासदायक और विलक्षण स्वरूप का होता है। ऐसे अग्निमान्द्य के अनेक दिनों तक रह जाने पर उससे वातक्षोभ होकर वातगुल्म की उत्पत्ति होती है। इस प्रकार के गुल्म में अन्य लक्षणों के साथ दैन्य, मानसिक स्थिरता, किसी भी वात में प्रीति न होना, निराशा, निस्तेजता, कृशता, मुखमण्डल की कान्ति अति वदली हुई भासना आदि होनेपर इस आपघ का अच्छा उपयोग होता है।

सांसाश्रित गुल्म और साथमें त्वर, अत्यन्त तृषा, जलपात करने पर भी तृषा बनी रहना, शीतल जल और शीतल पदार्थ की अति प्च्छा, मुच्च और देह पर एक प्रकारकी लाली, भोजनकी पच्यमान अवस्था में तीव्र शूल, बार-बार अति प्रस्वेद आना, अन्नका विदाह, गुल्म अति कठिन न होना, गुल्म पर स्पर्श सहन न होना, त्रणशोथके समान स्पर्श करने पर वेदना-वृद्धि होना, गुल्म पर थोड़ा-सा आघात लगने पर भयंकर पीड़ा होना, क्वचित् अक्कि पीड़ा से बेहोशी आजाना आदि लक्षणयुक्त पित्तप्रधान गुल्म पर इसका उपयोग चातुर्जात के काथ के साथ करना चाहिये। दोष अति तीव्र होने पर मजिष्ठा, श्वेत सारिवा, कृष्ण सारिवा, रास्ता और मुनक्का के काथ के साथ देना चाहिये।

स्त्रियों को होने वाले रक्तगुल्म और गर्भ, दोनोंके निर्णय होने में अनेक बार भ्रम होता है। कारण, रक्तगुल्म गर्भके समान शनैः-शनैः बढ़ता जाता है। गर्भ धारण होने पर जैसे लक्षण प्रतीत होते हैं, वैसे ही लक्षण—वमन होना, अग गलना, उदरमें जड़ता, मुख म्लान हो जाना और रजोदर्शन न होना आदि उपस्थित होते हैं। दोनोंमें अन्तर केवल इतना ही रहता है कि गर्भ के चौथे मास से गर्भ में एक प्रकार का स्पंदन-स्फुरण होता है और गुल्म में ऐसे स्पंदन या हलचल, कुछ भी नहीं होता। गुल्म वस्ति के समीप एक स्थानमें गाढ़ा चिपका हुआ वर्धिष्णु रहता है। इस भेद पर से कभी-कभी अनुमान होजाता है। यदि इसका सूक्ष्म निरीक्षण किया जाय, तो रक्तगुल्म और पित्तगुल्म के लक्षणों में अनेकांश में साम्य होने पर भी निर्णय होजाता है। त्वर, तृषा, शरीर पर लाल धब्बे उठना, उदर-पीड़ा, दाह, कण्ठमें जलन, दूषित डकार, खट्टी वमन, प्रस्वेद में एक प्रकार की दुर्गन्ध आदि लक्षण गर्भ धारण में नहीं होते। ये लक्षण होने पर रक्तगुल्म मान कर गुल्मकुठार की योजना करनी चाहिये।

शोषकारोंने गुल्म की चिकित्सा इस मांस होजाने पर करने

का दर्शाया है। इस तरह 'रक्तगुल्मे पुराणत्वं सुखसाध्यस्य लक्षणम्' इस वचन से रक्तगुल्म जितना जीर्ण उतना सुखसाध्य होता है; ऐसा भी कहा है। परन्तु ये दोनों सूचना विशेष सावधानता रखने के लिये है। यदि रक्तगुल्म का निःसन्देह निर्णय होजाय, तो तुरन्त चिकित्सा प्रारम्भ कर देने से रक्तगुल्म की आगे होने वाली वृद्धि रुक जाती है और चिकित्सा-पथ सुकर बन जाता है। किन्तु जब निर्णय न हो, तब आचार्यों की उक्त सूचना का अवलम्बन अवश्य लेना चाहिये।

कचित् रक्तगुल्म और गर्भ, दोनों एक साथ प्रतीत होते हैं। गर्भाशय में गर्भवृद्धि होती है और बीजाशय में रक्तगुल्म बढ़ता है। ऐसी स्थितिमें रक्तगुल्म अधिक बढ़ने पर गर्भाशय को प्रतिबन्ध होता है, जिससे गर्भ-वृद्धि में बाधा पहुँचती है। रक्तगुल्म अधिक बढ़ने न देने का कार्य, जो अति महत्व का है, वह इससे, गर्भ को किसी भी प्रकार का त्रास न होकर, उत्तम प्रकार से होता है। इसके साथ अनुपान रूप से उशीरासव, सारिवासव, या अन्य सौम्य पित्तशामक औषध की योजना करनी चाहिये। गुल्मरोग या अन्यत्र पित्तजन्य विदग्धाजीर्ण बार-बार होनेकी आदत वालों को यह रस देना चाहिये।

पित्तज अम्लपित्तमें कण्ठमें जलन, खट्टी डकार, उदरमें दाह और आफरा, बार-बार डकार आना, शौच शुद्ध न होना, उदरमें भारीपन, अन्त्रमें गुड़गुड़ाहट, बार-बार अम्लपित्त होनेकी आदत होकर बलहानि का भास होना आदि लक्षण होनेपर गुल्मकुठारकी योजना करनी चाहिये। इस अवस्थामें अदरखका रस और शहदके साथ या स्वल्प जवाखार और सजीखारके साथ देवे।

पित्तज परिणामशूलमें, हृदयके समीप, पार्श्वभाग और उदरमें अन्नपचन होनेके समय बार-बार शूल चलना, उदरमें आफरा आदि लक्षण होनेपर गुल्मकुठार देना चाहिये। (औ० गु० ध० शा०)

सूचना—इस रसायनमें ताम्रभस्मका परिमाण आधा होनेसे अधिक मात्रामें सेवन नहीं कराना चाहिये। जिन रोगियोंको उवाक या वेचैनी हो, उनको आँवले, अनार या नींबूका रस अनुपान रूपसे देना चाहिये। ताम्रभस्म अच्छी होनेपर भी ग्रामाशय की श्लैष्मिक कलामें अधिक उत्तेजना लाकर वेचैनी, उवाक, आदि लक्षणोंको उत्पन्न करती है। अतः सम्यक्पूर्वक उपयोग करे।

(१००) गुल्मकालानल रस ।

बनावट—शुद्ध पारद, शुद्ध गंधक, शुद्ध हरताल, ताम्रभस्म और सोहागेका फूला प्रत्येक २-२ तोले; जवाखार १० तोले, नागर-

मोथा, पीपल, सोठ, कालीमिर्च, गजपीपल, हरड़, चव और कूठ, ये ८ ओषधिये १-१ तोला लें। सबको विधिपूर्वक मिलाकर पित्तपापड़ा, अदरक, अपामार्ग (ओधीभाड़ा), नागरमोथा और पठाके क्वाथको क्रमशः ७-७ भावना देकर २-२ रत्तीकी गोलियाँ बनावे । (भे ०२०)

मात्रा—१ से २ गोली हरड़क काथके साथ दिनमें २ बार दे ।

उपयोग—इस रसायनका विशेष उपयोग वातगुल्म, वातकफज गुल्म और कफपित्तज गुल्म पर होता है । पित्त गुल्ममें विशेषतः लाभदायक नहीं है ।

अन्त्रके भीतर जो भिन्न-भिन्न प्रकारकी ग्रन्थि रूप रुग्णवस्था प्राप्त होती है, उसे आयुर्वेदमें गुल्म सज्ञा दी है । केवल मांसवृद्धि या अन्य कारणोंसे अन्तरमें गाँठ बढ़ना, केवल इसीको गुल्म संज्ञा नहीं है; अन्त्रमें बार-बार वायु संचित होकर उसके योगसे गाँठ सदृश आफरा आते रहना और कम होजाना, उसे भी गुल्म कहा है । मांसल, सौत्रिक तन्तु एक दूसरेसे जालके सदृश संलग्न होकर उसमेंसे गाँठ उत्पन्न होना, भीतरकी ओर मेदके सदृश और बाहर श्लैष्मिक कला रूप गाँठ बढ़ना या केवल आफरा आकर गाँठकी उत्पत्ति होना, ये सब गुल्मके पृथक्-पृथक् विभाग हैं । एकको पित्तगुल्म, दूसरेको कफ-गुल्म और तीसरे को वातगुल्म सज्ञा दी है । द्वन्द्वज गुल्मोंमें दो दोषोंका संकर होता है । स्त्रियोंको होनेवाला रक्तगुल्म इन गुल्मोंसे पृथक् है । रक्तगुल्म बीजाशय (Ovary) या गर्भाशय (Uterus) में होता है । वह पित्तगुल्मकी जातिका है । इसके लक्षण और पित्त-गुल्मके लक्षणमें सादृश्य है ।

इस रसका उपयोग विशेषतः वातगुल्म पर होता है, ऐसा ग्रन्थकारने प्रतिपादन किया है । वातगुल्म अर्थात् अन्त्रमें उत्पन्न आफरा । यह गुल्म बहुत जल्दी कम ज्यादा होता रहता है । मलावरोध, अपान वायुका अवरोध, कण्ठ और मुखमें शुष्कता, बीच-बीचमें शीत लगना, सूक्ष्म ज्वर-सा भासना, छाती, उदर, पार्श्व और मण्डिष्क आदि भागमें कभी-कभी शूल निकलना, अन्नपचन होजाने पर उदर खिचना, थोड़ा-सा खा लेनेपर अच्छा न लगना, श्रम सहन न होना, रूक्ष पदार्थ खानेपर त्रास अधिक होना, आदि लक्षण होने पर गुल्म कुठार रस घीके साथ देना चाहिये ।

इस ओषधिका उपयोग पित्तज गुल्म पर कितने अंशमें होता है । इस विषयमें सशय है । पित्तज गुल्मकी विलकुल प्रथमावस्थामें

गुल्मका परिपाक न हुआ न हो, पित्तगुल्ममें होनेवाले ज्वर, पिपासा आदि लक्षण पूर्व रूपसे उत्पन्न न हुए हो, ऐसे समय पर पित्तसंचय चिरेचन द्वारा कम करानेके लिये इस ओषधिका उपयोग मधुर और शामक अनुपानके साथ करना चाहिये ।

कफज गुल्म, कफवातज गुल्म और कफपित्तात्मक गुल्म पर इसका उपयोग किया जाता है । विशेषतः इन गुल्मोंमें स्तैमित्य, शीतपूर्वक ज्वर, अग दूटना, उबाक, अरुचि, खोंसी, अंगमें भारीपन, सर्वाङ्गमें शीत लगना, गुल्म और उसके चारों ओर विल्कुल मंद वेदना, गुल्म कठिल उठा हुआ गोल, मोटा, समान किनारी वाला, विशेषतः यकृत, प्लीहा, इन दो इन्द्रियोंको छोड़कर मध्य कोष्ठमें गुल्म उत्पन्न होना आदि लक्षण होते हैं । इन गुल्मों पर इस औषधमें रहे हुए यवक्षार, हरताल और ताअके चार गुणके योगसे कफज गुल्मके दृढ़ बने हुए घटक भ्रंश करने लगते हैं, और गुल्म शनैः-शनैः कम होने लगता है । यदि गुल्म बहुत बढ़ गया हो, दीर्घकालका पुराना हो, तो ओषधियोंसे लाभ नहीं होता । उस पर अस्त्र-चिकित्सा ही करनी चाहिये ।

रक्तगुल्म विल्कुल स्वतन्त्र व्याधि है । उसकी संप्राप्ति भी स्वतन्त्र होनेसे उस पर इस रसायनका उपयोग नहीं होता ।

इस रसायनसे जीर्ण शीतज्वर (Malarial fever) और उससे उत्पन्न स्तीहावृद्धि, अग्निमान्द्य, यकृद्वृद्धि आदि पर भी लाभ पहुँचानेकी संभावना है । केवल इन विकारोंमें कफदोषकी प्रधानता होनी चाहिये । (औ० गु० ध० शा०)

(१०१) प्रवालपञ्चामृत रस ।

बनावट—प्रवाल २ तोले तथा मोती, शंख, मोतीकी सीप और कौड़ी १-१ तोला मिला कूट-पीस कर बारीक चूर्ण करे । पश्चात् ६ तोले आकके दूधमें खरल करके गोला बनावें । फिर संपुट कर गज-पुट अग्नि देनेसे मुलायम भस्म तैयार होती है । (यो० २०)

कितनेक वैद्य आकके दूधके बदलेमें गोदुग्धका उपयोग करते हैं । यह विशेष सौम्य और विशेष पित्तशामक होता है । आकके दूधवाला योग थोड़ा उग्र रहता है । इस ओषधिमें पारद नहीं है । परन्तु रसायनके समान गुण होनेसे शास्त्रकारोंने “प्रवालपञ्चामृत रस” नाम रक्खा है ।

मात्रा—१ से २ रत्ती दिनमें २ बार शहद और पीपल, गुल-

कन्द, मात्र शहद, नीबूके रस अथवा अनारके रसके साथ देवें ।

उपयोग—यह रसायन आनाह, गुल्म, उदररोग, प्लीहा, वट्टो-
दर, कास, श्वास, मदाग्नि, कफवातप्रकोपसे होनेवाले रोग, अजीर्ण,
उद्गार, हृद्रोग, ग्रहणी, अतिसार, बालकोके ग्रह उपद्रव, प्रमेह, सब
प्रकारके मूत्ररोग, मूत्रकृच्छ्र, अशसरी इन सबको दूर करता है ।

प्रवालपंचामृतका कार्य विशेषतः मध्यम कोष्ठ, यकृत, प्लीहा
और ग्रहणी पर अच्छा होता है । पाचक पित्तके द्रवत्व धर्ममें कमी
होनेसे पेटमें अन्नका बोझा होता हों, या आफरा आता हो, उसे यह
रसायन दूर करता है ।

पाचक पित्तमें द्रवत्व धर्म बढ़नेपर अन्नपचन होनेका धर्म कम
होजाता है । फिर अन्न-विदाह और अपचन होने लगते हैं । इस हेतुसे
कमी-कमी उदरमें आफरा भी आता है । बार-बार दूषित खट्टी डकार,
भोजन करनेके कुछ समय पश्चात् पेटमें भारीपन, उदर खिचना, उदर
पर पत्थरबोधनेके सदृश जड़ता, शूल या वेदना बहुधा न होना, बेचैनी,
मध्यम कोष्ठमें आहार जैसाका वैसा पड़ा रहा हो ऐसा भासना आदि
लक्षण होनेपर प्रवालपंचामृत नीबूके रसके साथ या अन्य अम्लवर्गके
साथ देना चाहिये । जीर्णविकारमें मात्रा कम चाहिये और दीर्घकाल
पर्यन्त देना चाहिये । कण्ठमें दाह, खट्टी डकार आदि पित्तके अम्लताके
लक्षण अधिक हों, तो अनारके रस या दाडिमावलेहके साथ देना चाहिये ।

इसी तरह आनाह (मलावरोध) के हेतुसे मध्यम कोष्ठमें वात-
गुल्म समान न्यूनाधिक आफरा आता है । यह वायु वृहदन्त्रमें सग्रहीत
होती है । इस पर इस रसायनका अच्छा उपयोग होता है ।

पित्तगुल्मके प्रारम्भमें थोड़ा ज्वर, तृषा, मुखमण्डल और
समस्त शरीर लाल होजाना, भोजन करनेके दो घण्टे पश्चात् भयकर
उदरशूल, प्रस्वेद आना, अन्नके विदाहके हेतुसे कण्ठमें जलन, उदरमें
दर्द-स्थान पर स्पर्श भी सहन न होना आदि लक्षण होनेपर प्रवाल-
पंचामृत बीके ऊपर रहे हुए प्रवाही सत्व या आँवलोके काथ (या फाँट)
के साथ देनेसे उत्तम उपयाग होता है ।

उदर रोगमें यकृतवृद्धि हेतु हो, और पित्तप्रधान लक्षण—नेत्र,
त्वचा, नाखून और मूत्रमें पीलापन, मुख, हाथ और पैर पर थोड़ी
सूजन, उदरमें वायु भरा रहना, उदरवृद्धि, उदरमें किञ्चित् जलसंचय,
यकृत बढ़नेसे किनारी मोटी होजाना, बार-बार घबराहट, तृषा, हाथ,
पैर, नेत्र और मस्तिष्क आदिका सतत सदृश भासना, मूत्र थोड़ा और
अति पीला या लाल रंगका होजाना, मल कच्चा, सफेद और दुर्गन्धयुक्त-

होजाना, मलशुद्धि सम्यक् न होना, कभी-कभी कण्ठमें दाह और घबराहट होकर वमन होना आदि लक्षण मुख्य होनेपर प्रवालपंचामृतका उपयोग अति हितावह है। अनुपान रूप से ताजे दही का जल देने से पित्तप्रकोप जल्दी शमन होता है। इस तरह प्लीहावृद्धि के पश्चात् उत्पन्न उदररोग में भी पित्तप्रधान लक्षण होने पर भी यह अच्छा उपयोगी है।

कास और श्वास रोग में अति घबराहट, अन्न का विदाह, बेचैनी, शीतल पदार्थ और शीतल वायु की इच्छा, शीतल पदार्थ और शीतल वायु अच्छा लगना, दूध, अनारदाने आदि पित्तशामक वस्तु अच्छी लगना, अग्नि सेवन या उष्ण उपचार से पीड़ा अधिक होना आदि लक्षण होने पर प्रवालपंचामृत का उपयोग करना चाहिये।

जीर्ण अग्निमान्द्य होने पर पचनेन्द्रिय संस्था अशक्त होजाती है; जिससे पाचक रस का व्यवस्थित निर्माण नहीं होता। अपचन, उदर में वायु भरा रहना, अफारा, दूषित डकार, रस की उत्पत्ति सम्यक् न होने से रक्त आदि धातुओं में क्षीणता आकर शरीर कृश और अशक्त होजाना आदि लक्षण प्रतीत होते हैं। उस पर प्रवालपंचामृत का उपयोग उत्तम होता है।

पित्त की विकृति से अतिसार उत्पन्न हुआ हो, फिर उसीसे संग्रहणी होगई हो, तो भी प्रवालपंचामृत का प्रयोग करना चाहिये। ऐसी स्थिति में पंचामृत पर्पटी और सुवर्ण पर्पटी भी दीजाती है। परन्तु उनमें पारद-मिश्रित कज्जली होने से पित्तदोष की तीव्रता और अम्लता बढ़ती है। इसके विरुद्ध इससे पित्त-प्रधान अतिसार और ग्रहणी में पित्तप्रकोप का शमन होकर सत्वर रोगनिवारण होता है।

प्रमेह के विकार में जीर्ण अपचन कारण हो या तीव्र पित्तदोष की प्रधानता हो, तो प्रवाल पंचामृत उत्कृष्ट कार्य करता है। अतिशय तृषा, इस तरह मूत्र का परिमाण अधिक और बार-बार होना, मूत्र का वर्ण काला, नीला, अति पीला या अति लाल होना, चिपचिपा प्रस्वेद सर्वाङ्ग में और हाथ-पैरों के तलों में दाह, बार-बार कण्ठ सूखना, जलपान करने पर भी सन्तोष न होना आदि लक्षण होने पर प्रवालपंचामृत रस देना चाहिये। (औ० गु० ध० शा० के आधार से)

(१०२) प्रभाकर वटी ।

चनावट—सुवर्णमाक्षिक भस्म, लोहभस्म, अभ्रक भस्म, वंशलोचन, शुद्ध शिलाजीत, सबको समभाग मिला अर्जुन की छाल के काथ में ३ दिन तक खरल करके २-२ रत्ती की गोलियाँ बनावे। (मै० २०)

मात्रा—१ से २ गोली तक दिन में दो बार शहद के साथ लेवें।
ऊपर दूध अथवा अर्जुनछाल का क्वाथ पीवें।

उपयोग—इस रसायन से हृदय-शूल, हृदय की धड़कन, हृदय-क्षरोध, हृदय के आवरण का दाह आदि हृदय के सब दोष दूर होकर हृदय बलवान बनता है, एवं पित्तकास, दाह, खट्टी डकार, मन्दाग्नि, चक्कर आना, शरीर की निस्तेजता आदि विकार भी नष्ट होते हैं।

अग्निमान्द्य, रक्त की न्यूनता, रक्तकी निर्बलता, वातवाहिनियों की विकृति, मानसिक आघात, वृद्धविकार वात या पित्त दोष प्रकुपित होना, विषम ज्वर या अन्य संक्रामक व्याधियों आदि कारणोंसे हृदय अशक्त होजाने पर इस वटी का अच्छा उपयोग होता है। इससे बव-राहट, धड़कन, दाह आदि दूर होकर हृदय सबल बन जाता है। उत्साह, कान्ति, स्फूर्ति, बल और वीर्य की वृद्धि होती है।

(१०३) त्रिनेत्र रस ।

बनावट—शुद्ध पारद, शुद्ध गन्धक और अभ्रक भस्मको सम भाग मिलाकर खरल करे। फिर सूर्यके तापमें अर्जुनवृक्षकी छालके क्वाथकी २१ भावना देकर छोटे वेरके समान गोलियाँ बनाले। (यो०२०)

मात्रा—१ से २ गोली दिनमें ३ बार शहदके साथ लेवे।

उपयोग—त्रिनेत्र रस सब प्रकारके हृद्रोग (वातिक, पैत्तिक, श्लैष्मिक और कृमिज) और फेफड़ेके दोषोंको दूर करता है।

हृदयमेंसे निकली हुई रक्तवाहिनियोंको यह रसायन संकुचित करके दृढ़ बनाता है। हृदयकी उष्णता, शूल और कृमिका नाश करता है। फुफ्फुस और मांसग्रन्थियोंको पुष्ट बनाता है, बल, कान्ति और स्मरणशक्तिको बढ़ाता है, एवं हृदयके वेगके बढ़नेसे होनेवाले मन्दाग्नि, मेदवृद्धि, शूल, शोथ, प्रमेह, प्रदर, अपस्मार, कुष्ठ, उदर रोग, दुष्ट व्रण, भगदर आदि व्याधियों को दूर करता है।

(१०४) हेमनाथ रस ।

बनावट—शुद्ध पारद, शुद्ध आँवलासार गन्धक, सुवर्ण भस्म, सुवर्णमाक्षिक भस्म, प्रत्येक १-१ तोला तथा लोहभस्म, कपूर, प्रवाल भस्म और वङ्ग भस्म प्रत्येक ६-६ माशे लें। पहले पारद और गन्धक की कजली करें। फिर शेष औषधियोंको मिला अफीमका रस (अफीमको १६ गुने जलमें मिलाकर एक उफान आवे तब तक गरम करें), केलेके खम्भेका रस और गूलरका रस (गूलरके वृक्षके मूलमें खड्डा करके एक घड़ा रखें, ऊपर ढक्कन ढककर मिट्टी दवा देना, घड़ा

भर जाने पर दूसरे रोज सुबह निकाल लेवे), इनकी क्रमशः ७-९ भावना देकर एक-एक रस्तीकी गोलियाँ बनाले । (भै० २०)

इस रसायनमें पारे और गन्धकके बटलेमें पङ्गुण गन्धक-जाहित रससिद्धर मिलानेसे विशेष लाभ होता है, ऐसा मूलग्रन्थकारने लिखा है ।

मात्रा—१ से २ रस्ती दूध-मिश्री या धात्रीवृत्तके साथ ।

उपयोग—यह रसायन दारुण बहुमूत्र, सब प्रकारके प्रमेह-अधुमेह, प्रोम रोग, क्षय, उरःक्षत, स्वप्नदोष, श्वास, कास और संग्रहणी आदिको दूर करता है ।

सूचना—अनेक निर्बल अन्ववालाको अफीमके देतुसे बढकोष्ठ होजाता है । इसलिये ओषधिकी मात्रा प्रकृतिका विचार करके देनी चाहिये ।

(१०५) मूत्रकृच्छ्रान्तक रस ।

प्रथम विधि—शुद्ध पारा और शुद्ध गन्धक १-१ तोला, जवा-खार ४ तोले ले । सबको यथाविधि मिलाकर खरल करे । (२० चं०)

मात्रा—१-१ माशा प्रातःकाल मिश्री और मट्ठा या लस्सीके साथ दे ।

उपयोग—यह रसायन सब प्रकारके मूत्रकृच्छ्रको दूर करता है, तथा पेशाब को साफ लाता है । मूत्राशयमें अश्मरीकी छोटी-छोटी कंकड़ियाँ (शर्करा या सिकता) होगई हो, वे भी निकल जाती है ।

दूसरी विधि—आधी बटलोईको जलसे भर, उसके मुखको पतले कपड़ेसे ढककर डोरेसे बाँधदे । फिर कपड़े पर ३ छटांक गन्धा-विरोजा फैला बटलोई को चूल्हे पर चढ़ाकर मन्द आँचदे । जब पानीकी भापसे गन्धाविरोजा तपकर और कपड़ेसे छनकर बटलोईके अन्दर गिर जाय, तब बटलोईको चूल्हेसे उतारलें । शीतल होने पर तलभागमें जमे हुए विरोजेको निकाललें । फिर गन्धाविरोजा ४ तोले और मकरवज या पङ्गुणगन्धकजाहित रससिद्धर ६ माशे मिलाकर खरल करे । (२० सा०)

मात्रा—२-२ माशे दिनमें दो बार ताजा दूध, जल या मिश्रीके साथ सेवन करे ।

उपयोग—इस रसके सेवन करनेसे नूतन मूत्रकृच्छ्र (सुजाक) नष्ट होजाता है । ८-१० रोजमें मूत्रप्रसेक नलिकाके भीतरका घाव मिट जाता है । पीप आना बन्द होता है और मूत्रदाहका भी निवारण होता है । जीर्ण रोगमें ज्यादा दिन तक सेवन करना चाहिये ।

सूचना—यदि मकरवज या रससिद्धर न मिले, तो केवल शुद्ध किया

हुआ गन्धानिरोजा भी लाभ पहुँचा सकता है ।

(१०६) वसन्तकुसुमाकर रस ।

वनावट—प्रवाल पिष्टी, रससिन्दूर, सुक्ता पिष्टी, और अभ्रक भस्म ४-४ भाग, रौप्य भस्म और सुवर्ण भस्म २-२ भाग, लोह भस्म, नाग भस्म और चग भस्म ३-३ भाग लें। सबको अच्छी तरह मिला अड़ूसेका रस, हल्दीका काथ, ईखका रस, कमलके फूलोंका रस, मालती पुष्पका रस, गायका दूध, केलेके खम्भेका रस, कस्तूरी और चन्दनका फाण्ट, सबकी पृथक्-पृथक् ७-७ भावना देकर १-१ रत्तीकी गोलियाँ बनावें। इस रसायनको अनेक चिकित्सक खस और नेत्रवाला के काथकी भावना भी देते हैं। (२० यो० सा०)

वक्तव्य—कस्तूरी की भावना के स्थानमें हम अन्तर्के दिन कस्तूरी २ तोले मिला ६ घण्टे खरल कर गोलियाँ बाँधते हैं।

मात्रा—१ से ३ रत्ती दूध-मिश्री, मलाई या मक्खन-मिश्रीके साथ ।

विशेष अनुपान—(१) क्षयमें मिर्चका चूर्ण और शहद ।

(२) प्रमेहमें हल्दी, शकर और शहद ।

(३) रक्तपित्तमें चन्दनका चूर्ण और मिश्री या अड़ूसेका रस, मिश्री और शहद ।

(४) पुष्टिके लिये चातुर्जात या अगर और सफेद चन्दनका चूर्ण १ माशेके साथ मिलाकर शहदके साथ लेवे ।

(५) वमनमें शंखपुष्पीका रस ।

(६) अम्लपित्तमें शतावरीका स्वरस, शकर और शहद ।

(७) प्रमेह-पिट्टिकामें शिलाजीत ।

(८) मानसिक निर्वलतामें त्रिजातका काथ ।

(९) प्राकृतिक रक्तपित्तमें मोगरा या शैवतीका रस ।

(१०) मस्तिष्ककी निर्वलता पर कूष्माण्डावलेह ।

(११) शुक्रवृद्धिके लिये शतावरी, असगंध और मिश्री ।

उपयोग—वसन्तकुसुमाकर रस अंडकोष, हृदय, मस्तिष्क, यवनेन्द्रिय, जननेन्द्रिय और फुफ्फुसोंके लिये पौष्टिक, वीर्यवर्द्धक, कामोत्तेजक, मधुमेह और मानसिक निर्वलताको नाश करनेवाला है। जीर्ण मधुमेह और उसके उपद्रव रूप हृदिकार, श्वास, कास, इन्द्रियदोर्बल्य आदि एवं प्रमेहपिट्टिका (अदीठ-Carbuncle), शुक्र-क्षयके पश्चात्की निर्वलता, जरा-सा विचार आते ही शुक्रपात होना, जपुंसकता, मूत्रपिण्डकी विकृति, स्मरणशक्ति मन्द होना, भ्रम, निद्रा-

नाश, जीर्ण रक्तपित्त, हृदयकी निर्वलता, शुष्क काम, थोड़ा परिश्रम होने पर श्वास भर जाना, वृद्धावस्थामें श्वास, कास, हृदय या यकृतकी विकृति, जीर्ण सर्वाङ्ग शोथ, निर्योके नृतन प्रदर, जीर्ण श्वेतप्रदर, सबको शमन करनेमें यह उपयोगी है ।

यह रसायन मधुमेहमें अत्यन्त हितकर है । अति व्यवाय (स्त्रीसेवन) और ओजक्षयसे होनेवाले जीर्ण मधुमेहमें निर्वलता, भ्रान्तिक दौर्बल्य, दिन-प्रतिदिन बढ़नेवाला शब्द-स्पर्श आदि गुणोंकी प्राक्क इन्द्रियशक्तिका क्षय, जोरकी आवाज और अधिक प्रकाशका सहन न होना, वात-धातुमें क्रोध उत्पन्न होना, अनिश्चित वृत्ति, विचार करनेकी शक्ति कम होजाना, इन्द्रियशैथिल्य इत्यादि लक्षण प्रतीत होते हो, तो वसन्तकुरुमाकर अत्यन्त हितकर है । मधुमेहसे उत्पन्न उपद्रव—हृद्विकार, श्वास, कास, प्रमेहपिटिका, मूच्छा, संन्यास आदिको भी यह दूर करता है । प्रमेहपिटिका होने पर शिलाजतुके साथ देना चाहिये । मधुमेहके अन्तमें उत्पन्न संन्यास और शक्तिपातको दूर करने के लिये यह रसायन अमृत रूप है ।

अति व्यवायशोपीक मनोदौर्बल्य, इन्द्रियशैथिल्य और शारीरिक निर्वलता बढ़ने पर छीटर्शन, या आवाज मात्रसे मनमें विकृति, शरीर निस्तेज होजाना, जिसमें जननेन्द्रिय विलकुल शिथिल होजाना आदि लक्षण होते हैं, उसमें यह अत्यन्त लाभदायक है ।

अत्यन्त व्यवायसे हृदयदौर्बल्य, शुष्क त्रासदायक कास, श्वास-थोड़े परिश्रममें श्वास भर जाना, धमनी अथवा हृत्पटलका विकार—कचित् मूत्रपिण्डका विकार, इन सब पर यह उपयोगी है ।

अधिक मगजके श्रमसे शिरदर्द और चक्कर आकर मानसिक निर्वलता बढ़ गई हो, तथा मस्तिष्क, वातवाहिनियाँ और इनके केन्द्र-स्थानोंकी विकृतिके लक्षण—विचार करने पर मनका गुम हो जाना, बाहरकी आवाज सहन न होना, व्याकुलता बनी रहना, विचार करनेमें त्रास होना—आदि प्रतीत होते हो, परन्तु रक्तदबाव न बढ़ा हो, तो यह रसायन हितकारक है । अनुपान रूपसे त्रिजातका काथ या पेटेका रस देना चाहिये । इन लक्षणोंके साथ निद्रानाश हो, और निद्रानाशका हेतु विविध विचार-कल्पना हो, तो उसे भी यह दूर करता है ।

जब रक्तपित्त (नाक, मुँह, गुदा, मूत्रमार्ग आदिसे रक्तस्राव) अधिक बलपूर्वक होता हो, तब चन्द्रकला (या चन्द्रप्रभा), प्रवाल, मुक्ता मिश्रण दिया जाता है । परन्तु जब प्रारम्भिक वेग नष्ट होकर गेग जीर्ण होजाता है, या रक्तपित्तकी आदत होजाती है, अथवा

भोजनमें किंचित अन्तर होने या सूर्यका ताप लगने पर नाक फूटकर रक्तस्राव होने लगता है, ऐसे रक्तपित्तमें पित्तका विदग्धत्व अधिक होता है । इस आदतको मिटानेमें यह उत्तम औषधि है ।

कितनीकी स्त्रियोंको कहीं भी लगा कि रक्तस्राव होने लगता है, फिर वह जल्दी बन्द नहीं होता । मासिक धर्ममें जाने वाला रजःस्राव सत्वर नहीं रुकता । इतना ही नहीं, कभी सुई लग जाय, तो उतनेसे भी रुधिर-स्राव होना, फिर वह भी जल्दी बन्द नहीं होता । इस प्रकारके प्राकृतिक रक्तपित्त (Haemophilia) पर वसन्तकुसुमाकर अति उत्तम कार्य करता है । अनुपानरूपसे मोतियाके फूलोंका लेह देवे ।

वसन्तकुसुमाकरका परिणाम अण्डकोष पर बल्य होता है, अतः यह उत्तम वृष्य औषध है । छोटी आयुसे दुष्ट आदत होजाने या युवावस्थामें अति व्यवाय आदि कारणोंसे उत्पन्न इन्द्रिय-शैथिल्य, मन में कामविकार उत्पन्न होनेके साथ वीर्य-स्खलन, स्त्री-सम्बन्धी विचार आने अथवा नूपुर या कंकणकी आवाज सुनने मात्रसे स्खलन आदि लक्षण हो, या नपुंसकता आई हो, तो यह अति उपयोगी है ।

वृद्धावस्थामें उत्पन्न जराकासमें यह औषध उत्तम उपयोगी है । जरावस्थामें यह स्वाभाविक कालपरिणाम है, यह एक पक्ष है । वृद्धावस्थामें भी यह रोग ही है, यह दूसरा मत है । यह दूसरा मत आयुर्वेद को मान्य है । जरावस्थाके कारण अनेक हैं । इनमें सब अवयवसमूहों की विशेषतः अंतःस्रावक पिण्डोंकी शक्ति कम कम होती जाना, यह भी एक कारण है । फिर अन्तस्थ अवयव-समूह अशक्त होजाता है । इसका परिणाम हृदय और फुफ्फुसों पर होकर श्वास-कास होते हैं । इस पर वसन्तकुसुमाकर उपयोगी है ।

सर्वाङ्ग शोथ, वातज (हृदय-विकृतिजन्य), पित्तज (यकृद्-विकृतिजन्य), कफज (वृक्कविकारजन्य) और सर्वज (व्याधि संकर होकर तीनों स्थान दुष्ट होने), इस तरह ४ प्रकारके शोफ आयुर्वेदमें कहे हैं । इनमें पुनः तीव्र और जीर्ण, ऐसे दो भेद हैं । इनमेंसे तीव्र विकारमें इसका उपयोग नहीं होता । परन्तु जीर्ण विकारमें, विशेषतः वातज और पित्तज पर, इसका बहुत अच्छा उपयोग होता है ।

स्त्रियोंके जननेन्द्रियके विकारमें इसका उपयोग होता है । यह औषधि छोटी आयुकी अपेक्षा बड़ी आयुमें विशेष लागू होती है । व्यवायके अतियोगसे उत्पन्न प्रदर, सर्वाङ्गशैथिल्य, हृदयकी अशक्तता, वातवाहिनियों और वातवह्मण्डलकी शिथिलता, क्रोधी स्वभाव आदि

लक्षण होने पर यह अति उत्तम लाभ पहुँचाती है । प्रदर रोग दीर्घकाल-पर्यन्त चालू रहता है तब निरुसाह, कृशता, निम्तेजता, शक्तिपात आदि होजाते हैं । इसपर यह अच्छा उपयोगी है ।

सन्तपमें यह रसायन बल्य, वृष्य, मधुमेहघ्न, मानसिक निर्द-लता तथा वातवहसंडल, सहस्रार और वातवाहिनो केन्द्र की अशक्तिको दूर करनेवाला है । (आ० गु० ध० शा० के आधार से) ५

सूचना—वसतकुसुमाकर अत्यन्त कामोत्तेजक होनेसे बड़ी हुई कामा-त्तेजना वाले को नहीं देना चाहिये, अन्यथा उसके मन पर बहुत खराब असर होकर शुक्रक्षय अधिक करनेके लिये प्रवृत्ति हो जायगी ।

(१०७) त्रिविक्रम रस ।

बनावट—ताम्र भस्म १० तोलेको १० तोले बकरीके दूधमें भिलाकर सन्दाग्नि पर पकावें । दूध सूख जाने पर १० तोले पारद और १० तोले गन्धककी कजली भिलाकर खरल करे । पश्चात् काले फूलो वाली निंगुण्डीकी छालके काथमें ३ दिन खरल करके गोला बनावे । फिर सुखा सराव-सम्पुटमें बन्द कर मजबूत ५-७ कपड़मिट्टी करें । सूखने पर वालुका यन्त्रमें रखकर १ प्रहर तीव्राग्नि दें । स्वांग शीतल होने पर औषधको निकालकर खरल कर लें । (२० २० सा०) १

मात्रा—२-२ रत्तो शब्दके साथ दितमें २ बार । ऊपर ६ माशे विजौरके मूलको जलमें घिसकर पिलावे, या हरड़, वहेड़ा, पाषाणभेद, धमासा, धनिया, गोखरू और ककड़ीके बीजके मंगजका काथ दें ।

उपयोग—इस रसायनके सेवनसे सम्पूर्ण प्रकारके मूत्रपिण्ड और मूत्राशयमें स्थित अरमरी, शर्करा, वृक्कशूल आदि रोग एक मासमें ही नष्ट होजाते हैं । पथरी कट-कट कर मूत्र द्वारा निकल जाती है ।

(१०८) पाषाणवज्रक रस ।

बनावट—शुद्ध पारद १ भाग और शुद्ध गन्धक २ भाग लेकर कजली करें । पश्चात् सफेद पुनर्नवाके रसमें ३ दिन तक खरल कर गोला बँध कर सुखावे । फिर सराव-सम्पुटमें बन्द कर भूधरयंत्रमें १२ घण्टे तक अग्नि दें । स्वांग शीतल होने पर गोलेको निकाल कर खरल करले ।

मात्रा—१-१ माशा रोज सुबह समभाग पाषाणभेदका चूर्ण भिलाकर लेवे । ऊपर गोपालककड़ी (एरड ककड़ी—पपीता) के ४ तोले मूत्रका काथ शब्द भिलाकर पोवें । अथवा कुत्तथोका काथ पोवें । रात्रि को गोखरू, वंशलोचन और नागरमोथेका काथ ले ।

उपयोग—इस रसायनके सेवनसे सब प्रकारकी अशमरी एक क्षताहमें कट-कट कर निकल जाती है। वृक्स्थानमें शूल निकलता हो, वह भी इस औषधके सेवनसे शमन होजाता है।

(१०६) अश्विनीकुमार रस ।

वनावट—शुद्ध पारद, शुद्ध गन्धक, शुद्ध हरताल, सोहागेका फुला, शुद्ध जमालगोटा, शुद्ध अफीम, शुद्ध वच्छनाग, सोठ, काली-मिर्च, पीपल, हरड़, वहंडा, आंवला, पीपलामूल, लौंग, ये १५ औषधियाँ १-१ तोला लेवे। पहले पारद-गन्धक को कजली कर, हरताल, वच्छनाग, अफीम, जमालगोटा और सोहागा क्रमसे मिलावे। बादमें और औषधियों का कपडछान चूर्ण मिलाकर गायके ३२ तोले दूधके साथ खरल करें। फिर ३२ तोले गोमूत्रमें और ३२ तोले भांगरेके रसमें खरल करके १-१ रत्तीकी गोलियाँ बनावे। (अनु० त०)

मात्रा—१ से २ गोली दिन में २ बार रोगानुसार अनुपान के साथ दे। पित्तमेहमें इल्दो, मूत्रकृच्छ्रमें जोरे, पुष्टिसे लिये शहद और ज्वरमें अदरकके रस और शहद के साथ देवे।

उपयोग—इस रसायनके सेवनसे पित्तज मेह, मूत्रकृच्छ्र और पित्तप्रवात विषम ज्वरो का नाश होता है, तथा बलकी वृद्धि होती है। आमाशय (मेढा), पक्काशय (छोटी आंत) और मज्जाशय (बड़ी आंत) में दोष संचय होनेसे भीतर अव्वातु (जल) की वृद्धि होकर होने वाला जुकाम, नजला, वहूमूत्र, प्रमेह, कोष्ठशूल, कोष्ठ शूलज अतिसार और ज्वर आदि रोग दूर होते हैं।

आमाशय, पक्काशय और बृहदन्त्रमें दोषसंचय होने पर मेन्द्रिय विष सग्रहीत होता है। फिर विविध विकार उत्पन्न होते हैं। इन सब पर यह रसायन लाभदायक है। बृहत्कोष्ठमें इसका उपयोग नहीं होता, परन्तु मज्जा संग्रहीत होनेसे अव्वातु बढ़कर उत्पन्न होने वाले विकार इस औषधके योगसे निवृत्त होते हैं। कोष्ठस्थ सेन्द्रिय विषका परिणाम अन्य स्थानमें होकर उत्पन्न होने वाला प्रमेह और प्रतिश्यायको भी यह दूर करता है। इसके सेवन से कोष्ठस्थ सेन्द्रिय विषका शमन होता है। पचनक्रिया बढ़ जाती है, कोष्ठ सबल होता है, और उत्तान मलसंचय बाहर निकल कर कोष्ठशुद्धि होजाती है।

कोष्ठस्थ मलसंचय प्रमेहका प्रमुख कारण है। प्रमेहो में भी विशेषतः पित्तदोषके द्रवत्व धर्मकी वृद्धि होकर उत्पन्न होनेवाले प्रमेहोमें अर्थात् कालमेह, नीलमेह, माजिष्ठमेह और हारिद्रमेहमें मूत्रका वर्ण

काला, नीला, लाल या पीला होने पर इसका उपयोग होता है। मूत्रके उक्त रंग, बार-बार मूत्रोत्सर्ग होने पर भी मूत्रशुद्धि न होने का भास होता, कृपा, विशेषतः शीतल जल अधिक पीनेकी उच्छ्वा, हाय-पैरोंके तलोमें दाह, सर्वाङ्गमें जलन, सर्वाङ्गमें विशेषतः वगल आदि स्थानों में चिपचिपे दुर्गन्धमय प्रन्वेदमेंमे अधिक जलनेके सङ्शय आना आदि लक्षण होने पर हल्दी के साथ अश्विनीकुमार देना चाहिये ।

मूत्रकृच्छ्रमें बार-बार मूत्रोत्सर्ग की शंका होती है, बहुत पेशाब होगा, ऐसा लगता है, परन्तु पेशाब करनेके लिये वेग उत्पन्न होनेका प्रयत्न करने और बलपूर्वक किछने पर भी मूत्रप्रवृत्ति योग्य नहीं होती मूत्रप्रसेक नलिकामें दाह, जोभ या शोथ अधिक न होने पर भी उक्त लक्षण हो तो, अश्विनीकुमार अनेक उत्तम औषधियोंमेंमे एक है ।

कोष्ठमें मलमंचय होकर कोष्ठगूल, अतिमार और ज्वर होने पर अश्विनीकुमारका उत्तम उपयोग होता है । तंत्र वासदायक शूल-उदरमें छुरे मारनेके सङ्शय वेदना, उदरमें दर्द होकर मगोड़ा आना और बार-बार शौच जानेका भास होना, शौच जाने पर प्रवाहण करने पर थोड़े जलमय किञ्चित् मल निकलना, इस तरहके वासके हेतुसे ज्वर आना, ज्वर अधिक तीव्र नहीं होता, परन्तु मंदज्वरमें भी वास अधिक होना आदि लक्षण होनेपर अश्विनीकुमार उत्तम औषधि है ।

विषम ज्वरोंमें एकाहिक, अन्येषु, तृतीयक और चातुर्थिक ज्वरों में यदि पित्तदोषका प्राधान्य हो, तो भिन्न-भिन्न अनुपानके साथ अश्विनी कुमार रस देना चाहिये । (आ० गु० ४० जा० के आचार ने)

(११०) हरिशंकर रस ।

वनावट—अध्रक भस्म और रससिद्ध २-२ तोले और नीले-नाथे का फूला १ तोला मिलावें । फिर आवलेके स्वरस और हल्दीके काथमें ७-७ दिन तक खरल कर २-२ रत्तीकी गोलियाँ वनावें ।

मात्रा—१ गोली से प्रारम्भ कर ३ गोली तक बढ़ावें । अनुपानमें जल, त्रिफला और शहद, अड़ूसेका रस, मिश्री और नागरवेलका पान अथवा तिलका तैल लें ।

उपयोग—यह रसायन प्रमेह नाश करनेमें बहुत उपयोगी है । पूय प्रमेह (Gonorrhoea), प्रमेह की तीव्र वेदना, पेशाबमें आता हुआ रक्त और पीप, पेशाबमें जलन आदि लक्षणोंको दूर करता है । गोली देकर ऊपर ४ तोले तेल या आवलोका फास्ट या नीबूका रस पिलानेसे बमन, चबराहट कुछ भी नहीं होती, और २-४ घट्टेमें ही

तीव्र जलनकी शान्ति होती है । तेल पीनवाले को घी, शकर, हींग और वेसनकी वस्तुएँ नहीं देनी चाहिये ।

आँवलेके स्वरसकी अधिक भावनासे नीलेथोथेकी वमन करानेकी शक्ति का दमन होता है और ओपधि पूरा लाभ करती है । यदि आँवलेके स्वरसकी भावना कम दीजायगी, तो ओपधि-सेवनसे वेचैनी उत्पन्न होगी ।

सूचना—इस ओपधिके सेवनके पश्चात् ३ घण्टे तक भोजन, दूध, चाय या काफी कुछ भी न लें । आवश्यकता हो, तो थोड़ा ठण्डा जल पीवें ।

(१११) बृहद् वंगेश्वर रस ।

वनावट—वज्र भस्म, शुद्ध पारद, शुद्ध गन्धक, गौण्य भस्म, कपूर और अभ्रक भस्म १-१ तोला; तथा सुवर्ण भस्म और मुक्ता पिष्टी ३-३ माशे लेकर यथाविधि मिलाए । फिर भोंगरेके रसमें ३ दिन खरल करके १-१ रत्तीकी गोलियाँ बना लेवें । (रसे० सा० सं०)

मात्रा—१ से २ रत्ती तक दिनमें २ बार गाय या बकरीके दूध अथवा दही या रोगानुसार अनुपानके साथ दें ।

उपयोग—यह रसायन सब प्रकारके साध्य और असाध्य प्रमेह, मूत्रकृच्छ्र, पाण्डु, वातुगत ज्वर, हलीमक, रक्तपित्त, वातपित्त और कफप्रधान संग्रहणी, आमशोष, मन्दाग्नि, अरुचि, बहुमूत्र, मूत्रातिसार, स्तम्भनका अभाव और सोम रोग आदिको दूर करता है; शरीरको पुष्ट बनाता है, बल, ओज, तेज, वर्ण और रुचि उत्पन्न करता है । वीर्योत्पत्ति और वृद्धिके लिये यह अति लाभदायक है । शुक्र-स्थान और उससे सम्बन्धवाली वातवाहिनियोंको सुदृढ़ बनाता है, तथा शुक्रक्षयजन्य हृदयकी निर्बलताको दूरकर हृदयको पुष्ट बनाता है । यह रसायन बालक, युवा और वृद्ध, सबके लिये हितकारक है । अति व्यवायसे उत्पन्न शुक्रक्षयकी यह उत्तम ओपधि है ।

(११२) प्रमेहान्तक वटी ।

प्रथम विधि—वंशलोचन, शुद्ध शिलाजीत, रुमीमस्तंगी, ईसस (कुँदरू), राल, शीतल मिर्च, इलायची और हल्दी, सब ओपधियाँ को समभाग मिलाकर बारीक चूर्ण करे । फिर चन्दनके तेलमें मर्दन कर मटरके समान गोलियाँ बना लेवें । (आ० नि० मा०)

वक्तव्य—इस वटी में तैलकी मात्रा अत्यधिक होती है । इस हेतुसे हम १६ तोले ओपधियों में २ तोले चन्दनका तैल मिलाते हैं । फिर २ तोले रसौतका जलकर उसमें ३ घंटे खरल करके गोलियाँ बाँधते हैं ।

मात्रा—२-१ गोली दिनमें ३ समय जलके साथ देवें । सुबह

के समय २ माशे कतीला गोद साथमें देनेसे सत्वर लाभ पहुँचता है ।

उपयोग—यह बटी पूय प्रमेह, पेशाबमें जलन, पेशाबमें पीप आना, पेशाब वूँद-वूँद आना, मूत्रनलिकामें शोफ इत्यादि सब प्रकारके दोषों पर अति उपयोगी है । एक दो दिनमें जलन शान्त होती है और पीप तथा शोथ ५-७ दिनमें दूर होते हैं । नये सुजाककी वेदना इससे तत्काल दूर होती है । यदि रोग बढ गया हो, तो निर्मूल नहीं कर सकती परन्तु दर्दको शान्त कर देती है ।

सूचना—ओषधि लेनेके पीछे एक घण्टे तक भोजन नहीं करना चाहिये, और जल भी नहीं पीना चाहिये ।

दूसरी विधि—वंग भस्म १ तोला, लोह भस्म १ तोला, शुद्ध शिलाजीत १॥ तोला, अरुलकरा ३ माशे, नारियलकी गिरी १ तोला, छुआरा १ तोला, केशर ४ माशे, दादासकी गिरी ६ माशे, जायफल १ तोला और मिश्री ३ तोले लें । पहले वंगभस्म आदि तीन दवाइयों को अलग रख शेष ७ द्रव्योंको कूटकर, कपड़छान चूर्ण करें । फिर चूर्णके साथ वंग और लोहभस्म खरलकर शिलाजीतके जलमें घोटकर मटरके समान गोलियाँ बना लेवे । (चि० च०)

मात्रा—२ से ४ गोली दिनमें २ बार जलके साथ देवें ।

उपयोग—यह बटी सब प्रकारके प्रमेह रोगोंमें उपयोगी है । थोड़े दिन सेवन करनेसे प्रमेहके सब प्रकारके दोष निर्मूल होकर वीर्य की शुद्धि होती है । बहुमूत्र, स्त्रियोंका सोमरोग, वृद्धावस्थामें मूत्राशय की शिथिलताके कारणसे बार-बार पेशाब करना, मूत्रमें जलन, पीलापन और मूत्रदोषके कारणसे शिरदर्द, चक्कर आना, अरुचि, मन्दाग्नि, निर्वलता, सबको नष्ट कर शरीरको नीरोग और सुदृढ़ बनाती है ।

तीसरी विधि—कच्चा विरोजा १ सेर लेकर १०१ बार जल मिला कर धोवे । फिर सगजराहतका कपड़छान चूर्ण १ सेर मिलाकर भाड़-वेरके समान गोलियाँ बाँधे । (श्री० प० मंगुलालजी)

मात्रा—१-१ गोली दिनमें २ बार दे । रात्रिको तुख्म मलगा १ तोला कोरे मिट्टीके बरतनमें गुड़के शर्बतमें भिगो दे । गुड़का शर्बत इतना करें कि सुबह पेट भर जाय । सुबह छान कर टट्टी जानेके पहले पीलें । फिर १ घण्टे बाद ताजे जलके साथ १ गोली ले, और शामको टट्टी जानेके पीछे १ गोली जलके साथ ले । शामको गुड़का शर्बत न ले ।

सूचना—सुबह ओषधि लेने पर ३ घण्टे तक भोजन न करे ।

उपयोग—सुजाक (Gonorrhoea), नये और पुराने रोग

इस गोलीके १७ दिन सेवनसे दूर होते हैं। भोजनमें वेसनकी रोटी, घी, चावल और बूरा मात्र लेवें। नमक और दूधका त्याग करें।

चौथी विधि—दीरादोखी गोंद १५ तोले, अफीम १ तोला, दालचीनी ४ तोले, जसद भस्म या सल्फेट आफ् जिंक (Zinc Sulphate) १० तोले और कपूर ६ तोले लेवे। सबको मिला जलके साथ खरल करके २-२ रस्तीकी गोलियाँ बनावे।

मात्रा—२-२ गोली दिनमें ३ बार जलके साथ देवें।

उपयोग—सुजाक रोग जीर्ण होने पर पीप आना, मूत्रप्रसेकनलिकाशोथ, जलन, मन्दाग्नि, सन्निवात, नेत्रकी कमजोरी आदि उपद्रव होते हैं। इन सबका शमन इस वटीके सेवनसे होजाता है, और रक्तमें रहे हुए कीटाणु भी नष्ट होते हैं। शान्तिपूर्वक पथ्य पालन-सह कुछ समय तक ओपधि लेनी चाहिये।

✓ (११३) जातिफलादि वटी (मधुमेह) ।

बनावट—जायफल, जावित्री, लौंग, केशर, शुद्ध धतूरेके बीज, शुद्ध अफीम, सब समभाग लें। शुद्ध शिलाजीत सबके समान और लोहभस्म शिलाजीतसे आधी ले। सबको यथाविधि मिला शिलाजीतके जलमें उडद प्रमाण गोलियाँ बनाले। (धन्वन्तरि)

मात्रा—१ से २ गोली दिनमें २ बार गुडमारके अर्क या चूर्ण और गायके दूधके साथ देवे।

उपयोग—यह वटी मधुमेहमें ग्यास और पेशाबकी शक्कर कम करके रवको दूर करती है। अतिसार और मूत्रातिसारमें भी हितकर है। इसका कार्य बड़ी हुई तृपाका शमन करने, इन्डुमेह और मधुमेहमें मूत्रके साथ जानेवाली शर्कराको कम करने और मूत्रको नियमित बनानेका है। मूत्रातिसारमें बार-बार आव-आध घण्टे पर पेशाब आता है, उसे यह नियमित बनाती है। वृद्धावस्थामें मूत्राशयकी निर्वलताके कारण बार-बार थोड़ा-थोड़ा मूत्र आना, मधुमेह होना, ४० वर्ष से बड़ी आयु वालोंके मधुमेह जीर्ण होने पर बार-बार जलपान और बार-बार लघुशंका होना, शरीर निस्तेज, निर्वल और कृश होजाना, मानसिक उत्साह भी नष्ट होजाना आदि लक्षण होते हैं। उस पर यह अच्छा कार्य करती है। मधुमेह जीर्ण होने पर प्रमेहपिटिका (अदीठ- Carbuncle) उत्पन्न हुआ हो तो, उसे भी यह नष्ट करती है।

इस औषधसे हृदय, वातवाहिनी और मस्तिष्क पर उत्तेजक, शामक और पोषक असर होता है, यकृतकी शक्कर बनानेकी निरंकुश

क्रिया मर्यादित होती है; तथा शरीर, उन्मिथे और मन, नीली मचल होकर रोगको शनैः-शनैः नष्ट करने हैं।

इस औषधिमें काफीम तिल, पानरस, रुपान्तर करने वाली सप्तधातुशोषक, उत्तेजक, बलदायक, मादक, स्वेदजनक, वृणशामक स्तम्भक हैं। लोह भस्म सधुर करनेले शुण्वाली, तथा शानक, स्तम्भक, यकृत स्थान, रक्त और शुष्कको बल देने वाली है। शिलाजीत, तिल शुण्वाला, कटुविपाकी, रसायन, रूपांशु, मृदु और वातुपरि-पोषक क्रमको नियमित करनेवाला है। वनस्पति बीज वृष, पीपशामक, नाडीशोधक, मादक और काफीमानी गुणजोष्ट करनेकी शक्तिको कम करने वाले हैं। जायफन, जायत्री, लौंग और केसर ज्य, वृष्य, वृणशामक और स्निग्ध हैं।

(११४) चन्दनादि चूर्ण ।

वनावट—सफेद चन्दन, गेमलके फल, दालचीनी, छोटी इलायची, तेजपात, हल्दी, दारुहल्दी, स्वेद चतन्तमूल, वृष्य अनन्तमूल, नागरमोथा, खम, गुलहठी, त्रिवेणा, सनाय, वंशकोचन, भारंगी, देवदारु, बड़ी हरडका छिलका, इन १८ औषधियोंको समभाग मिला कूटकर कपडछान खूब महीन चूर्ण करें। फिर सबसे दुगुनी लोह भस्म मिलाकर खरल कर लें। (यो० २०)

मात्रा—२ से ३ रली तक दिनमें २ बार शहदके साथ लें।

उपयोग—इस चूर्णके सेवनसे २० प्रकारके प्रमेह, श्वास, कास, जीर्णश्वर, अर्श और कामला आदि रोग नष्ट होते हैं। जब मतिष्कमें उष्णता, पेशावमें पीलापन, निस्तेजता, गाढ़ निद्रा कम आना, आलस्य बना रहना, मन्द-मन्द ताप रहना, उत्साहका अभाव होना, पचनशक्ति मन्द होना, श्वास, कास आदि लक्षण उपस्थित हों, तब इस चूर्णके सेवनसे सत्वर लाभ होता है।

(११५) व्यृणाय लोह ।

वनावट—सोठ, कालीमिर्च, पीपल, हरड़, बहेड़ा, ओवला, चव्य, चित्रक, विडनमक, वावची सैधानमक, कालग्नमक और लोह भस्म, ये १३ औषधियों समभाग लें। काष्ठादि औषधियोंके कपडछान चूर्णके साथ लोह भस्म मिला खरल कर बोतलमें भर लें। (यो० २०)

मात्रा—१-१ माशा दिनमें २ बार घी और शहदके साथ लें।

उपयोग—यह औषध मेद रोग (Obesity), प्रमेह, कफवृद्धि और इस कारणसे होनेवाले कुष्ठ आदिको दूर करती है। आहार-विहार

में नियमका आग्रह नहीं है । फिर भी सुबह-शाम घूमनेको मिले तथा वृत्त, शकर और चावल कम खाये, तो लाभ जल्दी होता है । यह लोह अग्निको प्रदीप्त करा तथा मेदोवृद्धिका हास करा (मेदोत्पत्ति को कम करा) शरीरको वनवान और तेजस्वी बनाता है ।

(११६) प्लीहान्तक गुटिका ।

वनावट--फिटकरीका फूला, सोहागेका फूला, गिलोय सत्व, लोह भस्म और शंख भस्म १-१ तोला तथा एलुआ और शुद्ध गन्धक २-२ तोले ले । सबको मिता पीछे वारके रसमें १२ घण्टे खरल करके सटरके समान गोलियाँ बनावे ।

• मात्रा--२ से ३ गोली दिनमें २ बार निवाये जलके साथ दे ।

उपयोग--यह बटी लीहावृद्धि में अति प्रभावशाली है । एवं चकृद्वृद्धि, उग्रशूल, कामला, नीहा वृद्धिसे होनेवाला ज्वर और मलावरोधको दूर करती है । बालक और बड़े, सबको लाभदायक है । बहुत बढ़ो हुई तिल्ली भी थोड़े ही दिनों में कट जाती है, और पचन-क्रिया सुधर जाती है । इस बटी के सेवनकालमें गुड़ शकर वाले भोजन का त्याग करना चाहिये ।

(११७) आरोग्यवर्द्धिनी वटिका ।

प्रथम विधि--शुद्ध पारा, शुद्ध गन्धक, लोह भस्म, अभ्रक भस्म, चात्र भस्म १-१ तोला, त्रिफला ६ तोले, शुद्ध शिलाजीत ३ तोले, शुद्ध गुग्गुल ४ तोले, चित्रकमूलकी छाल ४ तोले और कुटकी २२ तोले ले । सबको यथाविधि मिला नीम के पत्तोंके रसमें ३ दिन खरल करके १-१ रत्ती की गोलियाँ बाँधें । (२० २० स०)

मात्रा--१ से ४ गोली दिन में २ बार दूध, जल, त्रिफला के हिम । शोथ पर पुनर्नवाका क्वाथ, पुनर्नवादि क्वाथ, या मूत्रलक्षणाय, कब्जसह रक्तविकार में स्वादिष्ट विरेचन । इस तरह अन्य विकारों पर रोगानुसार अनुपानके साथ दें ।

ॐ मूल ग्रन्थमें आरोग्यवर्द्धिनीका पाठ निम्नानुसार एक ही है । किन्तु वर्तमान में वैद्यसमाज शब्दार्थभेद करके दो प्रयोग बनाते हैं ।

“रसगन्धकलोहाभ्रशुल्कभस्मसमाशकम् ।

त्रिफला द्विगुणा योज्या त्रिगुण तु शिलाजतु ॥१॥

चतुर्गुण पुर शुद्ध चित्रमूलं च तत्समम् ।

तिक्ता सर्व समा ज्ञेया सर्व सचूर्ण्य यत्नतः ॥२॥

निम्बवृक्षदलाभोभिर्मर्दयेद्द्विदिनावधि ।

ततश्च वटिकाः कार्या राजकोलफलोपमाः ॥३॥

उपयोग—यह बटी सम्पूर्ण प्रकारके कुष्ठ तथा वात, पित्त और कफोद्भूत विविध ज्वरोका नाश करती है। यह गुटिका पाचन, दीपन, पथ्यकारक, हृद्य, सेदोहर, मलशुद्धिकर, अत्यन्त लुधावर्द्धक और सामान्यतः सब रोगोंमें हितकारक है। श्री नागार्जुन योगीने सब रोगों के प्रशमनके लिये यह तैयार की है।

इस गुटिकाका मुख्य उपयोग कुष्ठ रोगोंमें होता है। इसके गुणपाठके प्रारम्भमें ही 'हन्ति कुष्ठान्यशेषतः' कहा है। फिर विविध ज्वर आदि रोगों पर उपयोग होने का उल्लेख किया है। ऊपर-ऊपरसे विचार करने पर परस्पर एक दूसरेसे विरुद्ध भासमान व्याधियोंमें किस तरह आरोग्यवर्द्धिनी कार्य कर सकेगी, ऐसा प्रश्न उत्पन्न होता है। अतः इस विषयमें कुछ अधिक विस्तारपूर्वक स्पष्टीकरण करना चाहिये।

कुष्ठकी सम्प्राप्ति, आयुर्वेदके मतानुसार वात आदि तीनों दोष अत्यन्त दुष्ट होकर त्वचा, रक्त, मांस और अव्धातुके दुष्ट होने पर होती है। द्रव्य संग्रह सप्तकसे कुष्ठकी उत्पत्ति होती है। वात आदि दोष जो कहे हैं, उनमें भी वातविकृति पहले होनेसे 'वात आदि' लिखा है। फिर अन्य-अन्य दोष प्रकुपित होकर रक्त, मांस अव्धातु शनैः-शनैः दुष्ट होने पर कुष्ठ रोग निर्माण होता है।

७ महा कुष्ठ और ११ लघु कुष्ठ, सब बृहदन्त्रकी विकृति होने पर उत्पन्न होते हैं। बृहदन्त्रका कार्य सम्यक् न होनेसे उसमें मलावरोध उपस्थित होता है। फिर बृहदन्त्र और लघु अन्त्रमें वायु दुष्ट होता है। इस तरह पचनार्थ आवश्यक पित्त विकृत होता है। बृहदन्त्रमें पुरः-सरण क्रिया व्यवस्थित होनेमें सहायक कफ द्रव्य भी दूषित होजाता है। फिर मल के आगे सरकनेमें देरी होती है। परिणाममें सेन्द्रिय विषकी उत्पत्ति होकर वह अन्तस्त्वचा और रक्त-मांस आदि वातुओंमें शोषण होजाता है, या सूक्ष्म परमाणुओंमें शोषित होकर धातुओं को दुष्ट बनाता है। फिर उस स्थानमें वातविकृति होती है, वह शनैः-शनैः समस्त शरीरमें व्याप्त होजाती है, और वह प्रकुपित दोष कुष्ठ को उत्पन्न करता है। लघु अन्त्र और बृहदन्त्र, ये वायुके प्रमुख स्थान हैं।

आरोग्यवर्द्धिनीकी रचना सामान्यतः लघु अन्त्र और बृहदन्त्र की विकृतिको नष्ट करने वाली है। बृहदन्त्र और पक्वाशयमें स्वयं दुष्टि से उत्पन्न सेन्द्रिय विषके हेतुसे कुष्ठ उत्पन्न होता है। इस हेतुसे आरोग्य-वर्द्धिनी कुष्ठ रोगमें लाभ पहुँचाती है। कुष्ठोंमेंसे जब गलत्कुष्ठावस्था

की प्राप्ति होती है, तब इसका उपयोग नहीं होता । बिल्कुल प्रथमावस्थामें इसकी योजना करनेसे अति जल्दी और निश्चित सफलता मिल जाती है । यह बटी देनेपर रोगीको केवल दुग्धाहार पर रखना चाहिये, (यह औ० गु० ध० शा० का मत है) । अपेक्षा देनेपर वस्ति का भी उपयोग करना चाहिये । प्रारम्भमें कुछ दिन केवल जलपान-लह्वन करे, तो दुग्धाहारकी अपेक्षा भी अधिक लाभ होता है । आरोग्यवर्द्धिनीका उपयोग सब कुष्ठों पर होता ही है, परन्तु विशेषतः वात-प्रधान और वातकफप्रधान कुष्ठ—कपाल, मण्डल, एककुष्ठ, किटिभ, विपादिका, चर्मदल और अलसक पर अधिक लाभ पहुँचता है । कुष्ठमें हरताल भस्म भी विशेष उपयोगी है । परन्तु वट्टकोष्ठ, अग्निमान्द्य, मूत्रावरोध आदि लक्षण अविक होनेपर हरताल का उपयोग नहीं होता ।

शरीर पर विवर्ण, रुक्त और कठोर धब्बे, त्वचाके स्पर्श-ज्ञानका लोप होना, बार-बार रोगटे खड़े होना, अति प्रस्वेद आना, ये त्वचाविकृतिके लक्षण हैं । इस अवस्थामें धब्बे अतिशय लाल और पके हुए गूलरके फलके सदृश उठे हुए हों, तो आरोग्यवर्द्धिनीका कुछ भी उपयोग नहीं होसकेगा । ऐसे समय पर गन्धक रसायनका कुछ उपयोग होता है । भयंकर कण्डू खुजानेपर धब्बे होना, उनमें पूय पड़ना आदि लक्षण होनेपर आरोग्यवर्द्धिनी मजिष्ठादि कषायके साथ देनेसे उत्तम उपयोग होता है । धब्बे कठोर, मुँहमें भयंकर शुष्कता, धब्बेके स्थान पर कठोर त्वचा निकल आना, या फूटने के सदृश कठोर होजाना, उनपर छोटी-छोटी पिटिकाएँ होना, सुई चुभाने के सदृश या फूटनेके सदृश वेदना होना आदि लक्षण होनेपर हल्दीका काथ या दूधके साथ आरोग्यवर्द्धिनी देनी चाहिये । ये सब लक्षण मासाश्रित दोषके हैं । रोग इससे आगे बढ़ जानेपर इस औषधका उपयोग नहीं होता ।

वातपित्त कफोद्भूत नाना प्रकारके ज्वर में इस गुटिकाका उपयोग होता है । इस स्थान पर प्रत्येक दोषसे उत्पन्न भिन्न-भिन्न ज्वर होना चाहिये । इस स्थानपर सक्रामक और सान्निपातिक ज्वर विवक्षित नहीं है । अर्थात् संतत आदि ज्वर और आन्त्रिक आदि सन्निपातोमें इस रसायनका उपयोग नहीं होता । केवल वातविकृति, केवल पित्तविकृति अथवा केवल कफविकृति से उत्पन्न ज्वर पर इस बटी का प्रयोग करना चाहिये । यह दोष स्थूल धातुगत होनेपर जो विविध ज्वर उत्पन्न हुए हों उनपर इसका उपयोग होता है ।

आरोग्यवर्द्धिनीका कार्य विशेषतः बृहदन्त्रशोषक और सेन्द्रिय विपनाशक होनेसे बृहदन्त्र या समस्त मध्यम कोष्ठमें स्थित दोषोपे उत्पन्न अनियमित ज्वरोपर इसका उपयोग होता है। बृहदकोष्ठ-जनित ज्वर, अपचन-जनित ज्वर, दीर्घकाल तक बार-बार उलटकर आनेवाला ज्वर और पित्तके वषम्यसे उत्पन्न ज्वर, सब पर यह हितकर है।

बार-बार मुँहमें जल छूटना, मागयुक्त बड़ी-बड़ी वमन होना, उदरमें जड़ता, लुधामान्द्य, भोजन करनेपर तुरन्त वमन होना, खाँसी, सफेद चिपचिपा कफ गिरना आदि लक्षणोंके साथ मलमूत्रोत्सर्ग सम्यक् न होते हों, तो आरोग्यवर्द्धिनी देनी चाहिये।

यह गुटिका पाचनी अर्थात् मल आदिका पचन कराने वाली है। मल आदिमें जितना अंश रूपान्तर योग्य हो, उतनेका रूपान्तर कराती है। इसका अर्थ यह है कि, बृहदन्त्र और लघु अन्त्रमें बहुत अनाश अपक रह जाता है, मध्यम अन्त्रमें कितनाक किट्ट और कुछ सारभाग शेष रह जाता है। इनमेंसे उपयोगी अंशका सम्यक् रूपान्तर करा संशोषण कराना चाहिये। शेष किट्ट भागको तुरन्त शरीरसे बाहर फेंक देना चाहिये। वर्तमानमें किट्टको मत्वर बाहर निकाल देनेके लिये स्निग्ध विरेचनका उपयोग होता है। परन्तु उसका इष्ट परिणाम तुरन्त नहीं आता। ऐसी परिस्थितिमें इसको त्रिफलाके हिमके साथ देना अधिक हितकारक है। अति जीर्ण बृहदकोष्ठमें मध्यम अन्त्रमें जड़ता आकर मलसंचय अति होनेपर उक्त कल उद्योगी है।

यह गुटिका दीपनी अर्थात् पाचक रसको उत्तम प्रकारसे और योग्य परिमाणमें उत्पन्न करने वाली है। पाचक आदि पित्तका परिमाण कम होने या पित्तमें पाचकाश कम होनेपर अपचन उत्पन्न होता है। यह विकार वर्तमानमें बहुत बढ़ गया है। इस विकारमें पाचक अर्थात् अम्ल ओषधिका उपयोग किया जाता है, परन्तु उसका परिणाम सामयिक होता है। यह व्याधि इस तरहकी ओषधिसे यथार्थमें दूर नहीं होती और सच्ची चुषा भी नहीं लगती। आरोग्यवर्द्धिनीका कार्य प्रसाद धातुओं पर उनके वैषम्यको नष्ट करनेके लिये होता है, इससे धातु सबल बनती है, उनको शक्तिकी प्राप्ति होती है, और वे अधिक कार्यक्षम होती हैं। इन प्रसाद धातुओंकी क्रिया पर भिन्न-भिन्न रसोंका परिणाम अवलम्बित है, उन-उन रसोंकी उत्तम उत्पत्ति सम्यक् धातुकार्यसे होती है, और कार्य भी उत्तम प्रकारसे होने लगता है। इस तरह इसका दीपन-कार्य स्थिर स्वरूपका होता है।

इस वटीका कार्य केवल पाचकाख्य रस उत्पत्ति करना ही नहीं है; अन्य स्थूल धातुओंके भीतर पूर्वधातुओंसे परधातु-निर्माण या रूपान्तर होनेमें कारणभूत जो धात्वन्तर अग्नि है, उसे प्रदीप्त करनेका भी है ।

आरोग्यवर्द्धिनी हृद्य है । हृद्यके दो अर्थ आयुर्वेदमें मिलते हैं; हृद्यको हितकारक और मनको प्रिय (मनको हर्ष देनेवाला) । गुणधर्म-शास्त्रमें दूसरा अर्थ विवक्षित नहीं है, प्रथम अर्थ ही इष्ट है । इसका कार्य हृद्यकी निर्वलतामें उत्तम प्रकारसे होता है । हृद्येन्द्रियमें स्पष्ट विकृति होनेपर इसका उपयोग हुआ हो, ऐसा प्रतीतिमें नहीं आया । परन्तु हृद्यकी अशक्ति और उससे उत्पन्न शोथ पर उपयोग हुआ है । इस अवस्थामें आरोग्यवर्द्धिनी और पुनर्नवा, ये दो शोथघ्न औषध अति प्रशस्त हैं । इसका हृद्य परिणाम जीर्ण अवस्थामें प्रतीत होता है । अभ्रकमिश्रित लक्ष्मीविलास, समीरपत्रग और सूतशेखरके समान तीव्र विकारमें हृद्यको उत्तेजना देकर हृद्यत्व उत्पन्न करना, यह कार्य इससे नहीं होता । परन्तु जीर्ण सर्वाङ्ग शोफके समान विकार पर इसका प्रयोग होता है । सर्वाङ्ग शोफमें हृद्यको शक्ति देना (शक्तिका संरक्षण करना) और मूत्र-मार्गसे जलाशको निकाल देना, ये दोनों कार्य इससे होते हैं । इस तरह पाण्डुरोगमें हृद्य कार्य प्रतीत होता है । यकृद्वृद्धि में हृद्य अशक्त होने पर आरोग्यवर्द्धिनी दी जाती है ।

मेदोवृद्धि दो प्रकारसे होती है । रुधिरवाहिनियोंमें कठोरता आकर रक्तमें बल कम होने पर मेद अधिक उत्पन्न होता है, और निकण्ठमणि (वालग्रैवेयक ग्रन्थि-Thymus Gland) निर्वल बनने पर पचन-व्यापार मन्द होकर मेदोत्पत्ति होती है । आयुर्वेदकी उपपत्ति के अनुसार धातुक्रियाके योगसे मेद पर्यन्त धातुएँ बनती जाती हैं । उसमें मेद आवश्यकतासे अधिक बनता है । परिणाममें मनुष्य विल्कुल निर्वल बन जाता है, उस पर आरोग्यवर्द्धिनीका कार्य मेदोविनाशक होता है । यह कार्य दीपन-पाचन आदि व्यापारको अच्छी तरह बढ़ा कर होता है । साथ-साथ इससे मेदका रूपान्तर होकर अन्य धातु भी उत्तम रूपसे बननेमें सहायता मिल जाती है ।

मलशुद्धि और विरेचनमें महदन्तर है । विरेचन कर्मका परिणाम सामयिक और तीव्र स्वरूपका होता है । इस हेतुसे उदर आदि व्याधियों या शिरःशूल, जड़ता, स्पन्द आदि तीव्र रोगोंमें जब तत्काल मध्यम कोष्ठ को शुद्ध करने की आवश्यकता हो, तब विरेचनका प्रयोग करना पड़ता है । तीव्र विकार न होने पर निद्रानाश आदि चिरकारी

रोगोमें तीव्र विरेचनका प्रयोग नहीं होता । कितनेक विकार ऐसे चमत्कारिक और दीर्घ-द्वेषी होते हैं कि, उनका कुछ वर्णन नहीं हो सकता । रोगीको भयंकर त्रास होता रहता है, परन्तु क्या होता है, यह स्पष्ट रूपसे बाहरसे नहीं जाना जाता । अंग टूटता है, परन्तु स्पष्ट ज्वर नहीं रहता । काम करना पड़ता है किन्तु उत्साह नहीं होता, भोजन करना पड़ता है, परन्तु जुवा लगकर रुचिपूर्वक नहीं खाया जाता । चाहें वैसा रुचिकर और स्वादिष्ट भोजन आगे आया, स्वाद नहीं आता । हँसना, विनोद करना, सब होते हैं, परन्तु मनमें प्रेम नहीं होता; केवल देहधर्म समझ कर सब क्रियाएँ होती रहती हैं । मुखमण्डल पाण्डुवर्णका निस्तेज, शुष्कसा और उत्साहहीन होजाता है, देह भारभूत-सी भासती है । ये सब लक्षण न्यूनाधिक परिमाणमें मलावरोध से होते हैं । इस मलावरोध के अनेक कारण हैं । ऐसे विकारमें विरेचन का उपयोग नहीं होता, बल्कि अपाय होता है । मल शोधन करने वाली सौम्य औषध देनी चाहिये । यह कार्य आरोग्यवर्द्धिनी से, होता है ।

मलावरोधके अनेक प्रकारों में से एक प्रकारमें बृहदन्त्रके भीतर मल सचय होकर तह पर तह लग जाती है । फिर मलावरोधसे सेन्द्रिय विष उत्पन्न होकर शोषण होजाती है, जिससे बृहदन्त्र की दीवारें कठोर बन जाती हैं । दीवारोंकी मृदुता और कार्यकारित्व न्यून होता है । ये दोनों अति त्रासदायक हैं । ऐसी स्थिति में विरेचनका उपयोग नहीं होता । वस्ति देकर अन्त्र शोधन करना अति हितावह माना जाता है । एक ओर वस्तिमें तथा दूसरी ओर आरोग्यवर्द्धिनीसे शोधन करनेसे मल की तह पृथक् होने में सहायता मिल जाती है, एवं मल की शुष्क तहों के पीछे संचित विष निर्विष होने लगते हैं । फिर बृहदन्त्र मुलायम और कार्यक्षम होती है । आरोग्यवर्द्धिनी के साथ अनुपान रूपसे त्रिफला या अन्य सशोधक औषध देनी चाहिये ।

मलावरोध की आदत नष्ट कर मलशुद्धि करना यह एक प्रकार है । दूसरे प्रकार का मलशोधन भी आरोग्यवर्द्धिनी से हो जाता है । दाँतो में संचित मल, नाक में संचित किट्ट और दुर्गन्ध, ये संगृहीत होने पर मुँह से दुर्गन्ध निकलना, नाक से शुष्कता आना, दाँतो पर मलकी शुष्क तह होना आदि लक्षण प्रतीत होते हैं । इस विकार पर भी इसका अच्छा उपयोग होता है ।

दन्तत्रण (Pyorrhoea) में वातकफप्रधान लक्षण प्रतीत होने पर आरोग्यवर्द्धिनी का उपयोग हुआ है ।

पुरुष जननेन्द्रिय के चारो ओर मणिके ऊपर त्वचाके नीचे सर्वदा एक प्रकार का दुर्गन्धयुक्त मल सगृहीत होजाता है। कितनेक मनुष्योंमें यह मल अति सगृहीत होता है, और उसमेंसे अति दुर्गन्ध फैलती रहती है। पुरुषों के समान स्त्री-जननेन्द्रिय से भी ऐसी ही दुर्गन्ध निकलती है। एवं शरीर, वगल, जाँघ आदि स्थानोंसे भी कितनेको में बहुत दुर्गन्ध निकलती है। ये सब लक्षण उन-उन स्थानों में विकृत मल-सचय से होते हैं। इन सब पर बाह्यशुद्धि के साथ आरोग्यवर्द्धिनी का बहुत अच्छा उपयोग होता है। इस तरह अन्य धातुओंमें मल सगृहीत होने पर इसका प्रयोग करना चाहिये।

अग्निमान्द्य में लुधा न लगने पर आरोग्यवर्द्धिनी उपयोगी है। प्रभावशाली कुशल चिकित्सक विविध रोगों में इसकी योजना करके निःसन्देह लाभ उठा सकता है।

यह गुटिका सर्व व्याधियों के मूल रूप त्रिदोष-विकृति और पचनेन्द्रिय संस्था की अशक्ति को दूर करती है। अतः मूलग्रन्थकार ने औषध के गुण पाठमें 'बहुनात्र किमुक्तेन सर्वरोगे पु शस्यते' और 'सर्व-रोग-प्रशमनी' कहा है। इस वटीका उपयोग सब रोगों में होता है। यह वचन शास्त्रदृष्टि से सुसंगत नहीं भासता, परन्तु ग्रन्थकार की भावनानुसार उनके वचन की व्यवस्था करने पर स्पष्टीकरण होजाता है।

निकण्ठमणि की विकृति होने पर देहकी वृद्धिमें प्रतिबंध होजाता है। समस्त शरीर गले हुए वैगनके सदृश शक्तिहीन और नरम-सा भासता है। अंगुलियाँ मोटी, पैर छोटे, वेडौल और भारी तथा शारीरिक प्रगतिका अभाव होजानेसे स्त्री-पुरुषों को युवावस्था प्राप्त होने पर भी योग्य चिन्ह न दिखना आदि लक्षण भासते हैं। उस पर इस वटी का प्रयोग हुआ है।

सर्वाङ्ग शोफ विशेषतः निकण्ठमणिकी विकृतिसे उत्पन्न होने पर उसमें विशेष प्रकार के चिन्ह होते हैं। अति शोथ, मुख, कण्ठ और हाथ-पैरोंके टखनों पर विशेष शोथ, अग्निमान्द्य, नाड़ीकी मन्द गति, सारे शरीरमें सब व्यापार मन्द होजाना आदि लक्षण भासते हैं। इस पर आरोग्यवर्द्धिनीका उपयोग होता है।

जलोदर के विकारमें इस वटी के मूत्रल और मल शुद्धिकर गुण का उपयोग होनेके अनेक उदाहरण मिले हैं।

वृक्क-विकृतिसे उत्पन्न सर्वाङ्ग शोफकी तीव्रावस्थामें पुनर्नवा कृष्ण सारिका और रेचक चार (गोमूत्रचार या मेगनेशिया सल्फास

आदि) मिश्रण तथा तीव्र मूत्रल ओषध आदि दिये जाते हैं । परन्तु तीव्रावस्था निकल जाने पर आगे चन्द्रप्रभा, ताग्यादि लोह और आरोग्यवर्द्धिनी देना हितकर होता है । यदि वृद्धकोष्ठ और अपचन, ये मुख्य लक्षण हों, तो आरोग्यवर्द्धिनी का प्रयोग करना चाहिये ।

प्रमेहके विकारमें अपचन और वृद्धकोष्ठ, ये मुख्य कारण या मुख्य लक्षण हों, तो उस पर इसका अवश्य उपयोग होता है ।

वृद्धकोष्ठका परिणाम आमाशय और पक्वाशय पर तो होता ही है, और अनेक समय फुफ्फुसों पर भी होता है । वृद्धकोष्ठ से शोच-शुद्धि न होने पर वृहदन्त्र फूलता है, तथा सेन्द्रिय त्रिपकी उत्पत्ति होती है । फिर वातप्रकोप होकर श्वासक सन्तुल्य विकार होजाता है । ऐसे श्वास रोग पर आरोग्यवर्द्धिनी का उपयोग हुआ है । अत्यन्त त्रासदायक वृद्धकोष्ठ और उसके साथ उतना ही त्रासदायक श्वास, इस युग्म पर यह उत्तम ओषधि है । श्वासकुठार या समीरपन्नगका ऐसे वृद्धकोष्ठसह श्वास रोग पर उपयोग नहीं होता ।

संचेप में आरोग्यवर्द्धिनी वृद्धकोष्ठ और कोष्ठगत वातको नाशक-पाचक, दीपक, मूत्रल, आमपाचक, हृद्य, अन्त्रके सेन्द्रिय विष और कीटाणुओं की नाशक है । इन गुणोंके हेतुसे यह बड़ी मध्यम कोष्ठातर्गत वातप्रधान, कफभूयिष्ठ और क्षीणपित्त दोषों पर उपयोगी है । यह शोथघ्न, मूत्रल, वातानुलोमक, कोष्ठगत वातशामक, सम्यक् पित्तसाधक, सेन्द्रिय विषघ्न और गरनाशक गुण दर्शाती है । कुष्ठ, विषमज्वर, अपचन, जीर्ण वृद्धकोष्ठ, हृदय की अशक्तता, मेदोरोग, मलसंचय, देह में से दुर्गन्ध आना, अग्निमान्द्य, सर्वाङ्ग शोफ, प्रमेह और श्वास पर प्रयोजित होती है । (औ० गु० ध० शा० के आधार से)

श्री० वैद्यराज यादवजी त्रिकमजी आचार्य ने 'सिद्ध योगसंग्रह' में लिखा है कि, आरोग्यवर्द्धिनी उत्तमपाचन, दीपन, शरीर के स्रोतों का शोधन करने वाली, हृदय को बल देनेवाली, मेद को कम करने वाली और मलों की शुद्धि करने वाली है । यकृत, प्लीहा, वस्ति-वृक्, गर्भाशय, अन्त्र, हृदय आदि शरीर के किसी अन्तरवयव के शोथ, जलोदर, जीर्णज्वर और पाण्डु रोग में इस योग से विशेष लाभ होता है ।

वक्तव्य—पाण्डु रोग में यदि दस्त पतले और अधिक होते हों तो इसका प्रयोग न करके पर्पटी योगो का प्रयोग करना चाहिये । सर्वांग (सर्वसर) शोथ में और उदर रोगों में, विशेषतः जलोदर में रोगी को केवल गाय के दूध

के पथ पर रख कर इसका प्रयोग करना चाहिये ।

यकृत की वृद्धि के कारण शोथ हो, तो पुनर्नवाष्टक क्वाथ में रोहीडा की छाल और शरपुञ्जामूल १-१ भाग अधिक मिलाकर उसके अनुपानसे इसका प्रयोग करे । वृक्कशोथजन्य सर्वाङ्ग शोथ हो तो मूत्रलकपाय के साथ इसका प्रयोग करे । हृद्गोगजन्य शोथ हो, तो आरोग्यवर्द्धिनी के साथ डिजिटैलिस पत्र चूर्ण $\frac{1}{2}$ से १ रत्ती और जगली प्याज (वनपलाडु) का चूर्ण १-२ रत्ती मिलाकर पुनर्नवादि या दशमूल क्वाथके साथ इसका प्रयोग करे ।

जीर्ण कुपफुसधरा कला (कुपफुसावरण) शोथ में इसके साथ शृग नरुम ४-८ रत्ती मिलाकर भारगमूल, पुनर्नवा, देवदार और अङ्गुसेके क्वाथके साथ इसका प्रयोग करे ।

मेढ कम करने के लिये रोगी को केवल गाय के दूधपर रखकर शाङ्ग-धरोक्त महा मजिष्ठादि क्वाथ के अनुपानमें इसका सेवन करावे ।

पुनर्नवाष्टक कपाय—पुनर्नवा के मूल, हरड़, नीमकी अन्तर्छाल, दारुहल्ली, कुटकी, परवलपञ्चाङ्ग, गिलोय और सोंठ । इनको समभाग मिलाकर किया हुआ क्वाथ । (श्री० या० त्रि० आचार्य)

यकृद्विकार में आरोग्यवर्द्धिनी के साथ अपामार्ग भस्म और नौसादर मिला देने से विशेष लाभ पहुँचता है । मलावरोध, अग्निमान्द्य और मंद-मंद उदरशूल बना रहता हो, तो ऐसी अवस्था में आरोग्यवर्द्धिनी के साथ वज्रक्षार मिला दिया जाता है ।

मेदोवृद्धि में देह मोटी हो जाती है, परन्तु बल नहीं होता । थोड़े परिश्रम में श्वास भर जाता है, जुधा और तृपा के वेग को रोकने में अति कष्ट होता है, समय पर भोजन न मिलने पर विविध प्रकार के वातप्रकोप के लक्षण उपस्थित होते हैं । ऐसी अवस्था में आरोग्यवर्द्धिनी शिलासिंदूर और वावची के चूर्ण के साथ दिन में दो बार देने और ऊपर त्रिफलेका फाण्ट पिलाते रहने से शनैः-शनैः मेढ कम हो जाता है ।

रक्तदवाव वृद्धि होने पर कितनेक रोगियों को नेत्र शूल उत्पन्न होता है । साथ-साथ नेत्र में लाली, शिर में दर्द, निद्रा विल्कुल नहीं आना, मलावरोध और अति व्याकुलता आदि लक्षण उपस्थित होते हैं । ऐसे रोगियों को थोड़ी-थोड़ी मात्रा में आरोग्यवर्द्धिनी अमलतास के गूदा से सिद्ध किये हुए दूध के साथ दिन में ३-४ बार देते रहने से थोड़े ही दिनों में विकार शमन हो जाता है ।

रक्तदवाव वृद्धि होने पर किसी-किसी स्त्री को मासिक धर्म के दिनों में अति रक्तस्राव होता है । यदि रक्तदवाव वृद्धि होने पर भी

रक्तस्तम्भन औषध देकर रक्तस्राव का रोध किया जाय, तो भयकर शिरदर्द और हृदफटन उपस्थित होते हैं। अतः मूल कारण को दूर करना चाहिये। उसके लिये आरोग्यवर्द्धिनी तथा चन्द्रप्रभा मिलाकर अमलतास से सिद्ध किये हुए दूध के साथ दिन में दो बार देते रहने से रक्तस्रावसह रक्तदवाव निवृत्त हो जाता है। फिरंग (उपदंश) रोग दूर होजाने पर भी उसका विष रक्त आदि धातुओं में लीन होकर रह जाता है। वह मौका मिलने पर विविध प्रकार के उपद्रव उपस्थित करते हैं। इनमें से पचनेन्द्रिय सस्था में (अन्त्र में) व्रण की प्राप्ति हो जाय, तो संग्रहणी रोग हो जाता है। फिर अन्त्रक्षयके समान लक्षण प्रतीत होते हैं। पतला, सफेद दस्त दिन में २-३ होना, किन्तु मल अत्यधिक गिरना, फिर अति निर्वलता आना, शारीरिक कृशता, दस्त के समय उदर में पीड़ा होना, पेशाब में पीलापन आदि लक्षण भासते हैं। उस पर आरोग्यवर्द्धिनी दिन में दो बार चौलाई के मूल, वाकेरी मूल और दूर्वामूल का रस या काथ अथवा अन्य रक्तशोधक काथ के साथ देने और खदिरादि तेल का पान कराने से थोड़े ही दिनों में रोग निवृत्त हो जाता है।

यकृत में से पित्तस्राव होनेवाली या पित्ताशयमें से निकलने वाली नलिकाके मार्गमें अवरोध होने पर कामला होता है। रोध अधिक न होने पर कामला धीरे-धीरे होता है। फिर नेत्र, पेशाब, त्वचा, नख और मुखमण्डल पीले होजाते हैं, तथा दाह, अन्नका अपचन, मलावरोध, तृषा, घबराहट आदि लक्षण उपस्थित होते हैं। उस रोगपर आरोग्यवर्द्धिनी २-२ रत्ती और कुटकी का चूर्ण ३-३ माशे मिलाकर मूलीके रसके साथ दिनमें ३ बार देनेसे विकार सत्वर शमन होजाता है।

यदि कामला रोगकी उत्पत्ति दही और घी के अत्यधिक सेवनसे हुई हो, अधिक अभिष्यन्दिषदार्थ के सेवनसे मार्गावरोध, यकृतमें मेदसंचय और यकृत की अधिक वृद्धि होगई हो, फिर दस्त में तिलपिष्ठ निभ मल गिरता हो, उदरमें आफरा रहता हो, तथा-मुख, नेत्र, मूत्र आदि पीले हों, तो आरोग्यवर्द्धिनी मूलीके रसके साथ दी जाती है। दही और घी जनित आफरा और मार्गावरोध होने पर रोगीको तक्र पर ही रखना चाहिये।

इस आरोग्यवर्द्धिनीका हिक्का रोग पर प्रयोग किया गया है और तत्काल लाभ होने के उदाहरण मिले हैं।

सूचना—सर्गा खी, एवं दाह, मोह, तृषा, भ्रम और पित्तप्रकोपयुक्त

रोगी को आरोग्यवर्द्धिनी नहीं देनी चाहिये ।

दूसरी विधि—शुद्ध पारा, शुद्ध गन्धक, लोह भस्म, अभ्रक भस्म, ताम्र भस्म, सब १-१ तोला, त्रिफला १० तोले, चित्रकमूल २० तोले, शुद्ध गुग्गुलु २० तोले, शुद्ध शिलाजीत १५ तोले और कुटकी ७० तोले ले । शिलाजीत को थोड़े से जलमें बोल करके मिलावे, फिर तीन दिन तक नीम के पत्तों के रसमें घुटाई कर सुखा चूर्ण बनाकर बोलतल में भर लेवे ।

मात्रा—१ से ३ भांशे दिन में २ बार दूध या जलके साथ दें ।

उपयोग—इस दूसरी विधि में भी गुण पहली विधिके अनुरूप है । जड़ उदररोग, शोथ, रक्तविकार और कुष्ठ आदि रोगोंमें मूत्रल और विरेचन गुणकी ज्यादा आवश्यकता हो, तब पहली विधि की अपेक्षा इस दूसरी विधिसे सत्वर लाभ होना है ।

(११८) जलोदरार रस ।

प्रथम विधि—शुद्ध पारद २ तोले, शुद्ध गन्धक ४ तोले, मैतसिल, हल्दी, शुद्ध जमालगोटा, त्रिफला, त्रिकटु और चित्रकमूल, ये १० ओपधियें २-२ तोले लेवे । पहले पारद-गन्धककी कज्जली करके मैतसिल मिलावे । फिर शेष ओपधियोंका बारीक चूर्ण मिला, दन्तामूलके काथ, सेंहुड़ (धूहर) के दूध और भांगरेके रसकी सात-सात भावना देकर २-२ रत्ती की गोलियाँ बनावे । (भै० २०)

मात्रा—एक-एक गोली दिनमें १ या २ बार दशमूल काथ या ऊँटनीके दूधके साथ देनेसे जलके समान पतले जुलाब होकर तीव्र शूल और सर्वाङ्ग शोथयुक्त जलोदरका नाश होता है । इसके सेवनसे जलोदरके अनेक रोगी सुवर गये हैं । यह अति दिव्य औषध है ।

दूसरी विधि—शुद्ध पारा, शुद्ध गन्धक, ताम्र भस्म, हरड़, बहेड़ा, आँवला, सजीखार, जवाखार, कालानमक, सैधानमक, सौंभरनमक, सोंठ, कालीमिर्च, पीपल, सोहागेका फूल, सब १-१ तोला और शुद्ध जमालगोटा २ तोले लें । सबको कूट-छानकर यथाविधि मिलावे, फिर नीबूके रसकी ३ भावना दे । बोंदमें चनेके बराबर गोलियाँ बनाले ।

मात्रा—एक-एक गोली ऊँटनीके दूधके साथ देनेसे जलोदर और अन्ध सब प्रकारके उदर रोम शमन होते हैं । आवश्यकतानुसार दिनमें १ या २ बार देते रहें । भोजनमें मात्र दूध-भात देनेसे थोड़े ही दिनोंमें यकृद्विकृतिसह जलोदर दूर होता है । यकृत-क्रिया नियमित होती है, कोष्ठमि प्रतीप्त होती है, और आमवृद्धि रहती है ।

सूचना—यदि वृक्क-विकारसे नर्वाङ्ग शोथ हो, तो दून्गी विविक्का-उपयोग न करे । पहली विधि या आरोग्यवर्द्धनीका उपयोग करना चाहिये ।

हृद्येन्द्रिय विकृति हो या जिस रोगीको पहले मग्नहणी रोग होगया हो, उसे जलोदरारि रस नहीं देना चाहिये ।

(११६) लोकनाथ रस ।

वनावट—शुद्ध चुमुत्तित पारद और शुद्ध गन्धक २-२ तोले लेकर कज्जली करे । पश्चात् शुद्ध पीली कौड़ियों ८ तोले लेकर उनमें कज्जली भरे, और १ तोला कच्चे सोहागेको गायके दूधमें खरल कर उससे कौड़ियोंके मुँह बन्द करे । फिर दो सगावक भीतर चूना पीतकर उनमें शंखके शोधन किये हुए छोटे-छोटे टुकड़े ८ तोलेक बीचमें कौड़ियोंको रख, मजबूत संपुट करे । सूखने पर एक हाथके खड्गेमें जड़ली करडोकी अग्नि दे । स्वांग शीतल होने पर शङ्ख और कौड़ियों सहित औषधको खरल कर लेवे । (शा० स०)

मा १—१ से २ रत्ती तक दिनमें २ बार देवे ।

अनुपान—वातरोगमें कालीमिर्चका चूर्ण और घृत, पित्तविकृति पर मक्खन, कफरोगमें शहद या रोगानुसार अनुपान देवे ।

उपयोग—यह रसायन अतिसार, क्षय, अरुचि, ग्रहणी, कृशता, मन्दाग्नि, कास, श्वास और गुल्मको नष्ट करता है । जब कफवृद्धि या कफप्रकोप होकर रोग उत्पन्न होता है, तब कफ निकालने, कफशोषण और रूपान्तर करानेके लिये लोकनाथ रस उपयोगी है ।

लोकनाथ रसका क्षयरोगमें उत्पन्न होने वाली गॉठ अथवा गॉठके क्षयमें अधिक प्रयोग होता है । यह रसायन गलेक पासमें होनेवाली गॉठकी अपेक्षा पेटमें होनेवाली गॉठ पर अधिक लाभदायक है । कोंखमें होनेवाली गॉठमें भी हितावह है । इसके योगसे गॉठ धीरे-धीरे कम होजाती है । किसी-किसी समय पित्ताधिक रोग होने पर इस औषधिके कारणसे ज्वर बढ़ जाता है । ऐसे समय पर पित्तत्र अनुपान की योजना करनी चाहिये । जब गॉठ पककर फूट जाती है, तब इसका उपयोग कितना होता है, यह अनिश्चित है ।

क्षयमें उरःक्षत न हुए हो, या अधिक बड़े न हो, फुफ्फुसोंमें मात्र मोटापन और जड़ता आई हो, कफदोषका प्राधान्य हो, एवं कास, अरुचि, मन्दाग्नि, मुँहसे लार गिरना, कण्ठ वैठ जाना, गला जड़ होना आदि लक्षण हो, तो लोकनाथ विशेष लाभदायक है ।

कफप्रकोपसे अरुचि, मुँहमें पानी आना, भोजनकी बिल्कुल

इच्छा न होना, बार-बार सफेद रंगके आम और दुर्गन्धयुक्त दस्त होना, मुखमण्डल, नेत्र और त्वचा आदि सबमें निस्तेजता आदि लक्षणोसह जीर्ण अतिसार हो, तो लोकनाथ उत्तम कार्य करता है ।

आमज संग्रहणी, विशेषतः जीर्ण विकारमें बृहदन्त्रके तिर्यक् भागमें दुष्टता आकर कफके सदृश दुर्गन्धयुक्त मलिन सा आम गिरता है, शौच अधिक बार नहीं होता, थोड़े ही समय होता है, और मल पक आता है । उदरमें कुछ मरोड़ा आता है, और फिड़ना पड़ता है । मलके साथ मलकी अपेक्षा आम अधिक होता है । अग्निमान्द्य, वेचैनी, किसी बात पर मन न लगना, भोजनकी इच्छा न होना, उदरमें जैसे कुछ चिपका हुआ हो या जड़ पदार्थ बँधा हुआ हो, ऐसा भासना, उदर की जड़ता दूर होने पर खूब खायेंगे ऐसी भावना बनी रहना, आदि लक्षण होने पर लोकनाथ रस उत्तम कार्य करता है ।

लोकनाथ त्वचाके रोग पर उत्तम औपधि है । विशेषतः पिस्तीके समान शरीर पर मोटे-मोटे धब्बे, गाँठ या सफेद-काले दाग होना, सब को यह नष्ट करता है । किसी-किसी मासवाले भागोंमें मासवृद्धि हुई हो, वह भी इसके सेवन और लेपसे धीरे-धीरे नष्ट होती है ।

यकृद्भिद्रधि और वृक्कविद्रधिकी अपक्व या पच्यमान अवस्था एवं बाह्य विद्रधिकी पच्यमान अवस्थामें यह उत्तम कार्यकारी औपधि है ।

कफज कास और श्वासमें कफकी गाँठ सफेद और दृढ़ निकलना, उसमें चिपचिपापन अधिक होना, मुँहके भीतर क्वचित् गोद लगानेके समान चिपचिपापनका भास होना, खोंसीके साथ थकावट अधिकाधिक आना, मस्तिष्क में जड़ता और भारीपन होने पर भी वेदना कम होना, सर्वाङ्ग में जड़ता, देहमें भारीपन भासना, भोजनकी इच्छा कम होना, अधिक अरुचि, उदरमें जड़ता, त्वचा पर शोथ-सा भासना आदि लक्षण होने पर लोकनाथ अवश्य देना चाहिये ।

कफज गुल्मके स्थान पर जड़ता, एक स्थान पर स्थिर भासना, गुल्म चिकना लगना, गुल्म के स्थान पर पीड़ा कम होना, गुल्मके स्थान पर शीतल पदार्थ बँधा हो ऐसा लगना, गुल्म कठिन, मोटा और ऊपर उठा हुआ भासना, अग गल जाना, बार-बार उत्राक आना तथा खोंसी, अरुचि, जड़ता आदि लक्षण प्रतीत होते हैं । इस पर लोकनाथ रसका अच्छा उपयोग होता है ।

वर्तमानमें कण्ठकी गाँठें बड़ी हो जानेका विकार अधिक प्रतीत होता है । इनमेंसे कितनेको की गाँठ खूब लाल दीखती है । उसके ऊपर सफेद दाग या सफेदी नहीं आती । एवं कितनेको की गाँठों पर सफेद

रङ्ग आजाता है, या सफेद दाग होजाते हैं। मुखमें चिपचिपापन, अधिक लार गिरना, आवाज भारी होजाना, कण्ठ में कुछ रुका-सा भासना आदि लक्षण होने पर लोकनाथ द्वारा उत्तम कार्य होता है।

सूतिका ज्वर में निमित्त कारण सूतिका विष है। इसके योगसे कफ धातु दुष्ट होकर कफ-स्थान विधृत होता है। फिर कास, प्रतिश्याय, श्वास, अग्निमाद्य और अरुचि आदि लक्षणों के साथ ज्वर उपस्थित होता है। इस पर लोकनाथ अत्युत्तम कार्य करता है। इसके योगसे सूतिका विष शनैः-शनैः निर्विष होकर सब लक्षण शमन होजाते हैं।

सक्षपण यह लोकनाथ रस अत्यन्त वायवान् और तीव्र ओषध है। इसका उपयोग श्लैष्मिक कला, कफ-स्थान और कफ-दोष पर होता है। कफ प्रकृतिवाले मनुष्यों पर यह विशेष कार्य करता है। क्षयमें कफभूयिष्ठ लक्षण होने पर इसका प्रयोग होता है। इसके योगसे कफके क्षरण और विलयन होते हैं, एवं कफ रूपान्तरित होनेमें सहायता मिल जाती है। इस तरह कफविकृति नष्ट होकर धातु-साम्य प्रस्थापित होता है। इस रसायनका कार्य यकृत, वृक्, श्लैष्मिक कला, कुम्फुस, कुम्फुसावरण, अन्य कफस्थान, मासपेशियों और ग्रन्थियुक्त स्थानों पर विशेष रूपसे होता है। कफदोष में विशेषतः स्कन्धत्व और सान्द्रत्व गुणोंकी वृद्धि होने पर इसका उपयोग होता है। इसका प्रयोग विशेषतः रस, मास और अस्थि, इन दूष्यों पर होता है।

(ओ० गु० ध० शा० के आधार से)

यह रसायन अतिसारकी अमोघ ओषधि है। ज्वर हो, तो ज्वरसह अतिसारको दूर करता है। २-२ रत्ती मात्रा दिनमें ३ बार शहदके साथ दें। ऊपर सोठ, बच, अतीस कड़वा, देवदारु और नागरमोथेका काथ पिलावे।

धमनी या हृदयकी विकृतिसे होनेवाला अन्तर-अर्बुद (रक्ता-बुर्द), जो देहके किसी भी भागमें गाँठकी तरह बन जाता है, जिसका पाक नहीं होता, रोग अधिक बढ़ने पर हृदयको निर्बल बनाकर सारे शरीरको निस्तेज बना देता है, फिर धीरे-धीरे शरीरका क्षय होता है, उस पर लोकनाथ अच्छा लाभ पहुँचाता है।

रसधातुमें और मेदोधातुमें विकृति होने पर गण्डमाल रोग उत्पन्न होता है। तीव्र विकार होनेपर (अपथ्य सेवन करने पर) ज्वर भी आजाता है। रोग नया हो और गाँठ कच्ची हो तो उस पर लोकनाथ रस अच्छा लाभ पहुँचाता है। मद्-मद् ज्वर रहने पर

इन्द्रजो, परवल के पान, कुटकी, चिरायता, गिलोय, रक्तचन्दन और सोठ का काथकर अनुपान रूपसे देते रहने से सत्वर लाभ पहुँचता है । इसके अतिरिक्त निगुण्डी तैलका नस्य देनेमें गांठको बिखेर देनेमें सहायता मिल जाती है ।

पथ्यापथ्य—लोकनाथ रस लेनेके साथ तीन घास घृत मिले भोजनके लेने चाहिये । भोजनके पश्चान् थोड़ी मिनटों तक पलंग पर सिराने निकालकर चित्त लेटे । अम्ल पदार्थोंका त्याग करे, मधुर दही ले सकने है । घृत अच्छी रीतिसे ले । जगतके पशुओंका मांस घीमें भुना हुआ खाये । रायकालको नुवा लगने पर दूध-भात खाये । मूँगकी बड़ियोंका शाक खा सकने है । तिल और जौबलोको दूध, जल या मट्ठेमें पीस कलक बना शरीर पर नर्दन कर या घृतकी मलिश कर निवाये जलसे न्दान करे । तैलका उपयोग बिल्कुल न करे । वेलफल, करेला, बैंगन, मट्ठली, इमली, परिश्रम, मैथुन, शराब, ताड़ी, हाँग, सोठ, उड़द, मसूर, कूप्साण्ड, राई, क्रोध, काँजी, अरामय पर निद्रा, काँसीके पात्रनें भोजन और ककागदिवर्ग (ककडी, ककोडा, कैथ, कलिंग-तगवूज, कन्दूरी आदि) के शाक, फल आदिका त्याग करे । शास्त्रानुसार श्रद्धापूर्वक शुभ समयसे विविपूर्वक इस रसायनके सेवन का प्रारम्भ करनेसे पूरा लाभ मिलता है । यह रसायन सूर्योदय होनेके पश्चान् २ घड़ी (४८ मिनट) के भीतर सेवन करना चाहिये ।

सेवन करनेपर दाह हो, तो मिश्री, गिलोय सत्व और वंश-लोचन मिलाकर शहदके साथ लेवे । एव खजूर, अनार, अगूर, ईख आदिका सेवन करें । अरुचि हो, तो साफ किये धनियेके मगजको घीमें भून मिश्री मिलाकर लेवें । ज्वर रहता हो, तो धनिया और गिलोय का काथ ले । रक्तपित्त, कफ, श्वास और स्वरक्षय आदि उपद्रव हो, तो नेत्रवाला और घड़ूसेका काथ शहद-मिश्री मिलाकर लेवे । यदि निद्रा न मिलती हो, और अतिसार, ग्रहणी, अरुचि आदि हो, तो भोंग को घीमें भूनकर रात्रिको शहदके साथ लेवे । उदरशून्य और अजीर्ण हो, तो काला नमक, हरड और पीपलका चूर्ण निवाये जलसे लेवे । जीर्ण ज्वर रहता हो, तो पीपलका चूर्ण शहदके साथ लेवे । यदि सीहो-दर, वातरक्त, वमन, अर्श और नाकमेंसे रक्त गिरना आदि विकार हो, तो अनारके फूल और दूबका रस निकाल मिश्री मिलाकर पीये या सूँवे । वमन और हिक्काके शमनके लिये वेरकी गुठलीका मगज, पीपल और मयूरपुच्छके चंदलोकी भस्मको शहद के साथ लेवे । हेमगर्भ-पोटली रस, मृगाङ्ग, मुक्ता आदि रसोंके लिये भी इसी अनुसार पथ्या-

पथ्य आचरणका पालन करना चाहिये ।

सूचना—इस रसायनका सेवन अधिक मात्रामें करनेपर और अनुचित प्रयोग करनेपर अगसताप, ज्वर, रक्तपित्त, शुष्क कास, स्वरभंग, निद्रानाश, पित्तज अतिसार, शूल, प्लीहावृद्धि, पैंगेके अँगूठोमें सूजन, वमन, अर्श, नाकमें-से रक्त गिरना और हिक्का आदि उपद्रवोंकी उत्पत्ति होजाती है । इनमेंसे किसी भी उपद्रवकी प्राप्ति होनेपर इसे बन्द कर तुरन्त गिलोयसत्व, नेत्रवालाका शर्बत, मिश्री मिले दूध आदिका सेवन करना चाहिये ।

(१२०) तक्रमंडूर ।

बनावट—गोमूत्रके पुट देकर वारितर बनाया हुआ मंडूर ४० तोले लेकर बेलपत्रका स्वरस, काले भोंगरे का स्वरस, सफेद भोंगरेका स्वरस, अरनीकी छालका काथ, पुनर्नवाकी जड़का काथ, तालमखानेका काथ, इन ६ ओषधियोंकी ३-३ भावना देवें । पश्चात् एक सेर गोमूत्र मेंसे थोड़ा-थोड़ा मिला ८-१० भावना देकर २-२ रत्तीकी गोलियाँ बना लेवे ।

(२० यो० सा०)

मात्रा—१ से २ गोली दिनमें ३ बार मट्टेके साथ दें । रोगीको मात्र मट्टेपर ही रखवे । अन्य भोजन, नमक और जलपान भी छुड़ा-दे । जुधा और तृषा लगनेपर बिना नमक मिलाये मट्टा पिलावे ।

उपयोग—इस मंडूरके सेवनसे अत्यन्त बड़ी हुई शोथ और पाण्डुरोग नष्ट होजाते हैं । अरुचि, अर्श, मेदवृद्धि, हृदयका भारीपन, प्लीहावृद्धि, यकृद्वृद्धि, कृमि, थोड़ा-थोड़ा दस्त होना, अंतड़ीमें शूल चलना, मूत्रावरोध होना, इन लक्षणोसह शोथ रोगपर इस मंडूरसे थोड़ेही दिनोंमें लाभ पहुँचता है । वृद्ध, छोटे बालक, स्त्रियों और नाजुक प्रकृतिवाले, सबके लिये बिल्कुल निर्भय उपाय है ।

सूचना—जिनको उपदंश, सुजाक या वृक्क-विकारजनित अन्य मूत्र रोग, तृषा, ज्वर, दाह, मूर्च्छा, दोर्बल्य, भ्रम, क्षय या रक्तपित्त प्रकोपयुक्त रोग हों, उनको तक्रमंडूर या तक्रका सेवन नहीं करना चाहिये । ऐसे लक्षणोयुक्त शोथ रोगमें दुग्धवटीका उपयोग हितकर माना गया है ।

(१२१) पुनर्नवा मंडूर ।

बनावट—पुनर्नवा (सोंठीकी जड़), निसोत, सोठ, कालीमिर्च, पीपल, वायविडङ्ग, देवदारु, कूठ, हल्दी, चित्रकमूल, हरड़, बहेड़ा, आँवला, दत्तीमूल, चव्य, इन्द्रजव, कुटकी, पीपलामूल, मोथा, काकड़ा-साँगी, कालाजीरा, अजवायन और कायफल, सब ओषधियाँ समभाग लेकर चूर्ण करे । फिर चूर्णसे दूनी मंडूर भस्मको अठगुने गोमूत्रमें

पकावे। गोमूत्र चतुर्थांश शेष रहनेपर ओपधियोका चूर्ण मिलाकर पकावे। जब गोली बोंधने लायक होजाय, तब उत्तर घाटकर मटरके समान गोलियों बनाले। मूल ग्रन्थमें गुड़ मिलानेको लिखा है, हमने सुविधाके लिये अनुपान रूपसे मिला लिया है। (भा० प्र०)

मात्रा—२ से ४ गोली दिनमें २ बार थोड़े गुड़के साथ दे। ऊपर मट्टा अथवा जल पिलावे। आमप्रधान कब्जवाले रोगीको हरड़ का चूर्ण मिलाकर देना चाहिये। यदि उसमें योगराज गूगल मिलादे, तो सत्वर लाभ पहुँचता है।

उपयोग—यह ओपधि शोथ, पाण्डु, कामला, उदर रोग, आफरा, शूल, श्वास, खोंसी, क्षय, ज्वर, प्लीहा, ववासीर, संग्रहणी, कृमि, वातरक्त और कुष्ठका नाश करती है।

यह मण्डूर पाण्डुरोग पर अति हितकारक है। पाण्डु अथवा कुम्भकामला रोग अधिक दिन रहनेसे सर्वाङ्ग शोथ आया हो, शोथ पर दवानेसे खड्डा होजाता हो, और जल्दी न भरता हो, तो पुनर्नवा मण्डूरके मेवनसे सत्वर लाभ पहुँचता है। शोथके साथ आफरा, मन्द-मन्द ज्वर, अरुचि, रक्तमें रक्ताणुओंकी कमी, निर्बलताके हेतुसे श्वास भर जाना, प्लीहावृद्धि आदि विकार हो, वे भी दूर होजाते हैं। एवं अन्त्रकी निर्बलता, अन्त्रमें मल शुष्क होजानेके पश्चात् वात-प्रकोप होकर निकलने वाला शूल और सूक्ष्म कृमि, ये सब नष्ट होते हैं। इस मण्डूरसे मल-मूत्रकी शुद्धि होती है और रक्ताभिसरण क्रिया नियमित बनती है। पकाशय, रक्त और रसधातुकी शुद्धि होनेसे रक्ताभिसरण क्रिया बलवान बनती है। एव वातदुष्टि नष्ट होनेसे दोष-प्रकोपजन्य नूतन कुष्ठ और वातरक्तका भी शमन होता है। यह मण्डूर ग्रहणी और अन्त्रको बलवान बनाता है। इस हेतुसे नये संग्रहणी रोग और अर्श रोग पर भी हितावह है।

(१२२) वृद्धिवाधिका वटी ।

वनावट—शुद्ध पारा, शुद्ध गन्धक, लोह भस्म, वंग भस्म, ताम्र भस्म, कौंसी भस्म, हरताल भस्म, नीलेथोथेकी भस्म, शख भस्म, कौड़ी भस्म, सोठ, कालीमिर्च, पीपल, हरड़, वहेड़ा, आवला, चव्य, कचूर, चायविडंग, विधारेके बीज, पीपलामूल, पाठा, हाऊवेर, वच, इलायचा, देवदारु समुद्र नमक, संधानमक, सोंभर नमक, विड़ नमक और काला नमक, सब समभाग लें। सबको यथाविधि मिला हरड़के काढ़ेमें १२ घण्टे खरल कर २-२ रत्तीकी गोलियों बनालें। (भा० प्रा०)

मात्रा—१ से २ गोली दिन में २ बार जलके साथ दें ।

उपयोग—यह बटी असाध्य अणुवृद्धिके सब दोषोंको थोड़े ही दिनोंमें दूर करती है, और अन्ववृद्धिमें भी लाभ पहुँचाती है । एवं अंडकोषमें वायु भरनेसे होनेवाला दर्द नया दूषित रक्त उतरना, रक्त भरना और अन्य सभी प्रकारके दोषोंको निवृत्त करती है । जब अंड-कोषमें बहुत ज्यादा जल भर जाता है, तब यह बटी काम नहीं देती । अथसावस्थाके लिये उपयोगी है ।

(१२३) गण्डमालाकण्डन रस ।

बनावट—शुद्ध पारद १ तोला, शुद्ध गन्धक ६ सांशे, ताग्र भस्म १॥ तोले, मङ्ग भस्म ३ तोले, सोठ, कार्लीमिर्च और पापन २-२ तोले, सफेद सैधा नमक ६ सांशे, कचनारकी छाल और शुद्ध गूगल १२-१२ तोले लें । पहले पारद और गन्धककी कज्जली करके भस्म मिलावे । फिर शेष औषधियोंका कण्डजन चूर्ण मिलावे । गूगलमें गोघृत मिला कूटकर पतला करें । फिर सब औषधियोंको गूगलके साथ थोड़ी-थोड़ी मिला अच्छी रीतिमें कूट कर २-२ रत्तीकी गोलीयाँ बनावे । (नि० २०)

मात्रा—१ से ४ गोली दिनमें २ बार कचनार, पियावोंसा, करंज, कटेली और बड़ी कटेलीके काथके साथ ३-४ मास पर्यन्त देते रहना चाहिये । एक गोलीसे आरम्भ करके मात्रा धीरे धीरे बढ़ावें ।

उपयोग—यह रसायन गलगण्ड और दारुण गण्डमालाको नष्ट करता है । यह रस विशेषतः म्थूल प्रकृतिके रोगीके लिये विशेष लाभदायक है । नयी और पुरानी गण्डमाला, दोनोंमें अच्छा काम देता है । गोंठ फूटकर अपची होती है, और उसके साथमें सूक्ष्म ज्वर रहता है, उस पर भी यह लाभदायक है । यह बद्धकोष्ठको दूर करता है, और पाचन-शक्तिको सुधारता है । उपदंश को छोड़कर जो मेद और कफ-विकृतिसे ग्रन्थि उत्पन्न होती है, उस पर भी यह लाभ पहुँचाता है ।

आयुर्वेदमें गण्डमालाकी उत्पत्ति निम्नानुसार कही है । कण्ठ और कौंख या कण्ठ और वक्षण (उरु-साँव) में रही हुई गोंठोंमें मेद और कफकी वृद्धि होने पर उसे गण्डमाला सजा दी है । केवल वक्षण या केवल उदरमें गोंठ होने पर उसे गण्डमाला नहीं कहते । पहले गण्डमालाका उद्भव वण्ठ पर होकर फिर अन्य स्थानोंमें प्रसार होता है ।

इस विकारमें विशेषतः मंद मंद ज्वर रहता है । सारा शरीर टूटना, हाथ-पैर गल जाना, शनैः-शनैः बलमासावहीनत्व आना आदि लक्षण होते हैं । जुधामान्य तो प्रारम्भसे ही होता है । ये गोंठ शनैः-

शनेः चर्डी होने पर पककर फूटती है। गॉठ फूट कर ब्रणरोपण होता है, परन्तु पुनः गॉठे बढ़ती है। गॉठ फूटनेके पश्चात् कितनीक नष्ट होती है, कितनीक पुनः भरती है। ऐसा क्रम वर्षों तक चलता रहता है। इस अवस्थाको अपची कहने है। गण्डमाला फूटने पर उसमेंसे सफेद चलेद्युक्त प्रयत्नाव होता है, परन्तु पुनः भरती है और पुनः क्विचित् रक्तयुक्त स्राव होने लगता है। इस तरह यह विकार भयंकर त्रासदायक है। इसकी चिकित्सा जल्दी न होने पर यह बहुधा दृढ़मूल होजाता है। फिर अस्त्र-चिकित्सा कराने पर भी समूल नष्ट नहीं होता।

इस रसायनके सेवनका प्रारम्भ होने पर शनैः-शनैः विकार कम होता है। विशेषतः निस्तेज और कुछ फूला हुआ-सा मुख जिनका होगया हो, हाथ-पैरमें निर्वलता और कुछ शोथ-सा प्रतीत होता हो; तथा अपचन, पचनेन्द्रिय की निर्वलताके हेतुसे कोष्ठवद्धता आदि लक्षण हो, तो इस रसका उपयोग करना चाहिये। (औ० गु० व० शा०)

(१२४) शिलासिद्ध वटी ।

वनावट—शिलासिद्धूर ५ तोले, आँवला और वावची २१-२१ तोले लेवे। पहले शिलासिद्धूर को ३ दिन भोंगरेके रसमें खरल करें। फिर आँवले और वावचीका वारीक चूर्ण मिलावे। पश्चात् आँवले और वावचीके चूर्ण १०-१० तोले मिला ६ गुन पानी में काथ कर अष्ट-माश जल शेष रहने पर उतार कर छान ले। इस काथकी भावना दें। इस तरह आँवले-वावचीके ताजे ताजे काथकी ५ भावना देकर सटरके समान गोलियाँ बनावें। (आ० नि० मा०)

मात्रा—१-१ गोली दिनमें २ से ३ बार जलके साथ दे।

उपयोग—इस वटीके सेवनसे कंठमाला, गलगण्ड, अपची, अर्बुद, कुष्ठ, मेदरोग मेदरोगसे होने वाली घबराहट, पसीना और निर्वलता आदि विकार दूर होते हैं। मेद रोग पर देनेके समय शकर, दही, ज्यादा घी, विशेष भात खाना आदि मेदवर्द्धक आहारको छोड़ा देना चाहिये, तथा होसके उतना व्यायाम कराना चाहिये।

(१२५) नित्यानन्द रस ।

वनावट—सिगरफमें से निकाला हुआ पारा, शुद्ध गन्धक, ताम्र भस्म, वग भस्म, शुद्ध हरताल, शुद्ध नीलाथोथा, शंख भस्म, कौंसी भस्म, कौड़ी भस्म, लोह भस्म, हरड़, वहेडा, आँवला, सोठ, कालीमिर्च, पीपल, बायविडंग, सैधान्तमक, कालान्तमक, विडनमक, काचनमक, समुद्रन्तमक, चव्य, पीपलामूल, हाउवेर, वच, कचूर, पाठा, देवदारु-

छोटी इलायची, विघटरा (अभाव में निसोत), ये ३१ ओषधियाँ सम-भाग लेकर विधिपूर्वक मिलावें। पश्चात् निसोत, चित्रकमूल, दन्तीमूल, और हरड़ के काथ में क्रमशः १२-१२ घण्टे खरल करके २-२ रत्तीकी गोलियाँ बनावें। (२० २०)

मात्रा—१ से २ गोली दिनमें २ बार ठण्डे पानीके साथ दें।

उपयोग—नित्यानन्द रस श्लीपद रोग पर दिव्य औषध है। कफजन्य और कफवातजन्य श्लीपद (हाथीपगा), जिसमें त्वचाका रंग काला, ऊपरमें चोरा होगया हो, वेदना तीव्र हो, ज्वर कम हो, कभी बढ़ जाता हो, पैर जड़, अति मोटा, फीका सफेद रङ्गका हो, खाज बहुत आती हो, क्लेद निकलता हो, ऐसे लक्षणयुक्त श्लीपद, जो रस, रक्त, मांस, मेद या शुक्रगत हो, इन सबको यह रसायन नष्ट करता है। अलावा अर्बुद, गण्डमाला, अति पुरानी अन्त्रवृद्धि, वातपित्तज और श्लेष्मपित्तज गुद रोग और कृमि रोगको दूर करके अग्निको प्रदीप्त करता है, तथा बल-वीर्यकी वृद्धि करता है।

श्लीपद रोग अधिक जलयुक्त प्रदेश, शीतल सील वाले स्थानोंमें रहने वालोंको होता है। जिस जलमय स्थानमें, पत्र-फूल-फल आदि कूड़ा-कचरा संचित होकर दुर्गन्ध उत्पन्न होती है, उस स्थान वासियोंके त्वचागत कफ दोष में विकृति होती है। प्रारम्भमें किसी स्थानमें त्वचा मोटी होती है, तथा हाथ-पैर, कानकी पाली, नेत्रकी भोंफणी, शिश्न, ओष्ठ और नाक आदि स्थानों में त्वचा मोटी होजाती है, एवं मंद-मंद ज्वर रहता है। ज्वर रहने पर शोथ अधिक होता है। कफ-प्रधान चिकित्सा करने पर ज्वरसह शोथ कम होजाता है।

डाक्टरों मतानुसार यह व्याधि फाइलेरिया (Filaria) नामक कीटाणु जनित है। यह वगाल, कोचीन, मलाबार आदि प्रदेशोंमें अधिक होता है। यह रोग पैरके अलावा वृषण, लिङ्ग, हस्त आदि स्थानोंमें भी होता है। रोगग्रस्त चर्म रूक्ष और विषम होजाता है। उस स्थानोंमें लोम रूक्ष होजाता है, और अधिक दूरी पर होजाता है। त्वचाके नीचे रही हुई संयोजक कला स्थूल हो जाती है, और उसमें लसीका संगृहीत होजाती है। मांशपेशी, अस्थि वा वातवाहिनियोंकी विकृति नहीं होती। रक्त-प्रणालियाँ सब बड़ी और रसायनियाँ प्रसारित होजाती हैं। कभी-कभी रोगग्रस्त स्थानके विपरीत दिशामें रही हुई रसायनियाँ सब कठिन होजाती हैं और बढ़ जाती हैं।

इस व्याधि पर इस रसायनके दीर्घकाल सेवनसे ही लाभ होता

है । साथ-साथ गर्जन तैलकी मालिश भी कराते रहना चाहिये । रोग-
अति जीर्ण होजाने पर अस्त्रचिकित्साका आश्रय लेना चाहिये ।

— (१२६) केशरादि वटी ।

वनावट—शुद्ध रसकपूर, केशर, मिश्री, सफेद चन्दनका चूर्ण,
लौंग और जावित्रीको सम भाग मिला जलके साथ खरल कर मूँगके
बसवर गोलियों बनावें । (आ० औ०)

मात्रा—२ से ४ गोली दिनमें २ बार घीमें लपेट कर निगल
जाय (दाँतको नहीं लगनी चाहिये) ।

उपयोग—इस वटीके सेवनसे नया और पुराना उपदंश,
विस्फोटक, रक्तविकार, उपदंशजन्य सधिवात, पक्षाघात आदि वात राग,
कुष्ठ, गंभीर व्रण, नाड़ीव्रण (नासूर), गलगण्ड, तालुव्रण, वातरक्त
तथा त्वचाके नये और पुराने सब रोग थोड़े ही दिनोंमें दूर होते हैं ।

इस रसायनसे मुँह नहीं आता और एक वर्षके जीर्ण रोगोंमें
भी अचछा लाभ पहुँचाता है । इस रसायनको महामजिष्ठादि काथ अथवा
अन्य रक्तशोधक अनुपानके साथ देनेसे शीघ्र लाभ पहुँचता है ।

सूचना—रसकपूरयुक्त ओषधि होनेसे पथ्यका आग्रहपूर्वक पालन
करना चाहिये । तेल, मिर्च, खटाई न खाये । सैधानमक थोड़े परिमाणमें ले ।
अत अधिक ले । यदि भोजनमें गेहूँकी रोटी, घी, शक्कर, दूध और भात ही ले,
तो सत्वर लाभ होता है ।

(१२७) उपदंशसूर्य ।

वनावट—सफेद सोमल ६ मासो, छोटी कटेलीके पंचांगका
स्वरस और नीबूका रस १२-१२ तोले ले । फिर लोहेकी कढ़ाहीमें सब
को मिलाकर लगभग ४२ दिन पर्यन्त कड़वे नीमके डडेसे घुटाई करे ।
पश्चात् मूँगके समान गोलियों बनावें । रस कम होजाय, तो और
मिला लेना चाहिये । (वृ० यो० त०)

मात्रा—१ से २ गोली सुबह घृतके साथ निगल जाय । भोजन
में गेहूँका कुलका, घी और मूँगकी दाल थोड़ा सैधानमक वाली लेवें ।
तेल, मिर्च, खटाई, नमक आदि का त्याग करे । घी अधिक लें ।

उपयोग—यह रसायन उपदंश रोगको जलानेमें सूर्यके समान
तेजस्वी है । आयुर्वेदमें उपदंश रोगके दो प्रकार मिलते हैं—सामान्य
उपदंश और फिरगोपदंश । सामान्य उपदंश अधिक रतिसेवन, दाँत,
नख, शस्त्र आदिका आघात, अधावन (अग्रक्षालन) और योनिप्रदोष
(दीर्घ, कर्कश, रोम आदि युक्त दुष्टयोनि), इन कारणोंसे केवल पुरुष

जननेन्द्रियको ही होता है। फिर गोपदंश (फिरंग रोग) का वर्णन प्राचीन आयुर्वेद संहिताओंमें नहीं मिलता। इसका उल्लेख केवल नव्य आयुर्वेद शास्त्रमें ही मिलता है। इस नामसे ही चर्चित होता है कि यद्यपि विदेशी लोग उस देशमें जाने पर प्राण उनमें संसर्गमें ही उत्पन्न हुई है। यह फिरंग रोग स्थानिक दानिकर नहीं है, परन्तु सर्वाङ्गव्यापी और विविध अवयवगुणोंमें प्रसक्त उपद्रवोंको उत्पन्न करनेवाला है। फिरंग रोगके विशिष्ट प्रभावके कौटुम्बिक हैं। ये कौटुम्बिक संसर्ग होनेपर शरीरमें प्रवेश करते आश्चर्याकार चिरकारी, ऐसी दो अवस्थाएँ निर्माण करते हैं। उस रोगकी तीव्र अवस्थामें पारद कल्प अधिक उपयोगी होता है और उर्णादन्था—चिरकारी विचार—विवर्जित संस्कारोंमें बने हुए पदार्थकल्प और मृत्कल्प लाभदायक होते हैं। इस रोगके प्रारंभ भी विभाग होसकते हैं। कौटुम्बिक जिन-जिन अवयवोंमें प्रवेश करते हैं या जिन दोषद्वारा प्रतिके साथ जिनने अंशमें मिल जाते हैं, उनमें प्रथम विविध अवस्थाएँ उत्पन्न होती हैं। उपदंशका विष केवल रक्त और त्वक्का ही मुख्य दोष रह जानेपर शारीरिक अणुभवन क्रिया (Anabolism) सम्यग् नहीं होती। ऐसा होनेपर पारद, सुवर्ण, रोग्य मल्ल मिश्रित अष्टमूर्ति रसायन उपयोगी होता है। परन्तु यदीदि अधिक गहराई में जानेपर मांस और अस्थिके आश्रित होजाने पर, उसमें विवृति उत्पन्न करता है। मांसगतव्रण, अस्थिगतव्रण, गरुड, अर्जुन, अस्थिमें कौटुम्बिक होजाने आदि विविध उपद्रव उत्पन्न होते हैं। यह विष जैसे-जैसे अधिक तीव्र होकर गहराईमें चला जाता है; वैसे-वैसे उस स्थानपर पारदकल्पकी अपेक्षा मल्लकल्प अधिक उपयोगी होता है। इन मल्लकल्पोंमें उपदंशसूर्य एक उत्कृष्ट मल्लकल्प है।

जीर्ण उपदंशज व्रण अन्य व्रणोंकी अपेक्षा विशिष्ट प्रकारका आसता है। कुछ दिनों तक व्रणका रोपण होजानेका भ्रम होता है। फिर कुछ दिनोंमें पुनः दुगुने बलसे बढ़ जाता है। इसकी किनारी मोटी और कठिन, व्रणसरत्तक कला (Scar tissue) ऊँची-नीची और विविध प्रकारका साव होना आदि लक्षण होते हैं। यह व्रण मांस का आश्रय कर कितनेक दिनों तक जड़ जमा स्थिर टिक कर रह जाता है। यह व्रण शरीरके बाह्यांग, मुख, ओष्ठ, श्लैष्मिक कला और जिह्वा पर भी होजाता है। यह विकार इतना पुराना और त्रासदायक है कि आजन्म मनुष्योंको त्रास देता रहता है। मासाश्रित व्रण अधिक काल तक रह जानेपर भी उसकी उपेक्षा होनेसे या अयोग्य उपचार करने

प्रथवा स्वाभाविक कीटाणु या विष गहराईमें चले जानेपर अस्थियोंमें विकृति होजाती है । फिर अस्थिगत व्रण होता है । कितनेक अस्थियोंमें कीटाणु गल जाते हैं । इसकी अपेक्षा ही विषका अन्तरमें प्रवेश होने पर अन्तरेन्द्रियामें छोटी छोटी ग्रन्थियाँ होजाती है । वातवाहिनियों, वातवह वेन्द्र और मस्तिष्क तक विकृति पहुँच जाती है, तथा रोगी शक्तिरहित, विनष्टज्ञान होकर अनिच्छापूर्वक महा कष्टसे जीवित रहता है । उपदंशसूर्यका उपयोग ऐसे पीसाश्रित और अस्थिगत व्रण-पर अत्युत्तम हुआ है । इसके सेवन समयमें घी का उपयोग कुछ अधिक करना चाहिये ।

गुदशूल (Condyloma) विकारमें गुदाके बाहर पुष्प-पल्लव के सदृश सफेद और पनली त्वचाओकी वृद्धि होती है । यह वृद्धि एक दूसरे पर अधिक अधिक होकर फूलगोभीके सदृश गुच्छेदार बनता है । यह रोग उपदंशके विषसे निर्माण होता है । सामान्यतः रोगी इसे अर्श होता कहते हैं । परन्तु अर्शके मस्से और यह शूलवृद्धि दोनोंमें सादृश्यता कुछ भी नहीं है । संप्राप्ति और लक्षण दृष्टिसे भी महदन्तर है । इस गुदशूल विकारपर उपदंशसूर्यका उत्तम उपयोग होता है ।

पुराना तालुव्रण उपदंशजन्य होनेपर उसपर उपदंशसूर्यका प्रयोग करनेसे व्रणशमन होनेमें सहायता मिलती है । उपदंशके योगसे उत्पन्न दृष्टिमान्द्य, अन्धता या नेत्र व्रण, नेत्रकी लाली, पद्मव्रण आदि उपद्रव उत्पन्न होने पर त्रिफला और बोंके साथ उपदंशसूर्यका प्रयोग करना चाहिये । एवं त्रिफलाके काथसे नेत्रोंको धोते रहना चाहिये । नेत्रकी भौंफणीके समीप उत्पन्न होनेवाला जार्ण नाडीव्रण (नासूर) विविध कारणोंसे उपन्न होता है । इनमेंसे उपदंशज व्रणका रोपण उपदंशसूर्यके सेवनसे होजानेके उदाहरण मिले हैं ।

उपदंशके विषका परिणाम वातवह मण्डल, वातचक्र और वातवाहिनियोंपर होकर वातप्रकोप होता है । फिर पक्षाघात या कलायखज के समान लक्षण होते हैं । कितनेक रोगियोंके सर्वोङ्गमें विलकुल शक्तिहीनता आजाती है । कफप्रकोप अधिक होने पर रोगीको घबराहट और अशान्ति बनी रहती है । रोगी एक स्थानमें पड़ा रहता है । तन्द्रा, जड़ता, विचार करनेकी शक्तिका ह्रास आदि लक्षण होते हैं । ऐसी परिस्थितिमें उपदंशसूर्यका प्रयोग सारिवादि शारकर या रक्तशोधकारिष्टके साथ करना चाहिये ।

परिवर्तित उच्च वार-वार आता रहता है । १-२ सप्ताह तक

ज्वर नहीं रहता, फिर आजाता है । इस तरह रोगीको त्राम देना रहता है । इस ज्वरमें कफप्रधान लक्षण होनेपर उपदंशसूर्यका उपयोग करना चाहिये । मात्रा अति कम देनी चाहिये ।

पीतज्वर (Yellow fever) पर इस औषधका प्रयोग करना चाहिये । यह ज्वर सकामक है । विशेषतः बड़ी जातिके मच्छर (Aedes aegypti) के काटने पर होता है । इसमें सर्वाङ्गमें त्वचा पीले वर्णकी होजाती है, कामलाके लक्षण प्रकाशित होतेहैं शीतसह ज्वर आता है, तथा मुख, नाक और आमाशयमेंसे काले रंगका रक्तस्राव (Black Vomit) होता है । इसकी उत्पत्ति अमेरिकाके उष्णता-प्रधान देशोंमें होती है । यह ज्वर विशेषतः भारत में नहीं होता । (औ० गु० घ० शा०)

दूसरी विधि—सोमल २॥ तोले और भेड़का दूध २॥ सेर लेवें । थोड़ा-थोड़ा दूध मिलाकर खरल करते रहें । लगभग २०-२५ दिनमें सब दूध मिल जानेके पश्चान् जब खड़ी जैसा गाढ़ा दूध होजाय तब ५०० गुलाबके फूल मिलाकर खरल करें । फिर गोली बनाने लायक होने पर १-१ रत्तीकी गोलियाँ बनावे । (५० लक्ष्मीनारायणजी औ० भू०)

मात्रा—२ से ४ गोली दिनमें २ बार दूधके साथ दें ।

उपयोग—यह रसायन जीर्ण उपदंशके उपद्रव, संधिवात, पक्षा-वात, रक्तविकार, कुष्ठ, नेत्रोंमें लाली, तालुग्रण, गुदा पर पुष्प समान गुदशूल होजाना, दुष्टग्रण, विद्रधि, अन्तर्विद्रधि आदि संपूर्ण भयकर उपद्रवोंको थोड़े ही दिनोंमें दूर करता है । पहली विधिके प्रयोग और इस प्रयोगमें गुण लगभग समान है । दाह, वृक्कविकृति, आमाशय रस में उग्रता आदि कारणोंसे कितनेक रोगियोंको पहली विधि वाली औषधि अनुकूल नहीं रहती, तब यह निर्भयतापूर्वक दीजाती है ।

सूचना—गरम-गरम भोजन, गरम चाय, मिर्च, खटाई और नमकका त्याग करें । भोजनमें थोड़ा सेंधानमक ले ।

(१२८) उपदंशकुठार वटी ।

बनावट—नीलेथोथेका फूला, छोटी हरड़, काबुली हरड़ और सोहागेका फूला १-१ तोला और कौड़ी भस्म ४ तोले मिला, ३ दिन नीचूके रसमें खरल कर १-१ रत्तीकी गोलियाँ बनावें ।

मात्रा—१ से ४ गोली सुबह-शाम ७ दिन ठण्डे जलके साथ दें ।

उपयोग—यह वटी नये और पुराने उपदंश रोगको दूर करती है । एवं पुराने उपदंश रोगके उपद्रव—दृष्टिमांघ, नेत्रलाली, फोड़ा-फुन्सी, संधिवात, अतिसार, संग्रहणी, मूत्र पिडकी विकृति, रक्तविकार आदिको

भी नष्ट करती है ।

सूचना—नीलेथोथेमे वमन करानेका दोष है । वह नीबूके रसके संयोग से कम होजाता है, फिर भी किसीको उचाक हा, तो नीबू या तेलका सेवन करे । विशेष सूचना तुन्थ मसम में देखे ।

(१२६) रसकपूर ।

प्रथम विधि—शुद्ध पारा, कच्ची फिटकरी, सेधानमक और कसीस समभाग, और नौसादर २० वाँ हिस्सा मिलाकर धीकू वारके रसमें ६ घण्टे खरल कर डमरूयन्त्र और बालुकायन्त्र द्वारा उड़ा लेवें ।

(आ० नि० मा०)

सूचना—डमरू यन्त्रको केवल २-३ घण्टे अग्नि देकर रसकपूर उड़ा लेवे । फिर यन्त्रको खोल ऊपर लगे हुए रसकपूरको निकाल पुनः बन्द कर ३ घण्टे अग्नि देकर शेष रसकपूर को उड़ा लेवे । पश्चात् उस रसकपूर को कपड़मिट्टी लगी हुई चोतल में भर ईंटका मजबूत डाट लगा, बालुकायन्त्रमें रख १२ घण्टे मन्द और मध्यम अग्नि देकर उड़ा लेवे । इस तरह दूसरी बार उड़ाने पर रसकपूर उत्तम प्रकारका बनता है । तेज अग्नि न लग जाय, यह मम्हाल, अन्यथा पारद पृथक् होजायगा ।

मात्रा— $\frac{1}{2}$ से $\frac{1}{4}$ रत्ती तक दूसरी ओषधिमें मिलाकर दें ।

दूसरी विधि—डाक्टरीमें हाइड्रार्जिरी परक्लोराइडम् (Hydrargyri Perchloridum) नामकी ओषधि आती है । उसका दूसरा नाम कारोसिव सब्लिमेट (Corrosive Sublimate) है, जिसे यूनानीमें दालचिकना कहते हैं । वह भी एक प्रकारका रसकपूर ही है । बनानेकी विधि निम्नानुसार है:—

शुद्ध पारद २० औंस और गन्धकके तेजाव १२ औंसको एनेमलके (लोहेकी सफेदी लगे) पात्रमें मिलाकर चूल्हे पर चढ़ावे । थोड़ी आँच लगने पर अपने आप अग्नि लग कर सफेद धुआँ निकलने लगेगा । तेजाव जल जाने पर नीचे उतार लेवे । इसे डाक्टरीमें परसल्फेट आफ् मरकरी (Persulphate of Mercury) कहते हैं ।

इस परसल्फेट आफ् मरकरी २० औंसको सेधानमक Sodium Chloride) ६६ औंसके साथ मिलावे । फिर उसमें ब्लैक आक्साइड आफ् मैंगेनीज (Black Oxide of Manganese पत्थरके कोयले) १ औंस मिला अच्छी तरह खरल कर हरी आतशी शीशीमें भर बालुकायन्त्रमें रखें । पश्चात् यथाविधि १२ घण्टे अग्नि देकर उड़ा लेनेसे रसकपूर तैयार होजाता है । इसे नीले कांचकी शीशीमें या नीला

कागज रक्खी हुई शीशीमें भर कर सम्हालपूर्वक रक्खे ।

स्व० प० हरिप्रपन्नजीने लिखा है कि, पारदकी ४ गुने गन्धक के तेजाब में ऊपरकी विधि से भस्म कर फिर भस्मके समान सैधानमक मिला आतशी शीशीमें भर ६ घण्टे अग्नि देनसे रसकपूर ऊपर लग जाता है ।

उपयोग--यह रसकपूर रक्तविकार, कुष्ठ, उपदश आदि रोगों में खाने तथा घाव को सुखानेवाले कीटाणुनाशक मलहम और घाव धोनेकी ओषधिमें मिलानेके लिये उपयागमें आता है । उपदशको तो यह विशेष औषध है ।

सूचना--रसकपूर वाली ओषधके सेवनकालमें गेहूँका फुलका, घी, दूध, शक्कर और भात खायें । तेल, मिर्च, खटई, नमक आदिका त्याग करें । थोड़ा सैधा नमक मिलाना चाहे, तो गेहूँके आटेमें मिलावे ।

रसकपूरका उपयोग बहुत कम मात्रा में करना चाहिये । मात्रा ज्यादा देनेसे मुँह आना, मसूड़ोंमें सूजन, दाँतोंमेंसे रक्त गिरना, जीभ मोटी होना, श्वासमें दुर्गन्ध, मुँह पर सूजन, कोष्ठ और मूत्रमें जलन, थूकमें रक्त आना, उदरमें तीक्ष्ण पीड़ा आदि विकार होजाते हैं । यदि बहुत ज्यादा परिमाणमें दिया जायगा, तो हृदयावरोध, होठ काले होना, शरीर पसीनेसे भीग जाना, पेशाब बन्द होना आदि उपद्रव उत्पन्न होकर रोगीकी मृत्यु होजाती है ।

यदि रसकपूरका तीक्ष्ण असर होजाय--मुँह आजाय या अन्य उपद्रव उत्पन्न होजाय, तो दूध, अंडेकी सफेदी आदि पौष्टिक पदार्थका सेवन करना चाहिये, तथा बजूल या वेरकी छालके क्वाथमें फिटकरी और नीलाथोथा मिलाकर कुल्ले करना चाहिये ।

(१३०) अमीर रस ।

बनावट--रसकपूर, सिगरफ, दालचिकना और सुनहरी गोटा, चारो १-१ तोला ले । रसकपूर, सिगरफ और दालचिकनेको कुछ कूट कर मूँग-मूँग जितने टुकड़े करे । गोटेमेंसे सूत निकालदे । फिर कतरकर सूक्ष्म-सूक्ष्म टुकड़े करे । पश्चात् लोहेके मोटे तवे पर ४ तोले सैधानमक बिछाकर ऊपरमें रसकपूर वाले टुकड़ोंको फैलादे; उनको गोटे से ढक दे, और ८ तोले सैधानमकसे चारो ओर किनारा इस तरह बाँधे कि इस वेरेको ऊपर रखी हुई प्याली लगती रहे । फिर चीनी मिट्टीकी प्याली ढक दे, । तत्पश्चात् ४-८ तोले या अधिक सैधानमक और १-२ तोले कतारा गोदको जलमें भिगो तवा और प्यालीकी सन्धि को ढक

पन्द करे । (कितनेक चिकित्सक कतीरा नहीं मिलाते) । फिर यन्त्रको चूल्हे पर चढ़ा घेरको लकड़ी (पैरके आंगूठे जैसा मोटा) को १२ घण्टे तक मन्द-मन्द अग्नि देवे । पश्चात् स्वांग शातल होनेपर ऊपरकी प्याली में लगे हुए अमीर रसको निकाल लेवे । कितनेक चिकित्सक प्याली रखनेके समय उसके भीतर मट्टा (तक्र) लगा लेते हैं । (सि० मे० म०)

(वक्तव्य—मूल ग्रन्थकारने जो विधि लिखी है, उस तरह बनाने में बहुत कम तैयार होता है । एवं अनेक बार पारद कुछ अंशमें पृथक् होजाता है, इस तरह रसायनका वियोजन होने पर उसके सेवन से सुँह आ जाता है, अतः हम निम्नानुसार विधि से तैयार कराते हैं —

रसकपूर, दालचिकना, सिगरफ, १०-१० तोले, सोमल २॥ तोले और सैयानमक ५ तोले । रसकपूर और दालचिकना को कल्याण रसायनशाला में तैयार कराते हैं । सैयानमक भी दालचिकना के साथ मिलाया हुआ लेते हैं । सबको मिला बड़े उदर वाली कपड़सिटी की हुई अतशी शीशी में भर बालुकायन्त्र में रख कर तैयार करते हैं । धुआँ निकले तबतक ढाट बिना चिपकाया हुआ रखते हैं । फिर ढाट को दृढ़ करके ६ घण्टे मध्यमाग्नि देते हैं ।

यह रसायन सुन्दर सफेद बनता है । दालचिकना के भीतर मिले हुए गन्धक के तेजाब में से कुछ अंश पीले गन्धक रूपसे पृथक् होजाता है ।

सुनहरी गोटा मिलाने पर वह नीचे रह जाता है, उसका कोई विशेष गुण अमीर रसमें नहीं आता । सोमल के संयोग से गुण में अति वृद्धि होती है । इस हेतु से हम सोमल मिलाते हैं । फिर भी किसी को सुनहरी गोटे के तन्तु मिलाना हो, तो भी बन सकेगा ।

मात्रा—३ से २ रत्ती मुनकामें रख सुबह १ बार निगल जायँ । दाँतोको न लगे, यह सम्हाले । ७ से १४ दिन तक सेवन करे ।

उपयोग—इस रसायनके सेवन से उपदंश, सन्निव्रात और उपदंशजनित एक-दो वर्षके भीतर उत्पन्न हुए रक्त और मांस तक पहुँचे हुए उपद्रव थोड़े ही दिनोंमें दूर होजाते हैं । उपदंशके लिये अति लाभदायक ओषधि है । भोजनमें गेहूँका फुलका, गायका दूध और मिश्रीके सिवा कुछ भी नहीं लेना चाहिये ।

सूचना—गारद का वियोजन होने पर सेवन कराने से बड़ाच सुँह आजाय तो बबूल की छाल या बेर की छाल या चमेली के पान के क्वार्थ से दिन में ३-४ बार कुहले करावे प्रत्येक बार २५-५० कुल्ले करावे ।

(१३१) मल्लादि वटी ।

प्रथम विधि—पीला मोमल १ तोला और मफेद कत्था ३ तोले मिलाकर फज्जली करे । फिर नागरवेलके पान के रसमें ३ दिन मरल करके आध-आध रस्ती की गोलियाँ बनाव । (२० बो० ना०) ।

मात्रा—१-१ गोली दिनमें २ बार नागरवेलके पानके साथ दे ।

उपयोग—यह वटी जीर्ण उपद्रव, उपद्रव, मधिवात पक्षाघात, गुदशूल, तालुव्रण, वातविकार, कफवृद्धि, मन्दाग्नि, कुष्ठ, गलकुष्ठ, रक्ताविकार नाडीव्रण, नेत्रव्रण दुष्टव्रण आदि मक्को १ मासमें नष्ट करता है । उपद्रवजनित ५-७ वर्षके जीर्ण उपद्रव भी इन औषधसे दूर होनेके अनेक उदाहरण मिले हैं ।

सूचना—गोदुग्धके अलावा भोजनमें कुछ भी न लें ।

(१३२) पंचानस्य चूर्ण ।

बनावट—निम्न पञ्चाङ्ग (जड़, पत्ती, फूल, फल और छाल) ६० तोले, लांह भस्म, छोटो हरड, पुवाडके बीज, चित्रकमूल, भिलावा, वायडिङ्ग, मिश्री, ओवला, हल्दी, पीपल, कार्लमिर्च, सोंठ, वाचची, अमलतासका मूदा और गोखरू, ये १५ औषधिये ४-४ तोले मिला कर चूर्ण करे । फिर लोहभस्म मिला भांगरेके रस और खैरकी छालके अष्टमाश काढ़ेकी १-१ भावना देकर सुखा चूर्ण बना लेवे । (शा० मं०)

मात्रा—६ मासेसे १ तोले तक खैरकी छालके काढ़ेके साथ दे ।

उपयोग—इस चूर्णके सेवनसे सब प्रकारके कुष्ठरोगोंका एक मासमें शमन होता है, दर्पाविषके उपद्रव रूप और पाचनक्रिया-विकृति से होनेवाले कुष्ठ, सब दूर होते हैं, एव भगन्दर, श्लीषद, वातरक्त, नाडीव्रण, विषप्रकोप, सब प्रकारके प्रमेह, रक्ताविकार, उपद्रवके उपद्रवरूप कुष्ठ, प्रदर, शिरदर्द उदर पर मेदवृद्धि और कृशता आदि रोग भी नष्ट होते हैं । इस चूर्णके सेवन से रोगी सब प्रकारके रोग (पचनेन्द्रिय की विकृतिजनित और त्वचारोग) तथा जरावस्थाकी निर्वलता से मुक्त होकर चन्द्रके समान कान्तवाला बनता है ।

(१३३) हरताल रसायन (रस माणिक्य) ।

बनावट—बिना शोधी हुई तपक्रिया हरतालका चूर्ण करें । फिर अभ्रकके समान आकारके दो पतरे लें । इनके बीचमें मोटे कागज जितनी मुटाई हो उतना हरताल का चूर्ण फैला दोनो पतरोको दबाकर गोबरकी निर्धूम अग्नि पर रखें । तीन तीन मिनट पर पलटते रहें । तीन बार पलटनेसे माणिक्य समान हरतालका रंग होजाता है । साफ

रंग होने पर अग्नि परसे उतार लेंगे । ठण्डा होने पर माणिक रस निकाल लेवे । (आ० नि० मा०)

मात्रा—१ से २ गत्ती कफज उदरमें नागरवेलके पान के साथ तथा कुष्ठ और रक्तविकार आदि में गोमूत्र और गहदके साथ दे । ऊपर खैर की छालका काथ पिलाव ।

उपयोग—इस रसायनके सेवनसे वातश्लेष्म उदर, विषम उदर, सन्निपात, श्वास, काम, हृदयावरोध, फूटा और गला हुआ कुष्ठ, वात-रक्त, भगन्दर नाड़ोन्नयन, दुष्टन्नयन, उपदंश, विचर्चिका नाक और मुँह के रोग, भयङ्कर क्षत (घाव) और पुण्डरीक कुष्ठ, चर्मदल कुष्ठ, विस्फोटक और मण्डल कुष्ठ थोड़ेही दिनोंमें नाश हो जाते हैं ।

श्वेतकुष्ठ पर लेप करने के लिये—१ भाग हरताल रसायन और दो भाग वावची का चूर्ण मिला गोमूत्र में खरल कर बर्तित बनावे । फिर उसे गोमूत्रमें विस कर लेप करते रहे । ५-३ दिन में वहाँ पर फाले होजाते हैं । पश्चात् ओषध का लेप बन्द करे और वहाँ पर मक्खन लगाते रहे । फाले मिटने पर पुनः लेप करे । इस तरह ३-४ बार करने पर सफेद दाग निर्मूल होजाते हैं ।

सूचना—कुष्ठ और रक्तविकारमें रागीको नमकहित मोजन (दूधमात) देनेसे मत्व लाभ होता है ।

(१३४) मजिष्ठादि तालसिन्दूर ।

बनावट—तालसिन्दूर ४ तोले और बृहद् मजिष्ठादि काथका चूर्ण ४ तोले मिलावे । पश्चान् बृहद् मजिष्ठादि चूर्ण ६-५ तोलेको अष्ट गुण जलमें मिला अष्टमाश काथ कर ३ भावना देकर मूँगके समान गोलियाँ बनावे । (आ० नि० मा०)

मात्रा—१ से २ गोली दिन में ३ बार जलके साथ देवे ।

उपयोग—यह रसायन कुष्ठ, उपदंश, रक्तविकार और त्वचाके रोगोंको दूर करता है । यह उपदंशके जीर्ण विकार रूप कुष्ठ और वात-रक्त-प्रधान कुष्ठमें थोड़ेही दिनोंमें लाभ पहुँचाता है । विशेष गुण तालसिन्दूर में लिखे हैं ।

(१३५) सूतशेखर रस ।

बनावट—शुद्ध पारा शुद्ध गन्धक, सोहागेका फूना, शुद्ध बच्छनाग, सुवर्ण भस्म, ताम्र भस्म, सोठ, कालीमिर्च, पीपल, शुद्ध धतूरेके बीज, दालचीनी, तेजपत्र, नागकेशर, इलायची, बेलगिरी, शंख भस्म, कचूर, इन १७ ओषधियोंको सम भाग मिला भोंगरेके रसमें १२ घण्टे

घोटकर एक-एक रस्तीकी गोलियाँ बनावें ।

सूचना—भँगरेके रसको निकाल कुछ समय तक स्थिर रहने देवे; जिससे स्थूल अश तलमें बैठ जायगा । फिर कण्डेसे छानकर मित्राना चारिये ।

वृद्ध परम्परा अनुमार सूतशेखरकी घोटार्दे २१ दिन तक करानेका रिवाज है । अधिक खरल होनेसे यह रसायन आशु फलप्रद बनता है ।

मात्रा—१ से ३ गोली दिनमें २ से ३ बार दूध-मिश्री, घी और

शहद अथवा रोगानुसार अनुमानके साथ देवे ।

अम्लपित्तमें सूतशेखर, अपामार्ग द्वार, लोट्टिया सज्जी (सोडा बाई कार्ब) और गुल्फकके साथ दिनमें ३ बार देवे । अथवा प्रवाल-पिष्टी, अमृतामृत्य और हात्वावलेहक साथ मिलाकर प्रतः सायं देना चाहिये ।

उपयोग—इस रसायनके सेवनसे अम्लपित्त, वमन, शूल, पौचों प्रकारके गुल्म, पौचों प्रकारकी खोसी, सप्रहणी, दाह, त्रिदोषज अतिसार, श्वाम, मन्दाग्नि, भयकर हिचको, उदावर्त, ज्वर, क्षय आदि रोग ४० दिनमें निःसदेह मिटते हैं ।

सूतशेखर पित्तकी अम्लता और तीक्ष्णताका शमन करता है, एवं वातप्रकोपको भी नष्ट करता है, जिससे वातपित्तात्मक विकारोंको दूर करनेमें यह अत्यन्त हितकर है । यह रसायन आमाशय और पित्ताशयमें पित्तप्रकापका शमन करके पित्तोत्पत्तिको नियमित बनाता है; जिससे अम्लपित्त, खट्टो वमन, पित्तवृद्धिमें उपज होनेवाला कोष्ठस्थ शूल, हिक्का, उदावर्त, पित्तज शर्पशूल, दाह, घबराहट, चक्कर आना, निद्रानाश, पित्तज उन्माद, नाकमें से होने वाला रक्तस्राव, मुँहमें छाले होना, शतपित्त आदि रोग नष्ट होते हैं । एवं यह पित्तशामक, हृद्य और सप्राह्य होनेसे मधुरा, सूतिकारोग, क्षयकी प्रथमा और द्वितीयावस्था, पित्तातिसार, रक्तातिसार, ज्वरातिसार, नया पित्तज ग्रहणी रोग आदिमें सेन्द्रिय विषको नष्ट करके दस्त को बाँधता है, दाहका कम करता है, और ज्वरका शमन करता है । वातपित्तात्मक सूत्रा खोसी, जो घण्टा तन आती रहती है, जिसमें करु नहा निकलना, जो सोनेके समय आधरु त्रास पहुँचाती है, उसे और पित्तप्रधान श्वास रोगको भी यह दूर करता है । पित्ताशय कमजोर होजानेसे पित्तोत्पत्ति कम होती है । उस हेतुसे अरुचि, मन्दाग्नि, निर्वलता आदि रहते हों, तो वह भी इस रसायनके सेवनसे नियमित होती है ।

समीरपन्नग, पंचसूत और मल्लसिद्धूर, तीनों सिद्धूर कल्पकी ओपधियों उत्तेजक है । कज्जली कल्पमेंसे महावातविध्वंसन, एकाङ्गवीर,

स्मृतिसार और सूतशेखर, चारो शामक है। वातत्रिध्वंसनका शामक कार्य वातवाहिनियो और वातवहसगडल पर होता है। एकाङ्गवीर वातवाहिनियो और मास संस्थाके क्षोभ विकारमें लाभदायक हं। स्मृति-सागर वक्त्रभूयिष्ठ पक्षाघात, आक्षेपक, अपतानक आदि वातप्रकोपका शमन करता है, तथा सूतशेखर पित्त और वातपित्तात्मक व्याधियोंमें विशेषतः मध्यम कोष्ठ के भीतर पचनक्रिया करने वाले अवयव समूह पर शामक असर पहुँचाता है। इस शामक शब्दका तात्पर्यार्थ अधिक स्पष्ट करनेकी आवश्यकता है।

यह औषध अफीमके समान तीव्र शामक नहीं है, इसलिये इसके सेवनके पश्चात् तीव्र प्रतिक्रिया भी नहीं होती। अफीम तीव्र-शामक होनेसे सेवन करने पर स्वल्प समय में ही शामक गुण प्रदर्शित करती है, और वेदनाका शमन करती है। परन्तु वेदना जितनी जल्दी कम होती है, उतनी ही जल्दी पुनः जाग्रत होजाती है, जिससे रोगी को पुनः सताप होने लगता है। इतना ही नहीं, क्वचित् वेदना अधिक तीव्र होजानेका भी अनुभवमें आया है। ऐसी शामक औषधका परिणाम वातवाहिनियोंकी संवेदना-शक्तिको कम करनेके लिये होता है। रोगके मूल कारण या वेदनाके मूल कारणका नाश इनसे नहीं होता। किञ्चित् कालपर्यन्त संवेदनाका ह्रास होजानेसे उस स्थानकी पीड़ाका रोगीको बोध नहीं होता। शामक औषधमें जितनी अधिक तीव्रता हो, प्रतिक्रिया भी उतनी ही तीव्र होती है। खरकी गेद जितने बलसे पटकौ उतने ही बलसे वह उछलती है। उस न्यायानुसार तीव्र शामक औषधकी तीव्र प्रतिफलित क्रिया होती है।

परन्तु सूतशेखर आदि शामक औषधियोंकी शामकता इस तरह की है कि इसके योगसे वेदनाके मूल कारण रूप जो विकार है वही दूर होता है, और वेदनाका निवारण होता है। उदाहरणार्थ सूतशेखर अम्लपित्तमें शामक है। इसमें उदरपीडा और उदरमें दर्द होकर वान्ति के साथ अम्लपित्त पडता है, यह लक्षण बहुधा मुख्य होता है। इस विकारमें उदरमें दर्द, यह लक्षण वात और पित्तके संयोगसे होता है। इस स्थानपर अनेक भिन्न-भिन्न प्रकारकी योजना शामक और संशोधक रूपसे की जाती है। इनमें तीव्र शामक या केवल पित्तकी अम्लता कम करनेवाले स्निग्ध द्रव्य आदिका परिणाम केवल कामचलाऊ होता है। यदि यथोचित सच्चा शुद्ध प्रयोग करना हो, तो दोषप्रत्यनीक चिकित्सा करनी चाहिये। वात और पित्त ये दो दोष आमाशयमें बढ़ने

पर अम्लता और वेदना ये दो प्रमुख लक्षण उपस्थित होते हैं। ये ही दोष पक्काशयमें बढ़ने पर लक्षण पृथक् होजाते हैं। वेदना तो होगी ही; परन्तु अम्लताके स्थानमें अन्धातु-वृद्धि होगी, और अतिसार होजायगा। अथवा स्थूल वायु वृद्धि होकर आत्मान होजायगा। यहाँ पर पाचक पित्त और समान वायुका कार्यक्षेत्र होनेसे उनमें दुष्टि उत्पन्न होती है, तथा पाचक पित्त और समान वायु (धातु रूप जो है वे) अपने साम्यको स्थिर रखनेके लिये प्रयत्न करते हैं। विकारको निर्दलन करनेकी चेष्टा (लड़ाई) करने पर उस स्थान पर युद्धके आविष्करण होने पर ये लक्षण उपस्थित होते हैं। पाचक पित्तमें अम्लता वेदना, यह पित्तविकारका लक्षण है, और अन्न ग्रहणकार्य विकृत होना, यह समान वायुका दोषलक्षण है। इस दुष्टावस्थाको दूर करनेके लिये जीवनीय शक्तिका प्रयत्न चालू रहता है। इस हेतुसे अम्लता और वेदना उत्पन्न होती है। सूतशेखरके द्रव्य-समूहोंका परिमाण पित्तकी अम्लता और समान वायु, दोनों पर होता है। जो ओषधि आमाशयस्थ पित्तवृद्धि पर उपयुक्त होती है, वही ओषधि पक्काशयगत वातपित्त-वृद्धि पर भी शामकता दर्शाती है। इन-इन स्थानोंमें मुख्य धातुओंकी साम्यावस्था स्थापित करना यह सूतशेखरका विशिष्ट कार्य है। इससे वातवाहिनियाँ बधिर नहीं होती, वातवाहिनियोंमें वातवहन कार्य व्यवस्थित होता है। जिस तरह लवणके योगसे पित्तस्त्रावकी अम्लता नष्ट होकर मधुरता आजाती है, उस तरह इस ओषधिसे रूपान्तर न होकर मूल पित्तधातु व्यवस्थित होती है। फिर अम्लपित्तमें अधिक बढ़ी हुई अम्लता स्वयमेव शमन होजाती है।

बढ़ हुए दोषोंकी चिकित्सा करनेमें जो क्षणिक शामक औषध हो, जिसका प्रयोग दोषोंके वृद्धिहास रूप वैषम्य (जिस तरह की विषमता हो उस मूल-विकृति) का शमन करने वाला हो, उससे चिकित्सा करनी चाहिये। दोषका शमन अर्थात् किसी एक स्थानमें उत्पन्न विकृत द्रव्यका शमन नहीं है, एवं विकृत हुए अवयवोंका शमन भी नहीं है, परन्तु जिसके योगसे अवयवोंमें विकृति होती है, और विकृत द्रव्य उत्पन्न होता है, जो सम स्थितिमें रहने पर देहका संधारण करते हैं, तथा जिनमें वैषम्य होने पर जो दोषरूप कहलाते हैं, उन मूल धातुओं के वैषम्यको नष्ट कर धातुओंको मूल स्थितिमें प्रस्थापित करना, वही सच्चा दोषशमन है। यह कार्य अत्यन्त सूक्ष्म परमाणुपर्यन्त होता है। अम्लपित्तमें वेदना और अम्लताका इतनी गहराईमें सम्बन्ध होनेसे ऊपर-ऊपरसे कार्य करनेवाली तीव्र शामक ओषधिसे सूतशेखर

की समानता नहीं हो सकती। सूतशेखरसे मूल धातुओंके वैषम्यका नाश होकर धातुसाम्य प्रस्थापित होता है। इस तरह यह मूल ग्राह्य चिकित्सा सूतशेखरसे साध्य होती है। यद्यपि सूतशेखरमें कार्य होनेमें कुछ विलम्ब लगता है, परन्तु कार्य होने लगता है। फिर प्रतिफलित क्रिया अधिक सबल नहीं होती। इस हेतुसे इस ओषधिसे अधिक विपरीत परिमाणकी प्रतीति नहीं होती।

सूतशेखर शामक होनेमें हृद्य भी है। सूतशेखरका परिणाम वातवाहिनियों और रक्तवाहिनियों, दोनों पर शामक होता है। रक्त वाहिनियोंका कुछ आकुचन होता है। इस हेतुसे हृद्य ही जवाबदारी कुछ कम होकर उसे कुछ विश्रान्ति मिलती है। इस तरह यह हृद्य है। इससे कुछ अधिक स्पष्टीकरणकी आवश्यकता है। किसी भी प्रकारके सान्निपातिक, सक्रामक या सेन्द्रिय विषजन्य ज्वर में हृद्यकी क्रिया अधिक वेगपूर्वक होने लगती है। इसका कारण रक्तमें प्रवेशित सेन्द्रिय विष या कीटाणुओंको नष्ट करने या इनका प्रतिरोध करनेके लिये रक्तवाहिनियोंकी क्रिया अधिक बलमें होती है। इस हेतुसे हृद्यको अधिक काम करना पड़ता है। हृद्य और नाड़ी, दोनों बलपूर्वक अधिक कार्य और अधिक स्पन्द करते हैं। फिर अधिक व्यापारके हेतु से आगे-आगे हृद्यको थकावट आती है, रोगीभी क्लान्त होता है। फिर आगेकी स्थिति शक्तिपातकी है। बुद्धिमानों को चाहिये कि, इस अवस्था की प्राप्ति होने से पहले ही हृद्यको सम्हालले। यह कार्य उत्तेजक ओषधिसे नहीं होता। उत्तेजक ओषधि देनेपर हृद्यको उत्तेजना मिलनेसे हृद्य-क्रिया अधिक वेगसे होने लगती है, परिणाम में हृद्य जल्दी थक जाता है। फिर शक्तिपातावस्थाकी प्राप्ति होती है। हृद्यके कार्यमें होनेवाली यह अवस्था वातपित्तात्मक है। ऐसे समय पर हृद्य को उत्तेजक ओषधि नहीं देनी चाहिये। यह एक प्रकारकी हृद्य क्रिया ही है। सूतशेखरके सदृश ओषधिसे हृद्यकी क्रिया कम होजानेसे कुछ अंशमें विश्रान्ति मिलती है, और वह सबल बनता है। इस दृष्टि से हृद्य ओषधियोंमें सूतशेखर शुभ्रतम ओषधि है।

सान्निपातिक ज्वरोंमें विशेषतः आन्त्रिक सन्निपात में सूतशेखर का महत्वका उपयोग होता है। वह यह है कि, इस रोगके निमित्त कारण रूप कीटाणुओंका प्रतिकार होता है। रक्तमें कीटाणुजन्य विषसे और दोषप्रक्षोभसे रक्तवाहिनियोंकी क्रिया वेगवती होती है। इस हेतुसे सान्निपातिक ज्वरोंपर सूतशेखरके शामक गुणका उपयोग होता है।

(जब आन्त्रिक सन्निपात—मज्जरा में पित्तप्रकोपकी प्रधानता हो तब इसका उपयोग होता है । निद्रानाश, अनि पीला जलता हुआ पतला दस्त, तृप्ता, चक्कर आना, शोथिशूल, प्रलाप आदि लक्षण होनेपर सूतशेखर, प्रवालपिष्टी और अमृतासत्र मिलाकर दिये जाते हैं । इस तरह रक्त-पित्त के लक्षण उपस्थित हों, रक्तप्राय होने लगे, तो कामदूधा और रक्तकमलके फूलों के अवलेह के साथ सूतशेखर दिया जाता है ।)

यदि आन्त्रिक ध्वरमें अधिक दाह और शुष्कता हो, शौच-शुद्धि न होती हो, और पेशाबमें अधिक पीलापन आ लानी हो तो सारिवा, नागरमोथा, हृदकी, निरायता और वसाम्ना ३-३ रत्ती मिला कायकर फिर शक्कर मिलाकर सुबह शाम देने रहनेसे ध्वरविपको धूर करनेमें सहायता मिल जाती है ।

सूतशेखर का कार्य सहस्रार और वातवाहिनियोंपर शामक होता है । इनमें भी हृदय, पुष्पफुस आमाशय और अत्रपर अधिकार रखने-वाली वातवाहिनियोंपर विशेष कार्य होता है ।

सूतशेखर देने योग्य वातवाहिनियों और वातनाडीकेन्द्र विवृति के रोगीके मस्तिष्ककी स्थिति अति विलक्षण होती है । यह उन्माद-रोगीके सदृश भ्रमपीड़ित और जड़सा होता है । कुछ विनक्षण, असन्वद्ध और अस्पष्ट बोलता है । ऐसे रोगीके प्रलापमें एक विशेष विलक्षणता यह है कि, उसे सचेत करनेपर यह शुद्धिपर आजाता है; और नेत्र बन्द होने, तन्द्रा आने या निद्राके लक्षण प्रतीत होनेपर बड़-बड़ करने लग जाता है । वातविध्वसन देने योग्य रोगीका प्रलाप सर्व अवस्थामें सम रहता है, रोगीको विलकुल शुद्धि नहीं रहती, वेशुद्धिमें निरन्तर वकवाद करता रहता है । कोई-कोई बार रोगी स्वच्छद, क्रुद्ध होकर मारना, काटना, जोरसे चिल्लाना, रोना, भागना आदि कार्य करने लगता है । यह अवस्था केवल वातवृद्धिसे होती है । इसपर रोगीको महावातविध्वसन देना चाहिये । सूतशेखरसे कार्य नहीं होता ।

निद्रामें बोलते रहना, करवट लेकर शयन करनेपर प्रलाप, अर्द्धावभेदक, नेत्रमें दर्द आदि लक्षणोंके साथ आधी तन्द्रा होनेपर सूतशेखर अप्रतिम औषधि है ।

भ्रम (चक्कर) रोग होनेपर भूमण्डल फिरनेका भास होता है; अथवा कुम्हार चाकको जैसे भ्रमण कराता है, या कोठेमें ढालकर वस्तु तोलनेके समय जैसे दण्ड उपर नीचे होता रहता है, उस तरह रोगीको भ्रमण या गतिका भास होता हो, उसपर सूतशेखर अति उत्तम का

करता है। यह भ्रमणावस्था कभी-कभी इतनी बढ़ जाती है कि, शय्या पर पड़े रहने पर भी अपनेको कोई फेंक देता है, या चक्कर-चक्कर फिरा रहा है या बौंध रहा है, ऐसा भ्रम हो जाता है। इस अवस्था पर सूत-शेखर अमृत सद्यः हितकारक ओषधि है।

कोई भी कार्य प्रारम्भ करने, पुस्तक पढ़ने और दूसरेके साथ वार्त्तालाप करनेपर मस्तिष्कको थकावट आजाना, शिरमें बार-बार चक्कर आना, यह इतने तक कि चलते-चलते समतोल पनेका भंग होकर एक ओर गिर जायेंगे कि क्या, ऐसा लगना। यहाँपर समतोलपना चला जायगा, ऐसा भासता है, परन्तु नष्ट नहीं होता और रोगी गिर नहीं जाता। यदि समतोलपना नष्ट होकर बेहोशी आजाती है, तो स्मृतिसागर देना चाहिये; सूतशेखरसे पूर्ण लाभ नहीं होता। सम-तोलपना नष्ट होनेका भासना या भ्रमणावस्थाकी वृद्धि हो, नेत्रके समक्ष अधिकार छाजाता हो, सर्वत्र अंधकार फैल जाता हो, रोगी को ऐसा भास होता हो कि, मैं गाढ़ अंधेरेमें किसी कोने में पड़ा हूँ। यह स्थिति निमिषमात्र रहती है, फिर नेत्रके समीपका अन्धकार कम होजाता है; और रोगी पूर्ण शुद्धि पर आजाता है। इस पर सूतशेखरका उप-योग होता है। स्मृतिसागरके योग्य रोगीको पहले चक्कर आना, नेत्रके पास अन्धकार छाजाना, फिर पूर्ण होश होजाना आदि लक्षण होते हैं। यह दोनोंके कार्यमें अन्तर है।

आक्षेपक वातमें भटके अधिक आनेपर सूतशेखर उपयोगी होता है। इस रसायनसे भटके वन्द होते हैं। केवल ये वातपित्तात्मक होने चाहिये। छोटे बच्चेके बालग्रहमें आनेवाले भटकेमें सूतशेखरका उपयोग अधिक होनेका अनुभवमें नहीं आया। परन्तु बड़े मनुष्य, विशेषतः स्त्रियोंको होनेवाले उन्मादके सौम्य भटके या हिस्टीरियाके भटके सूतशेखरसे कम होनेके उदाहरण मिले हैं। उन्माद के भटके के वेगको कम करना और जिस दोषसे या दोष-दूष्य संयोगसे उन्माद रोग उत्पन्न हुआ हो, उसका भी शमन करना, ये दोनों कार्य (वात-पित्तात्मक दोष का निवारण) सूतशेखरके योगसे होते हैं।

परन्तु सन्यास-रक्तज मूर्च्छामें भटके आने पर सूतशेखर नहीं देना चाहिये। कारण रक्तज मूर्च्छामें मस्तिष्कके भीतर सहस्रार या उसके समीप रक्तका संचय होजाता है। उस पर मस्तिष्कमें रक्तसंचय कम करने वाली रक्तशामक विरेचक और शीतल ओषधि देनी चाहिये। चिकित्सा भी इसी तत्वके अनुसार करनी चाहिये। सूतशेखर से

यह कार्य नहीं होता । उन्मादमें मनोवृत्तिके निश्चयका कारण वातवा-
हिनियोंका लोभ है । उग पर लोभनाशक और वातशामक ओपधि
देनी चाहिये । सूतशेखरमें ये दोनों गुण अवस्थित हैं ।

कितनीक नियंत्रको गर्भणतक पञ्चान वा कष्टार्त्तवमें उन्मादके
सदृश भटके आते हैं, रजःलव होनेमें पीडा होती है, गर्भाशय
सकुचित होनेमें या गर्भकोटमें से गन्ध तथा रक्तमें अति बड़े बड़े टुकड़े
गिरनेसे वेदना होती है, तथा बीजकोषोंमें भीतरमें शूल निवृत्तता है ।
इस हेतुसे सगुण अतिशय अज्ञान्त और अस्वस्थ होजाती है । यह प्रवृ-
त्तता भी सब समय सर्वत्र एक समान नहीं होती । कुछ काल अस्व-
स्थता अधिक और कुछ समयसकाम होजाना है अर्थात् अस्वान्ध्र
और वेदनाक दोरे प्राप्त रहते हैं । चक्षु प्राप्ता, छाती बांध डेनक
समान घराहट, व्याकुलता, वार-वार जोरें थोड़ी वमन, वमन होनेमें
अतिशय त्रास, वमन हान पर उदरमें गैठन और वेदना होना आदि
लक्षण उपस्थित होते हैं । इस पर सूतशेखर लाभ पहुचाता है । इस
तरह अन्य किसी भी कारणोंसे वातके प्रवृत्ति आने हो, और रोगी
पूर्णा शमें बेहोश न हो, तो सूतशेखर देना चाहिये ।

शिर दर्द, यह लक्षण सामान्य जुकामसे लेकर सहस्रारके
आवरणके शोथ पर्यन्त विविध छोटे-मोटे रोगोंमें प्रतीत होता है ।
सामान्यतः जनसमूहकी प्रवृत्ति शिर दर्द होने पर सूतशेखर लेलेने
की बढ़ती जा रही है । यदि जुकाम से शिर दर्द हो, तो सूतशेखरके
सदृश बलवान ओपधि न देकर दूसरी मौम्य ओपधि या बाह्योपचारसे
दर्दको शमन करना हितकारक माना जाता है । यदि मस्तिष्कके आवरण
का ही कुछ विकार होनेसे शिर दर्द होता हो, तो भी उस स्थान पर
सूतशेखरका कुछ भी विशेष उपयोग नहीं होता । इन दोनों स्थानों पर
सूतशेखरका सदुपयोग नहीं होता ।

पित्तप्रकोपसे उत्पन्न शिर दर्द पर सूतशेखरका विशेष उपयोग
होता है । पित्तादोषका अधिक संचय होनेपर कण्ठमें जलन, वमन,
वमन होनेपर शिरदर्द कम होजाना आदि लक्षण होनेपर सूतशेखरका
अच्छा उपयोग होता है । यद्यपि वृद्ध पित्त या पित्तकी अम्लताकी वृद्धि
होने पर उसे रूपान्तरित करा स्वादुता उत्पन्न करानेका धर्म सूतशेखरमें
नहीं है, तथापि सूतशेखरके योगसे पित्तस्त्राव अधिक होनेकी और
उदरमें संचित होनेकी प्रवृत्ति कम होजाती है ।

कितनेक मनुष्योंमें शिरदर्दकी व्यथा आनुवशिक होती है । इसमें

पित्तप्रकोप या संचयके लक्षण स्पष्ट प्रतीत नहीं होते । कुछ विकृति हुई या किसी स्थान पर दोषसंचय हुआ कि, तत्काल शिरदर्द होने लग जाता है । इस वंश-परम्परागत शिरदर्द विकार पर सूतशेखरका अच्छा उपयोग होनेके उदाहरण मिले हैं ।

वातज शीर्षशूलमें वातप्रकोप कारण होता है । वातप्रकोपसे वेदना अति तीव्र होती है, रोगी अति व्याकुल होजाता है । इसमें शिर के भीतर बाहरसे कोई कील गाढ़ता है क्या, ऐसी वेदना सारे मस्तिष्कमें होती है । यह वेदना कोई-कोई बार इतनी असह्य होजाती है कि, रोगी मस्तकको पीटने लगता है और बड़े जोरसे चिल्लान या रोने लगता है । यदि क्वचित् वान्ति होजाय, तो तत्काल रोगीको आराम होजाता है । वातज शीर्षशूलमें वान्ति बहुधा नहीं हाती और जल्दी शान्ति भी नहीं होती । इस पर भी सूतशेखरका उत्तम उपयोग होता है ।

भ्रम, चक्र, प्रलाप, असम्बद्ध प्रलाप, मानसिक भ्रान्ति और उन्मादके सदृश स्थिति होना, कोई भी वात मनमें आई कि उसका ध्यान होता रहता है; उसका बार बार विचार आकर उमके लिये विचारणा, प्रश्न, या प्रलाप होने लगता है, इत्यादि लक्षण उन्माद या ज्वरमें होने पर सूतशेखरका उत्तम उपयोग होता है । इसमें विशेषतः कृत्तका दवाव और पित्तवृद्धि होकर उक्त लक्षण उपस्थित होते हैं । भ्रम स्थानोंमें ज्वरोष्मा अत्यन्त बढ़ने पर प्रलाप आदि लक्षण होते हैं, भ्रम स्थानों पर ज्वरधन ओषधिका योजना करना पड़ती है । परन्तु ज्वरोष्मा न्यून होने पर प्रलाप आदि लक्षण हो, तो रक्तमें हानिकर त्याज्य द्रव्यों का मिश्रण होता है । वह वातवह केन्द्र में पहुँचनेपर ऐसे लक्षण उपस्थित होते हैं, अर्थात् आन्त्रिक, श्वसनक, श्लैष्मिक आदि सान्निपातिक ज्वरोमें या इस तरहके अन्य ज्वरो में प्रलाप आदि लक्षण उत्पन्न होनेपर सूतशेखर अवश्य देना चाहिये ।

आक्षेपके भटके बार-बार होनेपर हाथ पैर मुड़ जाना, अंगुलियों टेढ़ी होजाना, सेह करनेपर कुछ अच्छा मालूम पड़ना, भटकेका वेग अति त्वरित् होना, परन्तु भटका अति जोरदार न होना, हाथ-पैरोमें ऐठन आना अर्थात् हाथ-पैरोके मांस कठिन और संकुचित होने, एवं संक्रामक विसृचिका होने पर सर्वाङ्गमें होनेवाले ऐठन, सब पर सूत-शेखर तत्काल अच्छा लाभ दर्शाता है ।

तीव्र अम्लपित्तके योगसे होनेवाली कण्ठकी जलन, खट्टी डकार, चंदरमें दाह, दिन जैसा-जैसा बढ़ता है वैसा-वैसा उदरमें दर्द बढ़ना,

साथ-साथ कड़वी और खट्टी वमन होना, कै होनेपर कण्ठ, तालु, मुख, जिह्वा आदि पर दाह होना, कण्ठ और मुँहमें फोड़े होना, तथा उदरकी वेदनाके साथ-साथ शिरदर्दका भी प्रारम्भ होना और भयकर व्याकुलता आदि लक्षण प्रतीत होते हैं। इस रोगीकी तीव्रावस्थामें पहले सुवर्ण-माक्षिक भस्म, प्रवाजपिष्टी और अनार रस आदि तत्काल शामक गुण-दर्शक औषध देनी चाहिये। तीव्र लक्षण कम होनेपर उदरमें पित्तका अधिक स्राव होनेकी और पित्त तीव्र होनेकी जो आदत लग जाती है, उसे कम करनेके लिये सूतशेखरका उपयोग करना चाहिये।

आम शयमें पित्तोत्पादक ग्रन्थियाँ विविध कारणोंसे अधिक पित्त (आमाशय रस) उत्पन्न करने लग जाती हैं और पित्तमें तीक्ष्णता भी अधिक उत्पन्न होती है। इस हेतुसे आमाशयकी श्लैष्मिक कलामें पहले संरम्भ होता है। परचात् शोथ और स्फोटके सदृश अवस्था होती है, अन्तमें उन स्थानोंमें पतले और सूक्ष्म ब्रण होजाते हैं। फिर उन स्थानोंमें कठोर अन्न चुभते हैं, अन्न उसमें प्रवेशित होकर सड़ने लगने लगते हैं, उदरशूल उपस्थित होता है, फिर वान्ति होकर अन्न बाहर निकल जाता है। जब चुभनेवाले अन्नकी वमन होजाती है, तब कुछ शान्ति होती है। इसे आयुर्वेदमें अन्नद्रवशूल सज्ञा दी है। इस पर सच्ची मूलग्राही चिकित्सा उसे कहेगे कि जिससे आमाशय ब्रणका रोपण हो। सूतशेखरके योगसे पित्तका स्राव नियमित होता है और ब्रण रोपणमें सहायता पहुँचती है। इसी न्यायानुसार अग्न्याशयकं आग्नेय रसके विकारजनित शूल पर भी इसका अच्छा उपयोग होता है।

पित्ताशयमें से निकलनेवाला पित्त गाढ़ा होजाने पर उसमें से छोटे-छोटे पत्थर बन जाते हैं। फिर उससे एक प्रकारका तीव्र कोष्ठशूल उत्पन्न होता है। ग्रहणीमें आनेवाले पित्तवह स्रोतसमें या पित्ताशयमें ही यह शूल चलने लगता है। पित्ताश्मरीके कण चुभने पर या क्वचित् पित्तके तीक्ष्ण व्यरके हेतुसे शूलोत्पत्ति होती है। यह शूल प्रत्यक्षतः सूतशेखर के सेवन से कम नहीं होता, तो भी इससे पित्तमार्गमें अश्मरी उत्पन्न होने की आदत दूर होसकती है। पित्तकी अति तीक्ष्णता-वृद्धि भी नियमित होती है। अनुपान रूपसे धमासा, गिलोय, मुनक्का, मुलहठी और मिश्रीका साथ दें। इसके पहले पित्तस्राव करानेवाली औषधि देनी चाहिये। इस तरह पित्ताश्मरी उत्पन्न होनेकी स्थिति दूर होजाती है।

वातातिसार और पित्तातिसार, दोनों पर सूतशेखरका अच्छा

उपयोग होता है । विदाही भोजन या आमसंचयसे अतिसारकी उत्पत्ति होती है । अन्नका पचन सम्यक् नहीं होता । उसमें यकृतके पित्तका योग्य मिश्रण न होनेसे जो अन्न अन्नमें जाता है, उस अन्नका विदाह होता है, उसका सम्यक् वियोजन नहीं होता, और शोषण भी व्यर्थोचित नहीं होता । इस हेतुसे अन्नमें अन्नरसका संचय होकर अवधातुकी वृद्धि होती है । फिर अतिसार होकर विदग्ध अन्नका स्राव होने लगता है । पित्तातिसार पित्तके सान्द्रत्व और द्रवत्व गुणकी वृद्धिके हेतुसे उत्पन्न हुआ हो, तो सूतशेखर विशेष उपयोगी होता है । इससे पित्तका नियमन होता है, अर्थात् पित्तोत्पत्ति अत्यधिक होती हो, वह रुक जाती है । फिर अतिसार स्वयमेव दूर हो जाता है ।

क्वचित् पित्तका अतिरेक होने पर अतिसार होता है, तब उसमें वैषम्य और वैगुण्यके हेतुसे होता है । शरीर में धातु-द्रव्य विशिष्ट परिमाणमें और विशिष्ट गुण-वीर्ययुक्त होना, यह स्वास्थ्यकी दृष्टिसे आवश्यक है । इसमें विपमता होने पर व्याधि उत्पन्न होती है । कम परिमाण या गुणक्षयसे एक प्रकारका विकार और अधिक परिमाण और गुणवृद्धिसे दूसरे प्रकारका विकार होता है । तीक्ष्ण पित्त तथा सान्द्र और द्रव पित्त मर्यादासे अधिक अन्नमें मिल जाने पर अन्नमें विस्फोट और शोथ आकर अवधातुकी वृद्धि होती है । फिर अतिसार होता जाता है । पित्त की अधिकतासे होने वाले विरेचन बड़े-बड़े गरम-गरम मीले रङ्गके होते हैं । दस्त होनेके समय उदरमें दाह, घबराहट, व्याकुलता अति तृषा, क्वचित् भ्रम और प्रलाप आदि लक्षण होते हैं । सूतशेखरसे अतिसार तो कम होता ही है, साथ-साथ प्रलाप, घबराहट, तृषा, भ्रम, व्याकुलता आदि भी शमन होजाते हैं । ऐसी परिस्थितिमें सूतशेखर अति कम मात्रामें आध या एक-एक घण्टे पर देते रहे ।

अन्नमें अनेक प्रकारके विविध विकारों पर सूतशेखरका अति उत्तम उपयोग होता है । सूतशेखरमें विशेष धर्म यह है कि, शारीरिक घटकोंको बाधा न पहुँचाते हुए कीटाणुओंका नाश करना यह सौम्य गुण होनेसे कीटाणुनाश तो होते ही हैं, और शारीरिक घटकों पर दुष्ट परिणाम भी बिल्कुल नहीं होता ।

विसूचिकामें कीटाणुजन्य, और अपचनजन्य ऐसे दो प्रकार हैं । कीटाणुजन्य विसूचिका बिल्कुल प्रथमावस्थासे तृतीयावस्था तक प्रत्येक स्थिति और अवस्थान्तरमें सूतशेखरका अति उत्तम उपयोग होता है । विसूचिकामें अति जुलाव लगने पर शरीरमें से अवधातु कम

होती है, अधिक वमन होनेसे यह स्थिति होती है। इसके पश्चात् उदर, पीठ, पैर और सर्वाङ्गमें ऐठन होने लगती है। सब स्नायु निचोड़नेके समान मुड़ जाते हैं, भयकर वेदना होने लगती है। रोगी अति व्याकुल होजाता है। ऐसी त्रासदायक स्थितिमें मूतशेखर देनेमें १५-२० मिनट में ऐठन रुक जाती है। इस तरह बड़ी-बड़ी खट्टी जलके सदृश वमन होने पर उदरमें तीव्र वेदना, मरोडा, उदरमें ऐठन आदि लक्षण उपस्थित हों, तो सूतशेखर केवल अमृत ही है।

विसूचिकाकी प्रथमावस्थासे विलकुल अन्तिम अवस्था तक सूतशेखरका उत्तम उपयोग होता है। अन्त्रशक्ति कम होने पर कितनेक बार रोगियोंको विलकुल बड़े-बड़े जुलाब लगते रहते हैं। नलके डाढ़ को हटानेके समान जलके सदृश दस्त होने लगता है। अन्त्रकी स्तम्भन शक्ति क्षीण होजानसे गुदमार्गसे स्राव होता ही रहता है। मूतशेखरसे इस अवस्थामें अति उत्तम कार्य होता है।

आयुर्वेदमें उदरके भीतर होने वाले गोलेको गुल्म सज्जा दी है। इनमेंसे कितनेक गुल्ममें मान और मेदका रुचय होता है। यह संचय भ्रातृपोषण-क्रममें कुछ विकृति होने पर होता है, सूतशेखरके योगसे पित्तज गुल्मकी यह विकृति नष्ट होती है। इस तरह गुल्मका मूल कारण नष्ट होनेसे गुल्मकी वृद्धि कम होजाती है।

कास अनेक कारणोंमें उत्पन्न होती है। इनमें पित्तज कास, विशेषतः यकृद्वृद्धिमें उत्पन्न कासमें सूतशेखरका अति उत्तम उपयोग होता है। अनुपान रूपसे आसका मुरब्बा देना चाहिये।

संग्रहणीमें तीव्र और ज्वर, ऐसे दो भेद हैं। नूनन संग्रहणीमें भी सज्वर और विज्वर, ऐसे दो विभाग होते हैं। सज्वर संग्रहणीमें कुडा कीछालका कुछभी उपयोग नहीं होता। उसमें ज्वर, रक्तयुक्त आन्त्र विलक्षण प्रवाहण (किछना), दिनमें १००-२०० दस्त होने, प्रत्येक बार छिछ कर आम या रक्तके एक-दो बूँद गिरने, मल विलकुल न गिरना, जल और रक्तनिश्चित या लाल रंगकी बूँदें गिरना, साथ-साथ उदर और हाथ-पैरोंमें ऐठन, नेत्रकी दृष्टि स्थिर न रहना, अधिक प्रस्वेद आना आदि लक्षण होनेपर सूतशेखर अति उत्तम औषधि है। सूतशेखर और सुवर्णमाक्षिकको मिठाकर बेलके मुरब्बेके साथ देवे ऐसा व्याधिमें मल गिरने लगता है कि, रोगीकी प्रकृति सुधरने लगती है। रोग जीर्ण हो, तो पर्पटी कल्प उपयोगी होता है।

शुष्क कासके साथ श्वासमें भी सूतशेखरका उत्तम उपयोग

होता है। सूतशेखर शामक और हृद्य होनेसे हृदय रोगमें उत्पन्न कास-
श्वासपर अच्छा लाभदायक है।

हिक्का अनेक प्रकारके विकारोंमें एक लक्षण है। आमाशयमें आगन्तुक द्रव-संचय होकर हिक्का होती है, उसमें वमन करा, उस द्रव को दूर करने पर हिक्का का हेतु नष्ट होजाता है। परन्तु उदर और महाप्राचीरा पेशीको हिक्का-हक करनेकी आदत होगई तो, वह जल्दी दूर नहीं होती। उस समय पर सूतशेखरका उत्तम उपयोग होता है। निज दोष कोष्ठमें संचित होकर हिक्का होती है, उसमें पित्त और वात दोषसे उत्पन्न हिक्कामें यह उत्तम कार्य करता है। हिक्का उग्र स्वरूप की होती है। विसूचिकाकी अतिमावस्था या मध्यावस्थामें भी हिक्का उत्पन्न होजाती है। उस पर भी सूतशेखर उत्तम उपयोगी औषधि है। चबल, क्रोधी और स्वच्छदी विचारवाली स्त्रियोंको अनेक बार हिक्का उत्पन्न होती है। वह किसी बाह्य उपचार या अन्य औषधसे नहीं रुकती। इसीपर सूतशेखर प्रभावशाली औषधि है।

गंभीरा और महती हिक्का अति त्रासदायक है। ५-७ दिन तक एक समान रह जाती है। उन पर सूतशेखर उपयुक्त है। आध्मान, आनाह, छिद्रोदग्ग या बद्धोदर इन रोगोंमें हिक्का उपद्रव रूपसे होती है। यह मरणका निमन्त्रण माना जाता है। उस पर भी कुछ अंशमें सूत-
शेखर लाभ पहुँचा ही देता है। उस हिक्काको उग्र हिक्का कहते हैं।

हिक्काका साथ अति शुष्कता, शुष्क उवाक, प्रवेद आना, नेत्र चार-चार फिरा देना, कण्ठमें दाह, शीतल जल या शीतल पेयसे किञ्चित् शान्ति लगना, फिर बलपूर्वक हिक्का होने लगना आदि लक्षण होते हैं। उस पर सूतशेखर अति उत्तम कार्य करता है।

उदावर्तकी उत्पत्ति वातविकृतिसे होती है। इस रोगमें विशेषतः अपान और समान वायुकी विकृति होती है। अपानके अवरोधसे अन्त्रकी क्रिया प्रतिलोम होती है, और अन्त्रकी पुर सरण क्रिया विलोम होकर अन्त्र फूलने लगती है। आफरा आनेपर उदरमें पीड़ा होने लगती है। श्वासावरोध-सा भास होता है, व्याकुलता, मलावरोध और कभी मूत्रावरोध भी होते हैं। इस प्रकारमें सूतशेखर विशिष्ट कार्य करता है। इससे वायुका अनुलोमन होता है, पुरःसरण क्रिया व्यवस्थित होती है और वेचैनी दूर होती है। फिर शौच-शुद्धि होने लगती है। यह औषध रेचक नहीं है, किन्तु शामक होनेसे वायुका शमन करके उसे अनुलोमन करती है।

त्वचाके अन्तर्भागमें गही हुई वातवाहिनियाँ, विशेषतः संज्ञा-
वाहिनियोंमें जोभ होकर दाह उत्पन्न होता है । शरादियोंको यह दाह
अति उग्र होता है । अन्य कारणोंमें भी त्वचामें रहा हुई संज्ञावाहिनियाँ
दुष्ट होकर दाह उत्पन्न होजाना है । रक्तकी विकृतिमें दुष्ट होकर दाह
होता है । इन सब पर सूतशेखरका उत्तम उपयोग होता है ।

अन्त्रमें अन्नपचन योग्य न होने पर अन्न सड़ने लगता है ।
फिर उससे घोर आस-विषको उत्पत्ति होती है । इस प्रकार की स्वयं-
दुष्टिमें उत्पन्न सेन्द्रिय विषमें से विप्रिय व्याधियोंको सृष्टि होती है ।
इस विषको नष्ट करनेमें सूतशेखर अन्युत्तम अन्नपच है ।

सक्षेपमें सूतशेखर कीटाणुनाशक, योगवाही, वातवाहिनियों
पर शामक, हृद्य और सेन्द्रिय विषनाशक है । इसका कार्य आमाशय,
पकाशय, वृद्धन्त्र, यकृत, अग्न्याशय, प्लोहा और वातवाहिनियों पर
होता है, तथा वात और पित्तरोपका शामक है । (ओ० गु० घ० शा०)

(१३६) लघु सूतशेखर रस ।

बनावट—शुद्ध सोनागेरू २० तोले और सोंठका चारीक चूर्ण
१० तोले मिला नागरवेलके पके पीले पानके रसके साथ ३ दिन तक
खरल करके २-२ रत्तीकी गोलियाँ बनावे ।

मात्रा—१ से २ गोती मिश्री मिलाये दूधके साथ दे ।

उपयोग—इस रसायनके सेवनसे पित्तजन्य शीर्षशूल, अर्वाव-
शेदक, सूर्यावर्त आदि मलकशूल, खट्टी वमन, निद्रानाश, पित्तज
उन्माद, दाह, पसानेमें दुर्गन्ध, ऊर्ध्व रक्तप्रेत, नाकमें से रक्त गिरना,
मुँहमें छाले होना इत्यादि रोग नष्ट होते हैं ।

लघु सूतशेखर पित्तधातुकी अम्लता और तीक्ष्णताका नाशक,
असादक और स्तम्भक है, एवं पित्तप्रकाशसे होनेवाले सब रोगोंमें लाभ-
दायक है । सामान्य ओषधि होनेपर भी इसमें दिव्य गुण रहे हैं ।

पित्तज शीर्षशूल और उसके साथ चक्कर, उदरमें दर्द, व्याकु-
लता, वमन होनेपर शिरदर्दमें न्यूनता आदि लक्षण हो, तो लघु सूत-
शेखर देना चाहिये । अर्वावशेदक और सूर्यावर्त (अर्धशोशो) में जैसे
लक्षणताकी वृद्धि होती है, वैसे वैसे शिरदर्द भी बढ़ता जाता है; और
वमन होजाने पर शिरदर्द शमन होजाता है । ऐसा लक्षण होनेपर
लघु सूतशेखर देना चाहिये ।

पित्तज उन्माद में वेदुद्धि कम परन्तु त्रास, प्रलाप, निद्रानाश,
चक्कर, भ्रम और सारे शरीर और शिरमें भी प्रस्वेद आना, प्रस्वेदमें

एक प्रकारकी दुर्गन्ध आना आदि लक्षण उपस्थित होते हैं। उस पर लघु सूतशेखर और सुवर्णमाक्षिक भस्मको मिला पेठेके रसके साथ देनेसे उत्तम उपयोग होता है।

निद्रानाश पित्तप्रकोपसे होता है, तब सर्वाङ्गमें दाह होता है, और हाथ-पैर टूटते हैं एवं मस्तिष्कमें भ्रमके सट्टश या उठा-उठाकर फेकने के सट्टश भास होता हो, तथा उदर में दाह आदि लक्षण हो, तो लघु सूतशेखर दूधके साथ देना चाहिये।

नाकसे होनेवाले रक्तस्रावमें पित्ताधिक्य होनेपर इसका उपयोग होता है। रक्त गिरनेके समय या गिरनेके पश्चात् दाह, सारे शरीरमें जलन आदि लक्षण होनेपर लघु सूतशेखर उपयोग होता है। वमन अति होनेके पश्चात् आगे-आगे थोड़ा-सा रक्त गिरनेपर इस लघु सूतशेखरका उपयोग हितकारक है। (ओ० गु० घ० शा०)

(१३७) लीलात्रिलास रस ।

बनावट—शुद्ध पारद, शुद्ध गन्धक, ताम्र भस्म, अभ्रक भस्म, लोह भस्म, ये सब समभाग लेकर आँवलोके रस तथा वहेड़ेके रसमें ३-३ दिन तक खरल करें। पश्चात् भोंगरेके रसमें १ दिन खरल करके १-१ रत्तीकी गोलियाँ बाँधें। (मै० २०)

मात्रा—१ से ३ गोली दिनमें २ से ३ बार शहदके साथ दें। अथवा दूध और कूष्माण्डका रस या आँवलोका रस मिला-पकाकर फूँट जानेपर जल छानेकर ऊपरसे पिलावे।

उपयोग—यह रसायन अम्लपित्त, तृषा, शून्यसहित वमन, हृदयदाह, कृमि, पाण्डु आदि रोगोंका नाश करता है।

इस रसायनमें पारद और ताम्रभस्म तीक्ष्ण, उष्ण, व्यवायी और मोतोगामी हैं। साथमें अभ्रकभस्म और लोहभस्मका संमिश्रण करा उष्णता और तीक्ष्णताको कितनेक अंशमें दबा दिया है। फिर आँवले, वहेड़े और भोंगरेके रसकी भावना देकर इन सेन्द्रिय आषधियोंके योग से गुणोंमें उत्कर्ष कराया है, एवं द्रव्य-संयोग और संस्कार द्वारा अम्लपित्तनाशक गुणकी वृद्धि कराई है।

आँवला उत्तम अम्लपित्त शामक ओषधि है, आमाशयके प्रकुपित पित्त को शान्त करता है, परन्तु केवल आँवलोका सेवन करनेपर पित्तशामक गुणका शोषण होकर लाभ होनेमें दीर्घकाल लगता है, तथा यकृत और रक्तमें रहे हुए मृत घटकों को जीवित घटकोंमें पृथक् कर बाहर निकाल देना

या जला देना, यह कार्य जितना जल्दी ताम्रभस्म द्वारा होता है; उतना केवल औवलोक सेवनसे सत्वर नहीं होसकता । इस हेतुसे शास्त्रकारने ताम्रभस्मका सम्मिश्रण किया है । पारद, ताम्रभस्म, अभ्रकभस्म आदि ओषधियाँ योगवाही होनेसे अपने गुणोंका त्याग न करते हुए सम्मिश्रित सेन्द्रिय ओषधियोंके गुणोंमें वृद्धि करा देते हैं । पित्तप्रधान मोती-भ्रूरा आदि डवर दीर्घकाल तक रहना, लवण का अति योग, विषप्रदान, कीटाणुप्रकोप या तमाखू का अति व्यसन आदि कारणोंसे आमाशय पित्त की वृद्धि और श्लैष्मिक त्वचामें उत्तेजना उपस्थित होती है, तथा यकृत निर्बल होजानेसे योग्य पित्तस्राव नहीं कर सकता । फिर अम्लपित्तकी संप्राप्ति होने पर यदि कफका संसर्ग हो तो वमनमें विषविषापन आजाता है । एवं अन्य देह में भारीपन, शीतलता, अरुचि, निद्रा-वृद्धि आदि कफभूयिष्ठ लक्षण प्रतीत होते हैं । अथवा वातका संसर्ग होनेसे जत्र आमाशय, पित्ताशय, हृदय, अन्त्र, वस्ति, पार्श्व, इनमें शूल चलना, भागयुक्त वमन, बार-बार डकार आना, कम्प, प्रलाप, मूच्छा, भ्रम, अधेरा आना आदि लक्षण प्रतीत होते हैं । अनेकों को मलाचरोध भी रहता है, उन कफ और वातप्रधान लक्षणों पर लीलाविलास रस अच्छा काम देता है ।

बार-बार अत्यधिक भोजन करते रहना, सूर्यके तापका अति सेवन, विषप्रकोप और किसी रोगके हेतुसे निर्बलता आजाने पर आमाशय अशक्त होजाता है । फिर भोजनको पचन करानेके लिये शक्तिसे अधिक पित्तस्राव कराते रहने या उग्र पित्तस्राव कराते रहने पर अम्लपित्त रोग उत्पन्न होजाता है । अपचन भोजनका विदाह होकर छातीमें जलन होना, उदरमें भारीपन बना रहना आदि लक्षण उपस्थित होते हैं । उनपर यह लीलाविलास रस दिया जाता है । भोजनमें मधुर फलों का रस या थोड़ा लघु अन्न देवे । यदि मुँहमें छाले, भयङ्कर कृषा, अति खट्टी और उष्ण वमन, बार-बार बड़ी-बड़ी वमन, नेत्रोंमें जलन, गरम-गरम पतले दस्त, भोजन कर लेने पर तुरन्त वमन होजाना, बार-बार वमन होना आदि पित्तप्रकोपजनित घोर लक्षण प्रतीत होते हो, तो बिना शोधन किये लीलाविलास या अन्य अम्लपित्त नाशक ओषधि नहीं देना चाहिये । पहले वमन करावें या आमाशय-नलिका (Stomach pipe) द्वारा आमाशयको शुद्ध करें । फिर प्रातःकालको अविपत्तिकर चूर्ण, सायंकालको लीलाविलास रस तथा दोपहरको पित्तके तीव्रत्व और अम्लत्वको कम कराने वाली सहायक ओषधि प्रवाल, वराटिका,

शुक्ति, सूतशेखर या वान्तिहृदयमें से आवश्यकता अनुसार योजना करे । यदि आमाशयमें ब्रण होकर वमन होती हो, तो लीलाविज्ञास नहीं देना चाहिये, इस पर सुवर्णमाक्षिका प्रयोग करना चाहिये ।

(१३८) सारिवादि वटी ।

वनावट—सारिवा (अनन्तमूल), मुलहठी, कूठ, दालचीनी, तेजपत्र, इलायची, नागकेशर, प्रियंगू, कमलके फूल, गिलोय, लौंग, हरड़, बहेड़ा, आंवला, सब द्रव्य १-१ माशा तथा अभ्रकभस्म और लोहभस्म १४-१४ माशे लेवें । काष्ठादि ओषधियोंका कपड़छन चूर्ण कर भस्म मिलावे । फिर भोंगरेक रस, श्वेत अर्जुनकी छालके काथ, जवके काथ, मकोयके रस और गुग्गामूलके काथको १-१ भावना देकर २-२ रत्तीकी गोलीयाँ बनावें । (२० या० सा०)

मात्रा—१-१ गोली दिनमें २ बार धारोष्ण दूध, चन्दनके अर्क अथवा शतावरीके काथके साथ दे ।

उपयोग—यह वटी कानका बहना, कानका गूँजना, कम सुनना आदि कानके रोगोंमें लाभदायक है, और समस्त प्रमेह, रक्तपित्त, क्षय, श्वास, नपुंसकता, जीर्णज्वर, अपस्मार, मोह, अर्श, हृद्रोग मदात्यय, सबको दूर करती है । मस्तिष्कमें किसी उष्ण ओषधिके योगसे या पन्थ कारणसे उष्णता पहुँचनेके कारणसे कर्णमें बधिरता आई हो या तत्राहिनियोंमें विकृति होनेसे कर्णरोग हुए हो, या वातप्रकोपसे कान में पीड़ा होती हो, उनपर यह हितावह है । इसके सेवनके साथ बाह्य उपचार भी करते रहना चाहिये । यदि रक्तमें मूत्रविष वृद्धि, उष्णता आम विष प्रवेश आदि कारणोंसे धमनी-विकार या हृदय की निर्बलता, कम सुनना और कान गूँजना आदि उपद्रव उत्पन्न हुए हो, तो यह रसायन हृदय और धमनीको सबल बनाकर कर्ण-रोगोंको दूर करता है ।

(१३९) प्रदरांतक लोह ।

प्रथम विधि—लोह भस्म, ताम्र भस्म, शुद्ध हरताल, वंग भस्म, अभ्रक भस्म, वराटिका भस्म, सोठ, पीपल, कालीमिर्च, हरड़, बहेड़ा, आंवला, चित्रकमूल, वायविडंग, सैधानमक, कालानमक, समुद्रनमक, विडनमक, काचनमक, चव्य, पीपल, शाल भस्म, वच, हाऊवेर, कूठ, कचूर, पाद, देवदारु, छोटी इलायची और विधारा, इन ३० ओषधियों को सम भाग लें । काष्ठादि ओषधियोंका कपड़छन चूर्ण करें । पश्चात् भस्मोंको मिला ६ घण्टे खरल कर लेवें । (२० २०)

मात्रा—प्रदरान्तक लोह, मिश्री और घृत १-१ माशा और

३ माशें शहद मिलाकर लेवे, दिनमें २ बार ।

उपयोग—इस रसायनक सेवनसे रक्तपित्त, नील और श्वेत-प्रदर, कुक्षिशूल, कटिशूल, योनिशूल, सब प्रकारके शूल, मन्दाग्नि, अरुचि, पाण्डु, मूत्रकृच्छ्र, श्वास और कास आदि रोग नष्ट होते हैं, तथा मासिकधर्म साफ आता है । प्रद्रांतक लोह समस्त जीर्ण प्रदरों के लिये बहुत लाभदायक ओषधि है । आमाशय, यकृत, प्लीहा आदि अवयव कार्य करनेमें असमर्थ होगये हो, मांसग्रन्थियाँ, फुफ्फुस और वानवाहिनियाँ क्षीण होगये हो, गर्भाशय और बीजकोष (Ovaries) शिथिल होगये हो, अग्निमाद्य, अरुचि, शिरदर्द, कफयुक्त कास, थोड़े परिश्रमसे हृदय और श्वासका वेग बढ़ जाता हो, कटिशूल आदि लक्षण हो तथा समस्त अवयवोंमें भयंकर निर्वलता आकर चिपचिपा लाल, नीला आदि प्रदरका साव होता रहता हो ऐसे बड़े हुए असाध्य प्रदरों को भी यह प्रद्रांतक लोह दूर करता है ।

दूसरी विधि—लोह भस्म २ तोले बङ्गभस्म, शुद्ध खर्पर या जसद भस्म, कहरवा, घीमें पकाया हुआ सोनागेरू, मोचरस, सफेद शाल, ये ६ ओषधियाँ १-१ तोला ले । सबको मिला दूब, अनार और आंवलेके रसकी ७-७ भावना देकर सूखा चूर्ण बना लेवे । (२० यो० सा०)

मात्रा—३-३ रती दिनमें २ बार पापाणभेदके मूलके ३ माशे चूर्णके साथ देवें । ऊपर मिश्री मिला दूब पिलावें ।

उपयोग—यह रसायन सब प्रकारके प्रदरोंका नाश करता है । जिस प्रदर रोगको असाध्य कहकर वैद्य या डाक्टरोंने छोड़ दिया हो वह भी इस रसायनके सेवनसे अच्छा होजाता है । ऐसा रसयोग-सागरकारका अनेक वर्षोंका अनुभव है ।

यदि यह रस तैयार न हो, तो शुद्ध मुर्दासङ्ग ३ रत्तीको २ माशे मिश्री के साथ मिलाकर देवे । ऊपरमे पापाणभेदके मूलका चूर्ण १॥ माशे समान मिश्री मिलाकर खिलावे, और थोड़ा दूध पिलावे । इस प्रयोगसे बहुत ही विलक्षण लाभ होता है । परन्तु कच्ची मुर्दासङ्ग अधिक दिन तक नहीं देना चाहिये, वरना बान्ति होने लगेगी, और शरीरमें एक तरहकी ऐठन पैदा होगी । इसलिये शुद्ध करके ही देना चाहिये ।

मुर्दासङ्ग शोधन-विधि—चतुर्थांश सैधानमक मिला १ प्रहर खरल कर, ४ गुने जलमें मिलाकर रख देवे । दूसरे दिन जलको सम्हालकर निकाल दें । फिर नया सैधानमक मिलाकर खरल करे और जल भरकर रख दें । इस रीतिसे २१ दिन शोधन करनेसे मुर्दासङ्ग सब दोषोंसे मुक्त होकर श्वेत होजाता

है । यह उपदशकी मौ परम ओषधि है ।

(२० यो० सा०)

(१४०) प्रदरान्तक रस ।

बनावट—शुद्ध पारा, शुद्ध औवलासार गन्धक, रौप्य भस्म, वंग भस्म, कौड़ी भस्म, शंख भस्म, प्रवाल भस्म, सेलखड़ीकी भस्म और राल, सब समभाग और लोहभस्म सबके बराबर मिला दूब, अनार और औवल्लोके स्वरसमें ३-३ दिन और बीकुवारके रसमें १ दिन खरल करके १-१ रत्तीकी गोलियाँ बाँधे ।

मात्रा—२-२ गोली औवल्लोके स्वरस और शहदके साथ देंगे ।

उपयोग—इस रसायनसे सब प्रकारके नील, श्वेत, रक्त और शूलसह प्रदर तथा सोमरोग दूर होते हैं, मासिक-धर्म साफ आता है; अन्तर्दाह शमन होता है, तथा शरीर नीरोग और तेजस्वी बनता है ।

जिन स्त्रियोंका शरीर निस्तेज पाण्डुवर्ण होगया हो, बार-बार चक्कर आना, सहनशक्ति का अभाव, नेत्रके चारो ओर कालापन, हृदय की अनियमित गति, थोड़ेसे परिश्रमसे हृदयके वेगकी वृद्धि होजाना, हाथ-पैर टूटना, मानसिक उदासीनता बनी रहना, दाह, अग्रिमाम्ब, जड़ पदार्थका योग्य पचन न होना, उदरमें भारीपन और प्रदरका स्राव गरम-गरम पतले जल सदृश होना आदि लक्षण हो, उनको प्रदरान्तक रस अमृत सदृश लाभदायक है ।

(१४१) प्रदरारि रस ।

बनावट—शुद्ध पारा, शुद्ध गन्धक और नागभस्म १-१ तोला, रसोत ३ तोले, लोह ६ तोले ले । सबको मिला अड़ूसेके रसमें ६ घंटे घोटकर ३-३ रत्तीकी गोलियाँ बाँधे । (यो० २०)

मात्रा—१ से २ गोली दिनमें दो बार शहद अथवा चावलके घोये हुए जलके साथ देंगे ।

उपयोग—यह रसायन श्वेतप्रदर, रक्तप्रदर और गर्भाशयके दोषको दूर करता है, तथा पाचनशक्तिको बलवान बनाता है ।

यदि शरीरमें आमसंचय अधिक हो, तो प्रदरकी ओषधि कुमार्यासबके साथ देना विशेष लाभदायक है । एवं निद्रावस्थामें ही स्राव होजाता हो, स्राव होनेपर रुग्णा जाग्रत होजाती हो, तो उसे पाचक और मलनिःसारक कुमार्यासव अनुपान रूपसे देना चाहिये ।

यदि गर्भाशय आदि अवयवोंकी निर्वलताके हेतुसे उत्तेजना आये बिना बार-बार स्राव होता होता हो, तो मात्रा अधिक देनी चाहिये ।

परन्तु अधिक मात्रासे मलावरोध होजाय, तो न्वतन्त्र रूपसे अधिक पुटवाली नागभस्म दे और इस रसायनका सेवन भी करावें ।

अनेक स्त्रियोंको अति व्यवाय, अनुचित व्यवाय, चरपरे पदार्थ, कामोत्तेजक पदार्थ और शराव आदिके अति सेवनसे अति त्रासदायक प्रदर रोग होजाता है । हाथ पैर टूटना, दाह, निस्तेजता, कमर जकड़ जाना, स्वभाव क्रोधी होजाना, मानसिक चोभ होनेपर प्रदरस्त्राव अधिक होना आदि लक्षण होते हैं, उनको प्रादुर्गति रस अति हितकारक है । मात्रा कम देनी चाहिये । यह रसायन बड़े हुए रोगमें अधिक समय तक बहाचर्ग और पथ्यपालनसह देते रहना चाहिये ।

(१४२) गर्भचिंतामणि रस ।

बनावट—शुद्ध पारा, शुद्ध गन्धक और लोह भस्म २-२ तोले, अभ्रक भस्म ४ तोले, कपूर, वङ्ग भस्म, ताम्र भस्म, जायफल, जावित्री, गोखरुके बीज, शतावर, खरेटी और गेंगरन २२ तोले लें । प्रथम पारद-गंधककी जली करके भस्म मिलावें । फिर काष्ठादि ओषधियोंका कपडछान चूर्ण मिला, शतावरके रस या ब्वाथके साथ १ दिन खरल करके दो-दो रत्तीकी गोलियाँ बंधें ।

मात्रा—एक-एक गोली दिनमें २ बार दूध के साथ देवे ।

उपयोग—यह रसायन गभिणी के ज्वर, मन्दाग्नि, दाह, श्वास, कास, निर्बलता, वमन और प्रदर आदि रोगोंको दूर करके गर्भको बलवान बनाता है । सतत ३-४ मास तक सेवन करनेसे प्रसवके समय दुःख नहीं होता और बालक भी नीरोग और बलवान जन्मता है ।

अनेक ग्रन्थकारोंने पारद और गंधकके स्थानमें रससिंदूर और रौप्य भस्म मिलाये हैं, एव कतिपय ग्रन्थकारोंने रससिंदूर और हरताल भस्म लिये हैं । हमने जिसका अनुभव किया है, वही पाठ दिया है ।

(१४३) गर्भपाल रस ।

बनावट—शुद्ध सिगरफ, नाग भस्म, वङ्ग भस्म, त्रिजात (दालचीनी, तेजपात और इलायची), त्रिकटु (सोठ, मिर्च, पीपल), धनिया, काला जीरा, चव्य, मुनक्का, देवदारु, ये १४ द्रव्य १-१ तोला, और लोह भस्म ६ माशे लें । सबको यथाविधि मिला सफेद अपराजिता (कोयल) के रसमें ७ दिन तक खरल करके मटरके समान गोलियाँ बनालें ।

(२० चं०)

मात्रा—१ से २ गोली दिनमें २ बार मुनक्काके जलमें देवें । मुनक्काको जलमें भिगो २ तोले स्वरस निकालकर ऊपर पिलावें ।

उपयोग—यह रसायन गर्भस्राव और गर्भपात होनेसे बचाता है; तथा गर्भिणीके अतिसार, ज्वर, प्रदर, श्वास, कास, वमन, मन्दाग्नि, अरुचि, वातवृद्धि, शूल, मलावरोध शिरदर्द आदिको दूर करके गर्भ को बलवान् और नीरोग रखता है ।

उपदश अथवा सुजाकके कारण गर्भाशयमें विकृति होने पर गर्भपात होनेकी विशेष संभावना रहती है । उसपर पहले रक्तशोधक औषधके साथ गर्भपाल देनेसे गर्भिणी और गर्भ, दोनों की रक्षा होती है । यदि वांजकोपोकी पूर्ण परिमाणमें वृद्धि न होनेसे गर्भस्राव या गर्भपात होता हो, तो वग या त्रिवग भस्म के साथ गर्भपाल देनेसे गर्भवृद्धि और रक्षणमें सहायता मिलती है । अनेक स्त्रियोंको गर्भधारण क पश्चात् भोजन कर लेने पर तत्काल वमन, चक्कर, ववराहट, ऐंठन, शिरदर्द, कमरमें शूल आदि लक्षण होते हैं । उस पर गर्भपाल रसके साथ कामदूधा, प्रवाल भस्म अथवा सुर्यमाक्षिक भस्म देनेसे सब विकारोंका शमन होता है । किसी किसी छोटे बच्चे जन्मके बाद थोड़े ही दिनोंमें अथवा थोड़े ही महीनोंमें बार-बार मर जाते हैं, उनमें प्रायः रजवोर्य या स्त्रोदुग्धमें दोष रहता है । यह दोष गर्भचिंतामणि या गर्भपालके सेवनसे दूर होता है ।

(१४४) प्रतापलंकेश्वर रस ।

वनावट—शुद्ध पारा, शुद्ध गन्धक, शुद्ध वच्छनाग, तीनों एक-एक तोला, कालीमिर्च (या चित्रकमूल) ३ तोले, अभ्रक भस्म १ तोला, लोह भस्म ४ तोले, शंख भस्म ८ तोले और आरनेकड़ोको कपड़ान की कुई राख १६ तोले लें । फिर सबको यथाविधि मिला लेवे । (यो० २०)

कालीमिर्चके बदलेमें चित्रकमूल मिलाया जाय, तो प्रभूताके गर्भाशयमें रहे हुए दूषित रक्तको बाहर निकालनेका कार्य सत्वर हो सकता है ।

मात्रा—३ से ६ रत्तो दिनमें २ से ३ बार अक्षरखके रस और शङ्ख या तुलसीके रसके साथ देवे ।

उपयोग—यह रसायन प्रभूताके ताप, उन्माद, खाँसो, शिरदर्द, वमन, कफरोप, दाँत भिँवना, काफए, गृध्रसो, धनुर्वात, जुकाम, शूल, त्रिदोष, अतिसार आदि रोगोंको दूर करनेमें अति लाभदायक है ।

प्रतापलंकेश्वर सूतिका ज्वरमें उत्तम प्रकारसे कार्य करने वाली औषधि है । यह पर गर्भाशयमें संचित हुए रक्ताश्रित दोषको दूर करता है; वातवाहिनीका क्षोभ शीघ्र दबाता है, लसीका आदि सावकी विकृतिनाश करता है, निद्रा लानेमें सहायता पहुँचाता है और

वातप्रकोपके कारणसे होनेवाले प्रलाप और भ्रान्तिको शीघ्र शान्त करता है । एवं सूतिका ज्वरसे उत्पन्न होनेवाले श्लैष्मिक अथवा ग्वसनक सन्निपात को भी सत्वर दूर करता है ।

सूतिका ज्वर अति दुष्ट और भयप्रद विकार है, इस हेतुसे प्रसूताका सम्हाल प्रसव होने पर पहले दिनसेही पूर्ण रूपसे रखना चाहिये । प्रसूताको पहनने योग्य वस्त्र, रजाई, शय्या, बांधनेकी पट्टी आदि स्वच्छ और कीटाणु रहित होने चाहिये । मूख अज्ञानी न्त्रियों द्वारा प्रसव-कार्य कराने पर स्वच्छता नहीं रहती और सलिनता उत्पन्न होती है । इस हेतुसे कीटाणुओं का गर्भाशयमें प्रवेश होकर सूतिका-ज्वर की उत्पत्ति होती है । जन्माक प्रसव-कालमें पीड़ा, गर्भजल, लसीका और रक्तका स्राव होता है, एवं गर्भाशयकी पूर्व स्थिति प्राप्त कराने के लिये जीवनीय शक्तिका तीव्र प्रयत्न होने लगता है । ऐसे समय पर कीटाणु या गन्दे द्रव्यका गर्भाशयमें प्रवेश होजाय, तो वह भी अति तात्र गति से बढ़कर सेन्द्रिय विपका निर्माण करता है । फिर उसका रक्तमें शोषण होने पर भयकर लक्षणात्मक सूतिका-ज्वरका जन्म होजाता है ।

इस ज्वरका प्रारम्भ शीत लगकर होता है । मुखमें शुष्कता, व्याकुलता, भ्रम, प्रलाप, वेशुद्धि, तीव्र और भारी नाडी, जननेन्द्रियसे होने वाले स्रावमें एक प्रकारकी दुर्गन्ध आना और शिरदर्द आदि लक्षण प्रतीत होते हैं । क्वचित् दाँत भिचना और फिर धनुर्वात भी उपस्थित हो जाता है । इस विकार पर प्रतापलंकेश्वरसे कीटाणुजन्य विषकम होने में सहायता मिलती है । गर्भाशयको मूल स्थितिकी प्राप्ति करा देने में प्रतापलंकेश्वरके समान दूसरी कोई सबल औषध नहीं है । इस रसायन से ज्वर कम होता है । वातवाहिनियोंकी विकृति नष्ट होती है; निद्रा आनेमें सहायता मिलती है । वातप्रकोपजनित प्रलाप, भ्रम, खड़े हो-होकर भागना आदि लक्षणोंका प्रशमन होजाता है । सूतिका-ज्वरमें अन्य लक्षण अति तीव्र न हों, केवल निद्रानाश अधिक हो, तो प्रतापलंकेश्वर देनेसे निद्रा आने लगती है, ऐसा अनुभव है ।

सूतिका-ज्वरमें या सद्योत्रण आदिके पश्चात् त्रण विकृति होकर हनुस्तम्भ (दाँत भिचना) लक्षण उत्पन्न होने पर वह धनुर्वातका पूर्व रूप है । फिर धीरे-धीरे धनुर्वातके झटके आने लगते हैं । अतः हनुस्तम्भका प्रारम्भ होने पर तुरन्त प्रतापलंकेश्वर देवे, तो धनुर्वातकी उत्पत्ति रुक कर अन्य लक्षण भी शनैः-शनैः कम होजाते हैं ।

सूतिका का शिर दर्द अनेक बार वातवाहिनियोंके उद्रेकसे होता-

है । उस पर इसका उपयोग करनेसे शिरदर्द त्वरित शमन होता है ।

सूतिका-ज्वरमें लक्षण रूप या उपद्रव रूपसे उत्पन्न श्लैष्मिक (कफात्मक) सन्निपात, श्वसनक सन्निपात (न्युमोनिया) पर प्रताप-लंकेश्वरका उपयोग अवश्य करना चाहिये । अन्य समयमें होने वाले श्वसनक या श्लैष्मिक सन्निपात और सूतिका-ज्वरमें उत्पन्न, इन दोनोंमें संग्राप्ति दृष्टिसे महदन्तर है । इसका कारण सूतिका विप होने पर उसे नष्ट करनेका उपक्रम करना, यही मुख्य चिकित्सा तत्त्व है ।

सूतिका-ज्वर न आकर अर्थात् दोपोट्रेक अधिक तीव्र न होकर केवल पित्तोद्रेकके हेतुसे कितनीक स्त्रियोंको वमन होने लगती है । चान्तिमें जच्चाको अति त्रास होता है । कै करते-करते उदरमें ऐंठन आ-जाती है । ऐसे समय पर प्रतापलंकेश्वरका अच्छा उपयोग होता है ।

गृध्रसी, विश्वाची और खल्लीरोगमें वातका उद्वहन कार्य विकृत होता है, वातवाहिनियोंके कार्यमें प्रतिबन्ध उत्पन्न होता है । इस हेतुसे इन दोनों-तानों विकारों एक प्रकारका दर्द होता है । उसे प्रतापलंकेश्वर दूर कर वातविकारको सत्वर शमन कर देता है ।

वातज श्वास रोगमें प्रतापलंकेश्वर अप्रतिम ओषधि है । यह औषध सर्गर्भा स्त्री को नहीं देना चाहिये, वर्ना गर्भपात होनेकी भीति रहती है । इससे गर्भाशयका संकोच भी होता है । अन्य रोगियोंके लिये इसका उपयोग श्वासनाशक और वातशामक होता है । यह श्वास बहुधा शोक, आदिसे वातवाहिनियोंमें क्षोभ होकर होता है ।

सूतिका-ज्वरमें कफप्रधान दोष प्रकुपित होकर कास होने या कफभूयिष्ठ सन्निपात, श्वसनक या श्लैष्मिक सन्निपात होने या कफ-प्रधान, तृषा, कफज अरुचि, कफज वमन आदि विकार तीव्र रूप में होने पर और उष्ण पेय आदिसे उपशम होते हों, तो उन पर प्रताप-लंकेश्वरका उत्तम उपयोग होता है । (कफवृद्धि हो तो अभ्रकभस्म, अद-रखका सत्व और सोहागेका फूलामिला देनेसे सत्वर लाभ पहुँचता है ।)

सूतिका रोगके पश्चात् उत्पन्न कफज गुल्म या कफप्रधान परिणामशूल पर प्रतापलंकेश्वरकी गणना उत्तम ओषधियोंमें होती है ।

प्रसवके पश्चात् आवश्यक गर्भ स्थानकी शुद्धि न होनेसे गर्भ-कोष्ठ शनैः-शनैः प्रदुष्ट होकर वह दुष्टि सर्वाङ्गमें फैल जाती है । उसका परिणाम पक्काशय और बृहदन्त्र पर भी होता है । फिर उबासी आना सूक्ष्म ज्वर, कम्प, तृषा, अंग भारी पड़ना आदि प्रारम्भिक चिह्न होते हैं । यह अवस्था बढ़ने पर सर्वाङ्गमें शोथ, कोष्ठशूल और अतिसार,

बार-बार त्रासदायक पतले बड़े-बड़े जुलाव लगना, किसी-किसी रोगिणी को केवल आम और रक्तमिश्रित दस्त होना आदि लक्षण होते हैं। उस पर पर्पटीकी अपेक्षा प्रतापलंकेश्वर रसका अधिक उपयोग होता है। कारण, मूल कारण गर्भाशयस्थ मूतिका दोष है।

सूतिकावस्था में उत्पन्न उन्माद पर इस ओपधिका अन्य मादक ओपधियोंकी अपेक्षा अधिक अच्छा उपयोग होनेके उदाहरण मिले हैं। इस ओपधिसे मादक निद्रा न आकर उन्मादके कारणभूत सूतिका विषयका प्रशमन होकर मनोविभ्रमकी निवृत्ति होती है। ऐसे विकारों पर प्रतापलंकेश्वरको धमासेके साथ, पेटके रस या सारिकाके लेहके साथ देना चाहिये। (ओ० गु० ध० शा० के आधारसे)

(१४५) सूतकारि रस ।

बनावट—शुद्ध पारा, शुद्ध गन्धक, अभ्रक भस्म और ताम्र भस्म सब समभाग मिला ब्राह्मीके रसमें ३ दिन तक खरल करके एक-एक रत्ती की गोलियों बना लेवें।

मात्रा—१ से २ गोली तक दिनमें २ बार त्रिकटु अथवा अद-रखके रस और शहदके साथ देवें।

उपयोग—यह रसायन प्रसूताके ज्वर, तृषा, दाह, मन्दाग्नि, श्वास, निद्रानाश, शोथ, उदरशूल और अरुचि आदि विकारोंको सत्वर दूर करके शान्ति प्रदान करता है। यह रसायन गर्भाशयमें संचित विष और दूषित रक्तको तत्काल बाहर निकाल डालता है, रक्तमें प्रवेशित कीटाणुओंको नष्ट करता है, और वातवाहिनियोंके क्षोभको शमन करता है। यकृत, लीहा और मूत्रपिण्डोंकी विकृतिको दूर करता है, और मस्तिष्कको भी शान्त बनाता है। सत्त्वमें सूतकारि रस वातकफात्मक व्याधियोंका शमन करनेमें अति लाभदायक है।

✓ (१४६) चन्द्रांशु रस ।

बनावट—शुद्ध पारद, अभ्रक भस्म, लोह भस्म, वंग भस्म और शुद्ध गन्धक, सबको समभाग मिला घीकुंवारके रसमें १२ घण्टे खरल करके २-२ रत्तीकी गोलियों बनावे। (२० चं०)

मात्रा—१-१ गोली दिनमें २ बार जीरेके काथ, दूध अथवा बोगानुसार अनुपानके साथ देवे।

उपयोग—यह रस सब प्रकारके गर्भाशयके दोष, योनिशूल, योनिमें पीड़ा, योनिदाह, योनिकी स्थानभ्रष्टता, योनिखाज, स्मरोन्माद

(Hysteria) आदि विकारोंको शीघ्र दूर करता है, और गर्भाशयको बलवान बनाता है ।

(१४७) कुमारकल्याण रस ।

वनावट—रससिन्दूर, मोती पिष्टी, सुवर्ण भस्म अभ्रक भस्म, लोह भस्म, सुवर्णमाक्षिक भस्म, इन ६ ओषधियोंको समभाग मिला १ दिन घीकुं वारकर रसमें घोटकर मूँ गके बराबर गोलियों बाँधे । (भे० २०)

मात्रा—आधीसे एक गोली तक दिनमें २ बार माताके दूध, बच और अदरकके स्वरस या शहद अथवा रोगानुसार अनुपानके साथ दें ।

उपयोग—यह रसायन ज्वर, श्वास, दास, वमन, बालशोष, बालग्रह, कामला, पसली (डब्बा), दूषित ज्वर अतिसार, मन्दाग्नि, निर्बलता, कृशता, इन सबको दूर करता है; रोगकी भयंकर अवस्थामें क्षुत्तिका रक्षण करता है और हृदय को उत्तेजना देता है । इस रसायन के नित्य सेवनसे बालक पुष्ट और उत्साही बनता है ।

— (१४८) बालसंजीवन रस ।

वनावट—शुद्ध पाग, शुद्ध गन्धक, जायफल, जावित्री और लौंग, सबको सम भाग लें । प्रथम कज्जली करें । फिर जायफल आदिका महीन चूर्ण मिलाकर खरल करलें । (वा० चि०)

मात्रा— $\frac{1}{2}$ से १ रत्ती माताके दूध या शहदके साथ दें ।

उपयोग—यह रसायन बालकोंके ज्वर, बाल, अतिसार, वमन, जुकाम, अपचन, मन्दाग्नि आदि रोगोंमें अति लाभदायक है । कब्ज हो तो पहले उदरशुद्धि करके बालसंजीवन रस देन चाहिये ।

(१४९) चन्द्रशेखर रस ।

वनावट—रससिंदूर, अभ्रक भस्म, कांत लोह भस्म, मुँड लोह भस्म, मंझूर भस्म, गोरोचन और सोहागेका फूला, सबको सम भाग मिला गोकर्णी (कोयल) के रसमें १२ घण्टे खरल करके उड़द परिमाण गोलियों बनावें । (भे० २०)

मात्रा— $\frac{1}{2}$ से १ गोली तक माताके दूध, जल या रोगानुसार अनुपानके साथ दिनमें २ से ३ बार दें ।

उपयोग—इस रसायनके सेवनसे बालकोंके सब प्रकारके रोग, ज्वर, स्तन्यदोषसे उत्पन्न सन्निपात, खौसी, श्वास, अजीर्ण, वमन, अतिसार, शूल, जुकाम, धनुर्वात, डब्बा आदि सब रोग दूर होते हैं, और बालक पुष्ट होते हैं ।

✓ (१५०) बालार्क गुटिका ।

बनावट—शुद्ध खर्पर, प्रवाल भस्म, शृंग भस्म शुद्ध सिंगरफ, सोहागेका फूला, सफेद मिर्च, कचूर और केशर, इन ८ ओषधियोंको समभाग मिला जलमें खरल कर १-३ रत्तीकी गोलियों बनावे ।

मात्रा—१-१ गोली माताके दूध अथवा शहद और वायविडग के चूर्णके साथ दिनमें दो बार देवे ।

उपयोग—यह बटी बालकोके वातश्लेष्म-विकार, सूक्ष्म ज्वर, अस्थिमार्व रोग, खोंसी, श्वास, कृमि, जुकाम, मन्दाग्नि, वमन, अतिसार आदिको दूरकरके बालकोको प्रसन्न और पुष्ट बनाती है ।

✓ (१५१) दन्तोद्भेदगदान्तक रस ।

बनावट—पीपल, पीपलामूल, चव्य, चित्रक, सोठ, अजमोद, अजवायन, हल्दी, मुलहठी, देवदारु, दारुहल्दी, बालविडंग, छोटी इलायची, नागकेशर, नागरमोथा, कचूर, काकड़ासांगी, विड़नमक, अभ्रक-भस्म, शंख भस्म, लोह भस्म और सुवर्णमाक्षिक भस्म, सबको यथा विधि समभाग मिलाकर दूधके साथ ६ घण्टे खरल करके ३-५ रत्तीकी गोलियों बनावे । (भै० २०)

मात्रा—१-१ गोली दिनमें २ बार जल या माताके दूधके साथ दे, या गोलीक चूर्ण कर दिनमें ३ बार दन्तपाली पर वर्षण करे ।

उपयोग—इस रसके उपयोगसे बालकोके दाँत आनेके समय होनेवाले अतिसार, ज्वर, धनुर्वात अदि विकार दूर होकर दाँत शीघ्र बिना कष्ट बाहर निकल आते हैं ।

✓ (१५२) मृद्विरेचन रस ।

बनावट—छोटी इलायचीके दाने १ तोला, शुद्ध गन्धक २ तोले, शुद्ध मुर्दासंग २ तोले और सौंफ ३ तोले ले । सबको यथाविधि मिला वारीक चूर्ण करे । (२० चं०)

मात्रा—बालकोका १-३ रत्ती दिनमें ३ बार दूधके साथ ५ दिन तक रोज सुबह दे । बड़ी स्त्रियोंको ४-४ रत्ती दिनमें ३ बार ।

उपयोग—मिट्टी खानेसे पाण्डु अथवा अन्य रोग हुआ हो तब जुलावके लिये यह ओषधि दीजाती है । इस ओषधिसे मिट्टी दस्तमें निकलकर प्रकृति स्वरथ बनजाती है । यह ओषधि स्त्रियों और बालको के लिये अति हितकर है ।

मिट्टी खानेसे उत्पन्न पाण्डुरोग जीर्ण होने पर प्रायः उदरकृमि

होजाना है, अतः सेण्टोनाइन १-१ रत्ती और ६-६ रत्ती शकर मिठाकर दिनमें ३ बार देवे। फिर सुबह त्रिवृतमिश्रिता विरेचन देवे। अथवा कपिला, वायविडङ्ग, डिक्कामाली और कालानमक भोजन के प्रारम्भमें देकर कृमियों को निकाल देना चाहिये। रोग अति पुराना हो, तो मृदुविरेचन रस १ दिन दे, १ दिन न दे, इस तरह १ मास तक या पाण्डु दूर होकर उदर नरम होने तक प्रयोग करना चाहिये।

(१५३) सर्वाङ्गसुन्दर रस ।

बनावट—समगुण गन्धकवाली रसपर्पटी २ तोले तथा जायफल, जावित्री, लोंग, निम्बपत्र, निर्गुण्डीके पत्ते और छोटी इलायचीके दाने १-१ तोला लें। काष्ठदि ओषधियोंका सहान चूर्ण करे। फिर पर्पटी मिला जलके साथ १२ घण्टे खरल करे, पश्चात् जिसमें मोती होते हैं उस सीपमें भर ऊपर दूसरी सीप रखकर सपुट करे। ऊपर दोन्दो अंगुल मिट्टी लगा पुटपाक विधि अनुसार आरने कंडोंमें पकालें। संपुट लाल होने पर निकालले। स्वांग शीतल होने पर ओषधियों निकाल पीसकर शीशीमें भरले। यदि इस रसायनको पुटपाक विधिसे न पकावें, तो यह महागन्धक कहलाता है। (२० च०)

मात्रा—आधी से १ रत्ती माताके दूध या शहदके साथ देवें।

उपयोग—यह रसायन बालकोंके रक्षणके लिये महौषध है। ज्वरघ्न, दीपन, बल और कान्तिको बढ़ानेवाला है। भयंकर संग्रहणी, प्रवाहिका (पेचिश), सूतिका रोग, रक्तार्श और अन्य रक्तज व्याधियों को नष्ट करता है। जहाँ इसका उपयोग होता है वहाँ पिशाच, दानव, दैत्य आदि, जो बच्चोंको पीड़ा देते हैं वे, प्रवेश हो नहीं करते। बालकों के समान स्त्रियोंको भी प्रदर आदि व्याधियोंमें हितकर है।

बाहरके दूषित दूधसे उत्पन्न अतिसार, मज्जमें जलही जल, या जलमिश्रित दूषित दूध, बार-बार जल समान जुलाव होते रहना, मल में खट्टी-सी दुर्गन्ध, मलका सफेद रंग या आटे में जल मिला हो ऐसा रंग, साथमें थोड़ी वमन, आफरा, बार-बार डकार, कण्ठमें कोंटेसे परहोना आदि लक्षण होते हैं। इस यह रसायन उत्तम लाभदायक है। (उस अवस्थामें सर्वाङ्गसुन्दरके साथ लोहवान पुष्प और लहसुनादि बटी मिला देना विशेष लाभदायक है।)

गर्मीके दिनोंमें दूध फट जाने या कीटाणु-मिश्रित होजानेसे किसी-किसी बच्चे को भयंकर ज्वरातिसार होजाता है। ज्वर १०१ डिग्री से १०५°-६° तक बढ़ जाता है। प्रारम्भमें बार-बार हरे, पोले, गर्म-

गर्म जलके समान दस्त होते हैं, पश्चात् जुलाव बार-बार किन्तु मल या जल थोड़े थोड़े परिमाणमें आता है । साथ-साथ वमन, वेचैनी, प्यास आदि भयङ्कर लक्षण भी होते हैं । प्यासक हेतुसे बालक अति वेचैन होता है । यदि दूध अधिक दिया जाता है, तो अतिसार बढ़ जाता है, और चूपा भी अधिक लगती है । व्याकुलता इतनी अधिक होती है, कि, बालक शय्या पर सो नहीं सकता । ऐसी स्थितिमें दूध बन्द कर देना चाहिये । (सन्तरा या मोसस्मी का रस, अथवा बकरीका दूध दे सकते हैं) । चावल की खील को उवाल छान कर जलको पिलाते रहना चाहिये और सर्वाङ्ग-सुन्दर रस बहुत थोड़े परिमाणमें बार-बार देते रहना चाहिये । यदि आफरा अधिक हो और जुलाव बार-बार थोड़े-थोड़े परिमाणमें किन्तु अधिक समय होते हो, और ज्वर भी अधिक हो तो, लक्ष्मीनारायण रसको प्रवालपिष्टी के साथ मिलाकर देना अधिक हितकर है । बड़े-बड़े जुलाव जल-समान प्रवाही पीले रंग वाले होते हो, तो सर्वाङ्गसुन्दर रस देना चाहिये । साथमें कम मात्रामें दूधकी शकर, सेधा नमक अथवा सोहागे का फूला या सोडा बाई कार्ब देते रहनेसे सस्वर लाभ पहुँचता है । इस तरह दुग्ध-विकृति, अन्न-विष या अन्य कारणसे उत्पन्न ज्वरा तिसार में भी यह रसायन अति हितकर है ।

ग्रहणी रोगकी प्रथमावस्थामें जबतक आमानुबन्ध हो, बार-बार थोड़े-थोड़े आम और वेदनासह दस्त होते रहते हो, तबतक कुट-जावलेह और कुटजादि बटी लाभदायक है । किन्तु तीव्रता कम होने पर आम कम होजाय, रक्त गिरने लगे, मल गोबर या काई के समान हो और बार-बार दस्त होता रहे, ऐसी परिस्थितिमें सर्वाङ्गसुन्दर का बहुत अच्छा उपयोग होता है । इस रोगकी जीर्णावस्था आजाने पर पर्पटी कल्प उपयोगी होता है ।

यदि प्रवाहिका होती है, तो शौचकी मर्यादा नहीं रहती । किसी-किसीको बार-बार बूँद-बूँदके सदृश शौच होते रहते हैं । कितनेको तो बहुत किङ्खना पड़ता है; बालक अति वेचैन होजाता है । गुदपाक होता है; शौचके समय कौंच बाहर निकलती है । इस विकार पर सर्वाङ्गसुन्दर रस अति प्रशस्त औषध है ।

बालकका जन्म होनेके पश्चात् भूल होने पर स्त्रीको सूतिका रोग होजाता है । यह सचमुच दारुण व्याधि है । प्रसूताको क्षय, पाण्डु, अतिसार, ग्रहणी आदि रोग होते हैं, ये चिकित्सा करनेमें अति कठिन हैं । इनमेंसे अतिसार और ग्रहणी होनपर इसका उत्तम उपयोग होता

हैं। बड़े-बड़े गरम-गरम, पीले रंगके जुलाव होते हैं। ग्रहणी होने पर अग्निमान्द्य, बार-बार शौचकी शंका बनी रहना, बार-बार रक्त-मिश्रित थोड़ा-थोड़ा शौच होना आदि लक्षण होने पर सर्वाङ्गसुन्दर देना चाहिये। रुग्णा अति अशक्त और बल-मांसविहीन होगई हो, तो इसके साथ सुवर्णमालिनी वसत देने पर अधिक उपयोग होता है।

माताका दूध दूषित होजानेसे बच्चेको अतिसार या सग्रहणी रोग हुआ हो, तो बच्चा और माता, दोनोंको सर्वाङ्गसुन्दर देना चाहिये, जिससे साथ साथ दूधकी भी शुद्धि होजाय। सगर्भा माताका दूध पीते रहनेसे बालकको पारिगर्भिक रोग होजाता है, तब अतिसार, बड़े-बड़े जुलाव, वान्ति, बालकका शुष्क-निर्वल होजाना, हाथ पैर पतले और उदर घड़ेके सदृश होजाना, कुछभी खान पर न पचना, दिन भर खाते ही रहना, विशेषतः चरपरे, खट्टे आदि पदार्थ खानेकी अति वासना होना आदि लक्षण होने पर माताका दूध छुड़वाकर सर्वाङ्गसुन्दर रस देनेसे उत्तम कार्य होता है। (ऐसी अवस्थामें माता और बालक दोनों को ओषधि देनी हो तो सर्वाङ्गसुन्दर रस, प्रवालपंचामृत और गोदन्ती भस्म मिलाकर देना चाहिये।)

अस्थिक्रता (Rickets) रोगमें बालकोकी हड्डीको योग्य परिमाण में चूना नहीं मिलता, जिससे व्याधिसकर या उपद्रव रूपसे अतिसार होता है। इस अतिसारकी सब अवस्थाओंमें सर्वाङ्गसुन्दर उपयोगी है। साथमें प्रवालपिष्टी और मद्धर भस्म का भी उपयोग करना चाहिये।

इस सर्वाङ्गसुन्दर रसके साथ वकुल (मौलसरी) की छालका चूर्ण आधा तोला मिलाकर दिनमें ३ बार देनेसे रक्तप्रदरमें मात्र २-३ दिन के भीतर ही आश्चर्यकारक लाभ पहुँच जाता है। (औ० गु० ध० शा०)

(१५४) माणिक्यरसादि गुटिका ।

बनावट—हरतालमें से बनाया हुआ माणिक्य रस, शुद्ध सिगरफ, एलुवा, पीपल, सैधानमक, कालानमक, इन्द्रजौ, कोयल (गोवर्णी) के बीज २-२ तोले; शुद्ध मैनसिल, सोहागेका फूल, जवाखार, लालबोल, सोठ, मिर्च, अजवायन, अकलकरा, बायविडङ्ग, ये ६ ओषधियों १-१ तोला; केशर, जायफल, जावित्री, इलायची, तेजपात और उसारे-रेवन, ये ६ ओषधियों ६-६ माशे लेवें। पहले माणिक्य रस, सिगरफ और मैनसिल मिलावें। फिर केशरको अलग रख शेष ओषधियोंका कपड़-छान चूर्ण मिलावे। ६ घण्टे खरल कर, फिर केशरका बारीक चूर्ण मिला

नहीं देना चाहिये । शीताग सन्निपात, निमोनिया, श्लैष्मिक सन्निपात एवं अन्य सन्निपातमें जब बेहोशा, नाड़ी अत्यन्त मन्द होना, श्वास-वाहिनी कफसे भर जाना, हृदयका अवरोध होने लगना आदि लक्षण उपस्थित हो, उन पर यह हरताल पुष्प अच्छा काम देना है ।

उपद्रव रोग जीर्ण होने पर श्वास, फास, त्वचा पर काले-लाल धब्बे, कुष्ठ, फोड़ा-फुन्सी, नेत्रोंमें कमजोरी, सन्धिवात आदि उपद्रव होते हैं । रक्त, मांस, अस्थि तक विकृति पहुँच जाती है । ऐसी अवस्था में यह रसायन रक्तशोधक अरिष्टके साथ देते रहनेसे सत्वर लाभ पहुँचता है । विषमज्वर, पालोके एकान्तरा, तिजारी आदि ज्वर, बार-बार अनियमित समय पर थोड़े-थोड़े दिन बाद आने वाले परिवर्तित ज्वर, सब पर तुलसीका रस या द्रोणपुष्पीके रस या त्रिकटु, शकर और घोंके साथ देनेसे सबको दूर करता है ।

(१५६) आगुविषान्तक रस ।

बनावट—शुद्ध पारद, शुद्ध गन्धक, शुद्ध वच्छनाग, सोठ, मिर्च, पीपल, सोहागेका फूल और कुटकीको समभाग ले । फिर यथाविधि मिला, पुनर्नवाके रस और गोमूत्रकी ३-३ भावना देकर १-१ रत्तीको गोलीयों बना लेवे । (यो० २०)

मात्रा—१ से २ गोली वध्या कर्कोटकी (ककोड़ा) के मूलके चूर्णके साथ अथवा पाठाके काथके साथ देवे ।

उपयोग—यह रसायन ज्वरी चूहेका विष और अन्य विषैले जीवोंके विषप्रकोपको दूर करता है ।

सूचना—इस औषधिके सेवनके साथ पारद, गन्धक, हल्दी, दुपहरिया (बाकुली फूल) के फूल, धरका बुग्राला और सिरसके बीज, सबको समभाग मिला, आँक्रे दूधमें खरल करके दंशस्थान पर लेन करते रहना चाहिये ।

— (१५७) कामिनीविद्रावण रस ।

बनावट—शुद्ध हिंगुल ६ माशे, शुद्ध गन्धक ६ माशे, शुद्ध अफीम ८ तोले, केशर, जायफल, अकलकरा, जावित्री, पीपल, लौंग, सोठ और लाल चन्दन, ये आठ द्रव्य २-२ तोले लें । पहले हिंगुल, गन्धक और अफीमको मिलावे । फिर शेष वस्तुओंका चूर्ण मिला, जल या नागरवेलके पानके रसमें ६ घंटे घोलकर १-१ रत्तीको गोलीयों बना ले । (भै० २०)

मात्रा—१-१ गोली रोज शामको दूधके साथ लें ।

उपयोग—इस रसायनके सेवनसे धातुका पतलापन, निर्बलता,

मन्दाग्नि और मस्तिष्ककी कमजोरी दूर होकर वीर्यस्तम्भन शक्तिकी वृद्धि होती है ।

सूचना—इस ओषधिमें अफीम बहुत ज्यादा परिमाणमें है, अतः कम मात्रामें प्रकृति और ऋतुका विचार करके सेवन करना चाहिये । अधिक दिनों तक सेवन करनेसे प्रकृति ओषधिवश ब्रन जाती है, इसलिये थोड़े दिन सेवन करके ओषधिको बन्द कर देना चाहिये ।

(१५८) शुक्रमातृका वटी ।

बनावट—शुद्ध पारद, शुद्ध गन्धक, अभ्रक भस्म और लोह भस्म प्रत्येक ४-४ तोले छोटी इलायचीके दाने, गोखरू, हरड़, बहेड़ा, आंवला, तेजपात, रसोत, धनियाँ, चव्य, जीरा, तालीसपत्र, सोहागेका फूला और मीठे अनारदाने, ये १३ ओषधियाँ २-२ तोले तथा शुद्ध गुग्गुल १ तोला ले । पहले पारद और गन्धककी कज्जली करके अभ्रक भस्म और लोह भस्म मिलावे । फिर अन्य ओषधियोंका चूर्ण मिला, गोखरूके काथ या मीठे अनारके रसमें १२ घण्टे घुटाई कर मटरके समान गोलियाँ बनावे । (भै० २०)

मात्रा—१ से २ गोली दिनमें २ बार जल या वकरीके दूध अथवा मीठे अनारके रसके साथ देवे ।

उपयोग—इस रसायनके सेवनसे वीर्यस्राव, सब प्रकारके वातज, पित्तज, कफज प्रमेह तथा सब प्रकारके मूत्रकृच्छ्र आदि दोष दूर होकर वीर्य शुद्ध और गाढ़ा बनता है । यह बल, वर्ण और अग्निको प्रज्वलित करके जीर्णज्वर (अस्थिगत ज्वर) को नष्ट करता है । अशमरी (पथरी) में भी लाभदायक है । इसके सेवनसे रक्तमें रक्ताणुओं की वृद्धि होती है, सांसप्रन्थियाँ सुदृढ़ बनती हैं, एव मानसिक शक्ति भी बढ़ती है ।

✓ (१५९) पुष्पघन्वा रस ।

बनावट—रससिन्दूर द्विगुण गन्धक-जारित या पारद भस्म, नाग-भस्म, लोहभस्म, अभ्रकभस्म और वज्रभस्म, ये ५ ओषधियाँ सम भाग मिला, धतूरा, भोंग, मुलहठी, सेमलकी छाल और नागरबेलके पत्तोंके रसकी १-१ भावना देकर २-२ रत्तीकी गोलियाँ बनावे । (भै० २०)

मात्रा—१ से २ गोली तक दिनमें २ बार दूध, घी, मक्खन, मलाई अथवा शहदके साथ लेवें ।

उपयोग—यह रसायन अत्यन्त कामोत्तेजक और वीर्यवर्द्धक है । अण्डकोष, फलवाहिनी और शुक्रवाहिनीकी निर्बलतासे आई हुई नपुंसकता, मानसिक दोषसे होनेवाली नपुंसकता, स्मृतिनाश, निद्रानाश,

वीर्यका पतलापन, इन्द्रियकी शिथिलता, स्त्रियोके बीजकोप (Ovaries) का विकास न होनेसे होनेवाला बन्धात्व, उपदंश, अथवा सुजाकके विकारसे गर्भाशय दूषित होकर होनेवाला योनिस्त्राव, स्त्रियोके नये अस्थिक्त्व (हड्डी कमजोर होजाना), शुक्रमेह, लालामेह, अथवा और प्रमेहके कारणसे होनेवाली नपु सकृता आदि रोगोंको दूर करनेवाली ओपधियोंमें पुष्पधन्वा रस प्रथम श्रेणीका माना गया है ।

नपु सकृत्व अनेक कारणोंसे आता है । इनमें अण्डकोप, फलवाहिनियाँ, शुक्राशय, शुक्रवाहिनियाँ आदिका योग्य विकास न होना, यह भी एक हेतु है । यदि इन अण्डकोपादिमें वैगुण्य होनेसे नपुंसकता आई हो, तो पुष्पधन्वाका उपयोग होता है । इससे पुरुषोंके अविकसित अण्डकोप और स्त्रियोंके अविकसित बीजाशयका योग्य विकास होता है । इस तरह फलवाहिनियाँ और शुक्रवाहिनियाँ मोटी और भारी होजानेसे शुक्रवहन कार्य या रजोवहन कार्य योग्य न होनेसे नपुंसकता आई हो, तो इस रसायनके सेवनसे इन वाहिनियोंका विकार कम होकर नपु सकृता दूर होती है ।

अनेक व्यक्तियोंको मानसिक कारणोंसे कथन मात्रकी या कुछ अशमें आई हुई नपुंसकता इस रसायनके सेवनसे दूर होजाती है । अन्य कारणोंसे बीच-बीचमें भासमान नपुंसकता और फिर चेतना आना, ऐसा सशय होने पर पुष्पधन्वाका उपयोग उत्तम होता है ।

अति व्यवाय और उससे उत्पन्न स्मृतिनाश या निद्रानाश, स्त्री-समागमकी तीव्र इच्छा होनेपर उसका अकस्मात् भेद होजानेसे होनेवाला स्मृतिनाश या निद्रानाश, इस विकार पर पुष्पधन्वाका अच्छा उपयोग होता है । यदि अनिच्छासे ब्रह्मचर्य पालनका प्रयत्न करने पर निद्रानाश हुआ हो, तो उस पर इस रसायनका उपयोग बिल्कुल नहीं करना चाहिये, वरना विपरीत परिणाम आता है ।

अति व्यवायी मनुष्यको व्यवाय विषयक या स्त्री-सम्बन्धी पार आने पर शीर्षशूल उत्पन्न होकर रेत खलन होजाता है फिर शीर्षशूलकी निवृत्ति होती है । यह खलन इन्द्रिय शैथिल्यावस्थामें ही होता हो, तो उस पर इस ओपधिका उत्तम उपयोग होता है । स्त्री-सम्बन्धी ध्यान होकर उन्माद या आक्षेपकी प्राप्ति हुई हो, तो इस रसायनको ब्राह्मीके सदृश शीतवीर्य अनुपानके साथ देना चाहिये ।

स्त्रियोंके बीजाशयो (Ovaries) का योग्य विकास न होनेसे उत्पन्न होनेवाले बन्धात्व पर यह औषध उत्तम प्रकारसे कार्य करती है ।

इसी हेतुसे यदि जननेन्द्रियके अन्य अवयवका पूर्ण विकास न होनेसे ग्राम्य-धर्मक सुख-स्वादका अभाव रहता हो, तो उस पर भी पुष्पधन्वा का उत्तम उपयोग होता है। मनोव्याघातसे यह विकार उत्पन्न हुआ हो, तो उस पर भी यह लाभदायक है। सुजाक या उपदंशके हेतुसे गर्भाशय दुष्ट होकर योनिमुखमें स्राव होता हो और वीजकोषपर्यन्त दुष्टि फैल गई हो, और उसके विविध लक्षण प्रतीत होते हो, तो उस पर अनेक ओषधियोंमें पुष्पधन्वाको विशेष महत्व दिया जाता है।

स्त्रियोंके उत्पन्न होनेवाले एक प्रकारके अस्थिक्षयमें पुष्पधन्वा उत्तम लाभदायक है। इसमें अस्थिमें मृदुता आती है। विशेषतः नितम्बास्थि मृदु होने पर चलनेमें विलक्षण गति होती है। मुड़कर चलना पड़ता है। पैरको उठाकर आगे बढ़ाना पड़ता है, परिश्रम मालूम पड़ता है, क्वचिन् अन्य स्थानोंकी हड्डियों पर भी गँठें होजाती हैं। यह विकार अति जीर्ण हो, एवं अशक्त और निर्वल स्त्री, जो बार-बार सगर्भा होती रहती हो, उसे यह विकार हुआ हो, साथ-साथ अन्य इन्द्रियों भी अति क्षीण होगई हो, तो नागभस्मका उपयोग करना चाहिये। किन्तु विकार अति पुराना न हो, मनोव्याघात आदि कारण स्पष्ट हों, या मानसिक विकृतिके लक्षण अधिक हो, तो यह उत्तम कार्य करता है।

प्रमेह या मधुमेहक उपद्रव रूपसे या इन रोगोंके लक्षणोंमें एक व्यभिचारी लक्षण रूपसे नपुंसकता आई हो, तो पुष्पधन्वा उपयोगी है। शुक्रमेह और लालामेह पर यह अत्युत्तम है।

संक्षेपमें पुष्पधन्वा रस अण्डकोष आदि अवयवोंको शक्तिदायक, उत्तेजक, वायुकी पूर्ति कम होनेसे उत्पन्न शिथिलताको नष्ट करनेवाला, अण्डकोषोंमें अतःस्राव बढ़ानेवाला, किञ्चित् स्तम्भक शक्तिवर्द्धक और वृष्य ओषधि है। (औ० गु० ध० शा० के आधार से

(१६०) मृगनाभ्यादि वटी ।

वनावट—सोनेके बर्क १॥ माशे, मोतीकी पिष्टी ६ माशे, चोंदीके बर्क ४॥ माशे, कस्तूरी ३ माशे, केशर ६ माशे, वंशलोचन १०॥ माशे, छोटी इलायचीके बीज ७॥ माशे, जायफल ६ माशे और जावित्री १ तोला ले। पहले मोती पिष्टीके साथ सोने और चोंदीके बर्क कं मिलावे। बादमें अन्य दवाओंका चूर्ण मिला नागरवेलके पानका रस डाल दो दिन खरल कर मटरके समान गोलियाँ बनावें। (स्वा० र०)

मात्रा—१ से २ गोली दिनमें २ बार दूध या मलाईक साथ ले
उपयोग—इसके सेवनसे वीर्यस्राव, स्वप्नदोष, धातुविकार, प्रमेह

क्षय, श्वास, मदाग्नि, सब विकार दूर होते हैं, देह नीरोग धनती है, तथा बल, बुद्धि, स्मरणशक्ति, वीर्य और आयुकी वृद्धि होती है ।

यह वटी वातवहा नाडियों और रक्तवाहिनियों, दोनोंको लाभ पहुँचाती है । इस वटीमें सुवर्ण, मुक्ता आदि शीतवीर्य ओषधियोंका प्राधान्य होनेसे यह उष्ण प्रकृति वालोको विशेष अनुकूल रहती है, एवं पुरुष और स्त्रियोंको उष्ण ऋतुमें भी निर्भयतापूर्वक दीजातो है ।

सुजाक, उपदंश या पित्तप्रकोप होनेपर पेशाब बार-बार पीले रंगका थोड़ा-थोड़ा होता रहता है । रक्तमें विष-वृद्धि होकर नेत्रमें दाह, मस्तिष्कमें भारीपन, चक्कर आना, तन्द्रा, आलस्य, मंदाग्नि और निस्तेजता आदि लक्षण उपस्थित होते हैं । उसपर इस वटीके सेवनसे सब लक्षणोंका शमन होकर वीर्य शुद्ध, शीतल और गाढ़ा बन जाता है ।

मानसिक आघात, चिन्ता, अधिक प्रवास, चाय, गाँजा, या तमाखूका अधिक सेवन आदि कारणोंसे मस्तिष्क जब निर्वल होजाता है, तब निद्रानाश, स्मरणशक्तिमें न्यूनता, निकम्मा-निकम्मा विचार आते रहना, उदासीनता, अरुचि, मलावरोध आदि विकार उत्पन्न होने लगते हैं, उनपर इस वटीका बहुत अच्छा उपयोग होता है ।

गरम पदार्थोंके अति सेवन या अधिक स्त्री-समागमसे वीर्य पतला और उष्ण होजाता है, फिर बार-बार पेशाबके साथ निकलते रहने या स्वप्नमें शुक्रपात होते रहनेसे निस्तेजता और उदासीनता प्रतीत होने लगती है, अन्य धातुओंका क्षय होता है; तथा थोड़ा कार्य करने पर थकावट आती है, उस पर यह वटी अति हितकर है ।

अधिक मानसिक परिश्रमसे वातवाहिनियों और वातवह केन्द्र निर्वल होजाते हैं । फिर सुस्ती बढ़ जाती है, स्मरणशक्ति घट जाती है, और मन चिन्तातुर रहता है, ऐसी परिस्थितिमें इस वटीके सेवनसे मस्तिष्क और वातवह यन्त्र सञ्चल होकर सब विकार दूर होजाते हैं ।

उपदंश, सुजाक या मधुमेह होने पर जब शरीरके घटक शनैः-शनैः गलते जाते हैं, रक्तमें उपदंश आदिके कीटाणु या विषका प्रवेश होता है, अथवा मधुमेहसे रक्तमें शर्करा वृद्धि, फिर मूत्रविष वृद्धि होती है, पश्चात् विष फैलनेसे विविध अवयवोंमें दाह होता रहता है, या शूल निकलता रहता है, क्वचित् सूक्ष्म ज्वरके समान शरीर गरम रहता है, ऐसे कोथ रोगमें इस वटीके सेवन अति लाभदायक है ।

इन रोगोंके हेतुसे अण्डकोप और शुक्राशयकी वातवाहिनियों

या सूक्ष्म रक्तवाहिनियों विकृत होकर यदि नपुंसकता आ गई हो, तो वह भी इस औषधसे दूर हो जाती है ।

संक्षेपमें यह वटी रक्तमें रहे हुए विषको दूर करती है, वीर्यको शुद्ध, शीतल और गाढ़ा बनाती है, मस्तिष्कको सबल बनाती है, मनको प्रमत्त करती है, और शरीरको स्वस्थ बनाती है ।

(१६१) वीर्यशोधक वटी ।

वनावट—चौदीके बर्क, वगभस्म, प्रवालपिष्टी, शुद्ध शिलार्जत और गिलोय सत्त्व, सब एक-एक तोला तथा कपूर ३ माशे ले । सबको यथाविधि मिला शिलाजीतके जलमें खरल करके मटरके समान गोलियों बना ले । (चि० च०)

सूचना—प्रवालपिष्टीके स्थान पर सुवर्णमाक्षिक भस्म मिलाने पर उष्णताको शान्त करनेमें विशेष गुण दर्शाती है ।

मात्रा—१ से २ गोली दिनमें २ बार दूधके साथ दे ।

उपयोग—यह वटी शुक्रमें रहे हुए दूषित घटकोका शोधन करती है, उष्णताका शमन करस्तम्भन शक्तिको बढ़ाती है, तथा शुक्राशय और शुक्रवाहिनीके वातप्रकोप और शिथिलताको दूर करती है । एवं इस वटी से सब प्रकारके प्रमेह, धातुदोष, मूत्ररोग, निर्बलता अदि विकार दूर होकर शक्तिकी वृद्धि होती है ।

(१६२) वीर्यस्तम्भन वटी ।

प्रथम विधि—अभ्रक भस्म, कस्तूरी, कपूर, केशर, जायफल, पीपल, लौंग, अकलकरा, सोठ, सब समभाग ले और शुद्ध अफीम सबके बराबर ले । फिर सबको यथाविधि मिला नागरवेलके पानके रसमें १२ घण्टे घुटाई करके आध-आध रत्तीकी गोलियाँ बनावें ।

मात्रा—३ से १ रत्ती शामको मिश्री मिले दूधसे लें ।

उपयोग—यह वटी वीर्यस्त्राव, वीर्यका पतलापन आदि दोषोंको दूर करके स्तम्भनशक्तिकी वृद्धि करती है, तथा मनको प्रफुल्लित और शरीरको सुदृढ़ बनाती है ।

सूचना—अफीममें मादक गुण रहा है, और इस वटीमें आधे परिमाणमें अफीम है, अतः समालोचपूर्वक कम मात्रामें लेनी चाहिये ।

दूसरी विधि—कस्तूरी और सोनेके बर्क १-१ माशा, चौदीके बर्क, इलायची, जु देवेदस्तर १-१ तोला, नरकचूर, दारुनज अकवरी, वहमन लाल, वहमन सफेद, जटामासी, लौंग, तेजपत्र ६-६ माशे;

पीपल और सोठ ३-३ माशे लें । जुन्देवेदस्तरको शहदमें घोटें । फिर क्रमशः बर्क, कस्तूरी और शेष वस्तुओंका कपड़छान चूर्ण मिला ३ घंटे शहदमें खरल करके १॥-१॥ माशेकी गोलियाँ बाँधे । (आ० नि० मा०)

मात्रा—१-१ गोली शहदमें मिलाकर सुबह-शाम लेवें । ऊपर मिश्री मिला दूध पीवें ।

उपयोग—तीसरी विधिमें लिखा है ।

तीसरी विधि—चन्द्रोदय १ माशा, कस्तूरी १ माशा, केशर २ माशे, जुन्देवेदस्तर २ माशे, लोवानके फूल २ माशे, जावित्री २ माशे और अकलकरा २ माशे लें । प्रथम जुन्देवेदस्तरको शहदमें घोटें । फिर चन्द्रोदय और कस्तूरी मिलावे, बादमें शेष दवाइयोंका वारीक चूर्ण मिलाकर मटरके समान गोली बना लें ।

मात्रा—१ से २ गोली दिनमें २ बार दूधके साथ ले ।

उपयोग—इस वटीके सेवनसे शीघ्रतन, स्वप्नदोष और प्रमेह आदि रोग दूर होकर स्तम्भनशक्ति और शरीर बलको वृद्धि होती है ।

चौथी विधि—जायफन, लौंग, जावित्री, केशर, छोटी इलायचीके दाने, शुद्ध अफीम और अकलकरा, ये सब १-१ तोला और भीमसेनी कपूर ३ माशे लें । इन सबका मिलाकर नागरबेलके पानके रसमें १२ घण्टे खरल करके १-१ रत्तीकी गोलियाँ बनावे । (यो० २०)

मात्रा—१-१ गोली रात्रिको सोनेके आध घण्टे पहले मिश्री मिलाये, दूधके साथ लेवें । कब्ज न हो, तो सुबह भी ले सकते हैं ।

उपयोग—इस वटीसे शीघ्रतन दूर होता है, वीर्य शुद्ध और गाढ़ा बनता है; तथा पचनक्रिया बलवान और शरीर तेजस्वी बनता है ।

सूचना—इस गुट्टिकामें १ तोला रससिंदूर या शुद्ध हिंगुल मिला लेने से यह वटी अधिक लाभ पहुँचाती है । हम रससिंदूर मिलाकर उपयोगमें लेते हैं ।

(१६३) हिंगुलेश्वर रस ।

वनावट—शुद्ध सिंगरफ, शुद्ध गन्धक १-१ तोला और ताम्र-भस्म २ माशे मिला, सेमलके पुष्पोंके रसमें १२ घण्टे खरल करके १-१ रत्तीकी गोलियाँ बना लेवे । (२० रा० सु०)

मात्रा—१ से २ रत्ती तक शहदके साथ दिनमें ३ बार दें । पेचिशमें ऊपर धनिया और जीरेका काय पिलावें ।

उपयोग—यह रसायन कफज चिरकारी ग्रहणी (Chronic Diarrhoea), नयी संग्रहणी (Sprue), अपचन जनित अतिसार, मवाहिका और मन्दाग्निको नष्ट करता है । अन्त्रमें शोथ, कीटाणु-

प्रकोपज मुखपाक, उदरमें शूल, ज्वर, सूक्ष्म कृमि, कास और श्वास, सब पर यह हितकारक है ।

— (१६४) महावातराज रस ।

बनावट—धतूरेके शुद्ध बीज, शुद्ध पारा, शुद्ध गन्धक, लोहभस्म, प्रत्येक २-२ तोले, अभ्रक भस्म, दालचीनी, लोंग, जायपत्री, जायफल, इलायचीके बीज, भीमसेनी कपूर, काली मिर्च, चन्द्रोदय या रससिद्धूर प्रत्येक १-१ तोला और अफीम १२ तोले ले । पहले पारद-गन्धककी कज्जली कर लोहभस्म, अभ्रकभस्म और चन्द्रोदय मिलाकर खूब मर्दन करें । फिर शेष अन्य ओषधियोंका कपड़छान चूर्ण और अन्तमें अफीम मिलावे । पश्चात् सबको धतूरेके रसमें एक दिन खरल कर १-१ रत्ती की गोलियाँ बनावे । यह प्रयोग सुजानगढ़के स्व० यतीजी महाराजका है । सिद्धभैषज्य मज्जूपाकारने भी इसे अपन ग्रन्थमें लेलिया है ।

(श्री० पं० गोवर्द्धनजी छागाणी, भिषकसेरी)

मात्रा—१ से १ रत्ती जलके साथ या रोगानुसार अनुपानके साथ दिनमें २ बार दें । अतिसार आदिमें शहद और न्युमोनिया, कफ-ज्वर आदिमें अदरखके रसके साथ दें । इसी तरह अन्य रोगों पर उचित अनुपानोंकी योजना करे ।

उपयोग—यह रसायन अनुपानभेद से कास, श्वास, हिका, अतिसार, संग्रहणी, मधुमेह, प्रमेहपिटिका आदि रोगोंमें बहुत उपयोगी है । कफज्वर, श्वसनक सन्निपात (Pneumonia), प्रवाहिका, जीर्ण पक्क आमातिसार और रक्तातिसार आदिमें रामबाणके समान काम करता है । श्वास-कास आदिमें कैसा भी पार्श्वशूल क्यों न हो, यह आध घण्टेमें प्रतिज्ञापूर्वक शमन करता है । मधुमेहमें कितनीही शक्कर जाती हो, चाहे जितने परिमाणमें रोग बढ़ गया हो, साथमें हृदय-विकृति, कम्प और प्रमेहपिटिका भी होगये हो, सब उपद्रवोंका शमन करनेके साथ मधुमेहको निश्चित दूर करता है ।

इस रसायन में मुख्य औषध अहिफेन होने से इसका विविध अविराम ज्वर (न्युमोनिया, इन्फ्लुएन्जा आदि) तथा प्रादाहिक ज्वर में उपयोग होने पर अशेष उपकार होता है । प्रलाप, अस्थिरता, अनिद्रा, अतिसार, तीव्र वेदना और भ्रम आदिके निवारणमें यह अच्छा कार्य करता है, किन्तु कितनीक बातों को लक्ष्यमें रखकर इसका प्रयोग करना चाहिये । यथा अनिद्रा है किन्तु उसके साथ प्रलाप या अचेतना नहीं है; अथवा अस्थिरता और प्रलाप है, परन्तु उसके साथ नाड़ी

कोमल है, मुखमण्डल और नेत्र लाल नहीं है, तथा जिह्वा आदि आर्द्र और निर्मल है (शुष्क और गुलाबी नहीं है), तो इस रसायन को प्रयोजित करना चाहिये । उदरमें मल संगृहीत है, तो पहले वस्ति द्वारा कोष-शुद्धि करके फिर इसका प्रयोग करना चाहिये । इन्फ्ल्यूएन्जा की प्रथमावस्था में इसका प्रयोग निषिद्ध है, किन्तु मल और कफ सरलतापूर्वक निकलने पर और फुफ्फुसमें रक्त-संग्रह न होने पर आवश्यकता हुई, तो इसे प्रयोजित कर सकते हैं ।

यदि दुर्बल रोगीके सन्निपातमें प्रलाप, खुजली, अस्थिरता, अनिद्रा और अधिक अतिसार आदि लक्षण उपस्थित हो, तो यह रसायन महोपकारक होता है । फिर भी दो बातों की ओर विशेष लक्ष्य रखना चाहिये—१ नाड़ी पुष्ट और कठिन हो, मुखमण्डल और नेत्र उज्ज्वल और लाल हो, तो यह रसायन नहीं देना चाहिये । २. चक्षुकी पुतली कुछ आकुंचित हो, तो कदापि अफीमप्रधान औषध का उपयोग नहीं करना चाहिये, अन्यथा विपत्ति खड़ी होजायगी ।

यदि अन्त्रावरण (उदर्याकला) प्रदाह, आमाशय-प्रदाह, अन्त्रप्रदाह आदि कारणों से रोगोत्पत्ति हुई हो, तो अफीम प्रधान औषध निर्भय होकर प्रयोजित की जाती है । प्रदाह की चिकित्सा में प्रधान उद्देश्य यह है कि, प्रादाहिक स्थान को शान्ति मिले, उस अवयव (इन्द्रिय) की कोई क्रिया न होनी चाहिये, उसे अधिक परिश्रम न होना चाहिये, अन्त्र और अन्त्रावरण-प्रदाह में अफीम द्वारा इस उद्देश्य की सहज सिद्धि होती है । अफीम-प्रधान औषध सेवन से अन्त्रस्थ श्लैष्मिक कला की वात नाड़ियों की उग्रता शमन होती है, आन्त्रिक पेशियों की क्रियामें स्थैर्यता आजाने से कोष्ठबद्धता होजाती है । इन सब प्रदाहोंमें स्वभावतः इस उद्देश्य की सिद्धिके लिये चेष्टा होती है । उस कार्यमें अफीम सहायता पहुँचाती है । इस हेतुसे इस रसायन से सत्वर लाभ होजाता है ।

अतिसार और प्रवाहिका के वेग, शूल, वेदना, कुंथन आदिके निवारणमें अफीम महोपध होनेसे यह रसायन सत्वर लाभ पहुँचा देता है । एक प्रकारके अजीर्ण रोगमें अतिसार होता है । उसमें बहुधा आमाशय और अन्त्र की मांसपेशियों की क्रिया अत्यन्त बढ़ जाती है । इसी हेतुसे आहार-द्रव्य उदरस्थ होने पर थोड़े ही समयमें अर्द्ध परिपक्व अवस्थामें ही आमाशयके मुद्रिका-द्वारमें से ग्रहणीके भीतर प्रवेश कर जाता है । फिर वह और उग्रता उत्पन्न कर अन्त्र की मल-

निर्गमन क्रिया को बढा देता है। सम्यक् जीर्ण होनेके पहले टी भेद होजाता है। रोगी उदरको खाली अनुभव करता है, और जुवा लगी है, ऐसी भावना होजाती है। एव भोजन कर लेने पर क्षणिक शान्ति जानी जाती है, किन्तु आहार-द्रव्य शोषित, होनेके पहले मलरूपमे निर्गत होजाता है। इस हेतुसे देह को योग्य पोषण नहीं मिलता और विविध वेदनाप्रद लक्षण प्रकाशित होते है। ये लक्षण चिरकारी अजीर्ण रोगमें सामान्यतः ६ से १२ वर्ष की आयु वाले बालकों को दैव्यनेमें आते है। यदि इन लक्षणोंके साथ मुँहमें फाले, खट्टी डकार, आमाशयमें दाह, ये लक्षण न हो, तो भोजनके १५ मिनट पहले डम रसायन की एक मात्रा दे देनेसे आमाशय और अन्नकी मासपेशियों की क्रिया दमित होती है, जिससे आहार-द्रव्य-निर्गमन में विलम्ब होता है और आहार पचन होनेके लिये समय मिलजाता है। यदि कीटाणु-प्रकोप हो, उवाक होती हो, ज्वर भी रहता हो, तो इस रसायन की अपेक्षा वातेभकेसरी विशेष हितावह माना जाता है, और आमाशयके रसस्त्राव में उग्रता और अम्लता अधिक हो, तो ग्रहणीकपाट रस देना चाहिये।

नाग-विषजशूल रोगमें शूल और आक्षेप-निवारणके लिये यह रसायन अति उपयोगी है। अनुपान रूपसे एरण्ड तैल देना चाहिये।

आमाशय की वातवाहिनियों की उग्रताके हेतुसे वमन और दिका होने पर यह रसायन तत्काल लाभ पहुँचाता है। मात्रा बहुत कम देनी चाहिये, और २-२ घण्टे पर ३-४ बार देना चाहिये।

मूत्राशमरी या पित्ताशमरी का मूत्र-प्रणाली या पित्तप्रणाली में प्रवेश होने पर भयानक वेदना होती है। वह इस रसायन की पूर्ण मात्रा देनेसे निवृत्त होजाती है। यदि एक मात्रासे वेदना शमन न हो, तो आधसे एक घण्टा पश्चात् पुनः दूसरी बार एक मात्रा दें। साथ-साथ मूत्राशमरीके रोगीको उष्ण जलपूर्ण टबमें बिठावे, जिससे सब यातना सहज दूर होजायगी। पित्ताशमरी में रोगी को गरम जल (सहन होसके ऐसा) पिलाया जाता है, जिससे सत्वर वेदना शमन होजाती है।

तूचना—इस औषधिमे आधी मात्रामे अफीम मिलायी है, इसलिये सम्हालकर प्रकृतिका विचार करके उपयोग करना चाहिये।

(१६५) कालारि रस ।

बनावट—शुद्ध पारा ३ तोले, शुद्ध गन्धक ५ तोले, शुद्ध वच्छ-नाग ३ तोले, कालीमिर्च ५ तोले, पीपल १० तोले, लौंग ४ तोले, धतूरे के शुद्ध बीज ३ तोले, सोहागेका फूला ५ तोले, जायफल ५ तोले और

अकरकरा ३ तोले लें । पहले पारद-गन्धककी कज्जली कर अन्य ओषधियोंका चूर्ण मिलावें । फिर करीर (कैर) के स्वरस (ताजे कैरकी चारीक शाखाओंको जलके साथ कूटकर रस निकाल ले) और अदरख के रसमें २-२ दिन खरल करके १-१ रत्ती की गोलियाँ बनावे । योग-चिंतामणिकारने “करीरार्द्रक निम्बूकैः” कह कर नीबूके रसकी भावना भी बताई है । परन्तु हमारी गुरुपरम्परामें कैर और अदरख के रसकी ही भावना देनेका रिवाज है । (श्री० प० गोवर्द्धनजी शर्मा छायाणी)

मात्रा—१ से २ रत्ती दिनमें २ से ३ बार गरम जल अथवा रोगानुसार अनुपानके साथ दे । कतिपय चिकित्सक अदरखके रसके साथ भी देते हैं । सन्निपातोमें प्रलाप आदि लक्षण होने पर वैद्य-जीवनोक्त अर्कादि काथ या योगरत्नाकरके तगरादि कषायके साथ दिया जाय, तो उन सब विकारों को दूर करनेमें अच्छा चमत्कार दिखाता है ।

उपयोग—यह रसायन सन्निपातमें उत्पन्न श्वास, कास, हिक्का और प्रलाप आदि लक्षणोंका शमन करनेमें बहुत उपयोगी है । यह कफप्रधान और वातप्रधान सन्निपातमें विशेष हितकारी है । अन्न के शोथन और वातकफको शमन करनेके साथ सेन्द्रिय विषको सत्वर जला कर रोगको दूर करता है । इसके अतिरिक्त यह रस कफज्वर तथा शीतज्वर पर भी तत्काल गुण दर्शाता है ।

— (१६६) कफकर्त्तन रस ।

बनावट—अपामार्ग पञ्चाङ्ग १ सेर, जायपत्री २ तोले, छोटी इलायची सावुत, जायफल, और लौंग १-१ तोला तथा कालीमिर्च ३ तोले लें । सबको कढ़ाहीमें डालकर जलावे । निर्धूम राख होजाने पर खरल कर पीस ले । फिर १ तोला चरस की भस्म मिलावे । अभाव में गोंजा और तम्बाकू के चिलममें रहे गुल की निर्धूम राख बनाकर मिलावे । बादमें सोहागेका फूला १ तोला और पारे-गन्धककी कज्जली ६ माशे मिला, अच्छी प्रकार मर्दन कर लेवें । (श्री० प० गोवर्द्धनजी छायाणी)

मात्रा—१ से २ रत्ती तक दिनमें ३-४ बार नागरवेल के पान के साथ चावकर रस धीरे-धीरे निगलते रहे ।

उपयोग—यह रसायन खोंसी और श्वास रोगका शमन करने में अच्छा उपयोगी है । वर्षोंके जमे हुए कफको बाहर निकाल देता है । सूखी और गीली, दोनों प्रकारकी खोंसियोंमें अच्छा उपयोगी है । इसका उपयोग श्रीधन्वन्तरि आयुर्वेद महाविद्यालयके धर्मार्थ औषधालय, नागपुर, में अनेक वर्षोंसे होता है । यह प्रयोग हमें एक संन्यासी

सहाराज से मिला था । उनके हम आभारी हैं उमलिये कि, यह प्रयोग दीनदुखियोंके लिये सहोपकारी सिद्ध हुआ है ।

(१६७) वातेमफ़ेसरी रस ।

बनावट—शुद्ध सोमल, कालीमिर्च, लौंग, शुद्ध वच्छनाग, छुहारेकी गुठली, जायफल और करीरकी कोपले १-१ तोला, अफीम और मिश्री २-२ तोले लें । सबको यथाविधि मिला बडके द्रवमें मर्दन कर सरसोके बराबर गोलियाँ बनाले । (मि० भ० म०)

मात्रा—१ से ३ गोली दिनमें २ से ३ बार दें ।

अनुपान और उपयोग—इस रसायन को श्वसनरु सन्निपात (Pneumonia) में मिश्रीके साथ देनेसे तत्काल लाभ प्रतीत होता है । श्वास, कास और कफप्रधान सन्निपातमें शहदके साथ और मरणासन्न बेहोशीकी अवस्थामें १-१ रत्ती सफेद कत्था और अकलकरके साथ देनेसे सत्वर कफप्रकोप का शमन होकर बेहोशी और त्रिदोष निश्चयपूर्वक दूर होते हैं, एवं रोगीकी रुकी हुई ज्वान खुल जाती है । हिचकीमें मूलीके बीजके साथ, अतिसारमें छोटी हरड़, मौफ़ और जीरेके साथ, रक्तप्रदरमें शहद या घीके साथ शिरदर्दमें नकछिकनी के साथ, नस्य रूपसे, आफरामें अदरखके रसके साथ सेवन और नाभि पर मूषककी मँगनीका लेप करनेके लिये, एकाहिक, तृतीयक, चातुर्थिक आदि विषम ज्वरोंमें गुड़के साथ, पित्त-ज्वरमें शकरके साथ, नपुंसकता में दूधकी मलाईके साथ, सुजाकमें गुलाबके गुलकन्द या शकरके शर्बतके साथ; तथा वाजीकरणके लिये जायफल और कस्तूरीके साथ देने से यह रसायन अच्छा चमत्कार दिखाता है । हमने इसका उपयोग सन्निपात, शीतज्वर आदि रोगों पर अनेक बार किया है, और यह फलप्रद प्रतीत हुआ है । (श्री प० गोवर्द्धनजी शर्मा छागाणी भिषक्केसरी)

(१६८) अर्द्धाङ्गनातारि रस ।

बनावट—पारा २० तोले और ताम्रभस्म ४ तोलेको जम्भीरी नीचूके रसमें १ दिन खरल करे । सूख जाने पर शुद्ध गन्धक २० तोले मिला कज्जली कर नागरवेलके पानके रसमें १२ घण्टे खरल करे । पश्चात् गोला बोंधकर सुखाले । बादमें होंडी वा सरावमें सपुट कर ३ कपडमिट्टी करे । तत्पश्चात् जमीनमें खड्डाके भीतर संपुट रख उस पर ४ या ६ अंगुल मिट्टी दवा दे । फिर खड्डेमें २-३ गोवरीकी अग्नि जलावें । १२ घण्टे तक बराबर १-१ गोवरी डालते जायें । स्वांग शीतल

होने पर सपुट खोल ओपधि निकाल, त्रिकटुके क्वाथकी ३ भावना देकर १-१ रत्तीकी गोलियाँ बना लेवें । (२० २०)

मात्रा—१ से २ रत्ती त्रिकटुके चूर्ण और शाहदके साथ देवें ।

उपयोग—इस रसायनके सेवनसे अर्द्धाङ्गवात तथा एकाङ्गवात दूर होते हैं । अर्द्धाङ्गवातमें जो थोड़े-थोड़े दिनके पश्चात् बार-बार कम्प (भटका) आता रहता है, वहभी इसके सेवनसे शमन होजाता है ।

(१६६) अचिन्त्यशक्ति रस । *अचम ह*

बनावट—शुद्ध सोमल, शुद्ध हरताल और शुद्ध हिगुल १-१ तोला मिला करले के १॥ सेर रसमें खरल करसरसोके बराबर गोलियाँ बनालें । करलेका रस थोड़ा थोड़ा मिलाकर १॥ सेर पचन कराना चाहिये ।

मात्रा—१ से २ गोली दिनमें २ बार बलाबल देखकर देवें ।

अनुपान और उपयोग—इस रसायनको श्वसनक सन्निपात (Pneumonia), फुफ्फुस-शोथ, श्वास, कास, कफज्वर और सन्निपात आदिमें शक्करके साथ देनेसे सत्वर चमत्कारिक लाभ दिखाता है । भोजनमें केवल दूध ही दें, अन्य भोजन नहीं देना चाहिये । रोगका वेग शान्त होने पर थोड़े दिनों तक प्रातः सायं शृङ्ग भस्म और अभ्रक भस्म १-१ रत्ती मिला शाहद, घृत-शक्कर या केवल घृतके साथ चटाना चाहिये । श्वसनक सन्निपातके समान यह रसायन विषम ज्वरोंमें अच्छा लाभ पहुँचाता है । सतत, एकाहिक, तृतीयक, चातुर्थिक इन सब पर सत्वर प्रभाव पड़ता है । पालीके ज्वर एक दिनमें ही ३ समय औपघ सेवन करने पर बहुधा रुक जाते हैं । ज्वर रुकजाने पर भी ४-६ दिन तक इस रसायन सेवन करते रहना चाहिये । अनुभव करने पर यह रस वस्तुतः अचिन्त्य शक्तिशाली ही सिद्ध हुआ है । यह रस हमें सुजानगढ़ के स्वर्गीय यतीजी महाराजके शिष्य पं० नारायणदत्तजी ज्योतिर्विद् कलकत्ता-निवासीसे प्राप्त हुआ है । हम उनके नितान्त कृतज्ञ हैं ।

(श्री० पं० गोवर्द्धनजी छागारी मिषक्केसरी)

(१७०) लुब्धोदक रस ।

बनावट—शुद्ध पारद, शुद्ध गन्धक, सोहागेका फूला, सोठ, कालीमिर्च, पीपल, सज्जीखार, जवाखार, हरड़, बहेड़ा, आँवला, चित्रक-मूल, चव्य, पाँचो नमक, डोंसरिया (अभावमें खट्टे बेर), अनारदाना, लोह भस्म, भीमसेनी कपूर, सब सम भाग लेवे । पहले पारा-गन्धककी कज्जली करके लोहभस्म मिलावें । पश्चात् अन्य औपधियोंका चूर्ण मिला अम्लवैतके कषाय, अदरकके रस, नीबूके रस, और अज-

वायनके काथकी क्रमशः ३-३ भावना देकर चने से समान गोभियां
घना लेवें। (सी० नं० भावना के आध्यात्मिक नियमों के अनुसार)

मात्रा—१ से २ गोली दिनमें २ से ३ बार जलके साथ दे ।

उपयोग—इस रसायनका उपयोग किसी भा गैरजन्तित अग्नि
माध्य पर अच्छा होता है । मृग जल्दा खुन जाती है, ऐसा हमारा दोष
कालसे अनुभव है । वातज और कफज अग्निमात्र, नदकोष्ठ, अरुचि,
उदरशूल और अपचन आदि विकार इसका सेवनसे दूर होजाते हैं तथा
मुखमण्डल पर लाली और स्फूर्ति आजाती है ।

(१७१) स्तेरोधिनी गुटिका ।

बनावट—जायफलमें छेद कर एक माशा, त्रफीम डाल जल में गूँदे गेहूँके आटे के भीतर जायफल को बन्द करके बाँधी जैसी आकृति बनावे। फिर उसे सेक ले। पश्चान् निकाल शीतल होने पर जायफल सहित अफासके साथ इलायचीके दाने, कस्तूरी, लोंग, केशर और शुद्ध हिङ्गल १-१ माशेमिलाकर १-१ रत्तीकी गोलियाँ बनालें। (मि० मे० म०)

मात्रा--१ से २ गोली तक मिश्री मिले दूधके साथ शासको एक बार या सुबह-शाम दो बार सेवन करें ।

उपयोग—इस वटीके सेवनसे वीर्यका स्तम्भन होता है ।

सूचना—अफीमवाली ओपवि शीघ्रतन पर या अधिक ननय तग वीर्यस्तम्भन की आशा से दीर्घ काल तक नैवन नही करनी चाहिये, अन्यथा शुक्रवाहिनी और मूत्रेन्द्रिय से सम्बन्ध वाली नाडियों क्षीण हाजाती हैं ।

— (१७२) प्रमेहगजकेसरी रस ।

वनवट—लोहभस्म, नागभस्म, वज्रभस्म, तीनों १-१ तोला, अभ्रक भस्म ४ तोले, शिलाजीत ५ तोले और खखसाके फूलोंकी केसर ६ तोले ले । सबको मिला नीबूके रसमें ७ दिन खरल कर १-१ रत्तीकी गोलियाँ बना लेवे ।
(वै० सा० स०)

सात्रा—१ से ३ गोली दिनमें दो बार जल, गुड़मारके अर्क या रोगानुसार अनुपातके साथ । प्रमेह पर घी-मिश्री और शहद से ।

उपयोग—यह रसायन मधुमेह, लालामेह, सान्द्रमेह, सब प्रकार के पित्तप्रमेह, मूत्रकृच्छ्र, अश्मरी और दाह आदिको नष्ट करता है।

मधुमेहमें मधुकी मात्रा इस औषधके सेवनसे अति जल्दी कम होती है। नागभस्म और शिलाजतुके संयोगसे मधु सजनन कम होता है। मधुमेहकी उत्पत्तिमें शारीरिक कारणोंमें अग्रन्याशयकी

विकृति, यह प्रमुख कारण है । इसमें उत्पन्न होने वाले आग्नेय रससे आहार रसमें शर्कराभूयिष्ठ या पिष्ठमय पदार्थका योग्य पचन होता है । आग्नेय रसका यह धर्म न्यून होनेका अर्थ मधु पचनका धर्म न्यून होना है । इस तरह तीनो दोष, मज्जा, रस, ओज, मेद, रक्त, शुक्र, लसीका, वसा, मांस, रक्त, रस आदि दुष्ट होजाते है अर्थात् धातु-उपधातुओंकी दुष्टि होजाती है । प्रमेहगजकेसरीसे इन सबकी विकृति दूर होजाती है । अग्नाशयके घटकोंकी विकृति दूर होकर वह सवल बन जाता है, और फिर आग्नेय रसका स्राव सम्यक् होने लगता है । परिणाममें मधुसजनन सूर्यादित होकर मधुमेह शमन होजाता है ।

मधुमेहमें बार-बार मूत्रोत्सर्ग, भयकर तृषा, मुखमें शुष्कता, लुधा अति प्रदीप्त होजाना, नेत्रके समस्त अंधकार छाजाना, भ्रम, कानमें आवाज आना, कर्णनादक हेतुमें अति वेचैन होना, और शिर दर्द आदि लक्षण होने पर इस रसायनका उपयोग अति लाभदायक है।

मधुमेहमें अनेक उपद्रव होते हैं । इनमें मूत्रासुत (मूत्रमें एसिटोन यूरिया Aceton uria) जाना यह भयकर उपद्रव है । इसकी परीक्षा चिकित्सातत्त्वप्रदीप प्रथम खण्ड के पृष्ठ १२१ गें दी है । इस पर प्रमेहगजकेसरी अच्छा फलप्रद जाना गया है ।

सर्वाङ्गमें शूल, रक्तवाहिनियों गत वातप्रकोप, कलायखब्ज संदृश कम्प, चलनेमें पैर विचलित होने, सोंध-सोंध शिथिल होने, वेदना इतनी तीव्र रहना कि, रात्रि दिनमें निद्रा न आना, गरम जलसे सेक करने या तैलमर्दन करने पर किञ्चित् काल अच्छा लगना, इसके विरुद्ध रोगीमें हाथका स्पर्श भी सहन न होना, तब तैलमर्दनकी बात ही कैसे हो ? ऐसे लक्षण युक्तमधुमेहमें इसका अत्यन्त उपयोग हुआ है ।

बार-बार चक्कर आना, शिर उठाने पर चक्कर आकर गिर जाने का भय लगाना, बार-बार मूत्रोत्सर्ग होना, प्रत्येक बार लघुशका करने पर अशक्ति घटनेका भास होना, मूत्रका रंग पीला या धूसर होना आदि लक्षण होने पर प्रमेहगजकेसरी देना चाहिये ।

मूत्रकृच्छ्र पर इसका उत्तम उपयोग होता है । मूत्रकृच्छ्र और मूत्राघातमें अन्तर है । मूत्राघातमें मूत्रोत्पत्ति ही कम होजाती है । मूत्रकृच्छ्रमें मूत्रोत्पत्तिके कार्यमें कुछ प्रतिबन्ध नहीं होता । परन्तु मूत्राशयसे लेकर मूत्रनलिकाके अन्त तकके मार्गमें कुछ रुकावट उत्पन्न होती है । इस हेतुसे मूत्रकी प्रवृत्ति कष्ट से होती है-। इसके जीर्णविकारमें इसका उत्तम उपयोग होता है । पौरुष ग्रन्थि (Prostate gland)

की अति वृद्धि न हुई हो, तो उसकी वृद्धिसे उत्पन्न मूत्रकृच्छ्रमें इसका उत्तम उपयोग होता है। जीर्ण सुजाकके रोगीके मूत्रकृच्छ्र पर तो इसकी अपेक्षा सुवर्णवंगका अधिक उपयोग होता है।

लालाग्रेह और सान्द्रमेहमें यह रसायन अच्छा लाभ पहुँचाता है। संक्षेपमें प्रमेहगजकेसरी सर्व धातुके पोषणक्रमको व्यवस्थित करने वाला, शक्तिवर्द्धक, मधुसजनन कार्यको नियमित करने वाला, रसायन और मूत्रदोषनाशक है। यह वात, पित्त, कफ, तीनों दोष, रस रक्तसे शुक्र तक सब धातु, तथा अग्न्यशय, यकृत और मूत्रमार्ग पर अधिक लाभ पहुँचाता है। (ओ० गु० ध० शा० के आधार से)

(१७३) मेहान्तक रस ।

वनावट—अभ्रक भस्म १ तोला, लोह भस्म २ तोले, नाग भस्म ३ तोले और वंग भस्म ४ तोले लें। सबको मिला तालफल, वारा हीकंद, शतावर और सफेद चन्दनके काथमें पृथक्-पृथक् ३-३ घण्टे खरलकर १-१ रत्ती की गोलियाँ बनावे। (यो० २०)

मात्रा—१ से २ गोली मक्खन-मिश्रोंके साथ सेवन करें।

उपयोग—इस रसायनका दूसरा नाम पञ्चलोह रसायन भी है। यह रसायन प्रातःकाल यथाविधि सेवन करने पर सब प्रकारके प्रमेहोका नाश करता है। शालि चावल, परचल, चौलाई, वथुआ, मत्स्याही (मछेड़ी) आदि शाक, मूँगका गूथ और कच्चे केलेका शाक, ये सब पथ्य है। प्रमेह के अतिरिक्त यह अर्श, ग्रहणी, मूत्रकृच्छ्र, अश्मरी, कामला, पाण्डु, शोफ, अपस्मार, क्षतक्षय और रक्तकास आदि व्याधियोंका नाश करता है।

इस रसायनका उपयोग विशेषतः पित्तजप्रमेह—कालमेह, नीलमेह, हारिद्रमेह, मांजिष्ठमेह आदि पर विशेष होता है। इन मेहोंमें यकृतके पित्तके कार्यमें विकृति होती है। इस हेतुसे मूत्रमें विविध वर्णोंकी छटा प्रतीत होती है। अभ्रक भस्मका कार्य धातुपोषण पर होकर परंपरागत वृद्धों पर भी होता है। फलतः मेह विकृतिका विनाश होता है। प्रमेहपिट्टिकामें इसका उपयोग होता है। परन्तु साथमें शिलाजीतका प्रयोग भी करते रहना चाहिये।

रक्तर्शके पश्चात् हृदयमें धड़कन बढ़ जाना, धमनीमें स्पन्दवृद्धि, चक्कर और पाण्डुता आदि विकारमें इसका उत्तम उपयोग होता है। ग्रहणीके रोगमें एक प्रकारकी पाण्डुता आती है; उसे यह दूर करता है। अश्मरीसे मूत्रमार्गमें निर्वलता आजाने पर अश्मरीके सूक्ष्म-

सूक्ष्म कण किसी-किसी स्थानमें रुक जाते हैं। फिर भयंकर वेदना होती है, पेशाब अति कष्टसे होत है, क्वचित् उसमें अरमरोके कण निकलते हैं, तथा मूत्र गँदला होजाता है, इसपर मेहान्तक रसका उत्तम उपयोग होता है। अनुपान गिलोयका स्वरस या तालमखाना हिम देव ।

कामलाकी उत्पत्ति पित्तस्रावमें रोव होने पर या यकृतकी विकृति होनेसे होती है। यदि यकृतविकारसे मंद कामजा हुआ हो, तो इस रसायनका उपयोग किया जाता है ।

तरुण स्त्रियोंको होनेवाले हलोमक (हारिद्रक पाण्डु) पर यह ओषधि अच्छा लाभ पहुँचाती है। इसके सेवन-कालमें गेहूँके बिना छने आटे (चोकर वाले मोटे आटे) को रोटी, गो का मक्खन या ताजा घी और शाक-भाजीका अधिक उपयोग करना चाहिये ।

पाण्डुरोगके पश्चान् आये हुए शोफ, वृक्कविकारसे उत्पन्न शोफ, हृद्गोसे उत्पन्न शोफ आदि सर्वाङ्ग शोथ दूर होने पर आई हुई अशक्ति दूर करने और फिर अशक्तिमें पुनः शोथ न आनेके लिए इस रसायन का उत्कृष्ट उपयोग होता है ।

उरःक्षतके पश्चात् होनेवाले क्षय रोग पर इस रसायनका अच्छा उपयोग होता है। उरःक्षतमें कासके साथ रक्त गिरने या अन्य प्रकार के क्षयमें कासके साथ रक्त गिरने पर यह रसायन लाभदायक है ।

इस रसायनमें रहे हुए अभ्रक आदि भस्मोंके संयोगसे धातु-पोषण-क्रम व्यवस्थित होता है, मूत्रमें जानेवाले मधुकी मात्रा कम होजाती है। मूत्रपरीक्षा या रक्तपरीक्षा द्वारा बार-बार निर्णय करते रहना चाहिये । (औ० गु० ध० शा० के आधार से)

(१७४) सूतिकाभरण रस ।

बनावट—सुवर्ण भस्म, रौप्यभस्म, ताम्र भस्म, प्रवाल भस्म, शुद्ध पारद, शुद्ध गन्धक, अभ्रक भस्म, शुद्ध हरताल, शुद्ध मैन्सिल, सोठ, कालीमिर्च, पीपल और कुटकी, इन १३ ओषधियोंको समभाग लें। फिर यथाविधि मिज्जाकर आकके दूबमें खरल कर। पश्चात् चित्रक-मूलके काथ और पुनर्नवाके रसकी १-१ भावना देकर गोली बनावे। सूखने पर सराव सपुट कर दड़ कपड़मिट्टी करे। फिर भूवरयन्त्रमें रखकर अग्नि देवे। स्वाग शीतल होनेपर खरल करले। (२० यो० सा०)

मात्रा— $\frac{1}{2}$ से $\frac{1}{4}$ रत्ती तक रोगानुसार अनुपानके साथ दे।

उपयोग—यह रसायन सब प्रकारके सूतिका रोग, विशेषतः अनुर्वत और त्रिदोषज व्याधियोंका नाश करता है ।

सूतिका ज्वरका कारण सूतिका विष है । प्रसवके समयमें आवश्यक् स्वच्छता न रखने या मलिन वस्त्र या अन्य मलिन वस्तु अथवा मूर्ख दाईके गंदे हाथके संपर्क होनेपर बाहरका सेन्द्रिय विष योनिमार्गमें प्रवेश कर जाता है । एवं प्रसवकालकी वेदना, प्रसव समयमें योनि मुख या गर्भाशय मुखमें व्रण होजाना, अमरा (आँवल) के पतनसे गर्भाशयकी श्लैष्मिक कलामें क्षोभ हो जाना, शोथ और व्रणमें विषका प्रवेश होजाना आदि कारणोंसे दोषप्रकोप होता है । फिर उसका अमर सर्वाङ्गमें होनेपर सूतिका ज्वर उपास्थित होता है । इसमें ज्वरके सामान्य लक्षण तो होते ही हैं, साथ-साथ योनिस्त्रावमें दुर्गन्ध, गर्भाशयपर स्पर्श करने पर वेदना, रक्तयुक्त या सफेद दुर्गन्धयुक्त स्त्राव होना आदि लक्षण होते हैं । इसपर सूतिकाभरण देना चाहिये तथा उत्तर वस्तिसे योनिमार्गका प्रक्षालन करना चाहिये । केवल योनिमार्ग ही नहीं गर्भाशयके मुखमें उत्तर-वस्ति-यन्त्रके नेत्रको प्रवेश करा गर्भाशयको भी क्षाफ करना चाहिये । यह कार्य तज्ज्ञोंसे ही कराना चाहिये । कारण प्रसव-वेदना, क्लेद-वहन, और अस्त्रवहन से गर्भाशय अत्यन्त नाजुक बन जाता है । अतः सब कार्य सम्हालपूर्वक करना चाहिये । पहले शोधन वस्ति दे । फिर आवश्यकता पर तैलकी शमन वस्ति दे । इस तरह प्रयोग करनेपर सूतिका ज्वरके सेन्द्रिय विषका नाश होता है । फिर दोषविकृति दूर होनेसे ज्वर भी शमन होजाता है ।

सूतिका विष और उससे उत्पन्न दोषप्रकोप का परिणाम वातवाहिनियों और स्नायु, विशेषतः शरीरके वहिर्भागमें रहे हुए स्नायुप्रतान पर होकर धनुर्वातकी उत्पत्ति होजाती है । वातवहमण्डलमें सुषुम्णा के अग्रभाग और त्रिकास्थिके अंतर्भागमें रहे हुए जलमें दोषदुष्टि अधिक होती है फिर प्रारम्भमें हनुग्रहकी उत्पत्ति होती है । यह धनुःशायामके प्रथम और स्पष्ट लक्षण है । फिर सर्वाङ्गमें आक्षेप आने लगते हैं । भटकाके हेतुसे समस्त शरीर धनुषके समान मुड़ जाता है । देह भीतर मुड़ता है, तो उसे अंतरायाम और बाहर की ओर मुड़ता है तो उसे बाह्यायाम कहते हैं । धनुष्कम्प आदि शब्द लक्षण-चोतक है । इस तरह धनुर्वात सूतिकाके एवं अन्योको भी होता है । दूसरो को होनेमें सूतिका विष हेतु नहीं होता । सूतिका विषके समान चोट आदि कारणोंसे उत्पन्न आगन्तु व्रणमें भी सेन्द्रिय विषका प्रवेश होकर धनुर्वात होता है । दोनोपर सूतिकाभरणका अच्छा उपयोग होता है ।

कालकूट रस भी धनुर्वातमें उपयोगी है, परन्तु वह अति तीव्र

है और सूतिकाभरण अति सौम्य है । यह सूतिकाभरण ज्वर होनेपर भी दिया जाता है । कालकूट ज्वर होनेपर नहीं दिया जाता । कालकूटसे हृदय और नाड़िका वेग बढ़ जाता है । रक्तस्राव होनेपर भी कालकूट नहीं देना चाहिये । यदि रक्तस्राव होता है, तो सूतिकाभरण और सुवर्णमाक्षिक भस्मको मिलाकर देनेसे तत्काल उपयोग होता है ।

(सूतिका विपसे उत्पन्न सन्निपात ज्वरमें यह रसायन उत्तम कार्य करता है । सन्निपातिक अवस्थामें जो-जो स्थान-विकृति हो, उसमें यदि वेदना अधिक हो, तो उसपर सूतिकाभरणका अच्छा उपयोग होता है ।

श्लैष्मिक सन्निपातमें उरःशूल लक्षण विशेष हो, या सूतिका को श्लैष्मिक सन्निपात हुआ हो, तो इस रसका विशेष उपयोग होता है । हृदयमें शूल चलता हो, वह भी इससे शमन होता है । कुक्षिशूल और साथ-साथ किञ्चित् आक्षेप होनेपर यह अच्छा लाभ पहुँचाता है ।

संक्षेपमें यह रस सूतिका-विपक्षत, आक्षेपहर, कीटाणुनाशक और ज्वरहर है । गर्भाशय, वातवाहिनियों, सुपुष्णाके मुख और अग्र भाग पर शामक प्रभाव पहुँचाता है । ज्ञातादि धातु और रस, रक्त, मांस, स्नायुकण्डरा आदि दूष्योपर हितकर है । (औ० गु० ध० शा०)

(१७५) स्मृतिसागर रस ।

वनावट—शुद्ध पारद, शुद्ध गन्धक, शुद्ध हरताल, शुद्ध मैत-सिल, ताम्रभस्म, ये ५ ओषधियाँ समभाग मिला वच और ब्राह्मी (जल-नीम) के काथकी २१-२१ भावना और मालकॉंगनीके तैलकी १ भावना देनेसे स्मृतिसागर तैयार होता है । यदि स्मृतिसागरको ब्राह्मीके काथ की भावना देनेके पहले मालकॉंगनीके तैलकी भावना दीजाय, तो गोलियों बनानेमें सुविधा रहती है । कितनेक ग्रन्थकारोंने इस रसायन के पाठमें सुवर्णमाक्षिक भस्म भी मिलाई है । सुवर्णमाक्षिकके योगसे गुणमें वृद्धि होती है । (यो० २०)

मात्रा—आधसे १ रत्ती मक्खन या घी के साथ देवे ।

उपयोग—यह रसायन अपस्मार पर अति उपयोगी है । यह सहस्रार और वातवाहिनियों पर शामक असर पहुँचाता है । विशेषतः आज्ञावाही (चेष्टावाही) नाड़ियोंका क्षोभ होने पर उत्तम कार्य करता है । महावातविध्वंसन, एकांगवीर और स्मृतिसागर, ये वातशामकत्रयी हैं । ये स्निग्धगणभूयिष्ठ रसायनोंमें गणना करने योग्य हैं ।

स्मृतिसागरका उपयोग उन्मादमें अच्छा होता है । उन्माद-विकार केवल मनोवृत्तिके विभ्रान्ते उत्पन्न होता है । यह अल्प सत्व

मनुष्यको होनेवाली मानसिक व्याधि है। अपस्मार केवल मानसिक व्याधि नहीं है। उन्माह कारण-भेदसे नाना लक्षणात्मक और विभिन्न प्रकार का होता है। सर्व कारणोंके मूलमें क्रोधी स्वभाव और असहन शीलतायुक्त मनोवृत्ति बहुधा मुख्य कारण है। कितनेक व्यक्तियोंमें स्वभाव ही ऐसा होता है कि, उनसे जरा भी कम-ज्यादा सहन नहीं होता। ऐसे मनुष्योंको यह विकार सहज होजाता है। इस तरह केवल मानसिक चाँभसे इस व्याधिकी उत्पत्ति होती है। यह एक प्रकार है। दूसरे प्रकारमें शारीरिक दोषोंकी विकृति होनेसे मन पर परिणाम होकर उन्माद उत्पन्न होता है। स्त्रियोंके स्वभावमें सुकुमारता, गर्भावस्था और प्रसूतावस्था आदि कारणोंसे उन्मादकी उत्तम भूमिका तैयार होजाती है। फिर दोषप्रकोप होकर या मानसिक विकृति होकर उन्माद होजाता है। यह विकार स्त्रियोंको अधिक होता है।

गर्भाशयोन्माद (Hysteria) और भूतोन्माद तरुण युवतियों को अधिक होते हैं। बड़ा आयुवाली स्त्रियोंको कम होते हैं। इनमें भी अतिशय उतावले स्वभाव वाली, सकोचित मनकी, लुब्ध कारणोंसे चिढ़ने वाली युवतियों पर इस रोगका आक्रमण अधिक होता है। जिस भूतोन्माद में अमर्त्य लक्षण अधिक हो, ऐसे उन्मादमें स्मृतिसागर अधिक उपयोगी नहीं होता। पिशाच, ब्रह्म, सर्प, यक्ष आदि ग्रह-पण्डितोंके लक्षण शास्त्रमें दिये हैं, उनपर इस ओपधिकी अपेक्षा जटामांसी, माहेश्वरी (सर्पगन्धा) खस आदि ओपधियों, जो मानस-शास्त्र ने विधान की है, उनका उपयोग करना विशेष हितकारक माना जाता है।

गर्भाशयोन्मादमें ताप्यादि लोह अधिक उपयोगी है। वह पित्त-विशिष्ट लक्षणात्मक विकारमें अधिक उपयुक्त है। बार-बार चक्कर, नेत्रके समस्त अन्धकार, घबराहट, दाह आदि लक्षण होकर वमन अधिक होती हो, तो ताप्यादि लोह अधिक उपयोगी है। परन्तु ये लक्षण न हो, विल्कुल अंग जड़ होना, किसी भी गड्ढे या जलमें गिरने सदृश भासना, अङ्गोंमें झनझनाहट, कण्ठमें घर-घर आवाज, घुरघुराहट, दौँत भिचना, दाँत चवाने पर लाला निकलना, मुँह पर जड़ता, हाथ-पैरके तलोंमें प्रस्वेद आना, प्रस्वेदके स्थान पर खुजली चलना, मोटे धब्बे पड़ना, उवाक, मुँहमें जल छूटना, उदरमें जड़ता भासना, पहले अङ्ग जड़ और शीतल होकर उन्मादके भद्रके आना, प्रकृति स्थूल और कफभूयिष्ठ होना, मांसिकधर्ममें आर्त्तव विल्कुल कम आना और उदरमें दर्द होना, उदरमें ऐठन, गर्भाशयके चारों ओर जड़ता, झनझना-

हट और उचाक आकर वान्ति होना आदि लक्षण हो, तो ऐसे गर्भाश-
योन्माद पर स्मृतिसागर केवल अमृत सदृश फलप्रद है । भटके के पश्चात्
सर्वाङ्गमें जड़ता अतिशय आती हो, यह विशेष लक्षण होना चाहिये ।

उन्मादका कारण क्रोध, शोक या भय, इनमेंसे कोई भी एक
होने पर ताप्यादि लोह हितकारक है । परन्तु इनके अतिरिक्त कारण
होने पर स्मृतिसागर का अच्छा उपयोग होता है । यह अफीमके व्यस-
नियोंके उन्माद पर भी अति उपयोगी है । परन्तु गाँजा, भाँग और
शराबके व्यसनियोंके उन्माद पर ताप्यादि लोह अत्युत्तम है ।

छोटे बालकके बालग्रहमें स्मृतिसागर उपयुक्त ओषधि है । बाल-
ग्रह स्वतन्त्र व्याधि नहीं है; परन्तु परतन्त्र लक्षण है । छोटे बालकके
उदरमें कुछ विकृति होने पर इस व्याधिकी उत्पत्ति होती है । एवं
सहस्रार आदि स्थानोंमें विकार होने पर भी इसका आक्रमण होजाता
है । उदर विकृतिसे उत्पन्न बालग्रह होने पर पहले उदर-शुद्धि-कारक
ओषधि देकर फिर शामक ओषधि देनी चाहिये । स्कंधग्रह, पूतना,
अहिपूतना, शीतपूतना आदि बालग्रहोंमें दोष सहस्रार, सहस्रारावरण,
सुपुष्णा और सुपुष्णाकंदमें होता है । इस विकारमें स्वस्थता, वेहोशी
या तन्द्रा, हार-पैरों में बिल्कुल चलन का अभाव, मूँदे हुए नेत्र, केवल
आक्षेप आने पर चेष्टा होना और अन्य समयमें शून्यता आदि लक्षण
प्रतीत होते हैं । इस पर स्मृतिसागर विशेष उपयोगी है ।

पक्षाघातकी तीव्र अवस्था कम होजाने पर पहलेकी अवस्थामें,
स्मृतिसागरका अति उत्तम उपयोग होनेके उदाहरण मिले हैं । इस
विकारमें शीतल स्नानमें शयन, गीले वस्त्र पहनना, ठण्डे पत्थरों पर
देर तक बैठे रहना, शीत लग जाना या शीतप्रायः अन्य कारण होते हैं ।
अन्य प्रकारके कारणोंसे उत्पन्न पक्षाघातकी जीर्णावस्थामें इसका
उत्तम उपयोग होता है । पक्षाघातकी जीर्णावस्थामें इसे स्वतन्त्र रूपसे
न्या एकाङ्गवीर और स्मृतिसागर कुछ दिनों तक एक ही दिनमें पृथक्-
पृथक् समय पर देते रहने से अति उत्तम परिणाम आते हैं । शरीरमें
जड़ता, कनकनाहट, शोथ, बोलनेमें स्पष्ट उच्चारण न होना, जीभ
रुकना, मुँहमें पानी छूटना, जिस भागमें विकार हुआ हो वह जड़
भ्रमना आदि लक्षण होने पर स्मृतिसागर अति उपयोगी औषध है ।

स्त्रियोंको क्वचित् सगर्भावस्थामें तीव्र यकृत-संकोच और गर्भ-
घात, ये दो अति भयंकर विकार होजाते हैं । तीव्र यकृत-संकोच होने

पर नेत्र पीले हो जाते हैं, सर्वाङ्ग पीला होजाता है, दन्त सफेद होता है, ज्वर वेगपूर्वक आता है, चमन होती है, और फिर ४-५ दिनों के बाद आक्षेप आने लगते हैं। इनमें पित्तभूयिष्ठ लक्षण होने पर ताप्यादि लोह अधिक उपयोगी है। परन्तु जड़ता, संदता, प्रान्तस्य, निद्रा, तन्द्रा, उवाक, वान्ति आदि लक्षण होने पर स्मृतिसागरका उपयोग होना है। गर्भवातके विकारमें पहलेगे जड़ता आदि लक्षण होने पर फिर बड़े-बड़े भटके आने, जड़ता, उवाक, तन्द्रा, अनिश्चय शिथिलता आदि लक्षण सुरथ हो, तो स्मृतिसागर का उपयोग कराना चाहिये। बेहोशी होने पर भी यह अति लाभदायक है।

संन्यास अति भयङ्कर व्याधि है। इस रोगके अनेक कारणोंमें एक कारण सतःक्षोभ है। इस हेतुसे रोगी अति बेचैन, थका हुआ, असावधान पड़ा रहता है। हाथ-पैर नहीं चलने, नेत्र भी बन्द रहते हैं। उस स्थितिमें रोगी पड़ा-पड़ा घोरता है, किसीने आवाज दी, तो भी अत्युत्तर नहीं देता, बिल्कुल बेहोश भासता है। केवल मुई चुभान पर किञ्चित् मात्र वेदनाका भाव होता है, फिर कुछ नहीं। इस रोगमें कितनेक रोगी जड़ बेहोश देखे हैं, और कितनकोंके मस्तिष्कमें रक्तके दवावकी वृद्धि होकर नेत्र लाल, भयङ्कर शिरदह और गरदन चलाते रहना आदि लक्षण प्रतीत होते हैं। इनमें नेत्रके लालीयुक्त लक्षणों वाले रोगी पर इस स्मृतिसागरका उपयोग नहीं होता। परन्तु जड़ता अधिक होनेसे निश्चेष्टता, शीतलता, लालास्राव आदि लक्षणोंमें इस रसायना का उत्तम उपयोग होता है।

अपतानक आदि जिन विकारोंमें भटके आते हैं, उनमें मुपुष्णा और मस्तिष्कावरणकी विकृति होती है। इनमें श्लेष्म-संसर्ग और जड़ता आदि लक्षण अधिक हो, तो स्मृतिसागर अत्युत्तम औषध है।

आक्षेपक वातमें भटके कम होकर फिर सर्वाङ्गमें जड़ता, गरदन शून्य-सी भासना, सर्वाङ्गमें भ्रमभ्रमाहट, मुँहमें वेस्वादुपन, उवाक, नेत्रोंमें धुन्ध आजाना आदि लक्षण प्रबल होने पर स्मृतिसागरका उत्तम उपयोग होता है।

(यदि आक्षेपक वातमें कमर और मेरुदण्ड में भयकर पीड़ा, निद्रानाश, ज्वर १०२-१०३ डिग्री रखना, अहोरात्र भटके आते रहना, हाथ-पैरों में शीतलता, शरीरमें जड़ता और भ्रमभ्रमाहट आना, आदि कफवातप्रधान लक्षण हो, तो स्मृतिसागर और सितोपलादि चूर्ण मिलाकर

कर तुलसीके रस और शहद के साथ दिनमें ४ बार देते रहने से आक्षेप सत्वर शमन होजाते हैं ।

ग्रन्थिक, आन्त्रिक या आक्षेपक सन्निपात या ऐसे ही भयङ्कर सान्निपातिक उत्तरोर्म अकस्मात् स्मृतिभ्रंश—स्मृतिनाश होकर कोई अवयव निश्चेष्ट होजाना, कार्य करनेमें असमर्थ होजाना आदि लक्षण उपस्थित हुए हों, तो सान्निपातिक विकारका परिणाम मानस, सहस्रार, नाड़ीचक्र या आज्ञावाहिनियों पर हुआ है, ऐसा मानना चाहिये । ऐसे रोगको शमन कर मूल विपको नष्ट करनेमें यह अति उपयोगी है ।

सन्निपात मूल कारण न होने पर भी अकस्मात् किसीका स्मृतिनाश होजाता है । वृद्धावस्थामें जरावस्थाके हेतुसे स्मृतिनाश होता है । वृद्धावस्थामें स्मृतिनाश मस्तिष्कको योग्य परिपोषण न मिलनेके हेतु से होता है । वातवाहिनियोंकी क्रिया उत्तम प्रकारसे नहीं होती । कफदोषका भी अधिक प्रादुर्भाव होजाता है । ऐसे स्मृतिभ्रंशमें आयुर्वेदीय ओषधियोंमें महावातविध्वंसन और स्मृतिसागर उत्तम कार्य करते हैं । ऋतुके, शूल, तीव्र वेदना और मूर्च्छा आदि लक्षण होने पर महावातविध्वंसन देना चाहिये । परन्तु स्मृतिनाश और स्मृतिभ्रंशसे मनुष्य शून्य-सा जड़ होगया हो, तो स्मृतिसागर विशेष उपयोगी है ।

सक्षेपमें इस रसकी मुख्य औषधमें तीक्ष्ण, उष्ण और व्यवायी गुण होने पर भी उमे योगवाही बनाई है । इन निरिन्द्रिय द्रव्यों पर शुद्धि सस्करण करनेके हेतुसे गुणवीर्यका उत्कर्ष हुआ है । इस द्रव्यगुणोत्कर्षकी वृद्धि करानेके लिये ब्राह्मी आदि सेन्द्रिय और सचेतन द्रव्योंकी भावना दी है ।

ब्राह्मी, वच और मालकाँगनी, तीनो शीतवीर्य, शामक, वातघ्न और आक्षेपहर हैं । इन ओषधियोंकी भावनाके हेतुसे स्मृतिसागरमें प्रभाव-द्रव्योंका शनैः-शनैः समिश्रण होजाता है ।

पारद आदि औषध तीक्ष्ण, उष्ण, व्यवायी और सूक्ष्म स्रोतोगामी होनेसे उनके साथ मिश्र हुए ब्राह्मी आदि ओषधियोंके शामकत्व आदि गुणोंका गुणपरिपोष होता है । परिणाममें स्मृतिसागर उत्कृष्ट वीर्यवान् बन गया है । ब्राह्मीमें अति मंद स्थिर गुण होनेसे-उसके शामक गुणका सत्वर शोषण नहीं होता । अतः शरीरमें उसको शामकता फैलनेमें और भी समय लग जाता है । परन्तु पारद आदिका संयोग होनेसे ब्राह्मी आदिक गुणोंका उत्कर्ष होता है, और वे शरीरमें सर्वत्र सत्वर फैल जाते हैं । द्रव्य-संयोग और सस्कारसे द्रव्यान्तरो-

त्पत्ति होती है, द्रव्य द्रव्यान्तर प्राप्त होने पर भी मूल व्यवस्थाका त्याग नहीं करता । योगवाही द्रव्योंका यह नियम है कि, अपने गुणों का त्याग न करते हुए अन्य मिश्रित ओषधिके गुणोंकी वृद्धि करा देना । इस दृष्टि से यह कफसर्गयुक्त रोगों पर उत्तम कार्य करता है ।

यह रसायन वात और कफ दोष, तथा रस, रक्त और मांस, इन दृष्टियों पर कार्य करता है । इसका कार्य मनोदेश, महत्कार, सुषुम्णा-आज्ञावाहनियों और स्नायुओं पर शामक और आज्ञापन्न होता है ।

(आ० गु० १० शा० के आवाग ने)

स्त्रियों के मासिकधर्म की निवृत्ति लगभग ४० वर्षकी आयुमें होती है । उस समय किसीको शिरदर्द, कमरमें जड़ता और किसीको मानसिक आघात पहुँच कर उन्माद के लक्षण प्रकाशित होते हैं । उस उन्माद पर स्मृतिसागर और महावातविश्वम्भर रस मिला जटामांसीके चूर्ण और धीके साथ दिनमें ३ बार देने तथा भोजन कर लेने पर सारस्वतारिष्ट पिलाते रहने पर रोग दूर होजाता है ।

(१७६) कुण्टहुटार रस ।

चनावट—पारद भस्म (रससिद्ध), शुद्ध गन्धक, लोह भस्म, ताम्र भस्म, गूगल, हरड़, बहेड़ा, ओवला, शुद्ध कुचिला, चित्रकमूल और शिलाजतु, इन ११ ओषधियोंको ४-४ तोले तथा करंज बीज और अभ्रक भस्मको १६-१६ तोले लेवे । सबको यथाविधि मिलावे । शिलाजतु और गूगलको जलमें मिश्रित करके मिलावे । अच्छी तरह खरल होकर शुष्क और एकजीव होजाय, तब धी मिलावे । फिर शहद मिलाकर अमृतवानमें भर देवें । (२० बो० सा०)

मात्रा—२ रत्तीसे १ भाशे तक दिनमें दो बार देवें । पथ्यमें शालिभात, दुग्ध, शहद, मिश्री और गुड़ देवे । दाह होने पर पाताल-गरुड़ीकी जड़, ओडहलके फूल और धनियाको समभाग मिलाकर सब के समान मिश्री मिला लगभग १-१ तोला सेवन करें । अथवा नाग-वलाकी जड़का चूर्ण धी और शहदमें मिलाकर चाटे ।

उपयोग—गलत्कुष्ठके जिन रोगियोंके कान, नाक, अँगुलियों आदि गल गये हों, विल्कुल देह सड़ गया हो; देहमेंसे भयंकर दुर्गन्ध निकलती रहती हो, मक्खियों भिनभिनाती हो, उनको यह रसायन जीवन दान देता है, और देहको सुन्दर स्वरूपवान बना देता है ।

यह ओषधि गलत्कुष्ठवस्थामें अति उपयोगी है । इसमें सम्मिश्रित अभ्रकका धर्म जो धातु-परिपोषण-क्रम व्यवस्थित करनेका है,

वह अति स्पष्ट रूपसे प्रतीत होता है । कुष्ठ में त्वचा, रक्त, मॉस और रक्तवारि आदिमें क्रमसे विकृति होती जाती है । गलत्कुष्ठ होने पर त्वच विलकुल शुष्क सड़ी हुई भासती है । इसमें ऊपरका भाग, विशेषतः अंगुलियोंके पर्वके पर्व गलने लग जाते हैं । त्वचाकी सवेदना कम होने पर या विलकुल नष्टप्राय होने पर हाथ या पैरके पर्व गिर जाते हैं, पर्व गिरने पर भी वेदना मर्यादामें ही होती है । जिस स्थान परसे पर्व टूट जाते हैं, उस स्थान पर मासयुक्त भाग खुला होजाता है । फिर उस स्थानसे क्लेदयुक्त दुर्गन्धमय लसीका-स्राव होता है । ये सारा स्थान विलकुल पककर ऊँचा उठजाता है । इतना होने पर भी जलन या पीड़ा अधिक नहीं होती । जड़ता, हाथ-पैर उठानेमें अशक्ति और आलस्य इतना बढ़ जाता है कि, पड़े हो तो पड़े ही रहनेकी इच्छा होना, अति निद्रा, त्वचाका रंग बदल जाना, सर्वाङ्गमें अति रुक्षता, त्वचा फूली हुई और फटी हुई होजाना, स्पर्शका बोध न होना, व्रण होने पर उसमेंसे दुर्गन्धमय स्राव, व्रण भाग जल्दी न भरना, अति प्रस्वेद, प्रस्वेदमें दुर्गन्ध आना आदि लक्षणयुक्त अवस्थामें इसका सेवन अति हितकारक है । भोजनमें मधुर रसका सेवन अधिक करना चाहिये । इस रसायन का कार्य संज्ञावाहिनियोंको पुनः सञ्चाकी प्राप्ति कराना है । इस हेतु से कितनेक रोगियोंको दाह होता है । (औ० गु० ध० शा०)

(१७७) पञ्चामृत रस ।

वनावट—पारद भस्म, अभ्रक भस्म, लोह भस्म, शुद्ध शिलाजतु, शुद्ध वच्छजाग, गिलोय और त्रिफलाके काथसे शुद्ध किया हुआ गुग्गल और ताम्र भस्म, इन ७ ओषधियोंको समभाग मिला शहदके साथ खरल कर आध-आध रस्तीकी गोलियाँ बनाने, या चूर्ण ही रहने दे । गोलियों बनानेमें कुछ पारद पृथक् होजाता है । (२० २०)

मात्रा—१ से २ गोली वासावलेह, बकरीके दूध, शहद-पीपल, कालीमिर्च और घी अथवा जलके साथ दें ।

उपयोग—इस रसायनके सेवनसे राजयक्ष्माके ज्वर आदि विविध लक्षणोंका निवारण होता है । इसका उपयोग कीटाणुजन्य क्षयमें ज्वर-वेग तीव्र होने पर किया जाता है । परन्तु क्षयकी प्रथमावस्थामें जब ज्वर अधिक न हो, तब इस तीव्र रसायनका प्रयोग न किया जाय तो अच्छा है । प्रथमावस्थामें अभ्रक भस्म, यष्ट्रभस्म, प्रवाल-पिष्टी और गिलोय सत्वका मिश्रण देना विशेष हितावह माना जायगा । जब द्वितीया या तृतीयावस्थामें ज्वरका वेग तीव्र होजाता है, तब

आवश्यकता पर यह रसायन देते रहे ! क्षयमें रस, रक्त आदि धातु क्षीण होकर आगेकी मांस आदि धातुओंकी क्षीणता होने लगती है; वल-मांसविहीनत्व आने लगता है, रोगी ज्वरमें ग्रन्थसा रहता है, तथा कफ अधिक मात्रामें निकलता है। तब इसका सेवन अति हितकर है।

शुक्रपात होनेकी आदत होजाने या अति व्यवायमे शुक्र धातु का क्षय होने पर अन्य धातु भी क्षीण होकर क्षय रोग होजाता है। एवं स्त्रिया को दीर्घकाल तक प्रदर आदि विकार दृढ़ होजाने पर अन्य धातु क्षीण होकर क्षय रोगकी संप्राप्ति होजाती है। इन दोनों प्रकारके क्षय पर इस पञ्चामृत रसका उपयोग हितकारक है।

पञ्चामृतका उपयोग प्रमेह में उत्तम होता है। मूत्रोत्सर्गकी शक्ती बनी रहना, बार-बार अति पेशाव होना, बार-बार मूत्रोत्सर्ग होने से निद्रानाश, कृशता और क्षीणता आजाना, मुँहमें शुष्कता, सर्वाङ्गमें चिपचिपा प्रस्वेद आना, सन्निवृत्त्यानोके प्रस्वेदमें दुर्गन्ध आना या पक जाने सदृश भासना आदि लक्षण होने पर इसका प्रयोग करे।

सक्षेपमें यह रस धातुओंकी क्षीणता कम करता है। एवं यह धातुओंको साम्यावस्था स्थापित करनेवाला, ज्वरघ्न, क्षयघ्न, वल्य, रसायन और प्रमेह आदिका पचन करने वाला है। (आ० गु० व० शा०)

(१७८) कामधेनु रस ।

वनावट--शुद्ध पारद, शुद्ध गन्धक, शुद्ध वचञ्चनाग, सोठ, कालीमिर्च, पीपल, लोह भस्म, अभ्रक भस्म, इन ८ ओषधियोंको सम-भाग मिला त्रिफलाके काथमें एक दिन खरल करके १-१ रत्तीकी गोलियों बना लें। (२० यो सा०)

मात्रा—१ से २ रत्ती शहद-पीपलके साथ देवे।

उपयोग—यह रसायन धातुक्षय, पाण्डुरोग, जीर्ण विषमज्वर, प्रमेह, रक्तपित्त, अम्लपित्त, सन्निपात, घोर वातव्याधि, शूलगुल्म, कृमि, अर्श, ग्रहणी आदि रोगोंको नष्ट करता है।

यह रस वल्य, रसायन, पचनक्रिया-वर्द्धक तथा धातु-परिपोषण-क्रमको एक विवक्षित प्रकारसे सहायक है। रससे लेकर शुक्र पर्यन्त सर्वधातु क्षीण होते जाना, इस अवस्थाको धातुक्षय कहते हैं। इसमें अत्र रससे बनने वाली रस धातु योग्य और सकस नहीं बनती। परिणाममें रक्त आदि धातुएँ भी क्षीण होती जाती हैं। इस अवस्थामें पूर्व धातुमेंसे परधातुको आवश्यक द्रव्य परिपूर्ण मिलना चाहिये। एवं परधातुको चाहिये कि, पूर्ण धातुमें से आवश्यक द्रव्य ले रूपान्तर कर

अपने स्वरूपमें मिला लेवे ।

इनमेंसे रस और रक्त धातुमें क्रिया सम्यक् न होने पर रसक्षय और रक्तक्षय होता है । इन दोनोंपर कामधेनु अति उपयोगी है । इसके योगसे रसक्षयमें रसधातु बननेकी क्रिया सम्यक् होने लगती है । उदर में आफरा, बड़े-बड़े जलके सदृश पतले सफेद दस्त, उदरमें जड़ता, रात्रि-दिवस उवाक, तृप्तिका भास होना, मुँह और जीभ पर चिपचिपापन आदि लक्षण हो, तो इसकी योजना करनी चाहिये ।

रक्तक्षयमें रक्तमेंसे रक्तकण कम होजाते हैं, फिर रक्त धातु कम होती है । रक्तकण कम होने पर निस्तेजता बढ़ती है, तथा रक्त धातु कम होने पर ज्वर, दाह, तृषा, चक्रर, घबराहट, नाड़ियोंमें वेगपूर्वक स्पन्दन, बार-बार श्वास भर जाना, जिह्वा शुष्क, फिक्की और स्वाद-रहित, चाहे उतने जल पीने पर भी तृप्ति न होना, यकृत और प्लीहाको किञ्चित्-वृद्धि, त्वचा और सर्वाङ्गमें विवर्णता, विशेषतः कालापन आदि लक्षण होते हैं, उस पर इसकी योजना की जाती है । इस व्याधि के हेतु चिन्ता, शोक, भय, मनोव्याधात, अतिचिन्तन, अभ्यास या मानसिक श्रम अधिक होना आदि हो तो यह उत्तम लाभ पहुँचाता है । इस विकारमें ज्वर और अपचन, ये लक्षण मुख्य होने चाहिये ।

जीर्ण विषम ज्वरमें दोष-दूष्य-संयोग देकर विविध औषध-योजना की जाती है । सन्तत, सतत दोनों प्रकारके ज्वरोंकी तीव्रावस्थामें कामधेनुका उपयोग नहीं होता । परन्तु इनकी जीर्णावस्था में ज्वरविष रस और रक्त धातुमें प्रवेश कर उनको क्षीण बनाते रहते हैं, उस अवस्थामें कामधेनु प्रयोजित होता है । सन्तत अर्थात् एकसा बना रहने वाला ज्वर, इसके परिणाममें तीसरे या चौथे रोजसे इसके विषका रसधातु पर आक्रमण होता है । सर्वाङ्गमें जड़ता, विशेषतः उदरमें जड़ता, उवाक, मुखमें जल भर जाना, अंग गलना, विशेष ग्लानि, वमन, वमनमें मीठासा जल गिरना, अरुचि, मलिन, दीन मुखमुद्रा आदि लक्षण होने पर इसकी योजना करनी चाहिये ।

जो सतत ज्वर अनेक मास तक आता रहता है; उसका असर रक्तधातु पर होता है । फिर दाह, निस्तेजता, बेचैनी, मनमें विविध विचार आकर मन शून्य-सा बनजाना, कड़वी और खट्टी वमन, विभ्रम, शरीरपर पिटिकाएँ होजाना, दाह, तृषा, कुछ-कुछ प्रलाप-अर्थात् बड़-बड़ करते रहना, निस्तेजता, दीन वाणी, चिन्ताग्रस्त-सा बन जाना आदि लक्षण होने पर कामधेनु रसका उपयोग करना चाहिये ।

बार-बार अधिक मात्रामें पीले रंगका पेशाब होना, तृषा, सर्वाङ्गमें दाह, अंग पर चिपचिपापन, चिपचिपा प्रस्वेद और बगल आदि स्थानोंमेंसे दुर्गन्ध निकलना आदि पित्तभूयिष्ठ प्रमेहोंमें कामधेनु रस जामुनके लेह या शिलाजतुके साथ देना चाहिये ।

अधोग रक्तपित्त या रक्तार्श, दोनों विकारोंमें रक्तधातु क्षीण होकर दाह, दैन्यता, तृषा, भ्रम, घबराहट आदि लक्षण होने पर कामधेनु रसकी योजना करनी चाहिये ।

आमाशयकी अशक्ति से आमाशय पित्तकी उत्पत्तिमें आवश्यक रक्तकी पूर्ति न होनेसे पित्तस्त्राव सम्यक् और सर्वगुणयुक्त नहीं होता । इस हेतुसे पित्तके कितनेक गुण बढ़कर अम्लपित्त व्याधि होजाती है । अन्नका विदाह, अन्नका पचन न होना, आमाशयमें अन्न दीर्घकाल तक पड़ा रहना, फिर उस हेतुसे उदरमें भारीपन, मुँहमें बार-बार जल भर जाना, मुँहका वेस्वादुपन, घबराहट, वेचैनी, मनकी स्थिरता, खाया हुआ अन्न कुछ समयमें जलमय, दुर्गन्धित और क्लेद-युक्त बनजाना और वान्ति होकर बाहर निकल जाना आदि लक्षण उपस्थित होते हैं । ऐसे अम्लपित्त पर इस कामधेनु रसकी योजना करनी चाहिये । भोजनमें पथ्य हलका अन्न, फलरस आदि देना चाहिये ।

(औ० गु० ध० शा० के आधार से)

(१७६) बालचन्द्र रस ।

बनावट—सुवर्ण भस्म (अभावमें सुवर्णके वर्क) १ तोला, सोनागेरू ३ तोला और मुक्तापिष्टी १२ तोलें ले । फिर तीनोंको मिलाकर अच्छी तरह खरल कर, लेवें । (२० यो० सा०)

मात्रा—१-१ रत्ती दिनमें २-४ बार मक्खन-मिश्री, गिलोय सत्व, अनार शर्वत, दाड़िमावलेह या वासावलेहके साथ देवें ।

उपयोग—यह रसायन राजयक्ष्मा रोगमें होने वाले वान्ति, उबाक, अतिसार, अरुचि, श्वासोच्छ्वासमें कष्ट, पीनस, शुष्क कास, श्वास और रक्तपित्त आदि विकारोंको दूर करता है, तथा कृत्रिम विष और दूषीविषजनित दाह आदिको शमन करता है ।

यह रसायन रक्तमें रहे हुए कीटाणु और विषका सहार करता है; मस्तिष्क और वातवाहिनियों पर शामक असर पहुँचाता है, हृदय को सबल बनाता है, तथा आमाशय और अन्न आदि पचनेन्द्रिय संस्थामें सेन्द्रिय-विष-जनित विकृतिको नष्ट कर अतिसार, अरुचि, उबाक आदिको दूर करता है ।

(१८०) योगेन्द्र रस ।

वनावट—रससिन्दूर २ तोले; सुवर्णभस्म, कान्त लोह भस्म, अभ्रक भस्म, मुक्तापिण्डी और वज्रभस्म १-१ तोला लेवे । सबको यथाविधि मिला ३ दिन धीकुँवारके रसमें मर्दन कर गोला बनावे । फिर एरंडके पत्तोंमें लपेट कच्चे डोरेसे बाँध धन्यराशिमें तीन दिन तक दबा दें । पश्चात् निकाल खरल कर १-१ रत्तीकी गोलियाँ बना छायामें सुखा लेवें । (भै० २०)

मात्रा—१ से २ गोली रोगानुरूप अनुपानके साथ दे ।

उपयोग—इस रसायनके सेवनसे वात-पित्तज रोग—प्रमेह, बहुमूत्र, मूत्राघात, अपस्मार, भगन्दर, गुदरोग, उन्माद, मूर्च्छा, राज-चक्ष्मा, पक्षाघात, इन्द्रियोकी कमजोरी, शूल और अस्लपित्त आदि समस्त रोग नष्ट होते हैं । त्रिफलाके स्वरस अथवा शकर या च्यवन-प्राशावलेहके साथ सेवन करानेसे स्वस्थ मनुष्य कामदेवके सदृश तेजस्वी होजाता है । निर्वलोको एक-एक रत्ती गोदुग्धके साथ दें । जीर्णवात, अपस्मार, उन्माद, हिस्टीरिया आदि रोगोंमें सारस्वतारिष्ट या यमासा, ब्राह्मी और जटामासीके काथके साथ देना चाहिये ।

यह रसायन आयुर्वेदीय औषधियोंमें एक उत्कृष्ट और वीर्य-वान् वातशामक औषध है । यह विशेषतः हृदय, मस्तिष्क, वातवहा नाड़ियों, मन और रक्त पर अपना प्रभाव दर्शाता है । परम्परागत पचनसंस्था और मूत्रसंस्था पर भी असर पहुँचाता है । इसके सेवनसे वातवहा नाड़ियों सबल होती हैं, अतः जीर्ण वातविकारके साथ पित्त-प्रकोपजन्य दाह, व्याकुलता, निद्रानाश, मुखपाक, अपचन आदि लक्षण हो, तब यह विशप लाभदायक है । जीर्ण वातविकार, अपस्मार और उन्माद आदि रोगोंमें यह निर्भयतापूर्वक प्रयुक्त किया जाता है ।

इस रसायनमें हृद्य गुण होनेसे हृदय बलवान् बनता है और हृदयकी सकोच-विकास क्रिया नियमित होनेसे स्पन्दन संख्या कम हो जाती है । रक्तमें रहे विष और कोटाणुओंका नाश होकर रक्ताणुओं की वृद्धि होती है । इस हेतुसे इस रसायनसे रोग शमनके साथ शारीरिक शक्तिकी भी वृद्धि होती जाती है ।

इस रसायनके सेवनसे पचनेन्द्रिय सबल होने पर मूत्रसंस्थाके प्रमेह आदि रोगका भी निवारण होजाता है, शुक्र शुद्ध और गाढ़ा बनता है; कामोत्तेजना होती है और देह दिव्य और तेजस्वी बन जाती है । मूत्रसंस्थाके रोगों पर इसे शिलाजीतके साथ देना चाहिये ।

अति व्यवायसे उत्पन्न क्षयरोगकी प्रथमा और द्वितीयावस्थामें दाह होता हो, वीर्य पतला होगया हो, स्वप्नदोष होता रहता हो, शिथिलता और व्याकुलता बनी रहती हो, तो इस रसका सेवन करनेसे क्षय-कीटाणुओंका नाश होता है, दाह शमन होता है, और वीर्य सुदृढ़ होता है । फिर निर्वलता और व्याकुलता भी दूर होती है ।

पक्षाघातकी संप्राप्ति विशेषतः रक्तवाहिनियो और वातवाहिनियों की विकृति होनेपर होती है । इस रोगमें कारण रक्तभारवृद्धि, मस्तिष्क में रक्तवाहिनी फट जाना, धमनी या शिरामें शल्य आजाना, या शल्य की उत्पत्ति होजाना, सञ्जावाही वातवहा नाड़ियोंके केन्द्रस्थान पर आघात शीर्षास्थिभंग, आञ्जावाही वातवहा नाड़ियोंके व्यापारकी विकृति या इनके मार्गमें अर्बुद होजाना आदि अनेक है । उसकी तीव्रावस्थामें तो इस रसका उपयोग नहीं होता । परन्तु तीव्रावस्था शमन होनेपर पुनः दौरा न होजाय इसलिये वातशामक, वृंहण, जीवन और रसायन गुणयुक्त ओषधि देनी चाहिये । इसके लिये एकांगवीर और योगेन्द्र रस दोनो महत्वके हैं । इनमेंसे जो व्यक्ति अधिक तीक्ष्ण ओषधि सहन कर सकते हैं, ऐसे वातप्रधान और वातकफप्रधान प्रकृति वालोको एकांगवीर दिया जाता है, तथा पित्तप्रधान और वातपित्त-प्रधान प्रकृतिवालोके लिये योगेन्द्र रसकी योजना करनी चाहिये । पक्षाघातपर यह अति दिव्य ओषधि है । अर्धाङ्ग वातके समान हाथ-पैर, कमरके नीचेके हिस्से या मुख-मण्डलके आधे भाग का वध होगया हो, तो उसपर भी इसका सेवन हितकारक है । इसके सेवनके साथ मांसपेशियोंको कार्यक्षम बनानेके लिये निवाये नारायण तैलकी मालिश धीरे हाथसे कराते रहना चाहिये । पक्षाघात रोग अति जीर्ण होनेपर बहुधा ओषधि प्रयोगसे लाभ नहीं होता ।

अपस्मार और उन्मादकी उत्पत्ति रक्तमें विषवृद्धि होकर मस्तिष्क-विकृति होनेपर होती है । दोनो रोगोपर स्मृतिसागर, उन्मादगज-केसरी और भूतभैरव रस लाभदायक है, परन्तु कितनेक पित्तप्रधान प्रकृतिवाले पुरुष रोगी तथा सगर्भा, प्रसूता, छोटे बच्चेकी माता आदि नाजुक स्वभाववाली स्त्री रुग्णाओंसे ताम्र भस्म, हरताल, मैन्सिल आदि उग्र ओषधियाँ सहन नहीं होती । उनको रक्तप्रसादक, वृंहणीय और जीवनीय गुणयुक्त शीतल ओषधि देनी चाहिये । इन गुणोंका समन्वय योगेन्द्र रसमें होनेसे यह अच्छा लाभ पहुँचाता है ।

संक्षेपमें यह रसायन अनेक महारोगोंकी अद्वितीय ओषधि है ।

जो रोग अन्य ओपधियोंके दीर्घ काल सेवनसे भोगनिवृत्त हुए हों वे, इस ओपधिके सेवनसे थोड़े ही दिनोंमें निवृत्त होजाते हैं ।

(१=१) चतुर्मुख रस ।

वनावट—शुद्ध पारद, शुद्ध गन्धक, लोह भस्म और अभ्रक भस्म, चारो ४-४ तोले तथा सुवर्ण भस्म १ तोला ले । सबको यथा-विधि मिलाकर ७ दिन घोकुंवागके रसमें खरल करें । फिर सोठ, हरड़ और पुनर्नवाका काथ, कौच बीज और लौंगका काथ, तथा चित्रकमूल और पद्मकाष्ठका काथ, इन तीनोंकी क्रमशः २-३ भावना देकर खूब गाढ़ा करें, और एक गोला बना (एरंड पत्रमें लपेट कर) धान्यराशिमें ३ दिन दवा देवे । तत्पश्चात् निकाल (चित्रकमूल और पद्मकाष्ठके काथ में ६ घण्टे खरल कर) आध-आध रत्तीकी गोलियाँ वनावें ।

मात्रा—१ से २ गोली दिनमें दो बार त्रिफला और शहदसे दें ।

उपयोग—यह चतुर्मुख रस ब्रह्मदेवने राजयक्ष्मा को शमन करनेके लिये निर्माण किया है । इस रसायनको अग्निप्रदीपक, पाचक, वल्य, रसायन और पौष्टिक ओपधियोंकी भावना देनेसे यह प्रमेह और अग्निमान्द्यको दूर कर शरीरको सबल बनाता है ।

चतुर्मुख रस और सुवर्ण-मिश्रित लक्ष्मीविलास रस, दोनों क्षय रोगमें उपयोगी होने वाली वल्य ओपधिकी जोड़ी है । इनमेंसे लक्ष्मी-विलास ज्वर मर्यादित होने पर ही दिया जाता है, परन्तु इस चतुर्मुख रसके देनेमें ज्वरोष्मा चाहे उतना बढा हो, या चाहे उतना घटा हो, इस बातके विचारकी आवश्यकता नहीं है । दोनों औषधोंमें क्षय अर्थात् क्षयोत्पादक कीटाणुओंको मारनेवाली सुवर्ण और धातुपरिपोषक शक्तिको व्यवस्थित करनेवाली अभ्रक भस्म मुख्य है । एवं लोह आदि विशिष्ट धातुओंकी—बलदायक ओपधियोंकी—योजना भी की है । लक्ष्मी-विलास रसमें रससिद्धरका परिमाण अत्यधिक है, और चतुर्मुख रसमें कज्जली मर्यादित है । एवं चतुर्मुखमें सुवर्णका परिमाण भी लक्ष्मी-विलासकी अपेक्षा कुछ कम है । इस तरह कृति-भेद होनेसे लक्ष्मीविलास का कार्य कफस्थान अर्थात् उर और श्वासवाहिनियों, आदि अवयवों पर अधिक होता है, तब चतुर्मुख रसका कार्य आमाशय, ग्रहणी, लघु अन्त्र और बृहदन्त्र आदि पचनेन्द्रिय संस्था पर अधिक होता है । इसलिये रोगारम्भ स्थान फुफ्फुस आदि होनेपर लक्ष्मीविलास, और पचनेन्द्रिय संस्था होनेपर चतुर्मुख रस लाभदायक माना जाता है । अर्थात् जब क्षयके कीटाणुओंसे उत्पन्न सेन्द्रिय विष द्वारा लघु और

बृहदन्त्र टुट्ट होनेका प्रारम्भ हुआ हो, तब चतुर्मुख रस उत्तम कार्य करता है। इस रसायनका मुख्य गुण बलोत्पादक है। बाह्यमें देगने पर गोगी हट्टा-कट्टा दीखता हो, निर्वलताका जोर भी लक्षण प्रतीत न होता हो, किन्तु भीतरसे शनैः-शनैः शक्तिमान होता रहता हो, ऐसी परिस्थितिमें चतुर्मुख रस उत्तम प्रकारमें कार्य करता है।

अपचनकी जाँच आदत प्रथात् कुछ थोड़ा-सा गानेपर उदरमें आफरा आजाय, स्निग्ध, द्विदल या जड़ पदार्थ थोड़ा-सा गाने पर भी पचन न होना, भोजन कर लेनेपर उदरमें भारोपन आजाना, जैसे कोई वस्तु भूलेमें डालने पर नीचे बैठ जाती है, उस तरह भोजन आमाशयमें जानेपर तलमें बैठ जाना, भोजन उदरमें जानेपर इच्छा दूर हो जाना, मुँहमें पानी आना, अरुचि, अन्नका स्पर्श उदरमें होनेपर मन्द-मन्द शून चलना, भोजन दीर्घ काल तक जैसाका वैसा ही पड़ा रहना; किसी तरह २४ घण्टेमें एक बार कर्तव्य पूरा करने आगेर टालनेके लिये थोड़ा-सा खालेना, दो घास भी रुचिपूर्वक न लिया जाना, आदि परिस्थिति होनेपर मन अति निर्वल होजाता है। किञ्चित् भी मानसिक आघात सहन नहीं होता, सहनशीलता बिल्कुल नहीं रहता। शरीरबल और अग्निबल भी धीरे-धीरे क्षीण होते जाते हैं। इन कारणों से रसोत्पत्ति सम्यक् नहीं होती। परिणाममें रक्त, मांस आदि वातुओं में भी क्षीणता होने लगती है। ऐसी परिस्थितिमें त्रिकलाचूर्ण और शहदके साथ इस रसायनकी योजना करनी चाहिये।

इस तरह अपचनका परिणाम पकाशय पर होकर उसमेंसे अन्न-रसका शोषण योग्य प्रकारसे नहीं होता। पकाशय शिथिल होजाता है। उसकी अन्तस्त्वचाके भीतर रक्तकी पूर्ति चाहिये उतने परिमाणमें नहीं होती। फिर इससे सारकिट्टको पृथक् करनेका कार्य सम्यक् प्रकारसे नहीं होता। एवं रसबहनका कार्य भी योग्य नहीं होता। परिणाममें पकाशयके समीपस्थ प्रदेश में रसवाहिनियों मोटी होजाती है, और उनसे सम्बन्ध वाली छोटी-छोटी ग्रन्थियाँ भी बड़ी होजाती है इस हेतुसे अग्निविद्वप उपस्थित होता है। सारा उदर भारी होजाता है सर्वदा उदरमें एक प्रकारकी तृप्ति होनेका भासता है। बार-बार उवाक, अरुचि, उदरमें व्यथा, मन्द उ्वर, कभी-कभी बुद्धाका भास होना, परन्तु भोजन करनेके साथ इच्छाका अभाव होजाना आदि लक्षण होते हैं भोजन नहीं किया जाता। ऐसी परिस्थितिमें आगे आगे कुछ कच्चे भाग्युक सफेद दुर्गन्धमय दस्त होते हैं। कितनेकोको कुछ समय

जाने पर अतिसार होजाता है। यह विकृति पित्तधातुकी विकृतिसे उत्पन्न होती है। इस हेतुसे अतिसारका प्रारम्भ होता है। यकृत अशक्त होजाती है जिससे पित्तोत्पत्ति पूरी नहीं होती। परिणाममें रोगी निस्तेज, दीन वाणियुक्त, क्षीण ओजवाला और बलहीनसा प्रतीत होता है। उस पर चतुर्मुख रस उत्तम कार्य करता है।

बृहदन्त्रका उण्डुक (Coecum) भाग अशक्त होजाने पर अन्न पर पित्तका सस्कार होकर बना हुआ अन्नाश बृहदन्त्रके आरोही भाग (Ascending Colon) में योग्य रूपसे नहीं फँका जाता। आरोही भागमें अन्नाशको ऊपर और नीचे फेरनेकी क्रिया (दोनों क्रिया) होती रहती है। ये दोनों क्रिया मुख्यतः लघु अन्नकी क्रिया पर अवलम्बित हैं। ये दोनों कार्य मन्द होजानेसे और उस स्थानमें अन्नाशके शोषणमें न्यूनता आजानेसे अन्नाश जैसाका वैसा लघु अन्नमें दीर्घकाल पर्यन्त रह जाता है। इस तरह प्रतिद्रित अन्नांश रह जाने और पक्काशयमें पाचक तत्त्व (अग्नि) कम होजानेसे अन्नका पचन योग्य प्रकारसे नहीं होता। फिर अन्न उसी स्थान पर विकृति होने लगता है, और उस हेतुसे विविध विकारोंकी उत्पत्ति होती है। यह जोर्ण बद्धकोष्ठका विकार अत्यन्त त्रासदायक है। इससे उदरमें वायु सर्वदा भरा रहता है; शौच शुद्धि नहीं होती, अपान वायुका कार्य सम्यक् न होनेसे किट्ट भाग पूर्ण रूपसे और योग्य समय पर बाहर नहीं निकलता; रोगी सर्वदा उदासीन और व्याकुल रहता है, तथा मल विल्कुल निर्बल और उत्साह-रहित बन जाता है। ऐसी परिस्थितिमें लघु अन्नको शक्ति प्रदान कर अन्नकी उत्सर्ग-क्रिया, पाचन-क्रिया और संशोषण-क्रिया को सुधारने का कार्य इस रससे सहज होजाता है।

इस रसायनसे इन्द्रियसमूहको पुष्टि मिलती है, और निर्बलता नष्ट होती है। अन्न सड़नेकी क्रिया बन्द होजाती है। विशेषतः कफ-प्रधान और कफपित्तप्रधान लक्षण होने पर इसका विशेष उपयोग होता है। यदि वातप्रधान लक्षण हो, तो आरोग्यवर्द्धिनी देनी चाहिये।

धातुओंके विविध क्षयके हेतु से धातुपरिपोषण-क्रम क्षीण हो जाता है। इस क्षीणताको दूर करनेका कार्य इस रसायनसे सरलतापूर्वक होजाता है। पचनेन्द्रिय क्षीण होनेसे पाचक पित्तमें क्षीणता आती है। फिर उससे अन्नरस योग्य नहीं बनता। रसधातुकी इस क्षीणता के हेतुसे रक्त भी जितने परिमाणमें सबल और पूर्ण शयुक्त चाहिये उतने परिमाणमें नहीं होता। परिणाममें आगे-आगेकी धातुएँ

और शरीरके अवयवोंको एक प्रकारका उपवास करना पड़ता है जिससे क्षीणताकी प्राप्ति होती है। रोगी कृश, दीन और दुर्बल बन जाता है। इस अवस्थामें ज्वर रहता है, यह नियम नहीं है। इस प्रकारके धातु-क्षय पर चतुर्मुख रसका उत्तम उपयोग होता है।

इस कारण परम्पराके हेतुसे अन्न-पचन योग्य न होनेसे उत्पन्न होनेवाले अतिसारमें इस रसायनका उपयोग होता है। इस अतिसारमें शौच सफेद और मागयुक्त होता है। कभी-कभी विल्कुल कच्चा अन्न जाता है। इसके साथ खाये हुए अन्नकी वमन होजाती है। उस वान्ति में अम्लता या कड़वाहट नहीं होता। जैसाका वैसा अन्न किञ्चित् मधुर-सा बनकर निकल जाता है।

चतुर्मुख राजयक्ष्मा की उत्तम औषध है। इस रसायन में सुवर्णकी मात्रा मर्यादित है। फिर भी इसका प्रारम्भ करने पर क्वचित् तुरन्त ज्वरका परिमाण बढ़ने लगता है। ऐसी स्थितिमें इसे कुछ दिन के लिये बन्द कर देना चाहिये, या मात्रा अत्यन्त कम कर देनी चाहिये। क्षयका केवल सशय होनेपर एवं नेत्र, छाती, पसली तथा पैर आदिमें जलन, बेचैनी, अंग टूटना, कुछ ज्वर सदृश देह संतप्त हो जाना आदि लक्षण होनेपर इसे विल्कुल कम मात्रामें प्रारम्भ करना चाहिये। ऐसी स्थितिमें प्रवालभस्मका भी उत्तम उपयोग होता है। परन्तु पित्ताधिक्य हो, तो प्रवाल और कफाधिक्य से स्रोतस्रोका रोध हो, तो चतुर्मुख दें। चतुर्मुख देनेमें दूसरा विशेष लक्षण क्षीणता होनी चाहिये। अंतरेन्द्रियकी क्षीणता, रोगीको अशक्ति लगना, यह लक्षण विशेष रूपसे होनेपर क्षयके प्रारम्भकालमें इसका प्रयोग करने से आगेकी सब अनर्थ-परम्पराकी प्राप्ति ही नहीं होती।

राजयक्ष्माके आगेकी अवस्थामें क्षीणता रूप लक्षण प्रधान होने पर और इसी हेतुसे स्वरभेद (ज्वरका वेग तीव्र न होनेपर) सर्वगात्र क्षीणता, मर्यादित दाह होनेपर भी सहन न होना, दस्त पतला और अधिक होना, शौच दिनमें एक-दो बार होना और अधिक कष्ट न होकर होना, परन्तु प्रत्येक शौचके साथ क्षीणताकी वृद्धि होना, अन्नकी वाञ्छ न होना, विशेषतः जड़ और शीतगुणयुक्त अन्न, (भात-दाल) कं-इच्छा विल्कुल न होना, भोजन बहुत थोड़ा करनेपर भी उदरमें जानेपर भारीपन होना, स्वल्प भोजन भी व्यथारूप भासना, खाँसी शुष्क य कफयुक्त होना परन्तु खाँसीके प्रत्येक वेगके साथ मानसिक व्याकुलता और कष्ट होना, खाँसीकी आवाज अति गहराईमेंसे निकलना, खाँसी

प्रत्येक वेगके साथ 'क्षीणताकी वृद्धि होनेका भास होना, बोलने पर कण्ठमें कफ चिपका हो ऐसा भासना, क्षीणताके हेतुसे एक भी शब्दका उच्चारण नहीं होसके ऐसी भावना होना, एकाध शब्द बोलनेमें भी अति कष्ट होना, हाथ-पैर चलाने की भी शक्ति न रहना और सारा शरीर शिथिल होजाना, आदि लक्षण भासते हैं। ऐसी परिस्थितिमें चतुर्मुखसे उत्तम कार्य होनेके अनेक उदाहरण मिले हैं।

रक्तमें रक्तकण कम होजानेसे और इसका कारण विशेषतः मानसिक श्रम होने पर चतुर्मुखका उपयोग उत्तम प्रकारसे होता है। इसमें भी क्षीणता रूप लक्षण तो होना ही चाहिये। उस पाण्डुतामें रोगी उतना क्षीण होजाता है कि, उसकी आवाज भी अतिशय कष्टसे ही बाहर निकलती है, स्वर साद होता है, तथा शेष इन्द्रियाँ क्षीण होजाती हैं। इस स्थितिमें ज्वर हो तो चतुर्मुखकी अपेक्षा प्रवाल, शृंग, शुक्ति, लोह भस्म या सुवर्णमाक्षिक भस्मका उपयोग विशेष होता है। परन्तु ज्वर न रहने पर और क्षीणता लक्षण प्रमुख होने पर चतुर्मुखका उपयोग उत्तम प्रकारसे होता है।

केवल एक स्थान पर बैठे-बैठे व्यवहार करनेवाले, विशेषतः कुछ भी उद्योग (परिश्रम) या व्यायाम न करते हुए स्तिग्ध आहारका सेवन कर खूब सोने वाले, मासाहार या पकाहार अपनी शक्तिसे अधिक खाकर पचन-शक्तिकी ओर दुर्लक्ष्य करनेवाले, मधुर रसका सेवन अत्यधिक करनेवाले, इसी तरह मत्स्य सेवन अत्यंत करनेवाले और जिनकी पचनशक्ति क्षीण होगई है, ऐसे अजीर्ण भोजी मनुष्योंको प्रमेह रोगकी संप्राप्ति होती है। इस मेह रोगके मूलमें अग्निमान्द्य और उस हेतुसे उत्पन्न अपचन ही विशेष रूपसे कारण होते हैं। इस विकारमें मूत्रोत्सर्ग बार-बार अधिक परिमाणमें होता है, तृषा अधिक लगती है; मिथ्या लुधा बनी रहती है, हाथ-पैरोंमें दाह होना, देह पर बार-बार प्रस्वेद आना, प्रस्वेदमें एक प्रकारकी दुर्गन्ध रहना, शौच मर्यादित होना आदि लक्षण होते हैं। इस पर प्रारम्भमें कुछ दिन लङ्घन करा फिर चतुर्मुख का उपयोग करना चाहिये। (औ० गु० ध० शा० के आधार से)

गुटिका प्रकरण ।

एक या अनेक ओपधियोंके महीन चूर्ण को जल, दूध, वनौपधियोंके स्वरस, क्वथ, शहद, गुड़, या शक्करकी चाशनीमें मिला अच्छी रीतिसे खरल करके गोलियाँ बनाई जाती हैं, उन्हें गुटिका कहते हैं। गुटिकामें आकृति और

परिमाण-भेदसे गुटिका, वटिका, वटी (वडे), मोदक (लड्डू), पिण्डी (मुठियाँ), वर्त्ति (वत्तीके सदृश आकारवाली), गुड (गोला), सोगठी (शिखराकृति की गोली) अनेक प्रकार हैं ।

जल, दूध, स्वग्स या क्वाथ आदिकी भावना देकर गोलियाँ बनानी हो, तो ओषधि अच्छी तरह मीग जाय उतना द्रव पदार्थ मिला खरल करके गोलियाँ बना लेनी चाहिये । यदि गोलियाँ बनानेमें किसी ओषधके क्वाथकी भावना देनी हो, तो मूल ओषधियोंके चूर्णके बराबर क्वाथ करनेके द्रव्यको ले, आठ गुने जलमें आठवाँ हिस्सा शेष रहने पर उतार छानकर भावना दें ।

शक्कर और गुड प्रायः चाशनी करके मिलाये जाते हैं शुद्ध गूगलको जलमें पका या घी मिला अन्य ओषधियोंके साथ कूट करके गोलियाँ बनाई जाती हैं । शक्कर मिलानी हो तो चूर्णसे ४ गुनी, गुड दुगुना, शहद चूर्णके समान, और गूगल भी चूर्णके बराबर लेना चाहिये ।

यदि गूगलका पाक करना हो, तो गुडके पाकके समान करे । किन्तु गाढ़ा बनावे । जो जलमें डालने पर डूब जाय, इधर-उधर फैल न जाय, ऐसा पाक होने पर ओषधियों के चूर्णके साथ मिलावे । यदि पाक न करना हो, तो चूर्ण और शुद्ध गूगलको मिला थोड़ा-थोड़ा घी डाल इमामदस्ते में खून कूटकर अच्छी तरह मिलावे, पश्चात् गोलियाँ बाँधे ।

गोलियोंके सेवनसे जो अधिक कठोर हो, उसे पीस अनुपानके साथ मिलाकर लेनी चाहिये, अन्यथा कठोर गोलियाँ मलके साथ ज्यों की त्यों बाहर निकल जाती हैं । एव गोली को पीसकर लेनेसे लाभ भी सत्वर होता है ।

भस्म और रसायनकी अपेक्षा काष्ठादि ओषधियों से बनाई हुई गुटिका प्रायः सौम्य होती हैं । अतः अशक्त, नाजुक और उष्ण प्रकृतिवाले रोगियोंको और पुराने रोगोंमें लाभदायक है । यद्यपि चूर्ण आदिक अनेक कृति सौम्य हैं, यद्यपि उनकी मात्रा ज्यादा है । गुटिका की मात्रा कम है; और गुटिकाको निगलनेसे ओषधिमैं रहे हुए वेस्वादुपन या कडुवापनसे मनमें अलानि भी नहीं होती । इसलिये बालक, स्त्रियाँ और नाजुक प्रकृतिवाले पुरुषों को गोलीयोंका सहज सेवन करा सकते हैं, एवं हानिकी संभावना न होनेसे साधारण बोधवाले चिकित्सक भी निर्भयतापूर्वक गुटिकाओंको उपयोगमें ले सकते हैं ।

गूगल और अन्य अनेक प्रकार की गुटिका शीघ्र लाभ न पहुँचाकर शनैः-शनैः स्थिर लाभ प्रदान करती हैं । इसलिये ऐसी ओषधियोंका सेवन धैर्यपूर्वक पथ्यपालनके साथ विशेष समय तक करना चाहिये ।

कितनेक प्रकारकी गुटिकाओंमें बच्छनाग, जमालगोटा, कुचिला आदि श्वेप मिलाये हैं । इन गुटिकाओंको तैयार करनेमें विषोंको “शोधन प्रकरण” में

लिखी विधिसे शुद्ध करके ही मिलाना चाहिये । जहरी ओपधियोंको बिना शुद्ध किये मिलानेसे ओपधि-प्रयोग अति उग्र बनता है, जिससे विषप्रकोपका असर ओपधि सेवन करनेवाले पर होना है ।

बच्छनाग आदि विष मिश्रित गुटिकाएँ उग्र हैं । अतः इनको आवश्यकता पर सम्भाल कर बहुत थोड़ी मात्रा में उपयोगमें लेनी चाहिये । विषमिश्रित उग्र ओपधि रोग को दवानेमें तुल्य लाभ पहुँचाती हैं । परन्तु वह जीवनीय शक्ति को निर्बल बनाती है, अथवा उत्तेजनाके पश्चात् अतिसादक असर पहुँचाती हैं ।

जिन गोलियोंको शान्त्रिकाग्रेने सूर्यके तापमें सुखानेको लिखा है, उनको सूर्यके तापमें ही सुखाना चाहिये । जैप गुटिकाओंको छाया और खुली वायुमें पत्थर या एनेमलके पात्र या कलई लगी हुई थालीमें सुखाकर सावधानीमें कोंचकी अच्छी डाय्वाली शीशियोंमें भर लेना चाहिये ।

नोबू या अन्य खट्टे रसमें तैयार की हुई गोलियाँ कलई किये हुए बर्तनमें सुखाने पर भी दूषित होजाती हैं । अतः उनको मिट्टी या पत्थरके बर्तनों में ही सुखावे, और जब तक गोलियाँ अच्छी रीतिसे न सूख जाय तब तक शीशोंमें न मरे । अन्यथा थोड़े ही दिनोंमें दुर्गन्ध आने लगेंगी । गोलियाँ अच्छी सूख जाने पर खुली भी न रखनी चाहिये; वरना सत्व कम होता जायगा ।

अनेक गुटिकाओंमें अफीम आदि विष मिलाये ह । उनके उपयोगके विषय में अधिकारी और समयके लिये सक्षेपमें सूचना “आवश्यक सूचना प्रकरण” में लिखी है, तथापि पुन यहाँ सक्षेपमें लिखते हैं ।

पेचिस अथवा अतिसारमें जब तक सफेद आम गिरता हो, अथवा भीतर का दूषित मल दूर न हुआ हो, तब तक अफीमवाली औषध न दें ।

जमालगोटा अनेक ओपधियों में आता है, उसका उपयोग करने के पहले अधिकारी, समय और मात्राका अच्छी रीतिसे विचार कर लेना चाहिये । जमालगोटा मिश्रित गुटिकाएँ बालक, सगर्भा स्त्री, वृद्ध, अति निर्बल, क्षय-गोरी, मुहती तापके रोगी, आदिको नहीं देनी चाहिये । या आवश्यकता पर अति कम मात्रामें सम्भाल कर देनी चाहिये ।

कुचिलामिश्रित गोलियाँ एक साथ १५ दिनसे अधिक काल तक न दें । अधिक समय तक देनी हो, तो बीच-बीच में ५-७ दिन छोड़-छोड़कर दें; कारण कुचिला, डिजीटेलिस (Digitalis), संख्या आदि अनेक जहरी ओपधियोंका अंश आमाशयमें संचित होता रहता है ।

बच्छनाग-मिश्रित ओपधि जब मूत्रल असर पहुँचा रोगके कारणके निवृत्त्यर्थ दीजाय, तब तीन दिनसे अधिक नहीं देनी चाहिये ॥ कारण, बच्छनाग आरम्भमें मूत्रको बढ़ाता है, जिससे संचित दोष मूत्र द्वारा निकल जाने

पर मूत्र साफ-कुएँ के जलके समान होजाता है । किन्तु तीन दिन पश्चात् पुनः शनैः शनैः मूत्रका रंग पीला होता जाता है । फिर भी वच्छनाग वाली औषध दी जायगी, तो लाभके बदलेमे हानि होगी ।

✓ (१) संजीवनी वटी ।

वनावट—वायविडंग, सोठ, पीपल, हरड़, वहेड़ा, आँवला, वच, ताजी गिलोय, भिलावा और शुद्ध वच्छनाग, इन १० वस्तुओंको सम-भाग ले । पहले वच्छनाग, भिलावा और गिलोयको मिलावें । फिर शेष औषधियोंका कपड्डान चूर्ण मिला गोमूत्रमें १२ घण्टे खरल करके एक-एक रत्तीकी गोलियाँ बनावे । (शा० स०)

सूचना—यदि इस वटी में वच्छनाग के समान शुद्ध हिगुल भी मिला लिया जाय, तो वटी अधिक प्रभावशाली बनजाती है ।

मात्रा—१ से ३ गोली अदरखके रस या जल के साथ दे ।

उपयोग—यह वटी ज्वर, अजीर्ण, कृमि, वमन, उदरशूल, कफ-युक्त कास, गुल्म, विसूचिका (हैजा), सर्पदश और सन्निपात आदि रोगों को दूर करती है ।

इस संजीवनी वटीमें वच्छनाग मिलाया है । वच्छनागमें उष्ण, स्वेदल और ज्वरघ्न गुण होनेसे इस वटीके सेवनसे भीतर बढ़ा हुआ दोष, पसीना और मूत्र द्वारा, बाहर निकल जाता है, तथा आमका शोषण होता है । इस कारणसे अजीर्ण, जुकाम, अजीर्णजन्य ज्वर आदि रोग दूर होते हैं । स्थावर और जंगम विष एक दूसरेके पतित्वन्द्वी होनेसे वच्छनाग-प्रधान इस गुट्टिकासे सर्पविषका भी शमन होता है ।

कितनेके चिकित्सक संजीवनीका प्रयोग मोतीभरा पर सफलतापूर्वक करते रहते हैं । मोतीभरा की प्रथमावस्थासे लेकर अन्तिमावस्था पर्यन्त यह दी जाती है । प्रातः साय संजीवनीके साथ प्रवालपिष्टी मिलाकर तथा दोपहर को केवल प्रवालपिष्टी देते रहनेसे २१ दिनमें ज्वरविषका परिपाक होकर मोतीभरा निवृत्त होजाता है । यदि बीचमें अपथ्य या अन्य किसी कारणवश उपद्रव उपस्थित हुआ हो तो उपद्रवके अनुसार चिकित्सा करनी चाहिये ।

सन्निपातकी विविध अवस्थाओंमें लाभ पहुँचाने वाली अनेक औषधियोंकाविवेचन आयुर्वेदमें मिलता है । इन औषधियों में संजीवनी को भी स्थान मिला है । यद्यपि यह साधारण औषधि है तथापि ज्वर विष और आमको जलाने में अति उपयोगी सिद्ध हुई है । कफवृद्धि मन्द-मन्द प्रलाप, अति वेचैनी आदि लक्षणयुक्त सन्निपात पर व्यवहृत

होती है। अनुपात रूपसे तुलसी का रस दिया जाता है। यदि सन्निपातमें उदरमें भारोपन, कठोरता और मलावरोध हो, तो पहले वृत्ति (सपोजिटरी) या वस्ति अथवा विरेचन ओषधि देकर उदर शुद्धि करा लेनी चाहिये। कीटाणु दूषित सड़े हुए फल अथवा वासी या सड़ा हुआ अन्न खाने से अपचन होता है। फिर पतले दस्त, उदरशूल, उदर में भारोपन आदि लक्षण उपस्थित होते हैं। एव किसीको विसूचिका हो जाता है। फिर बार-बार पतले दस्त और वान्ति होती है। इन दोन प्रकारों पर सजीवनी व्यवहृत होती है। मद प्रकोपमें दिनमें ३ बार और विसूचिकाके तीव्र असरमें १-१ गोली एक-एक या २-२ घण्टे पर ४-५ बार देनेसे कीटाणुओं को नष्ट करती है, अतिसार और वमन को रोक देती है, वायु को शान्त करती है, तथा पचनशक्ति को सबल बनाकर आमविष को जला देती है। जिससे अपचन जनित अतिसार, विसूचिका आदि विकार दूर हो जाते हैं। अनुपात रूपसे प्याज का रस या अदरक का रस देना विशेष लाभदायक है।

अपचन जनित विसूचिकाके समान कीटाणु जनित विसूचिका पट भी इसका उपयोग होता है। यदि विसूचिकाकी प्रारम्भावस्थामें ही इसका प्रयोग किया जाय, तो लाभ पहुँच जाता है।

विसूचिकामें वान्ति और अतिसार द्वारा जलांश अधिक निकल जानेके अतिरिक्त (बाहर अंग शीतल होनेपर भी) कोष्ठके भीतर उष्णता बढ़ जानेसे भी प्रायः मूत्रोत्पत्ति नहीं होती। यदि पेशाब साफ आजाय, तो विसूचिका रोगमें बहुधा आराम होजाता है। भीतरकी उष्णता को शमन कर पेशाब लानेका कार्य इस संजीवनी वटीसे होता है। ये अन्तरकी उष्णता शामक और मूत्रल गुण वच्छनागके हेतुसे प्रतीत होते हैं।

वच्छनाग, भिलावा, वच और त्रिफल मिले होनेसे इस ओषधि में दीपन, पाचन और वातश्लेष्महर गुण प्रतीत होते हैं। इन गुणोंके हेतुसे ओषधि दूषित कफ और आमका सशोषण करके शूल और अजीर्णको दूर करती है, तथा अग्निको प्रदीप्त करती है। एवं वात और कफोत्पत्ति सन्निपात में दूषित कफका सशोधन करना और बाहर फेकने के लिये उत्तेजना देना, दोनों कार्य कराती है, जिससे कफोत्पत्ति और वातकफभूयिष्ठ सन्निपातकी निवृत्ति होती है। कफयुक्त कास और श्वास रोगमें भी लाभदायक है।

इस प्रयोगमें सहायक ओषधियाँ त्रिफला, वायविडग, गिलोय और गोमूत्र हैं। त्रिफला रुचिकर और मलशोधक है। वायविडग

जन्तुघ्न, और गिलोय तीनों दोषका संशमन करने वाली है। एवं गोमूत्र अग्निदीपक, मलमूत्रावरोधनाशक और कफघ्न है। इस रीतिसे साधारण द्रव्योंसे बनने पर भी संजीवनी दिव्य प्रभावशास्त्री सिद्ध हुई है। इसलिये इसे "अमृत संजीवनी" भी कहते हैं।

सूचना—यह बटी सखी खासी वालेको नहीं देनी चाहिये, और हृदय की शिथिल गति वालोको सम्हालकर देनी चाहिये।

(२) ज्वरारि वटी ।

बनावट—मल पुष्पके साथ बना हुआ गुलाबी फिटकरीका फूला १ भाग, पीपल और मिर्च २-२ भाग लें। सबको मिला धीकुं वार के रसमें ६ घण्टे खरल कर मूँगसमान गोलियों बनावे। (२० सा०)

मात्रा—१-१ गोली दिनमें २ से ३ वार जलके साथ देवे।

उपयोग—यह बटी सब प्रकारके नवीन ज्वर, जीर्णज्वर और विषमज्वरको दूर करती है। इस वटीके प्रभावसे नूतन ज्वर २-४ दिन में ही दूर होजाता है।

(३) पित्तज्वरांतक वटी ।

बनावट—कड़वे अतीसका चूर्ण ५ तोले और फिटकरीका फूला २॥ तोले लें। दोनोंको मिला शहदके साथ खरल कर मटरके समान गोलियों बना सोनागेरुके चूर्णमें डालते जायें, और सूखने पर शीशी में भर लें। (आ० नि० मा०)

मात्रा—१ से २ गोली तक दिनमें ३ वार जलके साथ देवे।

उपयोग—यह बटी पित्तज्वरमें पसीना लाकर ज्वरको शीघ्र उतारती है, दस्तको बंधती है, तथा पित्तप्रकोपका शमन करती है।

(४) विषमज्वरान्तक वटी ।

बनावट—धतूरेके शुद्ध बीज, रेवाचीनी और बबूलका गोद सम भाग लें। पहली और दूसरी ओपधिका वारीक चूर्ण करें। फिर गोदके जलमें मिलाकर मिर्चक बराबर गोली बनावे। (श्री रामस्वामीजी)

मात्रा—१ से २ गोली दिनमें २ से ३ वार जलके साथ देवे।

उपयोग—सब प्रकारके विषमज्वरको दूर करती है। चातुर्थिक ज्वर (तिजारी) को २-३ वारके सेवनमें दूर करती है। पारीके दिन ४ घण्टे पहले एक वार, और २ घण्टे पहले दूसरी वार देवे। ज्वर न आवे, तो ज्वरके समयके १ घण्टे बाद तीसरी वार देवे।

दूसरी विधि—नीमके पत्ते, तुलसीके पत्ते, वेलके पत्ते और भाँग १-१ तोला तथा कालीमिर्च ३ माशे लें। सबको मिला जतके साथ

खरल करके चनेके समान गोलियों बना ले ।

मात्रा—१ से २ गोली तक दिनमें ३ बार जलके साथ दे ।

उपयोग—यह बटी सतत विषम ज्वर, एकाहिक और तृतीयक ज्वर (एकांतरा ताप) को एक ही दिनमें रोक देती है ।

(५) त्रिवृद्धक मोदक ।

बनावट—सोठ, कालीमिर्च, पीपल, दालचीनी, इलायची, तेजपात, नागरमोथा, वायविडंग और आंवला, ये ६ ओपधियाँ १-१ छटोंक, निसोत ८ छटोंक और दन्तीमूल २ छटोंक लेवे । सबको मिला वारीक चूर्ण कर ६ गुनी शकरकी चाशनीमें मिलावे । फिर १ छटोंक सैधानमक और २ छटोंक शहद मिलाकर ३-३ माशेकी गोलियाँ बनावे । (सु ० सं०)

मात्रा—१ से २ गोली सुबह शीतल जलके साथ देवे । यदि पित्तश्लेष्म दोष हो, तो दूधके साथ देवे ।

उपयोग—यह ओपधि उत्तम विरेचक और विषघ्न है । मल-मूत्रावरोध, वस्तिमें शूल चलना, पित्तवृद्धिके कारणसे प्यास, वमन, दाह, शोष, ज्वर और पाण्डु आदि रोगोंको दूर करनेमें सहायक है ।

(६) कस्तूर्यादि बटी ।

बनावट—कस्तूरी ४ रत्ती, कपूर १ माशा, हींग भुनी १ माशे, शुद्ध अफीम १ माशा और खुरासानी अजवायन ४ माशे लें । सबको शहदके साथ खरलकर चनेक बराबर गोलियाँ बना ले । (धन्वतरि)

मात्रा—उन्माद और निद्रा-नाशमें १ गोली जलके साथ रात्रि को सोनेसे दो घण्टे पहले और सन्निपातमें आवश्यकता पर देवे ।

उपयोग—यह बटी सन्निपात और उन्माद आदि रोगोंमें निद्रा लानेके लिये अति उपयोगी है । यह उन्मादके दोषको दवाती है, तथा सन्निपातमें जब रोगी बार-बार खड़ा होकर भागने लगता है, या लड़ाई करता है, तब इस के प्रयोगसे तुरन्त विषशान्त होजाता है ।

(७) करंजादि बटी ।

प्रथम विधि—भुनी हुई करंजगिरी, इन्द्रायणकी जड़, बनफशा, अतीस, फिटकरीका फूला, पीपल, बड़ी हरड़, सब समभाग लें । फिर कूट धारीक चूर्ण कर शहदमें मिला चनेके समान गोलियाँ बनालें ।

मात्रा—२-२ गोली दिनमें ३ बार जलके साथ देवे ।

उपयोग—यह बटी सब प्रकारके नवीन ज्वरोंको दूर करती है ।

यह मलावरोध और प्लीहावृद्धिसह जीर्ण ज्वरमें हितकर है ।

दूसरी विधि—करजगिरी, पित्तपापड़ा, चिरायता, अतीस, गिलोय सत्व, कटु परवलके फल और कुटकी, ५-५ तोले लेकर बारीक चूर्ण करें । फिर भाँगरेके रसमें खरलकर ४-४ रत्तीकी गोलियाँ बनावें ।

मात्रा—१ से २ गोली दिनमें ३ बार जलके साथ देवें ।

उपयोग—यह वटी पित्तश्लेष्म ज्वर, ठण्ड लगकर आनेवाला विषम ज्वर तथा प्लीहा (तिल्ली) और यकृत आदिके दोषोंको दूर करती है । ज्वरको रोकनेके लिये ६ घण्टे पहले दो दो घण्टेके अन्तर पर ३ बार ओषधि देनेसे पालीका बुखार रुक जाता है ।

तीसरी विधि—भुनी हुई करंजगिरी २ तोले और त्रिकटु २ तोले मिलाकर बारीक चूर्ण करें । फिर द्रोणपुष्पी (गोमा) का रस ४ तोले मिला खरलकर चनेके समान गोलियाँ बाँध ले । (बन्वन्तरि)

मात्रा—२-२ गोली दिनमें ३ बार जलसे देवे । एक बार ज्वरके आनेके ४ घण्टे पहले, दूसरी बार २ घण्टे बाद, और ज्वर न आवे तो तीसरी बार २ घण्टे बाद देवें ।

उपयोग—इस वटीके सेवनसे सब प्रकारके विषमज्वर और नवीन ज्वर २-४ दिनमें ही दूर होते हैं । सामान्य ओषधि होते हुए भी बहुत अच्छा लाभ पहुँचाती है ।

८) मधुरांतक वटी ।

बनावट—तुलसीपत्र २ तोले, गिलोय सत्व ६ तोला, लौंग, वशलोचन, धनियाँ, कासनीके बीज और इलायची छः-छः माशे मिला तुलसीके रसमें खरलकर उड़दके बराबर गोलियाँ बनावे । (२० सा०)

मात्रा—२ से ४ गोली दिनमें ३ बार जलके साथ देवे ।

उपयोग—यह ओषधि मधुराके विषको बाहर निकालनेके लिये अति उपयोगी है । मधुरामें लक्ष्मीनारायण रसके साथ इस वटीका सेवन करानेसे सत्वर लाभ पहुँचता है । एवं सगर्भा स्त्रियो और बालकोंका ताप उतारनेके लिये निर्भयतापूर्वक दीजाती है ।

(९) जया वटी ।

बनावट—शुद्ध वच्छनाग, सोठ, कालीभिर्च, पीपल, हल्दी, नीम के पत्ते, नागरमोथा और वायविडंग, इन ८ ओषधियोंको सम भाग ले । फिर कूट महीन चूर्ण कर, १२ घण्टे बकरेके मूत्रमें खरल करके चनेके समान गोलियाँ बना लेवे । (२० सं०)

जया और जयन्ती, दोनों प्रयोगोंमें रसयोगसागरकारने योग-

महार्णव ग्रन्थके आधारसे शुद्ध गन्धक को भी मिलानेका लिखा है । शुद्ध गन्धक मिलानेसे गुणमें वृद्धि होती है, ऐसा उनका अनुभव है ।

मात्रा—१ से २ गोली तक दिनमें २ बार देवे ।

उपयोग—यह वटी अनुपान-भेद से सब प्रकारके ज्वर, कास, बहुमूत्र, पाण्डु, शोष, कुष्ठ, प्रमेह, अतिसार, सग्रहणी, रक्तपित्त और नेत्ररोग आदिको दूर करती है । अनुपान जया और जयन्तीका समान है । अनुपानका वर्णन जयन्तीमें लिखा है ।

(१०) जयन्ती वटी ।

बनावट—शुद्ध वच्छनाग, कालीमिर्च, पीपल, पाठा, असगन्ध, वच, तालीसपत्र और नीमके पत्ते, सबको समभाग मिला बारीक चूर्ण कर बकरेके मूत्रमें १० घण्टे खरल करके चनेके समान गोलियाँ बनावें । (२० स०)

मात्रा—१ से २ गोली तक दिनमें देवे ।

उपयोग—यह वटी अनुपान-भेदसे सब रोगोको दूर करती है । जया और जयन्ती वटीके गुण और अनुपान सामान्यतः समान माने गये हैं । बहुधा इन दोनोंसे कोई भी एक दे सकते हैं । इन दोनों प्रयोगों में मुख्य ओषधि वच्छनाग है । अतः वच्छनागके गुणोंकी प्रधानता तो रहंगी ही । वच्छनाग स्वेदल, मूत्रल, पीड़ाशामक और वायुवेगनाशक है । नाड़ीका वेग, उष्णता और रक्तके दबाव को कम करता है; तथा ज्वर, सन्निपात, श्वास, कास, प्रमेह, शोथ, शूल, अभिष्यन्द, उदर-रोग, प्लीहा, पाण्डु, व्रण, कण्ठमाल, विसर्प आदि रोगोको नष्ट करता है । वच्छनागमें वातपित्तघ्न गुण होनेसे जीर्ण संधिवात और शूलपर अति हितकर है । लेप करनेसे संचित रक्तको त्रिखेरता है, जिससे वच्छनागमिश्रित लेप, गोंठ, वद, कण्ठमाल आदि रोगोपर लाभदायक है । इन सब रोगों पर इसका असर होता है । जब पतले दस्त होते हो; तब जयाकी अपेक्षा जयन्तीका उपयोग विशेष हितकारक है ।

अनुपान—(१) पित्तज्वरमें दूध । (२) सब प्रकारके ठण्डी रहित नये ज्वरमें त्रिकटु और शहद । (३) पित्तज्वरमें घृत । (४) शीतज्वरमें गोमूत्र । (५) सन्निपातमें अदरकका रस अथवा कालीमिर्च और शहद । (६) रक्तपित्तमें चन्दनका काथ । (७) कफयुक्त खाँसीमें शहद । (८) शोथ और पाण्डुमें दूध । (९) मूत्रकृच्छ्र और पथरीमें चावलका धोवन । (१०) कोंकण कुष्ठमें गोमूत्रमें घिसकर लेप करें । (११) सुरामेहमें केतकीका मूल ८ माशे घिसकर उसीके

साथ देवे । (१२) मधुमेहमें लोद, नगरमोथा, हरड़ और कायफल का काथ । (१३) त्रिदोषज गुल्ममें गुड़ और गरम जल । (१४) भगन्दरमें सोठका चूर्ण । (१५) संयहणीमें मट्ठा । (१६) रतौधीमें भोंगरेके रसमें घिसकर अंजन करे और भोंगरेके रसके साथ खिलावे । (१७) नेत्रस्त्राव, मांसवृद्धि और सब नेत्ररोगोंमें स्त्रीके दूधके साथ घिसकर अंजन अरें । इन दोनों वटियोंको अनेक रोगों पर कितनेक चिकित्सक अनेक वर्षोंसे प्रयोगमें लाते हैं । इनसे मुसाफिरीमें बहुत काम निकल सकता है ।

(११) मरिचादि गुटिका ।

बनावट—कालीमिर्च १ तोला, छोटी पीपल ६ माशे, अनारका छिलका ४ तोले, गुड़ ८ तोले, और जवाखार ६ माशे लें । सबको कूट गुड़की चाशानी में मिलाकर ३-३ रत्तीकी गोलियाँ बना ले । (चन्द्रदत्त)

मात्रा—२-२ गोली दिनमें २-४ बार निवाये जलके साथ दें ।

उपयोग—कफयुक्त कास, जो अन्य ओषधियोंसे शान्त न हुई हो, जिसके मिटनेकी आशा छूट गई हो, कफमें दुर्गन्ध आती हो, कफ सफेद या पीला, चिकना बँधा हुआ हो, कफ अधिक गिरता हो, ऐसे जीर्ण असाध्य कास रोगमें भी इस ओषधिसे लाभ होता है ।

(१२) कर्पूरादि वटी ।

बनावट—कपूर, अनार (दाड़म) के फलकी छाल और लौंग १-१ तोले, कालीमिर्च, पीपल, वहेड़ेकी छाल और कुलीजन २-२ तोले तथा सफेद कत्था ११ तोले लें । सबको मिला वज्रूलकी छालके काथकी भावना देकर १-१ रत्तीकी गोलियाँ बना ले ।

सूचना—कथको जल उतना मिलाना चाहिये कि, ३ घण्टा खरल करने पर गोली बन सके । विशेष जल मिलाने पर कपूर उड़ कर कम होजाता है ।

मात्रा—१-१ गोली दिनमें १०-१५ बार मुँहमें रख कर चूसें ।

उपयोग—इस वटीके सेवनसे सब प्रकारकी खोंसी धूर होती है । विशेषतः वातप्रकोपसे उत्पन्न सूखी खोंसी, जिसमें कफ नहीं आता, और रात्रिको अति त्रास होता है, निद्रा भी पूरी नहीं आसकती, वह ५-७ रोजमें ही शान्त होजाती है ।

यदि कण्ठमें रही हुई गिलायु (कागल्या Urvula) शिथिल होजानेसे बार-बार कासआती हो तो गलेके भीतर माजूफल चूर्णको शहदमें मिलाकर दिनमें २-३ बार लगा लेना चाहिये; तथा कर्पूरादि

वटी १-१ गोली मुँहमें रखकर रस निगलने रहना चाहिये । शौच शुद्धि न होती हो, तो अभयादि मोटक आवश्यकता पर देवे ।

(१३) अतिविपादि वटी । ✓

बनावट—रूइवा अतीस, काकड़ासींगी, कायफल, नागरमोथा, पोपलाल, पापल, बड़ा इलायचो और मुजइठोका सत्य एक-एक तोला लेवे । सबको कूट महीन चूर्ण कर अदरखके रस अथवा शहदके साथ घोटकर मटरके समान गोलियाँ बना लेवे । (धन्वन्तरि)

मात्रा—एक-एक गोली मुँहमें रखकर धीरे-धीरे रस उतारे, दिन रातमें ७-८ गोली सेवन करे ।

उपयोग—अदरखके रसवाली गोलीसे कफवाली खाँसी तुरन्त नष्ट होती है । शहद वाली गोली वातिक कासमें लाभदायक है ।

(१४) लवंगादि वटी ।

बनावट—लौंग, वहेडेकी छाल और कालीमिर्च १-१ तोला तथा कत्था ३ तोले मिला बबूलकी छालके काथमें ६ घण्टे खरलकर मटरके समान गोलियाँ बनावे । (वै० जी०)

मात्रा—१-१ गोली दिनमें ५-७ बार मुँहमें रखकर चूसे ।

उपयोग—यह वटी सब प्रकारकी खाँसीको दूर करती है, और श्वास रोगमें भी हितकर है । यह वटी सूखी खाँसीमें श्वासनलिकाको उग्रताको दूर करके खाँसीको शमन करती है । एवं कफयुक्त कासमें सरलतासे कफको बाहर निकालती है ।

(१५) खदिरादि वटी ।

बनावट—खैरसार १० तोले, कपूर, चिकनी सुपारी, जायफल, शीतलमिर्च और छोटी इलायची दो-दो तोले लें । सबको कूट, पीस छानकर जलमें चनेके समान गोलियाँ बनावे । (वृन्द)

मात्रा—एक-एक गोली करके दिनमें ५-७ गोली चूसें ।

उपयोग—यह वटी मुँहके छाले, जिह्वा, दाँत, मसूढ़े और गले के रोग, खाँसी और स्वरभंगको दूर करती है, और दाँतोको मजबूत बनाती है । यह उत्तम संशोधन और गुण दर्शाती है ।

— (१६) हर्दिरिपु वटी ।

बनावट—कपूरका बरीका बारीक चूर्ण कर जल (चन्दनादि अर्क) के साथ खरल करके चनेके समान गोलियाँ बना लेवे । (आ० नि० मा०)

मात्रा—एक-एक गोली ५-१० बार आध-आध घंटे पर देवे ।

उपयोग—यह वटी किसी भी कारणसे होनेवाले वमन, अरुचि आदि व्याधियोंको दूर करती है । छोटें बालकोंके लिये भी हितकर है । कीटाणुजनित तीव्र वान्ति होती छर्दिरिपु के साथ मयूरपुच्छ भस्म और जहरमोहरापिष्टी १-२ रत्ती मिलाकर पोदीने के अर्क के साथ देना चाहिये । वान्तिके वेग को शान्त करनेके लिये यह उत्तम औषधि है ।

○ (१७) हिंवादि वटी ।

बनावट—सोठ, सोहागेका फूला, बड़ी हरड़, सैधानमक और भुनी हींग, सबको सम भाग ले । सबको यथाविविध भिला सुहिजनेकी छालके रसमें घोटकर भाड़ीघेरके बराबर गोलियाँ बना ले । सुहिजने की छालका रस पुटपाक रीतिसँ निकाले ।

मात्रा—१-१ गोली दिनमें २ बार जलके साथ देवे ।

उपयोग—यह वटी उदरवात, आमवात, ताप, तिल्ली और घोर आफरेको दूर करके अग्निको प्रदीप्त करती है ।

○ (१८) टंक्रणादि वटी ।

बनावट—सोहागेका फूला १ तोला, अजवायन ३ तोले, काली-मिर्च ४ तोले और एलुवा ४ तोले लें । सबको कूट-छान चौकुँवार के रसमें घोटकर चनेके बराबर गोलियाँ बनालें ।

मात्रा—२ से ३ गोली दिनमें दो बार जल के साथ दे ।

उपयोग—यह वटी मन्दाग्नि, कब्ज, उदरवात, आमवात और अजीर्णको दूर करती है ।

○ (१९) प्लीहांतक गुटिका ।

प्रथम विधि—एलुवा, चित्रकमूल, भुनी हींग, सोहागेका फूला, नौसादर, सफेद सज्जी (सोडा वाई कावे) सबको समभाग भिला चौकुँवारके रसमें घोटकर मटरके बराबर गोलियाँ बना ले । (इ० गु०)

मात्रा—२-२ गोली दिनमें २ बार जलके साथ ले ।

उपयोग—यह वटी प्लीहावृद्धि (तिल्ली), यकृतविकार, अजीर्ण, उदरवात और कब्जको दूर करके अग्निको प्रदीप्त करती है ।

दूसरी विधि—सोहागेका फूला, कलमीशोरा, फिटकरीका फूला, कालानमक, सैधानमक, हरड़, अजवायन और आमाहल्दी, सबको समभाग भिला नीबू और अदरकके रसकी ३-३ भावना देकर मटरके बराबर गोलियाँ बनावे ।

मात्रा—२-२ गोली दिनमें २ बार जलके साथ देवे ।

उपयोग—यह वटी प्लीहावृद्धि, यकृतदोष, अजीर्ण, मन्दाग्नि

और मंदज्वरको दूर करती है ।

(२०) कृमिघ्न गुटिका ।

प्रथम विधि—शुद्ध कुचिला ५ तोले, वायविडग, अजमोद, अतीस, पीपल और इन्द्रजव, सबको १-१ तोला मिला गुवारपाठके रसमें १२ घण्टे खरल कर मूँगके बराबर गोलियाँ बनावे ।

मात्रा—१ से २ गोली दिनमें ३ बार ३ दिन जलके साथ दे । चौथे रोज सुबह जुलाव दे । आवश्यकता हो, तो ज्यादा दिन देते रहे ।

उपयोग—इस गुटिकाके सेवनसे उदरके सब प्रकारके सूक्ष्म जातिके कृमि दूर होते हैं । कृमिजन्य ज्वर, मंदाग्नि, उवाक, कण्डू, उदरवात, हृदयकी निर्वलता, सब शमन होते हैं ।

दूसरी विधि—वायविडग, केंसूला, पलासके बीज और नीमकी निम्बोली, सबको सम भाग मिला मूसाकानीके रसमें ६ घण्टे खरल करके चार-चार रत्तीकी गोलियाँ बना लेंवे ।

मात्रा—२ से ३ गोली दिनमें ३ बार जलके साथ देवे ।

उपयोग—इस कृमिघ्न गुटिकाके सेवनसे उदरके सब प्रकारके सूक्ष्म जातिके कृमि तीन-चार रोज में ही दूर होते हैं ।

(२१) व्योपादि वटी ।

बनावट—सोठ, कालीमिर्च, पीपल, अम्लवेत, चव्य, तालीस-पत्र, चित्रकमूल, जीरा और इमली एक-एक तोला, दालचीनी, छोटी इलायची और तेजपत्र ६-६ माशे और गुड़ २० तोले लेंवें । इमलीको अलग कूटें । और वस्तुओंको अलग कूट, कपड़छान कर इमलीके साथ मिलावे । फिर गुड़की चाशनीमें मिलाकर मटरके समान गोलियाँ बनावें । (शा० सं०)

मात्रा—१ से २ गोली दिनमें ३ बार निवाये जलके साथ दे ।

उपयोग—यह वटी जुकाम, खोंसी, श्वास, अरुचि, पीनस, स्वरभंग (गला बैठ जाना), आदि रोगोंको दूर करती है ।

(२२) श्वासांतक वटी ।

बनावट—शुद्ध कुचिला, छोटी पीपल, लौंग और मुलहठी, सबको समभाग मिला वहेड़ेके काथमें १२ घण्टे खरल करके १-१ रत्तीकी गोलियाँ बना लेंवें ।

मात्रा—१-१ गोली दिनमें दो बार । सुबह थोड़े दूध या १-२ तोले गोघृतके साथ और सायंकालको गोदुग्धके साथ देवे ।

उपयोग—इस वटीके सेवनसे अरुचि, मन्दाग्नि, पार्श्वशूल, उदरवात, वृद्धकोष्ठ, आमवृद्धि आदि लक्षणोसह कफयुक्त श्वास रोग थोड़े ही दिनोंमें दूर होता है ।

— (२३) नाग गुटिका ।

वनावट—शुद्ध वच्छनाग, पीपल, लौग, पोपलामूत्र, जायफन, दालचीनी, जावित्री, सोठ, अकलकरा, कालोमिर्च, शुद्ध सिगरफ और सोहागेका फूला, ये १२ ओषधियाँ १-१ तोला, केशर ३ माशे और कस्तूरी १ रत्ती ले । सबको कूट, कपड़छान कर अदरखके रस और नागरवेलके पानके रसमें अनुक्रमसे १२-१२ घण्टे खरल करके आध-आध रत्तीकी गोलियाँ बनावे । (औ० गु० ५० शा०)

मात्रा—१-१ गोली दिनमें २ बार नागरवेलके पान या जलसे दे ।

उपयोग—यह गुटिका जुकाम, ज्वर, गला और छातीका दर्द, अरुचि, जुकामसे होनेवाले अतिसार, उबाक, शिरदर्द, अपचनके हेतु से उदरमें भारीपन आदि विकारों को दूर करती है ।

इस गुटिकामें प्रधान औषध वच्छनाग होनेसे इसका प्रयोग अति सम्हालपूर्वक करना चाहिये । वच्छनाग शोथहर, ज्वरनाशक, अवसादक और पीड़ाहर है । इसके प्रयोगसे नासिका और कण्ठ की श्लैष्मिक त्वचामेंसे होनेवाले स्रावका शोषण होकर कम होजाता है । यह स्राव शरीरके किसी स्थानमेंसे बाहर निकलना चाहिये । अतः इस वटीके प्रभावसे प्रस्वेद अधिक होता है, एव मूत्रोत्पत्ति भी अधिक होती है । प्रतिश्यायमें जो श्लेष्मस्राव होता है, यह इस हेतुसे कम होजाता है । फिर विकार कम होने पर मूत्रकी मात्रा कम होजाती है ।

मुँहमें पानी भर जाना, उबाक, अरुचि आदि अपचनसे होने पर भाग्युक्त कफ गिरता हो, तो अमिकुमार रस दिया जाता है । परन्तु शीतल स्थानमें शयन करने पर, वर्षाके जलसे भीगने पर या शीत लगजाने से लुधा नष्ट होना, उदरमें भारीपन, कब्ज, मस्तिष्कमें जड़ता, अंग अकड़जाना आदि लक्षणोसह ज्वर होने पर नाग गुटिका अवश्य देनी चाहिये । फिर मूत्रका रंग पीला होने लगे या मूत्रस्राव कम होजाय, तब नागगुटिका बन्द कर देनी चाहिये । यदि ऐसी परिस्थिति में गुटिका दीजायगी, तो अपाय होता है । अर्द्धावभेदक या वृक्क-विकार होकर शोथ आदि उपद्रव उत्पन्न होजाते हैं ।

ठण्ड लगकर जुकाम होना, फिर ज्वर, ज्वर होनेसे त्वचा पर चिपचिपापन, सर्वाङ्गमें जड़ता, आलस्य, जैभाई आना, मुँहमें मधु-

रता और चिपचिपापन, खाँसो आने पर छातो और कण्ठमें दर्द होना आदि लक्षण होने पर नाग गुटिका अति हितकर ओषध है ।

इस गुटिकामें सफेद वच्छनाग मिलाने पर मधुमेह, अच्छमेह, हस्तिमेह, इन प्रमेहों पर अच्छा लाभ पहुँचाती है । इसके योगसे मधु की उत्पत्ति कम नहीं होती, केवल बार-बार होनेवाली मूत्रकी शंका नष्ट होती है । मधुका उत्पत्ति कम करानेके लिये नागभस्म, वसंत-कुसुमाकर, जातिफल्लादि वटी या प्रमेहगजकेसरीका प्रयोग करे ।

नाग गुटिकाके योगसे रसका सशोषण होनेसे देहमें शीतलता आदि गुण कम होते हैं, तथा वच्छनागके योगसे त्वचामें रही हुई केशिकाओंमें रक्तका दबाव बढ़ता है, जिससे प्रस्वेद वृद्धि होकर सेन्द्रिय विष त्वचासे बाहर निकल जाता है । इस गुणके हेतुसे वच्छनाग-प्रधान ओषधियाँ क्षोभजन्य ज्वर और क्षोभ युक्त अन्य रोगोंमें प्रयुक्त होती हैं ।
(आ० गु० व० शा० के आधार से)

✓ (२४) धनंजय वटी ।

वनावट—जीरा, चञ्च, सफेद चन्दन, वच, दालचीनी, छोटो इलायची, कचूर, हाऊरे, कजौजी, नागकेशर, प्रत्येक १-१ तोला, सौंफ ६ माशे, अजवायन, पोपलामूल, सजीखार, हरड़, जायफन, लौंग, सब २-२ तोले, धनिया ३ तोले, चित्रकमूल, पोपल और साँभर नमक ४-४ तोले, कालोमिर्च ७ तोले, निसोत ८ तोले, समुद्रनमक, सैधानमक और सोठ १०-१० तोले, चूका (खट्टी भाजी) ३२ तोले और इमली १६ तोले ले । सबको मिला कूट, कपड़छान कर चूकेके रसमें ६ घण्टे खरल कर २-२ रत्तीकी गोलियाँ बनावे । (आ० गु० ध० शा०)

मात्रा—१ से ३ गोलो तब दिनमें ३ बार मट्ठा, नीबूका रस, अनारका रस अथवा जलके साथ देवें ।

उपयोग—धनंजय वटी प्रभावशाली वीर्यवान् ओषधि है । यह पाचक, अग्निप्रदीपक, विरेचक, सारक और रुचि-उत्पादक है, आमाशयसे बृहदन्त्र तकके विष्वक्को दूर करती है, पकाशयमें पाचक रसका स्राव नियमित कराती है, तथा नजला, उदरशूल और मलावरोध को दूर कर लघु अन्न और बृहदन्त्रकी पुरःसरण-क्रिया को बढ़ाती है ।

इस धनंजय वटीका कार्य तत्काल देखनेमें आता है । अतः अपचनके विकारमें विशेषतः आमाजीर्ण और विष्टब्धाजीर्ण पर इसका अच्छा उपयोग होता है । इस वटीमें वातनाशक ओषधियोंका

सन्मिश्रण होनसे डकारे आकर आमाशयके विवंधका नाश होता है ।

शक्तिकी अपेक्षा अधिक खा लेने पर ही केवल अपचन होता है, ऐसा नहीं । अप्रिय, विष्टम्भकारक, जले हुए, अधकच्चे, जड़, रुक्ष, शीतल, वासी, दुर्गन्धयुक्त और अपवित्र भोजन करने पर भी अपचन होजाता है । अर्थात् प्रत्येक प्रकारके अन्नके अलग-अलग प्रकारके अपचन होते हैं । गुरु अन्नसे उत्पन्न अजीर्णमें कफदोषका प्राधान्य और रुक्ष अन्नसे वातप्राधान्य होता है । इस तरह विविध प्रकारके भोजनसे उत्पन्न अजीर्णमें विविध दोषप्रकोप होते हैं । अतः औषध-योजना करने पर दोष-दूष्य विवेक अवश्य करना चाहिये । आँखें मूँदकर दीपन-पाचन औषधि देते रहना, यह शास्त्रीय चिकित्सा नहीं है । इसका विशेष विचार वैज्ञानिक विचारणाके १४५ पृष्ठमें किया है ।

केवल गुरु अन्नके सेवनसे आमाजीर्ण होता है, इस तरह स्निग्ध भोजनसे भी आमाजीर्ण होता है । परन्तु दोनोंकी दोषदुष्टिकी दृष्टिसे दोनोंमें अन्तर है । केवल गुरु स्वभाव वाले भोजन या गुरु मात्रा (अधिक भोजन) के सेवन करनेसे उत्पन्न अजीर्णमें क्रव्याद् रसका अच्छा उपयोग होता है । स्निग्ध अन्नसे उत्पन्न अजीर्णमें शंख वटी, गन्धक-वटी, लहशुन वटी आदि अधिक लाभदायक हैं । रुक्ष, निस्नेह, विष्टम्भकारक, कच्चा अन्न, शीत वासी अन्न और अपवित्र भोजनके सेवनसे विष्टव्याजीर्ण होने पर उदरमें वायुकी उत्पत्ति, उदर पीड़ा, शूल आदि होते हैं । डकार साफ नहीं आती या अधोवायु नहीं सरता । उदरमें भारीपन और वेचैनी होती है । यदि वेदना अधिक हो, तो रोगी चिल्लाता है तृषा अधिक लगती है, उदरमें जलका स्थान नहीं रहता; फिर भी तृषा शमन नहीं होती । ऐसे अजीर्णमें धनंजय वटीका उत्तम उपयोग होता है । इससे विवंध दूर होता है, शूल शमन होता है, शौच शुद्धि होती है, और वायुका अनुलोमन होता है । पक्काशयमें पाचक रसका योग्य स्राव होता है, और आंतोकी पुरःसरण क्रिया व्यवस्थित होकर मलावरोध कम होजाता है । (ओ० सु० ध० शा०)

(२५) चित्रकादि वटी ।

बनावट—चित्रकमूल, पीपलामूल, जवाखार, कालानमक, सैधानमक, सौंभरनमक, विड़नमक, समुद्रनमक, सोठ, मिर्च, पीपल, सजी-खार, भुनी हींग, अजमोद, चव्य, पाठा, जीरा, धनिया, कटेलीकी जड़, सबको समभाग लेकर चूर्ण करे । फिर विजौरे या अनारके रसमें खरल करके मटरके समान गोलियाँ बनाले । (वृ० नि० २०)

मात्रा—२ से ३ गोली दिनमें ३ बार जलके साथ दें ।

उपयोग—यह वटी आमशूल, उदरशूल, अरुचि, मन्दाग्नि और उदरगत वातप्रकोपको दूर करती है तथा आमको पाचन करके अग्निको प्रदीप्त करती है । दन्तको साफ लाती है ।

यह वटी आमाशयके पित्त और यकृतपित्तका स्राव बढ़ाती है । जिससे आमाशय और अन्त्रकी पचनशक्ति बढ़ जाती है । फिर उदरशूल, आफरा और आमवृद्धि दूर होती है । दस्तका रंग सफेद हो तो वह पीला बन जाता है । कफात्मक अग्निसान्ध्यमें यह अच्छी गुणकारक है ।

(२६) कुटजादि वटी ।

बनावट—कुड़ाकी छाल ८० तोले, माजूफल, लौंग, मरोड़फली, बहेड़ा, वायविडंग, नागकेशर, सोठ, मिर्च, पीपल, जायफल, जावित्री, वेलगिरी, प्रत्येक एक-एक तोला ले । पहले कुड़ेकी छालके जौकुट चूर्ण का ८०० तोले जलमें काथ करे । २०० तोले जल शेष रहने पर उतार कपड़ेसे छानलं । फिर मन्दाग्निसे पाक करे । गाढ़ा होने पर शेष ओषधियोंका कपड़-छान चूर्ण मिलाकर चनेके बराबर गोलियाँ बनाले । (आ० मि०)

मात्रा—१ से २ गोली दिनमें ३ बार जल या मट्टेके साथ दे ।

उपयोग—यह वटी संप्रहणी, आमातिसार, रक्तातिसार, पेचिश और त्वरातिसारको दूर करती है, तथा रक्ताश्रम से रक्त गिरना बन्द करती है । बालकोंके लिये भी हितकर है ।

(२७) अहिफेनादि वटी ।

बनावट—अफीम, सुनी हींग, सफेद कत्था और सोहागे का फूला, चारों समभाग ले । पहले हींग आदि ३ ओषधियोंको मिलावे; फिर अफीम मिला, नीबूके रसमें खरल करके चनेके समान गोलियों बनावे । (श्री रामस्वामीजी)

मात्रा—१-१ गोली दिनमें २ बार मट्टेके साथ दे ।

उपयोग—यह वटी पीले पक्के आम, रक्त और पीप सहित प्रवाहिका (पेचिश) को २-३ रोजमें ही दूर करती है । उदरवात सहित ग्रहणी रोगमें भी सत्वर लाभ पहुँचाती है ।

सूचना—इस वटीका सेवन कच्ची आम दूर होने पर किया जाता है । कच्ची आमको रोकनेसे अनेक प्रकारकी विक्रिया उत्पन्न होती है । इस वटीमें चोथा हिस्सा अफीम है । इसलिये मात्रा थोड़ी लेनी चाहिये ।

(२८) तेजोवत्यादि गुटिका ।

वनारट—वच, दारुहल्दी, पीपल, जवाखार, रसोंत और पाठा, इन ६ ओषधियोंको समभाग मिला कूट कपडछान चूण करें। फिर शहदमें ३ घण्टे घोट कर १-१ रत्तीकी गोलियाँ बनाले। (वृ० यो० त०)

मात्रा—१-१ गोली करके दिनमें ५-७ गोलियोंका रस चूसें।

उपयोग—इस गुटिकाके सेवनसे सब प्रकारके गलेके रोग, आवाज बैठ जाना, श्वासनलिकामें कफ भर जाना, वंटिका (कागल्या) शिथिल होजाना, गलेमें फुन्सी होना इत्यादि दूर होते हैं।

(२९) कण्ठसुधारक वटी ।

वनावट—सत मुलहठी ७ तोले, पीपरमेंटेके फूल, कपूर, इलायची और लौंग १-१ तोला और जावित्री २ तोले ले। सबको मिला जल में आध घण्टे खरल करके १-१ रत्तीकी गोलियाँ बाँधें। (धन्वन्तरि)

मात्रा—१-१ गोली मुँहमें रखकर दिनमें १०-१५ बार धीरे-धीरे रस चूसते रहे।

उपयोग—यह वटी अरुचि, मन्दाग्नि, गला बैठना, उवाक, वेचैनी, अजीर्ण, उदरवात, कफ, श्वास आदि रोगोंको दूर करके अग्निको प्रदीप्त करती है, और चित्तवृत्तिको प्रसन्न बनाती है।

(३०) एलादि वटी ।

वनावट—इलायची, तेजपात और दालचीनी ६-६ माशे, पीपल, २ तोले, मिश्री, मुलहठी, गुठली रहित पिण्ड खजूर और बीज निकाली हुई मुनक्का, ४-४ तोले ले। सबको पीस शहदमें मिलाकर भाड़ो वेरके समान गोलियाँ बनाले। (च० स०)

मात्रा—२ से ३ गोली दिनमें ३ बार दूधके साथ दें। या १-१ गोली मुँहमें रखकर रस चूसते रहे।

उपयोग—इस वटीके सेवनसे उरःक्षत, शोष, ज्वर, खोंसी, श्वास, हिचकी, वमन, भ्रम, मूच्छा, मद, तृषा, थूकमें खून आना, पसलियोंकी पीड़ा, अरुचि, प्लीहा, ऊरुस्तम्भ, रक्तपित्त और स्वरभङ्ग आदि रोग नष्ट होते हैं, एवं पित्तप्रकोपका शमन होकर वेचैनी भी दूर होती है। शुष्ककासमें जब शान्ति नहीं मिलती, छातीमें दर्द बना रहता है, दाह होता है, ज्वर भी रहता है, उसपर यह वटी अति हितकारक है। क्षयकी प्रथमावस्थामें शुष्क कास होती है, उसपर भी यह लाभ पहुँचाती है।

✓ (३१) चन्द्रप्रभा वटी ।

बनावट—कपूर, वच, नागरमोथा, चिरायता, गिलोय, देवदारु, हल्दी, अनीस, दारुहल्दी, पीपलामूल, चित्रक, धनिया, हरड़, वहेड़ा, ओवला, चञ्च, वायुविडङ्ग, गजपीपल, सोंठ, कालीमिर्च, पीपल, सुवर्णमण्डिक भस्म, सलोखार, जवाखार, सैयानमरु, कालानमरु, कोंच नमक, ये सब तीन-तीन माशे, निसोत, दन्तीमूल, तेजपत्र, दालचीनी, छोटी इलायची के दाने, उसलोचन एक-एक तोला, लोह भस्म २ तोले, मिश्री ४ तोले, शुद्ध शिलार्जीत ८ तोले और शुद्ध गूगल ८ तोले लें । सबको बारीक कूट गूगलके जलमें मिला, घीमें हाथ करके चनेके समान गोलियों बांधे । गूगलको जलमें मिला, उवालकर एकरस बना लेना चाहिये, पश्चान् कपड़बान चूर्ण मिलाने । (शा० सं०)

मात्रा—२ से ४ गोली दिनमें २ बार देवें ।

अनुपान—१—सब प्रमेह पर १ तोला गिलोयका स्वरस और ६ माशे सहद या त्रिफला, दारुहल्दी, देवदारु और नागरमोथाका काथ ।

२—मधुमेहमें निम्बपत्र और बेलपत्र का स्वरस, जामुनका रस, या अरुनीकी छालका काथ ।

३—लालामेहमें त्रिफला और अमलतासका काथ ।

४—मांजिष्ठ मेहमें नीमकी छाल, अर्जुन छाल और कमलगट्टे की गिरीका हिम ।

५—मूत्राघात, मूत्रकृच्छ्र, बहुमूत्र, शर्करा और सिकतामेहमें शीतलमिर्च और गोखरुका काथ ।

६—पुष्टिके लिये गोदुग्ध और मिश्री । एव रोगीकी प्रकृति, देश और काल का विचारकर अन्य अनुपानोंकी योजना करें ।

उपयोग—यह वटी मूत्रकृच्छ्र, मूत्राघात, पथरी, प्रमेह, भगन्दर, अण्डवृद्धि, पाण्डु, कामला, बवासीर, कमरका दर्द, नेत्ररोग, स्त्रियोंके गर्भाशयके विकार, पुरुषोंके धातु-सम्बन्धी विकार आदि सबको दूर करती है । जीर्णरोगमें इसका सेवन शान्तिपूर्वक ३-४ मास तक करना चाहिये । ज्यादा समय तक इसके सेवनसे असाध्य भगन्दर जैसा रोग भी दूर होजाता है । मानसिक श्रम करनेवाले विद्यार्थियोंके लिये यह अति लाभदायक है ।

चन्द्रप्रभाका मुख्य कार्य मूत्रेन्द्रिय और शुक्रार्तवकी उत्पादक इन्द्रिय पर शामक, बल्य और रसायन असर पहुँचानेका है । शरीरके धातु-परिपोषण-क्रममें प्रतिबन्ध आकर जो व्यवस्था भंग होती है, उसे

यह व्यवस्थित बनानी है। अर्थात् पृथ्वीतुल्य परधातु-निर्माणक्रिये सम्यक् होने लगती है। मुजाक, उपदश, अगवका सेवन, तीव्र रसायन आदि औषधि सेवन अथवा गरम सन्नामिका आदि उपयोग करने रहना तमाख, गांजा, सूर्यके तापमें अधिक भ्रमण आदि कारणोंसे मूत्रेन्द्रियस्थानमें जोष उत्पन्न होकर मूत्रेन्द्रियमें दाह आदि विकार उपस्थित होते हैं। इसका परिणाम वृद्धो पर होकर मूत्रकी मात्रा कम बनती है कमरमें दर्द, मूत्रमें अधिक जलन, मूत्रमें मिकता (रेत), शर्करा (कंकड़) जाना आदि लक्षण प्रतीत होते हैं। इसपर चन्द्रप्रभाका उत्तम उपयोग होता है।

भिन्न-भिन्न कारणोंसे, विशेषतः पित्तोत्पादक कारणोंसे, पित्त-विकृति होकर वृद्धो पर शोथ आजाता है। फिर सर्वाङ्ग शोफ उपस्थित होता है। मूत्र अति कम और अति लाल रंगका उत्तरता है। उसमें ओजस द्रव्य (Albumen) न्यूनाधिक अश में जाता रहता है। कभी अधिक कभी कम ओजस द्रव्य जाता है। इस विकारमें आशुकारी तीव्र और मंद चिरकारी, ऐसी दो अवस्था होती हैं। इनमेंसे चिरकारी और जीर्णवस्थामें इसका उपयोग शहद-मिश्रित जल या शामक मूत्रल अनुपानके साथ करना चाहिये। मूत्रलके शामक और उत्तेजक भेदका विवेचन वैज्ञानिक विचारणा पृष्ठ १०२ में किया है।

मूत्रकृच्छ्र यह विकार मूत्रमार्गका है। इसमें मूत्रोत्पत्ति योग्य होती है, परन्तु गवनी, मूत्राशय, पौरुषप्रस्थ या मूत्रप्रसेकनलिका में जीर्णव्रण, व्रणशोथ या मूत्रप्रसेकनलिका का संकोच आदि इन्द्रिय-विकृति रूप कारणोंमें से कोई भी एक होने पर मूत्र दाहयुक्त, पीला-लाल और दुर्गन्धयुक्त आता है। कभी-कभी क्षार, सिकता, शर्करा या श्लेष्म आदि भी होते हैं। इस पर चन्द्रप्रभाका उत्तम उपयोग होता है। विशेषतः मूत्रेन्द्रियमें जीर्णव्रण होनेपर मूत्रकृच्छ्र हुआ हो, तो चन्द्र-प्रभाके साथ उशीरासव या सरिवासवकी योजना करें।

मूत्राघातमें कितनेक प्रकार मूत्रकृच्छ्रके समान इन्द्रियजन्य विकृतिके होते हैं। परन्तु मुख्यतः इस विकारमें मूत्रोत्पत्ति कम होती है। वृक् की भिन्न-भिन्न कारणोंसे होनेवाली विकृति ही मूत्राघातका हेतु है, और इस विकृतिका परिणाम समस्त शरीर पर होकर वातवस्ति, वातकुण्डलिका आदि मूत्राघातके कष्टसाध्य प्रकार उत्पन्न होते हैं। इन सबके मूलमें अवस्थित वस्तुस्थिति यह है कि, मूत्र कम उत्पन्न होना और मूत्र द्वारा शरीरसे बाहर जानेवाले क्षार और विष शरीरमें हो

रह जाना । इस परिस्थिति पर चन्द्रप्रभाका उत्तम उपयोग होता है । यह शामक, वल्य और मूत्रल होनेसे इसका असर मूत्रपिण्डो पर होकर मूत्रपिण्डके दाह शोथ आदि विकार कम होजाते हैं । इस पर चन्द्रप्रभा पुनर्नवास्व, पलाश पुष्पास्व या गोलुरादि अवलेहके साथ देना विशेष हितकारक है । इसका कार्य अधिक गहराईमें होता है ।
✓ इस हेतुसे जीर्ण विकार पर यह अच्छी उपयोगी है। —

अश्मरी रोग जब अधिक बढ़ जाता है, तब शस्त्रचिकित्सा कराना ही उष्ट है; परन्तु अश्मरीकी अधिक वृद्धि न होने पर औषध-चिकित्सा द्वारा अश्मरी-भेदन होसकता है । इसके सूक्ष्म-सूक्ष्म कण मूत्र द्वारा बाहर निजल जाते हैं । इस कार्य के निमित्त चन्द्रप्रभाका उपयोग कृष्णचव्चनूल काथके साथ करना चाहिये ।

सुजाक (पूयशुक) को जीर्णोवस्थामें विविध जीर्ण व्याधियाँ उत्पन्न होती हैं । जितना रोग जीर्ण और जितना अधिक गहराईमें हो, उतना ही चन्द्रप्रभाका अधिक अच्छा उपयोग होता है । व्याधि नूतन हो, विष शालागत और स्नायुगत हो, तो सुवर्ण वंग उपयोगी है । परन्तु विषका परिणाम रक्त आदि धातु पर होकर उससे विविध विकार उत्पन्न हुए हो, तो चन्द्रप्रभा उपयुक्त है । शीर्षशूल, जीर्ण संधि-शूल, स्नायुसकोच, जीर्ण नेत्राभिष्यद, अण्डकोप शोथ आदि उपद्रवोंमें और पूयशुकके परचात् हाथ-पैर टूटने, नेत्रका दाह, मूत्रमें दाह, वृषण और शिश्न पर विष फैल कर पिटिका होना, खुजली चलना और मासावृद्धके सदृश उपद्रव होजानेका भय लगना आदि विकारों पर चन्द्रप्रभाने अप्रतिम काम किया है । जीर्ण रोगमें सेवन अधिक काल करना चाहिये । अनुपान रूपसे दारुहृदो, गिजोय, गोखरू और आवलेका क्वाथ देवे कच्छ अधिक हो तो कुटको आवश्यकता पर मित्रा देनी चाहिये ।

गर्भेन्नाव, गर्भपात, सुजाक, जीर्ण उदंश, जल्दी-जल्दी गर्भ-धारण, अनेक सन्तान होजाने या अति व्याय आदि कारणोंसे गर्भाशय अशक्त होकर समस्त शरीर निर्वल होजाता है, फिर निस्तेज मुखमण्डल, उत्साहका अभाव, नेत्रोंमें दाह, हाथ-पैर टूटना, शिर, कमर और सर्वाङ्गमें दर्द, शूल निकलना, विशेषतः मासिक-धर्मके समय पर शूल या अति वेदना होना, रजोदर्शन होनेमें कष्ट होना, अनियमित रजोदर्शन, किसी-किसीका ३-४ मास तक रजोदर्शन न होना, रजो-दर्शन हो तो भी रजःस्राव बहुत कम होना, रजःस्राव का रंग नीला, काला, पीला या मलिन होना, योनिमुखमें से सफेद जलके सदृश चिप-

चिपा या गाढ़ा दुर्गन्धमय स्नाय होते रहना आदि लक्षण होने पर चन्द्र-प्रभाका सेवन कीजिए स्नाय करना चाहिये । या वाग्भट शरीर स्थान में कहे हुए ६ मासमें देनेके ६ कपायोंके स्नाय चन्द्रप्रभा देनी चाहिये ।

उक्त कारणोंसे गर्भाशय अशक्त होकर शिथिलता आने पर भीतर एक ओर गिर जाता है । फिर उम्र हेतुमें वृद्धिमान और अना-र्तव होते हैं । इस विवृत्तिमें भी चन्द्रप्रभा हिनकर दे । प्रसूतिके समय मूर्खतावश या अन्य समयमें गर्भाशय पर अधिक आघात पहुच जाने पर यह अत्यंत शिथिल होकर बाहर निकल जाता है । ऐसी स्थितिमें तुरन्त गर्भाशयको स्निग्ध कर भीतर व्याभ्यास बैठा दिया जाय ऊपर से कोपिनके सहस्र बन्धन बांध दें, कुछ समय विश्रान्ति लें, और चन्द्रप्रभाका सेवन करे, तो गर्भाशय स्थिर होजाता है । नोग जीर्ण होने पर फिर लाभ नहीं होता ।

गर्भाशयकी अशक्तिसे बीजका प्रण न होना, गर्भ न रहना, या रहने पर ३, ४ या ५ मास गर्भ धारण होकर गर्भपात होजाना, इस परिस्थिति में चन्द्रप्रभाका उत्तम उपयोग होता है ।

पूयशुक्रके परिणाम से दध्यत्व आया हो, अथवा बीजाशय और गर्भाशयको सम्यक पोषण न मिलने या अकालमें दुर्गुणयोग होनेके हेतुसे वे विवृत होगये हों, तो गर्भधारणमें प्रतिध्व होता है । इस परिस्थितिमें चन्द्रप्रभा लाभदायक है चन्द्रप्रभाके सेवनसे विष निर्मूल होकर गर्भाशय और बीजाशय मुदाद बन जाते हैं ।

आर्तवस्राव में अनियमितता, अत्यार्तव, पीडितार्तव, अनार्तव, इन सब विकारोंके मूलमें ऊपर कही हुई कारणपरम्परा हो, (गर्भाशय की शिथिलता हो), तो चन्द्रप्रभा स्त्रियोंका उत्तम मित्र है ।

छोटी आयुमें हस्तमैथुनकी दुष्ट आदत पड़ जानेसे कितनेक व्यक्तियोंकी मूत्रेन्द्रिय शिथिल बन जाती हैं, और शुक्रस्राव बार-बार होता रहता है । फिर स्वप्नके भीतर अज्ञानावस्थामें शुक्रस्राव होजाना, सूत्रमें शुक्र निकलना, मूत्रके पश्चात् शुक्रस्राव होजाना, प्रत्येक स्रावके पश्चात् सारे शरीरमें अशक्ति आना, विशेषतः इन्द्रियों शिथिल हो जाना आदि लक्षण होते हैं । कितनेक मनुष्यों को स्त्री-सम्बन्धी विचार आने पर तत्काल शुक्र-रखलन और कभी स्त्रीके दर्शन-मात्रसे शुक्रस्राव होजाता है । इस परिस्थितिमें चन्द्रप्रभा उत्तम लाभदायक है । योग्य आयु हो गई हो तो चन्द्रप्रभा की अपेक्षा वंगभस्म विशेष उपयोगी है । चन्द्रप्रभा धातुपरिपोषण क्रमको सुधार शुक्रपर्यन्त धातुओंको व्यव-

स्थित बनाती है । यदि शुक्रकी अशक्तिके हेतुसे गर्भधारण सम्यक् न हो, तो ब्रह्मचर्य के पालनके साथ चन्द्रप्रभाका सेवन करना चाहिये ।

अति व्यवयसे स्त्री और पुरुष दोनोंके शरीर निर्बल होजाते हैं । फिर चिरकाल स्थायी अजीर्ण और कोष्ठवद्धताके सदृश रोग उपस्थित होते हैं । परिणाममें सर्वधातु परिपोषणक्रम विकृत होता है । इस हेतुसे सर्वाङ्गमें पाण्डुता, कितनेकोको कामलाके सदृश और कितनेकोकी हर्लामञ्ज समान चिरकारी और त्रासदायक व्याधि होजाती है । ये विकार हस्तमैथुनकी आदत से भी उत्पन्न होते हैं । किसी-किसी को इस विषयका सर्वदा निदिग्वास बना रहता है, परन्तु पूति न होनेसे निराश होजाते हैं । इस वैषयिक सुख-लालसा का दुष्परिणाम अत्यन्त खराब होकर उक्त विकार होजाते हैं । सच्चे नैष्टिक ब्रह्मचर्य और बलात्कारसे जगदभय मानकर सेवन किया हुआ ब्रह्मचर्य, इन दोनोंमें मुख्य भेद भावनाका है । सच्चे नैष्टिक ब्रह्मचर्यमें विषय-सुखकी लालसा किञ्चित् भी नहीं होती । इस हेतुसे उनको दुष्ट विकार नहीं होता । कृत्रिम ब्रह्मचारीको विविध विकार होते हैं । इनके लिये चन्द्र-प्रभा उत्तम काम करती है ।

शुक्रक्षयकी आदतसे अपचन और कोष्ठवद्धता उत्पन्न होते हैं । फिर उदरमें वायु भरा रहना, शौचशुद्धि न होना, किसी-किसीको अर्श होजाना, रक्त गिरना, गुदद्वारमें जलन, अतिशय थकावट आजाना आदि लक्षण होने पर चन्द्रप्रभाका उत्तम उपयोग होता है । इसके साथ मल-वातानुलोमक ओषधि भी आवश्यकता पर देते रहना चाहिये ।

अपचनकी आदत जीर्ण होजाने पर उसका परिणाम कोष्ठ-वद्धता होता है, और कोष्ठवद्धता जीर्ण होनेपर प्रमेहकी उत्पत्ति होजाती है । इन सबके मूलमें अनेक दिनों तक शुक्रक्षय होते रहनेकी आदत होती है । इस तरह उत्पन्न लालामेह, हस्तिमेह, हारिद्रमेह, मांजिष्ठमेह आदि प्रमेह विकारोंमें वातपित्तका अनुवध होता है । इन व्याधिमें शिथिलता और कृशता लक्षण हो, तो चन्द्रप्रभाका उत्तम उपयोग होता है । केवल मधुमेहमें चन्द्रप्रभाकी अपेक्षा नागभस्म, प्रमेहगजकेसरी, जातिफल्लादि वटी, वसतकुसुमाकर आदि ओषधियों, विशेष हितकारक है । (ओ० गु० ध० शा० के आधार से) ।

रक्तदवाव वृद्धि (High blood pressure) के शराव आदि अनेक हेतु हैं । किन्तु विशेषतः इसकी उत्पत्ति बृहदन्त्र में आमविष संगृहीत होने पर होती है । जिन व्यक्तियों को बार बार भोजन करने या

अधिक भोजन करने की आदत होती है, उनके अन्त्रमें आमविष का संचय होता है, उस हेतु से फिर बार-बार अपचन होता रहता है । पश्चात् आहार रस दूषित होने से रक्तादि धातु दुष्ट होती हैं । परिणाम में रक्तदवाव वृद्धि होती है । इस विकार में यदि आमविष हेतु हो और रोगी दृढ़ पथ्य पालान करे, द्विदलधान्य, मांस, शराव, और भारी भोजन का त्याग करे, तो चन्द्रप्रभावटी के सेवन से रक्तदवाव कम हो जाता है । विशेषतः विरेचन देनेकी भी आवश्यकता नहीं रहती । यदि अधिक कठज हो, तो सुखविरेचन वटी से कोष्ठ शुद्धि करनी चाहिये ।

(३२) कर्णिकार वटी ।

बनावट—दूधमें शोधन की हुई सफेद करनेकी जड़की छाल, बड़ी कटेलीकी जड़की की छाल और ऊँटकटारके मूलकी छाल, तीनों छाल सूखी समभाग मिला छूट कपड़छान चूर्ण करे । फिर धतूरेके रसमें ३ घण्टे खरल करके चनेके समान गोलियाँ बनावे । (२० त०)

मात्रा—१ से ३ गोली दिनमें २ बार दूधके साथ दे । ऊपर नागरवेल का पान खिलावे । भोजनमें घी-दूध अधिक दे ।

उपयोग—ब्रह्मचर्य और पथ्यपालनसह इस औषधके २१ रोज सेवन करनेसे नपुंसकता दूर होकर शरीर बलवान बन जाता है ।

० (३३) शुक्रस्तंभन गुटिका ।

बनावट—लौंग, जायपत्री, दालचीनी, अकरकरा, समन्दरशोपके बीज और शुद्ध अफीम, सबको १-१ तोला लेकर महीन चूर्ण करे । फिर ६ तोले मिश्री मिला शहदके साथ खरल करके २-२ रत्ती की गोलियाँ बनावे । इन गोलियोंको ८-१० दिन खुत्ती वायुमें रहने देने से अच्छी सूख जाती हैं । पश्चात् बोतलमें भरे । (आ० मि०)

मात्रा—१-१ गोली रोज सायकालको दूधके साथ लेवे ।

उपयोग—यह गुटिका शुक्रका पतलापन और नपुंसकताको दूर करती है । शुक्रका स्तंभन अधिक समय होता है । अतिसार और प्रवाहिका में भी इससे लाभ पहुँचता है । यह निद्रा भी ला देती है ।

सूचना—वृद्धकोष्ठ होनेपर इस औषधि या अन्य अफीम वाली औषधि का सेवन नहीं करना चाहिये ।

(३४) काकनुज वटी ।

बनावट—गिले अरमनी, अरबी गोद, कुँदरू, दमूल अखवैन, खसखस, बादामकी गिरी, निशास्ता, मुलहठीका सत्व, कतीरा गोंद और अजमोद एक-एक दिरम (३॥ माशे), शुद्ध अफीम आध दिरम

(१॥ माशे) और काकनुज ७ द्रिम लेवे । सबको कूटकर विहदानेके लुआवमें एक-एक माशेकी गोलियाँ बनावे । (ति० अ०)

सूचना—मूल ग्रन्थमें अफीम १ द्रिम है, यह मात्रा अधिक होनेसे उस स्थान पर आध द्रिम किया है ।

मात्रा—१ से २ गोली दिनमें २ बार शर्वत वनफशाके साथ देवे ।

उपयोग—इस वटीके सेवनसे मूत्राशय (मसाना), मूत्रपिंड (गुर्दा) में बाध होना, पेशावमें पीप आना, जलन होना आदि दूर होकर संधिवात, रक्तविकार आदि विकारोंसह सुजाक दूर होजाता है ।

(३५) मधुमेहान्तक वटी ।

बनावट—वंशलोचन और मुलहठीका सत्व ५-५ माशे, धनिया, चूकेक बीज और गिले अरमनी ३-३ माशे, सफेद चन्दन, गुलनार (अनारके फूल), सिमाक, अरबी गोंद २-२ माशे-कुलफा और काहू के बीज १५-१५ माशे, तथा कपूर आधा माशा ले । सबको कूटकर खट्टे अनारके रसमें १-१ माशेकी गोलियाँ बाँधे । (ति० अ०)

मात्रा—१ से २ गोली जल या खट्टे अनारके रसके साथ दे ।

उपयोग—इस वटीके सेवनसे मधुमेहमें प्यास अधिक लगना और पेशावमें शक्कर आना, दोनों विकार दूर होते हैं ।

० (३६) कासमर्दन वटी ।

बनावट—सफेद कत्था ४ तोले, सेलखड़ी २ तोले, कपूर १ तोला और छोटी इलायचीके बीज ६ माशे ले । सबको खरल करके वारीक चूर्ण करे । पश्चात् ३० तोले वज्रकी छालको २॥ सेर जलमें मिलाकर मन्डानि पर काथ करे । जल चतुर्थांश रहने पर उतारकर छानले । फिर काथ और चूर्णको मिला मन्द-मन्द अग्नि देकर पकावे, और चलाते रहे । जब गोली बाँधने लायक अवलेहके समान गाढ़ा पाक हो जाय, तब नीचे उतारें । शीतल हान पर चनेके समान गोलियाँ बनाकर छाया में सुखाले । यदि मसाला हाथसे चिपकता हो, तो थोड़ी-सी सेलखड़ी लगा-लगाकर गोलियाँ बना लेवे । (चि० चं०)

मात्रा—१-१ गोली मुँहमें रखकर रस चूसे । १ दिनमें १०-१५ गोली तक चूसें ।

उपयोग—यह वटी वातिक और पैत्तिक नयी कास तथा जीर्ण कास को थोड़े ही दिनोंमें दूर करती है । इस गोलीके सेवनसे रोगीको पहले ही दिनसे अच्छी निद्रा आने लगती है, एवं मुँहके छाले, दाँतों की शिथिलता, घटिका (कब्जे) की शिथिलता, आवाज वैठ जाना,

उपयोग—यह बटी सब प्रकारके रक्तातिसार और प्रवाहिकाको तुरन्त रोक देती है; प्रवाहिकाके कीटाणुओंको नष्ट करती है, आंतोंकी स्तम्भन शक्तिको बढ़ाती है, उदरपीड़ा शमन करती है, तथा आंतोंकी शिथिलता को दूर कर मलको बाँधती है ।

इस बटीमें पारद गन्धक मिलाकर रसयोगसागरकारने 'गङ्गा-धरोरस' नाम रक्खा है, और समग्रणी आम, अतिसार पर हजारों बारका अनुभूत लिखते हैं । परन्तु जब तक कच्ची आम हो, तबतक इसका उपयोग नहीं करना चाहिये ।

दूसरी विधि—जायफल, जावित्री केशर और अफीम समभाग मिला गूज़रके दूधमें ३ घण्टे खरल करके कालोमिर्चके समान गोलियाँ बाँधे । (आ० मि०)

मात्रा—१ से २ गोली दिनमें २ बार जलके साथ दें ।

उपयोग—यह बटी अतिसार, पेचिश, रक्तातिसार, पीपसहित भयंकर अतिसार आदिको २-३ रोजमें ही दूर कर देती है ।

सूचना—मलके साथ जब तक दुर्गन्ध वाली कच्ची आम जाती हो, तब तक अफीम वाली ओपधि का उपयोग नहीं करना चाहिये ।

(४०) विपत्तिदुकादि बटी ।

प्रथम विधि—शुद्ध कुचिला १० तोले, सुपारी १ तोला, काली मिर्च ६ माशे, इसलीके बीज ८ नग ले । सबको मिला वारीक चूर्ण कर जलमें चनेके बराबर गोलियाँ बाँधे । (आ० मि०)

मात्रा—१-२ गोली दिनमें २ बार जल से दे ।

उपयोग—यह बटी अतिसार, जुकाम, अजीर्ण, मन्दान्नि, हृदयकी निर्वलता, पुराना वातरोग, धातुक्षीणता और उदरशूल आदि रोगोंको दूर करती है ।

इस बटीका उपयोग विशेषतः हमने अफीमका व्यसन छुड़ानेमें किया है । अफीमके व्यसनीको अफीम छुड़ानेके लिये अफीमके समान वजनसे गोली देनेसे पूरा-पूरा नशा आता है, और ८-१० रोजमें अफीम छूट जाती है । अफीम छूटनेके बाद शरीरका कालापन दूर होकर लाल बन जाता है । अफीम और ओपधि, दोनों छूटने पर कुछ भी तकलीफ नहीं होती ।

दूसरी विधि—शुद्ध कुचिला १० तोले, धायके फूल २ तोले; सोठ, कालीमिर्च, धनियाँ, सेंधानमक, अतीस और आँवला १-१ तोला मिलाकर वारीक चूर्ण करें । फिर चूर्णसे तीन गुनी शक्करकी

चाशनी मिला बरके समान गोलियों बनाले । (प्रा० वि०)

मात्रा—एक-एक गोली दिनमें २ बार जलके साथ दे ।

उपयोग—यह बटी मधुहारी, मन्दाग्नि, मन्दज्वर, अग्निमार, उदरशूल और जीर्ण वातको दूर करती है, और अन्त्रको मजबूत बनाती है ।

तीसरी विधि—शुद्ध कुचिला और कालीमिर्च समभाग मिला कूट-छान नागरवेलक पानके रसमें १२ घण्टे रखल करके गुँगाते बनाले गोलियों बनावे । (ना० प्र० परमानन्दजी)

सूचना—रस प्रयोग के लिये छुनिलेका शासन एरुट तलम भूनकर (शोबन प्रकरण में लिखे अनुसार) करना चाहिये ।

मिहमेपत्र मणिमालाकारने इन्द्रादण्डे पल्लवे रसमें रसतन्त्र के गोलियों बंधने का विधान किया है । यह विषम ज्वर पर विशेष निगराहक है ।

मात्रा—१ से २ गोली दिनमें ३ बार जलके साथ देवे । वातरोग में नागरवेलके पानके साथ देवे ।

उपयोग—यह बटी नवीन बुखार, विषमज्वर, मन्दाग्नि, अजीर्ण उदरवात, उदरशूल, पुराना वातरोग, पागल कुत्तेका बिप आदि रोगोंको दूर करती है । पक्षावात, अद्वित, कम्पवात, गृध्रसी, आसाशय और पक्षाशयमें वातप्रकोप तथा चेष्टा-तन्तुओंकी विकृतिको दूर करती है ।

(४१) अर्शोहर बटी ।

बनावट—नीमकी निम्बोली, वक्रायनकी निम्बोली, चीज निकाली हुई मुनक्का और छोटी हरड़ पाँच-पाँच तोले और हिंग ३ तोले लें । मुनक्काको छोड़ शेष चार औषधियोंको धीमे भूनकर कपड़छान चूर्ण करे । फिर मुनक्का मिला, पीसकर छोटे बरके बगावर गोलियों बना ले ।

मात्रा—१ या २ गोली सुबह खाकर ऊपर मिश्री मिला चकरी का दूध पी ले ।

उपयोग—यह बटी सब प्रकारकी बवासीर में लाभदायक है । बवासीर में गिरता हुआ रक्त जल्दी बन्द करती है ।

दूसरी विधि—छोटी हरड़, काबुली हरड़, पीली हरड़, आंवले, बहेड़े और शुद्ध गूगल, ६ औषधियोंको समभाग मिला कुकरोधेके रसकी ३ भावना देकर मड़वेरके समान गोलियों बनावे । (पं० मंगुलालजी)

मात्रा—३-३ गोली दिनमें २ बार चाहे जलके साथ देवे ।

उपयोग—इस वटी के सेवनसे थोड़े ही दिनों में रक्तार्श और वातिक आदि सब प्रकारके बवासीर दूर होते हैं। गुदामें उत्पन्न सूजन दूर होती है, एवं रक्त गिरना भी बन्द होजाता है।

तीसरी विधि—रसोत ८ तोले, काबुली हरड़ ८ तोले तथा सोनागुरु, गिलोय सत्व और काली मिर्च २-२ तोले लें। सबको मिला कुकरोधके रसकी ७ भावना देकर मटरके समान गोलियाँ बनावे। कितनेक चिकित्सकोंने इसे (अर्शकुठार) नाम दिया है।

मात्रा—२-२ गोली दिनमें २ बार जलके साथ देवे।

उपयोग—इस वटीके सेवनसे रक्तार्श का रक्त गिरना बन्द होता है; गुदामें होनेवाला दाह और मलावरोध दूर होते हैं। शान्तिपूर्वक १-२ मास सेवन करनेसे सब प्रकारके अर्शका नाश होता है।

(४२) प्राणदा गुटिका।

बनावट—सोठ १२ तोले, कालीमिर्च ४ तोले, पीपल ६ तोले, चव्य ४ तोले, तालीसपत्र ४ तोले, नागकेशर २ तोले, पीपलामूल ८ तोले, तेजपात ६ माशे, छोटी इलायची १ तोला, ढालचीनी ६ माशे और खस ६ माशे लें। सबको कूट-पीस छान कर पुराना गुड़ १॥ सेर मिला २-२ माशे की गोलियाँ बनावें।

सूचना—यदि अर्शके साथ मलावरोध हो, तो इस गुटिकामें सोठके स्थानमें हरड़ मिला लेनी चाहिये। यदि अग्नपित्त या पित्तार्शमें सेवन करना हो, तो गुड़के स्थानमें चूर्णसे ४ गुनी शक्करकी चाशनी मिला लेनी चाहिये। गुड़ भी चाशनी करके मिला लेनेसे पाकमें लघु गुण वाला होता है। (व० से०)

मात्रा—१ से २ गोली भोजनके पहले या पीछे शराब, मांस-रस, यूप, दूध या जलके साथ देनी चाहिये।

उपयोग—इस वटीके सेवनसे वातज, पित्तज, कफज, सन्नि-पातज, रक्तज और सहजार्श, सब प्रकारके बवासीर नष्ट होते हैं। एवं मदात्यय, मूत्रकृच्छ्र, वातरोग, गलग्रह, विषम ज्वर, मन्दाग्नि, पाण्डु, कृमि, हृद्रोग, गुल्म, शूल, श्वास, कास आदिके रोगियोंको भी यह गुटिका प्राण देने वाली होनेसे इस गुटिका को प्राणदा गुटिका कहा है।

(४३) काँकायन वटी।

बनावट—हरड़ २० तोले, जीरा, पीपलामूल, चव्य, चित्रकमूल, सोठ, कालीमिर्च और छोटी पीपल ४-४ तोले, जवाखार ८ तोले, भिलावा ३२ तोले तथा सूरण ६४ तोले लें। सबको कूट दुगुना गुड़

मिलाकर १-१ सांशकी गोलियाँ बना ल । (घृ०)

मात्रा—एकसेढ़ी गोलियाँ तक दिनमें २ बार मृदु अथवा जलके साथ दे । पहले और पीछे एक-एक भाग वा पाट ल ।

उपयोग—यह बड़ी विशेषतः वानस्पज गर्शको नाश करनेमें अति लाभदायक है, और गन्धर्वि, मन्त्राणी तथा पाण्डु रोगको भी दूर करती है ।

(४४) दुर्नामकुटार वटी ।

वमावट—कालीमिर्च, छोटी पीपल, कूठ, सेंगानमक, जीरा, सोठ, वच, भुनी रींग, वायविडग, हरड़, त्रिफलफूल और अजमोद, सबको समभाग मिला सब ओषधियोंसे दुग्गुं गुजकी चाशनीमें घालकर १-१ सांशकी गोलियाँ बनावे । (त्रा० नि०)

मात्रा—१ से २ गोली दिनमें २ बार गरम जलके साथ दे ।

उपयोग—इस वटीके सेवन से सब प्रकारके वातज गर्शका नाश होता है, पचनक्रिया सुधरती है तथा कोष्ठउद्वता दूर होती है ।

(४५) योगराज गुग्गुलु ।

वमावट—मोठ, कालीमिर्च, पीपल, चव्य, पीपलामूल, चोतेकी छात, भुनी हींग, अजमोद, पीली सरसों जीरा, कालाजीरा, रेणुक बीज (समालूके बीज), इन्द्रजौ, पाठा, वायविडग, गजपीपल, कुटकी, अतीस, भारङ्गी, वच, सूया, तेजपात, देवदारु, कूठ, रास्ता, नागरमोथा, सैधानमक, छोटी इलायची, गोखरू, धनिया, हरड़, बहेड़ा, आवला, दालचीनी, खस और जवाखार, सबको समभाग मिला कूटकर वारीक चूर्ण करे । फिर चूर्णके बराबर शुद्ध गुग्गुलु मिला घी दे-देकर ३ दिन खूब कूटकर मटरके समान गोलियाँ बनाले । (त्रा० नि० मा०)

मात्रा—२ से ४ गोली तक दिनमें २ बार देवे ।

अनुपान—सब प्रकारके वातरोगमें रास्नादि काथ । उदररोगमें पुनर्नवादि काथ । मेदवृद्धिमें शङ्ख । प्रमेहमें दारुहल्दीका काथ । वातरक्तमें गिलोयका काथ । नेत्ररोगमें त्रिफलाका काथ । कामला में गोमूत्र । शोथमें पुनर्नवादि काथ या गोमूत्र । श्वेतकुष्ठमें नीमका काथ । शूननें मूलीका स्वरस । चूहेके विषमें पादलमूलका काथ ।

उपयोग—यह गुग्गुलु सब प्रकारके वातरोग, आमवात, मृगो, वातरक्त, कुष्ठ, कुष्ठव्रण, बवासाँर, उदररोग प्रमेह, शुक्रदोष, नाभिशूल, कृमि, हृद्रोग, क्षय, भगदर और उदावर्त आदि रोगोंको अनुपान-भेद से नाश करता है । पुराने रोगमें मात्रा हर आठवें दिन बढ़ाकर तीन

माशे तक पहुँचा देनी चाहिये । २ से ३ मास सेवन करनेसे सब पुराने रोग भी निवृत्त होजाते हैं ।

सूचना—जिमके मुँहमें छाले, नेत्रोंमें दाह और मलावरोध रहता हो, उमे योगराज गूगल नही देना चाहिये ।

दूसरी विधि—रसायन प्रकरणमें लिखे हुए वृहद् योगराज गूगलमें सात प्रकारकी भस्में मिलाई हे, उनको कम कर शेष सब वस्तुएँ मिलाकर योगराज गूगल तैयार करे ।

मात्रा, अनुपान और उपयोग—पहली विधिके अनुसार । इस विधिमें त्रिफलाका परिमाण अधिक होनेमे वृद्धकोष्ठको दृग् करता है । इस आप्तिका गुण वृहद् योगराज गूगलमें लिखे अनुसार है । इसमें भस्म न होनेसे वृहद् योगराजका अपेक्षा यह अधिक सम्य है । नाजुक प्रकृति वालों और बालको को निर्भयतापूर्वक दिया जाता है ।

(४६) गोक्षुरादि गुग्गुलु ।

बनावट—गोखरू ११२ तालेका ६ गुने पानीमें काथ करे । आधा जल बाकी रहे तब उतार ले । फिर छानकर पुनः उवाले; लगभग आधा जल शेष रहने पर २८ तोले गूगल मिलाकर पकावे । जब गुड़ पाकसे समान होजाय, तब सोठ, मिर्च, पीपल, हरड़, बहेड़ा, औरला, नागरमोथा, सबको समभाग मिला, कूट महीन चूर्ण कर, २८ तोले चूर्ण गूगलकी चाशनीमें मिलाते । फिर मटरके समान गोलियाँ बनाते ।

(शा० सं०)

मात्रा—१ से ३ गोली दिनमें २ से ३ बार दूध या जलके साथ दें ।

उपयोग—यह गूगल प्रमेह, मूत्रकृच्छ्र, मूत्राघात, प्रदर, वात-रोग, वातरक्त, शुक्रदोष और पथरी आदि रोगोंका नाश करता है ।

कभी-कभी रक्तप्रदरका योग्य उपचार न करने और दुर्लक्ष्य करने पर बहुत बढ़ जाता है । भारतीय छो समाजमें लज्जावश रोगको छिपाते हैं, जिससे रक्तप्रदर और रक्तगुल्म दोनों बहुत बढ़ जाते हैं । फिर अशक्ति अधिक आजाती है । उस अवस्था में गोक्षुरादि गूगल, वज्र-भस्म, मूत्र दाहान्तक चूर्ण और अमृतासत्व मिलाकर दिनमें ४ बार द्राडिमावलेहके साथ देते रहने और अशोकारिष्ट प्रातः सायं देते रहने से दो मास में दोनों विकार नष्ट होजाते हैं ।

मूत्राशयमें अश्मरीकण (शर्करा और सिकता) उपस्थित होने पर मानसिक अस्वस्थता, सांधोसांधोंमें पीड़ा, अपान वायुकी शुद्धि न होनेसे उदरमें आफरा आना, कम्प आदि लक्षण उत्पन्न होते हैं । उसपर

यह गोक्षुरादि गुग्गुल गोखरुके क्वाथ और दशमूलारिष्ट के साथ दिनमें ३ समय देने रहने और भोजन के प्रारम्भमें टिग्बष्ठक चूर्ण सेवन कराने से छोटे-छोटे पत्थर और रेंती निकलकर रोग दूर होजाता है ।

(४७) काँचनार गुग्गुलु ।

वनावट—कचनारकी छाल १२० तोले को जौकुट कर ८ गुने जलमें मिलाकर काथ करे । चतुर्थाश जल शेष रहने पर छान शुद्ध गुग्गुल ८० तोले मिलाकर पुनः मन्दाग्नि पर पाक करे । गाढ़ा होनेपर त्रिफला २४ तोले, त्रिबटु १२ तोले, वरनाकी छाल ४ तोले, और इलायची, दालचीनी, तेजपात १-१ तोलेका चूर्ण मिला मटरके समान गोलियों बाँधे । (शा० ल०)

मात्रा—२ से ३ गोली तक त्रिफलाके काथके साथ देवे ।

उपयोग—यह गुग्गुल कण्ठमाला, अपर्चा, अर्बुद, कर्कसफोट (Cancer), ग्रन्थि व्रण, गुल्म, कुष्ठ और भगंदर आदि उग्र रोगोंमें अति लाभदायक है । ओषधि ३-४ मास तक सेवन करनेसे ये सब रोग समूल नष्ट होजाते हैं ।

(४८) लाक्षादि गुग्गुलु ।

वनावट—हडसधारी, लाख, अर्जुन वृक्षकी छाल, असगंध, नागवला (गंगरेण), ये सब समभाग ले, और सबके बराबर शुद्ध गुग्गुल ले । सबको मिला घीके साथ १ दिन कूटकर मटर समान गोलियों बनावे । (चक्रदत्त)

मात्रा—२ से ४ गोली दिनमें २ बार घी-शहद मिलाकर चाटे ।

उपयोग—यह गुग्गुल मूढमार, चोट, रक्तका जमाव, हड्डी टूटना, हड्डी मुड़ना आदि दोषोंको दूर करता है । अस्थिसंधानक लेप लगाने के साथ इस ओषधिका सेवन करनेसे शीघ्र आराम होता है ।

(४९) आभा गुग्गुलु ।

वनावट—बबूलकी छाल, हरड़, बहेड़ा, आँवला, सोठ, काली मिर्च और पीपल, सबको समभाग मिलाकर वारीक चूर्ण करे । फिर चूर्णके बराबर शुद्ध गुग्गुल ले । फिर, गोघृत मिला १२ घण्टे कूटकर मटरके समान गोलियों बनावे । (चक्रदत्त)

मात्रा—२ से ४ गोली दिनमें २ बार घीशहदके साथ दे ।

उपयोग—इस ओषधके सेवनसे हड्डी मुड़ना, हड्डी टूटना, आमाशय या अन्त्रमें रक्त जम जाना, आँत पर चोट लगना, और

मूढ़मार आदि दाप दूर होते हैं ।

(५०) कैशोर गुग्गुलु ।

बनावट—भैसके नेत्रके समान चमक वाला उत्तम भैसागूगल ६४ तोले नगविशुद्ध किये पोटलीमें बाँधकर लटका देवे । हरड़, वहेड़ा और आँवला प्रत्येक ६४-६४-तोले, और जौकुट ताजी गिलोय १२८ तोले मिलाकर कढ़ाहीमें ४ गुने जलमें पकावे । बार-बार कलछीसे चलाते रहे । जल चतुर्थांश शेष रहने पर गूगलकी पोटलीमें रहे हुए कचरेको फेंक देंगे, और जलको छानकर पुनः कढ़ाहीमें पकावें । गाढ़ा होने पर और गूगलकी सुगन्ध आने पर नीचे उतारले । शीतल होने पर उसमें हरड़, वहेड़ा, आँवला, सोठ, मिर्च, पीपल और वायविडङ्ग २-२ तोले, निसोत और दन्तीमूल १-१ तोला, सूखी गिलोय ४ तोलेका चूर्ण मिलावे । फिर गोघृत ३२ तोले मिलाकर ४-४ रत्तीकी गोलियाँ बनावें । (चक्रदत्त)

मात्रा—१ से ४ गोली तक दिनमें २ बार यूप, दूध या अन्य रोगानुसार अनुपानके साथ देवें ।

उपयोग—इस गूगलके सेवनसे नये वातरक्त, समस्त शरीरमें फैले हुए एक दोषज, द्विदोषज, पीपके स्रावयुक्त और जीर्ण शुष्क, सब प्रकारके वातरक्त दूर होते हैं । यह गूगल व्रण, कास, सब प्रकारके कुष्ठ, समस्त शुल्म, शोथ, उदर रोग, पाण्डु, प्रमेह, मन्दाग्नि, मलमूत्रावरोध और प्रमेहपिटिका (अदीठ Carbuclle) आदि सब रोगोंको नष्ट करता है । नित्य सेवनसे जरा और समस्त रोग नष्ट होकर किशोरावस्थाकी प्राप्ति होती है । इसके सेवनमें वातरक्तके रोगी को आहार-विहारका अधिक बन्धन नहीं है, ऐसा मूल ग्रन्थकारने लिखा है, फिर भी रोगको बढ़ाने वाले आहार-विहारका त्याग करना ही हितकर माना जायगा ।

[५१] सप्तविंशतिकी गुग्गुलु ।

बनावट—सोठ, मिर्च, पीपल, हरड़, वहेड़ा, आँवला, नागर-मोथा, वायविडङ्ग, गिलोय, चित्रकमूल, कचूर, छोटी इलायची, पीपला-मूल हाऊवेर, देवदारु तुम्बरु (नेपाली धनिया), पुष्करमूल, चव्य, इन्द्रायणकी जड़, हल्दी, दासहल्दी, विडनमक, कालानमक, जवाखार, सज्जीखार, सैधानमक, गजपीपल, इन २७ ओषधियोंको समभाग मिला कर बारीक चूर्ण करे । पश्चात् चूर्णसे दिगुण शुद्ध गूगल मिला, घी डाल, कूटकर १-१ माशेकी गोलियाँ बनावें । (चक्रदत्त)

मात्रा—१ से २ गोली शहदके साथ दिनमें २ बार दें ।

उपयोग—यह गूगल भगन्दर, अर्श, कास, श्वास, शोथ, हृदय-शूल, पार्श्वशूल कुक्षिशूल, वृक्कशूल, गुदामें पीड़ा, अशमरी, मूत्रकृच्छ्र, अन्नवृद्धि और कृमिरोगको नष्ट करता है, जीर्णज्वर और क्षय रोगीके लिये हितकर है, तथा इस गूगलका दीर्घकाल तक सेवन करने पर आनाह, उन्माद, कुष्ठ, समस्त प्रकारके उदररोग, नाडीव्रण, दुष्ट व्रण, सब प्रकारके प्रमेह, श्लीपद आदि समस्त रोग नष्ट होते हैं ।

[५२] विरेचन वटी ।

बनावट—एलुवा ४ तोले, उसारेरेवन २ तोले, भुनी हींग और सोहागेका फूजा ६-६ माशे मिलावे । फिर अमलताशकी फलीके गर्भको जलमें मसलकर छानले । इस जलके साथ घोटकर १-१ रत्तीकी गोलियाँ बनाकर सेलखड़ोके चूर्णमें ढालते जायें ।

मात्रा—१ से ४ गोली रात्रिको सोनेके समय जलके साथ दें ।

उपयोग—इन गोलियोसे सुबह एक या दो जुलाब लगकर पेट साफ होता है । उदररोग बवासीर और दूसरे रोगोंमें पेट साफ रखने की जरूरत हो, तब इसका उपयोग होता है । एक गोली लेनेसे एक ही दस्त होता है । इसके सेवनसे उदरमें बिल्कुल तकलीफ नहीं होती ।

दूसरी विधि—अशुद्ध जमालगोटाके छिलके और जीभी निकाल, द्विगुण कलमीशोरेके साथ नीबूके रसमें १२ घण्टे खरल करके चनेके समान गोलियाँ बनाले । (स्वा० जगदानन्दजी)

मात्रा—आवश्यकता पर १ गोली सुबह गुलाबके अर्कके साथ दें । २ घण्टे बाद सोफका थोड़ा अर्क पिलावें ।

उपयोग—यह वटी कब्ज, उदररोग, त्वचादोष, रक्तविकार आदिमें उदर शुद्धिके लिये लाभदायक है । गोलीसे ४-६ दस्त लगते हैं ।

जमालगोटा अशुद्ध लेने पर भी कलमीशोरा साथमें होनेसे तीव्रता और दाह करनेका दोष शमन होजाता है । आमाशयमें पित्त संचित हो, तो कभी एक-दो वमन करा देता है । इस वटीमें अशुद्ध जमालगोटा होनेसे नाजुक प्रकृतिवालोंको नहीं देनी चाहिये ।

(५३) मृदुविरेचन वटी ।

बनावट—एलुवा २॥ तोले, सोठ २॥ तोले शुद्ध देशी साबुन (स्नान करनेका) २ तोले और भुनी हींग ६ माशे लेकर थोड़े जलमें खरल करके मटरके समान गोलियाँ बनावें । (अ० प्र०)

मात्रा और उपयोग—१ से २ गोली रात्रिको सोनेके समय जल के साथ लेनेसे सुवह कब्ज दूर होकर पेट साफ होता है ।

(५४) हिस्टोरियानाशक वटी ।

वनावट—गोंजा, कपूर, वच १-१ तोला, जटामासी २ तोले, खुरासानी अजवायन ४ तोले और केशर ३ माशे ले । सबको मिला, कूट करके वारीक चूर्ण करे । फिर ६ घण्टे तक अदरकके रसमें खरल करके चनेके समान गोलियाँ बना लेवे ।

मात्रा—२-२ गोली दिनमें ३ बार जलके साथ दे ।

उपयोग—इस वटीके सेवनसे हिस्टोरिया रोग २१ रोजमें दूर होता है । यह मगजको शान्त बनाती है । निकम्मा विचार दूर करती है । पुरुषोंको शक्ति प्रदान करती है, एवं पचनक्रिया सुधारती है ।

(५५) नातहर गुटिका ।

वनावट—भिलावा ८ तोले, पीपलामूल, पीपल, अकरकरा, सोठ और मालकॉंगनी प्रत्येक १-१ तोला ले । सबको वारीक पीसकर ५ तोले गुड़ मिलाकर ढेरके समान गोलियाँ बनावे । (आ० नि० मा०)

मात्रा—१ से २ गोली दिनमें २ बार घीके साथ दे । ६ माशे घी चाटकर गोली निगले, फिर ६ माशे घी और चाट ले ।

उपयोग—यह गुटिका संधिवात, अर्दित, आमवात, ऊरुस्तंभ (आढ्यवात), कटिग्रह, पक्षाघात आदि वात रोगोंका नाश करती है ।

सचना—तेलमें बने हुए पदार्थ ज्यादा खानेसे जल्दी लाभ होता है । दूध और मीठा पदार्थ उपयोगमें नहीं लेना चाहिये ।

(५६) चींचाभल्लातक वटी ।

वनावट—इमली और भिलावा सम भाग मिला कूट कर भाड़ी-ढेरके समान गोलियाँ बाँधे । इमली नई लें, नमक मिली हुई नहीं लेनी चाहिये । दोनों वस्तुओंको कूटनेसे गोली बन जाती है । जल मिलानेकी जरूरत नहीं है ।

(आ० नि० मा०)

मात्रा—१ से २ गोली दिनमें २-३ बार मट्ठे या जलके साथ दे ।

उपयोग—इस वटीके सेवनसे विसूचिका (कॉलेरा), सग्रहणी, अतिसार, उदरशूल, उपदंशके हेतुसे होनेवाले संधिवात, पक्षाघात, अर्दितवायु, मन्यास्तम्भ, कटिग्रह, गृध्रसी, शिरागतवायु आदि दोष दूर होते हैं । इसके साथ पथ्यापथ्यका विशेष बन्धन नहीं है । यह विसूचिकाकी अक्सिर ओषधि समझी गई है, एवं और रोगोंमें भी अच्छा

प्रभाव दिखाती हैं ।

अतिसार और ग्रहणी रोगमें मट्टेके साथ इस वटीका सेवन करनेसे सत्वर लाभ पहुँचता है । दस्त कम होते हैं, वेदनाका शमन होता है, और उदरमें आफरा नहीं आता ।

उपदंशके हेतुसे संधिवात हुआ हो, या अर्दित पक्षाघात, कटि-ग्रह, गृध्रसी आदि चात हुए हो, अथवा शिरागत वातविकार हुआ हो, तो २-२ गोली जलके साथ दंते रहनेसे अच्छा लाभ पहुँचता है ।

ॐ (५७) धात्रीभल्लातक वटी ।

बनावट—भिलावा १ सेर, हरड़, वहेड़ा, आँवला प्रत्येक ४०-४० तोले, सोंठ, कालीमिर्च और पीपल ३०-३० तोले, काले तिल एक सेर और गुड़ पुराना १ सेर लें । सबको बारीक कूट, गुड़ मिलाकर छोटे घेरके समान गोलियों बंधें । (आ० नि० मा०)

सूचना—भिलावा कूटने समय हाथको तेल लगाते लोहेकी कलछी से चलावे और निकाले । दूसरी ओपधियोंको चूर्ण मिलाकर कूटने पर भिलावके तेलका भय कम होजाता है ।

मात्रा—१ से २ गोली दिनमें २ बार जलके साथ दें ।

उपयोग—यह वटी आमाशय और उदरके सब विकार, शूल, आमवात, सब प्रकारके वातरोग, उपदंश अथवा किसी हेतुसे होने वाला संधिवात, अर्धाङ्गवात, ऊरुसम्भ (आढ्यवात) और सुजाकके उपद्रव आदिको दूर करती है ।

(५८) गन्धक वटी ।

बनावट—गुठ गन्धक २ तोले, चित्रकमूल, पीपल, कालीमिर्च, सब १-१ तोला, सोंठ २ तोले, जवाखार, सैधानमक, कालानमक और सौंभरनमक आधा-आधा तोला लें । सबको मिला नीबूके रसकी ७ भावना देकर २-२ रस्तीकी गोलियों बनावें । (२० रा० सु०)

मात्रा—१ से ४ गोली दिनमें ३ बार भोजनके दो घण्टे बाद ।

उपयोग—यह वटी मन्दाग्नि, अरुचि, अजीर्ण, शूल, सूक्ष्म कृमि, ग्रहणी दोष, आमवृद्धि, गुल्म और उदावर्तका नाश कर अग्नि को प्रदीप्त करती है । नीबूके रसकी ७ भावना देने पर यह तत्काल अपना प्रभाव दर्शाती है । उदावर्त—उदरमें उत्पन्न दूषित वायु के ऊपर चढ़नेको तुरन्त दवाती है; एवं शूल, वेचैनी आदिको दूर करती है ।

(५६) कन्यालोहादि गुटिका ।

वनावट—एलुवा १० तोले, कसास ७। तोले, दालचीनी ५ तोले, इलायची ५ तोले, सोठ ५ तोले, गुलकन्द २० तोले लें । सबको मिलाकर मटरके समान गोलियों बाँधले । (आ० औ०)

मात्रा—२ से ३ गोली दिनमें २ बार जलके साथ दें ।

उपयोग—यह गुटिका अति सौम्य है । स्त्रियोंको मासिक धर्म ज्यादा होता हो, या अनियमित आता हो, ऋतु ज्यादा दिनोंसे बन्द हो, सबको यह सुवारती है । मासिकधर्म आने पर १० दिन तक यह ओपधि बन्द रखे, पश्चात् पुनः प्रारम्भ करें ।

(६०) कासीसादि वटी ।

वनावट—कसीस, सोहागेका फूला, मुनी हींग और एलुवा, सबको समभाग मिला घीकुँवारके रसमें ६ घण्टे खरल करके एक-एक रत्तीकी गोलियाँ बनावे । इस वटीका नाम भेषज्यरत्नावली और आयुर्वेद सग्रहकारने रजःप्रवर्त्तनी वटी रक्खा है ।

मात्रा—२ से ४ गोली दिनमें २ बार जलके साथ दे ।

उपयोग—यह वटी स्त्रियोंके मासिकधर्म कम होना, मासिकधर्मके समय दुःख होना, अनियमित ऋतु आना, इन सब दोषोंको दूर करके गर्भाशयको शुद्ध बनाती है । मासिकधर्म आने पर १० दिन तक ओपधि सेवन बन्द करे । यह वटी कन्यालोहादि वटी की अपेक्षा लक्षण है ।

दूसरी विधि—कसीस, मुनी हींग, सोहागेका फूला, सोंठ, चित्रकमूल, इन्द्रायनकी मूल, इन्द्रायनके फल, जवाखार, सज्जीखार, सैधानमक, हल्दी, दारुहल्दी, कपूर और समुद्रभाग, इन १४ ओपधियोंको समभाग मिला कूटकर कपड़छान चूर्ण करे । पश्चात् घीकुँवारके रसमें खरल कर चनेके समान गोलियाँ और सोगठियाँ (शिखरके आकारवाली गोलियाँ) बना लेवे । (२० त०)

मात्रा—२ से ४ गोली तक दिनमें २ बार जलके साथ देवे, और आवश्यकता पर सोगठीको जननेन्द्रियमें रखे ।

उपयोग—यह वटी स्त्रियोंके नष्टार्त्तव और पीड़ितार्त्तव आदि मासिकधर्मके दोषोंको दूर करके ऋतुको साफ और समय पर लाती है । पहली विधिकी अपेक्षा यह विशेष तीव्र है, अतः नाजुक प्रकृति वालोंको नहीं देनी चाहिये ।

(६१) प्रदरान्तक वटी ।

वनावट—अकीक पिष्टी और केहरवा पिष्टी एक-एक तोला, हीरा-दोखी गोड (दमुल अखवैन) २ तोले, रेसोत-२ तोले, सबको मिला जलसे मटरके समान गोलियाँ बाँधें । (वै० चि० मा०)

मात्रा—२-२ गोली दिनमें २ वार चावलके धोवनके साथ ले ।

उपयोग—रक्तप्रदर तथा अर्शका खून बन्द करनेके लिये यह निर्भय और अति हितकर औषध है । रक्तको बहुत जल्दी बन्द करती है, एवं उष्णता, वेचैनी और कब्जको भी दूर करती है ।

(६२) स्तुहीक्षीर गुटिका ।

वनावट—एक चोतल पर तीन कपड़मिट्टी कर उसमें भुनी हुई चनेकी दाल भरे, ऊपरमें थूहरका दूध भरकर ढाट लगावे । फिर चोतल को जमीनमें गाड़कर ऊपर ६ अंगुल मिट्टी दवादे । ५ दिन तक रोज १॥-२॥ सेर गोवरीकी अग्नि ऊपर जलावे । फिर निकालकर पुनः चोतलको ओधी जमीनमें दवाकर ५ दिन तक रोज २॥-२॥ सेर गोवरी की अग्नि दे । पश्चात् चोतलको निकालले । चोतल प्रायः फूट जाती है, इसलिये सम्हाल करके निकाले । फिर दालको खरल कर मटरके समान गोलियाँ बाँधकर धूपमें सुखाले । (आ० नि० मा०)

मात्रा—एक-एक गोली दिनमें ३ वार जलके साथ निगले, और ऊपरसे तीनो वार थोड़ी-थोड़ी पक्की अरडककड़ी खाये ।

उपयोग—इस गुटिकाके उपयोगसे रक्तगुल्म विना आपरेशन नष्ट होजाता है । रुग्णाको रोज एक-एक पक्का परीता (वजन लगभग १ सेर या अधिक) खिला देना चाहिये । प्रातःकाल परीता खिलाकर ओषधिका सेवन करावे । एक परीतको २-३ समयमें एक ही दिनमें खिला देवे । मधुर पदार्थ बिल्कुल खानेको न दें । इस तरह ४-६ मास तक ओषधिका नियमपूर्वक सेवन करानेसे स्नेहन, स्वेदन, छेदन, भेदन, आदि क्रिया किये बिना रक्तगुल्म गल जाता है । योनिद्वारासे रक्त या पूय का स्राव भी नहीं होता । एवं वमन, विरेचन, व्याकुलता, उदरशूल आदि लक्षण भी उपस्थित नहीं होते । मासिक-धर्म अधिक आता हो, अनियमित आता हो, रक्तगुल्मके हेतुसे निरोध हो गया हो, या मासिकधर्ममें कष्ट होता हो, सब विकारोंको दूर कर मासिकधर्मको नियमित और रोगिणीको नीरोग बनाती है । रक्तगुल्मके शमनार्थ यह गुटिका निर्भय और उत्तम उपाय है ।

(६३) वालरत्नक सोगठी ।

बनावट—वायविडङ्ग, वायपुंवा, कालानमक, चिरायता, इन्द्रजौ, सोंठ, हरड़, डिकामाली, वच, जायफल, जायपत्री, करजके भुने बीज, पित्तपाण्डा, कुटकी, कालीजीरी, कोलम्भो, अतीस, एलुवा, उसारेरेवन, मरोड़फली सब समभाग लेकर वारीक चूर्ण करे । फिर ६ घण्टे जलके साथ घुटाई करके सोगठियाँ बना ले । (वै० चि० सा०)

उपयोग—यह सोगठी छोटे बालकोके सूक्ष्म ज्वर, खाँसी, कब्जियत और पेटका दर्द आदि रोगोंमें पत्थर पर जलमें थोड़ी घिसकर पिला देनेसे तुरन्त उबर शुद्धि होजाती है । आवश्यकता पर एक दो घण्टे बाद दूसरी बार देवे ।

(६४) वालरत्नक गुटिका ।

बनावट—जायफल, जावित्री, दालचीनी, लोंग, इलायची, अज-मोद, सफेद मिर्च, वायपुंवा, वायविडङ्ग, सोवा, कालानमक, हरड़, चिरायता, करजके भुने बीज, अतीस, अनारका छिलका, पीपलामूल, वशलोचन, एलुवा, बीजाबोल, खसखस, लोवान और केशर, सब समभाग मिलाकर वारीक चूर्ण करे । फिर शहदमें घुटाई करके मूँगके समान गोलियाँ बना लेवें । (वै० चि० सा०)

एलुवा मिलानेसे गुटिका बहुत कड़वी होजाती है । इस हेतुसे हम एलुवाके स्थान पर छोटी हरड़ मिलाते हैं ।

मात्रा—१ से २ गोली दिनमें २ बार १ माससे ६ मास तकके बच्चोंके लिये माताके दूधके साथ दे । ६ माससे १२ मास तकके बच्चेको २ से ४ गोली देवे । बड़े बच्चेको अधिक मात्रा देवे ।

उपयोग—बालकोके पतले दस्त, वमन, अजीर्ण, वायु, मंदाग्नि, निर्वलता और कब्ज आदि दोष दूर होकर, दूध अच्छी रीतिसे पचन होता है । शरीर मजबूत और नीरोग बन जाता है । यह गुटिका नीरोगी और रोगी, सब बालकोके लिये अति उपयोगी है ।

(६५) डब्बानाशक गुटिका ।

बनावट—सत्यानाशीके बीज और उसारेरेवन, दोनोंको सम-भाग मिला सत्यानाशीके रसमें घोटकर उड़दके समान गोलियाँ बनाले ।

मात्रा—१ से २ गोली एक या दो बार जरूरत पड़े तब जल या माताके दूधके साथ देवे ।

उपयोग—यह गुटिका बालकोके डब्बारोग (Broncho Pneumonia) को दूर करनेमें अति उपयोगी है । एक दस्त और

एक वसन कराकर रोगको सत्वर शान्त करती है ।

(६६) बालजीवन वटी ।

बनावट—गोरोचन ३ माशे, एलुवा ६ माशे, उसारेरेवन, केशर, कटेलीका जीरा, जवाखार और सत्यानाशीके बीज, प्रत्येक १-१ तोला लेवे । सबको कूट-पीस छानकर अदरकके रसमें ३ घण्टे घोट मूँगके समान गोलियाँ बनाकर छायामें सुखाले । (धन्वन्तरि)

मात्रा—१ गोली आवश्यकता पर माताके दूध या शहदसे दें ।

उपयोग—इस वटीके सेवनसे बच्चोंके पसली (डब्बा) रोग, कब्जियत, मूत्रावरोध, आफरा, श्वास, कास आदि रोग दूर होते हैं, और बच्चे नीरोग होजाते हैं ।

(६७) तृष्णाग्नि गुटिका ।

बनावट—नीलकमल, कूठ, धानको खील और बड़के अंकुर, सबको समभाग मिला, महीन चूर्ण कर शहदके साथ २-२ रत्तीकी गोलियाँ बनावे । (चक्रदत्त)

मात्रा—१-१ गोली मुँहमें रखकर एक दिनमें १५-२० गोलियों का रस चूसते रहे ।

उपयोग—यह वटी भयंकर बड़ो हुई तृषा और वमनको तत्काल नष्ट करती है । किसी भी रोगमें तृषाकी वृद्धि होने पर इस गुटिकाका उपयोग सकतहो है ।

(६८) चतुःसमी मोदक ।

बनावट—सोठ ५ तोले, शुद्ध भिलावा ५ तोले, विधारा ५ तोले और पुराना गुड़ १५ तोले लेवे । सोठ आदि ओषधियोंको कूट, गुड़ की चाशनीमें मिलाकर ३-३ माशेके मोदक बना लेवे । (व० से०)

मात्रा—१ से २ मोदक दिनमें २ बार लेवें । मोदकसेवनके पहले और पीछे ३-३ माशे गोघृत चाट लेवें ।

उपयोग—यह मोदक सब प्रकारके अर्शका नाश करनेमें अति उपयोगी है । यह पाचनक्रिया सुधारता है; दूषित आमदोषको नष्ट करता है, और वृद्ध मनुष्योंको भी तरुण बना देता है ।

(६९) अग्निप्रदीपक गुटिका ।

बनावट—हरड़, आंवला, बहेडा, जवा हरड़, चित्रकमूल, अज-मोद, कालाजीरा, सफेद जीरा, सैधानमक प्रत्येक ४-४ तोले मिलाकर जोकूट चूर्ण करें । पश्चात् १० सेर अमरवेल के रसमें ७ दिन भिगो दें ।

ओषधिके १ इ व ऊपर रहे, उतना रस भरे । ८ वें दिन कढ़ाहीमें डाल चूल्हे पर चढ़ा मन्दाग्नि देकर रस सुखा देंगे । कढ़ाही शीतल होने पर ८ माशे शुक्ति भस्म मिला खरल कर छोटे बरके समान गोलियाँ बनावें ।
(सार्डजी गुढाग्राम वाले)

मात्रा—१ से २ गोली दिनमें २ बार जलके साथ लेवें । औषध लिने के पहले पहले १ मूली खालेवें ।

उपयोग—यह गुटिका मन्दाग्नि, पुराना अजीर्ण रोग, मलावरोध, अरुचि, उदरशूल, मूत्रविकार, रक्तदोष, खट्टी ढकार आना आदि दोषोंको दूर कर जठराग्नि को प्रदीप्त करती है ।

जब पित्तप्रकोप होकर विदग्धाजीर्ण रोग उत्पन्न होता है, फिर रोग पुराना होने पर कफ और आमकी वृद्धि होती है, हृदयकी गति मन्द होती है, और शरीर बहुत अशक्त होजाता है, ऐसी स्थितिमें यह गुटिका अच्छा प्रभाव दिखाती है ।

पथ्य—मूली अथवा चौलाई का शाक और वाजरे तथा गेहूँ की रोटी । खट्टा पदार्थ और पक्का भोजन छोड़ देना चाहिये ।

(७०) कस्तूर्यादि स्तम्भन ।

बनावट—कस्तूरी १ भाग, केशर, जायफल और लौंग २-२ भाग; शुद्ध अफीम ३ भाग और शुद्ध भोंग ७ भाग ले । सबको मिला शहदमें खरल कर १-१ रत्तीकी गोलियाँ बना ले । (२० यो० सा०)

मात्रा—१ से २ गोली शामको मिश्री मिले दूधके साथ दे ।

उपयोग—यह गोली अत्यन्त कामोत्तेजक और शुक्रका स्तम्भन करानेवाली है । कफ, श्वास, मन्दाग्नि, निद्रानाश, अतिसार और पेचिश आदि रोगोंको भी दूर करती है ।

(७१) लहशुनादि वटिका ।

बनावट—लहशुन, जीरा, भुनी हींग, सोठ मिर्च, पीपल, शुद्ध अण्धक और सैधानमक, इन ८ औषधियों को समभाग मिला नीबूके रसमें ३ दिन खरल कर मटरके समान गोलियाँ बनाले । (वै० जी०)

मात्रा—२ से ४ गोली दिनमें ३ बार जल या मट्टेके साथ दे । विसूचिकामें ३-३ गोलियाँ आध-आध घण्टे पर देते रहे ।

उपयोग—यह वटी अजीर्ण, कृमि, उदरशूल, आफरा और विसूचिकाको दूर करके अग्निको प्रदीप्त करती है । यह ओषधि अपचन और विसूचिकाके लिये अत्यन्त लाभदायक है ।

रसयोगसागर में इस वटी का नाम 'गंधक वटी', 'विसूचिका विध्वंसिनी' और 'त्रिकटुरसायन' लिखे हैं। यह वटी विसूचिकाके लिये अति हितकर है। नीबू और अदरकके रसमें सैधानमक और काला-नमक १-१ रत्ती मिलाकर, रसके साथ यह वटी देनेसे शूल, वमन, विसूचिका और कृमि-आदि रोगों को नष्ट करती है। -

७२ विसूचिकाहर वटिका ।

वटीवट---अफीम १ तोला, कपूर, भुनी हींग, सोहागेका फूल, कालीमिर्च, सोठ, और शुद्ध गन्धक २-२ तोले लेवे। सबको मिला नीबूके रसमें खरल करके १-१ रत्ती की गोलियां बनावे।

मात्रा-१-१ गोली १-१ घण्टे पर ५-७ बार दे।

उपयोग--विसूचिकामें वमन और दस्तको बन्द करती है, कीटाणुओंका नाश करती है, और पेशाबको साफ लाकर सत्वर रोग को शमन करती है।

सूचना--पिलानेके लिये १ सेर जलमें १ तोला लौंग या जायफल मिलाकर उबाल ले। शीतल होने पर छानकर आवश्यकतानुसार बार-बार १-१ तोला जल पिलाते रहे।

दूसरी विधि---भुनी हींग ३ तोले; आमकी गुठलीकी गिरी और लालमिर्चके छिलके २-२ तोले, अफीम, जायफल, जापत्री और शुद्ध सिंगरफ १-१ तोला और पिपरमेन्टके फूल ६ माशे ले। इन आठ औषधियोंको मिलाकर ६-६ घण्टे नीबू और लहसुनके रसमें खरल करके आध-आध रत्तीकी गोलियाँ बनावे।

मात्रा--१ से दो गोली १-१ घण्टे पर रोग काबूमें आवे तब तक १ तोला जलके साथ या शक्कर के साथ देते रहे। रोग कम होनेपर ओपधिकी मात्रा कम करे। वमन, अतिसार या पेचिशमें दिनमें ३ बार जलके साथ देवे।

उपयोग--विसूचिका (कालेरा) के लिये यह ओपधि अत्यन्त लाभदायक है। अनेक मरणोन्मुख रोगी इससे थोड़े ही घण्टों में स्वस्थ होगये हैं। इसके प्रयोगसे कालेरा के वमन और दस्त, दोनों सत्वर रुक जाते हैं, तृषा कम होती है, कीटाणु नाश होते हैं, अन्तर्दाह शमन होता है। हाथ-पैरमें ऐठन आना रुक जाता है। नाड़ियोंमें रही हुई शीतलता सत्वर दूर होती है, तथा पचनक्रिया प्रदीप्त होकर रोगी सत्वर नीरोगी बन जाता है। ऐसे ही यह वटी पेचिश, अतिसार, अजीर्णजन्य अतिसार, अरुचि, वमन आदि रोगोंको भी दूर करती है। यह छोटे

बालकोषी थोड़े परिमाणमें दीजाती है। बालक, युवा, वृद्ध, स्त्री-पुरुष आदि सबके लिये यह लाभदायक है।

(७३) हिंवादि वटी ।

बनावट—भुनी हींग, अम्लवेत, सोठ, कालीमिर्च पीपल, अज-वायन, सैधानमक, विडनमक और कालानमक, इन ६ ओषधियोंको समभाग मिलाकर विजौर नीबूके रसमें ३ दिन खरल करके २-२ रत्ती की गोलियाँ बना लेवे। (च० ६०)

मात्रा—१ से ४ गोली दिनमें २-३ बार मट्टेके साथ सेवन करे, अथवा १-१ गोली करके रस चूमते रहे।

उपयोग—इस गोलीके उपयोगमें वातशूल कैसा ही हो, तत्काल वन्द होजाता है। आफरा दूर होता है, तथा पचन क्रिया प्रबल बनती है।

(७४) त्र्युपणादि गुग्गुलु ।

बनावट—सोठ, कालीमिर्च, पीपल, हरड़, वहेड़ा, आँबला, १०-१० तोले और शुद्ध गुग्गुलु ६० तोले लेवे। सबको मिला गोखरूके काथमें ३ दिन खरल करके २२ रत्तीकी गोलियाँ बनाले। (च० ६०)

मात्रा—इस गुग्गुलुके सेवनसे वायुका अनुलोमन होता है; संचित आमविष जल जाता है, नये आमकी उत्पत्ति में प्रतिबन्ध होता है, पचनक्रिया सबल बनती है, और कोष्ठ-शुद्धि नियमित होती रहती है। इन हेतुओंसे उदरमें वायु भरा रहना, बेचैनी, शिरदर्द, पचनशक्तिके विकार-जनित प्रमेह, मूत्रविकार और नया उदररोग नष्ट होकर शरीर सुदृढ़ और उत्साही बनजाता है।

(७५) हरीतक्यादि गुटिका ।

बनावट—हरड़, वहेड़ा, सोठ और नागरमोथा ५-५ तोले मिला कर कपड़यान चूर्ण करें। फिर शहदमें खरल कर मटरके समान गोलियाँ बना लेवें। (राजवैद्य भ्रमरदत्तजी मिश्र)

मात्रा—१-१ गोली करके दिनमें ८-१० गोलियाँ चूसें।

उपयोग—यह सामान्य ओषधि होते हुए भी नये कास रोग पर अद्भुत लाभ पहुँचाती है। इसे कितनेक चिकित्सिकोंने 'कफकृपाण' सज्ञा दी है। नूतन वातज कास, जिसमें शुष्क कास चलती रहती है और बड़ी कठिनाईसे भागके सदृश कफ निकलता है; तथा कफज, कास, जिसमें बार-बार कफ गिरता रहता है, मुँह मीठा और चिपचिपा बना रहता है, दोनोंको यह दूर करती है। एवं अपचन-जनित घबराहट, श्वास,

कास, उबाक, मुँहमें धानी आते रहना आदि विकारों को भोजन रुक करती है ।

(७६) स्वादिष्ट पाचनवटी ।

बनावट—मोठ, पीपल, लौंग आर दालचीनी २-२ तोले; अफलकरा, चिचकमूल, कालीमिर्च, ४-४ तोले कालाजीरा, सेंधा, कालानमक ८-८ तोले, गुना जीरा १० तोले और अनार की मटा ६० तोले मिला घोटकर १-१ रत्तीकी गोलियाँ बना लेवे ।

मात्रा—२ से ६ गोली दिनमें ३ बार लेवे, या १-१ गोली मुँह में रखकर रस चूसते रहे ।

उपयोग—इस गोलीका रस चूसते रहने में लालाग्राह बढ़ता है, फिर उसके अनुरूप पाचक पित्तके ग्राह की वृद्धि होती है । इस हेतुसे अपचन, आमवृद्धि, अरुचि, अग्निमान्द्य, उदरमें भारोपन, उदर में वायु भरा रहना, उदरशूल, अपानवायुका अवरोध, कब्ज, उबाक, बेचैनी, शिरदर्द आदि विकार पर इस वटीसे सत्त्वर लाभ पहुँच जाता है ।

रुचि उत्पादक मुख्य औषधियोंके भीतर यह उत्तम नमकी जाती है । आमाशयसे लेकर वृहदन्त्र तकके दोपोंको हटाती है, और मनको प्रफुल्लित बनाती है ।

(७७) सर्पगन्धादि गुटिका ।

प्रथम विधि—५ सेर सर्पगन्धाके चूर्णको ८ गुने जलमें मिलाकर काथ करे । अष्टमांश जल शेष रहने पर वस्त्रसे छान लेवे । फिर उसमें चतुर्गुण जल डालकर दूसरी बार काथ करे । चतुर्थांश शेष रहने पर छानकर दोनो काथोको एकत्र करे । फिर उसे मन्दाग्नि पर पकाकर घन करे । घन लगभग ४० तोले होगा । इस घनके अनुसार खुरासानी अजवायनके पत्रका घन बना लेवे । फिर सर्पगन्धा घन ४० तोले, खुरासानी अजवायन घन ५ तोले, पीपलामूलका चूर्ण ५ तोले और चरस २॥ तोले मिलाकर दो-दो रत्तीकी गोली बनावे ! (श्री यादवजी त्रिक्रमजी आचार्य)

मात्रा—१ से २ गोली सोनेके समय जल या दूधसे दें ।

उपयोग—इस औषधमें निद्राप्रद और रक्तदवावशामक गुण है । जब किसी रोग विशेषसे वेदना हो रही है, या शराव, उन्माद या मस्तिष्कमें अधिक उत्तेजना पहुँचनेसे निद्रा न आती हो, तब निद्रा लाने के लिये इस गुटिकाका प्रयोग किया जाता है । इसके सेवनसे शान्त निद्रा आजाती है, तथा मस्तिष्कमेंसे रक्तका दवाव कम होजाता है ।

द्वितीय विधि—सर्पगन्धा १० सेर, खुरासानी अजवायन २ सेर, जटामांसी और भांग १-१ सासे मिला जौकुट चूर्ण करे। उसे अठगुने जलमें रात्रिको भिगो सुबह मन्दाग्नि पर पकावे और कड़छीसे हिलाते रहे। अष्टमांश जल शेष रहने पर नीचे उतार मसल कर कपड़ेसे छान लेव। फिर दूसरी बार द्वात मन्दाग्नि पर पकावे। जब क्वाथ कुड़छीसे लगने लगे ऐसा गाढ़ा हो, तब उसे नीचे उतार धूपमें सुखावे। गोली बनने योग्य होजाय तब उसमें पीपलामूलका चूर्ण २० तोले मिलाकर २-२ रक्तीकी गोलियाँ बना लेवे। (श्री० पं० यादवजी त्रिकम जी)

मात्रा— २ से ३ गोली रात्रिको सोते समय जल या दूध से दे।

उपयोग—इस वटीके प्रयोगसे शान्त निद्रा आजाती है, तथा रक्त दवाव कम हो जाता है।

वृक्क पदाह होने पर मूत्रमें ओज-धातु (एल्बुमिन) जाती है; तथा रक्तमें मूत्र विषका संचय होता रहता है। फिर मस्तिष्कमें विष पहुँचकर रक्तदवाव वृद्धि करता है, निद्रा नहीं आती, शिरमें भारीपन बना रहता है। चक्कर आता है, तथा सर्वाङ्गमें शोथ प्रतीत होता है। उस पर इस वटी को सेवन करानेसे शान्त निद्रा आने लगती है। साथ में वृक्क विकार और मूत्रविष शमनार्थ योग्य उपचार करना चाहिये।

हिस्टीरिया रोगमें विविध लक्षण प्रकाशित होते हैं। अनेकोंको मस्तिष्कमें रक्तदवाव वृद्धि होकर मुखमंडल पर लाली शिरमें भारीपन, चक्कर आना, निद्रा नहीं आना, मनमें विविध कल्पना आती रहती है, उसपर रक्तदवावकम करके निद्रा लाने के लिये यह वटी प्रयोजित होती है। मानसिक उद्वेग अधिक रहता हो, तो साथमें कस्तूरी भी दीजाती है।

क्विनाइन आदि उग्र ओषधियोंकी मात्रा अधिक होजाने पर निद्रानाश, रक्तदवाव वृद्धि, शोथ, धड़कन, अरुचि, बेचैनी, मूत्रावरोध, मलावरोध आदि अनेक उपद्रव प्रकाशित होते हैं। इनमें रक्तदवाव वृद्धि को शमन करा शान्त निद्रा लानेके लिये शासकी सर्पगन्धादि वटी दी जाती है।

[७८] ज्वरमुरारि गुटिका ।

बनावट—किनाइन सल्फास और शुद्ध रसोतको समभाग मिला जलके साथ खरलकर १॥-१॥ रक्तीकी गोलियाँ बनावे। गोलियोंको बना-बनाकर मेगनेशिया कार्वमें ढालते जायें। (श्री० डा० कर्पूरसिंहजी)

मात्रा—१ से २ गोली दिनमें ३ बार दूध या जलके साथ देवे।

उपयोग—यह गुटिका सब प्रकारके विषमज्वरोंका नाश करती

हैं। सतत, एकांतरा, निजारी आदि बुखारोंको एक ही दिनमें रोक देती हैं। तापकी पाली हो उस दिन ६ घण्टे पहले १ मात्रा दें। फिर २ घण्टे बाद दूसरी बार दें। फिर ताप न आया हो, तो २ घण्टे बाद तीसरी बार देनेसे ताप नहीं आसकता है।

जीर्णज्वरमें आधी मात्रा सुवह-शान देनेसे जीर्णज्वर, प्लीहा-वृद्धि, निर्मलता, अग्निमान्द्य, निस्संजना आदि दूर होते हैं। इन्फ्लुएन्जा, आमवातिक ज्वर और क्षयज्वरमें भी यह वटी लाभदायक है।

अपचन, कफप्रकोप या ऋतुपरिवर्तनसे उत्पन्न ज्वर तथा शीत लगकर आने वाले सब प्रकारके ज्वरों पर यह वटी तत्काल गुण दर्शाती है। कब्जको भी दूर करती है। जिनको अधिक कब्ज हो, उनको पहले कब्ज दूर करनेके लिये अश्वकंचुकी रस या ज्वरकेसरी वटी देकर कोष्ठशुद्धि कर लेनी चाहिये।

तूचना—(१) चढ़े हुए ज्वरमें और बुखार बढ़नेके समय इस वटीका उपयोग नहीं करना चाहिये। ज्वर उतर जानेपर रोकनेके लिये देवे। (२) जो ज्वर उतरकर फिर तुरन्त बढ़ने लगता है, ऐसे ज्वरमें ताप उतरने लगे, तब यह वटी दीजाती है। जब तक शरीरमें ज्वर तीव्र हो, तब तक भोजन नहीं देना चाहिये। लुधा लगनेपर दूध, चाय, काफी या मोसम्बीके रसका सेवन करना चाहिये। (४) जल गरम करके शीतल किया हुआ पिलाना चाहिये।

चूर्ण प्रकरणा ।

एक अथवा अनेक वनोपधियोंको मिला कूट कर चूर्ण तैयार किया जाता है । यदि सब ओपधियोंको अलग अलग कूट कपडछन करके मिलाया जाय, तो ठीक शान्मोक्त मात्रा अनुसार चूर्ण तैयार होता है । मुनक्का, अनार-जाना, इमली आदि ओपधियाँ मिलाना हो, तो उनको पृथक् कूट करके ही मिलाना चाहिये । चूर्ण अति सोम्य होनेमें विणेष परिमाणमें सेवन करना पड़ता है । चूर्णसे हानि होनेकी प्राय सम्भावना नहीं है । अनेक प्रकारके रसायन और भस्म, वषो पर्यन्त सेवन करके जिन्होंने अपनी प्रकृतिको परावलम्बी बनादी हो, उनके लिये चूर्णोंकी कृति अति शान्तिदायक मानी जाती है ।

चूर्ण बनानेके लिये ओपधियाँ शुद्ध, नयी और अच्छी देखकर लानी चाहिये । पुरानी और दूषित ओपधियाँ त्याग दें । शास्त्रकारोंने ओपधियोंका संग्रह करनेका कार्य वैद्य पर ही रक्खा है । भिन्न-भिन्न ओपधियोंके वीर्यका परिपाक-काल शरद, शिशिर और वसन्त ऋतु हैं । इनमेंसे जिस ऋतुमें ओपधिका पाक होता हो, उस समय पर जड़लोंके शुद्ध स्थानोंमें उत्पन्न हुई ओपधियोंको विधिपूर्वक ला छायामें सुखाकर सम्हालपूर्वक रखना चाहिये ।

अनक, मकड़ीकी जाल लगी हुई, कोटायुग्रांमें दूषित, अशुद्ध स्थानमें और असमय पर उत्पन्न हुई हो, ऐसी ओपधियोंको नहीं लेना चाहिये । किंतु इस नियमका पालन वर्तमानमें बहुत कम अंशमें होता है ।

वर्तमानमें प्राय पसारियाके पाससे ही ओपधियाँ लीजाती हैं । ओपधि नयी-पुरानी, अच्छी-बुरी, शुद्ध-अशुद्ध कैसी हैं, इस बातका निर्णय करना दुष्कर होगया है । कितनेक वैद्य भी ओपधियोंको गही पहचानते, और पंसारी अज्ञान, प्रमाद या स्वार्थवश गलती ही ओपधि टे देते हैं । फिर इच्छित लाभ कैसे हो सकेगा ? चिकित्सकोंको चाहिये कि, अच्छी रीतिसे जाँच किये बिना ओपधियोंको प्रयोगमें न लें ।

चूर्णोंको आवश्यक परिमाणमें तैयार करके कोंचकी अच्छे डाटवाली शीशियोंमें सम्हालपूर्वक रखना चाहिये । बिना सम्हाल खुले रहे हुए चूर्ण थोड़े समयमें ही हीनवीर्य होजाते हैं । क्षार-मिश्रित चूर्णोंको लोहपात्रमें नहीं रखना चाहिये, अन्यथा दूषित होजाते हैं ।

इम प्रकरणमें कतिपय क्षारयुक्त चूर्ण भी लिखे ह । क्षारको अरि-पोषणार्थ हितावह माना है, परन्तु धमनियोंकी दिवालोको हानि पहुँचाता है ।

क्षारमें साधारणतः पाचक, तीक्ष्ण, पित्तवृद्धिकर और शुक्रनाशक गुण हैं । इस-
लिये पाचन क्रियामें हितावह होनेपर भी क्षारयुक्त औषधि ज्वर, प्रमेह, व्रण, नेत्र-
रोग और पित्ताधिक रोगोंमें, सर्गर्भा स्त्रियों, बालक और वृद्धोंमें तथा उष्ण
ऋतुमें सब रोगियोंके लिये विचार करके देना चाहिये । दुरुपयोग होनेमें दातोंमें
दर्द, मुखमें छाले, ग्रामाशयमें दाद, धातुक्षीणता, मगजमें उष्णता, मधि स्थानोंमें
पीड़ा आदि विकार उत्पन्न होकर शरीर निस्तेज बनता जायगा ।

कितनेक चूर्णोंमें अफीम आदि विष मिलाया है । वे चूर्ण जहरी बनते हैं ।
अतः आवश्यक सूचना प्रकरण और गुटिका प्रकरणके प्रारम्भमें सूचना लिखी
है, उसे लक्ष्यमें रखकर उपयोग करना चाहिये ।

(१) महासुदर्शन चूर्ण ।

बनावट—हरड़, बहेडा, आंवला, हल्दी, दानहल्दी, बड़ी कटेली,
छोटी कटेली, कचूर, सोठ, मिर्च, पीपल, पीपलामूल, मूवा (मोरवेल),
गिलोय, धमासा, कुटकी, पित्तपापड़ा, कुड़की छाल, मुलहठी, नागर-
मोथा, त्रायमाण, नेत्रवाला, पुष्करमूल, नीमकी छाल, अजवायन, इन्द्र-
जव, भारङ्गी, सुहिजनेके बीज, फिटकरीका फूल, बच, दालचीनी,
पद्माख, सफेद चन्दन, अतीस, खरेटी, शालपर्णी, पृष्ठपर्णी, वायविड्ढ
तगर, चित्रकमूल, देवदारु, चव्य, पटोलपत्र, कमलगट्टा, असगन्ध,
विदारीकन्द, खस (बीरण), लौंग, वंशलोचन, तेजपात, जावित्री
और तालीसपत्र, इन ५२ औषधियोंको समभाग लें, और सबसे आधा
चिरायता मिलाकर वारीक कपड़छान चूर्ण करें । (शा० सं०)

मात्रा—२ से ४ माशे दिनमें ३ बार जलके साथ दें । अथवा ४
से ६ माशे चूर्णका फोट बनाकर पिलावे ।

उपयोग—यह चूर्ण सब प्रकारके पुराने और नये ताप, एक
दोषज, त्रिदोषज, द्विदोषज, सन्निपात, शीतज्वर, विषम ज्वर, धातुगत
ज्वर, मन्दाग्नि, अजीर्ण, निर्बलता, शिरदर्द और ज्वरके साथ श्वास,
कास, पांडु, हृद्रोग, कामला, कटिशूल, पार्श्वशूल आदि सब विकारों
का नाश करता है । ज्वर हो तब उतारनेके लिये और न हो तब
रोकनेके लिये दिया जाता है । इस चूर्ण के उपयोगमें, किस जातिका
ज्वर है, इस बातके निर्णयकी विशेष आवश्यकता नहीं है ।

ज्वरोंकी उत्पत्ति विशेषतः आमप्रकोप होनेके पश्चात् प्रस्वेद
द्वारा विष बाहर न निकलने पर होती है । इस चूर्णसे आमका पचन,
कोष्ठशुद्धि, विषको निर्विष बनाना और प्रस्वेद ग्रन्थियोंको बन्धनमुक्त

बनाना, ये चारो कार्य सरलतापूर्वक होजाते हैं। इस हेतुसे यह चूर्ण सब प्रकारके ज्वरो पर उपयोगी होता है।

यह महा सुदर्शन चूर्ण जिस तरह नूतन ज्वरमें उपयोगी है उसी तरह जीर्ण ज्वरपर भी लाभदायक है। कभी कभी मधुरा (आन्त्रिक ज्वर) उत्तर जानेपर रोगी आहार विहारमें भूल कर देता है। जिससे ज्वर पुनः प्रकुपित होकर आजाता है। मधुराके पहले आक्रमण में रोगी बहुधा क्षीण होजाता है, उसपर पुनः आक्रमण होनेसे रोगी अधिक कृश और दीन बन जाता है। उसपर महा सुदर्शन चूर्ण मिला, सिद्ध दूध बनाकर देते रहनेसे सरलतापूर्वक कीटाणु विप और आम जल कर ज्वर शमन होजाता है, लुधा प्रदीप्त होकर शरीरमें बल आने लगता है।

(२) लघुसुदर्शन चूर्ण ।

बनावट—गिलोय, छोटी पीपल, हरड़, वहेडा, सफेद चन्दन, कुटकी, नीमकी अन्तरछाल, सोठ और देवदारु, सब समभाग और सबके वजनसे आधा चिरायता मिलाकर वारीक चूर्ण करें। (आ०भि०)

मात्रा—३ से ४ माशे दिनमें ३ बार जलके साथ दे।

उपयोग—यह चूर्ण सब प्रकारके नये और पुराने बुखार, मदाग्नि और शिरदर्दको दूर करता है। अर्क बनाकर देनेसे कड़वापन चला जाता है, जिससे सब कोई लेसकते है, और गुण भी पूरा करता है।

किसी-किसी की देहमें मद अत्यधिक बढ़ जानेसे भयंकर प्रस्वेद आता रहता है। शीतकालमें भी प्रस्वेद से कपड़े भीग जाते हैं। उनको यह चूर्ण भोजनके बीचमें शहद या शकरके साथ देते रहनेसे प्रस्वेद कम होजाता है। मात्रा ४-६ रत्ती ।

सगर्भा स्त्रीको मलेरिया आनेपर उसे शीत कम्प अधिक त्रास पहुँचाता है, लूपा, शिर दर्द, फिर अति प्रस्वेद आना, थकावट, घबराहट आदि लक्षण प्रतीत होते है। उसपर इस लघुसुदर्शन चूर्ण का फाण्ट बनाकर देनेसे ज्वर निवृत्त होजाता है।

(३) अमृत चूर्ण ।

बनावट—नौसादर और फिटकरी समभाग मिलाकर डमरूयन्त्र द्वारा पुष्प उड़ा ले। फिर अपामार्गचार और आकका चार आठवाँ-आठवाँ हिस्सा मिला, काली तुलसी और आकके पत्तोंके रसकी एक-एक भावना देकर चूर्ण बनाले।

(धन्वन्तरि)

सूचना—सफेद फिटकरीकी अपेक्षा लाल फिटकरी मिलाने पर विशेष लाभ पहुँचता है ।

मात्रा—२ से ३ रत्ती दिनमें ३ बार दूध, चाय या निवाये जलसे ।

उपयोग—यह चूर्ण नये बुखार, जीर्णज्वर, ठण्डीमहित या ठण्डीरहित विषम ज्वर (सतत, चालुयिक आदि) को दूर करता है । केवल फिटकरी और नौसादरके पुष्प को ही ३-३ रत्ती मिश्रीके साथ मिलाकर देवे, तो भी अपना प्रभाव दिग्वा देता है । यह चूर्ण दोषोंको पचन करा प्रस्वेद लाकर ज्वरको उतार देता है ।

सूचना—मलावगेध हो, तो पहले ज्वरभेसगी, अश्वक्चुकी रस, पच-मकार अथवा अन्य ओषधिसे काष्ठ शुद्धि कर लेनी चाहिये ।

(४) सितोपलादि चूर्ण ।

बनावट—मिश्री १६ तोले, वंशलोचन ८ तोले, पीपल ४ तोले, छोटी इलायचीके बीज २ तोले और दालचीनी १ तोला लें । सबको कूटकर कपड़छान चूर्ण बनावें । (च० सं०)

सूचना—मिश्री, वंशलोचन और अन्य ओषधियोंको अलग-अलग कूट-कपड़छान करें । कपड़छान वंशलोचनको ६ घण्टे खरल करे । फिर जेप ओषधियाँ मिला ६ घण्टे तक और खरल कर लेवे ।

मात्रा—२ से ४ माशे दिनमें २-३ बार घी और शहदके साथ । कफ प्रधान रोगोंमें घी से शहद दूना लें । वात और पित्तप्रधान रोगोंमें घी से शहद आधा मिलावे । घी पहले मिलावे फिर शहद मिलावें । कफ सरलतासे निकलता हो ऐसी खाँसीमें केवल शहदके साथ ।

उपयोग—यह चूर्ण क्षय, खाँसी, जीर्णज्वर, धातुगतज्वर, मन्दाग्नि, अरुचि, प्रमेह, छातीमें जलन, पित्तविकार, खाँसीमें कफके साथ खून आना, बालकोंकी निर्बलता, रात्रिमें ज्वर आना, नेत्रमें उष्णता तथा गलेमें जलन आदि विकारोंको दूर करता है । सगर्भा स्त्रियोंको ३-४ मास तक सेवन करानेसे गर्भ पुष्ट और तेजस्वी बनता है ।

(५) बृहत् सितोपलादि चूर्ण ।

बनावट—दालचीनी १ तोला, छोटी इलायची २ तोले, छोटी पीपल, मुलहठी, वनफशाके फूल, गोजिह्वा (गाजवाँ) और तालीस-पत्र चार-चार तोले, वंशलोचन ८ तोले और मिश्री १६ तोले लें । सबको कूट-पीस-छानकर चूर्ण करे ।

मात्रा—२ से ४ माशे दिनमें ३ बार घी और शहदके साथ ।

उपयोग—यह चूर्ण सब प्रकारकी खाँसी, श्वास, जुकाम, मंद

ज्वर, दाह और मन्दाग्निको दूर करता है, निमोनियामें भी अति हितकर है । यह चूर्ण श्वासवाहिनियोंको श्लैष्मिक कलाके क्षोभको दूर करता है, जिससे शुष्क कास ज्वरसह सरलता पूर्वक शमन होजाता है ।

(६) लवणभास्कर चूर्ण ।

बनावट—समुद्रनमक ८ तोले, कालानमक ५ तोले, काँच लवण, सैधानमक, धनिया, पीपल, पीपलामूल, कालाजीरा, तेजपात, नागकेशर, तालीसपत्र, अम्लवेत सब २-२ तोले, कालीमिर्च, जीरा, सोंठ, तीनों १-१ तोला, अनारदाना ४ तोले, इलायची और दालचीनी आधा-आधा तोला ले । सबको मिला कूट करके चारीक चूर्ण करे । (शा० सं०)

मात्रा—२ से ३ माशे दिनमें २ बार मट्टे या जलके साथ ले ।

उपयोग—यह चूर्ण उदररोग, वात और कफसे उत्पन्न गुल्म रोग, प्लीहावृद्धि, बवासीर, संग्रहणी, अजीर्ण, मन्दाग्नि, कब्ज, शूल, शोथ, आमवात आदि दोषोंको दूर कर अग्निको प्रदीप्त करता है ।

अग्निमान्द्य और निर्वलतामें लवणभास्करके साथ १-१ रत्ती शुद्ध कुचिले का चूर्ण और १-१ माशा सोडा बाईकार्ब मिला देनेसे विशेष लाभ पहुँचता है । एवं मलावरोध होनेसे लवणभास्कर और पंचसकार मिलाकर सेवन करानेपर मलावरोध, उदरपीड़ा, अग्निमान्द्य आदि विकार दूर होते हैं । यदि अपचनसह उदरवात रहता हो, तो शुद्ध कुचिला, लहशुनादि वटी और सोंडा बाईकार्ब मिला देना चाहिये । लहशुनादि वटी मिलाने पर अपचन रूप विहार सरलतासे दूर होता है ।

कभी कोष्ठबद्धता होनेपर अपानवायु दूषित होजाती है । फिर सरलतासे बाहर नहीं सरती । परिणाम सें आफरा रहना और किसीको हृदयशूल उपस्थित होता है । उसपर यह चूर्ण अच्छा लाभ पहुँचाता है । दिनमें ३ समय देना चाहिये । सुबह निवाये जलसे, दोपहर और रात्रिको घीके साथ देकर ऊपर निवाया जल पिलावे । इस तरह योजना करने पर अग्निमान्द्य, आफरा, शूल आदि दूर होजाते हैं । आवश्यकता होनेपर उदर पर एरण्ड तैल और कालानमक की मालिश कर सेक भी करना चाहिये ।

सूचना—इस चूर्णको अच्छे डाटवाली शीशीमें रखे । खराब डाट वाली शीशी या टीनके डिब्बेमें रखनेसे वर्षाऋतु में दूषित होजाता है

(७) हिंम्वष्टक चूर्ण ।

बनावट—सोंठ, कालीमिर्च, पीपल, अजमोद (या अजवायन),

सैधानमक, जीरा, कालाजीरा और भुनी हींग इन ८ औषधोंको सम-
भाग मिलाकर वारीक चूर्ण करे । (अ० द०)

मात्रा—२ से ४ माशे भोजनके समय घीके साथ लेवें ।

उपयोग—यह चूर्ण अजीर्ण रोग, अपचन, मन्दाग्नि, हैजा, पतला दस्त, वातसंग्रहणी, वातगुल्म, वातशूल, आफरा आदि दोषोंको दूर करके पाचनशक्ति को सुधारता है । कफज और वातज विकारमें लाभदायक है । पित्तविकार में और पित्तप्रधान प्रकृति वालों के लिये इसका उपयोग नहीं करना चाहिये ।

(८) शिवाक्षारपाचन चूर्ण ।

बनावट—हिग्वष्टक चूर्ण, छोटी हरड़का चूर्ण और सजीखार, तीनों समभाग ले । सबको मिला वोतलमें भरे । (आ० नि० मा०)

मात्रा—३ से ४ माशे दिनमें २ बार निवाये जलके साथ लें ।

उपयोग—यह चूर्ण वायु, अजीर्ण, कब्ज, आफरा, हिचकी, वमन, अरुचि, शूल, हैजा और कृमि आदि रोग नष्ट करता है । इस चूर्णसे आग्नि प्रदीप्त होती है, आमपाचन होता है; अपानवायु शुद्ध होती है तथा मलावरोध दूर होता है ।

(९) स्वादिष्टपाचन चूर्ण ।

प्रथम विधि—नीवूका सत्व (Citric Acid) १॥ तोले, मिश्री १६ तोले, त्रिजात इलायची, दालचीनी, तेजपात ६ तोले, सोठ ४ तोले, कालीमिर्च २ तोले, पीपल २ तोले, सफेद जीरा १२ तोले, धनिया ८ तोले और सैधानमक १० तोले ले । पहले पत्थरकी खरलमें नीवूके सत्वमें लगभग ६ माशे जल मिलावे । पश्चात् उसके साथ काष्ठादि औषधियों का कपड़छान चूर्ण मिलाकर ३ घण्टे खरल करें । बादमें मिश्री मिलाकर १ घण्टे तक खरल करे । फिर सैधानमक मिला- ३ घण्टे खरल करनेसे कटु, अम्ल, मधुर और लवण, इन सब रसोंका स्वाद एक होजाता है ।

मात्रा—३ से ४ माशे दिनमें २ बार जलके साथ ले ।

उपयोग—यह चूर्ण, अरुचि मन्दाग्नि, उदरवात, अजीर्ण, कब्ज अरुचि, आदि दोषोंको दूर करता है ।

सूचना—मिश्रीके स्थानमें शक्कर मिलाने पर चूर्णमें कुछ चिपचिपापन होजाता है । अतः मिश्री या बूरा मिलाना चाहिये ।

दूसरी विधि—सफेद जीरा ८ तोले, काला जीरा, सोठ, काली-

मिर्च, पीपल, दालचीनी, तेजपात, लौंग, पीपलामूल, अजवायन, धनिया, सौंफ, काला नमक, नौसादर २१-२१ तोले, सैधानमक ५ तोले; सूखा पोदीना, बड़ी इलायची, टारटरिक एसिड १-१ तोला, भुनी हांग और पीपरमेंटके फूल ३-३ माशे ले। सबको कूटपीस छानकर चूर्ण बना लेवें। केवल पीपरमेंट पीछे सिलावे। (श्री वैद्य परमानन्द जी)

मात्रा—१-१ माशा भोजनके बादमें सेवन करे।

उपयोग—यह चूर्ण अति स्वादिष्ट और पाचक है। मन्दाग्नि, उदरवात, मलावरोध और अजीर्णको दूर करता है।

तीसरी विधि—भुना जीरा, समुद्र नमक और सैधानमक ८-८ तोले, काला नमक और कालोमिर्च ५-५ तोले, सोठ, पीपल, दालचीनी और नौसादर २१-२१ तोले, भुनी हांग ६ माशे और पीपरमेंटके फूल ३ माशे ले। सबको कूट कपड़छान कर मिला लेवे।

मात्रा—२ से ४ रत्ती जल या मट्टे के साथ लेवें।

उपयोग—यह चूर्ण उग्र है, यकृतके पित्तका स्राव अधिक कराता है। इसके सेवनसे उदरका भारीपन तत्काल दूर होता है, आमाशय और अन्त्रकी क्रिया बढ़ जाती है, तथा पाचक रसका स्राव अधिक होकर भोजनका परिपाक सत्वर होता है। इसका सेवन करके तुरन्त चूना लगा पान नहीं खाना चाहिये, अन्यथा जीभ फट जाती है।

(१०) चन्दनादि चूर्ण ।

बनावट—सफेद चन्दन, नेत्रवाला, अगर, तगर और वंशलोचन सबको समभाग और सबके बराबर मिश्री मिलाकर महीन चूर्ण करे।

मात्रा—३ से ६ माशे दिनमें २ बार दूधके साथ ले।

उपयोग—यह चूर्ण दाह, पित्त, शिरदर्द, तृषा और मूत्रकृच्छ्र को दूर करता है, तथा मस्तिष्कको शान्त बनाता है।

(११) पाठादि चूर्ण ।

बनावट—पाठा, बेल की गिरी, चित्रकमूल, सोठ, मिर्च, पीपल, जामुनकी गुठकी, अनारदाना, धायके फूल, कुटकी, अतीस, मोथा, दारुहल्दी, चिरायता, कुड़ेकी छाल, ये १५ ओपधियाँ समभाग और सबके बराबर इन्द्रजी मिला कूट-कपड़छानकर चूर्ण करे। (च० ८०)

मात्रा—३ से ४ माशे शहदमें मिलाकर दिनमें ३ बार दें ऊपर चावलोंका धोवन पिलावे।

उपयोग—यह चूर्ण वमन, ज्वरातिसार, शूल, तृषा, दाह, ग्रहण

रोग, अरुचि और मन्दाग्रिको नष्ट करता है ।

(१२) यवानीखाण्डव चूर्ण ।

बनावट—अजमोद, अनारदाने, सोठ, इमली, अम्लवेत और सुखाये हुए बेरका गूदा, प्रत्येक ४-४ तोले, कालीमिर्च २॥ तोले पीपल १० तोले; दालचीनी, कालानमक, धनिया और जीरा २-२ तोले और मिश्री ६४ तोले ले । सबको एकत्र मिला, कूटकर चूर्ण करे । (शा० सं०)

मात्रा—४ से ६ माशे दिनमें २ बार जलके साथ दे ।

उपयोग—यह चूर्ण पांडुरोग, हृदयरोग, संग्रहणी, ज्वर, वमन, शोष, अतिसार, प्लीहा, आफरा, मल-मूत्रावरोध, अरुचि, शूल, मदाग्रि, ववासीर, जिह्वा और कण्ठके रोग को नष्ट करता है; तथा पचनक्रिया को सुधारता है । पित्तप्रधान प्रकृति वालों के लिये हितकर है ।

(१३) प्लीहांतकचार चूर्ण ।

बनावट—सैधानमक, विड़नमक और कसीस प्रत्येक ८-८ तोले मिला गोमूत्रमें पीस, १०० पक्के पीले आकके पत्तों पर लेप करे । फिर हॉडीमें सपुट करके गजपुटमें भस्म करे । भस्म (चार) निकाल पीस कर रख ले । भस्म अपक हो, तो फिरसे संपुट करके पकाले ।

मात्रा—३ से १ माशा दिनमें २ बार शहदके साथ दे ।

उपयोग—यह चूर्ण प्लीहावृद्धि, वातरोग, वातगुल्म, शूल, आम-वृद्धि, पचन, पुराना अजीर्ण रोग, पांडु और उदरवात आदि रोगोंको नष्ट करता है । चूर्ण अपक होगा, तो उवाक लाता है ।

(१४) प्लीहांतक चूर्ण ।

बनावट—शुद्ध नौसादर ८ तोले, काला नमक और सोनागेरु १-१ तोला मिलाकर वारीक चूर्ण करे । (३० स्वा० सदानन्द गिरिजी)

मात्रा—४ से ८ रत्ती दिनमें २ बार जलके साथ देवे ।

उपयोग—यह चूर्ण यकृतका पित्तस्राव अधिक कराता है, यकृत और प्लीहा (तिल्ली) की वृद्धि, उदररोग, शोथ, मूत्रदोष और मंदज्वर दूर करता है; तथा पचन क्रिया को बढ़ाता है ।

सूचना—यह औषध खाकर तुरन्त चूना लगा हुआ पान और तमाखू नों खाना चाहिये, नहीं तो जिह्वा पर घाव होजायगा ।

(१५) एलादि चूर्ण ।

बनावट—छोटी इलायची, लौंग, नागकेशर, बेरके बीजकी गिरी, सुरसुरे (लाही), प्रियंगु, नागरमोथा, सफेद चन्दन और पीपल,

सबको समभाग मिला कर वारीक चूर्ण करें । (वै० जी०)

मात्रा—२ से ४ माशे समभाग गिथ्री मिलाकर शहदमें देवे ।

उपयोग—यह चूर्ण आमाशयकी उग्रताको शमन करता है, जिससे सब प्रकारकी वातज, पित्तज और कफज वमन दूर होते हैं । एवं यह पित्तदोष और अरुचिसे भी दूर करता है ।

कभी कभी वान्ति उनकी आमदायक होती है, कि जल तक भी पचन नहीं होसकता ॥ थोड़े थोड़े समय वान्ति होजातीहैं । वान्तिमें पिया हुआ जल और आमाशयका पित्त निकलता है । उसपर यह चूर्ण दिनमें ५-७ बार देनेसे वान्ति दूर होजाती है । यदि वान्ति पित्ताशय-शूल वृक्षशूल अथवा उपान्शूल आदि कारणोंसे होती हो, तो इस चूर्णका उपयोग नहीं होता । यह चूर्ण केवल आमाशयिक विकार पर व्यवहृत होता है ।

(१६) नारायण चूर्ण ।

बनावट—अजवायन, हाऊवेर, धनिया, हरड़, बहेड़ा, अँवलह, कलौजी, जीरा, सौंफ, पीपलामूल, अजमोद, कचूर, वच जंगली तुलसीके पत्ते, सोठ, कालीमिर्च, पीपल, सत्यानाशीकी जड़, चीतामूल, जवाखार, सजीखार, पुष्करमूल, कूठ, सैधानमक, कालानमक सौंभर-नमक, समुद्रनमक, विडनमक और वायविडङ्ग प्रत्येक एक-एक भाग; निसोत ३ भाग, दन्तीमूल ३ भाग, इन्द्रायणकी जड़ २ भाग और थूहरके पत्ते ४ भाग ले । सबको मिला चूर्ण कर थूहरके दूधकी भावना दे सुखाकर बोतलमें भरल (शा० सं०)

मात्रा—१ से २ माशे सुबह जलके साथ देवे ।

अनुपान—अजीर्णमें गरम जल । उदरके रोगोंमें मट्ठा । जलोदरमें ऊँटनीका दूध । ववासीरमें आनारदानोका रस । स्थावर जंगम विषों में घृत । गुल्मरोगमें देरका काथ । कब्ज में दहीका पानी । वातरोगमें सुराका मण्ड । आफरामें शराब । परिकर्तिका (गुदामें कैचीसे काटनेके समान पीड़ा होना) में कोकम आमचूर (वृक्षाम्ल) का काथ ।

उपयोग—नारायण चूर्णका उपयोग विशेषतः उदरशोधनके लिये होता है । मलसंग्रहजनित उदर रोग, संग्रहणी, ववासीर विष-विकार, हृद्रोग, पाण्डु, कास, श्वास, भगन्दर, मन्दाग्नि, ज्वर, कुष्ठ, गुल्म, गलप्रह और वातरोग आदि परहैं इस चूर्णका उपयोग किया जाता है । इसके प्रभावसे मूलभूत वात, पित्त या कफकी विकृतिसे उत्पन्न सेन्द्रिय विष और मलसचय, दोनों दूर होते हैं, जिससे रोग

से शमन होकर अग्नि प्रदीप्त होती है ।

सर्वाङ्ग शोथ और जलोदरमें अन्तर त्वचा और उदर्याकलामें जलसंचित होता है उस पर ऊँटनीके दूधके साथ इसका सेवन कराने से जलके सदृश पतले जुलाव लगकर जलका बहुत अंश निकल जाता है; फिर शेष जल रक्तमें आकर्षित होनेसे शोथ और उदर रोग नष्ट होते हैं ।

१८०

वक्तव्य—मूल ग्रन्थमें धूरके दूधकी भावना नहीं लिखी । हमने मल-शुद्धिमें हितकर समझकर बढ़ाई है । नाजुक प्रकृति वालोंको मात्रा कम देनी चाहिये । ईसु चूर्णका उपयोग करनेके पहले स्नेहपान करा कोठे को स्निग्ध कर लेनेसे अच्छा लाभ पहुँचता है ।

(१७) स्वादिष्टविरेचन चूर्ण ।

वनावट—शुद्ध गन्धक, मुलहठी, सौंफ ५-५ तोले, सनाय १५ तोले और मिश्री २० तोले ले । सबको मिला कूटकर कपड़यन चूर्ण करे ।

(आ० नि० मा०)

मात्रा—३ से ६ माशे रात्रिको सोनेके समय निवाये जलसे दे ।

उपयोग—यह चूर्ण कब्ज, आमवृद्धि, सिरदर्द, बवासीर, रक्त-विकार, पामा, खुजली आदिमें कोष्ठशुद्धिके लिये उपयोगी है । सुबह एक या दो दस्त आते हैं । इस चूर्णके सेवनसे उदरमें किसी भी प्रकार का दर्द नहीं होता और अन्त्रकी श्लैष्मिक कलामें उग्रता भी नहीं आती ।

अपचन और आम्रातिसार में इस चूर्णके साथ हरड़ और सोठ का चूर्ण मिला लेने से विशेष लाभ पहुँचता है । दस्तमें दुर्गन्ध, वमन उदरशूल और वातावरोध होनेपर यवचार ४ रत्ती मिला देना चाहिये ।

(१८) त्रिफला चूर्ण ।

विधि—बड़ी नयी रसदार हरड़, उत्तम बहेड़ा और नया आँवला, तीनोंके छिलकोंको समभाग मिलाकर चूर्ण करे ।

(च० स०)

पुराने, नीरस और सदोष हरड़ आदिसे या पुराने चूर्ण से योग्य लाभ नहीं मिलता ।

मात्रा—२ से ६ माशे दिनमें १ या २ बार देवें ।

अनुपान—(१) नये ज्वरमें पीपल और शहद ।

(२) चातुर्थिक ज्वरमें दूध ।

(३) खोसीमें शहद और गोघृत ।

(४) मेद रोगमें शहद या शहदमिश्रित जल ।

- (५) रसायन गुणके लिये २-२ माशे त्रिफलाको पीपल, वंश लोचन और शहदसे देवे । या रात्रिको कांतलोहके पात्रमें त्रिफलाके कल्कका लेप कर दूसरे दिन सुबह शहद और जल मिलाकर पिलावे । पचन होने पर गोघृत पिलावें ।
- (६) ऊर्जरतममें कुटकीका चूर्ण मिलाकर निवाये जलसे दें ।
- (७) नेत्ररोगोंमें घी और शहदके साथ सेवन करते रहनेसे वृद्धता हुआ मोलियाविन्दु आदि रोग रुक जाते हैं ।
- (८) शनैर्मेह पर गिलोयके स्वरसके साथ ।
- (९) सब प्रकारके प्रमेह पर त्रिफला चूर्णके समान हल्दी और दुग्धनी मिश्री के साथ ।
- (१०) फेनमेह (थोड़ा-थोड़ा भागसह मूत्र आने) पर त्रिफला, अमलतासके गूदे तथा शहदके साथ दे । ऊपर मुनक्काक काथ पिलावें ।
- (११) वृषणशोथमें गोमूत्रके साथ ।
- (१२) भगन्दर में खट्टिरछाल के काथके साथ ।
- (१३) मूर्च्छा रोगीको शहदके साथ ।
- (१४) पित्तज विद्रधि पर त्रिफलाके काथमें निसोतका चूर्ण और घी मिलाकर पिलावें ।
- (१५) संधिस्थानोंमें शूल होनेसे निद्रा न आती हो, तो त्रिफला क काथमें शहद मिलाकर पिलावे ।

उपयोग—यह चूर्ण प्रमेह, शोथ, कब्ज, विषमज्वर, रक्तविकार, बीर्यदोष, कफ, पित्त और कुष्ठरोगमें अति उपयोगी है । इसके सेवनसे अग्नि प्रदीप्त और मलशुद्धि होती है । घी-शहदके साथ खानेसे सेन्द्रिय विषप्रकोप और पित्तविकारजनित नेत्ररोग दूर होते हैं । पुराने रोगोंमें कम मात्रा में दीर्घकाल पर्यन्त सेवन करना चाहिये ।

इस त्रिफला चूर्णमें अनेक अद्भुत गुण अवस्थित है । यह दीपन, रुचिकर, चतुष्य, रसायन, आयुस्थापक, वृष्य, सारक, हृद्य और वृंहण है । शास्त्रीय अनेक ग्रन्थोंमें इसका वर्णन मिलता है । चरक संहितामें त्रिफलाको रसायन कहा है, और लिखा है कि “जो मनुष्य त्रिफलाको घृत और शहदके साथ नित्य सेवन करता है, वह नोरोग रह कर पूरी १०० वर्षकी आयुको भोगता है ।”

(१६) पंचसम चूर्ण ।

बनावट—सोंठ, छोट्टी हरड़, पीपल, निसोत और कालानमक,

इन सबको समभाग लेकर वारीक चूर्ण करे । (शा० सं०)

सूचना—कितनेक चिकित्सक इस चूर्णको नीबूके रसकी भावना देते हैं ।

मात्रा—३ से ६ माशे तक निवाये जलके साथ ले ।

उपयोग—यह चूर्ण शूल, आफरा, कब्ज, आमवात आदि रोगों में मलशुद्धि करके रोगोंको दूर करता है । इस चूर्णके सेवनसे कोष्ठ-शुद्धि होकर अग्नि प्रदीप्त होती है । कितनेक व्यक्तिको बार-बार मलावरोध होजाता है, और शारीरिक उत्ताप कुछ अंशमें बढ़ जाता है । उनके लिये यह चूर्ण हितावह है ।

(२०) विरेचन चूर्ण ।

प्रथम विधि—सनाय, गुलाबके फूल, हरड़, बहेड़ा, आँवला, ३-३ तोले, बादामकी गिरी और कुलफाके बीज १-१ तोला तथा शुद्ध जमालगोटा ३ माशे ले । सबको कूटकर वारीक चूर्ण करे ।

मात्रा—१॥ से २ माशे चूर्णको ३ माशे मिश्रीमें मिलाकर रात्रि को सोते समय ले । ऊपर गरम दूध अथवा गरम जल पीवें ।

उपयोग—यह चूर्ण नवीन और पुराने कब्जको दूर करता है, जिससे आँते तथा आमाशय शुद्ध बन जाते हैं । इसके दस्तोंसे कमजोरी नहीं आती, कोमल चित्तवाला भी ले सकता है । एक या दो दस्त सुबह खुलकर होजाते हैं ।

दूसरी विधि—सौफ २ तोले, भुना कालादाना ४ तोले, सनाय ४ तोले, कालानमक २ तोले, शुद्ध गन्धक १ तोला और सोठ ३ तोले लेकर चूर्ण बनाले ।

मात्रा—३ से ६ माशे तक गरम जलके साथ रात्रिको सोते वक्त लेनेसे सुबह एक-दो दस्त साफ आते हैं । आँतोमें रहे हुए दूषित आम को दूर करनेके लिये यह चूर्ण आच्छा काम देता है ।

(२१) पंचसकार चूर्ण ।

बनावट—सोठ, सौफ, सनाय, सैधानमक और बड़ी हरड़, सबको समभाग मिला कूट-छानकर चूर्ण बनाले । (सि० भे० म०)

मात्रा—३ से ६ माशे तक रात्रिको निवाये जलके साथ लें ।

उपयोग—यह चूर्ण सौम्य विरेचन है । कब्ज, आमवृद्धि, शिर-दर्द, अजीर्ण, उदरवात, आफरा, उदरशूल, दन्तशूल आदि दोषोंको दूर कर पाचनक्रियाको सुधारता है ।

(२२) हिंवादि चूर्ण ।

बनावट—भुनी हींग, सोठ, कालीमिर्च, पीपल, पाठा, हाऊबेर,

हरड़, कचूर, अजमोद, अजगंधा (वनतुलसी), इमली, अम्लबेंट, अनारदाना, पुष्करमूल, धनिया, जीरा, चित्रकमूल, वच, जवाखार, सजीखार, सैधानमक, कालानमक और चव्य, इन २३ ओषधियोंको समभाग मिला कूटकर महीन चूर्ण करे । (च० सं०)

मात्रा—२ से ३ माशे भोजनके पहले निवाये जल या शरावसे ।

उपयोग—यह चूर्ण वातप्रकोपसे उत्पन्न व्याधियों—पार्श्वशूल, हृदयशूल, वस्तिशूल, वातज और कफज गुल्म, आफरा, मूत्रकृच्छ्र, गुदा और योनिमें पीडा, ग्रहणी, वातज अर्श, मोह, पाण्डु, अरुचि, फेफड़ोंका जकड़ना, हिक्का, श्वास, कफ कास और गलेकी जकड़ाहट आदिको दूर करता है ।

वक्तव्य—इस चूर्णको बिजोरेके रसकी ७ भावना दे गोलियों बना कर चूसने से विशेष लाभ होता है ।

(२३) तालीसादि चूर्ण ।

बनावट—तालीसपत्र, वच, वंशलोचन, सोठ, कालीमिर्च, पीपल, पीपलामूल, चित्रकमूल, चव्य, हल्दी, बेलकी गिरी, अजमोद, कचूर, दालचीनी, तेजपत्र, इलायची, नागकेशर, लौंग, धायके फूल, अतीस, जायफल, अजवायन, पाठा, मोचरस, इमली, समुद्रनमक, विड़नमक, सैधानमक, कालानमक, सौंभरनमक, जीरा, काला जीरा, वायविड़ङ्ग, अम्लबेंट, अमचूर, हरड़, बहड़ा, आवला, पलाशचार, हुलहुल, जटा-मोसी, नागरमोथा, नेत्रवाला, इलायची, ब्राह्मी, भुईआवला और कूठ, सब १-१ तोला, असगंध ४७ तोले, शोधन की हुई भोंग ६४ तोले, और मिश्री १८८ तोले मिलावे । भोंगके स्थान पर हरड़का चूर्ण लेनेका भी रिवाज है । जब मादक गुण और पित्तवृद्धि कराना इष्ट हो, तब भोंग मिलानी चाहिये, और जब मल शोधनकी आवश्यकता हो, तब हरड़ मिलानी चाहिये । (यो० २०)

मात्रा—३ से ४ माशे तक दिनमें ३ बार जलके साथ । भोंग-मिश्रित चूर्णकी मात्रा १ से २ माशे ।

उपयोग—यह चूर्ण अति दिव्य है । अरुचि और मलावरोध सह अग्निमान्द्यको दूर करता है । पित्तज, कफज, वातज, तीनों दोषप्रकोप से उत्पन्न विकारों को दूर करता है । संप्रहणी, ज्वर, खाँसो, दमा, अरुचि, प्लीहा, अर्श, अतिसार, ताप, वायु, स्थून्ता, अमेह, मृगौ, हरड़, गोला, उदररोग, कफज व्याधि, पित्तज, व्याधि चित-

भ्रम, आफरा, विसूचिका मन्दाग्नि इत्यादि रोगों का नाश करता है । यह चूर्ण बालकों के लिये भी अति हितकर है । वाणीकी स्पष्टता, पुष्टि, आयुष्य, बल, कान्ति, बुद्धि, स्मृति और धारणशक्तिको देनेवाला है ।

(२४) प्रवाहिकारिषु चूर्ण ।

बनावट—शीशियोंको वन्द करनेके लकड़ीके ढाट पुराने अथवा नयोंको हॉडीमें भर जलाकर कोयला करे । निर्धूम होनेपर वरतन ढक देवे, जिससे सफेद राख न होजाय । एक सेर ढाटमेंसे ६ तोले भस्म मिलती है । (आ० नि० मा०)

सूचना—जो ढाट साफ हो, अन्य दूषित ओषधियोंके संयोग से खराब न हुए हो, ऐसे ढाटोंको उपयोगमें ले । अथवा कारखाने वालों से ढाटके नये टुकड़े लेकर उनकी भस्म बना लेवे ।

मात्रा—२ से ३ रत्ती दिनमें ३ बार दहीके साथ देवे ।

उपयोग—यह चूर्ण ग्राही, स्तम्भक, शूलघ्न, कीटाणुनाशक और पाचक है । घोर रक्तातिसार, पेचिश, दस्तमें पीप और रक्तका जाना इत्यादि दोषोंको दूर करता है । प्रवाहिकाके समान रक्तप्रदरमें भी तत्काल लाभ पहुँचाता है ।

~ (२५) वज्रक्षार चूर्ण ।

बनावट—समुद्रनमक, सैन्धानमक, विड़नमक, जवाखार, कालानमक, सोहागेका फूला और सज्जीखार, सबको समभाग मिलाकर बारीक चूर्ण करे । फिर थूहरके दूधको तीन दिन तक भावना देकर धूप में सुखावे । पश्चात् गोला बना आकके पत्तोंमें लपेट हाडीमें रख, कपड़मिट्टी फरके गजपुट दे । स्वाँग शीतल होनेपर क्षारको निकाल कर चूर्ण करे । फिर सोठ, कालीमिर्च, पीपल, हरड़, बहेड़ा, आँवला, अजवायन, जीरा और चित्रकमूल, सबको समभाग लेकर चूर्ण करें । पश्चात् क्षार और चूर्णको समान मात्रामें मिलावे । (नि० २०)

मात्रा—३-३ माशे दिनमें २ बार देवें ।

अनुपान—वायु अधिक होने पर निवाया जल । पित्त अधिक हो तो घी कफकी अधिकता में गोमूत्र । तीनों दोषों के प्रकोपमें कौजी ।

उपयोग—यह चूर्ण गुल्म, शूल, अजीर्ण, शोथ, सब प्रकारके उदर रोग, अग्निमान्द्य उदावर्त और प्लीहा आदि रोगोंको थोड़े ही दिनोंमें नष्ट करता है ।

(२६) लघुगंगाधर चूर्ण ।

बनावट—नागरमोथा, इन्द्रजव, बेलगिरी, लोद, मोचरस और

धायके फूल सबको समभाग लेकर चूर्ण करे । (शा० स०)

मात्रा—२ से ४ माशे सट्टे या चाबलो के धोवन के साथ दिनमें ३-४ बार । तीव्र रोगमें कम मात्रामें अधिक बार देवें ।

उपयोग—यह चूर्ण अतिसार और पेचिशमें लाभदायक है । रक्तातिसार वाले बालकोको भी दिया जाता है । और ग्रन्थकारों ने इसमें सोठ मिलाकर 'अतिसार-गजकेशरी', नाम दिया है ।

यह चूर्ण सामान्य ओपधियों से बना है, परन्तु नूतन तीव्र अतिसार जिसमें दिनमें २५-५० दस्त होते हों, रोगी बिल्कुल गल गया हो, ऐसी अवस्थामें भी इसने अनेकों को बचाया है ।

सूचना—ज्वर हो, तो जलके साथ दे ।

(२७) जातिफलादि चूर्ण

बनावट—जायफल, लौंग, इलायची, तेजपात, दालचीनी, नागकेशर, कपूर, सफेद चन्दन, तिल, वंशलोचन, तगर, आंवले, पीपल, हरड़, कलौजी, चित्रकमूल, सोठ, वायविङ्ग, तालीसपत्र और कालीमिर्च, सबको समभाग ले । सबकी बराबर शुद्ध भाँगको मिलाकर बारीक चूर्ण करे । फिर सब चूर्ण की बराबर मिश्री मिला ले । (यो० २०)

मात्रा—२ से ४ माशे दिनमें ३ बार शहदके साथ दे ।

उपयोग—यह चूर्ण संग्रहणी, श्वास, क्षय, खोंसी और अरुचि को दूर करता है । इस चूर्णमें मुख्य ओपधि भाँग है, उसमें उत्तेजक, मादक, निद्राप्रद, वेदनानिवारक, आक्षेपहर और गर्भाशय-संकोचक गुण हैं । यह व्यवायी, आमपाचक, ग्राही, तीक्ष्ण, उष्ण, पित्तवर्द्धक और अग्निप्रदीपक भी है । इन सबके साथ मादक गुण होनेसे इसका उपयोग सम्हालपूर्वक करना चाहिये ।

(२८) अविपत्तिकर चूर्ण ।

बनावट—सोठ, कालीमिर्च, पीपल, हरड़, बहेड़ा, आंवला, नागरमोथा, विडलवण, वायविङ्ग, छोटी इलायचीके दाने और तेजपात, सब एक-एक तोला, लौंग १० तोले, निसोत ४० तोले और मिश्री ६० तोले ले । इन सबको मिला कूटकर बारीक चूर्ण करे । (भै० २०)

मात्रा—४ से ६ माशे भोजनके पहले ठण्डे जलके साथ देवे ।

उपयोग—इस चूर्णके सेवनसे अम्लपित्त, शूल, अर्श, प्रमेह, मूत्राघात और मूत्राशमरीका नाश होता है । केवल दूध और भातका भोजन करनेसे जल्दी लाभ होता है ।

(३६) लवंगादि चूर्ण ।

बनावट—लौंग, कपूर, इलायची, दालचीनी, नागकेशर, जायफल, खस (वीरण), सोठ, कालाजीरा, पीपल, अगार, वंशलोचन, जटामांसी, नीलाकमल, सफेद चन्दन, तगर, नेत्रवाला और शीतलमिर्च, सब समभाग लेकर बारीक चूर्ण करे । फिर सबके वजनसे आधी मिश्री मिलावे । (शा० सं०)

मात्रा—२ से ४ माशे दिनमें दो बार शहद या जलके साथ दे ।

उपयोग—यह चूर्ण शामक और शीतल है । पित्तप्रकोपसे उत्पन्न रोग—हृदय रोग, कण्ठ रोग, खाँसी, हिचकी, पीनस, क्षय, उरःक्षत, प्रतमक श्वास, अतिसार, अरुचि, प्रमेह, गुल्म, सग्रहणी आदिका नाश करता है । इसके सेवनसे अग्नि प्रदीप्त होती है, वातपित्त और कफकी विकृति दूर होती है ।

(३०) गोमूत्रचार चूर्ण ।

बनावट—१० सेर गोमूत्रको एक कढ़ाहीमें डालकर औंटावे । चौथा हिस्सा शेष रहनेपर सोठ ५, जवाहरड़ ५, सैधानमक २॥ तोले और लौंग १ तोले कूट-गसकर डाल दे । फिर खुरपेसे हिला-हिलाकर अग्नि पर भस्म बनाले । शीतल होनेपर बारीक चूर्ण करले ।

मात्रा—१ से २ माशे दिनमें २ बार निवाया जल, नागर-बेलके पान या तुलसीके पत्तेके साथ साथ देवे ।

उपयोग—यह चूर्ण कफ सहित श्वास, कास, उदररोग, मला-वरोध आदि रोगोको दूर करता है । साधारण औषध होनेपर भी श्वासरोगियों के लिये बहुत लाभदायक है । तमाखूके व्यसनियोंके श्वासरोगमें सत्वर लाभ पहुँचाता है । आमाशयमें रहे हुए कफ और आमको दस्तके साथ बाहर निकाल देता है तथा श्वासवाहिनियों में रहे हुए कफ को पिघलाकर प्रणालियोंको कफमुक्त कराता है ।

(३१) कर्पूराद्य चूर्ण ।

बनावट—कपूर, खस, शीतलमिर्च, जायफल, तेजपात और लौंग १-१ तोला, नागकेशर २ तोले, मिर्च ३ तोले, पीपल ४ तोले, और सोठ ५ तोले लें । सबको कूटकर कपड़छान चूर्ण करे । फिर चूर्ण के समान मिश्री मिलाकर खरल करे । (यो० र०)

मात्रा—१ से २ माशे तक दिनमें ३ बार जल, बकरीके दूध, शहद अथवा घृतके साथ देवे ।

उपयोग—यह चूर्ण राजयक्ष्मा रोगमें अरुचि, कास, स्वरभंग, श्वास, गुल्म, अर्श, वमन और कण्ठ रोगको नष्ट करता है ।

(३२) वृद्धदारुकादि चूर्ण ।

बनावट—सोठ, कालीमिर्च, पीपल, हरड़, बहेड़ा, आवला, चण्ड, दारुइन्द्रो, वरनाकी छाल, गोखरू, गोरखमुण्डा और गिलोय, इन १२ औषधियोंको १-१ तोला और वृद्धदारुको १२ तोले लेवे । सबको मिलाकर वारोक चूर्ण करे । (वृन्द)

मात्रा—६-६ माशे दिनमें २ बार जल या कॉजोके साथ दे ।

उपयोग—यह चूर्ण श्लेष्म, स्थूलता, दारुण आमावात, कुष्ठ, गुल्म, अरुचि और वातकफजन्य विकारको दूर करता है ।

(३३) विषहर चूर्ण ।

बनावट—पलाशकी जड़की छाल, आककी जड़की छाल, रीठे की छाल, सिरसके बीज, इन्द्रायणकी जड़, मैनफल वच, नीले-थोथेका फूला सब एक-एक तोला और मिश्री २० तोले ले । सबको मिलाकर वारीक चूर्ण करे ।

मात्रा—६ माशे से १ तोला दूध २० तोलेके साथ देवे ।

उपयोग—इस चूर्णके सेवनसे सब प्रकारके विष वमन और विरेचन होकर निकल जाते हैं । अच्छी तरह वान्ति होजाने पर १० तोले घी पिलानेसे शेष अंश बाधा नहीं पहुँचाता और पचनेन्द्रिय-संस्था में उत्पन्न उग्रता भी शमन होजाती है ।

(३४) अर्शोघ्न चूर्ण ।

बनावट—जहरी सूरण (जमीकन्द) २॥ सेर लेकर मोटा-मोटा कूटें । फिर ४० तोले लाल फिटकरीका फूला मिला होंडीमें भर मुखमुद्रा करके १० सेर आरने कण्डोंमें फूँकदे । शीतल होने पर सफेद रंगकी भस्म हो जाती है । उसे कपड्डयान करके भरलें ।

मात्रा—१ से २ माशे दहीकी मलाई के साथ दिनमें २ बार ।

उपयोग—यह चूर्ण मस्सोमेंसे खून गिरता हो, उसे थोड़े ही दिनोंमें बन्द करता है । शुष्क वातज अर्शमें भी यह लाभदायक है ।

भस्म तैयार न हो, तो सूरणका चूर्ण विलायती कैपसूल (एक प्रकारकी छोटी डिब्बी) में भर कर निगल जाने से भी पूरा लाभ मिलता है । जिलेटिनकी बनी हुई जीरो (शून्व) अथवा एक नम्बरकी कैप-सूल लेनी चाहिये ।

✓ (३५) पुनर्नवदि चूर्ण ।

प्रथम विधि—पुनर्नवाकी जड़, देवदाल, गिलोय पाठा, मोठ-गोखरू, हल्दी, दारुहल्दी, पीपल, छोटी कटेली, बड़ी कटेली, चित्रक-कमूल, वासाके पत्ते, सबको समभाग लेकर वारीक चूर्ण करे। विरेचन की आवश्यकता हो, तो कुटकी और निसोत भी मिलालें। (यो० २०)
मात्रा—३ से ६ माशे दिनमें २ बार गोमूत्रके साथ अथवा रोगानुसार अनुपात के साथ देवे।

उपयोग—यह चूर्ण सर्वाङ्ग शोथ (सारे शरीरमें फैली हुई सूजन) आठो उदर रोग और भयंकर व्रण आदिको दूर करता है।

दूसरी विधि—पुनर्नवाकी जड़, पीपल, सोठ, चित्रक, दानहल्दी, हल्दी गिलोय, निसोत, कुटकी, मकोय, हरड़, नीमकी अन्तर छाल, भारङ्गी, सनाय, रेवतचीनी और देवदारु, इन १६ वस्तुओंको समभाग मिला कर चूर्ण बना लेवें। (धन्वन्तरि)

मात्रा—३ से ६ माशे दिनमें २ बार गोमूत्रके साथ दे।

उपयोग—यह चूर्ण सब प्रकारके शोथ रोगको थोड़े ही दिनोंमें दूर करता है, एवं उदररोगको भी नष्ट करता है।

✓ (३६) अन्त्रवृद्धिहर चूर्ण ।

वनावट—भुनी हांग, छुआरा, सोवा, अजवायन, वायविडंग, सौफ, पोदीना, इन्द्रजव, सफेद मिर्च, बड़ी इलायची और छोटी हरड़, १-१ तोला, बड़ी हरड़ और सनाय १॥-१॥ तोले तथा कारंज की गिरी और कालानमक २-२ तोले ले। इनमेंसे सनायको छोड़कर शेष औषधियोंको अलग-अलग तवे पर भूने। फिर सबको मिला कूट कपड़ छान चूर्ण बनावे। (वै० स० वि०)

मात्रा—४ से ६ माशे दिनमें बार २ मिश्री, इलायची, डालचीनी और लौंगका चूर्ण मिलाये हुए आधसेर गरम दूधके साथ दे।

उपयोग—यह चूर्ण उदरमें वायुकी उत्पत्तिको रोकता है, संप्लृ-हीत पुराने मलको निकालता है, तथा अन्त्र आदि अवयवों को सबल बनाता है। इससे आंत उतरना (Hernia), उदरशूल, मन्दाग्नि, मलावरोध और उदारवात आदि विकार १ से १॥ मासमें दूर होते हैं।

✓ (३७) मंजिष्ठादि चूर्ण ।

वनावट—मजीठ, हरड़, गुलाबके फूल और निसोत २॥-२॥ तोले, सनाय १० तोले और मिश्री ४० तोले मिलाकर वारीक चूर्ण

करें ।

(वै० चि० सा०)

मात्रा—४ से ६ माशे रात्रिको सोनेके समय निवाये जलसे ।
उपयोग—यह चूर्ण उदरविकार और रक्तमें रहे हुए विषको नष्ट करता है, जिससे रक्तविकार, पागा, त्वचा रोग और कब्ज दूर होते हैं । भोजन हलका पथ्य लेवे । अति खट्टे, अति नमकीन और अतिचरपरे पदार्थोंका सेवन न करे । शक्कर वाले मधुर पदार्थभी कम ले ।

(३८) दन्तप्रभाकर मंजन ।

बनावट—शुद्ध चाक मिट्टी ४० तोले, सेलखड़ीकी भस्म ४० तोले, माजूफल, शीतलचोनी और लोद ५-५ तोले, कपूर, लौग और छोटी इलायचीक दाने १॥५॥ तोले, फिटकरीका फूला १ । तोले, एसिड कारबोलिक २॥ तोले और पीपरमेंटका तेल १ । तोले ले । पहले कारबोलिक एसिड और कपूर को मिलावे । जल होजानेपर चाक मिलावे । बादमें अन्य औषधियोंका कपड़छान चूर्ण मिलावे । अन्तमें पीपरमेंटका तेल मिलाकर मजबूत ढाटवाली शीशों में भरे । डिब्बेमें भरने से थोड़ेही दिनोंमें मंजन कमजोर और दूषित हो जाता है । इस चूर्ण में ४ तांले बोरिक एसिड मिलाने से गुणमें वृद्धि होती है । रंग और मधुरता लाना हो, तो १॥ १॥ माशे रैड कारमाइन और सैकरीन मिलावे । सुगन्धके लिये आइल जिरेनियम १ ड्राम १०० तोले मंजनमें डाले ।

उपयोग—यह दन्त मजन दाँत और दाढ़के सब प्रकारके दर्द, पीप आना, रक्त गिरना, चीस चलना, दाँत हिलना, मसूढ़े फूलना, मैल लगना, दुर्गन्ध आना इत्यादि सब विकारोंको दूर करके दाँतोंको सफेद और मजबूत बनाता है । साथमें गले और जीभ पर लगे हुए कफ और मुँहके वेस्वादुपनको भी दूर करता है ।

इस मजनमें कपूर, कार्बोलिकएसिड, बोरिक एसिड पीपरमेण्ट तेल आदि कीटाणुनाशक औषधि मिलायी है । कपूर, लौग, इलायची आदि कण्ठसे नीचे रहे हुए कफ और मलको खेच लेते हैं । सेलखड़ी और खड़िया दाँतोंको स्वच्छ और उज्ज्वल बनाते हैं, तथा माजूफल,

॥ १-१सेर सेलखड़ीको ४-६ हाडियोंमें भरकर ऊपर ढक्कन ढके । फिर किसी औषधिकी भस्म बनानेके लिये अग्नि देनेके समय गजपुट पर लोहे के दो डण्डे रखकर उसपर सेलखड़ीकी हाडियोंको रखें । स्वाग शीतल होने पर भस्मको निकाल कर उपयोगमें लेवें । कदाच भस्म मुलायम न बनी हो, तो सेलखड़ीको पुनः दूसरी बार अग्नि पर रख कर पका लेनी चाहिये ।

लोद, फिटकरी आदि मसूढोको सबल बनाते है ।

(३६) दन्तदोषहर मंजन ।

बनावट—नीलेथोथेका फूला १ तोला, रुपूर १ तोला, लौंग २ तोले, दालचीनी २ तोले, फिटकरीका फूला ४ तोले, समुद्रभाग ८ तोले, सोनागेरू ६ तोले और शुद्ध चाकमिट्टी १६ तोले लेव । सबको कूटकर वारीक चूर्ण करे । (आ० नि० मा०)

उपयोग—यह मंजन दाँतो पर रगड़नेसे दाँत स्वच्छ और मजबूत होते है । दन्तशूल, कृमि, मसूढ़े फूलना, पीप, रक्त निकलना आदि दूर होते है । अधिक दर्द होने पर दिनमें २-३ बार उपयोग करे ।

सूचना—दर्दके समय इस दंतमंजनको लगाकर थोड़ी देर मुँह नीचा रखकर लार टपकावे । फिर निवाये जलसे कुल्ले करे । गलेके नीचे मंजनके रसको न उतरने दे, अन्यथा नीलेथोथेके रेतुसे उब्राक आने लगती है ।

द्वितीय विधि—कासीस, नीलाथोथेका फूला, मीठा कूठ, पाठा, कत्था, माजूफल, कालीमिर्च, दालचीनी, लौंग और संधानमक, सोहागेका फूला और सोंभर नमक इन १३ औषधियोंको समभाग मिला वारीक कपड़छान चूर्ण करे ।

उपयोग—यह मंजन दाँतोका हिलना, तीव्र दन्तशूल, मसूढ़ेकी सूजन, दन्तकृमि, आदिको तत्काल मिटाता है । मंजन लगाकर लार टपकाते रहनेसे कीटाणु बाहर निकल जाते है, फिर शूल शमन हो जाता है । कासीसके हेतुसे दाँतो पर कुछ कालापन आजाता है, परन्तु वह थोड़ेही दिनोंमें दूर होजाता है ।

(४०) पाठादि चूर्ण ।

बनावट—पाठा, दारुहल्दी, दालचीनी, कूठ, मोथा, मजीठ, कुटकी, हल्दी, लोद और तेजनी (चव्य अथवा तेजवल), इन १० औषधियोंको समभाग मिला, कूटकर कपड़छान चूर्ण करे । (अ० ह०)

वक्तव्य—यह पाठ चर्क संहिताके तेजोहोदि चूर्णके आधार पर बना है । जिसमें तेजोहा (तेजवल), हरड, छोटी इलायचीके दाने, मजीठ, कुटकी, नागरमोथा, पाठा, मालकागनी, लोघ, दारुहल्दी और कूठ ये ११ औषधियाँ हैं । चर्क संहितामें लिखित चूर्ण उक्त चूर्णकी अपेक्षा अधिक लाभदायक प्रतीत होता है ।

उपयोग—इस चूर्णको शहदमें मिलाकर मसूढो पर मलनेसे तीक्ष्ण दर्द, खुजली, पीप निकलना (Pyorrhoea) आदि दूर होते है ।

(४१) जातोपत्रादि चूर्ण ।

बनावट—चमेलीके पत्ते, सॉठोकी जड़, गजपीपल, पियावॉसा, कूठ, वच. सोठ. अजवायन, हरड़ और तिल, इन १० ओपधियोको समभाग लेकर महीन चूर्ण करे ।

(यो० रं०)

उपयोग—इस चूर्णसे दाँतोको नित्यप्रति घिसनेसे दुर्गन्ध, दाँतोकी पीडा, दाँतोका हिलना, पीप चिकलना, मसूढेकी सूजन, चीस चलना खुजली, दाँतोमें कीटाणु होना आदि रोग नष्ट होते है ।

(४२) उष्णवातघ्न चूर्ण ।

प्रथम विधि—फिटकरीका फूला, कलमीशोरा, छोटी इलायची, संगजराहन, सफेद चन्दन रेवतचीनी, शीतलचीनी और सफेद जोरा एक-एक तोला, गये विरोजेका सत्व २ तोले, सफेद राल ३ माशे और मिश्री सबके बराबर मिला कूट-पोस कर छानले ।

मात्रा—३ से १ तोले प्रातःकाल दूधकी लस्सीके साथ दे ।

उपयोग—इस चूर्णके सेवनसे नया सुजाक (पूयमेह-उष्णवात) ३-४ दिनमें ही दूर होते है ।

सूचना—संगजराहतको कूट कपड़छान करनेके पश्चात् ३ घण्टे तक खरल करके मिलाना चाहिये ।

दूसरी विधि—कपूर, गिलोयका सत्व, वंशलोचन, शीतलचीनी, छोटी इलायची, नागकेशर, हरड़, बहेड़ा, आवला, नागरमोथा, बड़ा गोखरू, मतावर, सफेदचन्दन, तगर, पीपल लॉग, जटामासी, जायफल, सब ओपधियोको समभाग ले, और मिश्री सबके बराबर मिला-कूटकर कपड़छान चूर्ण बनाले ।

(वन्वन्तरि)

मात्रा—३ से ६ माशे दिनमें २ बार मिश्री मिले दूधके साथ दे ।

उपयोग—यह चूर्ण सुजाककी तीक्ष्ण अवस्था दूर होने पर लाभदायक है । सुजाककी जड़ रक्तमें लीन विष, मूत्रप्रसेकनलिका में जत होना और मूत्रविकारको थोड़े ही दिनोंमें नष्ट करता है ।

(४३) मूत्रविरेचन चूर्ण ।

बनावट—शीतलचीनी, रेवतचीनी, छोटी इलायची और जोरा १-१ तोला, कलमी शोरा २ तोले और मिश्री ४ तोले मिला कूटकर कपड़छान चूर्ण बनावे ।

मात्रा—तीन माशे, दूध-जलकी लस्सी के साथ दिनमें ३ से ६

उपयोग—यह चूर्ण मूत्रोत्पत्तिको खूब बढ़ाता है । सुजाकमें पीप दूर करने और मूत्रमार्ग साफ करनेके लिये उपयोगी है । भोजनमें केवल दूध-भात खानेसे इन्द्रिय-जुलाव अच्छा लगता है । इस चूर्णको ३ दिन सेवन करनेसे मूत्रमार्ग साफ होजाता है, और सुजाककी तीव्र-वस्था शमन होती है ।

(४४) हजरुलयहूद चूर्ण ।

बनावट—खूब बारीक खरल किया हुआ हजरुलयहूद २० तोले, खरबूजेके बीजकी मींगी, खीरा ककड़ीके बीजकी मींगी, गोखरू, काली-मिर्च, सोफ, अजवायन, जीरा, कुनथी और वनूलका गोन, सब २-२ तोले लें, कूट छानकर चूर्ण बना लें ।

मात्रा—१ से १॥ माशे चनेक काढेके साथ सुबह ७ दिन तक दें ।

उपयोग—यह चूर्ण वृक्स्थान (गुरदा) और मूत्राशय, दोनों की पित्त और कफप्रधान पथरियोको तोड़-तोड़कर निकाल देता है ।

(४५) चोपचिन्यादि चूर्ण ।

बनावट—चोपचीनी १६ तोले, मिश्री ४ तोले, पीपल, पीपला-मूल, मिर्च, लोह, अकरकरा, खुगसानी अजवायन, सोठ, वायविड़ङ्ग और दालचीनी १-१ तोला लेकर बारीक चूर्ण करें । (आ० मि०)

मात्रा—३ से ६ माशे निवाये जल, घी या शहदके साथ दें ।

उपयोग—यह चूर्ण उपदंश, सुनाक, ब्रण, कोढ़, संधिवात, रक्त-विकार और क्षीणताको नाश करता है, तथा वीर्यकी शुद्धि करता है ।

४६) वृद्धदंड चूर्ण ।

बनावट—सफेद मूसली, गिलोयका सत्व, कोचके बीज, गोखरू, सेमलके जड़की छाल और आँवला, सबको समभाग लेकर चूर्ण करें । फिर सबके बराबर मिश्री मिलावे । (आ० आ०)

मात्रा—६ माशेसे १ तोला दिनमें २ बार दूधके साथ दें ।

उपयोग—यह चूर्ण सब प्रकारकी धातुक्षीणता, स्वप्नदोष, वृद्धा-वस्थामें होने वाले वातज प्रमेह आदि रोगोको दूर करता है, और थोड़ेही दिनोंके सेवनसे कमरमें बहुत बल आजाता है ।

(४७) शतावय्यादि चूर्ण ।

बनावट—शतावरी, गोखरू, कोचके बीज, गँगेरनकी छाल, खरेंटीकी छाल और तालमखाना, सबको समभाग लेकर बारीक चूर्ण करें । (शा० सं०)

मात्रा—३ से ६ माशे तक रोज प्रातःकाल या रात्रिको सम-
भाग मिश्री मिलाकर दूधके साथ देवे ।

उपयोग—यह चूर्ण मूत्रविकार और वीर्यदोषको दूर करके
वीर्यकी वृद्धि करता है; तथा रतिशक्तिको बढ़ाता है ।

(४८) वीर्यशोधक चूर्ण ।

बनावट—बनूलकी बिना बीज वाली कच्ची फली, बनूलकी कोपल
और बनूलका गोद, तीनोंको समभाग लेकर चूर्ण करें ।

मात्रा—४ से ६ माशे मिश्री मिलाकर लें । ऊपर से दूध पीवे ।

उपयोग—यह चूर्ण वीर्यका पतलापन, स्वप्नदोष, शुक्रमेह
(पेशाबके साथ वीर्यका जाना) इत्यादि धातुदोषको दूर कर वीर्यको
शुद्ध, गाढ़ा और श्वेत बनाता है । यह ओषध सामान्य होने पर भी
काम अच्छा देती है ।

(४९) न्यग्रोधादि चूर्ण ।

बनावट—बड, गूत्तर, पीपल, अरल, अमलतास और असन
(विजयसार), सब वृक्षोंकी छाल, आम और जामुनकी गुठली, कैथ,
चिरौजी, अर्जुन छाल, धायकी छाल, महुएकी छाल, मुलहठी, लोद,
वरनाकी छाल, नीमकी अन्तर छाल, कडवे परवलके पत्ते, सेंढासोंगी,
दन्तीमूल, चित्रकमूल, अरहरकी मूल, करंजक बीज, हरड़, बहेडा,
आंवला, इन्द्रजा, भिलावेकी गिरी (गोडंबी), सबको समभाग लेकर
वारीक चूर्ण करें ।

(वृन्द)

मात्रा—३ से ६ माशे दिनमें २ बार शहदके साथ ले, और
ऊपर त्रिफलेका काथ पीवे ।

उपयोग—इस चूर्णके सेवनसे सब प्रकारके वातज, पित्तज और
कफज प्रमेह, मधुमेह, प्रमेहपिटिका और सब प्रकारके मूत्रकृच्छ्र शमन
होते हैं । शान्तिपूर्वक ३-४ मास तक सेवन करना चाहिये ।

(५०) नारसिंह चूर्ण ।

बनावट—शतावरी, गोखरू, छिलके निकाले हुए तिल और ।

बिदारीकन्द ६४-३४ तोले, वाराहोक्तन्द १ सेर, गिलोय १। सेर, शुद्ध
भिलावे १२८ तोले, चित्रकमूलकी छाल आध सेर, त्रिकटु ३२ तोले,
मिश्री ३। सेर, शहद १।। सेर और घृत ७० तोले लेवे । इनमेंसे सूखी
ओषधियोंको कूट-छान, महीन चूर्ण करके मिश्री मिलावे । पश्चात् घृत
और फिर शहद मिलावे । बादमें अमृतवानमें भरे ।

(वृन्द)

वक्तव्य—हम श्री ग्रौं शब्द नहीं मिलाने । केवल समय में ६ मासे श्री ग्रौं १ तोला शब्द मिला लेना विशेष शिवाय माना है ।

रसायन और वाजीकरण गुणके लिये चूर्ण बनाना तो, तो गिलोयके स्थानमें गिलाय सज, भिलायके स्थानमें गिलायको सज (गाईच) और त्रिकटुके स्थानमें विजात लेना विशेष साधनयत्न ।

मात्रा—४-८ मासे चूर्ण या श्री शब्द मिलातो तो ६ मासे में १ तोला दिनमें २ बार दूधके साथ लेवे ।

उपयोग—उम चूर्णका १ मास तक सेवन करनेमें ज्वर, काम, वृद्धावस्थाकी निर्बलता, गंज, प्लीहा, पीतम, भगन्दर, मृक्कन्द, अश्वरी, १८ प्रकारके कुष्ठ, ८ प्रकारके उदररोग, ज्वर दुस्तर प्रमेह, कष्टसाध्य पाच प्रकारकी काम, ८० प्रकारके वातरोग, १० प्रकारके पित्तरोग, २० प्रकारके कफरोग, द्वन्द्वज रोग, त्रिदोषज रोग, सब जाति के अर्श, ये समस्त रोग दूर होकर पुष्प कंचनके मृदा नेत्रवाला, निह के समान पराक्रमी, छोड़ेके समान वेग और गन्भीर स्वर वाला बन जाता है । १०० स्त्रियोंके साथ रमण कर सकता है, और भगवान् नारसिंहके समान कान्तिमान् और पराक्रमी पुत्रोंको उत्पन्न करता है ।

भिलावे मिलानेस चूर्ण अधिक उप्र बनता है । वातप्रधान और कफप्रधान प्रकृति वालोंके लिये यह हितकर है । पित्तप्रकृति वालोंसे सहन नहीं होता एवं इसमें कामोत्तेजक गुण होने से बालकोंको भी न दे । यह चूर्ण सब प्रकारके वातरोगमें अच्छा लाभ पहुँचाता है ।

✓ (५१) वैश्वानर चूर्ण ।

बनावट—सैधानमक और अजवायन २-२ भाग, अजमोद ३ भाग, सोठ ५ भाग और बड़ी हरड़के छिलके १२ भाग ले । सबको मिला, कूटकर वारीक चूर्ण करें । (वृद्ध)

मात्रा—४-६ मासे दिनमें २ बार दहीका तोड़, कोंजी, मट्ठा, घृत या निवाये जलके साथ देवे ।

उपयोग—यह चूर्ण उत्तम दीपन पाचन और सारक है । आम-वात, गुल्म, हृदयका भारीपन, वस्तिपीड़ा, प्लीहा, सारे शरीरमें विच्छू के काटनेके समान पीड़ा होना, आफरा, अर्श आदि गुदाके रोग, मल, सूत्रावरोध, उदररोग, हाथ-पैरों की नसें खिचना इत्यादि रोगोंको नष्ट करता है, और वात की गतिको अनुलोम कराता है ।

✓ (५२) अजमोदादि चूर्ण ।

बनावट—अजमोद, वायविडङ्ग, सैधानमक, देवदारु, चित्रकमूल,

पीपलामूल, सौफ, पीपल और कालीमिर्च १-१ तोला, छोटी हरड़ ५ तोले, विधारा १० तोले और सोठ १० तोले लें । सबको मिला, कूटकर कपड़छान चूर्ण करें । (शा० सं०)

मात्रा—३ से ४ माशे दिनमें २ बार गरम जलके साथ दे ।

उपयोग—यह चूर्ण आमवात, सन्धवात, गृध्रसीवात, कमर, गुदा, पीठ और पेटके शूल, उदरवात, वातविकार, शोथ और कफ-दोष को दूर करता है ।

(५३) कृमिघ्न चूर्ण ।

बनावट—करंजकी गिरी, पलासके बीज, किरमाणी (देशी), अजघायन, कपीला और वायविडंग सबको सम भाग लेकर बारीक चूर्ण करे ।

मात्रा और उपयोग—२ से ३ माशे दिनमें ३ बार गुड़ मिलाकर निवाये जलसे लेवे । फिर दूसरे दिन सुबह अरडीके तैलका जुलाव लेनेसे सब प्रकारके उदरकृमियोंका नाश होता है ।

(५४) हिस्टीरियानाशक चूर्ण ।

बनावट—भुनी हींग २ तोले, वच २ तोले, जटामांसी २ तोले, कूठ ४ तोले, कालानमक ४ तोले और वायविडङ्ग १६ तोले ले । सबको मिलाकर कपड़छान चूर्ण करें ।

मात्रा—१ से ३ माशे दिनमें ३ बार निवाये जलके साथ दे ।

उपयोग—इस चूर्णका धैर्यपूर्वक एक-दो मास तक सेवन करने से हिस्टीरिया रोग दूर होता है, और उदरवात, कृमि, निद्रा न आना इत्यादि विकार भी शमन होजाते हैं ।

इस चूर्णमें मुख्य ओषधि हींग है । हींग हिस्टीरिया और इतर समस्त आक्षेपजनक रोगोंमें अति उपकारक है । इसे हिस्टीरियाकी सब अवस्थाओंमें प्रयोजित कर सकते हैं । गर्भाशयके विकार-जनित कम्प वात और अपस्मार पर भी लाभ पहुँचाती है ।

वच और जटामांसी वातशामक और मस्तिष्कके लिये अति लाभदायक हैं । इन ओषधियोंके हेतुसे हिस्टीरिया रोगिणीकी अशान्ति कम होती है, और निद्रा भी आजाती है । कूठ आमाशय आदि स्थानोंके दोषको दूर करता है, तथा आक्षेप-निवारक है । कालानमक अग्निप्रदीपक और दोषपाचक है । वायविडङ्ग उदरशोधक है ।

(५५) प्रदरान्तक चूर्ण ।

बनावट—चिकनी सुपारी, माजूफल, चौलाईकी जड़, धायके-

फूल, सोनागेरू, मोचरस, पठानीलोद और राल, सबको समभाग लेकर बारीक चूर्ण करे । फिर सबके बराबर मिश्री मिलावे ।

मात्रा—६ माशेसे १ तोला चावलोक धोवनके साथ दे ।

उपयोग—यह चूर्ण गर्भाशय आदि प्रजननयन्त्र पर शामक असर पहुँचाता है । इसके सेवनसे सब प्रकारके रक्तप्रदर और श्वेतप्रदर दूर होते हैं, तथा गर्भाशय और बीजाशय सुदृढ़ बनते हैं ।

(५६) चन्दनादि चूर्ण ।

बनावट—सफेद चन्दन, जटामोसी, लोद, खस, कमलकेशर, मिश्री, नागकेशर, वेलगिरी, मोथा, सोठ, नेत्रवाला, पाठा, कुड़ाकी छाल, धायके फूल, इन्द्रजौ, अतीस, रसोत, आमर्को गुठलीकी गिरी, जामुनकी गुठलीकी गिरी, मोचरस, कमलगट्टाकी गिरी, मजीठ, छोटी इलायची और अनारके फलकी छाल, सबको समभाग मिला कूट कपड़छान चूर्ण बना लेवे । (भै० २०)

मात्रा—४ से ६ माशे दिनमें २ बार लेवे । ऊपर ५-१० तोले चावलोक के भिगोये जलमें ३ माशे शहद मिलाकर पीवे ।

उपयोग—यह चूर्ण सब प्रकारके घोर प्रदर, रक्तातिसार, रक्तार्श और रक्तपित्त रोगको १५-२० रोजमें दूर करता है ।

— (५७) पुण्यनुग चूर्ण ।

बनावट—पाठा २ भाग तथा जामुनकी गुठलीकी गिरी, आमकी गुठली की गिरी, पापाणभेद, रसोत, मोचरस, मजीठ, कुड़ेकी छाल, केशर, अतीस, नागरमोथा, वेलगिरी, लोद, गेरू, कायफल, मिर्च, सोठ, मुनक्का, लालचन्दन, श्योनाक (अरलू) छाल, इन्द्रजौ, अनन्तमूल, धायके फूल, मुलहठी, अर्जुनछाल, सब समभाग मिलाकर चूर्ण करे । (च० सं०)

मात्रा—११ से ३ माशे दिनमें २ बार ले । ऊपर चावलोक भिगोया जल शहद मिलाकर पीवे अथवा लोदका चूर्ण दूधमें मिलाकर उसके साथ सेवन करे ।

उपयोग—इस चूर्णके सेवनसे सब प्रकारके श्वेत, नील, पीत और रक्त प्रदर, योनिदोष, रजोदोष, रक्तातिसार और अर्श रोग आराम होते हैं । इस चूर्णकी ओषधियोंको पुण्य नक्षत्रमें लाकर तैयार करने का चरक संहिताकारने लिखा है ।

(५८) रजःप्रवर्तक चूर्ण ।

बनावट—भारंगी, कालीमिर्च, पीपल और सोठ, ये सब ८-८

माशे और भुनी हींग ३ माशे ले । सबको पीसकर चूर्ण करें ।

मात्रा—२ से ३ माशे, ब्राह्मी १ तोला और काले तिल ५ तोलेके घावके साथ दे । मासिकधर्म आनेके समयसे १० दिन पहलेसे रोज सुबह देवे ।

उपयोग—इस चूर्णके सेवन से मासिकधर्म नियमित रूपसे आने लगता है, और कष्ट नहीं होता । मासिकधर्म आने पर चूर्ण देना बन्द करे । इस रीतिमें ४-६ मास तक देते रहनेसे मासिकधर्मकी रुकावट, शूल, कमरमें दर्द, अरुचि, वेचैनी आदि दूषित रक्तकी विकृतिसे होनेवाली पीड़ा दूर होती है ।

— (५६) रक्तप्रदररिपु चूर्ण ।

बनावट—पुराना उनी बख्खा ऊनको जलाकर काली राख करे, सफेद राख नहीं होनी चाहिये । खुले मैदानमें जलावो, निर्धूस होने पर ढक देनेसे राख काली होजाती है ।

मात्रा—१ से ३ माशे तक दिनमें २ बार ठण्डे जलके साथ दे ।

बनावट—इस चूर्ण के सेवनसे घोर रक्तप्रदर आराम होता है । बड़ी-बड़ी ओपधियों से अच्छी न हुई अनक रूग्णाएँ इस ओपधिसे अच्छी हो गई हैं । यह चूर्ण ६ माशे निवाये जलमें घोलकर पिला देनेसे उदरशल पर भी तत्काल लाभ पहुँचाता है ।

— (६०) शृंग्यादि चूर्ण ।

बनावट—काकड़ासीगी, अतीस, नागरमोथा, सोठ, कालीभिर्च, पीपल, हरड़, पहेड़ा, आँवला, बड़ी कटेली, पुष्करमूल, समुद्रनमक, कालानमक, सैधानमक, विडनमक, जवाखार, सबको बराबर मिला कूटकर छान ले । (धन्वन्तरि)

मात्रा—बालको को १ से ३ रत्ती दिनमें ३ बार गरम जल या शहदेके साथ । बड़े मनुष्यको १ से ३ माशे दे ।

उपयोग—यह चूर्ण बालकोंकी छाती में कफ जमना, कफयुक्त कास, कब्ज, दौत निकलनेके समयकी पीड़ा, पसली रोग (Broncho) (Pneumonea), हरे-पीले दस्त और ज्वर आदि रोगोंको दूर करता है । बच्चोंके लिये बड़ा लाभदायक है । वैसे बड़ोंके लिये भी हिक्का, श्वास, ऊर्ध्ववात, कास, अरुचि, जुखाम आदिमें अति उपयोगी है ।

— (६१) पिप्पल्यादि चूर्ण ।

बनावट—पीपल, नागरमोथा, अतीस कड़वा और काकड़ासीगी सब समभाग मिलाकर बारीक चूर्ण करे । (२० २०)

मात्रा—१ से २ रत्ती २ से ३ बार बालकोके लिये माताके दूध अथवा शहदके साथ चटावे ।

उपयोग—यह चूर्ण बालकोके ज्वर, अतिसार, जुकाम, वमन, श्वास, कास इत्यादि रोगोंको दूर करता है । इस चूर्णको 'मुस्तान्निचूर्ण' 'घनादिचूर्ण' और 'बाल चातुर्भद्रिका' भी कहते हैं । यह बालकोके लिये अति हितकर ओषधि है ।

✓ (६२) केशरादि चूर्ण ।

बनावट—केशर १ तोला, जायफल १ तोला, दालचीनी २ तोले, लौंग ६ माशे, इलायची ३ माशे, शुद्ध चाक २ तोले और मिश्री १६ तोले ले । सबको मिलाकर कपडछान चूर्ण करे ।

मात्रा—२ से ४ रत्ती दिनमें ३ बार शहद या माताके दूधमें ।

उपयोग—यह चूर्ण बालकोके अतिसार, पेचिश और उदरपीड़ा का दूर करना है । बड़े मनुष्योंको भी लाभदायक है ।

(६३) बालघोरकासघ्न चूर्ण (खोखली) ।

बनावट—काली तमाखूके पत्तेका डठल २० तोले साफ करके ले । शाखाका कोई भाग आगया हो, निकाल डाले । फिर एक-एक इञ्चके टुकड़े कर मिट्टीके बरतनमें रखकर जलावे । निर्धूम होनेपर ऊपर ढक्कन लगा देवे, जिससे कोयले होजायें । राख न होनी चाहिये । फिर सैधानमक २० तोले मिलावें । दोनोंको कूट कपडछान कर मजबूत ढाट वाली शीशीमें भरे । जलाने, कूटने और शीशीमें भरनेकी क्रिया एक दिनमें ही कर लेनी चाहिये, अन्यथा सर्दी पाकर ओषधि निर्वल होजायगी ।

(आ० नि० मा०)

मात्रा—१ से ३ रत्ती तक दिनमें ३ बार देवे ।

अनुपान—बालकोके श्वास, ज्वर और अतिसार आदि व्याधियों से नागरवेलके पक्के १ पान और १ से २ रत्ती अजवायनके चूर्णको ३-४ माशे जलमें मिलाकर बारीक पीसे । फिर छान जलको निवाया कर ओषधि मिलाकर पिलावे ।

काली खोसीमें नागरवेलके १ पक्के पान और २ इलायची (छिलका सहित) को साथमें मिला जल डालकर पीसे । फिर छान जलको निवाया कर ओषधि मिलाकर दिनमें २-३ बार पिलावे ।

सामान्य खोसी पर शहदमें चटावे ।

उपयोग—इस चूर्णके सेवनसे बालकोकी काली खोसी (Whoop-

ing Cough), सादी खोंसी, श्वास, ज्वर, अतिसार, हरे रंगके दस्त आदि रोग बहुत जल्द दूर होते हैं ।

— (६४) बाल-अतिसारहर चूर्ण (गुलाबी) ।

बनावट—आमकी गुठलीकी गिरी, जामुनकी गुठलीकी गिरी, मोचरस और खस १०-१० तोले तथा शुद्ध सिगरफ १ तोला लें । सबको कूट कपड़छान चूर्ण बनालें । आमकी ऋतुमें बनानेसे चूर्ण अच्छा बनता है, फिर विशेष गुणकारी नहीं बनता । (आ० ति० मा०)

मात्रा—१ से ३ रत्ती दिनमें ३ बार जलके साथ दें ।

उपयोग—इस चूर्णके सेवनसे बालकोंके अतिसार, पेचिश और ज्वर आदि रोग दूर होकर बालक पुष्ट बनते हैं ।

) वा (६५) लमित्र चूर्ण ।

प्रथम विधि—कमलकी केशर, लजाल, धायके फूल और मोचरसको समभाग मिलाकर चूर्ण करें । (वृन्द)

मात्रा—१ से ३ रत्ती दिनमें ३ बार जल या शहदसे दे, अथवा जलमें उवाल छानकर पिलावे ।

उपयोग—यह चूर्ण बालकोंके अन्वकी उग्रताको शमन कर रक्तातिसारको तुरन्त दूर करता है ।

दूसरी विधि—लोद, इन्द्रजव, धनिया, ओवला, नागरमोथा और नेत्रवाला सबको समभाग मिलाकर बारीक चूर्ण करें ।

मात्रा—१ से ३ रत्ती दिनमें ३ बार शहदमें चटावे ।

उपयोग—यह चूर्ण बच्चोंके प्रवाहिका, उदर पीड़ा और ज्वर को दूर करता है ।

तीसरी विधि—१० तोले कुटकीके छोटे-छोटे टुकड़े कर तवे पर मन्दाग्निसे भूनें, और कलछीसे बराबर चलाते रहे । जल न जाय, यह सम्हाले । अच्छी रीतिसे भुन जाने पर उतारले । शीतल होने पर बारीक चूर्ण करें । इस चूर्णका मूलग्रन्थकर्त्ताने “कडुभर्जित चूर्ण” नाम रक्खा है ।

मात्रा—१ से ६ रत्ती दिनमें ३ बार निचाये जलके साथ, अथवा मंझूर मिलाकर गुड़के साथ दे ।

उपयोग—यह चूर्ण बच्चोंके यकृतकी वृद्धि, मलावरोध, ज्वर, सुस्ती, उदरविकार, सूजन आदिको ४-६ रोजमें ही दूर करता है । बड़े मनुष्योंको १ से २ माशे तक देना चाहिये ।

बालकोको शीत लग जाने या मानाके आहार-विहारमें भूल होने अथवा भैस आदिका दूध पिलानेमें यकृतकी वृद्धि होकर बुग्वार आजाता है। फिर उदरमें कुछ भारीपना मालूम पड़ता है; तथा मला-वरोध, उत्साहका अभाव और निस्तेजता आदि लक्षण प्रतीत होते हैं। उस पर इस चूर्णका प्रयोग दिन में ३ बार करते रहनेमें एक दो दिनमें उदर-शुद्धि होकर ज्वर शमन होजाता है, और यकृतमें लाभ होने लगता है। फिर ५-७ दिनमें यकृत मूल स्थितिमें आजाता है।

वक्तव्य—यदि यकृत वृद्धि आत्यधिक होगई हो, तो बालको को उबले हुए दूधमें नीबूका रस डाल फाड़ फिर जल छानकर पिलाते रहना चाहिये। दूध, अन्न आदि सब आहार बन्द कर देना चाहिये।

चौथी विधि—सोठ, नागरमोथा, त्रिवेलकी गिरी, चित्रकमूल, पीपलामूल और बड़ी हरड़का छिलका, इन ६ ओषधियोंको समभाग मिलाकर वारीक चूर्ण करे। (वृ० नि० २०)

मात्रा—१ से ४ रत्ती दिनमें ३ बार शहदके साथ चटावें।

उपयोग—यह चूर्ण बालकोकी कफज ग्रहणीको दूर करता है।

पाँचवीं विधि—हरड़, वच और कूठको समभाग मिला कर वारीक चूर्ण करे।

मात्रा—आध-आध रत्ती दिनमें ३ बार शहद मिलाकर माताके दूधके साथ दे।

उपयोग—इस चूर्ण के सेवन से बालकोका तालुपातन (गला पड़ना) रोग नष्ट होता है।

(६६) भस्मकनाशक चूर्ण ।

बनावट—हरड़, बहेड़ा, आँवला, नागरमोथा, वायविडङ्ग, पीपल, मिश्री और अपासार्गके बीज, इन ८ ओषधियोंको समभाग मिलाकर वारीक चूर्ण करे। (आ० मि०)

मात्रा—६ माशेसे १ तोले तक शहद और घृतके साथ दिनमें ३ बार चटावे।

उपयोग—यह चूर्ण आमाशय पर अवसादक असर पहुँचाता है, जिससे बड़ी हुई अग्नि सम होकर भस्मक रोग शान्त होजाता है।

(६७) निम्बादि चूर्ण ।

बनावट—कड़वे नीमके पत्ते ४० तोले, सोठ, कालीमिर्च, छोटी पीपल, जवाखार और सजीखार, सब ४-४ तोले और अजवायन २० तोले लेकर वारीक चूर्ण करें। (आ० मि०)

मूल गुजराती ग्रन्थमें नीमके पत्ते ४ तोले लिखे हैं, छापनेमें मूल मानकर हमने ४० तोले सुधार लिया है ।

मात्रा—३-३ माशे दिनमें २ बार गिलोयके काथके साथ दे ।

उपयोग—यह चूर्ण संतत (मुदती ताप), सतत (रोज दो बार ताप आना), अन्येद्यु (रोज १ समय ताप आना), तृतीयक (एकातरा), चातुर्यिक (तिजारी) आदि सर्व प्रकारके विषमज्वरोको दूर करता है ।

— (६८) नाराच चूर्ण ।

बनावट—मिश्री ४ तोले, निसोत ४ तोले और छोटी पीपल १ तोला लेकर चारीक चूर्ण करे । (व० से०)

मात्रा—६ माशे सुबह भोजनके पहले एक बार शहदके साथ दे ।

उपयोग—यह चूर्ण कज्ज, आमवृद्धि, शिरदर्द, उदरमें भारीपन, वातरोग और पित्तरोगमें उपयोगी है । इसके सेवनसे बिना तकलीफके दस्त साफ आता है, तथा आत्मान भी दूर होता है ।

(६९) चिंतामणि चूर्ण ।

बनावट—रास्ना, खरैटी, पद्मकाष्ठ, देवदारु, हरड़, बहेड़ा, आँवला, म्वाँठ, मिर्च, पीपल और वायविड़ङ्ग, इन सब ओषधियोंको समभाग मिला कूटकर कपड़छान चूर्ण करे । (व० जी०)

मात्रा—२ से ३ माशे शहद और घीके साथ मिलाकर दिनमें २ बार चाटे । वी १ से २ माशे तक पहले मिलावे । फिर चाटने लायक शहद मिला लेवे ।

उपयोग—यह चूर्ण वातप्रकोप और पचनेन्द्रिय सस्थाकी विकृति को सुधार कर सब प्रकारके श्वास और कास रोगोंको दूर करता है ।

— (७०) वासादि चूर्ण ।

बनावट—अड़ूसेके ५ सेर पत्ते लेकर उनके चीचमें रही हुई नस निकाल डालें । फिर २० सेर जलमें मिलाकर गरम करे । पश्चात् काला नमक और सैधानमक ४०-४० तोले तथा जवाखार और पापड़ाखार (लौटिया सज्जी) २०-२० तोले डालें । पत्ते पक जाय और पानी जल जाय; तब कढ़ाहीको उतारले । फिर पत्तोंको सुखाकर कपड़छान चूर्ण करे । (आ० नि० मा०)

मात्रा—० से ८ रत्ती दिनमें ३ बार शहद या नागरवेलके पान अथवा घीमें मिलाकर देवे । जलमें देना हो, तो भी चल सकेगा ।

उपयोग—इस चूर्णके—उपयोगसे नई और पुरानी खोंसी, सूखी खोंसी, कफ वाली खोंसी, सब दूर होती हैं । सामान्य औषध होने पर भी अच्छा लाभ पहुँचाती है ।

कषाय प्रकरण ।

स्वरम, कल्क, क्वाथ, हिम और फांट, ये कषायके ४ भेद हैं । ये उत्तरोत्तर लघु गुण वाले हैं । अर्थात् स्वरसमें कल्क मिला, कल्कमें क्वाथ, क्वाथमें हिम और हिममें फांट लघु है ।

स्वरस—ताजी ओपधियोंको कूट निचाटन रग निकाला जाता है, उसे स्वरस कहते हैं । कितनेक ओपधियोंका रग स्वरस यन्त्र द्वारा निकाला जाता है । अर्द्ध मूखी ओपधियोंको कुचल या कूट, द्विगुण जलमें २४ घण्टे भिगा, छानकर रग निकाल लेनेका भी स्वरस कहते हैं । एव मूखी ओपधियोंको ८ गुने जलमें पका चतुर्थांश जल शेष रहने पर छान लेनेमें भी स्वरसका काम निकलता है ।

कल्क—ताजी ओपधियोंको बिना जल मिलाये और सूखी ओपधियोंमें जल मिलाकर चटनी (लुगड़ी) तैयार करनेका कल्क कहते हैं । यदि कल्कमें प्रक्षेप शहद, घृत, या तैल मिलाना हो तो कल्कमें द्विगुण, शक्कर या गुड़ मिलाना हो तो कल्कके समान, और काजी आदि द्रव पदार्थ मिलाना हो, तो कल्कमें चतुर्गुण मिलाना चाहिये ।

क्वाथ—ताजी या मूखी एक या अनेक ओपधियोंको मोटी-मोटी कूटकर ओपध-कृत विधिमें लिखे अनुसार उबाल लेनेसे क्वाथ तैयार होता है ।

क्वाथ द्रव्योंको कूटकर रखनेमें ६-७ मास बाद या वर्षा ऋतुक पश्चात् हीनवीर्य होजाते हैं । अतः आवश्यकतानुसार थोड़े-थोड़े परिमाणमें तैयार कर कौंचकी शीशियों या चोनीमिट्टीके वर्तनमें सम्हालकर बन्द रखें, जिससे ओपधियों अधिक समय तक अच्छी रहें ।

क्वाथ करनेकी ओपधियोंको रात्रिको मिट्टी अथवा कौंचके पात्रमें भिगो सुबह चूल्हे पर चढ़ा । मन्दाग्निसे उबालकर क्वाथ करे । मोटे चूर्ण को १६ गुने जलमें भिगा—उबालकर चतुर्थांश जल शेष रहने पर उतार कर छान लेना चाहिये । बारीक कूटे हुए चूर्ण अथवा तैलयुक्त मृदु ओपधियों का क्वाथ करना हो, तो ४ या ८ गुना जल मिला पौना या आधा जल शेष रहने पर्यन्त उबाल कर छान लेना चाहिये ।

शमकाक्त अनुसार कुटजारिष्टके लिये या अन्य कार्य के लिये कुटज-त्वक् ताजी लेनी चाहिये । परन्तु सर्वत्र ताजीछाल नहीं मिल सकती । अतः सूखी छालही लेनी पड़ती है । उसका क्वाथ करनेके लिये १६ गुने जलमें उबालकर चतुर्थांश शेष रखना चाहिये । यदि जल लुना या ४ गुना लिया जायगा, तो पूरा सत्व निस्काशन नहीं होता । जलमें आये हुए सत्वमेंसे कितनेक अंशका

गुण. छालमें संशोषण (पात्र को धूलके पर से नीचे उतारनेके समय) होजाता है । अतः शुष्क द्रव्यों में १६ गुण जल मिलानेका नियम बनाया है ।

क्वाथ करनेके लिये घटने मिट्टीका लेना चाहिये, और उवालनेके समय बर्तनका मुँह खुला रखना चाहिये, ऐसा शाङ्गधर सहितामें कहा है । किन्तु ढक्कन ढक कर क्वाथ करनेसे अनेक सैत्तम परमाणुओंका संरक्षण होता है; जिससे क्वाथ अधिक गुणदायी होना है, ऐसा कतिपय विद्वान् चिकित्सकोंका अनुभव है, और वही प्राप्य करते योग्य है । यदि तैली आपधियों और मृदु आपधियोंको क्वाथ करनेके बदले नलिका यन्त्र द्वारा अर्क निकाले, तो विशेष लाभ होता है, और बार-बार क्वाथ करनेका श्रम भी मिट जाता है ।

क्वाथ गेज नया नया बनाकर उपयोगमें लेना चाहिये । क्वाथ २४ घण्टे से ज्यादा समय तक गुणदायक नहीं रह सकता । अधिक समय तक गुणयुक्त रखने के लिये अनेक आपधालयोंमें १२५ वॉ हिस्सा रेक्टोफाइड स्प्रिट (या शराब) और चौथा हिस्सा शहद मिला लेते हैं, परन्तु उसमें क्वाथके गुणके साथ रेक्टोफाइड स्प्रिटका गुण सम्मिलित होकर मूल गुणमें थोड़ा रूपांतर कर देता है । मात्रा ताजा क्वाथ करनेके लिये समयाभाव होने पर काम चल सकता है ।

हिम—आपधियोंके चूर्णको ६ गुने जलमें भिगो देवे । सुबह मसलकर छान लेनेसे शीत क्वाथ हिम तैयार होजाता है ।

फाएट—आपधियोंके चूर्णको किसी पात्रमें गरम उबलते हुए १६ गुने जलमें डालकर ढक्कन लगा दें । आध या एक घण्टे बाद छान लेने फाएट होजाता है ।

क्वाथ सरलतत्पूर्यक रस आदि धातुग्रोम मिश्रित होकर तत्काल अपना गुण प्रदर्शित करता है, और क्वाथसे प्रायः अपाय होनेकी संभावना भी नहीं है । इसलिये रोगोंकी तीव्रवस्थामें, एवं जिनके वात आदि धातु बहुत निर्बल होगये हों, उनके लिये गुटिका, चूर्ण आदि आपधियोंकी अपेक्षा क्वाथ विशेष हितकर है ।

क्वाथमें प्रक्षेप रूपमें मिश्री मिलानी हो, तो वातज रोगमें चतुर्थांश, पित्तज रोगमें अष्टमांश और कफप्रधान रोगमें षोडशांश मिलानी चाहिये । शहद मिलाना हो, तो इसके विपरीत अर्थात् वातज रोगमें १ हि, पित्तजमें २ और कफजमें ३ हिस्सा मिलाना चाहिये । जीरा, गुग्गुल, क्षार, नमक या त्रिकटु मिलाना हो तो १ से ३ भाग तक, भुनी हिंग २ रस्ती और शिलाजीत भी २ रस्ती डालना चाहिये । दूध, घी, गुड़, तेल, गोमूत्र या अन्य कोई द्रव पदार्थ, कल्क या चूर्ण प्रक्षेप रूपसे मिलाना हो, तो १ तोला तक मिलावे ।

चिरस्थायी कषाय=वर्त्तमानमे ^{अधिक} औषधियों बनाने वाली कितनीक फार्मेशियोंने काथ-अर्क-स्वरस, ^{सुगन्ध} गुग्गुलु, मुरब्बा आदिकों चिरस्थायी (Durable) तैयार किये हैं। इनका उपयोग दिन-प्रतिदिन बढ़ता जा रहा है। काथ आदिको दीर्घ समय तक मूल स्थितिमें रखनेके लिये निम्न विधि अनुसार एसिड सैलिसिलिक (Acid Salicylic) मिलाया जाता है।

चिरस्थायी कषाय विधि—जिसे काथ आदिको टिकाऊ बनाना हो; उनमेंसे किसी एकको चीना या एनेलिके पात्रमें ६ पौण्ड डालकर गर्म करे। स्नान करनेके अधिक गरम जलके समान गरम होने पर १ ड्राम एसिड सिलिसिलिकको मिलाकर तुरन्त बिक्रीके डिब्बो या बोतलोंमें भरकर मजबूत डाट लगा देवे। फिर यह प्रवाही वर्षों तक मूल स्थितिमें रह जाता है।

इस तरह कषाय आदिको चिरस्थायी बनानेके लिये फार्मैसी वालोने डाक्टरी औषधिकी शरण ली है। इस कषायके साथ जो एसिड सम्मिलित किया जाता है, वह एक प्रकारका मन्द विष है। अतः परिणाममें कितनेक व्यक्तियोंके लिये हानि भी पहुँचा देता है। अतः दीर्घकाल तक उपयोग करने वालोको विचारपूर्वक लेना चाहिये।

एसिड सैलिसिलिक के सम्मिलनसे, बुधनाश, मलावरोध और अतिसार क्रमशः होते रहना, त्वचापर रक्तविकारके धब्बे होना, वृक्क विकृति (मूत्रोत्पत्तिका हास) और मानसिक निर्वलता, संप्राप्ति होती है। अधिक विकार होनेपर श्लैष्मिक त्वचामे प्रदाह, शिरदर्द, रक्तदवाँके हास और रक्तस्रावणन में क्षीणता आदि लक्षण उपस्थित होते हैं।

कितनेक फार्मैसी वाले लोहवान अम्ल (वेन्नाइक एसिड) फार्माल्डी हाइड, सल्फाइट या क्लोरोफार्म का उपयोग करते हैं। किन्तु ये सभी रासायनिक द्रव्य स्वास्थ्य के लिये हितकर नहीं माने जायेंगे।

इनके अतिरिक्त वचाथ आदिकी औषधि और एसिड सैलिसिलिक, दोनों के मिश्रणमें रासायनिक गुण क्या होता है? इस बातका भी विचार करना चाहिये। कही दोनोंमें विरोध होकर रोगीको विपरीत असर तो नहीं पहुँचाता? जैसे दूध और दही, दोनों हितकर वस्तु होने पर भी दोनोंको मिलाकर सेवन नहीं किया जाता। सेवन करनेमें विविध दोष शास्त्रकारोंने दर्शाये हैं।

(१) दशमूल क्वाथ ।

बनावट—बेलछाल, गंभारी छाल, पादल छाल, अरलू छाल, अरणीकी छाल, गोखरूका पंचांग, छोटी कटेलीका पंचांग, बड़ी कटेलीका पंचांग, पृष्ठपर्णीका पंचांग और शालपर्णीका पंचांग, ये सब सम भाग मिलाकर जोकूट चूर्ण कर लेवे।

(शा० सं०)

मात्रा—२ से ४ तैलिका काथ कर दो हिस्से करके दिनमें २ बार पीपलका चूर्ण अथवा घी मिलाकर पिलावे, या रोगानुसार अनुपानके साथ देवे ।

उपयोग—इस काथका सेवन विविध अनुपानोंके साथ करनेसे यह वातश्लेष्मज्वर, सन्निपातके लक्षण—कण्ठावरोध, हृदयावरोध, तन्द्रा, वातप्रकोप, कफवृद्धि, श्वास, पसलियोंकी पीड़ा आदि तथा प्रसूताके मुखशोष, शीत, भ्रम, स्वेद, कास, श्वास आदिको दूर करता है ।

अनुपान—(१) वातश्लेष्मज्वर में—पीपलका चूर्ण ।

(२) सन्निपात पर—दशमूल, शठी, काकड़ासौंगी और त्रिकटु मिला काथ करके पिलावे ।

(३) ज्वर और कासमें—दशमूल, पीपल, धनिया और सोंठ मिला काथ करे । फिर चातुर्जात मिलाकर पिलावे ।

(४) वातकफोत्पन्न सन्निपात में—दशमूल, चिरायता, सोठ, नागरमोथा और गिलोय मिलाकर काथ करें । शोधन करना हो, तो निसोतके चूर्णका प्रक्षेप मिला देवे ।

(५) वातकफज्वर, अपचन, अतिनिद्रा, पार्श्वशूल, श्वास, कास, तन्द्रा, कण्ठावरोध और हृदयावरोधमें—पीपलका चूर्ण ।

(६) सन्निपात, श्वास, कास और पार्श्वशूल पर—काथके साथ पीपल और पुष्करमूलका चूर्ण मिलावे ।

(७) कफज पाण्डु, ज्वरातिसार, शोथ, संग्रहणी, कास, अरुचि, कण्ठावरोध और हृदयावरोध पर—सोठ ।

(८) हृदयावरोध पर—जवाखार और सैधानमक ।

(९) सूतिका रोग पर—[१] निवाये काथमें घी मिलावे ।

[२] काथमें लोहेको गर्म करके बुझावे । (३) शराब

मिलाकर पिलावे । [४] दशमूलमें १६ गुना जल और

४ गुना दूध मिला सिद्ध कर शक्कर मिला कर पिलावे ।

(१०) जलोदर पर—दशमूल, देवदारु, सोठ, गिलोय, सफेद पुनर्नवा और हरड़का काथ कर पिलानेसे जलोदर, शोथ, श्लीषद, गलगण्ड और वातरोग नष्ट होते हैं ।

(११) मुखरोगमें—दशमूल, मूँग और कुलथीको उवाल कर निवाया-निवाया पिलावे ।

(१२) वायिर्थ (वहरापन) में—[१] इस काथमें चतुर्थांश तिलके तेलको सिद्ध करके कानमें डाले । [२] दशमूल,

त्रिफला, कायफल और भागमीला काय कर मिश्र और
होग मिलाकर पिलावे ।

(१३) वातरक्तमें गुनमें—दशकाथक काथ करने में मिश्र करके
पिलावे और दशमूलमें मिश्र दिने एक गुनमें परिष्क करें ।

(१४) अपस्मार (हृदयकष सहित) में—रज्याण गुनमें, काथ ।

(१५) गृध्रमी वात पर—गुनी हीम १ रती और पुष्करमूल
का चूर्ण २ सादो मिलाकर देवे ।

(१६) गृध्रमी और त्रामवृत्ति (एजि. वन्ति और गटि म्यातके
शूलसह) पर—दशमूल, गिलोय, परंतीनी चट, रान्ना,
सोठ और देवदारुको मिला काथ कर परंतीका तेल
मिलाकर देवे ।

(१७) वातज मृन्मात्र पर—शिनाजी। और मिश्री पिलावे ।

(१८) निरफोटकमें—दशमूल, त्रिफला, चिरायता और भगामे
का काथ कर पीपलका चूर्ण मिलाकर पिलावे ।

(२) अष्टादशांग क्वाथ ।

चनावट—नेलछाल, गम्भारी, अरल, पाटल, अरनी, गोमरु,
छोटी कटेली, बड़ी कटेली, शालपर्णी, पृष्ठपर्णी, जाकडासींगी, पुष्कर-
मूल, कचर, धमासा, भारद्वाज, इन्द्रजव, पटोलपत्र और कुटकी, इन १८
ओषधियोंको समभाग लेकर जौकुट कर । (मन्द)

मात्रा—२ से ४ तोलेका काथ कर दो हिस्से कर दिनमें दो बार दें ।

उपयोग—यह काथ सन्निपात ज्वरको दूर करनेमें अति उपयोगी
है । इसके सेवनसे सन्निपातमें खोसी, हृदयावरोध, पसलियों की पीड़ा,
श्वास, हिचकी और वमन आदि लक्षण दूर होजाते हैं ।

दूसरी विधि—दशमूल, देवदारु, चिरायता, सोठ, नागरमोथा,
कुटकी, इन्द्रजौ, धनिया और गजपीपल, इन १८ ओषधियोंको सम
भाग मिलाकर काथ करे ।

मात्रा—२ से ४ तोले दिनमें दो बार दो हिस्से करके देवे ।

उपयोग—यह क्वाथ तन्त्रा, प्रलाप, खोसी, अरुचि, दाह, मूच्छा
और श्वास आदि लक्षणोंसहित सन्निपातको दूर करता है ।

(३) लघुमंजिष्ठादि क्वाथ ।

चनावट—मजीठ, हरड़, बहेड़ा, आवला, कुटकी, वच, दारु-
हल्दी, गिलोय और नीमकी अंतरछाल, इन ६ ओषधियोंको समभाग
मिलावे ।

(शा० सं०)

मात्रा—२ से ४ तोलेका काथ बना दो हिस्से करके पिलावें ।

उपयोग—यह काथ रक्त और उदरकी शुद्धिकारक है, वातरक्त, पामा (पाँव)-कुष्ठ और रक्तविकारको नाश करता है ।

वृन्दने इस क्वाथका नामवकानपर्कि क्वाथ' रक्खा है । और वातरक्त कुष्ठ, पामा, कपाल कुष्ठ आदि पर लाभदायक कहा है ।

(४) बृहद् संजिष्ठादि क्वाथ ।

वनावट—मजीठ, नागरमोथा, कुडेकी छाल, गिलोय, कूठ, सोठ, भारद्वाज, कटेली पच्चांग, वच, नीमकी अन्तर छाल, हल्दी, दारु-हल्दी, हरड़, बहेड़ा, आँवला, पटोलपत्र, कुटकी, मूर्वा, वायविडङ्ग, विजयसार, चित्रकमूल, शतावर, त्रायमाण, पीपल, इन्द्रजौ, अडूसेके पत्ते, भोंगरा, देवदारु, पाद, खैरसार, लालचन्दन, निसोत, वरनेकी छाल, चिरायता, वावची, अमलतासका गूदा, सहोदेकी छाल, वकायन, करंजकी छाल, अतीस, नेत्रवाला, इन्द्रायनकी जड़, धमासा, अनन्तमूल, पित्तपापड़ा, सब समभाग मिलाकर जौकुट चूर्ण तैयार करें । (शा० सं०)

मात्रा—१। सेर २॥ तोलेका क्वाथ कर सुबह पीपलका चूर्ण और गूगल मिलाकर पीवें । शामको पुनः नया बनाकर पीवें ।

उपयोग—यह काथ १८ प्रकारके कुष्ठरोग, वातरक्त, उपदंश, श्लीषद, अंगशूल्य, पक्षाघात, मेद रोग और नेत्ररोगका नाश करता है । रक्तशुद्धिके लिये अति उपयोगी है । विशेषतः यह काथ गन्धक रसायन या हरतालमें से बनाये हुए माणिक्य रसके साथ कुष्ठादि रोगों पर प्रयुक्त किया जाता है । मेदोवृद्धिमें महायोगराज गूगल के साथ दिया जाता है ।

(५) आरग्वधादि क्वाथ ।

प्रथम विधि—अमलतासका गूदा, कुटकी, निसोत, बीज निकाली हुई मुनका, सनाय, बड़ी हरड़ और सूखे गुलाबके फूल २-२ तोले और गुलकन्द ७ तोले लें । सबको जौकुट कर फिर गुलकन्द मिला लें । (२० सा०)

मात्रा—२ से २॥ तोले द्रव्यमें २० तोले जल मिलाकर क्वाथ करें । आधा जल शेष रहने पर उतार छानकर सुबह एक बार पीवें ।

उपयोग—यह क्वाथ उदरविकार और कब्जियतको दूर करता है । इस काथके सेवनसे पेटमें दर्द भी नहीं होता । जीर्णज्वरके दोष-पाचन के लिये अत्यन्त हितकर है । उदर-शुद्धि होजाने पर बुद्धि प्रदीप्त

होती है, और मन प्रफुल्लित होता है ।

दूसरी विधि—अमलतासकी फलीका गूदा, पीपलामूल, नागर-मोथा, कुटकी और हरड़, सबको समभाग मिला २ से ३ तोलेका काथ करके दिनमें २ बार पिलावे । पिलानेके समय थोड़ा निसोतका चूर्ण मिलावे । इस काथको “गिरिमाला पंचक” और “आरोग्य पंचक” भी कहते हैं । (वृन्द)

उपयोग—यह काथ वातकफज्वर, आमशूल और कब्जको दूर कर अग्निको प्रदीप्त करता है । कच्चे आमको पाचन करता है, और पक्के दोषको निकालता है ।

(६) अमृताष्टक क्वाथ ।

बनावट—नीमगिलोय, नीमकी अंतरछाल, कुटकी, नागरमोथा, इन्द्रजौ, सोठ, पटोलपत्र और लालचन्दन, ये आठ वस्तुएँ समभाग लेकर २ से ३ तोले तकका काथ करे । दिनमें २ बार पीपलका चूर्ण मिलाकर पिलावे । (शा० सं०)

उपयोग—यह काथ पित्तकफज्वर, वमन, अरुचि, दाह, तृषा आदि विकारोंको दूर करता है ।

(७) कंटकार्यादि क्वाथ ।

बनावट—छोटी कटेली, बड़ी कटेली, सोठ, धनिया और देव-दारु, पौंचोको समभाग मिला २ से ४ तोले तकका काथ करे । दिनमें २ बार पिलावे । (शा० सं०)

उपयोग—यह काथ सब प्रकारके नूतन ज्वरोंमें कच्चे दोषको पकानेमें उपयोगी है । इसको “नागरादि पाचन” भी कहते हैं ।

दूसरी विधि—छोटी कटेली, गिलोय, भारंगी, सोठ, इन्द्रजौ, वासाके पत्ते, चिरायता, रक्तचन्दन, नागरमोथा, परबलके पत्ते और कुटकी, इन ११ औषधियोंको समभाग मिलाकर जौकुट चूर्ण करे । २ से ४ तोलेका काथ करके दिनमें २ बार पिलावे । (भा० प्र०)

उपयोग—यह काथ पित्तश्लेष्मज्वरको दाह, तृषा, अरुचि, वमन, कास और शूल आदि लक्षणोंसह नष्ट करता है ।

(८) गुडूच्यादि क्वाथ ।

बनावट—नीमगिलोय, नीमकी अंतरछाल, पद्मास, लालचन्दन और धनिया, इन पाँचो औषधियोंको समभाग लेकर २ से ४ तोलेका काथ करके दिनमें २ बार दे । (वै० जी०)

उपयोग—इस काथका उपयोग सामान्य रीतिसे सम्पूर्ण जाति के नये ज्वरो पर होता है । विशेषतः पित्तकफ ज्वरके शमनके लिये मूल ग्रन्थकारने लिखा है । यह काथ अग्निप्रदीपक है, एवं दाह, उवाक, तृषा, वमन और अरुचिको भी दूर करता है ।

(६) नागरादि क्वाथ ।

पहली विधि—सोठ, छोटी कटेलीका मूल, पुष्करमूल और गिलोय, सबको मिला २ से ४ तोलेका काथ करके दो विभाग करे । दिनमें २ बार १-१ तोला शहद मिलाकर पिलावे । (अ० ह०)

उपयोग—यह काथ वातकफज्वर, श्वास, कास, अरुचि, पार्श्व-शूल आदिको दूर करता है ।

दूसरी विधि—सोठ, नागरमोथा, गिलोय, आँवले, पाठा, कमल-नाल और नेत्रवाला १-१ तोला लेकर काथ करे । २ हिस्सा कर सुबह-शाम ३ माशे मिश्री और ६ माशे शहद मिलाकर पिलावे । (हा० स०)

उपयोग—यह काथ पित्तकफज्वर और रक्तदोषको दूर करता है, और पाचन क्रियाको सुधारता है ।

तीसरी विधि—साँठ, गिलोय, कटेलीकी जड़, नागरमोथा और आँवले प्रत्येक १-१ तोले मिलाकर क्वाथ करे । २ हिस्सा करके शहद-पीपल मिलाकर सुबह-शाम पिलावे ।

उपयोग—सब प्रकारके विषम ज्वरोको रोकता है, और पाचन क्रियाको सुधारता है ।

चौथी विधि—सोठ, गिलोय, चिरायता, बेलगिरी, आँवला, इन्द्रजौ, अतीस और खस, इन ८ ओषधियोंको समभाग लेकर जौकुट चूर्ण करे । फिर ३ से ६ तोलेका क्वाथ कर ३ हिस्से करके दिनमें ३ बार पिलावे । (व० से०)

उपयोग—यह क्वाथ ज्वरातिसार, मन्दाग्नि, अरुचि, शिरदर्द और दाहको दूर करनेमें अति लाभदायक है । यदि यह क्वाथ सर्वाङ्ग सुन्दर रसके साथ ज्वरातिसार में दिया जाय तो सत्त्वर लाभ पहुँचाता है ।

(१०) पंचमूलादि क्वाथ ।

बनावट—शालपर्णी, पृष्ठपर्णी, छोटी कटेली, बड़ी कटेली, गोखरू, गिलोय, नागरमोथा, सोठ और चिरायता, इन ६ ओषधियों को समभाग लेकर जौकुट चूर्ण करें । (वै० जी०)

मात्रा—४ से ६ तोले का क्वाथ कर २ हिस्से करके पिलावे ।

उपयोग—यह क्वाथ वातपित्त-ज्वरमें कच्चे दोषोको पका ज्वरको संपूर्ण लक्षणों सहित बहुत जल्दी नष्ट करता है ।

(११) पटोलादि क्वाथ ।

बनावट—कडुवे परवलके पत्ते, हरड़, बहेड़ा, आंवला, नीम की अन्तर छाल, गिलोय, नागरमोथा, सफेद चन्दन, मूर्वा (मोरवेल), कुटकी, पाठा, हल्दी और धमासा, सबको समभाग मिलाकर जौकुट चूर्ण करे (वृन्द)

मात्रा—२ से ४ तोलेका क्वाथ कर २ हिस्सा करके पिलावे ।

उपयोग—यह क्वाथ वातपित्तज्वर, त्वचारोग, विस्फोटक और विषजन्य विसर्प आदि रोगोका नाश करता है ।

(१२) मधुसज्जरांतक क्वाथ ।

बनावट—रक्तचन्दन, नेत्रवाला, खस, धनिया, पित्तपापड़ा, नागरमोथा और सोठ, इन सब औषधोंको समभाग मिलाकर जौकुट चूर्ण करें । (यो० २०)

मात्रा—२ से ४ तोलेका क्वाथ कर २ हिस्से करके पिलावे ।

उपयोग—यह क्वाथ मधुरा (मोतीभरा) में पिलाते रहनेसे दाने जल्दी निकलकर बिना त्रास दिये ज्वर दूर होजाता है ।

(१३) अर्कादि क्वाथ ।

बनावट—आकका मूल, धमासा, देवदारु, चिरायता, रास्ता, निर्गुण्डीके पत्ते, वच, अरनीकी छाल, सुहिजनेकी छाल, चित्रकमूल, पीपल, पीपलामूल, चव्य, सोठ, अतिविष और भोंगरा, इन १६ औषधियोंको समभाग लेकर जौकुट चूर्ण करे । (नै० जी०)

मात्रा—२। तोलेका क्वाथ कर, दो हिस्से करके सुबह-शाम पिलावे । आवश्यकता पर एक बार ज्यादा भी पिला सकते हैं ।

उपयोग—यह क्वाथ वातप्रधान सन्निपातमें अति प्रभावशाली है । सन्निपातमें तन्द्रा, शीत, धनुर्वात, श्वास, दौत भिचजाना, पसीना ज्यादा आना आदि तथा सूतिका ज्वरमें वात प्रकोप के लक्षणों को दूर करता है, तथा छातीमें कफ संगृहीत हुआ हो तो उसे भी सरलतापूर्वक बाहर निकालता है ।

(१४) देवदार्वीदि क्वाथ ।

प्रथम विधि—देवदारु, वच, कूठ, पीपल, सोठ, कायफल, नागर-

मोथा, चिरायता, कुटकी, धनिया, छोटी हरड़, गजपीपल, छोटी कटेली, गोखरू, धमासा, बड़ी कटेली, अतीस, गिलोय, काकड़ासींगी और काला जीरा, इन २० द्रव्योंको समभाग मिलाकर जौकुट चूर्ण करे ।
(नि० २०)

मात्रा—२ से ४ तोलेका क्वाथ कर दिनमें २ बार आधा-आधा पिलावे । क्वाथसे जल १६ गुनाले । अष्टमाश रहने पर उतारकर छानले । १ रत्ती भुनी हींग और ४ रत्ती सैधानमक मिलाकर पिलावे ।

उपयोग—प्रसूता स्त्री के सब रोग, विशेषतः वातप्रधान और पित्तवृद्धिसह उदररोग, खाँसी, ज्वर, प्रलाप, दाह, तृषा, श्वास, मूच्छा, अतिसार, वमन, मस्तकशूल, धनुर्वात आदि तुरन्त दूर होते हैं । यह क्वाथ सूतिका रोगकी तीव्रवस्थामें अति उपकारक है ।

तीसरी विधि—देवदारु, दारुहल्दी, पीपल, चिरायता, इन्द्रजौ, मजीठ, अमलतासका गूदा, पाठा, पदमाख, कुंडेली छाल, धनिया, सोठ, नागरमोथा, नेत्रवाला, कालीसिर्च, पियावोंसाकी छाल, कुटकी, धमासा, गिलोय, एरंडकी जड़, छोटी कटेली, हरड़ और पित्तपापड़ा, इन २३ ओषधियोंको समभाग लेकर जौकुट चूर्ण करे । (वै० सा० स०)

मात्रा—२ से ४ तोलेका क्वाथ कर २ हिस्से करके सुबह-शाम शहद-पीपल मिलाकर पिलाते रहें ।

उपयोग—यह क्वाथ ज्वरकी जीर्णवस्थामें अमृत सदृश उपकारक है । सब प्रकारके धातुगतज्वर, सब प्रकारके विषमज्वर, जीर्णज्वर, त्रिदोषज्वर, भूतज्वर आदि सब ज्वरोंको थोड़ेही दिनोंमें दूर करता है । आमाशय और अन्त्रका शोधन करता है, यकृत और प्लीहा-वृद्धिको दूर करता है, तथा पाचन-क्रियाको प्रबल बनाता है ।

(१५) त्रिवृत्तादि कपाय ।

बनावट—निसोत, इन्द्रायनका मूल, कुटकी, हरड़, बहेड़ा, आवला और अमलतासका गूदा, सबको समभाग मिलाकर जौकुट चूर्ण करे । (वृन्द)

मात्रा—२ से ४ तोलेका क्वाथ करके प्रातःकाल पिलावें ।

उपयोग—यह कपाय अंतर्द्धीमें रहे हुए दोषको निकालकर सब प्रकारके ज्वरको दूर करता है । विशेषतः जीर्णज्वर और सन्निपात के दोषोंका शमन करता है ।

(१३) कटफलादि क्वाथ ।

बनावट—कायफल, नागरमोथा, वच, पाठा, पुष्करमूल, जीरा,

पित्तपापडा, देवदारु, छोटी हरड, ककड़ासींगी, पीपल, चिरायता, सोठ, भारंगी, इन्द्रजौ, कुटकी, कचूर, रोहिण घास और वनिया सबको सम-भाग लेकर जौकुट चूर्ण करें । (वृन्द)

मात्रा—२ से ४ तोलेका क्वाथ करके १ रत्ती हांग, ६ माशे शहद और ६ माशे अदरकका रस डालकर पिलावे ।

उपयोग—इस काथसे सन्निपात और गलेके सब रोगोंका शमन होता है । यह प्व थ कफप्रकोप, स्वरभेद, हिक्का, कर्णमूल-शोथ, गले की सूजन, हनुग्रह, कफजातज्वर, सन्निपात, खाँसी और गलेके सब विकारोंको नष्ट करता है ।

(१७) उशीरादि क्वाथ ।

वनावट—नेत्रवाला, खस, नागरमोथा, घनिया, कच्चे बेलफल, सजीठ, धायकें फूल, लोध और सोठ, इन ६ ओषधियोंको समभाग मिलाकर जौकुट चूर्ण करें । (भै० २०)

मात्रा—४ से ६ तोलेका काथ कर ३ हिस्से कर दिनमें ३ बार दे ।

उपयोग—यह काथ दीपन-पाचन है, अरुचि, आम, शूलसहित रक्तातिसार और ज्वरसहित अतिसारको नष्ट करता है ।

(१८) कुटजादि कषाय ।

वनावट—कुड़की छाल, अतीस, नागरमोथा, हल्दी, दारुहल्दी, शालपर्णी, पृष्ठपर्णी, इन ७ ओषधियोंको समभाग मिलाकर जौकुट चूर्ण करें । (वृन्द)

मात्रा—४ से ६ तोलेका क्वाथकर ३ हिस्से करके दिनमें ३ बार मिश्री और शहद मिलाकर पिलावे ।

उपयोग—यह कषाय मलको वधिता है, तथा पित्तकफज अतिसारको शीघ्र शमन करता है ।

(१९) खदिराष्टक क्वाथ ।

वनावट—खैरकी छाल, त्रिफला, नीमकी छाल, कडुवे परवलके पत्ते, गिलोय, अड़सा (वासा) के पत्ते, इन आठ ओषधियोंको समभाग लेकर जौकुट चूर्ण करें । (वृन्द)

मात्रा—२ से ४ तोलेका क्वाथ करके दिनमें २ बार पिलावे ।

उपयोग—यह काथ रक्त आदि धातुओंमें रहे हुए कीटाणु और विषको नष्ट करता है, शीतला और रोमान्तिक (कसूमी माता) को शीघ्र शमन करता है; तथा कुष्ठ, विसर्प, विस्फोटक और खुजलीको

दूर करता है ।

(२०) त्रिकंटकादि क्वाथ ।

बनावट—गोखरू, अमलतासका गूदा, दर्भमूल, कासमूल, धमासा, पापाणभेद और हरड़, सबको समभाग मिलाकर ४ तोलेका क्वाथ करे । (मै० २०)

उपयोग—यह क्वाथ अश्मरी (पथरी) और भयंकर मूत्रकुच्छ्र रोगको दूर करता है । तीव्रावस्थामें आवश्यकता पर दो घण्टे बाद दूसरी बार पिलावे ।

(२१) जातीपत्रादि क्वाथ ।

बनावट—चमेलीके पत्ते, गिलोय, मुनक्का, धमासा, दारुहल्दी, हरड़, वहेड़ा और आवला को बराबर लेकर जोकुट चूर्ण करे । (वं० से०)

उपयोग—इस चूर्णका क्वाथ बना शीतल करके, कुल्ला करनेसे मुँहके छाले, दाढ़, मसूढ़ेका शोथ और कण्ठदोष दूर होते हैं ।

(२२) महारास्नादि क्वाथ ।

बनावट—रास्ना ५० तोले मतान्तरमें २ तोले, धमासा, खरैटी, अरंडीकी जड़, देवदारु, कचूर, वच, अड़सूके पत्ते, सौंठ, हरड़, चव्य, नागरमोथा, सोंठोकी जड़, गिलोय, विधारा, सौंफ, गोखरू, असगन्ध, अतीस, अमलतासका गूदा, शतावर, पीपल, पियावोसा, घनियाँ, छोटा कटेली और बड़ी कटेली, ये सब १-१ तोला मिलाकर जोकुट चूर्ण करें । (शा० सं०)

महारास्नादि क्वाथके पाठके आरम्भ में 'रास्नाद्विगुणभागास्यादेकभागास्ततः परे' यह वचन शास्त्र वरसहिता में है । बद्धसेनने 'समभागावितैरेतै रास्ना-त्रिगुणभागिकैः' यह वचन लिखा है । इन वचनों पर से टांकाकारों में मतभेद होता है । किसीने २ या ३ तोला रास्ना ली है, तो किसीने ५० या ७५ तोले रास्ना लेना हितावह माना है । रास्ना वातशामक है । रास्ना प्रधान औषध है, वह अधिक मात्रा में हो तो वातरोगके लिये हितावह है ।

मात्रा—२॥ तोले चूर्णका क्वाथ करके दिनमें दो बार पिलावे । इस क्वाथके साथ सौंठ अथवा पीपलका चूर्ण अथवा अरंडीका तेल मिला लेवे या योगराज गुग्गलक साथ दे ।

उपयोग—यह क्वाथ वातरोगकी तीव्रावस्था में विशेष उपकारक है । सब प्रकारके वातरोग—सर्वाङ्गवात, कम्पवात, अर्धाङ्गवात, गुध्रसी, कमर, जंवा आदि स्थानोंमें फिरती वात, आमवात, अन्त्रवृद्धि, पक्षा-

घात, अपतानक, कुब्जवात, मूत्राशय और वीर्याशयमें रही हुई वायु, आफरा, स्त्रियोके योनिदोष, वन्ध्यादोष आदिको नाश करता है ।

(२३) लघुरास्नादि क्वाथ ।

बनावट—रास्ना, सोठ, गिलोय, देवदारु और एरंडमूल, सबको समभाग लेकर २ से ४ तोलेका क्वाथ करके पिलावे । (शा० सं०)

उपयोग—यह क्वाथ सब प्रकारके नये वातरोगको दूर करता है । आसवात पर एरंडतैलमें देनेसे तीव्र वेदना और शूल नष्ट होते हैं ।

(२४) पर्पटादि क्वाथ ।

प्रथम विधि—पित्तपापड़ा अङ्गूर, कुटकी, चिरायता, धमासा और त्रियगुको समभाग लेकर जौकुट चूर्ण करें । (शा० सं०)

मात्रा—२ से ४ तोलेका क्वाथ कर आधा सुबह और आधा शामको थोड़ी मिश्री मिलाकर पिलावे ।

उपयोग—यह क्वाथ व्यास, दाह और रक्तपित्त आदि लक्षणों सहित पित्त ज्वरको नाश करता है । इस क्वाथका अर्क निकालकर देनेसे वेस्वादपन दूर होजाता है, और गुण भी विशेष दर्शाता है ।

दूसरी विधि—पित्तपापड़ा, नागरमोथा, गिलोय, सोठ और चिरायता, सबको समभाग मिलाकर जौकुट चूर्ण करे । ४ तोले का क्वाथ कर २ हिस्से करके सुबह-शाम पिलावे । इसे “पंचभद्रादिकषाय” भी कहते हैं । (वृ० मा०)

उपयोग—यह क्वाथ उदरस्थित दोषका पचन करा वातपित्त-ज्वरको समस्त लक्षणोंसह दूर करता है ।

(२५) पिप्पल्यादि क्वाथ ।

बनावट—पीपल, पीपलामूल, कालीमिर्च, गजपीपल, सोठ, चित्रकमूल, चव्य, निर्गुण्डोके बीज, इलायची, अजमोद, सरसो, हींग, भारङ्गी, पाठा, इन्द्रजौ, जीरा, बकायनके फल, मूर्वा, अतीस, कुटकी और बायविड़झ, सबको सम भाग लेकर जौकुट चूर्ण करे । फिर २ से ४ तोलेका क्वाथ कर दो हिस्से करके दिनमें २ बार पिलावे । (मा० प्र०)

उपयोग—यह कफज्वरमें आमपचनार्थ अति हितकर औषध है । कफ और वातनाशक है । गुल्म, जुकाम, शूल और ज्वरको दूर करता है, और आमका पाचन करके अग्निको प्रदीप्त करता है ।

✓ (२६) वासादि क्वाथ ।

बनावट—अङ्गूसा (वासा) के पत्ते, हल्दी, धनिया (मतान्तर

में रुद्रजटा), गिलोय, भारद्वाज, पीपल, सोंठ और छोटी कटेलीकी जड़, सब समभाग मिलाकर जौकुट चूर्ण करे । (वै० जी०)

बंधजीवन में धनियाके स्थानमें घना अर्थात् रुद्रजटा लिखा है । बंधजीवन परने लिखे हुए योगरत्नाकरके पाठमें धनिका (धनिया) है ।

मात्रा—४ तोलेका क्वाथ बना, २ हिस्से करके दिनमें २ बार काजीमिर्चका चूर्ण मिलाकर पिलावे ।

उपयोग—यह क्वाथ श्वास, कास और क्षयमें लाभदायक है । कण्ठ और हृदयावरोध तथा श्वासके तीव्रवेगको शीघ्र शमन करता है । कठिनतासे छूटने वाले कफको बिना तकलीफ बाहर निकालता है ।

(२७) दार्व्यादि क्वाथ ।

बनावट—दारुहल्दी, रसौत, नागरमोथा, भिलावा, वेलगिरी, अड़ूसे के पत्ते और चिरायता, सबको समभाग मिलाकर जौकुट चूर्ण करे । इसमेंसे १॥ तोलेका क्वाथ कर दिनमें २ बार शहद मिलाकर पिलावे । भिलावे के स्थानमें अनेक चिकित्सक रक्तचन्दन लेते हैं । (शा० सं०)

उपयोग—इस क्वाथके एक मास सेवनसे स्त्रियोंके सब प्रकारके अचररोग शूलसहित नाश होते हैं । फिर गर्भाशय सुदृढ़ बनकर मासिक धर्म साफ नियमित समय पर आता है ।

(२८) स्तन्यशोधक क्वाथ ।

बनावट—अनन्तमूल, पाठ, देवदारु, चिरायता, मोरबेल, कुटकी, गिलोय, तगर, सोंठ, नागरमोथा और इन्द्रजौ, सबको सम-भाग लेकर जौकुट चूर्ण करे । (यो० र०)

मात्रा—२-२ तोले चूर्णका क्वाथ दिन में २ बार माताको पिलाते रहने से दूध शुद्ध होता है, और बालक की प्रकृति स्वस्थ रहती है ।

(२९) रजःप्रवर्तक क्वाथ ।

बनावट—चौलाईकी जड़, गुलाब के पत्ते और तेलियागेरु ६-६ माशे, कपास की जड़ १॥ तोला और ३ वर्ष का पुराना गुड २ तोले लेंगे । सबको ३ पाव जल में मिलाकर क्वाथ करे । चतुर्थीश जल शेष रहनेपर छान लेंगे । (श्री प० मंगुलालजी)

उपयोग—इस क्वाथको ३ दिन तक रोज सुबह पिलानेसे मासिकधर्म साफ खुलकर आजाता है । रुका हुआ दोष दूर होकर गर्भाशय शुद्ध हो जाता है ।

(३०) रक्तशोधक क्वाथ ।

बनावट—अनन्तमूल, उशवा, मुलहठी, सफेद मूसली, गोरख-
मुण्डी, रक्तचन्दन, सनाय और असगन्ध, ५५ आठो तोले तथा सोफ,
पीपल इलायची और गुलाब के फूल चारो २॥-२॥ तोले ले । सबको
मिलाकर जौकुट चूर्ण करे ।

मात्रा—१-१ तोले का काथ कर दिन में २ बार पिलावे ।

उपयोग—यह काथ सब प्रकार क रक्तविकार, उपदश और
सुजाक के उपद्रव, वातरक्त और कुष्ठ को एक मास में दूर करता है ।

(३१) उपदंशहर काथ ।

प्रथम विधि—कटेली पंचांग २० तोले, बबूलकी कच्ची फली सूखी
२० तोले, इन्द्रायनके फल, इन्द्रायन की जड़, बड़ी हरड़, सौफ, कचनार
की छाल, नीमकी अंतरछाल, छोटे बेरकी जड़की छाल और १० वर्षका
पुराना गुड़, ये ८ ओषधियाँ १०-१० तोले, दन्तीमूल ५ तोले और
बेख जुलाव (कालेदाने की जड़) १ तोला ले । सबको जौकुट कर ३२
सेर जलमें मिलाकर मिट्टीके घड़े में उवाले । लगभग ४ सेर जल शेष
रहने पर उतार, मलकर छानलें । इस तरह ४ बार छाननेसे अति स्वच्छ
जल हो जाने पर बोतलों में भर लेवे । (स्वामी जगदानन्द गिरिजी)

मात्रा—पहले दिन २॥ तोले एक बार । दूसरे दिन २॥ २॥ तोले
दो बार । तीसरे दिन सुबह १ छटाँक, शाम को आधी छटाँक, चौथे
दिन दोनो समय १-१ छटाँक । पाँचवे दिन सुबह १॥ छटाँक, शाम को
१ छटाँक । छठे दिन दोनो समय १॥-१॥ छटाँक । इस रीतिसे २ बोतल
समाप्त होवे तब तक बढ़ाते जायँ, पश्चात् मात्रा घटाते जायँ ।

उपयोग—इस क्वाथके सेवनसे घोर उपदश और सुजाक २१
दिनमें दूर होते हैं । उपदंशजनित कुष्ठ में भी लाभदायक है । रक्तशोधन
की आवश्यकता होने पर इस क्वाथ का उपयोग किया जाता है ।

सूचना—पहले उष्णवातघ्न क्वाथ में लिखे हुए मुजिस का ४ दिन
सेवन करे । बाद में इसका आरम्भ करे । इसके सेवन के समय में भोजन के
साथ घृत पचन हो सके, उतनी मात्रा में अवश्य लेते रहे ।

दूसरी विधि—नीमकी अन्तरछाल, वकायनकी छाल, कचनारकी
छाल, बबूलकी कच्ची फली, इन्द्रायनकी जड़, छोटी कटेली का पंचांग, ये
६ ओषधियाँ २०-२० तोले और पुराना गुड़ १॥ सेर लेवे । सबको मिला
जौकुट कर १० गुने पानी में मिट्टी के घड़े में क्वाथ करे । चतुर्थांश शेष

रहने पर उतार मलकर छान लेवे । (श्री० प० मंगुलालजी)

मात्रा—१० तोले रोज सुबह ४० दिन तक पिलावे ।

उपयोग—उपदंश और सुजाकमें दूषित हानिकारक ओषधियोंके सेवन अथवा अपथ्य पालन से विष या कीटाणु शेष रह जाते हैं; उन सबका इस ओषधि के सेवन से जुलाव लगकर जड़मूलसे नाश हो जाता है । भोजन हलका और सादा लेना चाहिये ।

(३२) उष्णवातघ्न क्वाथ ।

बनावट—रेवतचीनी ६ माशे, कोटेवाली चौलाई की सूखी जड़ २ तोले, सूखा भृंगराज पंचांग १ तोला, काकमाची (मकोय) १ तोला और १० साल का पुराना गुड़ ६ माशे ले । सबको मिला जौकुट कर मिट्टीके बरतन में ३ पाव जल के साथ उवाले । चौथा हिस्सा जल शेष रहने पर उतार छानकर पिला देवे । शामको पुनः उसी ओषधि के कचरे को आध सेर जलमें उवाल चौथा हिस्सा जल शेष रहने पर छानकर पिला देवें । (स्वा० जगदानन्द गिरिजी)

उपयोग—इस रीति से ७ से १४ दिन तक इस ओषधिका सेवन कराने से नये और पुराने सुजाक दूर होते हैं, तथा विपरीत ओषधियों से उत्पन्न हुए दोष भी साथ-साथ दूर हो जाते हैं । इस ओषधिके सेवन के पहले नीचे लिखा मुंजिस ४ दिन तक सेवन कराना चाहिये ।

मुंजिस विधि—गावजवॉ, गुलबनफशा, जौकुट की हुई सौफ, सनाय, गुलाब के फूल, हंसराज, ये ६ ओषधियों ६-६ माशे, उन्नाव ६ नग, अमलतासका गूदा २ तोले और तुरंजवीन ६ माशे लेवे । पहली ७ ओषधियों को ३ पाव जल में मिलाकर मिट्टी के बरतन में उवाले । तीसरा हिस्सा जल शेष रहने पर उतारकर छान लेवे । फिर अमलतास के गूदे और तुरंजवीन को २० तोले गरम दूध में मसलकर ऊपर-ऊपर से अमलतासके कचरेको निकाल देवे । पश्चात् क्वाथमें ४ तोले शक्कर मिलाकर पी लेवे । पुनः शाम को उक्त ७ ओषधियोंके कचरेमें आध सेर जल मिला क्वाथ करतीसरा हिस्सा जल शेष रहने पर उतार, ३ तोले शक्कर मिला, मलकर छान लेवे । बाद में १० तोले गरम दूध मिलाकर पी लेवे । इस रीतिसे पेट नरम हो, तबतक, लगभग ३-४ या ५ दिन, मुंजिस सेवन करानी चाहिये ।

(३३) कृमिघ्न क्वाथ ।

बनावट—अनारकी जड़की ताजी छाल ५ तोले, पलासके बीज ६ माशे, वायविडग १ तोला और जल ५० तोले मिलाकर चतुर्थांश

क्वाथ करके शीशीमें भर लेवें । (धन्वन्तरि)

मात्रा—दो-दो तोले क्वाथमें थोड़ा शहद मिलाकर दिनमें तीन बार देवे, और रातको सोते समय १ मात्रा पंचमकार चूर्ण की देवें ।

उपयोग—इस क्वाथके सेवनसे पेटके सूती, गोल और चिपटे, सब प्रकारके कृमि निकल जाते हैं ।

(३४) मूत्रशोधक क्वाथ ।

प्रथम विधि—सोनागेरू, मेहदीके पत्ते, रसोत और सफेद सुरमा, सब दो-दो तोले लेकर जौकुट करें । फिर १॥ सेर पानीमें क्वाथ करें; आधा जल शेष रहने पर उतार लेवें । शीतल होने पर छानकर एक बोतलमें भर लेवें ।

उपयोग—पेशाबमें पीप जाता हो, तो सुबह-शाम दिनमें दो बार इस क्वाथकी तीन-तीन पिचकारी देनेसे ७ दिनमें घाव मिट जाता है; और पीप निकलना बन्द हो जाता है ।

सूचना—पिचकारी लगानेके पहले पेशाब कर लेना चाहिये । फिर उकड़ बैठकर लिग मार्गमें पिचकारी द्वारा काथ डालें, और ३-४ मिनट लिग का मुह बन्द रखें । इस तरह ३ पिचकारी देवें । पिचकारिका उपयोग करने के बाद आधे घण्टे तक पेशाब नहीं करना चाहिये ।

दूसरी विधि—सफेद कत्था, मुर्दासींगी और रसोत ८-८ माशे और मुना नीलाथोथा ४ रत्ती लेकर १ सेर जलमें ओटाकर आधा जल रहने पर उतार कर छान लेवें ।

उपयोग—इस क्वाथकी पिचकारी देनेसे सुजाकमें पीप आना, जलन होना, मूत्र रुकना आदि दोष दूर होते हैं ।

तीसरी विधि—मुर्दासींगी, फिटकरी, रसोत, सुरमा, सफेद कत्था प्रत्येक १०-१० तोले, नीलेथोथेका फूला १। तोले, रसकपूर १। तोले और पानी १। सेर लें । सबको चारोंक पोसकर जलमें मिलावें । इसमेंसे ३-३ माशे जल लेकर १०-१० तोले पानीमें मिलावें । फिर, तीन-तीन पिचकारी दिनमें ३ बार दें । (धन्वन्तरि)

उपयोग—इस औषधिसे सुजाकका पीप और जलन दूर होते हैं । यह नये और पुराने सुजाकका नष्ट करनेमें अति उपयोगी है ।

(३५) मुंजिस [मल फुलानेवाली औषध] ।

चनावट—गुलबनफशा, बर्ग गावजबों, गुले गावजबों, खुब्बाजी, बर्गे अशना, पाचो ३-३ माशे, तुखम खतमी, तुखम कासनी, बेख

वादीआन, वेख कासनी, मकोय, वादीआन, असलुसूल, सातो ओष-
धियाँ ५-५ माशे, उन्नाच ६ नग और मुनका ६ नग लेवें । सबको जौकुट
कर रात्रिको ४० तोले जलमें भिगो देवें । सुबह चूल्हे पर चढ़ा २० तोले
जल शेष रहने पर उतार छान २ तोले मिश्रा मिलाकर पिला देवें । इस
रीति से रोज सुबह ५ दिन पिलाने से आँतो में जमा हुआ मल पककर
फूल जावा है । फिर छठे दिन जुलाव देवें । (चि० चं०)

(३६) जुलाव की ओषधि ।

बनावट—गुलाबके फूल, बनफशाके फूल, तुरबत सफेद, वादी-
आन (सौफ), मकोय, जुफा, ताजी गिलोय, ये ७ ओषधियाँ ५-५
माशे, सनायके पत्ते ६ माशे, बेल हंजल (इन्द्रायणकी जड़), तुखम
हंजल (इन्द्रायणके बीज), काबुली पीली हरड़का बकल और गाजी-
फूल, ये ४ ओषधियाँ ६-६ माशे लेवें । असबन्द ३ माशे, अंजीर ८ नग
और मुनका १३ नग लें । सबको जौकुट कर रात्रिको ४० तोले जल
में भिगो दें । सुबह क्वाथ कर १५ तोले जल शेष रहने पर छान २ तोले
गुलकन्द मिलाकर पिला देवें । एक घण्टे बाद सौफका अर्क १० तोले
या निवाया जल पिलावे । इस ओषधिसे २-३ घण्टे बाद ५-६ दस्त
साफ आकर पेट स्वच्छ होजाता है । ऊपर वाला मुंजिस और जुलाव
प्रायः सब प्रकृतिवालोको अनुकूल रहता है । (चि० चं०)

सूचना—जुलाव लेनेके बाद सोना नहीं चाहिये और निवाये जलसे
छाथ-पैर धोना चाहिये । चिकित्सातत्त्वप्रदीपके प्रथम खण्डके भीतर विरेचन
विधिमें जुलावके विशेष नियम लिखे हैं, उनको देख लेवें ।

(३७) बृहत्यादि क्वाथ ।

प्रथम विधि—बड़ी और छोटी कटेलीके फल, भूमिकन्द (गोरख-
मुण्डी), अरण्डीकी जड़, इन ४ ओषधियोंको २-२ तोले मिलाकर
क्वाथ करें । (वं० से०)

उपयोग—इस क्वाथमें तिलका तेल मिलाकर कुल्ले करनेसे
दाँतोंमें रहे हुए कृमि निकल जाते हैं ।

दूसरी विधि—छोटी और बड़ी कटेलीके मूल, गोखरू, अरण्डी
की जड़, कुश, कास और ईखकी जड़, इन ७ ओषधियोंको समभाग
मिलाकर जौकुट चूर्ण करें । (वृ० मा०)

उपयोग—४ तोलेका क्वाथ करके पिलानेसे पित्तप्रकोप जनित
शूल नष्ट होता है । शूल वातपित्तज हो, तो शहद मिलाकर पिलावें ।

(३८) चिल्वादि क्वाथ ।

बनावट—बेलकी छाल, अरण्डीकी जड़, चित्रकमूल और सोठ को समभाग मिलाकर जौकुट चूर्ण करें । (वृ०)

उपयोग—४ तोलेका क्वाथ कर १ रत्ती भुनी होंग और १ माशा सैधानमक मिलाकर पिलानेसे कफप्रकोपज शूल तत्काल नष्ट होता है ।

(३९) दुरालभादि क्वाथ ।

प्रथम विधि—धमासा, पित्तपापड़ा, परवलके पत्ते और कुटकी को समभाग मिलाकर जौकुट चूर्ण करें । (व० से०)

मात्रा—३ से ६ तोलेका क्वाथ करके दिनमें ३ बार पिलावे । विस्फोटक पर निवाये क्वाथमें कालीमिर्च और गूगल मिला लेवे ।

उपयोग—इस क्वाथसे पित्त और कफपित्तप्रधान मसूरिकामें संताप नष्ट होता है, एवं विस्फोटक रोग भी शमन होता है ।

दूसरी विधि—धमासा, पापाणभेद, हरड़, छोटी कटेली, मुलहठी और धनिया, सबको समभाग मिलाकर जौकुट चूर्ण करें । (ग० नि०)

मात्रा—४ से ८ तोलेका क्वाथ करके दिनमें ३ बार ६-६ माशे मिश्री मिलाकर पिलावे ।

उपयोग—यह क्वाथ मूत्रसंस्थाके रोग—मूत्रकृच्छ्र, मूत्रावरोध, मूत्रदाह, वस्तिशूल, वृक्षशूल आदिको दूर करता है ।

(४०) पटोलादि क्वाथ ।

बनावट—परवलके पत्ते, गिलोय, नागरमोथा, वासाके पत्ते, धमासा, चिरायता, नीमकी अंतरछाल, कुटकी और पित्तपापड़ा, इन ६ ओषधियोंको समभाग मिलाकर जौकुट चूर्ण करें । (२० २०)

मात्रा—३ से ६ तोलेका क्वाथ करके दिनमें ३ बार पिलावे ।

उपयोग—यह क्वाथ अपक्व मसूरिकाको शान्त करता है, और पक्व मसूरिकाका शोधन करके सत्वर घावको सुखा देता है । विस्फोटक और शीतलाके तापको शमन करनेके लिये यह उत्तम ओषधि है ।

(४१) कपित्थादि यवागू ।

बनावट—कैथ, कच्चे बेलफलकी गिरी, अम्लोनिया (चूकेके पत्ते) और अनारदान १-१ तोला लेकर ६४ तोले मट्टेमें मिलावे । उसमें चावलका आटा मिला पकाकर पतली यवागू बनाले । (च० स०)

उपयोग—इस यवागूके पीनेसे आमका पचन होता है, और मल गाढ़ा होता है । पुराने अतिसार और सग्रहणीके रोगीके लिये अति

हितकर है । यदि अतिसार या संग्रहणीमें वायुका भी प्रकोप हो, तो इस यवागूर्में बृहत् पंचमूलका क्वाथ मिला लेना चाहिये ।

(४२) पडंग गूप ।

बनावट—पीपल, जौका सत्तू, कुल्थी, सोठ, अनारदान और आँवला १-१ तोले और वकरेका मांस १२ तोले लेवे । सबको ८ गुने जलमें उवाले । चतुर्थांश शेष रहने पर उतार कर छानले । फिर धोका छोक देकर पिलावे ।

(च० वि०)

उपयोग—इस गूपके सेवनसे क्षयरोगमें उत्पन्न पीनस, शिरदर्द, कास, श्वास, स्वरभेद और पार्श्वशूल दूर होते हैं, एवं क्षयरोगीकी शक्तिका संरक्षण होता है ।

(४३) पडंग पानीय ।

बनावट—नागरमोथा, पित्तपापड़ा, खस, लालचन्दन, नेत्रवाला और सोंठ, इन ६ ओषधियों को समभाग मिलाकर जौकुट चूर्ण करे । फिर १ तोले चूर्णको १२८ तोले जलमें मिलाकर औटावे । आधा जल शेष रहने पर उतारले । शीतल होनेपर छान लेवे ।

(च० स०)

उपयोग—इस जलका उपयोग विशेषतः सब प्रकारके पित्तज्वर में पिलानेके लिये किया जाता है । इसके सेवनसे रक्तमें संगृहीत विष सरलता से मूत्रके साथ बाहर निकल जाता है । सुबह औटाये हुए जल को शाम तक और शामको औटाये हुए जलको सुबह तक काममें लें । उवाले हुए जलको अपने आप शीतल होने दें, पंखादिसे ठंडा न करें ।

(४४) आरग्वधादि कल्क ।

बनावट—अमलतासका गूदा ४० तोलेको ५२ सेर नीचूके रसमें २४ घण्टे तक भिगोवे । फिर मसल छान ४० तोले मिश्री मिलाकर शर्वत जैसा बनाले । बादमें दालचीनी, तेजपात, इलायची, सोठ, कालीमिर्च, पीपल, धनिया, भुनी हांग, इन ८ ओषधियोंको २-२ तोले; सैधानमक १० तोले, बड़ी हरड़, भुना जीरा और मुनक्का ५-५ तोले ले । सबको कूट शर्वतमें मिला थोड़ा समय अग्नि पर रख, चटनी के समान बना लेवे ।

मात्रा—३ माशे से १ तोला दिन में १ या दो बार ले । भोजनके साथ भी लिया जाता है ।

उपयोग—यह कल्क अपचन, अपचन से होने वाला ज्वर, शिर-दर्द, उदरशूल, आम, उदरवात, जुकाम, अरुचि आदि को दूर करके

अग्नि को प्रदीप्त करता है ।

(४५) प्रतिश्यायहर कषाय ।

बनावट—उन्नाब ७ नग, सिपिस्तो (लिहसोड़े) ७ नग; वनफशा, खसखस, मुलहठी, गावजवों और सौफ ६-६ माशे, तुरंज-धीन १ तोला और मिश्री २ तोले लेवे । सबको कूटकर आध सेर जल में उबाले । आधा जल शेष रहने पर उतार कर छान ले । इसमें से आधा सुबह और आधा शाम को पीवे ।

उपयोग—इस काथ के सेवन से नया जुकाम, मन्दज्वर, मला-वरोध, हृदय का भारीपन और सिरदर्द आदि २-३ दिनमें दूर होते हैं ।

(४६) शुष्क कासहर क्वाथ ।

प्रथम विधि—जूफा, परशीआवसान (हंसराज) बेख सौसन (केवड़ेका मूल), मुलहठी, बहेड़ा और अड़ूसेके पत्ते ६-६ माशे, मिश्री २ तोले और अजीर ४ नग लेकर ४ गुने जलमें मिलाकर काथ करे । आधा शेष रहने पर उतार कर छान ले ।

उपयोग—आधा आधा सुबह-शाम ५-७ रोज लेने से पित्तज और वातज सूखी खाँसीका शमन होता है; एवं मलावरोध, शिरदर्द, उबाक, वमन आदि विकार भी दूर होते हैं ।

दूसरी विधि—गुलबनफशा, हंसराज, छिली हुई मुलहठी, तीनों ६-६ माशे, खतमीके बीज और अलसी ३-३ माशे और उन्नाब ६दाने लें । सबको कुचलकर डेढ़ पाव जलमें क्वाथ करे । चतुर्थांश जल शेष रहने पर उतार मलकर छान ले । शीतल होने पर ३ माशे शहद और ३ माशे मिश्री मिलाकर पिला देवे । (चि० च०)

उपयोग—इस क्वाथ को दिन में २ बार पिलाते रहनेसे १०-१५ दिनमें सूखी खाँसी (वातज कास) जड़ से चली जाती है ।

(४७) मधुकादि शीतकषाय ।

बनावट—मुलहठी, सफेद सारिवा, काली सारिवा, मुनका, महुआ, रक्तचन्दन, नीलोफर, काश्मरीका फल, पद्याख, लोध, ओवला, बहेड़ा, हरड़, कमलकेशर, फालसा और कमल की नाल इन १६ ओषधियों को समभाग लेकर जौकूट चूर्ण करे ।

मात्रा—३ से ६ तोले रात्रि को षड्गुण गरम जल के साथ मिट्टी के बरतनमें भिगो दें । सुबह मल-छान कर मिश्री, शहद और खीलों का सत्तू मिलाकर पिला देवे ।

उपयोग—यह कपाय वातपित्तज्वर, दाह, प्यास, मूर्च्छा, वमन, चकर और रक्तपित्त को शमन करता है ।

(४८) सप्तमुष्टिक यूप ।

बनावट—जौका सत्तू, बेर, कुलथी, मूँग, मूली के टुकड़े, धनिया और सोंठ, इन ७ ओषधियोंको एक-एक मूठो (४-४ तोले) मिलाकर अठगुने जलमें पकावे । चतुर्थांश जल शेष रहने पर उतार, मसलकर छान लेवे ।

उपयोग—सन्निपातमें भोजन देने की आवश्यकता हो, तब इस यूपका उपयोग करना चाहिये । तब यह यूप वात, पित्त, कफ तीनों दोषों को हरनेवाला, गुल्म, शूल, श्वास, कास, धातुक्षय और ज्वरका नाशक आमदोषघ्न, हृद्य, एवं कण्ठसे मुँह कके दोषोंको नष्ट करनेवाला है ।

(४९) द्वात्रिंशदाख्य क्वाथ ।

बनावट—भारंगी, चिरायता, नीमकी अन्तरछाल, नागरमोथ, कुटकी, वच, सोठ, कालीमिर्च, पीपल, वासापत्र, इन्द्रायनकी जड़, रास्ना, अनन्तमूल, परवलके पत्ते, देवदारु, हल्दी, पाठा, अरलूकी छाल, ब्राह्मी, दारुहल्दी, गिलोय, निसोत, अतीस, पुष्करमूल, त्रायमाण, छोटी कटेली की जड़, बड़ी कटेली की जड़, इन्द्रजौ, हरड़, बहेड़ा, आँवला और कचूर इन ३२ ओषधियोंको समभाग मिलाकर जौकुट चूर्ण करे । (यो० २०)

मात्रा—३ से ८ तोले का क्वाथ कर २ हिस्सा करके ४-४ घण्टे पर पिलावे । आवश्यकता पर २४ घण्टे में ४ बार दे ।

उपयोग—इस क्वाथके सेवनसे १३ प्रकार के सन्निपातोंके शूल, कास, हिक्का, श्वास, अर्श, आफरा, सन्धि-सन्धिमें पीड़ा, अरुचि, ऊरुस्तम्भ, अन्त्रवृद्धि, कंठके रोग आदि सब विकार शमन होजाते हैं ।

कफज्वर, कफप्रधान सन्निपात, श्वसनकज्वर (न्यूमोनिया), फुफ्फुसावरण पदाह (प्लूरिसी), पार्श्वशूल आदि में नौसादर और यवचार ४-४ रत्ती मिलाकर के देवें तो सत्वर लाभ होता है । यह काथ अभ्रकभस्म + शृंगभस्म या मल्लभस्मके साथ भी दिया जाता है ।

(५०) मधुकादि हिम ।

बनावट—मुलहठी, विहदाना, गावजबों, गुलबनफरा, रेशा-खतमी, मुनक्का और लिहसोड़ा, सबको १-१ तोला ले, जौकुट करके ७ पदियों बनावें । (२० यो० स०)

उपयोग—१-१ पुडियाको १० तोले जलमें मिट्टी या काँचके पात्रमें रात्रिको भिगो दें । सुबह मसल-छान, मिश्री मिलाकर पी लेंगे । ऐसे ही सुबह १ पुडिया भिगोकर शामको पी लेंगे । इस तरह ७ पुडियों के उपयोग से अर्द्धावभेदक, पित्तवृद्धिजनित शिरदर्द, लू लगनेसे होने वाले मन्द ज्वर, जुकाम, शिरदर्द आदि विकार दूर होते हैं ।

सूचना—जिनको श्वास, कास या कफवृद्धि स्वाभाविक रहते हो, उनको हिमके स्थानमें क्वाथ करके पिलाना चाहिये ।

(५१) मुस्तादि क्वाथ ।

बनावट—नागरमोथा, मूसाकानी, हरड़, चहेड़ा, आँवला, देवदारु, सुहिंजनेके बीज, सब समभाग लेकर जौकुट चूर्ण करे । (वृन्द)

मात्रा—२ से ४ तोलेका काथ कर छोटी पीपल और वायविड़ग का चूर्ण मिलाकर दिनमें दो बार पिलावें ।

उपयोग—यह क्वाथ सब प्रकारके उदरकृमि और कृमिजन्य रोगोंका नाश करता है ।

(५२) होवेरदि क्वाथ ।

बनावट—नेत्रवाला, धनिया, सोंठ, रक्तचदन, मुलहठी, अड़से के पत्ते, खसकी जड़, इन ७ ओषधियोंको समभाग मिलाकर २ तोले ले । फिर क्वाथ कर शङ्ख-मिश्री मिलाकर पिलावें । (यो० २०)

उपयोग—यह क्वाथ तीव्र रक्तापित्त (दाह और ज्वर आदि लक्षणोंसह) को दूर करता है । ऊर्ध्व और अधो दोनों प्रकारके रक्तपित्तके शमनमें लाभदायक है ।

(५३) वीरतर्वादि क्वाथ ।

बनावट—वीरतरु (वेलतरु), नीले फूल का पियाबोंसा, पीला पियाबोंसा, दर्भमूल, बांदा, नागरमोथा, नरसल, कुशकी जड़, कांस की जड़, पाषाणभेद, अनारकी छाल, ईखकी जड़, सफेद आकके फूल, अपामार्गकी जड़, श्योनाक (सोनापाठा), लाल फूलका पियाबोंसा, स्थलपद्म, ब्राह्मी और गोखरू, इनका जौकुट चूर्ण करे । (सु० सं०)

मात्रा—४-४ तोलेका क्वाथ कर दिनमें २ बार २ से ४ रत्ती शिलाजीत मिलाकर पिलावें ।

उपयोग—यह काथ वातविकार, वृक् और मूत्राशयकी अशमरी, मूत्रपिण्डमें शर्करा, मूत्रकृच्छ्र, मूत्राघात, वृक् शूल, वृक्दाह, मूत्राशय-दाह, मूत्रेन्द्रियमें दाह इन मूत्र-रोगोंका नाश करता है, और पथरीको तोड़कर निकालनेमें अच्छा लाभ पहुँचाता है ।

(५४) तगरादि कपाय ।

बनावट—तगर, असगन्ध, पित्तपापड़ा, शखपुष्पी, देवदारु, कुटकी, ब्राह्मी (जलनीम), जटामौसी, नागरमोथा, अमलतासका गूदा, छोटी हरड़ और मुनक्का, इन १२ औषधियोंको समभाग मिला ४ से ८ तोलेका काथ करे । फिर चार हिस्सा कर १-२-३ या ४ बार तीन-तीन घण्टे पर आवश्यकतानुसार पिलावे । (यो० २०)

उपयोग—यह कपाय सन्निपातमें उत्पन्न वातप्रधान, पित्तप्रधान और वातपित्तप्रधान प्रलापोको तत्काल शमन कर देता है । यह मस्तिष्क को शान्त बनाता है, अन्त्रकं दोषोंका शोधन करता है, पचनयोग्य दोषोंको पचन कराता है, निकालने योग्य दोषोंको बाहर निकालता है, तथा वात-संस्था पर शामक असर पहुँचाकर रोगीको निद्रा ला देता है ।

आसवादि प्रकरण ।

काष्ठादि औषधियों पुरानी होने पर न्यून गुणवाली होकर नष्ट हो जाती हैं । एवं वनौषधियों के रस और क्वाथ भी थोड़े ही समय में बिगड़ जाते हैं । अतः इनके गुणों को दीर्घकाल तक अवस्थित रखने के लिये आसव-अरिष्ट बनाये जाते हैं । आसुतनादासव संज्ञा अर्थात् आसुत पद्धति (संयोगज मूर्च्छा प्रक्रिया) से तैयार हो, उसे आसव कहते हैं । ये आसव-अरिष्ट वर्षों तक खराब नहीं होते, बल्कि गुण में वृद्धि हो जाती है । अतः औषधियों के गुणों के संरक्षणार्थ आसव-अरिष्ट विधि व्यवहार में आई है ।

आसव-अरिष्ट दीर्घकाल तक अवस्थित रहनेका कारण, उसमें रहा हुआ मद्यार्क (Absolute alcohol) है । इस मद्यार्क की उत्पत्ति आसुत प्रक्रिया से होती है । ये आसव-अरिष्ट मद्य के भेद हैं । यथार्थमें मद्यके आसव अरिष्ट, सीधु, वारुणी, सुरा और मैरेय ६ भेद हैं ।

(१) आसव—यदपक्रौषधाम्बुभ्यां सिद्धं मद्यं स आसवः । अर्थात् अपक्व औषधियों को मधुर द्रव्य और घायके फूल आदिके साथ जलमें मिला बिना क्वाथ किये पात्रमें भर मुखमुद्रा कर कुछ काल तक बन्द रखकर जो मद्य सिद्ध किया जाय, उसे आसव कहते हैं ।

(२) अरिष्ट—अरिष्टः काथसिद्धः स्यात् सम्पक्वो मधुर द्रवः । अर्थात् औषधियों का क्वाथ कर फिर मधुर द्रव्य और घायके फूल आदि मिला मद्य तैयार किया जाय वह अरिष्ट कहलाता है ।

(३) सीधु—सीधुः इक्षुरसैः पक्कैः । अर्थात् ईख के रसको उबाल कुछ काल बन्द रखकर जो द्रव्य सिद्ध किया जाता है; उसे सीधु—सिरका कहते हैं । वर्तमान में रसको बिना पकाये ही सिरका बनाते हैं । गन्ने (ईख) के समान द्राक्षा या जामुन के रसको किसी वस्तु में भरकर संधान उठाने पर भी सीधु तैयार होता है । इसमें पक्वरस, शीतरस, गुड़, शर्करा, आक्षिप्त और जाम्बव भेद माने गये हैं ।

(४) वारुणी—यत्तालखजूररसैरास्तुप्तं सैव वारुणी । अर्थात् ताल या खजूरके शिखर-प्रदेश पर कुल्हाड़ी से तिरछे घाव करने से काटे हुए भाग में जो रसस्त्राव होता है, उसे वस्तु में भरकर रख देनेसे थोड़े ही समयमें खमीर आकर मद्योत्पत्ति होजाती है, वह वारुणी (ताड़ी) कहलाती है । इस तरह पुनर्नवा मूल और चावल को पीस पिछी बना जलमें घोल देनेसे खमीर आकर मद्य बन जाता है, उसे भी वारुणी सजा दी है ।

(५) सुरा—परिपक्वान्न संधानसमुद्भूता सुरामता । अर्थात् चावल आदि को पका, मीठा मिला खमीर उठाकर तैयार की जाय, उसे सुरा (शराब) कहते हैं । इसके गौडी (गुड़ मिलाकर बनाई हुई), माघी (महुआके फूल मिलाकर तैयार की हुई), पैण्टी (चावल आदि अन्नके संधान-जन्य) और निर्यास (ईखके रस और फलोंके रसमेंसे तैयार की हुई), ये चार भेद हैं । ये सब नालिकायन्त्र द्वारा वाष्पको खेचकर तैयार की जाती हैं । ये सब स्वच्छ वर्णरहित और एक प्रकार की गन्धयुक्त होती हैं ।

(६) मैरेय—आसवस्य सुरायाश्च द्वयोरेकत्र भाजने ।

संधानं तद्विजानीयात् मैरेयमुभयात्मकम् ॥

अर्थात् आसव द्रव्य और सुरा (अन्न या फलरस आदि) मिलाकर संधान कराया जाय, उसे मैरेय कहते हैं । एवं ववूल या वेरकी छाल और गुड-शक्कर आदि को जलमें मिलाकर मद्य बनाया जाय, वह भी मैरेय कहलाती है ।

मद्य और आसव, दोनों की प्रक्रियामें भेद है । घटक अवयव और गुण में भी भेद है । 'मद्यमन्त्रेषु च श्रेष्ठम्' तथा आसव—'विनष्ट अम्लता यातम्' इस प्रकार से भेद शास्त्रकारों ने दर्शाया है, तथापि सारग्राही दृष्टिसे मद्यार्क पन की दृष्टि से शराब और आसवारिष्टकी एक ही जाति है । शराब में मद्यार्क और जल रहते हैं; तथा आसवारिष्टमें मद्यार्क और जलके अतिरिक्त विविध औषध-द्रव्योंका सत्व भी रहता है, एवं मद्यार्ककी मात्रा अतिन्यून होती है । शराब में मादक गुण प्रधान है, और आसवारिष्टमें औषध गुणों का ही प्राधान्य है; यह इन दोनोंमें अन्तर है । आसवारिष्टमें औषधगुणोंका प्राधान्य होनेसे मर्यादित मात्रामें ही सेवन किया जाता है ।

बिना क्वाथ किये हुए मद्यको आसव और क्वाथ कर बनाये हुए मद्य को अरिष्ट कहते हैं, ऐसा अनेक आचार्योंका मत है । किंतु कितनेक विद्वान् चरक-सुश्रुत आदि आचार्यों के वचनोंके आधारसे इस व्याख्याको निर्मूल दिखाते हैं । लोधासव, दुरालभासव, द्राक्षासव आदि अनेक आसवोंकी मुख्य ओषधियोंका क्वाथ करने की आज्ञा शास्त्रकारा ने की है । एव चरक संहिताके चिकित्सा स्थानमें तक्रारिष्ट, अष्ट शतारिष्ट, त्रिफलारिष्ट और अन्य अनेक अरिष्टोंमें क्वाथ करनेका विधान नहीं है । इनके अतिरिक्त सुश्रुत संहितामें भी अनेक अरिष्टोंमें क्वाथविधि नहीं कही । अतः आसव और अरिष्ट, दोनों पर्याय शब्द हैं, ऐसा अनेक विशेषज्ञोंका मत है ।

आसव-अरिष्ट के द्रव्यों में (कार्य दृष्टि से) ३ विभाग होते हैं— १-मधुसजनन, २-कोहल (alcohol) सजनन, ३ कार्मुक तत्व (active principles) निष्कासन । इनमें से पहला और दूसरा कार्य मधुर पदार्थों द्वारा होता है । घात की पुष्प, सुरावीज, महुए के फूल, सुपारी, बबूल छाल, नागकेशर आदि द्रव्य दूसरा कार्य निश्चयपूर्वक मर्यादित समयमें कर देते हैं । तीसरा कार्य औषध द्रव्यों में रहे हुए सत्व द्वारा होता है । कार्मुक तत्व जल (प्रवाही द्रव्य) में उतरना, फिर अवस्थित रहना और उसके सामर्थ्य को बढ़ाना, ये तीन कार्य संधान विधिद्वारा सिद्ध होते हैं । इस हेतुसे जल, औषधद्रव्य, मधुर द्रव्य आदि को मिला अमृतवान आदि पात्र में भर, मुख पर ढक्कन लगा संधि स्थान पर लेपन (संधान) करते हैं । इस विधि में संधान क्रिया अत्यन्त आवश्यक मानी है, इस हेतु से इस क्रिया के अनुरूप आसवारिष्ट निर्माण विधि को संधान विधि सज्ञा दी है ।

अनुमान होता है कि, आसवों के रूप, गुण, स्वाद और स्वभाव चिर-काल तक न्यून नहीं होते । इसी हेतुसे आसव को गुणात्मक नाम अरिष्ट दिया गया है । इन ६ प्रकारके मद्यामेसे आचार्योंने विशेषतः आसव अरिष्टको ही औषधि रूप से प्रयोगमें लिया है । इसी हेतु से आसव अरिष्ट रोगनाशक औषधियोंमेंसे ही तैयार किये हैं । सीधु, वारुणी, सुरा और मैरेयको औषधियों से नहीं बनाया । विशेषतः वारुणी, सुरा आदि का उपयोग मादकताके लिये ही होता रहता है, औषध रूप से उपयोग बहुत कम अंश में किया है ।

आसव तैयार होजाने पर जितनी मादकता ऊपरके भाग में होती है उतनी नीचे के भागमें नहीं होती । यह मादकता अधिक उष्णता पहुँचने और पात्र खुला रह जाने पर उड़ती जाती है । अधिक काल तक पात्र खुला रह जाय, तो आसव खट्टा हो जाता है, और मादकता बिलकुल नष्ट होजाती है ।

जो औषधि कठोर हो, उसमें से उबाल करके अरिष्ट और सौम्य, तैल

और सुगन्धयुक्त हो, उसमें से आसव बनाना चाहिये । क्योंकि तैल ओपधि उबालने पर तैल सत्व उड़ जाता है, और ओपध हीनगुण होजाती है ।

आसव में निवाया जल मिलाने से खमीर जल्दी उठता है, तथा ठंडा जल मिलाने से खमीर उठने में २-४ दिन ज्यादा लगते हैं ।

आसवोभवन-परिवर्तन विपाक--Fermentation—इसमें २ प्रकार हैं । १-अम्ल (acid) ; २-कोहल (alcohol) । इस परिवर्तन के लिये शक्कर, गुड़, शहद, मुनक्का, गमारीफल, महुए के फूल और धायके फूल आदि द्रव्यों का उपयोग होता है । कितनेक चिकित्सक धायके फूल के स्थान पर धायके फूलका कषाय करके मिलाते हैं । कषाथ मिलाने से परिवर्तन रूप कोहल क्रिया अति सरलतासे और उत्तम प्रकारसे होती है ।

परिवर्तन क्रियामें अम्ल परिवर्तन इष्ट नहीं है । कोहल परिवर्तन अपेक्षित है । किन्तु जैसा अम्ल परिवर्तन प्रतीत होता है, वैसा कोहल परिवर्तन प्रतीत नहीं होता । कुछ-न-कुछ अंशमें अम्ल रूपान्तर होता ही है । यदि अम्ल रूपान्तर अधिक होजाय, तो आसव बिगड़ जाता है । अम्लत्व यह मद्य का सहज रस है और मधुर यह आसवका रस है ।

धातकी कषाय विधि—वायके फूलोंके चूर्णको १० गुने जलमें २४ घण्टे तक भिगो उबालकर कपड़े से छान लेवे । फूलोंके चूर्ण को अच्छी तरह दवाकर निचोड़ लेवे । फिर १ सेर मधुर पदार्थ युक्त मिश्रण में २॥ तोले धातकी पुष्प कषाय मिलावे । इस जलके मिलाने से (१) फफूँदी कम आती है, (२) कोहल क्रिया सरलतापूर्वक सत्वर और इष्ट परिमाणमें होती है, (३) आसव छाननेके समय त्रास कम होता है । यदि आवाप (प्रक्षेप) द्रव्य को पोटलीमें बाँधकर डाले तो छाननेकी आवश्यकता ही नहीं रहती ।

आसव-अरिष्टके पात्र—प्राचीन कालमें घी से रमा हुआ मिट्टीका पात्र लेनेका रिवाज था । परन्तु ऐसे पात्रों को यदि धूपमें रख कर घीको न पोंछ लिया जाय, तो आसवमें घीका अश आजाता है, एवं पात्र घी से रमा हुआ न होने पर आसव बाहर निकलते रहनेसे कम होता जाता है ।

इनके अतिरिक्त मिट्टीके वर्तनमें उत्तापवाहक गुण होनेसे भीतरकी उष्णता को बाहर फँकता रहता है । एवं शीतकालमें बाहरकी शीतल वायुका सम्बन्ध होता रहे तो भी भीतर रहा हुआ आसव शीतल होजानेसे उसका यथोचित पाक नहो होता । इस हेतुसे भूतकालमें जमीनमें या धान्यराशियोंमें दबाते थे । परन्तु वर्तमानमें मृत्पात्रके स्थान पर चीनी मिट्टीके अमृतवान, लकड़ीके ढोल, या सोमेण्टके हौजका उपयोग करना विशेष हितकर माना जाता है ।

यदि मिट्टीके ही पात्रोंको उपयोगमें लेना हो, तो घड़ेके भीतर निम्न

रालमिश्रणका लेप कर लेना चाहिये, जिससे आसवका शोषण न हो, एवं भीतरकी उष्णता बाहर निकल जाय ।

रालमिश्रण—१० तोले रालको १ बोतल (२४ औंस) मैथिलेटेड स्थिरिटमे मिलाकर लेप करें । एक लेप रखने पर दूसरी बार, फिर तीसरी बार लेप करें । इस तरह ७ बार लेप करनेसे घड़ेके सद्मातिसूक्ष्म छिद्र बन्द हो जाते हैं । फिर उसके भीतर भरे हुए आसवमेसे जल बाहर नहीं निकल सकता । भीतरकी उष्णता जैसीकी वैसी बनी रहती है, और आसव यथासमय सिद्ध हो जाता है ।

विदेशी शराबके लिये लकड़ी के ढोल आते हैं, उनका उपयोग करना हो, तो पहले गरम जल और सोडा आदिसे या चूनेके जलसे उनको भलीभांति साफ कर लेना चाहिये, जिससे उनमेंसे शराबका अंश निकल जाय । ये ढोल शीशम, सागवान आदि दृढ़ लकड़ीके आते हैं, जो वषो तक खराब नहीं होते । उनमे भरे हुए आसव-अरिष्ट मूल स्थिति में कायम रह सकते हैं । इस ढोलकी लकड़ी उच्चापरोधक होनेसे भीतरकी उष्णता का वहन नहीं होने देती । अतः मिट्टीके पात्रोकी अपेक्षा ये अच्छे माने जाते हैं ।

पहले आसव अथवा अरिष्टकी वस्तुओंके क्वाथ अथवा स्वरसको तैयार करें । फिर शक्कर, गुड़ अथवा शहद मिलाकर चीनी मिट्टीके अमृतबानमें भरे । पश्चात् मुँहका थोड़ा भाग खुला रख, ऊपर कपड़ा बाँधकर एकान्त स्थानमें १०-१५ दिन तक खमीर आकर शान्त होजाने तक रहने दें । प्राग्भूम में कार्बोनिक गैस उत्पन्न होकर बाहर निकलती रहती है । इस गैसको यदि अरिष्टके पात्रपर मुखमुद्रा करके रोक दी जाय, तो आसवमे अम्लता बढ़ने लगेगी, और आसव के स्थान पर शुक्त बन जायगा । खमीर उठने के समय 'सूँ' जैसी आवाज अमृतबानके पास कान लगानेसे सुननेमें आती है । खमीर शान्त होने पर आवाज सुनने में नहीं आती । विशेष निश्चय करनेके लिये अमृतबानके मुँहपर जलती दियासलाई रखे । यदि खमीर बैठ गया होगा तो दियासलाई जलती रहेगी, और जो खमीर बनता होगा तो दियासलाई बुझ जायगी । इस तरह परीक्षा करके खमीर शान्त होने पर प्रक्षेप (घायके फूल, जायफल, जावित्रीका चूर्ण अथवा कल्क) डोलना चाहिये, ऐसा कितनेक विद्वानोंका मत है । इसके विरुद्ध अनेक चिकित्सक प्राचीन पद्धति अनुसार प्रक्षेप को तुरन्त मिला देते हैं । हमने इस ग्रन्थमे प्राचीन मत अनुसार विधि लिखी है । नव्यमत अनुसार प्रक्षेप मिलाने वालोंके लिये खमीर आजानेके बाद कदाचित् आसव-अरिष्टोंके ऊपर पुड़ी जैसी पपड़ी आगई हो तो फेंक दें, और आसव-अरिष्टको छान करके प्रक्षेप मिलावे । प्रक्षेप मिलाकर अमृतबान

का पौन हिस्सा भरे। चौथाई हिस्सा खाली रखना चाहिये, जिससे अमृतवान न फूटे। खमीर शान्त हुए बिना पहलेसे एक साथमें प्रक्षेप मिला देनेसे अमृतवान फूटनेका और उफान आकर ओपवि निकल जानेका डर रहता है। प्रक्षेप मिलाकर अमृतवानका मुँह बन्द करे। फिर मुँह पर अच्छी रीतिसे कपड़े-मिट्टी कर एकान्त स्थान या धूपमें रखे, अथवा जमीनमें दबादे। इस तरह १ से ३ मास तक रहने देवे। धूपमें रखनेसे ओषधियोंमेंसे जलका अंश बहुत जल जाता है। जमीनमें दवानेसे वर्तन फूट जानेका भय रहता है। परन्तु मकानमें एक तरफ सन्हाल पूर्वक रखनेसे उफानका या फूटनेका भय नहीं रहता और कच्चे पक्के की परीक्षाका लक्ष्य भी रह सकता है।

बड़ी-बड़ी फार्मेंसियों में वर्तमानमें आसवारिष्ट विशेषत लकड़ी के ढोल और टाकीमें बनाये जाते हैं। उनको जमीनमें दवानेकी आवश्यकता नहीं है। एवं सुखमुद्राभी नहीं करते। मुँहपर ढक्कन लगा कर ऊपर कपड़ा बांध देते हैं, जिससे कूड़ा-कचरा या जन्तु बाहरसे प्रवेश न करे।

द्राक्षासव बनाने के समय जो गाढ़ा भाग तले में रह जाता है, उसे किएव (सुराबीज) कहते हैं। उसे तेज धूपमें सुखाकर सुरक्षित रख लेवे और आवश्यकतानुसार आसव-अरिष्ट बनाने पर दूधमें दहीके जामनके सदृश मिलाते रहें। दो द्रोण (२०४८ तोले) द्रवमें १ सेर किएव मिला लेने से आसव-अरिष्टकी सधान-क्रिया सत्वर होती है और आसव विगड़नेका भय दूर होता है।

यदि उक्त किएवको न मिलावे तो भी आसव-अरिष्टका खमीर तो उठता ही है। कारण, धायके फूल आदिमें किएव रहते ही हैं। परन्तु किएव मिलानेसे सत्वर सधान होता है और आसव अच्छा बनता है। सुराबीज विरोधी कीटाणुओं को नष्ट कर डालते हैं, और आसवकी रक्षा करते हैं।

आसव-अरिष्टों के पाठ में कपाय-रस प्रधान धातुकी पुष्प, बबूल छाल, बेर छाल, महुआका फूल, सुपारी, नागकेशर आदि द्रव्य मिलाये हैं; वे भी सुराबीज हैं। परन्तु इनकी अपेक्षा द्राक्षासव के तलभागमेंसे मिले किएवमें सुरा-कीटाणुओंकी संख्या अत्यधिक होती है, और वे सब सबल होनेसे सफलतापूर्वक सत्वर कार्य कर सकते हैं।

किएव कीटाणु (Yeast) लम्बे और अति सूक्ष्म होते हैं। ये अणु-बीक्षण यन्त्र द्वारा प्रतीत होते हैं। ताड़ वृक्षकी मंजरी, ईखका रस, विविध पुष्प आदिमें भी ये कीटाणु प्रतीत होते हैं। धायके फूलों में बहुत रहते हैं। इन किएव कीटाणुओं को शर्कराभूयिष्ठ और पिष्टमय पदार्थको आहार मिलने पर ओषधि द्रव्यका मद्यमय रूपान्तर होने लगता है।

शीतकालमें आसव निश्चित समयसे ४-८ रोज पीछे तैयार होता है,

और उष्ण ऋतुमें ४-८ रोज पहले ही तैयार होजाता है । इसलिये ओषधि की जाति और ऋतुभेदसे तैयार होजानेका अनुमान हो, तब अमृतत्रानको खोलकर परीक्षा कर लेनी चाहिये । परीक्षाके लिये थोड़े आसव-अरिष्टको एक जोतलमें भर डाट लगाकर जोरसे हिलावे । कच्चा होनेपर खूब भाग आयेगे, और डाट उड़ जायगा । अथवा डाट खोलनेके समय एकदम बलपूर्वक वायु निकलेगी । आसव-अरिष्ट पक गया होगा, तो भाग नहीं आयेगे । भाग ज्यादा समय तक रहें, तो आसव कच्चा समझकर फिरसे बन्द करके पाँच-दस रोज रख देना चाहिये; बादमें पुनः परीक्षा करनी चाहिये ।

मधुर पदार्थ-मिश्रण—आसवोंमें गुड़, शकर, शहद आदि मिलानेके लिये प्राचीन आचर्योंने सामान्य परिमाण लिखा है कि,—

अनुक्तमानारिष्टेषु द्रवद्रोणे तुलागुडम् ।

चौद्रक्षिपेद्गुडादर्थप्रक्षेप दशमांशिकम् ॥

जहाँ गुड़ आदि परिमाण शास्त्रमें न दिये हों, वहाँपर १ द्रोण (१०२४ तोले) द्रवमें १ तुला (४०० तोले) गुड़, शहद गुड़से आधा और प्रक्षेप दशमांश मिलाना चाहिये ।

मधुर द्रव्योंकी आसुत क्रिया द्वारा आसव या मद्यकी उत्पत्ति होती है । मधुर गुणयुक्त अणुओंको किरब कीटाणु भक्षणकर आसवके अणुओंमें रूपान्तरित कराते हैं, मधुर द्रव्य न मिलाया जाय, तो आसव या मद्य बन ही नहीं सकता । फिर भी जलकी दृष्टिसे मधुरद्रव्य अत्यधिक होजाने पर आसव अति गाढ़ा रहता है, जिसमें आसुत क्रिया योग्य रूपसे नहीं बन सकती । अतः काथ के शेष रहे हुए जलकी अपेक्षा लगभग आधा मीठा (गुड़ आदि) हो, तो संधान क्रिया सम्यक् प्रकारसे होती है । गुड़, शक्कर आदिकी मात्रा अधिक कम होजाती है, तो भी आसवारिष्ट अच्छा नहीं बनता । अतः मधुर द्रव्यका परिमाण मर्यादामें मिलाना चाहिये ।

आसव बननेकी क्रिया निश्चित उष्णता मिलाने पर ही होती है; अर्थात् ३० से ३५ सेन्टिग्रेड (८६ से ९५ फेरनहीट) उष्णतामें यह क्रिया अच्छी होती है । अधिक उष्णता बढ़नेपर या अधिक शीतलता आजाने पर आसव क्रिया बन्द होजाती है । आसव क्रिया प्रारम्भमें प्रचल होती है । फिर जैसे-जैसे मद्यार्क अधिकाधिक तैयार होता जाता है वैसे-वैसे यह क्रिया मन्द होती जाती है । १५ प्रतिशत मद्यार्क बन जानेपर उसमें कीटाणु जीवित नहीं रह सकते । इस हेतुसे क्रिया बन्द होजाती है । ऐसे समय जलकी मात्रा और मिलाई जाय, तो पुनः क्रिया प्रारम्भ होसकती है । अतः शर्करा, गुड़ आदिका परिमाण शास्त्रकथित परिमाणसे अत्यधिक भी नहीं मिलाना चाहिये ।

यद्यपि पाश्चात्य रसायन शास्त्र में दर्शिते सुवर्ण, चाकुर, प्रादि मन्त्र प्रयोग के द्रव्याणुओंकी रसायनिक प्रक्रिया समान्य रूपसे समान होती है । मन्त्र प्रयोग के मीटोमेंमें बने हुए प्राप्तवस्तु समान गुणवाना जाना गया है । तथापि इस विचारके नाथ प्रायुर्वेद कायन नही होता है । नरकी प्रवेष्टा शरीरवाले आसव का स्नायु आर स्तन प्रच्छन्न होकर जाता है और गुण दोनोंके प्रयुक्तवस्तु ही अनुभवमें आते हैं ।

वर्तमानमें भौतिक रसायन शास्त्रका दर्शिते यथार्थ ज्ञान और शरीर की रक्तमें अधिक अन्तर नहीं माना जाता । परन्तु ऐतन्यगत ज्ञानमें दर्शिते से यथार्थ भस्म और शरीरकी रक्तमें प्राप्तवस्तुवातानुसन्धित है । बने ही सुष्ठु, शक्कर और फलोंके रस प्रादिमें मधुमत्तमें ही अन्तर है यह मानव शरीर पर पस्तुके प्रयोगसे स्पष्ट प्रतीत होता है । उन्ने भौतिक ज्ञान चाहे हमी न मान सके तथापि प्रयोगसिद्ध सत्य गिन्या नहीं करेगा ।

कमी हमी आसव-अरिष्टोंमें सुवर्ण या लोहा प्रादि धातु मिलाई जाती है । इन धातुओंका लवण बनाकर मिलानेपर ही अन्धही तरह मिल सकती है । मन्त्र रूपमें धातुएँ पूर्णशक्तिमें नहीं मिल सकती । मन्त्र धातुओंमें सुवर्ण अधिक मूल्यवान होनेमें उसके लिये विशेष सम्हालना चाहिये । सुवर्णका लवण निम्न पाश्चात्य विधिअनुसार बनाकर मिला सकते हैं ।

सुवर्ण-लवण—शुद्ध सुवर्ण ३ तोलेमें आतसी शीशोंमें ढाल स्विट्स लेम्प पर रखकर गरम करें । इसमें नमक और शरीरका मिश्रित तेजाब १ लिस्सा मिलावे ।

नमकका तेजाब (Acid Hydrochloric) ३ ग्राम ३ द्राम तथा कलमी शरीरका तेजाब (Acid Nitric) ४ ग्राम मिश्रितकर उसमेंते उप-योगमें ले । इस तेजाबमें से थोड़ा-थोड़ा सम्हालपूर्वक उलते रहें ।

सुवर्णका रस बन जाने पर १० तोले सेवानमक डालें । जब जल सूख जाय और सुवर्णका रंग नारंगीके सदृश प्रतीत होने लगे तब शीशीको उतार कर सुवर्ण-लवणको निकाल लेवे । इस लवणको डाक्टरीमें औरम क्लोराइड (Aurum chloride) संज्ञा दी है ।

औरम क्लोराइडकी मात्रा डाक्टरीमें $\frac{1}{16}$ से $\frac{1}{8}$ ग्रैन है । क्रमशः मात्रा बढ़ाकर $\frac{1}{4}$ ग्रैन तक देसकते हैं । इसकी १५-१५ ग्रैनकी द्रव्य डाक्टरी ओपधि वेचनेवालोंके पास तैयार मिलती है । इसमें रक्तशोधक, उत्तेजक, बल्य, कामोद्दीपक और रसायन गुण हैं । यह डाक्टरीमें वातवहा नाड़ियोंकी निर्वलता, चिरकारी वृक्कषाह, शिरःशूल, कष्टार्त्तव, गर्भाशयका चिरकारी प्रदाह, बीजाशय में वातजशूल, राजयक्ष्मा, श्वासरोग, मृगो, हिस्टोरिया, आक्षेपकवात, नष्ट-सकता आदि पर प्रयोजित होता है ।

युष्टि सुवर्ण लवणका सेवन अधिक मात्रामे किया जाता है, तो पारदके समान मुँह आजाता है, तथा आमाशय और अन्त्रमें उग्रताकी उत्पत्ति हो जाती है । फिर लुधाका लोप, उदरमें पीडा, जुकाम, हाथ-पैर दूटना, व्याकुलता तथा हाथ-पैरोंमें पक्षाघात और श्वासावरोध होकर मृत्यु होजाती है । इस लवणका सेवन करनेपर यह मूत्र द्वारा देहसे निर्गत होजाता है ।

लोह आदि धातु मिश्रण—जहाँ लोह, ताम्र या अन्य धातु मिलानी हो, वहाँ पर भस्म ही मिलानी चाहिये । कच्ची धातु मिलानेसे आसवोंमें उचित गुण नहीं आसकते ।

लोहभस्म मिलानेके लिये लोहभस्म और हरडके चूर्णको जलमे मिलाकर ३ दिन खरले करे । फिर आँवले और बहेड़ेका चूर्ण मिला खरल करे । पश्चात् और जल मिलाकर एक सप्ताह तक रहने देवे ताकि लोहभस्म त्रिफलाके जलमें विलीन होजाय । तत्पश्चात् इस जलको काथ आदिमे मिलाकर आसवको सिद्ध करे ।

लोहासव में लोह परिमाण अत्यधिक मिलाने का शास्त्रविधान है । उसमें लोहे का बुरादा, मण्डूरभस्म या कासीस में से कौनसा विशेष हितकर है, यह प्रश्न विचारणीय है । यद्यपि विलायती कासीस मिलाने पर आसव में लोह परिमाण अधिक आता है, तथा उनमें से लोह का शोषण कितना होता है, यह अभी निश्चित नहीं हुआ ।

कस्तूरी, केशर आदि मिश्रण—आसव-अरिष्ट तैयार होजानेपर उनको बोतलोंमें भर लेवें । फिर कस्तूरी, केशर, कपूर आदि सुगन्धवाली औषधियोंको आसव या मद्यार्क (Alcohol) में घोल, बोतलो में यथा विभाग थोड़ी थोड़ी बूँद डालें, फिर मजबूत डाट लगादे ।

आसव तैयार करने में तिल आदि रसका परिवर्तन हो जाता है । कड़वापन, चरपरापन, मधुरता और कषायत्व बहुत कम हो जाते हैं । अम्लरस और लवण रस, दोनों विरोधी हैं । अम्लरस होनेपर आसवमें अम्लता आजाती है, एवं लवण रससे भी आसव किया उचित रूपमें नहीं होती ।

प्रायः सभी आसव-अरिष्ट भोजन के पश्चात् पिये जाते हैं, किन्तु रोग और रोगीकी परिस्थिति अनुसार समयमें अन्तर किया जाता है, आसव-अरिष्ट के लिये काथ करनेकी औषधियोंको रात्रिको जलमें भिगोकर सुबह उबाले । आसव-अरिष्टमें गुड मिलाना हो, तो १ से ३ वर्षका पुराना लेना चाहिये ।

सामान्य रीतिसे आसव-अरिष्ट एक समयमें १। से २।। तोले तक समान भाग जल मिलाकर सेवन करना चाहिये । जलके साथ लेनेसे आसव नाड़ियों

में शोषित होकर शरीर पर तत्काल असर पहुँचाता है; और बिना जल मिलाये लेनेसे गलेमें खरखरी और अमायशमे दाह हो जाता है ।

आसव-अरिष्ट साधारणतः दीपन, पाचक, मलशोधक और पोष्टिक हैं । आसव-अरिष्टके सेवनसे शीघ्र गुण प्रतीत होता है । अनेक प्रकारके आसव-अरिष्ट पुराने रोगोंमें बहुत हितकर हैं, और कोई-कोई तीव्र प्रकोपके समय भी लाभदायक हैं । आसव-अरिष्ट जितने पुराने होते हैं; उतने ही विशेष गुणयुक्त और दोष रहित बनते हैं । अगर आसव अरिष्ट कच्चे रह जायेंगे, तो थोड़े समयमें ही दुर्गन्धयुक्त होकर खराब होजायेंगे । इसलिये ऊपर लिखी विधिसे सम्हालपूर्वक बनाना चाहिये । आसव-अरिष्ट तैयार होने पर भी उग्रता रहती है, वह धीरे-धीरे शान्त होती है । इसलिये ३-४ मास तक तो नवीन आसव-अरिष्टका सेवन नहीं करना चाहिये ।

नये आसव-अरिष्ट या शराव विशेषतः गुन और वातुल होते हैं; और जीर्ण होने पर (कमसे कम ४ मासके परचात्) तेजीका शमन होकर त्त-शोधक, लघु, दीपन और रुचिकर होजाते हैं । यदि आसव-अरिष्टोंको सम्हालपूर्वक बोतलोंमें बन्द रक्खा जाय, तो जितने पुराने होते हैं, उतने ही विशेष गुणकारी होते हैं ।

सूचना—(१) आसव-अरिष्ट वर्षाऋतुमें नहीं बनाने चाहिये । थोड़ी-सा असावधानी होजाने पर दूषित होजाते हैं, एवं शीतल वायु वाले स्थानमें भी आसव-पात्रको नहीं रखना चाहिये ।

(२) जल अत्यन्त स्वच्छ मिलावे । जलको गरम कर फिर छानकर मिलावे, या वाष्प-जल मिलावे । दूषित जल होने पर आसव क्रिया सम्यक् नहीं होसकती । जिस जलमें खारापन हो, ऐसे जलको उपयोगमें न लेवे ।

(३) आसव अरिष्टकी ओषधियोंका मोटा चूर्ण लेवे । सूक्ष्म चूर्ण मिल गया हो, तो उसे निकाल डाले । कारण, गाढ़ापन आसव प्रक्रियामें अति बाधक होता है । काथ करनेके लिये पहले दिन शामको ही जोकुट चूर्णको जल में भिगो देवे, फिर दूसरे रोज काथ करो ।

(४) काथ, मन्दाग्नि पर करना चाहिये, और तैयार होने पर गरमा-गरमको ही छान लेना चाहिये । शेष रहा हुई ओषधिको अच्छी तरह दबाकर जल निकाल लेना चाहिये ।

(५) आसव-अरिष्ट बनानेके लिये पात्र साफ लेना चाहिये । पहले जटामांसी, चन्दन, अगर, गूगल, कपूर, कालीमिर्च, शक्कर आदिकी धूप देकर औदार्य और दुर्गंधको दूर करें, फिर आसव-अरिष्ट का द्रव भरें ।

(६) मधुर द्रव्य क्वाय शीतल होने पर मिलावे । अच्छी तरह मिला

जाने पर रोप चूर्णादि मिलावे, फिर इण्डेसे चलाकर अच्छी तरह मिश्रण कर दें ।

(७) घायके फूल ताजे नये लेना चाहिये । मुनक्का भी नयी लें, और जलमें अच्छी तरह धोकर उपयोगमें लेना चाहिये ।

(८) गुड़ और शहद पुराना हितकर है । परन्तु गुड़ दुर्गन्धयुक्त, काला, खट्टा या सारा नहीं लेना चाहिये । एवं शहद भी खट्टा, काला या दुर्गन्धयुक्त न होना चाहिये ।

(९) गुड़ आदि मधुर द्रव्यमें अम्ल गुणका संयोग हुआ हो, किसी प्रमाणमें दुर्गन्ध या तिजावका असर हो, तो आसव तैयार होने के पश्चात् वे अधिक काल तक नहीं टिक सकेंगे ।

(१०) अनेक बार गुड़ और शहद खट्टे और दुर्गन्धयुक्त हो जाते हैं; एवं फलोंका स्वरस निकालनेके पश्चात् कुछ समय तक पड़ा रहने पर वह भी दूषित हो जाता है । ऐसे सद्योप पदार्थको आसव-अरिष्ट बनाने के लिये उपयोग में नहीं लेना चाहिये ।

(११) आमव प्रक्रिया समाप्त होने पर अम्ल द्रव्य की क्रिया होने लगती है । जबतक आसव क्रिया विद्यमान् होगी तब तक अम्लक्रिया निष्क्रिय रहती है । फिर अम्लक्रिया द्वारा आमवका मिरकाम् रूपांतर होजाता है ।

(१२) आसव अरिष्ट तैयार होने पर पहले मोटे कपड से छान लेना चाहिये । फिर दूसरे अमृतवानमें भर बंध कर १०-१५ दिन रहने दें । फिर ऊपर-ऊपरसे साफ प्रवाहा नितरा हुआ हो, उसे सहालपूर्वक बोतलोंमें भरकर मजबूत बंध करें । गाढ़ा द्रव नोचे पड़ेगा हो, उसे निकाल डालें ।

(१३) आमव-अरिष्ट बोतलोंमें मुह तक लबालब नहीं भरना चाहिये मुह तक भर देनेमें आसव-अरिष्टमें जोश आकर बाहर निकल जानेका बोतलक फट जानेका भय रहता है । अतः कुछ स्थान खाली छोड़ देना चाहिये ।

(१४) आमव बोतलोंमें भरनेके समय यदि उसमें जलकी कुछ बूँदें रह गई होंगी, तो आसव दूषित होजाता है ।

(१५) आसवोंकी बोतलोंमें भरनेके समय तलस्थ गाढ़े भागको भीतर नहीं जाने देना चाहिये ।

(१६) जो मद्य या आसव-अरिष्ट आदि बहुत गाढ़े, पचनकालमें दाढ़ उत्पन्न करनेवाले, दुर्गन्धयुक्त, बिगाड़ा हुआ, वेस्वादु, कृमियुक्त, गुरुपाकी, हृदय को अप्रिय, नया बना हुआ, तीक्ष्ण, उष्ण (स्पर्श करने में गरम), मैले या दूषित पात्रमें रखा हुआ, ओषधियोंकी बहुत कम मात्रा मिलाकर तैयार किया हुआ, बिगाड़ जानेपर पुनः पकाया हुआ या किसी खुले मुखपात्रमें रखा हुआ,

अति पतला था अति भारी और पात्र के तलभागमें रहा हुआ किञ्चित् अवशेष भाग, इन सबका त्याग कर देना चाहिये ।

(१७) उष्ण उपचारके साथ, क्षुधा लगने पर और विरेचन लेने पर मद्य या आस्व अरिष्टका सेवन नहीं करना चाहिये ।

अर्क—अनेक ओषधियोंका काथ नित्यप्रति बनानेमें श्रम पड़ता है, और समय भी जाता है । इनके अतिरिक्त काथमें वेस्वादुपन रहता है, जिससे सब कोई नहीं पी सकते । यदि उसी ओषधिका अर्क निकाल लिया जाय, तो नाजुक प्रकृतिवाले रोगी भी सहज ले सकते हैं, और लाभ पूर्णरूपसे होता है ।

अनेक कठोर ओषधियोंका मात्र काथ ही लाभदायक रहता है, कारण, घनतत्व अर्वरूप होकर नहीं चढ़ता । किन्तु अनेक तैली ओषधियों और मृदु ओषधियों के काथ की अपेक्षा अर्क विशेष लाभदायक रहता है । कारण, तैली द्रव्योंमेंसे तेलका विशेष अंश काथ करने से उड़ जाता है । अतः काथ अथवा अर्क तैयार करने के पहले ओषधिके स्वरूपपर लक्ष्य देना चाहिये ।

अर्क ६ मास तक प्रायः गुणयुक्त रहते हैं । नलिका यन्त्र द्वारा निकाले हुए अर्कमें जलकी एक बूँद गिर जायगी, अथवा गोली शीशियोंमें अर्क भरनेमें आवेगा, तो थोड़े समयमें ही अर्क पर फूँफूदी आकर वह बिगड़ जायगा । रेक्टीफाइड स्प्रिटसे बने हुये अर्क ५-७ वर्ष तक गुणयुक्त रहते हैं । रेक्टीफाइड स्प्रिटमें बने हुए अर्कों को मजबूत ढाटवाली शीशीमें बन्द रखना चाहिये, अन्यथा उड़कर कम होजाता है ।

(१) दशमूलारिष्ट ।

बनावट—दशमूल सब मिलाकर २०० तोले, चित्रक छाल १०० तोले, पुष्करमूल १०० तोले, लोद ८० तोले, गिलोय ८० तोले, आंवला ६४ तोले, धमासा ४८ तोले, खैरकी छाल, विजयसारकी छाल, हरड़ की छाल, सब ३२-३२ तोले, कूठ, मजीठ, देवदारु, वायविड़ङ्ग, मुहलठी, थारङ्गी, कवीठ, वहैड़ा, सोंठीकी जड़, चव्य, जटामोसी, गऊँला, अनन्त-मूल, स्याह जीरा, निलोत, रेणुक बीज, रास्ना, पीपल, सुपारी, कचूर, हल्दी, सुवा, पद्मकाष्ठ, नागकेशर, नागरमोथा, इन्द्रजौ, काकड़ासीगी प्रत्येक ८-८ तोले, विदारीकन्द, असगन्ध, मुलहठी और वाराहीकन्द १६-१६ तोले ले । सबको कूटकर आठगुने जलमें काथ करे । चौथे भागका जल बाकी रहे तब उतार ले । पश्चात् २५६ तोले मुनक्काको १०२४ तोले जलमें डवाले । पौना जल शेष रहने पर उतार लेवे । फिर दोनों काथोंको मल-छानकर शहद १२८ तोले, गुड़ १६० तोले, धातुके फूल

१२० तोले, शीतलमिर्च, नेत्रवाला, सफेदचन्दन, जायफल, लौंग, दालचीनी, इलायची, तेजपात, पीपल, नागकेशर प्रत्येक ८८ तोले लेकर जोकुट चूर्ण करें। यह चूर्ण और कस्तूरी ३ माशे मिला मुखमुद्राकर १॥ मास रख दें। परिपक होने पर छान लें। फिर निर्मलीके थोड़े बीज मिलाकर अरिष्टको स्वच्छ बना लेवें। (भे० २०)

सूचना—यस्य पहलें मिलाने की अपेक्षा आम्रव तैयार होने पर मिलानेमें सुगन्ध बनी रहती है, और लाभ भी अधिक पहुँचाता है।

मात्रा—१। से २॥ तोले तक दिनमें २ बार भोजनके बाद समान जलके साथ दें।

उपयोग—दशमूलारिष्टके सेवनसे संग्रहणी, अरुचि, श्वास, कास, गुल्म, भगन्दर, वातरोग, क्षय, वमन, पाण्डु, कामला, कुष्ठ, अर्श, प्रमेह, मन्दाग्नि, उदररोग, अश्मरी, मूत्रकृच्छ्र, धातुक्षय आदि दोष दूर होते हैं। दुर्बलोंको पुष्ट बनाता है। स्त्रियोंके गर्भाशयकी शुद्धि करता है। बन्ध्या स्त्रीको संतान देता है। एवं तेज, वीर्य और बलको बढ़ाता है। यह ओषधि विशेषतः वातविकार, मूत्ररोग और उदररोगकी नाशक है, और उदरके अवयवोंके लिये बल्य है।

यह ओषधि प्रसूता स्त्रीके लिये अत्यन्त हितकर है। पहले १० दिनमें प्रसूताको देते रहनेसे मन्दाग्नि, जीर्णज्वर, कास, श्वास, वात-विकृति आदि रोगोंके उत्पन्न होनेका भय दूर होता है, और प्रकृति स्वस्थ रहती है। इस अरिष्टमें थोड़ा स्तम्भक गुण होनेसे प्रसूताके अतिसार रक्तातिसार, संग्रहणी आदि विकारोंमें भी उपकारक है।

गर्भाशयकी शिथिलता या अन्य रोग विकृतिसे कारण बार-बार गर्भपात या गर्भम्राव होजाना, या गर्भ-धारण ही न होना, यदि संतान हुई तो भी रोगी कृश होना, ऐसे विकारोंमें, दशमूलारिष्ट उत्तम ओषध है। जिन स्त्रियोंको गर्भाशयकी अशक्तिके हेतुसे गर्भ धारण नहीं होता, उनके गर्भाशयको पुष्ट बनाकर सन्तान प्राप्ति कराता है; एवं पुरुषोंके लिये भी शुक्रशुद्धिकर और वृद्धिकर है।

जोर्ण संग्रहणी रोगमें मन्दाग्नि होकर शरीर कृश होजाता है। ऐसे समय भोजन कर लेने पर दशमूलारिष्ट देना अति लाभदायक है।

सूतिका ज्वरकी तीव्रावस्थामें प्रतापलोकेश्वर और दशमूलारिष्ट उत्तम कार्य करनेवाली ओषधियाँ हैं। प्रसूतावस्थामें पवित्रता और सावधानता न रखने पर सूतिका ज्वरकी उत्पत्ति होती है। यह ज्वर अति भयंकर है। इसमें एक प्रकारके कीटाणुका अनुबन्ध होता है।

प्रसवके १-२ दिनमें ही यह ज्वर उत्पन्न होजाता है । प्रसव क्लेश, फिर होनेवाला रक्तस्राव और क्लेदस्रावके हेतुसे जीवनीय शक्ति अत्यन्त क्षीण होजाती है । इस हेतुसे कीटाणुओंको अपना प्रभाव पहुँचानेका समय मिलजाता है । इस ज्वरमें शारीरिक उन्माद १०३ से १०५ डिग्री तक बढ़ जाता है । भयंकर तृषा, अत्यन्त व्याकुलता, भयंकर शिरदर्द, यो निस्स्रावमें दो-तीन दिन बाद दुर्गन्ध आना, योग्य उपचार न होने पर सान्निपातिक लक्षणोंकी उत्पत्ति बेसुधी, प्रलाप तथा किसी-किसी रुग्णाको धनुर्वीत, दाँत भिचना और हनुग्रह आदि लक्षण होते हैं । इस ज्वरपर दशमूलारिष्ट उत्तम उपयोगी है । इससे दापप्रत्यनाक शक्ति गारोगप्रतिकार शक्ति की वृद्धि होती है । इस हेतु से गर्भाशय में से स्राव अधिक या कभी अत्यधिक होता है । रक्तका दवाव गर्भाशय की ओर अधिक होनेसे रक्त और क्लेदका स्राव ज्यादा होता है । परिणाममें कीटाणु और विष देहमें नहीं रह सकते, एवं गर्भाशय का आकुंचन अच्छी तरह होता है, इसका नियमन होता है, इस हेतुसे गर्भाशयके आकुंचन होने पर उत्पन्न होनेवाला मक्कलशूल भी शमन होजाता है ।

दशमूलारिष्टमें रहे हुए अनेक जीवनीय द्रव्योंके हेतुसे प्रत्यनीक शक्ति प्रबल होती है । इस हेतुसे प्रसव होने पर तुरन्त इस ओपधिके सेवनका प्रारंभ कराया जाय, तो रोगप्रतिरोधक शक्तिकी उत्पत्ति हो जाती है, जिससे सूतिका ज्वरका संप्राप्ति ही नहीं होती । इस उद्देश्यको लेकर अपने देशमें प्रसव होने पर दशमूल काथ या अन्य काथ देनेकी प्राचीन परम्परा है । यदि सूतिका ज्वर होने पर भी तुरन्त इस अरिष्ट या काथका उपयोग किया जाय, तो भी जल्दी लाभ पहुँच जाता है ।

प्रसव होना, यह नैसर्गिक कार्य है । उसमें किसीकी आवश्यकता न रहे, यह स्थिति उत्तम मानी जायगी । जंगलोमें रहनेवाले पशुओंके लिये प्रसवका प्रश्न ही नहीं आता । विना कष्ट प्रसव होता रहता है । इस तरह नैसर्गिक नियमानुकूल रहनेवाले मानवो (ग्रामवासियो) के लिये भी ऐसा ही प्रतीत होता है । प्रसव होने पर अनेक शरीर और चञ्चेको नदीमें बहते हुए शीतल जलसे धो अपनी गोदमें सुलाकर फिरने वाली स्त्रियों इस ब्रिटिश युगमें भी प्रतीत होती है । इनको प्रसूति ज्वर और तदनुपगिक विकार नहीं होते । कारण, इनको प्रतिकार शक्ति बलवत्तर है । ऐसे स्थानमें कीटाणुओंका प्रवेश नहीं होसकता, और प्रवेश हुआ, तो भी वे जीवित नहीं रह सकते । कीटाणुओंकी वृद्धिके

लिये उनका शरीर अनुकूल नहीं है । नगर निवासियोंमें प्रतिकार शक्ति निर्बल रहती है; अतः इनके लिये दशमूलारिष्ट सूतिका रोगकी उत्पत्तिमें प्रतिबन्धक रूपसे उपयोगी है ।

सूतिकाव्याध्यामें या प्रसवके पश्चात् उत्पन्न होने वाले संग्रहणीया अतिसारमें दशमूलारिष्ट अत्यन्त उपयोगी है । अन्य समयमें सूतिका ज्वरके निमित्त कारण (पुराने) कीटाणु मलमें प्रतीत होने पर उनसे उत्पन्न संग्रहणीमें भी दशमूलारिष्ट उत्तम उपयोगी औषधि है ।

यह औषधि वातशामक होनेसे मफलशूलको तो शमन करती ही है । इनके अतिरिक्त कुक्षिशूल, कक्षाशूल, वातज परिणामशूल, तीव्र शिरःशूल, कोष्ठशूल आदि पर भी अच्छी उपयोगी है । इन रोगोंमें मात्रा कम देनी चाहिये ।

वातज श्वानरोगमें इसका अच्छा उपयोग होता है । श्वासके साथ शुष्क काम होने पर वह भी शान्त होजाती है । कास और श्वास, दोनोंमें प्रण और उदान वायुकी प्रदुष्टि होती है । वातज कास और श्वानमें शुष्क कास बहुत आती है । फिर ऐसे ही शुष्क कासका वेग आता है, जिसमें कफ अधिक नहीं गिरता । शुष्क वेगवती कास और होंफाके हेतुसे रोगी व्याकुल होजाता है । कितनक रोगी बेहोश होजाते हैं, या कुछ अंशमें मूर्च्छा आजाती है और नाड़ीका वेग प्रबल होजाता है । इस अवस्थामें दशमूलारिष्ट जलमें मिलाकर थोड़ा-थोड़ा २-२ घण्टे पर देना चाहिये । सान्निपातिक ज्वरमें भी ऐसी अवस्था होने पर यह दिया जाता है ।

जब भगंदर बार-बार शस्त्र-चिकित्सा कराने पर भी नहीं भरता, बार-बार पूय भरते हैं, फूटते हैं, और अन्य ओर मुख उत्पन्न होते हैं, ऐसे लक्षण युक्तको शतपोनक कहते हैं । उस स्थानमें ब्रण भरने की क्रिया करनेवाली शक्ति क्षीण होजाती है । इस तरह कितनेक जीर्ण नाड़ीब्रणोंमें भी ऐसा ही होता है । बार-बार शस्त्र-क्रिया करानी पडती है । फिर भी ब्रण नहीं भरता, कितनेक रोगियोंका नाड़ीब्रण सर्वदा बहता रहता है । यह स्थिति मधुमेह, जीर्ण सुजाक, उपदश और क्षय रोगमें होती है, या अन्य ही अज्ञात कारणोंसे ऐसा ब्रण होता है । रक्तादि धातुओंकी रोग निरोधक शक्ति कम होनेके अन्य भी अनेक हेतु हैं । इन प्रकारों पर दशमूलारिष्ट अत्युत्तम औषधि है ।

आयुर्वेदने अनेक विकारोंकी विविध परिस्थितियोंका अन्तर्भाव वातव्याधिमें किया है । वातवाहिनियों और स्नायुओंमें प्रेरण, प्रस्पन्दन

और उद्बहन कार्य, रक्तवाहिनियों और रसवाहिनियोंमें पूर्ति और उद्बहन आदि कार्य तथा सचेतन परमाणु, घटक (कोषाणु) और मानस क्षेत्र में विवेक कार्य, इन सबकी दुष्ट वातरोगमें समाविष्टकी है। वातरोगमें वातस्थान दुष्ट होनेसे अनेक विकार उत्पन्न होते हैं, एवं भय, शोक, काम आदि मानस विकृतिसे उत्पन्न होनेवाले रोगोंका भी वातरोगमें समावेश किया है। अकस्मात् उत्पन्न मानस आघातज विकारसृष्टिको वातरोगके भीतर स्थान दिया है। इन सब वातव्याधियोंमें दशमूलारिष्ट उत्तम कार्यकर हैं। इससे वातका शमन होता है। वातस्थान जीवनतत्त्व मिलने पर वृंहण होते हैं। एवं इस अरिष्टमें वातशामक गुण होनेसे सकोच, मेद, स्तम्भ, कलायखज्ज, खल्ली, विश्वाची, गृध्रसी आदि वातरोगों पर अति लाभप्रद माना गया है।

अस्थि और वायुका आश्रय-आश्रयी भाव हैं। इस हेतुसे अस्थि-क्षयके विकारमें दशमूलारिष्ट उत्तम ओषधि मानी जाती है। विशेषतः प्रसवके पश्चात् यह विकार हुआ हो, तो इसका अवश्य उपयोग करना चाहिये। अस्थिमार्द्व होकर कमरमें दर्द होना, चलनेमें दोनों पैरों पर खूब भार देकर चलना, पैर कठिनासे उठाकर चलना, अस्थिसंधि पर गोंठ उत्पन्न होने सदृश भासना, मंद-मंद ज्वर रहना, आदि लक्षण होने पर दशमूलारिष्ट अति प्रशस्त ओषधि है। (औ० गु० ध० शा०)

सूचना—जिस प्रयुक्तके मुँहमें छाले, दाढ़, गरम-गरम जलसदृश पतले दस्त, प्यास आदि लक्षण हों, ऐसी पित्तप्रधान विकृतिमें दशमूलारिष्ट न दें।

(२) लोधासव ।

वनावट—पठानी लोद, कचूर, पोहकरमूल, छोटी इलायची, मूर्वा, वायविडंग, हरड़, वहंडा, आंवला, अजवायन, चव्य, प्रियंगू, चिकनी सुपारी, इन्द्रवारुणीका मूल, चिरायता, कुटकी, भारगी, तगर, चित्रकमूल, पीपलामूल, कूठ, अतीस, पाठा, इन्द्रजौ, नागकेशर, कुड़े की छाल, नख, तेजपात, कालीमिर्च और नागरमोथा, इन ३० ओषधियोंको १-१ तोला मिला जौकुट चूर्ण कर १०२४ तोले जलमें मिला कर काथ करे। चतुर्थांश जल शेष रहने पर मलकर छान लेवे। शीतल होने पर १२० तोले शहद मिला अमृतबानमें भर मुखमुद्राकर १५ दिन रख दें। पक जाने पर छानकर बोतलोंमें भर लेवे। (च० स०)

मात्रा—१ तोलासे २॥ तोले तक समान जलके साथ देवे।

उपयोग—यह आसव पित्तज प्रमेह (चारमेह, कालामेह, नीलमेह, हारिद्रमेह, मांजिष्ठमेह) और कफजमेह (उदकमेह, सान्द्रमेह,

पिष्टमेह, शीतमेह, आदि) को नष्ट करता है। एव पाण्डु, अर्श, अरुचि, ग्रहणी, किलास आदि विविध जुट्टकुष्ठोंको भी दूर करता है। लोधासव यकृतवत्य होनेसे यकृतपित्तके विकारसे उत्पन्न व्याधियोंका नाश करके है। यह आसव रक्तप्रदर, रक्तपित्त, बालकोंके मसूरिका और रोमान्तिका होजानेके पश्चान् रक्तमें रहे हुए शेष विष और मूत्रावरोध आदि रोगोंमें उपकारक है। रक्तप्रदर पर लोधासवके साथ अरविदासव और सारस्वतारिष्ट मिलाकर देनेपर सत्वर लाभ पहुँचता है।

(३) कुमार्यासव ।

बनावट—वीकुंवारका रस १०२४ तोले और गुड़ ४०० तोले लेव। फिर हरड़ अथवा भाँग १०० तोलेको १०२४ तोले जलमें मिला, उबालकर काथ करे। पानी चौथा हिस्सा रहने पर उतारकर छान ले। फिर वीकुंवारके रस, गुड़ और काथ, तीनोंको मिलाकर अमृतवानमें भरे। उसमें शहद २५६ तोले, धायके फूल ६४ तोले, जायफल, लोग, शीतलमिर्च, जटामासी, चव्य, चित्रक, जावित्री, काकड़ासींगी, बहेड़े की छाल, पुष्करमूल ४-४ तोलेका जोकुट चूर्ण तथा लोहभस्म और ताम्रभस्म २-२ तोले डालकर २० दिन वन्द करके रक्खे। पक होने पर छानकर बोटलोंमें भरलें। (यो० २०)

सूचना—भस्म मिलानेकी विधि प्रकरणके प्रारम्भमें लिखी है। उस तरह मिलाना विशेष लाभदायक है। वीकुंवारका रस निकालनेके लिये छोटे छोटे टुकड़ेकर कढ़ाईमें डाल गरम कग्नेसे सरलतापूर्वक रस निकलता है।

मात्रा—१।से २।। तोले दिनमें २ बार भोजनके बाद जल से।

उपयोग—इस आसवसे स्त्रियोंके ऋतुदोष, गुल्म, रक्तगुल्म, एजीहा खाँसी, श्वास, चय, उदररोग, अर्श, वातरोग, अपस्मार, मन्दाग्नि, उदरशूल आदि मिटते हैं, और पचनशक्ति प्रबल बनती है।

मूल सस्कृत ग्रन्थोंमें विजया शब्द है। विजया भाँग और हरड़ दोनोंके नाम हैं। हमने दोनों प्रकारके आसव बनाकर उपयोगमें लिये हैं।

कितनेक चिकित्सक छोटे बालकोंको देनेके लिये ताम्रलोहरहित कुमार्यासव बनवाते हैं। इस तरह भाँगमिश्रित, हरड़ामिश्रित और ताम्रलोहरहित ऐसे तीन प्रकारके आसव एक ही पाठमेंसे बनते हैं।

वीकुंवारके रसमें कड़वापन है, यह आसव क्रिया द्वारा रूपान्तरित हो जाता है। वीकुंवारका रस स्पर्शमें शीतल और वीर्यमें भी शीतल है। परन्तु कुमार्यासवमें ये गुण नहीं हैं। आसवक्रियाके योगसे परिवर्तन होजाता है।

हरडयुक्त कुमार्यासव—कुमार्यासव दीपन-पाचन, किञ्चित् खंशन

गुणयुक्त (दस्तावर), मूत्रल, कृद्ध वन्य, शोधहर, रक्तप्रसादक और दाहनाशक है । इसका कार्य विशेषतः पचनेन्द्रिय पर होता है । आमाशय, ग्रहणी, अग्न्याशय, यकृत, लघु अन्त्र, बृहदन्त्र, गुदनलिका और गुदत्रिवली सबपर प्रभाव पड़ता है । इसके योगसे इन सब अवयव समूहोंमेंसे पित्तविरचन होता है । इसका परिणाम गर्भाशय, बीजाशय, बीजवाहिनियों आदिपर भी होता है । इन स्थानोंमें क्विचिन् संरंभ होकर आर्तव प्रवृत्ति होती है । कुमार्यासव अधिक दिनों तक बड़ी मात्रामें देते रहनेसे बृहदन्त्र, गुदकाण्ड और गुदत्रिवलीकी शिराएँ रक्तपूर्ण होकर रक्तार्शकी उत्पत्ति होती है या रक्तन्त्राव होने लगता है । कुमार्यासवके सेवनसे मलशुद्धि होती है; मलका वर्ण दूरा-सा होता है । शौचके समय उदरमें कुछ दर्द होता है, परन्तु सबको नहीं ।

कुमार्यासव कभी सतत और अधिक मात्रामें नहीं देना चाहिये । इसका परिणाम मूत्रापण्ड, गर्दित्तियों और मूत्राशय पर भी होता है । कभी-कभी इससे मूत्रमार्गमें खलवली मच जाती है । कितनेकोंको वृष-प्रदाहकी प्राप्ति होती है । अतः कुमार्यासवके इस दोषको लक्ष्यमें रख कर योग्य मात्रामें, योग्य समय पर, योग्य रोग पर, अधिकारी व्यक्तियों को देना चाहिये । मूत्ररोगी, प्रवाहिका या अन्त्रमें प्रदाहयुक्त रोगीको नहीं देना चाहिये । इन बातोंको सम्हाल कर इस आसवका उपयोग किया जाय, तो यह उत्तम औषध है । छोटे बालकोक लिये यह अमृत है । इस आसवसे पचनक्रिया सुधरती है, अन्त्र सबल बनते हैं; शौच-शुद्धि होती है; पाचक पित्तका स्राव अधिक होता है, आहार रस अच्छा बनता है । फिर इसकी शोषण-क्रिया उत्तम होती है; रक्त सबल बनता है, शारीरिक बलकी वृद्धि होती है तथा गुदत्रिवलीमें अवस्थित सूक्ष्म कृमि नष्ट होते हैं । इनके अतिरिक्त इसका कार्य श्वासवाहिनियों पर भी होता है, और उसमेंसे कफ पृथक् होने लगता है ।

कुमार्यासव छोटे बच्चोंके बार-बार उत्पन्न होने वाले कासरोगमें अति उपयुक्त औषधि है । इससे श्वास-नलिकामेंसे स्राव उत्तम प्रकार से होकर रुचित कफ जल्दी गिरने लगता है । इसका कार्य प्राण और उदान, दोनों पर होकर कास कम होती है । श्वासोंमें कफ और वात-दोषकी दृष्टिसे उत्पन्न श्वास भी इसके सेवनसे कम होजाता है । क्षय के विकारमें विपमासन (भोजनमें नियमका अभाव) कारण होने पर कुमार्यासव थोड़ी-थोड़ी मात्रामें देनेसे कुछ सहायता मिल जाती है ।

अग्निमान्द्य और अरुचिमें आमाशयस्थ अम्लपित्तका स्राव

अधिक नहीं होता, जिससे विल्कुल थोड़ा खाने पर भी पचन नहीं होता। मीठी-सी या फीकी-सी डकार आती रहती है। मुँहमें पानी छूटता है, एवं उदरमें भारीपन, भोजनमें रुचि न होना आदि लक्षण उपस्थित होते हैं। इन विकारोंमें कुमार्यासवका सेवन करनेसे आमाशयमेंसे योग्य पित्तस्राव होने लगता है। इन विकारों पर भोजनके आध या एक घण्टे पहले आसव लेना चाहिये।

भोजन ग्रहणीमेंसे लघु अन्नमें जाने पर यदि ग्रहणी सबल है तो कुछ भी बास नहीं होता, अन्यथा उसमें खलबली होकर अन्नकी गतिके साथ शूलोत्पत्ति होती है। यह भोजनके २-३ घण्टे पर होता है। शूल अधिक बलपूर्वक नहीं होता, सामान्य होता है, मुँहमें पानी भर जाता है, तथा वमन होगी, ऐसा भासता है। ऐसे शूल पर कुमार्यासव उत्कृष्ट कार्य करता है।

अग्न्याशयमेंसे आग्नेय रसका स्राव उचित नहोता हो, तो कुमार्यासवके सेवनसे योग्य स्राव होने लगता है। यह कार्य कालमेह और नीलमेहमें प्रतीत होता है।

कुमार्यासव यकृद्बल्य होने से यकृद्वृद्धिमें अत्यन्त उपयुक्त औषधि है। यकृत् निर्बल होने पर यकृत् पित्तका स्राव सम्यक् नहीं होता। उस पर कुमार्यासव देना चाहिये। यकृत्की अशक्तिसे उत्पन्न अतिसारमें कुमार्यासव अमृत के सदृश कार्य करता है। इस विकारमें विशेषतः दस्त श्वेत वर्णके दुर्गन्धयुक्त होते हैं।

पित्ताशय विकृत होकर पित्तकी घनता और तीव्रता बढ़कर उत्पन्न शूल और पित्ताश्मरीसे उत्पन्न पित्तज शूलमें कुमार्यासवका उत्तम उपयोग होनेके उदाहरण मिले हैं।

यकृद्वृद्धिसे उत्पन्न शुष्क कास इस आसवसे बहुत जल्दी शमन होजाती है। छोटे बालकोके यकृद्विकारमें यह अत्यन्त उपयुक्त औषधि है। यकृद्वांत्युदरमें जलसंचय होनेके पहले या जलसंचयका प्रारम्भ होतेही कुमार्यासव दिया जाता है। इसके साथ मूत्रल-क्षार या ताम्रभस्मके समान संघातभेदी औषधि देनेसे सत्वर लाभ पहुँचता है। इनके अतिरिक्त बीच बीचमें तीव्र विरेचन भी देते रहना चाहिये।

प्लीहावृद्धिमें इसका उत्कृष्ट उपयोग होता है। अतिजीर्ण व्याधि होने पर इसके साथ ताप्यादि लोह देनेसे अति उत्तम कार्य होता है। प्लीहावृद्धि अधिक होने पर लोहप्रधान प्लीहान्तक वटी और पारिजातक (रोहितक) का घूर्ण या काथ देना विशेष हितावह है।

जीर्ण कोष्ठवृद्धतामें कुमार्यासवका उत्तम उपयोग होता है। इससे अन्त्रकी पुरःसरण क्रिया बढ़ती है और मलशुद्धि होती है। परन्तु इसका सेवन अधिक काल तक नहीं करना चाहिये अन्यथा अन्त्रमें प्रदाह उत्पन्न होनेकी सम्भावना है।

कुमार्यासवका उपयोग अर्श रोग पर होता है। इससे अर्श निर्मूल नहीं होते, परन्तु मसृते मुलायम और निर्वल होते हैं। फिर शनैः-शनैः इनका प्ल घटता जाता है। रक्तार्शके विकारमें इसका उपयोग होता है। इससे अन्त्रमें आमविपोत्पत्तिका विनाश होता है। परिणाममें अर्शरोगमें लाभ होजाता है।

सर्व प्रकारके उदर रोगों पर इस आसवका उपयोग होता है। इससे अग्निमान्द्य दूर होता है। संचित मलमेंसे थोड़ा-थोड़ा शनैः-शनैः टूट-टूट कर बाहर निकलता रहता है। इस हेतुसे उदर रोगों पर इसका उत्तम उपयोग होता है। जलोदरमें भी यह उपयोगी है। परन्तु जलोदर में इसके साथ क्षार मूत्रल ओषधि और विरेचन ओषधि देनी चाहिये। यह आसव यकृतके विकारसे उत्पन्न जलोदरमें तो दिया जाता ही है, यह ऊपर कहा है। प्लीहोदरमें भी इस आसवका अच्छा उपयोग होता है। हृदयके विकारसे उत्पन्न जलोदरमें इसका अधिक उपयोग नहीं होता, परम्परागत कुछ सहायता मिलती है। मूत्रपिण्डकी विकृतिसे उत्पन्न होने वाले जलोदरमें इसका उपयोग न करना ही अच्छा माना जायगा। वृक्कविकारज जलोदरमें चन्द्रप्रभा वटी, पलाशपुष्पासव, ताप्यादि लोह आदि औषधियों का उपयोग करना चाहिये। इस उदर-रोग में वातपित्त कफात्मक लक्षण होते हैं। अतः लक्षण अनुरोध से औषधोपचार करना चाहिये।

विशेषतः अग्निमान्द्य रोग अनेक दिनो तक रह जाने पर आम-दोष संचित होने लगता है। विशेषतः आमविषके बृहदन्त्रमें संचय होने पर वातविकार उपस्थित होता है, इस पर कुमार्यासव लाभदायक है। इस प्रकारके विषसे आमवातकी भी उत्पत्ति हो जाती है। आमवातसे संधियोंमें शोथ, स्नायु जकड़जाना, शिर दर्द, कमरमें पीड़ा आदि लक्षण होने पर कुमार्यासवका उत्तम प्रयोग होता है।

कक्षाशूल, कुक्षिशूल, पृष्ठशूल आदि जीर्ण व्याधि जीर्ण आम-विषमें उत्पन्न हुई हो, तो कुमार्यासव से उत्तम लाभ होता है। इस तरह आमविषसे उत्पन्न अन्य रोगोंमें भी यह अच्छा उपयोगी है।

जीर्ण-अजीर्ण रोगसे उत्पन्न शूल और गुल्म पर कुमार्यासव

प्रयोजित होता है। गुल्मका अर्थ होता है गोला। उदरमें उत्पन्न होने वाले छोटे-छोटे गुल्मोंकी प्रथमावस्था में कुमार्यासव से लाभ पहुँचता है। वातज गुल्ममें केवल अन्नमें वातसचय होता है, अन्य मांस आदि की वृद्धि नहीं होती। कुमार्यासव के योगसे इस वातज गुल्मकी सब विकृतियोंके नष्ट होने में सहायता मिल जाती है।

स्त्रियोंके बीजाशय विकृतिसे उत्पन्न नष्टार्तव पर यह उत्तम उपयुक्त औषध है। कन्यालोहादि बटी या महायोगराज गूगलके साथ देना चाहिये। आयुमें आई हुई लड़कीको होने वाला हारिद्रक पाण्डुमें इसका अच्छा उपयोग होता है। यदि कुमार्यासवके साथ लोहभस्म या मण्डूर भस्मका सेवन कराया जाय, तो उत्तम कार्य होता है।

(ओ० गु० घ० शा० के आधार के)

भांगयुक्त कुमार्यासव—भांगयुक्त आसव अन्न और गर्भाशय के विकारों पर अधिक असर पहुँचाता है, अतः विसूचिका (cholera), पुराना संग्रहणी रोग, आफरा, आमातिसार, अजीर्ण, उदरशूल आदि रोगोंको दूर करने में विशेष हितकर है। यह अन्नको सुदृढवनाता है। स्त्रियों के मासिकधर्म में अधिक रक्त जाने को और रक्तांशके रक्त को बन्द करता है। मासिकधर्म में होने वाले कष्टको दूर करता है। नष्टार्तव-मासिकधर्म न आता हो, तो गर्भाशय को संकुचित और उत्तेजित करके मासिकधर्म लादेता है। निद्रा लानेमें सहायता पहुँचाता है, और धनुर्वात आदि वातरोगों के आक्षेपोंको भी दवाता है। भाग मिलाने से हरड़ की अपेक्षा अधिक तीक्ष्ण, उष्ण, दीपक और पाचक बनता है।

(४) उशीरासव ।

बनावट—खस, नेत्रवाला, नीलोफर, लालकमल, सफेद कमल, प्रियंगु, गभारी, पद्मकाष्ठ, लोद, मजिष्ठा धमासा, कचूर, पाठा, चिरायता, बड़की छाल, गूलरकी छाल, जामुन की छाल, कचनार की छाल, मोचरस, पित्तपापड़ा और परवल के पत्ते, सब ४-४ तोले, मुनक्का ८० तोले और धायके फूल ६४ तोले लेकर जोकुट करे। फिर निवाया जल २०४८ तोले, मिश्री ५ सेर और शहद १॥ सेर मिला, अमृतवान से भर मुखमुद्रा करके एक मास तक रखदे; बाद में छानले। (भै० २०)

मात्रा—१। से २॥ तोले भोजनके पश्चात् दिनमें २ बार समान जल के साथ मिलाकर देवें।

उपयोग—यह आसव रक्तपित्त, पाण्डु, कुष्ठ, प्रमेह, अर्श, कृमि,

रक्तविकार, शोषरोग आदिको नाश कर्ता है । यह उशीरासव शामक, मूत्रल, पित्तशामक, दाहनाशक और प्रसादक है । यह अधोग रक्तपित्त में विशेषतः मूत्रमार्ग से रक्त जाने पर अति उपयुक्त है । रक्तपित्त में रक्त निर्वृत और उष्ण होजाता है; पित्तके संयोगसे विदग्ध होजाता है । पित्तमें विदग्धत्व बढने पर यह रक्त को विदग्ध कर देता है । फिर रक्तवाहिनियोंकी दीवार पतली होजाती है, पश्चात् रक्तवाहिनियाँ फूटकर रक्तस्राव होने लगता है । बर्चित रक्त का दबाव बढ जाने पर भी रक्त गिरने लग जाता है । यदि रक्त विदग्ध होकर रक्तपित्त को संप्राप्ति हुई हो, तो उशीरासवका अति उत्तम उपयोग होता है ।

ग्रीष्म ऋतु में कितनेक व्यक्तियोंमें रक्तपित्तकी अधिक प्रवृत्ति होती है । इनको नाकमें से बार-बार रक्त गिरता है । जैसे-जैसे गरमी बढ़ती जाती है; वैसे वैसे नाकमें से रक्त गिरने का आस बढ़ता जाता है, और मूत्रमें दाह भी होता है । ऐसी प्रकृति वालों के लिये उशीरासव अति उपयोगी होता है ।

अत्यार्तव, रक्तातिसार, अर्श, इन व्याधियों में अधिक रक्तस्राव होने पर इस आसवका उत्तम लाभ पहुँचता है । विशेषतः पित्तप्रकृति वालों को उष्णवीर्य पदार्थ खानेमें आने, जागरण होने, सूर्यके तापमें घूमने, अथवा अग्नि के पास बैठने पर रक्तस्रावकी प्रवृत्ति अधिक बढ़ जाती है । इन पर उशीरासव उत्तम कार्यकारी है ।

कितनेक लोगों को किसी भी स्थानमें छोटसा जखम होने पर या सुई लग जाने पर खूब रक्तस्राव होजाता है । पुरुषोंकी अपेक्षा ऐसी प्रकृति वाली स्त्रियाँ विशेष देखने में आती हैं । उनके लिए यह उशीरासव अधिक हितकर है ।

रक्तस्राव अधिक होने से उत्पन्न पाण्डु रोगमें हृदयमें धड़कन, धमनियोंमें स्फुरण, आदि लक्षण होने पर उशीरासव सुवर्णमासिक भरम के साथ देना चाहिये ।

सुजाक या उपदश विकार शमन होजाने पर रक्तमें कुछ विष अवशिष्ट रह जाता है । उसका निवारण उशीरासवके सेवनसे होजाता है । मूत्रकृच्छ्र और मूत्राघातमें मूत्र की उत्पत्ति बढ़ाना और मूत्र में होनेवाले दाहको दूर करना, ये दोनों कार्य इस उशीरासवसे सिद्ध होते हैं । इस तरह अश्मरी या मूत्रशर्कराके चुभने पर उसे शमन करने का महत्वका कार्य भी इस आसवसे होता है । कालमेह, नीलमेह, मांजिष्ठमेह आदि पित्तज प्रमेहों पर यह विशेष उपकारक है । एवं यह

शोधकी तीव्रावस्थामें रक्तसंचयकी प्रवृत्ति नष्ट कर रक्तप्रसादनका महत्व का कार्य भी करता है । (ओ० गु० घ० शा० के आधार से)

(५) खदिरारिष्ट ।

वनावट—काले खैरकी अंतरछाल या लकड़ीका बुरादा २०० तोले, देवदारु २०० तोले, वावची ४८ तोले, दासहल्दी ८० तोले और त्रिफला ८० तोले लेकर सबको जौकुट करे । फिर जल ८१६२ तोले मिलाकर अष्टमांश काथ करे । १०२४ तोले जल शेष रहने पर उतार कर छानले । फिर शीतल होने पर मिश्री ५ सेर, शहद १० सेर, धातुके फूल ८० तोले, पीपल १६ तोले, जायफन, लौंग, शीतलमिर्च, नागकेशर, इलायची, दालचीनी और तेजपात प्रत्येक ४-४ तोले डाले । १ मास तक बन्द रखे, फिर छानले । (भै० २०)

मात्रा--१ से २॥ तोले दिनमें २ या ३ बार जलके साथ दे ।

उपयोग—इस अरिष्टके सेवनसे सब प्रकारके कुष्ठ, पांडु, हृदय-रोग, अर्बुदरोग, कृमि, श्वास, कास, रक्तविकार, प्लीहोदर, गुल्म आदि मिटते हैं । यह रक्तशोधक, किञ्चित् सारक और पाचक है ।

इस खदिरारिष्टका विशेष परिणाम रक्त, त्वचा और अन्न पर होता है । अन्नस्थ सेन्द्रिय विष इस अरिष्टके सेवनसे निष्क्रिय होता है । छोटे रंगनेवाले सूक्ष्म कृमि अन्नमें होनेपर उन पर भी इस अरिष्ट का परिणाम होता है । ये कृमि इस आसवके योगसे सूर्जित होजाते हैं । उनके अण्डे नष्ट होते हैं । इस तरह अन्न स्वच्छ और कृमिविकार से अलिप्त होजाता है । अन्नव्रण है, तो उसमें अवस्थित कीटाणु खदिरारिष्टसे नष्ट होते हैं । एवं वह भी सरलता से भर जाता है ।

इस तरह चर्मरोगके कारणभूत होने वाले कीटाणुओंको भी यह आसव नष्ट कर देता है । इसी हेतुसे इस अरिष्टको कुष्ठनाशक कहा है । छुद्र कुष्ठ अर्थात् पामा, दद्रु, व्युची आदि त्वचा रोगोंमें अणु-वीक्षण यन्त्रकी सहायतासे देखने पर विविध कृमि प्रतीत होते हैं । ये कृमि विशिष्ट स्थूल धातु या उसके अंग प्रत्यंग विभागोंमें बढ़ सकते हैं । उसमें परिवर्तन करानेको चरक विमानके, ५ वे अध्यायमें "ततो-विघातः प्रकृतेः"—इस वचनसे प्रकृतिविघात कहा है । इन कृमियोंकी वृद्धिमें धातुओंके भीतर विशिष्ट द्रव्य परिस्थिति कारणभूत होती है । इस परिस्थितिका परिवर्तन करा उससे प्रतिकूल परिस्थिति उत्पन्न करा देनेपर धातुओंमें कीटाणुओंका प्रतिकार करनेवाला प्रतिविष तैयार

होता है। फिर वहाँ पर कृमियोका रहना अशक्य होजाता है। उनका जीवन-व्यापार ही नहीं चल सकता। यह कार्य (प्रतिविपोत्पत्ति) खदिरारिष्टके योगसे सहज होजाता है। वावची और देवदारुमेंसे कार्यकारी द्रव्य त्वचा द्वारा देहसे बाहर निकलता रहता है, एवं खदिर रक्तमें मिश्रित होकर रक्तकृमियोको निरुपयोगी बनाता है। इस तरह यह अरिष्ट कुष्ठकृमि या कृमिज् कुष्ठका नाश करता है।

महाकुष्ठमें भी खदिरारिष्ट उत्कृष्ट कार्य करता है। महाकुष्ठकी उत्पत्ति भी कीटाणुओंसे होती है। इन कीटाणुओं की और राजयक्ष्मा के कीटाणुओंकी आकृतिमें सादृश्यता है। इन कुष्ठोंमें रक्त, लसीका, त्वचा, मांस आदि दूष्यें दूषित होजाते हैं। ये कीटाणु लसीकामें बढ़ते हैं। फिर सर्वत्र फैल जाते हैं, और अन्य दूष्योंको दुष्ट कर देते हैं। खदिरारिष्टका परिणाम लसीका पर विशेष होता है। इससे कुष्ठोत्पादक जीवाणु बढ़ नहीं सकते। फिर शनैः-शनैः आगेकी धातुओंकी दुष्टि भी निवृत्त होजाती है।

अन्त्रमें आमदोष संचित होकर उसका परिणाम रक्त और हृदय पर होता है। परिणाममें हृत्स्पंदकी वृद्धि होकर बार-बार घबराहट होजाती है, और प्रस्वेद आजाता है। इन लक्षणों पर खदिरारिष्ट उत्तम उपयोगी होता है।

पाण्डुरोग, अर्बुद, गुल्म या अन्त्रमें गाँठ, कास, श्वास, प्लीहोदर, इन रोगों पर खदिरारिष्ट उपयोगी है। इसके योगसे जीर्ण आमविषका शनैः-शनैः रूपान्तर होता जाता है; रक्तप्रसादन होता है, लसीका और त्वचा शुद्धि होती है। (औ० गु० ध० शा०)

(६) कनकासव ।

बनावट—धतूरेका पच्चाङ्ग और वासामूल ३२-३२ तोले; मुल-हठी, पीपल, कटेली, नागकेशर, सोठ, भारंगी, तालीसपत्र प्रत्येकका चूर्ण १६-१६ तोले, धातुके फूल १२८ तोले, द्राक्षा १६० तोले, शक्कर ८०० तोले, शहद ४०० तोले और जल ४०६६ तोले ले। सब औषधियोंको चीनी मिट्टीके पात्रमें डाल, मुँह बन्द कर, एक मास तक रख दे। बादमें निकालकर छानले। (भै० २०)

सूचना—यह आसव कुछ समयमें अम्ल बन जाता है। इस हेतुसे उसे 'कनकासव' संज्ञा दी है, वह अनेक विद्वानों की दृष्टिमें अनुचित भासती है।

मात्रा—३ से १ तोला तक दिनमें २ बार जल मिलाकर पिलावे।

उपयोग—कनकासव सब प्रकारके श्वास, कास, राजयक्ष्मा,

क्षतक्षीण, जीर्णज्वर, रक्तपित्त और उरःक्षतका नाश करता है ।

यह आसव उष्ण, कफघ्नाव कराने वाला, शोथघ्न, किञ्चित् मादक, वेदनाशामक और बल्य है । इस आसवसे फुफ्फुस और श्वासवाहिनीके प्रदाह दूर होकर निर्गोप बनते हैं, जिससे श्वास, कास, यक्ष्मा आदि रोगका शमन होता है, और क्षीणता दूर होती है ।

कनकासव कास और श्वासरोगकी उपयुक्त औषधि है । श्वास-वाहिनियोंके प्रदाहके हेतुसे कास, श्वास होने पर इसका अच्छा उपयोग होता है । कनकासवसे श्वासवाहिनियोंकी संकुचित होनेकी प्रकृति नष्ट होती है, कफ पृथक् होकर बाहर निकलने लगता है, तथा श्वासके हेतुसे होनेवाले घबराहट और बेचैनी तत्काल दूर होते हैं । कभी-कभी इस आसवके योगसे कितनेक व्यक्तियोंको वान्ति होजाती है, परन्तु उससे हानि नहीं होती; प्रत्युत लाभ ही होता है । श्वास-वाहिनियोंमें से श्लेष्मघ्नाव होजानेमें सहायता मिल जाती है ।

शरीरमें उदीरत होने वाले स्राव कनकासवके योगसे कम हो जाते हैं, अर्थात् स्तन्य (दूध), प्रस्वेद, उदरमें पित्तस्राव, अतिसारमें अवधातुका स्राव आदि कम होजाते हैं । क्षयकी अंतिमावस्थामें होने वाला अत्यधिक प्रस्वेद कनकासवके योगसे कम होजाता है ।

कोष्ठशूल, विशेषतः पित्तप्रधान शूल, पर इस आसवका अच्छा उपयोग होता है । पित्ताशयमें पित्ताश्मरी बनने पर उत्पन्न शूल के शमनार्थ इसका अच्छा उपयोग होता है । परिणामशूल और अन्नद्रवशूल, दोनों प्रकारके शूलों पर इस आसवका वेदनाशामक रूपसे अच्छा उपयोग होता है ।

मूत्रशर्करा या अश्मरीके सूक्ष्म-सूक्ष्म कण गविनीमेंसे मूत्राशयकी ओर जानेके समय शूलोत्पत्ति होती है । इस पर भी कनकासवके शूलघ्न धर्मका अनुभव होता है ।

शीतपूर्वक ज्वरमें शीत लगने पर अंग दृटना, शिरदर्द, कम्प आदि जो त्रास होता है, वह कनकासवके योगसे कम होजाता है । मात्रा कम देनी चाहिये । (औ० गु० घ० शा० के आधारसे)

अनेक बार हिक्का किसी भी औषधिके सेवनसे शमन नहीं होती, बारबार वेगपूर्वक आती रहती है । उत्तेजक औषध सेवन से हिक्काका वेग बढ़ जाता है । ऐसे समय पर कनकासवके प्रयोगसे तत्काल लाभ पहुँच जाता है ।

यदि श्वास और कासरोगमें कफ अत्यधिक संगृहीत होगया-

हो, तो कनकासव के साथ अपामार्ग चार मिलाकर देनेपर सत्वर लाभ पहुँचता है ।

सूचना—कनकासवका उपयोग कम मात्रामें करना चाहिये, अन्यथा विप्रकोप होता है । विपलक्षण होने पर मट्ठा अथवा नीवृ या इमलीके शर्वतमे जल मिलाकर पिलाना चाहिये ।

(७) अश्वगंधारिष्ट ।

बनावट—असगन्ध २०० तोले, सफेद मूमली ८० तोले; मजीठ, हरड़, हल्दी, दासहल्दी, मुलहठी, रास्ना, विदारीकन्द, अर्जुनकी छाल, नागरमोथा और निसोत, सब ४०-४० तोले और अनन्तमूल सफेद, अनन्तमूल काला, सफेद चन्दन, लाल चन्दन, वच, चीतेकी छाल, प्रत्येक ३२-३२ तोले लें । सबको जौकुट कर ८१६२ तोले जलमें पकावें । अष्टमाश जल शेष रहने पर उतार कर छानलें । शीतल होने पर चीनी या मिट्टीके पात्रमें भर कर धायके फूल ६४ तोले, शहद १० सेर, त्रिकटु (सोठ, मिर्च, पीपल) ८ तोले, त्रिजात (दालचीनी, तेजपात, इलायची) १६ तोले, नागकेशर ८ तोले और प्रियंगु १६ तोले मिलावे । फिर मुँह बन्द कर २ मास रहने दें । वाद में छान लेवे ।

(भे० २०)

मात्रा—१। से २।। तोले दिनमें २ बार जलके साथ दें ।

उपयोग—यह अरिष्ट दीपक, पाचक, वृष्य और वातनाशक है । २० प्रकारके प्रमेह, ध्वजभंगता, नामर्दी, उन्माद, शोष, ववासीर, मूर्च्छा, मस्तिष्ककी निर्बलता, भ्रम, मृगी, वातव्याधि, हृदयरोग इत्यादि को दूर करके शरीरमें स्फूर्ति, वीर्यकी शुद्धि और वृद्धि करता है ।

यह अरिष्ट हिस्टीरिया, मूर्च्छा और उन्मादके लिये उत्तम औषधि है । यह कोष्ठस्थ आमविपको नष्ट करता है । अतः आमवातके मंद वेग होने पर इसका अच्छा उपयोग होता है । यह अग्निप्रदीपक होनेसे पचन-विकृतिको दूर करता है, वातवाहिनियों और रस, रक्त, आदि धातुओंको सबल बनाता है । प्रसूताकी निर्बलताको दूर करनेमें हितावह है । नपुंसकता, जो शारीरिक निर्बलताके हेतुसे आई है, उसे दूर कर उत्साहकी वृद्धि कराता है ।

(८) त्रिफलारिष्ट ।

बनावट—हरड़, बहेड़ा, आँवला, पीपल, चित्रकमूल, अजवायन, बायविडङ्ग सब १६-१६ तोले लेकर २००० तोले जलमें काथ करे । चतुर्थांश जल शेष रहे तब उतार छानकर लोहभस्म १६ तोले, गुड़

४०० तोले, शहद ३२ तोले मिलावे । फिर पात्रमें भर मुखमुद्रा कर १ मास बन्द रखनेसे अरिष्ट पक जाता है । (ग० नि०)

मात्रा—१। से २।। तोले तक दिनमें २ बार जलमें मिलाकर भोजनके बाद लें ।

उपयोग—इस अरिष्टमें त्रिफलाके अतिरिक्त लोहभस्मका भी प्राधान्य है । यह हृद्य, दीपक और पाचक है । इस आसबसे रक्तकी सत्वर वृद्धि होती है; एवं हृदयरोग, यवराहट, फेफड़ेकी कमजोरी, पाण्डु, शीथ प्रमेद, भगन्धर, अर्श, गुल्म, तिक्ती, सप्रहणी, कास, श्वास आदि रोगोंका नाश होता है ।

सूचना—लोहभस्म मिलानेके लिये प्रकरणके प्रारम्भमें सूचना की गई है; उस तरह मिलानी चाहिये ।

(६) अर्जुनारिष्ट

बनावट—अर्जुनकी छाल ४०० तोले, द्राक्षा २०० तोले और महुवेके फूल ८० तोले मिला जोकुट कर, ४०६६ तोले जल मिलाकर क्वाथ करें । चतुर्थींश जल शेष रहे, तब उतार कर, छान ले । फिर शीतल होने पर गुड़ ४०० तोले और धाय के फूल ८० तोले मिला मुखमुद्रा करके १ मास तक रख देवे, फिर छानकर भर लेवे । (भै० २०)

इस अरिष्टमें हम गुड़के साथ शहद १०० तोले मिलाते हैं । मूल ग्रन्थमें पार्थायरिष्ट नाम लिखा है ।

मात्रा—१। से २।। तोले तक दिनमें २ बार जलके साथ देवे ।

उपयोग—यह अरिष्ट उत्तम हृद्य है । पित्तप्रधान हृद्दोग और फेफड़ोंकी सृजनसे फूली हुई शिथिल नाड़ियोंको सकुचित और दृढ़ बनाकर निर्वलताको दूर करता है, तथा शरीरमें बल लाता है ।

(१०) अमृतारिष्ट ।

बनावट—गिलोय ४०० तोले और दशमूल ४०० तोलेको जोकुट करके ४०६६ तोले जलमें क्वाथ करें । चौथा भाग जल शेष रहने पर उतार मलकर छान ले । शीतल होने पर गुड़ १२०० तोले मिलावे । जीरा ६४ तोले, पित्तपापड़ा ८ तोले, और सतौना, सोठ, मिर्च, पीपल, मोथा, नागकेशर, कुटकी, अतीस, इन्द्रजौ, प्रत्येक ४-४ तोले मिला, यथाविधि चीनी मिट्टीके पात्रमें मुखमुद्रा करके १ मास तक रख दे । परिपक्व होनेपर छान लें । हम गुड़ १५ सेर के स्थान पर ७।। सेर मिलाते हैं । (भा० भै० २०)

मात्रा—१। से २।। तोले तक दिनमें २ बार जल मिलाकर देवे ।

उपयोग—अमृतारिष्ट जीर्णज्वर, मुदती ज्वर और निर्वलताको दूर करता है। जीर्ण विषमज्वर, शीत ज्वर और अन्य ज्वरोमें भी हितकर है।

अमृतारिष्ट सतत, अन्येष्व्युक्त, तृतीयक आदि विषमज्वरोमें अति उत्तम कार्य करता है। इसके योगसे रसरक्तगत दोषोंका निर्हरण उत्तम रूपसे होता है। ज्वर तीव्र होनेपर भी यह दिया जाता है। कुछ दिनों तक बन्द रहकर पुनः-पुनः उलटकर आनेवाला परिवर्तित ज्वर इस ओपधिके सेवनसे शमन होजाता है। कितनेक दृढमूल ज्वरो पर सौम्य सोमल कल्पके साथ इस अमृतारिष्टका उत्तम उपयोग होता है।

जीर्णज्वरमें प्लीहावृद्धि और अग्निमान्द्य होने और ज्वर अति कम परिमाणमें होने पर यह अरिष्ट अति उत्तम कार्य करता है। अन्य हेतुओंसे अर्थात् जीर्ण विषमज्वर, काला आजार, मेदक्षय आदि से प्लीहावृद्धि होने पर अमृतारिष्टका अत्यन्त उत्तम उपयोग होता है। यकृद्वाल्युदर और प्लीहोदरहोजाने पर मूत्रल अनुपानके साथ अमृतारिष्ट प्रयोग करनेसे अच्छा लाभ होता है।

अमृतारिष्टका उपयोग प्रमेह पर उत्तम होता है। इससे मूत्र-दोष नष्ट होते हैं। फिर बार-बार मूत्रोत्सर्ग नहीं करना पड़ता। सुजाक के जीर्ण विकारमें यह अति उपयोगी है। सुजाक या उपदंशके हेतुसे संधिवात उत्पन्न हुआ हो तो उसपर इस अरिष्टका उपयोग होता है। इस तरह आमवात जीर्ण होने पर यह लाभ पहुँचाता है।

अग्निमान्द्यमें अमृतारिष्ट हितकारक है। इसके सेवनसे आमाशय रसका स्राव योग्य होने लगता है। फिर आहार पचन होने लगता है और उत्तम क्षुधा लगती है, एव रंजक पित्तका स्राव अच्छा होता है, जिससे रक्तकणोंकी योग्य वृद्धि होने लगती है, तथा मुखमण्डल परसे निस्तेजता दूर होकर लाली आजाती है।

सक्रामक ज्वर अनेक दिनों तक रहजाने पर निर्वलता आती है और बलक्षय होता है, उसपर अमृतारिष्ट अत्यन्त उपयुक्त है। इससे निस्तेजता का नाश होकर शक्ति और बल मांसकी वृद्धि होती है।

अमृतारिष्टसे यकृत सबल बनता है, उसमेंसे पित्तस्राव उत्तम प्रकारसे होने लगता है। यकृतमें पित्तोत्पादक घटकोको बलकी प्राप्ति होती है। फिर उनका कार्य सम्यक् प्रकारसे होने लगता है। इस हेतु से यह अरिष्ट पित्तजशूल, उदरशूल और अपचन पर अच्छा लाभ पहुँचाता है। कामलेके कितनेक प्रकारमें यह उत्तम कार्य करता है।

विशेषतः शीतल वायु या शीतल स्थानोंमें फिरने या रहने पर कामला की उत्पत्ति हुई हो, तो उस पर यह लाभदायक है। अतिसार या जीर्ण संग्रहणीमें यकृन् कार्य सम्यक् न होता हो, तो यह अरिष्ट देना चाहिये। अतिसार में इसके योग से अच्चातुकी प्रवृत्ति कम होजाती है और यकृन्पित्तका स्राव योग्य मात्रामें होने लगता है।

अमृतारिष्ट त्वचाके कितनेक विकारों में अति उपयोगी है। यकृत्के विकारसे त्वचा पर काले धब्बे या सूक्ष्म पिटिका उत्पन्न होने पर अमृतारिष्ट देवे। जीर्ण कण्डू पर भी यह उत्तम उपयोगी है।

अमृतारिष्टका उपयोग सूतिका ज्वरमें अच्छा होता है। रक्तमेंसे सूतिका विष कम करनेके लिये इसके साथ प्रतापलकेश्वर देना चाहिये। दशमूलारिष्ट भी सूतिका ज्वरमें दिया जाता है, परन्तु पित्तप्रधान पतले गरम-गरम दस्त लगने पर जब वह न दिया जाय तब ज्वरावस्थामें इसका उपयोग किया जाता है। (औ० गु० ध० शा०)

(११) सारस्वतारिष्ट ।

बनावट—ताजी ब्राह्मी (जल नीम) ५० तोले, शतावरी, विदारीकंद, हरड़, नेत्रवाला, अदरक, सौंफ, सब २०-२० तोले लेकर जौकुट करे। जल १०२४ तोले मिलाकर काथ करे। चतुर्थांश जल शेष रहनेसे उतार कर छान ले। फिर शीतल होने पर शहद ४० तोले और शक्कर १०० तोले मिलावे। धायके फूल २० तोले, रेणुकबीज, पीपल, बच, असगन्ध, गिलोय, वायविडङ्ग, निसोत, लौंग, कूट, बहेड़ा, इलायची, दालचीनी और सोनेके वर्क, प्रत्येक १-१ तोला डाले। मुखमुद्रा करके एक मास तक रखें; फिर छानकर भरले।

(भै० २०)

मात्रा—१। से २॥ तोले तक दिनमें २ बार जलके साथ दे।

सूचना—सुवर्णका वर्क, पीपल, लौंग, इलायची और दालचीनीके साथ खरल कर नये पतले कपड़ेकी बड़ी थैलीमें भरकर अरिष्टमें लटका देवे। अरिष्ट तैयार होनेपर छानकर उसमें थैलीकी ओपधिको मसलकर मिला लेवे। फिर अरिष्टको १ मास तक अमृतवानमें बन्द करके रखे। पश्चात् ऊपर-ऊपरसे नितरे भागको चोटलोमें भर लेवे।

अथवा सुवर्णके वर्क मिलानेकी अपेक्षा आसव प्रकरणके प्रारम्भमें लिखी विधि अनुसार सुवर्ण-लवण बनाकर मिलावे।

उपयोग—यह अरिष्ट आयु, वीर्य, धृति, मेधा, बल और कान्तिको बढ़ाता है, तथा वाणीकी शुद्धि करता है। यह उत्तम हृद्य रसायन है। बालक, युवा और वृद्ध, पुरुष और स्त्री सबके लिये

हितकारक है ।

यह स्वरकी कर्कशता और अस्पष्टताका निवारण करके स्वरको कोयलके समान मधुर बनाता है । स्त्रियोंके रजोदोष और पुरुषोंके शुक्रदोषको नष्ट करता है । अति अध्ययन, अति गाना आदि कारणों से स्मरणशक्ति शिथिल होगई हो, तो उसे सजल बनाता है, एवं चित्त को प्रसन्न और सन्तोषी बनाता है । यह अरिष्ट एक मासमें हृद्दोष का नाश करता है, और एक वर्षके सेवनसे शारीरिक सिद्धि देता है ।

सारस्वतारिष्ट उत्तम वल्य, हृद्य, रसायन, वातवाहिनियों और वातकेन्द्र पर शामक, चित्तप्रसादक, बुद्धिप्रद और स्मृतिवर्द्धक है । वातवाहिनियोंके क्षोभसे उत्पन्न व्याधियों पर अप्रतिम कार्यकारी औषध है ।

छोटे बालकोके बालग्रहमें कोष्ठशुद्धि कराकर सारस्वतारिष्ट देनेसे लाभ पहुँच जाता है । तोतलापन, बुद्धिमान्द्य, श्रवणशक्ति और स्मरणशक्तिमें न्यूनता, विचाररहित बोलना आदि विकारों पर यह अच्छा उपयोगी है; एवं उन्माद, अपस्मार, उत्साहका अभाव, उतावलापन आदि व्याधियोंमें सारस्वतारिष्ट लाभदायक है ।

स्त्रियोंके मासिकधर्म बन्द होने पर होनेवाले अनेक विकार—चवराहट, चक्कर, हाथ-पैरमें शून्यता आजाना, बेचैनी, कहीं भी चित्त न लगाना, निद्रानाश आदि होते हैं । उनपर यह सारस्वतारिष्ट अति उत्तम कार्य करता है । इन विकारोंमें कितनीक स्त्रियोंको चक्कर बहुत आते हैं; वह इतने तक कि ऊँची दृष्टि भी नहीं कर सकती । सोते-सोते मोटर गाड़ी चलनेके सदृश मस्तिष्क फिरता है, सर्वदा कानमें नाद गूँजता रहता है । ऐसे समयपर सारस्वतारिष्ट सुवर्णमासिक भस्मके साथ देनेसे उत्तम कार्य करता है ।

स्त्रियोंके बीजाशय या पुरुषोंके अण्डकोषकी वृद्धि योग्य रूपसे न होनेसे स्त्री-पुरुषोंके शरीर आयुवृद्धि होनेपर भी उचित अंशमें नहीं बढ़ते । युवावस्थाकी भावना भी नहीं होती । ऐसी स्थितिमें मकरध्वज और वज्रभस्मके साथ सारस्वतारिष्ट देना चाहिये ।

(औ० गु० घ० शा०)

(१२) द्राक्षासव ।

प्रथम विधि—५ सेर मुनक्काको धो कुचल कर ४०६६ तोले जलमें उबालें । चतुर्थांश जल शेष रहे तब उतार मलकर छान लें । फिर ५ सेर मिश्री और ५ सेर शहद मिलावे । घायके फूल ६४ तोले, शीतलमिर्च, तेजपात, दालचीनी, इलायची, नागकेशर, लौंग, जायफल, कालीमिर्च,

पीपल, चित्रकमूल, चव्य, पीपलामूल और निगुण्डीके बीज, प्रत्येक चार-चार तोले ले जौकुट कर मिला दें। फिर पात्रमें कपूर, अगर और चन्दन का धुआँ देकर आसव भरे और मुखमुद्रा करके १॥ मास तक रख दें। परिपक्व होने पर निकाल कर छान लें। (यो० २०)

जो मुनक्का दूषित होगई हो या शुष्क हो, उसको उपयोगमें न लें।

मात्रा—१। से २॥ तोले समभाग जल मिलाकर दिनमें २ से ३ बार लें।

उपयोग—यह द्राक्षासव ग्रहणी, अर्श, उदावर्त, रक्तगुल्म, उदररोग, कृमि, कुष्ठ, विविध प्रकार के व्रणरोग, नेत्ररोग, शिरोरोग, गलरोग, ज्वर, आम, पाण्डु और कामला रोग को नाश करने में श्रेष्ठ है। यह वृंहण, वलवर्णकारक और अग्नि प्रदीपक है।

किसी भी रोगमें शक्तिके सरक्षणार्थ और निर्वलताको दूर करने के लिये यह उपयोगी है। अरुचि, आलस्य, थकावट और बेचैनी को दूर कर शारीरिक उत्साह बढ़ाता है। इसके सेवनसे शान्त निद्रा आ जाती है। मलशुद्धि होती है और मन प्रफुल्लित बनता है।

यह आसव पाचक पित्तका स्त्राव बढ़ाता है, इस हेतुसे अग्निमान्द्य और उससे उत्पन्न विविध व्याधियोंमें यह लाभदायक है।

रक्तार्श या पित्तार्श पर इसका सेवन हितकारक है। यदि उदावर्त रोग प्रबल न होगया हो, तो इसका प्रयोग अच्छा माना गया है। पित्तज गुल्म में ज्वर, तृषा, समस्त देह लाल हो जाना, मुख-भण्डल लाल हो जाना, भोजनके ३-४ घण्टे पर मंद-मंद उदरशूल, गुल्म पर स्पर्श करने पर वेदना, जिस तरह व्रण पर हाथ लगाने से वेदना होती है उस तरह गुल्म पर स्पर्श करने से तीव्र वेदना का भान होना आदि लक्षणों वाले गुल्ममें यह अच्छा उपयोगी है।

नवप्रसूता स्त्रीको अपथ्य सेवन करने पर या बार-बार गर्भपात होनेवाली स्त्रीको रक्तगुल्म हुआ हो; गर्भधारण के सदृश लक्षण प्रतीत हो; साथमें अग्निमान्द्य, बारवार वमन आदि चिह्न हो, तो द्राक्षारिष्ट अधिक उपयुक्त होता है। इससे रक्तगुल्म शमन तो नहीं होता, परन्तु अधिक सन्ताप दूर होता है, और वमन आदि लक्षणोंका नाश होता है।

पित्तभूयिष्ठ उदररोगमें सहायक ओषधि रूपसे द्राक्षासव का उपयोग किया जाता है।

आमज्वरकी प्रथमावस्थामें ज्वर पाचन रूपसे इसका प्रयोग हितकारक है। ज्वरमें कास होने पर यह उपयोगी है। पाण्डु और

कामला पर यह सहायक रूपसे प्रयोजित होता है । (औ० गु० ध० शा०)

द्वितीय विधि—शुद्ध जलसे धोई हुई नयी मुनका २०० तोलेको २०४८ तोले जलमें मिलाकर चतुर्थांश क्वाथ करे । शीतल होने पर मसलकर छान लेवे । फिर ८०० तोले गुड़, धायक फूल ३२ तोले, वाय-विडङ्ग, प्रियंगू, पीपल, दालचीनी, छोटी इलायचीक दाने, तेजपात, नागकेशर, कालीमिर्च और सोठ, प्रत्येक ४-४ तोले मिलाकर अमृत-चानमें भरें । मुखमुद्रा कर १ मास रख दे । मूलग्रन्थमें सूर्य के तापमें रखनेको लिखा है । परन्तु सुरक्षित मकानमें रखना विशेष हितकर है । फिर आसव परिपक्व होने पर न लेवे । (यो० २०)

हम इस आसव में गुड़ ५ सेर मिलाते हैं, गुड़ मर्यादासे अधिक होजाने पर मर्यादा कम हो जाता है ।

मात्रा—१। से २। तोले तक समान जल मिलाकर सेवन करे ।

उपयोग—यह आसव कास, श्वास, गलरोग और उग्र राज-यक्ष्मा आदि रोगोंको नष्ट करता है । यह उरःसन्धानकारक होने से उरःक्षत को भी दूर करता है ।

छोटे बच्चोंके कफविकारमें यह उत्तम उपयुक्त है । श्लैष्मिक और श्वसनक सन्निपातोके शमन होजाने पर शेष रहने वाले कासरोग को नष्ट करनेमें द्राक्षारिष्ट उत्तम कार्य करता है । इसके सेवन से हृदय सबल बनता है । फुफुसोंका क्षोभ शनैः-शनैः शमन होता है । श्लैष्मिक और श्वसनक सन्निपातोमें इसके सेवनसे कफविकार कम होता है । शनैः-शनैः कफ छूटकर स्राव होने लगता है । कफ से होने वाली घवराहट दूर होती है । छोटे बालकोंके श्वसनक सन्निपात (पसली रोग) में ३० से ६० बूँद तक बार-बार गरम जलमें मिलाकर देते रहे ।

अन्य प्रकारके कासरोगमें भी इसका अच्छा उपयोग होता है । विशेषतः काली खांसी पर मृगशृङ्गभस्म और प्रवालपिष्टी के साथ द्राक्षारिष्ट देने से उत्तम उपयोग होता है । इससे खोंसी के वेग और आसका शमन होता है ।

पित्तज श्वासके विकारमें घवराहट अति होती है । सारा शरीर प्रस्वेदसे भीग जाता है, और मस्तिष्क फिरने लगता है । ऐसे समय पर इस द्राक्षासवका उत्तम उपयोग होता है ।

क्षयरोगकी कासमें अति त्रास होने पर इसके सेवनसे त्रास कम हो जाता है । यह आसव क्षय कीटाणुओंको नष्ट नहीं करता, फिर भी द्राक्षासव और क्षयवनप्रासावलेह के सेवन से क्षयपीड़ित व्यक्तिका

फूल बढ़ जाता है, अग्नि प्रदीप्त होती है; कास कम होती है; मांस बढ़ता है, और रोगीकी मुखमुद्रा अच्छी दीखने लगती है। इसके साथ सुत्रार्ण कल्प देने पर क्षयरोगक निवारणमें अच्छी सहायता मिल जाती है। जब राजयक्ष्मामें बड़े-बड़े उरःक्षत होजाते हैं, तब तो किसी औषधि का उपयोग नहीं होता। परन्तु उस अवस्था में भी द्राक्षासव देते रहने से कुछ शान्ति रहती है। इस आसवमें उरः संधानकारकता कितने अंशमें है, यह अभी निर्णयित नहीं हुआ। शान्त रहना एक बात है, और उरःसंधान होना दूसरी बात है। (ओ० गु० ध० शा०)

(१३) कुटजारिष्ट ।

वनावट—काले कुड़की छाल ५ सेर, मुनक्का २॥ सेर, महुवेके फूल ४० तोले और गम्भारीकी छाल ४० तोले ले, जौकुट कर जल ४०६६ तोले मिलाकर उबाले। चतुर्थांश जल रहने पर उतार, मल कर छान ले। शीतल होने पर गुड़ ५ सेर और धायक फूल १ सेर मिला, मुखमुद्रा कर १ मास रख दे। परिपक्व होने पर छान ले। (शा० सं०)

मात्रा—२॥ से २॥ तोले दिनमें ३ या ४ बार समभाग जल मिलाकर पिलावे।

उपयोग—यह अरिष्ट सब प्रकारकी संग्रहणी, अतिसार, रक्तातिसार, पेचिश, मन्दाग्नि, ज्वर आदि रोगोको दूर करता है; एवं बालकोंकी संग्रहणी, रक्तातिसार और ज्वरमें भी हितकर है।

कुटजारिष्ट किञ्चित् वामक और कफसावक है। इस हेतुसे जीर्ण कास और छोटे बच्चोंके नूतन कासमें कफसावी रूपसे उपयोगी है। इतना ही नहीं, श्लैष्मिक सन्निपात और श्वसनक सन्निपातमें पुनर्नवा और मुलहठीके काथके साथ कुटजारिष्ट देनेसे श्लेष्मसाव होकर खोंसीका वास कम हो जाता है। इसके योगसे श्वासवाहिनियोंका क्षोभ और प्रदाह नष्ट होता है। छोटे बच्चोंके श्वसनक ज्वर (डब्बा) में कुटजारिष्ट और द्राक्षारिष्ट मिलाकर देनेसे सत्वर लाभ होता है।

यह औषध संग्रहणीके विकारमें अति उत्कृष्ट है। संग्रहणीमें भी कालज अर्थात् वर्षाऋतुके प्रारम्भमें होनेवाली और अन्य समयमें होनेवाली, ऐसे दो विभाग होते हैं। कीटाणुओंसे उत्पन्न संग्रहणी इस अरिष्टके योगसे सत्वर शमन होती है। बार-बार अति कम मल, कुछ आम और रक्त गिरना, ज्वर हो, तो अति कम बमन होता, उदरमें

अयंकर मरोड़ा आना, शौचके समय किछते ही रहना, किछनेसे कुछ ठीक लगना आदि लक्षण होनेपर कुटजारिष्ट अति उपयुक्त है ।

संग्रहणीके दूसरे प्रकारमें ज्वर अधिक रहता है । शौचमें केवल रक्तमिश्रित आम गिरता है । मल पहले प्रकार समान नहीं गिरता, तथा उदरमें मरोड़ा अति प्रबल होता है । इस विकार पर कुटजारिष्टका उपयोग नहीं होता । इस प्रकारमें गुद-नलिका में मल होता है; परन्तु गुदत्रिवली में शोथ होने या व्रण होने पर उसके बलसे मल-प्रवृत्ति बिल्कुल नहीं होसकती । इस प्रकारमें सर्वाङ्गसुन्दर, कनकसुन्दर, रस-पर्पटी आदि ओषधियोंका विशेष उपयोग होता है ।

यदि ज्वररहित ग्रहणी रोग तीव्र हो, तो कुटजारिष्ट अधिक मात्रा में (१ से २ औंस तक) समान जल मिलाकर या बिना जल मिलाये दिनमें ४ समय देते रहनेसे लाभ हो जाता है । उदरमें मरोड़ा बलपूर्वक आता रहता हो, तो कुटजारिष्ट के साथ वेदनाशामक गुणके लिये अमृत वटी, कनकसुन्दर या सूतशेखर जैसी ओषधि देनी चाहिये । इनमें अमृत वटी विशेष हितावह है । शुद्ध वच्छनाग ६ भाग, वराटिका भस्म ५ भाग और कालीमिर्च ६ भाग मिलानेसे अमृत वटी तैयार होती है । मात्रा—आध-आध रत्ती ।

दुर्निवार संग्रहणीका बल कम होकर जैसे-जैसे शौचवेग कम होता जाय, वैसे-वैसे कुटजारिष्टकी मात्रा भी कम-कम करते जाना चाहिये । जितनी व्याधि जीर्ण हो, उतनी ही मात्रा कम देनी चाहिये । कभी-कभी रोगी संग्रहणीका वेग कम होने पर ओषधि और पथ्यका त्याग कर देता है, जिससे पुनः रोगका आक्रमण हो जाता है । इस तरह बार-बार होने पर रोग पुराना हो जाता है । ऐसे अनेक रोगी २-२ या ४-४ वर्षसे पीड़ित देखनेमें आते हैं । ऐसे रोगीको नीरोगी बनानेके लिये आग्रहपूर्वक पथ्यपालनसह कुटजारिष्ट अति कम मात्रा में दीर्घ काल तक देते रहना चाहिये । कभी-कभी यह क्रम एक-एक वर्ष तक कायम रखनेका है । संग्रहणी रोग पुराना होने पर कभी-कभी यकृद्विद्रधिके सदृश अनेक भयंकर उपद्रव होनेका भय रहता है, अतः इसे होसके उतना सत्वर दूर करनेका प्रयत्न करना चाहिये ।

यकृद्विद्रधि, अग्निमान्द्य, कोष्ठशूल, ये उपद्रव संग्रहणीके तीव्र विकारके पश्चात् उत्पन्न होनेपर इन पर कुटजारिष्ट का अच्छा उपयोग होता है । यकृद्विद्रधि पर शिलाजीत आदि शोथघ्न और कीटाणु-विष-नाशक ओषधिके साथ कुटजारिष्टका देना अति हितकारक है ।

संग्रहणीके विकारके पश्चात् या स्वतन्त्र दीपदुष्टिसे अग्निमान्द्य उत्पन्न होनेपर कुटजारिष्टका अच्छा उपयोग होता है। इसके योगसे पित्तमात्र योग्य परिमाणमें होने लगता है, तथा अग्निबलकी वृद्धि होकर आहार पचन और शोषण होनेमें अच्छी सहायता मिल जाती है।

ग्रहणीकी विकृति होनेपर अग्निमान्द्य, अग्निमान्द्यसे अपचन, अपचनसे बार-बार आमदोष संचित होकर ज्वर आते रहना, फिर ज्वर अति त्रासदायक बन जाना, ज्वर संतत ज्वरके सदृश होजाना, ज्वरका वेग तीव्र न होने पर भी व्याकुलता अधिक रहना, उवाक, लुधा न लगना, अरुचि, मुँह फीका रहना, जिह्वापर मैलकी तह आजाना, भोजन वेस्त्राटु लगना आदि लक्षणयुक्त संतत और संतत ज्वरमें कुटजारिष्ट अति उत्तम कार्य करता है।

अन्त्रकी संग्राहक शक्ति कम होनेपर अन्त्र शिथिल होजाते हैं। बार-बार शौच होना, कितनेक बार रक्तातिसार होजाना, गुदभ्रंश होना, आदि लक्षण होते हैं। इस पर कुटजारिष्ट अति उत्तम कार्य करता है।

(औ० गु० ५० शा०)

(१४) अभयारिष्ट ।

प्रथम विधि—हरड़ ५ सेर, मुनक्का २॥ सेर, वायविडङ्ग ४० तोले और महुवेके फूल ४० तोले लें। सबको जौकुट कर जल ४०६६ तोले मिलाकर काथ करे। चतुर्थी श जल शेष रहने पर उतारकर छान लें। शीतल होने पर गुड़ ५ सेर, गोखरू, निसोत, धनिया, धायके फूल, इन्द्रायणीकी जड़, चव्वय, सौफ, सोठ, दर्न्त, मूल, मोचरस, प्रत्येक ८-८ तोले ले जौकुट चूर्ण कर मिला ले। फिर अमृतवानमें भर मुखमुद्रा करके १ मास रख दे, पश्चात् छान ले। (भै० २०)

मात्रा—१ से २॥ तोले समभाग जल मिलाकर लें।

उपयोग—यह अरिष्ट सब प्रकारके अर्श, आठों प्रकारके उदर रोग, मलावरोध और मूत्रावरोधको दूर करता है, तथा अग्नि को प्रदीप्त करता है।

अभयारिष्ट उत्तम सारक, मूत्रल और पाचक है। इसका उपयोग कौष्ठबद्धता पर अत्युत्तम होता है। बद्धकोष्ठमें जमालगोटाके सदृश तीव्र विरेचक ओषधि उपयोगी नहीं होती। उससे अन्त्र की श्लैष्मिक कलामें प्रदाह होता है, और अन्त्र निर्बल बनता है। फिर रुद्धता आकर अन्त्र की पुरःसरण क्रिया मन्द होजाती है फलतः बद्धकोष्ठ

व्याधि कम होने के स्थानमें और बढ़ जाती है । वट्टकोष्ठमें मल संगृहीत होकर सड़ने लगता है । फिर उसमेंसे सेन्द्रिय विष उत्पन्न होता है; वह रक्तमें शोषित होकर विविध व्याधियोंके निर्माणमें कारणभूत बनता है ।

अभयारिष्टके सेवनसे अन्नकी पुरःसरण क्रिया सम्यक् प्रकार से होकर मलनिःसरण-कार्य योग्य होता है । सेन्द्रिय विषकी उत्पत्ति नहीं होती । यदि अभयारिष्टके साथ थड़ा घी सेवन किया जाय, तो स्नेहन होनेमें सहायता मिल जाता है । घी पहले दे और रात्रिको निवाये जलके साथ अभयारिष्ट दे, तो भी लाभ होता है ।

अर्श रोगमें शौचशुद्धि न होना, यह प्रमुख लक्षण होता है । शौचशुद्धि न होनेसे अधिक किंङ्कना पड़ता है । गुदात्रिचली पर दबाव पड़-पड़ कर क्षोभ उत्पन्न होता है, फिर शोथ आ जाता है । शोथके पश्चात् शिराजालमें नीलताकी वृद्धि होती है । इन शिराओंको मस्सेके रूपकी प्राप्ति होती है, इन सबका मूल है शौचशुद्धि न होना । यकृतके कार्यमें शौथिल्य उत्पन्न होकर ही रक्तार्शके विकारकी उत्पत्ति हो सकती है । यह यकृतशौथिल्य अभयारिष्टके योगसे नष्ट होता है ।

जिस तरह उदररोग की उत्पत्ति अजीर्ण, मलिन अन्न और मलसंचयके योगसे होती है, उस तरह दोषसंघात भी उदररोग का हेतु है । दोषसंघातसे पचनस्थानमें शोषण कार्य विकृत होता है । उत्तरा महाशिरा और अधरा महाशिरा आदि पर दबाव आता है, और रसवहन कार्यमें प्रतिबंध होता है । कोष्ठस्थ कफवृद्धि होती है । समान वायु, अपान वायु, पाचक पित्त, तीनों दोष, यकृत, प्लीहा आदि इन्द्रियों सब विकृत होते हैं । शनैः-शनैः हृदय और वृक् भी दूषित होते हैं । फिर उदर्याकलाके भीतर जलसंचय होता है, उसे जलोदर कहते हैं । अभयारिष्ट जलसंचयसे उत्पन्न उदररोगमें उत्कृष्ट कार्य करता है । इस तरह पित्तोदर, यकृतोदर और प्लीहोदरमें भी इसका उत्तम उपयोग होता है । कफोदरमें इसके साथ अन्य चारकी योजना करनी चाहिये, अथवा हरीतकी रसायनका उपयोग करना चाहिये ।

इस ओषधिसे मलमूत्रशुद्धि योग्यरूपसे होती है । पेशाब अधिक बार और अधिक परिमाणमें होता है, अग्निमान्द्य दूर होता है । अन्नमें विस्फोट और जलवृद्धि नहीं होती । इस हेतुसे कोष्ठबलकी वृद्धि होती है । अन्नमें स्निग्धता बढ़ती है । फिर अन्नकी पुरःसरण क्रिया सम्यक् होकर मल सरलतासे बाहर निकलता रहता है ।

बृहदन्नमें जीर्ण आमविष होने पर इस अरिष्टके योगसे शनैः-

शनैः नष्ट होता है। पक्काशयमें आहार रसका संशोषण सम्यक् होने लगता है। रसाजीर्णकी आदतका नाश होता है। इस तरह यह आमाशय, पक्काशय, वृद्धन्त्र आदि कोष्ठावयवों पर अति उत्तम प्रकार से वल्य और दोषनाशक असर पहुँचाता है। (औ० गु० ध० शा०)

दूसरी विधि—हरड़ ३२ तोले, आँवला ६४ तोले, कैथका गर्भ ४० तोले, इन्द्रायन फल २० तोले; वायविड़ङ्ग, पीपल, लोद, कालीमिर्च, एलवालुक (अभावमें नेत्रवाला), ये ५ औषधियाँ ८-८ तोले ले। सबको ४०६६ तोले जलमें मिला, उबालकर चतुर्थांश जल शेष रहने पर उतारले। फिर छान ८०० तोले गुड़ मिला १५ दिन तक जमीनमें दबादे। बादमें निकालकर छान ले। इस अरिष्टमें हम गुड़ ७॥ सेर मिलाते हैं।

मात्रा—१। तोले दिनमें २ बार भोजनके पश्चात् समभाग जल मिलाकर लेवे।

उपयोग—इस अग्निष्टके सेवन से सब प्रकार के गुदा-सम्बन्धी रोग, अर्श, संग्रहणी, पाण्डु, हृद्रोग, प्लीहा, गुल्म, उदर रोग, आठ प्रकार के शोथ रोग और अरुचि आदि नष्ट होते हैं। वल, काति और जठराग्निकी वृद्धि होती है। कामला, सफेद कोढ़, कृमि, ग्रन्थि, अर्बुद, मुँह पर दाग, क्षय और ज्वर रोग भी शमन हो जाते हैं। यह अरिष्ट यकृत, अन्न और कफस्थानके शोधनके लिये उपयोगी है। पुराने चिपके हुए मलको शनैः-शनैः तोड़कर नष्ट कर देता है, तथा अन्न में रहे हुए सूक्ष्म कृमियों को दूर करता है।

(१५) अशोकारिष्ट ।

बनावट—अशोकछाल ५ सेर जोकट करके ४०६६ तोले जल में काथ करे। चतुर्थांश शेष रहने पर उतारकर छान ले। शीतल होने पर गुड़ १० सेर, धायके फूल ६४ तोले; काला जीरा, नागरमोथा, सोठ, दारुहल्दी, कमल, हरड़, बहेड़ा, आँवला, आमकी गुठलीकी गिरी, जीरा, अड़साकी छाल, रक्त चन्दन प्रत्येक ४-४ तोले मिलाव। फिर अमृत-बानमें भर, मुखमुद्रा करके १ मास रखदे। पश्चात् छानकर उपयोग में लेवे। इस प्रयोगमें हम गुड़ ७॥ सेर मिलाते हैं। (मै० २०)

मात्रा—१। से २॥ तोले दिनमें २ बार समान जलके साथ दे। रक्तप्रदरमें चन्द्रकला रसके साथ और पोड़ितार्तवमें बृहद् योगराज मूगलके साथ विशेष लाभ पहुँचाता है।

उपयोग—यह अरिष्ट स्त्रियोंके रक्तप्रदर, मन्दज्वर, रक्तपित्त, अर्श, अग्निमान्द्य, अरुचि आदि विकारों तथा पुत्र्योके प्रमेह, शोफ और अरुचिको दूर करता है ।

अशोकारिष्ट स्त्रियोंका परम मित्र है । इसका कार्य गर्भाशय पर चल्य होता है । गर्भाशयकी शिथिलता से उत्पन्न होनेवाले अत्यार्त्तव विकारमें इसका उत्तम उपयोग होता है । अत्यार्त्तव विकार अनेक कारणोंसे होता है । गर्भाशयके भीतरके आवरणमें विकृति, बीजवाहिनियोंकी विकृति, गर्भाशयके मुख पर, योनिमार्ग में या गर्भाशयके भीतरकी ओर कर्कस्फोट होना और प्रसवके पश्चात् गर्भाशयके भीतर या बाहर व्रण होजाना, आदि कारणों से अत्यार्त्तव व्याधिकी प्राप्ति होती है । इनमेंसे कर्कस्फोटके अतिरिक्त कारणोंमें उत्पन्न अत्यार्त्तव पर इस अरिष्ट का अच्छा उपयोग होता है । (मासिक धर्म में अति रक्तस्राव होता हो तथा साथ में मलावरोध रहता हो तो अशोकारिष्ट के साथ दन्त्यरिष्ट भी मिला देना चाहिये । एवं रक्तस्रावमें दुर्गन्ध आता हो तो गर्भाशय और योनिमार्गकी शुद्धिके लिये निम्बपत्र को ४० गुने जलमें मिलाकर उत्तर वस्ति भी देते रहने से लाभ सत्त्वर मिलता है ।

कितनीक स्त्रियोंको मासिकधर्म आने पर उदरपीड़ा की आदत पड़ जाती है; उसे पीड़ितार्त्तव और कष्टार्त्तव कहते हैं । उसमें मुख्यतः बीजवाहिनी और बीजाशयकी विकृति कारण है । कितनीक रुग्णा को पीड़ा अत्यधिक तीव्र होती है । कमरमें भयंकर दर्द, शिरदर्द, वमन आदि लक्षण होते हैं । इस पर अशोकारिष्ट अत्युत्तम कार्य करता है ।

पीड़ितार्त्तवमें मन्दज्वर होता है । ज्वरोष्मा ६६-६६॥ डिग्री होती है । परन्तु ज्वर दिनो तक रहता है । उस पर यह उपकारक है ।

ऊर्ध्वग रक्तपित्त में अशोकारिष्ट उपयुक्त ओषधि है । एवं रक्तार्शमें भी विशेषतः वेदना या जलन न होने पर और बिना ज्ञान रक्तस्राव होते रहने पर अशोकारिष्ट अति उपयोगी है । (औ० गु० ध० शा०)

(१६) कार्पासारिष्ट ।

वनावट—कपासके मूलकी छाल ३ सेर, बोंस की जड़ २ सेर; सुहिंजनेकी छाल, रक्त चित्रकमूल, अशोक छाल और दशमूल, चारों १॥-१॥ सेर ले । सबका जौकुट घूर्ण कर ८८ सेर जल में मिलाकर चतुर्थांश काथ करें । फिर वायूनाके फूल १ सेर, धायके फूल ४० तोले; लोद, गूगल, एलुवा, देवदारु, पुनर्नवा मूल, जटामांसी, दारुहल्दी

शीतलमिर्च, बेलकी छाल, रक्तचन्दन, श्वेत चन्दन, ये ११ ओषधियों १०-१० तोले, धोई हुई मुनक्का १। सेर, शहद २॥ सेर और गुड़ १० सेर मिलाकर पात्रमें भरें । मुखमुद्राकर १ मास बन्द रखें । फिर छान लेवे ।
(श्री० प० धनानन्दजी पन्त विद्यार्णव)

मात्रा—२ से ४ तोले तक दिनमें २ बार देवे ।

उपयोग—यह अरिष्ट गर्भाशयको सकुचित करता है । अतः प्रसवकालमें गर्भाशयको निर्वलता पर इसका सेवन अति लाभप्रद है । एवं यह गर्भाशयमें से संचित रक्त, गर्भ या जेर को बाहर निकालने में सहायक है । रक्त संचित होने पर मासिकधर्ममें कष्ट होता हो, तो वह इसके सेवन से दूर होता है ।

(१७) चन्दनासव ।

वनावट—सफेद चन्दन, नेत्रवाला, नागरमोथा, गम्भारीके मूल, नीलकमल, फूलप्रियंगू, पद्माख, लोद, मजीठ, लाल चन्दन, पाठा, चिरायता, धड़की छाल, पीपल वृक्षकी छाल, कचूर, पित्तपापड़ा, मुलहठी, रास्ना, पटोलपत्र, कचनारकी छाल, आमवृक्षकी छाल और मोचरस इन २२ ओषधियोंका जौकुट चूर्ण ४-४ तोले, धायके फूल ६४ तोले, मुनक्का ८० तोले, शकर ४०० तोले और गुड़ २०० तोले लेवे । सबको २०४८ तोले जलमें मिला मिट्टीके पात्रमें भर यथाविधि संधान कर तैयार करें । लगभग १। मासमें यह आसव तैयार होजाता है । (मै० २०)

मात्रा—१। से २॥ तोले दिनमें २ बार समान जल सुबह और रातको मिलाकर ले । रोग जीर्ण होने पर मात्रा कम लेवे ।

गुण—यह चन्दनासव शुक्रमेहनाशक, बलकारक, पौष्टिक, हृद्य और अत्यन्त अग्निवर्द्धक है । जीर्ण सुजाकके रोगियोंके लिये हितकारक है । इसके सेवनसे रक्तमें उत्पन्न मूत्रविष, मूत्राशयदाह, मूत्रावरोध और मूत्रकृच्छ्र आदि विकार शमन होजाते हैं ।

पथ्य—लघु (शीघ्र पचनेवाला) और पौष्टिक अन्नपान, सत्संग, शास्त्रश्रवण, शान्ति और स्वाध्याय आदि हितकारक हैं ।

अपथ्य—शुक्रमेह रोगमें अभिष्यन्दी (दही आदि), तीक्ष्ण अन्नपान (लालमिर्च, तैल, शराव आदि), सूर्यका ताप, अग्निसेवन, स्त्रीप्रसंग, मलमूत्र आदि वेगोका धारण, रात्रिका जागरण, क्रोध, शोक, दिनमें शयन उपवास, अत्यन्त, चिन्ता, आलस्य और दुष्टोका सहवास आदिका परित्याग करना चाहिये ।

चन्दनासव शीतवीर्य, बल्य, मूत्रल, दाहशामक और पित्तशामक

है, तथा मूत्रमार्गकी दोषदुष्टिको नष्ट करता है। इसका उपयोग पुराने और नये सुजाकमें उत्तम होता है। इसके योगसे बार-बार मूत्रोत्सर्ग होते रहनेसे सुजाकके पूयका शोधन होता रहता है। सुजाक की प्रथमावस्थामें मूत्रपसेक नलिकाकी श्लैष्मिक कलामें प्रदाह होता है वह इस आसवके सेवनसे कम होता है। फिर-दाहसह वेदना भी कम होजाती है, तथा निमित्त कारण जो कीटाणु (Gonococcus) है, उनका बल कम होता जाता है। यद्यपि कीटाणु नष्ट होते हैं या नहीं, यह अभी निश्चित नहीं हुआ, तथापि इस आसवके योगसे सुजाककी तीव्रावस्था और चिरकारी अवस्थामें लक्षण कम-कम होते जाते हैं, यह निःसन्देह है।

चन्दनासवसे सुजाक समूल नष्ट होनेके उदाहरण नहीं मिले। इसके रोगीको तीव्रावस्था, मन्दावस्था और जीर्णावस्थाकी प्राप्ति होती रहती है, तथा रोगी सर्वदा इनसे पीड़ित हो रहता है। इन सब अवस्थाओंमें चन्दनासव शामक रूपसे प्रयोजित होता है। इससे मूत्रोत्पत्तिकी वृद्धि होकर पूयका स्राव होता रहता है, मूत्रमार्गमें जीर्ण ज्ञ हो, तो उसका त्रास कम होजाता है, जोष हो, तो कम होजाता है, और कुछ समयके लिये पीड़ा उपशम होती है। यदि मूत्रमार्ग संकुचित होगया हो, तो चन्दनासवका अधिक उपयोग नहीं होता। इस आकुंचनको उत्तर बस्ति द्वारा या उत्तर बस्तिकी नलीको मूत्रमार्गमें प्रवेश करा शनैः-शनैः कम कराना चाहिये। आकुंचन अत्यधिक है, तो चन्दनासव या अन्य मूत्रल ओषधि नहीं देनी चाहिये, अन्यथा मूत्राशयमें मूत्रसंचय अधिक होकर आपत्ति बढ़ जायगी।

मूत्रमें सिकता और शर्करा (अशमरीकण) जाने पर चन्दनासव का उत्तम उपयोग होता है। इस आसवसे अशमरीके छोटे-छोटे अणु द्रवीभूत होकर बाहर निकल जाते हैं। अशमरीजन्य शूलमें भी इसका उपयोग होता है।

मूत्राघातमें शामक मूत्रल रूपसे इस ओषधिका प्रयोग किया जाता है। एवं मूत्रपिण्डोके प्रदाहमें प्रदाहघ्न और ज्वरघ्न रूपसे यह अच्छा कार्य करता है। (औ० गु० ध० शा०)

(१८) जीरकाद्यरिष्ट ।

बनावट—जीरा ८०० तोलेको ४०६६ तोले जलमें मिलाकर चतुर्थांश काथ करे। फिर मसलकर छान लेवें। शीतल होनेपर गुड़ १२०० तोले, धातके फूल ६४ तोले, सोठ ८ तोले; जायफल, नागरमोथ

दालचीनी, तेजपात, छोटी इलायचीके दाने, नागकेशर, अजवायन, शीतलमिर्च और लौंग प्रत्येक ४-४ तोले मिला अमृतवानमें भर मुख-मुद्रा कर १ मास रहने देवें । परिपक्व होनेपर छान ले । (मै० २०)

सूचना—जीरेका काथ करनेके पात्रपर ढक्कन ढक देना चाहिये, अन्यथा तैल उड़ जाता है । छानने को मोटा वस्त्र ले । वस्त्रको जलसे धो गीला करके छाने, तथा जीरेको अच्छी तरह मसलकर निचोड़ लेवे । काथका जल मन्दाग्नि पर अर्द्धांशेष अर्थात् २०४८ तोले शेष रखें या फाण्ट बना ले ।

नव्य प्रयोग—जीरकाद्यरिष्ट में चतुर्थांश काथ करने पर जीरेमें अवस्थित उड़नशील तेल, जो कार्यकारी द्रव्य है, वह उड़ जाता है । फिर काथ सूक्ष्म और उष्ण होता है । इससे स्तन्य की वृद्धि होती है किन्तु माता को निर्बलता आती है । यदि फाण्ट बनाकर जीरे का तेल कायम रक्खा जाय तो मद्यार्क की उत्पत्ति कम होती है । किन्तु फाण्ट बनाकर सिद्ध किया हुआ जीरकाद्यरिष्ट स्तन्यवर्द्धक, माता के लिये बल्य, दीपन-पाचन और बालक के लिये हितावह है । सामान्यतः ८०० तोले जीरे के लिये १६०० तोले जल में फाण्ट कर लेने पर शेष १०२४ तोले जल मिला जायगा ।

मात्रा—१। से ५ तोले दिनमें दो या तीन बार देवे ।

उपयोग—जीरकाद्यरिष्ट सूतिका रोगमें उत्पन्न ग्रहणी और अतिसारको नष्ट करता है, और पाचनक्रियाको सुधारता है ।

यह अरिष्ट जीर्ण सूतिका रोगमें अच्छा लाभदायक है । तीव्र-वस्थामें ज्वर अधिक होनेपर प्रतालकेश्वर, लक्ष्मीनारायण, सूतिकारि रस, सूतिकाभरण रस और दशमूलारिष्ट आदि हितावह है । परन्तु रोग जीर्ण होकर ज्वरवेग मन्द होनेपर यदि पित्तानुबन्धके लक्षण—मन्दज्वर, अङ्ग दृढता, आलस्य, उवासी, तृषा, जड़ता, उदरशूल, अतिसार, शोथ आदि हो, तो जीरकाद्यरिष्ट हितकर है ।

प्रसवके पश्चात् उत्पन्न क्षयरोगमें इसका उपयोग होता है । क्षयमें सुवर्ण कल्पके साथ देना चाहिये, जिससे क्षय कीटाणुके साथ सूतिका विष भी नष्ट होकर रुग्णाको सच्चा लाभ पहुँच सके । बार-बार पतले, पीले, गरम-गरम दस्त लगते हो, और जिह्वा फटी हो या मुँहमें छाले हों, तो जीरकाद्यरिष्ट फलप्रद है ।

संग्रहणी में पित्तानुबन्ध होनेपर यह विशेष उपयोगी है । बार-बार शौच होना, किङ्कना, रक्त गिरना, रक्तके साथ कुछ आग पड़ना, मन्द ज्वर, तृषा, निद्रानाश आदि लक्षण होनेपर यह

दिया जाता है ।

प्रसवके पश्चात् संग्रहणी होनेपर भी इसका उपयोग किया जाता है । विद्ग्धाजीर्ण, पित्तज परिणामशूल और पित्तज अम्लपित्त-रोगमें भी जीरकाचरिष्ट अच्छा कार्य करता है ।

इस अरिष्टके योगसे नवप्रसूताके स्तन्यकी वृद्धि होती है । संद ज्वर, हाथ-पैरका दाह, त्वचामें जलन आदिका निवारण होता है । इस अरिष्ट में कुछ मूत्रल गुण होनेसे मूत्रकी भी शुद्धि होती है, तथा त्वचा पर कण्डू, पिट्टिका, धब्बे आदि हो तो ये सब विकार निवृत्त होते हैं ।
(औ० गु० घ० शा०)

(१६) चविकासव ।

बनावट—चव्य २०० तोले, चित्रकमूल १०० तोले, द्विगुपत्री (डीकामाली), पुष्करमूल, वच, हाऊवेर, कचूर, कड़वे परवलके मूल, हरड़, वहेड़ा आंवला, अजवायन, कुड़ेकी छाल, इन्द्रायणके मूल, धनिया, रास्ना और दन्तीमूल ये १५ ओषधियाँ ४०-४० तोले; वायवि-द्वज्ज, नागरमोथा, मजीठ, देवदारु, सोठ, कालीमिर्च, पीपल, ये ७ ओषधियाँ २०-२० तोले लें । सबको ८१६२ तोलेमें मिलाकर काथ करें । १०२४ तोले जल शेष रहने पर १२०० तोले गुड़ । धायके फूल ८० तोले; दालचीनी, तेजपात, छोटी इलायची और नागकेशर ८-८ तोले, लौंग, सोठ, कालीमिर्च, पीपल और शीतलमिर्च ४-४ तोलेका जौकट चूर्ण मिला अमृतवानमें भरें । मुखमुद्रा कर १ मास रहने दें । हस गुड़ १५ सेरके स्थान पर ७॥ सेर मिलाते हैं । (ग० वि०)

मात्रा—१। से २॥ तोले दिनमें दो बार समान जल मिलाकर दें ।

उपयोग—चविकासव समस्त प्रकारके गुल्म, २० प्रकारके प्रमेह, प्रतिश्याय, क्षय, कास, अष्ठीला, वातरक्त, उदर रोग और अन्त्रवृद्धि आदिको नष्ट करता है ।

इस आसवमें मुख्य ओषधियाँ पाचक, दीपक, सारक, उष्ण-वीर्य और कटु रसात्मक है । आमाजीर्ण और विष्टब्धाजीर्णमें पचन व्यापार करनेवाले अवयवसमूहोंमें से पाचकरस का स्राव सम्यक् नहीं होता । अतः स्रावके उदीरणके लिये वायुकी पूर्ति और रक्तके दबावकी आवश्यकता रहती है अत्यन्त सूक्ष्म स्रोतसे रुद्ध होजानेसे सम्यक् स्राव नहीं होता । ऐसी परिस्थितिमें चविकासवके सेवनसे वायुकी प्रेरणा और रक्तकी पूर्ति होती है और स्रोतोरोध नष्ट होकर

पाचक पित्तस्रावकी वृद्धि होती है। इस तरह इन दोनों अजीर्णोंमें इस आसवका उत्तम उपयोग होता है।

आमाजीर्णमें क्लेदक कफकी वृद्धि होती है। आमाशयमें आहार जाने पर उसमें पाचक पित्त योग्य परिमाणमें मिश्रित होना चाहिये; परन्तु क्लेदक कफकी अधिकताके हेतुसे पाचक पित्त (आमाशय रस) का योग्य मात्रामें स्राव नहीं होता, एवं आहारके साथ अच्छी तरह मिश्र नहीं होता। इसके विपरीत क्लेदक कफकी मात्रा बढ़ जाती है; वही भोजनमें मिश्र होजाता है। प्रारम्भमें ऐसी परिस्थिति होने पर आगे-आगेके अन्य पाचक रस (यकृत पित्त, आन्त्रिक रस, आग्नेय रस) भी निर्वल होजाते हैं। योग्य रूपमें नहीं स्रवते, एव अन्नके साथ) मिश्र भी नहीं होते। इस हेतुसे आहार, पचन नहीं होता, फिर वह सड़ने लगता है। इसका परिणाम समस्त शरीर पर होता है। उदर और कोष्ठके बीचका स्थान जड़ हो जाता है। आलस्य, निद्रावृद्धि, निरुत्साह, हाथ-पैर टूटना, मुखमण्डल पर निस्तेजता, मुँहमें वेस्वादुपन, या मीठा-पन, मुँहमें बार-बार जल भर जाना आदि लक्षण उपस्थित होते हैं। इस पर चविकासव अति उत्तम कार्य करता है।

वायु विशेषतः समानवायुको प्रेरणाकी न्यूनता होने पर पाचक पित्तका स्राव योग्य मात्रामें और योग्य रूपमें नहीं होता। पाचक पित्त थोड़ा निकलता है और पाचन करनेका गुण भी न्यून होता है। आमाशय और अन्त्रकी गति मन्द होनेसे आहार जितने समयमें आगे चढ़ना चाहिये, उतने समयमें नहीं बढ़ सकता। इस हेतुसे उदर खिंचता है, मंद-मंद शूल चलता है, शौचशुद्धि नहीं होती, सर्वाङ्ग में मंद-मंद वेदना होती है, तथा उदरमें आफरा आजाता है। इस प्रकारके विकार में चविकासव उत्तम उपयोगी होता है।

इसका प्रयोग वातज गुल्म, कफज गुल्म और वातकफज गुल्म पर अच्छा होता है, रक्तगुल्म और पित्तज गुल्म पर नहीं होता।

(प्रमेहोंके विकारोंमें हस्तिमेह, लालामेह और इक्षमेहकी उत्पत्ति यकृत और अग्न्याशयकी विकृति से होती है। विशेषतः पित्तका कार्य क्षीण होने पर कोष्ठमें दोषोत्पत्ति और कफाधिक्य की प्राप्ति होती है। फिर आहारमें से रस और रक्तकी उत्पत्ति सम्यक् नहीं होती। इस हेतुसे यह दोषदुष्टि मूत्रमार्गसे बाहर निकलती है। बार-बार विशेष मात्रामें मूत्रोत्सर्ग होता है। मूत्रकी मात्रा और संख्या, दोनों बढ़ जाते हैं। मूत्रमें मधु नहीं जाता। किसी-किसीको लालातन्तुसह मूत्रोत्पत्ति

होती है, मूत्र आज्ञानावस्थामें हो जाता है या अनिच्छा वश निकल जाता है । ऐसे विकारोंमें चविकासव देना चाहिये ।

इक्षुमेहके भीतर मर्यादामें मधु हो, तथा अपचन अधिक, बार-बार दुष्ट डकार, कब्ज, लुधा न लगना, चरपरे पदार्थोंकी अधिक इच्छा होना आदि लक्षण हो तो चविकासव उपयुक्त ओषधि है ।

प्रतिश्याय और प्रतिश्याय जनित कास, बार-बार छाँकें आना, नाक बिल्कुल पका-सा होजाना, रवासोच्छ्वास में कुछ त्रास होना, नाक और कण्ठ में दर्द, समस्त शरीर में दर्द (अंगमर्द) यह एक प्रकार है । दूसरे प्रकारमें नाकमें से जल गिरते ही रहना, और खोंसीमें कफ गिरना आदि लक्षण होते हैं । दोनों पर यह हितकारक है ।

यकृतोदर और प्लीहोदरमें अग्निमान्द्य अधिक होने पर चविकासव दे, एवं क्षय, अष्ठीला, वातरक्त और अन्त्रवृद्धिमें भी अग्निमान्द्य होने पर इसका उपयोग होता है । (औ० गु० ध० शा०)

(२०) रोहितारिष्ट ।

बनावट—रोहिड़ा की छाल ४०० तोलेको जौकुट कर ४०६६ तोले जलमें मिला चतुर्थांश काथ करे । फिर छानकर शीतल होने पर ८०० तोले गुड़, धायके फूल ६४ तोले, पीपल, पीपलामूल, चव्य, चित्रक, सोठ, दालचीनी, इलायची, तेजपात, हरड़, बहेड़ा, आँवला, इन ११ ओषधियोंका जौकुट चूर्ण ४-४ तोले मिलाकर अमृतवान में भरे । मुखमुद्रा कर १ मास रखे, परिपक्व होने पर छान लेवें । (भै० २०)

मात्रा—१। से २।। तोले समान जलके साथ दिनमें २ बार दे ।

उपयोग—रोहितारिष्ट प्लीहावृद्धि, गुल्म, उदररोग, अष्ठीला, ग्रहणी, अर्थ, कामला, कुष्ठ, शोथ और अरुचि आदिको नष्ट करता है ।

यह यकृत और प्लीहावृद्धिमें अत्यन्त उपयुक्त ओषधि है । यह अरिष्ट जीर्ण अग्निमान्द्यको, दूर कर पाचक पित्तोके स्रावकी वृद्धि कराता है । पाचक पित्तस्रावक सूक्ष्म कोषोको रक्तकी मात्रा पूर्णरूप से मिलती है । इस हेतुसे पाचक पित्तस्राव योग्य होता है ।

विषमज्वर जीर्ण होने पर प्लीहावृद्धि होजाती है । उस पर यह रोहितारिष्ट उत्तम कार्य करता है ।

मध्यमकोष्ठ (उदर गुहा) में रही हुई रसग्रंथियोंके आकारकी वृद्धि होने पर उदरमें गाँठ होनेका भास होता है । यह वृद्धि क्षय

रोगमें होनेपर सुवर्ण कल्पका सेवन कराना चाहिये । परन्तु क्षय और उपदंशके अतिरिक्त कारणोंसे होनेपर रोहितारिष्ट देना चाहिये ।

गुल्म (पित्तज या वातज) में रोहितारिष्ट हितकर है । अष्टीला में इसके सेवनसे रोगशमनमें सहायता मिलती है । एवं वातार्शमें और पित्तार्शमें भी यह उपयोगी है । (औ० गु० ध० शा०)

(२१) पुनर्नवासव ।

बनावट—सोठ, कालीमिर्च, पीपल, हरड़, बहेड़ा, आंवला, पारु-हल्दी, गोखरू, छोटी कटेली, बड़ी कटेली, अड़साके पत्ते, एरंडकी जड़, कुटकी, गजपीपल, पुनर्नवा, नीमकी अंतरछाल, गिलोय, सूखी मूली, धमासा, पटोलपत्र, इन २० ओपधियोंको ४-४ तोले, धायके फूल ६४ तोले, मुनक्का ८० तोले, मिश्री ४०० तोले और शहद २०० तोले लें । काष्ठादि ओपधियोंको जौकुट करें । फिर सबको २०४८ तोले जलमें मिला अमृतवानमें भर १ मास रहने दें । परिपक्व होने पर वस्त्र से छान लेवें । (भै० २०)

मात्रा—१। से २।। तोले समान जल मिलाकर दें ।

उपयोग—पुनर्नवासव शोथ, उदररोग, प्लीहावृद्धि, अम्लपित्त यकृद्वृद्धि, गुल्म, व्वर आदि कष्टसाध्य रोगोंको दूर करता है ।

यह ओपध उत्तम मूत्रल और हृद्य है । इस हेतुसे हृदय, यकृत, प्लीहा और वृको पर लाभ पहुँचाता है । इनमेंसे किसीके भी विकारसे शोथ आने पर उसे दूर करता है । एवं हृदयको सबल तथा यकृत और वृकोको कार्यक्षम बनाता है । अतः सर्वाङ्ग शोफ पर यह आसव अति कार्यकारी ओषधि है ।

शोथ तीव्र होने पर पुनर्नवासवके साथ सारिवासव मिला देना चाहिये; जिससे रक्तप्रसादन होकर शोथकी सत्त्व निवृत्ति हो जाय । अन्तर्विद्रधि या अन्तर अवयवोंके शोथ पर भी यह हितकर है ।

(यकृद्वृद्धि, प्लीहावृद्धि, वातज गुल्म और कफज गुल्मके विकार में यह आसव अच्छा सहायक होता है । (औ० गु० ध० शा०)

(२२) सारिवासव ।

बनावट—काली अनंतमूल, नागरमोथा, लोद, बड़की छाल, पीपलकी छाल, कचूर, सफेद अनंतमूल, पद्माख, नेत्रवाला, पाठा, बिला, गिलोय, खस, सफेदचन्दन, रक्तचन्दन, अजवायन और कुटकी, १७ ओपधियों ४-४ तोले तथा छोटी इलायची, बड़ी इलायची, कूठ,

सनाय और हरद्व १६-२६ तोला लें। सबको जीकूट कर जल २०४८ तोले, गुड़ १२०० तोले, वायके कूल ४० तोले और गुग्गुला २४० तोले मिला अमृतवानमें श्वर गुग्गुला कर एक मान रहने दें। परिपक्व होने पर छानले। इस आसवमें हम हानी अनन्तगूल का परिमाण ४ गुना अर्थात् १६ तोले लेते हैं। (भै० १०)

मात्रा—१। से २॥ तोले तक द्विगुण जल मिलाकर दें।

उपयोग—सारिवासव २० प्रकारके प्रमेह, प्रमेहजनित शराविका आदि पिट्टिका, उपदंशके उपद्रव, वातरक्त और भगन्दर आदि रोगोंको निःसंदेह नष्ट करता है।

यह आसव अत्यन्त शामक, मृत्रल, दाहशामक और उत्तम रमायन है। इसका कार्य वातवाहिनियों, वातवाहिनियोंके मूल, वातवहनाड़ी केन्द्र, नाडीचक्र, मूत्रेन्द्रिय, जननेन्द्रिय और अन्तःप्रायक ग्रन्थियों पर शामक होता है। इस आसवका अधिक समय तक सेवन करने पर उपदंशका विष नष्ट होजाता है, वातरक्त आदि विकारका शमन होता है। प्रमेहोमें पित्तज प्रमेहो पर इसका कार्य अच्छा होता है।

स्मृतिनाश और बुद्धिमान्ध जन्मसे न हो, किसी हेतुसे बीचमें उत्पन्न हुए हो, तो सारिवासवका अच्छा उपयोग होता है। यदि रक्त का दबाव बढ़कर बार-बार चकर आता हो, तो सर्पगन्धाके सेवनके साथ सारिवासवका सेवन कराना चाहिये।

मूत्राघातमें मूत्रोत्पत्ति कम होती है। मूत्रकृच्छ्रमें मूत्रोत्पत्ति तो होती है, परन्तु वस्तिके आगेके अवयवोंमें प्रतिबंध होने से मूत्र को बाहर निकलनेमें बाधा पहुँचती है। उन पर सारिवासवके सेवनसे मूत्रोत्पत्ति अधिक होकर मूत्राघात और मूत्रकृच्छ्र में लाभ पहुँचता है।

मूत्राशमरी, मूत्रशर्करा और सिकता आदि पर यह आसव अच्छा कार्य करता है। इसके योगसे अशमरीका क्षरण होकर मूत्र के साथ अणु बाहर निकलते रहते हैं। अशमरी पर सारिवासवके साथ तिलचार, केलोका चार, या इमलीका चार दें। पौरुष-ग्रन्थि पर शोथ आनेसे उत्पन्न मूत्रकृच्छ्रमें भी यह आसव लाभदायक है। वातभूयिष्ठ मूत्रकृच्छ्र पर चन्द्रप्रभाके साथ इसका सेवन कराना चाहिये।

पुराने सुजाक रोगसे उत्पन्न मूत्रकृच्छ्रमें यह आसव अति लाभ पहुँचाता है। इसके सेवनसे पूर्य बाहर निकलता रहता है, जिससे प्रदाह कम होकर मूत्रकृच्छ्र दूर होता है। नये सुजाकमें प्रमेहान्तक बटी प्रथम विधिके साथ सारिवासव देनेसे सत्वर लाभ पहुँचता है।

ज्वरदाह या धातुक्षयसे उत्पन्न दाह पर यह आसव उपयोगी है ।

उपदंश और सुजाकके पश्चात् जननेन्द्रियकी चिरकारी अनेक विकृतियों उत्पन्न होती है । स्त्रियोंके लिये इन रोगोंकी जड़ जाना अति कठिन है । इस पर सारिवासव उत्तम उपयुक्त ओषधि है । इससे विष-निवृत्ति होनेमें अच्छी सहायता मिल जाती है ।

अन्तःस्त्रावक ग्रन्थियोंकी विकृतिसे उत्पन्न विकार सारिवासव से शमन होजाते हैं । मधुमेहमें इस आसवका योगवाही रूपसे उपयोग होता है । प्रमेहपिडिका होने पर सारिवासव उपयुक्त ओषधि है ।

आमवात, वातरक्त और आढ्यवातमें सारिवासव उपयोगी होता है ।
(औ० गु० ध० शा०)

(२३) भृंगराजासव ।

बनावट—भोंगरेका रस १०२४ तोले, गुड़ ८०० तोले और हरड़ ३२ तोले मिला अमृतवानमें भरकर १५ दिन रहने देवे । फिर पीपल, जायफल, लौंग, छोटी इलायची, दालचीनी, तेजपात, नागकेशर प्रत्येक ८-८ तोलेका जौकुट चूर्ण मिला १५ दिन रहने दें । बादमें छान लेवे ।

मात्रा—१ से २॥ तोले तक समान जल मिलाकर सेवन करे ।

उपयोग—यह आसव धातुक्षय और पौंचो प्रकारकी कासको दूर करता है । कृश मनुष्योंको पुष्ट बनाता है । यह आसव बलकारक चाजीकरण और बन्ध्या स्त्रियोंको सन्तानोत्पादक है ।

इस आसव का उपयोग बद्धकोष्ठमें बहुत अच्छा होता है । बद्धकोष्ठ होनेपर अन्त्रके भीतर मलका संचय अधिक होता है । मल सड़ता रहता है । फिर उसमेंसे दुर्गन्ध और सेन्द्रिय विषको उत्पत्ति होती है । यह विष श्लैष्मिक कला द्वारा शोषित होकर रक्त आदि धातुओंमें प्रवेश करता है । इस विषके हेतुसे विविध व्याधियोंकी सृष्टि निर्माण होती है । बार-बार बिना हेतु थकावट, पित्तविकार होकर बार-बार वमन, मलसचयसे अन्त्र चौड़े और शिथिल होजाने, उनमें वायु भरा रहना, क्षुधा, तृषानाश, जिह्वा पर मैल जमना, श्वासोच्छ्वास और मुँहमेंसे दुर्गन्ध निकलना, बार-बार ज्वर होते रहना, शिरःशूल, निद्रानाश, कमरमें दर्द होना, बार-बार ज्वर आते रहना, हृदयकी शिथिलता, मानसिक अक्षमता, मूत्रावात, यकृद्वृद्धि, प्लीहावृद्धि, गलग्रन्थियोंकी वृद्धि, सर्वाङ्ग शोफ, मधुमेह, अन्य प्रकारके मेह, पाण्डुता, अन्त्रक्षय, कर्क-स्फोट, आमवात, संधिवात, आढ्यवात, वातरक्त, धातुक्षय (धातुवृद्धि होनेके बदले क्षीण होते जाना), क्षुद्रकुष्ठ, दन्तव्रण, नेत्र रोग, बाधिर्य,

अकालमें वार्धक्य आदि रोग उत्पन्न होते हैं । इन सबकी उत्पत्तिको यह भृंगराजासव रोक देता है । इसके योगमें कोट म्य सेन्द्रिय विष निर्विष होजाता है, या हानि पहुँचानके लिये समर्थ नहीं रहता । भृंगराजासवके साथ सिद्ध घृत या एरड तैलके सद्गुण स्नेह-विरेचन देनेसे विशेष लाभ होता है । (ग्री० गु० ध० शा०)

(२४) पर्पटाद्यरिष्ट ।

वनावट--पित्तपापड़ा ४०० तोलेको ४०१६ तोले जलमें मिलाकर काथ करें । १०२४ तोले जल शेष रहने पर उतार मसलकर छान लें । शीतल होनेपर गुड २०० तोले, धायक फूल ६४ तोले; गिलोय, नागरमोथा, दारुहल्दी, छोटी कटेली, धमासा, चव्य, चित्रकमूल, सोंठ, कालीमिर्च, पीपल, वायविडङ्ग, इन ११ ओषधियोंके ४-४ तोलेका जौकुट चूर्ण मिला १ मास तक आसवको बन्द रखें; फिर छान लें । इस अरिष्टमें हम १० सेरके बदलेमें ७॥ मेर गुड़ मिलाते हैं । (मे० २०)

मात्रा--१ से २॥ तोले समान जल मिलाकर दें ।

उपयोग--पर्पटाद्यरिष्ट पाण्डु, गुल्म, उदररोग, श्रष्टीला, कामला, हलीमक, प्लीहावृद्धि, यकृतका शोथ और सब प्रकारके विषम ज्वरको नष्ट करता है ।

इस अरिष्टमें मुख्य ओषधि पर्पट है । उसमें शामक, हृद्य, पित्त-शामक और वातवाहिनियोंके क्षोभको नष्ट करनेका गुण है । अतः इस अरिष्टमें अन्तर्पित्तके विकारमें पित्तकी अम्लता और तीक्ष्णताको नष्ट करनेका उत्तम गुण है । यह अरिष्ट पित्तकी विषमता नष्ट कर उसमें साम्य प्रस्थापित करता है, जिससे पाण्डु रोगमें इसका अच्छा उपयोग होता है । विशेषतः पाण्डु रोगमें हृदयकी धड़कन और स्पन्दकी वृद्धि होनेपर यह उपयोगी है । पाण्डुता रंजक-पित्त के नष्ट होनेसे उत्पन्न होती है । रंजक-पित्तका साव आम्लाशय, यकृत और प्लीहामेंसे होता है; उसे इस ओषधिसे सहायता मिल जाती है ।

पित्तसाव यकृतमेंसे अच्छा न होने या साक्षात् पित्तांशका रक्तमें शोषण होनेपर उत्पन्न होनेवाले कामला और हलीमकमें इसका उत्तम उपयोग होता है । इनपर विरेचन ओषधि भी साथमें देनी चाहिये ।

यकृद्वृद्धिमें कामला या प्लीहावृद्धिमें शरीर पीला बन जानेपर पर्पटाद्यरिष्टका उपयोग होता है । यकृत और प्लीहाकी वृद्धि से शोथ आने या अन्य कारणोंसे शोथ होनेपर भी यह प्रयोजित होता है ।

विषम ज्वरकी तीव्रतावस्थामें तिक्त रसात्मक ओषधि, किनाइन

आदि ओषधियों, का उपयोग करने पर लाभ हो जाता है । परन्तु तीव्रता शमन होनेपर और जीर्णवस्थाकी प्राप्ति होनेपर इन ओषधियोंका अधिक उपयोग नहीं होता । ऐसी परिस्थितिमें तीव्र कड़वी ओषधिका उपयोग किया जाय, तो बहराहट, ज्वर, पाण्डुता, विशेषतः पीली और चिकनी वमन, अन्न पर इच्छा न होना आदि लक्षण होते हैं । इस अवस्थामें विष धातुओंमें लीन रहता है । इस लीन हुए विषको नष्ट कर धातुसाम्य प्रस्थापित करनेका कार्य इस ओषधि द्वारा होता है ।

पारदके अधिक मात्रामें सेवनसे उत्पन्न विकारों पर यह अरिष्ट उपयोगी है । जिनसे पारदकी तीक्ष्णता और उष्णता सहन नहीं होती, उनके लिये इसका अच्छा उपयोग है । (ओ० गु० ध० शा०)

(२५) अरविंदासव ।

बनावट—सफेद कमल, खस, गंभारीकी छाल, नीलकमल, मजीठ, छोटी इलायची, खरैटीमूल, जटामोसी, नागरमोथा, काली अनंतमूल, हरड़, बहेड़ा, वच, आंवला, कचूर, काली निसोत, नीलके बीज, पटोलपत्र, पित्तपापड़ा, अर्जुनकी छाल, मुलहठी, महुआके फूल, मुरा (अभावमें जटामोसी), इन २३ ओषधियों ४-४ तोलेका जौकुट चूर्ण, मुनक्का ८० तोले, धायके फूल ६४ तोले, जल २०४८ तोले शकर ४०० तोले और शहद २०० तोले लें । सबको मिला अमृतवानमें भर १ मास रहने देवे । परिपक्व होनेपर छान लेवें । (भै० २०)

मात्रा—बालकोंको ३ मासेसे ६ मासे और बड़े मनुष्यको १। से २॥ तोले दिनमें २ बार जलके साथ देवे ।

उपयोग—यह आसव बालकोंके सर्व रोगोंका नाशक है, बच्चों को पुष्ट बनाता है, अग्नि को बढ़ाता है, तथा ग्रहदोषको दूर करता है ।

यह आसव बच्चोंके सब रोगों पर उपयोगी है, ऐसा गुणपाठ है । छोटे बच्चोंको होनेवाले अस्थिव्रकता रोगपर इस ओषधिका अच्छा उपयोग होता है । इस रोगमें अस्थियोंमें विकार होता है । वह नरम बन जाती है, जिससे बालकोंके हाथ-पैर मुड़जाते हैं, पतले होजाते हैं और उनपर सलवट होजाते हैं । नितम्ब प्रदेश बैठ जाता है । इस विकारमें जीवनीय द्रव्योंकी कमी होती है । फिर धातुपोषण सम्यक नहीं होता । इस हेतुसे अन्तर अवयवोंको भी यग्य पोषण नहीं मिलता; उनका व्यापार ठीक नहीं चलता । खोंसी, अपचन, पतले दस्त, उदरमें आफरा, सारे दिन रोते ही रहना आदि लक्षण होते हैं । इस विकार पर यह आसव जीवनीय द्रव्यकी पूर्ति कर अग्निबल बढ़ानेका कार्य करता है ।

सुजाक रोगके पश्चात् शेष विष धानुओंमें लीन रह जाता है; जिससे मूत्रमें बार-बार जलन, मूत्र गाढ़ा होजाना, मूत्रमें पूय या पिष्ट होना आदि लक्षण होने पर अरविन्दासव लाभदायक हैं । स्त्रियों के प्रदर विशेषतः रक्तप्रदरमें यह उपयुक्त औषधि है । (औ० गु० ध० शा०)

(२६) कर्पूरासव ।

पहली विधि—उत्तम पुरानी देशी शराब अथवा रेकटीफाइड स्प्रिट १। खेर, कपूर ८ तोले, छोटी इलायची, नागरमोथा, सोंठ, अजवायन और वायविडङ्ग प्रत्येक १-१ तोला लेकर चूर्ण करके मिलावे । अमृतवान अथवा काँचकी बीतलोमें १ मास वन्द रखें; बादमें छानकर भर लेंगे । (भै० २०)

नात्रा—१० से २० वूँद वताशमें अथवा मिश्रीके साथ दें । कालरामें आध-आध घण्टे पर । शेष रोगोंमें दिनमें ३ बार ।

उपयोग—यह विसृचिका (Cholera) की परम औषधि है । इसके अलावा अतिसार, वमन, दाँतके दर्द आदिको भी दूर करता है ।

दूसरी विधि—रेकटीफाइड स्प्रिट १२ औंस, कर्पूर २ औंस और औइल पीपरमेंट २ औंस लेंगे । पहले स्प्रिट में कर्पूरका चूर्ण मिलाकर रखदे । २-४ घण्टेमें कर्पूर गल जाने पर पीपरमेंटका तेल डाल अच्छी रीतिसे मिला मजबूत ढाट वाली बीतलें भरलें ।

अथवा—३ से १० वूँद वताशे अथवा मिश्रीके साथ दें । कालेरा में १-१ घण्टेके बाद देते रहे । अतिसार, पेचिश, वमन आदि रोगोंमें दिनमें १ से ४ बार दें । दाँतके दर्दमें फोहा रखें ।

उपयोग—यह अर्क हैजा, अतिसार, वमन, दाँत और डाढ़का दर्द, सबको दूर करता है । यह कालरामें आशुफलप्रद है । कालेरा के अनेक रोगियोंके प्राण इस अर्क ने बचाये है ।

सूचना—पेशाब बन्द हो, तो मूत्रेन्द्रियमें कपूर रखें । क्लमीशोरा और केसूला को जलमें पीस कर नाभिके नीचेके भागपर लेप करें । सौफका अर्क मिला जल १-१ चम्मच पिलाते रहें या वर्फका जल १-१ चम्मच पिलावे । ज्यादा जल पिलानेसे वमन नहीं रुकेगी । दस्त बन्द होने पर भी वमन न रुके, तो २-२ तोले घी या तेल २-३ बार पिलावे ।

(२७) देवदारवाद्यरिष्ट ।

बनावट—देवदारु २०० तोले, अड़ूसेके पत्ते ८० तोले; मंजिष्ठा, दन्तीमूल, इन्द्रजौ, तगर, दारुहल्दी, हल्दी, रास्ना, वायविडङ्ग, नागरमोथा, सिरसकी छाल, खैरछाल, अर्जुनछाल, प्रत्येक ४०-४० तोले;

गिलोय, चित्रकमूल, अजवायन, रक्तचन्दन, कुटकी, कुड़ेकी छाल, प्रत्येक ३२-३२ तोले ले। सबको जौकुट कर जल ८१६२ तोले मिलाकर काथ करें। अष्टमांश जल शेष रहने पर उतार कर छानले। शीतल होने पर शहद १२०० तोले, धायके फूल ६४ तोले, दालचीनी, तेजपात, इलायची, तीनों मिलाकर १६ तोले, सोठ, मिर्च, पीपल, तीनों मिलाकर ८ तोले; नागकेशर ८ तोले और प्रियंगु १६ तोले लेकर मोटा मोटा चूर्ण कर मिला, अमृतवानमें भर मुखमुद्रा करके १ मास रख दे, फिर छानलें। हम शहद १५ सेरके स्थान में ११ सेर मिलाते हैं। (शा० स०)

मात्रा—१ से २। तोले दिनमें ३ बार ससभाग निवाया जल मिलाकर भोजनसे पहले पिलावें।

उपयोग—देवदार्वारिष्ट सेवनसे दुस्तर वातज प्रमेह उपदंश, पूयमेह, उपदंश आदि जन्य मूत्रकृच्छ्र, वातरोग, संग्रहणी, अर्श, प्रदर, गर्भाशय दोष, कँडू, कुष्ठ इत्यादि रोग नष्ट होते हैं। यह अरिष्ट रक्तशोधक है। जीर्ण उपदंश और सुजाक के उपद्रवोंको दूर करता है। मलशुद्धि करता है, और पचनक्रिया को सुधारता है।

यह अरिष्ट स्त्रियोंके गर्भाशय विकार पर अधिक हितावह है। कुमारियोंको इसका सेवन नहीं करना चाहिये। तरुण स्त्रियोंको सगर्भावस्थामें या प्रसवके पश्चात् यह उपयुक्त होता है। पीडितार्त्तव, नष्टार्त्तव, अनार्त्तव, इन रोगोंमें यह हितावह है। प्रसवके पश्चात् मकलशूलमें इसका उत्तम उपयोग होता है। प्रसूताके ज्वरको भी दूर करता है। ज्वरके साथ गर्भाशयमें से स्राव बन्द होगया हो, अथवा थोड़ा-थोड़ा स्राव दुर्गन्धरहित होता हो, गर्भाशयके चारों ओर वेदना हो, तो उसकी प्रारम्भिकावस्थामें देवदार्वारिष्ट देना चाहिये। इस अवस्था में स्रोतरोध हो, तो ही इसका उपयोग करे। वातज या सान्निपातिक लक्षण होने पर दशमूलारिष्ट देना चाहिये।

जीर्ण सूतिकारोगमें इसका उपयोग होता है। प्रसवके पश्चात् १० दिनमें ज्वर आने और सूतिकारोगके लक्षण उपस्थित होकर अधिक दिनों तक रह जायँ, तो देवदार्वारिष्ट देना चाहिये। गर्भाशय अशक्त और शिथिल होनेसे उत्पन्न सूतिका रोगमें इसका अधिक उपयोगी है। कीटाणुजन्य विप्रकोप और व्रण आदिसे उत्पन्न तीव्र विकारोंमें दशमूलारिष्ट हितकारक है। (औ० गु० ध० शा०)

(२८) रक्तशोधकारिष्ट ।

चनावट—अनन्तमूल ४० तोले, मुनक्का ४० तोले, उशवा, कच-

नारकी छाल, खैरकी छाल और चोपचीनी २०-२० तोले; छोटी कटेली, इन्द्रायणी जड़, सिरसकी छाल, मंजिष्ठा, चिरायता, पित्तपापड़ा, गिलोय, मुडी, सरफोका, उन्नाव, शतावरी, वचूलकी छाल, जवासेकी जड़, देवदारु, तथा नीम और वक्रायनकी अन्तरछाल १०-१० तोले लेवे। सबको मिला जौकुट कर २५६० तोले जल मिलाकर काथ करे। चतुर्थाश जल शेष रहने पर उतार मलकर छानले। शीतल होने पर गुड़ २॥ सेर शहद १॥ सेर, धायके फूल २४ तोले, रक्तचन्दनका चूर्ण १२ तोले तथा पीपल, दालचीनी, तेजपात, इलायचो और नागकेशर ३-२ तोले मिला सुलमुद्रा करके १ मास रख देवे, फिर छान लेवे।

मात्रा—२ से ४ तोले दिनमें २ बार समान जल मिलाकर ले।

उपयोग—यह अरिष्ट रक्तमें लीन कीटाणु और विषको जला कर शुद्ध बनाता है। उपदंशके उपद्रव—लाल काले ध्ववे, सन्धिवात, कुष्ठ, वातरक्त, रक्तविकार, फोड़ा-फुन्सी आदि को १ मास में दूर करता है।

(२६) चन्दनादि अर्क ।

वनावट—सफेद चन्दन १० तोले, लाल चन्दन, नेत्रवाला, खस, कमलके पुष्प, गुलाब के पुष्प, नागरमोथा, गिलोय, नीमकी अन्तर छाल, धनिया, खोफ, छोटी इलायची, शीतलमिर्च, पित्तपापड़ा, दारु-हल्दी, देवदारु, धमाशा की जड़, गन्नेकी जड़, कौसकी जड़, दर्भ की जड़, कुशकी जड़, गोखरू, सहदेवी, ब्राह्मी, शंखपुष्पी, जटामाँसी, गोरखमुखड़ी, गावजवाँ, वनफशा, हरड़, बहेड़ा, आँवला, पोस्तडोडे, शतावर, कौचके बीजकी गिरी और तालमखाना, इन ३५ औषधियोंको २-२ तोले ले। सबको जौकुट करके ८ सेर जलमें भिगोदे। २४ घण्टे बाद नलिकायन्त्रमें भरे। फिर ६ मासे केशर और १ तोला कपूरको एक पतले कपड़ेकी पोटलीमें बाँध यन्त्रके मुँह पर बाहर लटका कर मन्दान्निसे अर्क निकाल लेवें।

मात्रा—२॥ से ५ तोले दिनमें ३ बार पिलावे।

उपयोग—यह अर्क पेशाबमें जलन, पेशाबका बूँद-बूँद गिरना, पेशाबमें रक्त आना, वीर्यकी उष्णता, पित्तज प्रमेह, मूत्रकृच्छ्र, मूत्राशय का दाह, जीर्णज्वर, क्षय रोगमें पेशाबका पोलापन, एवं सूर्यके तापमें भ्रमणसे होनेवाले दाह इत्यादिको दूर करता है। रक्तमें संचित विषको मूत्र द्वारा बाहर निकालकर प्रकृतिको स्वस्थ बनाता है।

(३०) महा द्राक्षासव ।

वनावट—मुनका १॥ सेर, मिश्री ५ सेर, मड़वेरीकी जड़की छाल

५० तोले, धायके फूल २५ तोले, चिकनी सुपारी, लौंग, जावित्री, जायफल, दालचीनी, छोटी इलायची, तेजपात, सोठ, मिर्च पीपल, नाग-केशर, रुमीमस्तंगी, कमलकंद, अकलकरा और सीठा कूट, ये १५ ओपधियों १०-१० तोले ले । सबक गुने (१६। सेर) जलमें मिला कर अमृतवानमें भरे । मुँह पर कपड़मिट्टी करके १४ दिन रहने दे । शीतकालमें २-४ रोज अधिक रखना पड़ेगा । फिर परीक्षा करके निकाले । यदि कच्चा हो, तो पुनः मुखमुद्रा करके ३ दिन रहने दे । अपक्व आसवको निकाल लिया जायगा, तो अर्क बहुत खट्टा बन जायगा । पश्चात् कच्छपयन्त्र (वारुणीयन्त्र) या नलिकायन्त्रमें डाल कर अर्क निकाल लेंगे । फिर निकले हुए अर्कमेंसे दूसरी बार अर्क निकाले, और इस समय २ तोले केशर और ३ माशे कस्तूरी मिला । एक कपड़े की पोटलीमें बाँधकर यन्त्रके मुँह पर बाहर लटका दे । पश्चात् अर्कको काँच के बरतनोंमें ३ दिन बन्द रखें । बाद में सेवन करें । (यो० चि०)

सूचना—शराब निकालनेके पुराने घड़ेमें पाक जल्दी होता है; अमृतवान और नये घड़ेमें लगभग १ मास लग जाता है ।

मात्रा—२॥ से ५ तोले तक दिनमें ३ बार लेंगे । ऊपरसे स्निग्ध मधुर पदार्थका भोजन करना चाहिये ।

उपयोग—यह आसव कास, श्वास, राजयच्चा, निर्वलता, निद्रानाश, मानसिक भ्रम, अरुचि, मलावरोध, मन्दाग्नि, शिरदर्द आदि रोगोंको दूर करता है, तथा बलवीर्यकी वृद्धि कर बलीपलितका नाश करता है । अधिक मात्रा होने पर नशा लाता है, अतः मात्रा कम देवे ।

(३१) बालबन्धु अर्क (लाइम वाटर) ।

बनावट—कलीचूना २ तोले, मिश्री ४ तोले और जल ३० तोले मिलाकर घोल दे । चूना नीचे बैठ जानेपर साफ जलको नितारले ।

(धन्वन्तरि)

मात्रा—३ मासके बच्चेको ५ से १० बूँद । १ वर्ष तक २० से २५ बूँद । ३ वर्ष तक ४० से ५० बूँद दूध मिलाकर पिलावे ।

उपयोग—इस अर्कके सेवनसे आमाशय रसकी विकृतिसे उत्पन्न बालकोंके अपचन, दूध फेकना, उदरपीड़ा, जुकाम, मन्दाग्नि, कब्ज आदि रोग दूर होकर वे नीरोग और बलवान बन जाते हैं ।

(३२) नीबूद्राव । ✓

बनावट—नौसादर, कलमीशोरा, सोहागेका फूल, फिटकरीका

फूला, सज्जीखार और जवाखार २०-२० तोले मिला कूटकर चूर्ण करें । फिर नीबूका रस २ सेर मिला अमृतवानमें भर मुखमुद्रा कर एक मास रक्खे, पश्चात् छानकर वोतलमें भरले । (२० त०)

मात्रा—५ से १० वूँद मिश्रीमें मिलाकर पिलावें, अथवा २॥ तोले जलमें मिलाकर पिलावे ।

उपयोग—यह द्राव गुल्मरोगको थोड़े ही दिनोमें दूर करता है । प्लीहावृद्धि, यकृद्द्विकार, उदररोग और शूलको भी नष्ट करता है ।

(३३) उदरामृत योग । ✓

बनावट—धीकुंवारका रस, सूलीका रस, नीबूका रस २०-२० तोले, अदरकका रस ५ तोले, सोहागेका फूला, नौसादर, चित्रकमूल, पीपलामूल, भुनी हींग, सोंठ, मिर्च, पीपल, भुना जीरा, अजवायन, लोह भरम प्रत्येक एक-एक तोला, इन सबको वोतलमें डालकर ७ दिन धूपमें रक्खें, बादमें छानकर वोतलमें भरे । (धन्वन्तरि)

मात्रा—३ माशेसे १ तोला दिनमें २ बार भोजनके बाद २॥ तोले जल मिलाकर पिलावें ।

उपयोग—यह अर्क उदररोग, प्लीहा, यकृद्दोष, पाण्डु, स्त्रियों के गर्भाशयके दोष, मन्दाग्नि, कब्ज और शूल आदि रोगोको थोड़े ही दिनोमें दूर करता है ।

(३४) लघु शंखद्राव ।

बनावट—नौसादर, कलमीशोरा, फिटकरी और जवाखार, चारोको सम भाग लेकर नीबूके रसमें खरल करे । फिर गेहूँके आटेकी दो मोटी रोटी बना, एकके ऊपर उपरोक्त कल्करखकर उसकी किनारी मोड़ दे । ऊपर दूसरी रोटी ढक सन्धि को जल लगाकर बन्द करे । फिर तवे पर दोनों ओर पका कर लाल करें । पश्चात् हिलाकर देखे । जल हिलने पर रोटीमें एक ओर सलाईसे छेद कर रसको चीनीके प्यालेमें सम्हालपूर्वक निकाल ले ।

मात्रा—५ से १० वूँद तक २॥ से ५ तोले जल मिलाकर दिनमें २ बार पिलावे । यह शंखद्राव थोड़े दिनो तक अच्छा रहता है ।

उपयोग—यह द्राव गुल्म, आफरा, शूल, यकृद्दोष, प्लीहा, अश्मरी इत्यादिको दूर करनेमें अति लाभदायक है । पथरीको गलाकर निकाल देता है, और तकलीफ भी नहीं होती ।

(३५) शंखद्राव ।

प्रथम विधि—आक, थूहर, तिल-पञ्चाङ्ग, पीपल (अश्वत्थ),

इमली, अपामार्ग और चित्रक, इन सबका चार, सज्जीखार, जवाखार, सोहागा, समुद्रफेन, गोदन्ती, कसीस, कलमीशोरा, इन १४ औषधियों को १०-१० तोले और पाँचोन्नमक २०-२० तोले लेवे । सबको चीनी मिट्टीके पात्र, जिसमें तेजाव रख सके, उसमें १२ सेर जम्भीरी नीबूके रसके साथ डालकर कड़क धूपमें ७ दिन तक रख दें । प्रति दिन ३-४ चार लकड़ीके ढण्डेसे चला देव । पश्चात् मिट्टी या चीनी मिट्टीके वारुणी-यन्त्र द्वारा तेजाव खींचले । (२० क०)

मात्रा—५ से १० बूँद, २॥ तोले जलके साथ दिनमें दो बार दें ।

उपयोग—इस द्रावके सेवनसे अजीर्ण, मन्दाग्नि, गुल्म, प्लीहा-वृद्धि, उदररोग, आठ प्रकारके शूल, ये सब दूर होते हैं ।

दूसरी विधि—सेधानमक, कालानमक, विडनमक, समुद्र-नमक ५-५ तोले, सौंभरनमक १८ तोले, सज्जीखार १६ तोले, कलमी-शोरा २० तोले, फिटकरो ६ तोले, नौसादर ४॥ तोले, कसीस २॥ तोले और सोहागा २॥ तोले, सबको एकत्र कर चौगुने नीबूके रसमें मिला, चीनी मिट्टीके तेजाव रखने लायक पात्रमें डालकर धूपमें रख दें और प्रतिदिन लकड़ीसे चला दिया करे । ७ दिनके पश्चात् मिट्टी या चीनी मिट्टीके वारुणी-यन्त्रसे अर्क निकाल ले ।

मात्रा—३ से ६ रत्ती दिनमें २ बार २॥ तोले जलके साथ दें ।

उपयोग—यह द्राव गुल्म, शूल, उदररोग, पथरी, मूत्रकृच्छ्र, अग्निमांश, संग्रहणी आदि रोगोंको दूर करता है ।

सूचना—यह एक प्रकारका तेजाव है । सम्हालकर उपयोग करें । केवल तेजाव पिलानेसे दातोमे लगेगा तो, दात गिर जायेंगे । अतः जल मिलाकर उपयोग करना चाहिये । इस अर्कको धातुके यन्त्रमें नहीं निकालना चाहिये ।

(३६) जम्भीरी द्राव ।

बनावट—जम्भीरी नीबूका रस २॥ सेर, भुनी हींग २ तोले; अजवायन, सोंठ, पीपल, मिर्च, वायविडङ्ग, लोग, शोरा और छोटी हरड़ ५-५ तोले, सेधानमक २५ तोले और राई १० तोले ले । सबको कूट जम्भीरीके रसमें डालकर १ मास रखे । फिर ध्यानकर काममें ले । (आ० मि०)

मात्रा—१ से २॥ तोले भोजनके १॥-२ घण्टे बाद दिनमें २ बार जल मिलाकर पीवे । अधिक वेदना होती हो, तो शंख भस्म १ माशा मिलाकर पिलावे ।

उपयोग—इस द्रावके सेवनसे यकृत, प्लीहा, गुल्म, शूल,

आफरा, अजीर्ण और मलावरोध दूर होता है तथा अग्नि प्रदीप्त होती है ।

(३७) गाजर का अर्क ।

बनावट—गाजर १ सेर, गावजबों १० तोले, गावजबां के फूल, सफेद चन्दन, तोदरी लाल और बहमन सफेद ५-५ तोले लें । सबको ८ सेर जलमें मिलाकर नलिकायन्त्र द्वारा ४ घोटल अर्क खींचले ।

मात्रा—१ से २ छटोंक दिनमें ३ बार पिलावें ।

उपयोग—यह अर्क हृदय की धड़कन, शारीरिक निर्वलता और भृंशग्निको दूर करता है । वातवाहिनियोंको सबल बनाता है । मूत्रको साफ लाता है । एवं हिक्का, श्वास, अर्श, शोथ, अतिसार और कामला रोगियोंके लिये हितकर है । सर्गर्भा स्त्रीको इस अर्कका सेवन नहीं कराना चाहिये । कारण, गाजर गर्भाशयको उत्तेजित करता है ।

(३८) किरातादि अर्क ।

बनावट—चिरायता, कुटकी, नीमकी अंतरछाल, सोंठ, हरड़, धमासा, पटोलपत्र, लाल चन्दन, नागरमोथा और खस, इन १० औषधियोंको समभाग मिलाकर जौकुट चूर्ण करे । फिर ८ गुने जलमें रात्रि को भिगोकर सुबह नलिका-यन्त्र द्वारा अर्क खींचले ।

मात्रा—२॥-२॥ तोले अर्क ३-३ घण्टे बाद ३ बार पिलावें ।

उपयोग—यह अर्क विषमज्वर-सतत, अन्येषु, तृतीयक, चातुर्थिक आदि चढ़े हुए तापमें दिया जाता है । प्रवालपिष्टीके साथ देने से ज्वरके विषको जल्दी जला देता है, और तत्काल वेगका शमन करके तापको उतार देता है । प्रायः एक ही दिनमें दोषका पचन करा देता है, जिससे पारी छूट जाती है । इस औषधिसे रोगीके हृदय आदि अवयवोंको नुकसान नहीं पहुँचता, एवं निर्वलता नहीं आती । इनके अतिरिक्त अन्य सब प्रकारके ज्वरोंमें भी यह लाभ पहुँचाता है ।

(३९) मेदीहर अर्क ।

बनावट—गोमूत्रको मिट्टीके नलिका-यन्त्रमें भरकर अर्क खींचले ।

(श्री वैद्य वंशीधरजी आयुर्वेदाचार्य)

मात्रा—१ से २ औंस अर्क दिनमें २ या ३ बार १-२ तोला शहद मिलाकर लेवे ।

उपयोग—यह अर्क मेदवृद्धि, दुर्गन्धयुक्त पसीना आना, हृदयमें पीड़ा, शोथ, उदरशूल, यतृक्कमे शूल, रक्तविकार, मन्द-मन्द ज्वर, थोड़े परिश्रमसे श्वास बढ़ जाना, वैचैनी, प्रमेह आदि दोषोंको दूर करता है ।

मेदवृद्धिमें अत्रकप्रधान लक्ष्मीविलास रस या चन्द्रप्रभावटीके साथ

इस अर्कका सेवन करनेसे सत्वर लाभ होता है ।

सूचना—यदि इस अर्कको मात्रा अधिक ली जायगी, या शहद कम मिलाया जायगा, तो व्याकुलता होने लगती है । फिर एकाध दस्त लग जाता है, पसीना आजाता है, और कुछ मिनटोंके लिये निर्वलता आजाती है ।

(४०) जीवनरसायन अर्क ।

बनावट—कपूर १० तोले, पीपरमेंढके फूल ५ तोले, थाईमोल (अजवायनके फूल) ५ तोले, वेजोइक एसिड (लोवानके फूल) २११ तोले ले । पहले कपूर, पीपरमेंढ और थाईमोलको मिलावे । जल हो जाने पर एसिड मिलावे ।

मात्रा—२ से ५ बूँद तक दिनमें ३ से ४ बार वताशेमें या शक्करके साथ अथवा जलमें देवें ।

अनुपान—हैजेमें आध-आध घण्टे पर वताशेमें देते रहे । जल बहुत थोड़ा-थोड़ा (चम्मचसे) पिलावे । और रोगोंमें दिनमें २ से ३ बार दे । दाँत और डाढ़के दर्दमें फोहा रखे और २ से ५ बूँद तक जल के साथ पिलावे । त्वचा रोगमें ८ गुना तिलका तेल मिलाकर मालिश करे, और दिनमें ३ बार २-४ बूँद जलमें मिलाकर पिलावे । कर्णरोगमें १ माशा तिलका तेल गरम करें, निवाया रहे, तब उसमें चौथा हिस्सा अर्क मिलाकर २-२ बूँद कानमें डालें ।

उपयोग—यह अर्क हैजा, अतिसार, मन्दाग्नि, खाँसी, अरुचि, उदरशूल, वमन, रक्तविकार, आमवात, अजीर्ण, कर्णपीड़ा, शिरदर्द, ज्वर, कफविकार, जुकाम, डाढ़में चीस चलना, दाँतोकी पीड़ा, कण्ठ आदिको दूर करता है ।

(४१) ज्वरहर अर्क ।

बनावट—नौसादर और चूना १०-१० तोले लेकर एक चीनी मिट्टीके बरतनमें डालें । ऊपरसे ईखका सिरका २० तोले डाले । भाग उत्तर जाय तब जल २ सेर मिलाकर रहने दे । जल ऊपरमें स्वच्छ हो जाय तब बोतलमें भर लेवे । (आ० नि० मा०)

मात्रा—१ से २ तोले तीन-तीन घण्टेके बाद ३ बार सौफ का अर्क अथवा जल मिलाकर पिलावें ।

उपयोग—इस अर्कके सेवनसे नवीन ज्वर पसीना आकर सत्वर उतर जाता है । पेशाब साफ आता है । कफप्रधान ज्वर, अजीर्ण ज्वर और इन्फ्लुएन्ज़ामें यह उपयोगी है ।

(४२) वातशूलान्तक अर्क ।

बनावट—खखसा (रग) के मूलकी सूखी ताजी छाल १ तोला, मैदा लकड़ी १ तोला, कलमीशोरा ३ माशे और आम्राहल्दी ६ माशे ले । सबको मिजा-झूटकर मेथीलेटेड स्प्रिट १० तोलेमें भिगो दें । ७ दिन पीछे छानकर उपयोगमें लेवे ।

चमार लोग खखसा की छालमें से लाल रग चमड़े को रँगनेके लिये निकालते हैं । यह वृक्ष लगभग २-३ हाथ ऊँचा होता है । इसमें पीले रंगके फूलोंका गुच्छा आता है । फली चपटी और ४-५ इंच लम्बी होती है ।

उपयोग—यह अर्क वायुकी सृजन, रक्तकी गाँठकी जमना, जलन और वातशूल पर लगानेके लिये अति उपयोगी है । यह ओषधि टिक्चर आयोडीनका काम करती है ।

दूसरी विधि—(शोथनाशक अर्क)—सोठ १ तोला, हीराबोल २ तोले, आम्राहल्दी ५ तोले, मैदा लकड़ी ५ तोले; उसारेरेवन, सञ्जी-खार, लोद, कपूर और फिटकरी, ये ५ ओषधियाँ २॥-२॥ तोले लें । सबको जौकुट कर २४ औंस मेथीलेटेड स्प्रिटमें डाल दें । रोज बोटल को ३-४ बार चला दें । तथा रोज बोटल को १-२ घण्टे सूर्यके तापमें रखे । एक सप्ताह पश्चात् वस्त्रसे छानकर बोटलमें भरे ।

(श्री० गोपालजी कुँवरजी ठक्कुर आयुर्वेदाचार्य)

उपयोग—इस अर्कको सृजन, वेदना, चोट लगना, रक्त जम-जाना आदि पर रुईके फोहेसे दिनमें एक या दो बार लगा लेनेसे बहुत जल्दी आराम होजाता है ।

(४३) लाक्षा अर्क ।

बनावट—१० तोले लाख को २० औंस मेथीलेटेड स्प्रिटमें मिलावे । आध घण्टे में रस होकर अर्क बन जाता है ।

उपयोग—शस्त्र लगने अथवा चोटसे रक्त निकलनेके स्थान पर इस अर्कको रुईके फोहेसे लगा देनेसे तुरन्त रक्तस्राव बन्द होजाता है ।

४४ स्त्रीगदांतक अर्क ।

बनावट—अशोकारिष्ट ६ औंस, आइल कोपायबा १॥ ड्राम, आइल सेन्डलवुड (चन्दनका तेल) ३० वूँद, टिक्चर केथारोडीस १५ वूँद, लाईकर फैरी ४ ड्राम और एका केम्फर कन्सटेड १॥ ड्राम ले । अशोकारिष्टमें तेल को छोड़कर अन्य ओषधि पहले मिलावे । बादमें तेल मिला १२ औंसमें कम हो, उतना वाष्प जल डाल लेवे ।

मात्रा—१-१ ड्राम दिनमें ३ बार २॥-२॥ तोले जलक साथ दें ।

उपयोग—इस अर्कके उपयोगसे स्त्रियोंके गर्भाशयके दोष, रक्त-प्रदर, श्वेतप्रदर, नीलप्रदर, गर्भाशयमें दाह, मासिक-धर्ममें अनियमितता, मासिक-धर्मके समय गर्भाशयमें शूल चलना, गर्भाशय-विकृति-जनित मलावरोध, बेंचैनी, अरुचि, नेत्रदाह, शिरदर्द, हाथ-पैर टूटना, अपचन आदि, ये सब विकार दूर होते हैं । जीर्ण रोगमें अर्क २-३ मास तक पथ्यपालनसह लेना चाहिये ।

यह अर्क मूल सुजाकके उपद्रवोंमें पीड़ित रुग्णा के लिये तैयार किया था । फिर इसका उपयोग सुजाक रहित रोगियों पर भी किया गया । अनेकों को लाभ होनेसे पाठ चैसाका वैसा दे दिया है ।

(४५) ज्वरसुरारि अर्क ।

बनावट—किनाइन सल्फास (हावर्ड) २ औंस, एसिड सल्फ्यूरिक डाइल्युट ४ औंस, टिक्चर नमसर्वोमिका १। औंस, टिक्चर डिजिटेलिस ४ औंस, ऑइल पोपरमैट ३० मिनिम, मेगनेशिया कार्ब २ ड्राम और डिस्टिल्ड वाटर (वाष्प जल) २० औंस ले । किनाइन को थोड़े वाष्प जलमें मिला, फिर एसिडके साथ मिलावे, तथा ऑइल पोपरमैट को मेगनेशिया कार्बके साथ मिलाकर उसमें वाष्पजल मिला दे । पश्चात् सबको मिला लेवे । रंग मिलाना हो, तो १ औंस अर्कमें ३० बूँदके हिसाबसे रासवरी कलर मिला लेवे ।

एसिड सल्फ्यूरिक डि्ल्युट बनानेके लिये १ औंस वजन किये गंधकके तेजाब को ६ औंस जलमें मिलाना चाहिये । जलको तेजाब पर न डाले । तेजाब को जल पर डालदे, फिर चलाकर रहने दें । जल शीतल होजाने पर काममें लावे । १० औंस जलमें जितना कम रहा हो उतना (३ ड्राम) जल मिला लेवे । अथवा एक औंस नापसे लिये हुए गन्धकके तेजाब को १४॥ औंस जलमें मिला लेनेसे डि्ल्युट होजाता है ।

सूचना—अर्क तैयार होनेपर उतना वाष्प जल मिला लेवे कि, एक मात्रामें किनाइन ४ ग्रेन और एक पौण्ड किनाइनमेंसे २० पौण्ड अर्क बन जाय ।

मात्रा—३ से १ ड्राम तक १-१ औंस जलके साथ दिनमें ३ बार दें । बालको को मात्रा कम दे । पित्तप्रधान प्रकृतिवालोंको पहले दूध पिलाकर ऊपरसे अर्क पिलावे ।

उपयोग—ठण्डी लगकर आनवाले ज्वर, सब प्रकारके विषम ज्वर—एकाहिक, तृतीयक, चातुर्थिक आदि एक दिनमें ही चले जाते

हैं। पालीके बुखारमें जिस दिनकी पाली हो, उस दिन रोगीको खाने को कुछ भी न दें। अति निर्बल रोगी हो या बालक हो, तो थोड़ा दूध पिलावे, और बुखार आनेके ६ घण्टे पहले ओपधिकी १ मात्रा दें। फिर २-२ घण्टे पर दो बार ओपधि देनेसे एक ही दिनमें ज्वर रुक जाता है। ज्वरका समय चला जाने पर रोगीको लुधा लगाने पर दूध दें। भोजन दूसरे दिन करावें। उस दिन स्नान भी नहीं कराना चाहिये। पालीके दिनसे अन्य दिनमें ओपधि दिनमें ३ बार देते रहे।

(४६) चॉदीका खिजाव ।

बनावट—रौप्यचार (सिल्वर नाइट्रास) १ तोले और गन्धक का तेजाव १ तोले को चीनी मिट्टीकी प्यालीमें भरकर कोयलों की जलती हुई सिगड़ी पर रखें। १५-२० मिनटमें तेजाव जलकर चॉदीकी भस्म तैयार होजायगी। फिर गन्धक आँचलासार २० तोलेको ३ दिन खरल करे। चौथे रोज थोड़ा-थोड़ा गुलाबजल मिलाकर खरल करे। ३-४ रोज खरल करनेसे गुलाबजलमें मिल जाता है। अच्छी रीतिसे मिल जाने पर बोटलमें भरे। ६० तोले गुलाबजलमेंसे घट गया हो, उतना और गुलाबजल मिलावे। फिर चॉदीकी भस्म मिला लें।

(श्री० डा० ग्धुरामसिंहजी)

उपयोग—पहले बालोको साबुनसे धोकर त्रुशसे थोड़ा खिजाव लगावे। सूखनेके बाद बाल धो दें। और जगह खिजाव लगाकर काला दाग हो जाय, तो तेल अथवा घी का हाथ लगाकर साफ कर लें। पहले रोज रंग थोड़ा कम आवेगा। तीसरे समय लगानेसे कुदरती बालोका रंग आजाता है।

पाक-अवलेहादि प्रकरण ।

नाशुक प्रकृतिवाले, बालक, स्त्री, वृद्ध, पुराने रोगी अथवा जो कर्बूत चूर्ण आदि सेवन न कर सकें और जो भस्म आदि ओपधियों के अनधिकारी हों उनके लिये पाक, अवलेह आदि ओपधियों विशेष अनुकूल रहती हैं। पाव आदि ओपधि स्वादिष्ट होनेसे सब कोई सप्रेम ग्रहण कर सकते हैं। ये ओपधियाँ शीघ्र पचन हो, रस-रक्तमें मिलकर रोगोको दूर करती हैं, और शरीरको सुदृढ़ बनाती हैं। भस्म जिनको लाभ नहीं पहुँचाती, उनको यदि पाक अथवा अवले में मिलाकर दी जायें, तो वे अपना लाभ अवश्य पहुँचाती हैं।

पाक और अवलेह बनानेकी विधि ओपधिकृति-प्रकरणमें लिखी है। माजून यूनानी हिकमतवालोंका है। वे लोग शहद को उबाल कर ऊपर आने-वाले मेलको निम्नल देते हैं। जेप रहे हुये शुद्ध शहदको माजूनके चूर्णके साथ मिला लेते हैं। किन्तु आयुर्वेदने शहद को विप माना है, जिससे शहदको तपाना आयुर्वेदके नियमके विरुद्ध है। इसलिये शहदको बिना गरम किये मिलाया जाय, तो भी ओपधि प्रयोग न्यून गुण वाला नहीं होता।

कुछ शर्वत द्रम प्रकरणके अन्तमें दिये हैं। अनेक समय पर शर्वत रूप से ओपधियाँ देनी पड़ती हैं, अथवा अन्य ओपधिके साथ अनुपान रूपमें शर्वत मिलाना पड़ता है। शर्वत स्वादिष्ट होनेसे सब कोई ग्रहण कर सकते हैं, जिससे स्वादके साथ-साथ ओपधिका लाभ भी पहुँच जाता है।

पाक-सेवन प्रायः दिनमें १ बार प्रातःकाल होता है। अनेक पाकोंमें भस्म मिलानेको लिखा है। उनको यदि न मिलावे या न्यूनाशमें मिलावे, तो कोई दोष नहीं होता, पाक विशेष साम्य बनता है। मात्र भस्मोका लाभ नहीं मिलता। अवलेह और माजूनका सेवन दिनमें २ बार किया जाता है। भस्म मिले पाक, अवलेह और माजून, सबकी मात्रा नियमित न होनेसे सबके साथ ही है।

(१) सौभाग्यसुंठी पाक ।

प्रथम विधि—सोठके ३२ तोले चूर्णको धीकी भावना (मौण) देकर ४ सेर गायके दूधमें मिलाकर खोवा बनावें। फिर खोवेमें थोड़ा-थोड़ा घी डालते जायँ और हिलाते जायँ। १ सेर घी डालनेसे दाना अलग-अलग पड़ेगा। बादमें ४ सेर मिश्रीकी चाशनी कर उसमें खोवा डालदें। फिर धनिया ३ माशे, सौंफ १ तोले, वायविडुङ्ग, सोठ, नाग-केशर, कालीमिर्च, पीपल और मोथा ४-४ तोलेका चूर्ण तथा थोड़े-थोड़े वादाम, पिस्ता, चिरौजी मिलाकर पाक तैयार करे। (५० वै०)

वक्तव्य—इस पाठ में मूल ग्रन्थकार ने धनिया ३ माशे और सौंफ १ तोला लिया है। उनके स्थानपर हम ४-४ तोले मिलाते हैं।

मात्रा—५-५ तोले रोज सुबह खिलाकर ऊपर दूध पिलावें।

उपयोग—इस पाकके सेवनसे स्त्रियोंके प्रसूति (सुवा) रोग, वातरोग, प्यास, वमन, ज्वर, दाह, शोष, श्वास, खोंसी, तिल्ली, कृमि इत्यादि विकार नाश होते हैं।

दूसरी विधि—१६२ तोले सोठके चूर्णको समभाग घृत मिलाकर भूनें। फिर ७६८ तोले दूध मिलाकर उबाले। आधा दूध शेष रहे, तब १६२ तोले मिश्री डालकर पाक करे। पाक तैयार होने पर जायफल, विफला, जीरा, कालाजीरा, धनिया, सौंफ, इलायची, पीपल, नागर-

मोथा, नेत्रवाला, मुनघ्ना, विदारीकन्द, सफेद चन्दन और छुहारा, सब २-२ तोले, ताली नारियलकी गिरी ३२ तोले, शिलाजीत और लोह भस्म २-२ तोले, सोवा १६ तोले, चिरौंजी १६ तोले और निसोत ३२ तोलेका वारीक चूर्ण डालें, और केशर आदि सुगन्धित पदार्थ इच्छा-सुकूल मिलावे । मिश्री १२२ तोले मिलाने पर पाक अधिक चरपरा रहता है, इस हेतुसे हम ३-४ तोले मिलाते हैं । (आ० मि०)

शिलाजीतको ४ गुनी मिश्रीके साथ खरल करके पाक तैयार होने पर मिला लेवे । पहले मिलानेसे पाक ढीला होजाता है, और शिलाजीतसे पाकका रंग भी श्याम होजाता है । यदि शिलाजीत पाकमें न मिलावे, बल्कि पाक सेवन के साथ रोज २-२ रत्ती दूधके साथ लेते रहे, तो भी पूरा लाभ मिल सकता है ।

मात्रा—२ से ४ तोले तक सुबह खाकर दूध पीवे ।

उपयोग—इस पाकके सेवनसे बल, कान्ति, सौभाग्य, बुद्धि, स्मृति, वाणी, सौंदर्य और सुकुमारताकी प्राप्ति होकर योनिशियलता दूर होती है । स्त्रियोंके स्तन घटते हैं और ८० प्रकारके वातरोग, २० प्रकारके कफरोग, ४० जातिके पित्तरोग, २ प्रकारके ड्वर, १८ जाति के मूत्ररोग, एवं नासा, नेत्र, कर्ण, मुख, मस्तिष्कके रोग, विस्तशूल, योनिशूल और अन्य सब प्रकारके रोग नष्ट होते हैं ।

(२) सुंघ्यादि पाक ।

वनावट—सोंठ, वादामकी गिरी और पिस्ता ५-५ तोले, मेथी, चास्को (वनकुलथी), खसखस, सौफ, सोवा पोपल, गोखरू, सफेद मूसली, काली मूसली, कौच, मिर्च, धनिया, तालमखाना, वायपुंवा, हालो (आहलिव) प्रत्येक १-१ तोला, शतावरी, जायफल, जावित्री, नागकेशर, दालचीनी, तेजपात, पीपलामूल, वायविड़झ, कुलौंजन, जीरा, हल्दी ६-६ माशे, खरटेकी बीज २ तोले, नारियलकी गिरी १० तोले और ववूलका गोंद २० तोले लें । गेहूँका आटा सब चूर्णसे ड्योढ़ा तथा बी और गुड़ चूर्णसे २॥-२॥ गुना ले । ववूलके गोद और दूसरी ओषधियोंको अलग-अलग कूटकर मोटा चूर्ण वनावें । ववूलके गोद, चूर्ण और आटेको धीमे अलग-अलग भूने । फिर तीनोंको मिला लेवे । वादामें गुड़ मिलाकर पाक सिद्ध करे । (वै० चि० सा०)

उपयोग—यह पाक प्रसूता स्त्रियोंकी निर्वलताको दूर करता है, और जठराग्निको प्रदीप्त करता है । निर्वल मनुष्योंके लिये भी पौष्टिक रूपमें अच्छा काम देता है । रोज सुबह १० से २० तोले अनुकूल परि-

माणमें खाकर ऊपर दूध पीवें । पाक पचन होने पर भोजन करे ।

(३) कौच पाक ।

बनावट—कौच १२८ तोलेको गरम जलमें १२ घण्टे भिगो दे । फिर निकाल खादीके कपड़ेसे घिस ऊपरके छिलके अलग करे । पश्चात् छायामें सुखा कूटकर बारीक चूर्ण करे । इस चूर्णको १६ गुने दूधमें भिलाकर उवाले । जब दूध मावा जैसा गाढ़ा होजाय, तब चूर्णसे दुगुना घी भिलाकर मन्दाग्नि पर पाक करें । फिर चूर्णसे चार गुनी शकर की चाशनी करे । पश्चात् कौच वाला खोवा भिलावे । अगर, जायफल, जावित्री, सोठ, लौंग, अकलकरा, जीरा, पीपल, दालचीनी, तेजपात, इलायची, नागकेशर, कपूर, शीतलमिर्च, समुद्र-शोष, भिलावा, केशर, करंजके बीजकी गिरी, खुरासानी अजवायन, तालमखाना और दूधमें शोधन किया हुआ बच्छनाग २-२ तोले, काली मूसली और शुद्ध अफीम ४-४ तोले ले बारीक चूर्ण करके मिला दे । रससिंदूर, नागभस्म, वंग भस्म २-२ तोले और लोहभस्म ४ तोले डालें । ठंडा होने पर ६४ तोले शहद मिलावे । सुगन्धित द्रव्य केशर, कस्तूरी इच्छानुकूल मिला, पाक बनाकर कलई किये हुए बरतन में भरदे ।

मात्रा—२ से ४ तोले रोज सुबह खाकर ऊपर दूध पीवें ।

उपयोग—यह पाक धातुवृद्धि और पुष्टिके लिये अति उपयोगी है । यह अत्यन्त कामोत्तेजक है । श्वास, पांडु, क्षय, खोंसी, सूजन, मेद और सध प्रकारके वातरोगोंका नाश करता है । क्षीणवीर्य, नष्ट-वीर्य, और खंजवातसे पीड़ित मनुष्योंके लिये अमृतरूप है । इस पाक के सेवनसे बुद्धिकी वृद्धि होती है, और शरीर पुष्ट होता है ।

इस पाकके सेवन-कालमें अगूर, मुनक्का, वेला, चिरौजी, मिश्री, दूध, घृत, और तिल पथ्य हैं और खट्टे पदार्थ अपथ्य हैं ।

सूचना—इस पाकमें अफीमका परिमाण बहुत ज्यादा है । अफीमके व्यसनसे इतनी अफीम सहन होती है, अन्य लोगोंसे नहीं । अतः अफीम आधा से १ तोला मिलावे । ४ तोले अफीम मिलानेसे ४ तोले पाकमें १ रत्ती अफीम आती है । इसके अतिरिक्त बच्छनागका परिमाण अफीमसे आधा है । यह भी अत्यधिक है । बच्छनाम आध तोलेसे अधिक नहीं चाहिये ।

(४) जीरकादि-मोदक ।

बनावट—जीरा ३२ तोले, भांग भुनी हुई १६ तोले, लोहभस्म,

वंगभस्म, अभ्रकभस्म, सौंफ, तालीसपत्र, जावित्री, जायफल, धनिया, हरड़, बहेड़ा, आँवला, दालचीनी, नागकेशर, इलायची, तेजपात, लौंग, छरीला, सफेद चन्दन, रक्तचन्दन, जटामांसी, मुनक्का, कचूर, सोहागे का फूला, कुंदरू, मुलहठी, वंशलोचन, शीतलमिर्च, नेत्रवाला, सोठ, मिर्च, पीपल, धायक फूल, वेलगिरी, अर्जुनछाल, सोवा, देवदारु, कपूर, गोंगेरनकी छाल, प्रियंगु, कुटकी, जीरा, मोचरस, कमलकी नाल, सब १-१ तोला ले । भस्मको छोड़ शेष सबको कूटकर वारीक चूर्ण करे । ८० तोले मिश्री मिलावे और गोली बंध सके उतना शहद मिलाकर आधे-आधे तोलेकी गोलियाँ बनावे । कितनेक चिकित्सक इस मोदकमें आध सेर गोघृत मिला परचात् शहदके साथ गोलियाँ बनाते हैं । (भै० २०)

मात्रा—१ से २ गोली रोज सुबह जल या मट्टेके साथ दे ।

उपयोग—इस मोदकके सेवनसे सब प्रकारकी संग्रहणी, आम-दोष, पित्तदोष, मन्दाग्नि, रक्तातिसार, अतिसार, विषमज्वर, शब्द सहित अतिसार, घोर अम्लपित्त, सब प्रकारके उदररोग, शूल, अरुचि, आदि रोग दूर होते हैं ।

(५) नेत्रशूलान्तक मोदक ।

बनावट—पक्का नारियल, जिसमेंसे तेल निकलता है, उसकी गिरा २० तोले, गुड़ १० तोले और आनन्दभैरव रस ४ रत्ती मिलाकर ५ अथवा ७ लड्डू बनावे । (श्री० वैद्य परमानन्दजी)

मात्रा—एक-एक मोदक रोज सुबह बकरीके दूधके साथ दें ।

उपयोग—इस मोदकके सेवनसे नेत्रशूल, (अधिमन्थ Glaucoma), शिरागत वातविकार, शिरदर्द, शिरशूल आदि रोग दूर होते हैं ।

नेत्रशूल तीव्र होनेपर १-१ तोला कलौजी भी गुड़के साथ मिलाकर दिनमें दो समय देते रहना चाहिये । जिससे वह मस्तिष्क में से प्रस्वेद को अधिक बाहर निकाल कर नेत्रान्तर दवाव को कम कर देता है । फिर नेत्र शूल शमन हो जाता है ।

(६) च्यवनप्राशावलेह ।

बनावट—पाटला, अरणी, गंभारी, वेल और श्योनाक (अरलु), सबकी छाल, गोखरू, शालपर्णी, पृष्ठपर्णी, छोटी कटेली, बड़ी कटेली, पीपल, काकड़ासींगी, मुनक्का, गिलोय, हरड़, खरेटी, भूमि-आँवला, अड़सा, जीवंती, कचूर, नागरमोथा, पुष्करमूल, कौआठोडी, मूँग-

पर्णी, मासपर्णी, विदारीकन्द, सौंठी, कमलगट्टा, छोटी इलायची, अगूर, चन्दन और अष्टवर्ग (अभावमें प्रतिनिधि द्रव्य) की आठो ओपधियों, सब चार-चार तोले लेकर जौकट चूर्ण करे। फिर इस चूर्ण, बड़े-बड़े ताजे ४०० आँवले (५। मेर आँवले ताजे, सूखे हो तो आधे वजन में और २०४८ तोले पानीको एक घड़े में ढालकर पकावें। आठवाँ हिस्सा पानी शेष रहने पर छान लेवें, और आँवलोको निकाल लेवे। फिर कलई किये हुए वरतन पर मजबूत खादी को बाँधकर उस पर आँवलोको मसलनेसे आँवलोका मगज छन जाता है। इस मगज को २८ तोले घृतमें (मतान्तरमें या तैल १४-१४ तोले) मिलाकर मन्दा-ग्नितमें लाल होने तक भूने। (आँवले भुन जानेपर घृत अलग निकल आता है) फिर काथके छाने हुए जलको पुनः उवाले, आधेसे अधिक अंश जल जाय, तब ५ सेर शकर मिलाकर पाक करें। कुछ गाढ़ा होने पर आँवलोवाला पाक मिलाकर पकावें। फिर पोपल ८ तोले, वंशलोचन १६ तोले और दालचीनी, इलायची, नागकेशर तथा तेजपात १-१ तोलेका चारीक चूर्ण करके मिलावे। अवलेह ठण्डा होने पर ४८ तोले शहद मिलावे। शहद और शकरका परिमाण अधिक लिया है। शेष पाठ शास्त्रानुसार। (शा० सं०)

सूचना—स्वाथका जल अधिक रहने पर शकर मिलादी जायगी तो अवलेह छिद्र्या पड़ जाता है, दातां को लगता रहता है। कितनेक चिकित्सक शकर १० सेर मिलाते हैं।

आँवलोको कलई लगी हुई पीतलकी कढ़ाईमें भूना चाहिये। लोहेकी कढ़ाई या खुरपी के स्पर्श से अवलेह का रंग काला होजाता है।

मात्रा—१। से २॥ तोले दिनमें २ बार १० से २० तोले दूधके साथ २० तोले दूध के साथ। उदरमें वायु उत्पन्न हो, तो आधा घण्टे बाद दूध पीवें।

उपयोग—यह अवलेह उत्तम शक्तिप्रद है। क्षय, उरःक्षत, शोष, हृद्रोग, स्वरभंग, निर्वलता, कास, श्वास, प्यास, वातरक्त, नेत्ररोग, सूत्रदोष, वीर्यके दोष तथा वात, पित्त और कफके सब रोगोंमें हितकर है। बालक, सगर्भा स्त्री, वृद्ध, क्षतक्षीण, सक्षके लिये लाभदायक है। बल, वीर्य, मेधा, स्मृति और कान्तिको बढ़ाता है। यह किसी भी रोग से उत्पन्न निर्वलताको दूर कर जीवनीय शक्तिको बहुत जल्दी बढ़ा देता है, इस हेतुसे इस अवलेहकी 'जीवन' भी कहते हैं। च्यवनप्राशावलेह का मूलपाठ चरक-संहिता का है। उसमें आँवलोको घृतमें और तेलमें

भूनने को लिखा है; और शार्ङ्गधर-संहिताकारने मात्र घृत में पकानेका विधान किया है। केवल इतना ही दोनोंमें अन्तर है।

यह अवलेह रसायन, उत्तम शक्तिप्रद, कान्तिवर्द्धक, बाजीकर, दीपन-पाचन, पित्तप्रकोप शामक, सारक, मूत्रजनन, रुचिकर और वर्मरोग नाशक है। यह अवलेह बड़ी आयुवाले नीरोगी मनुष्योंको रसायन गुण दर्शाता है, अर्थात् सारीगिक सब यन्त्रों की क्रिया को सुधार तथा दोष को जलाकर कम हुई शक्तिको फिरसे वृद्धि कराता है। इसकी मात्रा अधिक दी जाय, तो पित्तका स्राव कराता है और सारक गुण दर्शाता है। (मात्रा अधिक होने पर शक्ति वृद्धि नहीं कर संकता)।

पित्तधातुकी वृद्धि होने पर उष्णता उत्पन्न होती है। फिर वह कफको पतला बनाना, नासिकामेंसे श्लेष्मस्राव होना अथवा प्रमेह या श्वेतप्रदर की उत्पत्ति होना अथवा मासिक धर्ममें अति रजःस्राव होना आदि विकार उपस्थित करती है। यह अवलेह उन सब विकारों का मूल धातु वैषम्यको दूर कर साम्यावस्था ला देता है।

कोष्ठमें दुष्ट मल संगृहीत होने पर विविध रोगोंकी सृष्टिका आविर्भाव होता है। रक्तविकार, कुष्ठ, त्वचा शुष्क और काली होजाना, शिरदर्द, नेत्ररोग, नासारोग, उदरकृमि, अरुचि, अग्निमान्द्य, ज्वर आते रहना, प्रतिश्याय, श्वास, कास, शूल, उदरवात, पाण्डु, शोथ आदि अनेक रोगोंका मूल हेतु मलसंग्रह है। इस जीर्ण मलसंग्रहको दूर करनेमें च्यवनप्राशावलेह उत्तम सहायक होता है।

इस अवलेहके साथ स्थानिक विकृति अनुरूप भस्म या रसादि मिला दिया जाय तो लाभ सत्त्वर और अधिक मिलता है। यकृतः पित्तस्राव कम हो, तो ताम्रभस्म $\frac{2}{3}$ रत्ती और रससिद्ध $\frac{1}{3}$ रत्ती। प्लीहा-वृद्धि और रक्तकी न्यूनतामें ताम्रभस्म $\frac{1}{2}$ रत्ती और लोहभस्म $\frac{1}{2}$ रत्ती। फुफ्फुस की शिथिलतामें अभ्रकभस्म $\frac{1}{2}$ रत्ती। विविध प्रकारके कीटाणु-विकार पर रससिद्ध $\frac{1}{2}$ रत्ती। अस्थिसंस्थाकी निर्वलतामें प्रवाल-पिष्टी १ रत्ती और गोदंती भस्म १ रत्ती राजयक्ष्मामें शक्ति संरक्षणको सुवर्णभस्म $\frac{1}{100}$ रत्ती, अभ्रक भस्म $\frac{1}{2}$ रत्ती, शृंग भस्म १ रत्ती और प्रवालपिष्टी $\frac{1}{2}$ रत्ती। हृदयकी निर्वलता पर अकीक भस्म १ रत्ती। हृदयशूलमें शृंगभस्म। ज्वर पीछे की निर्वलता पर सुवर्णमालिनीवसत १ रत्ती और प्रवालपिष्टी १ रत्ती। मस्तिष्क की निर्वलता पर ब्रह्म-ज्वाहीबटी। वातसंस्था की निर्वलता पर नवजीवनरस। शुक्र की

उष्णता पर रौप्यभस्म और प्रवालपिष्टी। नाड़ीसंकोच और खिचाव पर रौप्यभस्म, शतावरी और अमृतासत्व। शुक्रस्थान की शिथिलता पर वज्र भस्म। गर्भस्थान और बीजाशय की निर्वलतापर त्रिवंगभस्म। व्रण, भगंदर, विद्रधि आदि पर वज्रभस्म $\frac{1}{2}$ रत्ती और जसद भस्म $\frac{2}{3}$ रत्ती। पित्तज प्रमेह पर जसदभस्म $\frac{1}{2}$ रत्ती। सुजाकके लीन विष पर रौप्यभस्म और गोलुरादि गूगल।

इस तरह योजना करने पर यह अवलेह अनेक कष्टसाध्य जीर्ण-रोगोको दूर कर स्वास्थ्य और बलकी प्राप्ति कराता है।

अकालमें वृद्धावस्था, मानसवृत्तियोका ह्रास और नपुंसकता आने पर च्यवनप्राशावलेहका कल्प कराना चाहिये। यह कल्प एक वर्ष पर्यन्त चालू रखना चाहिये। रोज सुबह १-१। तोले तक च्यवन-प्राशका सेवन करे। एक घण्टे बाद दुग्ध पान करे। पश्चात् दुधा लगने पर भोजन करे। भोजन सत्वर पचन हो तथा प्रकृतिको अपथ्य न हो ऐसा करे। फिर रात्रिको च्यवनप्राशावलेहका सेवन करे और सोनेके आघ घण्टे पहले दूध पीते रहे, तो सब विकार निवृत्त होकर बल, बुद्धि, इन्द्रियोकी शक्ति, अग्नि और आयुकी वृद्धि होती है तथा गई हुई युवावस्थाकी पुनः प्राप्ति होती है और स्त्रीसमागममें उत्साह आता है।

(७) गोलुरादि अवलेह ।

बनावट—५ सेर गोखरू जड़-सह उखाड़ थोड़ा कूट २० सेर पानीमें पकावे। पानी चौथा हिस्सा रहने पर उतार मल कर छानले। फिर चूल्हे पर चढ़ाकर उवाले। शेष जल १। सेर रहनेपर २।। सेर मिश्री मिला, मन्दाग्नि पर पाक कर अवलेह सिद्ध करे। नीचे उतारने पर सोठ, मिर्च, पीपल, नागकेशर, दालचीनी, इलायची, जायफल, अर्जुन वृक्षकी छाल और ककड़ीके बीजका मगज, प्रत्येक, ८-८ तोले और वंशलोचन ३२ तोलेका वारीक चूर्ण मिलादे। (आ० भि०)।

मात्रा—२ से ४ तोले रोज सुबह खाकर ऊपरसे दूध पीवे।

उपयोग—इस अवलेहके सेवनसे मूत्रकृच्छ्र, रक्तप्रमेह, पेशाब की जलन, पेशाबमें रक्त, अश्मरी (पथरी) या रेती जाना और धातु-शेष आदि दूर होते हैं। मूत्र रोगके नाशके लिये यह उत्तम औषधि है।

(८) सितोपलादि अवलेह ।

बनावट—शुद्ध सिंगरफ, अश्रकभस्म, शृङ्ग भस्म, गिलोय सत्व,

और लौंग १-१ तोला और सिनोपलाट्रि चूर्ण ५ तोले को खरलमें मिलावें । फिर शहद १० तोले मिला कर लेह बनावें । (आ० नि० मा०)

मात्रा—१-१ माशा दिनमें ३ बार चटाकर ऊपर अड़ूसे का काथ पिलावे । या ५-१० मिनट बाद वकरीका थोड़ा दूध पिलावे ।

उपयोग—इस अवलेहके सेवनसे ज्वर, खाँसी, उरःक्षत, हृदय-शूल, ज्वर, मन्दाग्नि, निर्वलता आदि रोग दूर होते हैं । क्षयके लिये सरल और लाभदायक ओषधि है । इस अवलेहसे क्षय-कीटाणुओंकी वृद्धिमें प्रतिबन्ध होता है और शक्तिका सरक्षण होता है ।

(६) कासफण्डनोवलेह ।

बनावट—वकरीका मूत्र ५ सेर लेकर मन्दाग्निसे पकावे । खड़ी के समान गाढ़ा होने पर नीचे उतार कर छोटी कटेलीके फलोंका चूर्ण और बहेड़ेका चूर्ण ८-८ तोले तथा पीपल और लोह भस्म ४-४ तोले मिलावे । शीतल होने पर समभाग शहद मिलावे । (वृ० यो० त०)

मात्रा—२ से ४ माशे निवाये जलके साथ दिनमें २ बार दें ।

उपयोग—यह अवलेह असाध्य कास जिसमें पीला दुर्गन्धमय कफ बार-बार निकलता रहता हो तथा मन्द-मन्द ज्वर, अग्निमान्द्य, अति निर्वलता, छातीमें भारीपन, उत्साहका अभाव और पाण्डुता आदि लक्षण प्रतीत हो, जिन रोगियोंको वैद्योंने रजा देदी हो, तथा जीर्ण कफ कास, पथ्यके अपालनसे कुपित हुई कास, इन सबको सत्वर नष्ट करता है । कफको सरलतासे बाहर निकालता रहता है; तथा नयी उत्पत्तिमें प्रतिबन्ध करता है । क्षयरोगीके लिये भी यह अति हितकारक प्रयोग है ।

(१०) वासावलेह ।

प्रथम विधि—अड़ूसेका २ स ६४ तोले और शक्कर १२८ तोले मिलाकर पाक करे । फिर पीपल और घी ८-८ तोले मिलाकर मन्द अग्निसे पकावे । चाटने योग्य हो तब उतार लेवें । ठण्डा होने पर ३२ तोले शहद मिला देवे ।

मात्रा—१ तोला तक दिनमें २ बार चटाकर दूध पिलावे ।

उपयोग—वासावलेह क्षय, दारुण खाँसी, श्वास, पार्श्वशूल, हृदयशूल, उरःक्षत, रक्तपित्त और ज्वरको दूर करता है ।

दूसरी विधि—अड़ूसेके पत्ते ४०० तोले लेकर अठगुने पानीमें उवाले । चतुर्थांश पानी शेष रहे तब उतारकर छान लें । फिर हरड़का

चूर्ण २५६ तोले और शकर ४०० तोले मिलाकर मन्दाग्नि पर उवालकर अवलेह तैयार करे । नाचे उत्तर वंशलोचन १६ तोले, पोपल ८ तोले डालचीनी, तेजपात, इलायची और नागकेशर ४-४ तोलेका चूर्ण मिलावे । फिर ठण्डा होने पर शहद ३२ तोले मिलाले । (यो० २०)

मात्रा—१ से २ तोले दिनमें २ बार चटाकर दूध पिलावे ।

उपयोग—यह अवलेह रक्तपित्त, कास, श्वास, क्षय, विद्रधि, उदररोग, गुल्म, तृपारोग, पीनम, हृद्रोग, मलावरोध आदि दोषोंको दूर करता है । बालकोंकी काली खाँसीमें भी अच्छा लाभ पहुँचाता है ।

तीसरी विधि—वासा (अड़ूसे) के पत्तोंका रस (स्वरसयन्त्रसे निकाला हुआ) ६४ तोलेमें १२८ तोले मिश्री मिलाकर शहद समान पाक करे । पश्चात् बहेड़े और हल्दीका चूर्ण ४-४ तोले डालकर अवलेह सिद्ध करे ।

मात्रा—६ माशेसे १ तोला दिनमें ३ बार गोदुग्ध अथवा बकरी के दूधके साथ देवे ।

उपयोग—यह अवलेह कफ और रक्तयुक्त दारुण कास, रक्तयुक्त कास, कंठके दर्द, उरःक्षत, श्वास, रक्तपित्त, क्षय, तृपा और हृदयावरोधको दूर करता है ।

(११) अष्टांगावलेह ।

बनावट—कायफल, पुष्करमूल, काकड़ासीगो, धमासा, काला जीरा, सोठ, मिर्च और पीपल, सब समभाग लेकर चूर्ण करे । फिर समान शहद मिलावे । इसे 'अवलेहिका' भी कहते हैं । (बृन्द)

मात्रा—४ से ६ माशे दिनमें ३ बार चाटकर दूध पीवे । सन्निपातके रोगीको मुँहमें रखकर रस निगलवावे । अधिक कफवृद्धि में श्वासरुधिरके रसके साथ दे ।

उपयोग—इस अवलेहके सेवनसे कफज्वर रोगीके खाँसी, श्वास, अरुचि, वमन, हिचकी, कफ और वात तथा सन्निपातके रोगी के गलेका रोध, कफ और कास दूर होते हैं, एवं न्यूमोनिया आदि रोगोंमें इसके सेवन से कफ सरलतासे बाहर आ जाता है ।

(१२) कुटजाव लेह ।

प्रथम विधि—कुड़े की छाल ४०० तोलेको जोकुट कर १०२४ तोले पानीमें डालकर काढ़ा करे । पानी चतुर्थांश शेष रहे, तब उतार कर कपड़ेसे छान लेवे । इसमें गुड़ १२० तोले डालकर फिर ओढ़ावे ।

गाढ़ा होनेपर रसोत, सोचरस, सोठ, मिर्च, पीपल, हरड़, बहेड़ा, आंवला, लज्जालू, चीतेकी छाल, पाद, कच्चा बेलफल, इन्द्रजौ, बच, भिलावा, अतीस, वायविड़ङ्ग, नेत्रावाला, इन १८ ओषधियोंके ४-४ तोले का चूर्ण मिलावें और वी १६ तोले डालें। अबलेह ठण्डा होनेपर शहद १६ तोले मिलावें। (शा० स०)

मात्रा—१ से २ तोले दिनमें २ बार बकरीके दूध, मट्ठा, दही अथवा घीके साथ देवे।

उपयोग—यह अबलेह ववासीर, अतिसार, अरुचि, संग्रहणी, पाण्डुरोग, रक्तपित्त, कासला, अम्लपित्त, सूजन, कृशता और पेचिश आदि रोगोंको दूर करता है। भगन्दरमें हितकर है। नलाश्रित वायु और गुदपाकको भी शमन करता है।

— दूसरी विधि—कुड़ेकी छालको १६ गुने जलमें उबाल कर ढवा हिस्सा जल शेष रहने पर हांडीको उतार काथको वस्त्रसे छान लें। फिर पानीको कढ़ाहीमें डाल पुनः चूल्हेपर चढ़ाकर गाढ़ा करे। पश्चात् कुड़ेकी छालका चौथा हिस्सा गुड़ और ढवा हिस्सा अतीसका चूर्ण मिलाकर अबलेह बना लें। (च० द०)

मात्रा—आधा-आधा तोला दिनमें ३ बार चटावे।

उपयोग—इस अबलेहके सेवनसे सब प्रकारके अतिसार (आम-अतिसार, त्रिदोषज अतिसार, रक्तातिसार, ज्वरातिसार), अरुचि, संग्रहणी, पेचिश, अम्लपित्त आदि रोग शमन होते हैं।

(१३) गुलाव का गुलकन्द ।

बनावट—मौसमी गुलावके ताजे फूलोंकी डीटें निकाल पंखड़ियोंको अलग-अलग करके उनके १६ गुनी पिसी हुई मिश्री मिलावे। कलई अथवा काँचके तसलेमें थोड़ी पंखड़िये और थोड़ी मिश्रीको हाथसे मसलकर अमृतबानमें डालते जायें। प्रथम अमृतबानके नीचे थोड़ी मिश्री की तह बिछावें; उसपर पंखड़ियोंकी मिश्री मिली तह लगावें। फिर केवल मिश्री, ऊपर पंखड़ियों और मिश्री मिली हुई तह रखे। इसी रीतिसे तहोंको लगा सबके ऊपर मिश्रीकी तह डालें। फिर अमृतबानका मुँह बन्दकर कपड़िमिट्टी करके रख दे। एक मास बाद गुलकन्द तैयार हो जाता है।

सूचना—डीट या पंखड़ियोंके भीतर रही हुई केसर मिल न जाय, इस बातको समझालें। अन्यथा गुलकन्द कसैला या कुच्छ, कड़वा स्वादवाला हो जायगा।

मात्रा—आवश्यकता होने पर १ से २॥ तोले तक लेवें ।

उपयोग—गुलकन्द दाह, पित्तदोष और कन्जको दूर करता है, तथा मस्तिष्क को शान्ति पहुँचाता है । इससे स्त्रियोंके गर्भाशयकी गरमी शमन होकर अत्यार्त्तव (मासिकवर्म में ज्यादा रक्त जाना) रोग शान्त होता है ।

(१४) कृष्णान्डावलेह ।

प्रथम विधि—पेठेका स्वरस ४०० तोले, गायका दूध ४०० तोले और ओवल्लोंका चूर्ण ३२ तोलेको एकत्र मिलाकर धीरे-धीरे मन्दाग्निसे पकावें । पिण्ड बँधने लगे तब ३२० तोले घूरा मिलाकर अवलेह बना लेवें । (आ० मि०)

मात्रा—२-२ तोले रोज दो बार दूध के साथ देवें ।

उपयोग—यह अवलेह रक्तपित्त, अम्लपित्त, दाह, तृषा और कामला रोगको नष्ट करता है, मगज शान्त बनाता है; तथा आमाशय रसकी उग्रता को दमन कर अग्निको प्रदीप्त करता है ।

दूसरी विधि—पके पेठे को बारीक कसकर जल निचोड़ लेवें । फिर कसे हुए पेठेको सुखा, तौबेके पात्रमें डाल घोंमें भूनकर लाल बना लेवें । पश्चात् पेठेके सूखे चूर्णके परिमाणमें बादामके मगजको जल में भिगो, ऊपरसे पतले छिलके निकाल, पीसकर घोंमें भून लें । एवं पेठेके समान खोवाको घोंमें अलग भून लें । तत्पश्चात् जायफज, लौंग, जावित्री, छोटी इलायचा के दाने, वशलोचन, दालचानी, तेजपात, नाग-केशर और कमलगट्टे का मगज (भीतरसे हरी पत्ती निकाले हुए) १ सेर पेठेमें २-२ तोलेके हिसाबसे ले बारीक चूर्ण कर पेठा, बादाम, खोवा और चूर्ण सबको मिला लें । फिर इन सबके वजनसे दुगुनी शकर की चाशनी और १ तोला केशर मिला अवलेह बना लेवें । (आ० मि०)

मात्रा—१ से २ तोले दिनमें २ बार गोदुग्धके साथ लेवें ।

उपयोग—यह अवलेह अम्लपित्त, दाह, तृषा, अम, शोष, धातु-क्षय और कामला आदि रोगको नष्ट करता है, तथा अग्निको प्रदीप्त करके शरीरको पुष्ट बनाता है ।

(१५) मधुकाद्यवलेह ।

प्रथम विधि—मुलहठी, रक्तचन्दन, रसौत, पीपलकी लाख, लाल कमलके पुष्प, कुशकी जड़, वीरण (खस) की जड़, खरेंटी की जड़, चासे (अड़ूसे) की जड़, बेरकी गुठलीकी सींगी, मोथा, मोचरस,

बेलगिरी, दासहल्दी, धायके फूल, अशोककी छाल, मुनक्का, जंपाकुसुम (गुड़हर) की कली, कमलके पत्ते, आमकी कोपल, जामुनकी कोपल, शतावर, विदारीकद, रौप्य भस्म, लोह भस्म और अभ्रक भस्म, ये २६ बीजे २-२ तोले लें। मिश्री १०४ तोले, शतावरका स्वरस ६४ तोले और शहद ८ तोले ले। प्रथम मुलहठीसे लेकर विदारीकद तक सब औषधियोंको अलग-अलग कूटकर कपड़ेमें छान ले। तीनों भस्मों खरल कर मिला ले। फिर शतावरके स्वरस को कढ़ाही में डालकर पकावे। उसमें मिश्री मिलाकर चाशनी करे। फिर भस्ममिश्रित चूर्ण मिला ले। शीतल होने पर शहद मिलाकर कोंचके वरतनमें रख दें। (आयुर्वेद संग्रह)

मात्रा—६-६ माशे दिनमें २ बार खिलाकर अशोकारिष्ट पिलावे।

उपयोग—यह अवलेह सब प्रकारके घोर प्रदर, वेदनायुक्त कुक्षिशूल, दुःसहवस्तिशूल और योनिशूल आदि रोगों को दूर करता है। स्त्रियोंके लिये यह अमृत के सदृश हितकारी है। जीर्ण रक्तपित्त, रक्तित्सार, रक्तार्श सब प्रकारके मूत्ररोग, दाह, वमन, भ्रम (चक्कर आना) आदि इस अवलेह के सेवन से दूर हो जाते हैं।

दूसरी विधि—मुलहठी, पीपल, मुनक्का, लाख, काकड़ासींगी और शतावर १-१ तोला, वांशलोचन २ तोले और मिश्री ३२ तोले मिलाकर बारीक चूर्ण करे। बादमें १६ तोले घृत मिलावे। पश्चात् चाटने लायक हो जाय उतना शहद मिला ले। (वृन्द)

मात्रा—१-१ तोला दिनमें ३ बार चाटे।

उपयोग—यह अवलेह उरःक्षत, कास, दाह और रक्तपित्त का शमन करता है।

(१६) द्राक्षावलेह ।

बनावट—१ सेर मुनक्काको जलमें १ घंटा भिगो मसलकर धो ले। फिर दूध मिला चटनीकी तरह पीसकर कल्क तैयार करे। पश्चात् २० तोले गोघृतमें मन्दाग्नि पर भूने। बादमें २ सेर शकरकी चाशनी करके मुनक्का मिला देवे। साथमें जायफल, जावित्री, छोटी इलायची, वांशलोचन, लौंग, दालचीनी, तेजपात, नागकेशर, छिलके तथा जीभी निकाली हुई कमलगट्टे की गिरी १-१ तोलेका बारीक चूर्ण और केशर ३ माशे मिलावे। (वै० सा० सं०)

मात्रा—१ से २ तोले दिनमें २ बार दूध के साथ देवे।

उपयोग—यह अवलेह अम्लपित्त, रक्तपित्त, दाह, पाण्डू,

कामला, क्षय, भ्रम, शोथ, शिरदर्द, वट्टकोष्ठ, अतिसार, अरुचि, मंदाग्नि और रक्ताशर्म जलन इत्यादिको दूर करता है ।

(१७) आर्द्रकावलेह ।

बनावट—चारीक कतरे हुए अदरखके टुकड़े १ सेर, गुड़ पुराना १ सेर और घृत ४० तोले ले । पहले अदरख के टुकड़ोंको घीमें लाल भूने । पश्चात् गुड़का थोड़े जलमें पाक करे । फिर अदरखके टुकड़ोंको मिला ले । और दालचीनी, तेजपात, इलायची, नागकेशर, सोठ, मिर्च, पीपल, हरड, चहेडा, आवला, लौंग, वहेड़ा (दूसरी बार), भारंगमूल, अडसेके पत्ते, चिरायता, पुष्करमूल, देवदारु, असगन्ध, जायफल, जावित्री, अगर, कत्था, मुनक्का, ये २३ औपधियो १-१ तोला और लोहभस्म २ तोले मिलाकर अवलेह सिद्ध करे । (आ० मि०)

यह प्रयोग मूत्रगावली (उपाध्याय माधव) का है । 'मूलग्रन्थमें अदरक ६४ तोले में वी १६ तोले, २३ औपधिया ४-४ तोले और लोहभस्म ८ तोले लिखी है । आर्यभिषक् कारने समयानुसार प्रक्षेप औपधिकी मात्रा कम की है ।

मात्रा—१-१ तोला दिनमें २ बार देवे ।

उपयोग—यह अवलेह कफयुक्त कास, श्वास, धातुक्षय, शोष, कफप्रकोप, मन्दाग्नि, उदररोग, आमवृद्धि, हृदयरोग, रक्तदोष और ११ प्रकारके क्षयका नाश करके अग्निको प्रदीप्त करता है, तथा कांति, बल और शुक्रकी वृद्धि करके शरीरको पुष्ट बनाता है ।

(१८) एरंड पाक ।

बनावट—१ सेर अरंडीके अंतर्जिह्वा निकाले हुए मगजको पीस ४ सेर गोदुग्धमें मिलाकर मावा करें । पश्चात् ४० तोले घृत मिलाकर भूने । फिर २॥ सेर शक्करकी चाशनी कर खोबेको मिलाद, और सोठ, कालीमिर्च, पीपल, दालचीनी, तेजपात, नागकेशर, इलायची, पीपला-मूल, चित्रकमूल, चव्य, गिलोय सत्त्व, शठी, अजवायन, अजमोद, हल्दी, दारुहल्दी, असगन्ध, खरेटीके बीज, पाठा, हाऊवेर, वायविडङ्ग, गोखरू, कुड़ेकी छाल, देवदारु, वृद्धदारु, विदारीकंद, सब १-१ तोले का कपडछान चूर्ण मिलाकर लड्डू बनाले । (आ० मि०)

मात्रा—४ से ८ तोले सुबह खाकर ऊपरसे दूध पीवे ।

उपयोग—यह पाक वातव्याधि, शूल, शोथ, अंडवृद्धि, उदर-रोग, वट्टकोष्ठ, आफरा, गुल्म, आमवात, कटिग्रह, हिक्का, श्वास,

कास, पक्षाघात, पांगुल्य, अर्दित और वातरोग, अश्वरी और अर्श रोग आदिको दूर कर वल, वीर्य और कान्तिकी वृद्धि कराता है; तथा अग्निको प्रदीप्त कराता है ।

(१६) वादाम पाक ।

प्रथम विधि—वादामका मगज ४० तोले, खोवा २० तोले, विहदाना ४॥ तोले; लौंग, जायफल, जावित्री, केशर, वंशलोचन, ये सब ६-६ माशे; कमलगट्टे, दालचीनी, तेजपात, इलायची, नागकेशर १-१ तोले, अभ्रक भस्म, वंग भस्म, सुवर्णमाक्षिक भस्म, प्रत्येक ६-६ माशे और प्रवालपिण्डी ३ माशे ले । पहले वादामके कल्कको ३० तोले घी में भूने । फिर मावाको १० तोले घामें भूनकर मिला लेवे । पश्चात् २॥ सेर शक्करकी चाशनी कर उसमें केशर और पाक मिलावे । फिर काष्ठादि ओषधियोंका कपडछान चूर्ण और उसमें भस्मे मिलाकर ४-४ तोले के लड्डू बाने ।

(वै० सा० सं०)

मात्रा और उपयोग—दूसरी विधिके साथ लिखा है ।

दूसरी विधि—वादामके मगज १ सेर जलमें भिगो छल का निकाल कर कल्क करें । पश्चात् ४ गुने गोदुग्धमें मिलाकर मावा करें । फिर १ सेर घी मिलाकर भूने । पश्चात् ४ सेर मिश्रीकी चाशनी कर १ तोला केशर और मावाका मिला दे, तथा जावित्री, जायफल, सोठ, मिर्च, पीपल, लौंग, दालचीनी, तेजपात, इलायची, विदारीकन्द, सब को १-१ तोला ले कूट कपडछान चूर्ण करके मिलादे । एवं रससिद्ध अभ्रक भस्म, लोहभस्म और वंगभस्म १-१ तोला मिलावे ।

मात्रा—२ से ४ तोले खाकर ऊपर २० तोले गोदुग्ध पीवे ।

उपयोग—वादाम पाक मस्तिष्क और हृदयको लाभदायक है । मानसिक श्रम और वृद्धावस्थाकी निर्वलता, वातवृद्धि और शुक्लज्य आदिको दूर करके अग्निको प्रदीप्त करता है । वल, वीर्य, स्मृति, आयु और कान्तिको बढ़ाता है ।

(२०) सालव पाक ।

बनावट—पंजासालव ४० तोले, पिस्ता २० तोले, वादाम २० तोले, चिरौजी ६ तोले, अखरोट १ तोला, सफेद मूसली ६ तोले, गोखरू ४ तोले, असगंध, तालमखाना, शतावर, रूमोमस्तङ्गो, कौच बीज २-२ तोले, केशर, जायफल, जावित्री, लौंग, शीतल मिर्च, वंशलोचन, दालचीनी और विहदाना १-१ तोले, मिश्री १२८ तोले,

और घी ४० तोले लें । पहले सालबके चारीक चूर्णको २० तोले घी में भून ले । पश्चात् पिस्ता, बादाम, चिरौंजी और अखरोट के कल्क को २० तोले घी में भूने । फिर मिश्री की चाशनी कर केशन, सालब-मिश्रित भुने हुए चूर्णको मिलावे । अन्तमें शेष ओषधियोंका कपड़छान चूर्ण मिलाकर ४-४ तोलेके लड्डू बंधे ।

मात्रा—१ से २ लड्डू खाकर ऊपर २० तोले दूध पीवे ।

उपयोग—यह पाक अत्यन्त वीर्यवर्द्धक और पौष्टिक है । अंड-कोपकी नसोंके दोषसे वीर्यके पतलापन, नपुंसकता, शारीरिक निर्वलता, मस्तिष्ककी निर्वलता, अधिक निद्रा, आलस्य और मन्दाग्नि आदि सब दोषों को दूर करता है ।

क्षीण शुक्रवालों के लिये यदि भस्म मिलाना हो, तो रससिन्दूर १ तोला, सुवर्ण भस्म १ तोला, अभ्रक भस्म २ तोले और वज्रभस्म २ तोले मिला लेने से पाक विशेष लाभदायक बनता है । भस्म मिलाने पर पाक की मात्रा कम लेनी चाहिये । शीतकालमें सेवन करने से विशेष लाभ पहुँचाता है ।

(२१) मदनमोदक ।

वनावट—सुवर्ण सिन्दूर (पूर्णचन्द्रोदय रस अथवा षड्गुण-जारित रससिन्दूर), लोहभस्म, अभ्रक भस्म, वंग भस्म, जलवेत के बीज, चोपचीनी, सेमलकाकंद, धामनकी छाल, केशर, जोरा, जाय-फल, लौंग, समुद्रशोष, सोंठ, मिर्च, पीपल और वशलोचन, ये १७ ओषधियाँ ६-६ मासे तथा जावित्री, शतावरी, मुनक्का, खरैटीकी जड़, काकड़ासाँगी, छोटी इलायचीके बीज, कौचके बीज, मीठा कूठ, नागरमोथा, विदारीकंद, पेठा, नागकेशर, जटामांसी, शुद्ध कपूर, शीतलचीनी और गोखरू, ये १६ ओषधियाँ २-२ तोले ले । सबसे आधी (२० तोले) भुनी भोंग और सबसे हूनी (१२१॥ तोले) मिश्री लें । मिश्रीकी चाशनी लेकर क्रमशः सब ओषधियोंके कपड़छान चूर्णको मिला ३-३ मासे की गोलियाँ बनालें । (२० यो० सा०)

मात्रा—१ से २ गोली शुबह शाम मिश्री मिले निवाये दूध के साथ सेवन करें । मात्रा धीरे-धीरे बढ़ाने ।

उपयोग—इस मोदक सेवन से नष्टेन्द्रिय, नष्ट शुक्र और वलीपलित व्याप्त जर्जरित वृद्ध भी युवाके समान हर्षयुक्त होकर मदनोन्मत्त स्त्रियोंके प्रीति-पात्र बन जाते हैं, और ग्रहणी, श्वास, कास,

अर्श, प्रमेह, सधुमेह, सब रोग दूर होकर शरीर दृढ़-पुष्ट और तेजस्वी बन जाता है । यह मोदक परम रसायन है ।

(२२) भल्लानक पाक ।

बनावट—पके अन्धे भिलावे (जो जलमें गालनेमें द्रव जायें) १२८ तोले लेकर २-२ टुकड़े करें । फिर १००४ तोले दूधमें मिलाकर मंदाग्निसे पचन करें । द्योवा बन जाने पर भिलावे को निकाल लें । पश्चात् शोवेमें १२८ तोले घृत मिलाकर पकावें । बादाम, उनके साथ शकर २५६ तोले की चाशनी तथा निफला १२ तोले, नागरमोथा, मजीठ, धनिया, जीरा, दालचीनी, तेजपात, नागकेशर, छोटी इलायची के दाने, हाऊबेर, मुलहठी, तेजपात, लौंग, नागकेशर, जायफल शीतलमिर्च विदारीकण्ड कमल, वशलोचन, लोह भस्म ताम्रभस्म, भीममेनी कपूर और कत्था इन २२ औषधियों के १॥-१॥ तोले चूर्णको मिलाकर पाक बनाएं ।
(२० ग्रो० मा०)

इस पाक में भिलावे जो निकाल दिये हैं, उनको भी चटनी की तरह पीस घी में भुनकर पाक बनाएं, तो वह भी अच्छा काम देता है ।

मात्रा—१ से २ तोले दिनमें दो बार सेवन करें ।

उपयोग—इस पाकके सेवनसे रक्तपित्त, कुष्ठ, दाद, पामा, विच-चिका, वातरक्त, शून्यवात, वंशपरम्पराप्राप्त व्याधियों और सब प्रकार के वातरोग नष्ट होते हैं । गलत्कुष्ठमें भी इस पाकके सेवनसे रोगका बढ़ना रुक जाता है । पक्षाघातमें अच्छा लाभ पहुँचाता है ।

सूचना—यह पाक पित्तप्रधान प्रकृतिवालेको नदी देना चाहिये ।

इस पाक के सेवनकाल में गरम-गरम भोजन, अधिक गरम जलसे स्नान, सूर्यके ताप में भ्रमण और अग्निसेवन निषिद्ध है ।

इस पाक के सेवनसे कदाच खुजली हो जाय, तो पाक बन्द करें, और नारियलके तैलकी मालिश करें, तथा भोजनमें बादाम, पिस्ती, काजू, नारियल की गिरी, चिरोजी आदि तैलीफलों का सेवन करें ।

भिलावे के टुकड़े करते समय हाथों को भिलावेका तैल न लगने दे । कदाच लग जाय, तो तुरन्त घी या तेल लगा लेना चाहिये ।

(२३) विजयापुष्पाद्यलेह ।

बनावट—शुद्ध गोंजा १४ तोले, जायफल, जावित्री, लौंग, दाल-चीनी, इलायचीके दाने, अकलकरा और केशर २-२ तोले तथा बादाम की गिरी ४ तोले लें । सबको मिला कूटकर कपडुछान चूर्ण करें । फिर १ सेर मिश्रीकी अबलेह लायक चाशनी कर चूर्ण मिलावे तथा कस्तूरी और अम्बर ६-६ माशे डालें ।

गोंजे की शुद्धि—गोंजा में से शाग्वा और बीजोको निकालकर केवल दलपत्र ले। उसे जलमें १ घण्टे भिगो देवे। फिर मलकर जल निकाल डाले। फिर बार-बार जल डाल-डाल कर धोवे। जबतक हरा जल निकले तब तक धोवे। पश्चात् छायामें सुखा देवे।

मात्रा—१ से ३ माशे प्रातःकाल या रात्रिको चाटकर ऊपर मिश्री मिला दूध पीवे।

उपयोग—इस अवलेहके सेवनसे थोड़े ही दिनों में नपुंसकता, शीघ्रपतन, शारीरिक निर्वलता और निद्रानाश आदि दूर होकर शारीरिक उत्साह की वृद्धि होती है, मन प्रफुल्लित बनता है; पचनक्रिया सवल बनती है तथा शरीर पुष्ट होता है।

यदि केवल शुद्ध गोंजा के साथ समभाग गुड़ मिला मटर के समान गोली बनाकर हिक्का रोगीको दी जाय तो तत्काल हिक्का शान्त हो जाती है। आवश्यकता पर आव या एक घण्टे पर दूसरी बार गोली दीजाती है। इस गोली से कुछ नशा आता है।

(२४) दिवालमुश्क ।

प्रथम विधि—नरकचूर, दरुनज अकरवी, मोतीपिष्टो, कहरवा, प्रवालपिष्टी प्रत्येक ३५-३५ माशे, आव रेशम, वहसन सफेद, वहमनलाल, जटामांसी, इलायची १७।-१७। माशे, पत्थरफूल (छरीला) पीपल और सोठ १४-१४ माशे तथा कस्तूरी ७ माशे ले। सबको कपड़-छान करके मिला ले। पश्चात् चाटने योग्य तैयार होसके उतना शहद मिलाकर माजून बनाले।

आव रेशम को कैचीसे कतर कृमिको निकाल देनेके पश्चात् प्रयोगमें मिलाना चाहिये।

मात्रा—१ से ३ माशे दिनमें २ बार चाटकर दूध पीवे।

उपयोग—दिवालमुश्क मस्तिष्क के लिये शामक है। मस्तिष्ककी निर्वलता, उष्णता, उन्माद और हृदयकी कमजोरीको दूर करता है। सन्निपातमें मस्तिष्कको शान्त बनाने के लिये यह दिया जाता है।

दूसरी विधि—नरकचूर ७ माशे, दरुनज अकरवी ७ माशे, मोती पिष्टी, कहरवा, प्रवालपिष्टी, आव रेशम प्रत्येक ५-५ माशे, वहमन लाल, वहमन सफेद, तेजपात, छोटी इलायची, लोग, जुं देवेदस्तर, पत्थरफूल २-२ माशे, सोठ १ माशा, पीपल १ माशा और कस्तूरी ६ र ची ले। सबको खरल कर वारीक चूर्ण करके मिला लें। फिर चाटने

योग्य शहद मिलाकर माजून बनालें । (ति० अ०)

मात्रा—१ से ३ माशे दिनमें २ बार दूधके साथ देवे ।

उपयोग—दिवालमुश्क हृद्रोग, धातुनिर्वलता, फेफड़ोंका दोष, मस्तिष्ककी कमजोरी आदिको दूर करता है । सन्निपात और श्वासके तीक्ष्ण वेगको दूर करनेमें अति उपयोगी है । सन्निपात और अन्य बड़े रोगोंमें मगजको शान्त रखता है, तथा हृदयका रक्षण करता है ।

(२५) माजून हजरुलयहूद ।

बनावट—कद्दू, ककड़ी, खीरे और खरबूजेके बीजों का मगज और काकनुज ५-५ माशे और हजरुलयहूद ५० माशे ले । सबको कूट कपड़छान कर खरलमें बारीक करे । फिर चाटने लायक शहद मिलाकर माजून बनाले (ति० अ०)

मात्रा—१ से २ माशे सुबह जलके अथवा गोखरूके काथ या चनेके काथके साथ दे ।

उपयोग—यह माजून मूत्राशयकी शर्करा (कंकड़ी) को निकालनेमें उपयोगी है । अश्मरीको तोड़-तोड़ कर निकाल देती है ।

(२६) माजून फलासका ।

बनावट—सोठ, कालोमिर्च, पीपल, दालचीनी, आंवला, बहेड़ा, विचित्रकमूलकी छाल, भरावद मद्देहर्ज, पत्रा सालब, मगज चिलगोजा, वेखवावूना (वावूनाका मूल) और जटामांसी, ये १२ ओषधियाँ ६-६ माशे, वावूनाके बीज १५ माशे, मुनक्का बीज निकाली हुई ३ तोले ले । मुनक्काके अतिरिक्त अन्य ओषधियोंका कपड़छान चूर्ण करे । चूर्णसे धूना शहद और मुनक्काका कल्क मिलाकर बोटलमें भरले । (घ० वै०)

मात्रा—६ माशे से २ तोले दिनमें २ बार अर्क मकोय या अर्क सौफके साथ दे ।

उपयोग—यह माजून अग्नि को प्रदीप्त करती है, वीर्य वृद्धि करती है, एव स्मरण-शक्ति को बढ़ाती है । व्यादा मूत्र होता हो, उसे कम करती है । कमर की पीड़ा, कफवृद्धि, वृक् स्थानका शूल, और संधिवातको दूर करती है । बहुमूत्र, मूत्रातिसार, सोमरोग और मधुमेहमें अत्यंत हितकर है ।

(२७) माजून चोपचीनी ।

बनावट—चोपचीनी २० तोले, असगन्ध १० तोले और मीठी सुरंजान ५ तोले लेकर बारीक चूर्ण करें । बादमें ४ सेर शक्करकी अव-

लैहके समान चाशनी घना चूर्ण मिलाकर माजून बनाले ।

मात्रा—१ से २ तोले दिनमें २ बार दूधके साथ दें ।

उपयोग—इस माजूनके सेवनसे उपदंश और सुजाकसे होने वाला रक्तविकार, संधिवात और कुष्ठ आदि रोग दूर होते हैं ।

(२८) माजून उशवा ।

वनावट—सौफ, चन्दन, गिलोय, अमरवेल, हरड़, वहेड़ा, वड़ी हरड़, जवा हरड़ पित्तपापड़ा और कस्तूरी १-१ तोला, सनाय ४ तोले, उशवा मगरवी १२ तोले, चोपचीनी ८ तोले और मिश्री १०० तोले लें । काष्ठादि ओषधियोंका कपड़छान चूर्ण करे । फिर चूर्ण और कस्तूरीको मिश्रीकी चाशनीमें मिलाकर माजून बनालें । (घ० वै०)

मात्रा—१-१ तोला दिनमें २ बार गोदुग्धके साथ देवें ।

उपयोग—यह माजून उपदंश, विस्फोटक और सुजाकके उपद्रव और रक्तविकारको दूर करती है ।

(२९) माजून कचूर ।

वनावट—कचूर, दखनज, जायफल, लौंग, अकाकिया, अज-वायन, अजमोद और सोंठ, १-१ तोला, सिरके में भिगोया हुआ जीरा २॥ तोले और जु देवेदस्तर ३ माशे लें । पहले जु देवेदस्तर को १ तोले शहदमें मिला लें, पश्चात् शेष ओषधियोंका कपड़छान चूर्ण और ६ तोले शहद मिलाकर माजून बना लेवे । (ति अ०)

मात्रा—२ से ३ माशे निवाये जल या अशोकारिष्टके साथ दें ।

उपयोग—यह माजून गर्भाशयमें उत्पन्न वायु, मासिकधर्ममें रक्त की गोंठ, और काले रंगका रक्त शूल और आवाजसहित गिरन, मर और शिरमें दर्द रहना आदिको दूर करती है ।

(३०) खमीरे गावजवॉ ।

प्रथम विधि—गावजवॉ १० तोले, वादरंजवोया ५ तोले, जटा-मोसी १ तोला, गुलावके फूल १ तोला, सफेद चन्दनका चूर्ण १ तोला, जल ५४ तोले और गुलावजल ३६ तोले लें । सब ओषधियोंको कूट कपड़छान कर गुलावजलमें रात्रिको भिगो दें । सुबह जल मिलाकर उबालें । चतुर्थांश जल शेष रहनेपर उतारकर छानलें । फिर १०८ तोले शकर मिलाकर मन्दाग्नि पर पुनः पकावे । खमीरा गुलकन्द जैसा होने पर नीचे उतार १ तोला केशर मिलावे । (घ० वै०)

सूचना—इस काथको अधिक दवाकर नहीं निचोड़ना चाहिये । कपड़े

में बाध दे । जितना जल टपककर निकल आवे उतनेको ही प्रयोगमें लाव ।

मात्रा—१ से २ तोले गोज सुवह दूधके साथ लेवे ।

उपयोग—खमीरे गावजवाँ हृदय और भस्त्रकको पुष्ट बनाता है । उन्माद, मूर्च्छा और अपस्मारमें लाभदायक है । बद्धकोष्ठको दूर करता है ।

दूसरी विधि—गावजवाँ २० तोले, गुले गावजवाँ, धनिया, वादरंजवाया, पेन्नामुश्क, तुखम वालुंगा, आवरेशम कतरा हुआ, ये ६ ओषधियाँ ४-४ तोले ले । रात्रिको ४ सेर जलमें भिगोकर सुवह काथ करे । चतुर्थांश जल शेष रहनेपर नीचे उतारे । शीतल होनेपर जलको छान ४ सेर शक्कर मिलाकर चाशनी करे । पश्चात् वशलोचन २ तोले, छोटी इलायची २ तोले, वहमन लाल ८ तोले, वहमन सफेद ८ तोले, केशर १ तोला और चाँदीके वर्क १ तोला मिलाकर खमीरा बना लेवे ।

मात्रा—१-१ तोला सुवह-शाम लेवे ।

उपयोग—यह खमीरा हृदय और मगजको पुष्ट तथा वातवाहिनियोंको दृढ़ बनाता है । स्मरणशक्ति बढ़ाता है । अग्निको प्रदीप्त करता है, तथा उदरशुद्धिमें सहायता पहुँचाता है ।

(३१) खमीरे गावजवाँ अम्बरी ।

बनावट—गावजवाँ ३ तोले, गावजवाँके फूल, कतरा हुआ आवरेशम, धनिया, सफेद चन्दन, वहमन सफेद, वहमन लाल, वादरंजवाया, उस्तेखदूस, तुखम वालुंगा तुखम फरज मुश्क, तोदरी लाल, तोदरी सफेद, जदवार और अगर, ये १४ ओषधियाँ १-१ तोला ले । अम्बर १॥ माशे, चाँदीके वर्क ६ माशे, मिश्री १ सेर और शहद २० तोले लेकर यथाविधि खमीरी बनाले । (चा० चि०)

सूचना—गावजवाँ आदिका ऋकोथ किया जाता है । रात्रिको १ सेर गुलाब जल में भिगोदे । सुवह मदाग्निनपर उवालकर तीसरा हिस्सा शेष रखे । उनको अधिक निचोड़ना नहीं चाहिये । कपड़ेमें बांध देनेसे जितना जल टपककर निकल आवे उतनेको ही लिया जाता है ।

मात्रा—५-५ माशे दिनमें २ बार दूधके साथ दे ।

उपयोग—यह खमीरा हृदय और मगजको पुष्ट बनाता है, तथा नेत्रज्योति और स्मरणशक्तिकी वृद्धि करता है । प्रतिश्यायमें हितावह है ।

इस खमीरेमें सुवर्णके वर्क ६ माशे, मोती, माणिक्य, पन्ना, पुखराज और कहरवा पिष्टी ३-३ माशे मिला लेनेसे “खमीरे गावजवाँ अम्बरी जवाहर वाला” तैयार होजाता है ।

(३२) खमीरे सन्दल ।

बनावट—सफेद चन्दनके १० तोले चूर्णको ४० तोले गुलाबजल में शिला पर पीस कर २४ घण्टे भिगो देवे । फिर मन्दाग्नि पर पकावे । चतुर्थांश शेष रहनेपर शकर ६० तोले मिलाकर पुनः पकावे । गुलकन्द जैसा खमीरा बने तब उतारले ।

मात्रा—१ से २ तोले सुबह-शाम लेकर ऊपर दूध पीवे ।

उपयोग—यह खमीरा मस्तिष्क के लिये शामक और मूत्रसंशोधक है; मूत्रमें दाह, सारे शरीरमें दाह, वज्राहत, तृषा आदिको नष्ट करता है । मस्तिष्ककी उष्णता, पित्तविकार, नेत्रोंकी जलनको दूर करता है । सुजाक रोगीके लिये हितकर है ।

(३३) इत्रीफल कश्नोजी ।

बनावट—चार जातिकी हरड़ (बड़ी हरड़, काबुली हरड़, सादी हरड़ और जवा हरड़) ४ तोले चारों मिला कूट छानकर चूर्ण बनावे । फिर २ तोले बादामके तेलका मौण देकर १ तोले धनियेका वारीक चूर्ण मिलावे । बादमें २० तोले शहद मिला चीनी मिट्टीके बरतनमें भरकर जौकी कोठामें ३ मास दबादे ।

(व० वै०)

मात्रा—६ माशसे १ तोले दिनमें २ बार दूधके साथ ले ।

उपयोग—यह औषध नेत्र रोगियोंके लिये हितकारक है । इससे नेत्रोंकी जलन, शिरदर्द, कब्ज, रक्तविकार, आदि रोग दूर होते हैं । ववासीरमें लाभदायक है । मोतियाबिन्दुके रोगीको देते रहनेसे रोगको बढ़ने नहीं देता ।

(३४) इत्रीफल मुलश्व्यन ।

बनावट—काबुली हरड़, पीली हरड़, काली हरड़, आवले, वहेड़ा १-१ छटाक; गुलाबके फूल, सनाय, तुरबुदकी छाल और सोठ २०-२० माशे ले । सबको कूट वारीक चूर्ण कर बादामके तेलमें भून ले । बादमें ३ गुने शहदमें मिलाकर अवलेहक समान बना लेवे ।

मात्रा—३ से ६ माशे दिनमें २ बार ले ।

उपयोग—इस अवलेहके सेवनसे मस्तिष्कमें उष्णता, चक्र आना, नेत्रोंकी कमजोरी, मोतियाबिन्दुकी वृद्धि, कफवृद्धि, कानमें शब्द होना, बहरापन, तन्द्रा, मलावरोध, दाह आदि दूर होते हैं ।

(३५) सारिवादि शारकर ।

बनावट—श्वेतसारिवा, मुलहठी, सनाय, श्वेतमूसली, असगन्ध,

उशावा और हरड़, ७ ओषधिये १०-१० तोले, जवासा ५ तोले, लौंग, गोगखमुण्डी, उन्नाव, सौफ, श्वेतचन्दन, रक्तचन्दन, गुलाबका फूल, छोटी इलायची, मजीठ और दालचीनी, १० ओषधियें २॥-२॥ तोले ले । सबको जौकुट कर १६ गुने जलमें उवालकर काथ करे । चतुर्थांश शेष रहने पर उतार-छानकर ५ सेर शक्कर मिलाकर शर्वत जैसी चाशानी बनाले ।
(श्री० प० लक्ष्मीनारायणजी वैद्यभूषण)

मात्रा—१ से २॥ तोले दिनमें २ बार जलके साथ दे ।

उपयोग—इस शर्वतके सेवनसे उपदंश, सुजाक अथवा अन्य कारणोंसे विगड़ा हुआ रक्त थोड़े ही दिनोंमें शुद्ध होजाता है ।

(३६) लउक सपिस्ता ।

प्रथम विधि—ल्हसोड़े २॥ सेर, मुनक्का १॥ सेर और अमलतास का गूदा ६० तोले मिलाकर १६ गुने जलमें काथ बनावे । चतुर्थांश जल शेष रहने पर उतार मल छानकर ८ सेर शक्कर मिला, अवलेह जैसी चाशानी बनाले ।
(श्री० प० लक्ष्मीनारायणजी वैद्यभूषण)

मात्रा—१ से २॥ तोले दिनमें २ बार चटावें ।

उपयोग—इस चाटणसे श्वासनलिकामें रहा हुआ कफ बिना तकलीफ बाहर आजाता है । फेफड़ोंकी उष्णता दूर होकर सूखी खोंसी दूर होती है, तथा फेफड़े बलवान बनते हैं ।

दूसरी विधि—ल्हसोड़े ५०, उन्नाव २०, मुलहठी १ तोला, तुखम खतमी १ तोला, पोस्तके छिलके २ तोले और विहीदाना ६ माशे ले । सबको २ सेर जलमें मिलाकर काथ करे । चतुर्थांश जल शेष रहने पर मलकर छान ले । फिर काथमें ४० तोले शक्कर मिलाकर पकावे, और बादामकी गिरी ६ तोले, पोस्वदाना १ तोला, जवाखार १ तोला, कतीरा ६ माशे, गोद ६ माशे और मुलहठी ६ माशेका वारीक चूर्ण मिलाकर चाटने योग्य बना लेवे ।
(चि० चं०)

मात्रा और उपयोग—ऊपरकी विधि-अनुसार ।

(३७) आँवलेका मुरब्बा ।

बनावट—ताजे पके बड़े-बड़े आँवलोको बांसकी शलाका या जर्मनसिल्वर, अथवा पीतलके कलई किये हुये कोंटेसे चारो ओर अच्छी तरहसे टोचे । फिर कली चूनेके नितरे हुए जलमें २४ घण्टे भिगो दे । चूनेसे ३२ गुना जल मिलाकर १ घण्टे बाद ऊपर-ऊपरसे स्वच्छ जल नितार कर उपयोगमें लें । पश्चात् आँवलोको हलका-सा

जोश देकर छाया में सुखा दे । १२ घण्टे बाद आँवलों के वजन से धूनी शकरकी चाशनी बनाकर आँवले मिलादे । ५-१० दिन बाद मुरब्बे में आँवले का स्वरस मिल जाने से ऊपर भाग आने पर उस चाशनी को निकाल पुनः नयी धूनी शकरकी चाशनी बनाकर मिला देने से मुरब्बे में से अम्लता दूर होजाती है, तथा दो-तीन वर्ष तक मुरब्बा अच्छा रह सकता है । १ सेर आँवलों में ६ माशे के हिसाब से केशर दूसरी बार की चाशनी में मिला लें ।

अनेक दूकानदार आँवलों को नहीं गोदते । मात्र चूने के पानी में फिटकरी मिलाकर उवाल लेते हैं । ५ सेर आँवलों में २ तोले फिटकरी मिलाते हैं । कितने लोग पहली बार की हुई चाशनी को पुनः पकाकर मिला लेते हैं । नई शकर नहीं मिलाते । परन्तु नई शकरकी चाशनी मिला लेने से मुरब्बा विशेष गुणकारी होता है । दूकानदार पहली समय की चाशनी को हरड़ के मुरब्बे में मिला लेते हैं । इस हेतु से वह शकर भी निकम्मी नहीं होती ।

मात्रा—१ से २ आँवले चाँदी के बर्तन के साथ ले ।

उपयोग—यह मुरब्बा दाह, शिरदर्द, पित्तप्रकोप, चक्र, नेत्र-जलन, वृद्धकोष्ठ, अर्श, रक्तविकार, त्वचादोष, प्रमेह और वीर्यदोष को नष्ट करता है, पित्तवृद्धिका शमन करता है, और शरीर को बलवान् बनाता है ।

(३८) शुण्ठ्यादि पायस ।

बनावट—सोठ और अरंडी के मगज अन्तर्जिह्वा निकाले हुए १-१ तोला के बारीक चूर्ण को १६ गुने दूध में मिलाकर पायस (खीर) बनावे । आवश्यकतानुसार शकर मिला लें ।

उपयोग—इस खीर से आमप्रकोप सह वातविकार, कटिशूल और गृध्रसी आदि रोगों का नाश होता है ।

(३९) एलादि मंथ ।

बनावट—छोटी इलायची के दाने, अजमोद, आँवला, हरड़, बहेड़ा, खैर की छाल, नीम की अन्तरछाल, असन (पीतसार) की छाल, शाल की छाल (अभाव में अर्जुन छाल), वायविडंग, भिलावे की गिरी (गोडंबी), चित्रकमूल, सोठ, कालीमिर्च, पीपल, नागरमोथा, गोपीचन्दन (अभाव में फिटकरी का फूल) ये सब समभाग लेकर जौकुट चूर्ण करें । फिर १६ गुना जल मिलाकर काथ करें । चतुर्थांश जल शेष रहने पर उतारकर छान लें । काथ में चौथा हिस्सा गोघृत मिला मंदाग्नि

पर घृत सिद्ध करे । घृतमें मिश्री १२० तोले, वंशलोचन २४ तोले और शहद १२८ तोले मिलाकर रई से मंथन कर लें ।

मात्रा—१ से १। तोले दिनमें २ बार दूधके साथ दे ।

उपयोग—यह रसायन क्षयमें शक्ति देनेके लिये अति उपयोग है । क्षय, पाण्डु, भगन्दर, श्वास, कास, शूल, रत्नभेद, हृदयरोग, प्लीहा, गुल्म, सग्रहणी आदि रोगोंका नाश करता है, और बुद्धि तथा आयु बढ़ाता है । नेत्रों के लिये हितकर है ।

(४०) वालामृत ।

बनावट—वायविडंग, अतीस, पीपल, दूधियावच, हरड़ और सनाय, सब ३-३ माशे, काकड़ासींगी, नागरमोथा और सोठ ११-११ माशे तथा समुद्रफल २ नग ले । सबको जौकुट कर ४० तोले जलमें मिलाकर काथ करे । आधा जल रहने पर छान २० तोले मिश्री मिला कर चाशनी करे । फिर चौकिया सुहागे का फूला ६ माशे और रूमो-मस्तंगी ३ माशे बारीक पोसकर मिलादे । बादमें ४ रत्तो रतनजोतिका चूर्ण मिला देने से उत्तम लाल रंगका वालामृत बन जाता है । (धन्यन्तरि)

मात्रा—३ मासके बालकको १-१ माशा दिनमें २ बार और अन्योको बलावल अनुसार मात्रा योजित करे ।

उपयोग—बालकोके सूक्ष्म ज्वर, अतिसार, कृमि, वमन, मलावरोध, जुकाम, श्वास, कास आदि रोगोंको दूर कर शरीरको पुष्ट बनाता है ।

(४१) रक्तशोधक शर्वत ।

बनावट—उशवा ८ तोले, मजिष्ठा ४ तोले, सौफ २ तोले, उन्नाव २५ नग, सीपस्तान २५ नग, हंसराज १ तोला और गावजबों १ तोला लेकर जौकुट चूर्ण करें । रात्रिको ८ गुने जलमें भिगो दे, सुबह काथ करें । चतुर्थाश जल शेष रहने पर उतारकर छानले । फिर २० तोले मिश्री मिलाकर शर्वत बनाले ।

मात्रा—१। से २॥ तोले दिनमें २ बार जलके साथ ले ।

उपयोग—यह शर्वत उपदंशविकार, सुजाक, कुष्ठ, वातरक्त, फोड़ा-फुन्सी आदि रोगोंमें रक्तको शुद्ध करता है ।

(४२) वनफशा का शर्वत ।

बनावट—वनफशा १० तोले को उबलते हुए २५ तोले जलमें २४ घण्टे भिगो दें, फिर छानलें । छाननेके समय दबाकर न निचोड़ें । पश्चात् ४० तोले शकर मिलाकर शर्वत बनाले ।

सिद्ध-भेषज-मणिमालाकारने ८ गुने जलमें भिगो अष्टमांश काथ कर गाढ़े कपड़ेसे युक्तिपूर्वक छान (अर्थात् पोटलीको लटकाकर जल टपका) लेंगे । फिर ४ गुनी शक्कर मिलाकर शर्वत बनानेका लिखा है, और इसे पित्तज्वर पर प्रयुक्त किया है ।

मात्रा—१। से २। तोले तक जल मिलाकर पीवे ।

उपयोग—यह शर्वत ज्वरक पीछेका निर्वलता, स्त्रियोंके गर्भाशय की गर्मी, नेत्रकी उष्णता, शिरदर्द, मलावरोध, पसलीकी पीड़ा और सूत्राशयके दर्दको दूर करता है, तथा निद्रा अच्छी लाता है । बड़े हुए पित्तको बाहर निकाल देता है; मलमूत्र साफ लाता है ।

(४३) चन्दन का शर्वत ।

बनावट—आध पाव श्वेत चन्दनके चूरेको आध सेर गुलाबजल में रातको भिगोदे, सवेरे हल्का-सा जोश दे । डेढ़ पाव जल शेष रहने पर मलकर छानले । फिर आधसेर मिश्री मिलाकर शर्वत बनाले । उबालने पर ढकन ढक देना चाहिये, अन्यथा तैल उड़ जाता है ।

मात्रा—२-२ तोले दिनमें २ बार जलके साथ देवे ।

उपयोग—यह शर्वत तृषा, दाह, बहुमूत्र, पेशाब का पीलापन, जलन होना, नाक मुखमें खुरकी रहना, नकसीर फूटना तथा गर्मीके दिनों में होनेवाले पित्तके विकारोंको नष्ट करता है । गर्मी, प्यास, लू, वेचैनी सबसे रक्षा करता है । सुजाक रोगमें पेशाब साफ ला देता है ।

(४४) स्वादिष्ट शर्वत (स्वदेशी पेनकिलर)

बनावट—नीचूका रस १ सेर, अदरकका रस ४० तोले, सैधा-नमक २ तोले, कालानमक २ तोले, हांग ६ माशे और मिश्री १ सेर मिला कलई वाली कढ़ाहीमें ३ उफान आवें तब तक उबालें । फिर नीचे उतारकर तुरन्त छानले । शीतल होने पर ऊपर-ऊपरसे अलग निकाल लें । पैदेमें कचरे वाला भाग होवे, उसे अलग रखे । (आ० नि० मा०)

मात्रा—६ माशेसे २ तोले तक आधी रत्ती कपूर मिलाकर दे । अथवा जलके साथ दे ।

उपयोग—इस शर्वतके सेवनसे अपचन, अपचन-जनित अतिसार, हैजा, पेचिश, अरुचि, मन्दाग्नि, मलावरोध, उदरशूल, वमन, आदि रोग दूर होकर लुधाकी उत्पत्ति होती है ।

(४५) गुलाब का शर्वत ।

बनावट—गुलाबजलमें १। गुनी शक्कर मिलाकर चाशनी करें ।

फिर नीचे उताकर तुरन्त छान लें।

मात्रा—१ से ४ तोले तक जल मिला कर पीवें।

उपयोग—इस शर्वतसे मगजकी उष्णता, पित्तविकार, तृषा और दाह शान्त होते हैं, तथा मलावरोध दूर होता है। स्त्रियोंके गर्भाशयकी गरमी भी कम होती है।

/ (४६) नीबू का शर्वत ।

बनावट—नीबूके रसमें २॥ गुनी शक्कर मिलाकर चाशनी बना लें; फिर गरम-गरमको छान ले। शीतल होनेके बाद नही छनता।

मात्रा—१ से २ तोले तक जल मिलाकर पीवे।

उपयोग—इस शर्वतसे पित्तविकार, मन्दाग्नि, अरुचि, तृषा, उवाक, अजीर्ण, मलावरोध और रक्तदोष आदि सब दूर होते हैं; तथा अग्नि प्रदीप्त होती है। सूर्यके तापमें भ्रमणसे उत्पन्न हुई व्याकुलता और पित्तप्रकोष सत्वर दूर होते हैं।

/ (४७) अदरख का शर्वत ।

बनावट—अदरखका रस निकालकर २ घण्टे रहने दे। रस स्थिर होनेपर सम्हालकर ऊपर-ऊपरसे निकाल ले। नीचे अदरखका सत्व रहे उसे मुखाकर अलग उपयोगमें ले। नितरा हुआ रस ६४ तोले लेकर १२८ तोले शक्कर मिलाकर चाशनी बना ले। उसमें केशर १ माशे, इलायची, जायफल, जावित्री और लौंग ३-३ माशेका चूर्ण मिलावें। इसे विशेष गाढ़ा बनाले, तो अवलेह बन जाता है।

मात्रा—६ माशेसे १ तोला तक दिनमें २ बार पीवें।

उपयोग—इस शर्वतके सेवनसे अपचन, अरुचि, मन्दाग्नि, अजीर्ण, आमवात, श्वास, कास, अतिसार, उदरशूल आदि दूर होते हैं।

(४८) प्रतिश्यायहर शर्वत ।

बनावट—तुलसीपत्र, सरवा (सब्जा) के पत्ते, गावबर्बो, अफ्तीमून विलायती, उस्तखदूूस और बसफायद १-१ छटोंक लेकर १ सेर गुलाबजल और आध सेर अंगूरी सिरकामें रात्रिको भिगो दें। सुबह उवाले। चतुर्थांश जल शेष रहने पर उतारकर छान लें। पश्चात् १॥ सेर शक्कर मिलाकर शर्वत बना ले। (श्री० पं० गुरुशरणदासजी)।

मात्रा—२ से ४ तोले जल से मिलाकर पिलावें।

उपयोग—यह शर्वत जुकाम, कण्ठदाह, निद्रानाश, नाकसे खून गिरना, हृदय की निर्वलता, मगजकी कमजोरी, सूक्ष्मज्वर, मलावरोध आदिको दूर करता है।

घृत-तैल प्रकरण ।

घृतसिद्धि—सिद्ध घृत बनाने के लिये गोघृतको ही श्रेष्ठ माना है । गोघृतको पहले मूर्च्छित करे । मूर्च्छित करने के लिये ३४ तोले घृतको पीतल की कलश की हुई कढ़ाहीमें डालकर मन्दाग्नि पर गरम करे । भाग दूर होनेपर नीचे उतारले । उष्णता थोड़ी कम होने पर हरड़, बहेडा, आवला, हल्दी और नागरमोथा इन ५ औषधियों को ४ तोले लेकर त्रिजोरे नीचूके रसमें कलक बनाकर छाले । पञ्चान् २५६ तोले जल मिलाकर पाक करे । थोड़ा जल शेष रहने पर उतारकर ७ दिन तक रहने दे । इससे घृत साफ, आमदोष-रहित और वीर्यवान बन जाता है । इसमें घृत के साथ काथ, दूध, दही आदि द्रव पदार्थ और अन्य औषधियों के कलकको मिलाकर मन्दाग्नि पर पाक करे ।

घृतपाकके लिये गिलोय आदि मृदु काथद्रव्योंमें चार गुना जल, सोंठ अमलतास आदि मध्यम द्रव्योंमें ८ गुना जल, और देवदारु, पद्माख आदि कठिन द्रव्योंमें १६ गुना जल मिलाना चाहिये । घृत पाकके लिये जिन औषधियोंका काथ बनाना हो, उन सबको मिलाकर घृतसे द्विगुण परिमाण में ले, सामान्यतः आठ गुने जलमें मिलाकर काथ करे । चतुर्थांश जल शेष रहने पर उतारकर छानले । किन्तु काथ करने की औषधियों का परिमाण अत्यधिक हो, तो ५-५ सेर औषधियों का काथ अलग-अलग करके सबको मिला लें, तथा ११ सेर औषधिके लिये जल १०२४ तोले लें । इस रीतिसे जलके परिमाणमें थोड़ी औषधि और अधिक औषधिके लिये अन्तर है ।

यदि केवल दूधसे ही घृतपाक करना हो, अन्य काथ आदि द्रव पदार्थ न मिलाना हो, तो घृतसे आठगुना दूध लेना चाहिये, और क्वाथ आदि द्रव मिलाना हो, तो दूध घृतके समान लेना चाहिये । यदि २ या ३ प्रकारके द्रवसे घृत को सिद्ध करना हो, तो सबको सम परिमाणमें मिलाकर घृतसे चार गुना लेना चाहिये । (किन्तु सुश्रुत-संहिताके टीकाकार डल्हणाचार्यके मतानुसार सब द्रवोंको ४४ गुना मिलाना चाहिये ।) यदि ४ या ४ से अधिक प्रकार के द्रव पदार्थोंको मिलाना हो, तो सबको घृतके समान लेना चाहिये, और केवल स्वरस, दूध या दहीसे घृतको सिद्ध करनेका लिखा हो, तो भी घृतसे ४ गुने जलको अवश्य साथमें मिलाना चाहिये । कारण, केवल स्वरस, दूध या दहीसे घृतका पाक अच्छी रीतिसे नहीं होसकता ।

स्नेहमे प्रायः चतुर्धाश कल्क डाला जाता है । किन्तु केशर, नाग-केशर, लोंग, चम्पा, कमल आदि पुष्पोंका कल्क हो, तो घृतमे अष्टमाश ले । सर्पविष, वृन्छेनाग आदि तीक्ष्ण विषके नयोंगमे स्नेह सिद्ध करना हो, वहाँ पर इस नियमका पालन नहीं होसकेगा । यदि घृतमे द्वाय या स्वरस न मिलाना हो, मात्र जल मिलाना हो, तो कल्क चौथा भाग द्वायसे घृत सिद्ध करना हो, तो कल्क छठा भाग, और केवल स्वरसमे सिद्ध करना हो, तो स्नेहसे कल्कको आठवा भाग लेना चाहिये । किन्तु अन्य आचार्यों का मत है कि, दूध, दही, स्वरस या तक्र मे से किसी एकको मिलाया हो, तो बल्क अष्टमाश मिलाना चाहिये । यदि द्रव इनसे भिन्न प्रकारका हो, तो कल्क चतुर्धाश ले ।

जहाँ द्रव्योंका परिमाण न लिखा हो, वहाँके लिये यह नियम है । जैसे सुश्रुत संहितामें “सोवर्चल यवक्षारऋतुका व्योपचित्रकं । वचाऽभया विडङ्गैश्च साधित श्वासशान्तये ॥” इन औषधियोंसे घृत सिद्ध करना हो, तब ऊपर लिखी परिभाषानुसार कल्क-द्वाय आदिको मिलाव । एवं अन्य किसी भी प्रकारके घृत-तैल आदि बनाना हो, तभी उक्त विधि अनुसार बनावें । किन्तु जहाँ शास्त्रने परिमाण निश्चित किया है, वहाँ पर शास्त्रानुसार पदार्थ लें । उसमें परिभाषा से अन्तर होनेपर भी परिवर्तन न करें ।

स्नेहपाकके तीन प्रकार हैं—मृदु, मध्यम और खर । कल्क किंचित् रसयुक्त हो, तो मृदुपाक, रसरहित किन्तु मुलायम हो तो मध्यम पाक, और कल्क जलकर कठिन होगया हो तो खरपाक समझना चाहिये । इससे न सत्यार्थ मृदुपाक, सभी कार्यके लिये मध्यमपाक और मालिशके लिये खरपाक उत्तम है ।

स्नेह-सिद्धिकी परीक्षा—घृत और तैल सिद्ध होने पर उसमें से थोड़ा कल्क निकालकर अग्निमे डाले । किसी प्रकार की आवाज न हो, तो उसे सिद्ध समझे । घृत सिद्ध होनेपर त्रिलकुल भाग नहीं रहते, और तैलकी सिद्धि के समय खूब भाग उठते हैं । इनके अतिरिक्त स्नेह परिपक्व होने पर कल्क को अँगुलीसे मर्दन करने पर गोली अथवा वर्ति (वत्ती) हो जाती है । एवं वर्ण और सुगन्धसे भी परिपाक का निश्चय हो जाता है ।

जिस प्रयोग में जितने घृतका पाक करने का विधान किया है, उतना ही तो । न्यूनाधिक परिमाण (आधे अथवा दूने) से घृतका पाक ठीक नहीं होता ।

घृतको दूधसे सिद्ध करना हो तो दो दिनमे सिद्ध करे । स्वरस से सिद्ध करनेमें तीन दिन और काजी, मट्टा आदि से सिद्ध करनेमें पाँच दिन तक पकावे । अधिक दिन लगानेमें रोज थोड़े-थोड़े समय तक पाक करके छोड़ देवे ।

घृत सिद्ध होने पर कढ़ाही नीचे उतार तुरन्त छान लेना चाहिये । शीतल होने तक कढ़ाहीमें रह जानेसे घृत कुछ उड़ जाता है ।

घृत पुराना होने से भी गुणयुक्त रहता है । घृत शीतवीर्य होनेसे सिद्ध घृतमें भी प्रायः वही गुण रहता है । इसके अतिरिक्त जिन जिन ओषधियों से सिद्ध घृत तैयार किया जाता है, उन उन ओषधियोंके गुण, वीर्य, विपाक आदि घृतमें सम्मिलित होने हैं । प्राचीन आचार्यों ने सिद्ध घृतोका विशेष उपयोग किया है । घृतमें रोग शीघ्र दूर होकर शरीर स्वस्थ, बलवान और गान्धिवान बनता है । जो रोगी अनेक प्रकार की ओषधियों अनेक वर्षों पर्यन्त सेवन करके निराश होगये हों, जिनकी पाचन-शक्ति अति मन्द होगई हो; जिन्होंने अपने शरीरमें सदाके लिये मलावरोध, आफरा, वेचैनी, अरुचि, शिगदर आदि विकारोंके घर रूप बना लिये हों, उनको सिद्ध घृत के सेवन से योंही ही दिनों में आशातीत लाभ प्राप्त होजाता है । वात, पित्त अथवा कफ प्रकृतिवाले पुरुष, स्त्री, बालक वृद्ध आदि सब मनुष्य सिद्ध घृतको सुबह शाम अथवा भोजनके साथ सेवन कर सकते हैं ।

घृत-सेवनसे बिना कष्ट अन्नपचन और मलशुद्धि नियमपूर्वक होती हैं; रोगी की मनोवृत्ति प्रसन्न रहती है, और श्रद्धापूर्वक सप्रेम नियमित सेवन कर सकता है । किसीको सिद्ध घृतांसे हानि होनेकी लेशमात्र संभावना नहीं है ।

घृत शास्त्रोक्त विधिसे सिद्ध कर लेने पर सुगन्धयुक्त बन जाता है । घृत जो मन्हालपूर्वक काच की खुले मुँहवाली शीशियोंमें अथवा चीनी मिट्टी के अमृतदानमें रखनेसे खराब होने की संभावना नहीं रहती । बृन्द मोक्षकारने तो लिखा है कि—“एक वर्ष पश्चात् सिद्ध घृत हीनवीर्य होजाता है, और तैल हीनवीर्य नहीं होता” । परन्तु पुराना सिद्ध घृत गुणवाला ही रहता है, और पुराना तैल दोषयुक्त होजाता है, ऐसा अनुभव में आया है ।

तैलसिद्धि—तैल को सिद्ध करनेके पहले दुर्गन्ध और अन्य दोष की निवृत्तिके लिये मूर्च्छित करे । पश्चात् तैलका पाक घृतके पाकके समान करे; किन्तु मूर्च्छा विधिमें अन्तर है । तिलके तैल, सरसोंके तैल, अरडीके तैल, तीनों की मूर्च्छा की ओषधियाँ पृथक् पृथक् हैं । तिलके तैलके लिये मजीठ, हल्दी, लोह, नागरमोथा, दालचीनी, आंवला, बहेड़ा, हरड़, केवड़ेका फूल और बड़ की जटा ले । सरसोंके तैलमें मजीठ, हल्दी, आवला, नागरमोथा, वेल की छाल, अनार की छाल, नागकेशर, कालाजीरा, सुगन्धवाला, दालचीनी और बहेड़ा मिलावे । एवं एरंड तैल की मूर्च्छाके लिये मजीठ, नागरमोथा, धनिया, विफला, चमेली के पत्ते, सुगन्धवाला, खजूर, बड़की जटा, दूध, दारुहल्दी, दालचीनी, केवड़ेका फूल, दही और काजी ले ।

मूर्च्छाके लिये ४ सेर तैल हो तो मजीठ ४ छटांक और सब द्रव्य एक-एक छटाक लेना चाहिये । उनमेंसे हल्दी और मजीठका कल्क अलग

अलग करे, और दोष ओषधियों से निवारण करने पर । तैल को मूर्च्छित करने के लिये पीतलकी पल्लई की हुई साफ प्याली में डाल कर चूल्हे पर चढ़ाये । जब तैल गरम होकर भागमग्न होता, तब नीचे डालें । उभरता थोड़ा कम होने पर उसमें गुन्डाका चूल्हा भिन्न मर्चटका पत्र-पत्रनाल और प्रोषधियों से युक्त तार फैलने चांगुना पत्तों भिन्नाकर पुनः प्रग्नित कर चढ़ाकर मन्दाग्निसे वात करें । थोड़ा तैल दोष करने पर उतार कर ७ दिन तक चढ़ने दें । परचान् तलही जानकर मन्दाग्नि से चढ़ी हुई प्रोषधियों से सिद्ध करें ।

यदि वातनाशक तैल जाना हो तो प्राण, वायुन, कैय धीरे धीरे नीचेके पत्रों को तलने के-द्वारा थोड़ा थोड़ा रंगने जानें चांगुना । तैल मन्दाग्नि से चढ़ने पर जान, मूर्च्छित तैलमें मिला कर पाक कर । थोड़ा तैल दोष करने पर उतारकर छान लेंगे ।

मिदू-तैल तैयार करनेके लिये तिल, गरमो या धरंरीया नामा तैल रोगी की प्रकृति, देश, ऋतु और रोगमा विचार करके लेना चाहिये । तैल मिदू होनेपर त्विपत्रिमापन, मूलकी पाय तार तैलमा मूल दोष, ताता दूर होवे है । तथा गुण की वृद्धि होती है । तैल निम्न और उष्णवीर है । मिदू-तैलोंमें भा प्रायः बड़ी गुण रहता है । तैलमा मुख्य उभयोंन वानजन्म रोगों पर है । मिदू तैल शरीरके बाह्य भागमें मर्दन करने तथा पीनेके लिये उपयोगमें आता है । मर्दन करनेके समय त्वचाके रंग दृढ़ न जाय, यह नम्रशालता चाहिये । नीचेने ऊपर की तरफ तथा आड़ी बाजूमें मर्दन करनेमें हानि होने की सम्भावना है । अतुलोम (ऊपरसे नीचे की ओर) धीरे धीरे शक्तिपूर्वक मर्दन करनेसे वेदना नहीं होती, और हानि होनेका भय भी नहीं रहता । तैलमर्दनसे स्नायु और शिरा-बन्धन नरम होने हैं तथा रक्ताभिमर्षण क्रिया की वृद्धि होती है; अथवा रक्तमें रहे हुए दूषित परमाणु प्रस्वेद द्वारा बाहर निकल जाते हैं ।

पक्षाघात (Paralysis) आदि वातरोगोंमें मर्दनके पश्चात् गरम जल से, निर्गुण्टीके पत्रसे अथवा अन्य वातनाशक ओषधियोंके काथसे सेक करना अति हितकर है । मात्र पित्ताधिक्य विकारमें विशेष तैलमर्दन अथवा सेक नहीं करना चाहिये । तैलमर्दन अथवा सेक करनेके बाद तुरन्त ठण्डी वायु न लेंगे इस बात को भी लक्ष्यमें रखना चाहिये ।

तैलपान की प्रथा प्रायः वर्तमान समयमें लोप होगई है । फिर भी आवश्यकता पर पिलानेमें कोई हानि नहीं है । मात्र नये ताजे तैलमेंसे सिद्ध तैल बना, प्रकृति और ऋतुका विचार करके पिलाना चाहिये । तैलपानके पश्चात् तुरन्त ठण्डी जल नहीं पिलाना चाहिये ।

सूचना—घृत तैल बनानेके लिये पीतलका कलई किया हुआ बरतन

ले । लाह्यात्रमे घृत-तैलका रंग काला होजाता है ।

गोमूत्र आदि अधिक उफान लानेवाले पदार्थ मिलाना हो, तो कढ़ाहो आठगुनी बड़ी चाहिये । कागण, गोमूत्रमे उफान बहुत आता है । घृत-तैलका पाक होने पर कढ़ाहोका नीचे उतार तुरन्त छान लेना चाहिये । देर होनेसे घृत या तन जलकर परिमाणमे कम होजाता है ।

घृत और तलमें ढाँड़े पानेका आर कार लगानेका है । उपयोग आपाव के साथ स्पष्ट लिखा है ।

(१) त्रिफलादि घृत ।

बनावट—त्रिफला ६४ तोले का आठ.गुने जलमें काथ करे । अष्टमाश जल शेष रहने पर छानकर उपयोगमें ले । यह काथ, भांगरे का रस, अड़ूसेका रस, आँवलेका रस, शतावरका रस अथवा काथ, गिलोयका रस और बकरीका दूध, प्रत्येक ६४-६४ तोले लेवें । सबको एकत्र करे । इनमें पीपल, मिश्री, चुनका, हरड़, वहेडा, आँवला, नीले कमल, चौरकाकोली (अभावमें मुलहठी), अलगन्धका जड़ और कटेली, सबको समभाग मिलाकर १६ तोले कल्क डाल दो ६४ तोले मिलाकर पकावे । फिर उतार कर तुरन्त छान ले । (व० से०)

मात्रा—१ से २ तोले तक दिनमें २ बार भोजनके साथ ।

उपयोग—इस घृतके सेवनसे सब प्रकारके नेत्ररोग दूर होजाते हैं । यह घृत रुधिरके बढ़ने या दूषित होनेसे नेत्रमें जो दोष उत्पन्न हुआ हो, रतौबी, निभिर, मोतियाबिन्दु, मास बढ़ना, नेत्रकी लाली, तीव्र जलन सहित नेत्रकी लाली, भौंकनीके बाल गिरना, वातज, पित्तज और कफज नेत्ररोग, अन्धता, मन्द दृष्टि, कफवातसे दूषित दृष्टि, वात और पित्तप्रकोपसे नेत्रस्त्राव, खुजली, आसन्नदृष्टि (दूरकी वस्तु स्पष्ट न दीखना (Short sight), दूरदृष्टि (दूरकी वस्तु अच्छी दीखना किन्तु समीपकी वस्तु या छोटे अक्षर स्पष्ट न दीखना (Long sight) आदि समस्त नेत्ररोगोंको नष्ट करके गृध्रके समान प्रबल दृष्टि बनाता है । शरीरबल, वचनशक्ति और शारीरिक कान्तिको बढ़ाता है । इस त्रिफलादि घृतका ४-६ मास तक श्रद्धापूर्वक पथ्यसहित सेवन करनेसे लाभ मिलता है । जीर्ण वद्धकोष्ठके रोगियोंके अन्तड़ी, मेदा और यकृतकी शुद्धि होजाती है ।

मोतियाबिन्दुका विप रक्तमें से शनैः-शनैः दृष्टिमणि (lens) में पहुँचता है । फिर दृष्टिमणिके तन्तु दूर-दूर होने जाते हैं, जिससे

वीचमें दूषित रस भरकर अपारदर्शकता आने लगती है। यदि इस रोगकी प्रारम्भावस्थामें ही इस घृतका सेवन कराया जाय, नेत्रमें नेत्रसुदर्शन अर्क डाला जाय तथा विषवर्द्धक तमाखू आदि द्रव्योंका त्याग किया जाय तो मोतियाबिन्दुकी वृद्धि रुक जाती है, इतना ही नहीं अनेकों की दृष्टिमणि पारदर्शक होकर मोतियाबिन्दु नष्ट होजाता है।

(२) फल घृत ।

बनावट—मुलहठी, हरड़, बहेड़ा, आँवला, कूठ, हल्दी, दारुहल्दी, कुटकी, वायविड़ङ्ग, पीपल, नागरमोथा, इन्द्रायणी जड़, कायफल, काकोली और क्षीरकाकोली (अभावमें असगन्ध और शतावर), मेदा और महामेदा (दोनोंके अभावमें शतावर), वच, सफेद अनन्तमूल, काली अनन्तमूल, फूल प्रियंगु, सौंफ, भुनी हींग, रास्ता, सफेद चन्दन, लालचन्दन, चमेलीके फूल, कमल, वंशलोचन, मिश्री, अजमोद, दन्ती-मूल, इन ३२ औषधियोंको एक-एक तोला लेकर कल्क करे। फिर कल्क, गोघृत ६४ तोले, गायका दूध २५६ तोले और जल २५६ तोले मिलाकर पाक करे। पश्चात् उत्तार कर तुरन्त छान लेवे। इस घृत पाकमें लक्ष्मणा (अभाव में सफेद कटेली) का पञ्चांग डालना विशेष लाभदायक है। (शा० सं)

मात्रा—१ से २ तोले रोज सुबह सेवन करे।

उपयोग—यह घृत स्त्री और पुरुष, दोनोंके लिये हितकर है। धातुदोष, रजदोष और गर्भाशयके दोषोंको दूर करता है। वंध्याको पुत्रकी प्राप्ति होती है, और जिसके वच्चा होकर मर जाता हो उसकी संतति नीरोग होती है। जिसको बार-बार कन्या ही जन्मती हो, जिसको गर्भ रहकर बार-बार नष्ट होजाता हो, जो स्त्री मृतसंतान या अल्पायु संततिको उत्पन्न करती हो, वह यदि इस घृतका सेवन करे, तो दीर्घायु और नीरोग पुत्रको जन्म देनेमें समर्थ होती है। सक्षेपमें गर्भाशयदोष की निवृत्त्यर्थ यह घृत अत्युत्तम है।

शास्त्रकारोंने १ वर्षकी जीवद्वत्सा (बछड़ा जीता हो ऐसी) बलवान गौका घृत लेनेका लिखा है; एव पुण्यनक्षत्रमें गौके जगली अरनोकी अग्नि पर शास्त्रोक्त विधिसे पाक करनेकी आज्ञा की है।

(३) नाराच घृत ।

बनावट—लोद, चित्रकमूल, चव्य, वायविड़ङ्ग, हरड़, बहेड़ा, आँवला, निसोत, शंखिनी (ओषाफूली), अतीस, सोठ, कालीमिर्च,

पीपल, अजमोद, हल्दी, वारुहल्दी और दन्तीमूल १-१ तोला ले ।
धूप का दूध १६ तोले, अमलतासका गूदा १६ तोले और गोमूत्र ३२
तोले ले । गोमूत्र को छोड़, शेष सबको पीसकर कल्क करे । पश्चात्
कल्क, गोमूत्र, गोघृत ६४ तोले और घृतसे ४ गुना जल मिलाकर यथा-
विधि मन्दाग्नि पर घृतको सिद्ध करे । (मै० २०)

मात्रा—१ से १ तोला सुबह निवाये दूधके साथ लेवे ।

उपयोग—यह घृत उदररोग, गुल्म, आफरा, प्लीहावृद्धि, आम-
वात, भगन्दर, गुध्रसी, ऊरुस्तम्भ आदि रोगोको शमन करता है ।
कोष्ठस्थ दोषोको बाहर निकालनेके लिये उत्तम ओषधि है ।

(४) पट्पल घृत ।

वनावट—पीपल, पीपलामूल, चव्य, चित्रकमूल, सोठ और
सैधानमक, सब समभाग मिलाकर कल्क करे । फिर कल्क १६ तोले,
गोघृत ६४ तोले, दूध २५६ तोले और जल २५६ तोले मिलाकर मन्दाग्नि
पर घृत सिद्ध करे । (वृन्द)

मात्रा—६ माशे से १ तोला दिनमें २ बार दे ।

उपयोग—यह घृत विषमज्वर, जीर्णज्वर, मन्दाग्नि, प्लीहावृद्धि
और गुल्मका नाश करता है, एवं भोजनमें रुचि उत्पन्न करता है ।

(५) दशमूलाघ घृत ।

प्रथम विधि—दशमूल (शालपर्णी, पृष्ठपर्णी, छोटी कटेली, बड़ी
कटेली, गोखरू, बेलछाल, गम्भारी, पादल, अरलु और अरणी की
छाल) १२८ तोले लेकर १६ गुने जलमें चतुर्थांश काथ करे । पश्चात्
रास्ता, सोठ, देवदारु, लाल पुनर्नवा और श्वेत पुनर्नवा समभाग
मिला जलमें पीसकर १० तोले कल्क करे । बादमें छाना हुआ दशमूल
काथ, उपरोक्त कल्क और १२८ तोले गोघृत मिलाकर मन्दाग्नि पर
घृत सिद्ध करें । (व० से०)

मात्रा—१ से १ तोला दिनमें २ बार ले ।

उपयोग—यह घृत वातोदर, मन्दाग्नि, अरुचि, शूल, श्वास,
कास, हिक्का, वातविकारको शमन करके प्राणावायुको बलवान बनाता
है । प्रसूता स्त्रियोंके लिये विशेष लाभदायक है ।

दूसरी विधि—दशमूल काथ और दधिमण्ड (दहीका पानी)
२-२ सेर लेवे । पीपल, कालानमक, जवाखार, ओवला, हींग, विजौर
की छाल और हरड़, सबको समभाग मिला जलमें पीसकर कल्क १२॥
तोले बनावे । फिर कल्क, काथ, दधिमण्ड और १ सेर गोघृत मिलाकर

मन्दाग्नि पर घृत सिद्ध करें ।

(च० सं०)

मात्रा— $\frac{1}{2}$ से १ तोला दिनमें २ से ३ बार देवे ।

उपयोग—यह घृत हिक्का और शुष्क कासको नष्ट करता है । श्वास और कास रोगमें कफको बिना कष्ट बाहर निकालता है । मन्दाग्नि, वातविकार, असूतिरोग, उदररोग, इत्यादिमें लाभदायक है । शुष्क शरीर वालेके लिये अति हितकर है ।

(६) पञ्चगव्य घृत ।

बनावट—दशमूल, त्रिफला, हल्दी, दारुहल्दी, कुड़की छाल, सतौना की छाल, अपामार्ग, नील, कुटकी, अमलतास, कठगूलरके मूल, पुष्करमूल और धमासा, ये २४ ओषधियाँ १०-१० तोले लेकर ३२ सेर जलमें मिलाकर काथ करे । चतुर्थांश जल शेष रहने पर उतारकर छान ले । फिर भारंगी, पाठा, सोठ, मिर्च, पीपल, निसोत, समुद्रफल, गज-पीपल, पीपल, मूर्वा, दन्तीमूल, चिरायता, चित्रकमूल, काला सारिवा (अनन्तमूल), सफेद सारिवा, रोहिष घास, गन्धवृण, चमेलीके पत्ते, सब १-१ तोले मिला जलमें पीसकर कल्क करें । फिर काथ, कल्कके साथ गायके गोबरका रस, दही, दूध, गोमूत्र और गोघृत २-२ सेर मिलाकर मन्दाग्नि पर घृत सिद्ध करें । (च० सं०)

मात्रा— $\frac{1}{2}$ से १ तोला दिनमें २ बार ले ।

उपयोग—पञ्चगव्य घृत अपस्मार, उन्माद, सूजन, उदररोग, गुल्म, ववासीर, पाण्डु, कामला, भगन्दर इत्यादि रोगोंमें अमृतके समान लाभदायक है, चातुर्थिक ज्वरको नष्ट करता है ।

(७) जीवन्त्यादि घृत ।

बनावट—जीवंती (डोडी), मुलहठी, मुनक्का, इन्द्रजौ, शठी (कचूर), पुष्करमूल, छोटी कटेली, गोखरू, खरेटी, नीला कमल, भोय आंवला, त्रायमाण, धमासा और पीपल १-१ तोला मिला जलमें पीसकर कल्क करे । फिर कड़ाहीमें कल्कके साथ १॥ सेर गोघृत, बकरी या गायका दूध और जल ६-६ सेर मिला मन्दाग्नि पर सिद्ध करें । (च० सं०)

मात्रा— $\frac{1}{2}$ से १ तोला दिनमें २ बार सेवन करें ।

उपयोग—यह घृत ११ जातिके राजयक्ष्मा (क्षय), जीर्णज्वर, चातुर्क्षीणता आदि दोषोंको दूर करता है । क्षयके तीसरे वर्षमें भी इससे बहुत लाभ होता है ।

(८) अशोक घृत ।

बनावट—अशोककी छाल २ सेरका चौगुने जलमें काथ करें ।

चतुर्थांश जल शेष रहने पर नीचे उतार कर छान लेवे । पश्चात् १ सेर जीरेका ४ गुने जलमें (ढक्कन ढक कर) पका आधा जल शेष रहने पर उतारकर छानले । फिर जीवनीय गणकी ओषधियाँ (जीवक, ऋषभक, मेदा, महामेदा, काकोली, क्षीरकाकोली, मुद्गपर्णी, मापपर्णी जीवन्ती और मुलहठी), चिरौजी, फालसा, रसौत, मुलहठी, अशोक की छाल, मुनका, शतावर, चौलाईकी जड़, प्रत्येक २॥-२॥ तोले लेकर कल्क करे । तत्पश्चात् कल्क, अशोकका काथ, जीराका काथ, चावलोका धोवन २ सेर, बकरीका दूध २ सेर, भागरेका स्वरस २ सेर और गोघृत २ सेर ले । सबको कढ़ाहीमें ढाल शास्त्रोक्त विधि अनुसार पाक करे । घृत छान लेने पर १ सेर मिश्री मिला लेवे । (भै० २०)

मात्रा—१-१ तोला दिनमें २ बार दे ।

उपयोग—यह घृत स्त्रियोंके सब प्रकारके रोगोका नाशक है । श्वेत, नील और कृष्ण वर्णके भयंकर प्रदर, गर्भाशयमें शूल, कटिशूल, मन्दाग्नि, अरुचि, पाण्डु, कृशता, श्वास, कामला आदिको नष्ट करता है । शरीरबल; कान्ति और आयुकी वृद्धि करता है ।

(६) बृहद्धात्री घृत ।

बनावट—आंवलोका स्वरस, विदारीकन्दका रस, दूध, शतावर का रस, पञ्चतृण (कुश, कास, ईख, मूँज और नरसल) का रस और गोघृत २-२ सेर लें । छोटी इलायची, लौंग, हरड़, बहेड़ा, आंवला, कैथ, नेत्रवाला, सरलकी छाल, जटामोसी, केलेका कन्द, कमलकी जड़, सबको समभाग मिला जलके साथ २० तोले कल्क करे । सबको लोहे की कढ़ाही में मिला मन्दाग्नि पर घृत सिद्ध करे । घृतमें मिश्री और शहद ४०-४० तोले, मुलहठी, निसोत, जवाखार और विधारेका चूर्ण ५-५ तोले मिला मन्थन कर एकजीव बनाले । (भै० २०)

मात्रा—१ से १ तोला दिनमें २ बार चाटें ।

उपयोग—यह घृत बहुमूत्र, सूत्रकृच्छ्र, मूत्राघात, प्रमेह, तृषा, दाह, अरुचि, सोमरोग, पित्तवृद्धिजन्य विकार, वातिक भयंकर रोग, सबको दूर करके बलवीर्यकी वृद्धि करता है । इस ओषधिसे सोमरोग और बहुमूत्रमें तुरन्त लाभ होने लगता है ।

(१०) अष्टमङ्गल घृत ।

बनावट—बच, कूठ, ब्राह्मी, सफेद सरसो, अनन्तमूल, सैधा नमक और पीपल, इन ७ ओषधियोंको समभाग मिला जलके साथ

पीसकर कल्क करे । बादमें कल्क, ४ गुना गोघृत और १६ गुना जल मिलाकर यथाविधि घृत सिद्ध करे । (म० २०)

उपयोग—यह घृत बालकोको रोज चटानेसे वृद्धि बढ़ती है और धारणाशक्ति तीव्र होती है, तथा पिशाच, राक्षस-भूत आदिकी बाधा नहीं होती, एवं बालक स्वरथ और पुष्ट बनता है ।

(११) बाजीकरण घृत ।

चनावट—सफेद कनेरकी जड़ २ सेर का ८ सेर जलमें काथ करे । २ सेर जल रहने पर उतार, मसलार ध्यानसे । जलमें वायवी भैसका २ सेर दूध तथा सफेद सोमल, जायफल, जावित्री और केशर २-२ तोले मिलाकर उवाले । पानी जलकर दूध मात्र शेष रहे, तब उतारले । शीतल होने पर वही मिलाकर जमा देंगे । बादमें वही का मन्थन कर मक्खन निकाल कर घृत सिद्ध करे । इस घृतमें ३ मासे कस्तूरी मिलाकर चीनी मिट्टी या कोंचके पात्रमें भरें । सोमल छाटके नीचे बरतनमें कुछ बैठ जायगा, उमे अलग निकाल लेंगे । (व० गा० म०)

सूचना—मूल ग्रन्थकारने दो तोले जम्बूरी दूधमें मिला देनेसे लिम्बा है । यह परिमाण अत्यधिक और मद्योप होनेसे सुचारु किया है ।

मात्रा—३ से १ रत्ती पान पर लगाकर ग्राय, ऊपर दूध पोवें ।

उपयोग—यह घृत धातुक्षीणता और नष्टसंस्कृताको दूर करके वीर्यका स्तम्भन करता है, तथा शारीरिक बल की वृद्धि करता है ।

(१२) ब्राह्मी घृत ।

प्रथम विधि—ब्राह्मीका स्वरस ४ सेर और गोघृत २ सेर लेंगे । सोठ, कालीमिर्च, पीपल, काली निसोत, सफेद निसोत, दन्तीमूल, शंखाहुली, अमलतासकी फलीका गूदा, सातलाकी छाल और वाय-विडग ११-११ तोला मिला जलमें पीसकर कल्क करे । फिर सबको ८ सेर जलमें मिला मन्दाग्नि पर पचन कर घृत सिद्ध करे । (अ० ह०)

मात्रा—३ से १ तोला दिनमें २ बार दे ।

उपयोग—यह घृत उन्माद, कुष्ठ, अपस्मार, मगजकी निर्वलता और मन्दाग्नि आदिको दूर करता है । वाणी, स्वर और स्मृतिको बढ़ाता है । बन्ध्या स्त्रीको संतानकी प्राप्ति कराता है ।

दूसरी विधि—ब्राह्मीका स्वरस या काथ ४ सेर, गोघृत १ सेर तथा बच, कुष्ठ और शंखपुष्पी, तीनोंको समभाग मिला कल्क २० तोले करे । फिर सबको मिला मन्दाग्नि पर घी सिद्ध करे । (च० स०)

मात्रा—३ से १ तोला दिनमें २ बार लेवे ।

उपयोग—यह घृत उन्माद, अपस्मार और बालकोके बालग्रह को नष्ट कर स्मरणशक्ति, बुद्धि और कान्तिकी वृद्धि करता है ।

(१३) गन्धक घृत ।

बनावट—गोदुग्ध ८ सेरको गरम करें । उफान आने पर आध सेर शुद्ध औबलासार गन्धकका चूर्ण डालें । ३-४ उफान आजाने पर दूधको नीचे उतारें । शीतल होने पर दही मिलाकर जमा देवे । दूसरे दिन मन्थन कर मक्खन निकाल धी बना लेवे । छाछमें शुद्ध गन्धक रह लाय उसे अलग निकाल कर उपयोग में ले ।

उपयोग—इस घृतमें से ६ माशे से १ तोला दिनमें २ बार दूधके साथ सेवन करनेसे रक्तविकार, दाह, प्रमेह, दृष्टिमान्द्य, शिरदर्द, मन्दाग्नि, कब्ज, फोडा-फुन्सी और कुष्ठ आदि रोग दूर होते हैं । मालिश करनेसे सूखी खाज और त्वचा रोग नष्ट होते हैं । वातरक्त और गलतृ-कुष्ठ रोग में भी यह घृत हितकारक है ।

(१४) चाँगेरी घृत ।

बनावट—चाँगेरी (चूका) का रस, वेतफलकी छालका काथ और खट्टा दही ३-३ सेर, धो गायका १ सेर, और सोठ तथा जवाखार ५-५ तोले लें । सोठ और चारका कल्क करे । फिर सबको मिला मन्दाग्नि पर घृत सिद्ध करे । (च० सं०)

उपयोग—इस घृतके पिलानेसे गुद्भ्रश रोग दूर होता है । आवश्यकता पर चूहेकी चरबी गुद्भ्रश पर लगाते रहे । वंगसेनने इस घृतको शूलयुक्त अतिभारनाशक कहा है । आमातिसार, अग्निमान्द्य, अरुचि और उदरपीड़ा को दूर करता है ।

(१५) दूर्वादि घृत ।

बनावट—दूर्वाका मूल, नीलकमल, कमलकी केशर, मजीठ, पलवालुक (अभावमें नेत्रवाला), मूर्वा, लोद, खस, नागरमोथा, रक्तचन्दन, पद्मकाष्ठ, मुतका, मुलहठी, हरड़, गम्भारीकी छाल और सफेद चन्दन, प्रत्येक १-१ तोले मिला जलके साथ पीसकर कल्क करे । पश्चात् बकरी अथवा गायका धो १ सेर, बकरीका दूध और चावलोका धोवन ४-४ सेर मिलाकर मन्दाग्नि पर घृत सिद्ध करें । (यो० त०)

मात्रा—१ से २ तोले दिनमें ३ बार चाटे और जहाँसे रक्त निकलता हो वहाँ पर अजून, नस्य अथवा पिचकारी दे, या मालिश करे ।

उपयोग—यह घृत ऊर्ध्व रक्तपित्त, अधो रक्तपित्त और रक्तार्शमें

गिरने वाले रक्तको शीघ्र बन्द करता है । स्त्रियोंके रक्तप्रदर और अत्यार्तव रोगको भी दूर करके गर्भाशयको शुद्ध बनाता है । भयकर बड़े हुए रक्त-पित्तका भी इस घृतके सेवनसे शमन होता है ।

इस घृतका सेवन करानेसे सब प्रकारके रक्तपित्त दूर होते हैं यदि वमन होती हो, तो घृतपान कराना चाहिये । नाकसे रक्त गिरत है, तो नस्य कराना चाहिये । कानोसे रक्त आता हो, तो कानोमें डालन चाहिये । नद्रीसे रक्त आता हो, तो नेत्रको घृतपूजित कराना चाहिये । गुदा या मूत्रेन्द्रियसे रक्तस्राव होता हो, तो वस्ति या उत्तर-वस्ति करानी चाहिये । एवं रोमकूपोसे रक्तस्राव होता हो, तो समस्त शरीर पर मालिश करानी चाहिये । इस तरह इस घृतको विविध प्रकारके उपयोग में लिया जाता है । यदि वाह्य-स्थानिक प्रयोग कराना हो, तो भी घृतपान तो कराना ही चाहिये । घृतपान कराते रहनेसे आभ्यन्तरिक दोषकी निवृत्ति सत्वर होती है ।

(१६) कल्याण घृत ।

बनावट—इन्द्रायनकी जड़, हरड़, बहंडा, ओवला, सम्हालू के बीज, देवदारु, एलवालुक (अभावमें नेत्रवाला), शालपर्णी, धमासा, हल्दी, दारुहल्दी, श्वेत सारिवा, कृष्ण सारिवा, प्रियंगु, नीलोफर, छोटी इलायची, मजीठ, दन्तीमूल, अनारदाना, नागकेशर, तालीसपत्र, बड़ी कटेली, चमेलीके ताजे फूल, बार्बाडिग, पृष्ठपर्णी, कूठ, चंदन, पद्माख, इन २८ औषधियोंको १-१ तोले लेकर कल्क करें । पश्चात् कल्क, गोघृत १ सेर और ४ सेर जल मिलाकर यथाविधि पाक करे । (च० स०) चक्रदत्तने इस घृतापाकमें दूध द्विगुण और जल चतुर्गुण मिलाकर नाम 'क्षीरकल्याण घृत' रक्खा है ।

मात्रा—३ से २ तोले दिनमें २ बार चाटे ।

उपयोग—कल्याण घृत अपस्मार, चातुर्थिक ज्वर, तृतीयक ज्वर, ज एज्वर, हृदयका कम्प, कास, श्वास, मन्दाग्नि, प्रतिश्याय, वातरोग वमन, अर्श, मूत्रकुच्छ, विसर्प, खुजली, पाण्डु, उन्माद, दूषी विष, प्रमेह, भूतवाधा, हिस्टीरिया, वालग्रह, स्वरभेद और स्त्रियोंके बंध्यापन को नष्ट करता है, तथा आयु, बल, बुद्धिको बढ़ाता है । निस्तेजता, पाप रोग, राक्षस और ग्रहोंकी बाधाका विनाश करता है । यह घृत सन्तानोत्पत्त्यर्थ उत्तम वृष्य है ।

(१७) जात्यादि घृत ।

बनावट—चमेलीके पत्ते, नीमके पत्ते, पटोलपत्र, मैमफल, हल्दी

दारुहल्दी, कुटकी, मजीठ, मुलहठी, करंजके पत्ते, नत्रवाला और अन्न-
न्तमूल, प्रत्येक १-१ तोला मिला पानीमें घोट लुगदी बनाले । फिर
लुगदी से चार गुना गायका घी और १६ गुना जल मिला मन्द आँच
से पकाकर घृत सिद्ध करे । (शा० सं०)

अनेक चिकित्सक पक जाने पर छान, मोम और नीलेथोथेका
फूला १-१ तोला मिलाकर मलहम जैसा घृत बना लेते हैं ।

उपयोग—पुराना नाड़ीव्रण (नासूर), व्रण, गम्भीर व्रण, दुष्ट-
व्रण आदि पर इस घीकी पट्टी बाँधनेसे बहुत जल्दी आराम होता है ।

(१८) नासाकृमिहर घृत ।

वनावट—हिंग, आंवलासार गन्धक, मैनसिल, कुडाछाल,
वच्छनाग, आमाहल्दी, दारुहल्दी, सुहिजनेके बीज और वायविडङ्ग
१०-१० माशे, नीमकी तिन्योलीकी गिरी २ तोले और कालीमिर्च
५ माशे ले । सबको गोमूत्रमें खरल कर छोटी-छोटी टिकियाँ बांधे ।

।दमें ३ पाव गोघृतको कढ़ाहीमें डाल चूल्हे पर चढ़ाकर मन्दाग्नि दे ।
घी पकने पर टिकिया डाले । टिकिया काली होजाने पर कढ़ाही उतार
लें । थोड़ा गरम रहने पर घृतको छानले । (पं० धूलजी शर्मा वैद्य)

उपयोग—यह घृत दोनो नथनोंमें ५-५ बूँद रोज सुबह चढ़ाने
से थोड़ेही दिनोंमें नाकमेंसे सब कृमि मरे हुए गिर जाते हैं, फिर
शिरदर्द तथा नेत्रोंकी कमजोरी दूर होजाती है । जली हुई टिकियाओं
को पीसकर व्रण आदि नाड़ीव्रणमें डालनसे जल्दी भर जाते हैं ।

✓ (१९) मल्ल तैल ।

प्रथम विधि—सफेद संखिया ५ तोले और कागजी वादामकी
गिरी ४० तोले लेवे । वादाम को गरम पानीमें भिगोकर छिलका दूर
करें । फिर थोड़ा पानी डालकर चटनी की भाँति चारीक पीसे । पश्चात्
संखिया मिला ३ घण्टे खरल कर छोटी-छोटी गोली बाँधकर तापमें
सुखा दे । बादमें कपड़मिट्टी की हुई आतशी शीशीमें गोलीको डाल,
मुँह पर लोहेके तार की गोलीका डाट लगाकर पातालयन्त्रसे तैल
निकाल लेवे । (श्री० स्वा० गणेशानन्दजी)

मात्रा—१ सीक भरके पानमें खायें और रात्रिको एक अँगुली
पर लगा इन्द्रियके सुपारी और सीवन को छोड़कर मालिश करे ।
फिर नागरवेलका पान बाँध दे ।

उपयोग—इस तैलके सेवनसे थोड़े दिनोंमें शारीरिक निर्वलता
दूर होती है । थोड़े सरसोंके तैलमें मिलाकर मालिश करनेसे संधिवात

दूर होता है । कफप्रधान श्वासके रोगी को खिलानेसे फायदा होता है ।
धी खूब खाना चाहिये ।

सूचना—तैल खुले स्थानमें निकाले । शीशीमेंसे बहुत दुर्गन्धयुक्त
धुआँ निकलता है । ऊपर अग्नि मन्द देनी चाहिये ।

(२०) व्याघ्री तैल ।

बनावट—छोटी कटेली का पञ्चाङ्ग, दन्तीमूल, वच, सुहिंजनेकी
छाल, तुलसीके पत्ते, सोठ, कालीमिर्च, पीपल और संधानमरु, सब
समभाग ले । सबको कूट जल मिला पोसकर कल्क करें । फिर कल्क
से ४ गुना तिलका तैल और तैलसे ४ गुना छोटी कटेलीके पञ्चाङ्गका
काथ मिलाकर मन्दाग्निसे तैल सिद्ध करें । (शा० सं०)

उपयोग—इस तैलको सूँघनेसे पीनस (नाकमें से निकलने
वाले पीप और दुर्गन्ध), नाकमें से श्लेष्म आना, मस्तिष्कमें कृमि
होना, आदि रोग दूर होते हैं; तथा इस तैलको पीनेसे कफ दूर होकर
खाँसी और श्वासका जल्दी नाश होता है ।

सूचना—पीनेके लिये ताजे तिलके तेलको और सूँघनेके लिये सरसोंके
तेल को सिद्ध करना चाहिये ।

(२१) चन्दन-बला-लाक्षादि तैल ।

बनावट—सफेद चन्दन, खरैटीके मूल, लाख और लामज्जक
(खस), चारोंको ६४-६४ तोले लेकर १०२४-१०२४ तोले जल
मिलाकर काथ करें । चतुर्थांश जल शेष रहने पर उतार छानकर सबको
मिला ले । फिर सफेद चन्दन, खस, मुलहठी, सोवा, कुटकी, देवदारु,
हल्दी, कूठ, मजोठ, अगर, नेत्रवाला, असगन्ध, खरैटी, दारुहल्दी,
मरीरफली, नागरमोथा, मूली, छोटी इलायची, दालचीनी, नागकेसर,
रास्ना, लाख, अजमोद, चम्पाके फूल, सफेद अनन्तमूल, पीला चन्दन
(पीतसार), संधानमरु और विडलवण, सब समभाग मिलाकर
३२ तोले कल्क करें । तिल तैल १२८ तोले और दूब २५६ तोले ले ।
सबको कढ़ाहीमें डाल मन्दाग्नि पर तैल सिद्ध करें । (यो० २०)

उपयोग—इस तैलकी मालिश करनेसे कास, श्वास, क्षय, सब
प्रकारके वमन, उ्वर, कामला, रक्तप्रदर, रक्तपित्त, पाण्डु, पित्त और
कफके प्रकोप आदि रोग दूर होकर सातो धातुएँ बलवान बनती हैं ।
मस्तिष्ककी उष्णता, नेत्रदाह और शरीर-दाहका नाश होकर कान्तिकी
वृद्धि होती है । खुजली, सूजन, फोड़ा-फुन्सो आदि रक्त और त्वचाके
दोष दूर होते हैं । बालक, युवा, वृद्ध, सगर्भो स्त्रो सबके लिये हितकर ।

है । जीर्णज्वर और पाण्डु रोगमें यह तैल विशेष उपयोगी है । प्रसूता स्त्रियों और बालकोको मालिश करते रहनेसे रोग होनेका भय दूर होकर शरीर बलवान बनता है ।

(२२) चंदनादि तैल ।

बनावट—सफेद चंदन, मुलहठी, मूर्वा, हरड़, बहेड़ा, आंवला, नीलोफर, प्रियंगु, बड़के अंकुर, गिलोय, कमलकेशर, लोहका चूरा, जटामांसी, सफेद सारिवा, काली सारिवा, सबको समभाग मिला जल में पीसकर कल्क करें । पश्चात् ४० तोले कल्क, तिलका मूर्च्छित किया हुआ तैल २ सेर और भांगरेका स्वरस ८ सेर मिलाकर यथाविधि पाक करें । (च० द०)

उपयोग—इसकी नस्य लेने तथा शिरमें मालिश करनेसे गिरे हुए केश नये उत्पन्न होते हैं । सफेद बाल काले होते हैं । बाल स्निग्ध, दृढमूल वाले और भ्रमरके समान काले होजाते हैं ।

दूसरी विधि—सफेद चन्दन, नेत्रवाला, नख, कूठ, मुलहठी, छारछरीला, पद्माख, मजीठ, सरल (चीड़), देवदारु, कचूर, छोटी इलायची, जायफल, नागकेशर, तेजपात, बेलकी छाल, शीतल मिर्च, रक्तचन्दन, नागरमोथा, हल्दी, दारुहल्दी, श्वेत अनंतमूल, कृष्ण अनंतमूल, कुटकी, लौंग, अगर, केशर, दालचीनी, निगुण्डोके घोज और नलिका, इन ३२ ओषधियोंको २-२ तोले मिला मस्तुके साथ पीसकर कल्क तैयार करें, और पीपलकी लाखका (लाक्षारसमें कही विधिसे) काथ करें । फिर एक पीतलकी कलई की हुई कढ़ाहीमें कल्क, ३॥ सेर लाक्षारस, १० सेर मस्तु (दहीका तोड़) और ३॥ सेर तिलीका तैल । मिला मन्दाग्निसे यथाविधि पाक करें । (यो० २०)

उपयोग—इस तैलकी मालिशसे विशेषतः जीर्णज्वर, राजयक्ष्मा और रक्तपित्त दूर होते हैं । यह उन्माद, अपस्मार, दाह, शिरदर्द, धातु-विकृति आदि रोगोंको दूर करके आयु और कान्तिको बढ़ाता है ।

(२३) चक्रमर्दादि तैल ।

बनावट—पेवाड़के मूलका कल्क १६ तोले, भांगरेका स्वरस २५६ तोले और सरसोका तैल ६४ तोले मिलाकर मन्दाग्नि पर पाक करें । पाक होनेके ५-७ मिनट पहले १६ तोले सिद्धूर मिलावें, फिर चतारले । शीतल होने पर तैल निकालले । (व० से०)

उपयोग—इस तैलकी पट्टी लगाते रहनेसे भयकर गडमाला नष्ट होजाती है, एवं नाडीव्रण, दुष्टव्रण आदिमें भी लाभ पहुँचता है ।

(२४) वातहर तैल ।

बनावट—अरण्डीके बीज, मालकाँगनी और एकपोथिया लहसुन १-१ छटोंक, भेड़का दूध ३ छटोंक और तिलोका अथवा सरसोंका तैल १२ छटोंक लें । ३ ओषधियोंको पीसकर दूधमें मिलालें । बादमें पीतलकी कलई लगी हुई कढ़ाहीमें तैल ढाल चूल्हे पर चढ़ावे । फिर ओषधिकी छोटी-छोटी पकोड़ी ढालते जायँ और अच्छी रीतिसे लाल होने पर निकालते जायँ । अन्तमें तैल नीचे उतार शीतल होने पर छानकर बोतलमें भरले । (श्री० प० मंगुलालजी)

उपयोग—इस तैलकी मालिश करनेसे सब प्रकारके वातरोग दूर होते हैं । न्युमोनियामें फेफड़ों पर मालिश करनेसे फेफड़ोंके दोष होते हैं । कानमें ढालनेसे फून्सी दूर होती है । उपयोग करनेके समय एक कटोरीमें निकाल निवाया करले । पैरोंके तले और गलेके ऊपरके भागमें नहीं लगाना चाहिये ।

इस तैलका लगभग १०० से अधिक वर्षोंसे श्री मंगुलालजीके पितामह आदि उपयोग करते आये हैं । साधारण ओषधि होने पर भी वहुत लाभदायक सिद्ध हुआ है ।

(२५) अपूर्व तिला ।

बनावट—सफेद सोमलके १० तोले चूर्णको ७ दिन तक आकके दूधमें भिगोदे । पश्चात् सोमलकी २० तोले गायके घीके साथ ३ दिन घुटाई करे । फिर छोटी कढ़ाहीमें ढाल चूल्हे पर चढ़ाकर मन्द अग्नि दे । जब घी बिल्कुल नितर कर ऊपर आजाय और सोमल नीचे बैठ जाय, तब कढ़ाही नीचे उतारलें । कढ़ाही किञ्चित् गरम रहने पर सम्हाल कर ऊपर-ऊपरसे स्वच्छ घी दूसरी कटोरीमें ले ले । जो सोमल चाला घी शेष रहे उसे जमीनमें गाढ़ दे । फिर स्वच्छ घी ५ तोले, केशर और कस्तूरी १०-१० रत्ती, जायफल, जावित्री, लौंग और बीरबहूटी ५-५ माशे मिलाकर १ दिन घुटाई करे । (धन्वन्तरि)

उपयोग—इस घृतमें से एक चनेके बराबर लेकर रातको सोते समय इन्द्रिय पर सुपारी तथा सीवनके भागको छोड़कर सम्हालपूर्वक मालिश करें । फिर नागरवेलके पानको थोड़ा गरम कर लपेटलें । ऊपर कपड़ा बांधे । इस तरह थोड़े दिन मालिश करनेसे हस्तमैथुन या गुदा मैथुनसे उत्पन्न नपुंसकता और इन्द्रियका टेढ़ापन दूर होते हैं । ४-६ रोज बाद इन्द्रिय पर छोटी-छोटी फुन्सियाँ होजायँ तो ३-४ दिन मालिश बन्द करे और धोये घी की मालिश दिनमें ३-४ बार करें ।

कुन्मी मिटं तव फिर तिलेकी मालिश करें । इस रीतिसे १५-२० रोज मालिश करनेसे आशाहीन रोगियोंको भी लाभ होता है ।

दूसरी विधि—सफेद सोमर १ तोलेको ३ दिन आकके दूधमें खरल करें । फिर मुर्गीके २५ अण्डोंकी जर्दी मिला छोटी कढ़ाहीमें डाल तेज अग्नि पर रक्खें । कलछोसे सम्हालपूर्वक चलाते रहे । जर्दी भजलकर काली होजाय और धुआँ निकलने लगे, तब उसमेंसे तैल अलग होजाता है । इस तैलको अलग निकाल शोशीमें भरले । दूसरे दिन धूपमें रख देनेसे साफ होजाता है । (श्री० स्वा० हरिशरणानन्दजी)

उपयोग—इस तैलकी इन्द्रिय पर मालिश कर नागरवेलका पान बंध देवे । एवं ४-६ घूँद वताशे या केपमूनमें डालकर निगल जाय, ऊपर मिश्री मिता दूध पोंवे । विशेष सूचना पहली विधिमें लिखी है ।

(२६) मल्लसर्पि ।

वनावट—शुद्ध मल्ल ४ माशे, कनेरकी जड़की छाल २ तोले, सफेद चिरमी ३ तोले और दूध ४ सेर ले । सबको दूधमें ओटाकर दही जमा देवे । दूसरे दिन मथकर घृत निकाल लेवे । (अ० यो० मा०)

उपयोग—इस घृतकी मालिश करनेसे हस्तमैथुनजनित शिथिलता थोड़ेही दिनमें दूर होती है । इस घृतको सुपारी छोड़ लिङ्ग पर मर्दन कर ऊपरसे नागरवेलका पान बंध देना चाहिये । विशेष सूचना अपूर्व तिलामें लिखी है ।

(२७) लिङ्ग तैल ।

वनावट—कस्तूरी ७ रत्ती, कालीमिर्च, जुन्दवेदस्तर, हाँग वड़िया और वीरवहूटी ५-५ माशे, केशर १ माशा आर विनौलेकी गिरी ७ माशे ले । सबको खरल कर चमेलीके ५ तोले तैलमें मिला लेवे ।

नागरवेलका पान बंध देवे । (अ० यो० मा०)

उपयोग—यह तैल लिङ्गकी शिथिलताको दूर करनेमें अति लाभदायक है । हस्तमैथुन और शारीरिक निर्बलतासे उत्पन्न नपुंसकताको दूर करता है ।

(२८) ज्वरेभमृगराट् तैल ।

वनावट—सरसोका तैल ६ सेर, तिलका तैल ६ सेर, नीमका खरस १२ सेर, मजीठ २५ तोले, हल्दी २५ तोले, देवदारु १२ तोले, सोयेके बीज १२ तोले, पीपलकी लाख ४० तोले और कपूर ५ तोले ले । मजीठसे लाख तकको पाँसकर कल्क करें । फिर कढ़ाहीमें कपूरके सिवाय सबको डालकर पाक करें । फिर उत्तार तुरन्त छानले । उसमें से थोड़े

तैलको गरम करके कपूर मिलाएं । उसे सब तैलमें मिलाएं । (धन्वन्तरि)
 उपयोग—इस तैलकी मालिश करनेसे जीर्ण और विषम उर्वर
 की उष्णता दूर होकर शरीर पुष्ट, रोगहीन और कान्तिवान बनता है ।

(२६) चर्मरोगनाशक तैल ।

बनावट—नीम की छाल, चिरायता, हल्दी, दारुहल्दी, लाल
 चन्दन, हरड़, बहेड़ा, आंवला और अड़ूसे के पत्ते, सबको समभाग
 लेकर कल्क करे । कल्कसे चौगुना तिलोका तैल, और तैलसे चौगुना
 जल मिलाकर मन्दाग्नि पर पकावे । पानी जल जाने पर उतार कर
 तुरन्त छान लेवें । (स्वा० २०)

उपयोग—इस तैल की मालिश करनेसे सब प्रकारके त्वचारोग,
 व्यूची, खुजली, खाज, चमड़ी फटना, शुष्क होना, फुन्सी आदि दूर
 होते हैं । साधारण ओपधियोंमें से यह तैल बनता है । फिर भी बड़े-बड़े
 दृढ़ रोगोंको भी थोड़े ही दिनोंमें दूर करता है ।

(३०) बिल्वादि तैल ।

बनावट—कच्चे बेल की गिरी ४० तोले, सरसोका तैल २ सेर,
 जल और बकरीका दूध ८-८ सेर लेवे । प्रथम बेलगिरीको गोमूत्र
 में पीसकर लुगदी बना लेवें । फिर एक पीतलकी कलईदार कढ़ाहीमें
 सबको मिलाकर धीमी आंचसे पकावे । जब लुगदी लाल होने लगे,
 तब उतारकर तुरन्त छानले । (शा० सं०)

मात्रा—२ से ४ बूंद ड्रापरसे कानमें डाले ।

उपयोग—कानका शूल, कर्णसाव, बधिरता आदि कानके रोग
 मिटते हैं । लोहे की कढ़ाहीमें तैलका रंग काला होजाता है, इसलिये
 पीतल का बरतन लेना चाहिये ।

(३१) चार तैल ।

बनावट—कोमल मूलियोंका खार, सजीखार, जवाखार, सैधा
 नमक, कालानमक, समुद्रनमक, विडनमक, सौंभरनमक, हींग, सुहिङ्ग-
 नेकी छाल, सोठ, देवदारु, कूठ, सौंफ, बच, रसौत, पीपलामूल और
 नागरमोथा, सब १-१ तोला लेकर कल्क करे । सरसोका तैल ६४ तोले;
 केले के खम्भे का रस, विजौरे का रस और मधुशुक्त २५६-२५६ तोले
 ले । फिर सबको मिला चूल्हे पर चढ़ाकर पाक करे । तैल मात्र शेष रहे
 तब उतारकर छान लेवे । (शा० सं०)

मधुशुक्त विधि—नीबूका रस ६४ तोले, शहद १६ तोले और
 पीपलका चूर्ण ४ तोले मिला एक बोतलमें बन्द कर अनाज की कोठीमें

३ दिन दवा देनसे मधुशुक्त तैयार होता है ।

उपयोग--इस तैलको कानमें डालनेसे सब प्रकारके कर्णरोग-
पीप बहना, कर्णनाद, कर्णशूल और बधिरता, आदि दूर होते हैं ।
इनके अतिरिक्त मुख रोग भी नष्ट होते हैं ।

यह तैल कर्णार्शजनित्र बधिरता पर उपयोगी है । इस तैल के
प्रयोग से कर्णार्श का क्षरण होता है । फिर बधिरता दूर होती है । इस
तरह दोष को निकालनेके लिये इसका उपयोग कर्णपाक पर भी होता है ।
कभी देह के अन्य भाग में घृण भरने लगे तब मासवृद्धि अधिक होती
है, उस मासवृद्धिको कमी कराने के लिये चारतैल का उपयोग होता है ।

(३२) निम्ब तैल ।

वनावट--निम्बोलीका तैल २॥ सेर, हरताल २॥ तोले, मैन्सिल
२॥ तोले, चमेलीके पत्ते, मजीठ, मुलहठी, भिलावा, अगर, चन्दनका
चूरा, इलायची, प्रत्येक ५-५ तोले ले कल्क करके तैलमें मिलाने और
५ सेर छाछ डालकर तैल सिद्ध करें ।

उपयोग--इस तैलमें वत्ती भिगोकर भगन्दरके छेदमें रोज रखने
से थोड़ेही दिनोंमें आराम होता है । दूसरी जगहके सड़े घाव भी मिटते
हैं । इस तैलको योगतरंगिणीकारने वत्मीकनाशक लिखा है ।

(३३) चक्रमर्द तैल ।

वनावट--पुंवाड़के बीज, आहलिव (हालो), राई, सरसो,
मालकोगनी, तिल और नारियल की गिरी समभाग लें । नारियल को
छोड़ और वस्तुओंको मिलाकर चूर्ण करें । फिर नारियल मिलाकर
कोल्हूम तैल निकलवाले । (आ० नि० मा०)

उपयोग--इस तैलको किञ्चित् निवाया कर मालिश करने से
वातरोगसे जकड़े हुए कमर, जोँघ, पिण्डी आदि अंग अच्छे होजाते
हैं । पुराने रोगियोंको भी लाभ पहुँचाता है ।

(३४) नारायण तैल ।

वनावट--असगन्ध, खरैटी, बेलकी छाल, पाड़, कटेली, बड़ी कटेली,
गोखरू, अतिवला (कर्ई), नीमकी अन्तरछाल, अरलु, पुनर्नवा,
प्रसारणी और अरनी, ये १३ वस्तुएँ ४०-४० तोले लेवे । सबको
जौंकुट कर ४०६६ तोले पानीमें डालकर काढ़ा करे । चतुर्थांश जल
अवशेष रहने पर उतारकर छान लेवे । इसमें निल तैल २५६ तोले,
शतावरीका रस या काथ २५६ तोले तथा गौका दूध १०२४ तोले

मिलावे । फिर कूठ, इलायची, सफेद चन्दन, खरेटी, वच, जटामोसी, सैधानमक, असगन्ध, शैलेय (पत्थरफूल), रास्ना, सोया, देवदारु, शालपर्णी, पृष्ठपर्णी, मुद्गपर्णी, मापपर्णी और तगर ४-४ तोले ले कल्क करके मिलावे । फिर कढ़ाही को चूल्हे पर चढ़ाकर मन्द ताप पर पाक करे । पश्चात् उतार कर तुरन्त छान लेवे । (भा० प्र०)

उपयोग—इस तैलका वातशमनार्थ पीने, नस्य, वस्ति कर्म और मर्दनमें उपयोग होता है । सत्र प्रकारके वातरोग—पक्षाघात, मन्यास्तम्भ, हनुस्तम्भ, ऊरुस्तम्भ, कटिग्रहवायु, गलग्रह, गंज, चलते समय पैर टेढ़े पड़ना, अंग सूखना, इन्द्रियोकी शक्ति नष्ट होना, वीर्यके साथ रक्त जाना, ज्वर, राजयक्ष्मा, अंडवृद्धि, अंडकोषमें शूल चलना, दन्तरोग, शिरोग्रह, पंगुता, स्मृतिनाश, कष्टसाध्य किसी भी प्रकारके वातरोग, सर्वाङ्गवात, बहरापन, पसलियोंका शूल, ज्वर, क्षय, धातुक्षीणता, रक्तविकार आदि रोगोंमें अति लाभदायक है । इसके प्रभावसे बंध्याको पुत्र होता है । इसकी मालिश हाथी और घोड़े के लिये भी हितकर है ।

यह तैल वातवहा नाड़ियोंके क्षोभ को दूर कर वातवाहिनियोंको सञ्चल बनाता है । वातके साथ पित्तविकार हो, तो भी इस तैलकी मालिश हितावह है । यदि आमदोष हो, तो इस तैल की अपेक्षा विष-गर्भ तैल की मालिश विशेष अनुकूल मानी जायगी ।

(३५) कासीसादि तैल ।

बनावट—कसीस, लॉगली (कलिहारी), कूठ, सोठ, पीपल, सैधानमक, सैनसिल, कनेर की छाल, वायविडङ्ग, बित्रकमूल, अड़ूसे के पत्ते, दन्तीमूल, कड़वी तोरई के बीज, सत्यानाशी की जड़, हरताल, सत्रको १-१ तोला जलमें पीसकर लुगदी बनावे । फिर तिलोका तैल ६४ तोले, थूहरका दूध ८ तोले, आक का दूध ८ तोले और गोमूत्र २५६ तोले ले । सबको बड़ी कढ़ाहीमें मिलाकर मन्दान्निसे पकावे । फिर उतारकर तुरन्त छान लेवे । (शा० सं०)

उपयोग—यह तैल अर्श पर लगानेसे मन्से मुरझा जाते हैं । यह तैल गुदाकी बली को नुकसान नहीं पहुँचाता । इस तैल की धैर्यपूर्वक ३-४ मास तक लगाते रहना चाहिये ।

(३६) लाक्षादि तैल ।

बनावट—पीपल की लाख ४ सेर, सोया, असगन्ध, हल्दी, देवदारु, रेणुक बीज, कुटकी, मूर्वा, कूठ, मुलहठी, नागरमोथा, लाल चन्दन, रास्ना, पद्माक्ष, स्वस, सफेद चन्दन, जटामोसी और मजीठ

११-१। तोला ले। तिलका तैल १ सेर और वहीका पानी अथवा मट्ठा ४ सेर ले। पहले लाखको १६ सेर जलमें मिलाकर ओषधिकृति प्रकरणमें लिखे अनुसार काथ (रस) करे। ४ सेर जल शेष रहे तब उतार कर छानले। फिर और वस्तुओं को जलमें पीसकर कल्क करे। पश्चात् पीतल की कनई की हुई कढ़ाईमें सबको मिलाकर मन्दाग्नि पर पाक करें। तैल शेष रहे तब उतारकर तुरन्त छानले। (शा० स०)

सूचना—तैल पाक होने पर छगीला नखी, कपूर, कूठ और सफेद चन्दन आदि सुगन्ध द्रव्य ११-१। तोला मिला लेनेसे तैल सुगन्धित बनता है। यह तैल एक माय ४ गुना बनानेमें अच्छा बनता है और पूरा मिलता है, कम बनाने पर कुछ जल जाता है, तथा कुछ लाखके रसमें मिल जाता है, जिससे कम हो जाता है। इस पाठमें लाख १ सेर, तैल ४ सेर मट्ठा १६ सेर लें, तो तैल योग्य बनता है।

उपयोग—इस तैल की मालिशमें जीर्णज्वर, सब प्रकारके विषम ज्वर, कास, श्वास, प्रतिश्याय, कटिवात, पीठमें कफपित्तसे होनेवाला दर्द, वात-पित्त प्रकोप, अपस्माग, उन्माद, खुजली, शूल, यक्ष्मा रक्तस्राव प्रकोप (कीटाणुजन्य ज्वर, धनुर्वात आदि) प्रस्थेदमें दुर्गन्ध आना, गात्र-स्फुरण और क्षयरोगमें अति हितकर है। इस तैलकी मालिशसे गर्भिणी स्त्री और गर्भ पुष्ट होते हैं, हाथ-पैरों की जलन दूर होती है। क्षयरोगमें इस तैलकी मालिश करते रहनेमें शक्तिका रक्षण होता है। क्षय रोगमें जब ज्वर मर्यादित (६६ डिग्रीसे कम) हो, तब मालिश करें। ज्वर बढ़ जाने पर मालिश न करें।

(३७) घाव तैल ।

वनावट—मिलावा, लहसुन, प्याज और अजवायन ५-५ तोलेको मिलाकर ४० तोले तिलके तैलमें भूनें। ठण्डा होनेपर छान लें।

उपयोग—यह तैल आगन्तुक जख्म (छुरी, चक्कू, पत्थर, आदिसे चोट लगने पर खून निकलना) दूर करनेमें अति उपयोगी है। यह तैल साधारण वस्तुसे बना है, परन्तु अति लाभदायक है। इस तैलमें हाथ-पैरका भाग डुबो देनेसे रक्तस्राव तत्काल रुक जाता है, और घाव भर जाता है। इस तैलका फोहा बाँधनेसे घाव नहीं पकता।

दूसरी विधि—हरड़, चहेड़ा, आंवला तीनो ५-५ तोले, नीम के पत्ते ३० तोले और निर्गुण्डीके पत्ते १५ तोले लें। सबको ४०० तोले जलमें मिलाकर काथ करे। चतुर्थांश जल शेष रहने पर छानले। फिर इस जलमें तिल-तैल ८० तोले तथा गूगल, राल, शिलारस, गंधा-

बिरोजा और मोम ४-५ तोले मिलाकर मन्दाग्नि पर पाक करें। तैल सिद्ध होने पर उतारकर तुरन्त छान लें। पश्चात् कार्बोलिक एसिड ३१ तोले और कपूर ४ तोलेको एक बोतलमें भरें। जल सदृश प्रवाही हो जाने पर तैलमें मिला ले। (श्री गोपालजी कुँवरजी टङ्कुर आयुर्वेदनाथ)

यह तैल शीतल होने पर मलहम सदृश गाढ़ा बन जाता है, पतले प्रवाही तैलकी आवश्यकता होने पर अग्नि पर या धूपमें रखकर किञ्चित् गरम कर लेना चाहिये।

उपयोग—यह तैल चोट लगने पर मांस कुचल जाना, चोट लगकर रक्तस्राव होना, मांस फटकर घाव होजाना, पूय निकलना, ब्रणरोपण न होना, जले हुए भागमें पूयोत्पत्ति होजाना, छुरी, तलवार, कील, भाला आदि लगकर रक्तस्राव होना, आदि आगन्तुक व्याधियों पर आश्चर्यजनक लाभ पहुँचाता है। यह तैल रक्तप्रवाहको तत्काल बन्द करता है। ब्रणको शुद्ध बनाता है; सड़ते हुए मांसको रोकता है, नया मांस लाता है, और ब्रणको भर देता है।

अकस्मात् जल जाने पर इस तैलका प्रयोग करनेसे और शीतल जलका स्पर्श न करानेसे उस स्थान पर त्वचा मांस सड़कर पूयकी उत्पत्ति नहीं होती, इतना ही नहीं, लगानेके साथ वर्षके समान शीतलता पहुँचाकर वेदनाको १५ मिनटमें शान्त कर देता है।

ग्रीष्म ऋतुमें छोटे वच्चोके शिर या देहमें छोटे-छोटे फोड़े होकर पक जाते हैं। फिर पूयस्राव होता रहता है। उस रोग पर दो चार दिन तक लगाते रहनेसे फोड़े सूख जाते हैं; नये उत्पन्न नहीं होते और त्वचा स्वच्छ होजाती है।

कर्णपाक होकर पूयस्राव होने पर इसकी वूँद दिनमें १-२ बार डालते रहनेसे पूयस्राव बन्द होता है, और घाव भर जाता है।

यह तैल ड्रेसिंगके लिये अति हितावह होनेसे विविध रोगोंके ड्रेसिंगमें अनेक औषधियोंका कार्य कर देता है। यह डाक्टरी आइडोफार्म, टिचर आयोडीन, जिक मलहम, बोरिक मलहम, कार्बोलिक एसिड, हाइड्रोजिरी लोशन आदि औषधियोंके स्थान पर काम देता है। यह उत्तम कीटाणुनाशक और ब्रणरोपण है। लेखकका अनेक वर्षोंका अनुभव है। लेखकने नाम “ड्रेसिंग का तैल” दिया है।

सूचना—इस तैलका प्रयोग करनेके पहले घावको नीम जल मिलाकर उवाले हुए जल या कार्बोलिक लोशनसे धो लेना चाहिये।

(३८) नाडीत्रणहर तैल ।

बनावट—भिलावा और कौच बीज २-२ तोले, खुरासारी अज-वायन, मुर्दासांग, नीलेथोथेका फूला ३-३ तोले और तिलका तैल १॥ सेर ले । पहले तैलको चूल्हे पर चढ़ावे । उफान आने पर भिलावा डालकर जलावें । फिर कौचका चूर्ण और अजवायनका चूर्ण डालें । पश्चात् कढ़ाहीको नोचे उतार मुर्दासंग और नीलाथोथा मिलाकर अच्छी रीतिसे घोटें । फिर छानकर बोतल में भरले ।

उपयोग—हय तैल सब प्रकारके नासूरोको भरनेमें अकसीर है । साधारण फोड़ोके लिये छाननेकी जरूरत नहीं । अनेक नाडीत्रणके रोगियोंको इस तैलके उपयोगसे लाभ होगया है, जो अनेक वर्षोंसे पीड़ित रहते थे । बड़े-बड़े शहरोंके डाक्टरोंकी ओपधियों करके निराश होगये थे, ऐसे रोगियोंका रोग निर्मूल हुआ है ।

सूचना—भिलावेके धुएँ से शरीरको बचाना चाहिये ।

(३९) भृङ्गराज तैल ।

बनावट—भोंगरेका रस ४ सेर, मंझूर, त्रिफला और अनंतमूल, इन पाँच ओपधियोंको समभाग मिलाकर २० तोले कल्क और तिलका तैल १ सेर ले । सबको ४ सेर जलके साथ मिलाकर मंदाग्निसे तैल सिद्ध करें ।

(शा० स०)

उपयोग—दारुणक (सिर पर छोटी-छोटी फुन्सी होना, केश-भूमि कठोर होना, खुजली चलना), अरु पिका (छोटे-छोटे फोड़े शिर पर होना, पीप निकलना), वाल सफेद होजाना, इन्द्रलुप्त (वाल झड़ जाना) इत्यादि दोष इस तैलकी मालिश से दूर होजाते हैं । इसका अनेक समय हमने अनुभव किया है । यह सत्वर लाभ पहुँचाता है ।

(४०) करवीर तैल ।

बनावट—सफेद कनेरका मूल, दन्तीमूल, हल्दी, कलिहारी, चित्रकमूल, सैधानमक ३-३ तोले, बिजौरेका रस ४ सेर और आकका दूध २० तोले लें । पहली ६ वस्तुओंको जलमें पीसकर चटनी बनालें । फिर एक कढ़ाहीमें सबके साथ सरसोका तैल १ सेर मिलाकर मन्दाग्नि पर सिद्ध करें ।

(यो० २०)

उपयोग—भगन्दर और नासूरमें इस तैलका वत्ती द्वारा प्रयोग करनेसे थोड़े ही दिनोंमें वे भर जाते हैं ।

(४१) कोशातक्यादि तैल ।

बनावट—कड़वी तोरईका रस २ सेर, तिलका तैल ४० तोले

तथा कड़वी तुम्बीके बीज और सोठ ४-४ तोले लें । पहले तुम्बीके बीज और सोठका कल्क करें । फिर सबको पीतलकी कलई वाली कढ़ाहीमें भर कर मन्दाग्नि पर तैल सिद्ध करें । (आ० मि०)

उपयोग—इस तैलकी पट्टी ब्रॉधनेसे सड़ा मांस, उपदंशके घाव में कीड़े पड़ गये हो, दुष्टव्रण, भगन्दर आदि रोग दूर होते हैं ।

सूचना—इस तैलमें मोम, सिंदूर, कीला और मुर्दासींग मिलानेसे भलहम बनगा है जो घावोंको सत्वर भर देता है ।

(४२) कुष्ठराक्षस तैल ।

बनावट—पारद, गन्धक, कूठ, सतौनेकी छाल, चित्रकमूल, सिंदूर, लहसुन, हरताल, वावची, अमलतासके बीज, ताम्रभस्म, मैन्सिल, ये १२ औषधियाँ १-१ तोला और सरसोका तैल ३२ तोले लें । सब औषधियोंके कपड़छान चूर्णको तैलमें मिला वोतलमें भर ग्रीष्म ऋतुके तीव्र तापमें रखे । दिनमें ३-४ समय वोतलको चलाते रहे । २१ दिन सूर्यके तापमें रखनेसे तैल सिद्ध होजाता है । (मै० २०)

उपयोग—इस तैलके प्रयोगसे सब प्रकारके कुष्ठ नष्ट होते हैं । चित्र, उटुम्बर कुष्ठ, कच्छू, मांसवृद्धि, भगंदर, विचर्चिका, पामा, दारुण वातरक्त, गम्भीर और फूटा हुआ वातरक्त आदि दूर होते हैं ।

(४३) पड्विन्दु तैल ।

बनावट—अरंडी की जड़, तगर, सोवा, जीवन्ती (डोडी), रास्ना, सैधानमक, भोंगरा, वायविड़झ, मुलहठी और सोठको समभाग मिला भोंगरेके रसमें पीसकर कल्क करें । बादमें कल्कसे ४ गुना काले तिलका तैल और उतना ही ककरीका दूध तथा तैलसे ४ गुना भोंगरेका रस मिलाकर यथाविधि तैल सिद्ध करें । (ग० नि०)

उपयोग—इस तैलके नस्यसे सब प्रकारके शिरोरोगका शीघ्र नाश होता है, और बाल गिरना, दाँत हिलना, प्रतिश्याय, नाकमें सूजन आदि दोष दूर होकर दृष्टि गरुड़ समान तीव्र होती है, एवं पलित रोग दूर होकर बाल काले होजाते हैं ।

(४४) सिद्धार्थादि तैल ।

बनावट—सफेद सरसो, पीपल, कूठ, गोभी और जटामोसीको समभाग मिला जलमें पीसकर कल्क करें । कल्क से चार गुना सरसों का तैल और १६ गुना जल मिलाकर तैल सिद्ध करें । (२० च०)

उपयोग—गुदा अथवा योनिमें बस्ति द्वारा इस तैलका प्रवेश करानेसे प्रसूता स्त्रोका रुका हुआ जेर शीघ्र गिर जाता है ।

(४५) मूलकादि तैल ।

बनावट—सूखी मूली, साँठोकी जब, देवदारु, रास्ना और मोठ को जलमें पीसकर कल्क करे । बादमें कल्कसे ४ गुना सरसोका तैल और १६ गुना जल मिलाकर तैल सिद्ध करे । (वृन्द)

उपयोग—इस तैलकी मालिश करनेसे सब प्रकारके सूजन रोग मूलसहित दूर होते हैं ।

(४६) कटुतुम्बी तैल ।

बनावट—त्रायविडङ्ग, जवाखार, सैधानमक, वच, रास्ना, चित्रक-मूल, साँठ, कालीमिर्च, पोपल और देवदारु, सबको समभाग मिला कड़वी तुम्बीके रसमें पीसकर कल्क करे । बादमें कल्कसे ४ गुना सरसोका तैल और १६ गुना कड़वी तुम्बीका स्वरस मिलाकर मन्दाग्नि पर तैल सिद्ध करें । (वृन्द)

उपयोग—इस तैलके नृत्यसे गलगण्ड रोग शमन होता है ।

(४७) मनःशिलादि तैल ।

बनावट—मैनसिल, हरताल, भिलावा, छोटी इलायची, अगार, रक्तचन्दन, चमेलीके पत्ते और तगर, सबको जलके साथ पीसकर कल्क करें । बादमें नीमके बीज (निबोली) का तैल कल्कसे ४ गुना और १६ गुना जल मिलाकर तैल सिद्ध करें । (वृन्द)

उपयोग—चल्मोक (सूजन होकर छोटे-छोटे अनेक छिद्र होना) रोग पर इस तैलकी पट्टी लगानेसे शीघ्र लाभ होता है ।

(४८) गन्धकादि तैल ।

बनावट—गन्धक और हल्दी ४-४ तोले मिलाकर कल्क करे । फिर कल्क, सरसोका तैल ३२ तोले और धतूरेके पत्तोंका रस ३२ तोले मिलाकर मन्दाग्नि पर सिद्ध करें । (२० २०)

उपयोग—इस तैलके डालनेसे कानका पुराना नाड़ी-व्रण (पीपा आना) दूर होता है ।

(४९) बालकरक्षक तैल ।

बनावट—मकोयके पत्ते, पियावोसा, करेला, भाँगरा, छोटी दूधी पक्कांग और नागरवेलके पान, सबका रस ४०-४० तोले ले । हल्दी, जटामोसी, अगार, कूठ, सुगन्धवाला, असगन्ध, मुलहठी, रक्तचन्दन, जायफल, लौंग, सबको समभाग लेकर २० तोले कल्क करें । रस, कल्क और तिलका तैल १ सेर मिलाकर मन्दाग्नि पर तैल सिद्ध करें ।

फिर १ छटौं तैल गरम कर १ तोला कपूर डाल सब तैलमें मिलालें ।
 उपयोग—इस तैल की मालिशसे बालकोंके जीर्णज्वर, तालु-
 कण्टक (बालशोष), निर्बलता, मृदुस्थि, कण्डु आदि रोग दूर होते हैं ।
 (५०) धातव्यादि तैल ।

बनावट—धायके फूल, आंवले, तेजपात, जलवैत, मुलहठी,
 कसलके फूल, जामुनकी गुठली, आमकी गुठली, कसीस, लोद, काय-
 फल, तेदूकी छाल, कच्ची फिटकरी, अनारकी छाल, गूलरकी छाल और
 कच्चे वेल फल, इन १६ औषधियोंको १-१ तोले मिला कूट चूर्ण
 कर बकरीके मूत्रमें पीसकर लुगदी बनावे । पश्चात् कढ़ाहीमें २ सेर
 तिलका तैल, ४-४ सेर बकरीका मूत्र और बकरीका दूध मिलाकर
 मन्दाग्नि पर यथाविधि पाक करे । (च० सं०)

उपयोग—इस तैलका फोहा योनिमें रखने या उत्तर वस्ति
 (पिचकारी) देनेसे विप्लुता, परिप्लुता, वातला आदि वातज योनि
 रोग, योनिके भीतरका शोथ, योनि बाहर उभर आना, योनिशूल, घाव
 होना, पीप बहना एवं योनिकन्द आदि रोग दूर होते हैं । योनिशूलमें
 पेड़, कमर, पीठ आदि पर मालिश भी करनी चाहिये ।

(५१) नतादि तैल ।

बनावट—तगर, बड़ी कटेलीका पञ्चांग, कूठ, सैधानमक और
 देवदारु, सबको समभाग मिला जलमें पीसकर ४० तोले कल्क करे ।
 एक कढ़ाहीमें कल्क, २ सेर तिलका तैल और कल्कमें कही हुई ओष-
 धियोंका काथ ८ सेर मिलाकर मन्दाग्नि पर तैल सिद्ध करें । (ग्र० ह०)

उपयोग—इस तैल की पिचकारी लगाने या फोहाको योनिमें
 रखनेसे विप्लुता योनि (योनिके भीतर पीड़ा बनी रहना), उदावृता
 योनि, वातला योनि, योनिशोथ, योनिशूल आदि दूर होते हैं ।
 गर्भाशय शिथिल होनेपर मासिक धर्म अनियमित आता है,

एवं मासिक धर्म के समय शूल निकलना, कमर में वेदना, चारों ओर
 दबानेमें पीड़ा होना आदि लक्षण प्रतीत होते हैं, ऐसी अवस्थामें इस
 तैलकी उत्तर वस्ति दिनमें १-२ बार देने (१-२ औंस तैल चढ़ाने)
 तथा कमर, गर्भाशय, पैर आदि भाग पर मालिश करने पर योनि शूल
 निवृत्त होता है, गर्भाशय सबल होता है, और मुखमण्डल तेजस्वी
 बनता है । यदि योनिमार्ग में ही वस्ति देना हो, तो रुग्णाको बाँधी करवट
 लेटा, बाँधा हाथ पीठ की ओर करा, पैर मुड़वावें, अर्थात् सिम्स पोजिशन
 (Sims' Position) में लेटाकर पिचकारी देवे और आध घण्टे तक

ले ही रहने देवे । योनि मुख पर रुईका फोहा लगा देवे । वस्ति गर्भाशयमें देना हो तो पलंग पर चित लेटा, गर्भाशय और योनि मुख ऊँचा रखवाकर रवरके निर्जन्तुक किये हुए केथोर द्वारा तैल प्रवेश करावे । इस वस्तिके प्रयोगसे अच्छा लाभ पहुँच जाता है ।

(५२) चला तैल ।

वनावट—चला (खरेंटी) के मूल, दशमूल, जौ, वेर, कुलथी, पौंचोका अलग-अलग काथ ८-८ सेर, गोदुग्ध ८ सेर, तिलका तैल १ सेर और निम्न ओषधियोंका कल्क २० तोले मिला यथाविधि पाक कर तैलको सिद्ध करे । कल्कके लिये मधुरादि गण (काकोली, क्षीरकाकोली, मेदा, महामेदा, जीवक, ऋषभक, ऋद्धि, वृद्धि, मुद्गपर्णी, मापपर्णी, गिलोय, काकड़ासीगी, वंशजोचन, पद्माख, मुनक्का, जीवन्ती, मुलहठी और पुण्डरिया, इनमें जो मिल सके), सैधानमक, अगर, राल, सरलका गोद, देवदारु, मजीठ, सफेद चन्दन, कूठ, छोटी इलायची, कृष्णसारिवा, जटामाँसी, छरीला, तेजपात, तगर, श्वेत सारिवा, वच, शतावर, असगन्ध, सोया, पुनर्नवाकी जड़, सबको समभाग मिला जलमें पीसकर कल्क करे । (सु० सं०)

उपयोग—इस तैल की मालिश या योनिमें संतर्पण करने और पिलानेसे प्रसूताके संपूर्ण वातप्रकोप शमन होते हैं । यह तैल गर्भ धारण की इच्छा रखने वाली स्त्री और क्षीणशुक्र पुरुषके लिये हितकर है । इसके प्रयोगसे धातुक्षीणता, मर्मस्थान पर चोट लगना, दूटे हुए तथा निर्बल हुए अवयव, आक्षेप आदि वातव्याधि, सब नष्ट होते हैं । इसके सेवनसे धातु और यौवन स्थिर रहते हैं ।

(५३) महाविपगर्भ तैल ।

वनावट—धतूरेके बीज, निर्गुण्डीके बीज, कड़वी तुम्बीके बीज, पुनर्नवाके मूल, अरुंडीके बीज, असगन्ध, पुंवाड़, चित्रकमूल, सुहिजने की छाल, काकमाँची, कलिहारीके मूल, नीमकी अन्तर छाल, वक्रायन की छाल, दशमूल (शालपर्णी आदि १० ओषधियों), शतावर, छोटे करेले, सारिवा, गोरखमुण्डी, विदाराकन्द, सेहुँड, आक, मेढासिगी, सफेद कनेरके मूल, पीली कनेरके मूल, काकजंघाके मूल, अपामार्गके मूल, चला, अतिवला, नागवला, महावला, छोटी कटेली, अड़ूमे के पत्ते, गिलोय और प्रसारणी, इन ४३ ओषधियोंको ४-४ तोले लेकर १०२४ तोले जलमें मिलाकर चतुर्थांश काथ करे । पश्चात् त्रिकुट, कुचिला, रास्ना, कूठ, पीला सोमल, नागरमोथा, देवदारु, फाला वच्छ-

नाग, जवाखार, सज्जीखार, पंचलवण, नीलाथोथा, कायफल, पाठा, भारंगी, नौसादर, त्रायमाण, जवासा, जीरा, इन्द्रायण फल, इन २६ ओषधियोंको १-१ तोले लेकर जलके साथ पीसकर कल्क करे । पश्चात् कल्क, काथ और काले तिलके ४ सेर तैल को मिलाकर यथा विधि सिद्ध करे । (यो० २०)

वक्तव्य—तेल तैयार होनेपर थोड़ा गरम रहने पर उसमें हम कपूरका चूर्ण १० तोले मिलाते हैं ।

उपयोग—इस तैलकी मालिशसे सब प्रकारके आम और शूलसह वातरोग, सन्धिवात, कटिवात, अर्धाङ्गवात, गृध्रसी, दण्डापतानक आदि वातरोग तथा कर्णनाद, कानसे कम सुनना आदि दूर होते हैं । वेदना शमनार्थ यह उत्तम प्रयोग है ।

(५४) लघु विषगर्भ तैल ।

बनावट—काले तिलका तैल, भूसीका काथ, कनेरकी जड़का काथ, धतूरेका स्वरस, निर्गुण्डीके पत्तोंका स्वरस, आकके पत्तोंका स्वरस, जटामोसीका काथ, सबको २५६-२५६ तोले मिलाकर तैल सिद्ध करे । पश्चात् धतूरेके बीज, कूठ, फूल प्रयगु, वच्छनाग, सत्यानाशीकी जड़, रास्ता, सफेद कनेरकी जड़, मालकांगनी, काली-मिर्च दन्तीकी जड़, जटामोसी, बच, चित्रकमूल, पीली सरसों, देवदारु, दारुहल्दी, हल्दी, अरंडीकी जड़, लाख, त्रिफला, मजीठ, इन २३ ओषधियोंके ४-४ तोले के बारीक चूर्णको तैलमें मिलाकर ७ दिन धूप में रखकर छान लेवे । २१ दिन धूपमें रखना चाहिये । (यो० २०)

उपयोग—इस तैलकी मालिशसे महाविषगर्भमें लिखे हुए सब प्रकारके वातरोग नष्ट हो जाते हैं ।

(५५) चन्दनादि यमक ।

बनावट—रक्तचन्दन, बड़की जटाके अंकुर, मजीठ, मुलहठी, नीले कमल, दूब, पतंग और धायके फूल, सबको समभाग मिला दूधमें पीस ४० तोले कल्क करे । फिर तिलका तैल और गोघृत १-१ सेर तथा गोदुग्ध ४ सेर मिलाकर यमक करे । (वृन्द)

उपयोग—इस यमकके लेपसे अग्निदग्ध व्रण जल्दी भर जाता है । लगानेके साथ तीव्र व्यथा शमन होती है, और थोड़े ही दिनोंमें घाव भर जाता है ।

सूचना—अग्निदग्धव्रणको ठंडे जलसे नहीं धोना चाहिये ।

(५६) पीड़ाशामक तैल ।

बनावट—सिरस, धतूरा, निर्गुण्डी और सिताब (सर्पहृष्ट्रा)

इन चारोंके पान, मैदालकड़ी, सोठ, अजवायन, बच, सैधानसक और कपूर, ये १० ओषधियाँ ५-५ तोले, वच्छनाग और कुचिला २॥ २॥ तोले और तिलका तैल १०० तोले लेवे। कपूरको छोड़ शेष सब ओषधियोंको मिला कूट जलमें पीसकर कल्क करे। फिर कढ़ाहीमें तैल डालकर गरम करे। इसमें सब कल्ककी पकौड़ी तल-तल कर निकाल लेनेसे तैलमें गुण और सुगन्ध आजाते हैं। तैलका रंग हरा होजाता है। फिर कढ़ाही को नीचे उतार तैलको तुरन्त छान लेवे, और उसमें कपूर का चूर्ण मिलाकर ढकदे। शीतल होने पर बोतलोमें भर लेवे।

(श्री गोपालजी कुंवरजी ठक्कुर आयुर्वेदाचार्य)

उपयोग—इस तैलका उपयोग वातरोगमें तात्कालिक वेदना शमनार्थ किया जाता है। कभी-कभी चोट लगनेके पश्चात् कुछ वसर रह जाती है। फिर मद-मंद वेदना होती रहती है, कभी-कभी शूल निकलता है, और दीर्घकाल तक त्रास पहुँचता रहता है। इन सब पर इस तैलकी मालिश और थोड़े सेकसे अत्यंत लाभ पहुँचता है। सांघे छूटे होते हैं, हड्डियोंमें होनेवाली वेदना दूर होती है, और ये सब अवयव पहलेके समान दृढ़ बन जाते हैं।

चोट लगकर रक्त जम जाता है। फिर रक्ताभिसरण क्रिया योग्य नहीं होती, और वायु प्रकुपित होकर वेदना होने लगती है। ऐसी परिस्थितिमें इस तैलकी मालिश अति हितकर है।

सूचना—जहरी होनेसे इस तैलके मालिश करनेके पश्चात् हाथोंको अच्छी तरह साबुनसे धो लेना चाहिये।

अंजन प्रकरण ।

जीवनका आधार प्राणिमात्र के लिये नेत्र हैं। नेत्र निदोष होनेसे जीवन सुखमय रहता है। इसलिये नेत्रौषधियाँ बनानेमें अति सन्महात्न रखना चाहिये, और परीक्षा कर रोगका निश्चय करके ओषधि प्रयोग करना चाहिये। एव हो सके तब तक तीक्ष्ण ओषधियोंका उपयोग न करे।

वर्षाऋतु में वायुमण्डल के भीतर विविध प्रकारके कीटाणु फैल जाते हैं। एव बड़े शहरों के वायुमण्डल में तो रोगोत्पादक कीटाणु बारहो मास वर्त्तमान रहते हैं। वे कीटाणु वायुके संस्पर्श के साथ नेत्रकी श्लैष्मिक त्वचान्-ब्राह्म पटल को लगते रहते हैं। इनमें से कितनेक कीटाणु नेत्रवारि द्वारा नष्ट हो जाते हैं, दिमे पलक के खुलने बन्द होने की क्रिया सतत चलती

रहती है । इस हेतु से आवश्यक नेत्रवारि बाहर निकल कर सतह को समझलता रहता है । किन्तु रात्रिके समय पलको की क्रिया स्थगित हो जाती है । इस हेतु से नेत्रकोण या नासारन्त्र में प्रवेशित कीटाणुओं को समय मिल जाता है । जिससे कितनेक कीटाणु वहा दृढ हो जाते हैं । जो शनैः-शनैः आवाही बढ़ाकर कुछ दिनों में विविध रोगों की संप्राप्ति कराते हैं । इस उद्देश्य को लक्ष्य में रखकर । शास्त्राचार्योंने सौम्यराजन (मुग्धा) का नित्य प्रति अंजन और ५ या ८ दिन होने पर रसाजनका अंजन करने की आज्ञा की है (च० स० सू० ५। १२) । तथापि आधुनिक विद्वानों की दृष्टिसे निर्दोष नीरोग नेत्रोंमें सुन्दरता दिखानेके लिये अथवा तेजवृद्धि निमित्त नित्य प्रति विविध तीक्ष्ण ओषधमिश्रित नेत्राञ्जन डालते रहने की प्रथाको लाभदायक नहीं कह सकेंगे । मात्र बालकोंके निर्बल नेत्रोंको मजबूत बनाने के लिये काजल डालने में विरोध नहीं है । नेत्रोंमें अवस्थित अन्तर शक्ति मजबूत होने पर यदि बाह्य सहायता बिना नेत्र रोगोंकी उत्पत्ति से संरक्षण कर सकती है, तो विविध ओषधमिश्रित नेत्रांजन का उपयोग न करना यही श्रेयस्कर माना जायगा । अन्यथा वह शक्ति शनैः-शनैः पराधीन और निर्बल हो जायगी । इसके अतिरिक्त जो नेत्रोंमें अच्छी स्थिति में तीक्ष्ण नेत्रांजन डालकर ज्यादा अश्रु-विन्दु निकालनेका प्रयत्न करते हैं, वे तो नेत्रोंको निःसदेह हानि ही पहुँचाते हैं ।

आहार विहारके दोषोंसे नेत्रोंमें उष्णता बढ़कर रोग उत्पन्न हुआ हो, तो कारणभूत मूलदोष का (अपथ्य आहार-विहार का) त्याग करे । पश्चात् मस्तिष्क और नेत्रोंको शान्ति पहुँचानेके लिये खाने की ओषधि और अनुकूल पथ्य भोजनके साथ नेत्रौषधिका उपयोग किया जाय, तो लाभ शीघ्र पहुँचता है ।

उपदृश, सुजाक आदि रोगोंसे रक्त दूषित होकर नेत्ररोग हुआ हो, तो साथमें रक्तशोधक औषधका सेवन करना चाहिये । रक्त की शुद्धि हुये बिना मात्र नेत्रौषधि से कदापि नेत्र रोग दूर नहीं हो सकेगा ।

नेत्र-रोगों की चिकित्सामें निम्न सेक आदि ७ कर्म कहे हैं —

सेक आश्चोतनं पिण्डी विडालस्तर्पणं तथा ।

पुटपाकोऽञ्जनं चैभिः कल्पैर्नेत्रमुपाचरेत् ॥

(१) सेक—जल आदि की धारासे नेत्रोंको स्वेद देना ।

(२) आश्चोतन—नेत्रोंमें ड्रापर आदि से अर्क, तैल आदि ओषधिकी वृद्ध डालना ।

(३) पिण्डी—नेत्रों पर लूण्डी चोंधना ।

(४) विडालक—नेत्रोंके ऊपरके भागमें लेप करना ।

(५) तर्पण—नेत्रोंको बन्द रखकर दुग्ध आदि नेत्रतृप्तिकर ओषधि भरना । विशेष विधि चिकित्सा तत्वप्रदीप प्रथम खण्ड में है ।

(६) पुटपाक—पुटपाक कृतिसे निकाला हुआ स्वरस आञ्चोतन या तर्पणरूपसे नेत्रोंमें डालना ।

(७) अंजन—परिपक्व दोष होने पर ओषधिको आँखोंमें डालना ।

इन सबमें अनेक उपविभाग हैं । इन सबको शास्त्रीय ग्रन्थोंसे समझ करके ही नेत्र-रोगका उपचार करना चाहिये । बिना समझे उपचार करने पर अनेक समय हानि होने की संभावना है ।

अञ्जनमें लेखन, रोपण और स्नेहन ऐसे ३ भेद हैं कलमी शोरा आदि क्षारयुक्त, तीक्ष्ण मरिच आदि और अम्ल नीबू रस आदि युक्त अंजनको लेखन अंजन, हरीतकी आदि कसैले और निम्ब आदि कठ्वे रस वाले स्निग्ध अञ्जनको रोपण अंजन, एवं घी, शहद आदि मधुर रसयुक्त स्निग्ध अञ्जन को स्नेह न अञ्जन कहते हैं ।

सामान्यतः वातज रोगमें स्निग्ध और उष्ण ओषधि, पित्तज व्याधिमें शीतल और मधुर ओषधि, कफजमें तीक्ष्ण, रुक्ष, उष्ण और विशद ओषधि; एवं मन्निपातज रोगमें तीक्ष्ण, उष्ण, मृदु और शीतल नेत्रोषधियोंके संमिश्रण का उपयोग करना चाहिये ।

अञ्जनके लिये सलाई कौंच, स्फटिक आदि धातु या वारहसीगेमें से बनी हुई चिकनी, दोनों मुँहकी ओरसे सकुची हुई आठ अंगुल लम्बी बनानी चाहिये । लेखन ओषधिके लिये ताम्र, पत्थर, कौंच या वारहसीगेकी सलाई लें । रोपण ओषधिके लिये अँगुलीसे अञ्जन करें । अथवा शीशे, लोहे या जस्ते की सलाई तथा स्नेहनके लिये सोने या चोँदीकी सलाई लेनी चाहिये ।

नेत्रोषधिको सुबह-शाम अञ्जन करें । मव्याह्नके समय नेत्रोंमें ओषधि न डालें । अञ्जन काले भागके नीचे करें । पहले बाँयी आँखमें और फिर दाहिनी आँखमें अञ्जन करें । वर्षा-मृतुके समय बाधल न हो तब अञ्जन करें ।

कच्चे दोषमें अञ्जन, घृतपान, स्नान, गुरु भोजन, क्वाथ आदि ओषधि के प्रयोगका निषेध किया है । उपवास करना हितकर है । किन्तु बालक और नाजुक प्रकृति वालोंके लिये मधुर भोजन, माफसे सेक और नेत्रों पर लेप आदिका उपचार करना चाहिये ।

जब अन्तर-दोष वृद्धिके हेतुसे नेत्रपीड़ा बहुत बढ़ रही हो, तब नेत्रोंमें दोषवन् अञ्जनका प्रयोग नहीं करना चाहिये । कच्चा दोष बाहर आजानेके पश्चात् दोषवन् ओषधिका अंजन करनेसे सब दोष नष्ट होकर नेत्र निर्दोष बन

द्वितीय विधि—शुद्ध काला सुरमा (या सफेद सुरमा) ४ तोले, कपूर १ तोला, इलायचीके दान ३ माशे, शीतलचीनी ३ माशे, सफेद मिर्च ३ माशे, और मोर्ताकी पिष्टी १ माशा लें । कपूरको छोड़ शेष सब को गुलाबजलमें ३ दिन खरल करें । फिर कपूर मिला १ दिन खरल करके शीशीमें भर लेव ।

उपयोग—इस नेत्राञ्जनका दिनमें दो बार अञ्जन करनेसे उष्णता, पानी गिरना, कमजोरी आदि दोष दूर होकर नेत्रोंकी ज्योति बढ़ती है ।

(२) श्वेत नेत्राञ्जन ।

बनावट—जमदका फूल (कांसाञ्जन) ८ तोले, देशी मिश्री कुञ्जाकी ८ तोले, फिटकरीका फूला २ तोले और नीलेथोथे का फूला ४ माशे मिला खरल करके शीशीमें भर ले ।

उपयोग—इस अञ्जनमें नेत्रोंकी लाली, पानी गिरना और दृष्टिमांद्य आदि रोग दूर होते हैं ।

(३) कृष्ण नेत्राञ्जन (नयनामृताञ्जन) ।

प्रथम विधि—शुद्ध शीशा ५ तोले लेकर रस करें । रस होने पर कढ़ाई नीचे उतार पारा ५ तोले मिलाकर खरल करें । पारा मिल जाने पर शुद्ध काला सुरमा २० तोले मिलावे । फिर कपूर १ तोले डाल ६ घण्टा खरल करके शीशीमें भर लेवे । (यो० त०)

उपयोग—इस नेत्राञ्जनका दिनमें २ बार उपयोग करनेसे जलन, तिमिर, धुन्व, फूला, काचविन्दु, मांसवृद्धि आदि नेत्ररोग दूर होते हैं, और नेत्रोंकी ज्योति बढ़ती है ।

द्वितीय विधि—काला सुरमा ६० तोले, बहेडेकी मीगी ४ तोले; सफेदमिर्च, फिटकरीका फूला, शखकी नाभि, सोरा और मैन्सिल २-२ तोले लें । इन सबको मिला कूट कर कपड़छान चूर्ण करें । फिर नीलेथोथे ८ तोलेको २ सेर जलमें मिलावे । इस जलमें से थोड़ा-थोड़ा मिलाकर नेत्राञ्जनको खरल करें । सब जलका शोषण होजानेपर २ सेर गुलाबजलका शोषण करावें । (आ० नि० मा०)

उपयोग—इस नेत्राञ्जनके उपयोगसे फूला, दृष्टिमांद्य, नेत्र से जल गिरना, मांसवृद्धि आदि सब रोग दूर होते हैं । केवल मोतियाविन्दु और वाल आना, ये दो रोगों पर लाभ नहीं पहुँचता ।

(४) रक्त नेत्राञ्जन ।

बनावट—सिंदूर ८ तोले, शोरा १ तोला और सफेदमिर्चका

चूर्ण ३ तोले ले । सबको मिला ३ दिन खरल करें । (आ० नि० मा०) ।

उपयोग—बबूलादि स्वरसवाली सलाई पर रक्तनेत्राञ्जन लगा कर नेत्रोंमें आँजनेसे नेत्र-शोथ, फूला, लाली, जलन, कुकूणक, मांस-वृद्धि, तिमिर आदि दोष दूर होते हैं । बालको तथा बड़े मनुष्यों, सबके लिये हितकर है । नेत्रोंके ऊपर की सूजन २-४ रोजमें ही दूर होजाती है । सांसवृद्धिको थोड़े दिनमें कम कर देता है ।

(५) बबूलादि स्वरस ।

बनावट—बबूलकी हरी पत्ती काँटा-कचरा रहित १ सेर, जल १० सेर, पापड़खार (लोटिया सजी) और सैधानमक १०-१० तोले मिलाकर गरम करें । पानी ४ सेर रहे तब उतार मल कर छान ले । फिर जल को पीतल के कलईदार बरतन में डालकर पकावो । आधेसे अधिक पानी कम होने पर शहद १ सेर डालकर मन्दग्न से पाक करें । शहद जैसी चाशनी बनाले । चाशनी पतली रहने से सड़ जातो है; कड़ी होजाने पर अञ्जनमें उपयोगी नहीं होती । नेत्रोंमें स्वरसवाली सलाई फिरानेसे ओषधि फैल जाय ऐसी चाशनी चाहिये । (आ० नि० मा०) ।

उपयोग—इस स्वरसके अञ्जनसे नेत्रोंकी लाली, पानी गिरना, मल आना, खड्डा होनेसे पीप बहना, कुकूणक, शोथ, सब दूर होते हैं । छोटे-छोटे (१ मासके) बालक और बड़े मनुष्य, सबके लिये हितकर है । विशेष बड़े हुए रोगमें रक्तनेत्राञ्जन के साथमें प्रयोग करें, और नेत्रके ऊपर रसाजनादि लेप लगावे, तो जल्दी आराम होता है ।

(६) नेत्रविन्दु ।

बनावट—अनारदाना ४ तोले लेकर गुलाबजल २० तोलेमें शाम को भिगो दे । सुबह मलकर छानले । फिर फिटकरीका फूला ६ माशे, नीलेथोथेका फूला ४ रत्ती, रसोत ६ माशे, शुद्ध अफीम १ माशा, कपूर देशी १ माशा लें । सबको पीस उपरोक्त गुलाबजलमें मिलाकर दिनमें २ या ३ बार हिला देवे । तीन दिन बाद फिल्टर पेपरसे छान लेवे ।

उपयोग—इस अर्ककी २-३ बूँद दिनमें दो बार डालते रहनेसे नेत्रोंकी लाली, खुजली, पानीगिरना, जन होना इत्यादि रोग २-३ दिनमें दूर होते हैं ।

(७) रसकेश्वर गुटिका ।

बनावट—शुद्ध खर्पर या जसद भस्म, सैधानमक, नीलेथोथेका

फूला, सोहागेका फूला, सोठ, मिर्च, पीपल, सबको समभाग मिला नीबूके रसमें ७ दिन खरल करके वर्ति बनाले । फिर शहदमें घिसकर अंजन करे । (वैद्यामृत)

उपयोग—यह गुटिका फूला, धुन्ध, जाला, नये मोतियाबिन्दु और नेत्रवायु आदि सब पर लाभकारी है । इसके अतिरिक्त इस अञ्जन से सन्निपातकी बेहोशी दूर होकर रोगी जल्दी होशमें आजाता है ।

(८) चन्द्रोदया वर्ति ।

वनावट—हरड़, वच, कूठ, पीपल, कालीमिर्च, बहेड़ेकी मींगी, शङ्खनाभि और मैसल, सबको समभाग मिला कपड़छान चूर्ण करे । फिर दो दिन खरल करे । पश्चात् बकरीके दूधमें ६ घण्टे खरल कर वर्ति बनाले । शङ्खनाभिको अलग खरल कर बारीक होने पर मिलानी चाहिये । (वृन्द)

उपयोग—यह उत्तम लेखन अञ्जन है । मांसवृद्धि और कफ-वृद्धिको दूरकर दृष्टिको स्वच्छ बनाता है । इस वर्तिको शहदमें घिसकर आँखोंमें लगानेसे ३ वर्षका फूला मिटता है । सब प्रकारके मांसवृद्धि और रतौधेको एक महीने में नष्ट करती है । तिमिरमें भी लाभदायक है ।

मस्तिष्क और नेत्रमें उष्णता हो, तो सप्तामृत लोहका सेवन कराना चाहिये या सुवर्णमाक्षिक भस्म, वशलोचन, त्रिफला और मुलहठी मिला घृत और शहदके साथ देते रहनेसे सत्वर लाभ पहुँचता है ।

(९) तुत्यादि वर्ति ।

वनावट—नीलेथोथेका फूला, शङ्खनाभि, मैसल, मोरके अण्डे के छिलके, मुर्गीके अण्डेके छिलके, समुद्रफेन, निर्मली चीनीमिट्टी (टेलीग्रामके खम्भे पर चीनीकी गोल शीशी लगाते हैं । वह या खिलौने का टुकड़ा), सुवर्णमाक्षिक, मनुष्यकी खोपरी, सबको समभाग मिला कूट-कपड़छान कर दो दिन खरल करे । फिर सुहिजनेके पत्तोंके रसकी ३ भावना देकर वर्ति बनाले ।

उपयोग—इसे वर्तिको सुहिजनेके रस अथवा शहदमें घिसकर लगानेसे अति पुराना फूला भी मिट जाता है । अबुर्द, मांसवृद्धि और तिमिररोगमें भी लाभदायक है ।

(१०) लहसुनादि अञ्जन ।

प्रथम विधि—लहसुन, पीपल, राई, वच और हरड़को गोमूत्रमें खरल कर गोलियाँ बनाले ।

उपयोग—इस गुटिकाको जलमें घिसकर अञ्जन करनेसे भूत-

जनित ज्वर और विषम ज्वर दूर होते हैं ।

(११) अञ्जन रस (सन्निपातहर अञ्जन) ।

बनावट—ताम्र भस्म, हींग, खर्पर (कारवेल्लक) और कपूर, इन ४ ओषधियोंको समभाग लेकर कसौंदीके रसमें १२ घण्टे खरल करके सोगठी (शिखराकार गोलियों) बनालें । (१० सा० सं०)

उपयोग—इस सोगठीको जलमें घिसकर अञ्जन करनेसे ज्वर, दाह और त्रिदोषके तन्द्रा आदि विकारोंका शमन होता है ।

दूसरी विधि—पारद, गन्धक, लोहभस्म और पीपल १-१ तोला, तथा शुद्ध जमालगोटा १२ तोले लेकर २१ दिन तक जम्भीरी नौबूके रसमें खरल करके सोगठी बनाले ।

उपयोग—यह अञ्जन सन्निपातके तन्द्रा आदि विकार और सर्प विषमें निद्रा आना आदि दोषको दूर करता है । रोगी सचेत रहता है ।

(१२) दान्वादि रसक्रिया ।

बनावट—दारुहल्दी, परवलके पत्ते, मुलहठी, ताम्रको अन्तर छाल, पद्माश, नीलोफर, पुण्डरिया, इन ७ ओषधियोंको समभाग मिलाकर जौकुट चूर्ण करे । रात्रिको ४ गुने जलमें भिगो सुबह मन्दाग्नि पर बरतनके मुँहको ढककर काथ करे । चतुर्थांश जल शेष रहे तब नीचे उतार १२ छानले । पुनः रसका पाक करे और सम्हालपूर्वक चलाते रहे । खड़ी जैसा गाढ़ा होजाय तब नीचे उतारले । शीतल होने पर चतुर्थांश शहद मिलाकर खुले मुँहकी शीशी या अमृतवानमें भरलें । शहदके स्थानमें बंगसेनने शहद और मिश्री ८-८ वाँ हिस्सा मिलाने को लिखा है ।

उपयोग—इस रसांजनेके अञ्जनसे दाह, जल निरना, रक्तप्रकोप-जनित पोड़ा (नेत्रों की लाली) आदि रोग दूर होते हैं ।

(१३) नेत्ररोगान्तक अञ्जन ।

बनावट—नोसादर, फिटकरीका फूला, समुद्रभाग, सैधानमक, प्रत्येक ४-४ तोले और नीलाथोथा भुना ३ मांशे लें । सबको मिलाकर ताम्रके पत्तोंके स्वरसके साथ ३ दिन खरल करके सुखालें ।

उपयोग—इस नेत्राञ्जनको दिनमें २ बार अञ्जन करनेसे फूला, धुन्ध, कुकूणक आदि नेत्ररोग दूर होते हैं ।

(१४) नेत्रसुदर्शन अर्क (पल्लोसांजन) ।

बनावट—पल्लोस की तोजी जड़ ५ सेर सुबह मँगकर ऊपरसे मिश्री लगी हो उसे साफ कर लेवें । जलसे धोवें नहीं । फिर एक-एक

इसके टुकड़े करा नलिकायन्त्र अथवा आकाशपातन यन्त्र द्वारा अर्क निकालें। जड़ लाने और अर्क निकालने की क्रिया एक ही दिन में होनी चाहिये। दूसरे दिन पर रखनेसे अर्क बहुत कम निकलता है। नलिकायन्त्र द्वारा अर्क अच्छा निकलता है। आकाशपातन यन्त्रसे अर्क थोड़ा निकलता है, और किसी-किसी समय जल भी जाता है। अर्क यदि जला हुआ निकलेगा, तो नेत्रोंमें जलन ज्यादा करेगा और फायदा कम होगा। (स्वा० अखण्डानन्दजी)

सूचना—वर्षाऋतुमें अर्क निकालना हो, तो पलासके मूलको १ दिन रहने दें। फिर दूसरे दिन अर्क निकालना चाहिये। अन्यथा अर्क बहुत कमजोर निकलता है और खराब हो जाता है। शीतकालमें अर्क निकाला जाय, तो पूरा निकलता है और दीर्घकाल तक टिकता है।

उपयोग—इस अर्क की २-३ बूँद दिनमें २ बार नेत्रोंमें डालने से नेत्रोंके सब प्रकारके रोग—लाली, तिमिर, वाल आना, कमजोरी दाह, रतौंधी आदि दूर होते हैं। इस अर्कसे हज्जारों मनुष्योंके चक्षुसे उत्तर गये हैं। इस अर्क की ३-४ बूँद नागरवेल के पानमें डालकर दिन में २ बार खानेसे धातुविकार दूर होता है और पाचन-शक्ति बढ़ती है।

मोतियाबिन्दु का प्रारम्भ हुआ हो और शनैः-शनैः बढ़ने वाला हो तो इस अर्क के ४-६ मास तक उपयोग करने पर दृष्टिर्माण की अपार दर्शकता दूर होकर मोतियाबिन्दु नष्ट हो जाता है।

(१५) शंखादि नेत्रांजन ।

वनावट—शखनाभि ४ भाग, मैनसिल २ भाग, सफेद मिर्च १ भाग और सैधानमक आधा भाग ले सबको मिलाकर ५-७ दिन खरल करके नेत्रांजन तैयार करे। (वृन्द)

उपयोग—यह शुक्र (फूला) का नाश करनेमें उत्तम ओषधि है। नेत्रोंमें मल आता हो, तो शहदके साथ अच्छे से जंजन करे। नेत्राबुद्धि रोग पर कौजीसे अच्छे से जंजन करे।

(६१) उन्मादभंजनी वर्ति (अंजन) ।

वनावट—शुद्ध मैनसिल, सैधानमक, कुटकी, वच, सिरसके बीज, हींग, सफेद सरसो, करंजनके बीज, सोठ, कालीमिर्च, पीपल और जंगली कबूतरकी विष्टा, इन १२ ओषधियोंको सभभाग मिला गोमूत्रमें खरल करके सोगठियों बना ले। (२० सा० सं०)

उपयोग—इस ओषधि को दिनमें शहदके साथ और रात्रिमें ५१

जलके साथ घिसकर अञ्जन करनेसे चातुर्थिक ज्वर, अपम्मार और उन्माद रोग दूर होते हैं।

(१७) नयनशाणाञ्जन ।

वनावट—पीपल, सैधानसक, सफेदमिर्च, रसांत, शुद्ध सुरमा नीलाथोतेका, फूला हरड़, मैनसिल, नीमके पत्ते, लोद, फिटकरीका फूला, शंखनाभि और कपूर, इन १६ औषधियोंको समभाग लें। शंखनाभि को खूब सहीन कर लेने पर सुरमा, मैनसिल, नीलाथोथा और फिटकरीका फूला मिलावें। पश्चात् कपूर को छोड़कर अन्य औषधियोंका कपड़छान चूर्ण मिलाकर ३ दिन खरल करें। फिर कपूर मिलाकर ३ घण्टे खरल करें। अन्तमें शहद मिलाकर ३ घण्टे खरल करके खुले मुँह की शीशीमें भर लें। इस नेत्राञ्जन को लोहे के खरलमें तावेके मूसलसे खरल करनेको मृतमन्यमें लिखा है। (भा० प्र०)

उपयोग—यह अञ्जन २ मास उपयोग करने पर तिमिर, पटल और फूलाका नाश करता है।

✓ (१८) पथ्यादि अञ्जन ।

वनावट—हरड़की सींगी ३ भाग, वहड़ेकी सींगी २ भाग और आंवलोकी गुठली सींगी १ भाग लें। सबको मिला जलमें ६ घण्टे खरल करके वत्तियों बनाले। (यो० २०)

उपयोग—इस वत्तीको जलके साथ घिसकर नेत्रोंमें अञ्जन करनेसे नेत्रोंकी लाली, भयङ्कर अश्रुस्राव, कष्टसाध्य नेत्रपाक इत्यादि रोग दूर होकर नेत्र स्वच्छ होते हैं।

(१९) प्रचेतानाम गुटिका ।

वनावट—सोठ, कालीमिर्च, पीपल, हरड़, वहड़ा, आँवला, सैधानसक, कुटकी, वच, करञ्जके बीज और सफेद सरसो, सबको सम भाग मिला भेड़के मूत्रमें १२ घण्टे खरल कर गोलियाँ बनाकर छायामें सुखावें। (यो० चि०)

उपयोग—इस गुटिकाको जलमें घिसकर अञ्जन करनेसे भूतोन्माद, हिस्टीरिया, सन्निपात और एकाहिक आदि विषमज्वरमें तन्द्रा नष्ट होती है।

(२०) चन्दनादि वर्तन ।

प्रथम विधि—रक्तचन्दन, सोनागेरु, लाख, चमेलीकी कली,

चारोको समभाग मिलाकर महीन पीसे । फिर गुलाबजलके साथ ६ घण्टे खरल करके वत्तियों बनाले । (वं० से०)

उपयोग—इस वत्तीको जलमें घिसकर अञ्जन करनेसे त्रणशुक्र (वायुयुक्त फूला), नेत्रोंमें वाव होकर पीप आना, नेत्रोंकी लाली, खुजली आदि रोग नष्ट होते हैं ।

दूसरी विधि—रक्तचन्दन, हरड़, वहेड़ा, आँवला, सुपारी, इन ५ औषधियोंको समभाग मिलाकर बारीक चूर्ण करें । पश्चात् पलाश के पुष्पोंके स्वरसमें १२ घण्टे खरल करके वत्तियों बनालें । (व० से०)

उपयोग—इस वत्तीको जलमें घिसकर अञ्जन करनेसे सब प्रकारके तिमिर रोग नष्ट होते हैं ।

(२१) चन्द्रप्रभा वर्ति । ✓

बनावट—रसौत, सुहिजनेके बीज, पीपल, मुलहठी, वहेड़ेकी गिरी, शङ्खनाभि और मैन्सिल, सबको समभाग मिला वकरीके दूधमें १२ घण्टे खरल करके वत्तियों बनाले । (वृन्द)

उपयोग—इस वर्तिको जल या शहदमें घिसकर अञ्जन करनेसे नेत्राबुद (कोयेके नीचे छोटी-सी फुन्सी—गॉठ होना), पटलदोप, तिमिर, कौच, शिरा लाल होजाना, अधिमांस (सफेद भागमें मांस बढ़ना), मल आना, रतौधी, सब नष्ट होते हैं । शास्त्रमें लिखा है कि, यह वर्ति जन्मान्धताका भी नाश करती है ।

(२२) पुष्पहर अञ्जन ।

बनावट—कलमीशोरा ४० तोलेको पत्थरकी खरलमें शुद्ध शीशा धातुके वत्तेसे ४० दिन तक गुलाबजलके साथ खरल करे । फिर २॥ तोले कपूर मिलाकर ६ घण्टे खरल करके नेत्राञ्जनको शीशी में भरलें ।

कितनेक चिकित्सक गुलाब जल और कपूर नहीं मिलाते । समुद्रभाग १६वों हिस्सा मिलाकर ७ दिन घोट लेते हैं । यह नेत्राञ्जन तेज होता है, परन्तु लाभ अधिक करता है ।

उपयोग—यह अञ्जन फूला, कुकुरणक, लाली, तिमिर, खुजली, अर्म (नेत्रके सफेद भागमें मांसवृद्धि), अजकाजात (नेत्रके काले भागमें मांसवृद्धि), जाला, रतौधी, अश्रुस्राव, शूल, नेत्राबुद, दृष्टि-मन्दता सबको थोड़े ही दिनोंमें दूर करता है ।

लेपादि प्रकरण ।

व्रण, विद्रधि, शोथ, अस्थि-भंग, चाट, शूल आदि में लेप, मलहम आदि औपधियोंका उपयोग होता है । व्रण चिकित्साका क्रम किम्मानुसार शाल्क्य कारोने दिखाया है :—

आदौ शोथहरो लेपो द्वितीयो रक्तसेचनः ।

तृतीयश्चोपनाहः स्याच्चतुर्थः पाटनक्रमः ॥

पञ्चमः शोधनो भूयात्पष्ठो रोपण इष्यते ।

सप्तमो वर्णकरणो व्रणस्थैते क्रमान्मताः ॥

पहला शोथहर लेप, दूसरा जौक आदिसे रक्त निकालना, तीसरा पकानेके लिये पुल्टिस आदि उपचार, चौथा शन्त्रसे चीरकर पीप और दूषित रक्त आदिको निकाल देना, पाँचवाँ घावका शोधन, छठवाँ घाव भरना और सातवाँ पूर्ववत् त्वचाका रंग लानेका प्रयत्न करना, ये क्रमशः चिकित्सा हैं ।

इस नियमानुसार पहले अपक्व शोथ या गोंठको बैठानेके लिये लेप, सेक और औपधियोंके प्वाथोके तरटे देना चाहिये । इनमे भी पित्तज व्याधि हो तो सेक न करे । जो रक्त निकालने योग्य हो, उसमे से दूषित रक्तको जोके लगवाकर निकाल देना चाहिये । जो बैठानेके अयोग्य हो, उसे पकानेके लिये लेप करना चाहिये या पुल्टिस बाँधना चाहिये । पकने पर पीप और दूषित रक्त को निकालकर घावको निर्दोष करने वाले तथा सुखाने वाले मलहम आदि को लगाना चाहिये । फिर घावको भर कर त्वचाको पूर्ववत् रंग लाने वाले मलहम या घृत तैल आदि का प्रयोग करना चाहिये ।

लेपके चूर्ण अथवा गोलीको गरम जलके साथ पीस लेप कर ऊपरसे रुई लगा दे, जिससे लेप जल्दी सूखकर फट न जाय । लेप वाला भाग खुला रहनेसे पूरा लाभ नहीं मिलता ।

पहले समयका लेप सूखने पर नया लेप लगाना चाहिये । परन्तु नया लेप लगानेके पहले विशेष सावधानी से पुराने लेपकी गरम जलसे धोकर सूजन वाले भागको साफ कर लेना चाहिये; अन्यथा नये लेप का असर शीघ्र नहीं होगा । कारण, पहले वाले लेपने जो दूषित परमाणु रोगमे से खींचे हैं, वे सब पहले वाले लेपके साथ मिले हुए बाह्य त्वचा पर ही लगे रहते हैं ।

वायु की सूजन पर रात्रिको लेप नहीं लगाना चाहिये, और किया हुआ

लेप गिर जाय, तो उसे उटाकर फिरसे नहीं लगाना चाहिये । दिनमें लेप को सूखने पर बार-बार हटादे । किन्तु गाठ पर बैठानेका गाढा लेप किया हो, उसे रात्रिमें ही रहने दें । पकानेकी गाठ पर रात्रिको भी अवश्य लेप करे । फोड़ा पकानेके लिये बाँधी हुई पुल्टिस २-३ घण्टे पर बदलते रहे, तो फोड़ा जल्दी पकता है । अधिक समय पुल्टिस रहनेसे फोड़ा जल्दी नहीं पकता । अस्थि-भंगका लेप २-३ दिन अथवा अधिक दिनके बाद खोलकर बदलना चाहिये ।

वातज शोथमें स्निग्ध, अम्ल और नमक मिश्रित लेप, पित्तजमें स्निग्ध शीतल और दूध मिश्रित लेप, तथा कफज व्याधियोंमें गोमूत्र और अन्य भार मिश्रित निवाया लेप करना चाहिये ।

वायुकी सूजन पर गरम जलकी भाफ देकर फिर लेप लगानेसे शीघ्र आराम होता है । कफप्रकोपके शमनके लिये लेप लगाकर ऊनी वस्त्र लपेट देना चाहिये, और ठण्डी वायुसे भी रक्षण करना चाहिये ।

(१) दोषघ्न लेप ।

चनावट—सुहिंजनेकी छाल, सोंठ, सरसो, पुनर्नवाकी जड़ और देवदारु, सबको समभाग मिलाकर चूर्ण करे । फिर कोंजी या खट्टी छाल मिलाकर चटनी जैसा पीसकर मोटा लेप करे । (शा० सं०)

उपयोग—यह लेप वात और कफसे उत्पन्न होनेवाले सब प्रकार के शोथ और गोंठ को दूर करनेके लिये उत्तम है । विष शोथ पर गोमूत्रमें मिलाकर लेप करना चाहिये ।

(२) दशांग लेप ।

चनावट—सिरसकी छाल, मुलहठी, तगर, लालचन्दन, इलायची, जटामोसी, हल्दी, दारुहल्दी, कूठ और खस, इन दस औषधियों को समभाग मिलाकर बारीक चूर्ण करे । (शा० सं०)

उपयोग—इस लेपको जलमें पीस चूर्णसे १ हिस्सा घी मिलाकर मोटा लेप करे । ऊपर रुई चिपकावे । यह लेप उग्र विस्फोटक विसर्पे, दाह, विषक्षोप, शोथ सर्वाङ्ग शोथ-व्रण शोथ, दोनो, शिरका दर्द, दुष्ट व्रण आदिको दूर करता है ।

पामा और व्युची पर दशांग लेप हितकारक है । इन रोगोंमें दशांग लेपके साथ समान सोनागेरु मिला गुलाब जलमें चटनी के समान पीसकर लेप लगाते रहनेसे दाह, कण्डूसह विकार शमन हो जाता है । दो-चार रोजमें विषका आकर्षण होकर पामाव्रण और व्युची सूख जाते हैं ।

यह लेप पैंतिक शोथ और रक्तज शोथ पर सत्त्वर लाभ पहुँचाता है । वृषण पर शोथ आनेपर दशांग लेप के साथ निर्गुण्डीके पान मिला पीस कर लेप करने से शोथ शमन होजाता है ।

व्वर में १ तोला दशांस लेप को १०-१५ तोले शीतल जल में मिला, उसमें कण्डे को भिगो उसकी पट्टी कपाल पर रखने से शिरदर्द और व्वर बेग कम होजाता है. यू० डी० कोलनके बदले इसका प्रयोग करना अच्छा है । ऐसा पं० गान्धजी त्रिकसर्जी आचार्यका अनुभव है ।

(३) बीजपूर जटादि लेप ।

बनावट—विजौरे की जड़, जटामांसी, देवदारु, सोंठ, रास्ता और धरनी को समभाग मिला काँजीन पीसले । (शा० सं०)

उपयोग—यह लेप वातज शोथ को दूर करनेमें उत्तम । गले की सूजन को भी शमन करता है ।

(४) मधुकादि लेप ।

बनावट—मुलहठी, रक्तचन्दन, मूवा, नरसल, पद्मकाठा, नेत्रवाला, खस और कमलको समभाग लेकर दूधमें पीसले । (शा० सं०)

उपयोग—इस लेपसे दाह सह पित्तज शोथ शमन होता है ।

दूसरी विधि—मुलहठी, त्रिफला, मोरबेल, दारहल्दीकी छाल, नीला कमल, नेत्रवाला, तांद और मजीठ, इन १० औषधियोंको समभाग लेकर बारीक चूर्ण करे । (इन्द्र)

उपयोग—यह लेप पित्तप्रकोपज दोषों पर हितकारक है । इसे बकरीके दूधमें पीसकर लेप करें । नसूरिका (शीतला) के फोड़े आँखमें होने पर नेत्रोंके ऊपर लेप करे, और दूधमें पतला प्रवाही बनाकर नेत्रोंमें थोड़े-थोड़े बूँद डालनेसे फोड़े अच्छे होजाते हैं । ऐसे ही शरीरके किसीभी भागमें उत्पन्न पित्तज शोथ पर यह उपयोगी है ।

(५) कृष्णादि लेप ।

बनावट—पीपल, पुरानी खली, सुहिंजनेकी छाल, नदीकी रेत और हरड़को समभाग मिला गोमूत्रमें पीसकर कल्क करें । पश्चात् थोड़ा गरम करके बाँध दें ।

उपयोग—इस लेपके लगानेसे कफज शोथ नष्ट होता है ।

(६) द्विनिशादि लेप ।

बनावट—हल्दी, दारहल्दी, सफेद चन्दन, लाल चन्दन, हरड़,

दूबका मूल, साँठीकी जड़, खस, पद्मकाष्ठ, लोद, सोनागेरू और रसौत, सबको समभाग मिला जलमें पीसले ।

उपयोग—यह लेप चोट लगजानेसे आये हुए नये शोथ और रक्तज शोथको शमन करता है ।

अभिष्यन्दी गुरुभोजन अत्यधिक कर लेने पर अपचन होता है; एवं मल अन्त्रमें चिपक भी जाता है । फिर उदरमें वेदना होने लगती है । उसपर मालिश करने और शुष्क सेक करने पर अन्त्रके भीतर शोथ आजाता है । फिर जुलाव और वस्ति देने पर भी उदर शुद्धि नहीं होती । बार-बार वमन होती रहती है । जल पीने पर भी वान्ति हो जान्ती है । उदर अति कठोर बना रहता है । इस प्रकारके उदावर्त (Intestinal Obstruction) में डाक्टरी मत अनुसार शल्य चिकित्सा ही एक मार्ग है । उसके लिये द्विनिशादिलेपको जलमें पीसकर उदर पर लेप करने और सूखने पर उसे हटाकर पुनः नया लेप करते रहने से एक ही दिनमें उदर नरम होकर मलमूत्र आदिकी योग्य प्रवृत्ति होने लगती है ।

(७) ग्रन्थिभेदन लेप ।

वनावट—दन्तीमूल, चित्रकमूलकी छाल, त्रिधारा थूहरका दूध, आकका दूध, भिलावेके बीज (गोडंबी), कसीस और गुड़, सबको समभाग मिला थूहरके पत्तोंके रसमें खरल करे । (वृन्द)

उपयोग—इस ग्रन्थिभेदन लेपसे गलगण्ड, प्लेग और अन्य जहरी गांठ शीघ्र फूट जाती हैं । मर्म स्थानकी गांठ और अबक गांठ पर यह लेप नहीं लगाना चाहिये ।

वैद्यजीवनकारने इसे गलगण्ड और गण्डमाला पर प्रयुक्त किया है । इसका प्रयोग सन्हातपूर्वक करना चाहिये ।

(८) कुष्ठहर लेप ।

प्रथम विधि—हरड, करजके बीज, सरसो, हल्दी, सफेद गुंजा (चीरमी), सैधानमक और वायविड़ङ्ग, सबको समभाग मिला गोमूत्रमें खरल करके लेप करें । (यो० २०)

उपयोग—इस लेपके लगानेसे कुष्ठके सफेद दाग, व्युची, दद्रु, खाज आदि रोग दूर होते हैं ।

दूसरी विधि—आंवलासार गन्धक, कसीस, हरताल, हरड़, बहेड़ा और आंवला, सबको समभाग मिला गोमूत्रमें खरल करके

गोलियो बनावे ।

(२० चं०)

उपयोग—इस लेपको गोमूत्र अथवा जलमें घिसकर लगानेसे मुँह परके कुष्ठके सफेद दाग दूर होते हैं ।

तीसरी विधि—सफेद कनेरके मूल, कुटकी, बच और दच्छनाग २-२ तोले और कालीमिर्च १ तोला मिलाकर वारीक चूर्ण करे ।

उपयोग—इस चूर्णको गोमूत्रके साथ पीसकर लेप करनेसे सखलकुष्ठ, दद्रु, सफेद कुष्ठके दाग और प्रसुप्त कुष्ठका नाश होता है ।

(६) विषाद लेप ।

बनावट—बच्छनाग, मिलावा, रसोईवरका धुआँ, हल्दी, दारु-हल्दी, बरनाकी छाल, चित्रकमूल, कालीमिर्च और दूबके मूल, सबको ५-५ तोले मिलाकर वारीक चूर्ण करे । फिर त्रिधारा धूहरका दूध २७ तोले मिलाकर सुखा देवे । आवश्यकता पर आकके दूधमें मिलाकर लेप करे ।

(वृन्द)

उपयोग—इस लेपसे सब प्रकार कुष्ठका नाश होता है । कुष्ठस्थानमें घाव होजाता है; फिर दोष बाहर निकल जाता है ।

(१०) व्रणशोधक लेप ।

प्रथम विधि—सिरसके बीज, मैनफल, जंगाल, रेवाचीनी, प्याज और नीमके पत्ते, प्रत्येक एक-एक तोला और एलुवा, गूगल, अलसी और मेथी ६-६ माशे लें । सबको मिलाकर वारीक चूर्ण करे । फिर तेज शराब अथवा पानीमें मिला गरम कर लेप करनेसे भयङ्कर पीड़ा और शोथयुक्त कठिन फोड़ा पक कर जल्दी फूट जाता है ।

दूसरी विधि—साबुन, रेवाचीनी, गूगल और मैनफलको पीस कपड़ेकी पट्टी पर लगा गरम कर बाँधनेसे फोड़ा जल्दी फूट जाता है ।

तीसरी विधि—नीम, करज, अरंडी और तुलसी, सबके पत्तों को जलमें उवालकर भाप देनेसे पीड़ा दूर होती है, सूजन उतर जाती है और गाँठ नरम होजाती है ।

चौथी विधि—नीलेथोथेका फूला, पत्थरका कोयला, सजीखार, हल्दी, सैधानमक एक-एक तोला और साबुन २ तोले लेवे । सबको धीकुँवारके रसमें मिला गरम करके लेप करे । केवल पीले मुँह पर लगानेसे जल्दी फूट जाता है । लेप लगाकर ऊपर पट्टी बाँधे ।

(११) प्रतिसारणीय चार

बनावट—एक सेर लोटिया सजी और दो सेर चूना बिना बुझा

मिलाकर १ होंडीमें भरें । फिर पानी १ मन मिला लकड़ीके ढण्डेसे खूब चला होंडीको ५ दिन तक खुले मैदानमें रहने दें । दिनमें एक दो बार रोज ढण्डेसे चलाएं । फिर छठे दिन ऊपरसे स्वच्छ पानी लोहेकी कढ़ाहीमें निकाल कर चूल्हे पर चढ़ावे । आध सेर जल शेष रहे तब लहसुनका रस ४ तोले मिलाकर मन्दाग्निसे पकावे । आधा जल (२० तोले) शेष रहने पर कढ़ाहीको नीचे उतार फिर चारको शीशीमें भएलें । (२० सा०)

उपयोग—यह चार पके फोड़े और प्लेगकी गोंठ पर लगानेसे गोंठोको फोड़कर वैठा देता है । सड़े हुए घाव पर लगानेसे तत्काल दोषको जला देता है । ववासीरके मस्से अथवा कुष्ठके दाग पर लगाने से तुरन्त उतनी जगह उपड़ जाती है, और घाव होजाता है । इस घाव पर गरम घी लगानेसे पीड़ा शान्त होजाती है । दोषोको जलानेके लिये यह उत्तम ओषधि है ।

सूचना—यह चार तेजाव जैमा है । इसलिये हाथ नहीं लगाना चाहिये, और जहाँ लगता है वहाँ बहुत जलन होती है । जलन दूर करनेके लिये धोया हुआ घृत लगावे । देश, काल और रोगीकी प्रकृतिका विचार करके उपयोग करें । इस चार से सूजन आजाती है, कभी कभी बुखार भी आजाता है ।

✓ (१२) अंगुलीपाकहर लेप ।

बनावट—सोमल, सोहागेका फूला और नीलेथोथेका फूला एक-एक तोलेका बारीक चूर्णकर गीला गन्धाविरोजा ६ तोले मिलालें ।

उपयोग—अंगुलीपाक (Whilow) जो कीलकी तरह गड़ता रहता है, उस पर इस लेपकी पट्टी लगाने से दर्द धूर होता है, और पक कर कील निकल आती है । कील भीतरसे निकली हुई देखनेमें आवे उसे कैचीसे काट देनी चाहिये । कील काटनेके बाद सादा मलहम लगानेसे घाव भर जाता है ।

(१३) अंजननामिकाहर लेप । ✓

बनावट—रसौत, सोठ, कालीमिर्च और पीपलको समभाग मिला जलमें खरल करके सोगठियों बना लेवे ।

उपयोग—आँखकी भौंफणी पर होनेवाली फुन्सी पर जलमें घिसकर लगानेसे फुन्सी दूर होती है ।

(१४) तुत्थादि लेप ।

बनावट—नीलेथोथेका फूला १ तोला, कावुली हरड़का छिलका,

भाँग, चूना और सफेद कत्था दो-दो तोले मिलाकर जलमें सोगठी बनावे, या सबसे चौगुना धोया घी मिलाकर मलहम बनाले ।

उपयोग—इस सोगठीको धोए घीमें घिसकर लगानेसे मुँह पर तथा दूसरे भागोमें होनेवाली सब प्रकारकी फुन्सियाँ दूर होती है ।

(१५) कंकुष्ठादि लेप ।

वनावट—मुर्दासंग नीलाथोथेका फूला, सफेद कत्था, जूली सुपारी, हरड़ और उसारे रेवनको समभाग लेकर कपड़छान चूर्ण करे ।

उपयोग—यह लेप पिटिकाएँ और फोड़े पर हितकारक है । इस चूर्णको सब प्रकारकी फुन्सियोंपर धोये हुए घीके साथ अथवा पानीमें मिलाकर लगावे । फूटे हुए फोड़ों पर सूवा चूर्ण डाले ।

— (१६) अस्थिसंधानक लेप ।

वनावट—एलुवा, हीराबोल, गूगल, कुँदरू, गूजर (अज्जरूत, गुजद), उसारेरेवन, मैदालकड़ी, आमाहल्दी, सज्जीखार, लोद और सरेस, सबको समभाग लेकर बारीक चूर्ण करे । (आ० नि० मा०)

उपयोग—यह लेप मूढमार, शूल, शोय, हड्डी टूटना अथवा हड्डी उतर जाना, रक्त इकट्ठा होना आदि दोष दूर करनेमें बड़ा उपयोगी है । टूटी हुई हड्डीको जोड़ देता है । मांसमें होने वाली वेदना को दूर करता है । हमने इसका हजारों बार उपयोग किया है ।

विधि—थोड़ेसे चूर्णको गरम जलमें मिला लेप कर ऊपर रुई लगाकर कपड़ा लपेटे । जरूरत हो तो लकड़ीकी पट्टी रखकर ऊपर कपड़ा बाँधे । आवश्यकता पर ३ दिन बाद दूसरा लेप करे । ३ दिन पहले पट्टीको नही खोलना चाहिये ।

द्वितीय विधि—(मूढमारका लेप)—एलुवा, फिटकरी, होराबोल, गूगल, कुँदरू, मैदालकड़ी, उसारेरेवन, सज्जीखार, माजूफल और पठानी लोद, ये १० ओषधियाँ ५-५ तोले और आमाहल्दी १० तोले लेवे । इन सबको मिला कूटकर कपड़छान चूर्ण करे ।

(श्री गोपालजी कुँवरजी ठक्कुर आयुर्वेदाचार्य)

उपयोग—आवश्यकता पर थोड़े या ज्यादा चूर्णको गरम जलमें मिला लेप कर ऊपर रुई चिपका कर पट्टी बाँध देवे । गरम जलके स्थान पर धतूराके पानका रस निकाल गरम कर उसमें लेप बना हलवा के सट्टश बनाकर लगानेसे सत्वर फल दर्शाता है ।

इस ओषधिके प्रयोगसे एक, दो या तीन लेपसे चाहे जैसी

चोट आई हो या हड्डी टूटी हो, वह दोप निवृत्त होजाता है, और तीव्र वेदना सत्वर शमन होजाती है । अनेकोको केवल एक ही लेपसे आराम होगया है । इस लेपको ४८ घण्टे तक रहने देना चाहिये । फिर निकाल, सम्हालपूर्वक धोकर नया लेप लगाना चाहिये ।

डाक्टररी लास्टर वेलाडोना, एक्स्ट्रेक्ट वेलाडोना आदि-आदि ओपधियोंकी अपेक्षा इस ओपधिसे सत्वर लाभ होता है ।

लाठीके मारसे गँठा होजाना, वेदना होना, सूजन आजाना, या किसी स्थानमें मांस कुचल जाना, इन सब पर यह लेप रामबाणके सदृश फलप्रद है ।

सूचना—यदि लेप खोलने पर त्वचा लाल होगई हो, तो दूसरा लेप १२ घण्टे बाद लगाना चाहिये । तब तक उस भागको खुला रखना चाहिये ।

(१७) रामबाण लेप (समई) ।

बनावट—तिलका तैल १० तोले, राल १० तोले, कुचिला १० तोले, गूगल २० तोले, भिलावा ४० तोले तथा सोठ, मिर्च, पीपल, लौंग, असगन्ध और सिगरफ दो-दो तोले लें । सब ओपधियोंको कूट तैल मिला घड़ेमें भरकर पातालयन्त्रसे तैल निकालें । फिर तैल (अर्क) को कढ़ाहीमें डालकर मन्दाग्निसे गाढ़ा करें । गुड़ जैसा होने पर उतार लें । ठण्डा होने पर जम जाता है ।

उपयोग—इस लेपको लगाना हो, तब थोड़ा तैल मिलाकर लगानेसे रक्तका जमाव, मूढमार, वायुसे शरीर जकड़ना, शूल, कमर का दर्द आदि रोग दूर होते हैं । साथमें इस ओपधिकी दो-दो रत्ती मात्रा घी मिलाकर खिलानेसे जल्दी लाभ होता है ।

(१८) पार्श्वशूलनाशक-लेप ।

बनावट—सोठ, कुचिला और वारहसोंगेको जलके साथ घिस उसमें २ से ४ रत्ती अफीम मिला लें । फिर थोड़ा गरम कर लेप करने से पसलियोंका शूल तुरन्त मिटता है ।

उपयोग—न्यूमोनियाँमें पसली और छाती पर लेप करनेसे फुफ्फुस-दोप सत्वर दूर होता है ।

(२०) मल्लादि लेप ।

बनावट—संखिया, कुचिला वच्छनाग, सरसो और कवूतर की बीटको समभाग लें । कुचिलेको पानीमें पत्थर पर पीसे । शेष ओपधियोंको मिलाकर अलग पीसे । बादमें सबको मिला थोड़ा गर

कर दर्दकी जगह पर बार-बार नया लेप करें। फिर अथजले कंडेसे सेके। पुराना लेप सूखने पर बार-बार छुड़ा देवे।

उपयोग—यह लेप प्लेगकी गोठकी तुरन्त वैठा देता है। पसली और छातीके शूल पर लेप करनेमें भी उपयोगी है।

— (२१) रसांजनादि लेप ।

बनावट—रसौत, मिश्री, वटूलका गोद, समुद्रमाग, फिटकरी का फूला, सब दो-दो तोले और अफीम १ तोला लें। फिर सबको मिलाकर ३ दिन जलमें घोटें। जल उतना मिलावे कि अच्छी रीतिसे पतला हो जाय। रसौत और अफीमको शुद्ध करके डालें। ३ दिन बाद अबलेह जैसा गाढ़ा कर खुले मुँहकी शीशीमें भर लेवे। अथवा सुखा कर सोगठियों बाँध लेवे। (ब्र० स्वा० सदानन्दगिरिजी)

सात्रा—यह लेप जरूरत पड़े तब १-२ रत्ती सीप अथवा कटोरी में निकाल जल मिला पतला दहीके घोल जैसा करके नेत्रोंके ऊपर और नीचे लगावें, तथा नेत्रोंमें भी अंजन करे।

उपयोग—यह लेप नेत्रोंकी लाली, दाह, खाज, भयङ्कर सूजन, चोट लगना, धाव होना, पीप आना, नेत्रशूल (घोंघा) चलना, नासूर आदि दोषोंको जल्दी दूर करता है। १ मासके छोटे बच्चे और बड़े अनुष्य, सबके लिये हितकर है। यह निर्भय रूपसे नेत्रोंमें अंजन किया जाता है। इस लेपके अंजनसे लाली, दाह और शूल बहुत जल्दी दूर होते हैं। हजारों बच्चोंको इस अंजनसे लाभ पहुँचा है।

सूचना—तीक्ष्ण नेत्ररोगमें नेत्रोंको ठण्डे जल और वायुसे बचाना चाहिये। गरम जलमें कपड़ा भिगोकर उससे आँखोंको धोवे। शूल निकलता हो, तो सोनेके समय रुईका फोहा फिटकरीके जलमें भिगो घीमें तल कर आँख पर बांध करके सोना चाहिये।

तीव्र प्रकोप बढ़ रहा हो, उस समय इस अंजनका या दूसरे रोग-शामक अंजनका उपयोग नहीं करना चाहिये।

(२२) प्रलापहर लेप ।

बनावट—तम्बाखू, कायफल, कौड़िया लोबान और हींगको पीसकर गुड़में मिलावे। फिर जल मिला गरम कर कपड़ेकी पट्टी पर लगाकर बाँधे। कनपटी, कपाल और मस्तक पर लेप लगे इस रीतिसे कपड़ा बाँधना चाहिये। लेप भी मोटा लगाना चाहिये। (धन्वन्तरि)

उपयोग—इस लेपसे सन्निपातकी वक्रवाद तुरन्त शान्त होजाती।

है, और रोगीको निद्रा आने लगती है ।

(२३) दद्रुहर लेप । ✓

प्रथम विधि—पारा १ तोला, गन्धक, नीलेथोथेका फूला, कच्चा सोहागा और मिश्रो २-२ तोले तथा पुंवाड़के बीज ४ तोले लें । सबको वारीक चूर्ण कर ६ घण्टे नीबूके रसमें घुटाई कर सोगठी बना लेवें । गोमूत्र, दही अथवा नीबूके रसमें घिसकर लगानेसे सब प्रकारके दाद थोड़े ही दिनोंमें दूर होजाते हैं ।

दूसरी विधि—आंवलासार गन्धक, कच्चा सोहागा, सफेद कत्था और राल ५-५ तोले मिला कूटकर कपड़छान चूर्ण करें । फिर ६ तोले गुग्गलका वारीक चूर्ण मिला नीबूके रसमें तीन घण्टे खरल करके सोगठी बनाले । इसे गोमूत्र अथवा नीबूके रसमें घिसकर लगानेसे लाल, काला, नया और पुराना, सब प्रकार का दाद चला जाता है ।

✓ (२४) कासीसादि लेप ।

वनावट—कसीस, गोरोचन, नीलेथोथेका फूला और वर्की हरताल १-१ तोला तथा रसोत २ तोलेको कौजी अथवा नीबूके रसमें पीसकर सोगठियाँ बनावें (वृ० नि० २०)

उपयोग—इस लेपको नीबूके रस अथवा जलमें घिसकर लगाने से खाज, योनि पर खुजली, अण्डकोपकी खुजली, बालकोको अहि-पूतना रोग (गुदा पकना) और बवासीरके मस्सेकी सूजन, सब दूर होते हैं । खुजलीके स्थानको पहले २-४ रत्ती नौसादर या फिटकरीको २० तोले जलमें मिलाकर धो लेना चाहिये । बादमें लेप करें । हमने इसका उपयोग बिना गोरोचन मिलाये किया है ।

✓ (२५) मांस्यादि लेप ।

वनावट—जटामोसी, राल, लोद, मुलहठी, निर्गुण्डीके बीज, मूर्वा, नीलकमल, लालकमल, सिरसके फूल, सबको समभाग मिला चूर्ण कर धोये हुए घृतके साथ मिलाकर लेप करे । (शा० सं०)

उपयोग—इस लेपको वातरक्तज या पित्तरक्तज विसर्प पर लगाने से तत्काल दाहका शमन होकर रोग दूर होता है ।

(२६) कर्णशोधहर लेप ।

प्रथम विधि—वारहसीगा, वच, सोठ, हींग और सुहिंजनेकी जड़, सबको थोड़े-थोड़े पानीके साथ घिस रस कर कानकी जूवा में

सूजनके ऊपर लेप करने से सूजन मिट जाती है, और कानके शूल, पीप, निकलना आदि रोगोंमें भी बहुत लाभ होता है ।

दूसरी विधि—गिले अरमानी, लोद, आंवला और आमाहल्दीको समभाग लेकर वारीक चूर्ण करे ।

उपयोग—गुलाबजलमें मिला गरम कर दिनमें ३-४ बार पतला-पतला लेप करनेसे कानकी जड़में आया हुआ शोथ दूर होता है । केवल गिले अरमानी भी गुलाबजलमें पीसकर लगाई जाती है ।

(२७) श्लीपदहर लेप ।

प्रथम विधि—हल्दी, आंवला, अमरवेल, सरसो, अपामार्ग, रसोईघरका धुआ, सबको समभाग मिला पानीमें पीसकर श्लीपद पर करे । (श्री० डा० रामरत्नपालजी)

उपयोग—इस लेपके लगानेसे वातज, पित्तज, कफज सन्निपातज, सब प्रकारके श्लीपद (फीलपोव) की सूजन नष्ट हो जाती है । डाक्टर साहबने इस प्रयोग द्वारा अनेक रोगियोंको लाभ पहुँचाया है । सामान्य ओषधियोंसे बनने पर भी श्लीपदके लिये अत्युत्तम प्रयोग है ।

दूसरी विधि—कनेरकी छाल, वच्छनाग, धतूरेके बीज, कलिहारी, सरसो, अपामार्गमूलकी छाल, करजकी छाल, सैधानमक, कूठ, हरड़ सांठीकी जड़, आककी जड़ और सुहिजनेकी जड़, सबको समभाग लेकर चूर्ण करें । आवश्यकता पर गोमूत्र के साथ पीसकर लेप करनेसे श्लीपदका प्रकोप शमन हो जाता है ।

(२८) वृद्धिदमन लेप ।

प्रथम विधि—गूगल, एलुवा, कुंदरू, लोद, फिटकरी और गन्धाविरोजा, सबको समभाग मिला पानीमें पीसकर लेप करे ।

उपयोग—वृषण परसे बाल दूर करके इस लेपको लगाते रहने से सब प्रकारकी अण्डवृद्धि दूर होती है ।

दूसरी विधि—तन्त्राख, कसूम, केसूला, सोठ, कुंदरू, एलुवा, आमाहल्दी, रुमीमस्तंगी, वच, वच्छनाग, खसखसके डोडे, सबको समभाग मिला वारीक चूर्ण कर मकोयके रसमें गोली बांधे ।

उपयोग—इस गोलीको पानीमें घिस अण्डकोष पर लेप कर गोवरीसे थोड़ा सेक करनेसे थोड़े ही दिनोंमें अण्डवृद्धि दूर होती है । साथमें खानेके लिये वृद्धिवाधिका वटी चालू रखनी चाहिये ।

तीसरी विधि—सोंभर नमक १ तोला और कपूरहल्दी २ तोले

लेकर दोनों का कपड़छान चूर्ण करे । फिर मोम २० तोले और घी तोलेको गरम कर मिलादे, और आकार जल पीनेवाले मिट्टीके सकोरेकी तरह बनाले । रात्रिको अण्डकोप पर पहनाकर ऊपरसे लंगोट बाँधले और सुबह खोलदे । इस प्रकार केवल रात्रिको बाँधा करे इस रीतिसे प्रयोग करने पर १५-२० रोजमें नयी अण्डवृद्धि दूर होती है । साथमें खानेके लिये वृद्धिवाधिका वटी अथवा दूसरी ओषधिका उपयोग करना चाहिये ।

(२६) अर्शोहर लेप ।

बनावट—सोमल, नीलाथोथा और सिंदूर १-१ तोला मिला बारीक खरल करके एक शीशीमें भरले, तथा सफेद कत्था १ तोला, कपूर १ तोला और सोनागेरू २ तोले, १०० बार जलसे धोये हुए गोघृत में मिलाकर मलहम बनाले ।

उपयोग—निर्मलीको थोड़ा घिस सोमलवाला चूर्ण मिला मस्सो के ऊपर लगाकर पौन घण्टे मरीजको उल्टा सुलावें । लेटे रहनेसे ओषधि दूसरी जगह लगकर हानि नहीं पहुँचाती । ओषधिसे जलन हो, तब उपरोक्त मलहम लगावे । २-२ रोज ऐसा करनेसे मस्से गिर जाते हैं । जो मस्सेकी वाजूमें दूत होजाय, तो सफेदेका मलहम बना कर लगानेसे आराम होजाता है ।

सूचना—इस ओषधिसे जलन बहुत होती है । अतः प्रकृतिका विचार करके लेप करना चाहिये । अधिक कब्ज करने वाला भोजन और अधिक मिर्च आदि तीक्ष्ण पदार्थका सेवन नहीं करना चाहिये । कदाचि कब्ज होजाय, तो स्वादिष्ट विरेचन चूर्ण या अन्य सौम्य ओषधिसे मलावरोधको दूर करे ।

(३०) निशादि लेप ।

बनावट—हल्दी, दारुहल्दी, खस, सिरसकी छाल, नागरमोथा, लोद, सफेद चन्दन और नागकेशर, इन ८ ओषधियोंको सम भाग मिला जलके साथ पीसकर लेप तैयार करें । (व० से०)

उपयोग—इस लेपके लगानेसे विस्फोटक, मसूरिका (शीतला) के व्रण, विसर्प, दाह, पसीना, शरीरकी दुर्गन्ध, रोमातिका और कुष्ठ रोगका शमन होता है ।

(३१) धतूरादि लेप ।

बनावट—धतूरेके पत्ते, अरंडीकी जड़, निगुण्डी के पत्ते, पुन-

नैवा के मूल, सुहिजन के बीज और सरसोंको समभाग जलमें पीसकर लेप तैयार करे । (कृष्ट)

उपयोग—यह लेप जीर्ण अस्थिभ्रंश ग्लोपदको भी शमन करता है ।

(३२) कर्पूरादि मलहम ।

बनावट—पारा, गन्धक, कुंदरू, गूजर (गुजद), गूगल, लोवान सब सम भाग और सबके समान कपूर लें । पहले कपूर को खरलमें डाल सख्त धूपमें घुटाई करे । थोड़े समय बाद कुंदरू, गूजर, गूगल, लोवान क्रमसे मिलाते जायें, अन्तमें कज्जली मिलावें । जब खरल करते-करते नरम होकर मलहम बन जाय तब चीनी मिट्टीकी डिबियामें भरलें । (आ० नि० मा०)

इस मलहमको कढ़क होजाने पर तिलके तैलके साथ मिला गरम कर ले जिससे लगाने लायक मुलायम बन जाता है मूल ग्रन्थकारने इस मलहम का नाम " तडकानो मलम " अर्थात् छर्च के तापका मलहम रखा है ।

उपयोग—विद्रवि, गलगण्ड, नासूर आदि रोगों पर यह अच्छा काम देता है । इस मलहम से गांठ पिघलती है, पकती है और फूटकर भर भी जाती है । नासूरमें पहले निम्बतैलकी पिचकारी लगावें । फिर इस मलहमकी पट्टी बाँधनी चाहिये ।

निम्ब तैल—नीमके सूखे पत्तोंसे चौगुने तिल्लीके तैलको कढ़ाही में डालकर चूल्हे पर चढ़ावें । तैल गरम होने पर थोड़े-थोड़े नीमके पत्तों का चूर्ण डालते जायें । सब पत्ते डालनेके बाद भुन जाने पर कढ़ाही को नीचे उतारले । ठंडा होने पर छान कर शीशीमें भरले ।

✓ (३३) सिंदूर का मलहम ।

बनावट—सिंदूर १२ तोले, तिलका तैल १८ तोले और मोम ६ माशे लें । पहले तैलको कढ़ाहीमें डाल चूल्हे पर चढ़ा मन्दाग्नि दें । तैल गरम होने पर थोड़ा-थोड़ा सिंदूर डालते जायें, और चलाते रहे । सिंदूर काला होजाय तब मोम डाले । एक दो उफान आनेसे उतार लें ।

सूचना—मन्दाग्नि पर पाक करे । उफान आवे तब लकड़ी खेच लेवे और पंखेसे हवा डाले । कढ़ाही बड़ीही ले । मलहम तैयार होने पर पानीमें बूँद डाले । पानीमें से निकाल अंगुलीसे गोली बांधकर परीक्षा करे । कड़क होजाय, तो उपयोग में नहीं आवेगा । कढ़ाही में पानी की बूँद न गिरे सो सम्हाले, नहीं आग लग जायगी । मलहम तैयार होने पर नीचे उतार कर चलाते रहे और पंखेसे वायु करते रहें । शीतल होने पर कड़के लपेट कर एक पैसे जितनी

गोलाई वाली ८-१० इ च लम्बी सलाई बांध लेवें ।

कितनेक चिकित्सक इस मलहममें ६ तोले गंधाविरोजा और ३ तोले कपूर मिलाकर छोटी-छोटी डिबियाँ भर लेते हैं ।

उपयोग—यह मलहम सब प्रकारके फोड़े-फुन्सी पर घावमें से पीप खेचने तथा घाव भरने के लिये अति उपयोगी है । मलहमको पट्टी पर जरा गरम करके चिपका देवे । पट्टीको पीप लग जाने पर बदल देनी चाहिये ।

० (३४) रालका मरहम ।

प्रथम विधि—राल १० तोले, सफेद कत्था ४ तोले और मुर्दासंग २ तोले लेकर सबको अलग-अलग पीसे । फिर २॥ तोले सरसो का तैल और राल मिला शिला पर रगड़े । चेप छोड़दे, तब पानी मिलाकर धोवें । मक्खन जैसा हो जाय तब शेष औषध मिलाकर खूब रगड़ें । एक जीव होने पर चोनीके बरतन में भरलें । (धन्वतरि)

उपयोग—यह मलहम फुन्सा, फोड़ा, पैत्तिक फोड़ा, चूतड़ वा अंडकोष की खाज, शिरके फोड़ा आदि नये और अति पुराने रोगों को जड़ से निकाल देता है । शिर पर जलन करने वाले हर प्रकार के फोड़ों को शात्र मिटाता है । इस मलहमसे घाव जल्दी भरता है ।

व्रण के शोधन और रोपण दोनों कार्यों के लिये यह उपयोगी है । यदि फोड़ा फूट गया हो, तो एक कपड़े का फोहर चना बोच में छेद कर, उस मलहम लगाकर, घाव पर लगादें । और फोड़ा न फूटा हो तो कपड़े फोहेमें छेद नहीं करना चाहिये । इस तरह उपयोग करने से सब प्रकार के नये और पुराने व्रण मिट जाते हैं ।

दूसरी विधि—राल ५ तोले, तिलका तैल १० तोले, मोम ३ तोले और भिलावा २० तोले ले । पहले भिलावे को तैलमें भूनकर तैल को छानल । फिर तैलको कड़ाही में डालकर मन्दाग्नि पर रखे । तैल गरम होने से मोम डाले । मोम पिघल जाने पर राल का चूर्ण डाल कर हिलाने से मलहम बन जाता है ।

उपयोग—सब प्रकार के व्रण और भगंदर मिटानेमें यह मलहम उपयोगी है ।

तीसरी विधि—तिल तैल १६ तोले, राल ४ तोले और नीला थोथा ३ माशे लें । पहले तैल को कड़ाही में डाल मन्दाग्नि पर गरम

करे । धुआँ निकलने पर रात और नीलाथोथा डालकर कढ़ाही को उतार तैल को तुरन्त एक थालीमें छानले । शीतल होने पर जल मिला-मिला कर धोवे । बार-बार मलकर जलको निकाल डालें । इस तरह १०-२० बार धोनेसे मलहम मक्खन के सट्टश कठिन और सफेद बन जाता है । इसे काँच के अमृतवान में भर ऊपर जल भरे । रोज सुबह पुराना जल निकाल डालें और ताजा भर दें । जब तक मलहम जल में डूबा रहेगा, और जल बदलते रहेंगे, तब तक मलहम अच्छा रहेगा । मूल ग्रन्थकारने इसे जलका मलहम और सफेद मलहम संज्ञा दी है । (आ० नि० मा०

वक्तव्य—जल न बदलने से जल का रंग काला होजाता है; और मल हम पर फफूटी आजाती है, एव जल में न रखने पर भी मलहम चिपचिप होकर बिगड़ जाता है ।

उपयोग—इस मलहम की पट्टी लगानेसे अग्निदग्ध व्रण, बालकों की गुदा पक जाना, सड़े हुए फाले और व्रण रोग तथा मूत्रेन्द्रियके पासमें उत्पन्न शोथ, अर्शके मस्से का शोथ और पाक होना, ये अच्छे होजाते हैं । सामान्य फोड़ा-फुन्सियों पर यह बहुत अच्छा कार्य करता है ।

पैरो के तलकी शिरा पर चोट लग जानेसे दासह शोथ उपस्थित होता है । उसपर इस मलहमकी पट्टी लगाने पर ५-१० मिनट में मलहमका शोषण होजाता है और पट्टी शुष्क होजाती है । फिर तुरन्त दूसरी पट्टी लगावें । इस तरह ३-४ बार पट्टी बदल देवे । जैसे-जैसे पट्टी बदल दी जायगी, वैसे-वैसे शीतलता आती जायगी, वेदना कम हो जायगी और विकार दूर होजायगा ।

✓ (३५) व्रणामृत मलहम ।

प्रथम विधि—गन्धाविरोजा, देशी मोम, राल का चूर्ण, प्रत्येक १०-१० तोले और अलसी का तैल २० तोले लें । चारो चीजे कढ़ाही में डाल ढककर अत्यन्त मन्द अग्निसे गलावें । जब पिघल कर एक रस होजाय, तब नीचे उतार तुरन्त वस्त्र से छानले शीतल होने पर खरल में घोटकर रखले ।

उपयोग—यह मलहम हर प्रकारके खुले घाव सुखानेमें श्रेष्ठ है । इससे उपदंश का घाव भी शीघ्र आराम होजाता है ।

दूसरी विधि—मुर्दासंग, कपीला, रेवाचीनी, सिंदूर, पपड़िया कत्था, नीलेथोथे का फूला, मेंहदी के सूखे पत्ते, ये ७ औषधियाँ २-२ तोलें तथा रसकपूर १ तोला लें। सबको कूट, कपड़-छान चूर्ण कर सम-भाग धोया हुआ गोघृत अथवा वैसलीन मिलाकर मलहम बनालें।

(श्री० वैद्यराज नौनसिंहजी)

उपयोग—सब जातिके ब्रणों को सुखाकर सत्वर भर देता है। दुष्ट ब्रण, जिसका जहर चारों ओर फैल गया हो, जो अनेक प्रकारके मलहमोंसे अच्छा न हुआ हो, ऐसे अनेक रोगी भी इस मलहम से अच्छे हो गये हैं। यह उपदंशके घाव को भी मिटा देता है।

सूचना—घाव को पहले नीमके पत्तोंके उबाले हुए जलसे धोकर फिर मलहम लगाना चाहिये।

(३६) ब्रणामृत श्वेत मलहम ।

बनावट—कपूर १ तोला, सफेद मोम ५ तोले, सफेदा १० तोले और मीठा तैल १० तोले लें। पहले तैल और मोम गरम करें। थोड़ा ठंडा होने पर सफेदा मिला लें। फिर कपूर मिलाकर मलहम बना लेंगे यह मलहम सब प्रकारके घावों को बहुत जल्दी भर देता है।

(३७) ब्रणहर मलहम ।

बनावट—गूगल, पीली कौड़ोकी भस्म, गली सुपारीकी काली भस्म, छोटी इलायचीके दाने और पपड़िया कत्था, १-१ तोला और शतधौत गोघृत ५ तोले मिला कर मलहम बना लें। (पं० मंगुलालजी)

उपयोग—यह मलहम सब प्रकारके ब्रणोंको भर देता है। पुरान भयंकर ब्रणोंमेंसे भी पीला-पीला पानी निकाल कर थोड़े ही दिनोंमें भर देता है। अग्निदग्ध ब्रण (जले हुए घाव) पर भी लाभदायक है।

(३८) गुलाबी मलहम ।

बनावट—कोकम अमचूरका तैल (Theobromatis) और अरंडीका तैल १०-१० तोलेको कढ़ाही में डाल चूल्हे पर चढ़ाकर गरम करें। फिर छानकर १ तोला सफेदा और १ तोला सिंदूर मिलाकर मलहम बना लें।

उपयोग—इस मलहमके लगानेसे विपादिका (हाथ-पैर फटना), होठ फटना आदि रोग दूर होते हैं, और त्वचा मुलायम बनती है।

(३९) चूने का मलहम ।

बनावट—चूना ५ तोले, अरंडीका तैल ३ तोले और रुई ६ रत्ती।

१ मिलाकर मलहम बना लें ।

उपयोग—यह मलहम व्रण शोधन करके घाव भर देता है । सड़े हुए घावोंके दोषोको निकालकर व्रणको साफ कर देता है ।

(४०) दारुणक नाशक यलहम ।

बनावट—नीलेथोथेकाका फूला, कपीला, सफेद कत्था, गेरू और शोरा १-१ तोला; मुर्दासङ्ग, कालीमिर्च और मेंहदीके पत्ते २-२ तोले, सरसोंका तैल १८ तोले और देशी मोम २ तोले ले । पहले तैलमें मेंहदी के पत्ते पकावें । जल जाने पर नीचे उतार कर मोम डाले ठण्डा होने लगे तब और वस्तुओंका कपड़झान चूर्ण मिलाकर मलहम बनाले ।

उपयोग—इस मलहमके उपयोगसे दारुणक (केश-भूमिखुश्क होकर खुजली आना), अरुचिका (शिर पर छोटी-छोटी फुन्सी होना), बाल गिरना आदि विकार दूर होते हैं ।

(४१) कुष्ठहर मलहम ।

बनावट—पारद, गन्धक, हरताल, नीलाथोथा, और चावची १-१ तोला, मोम ६ माशे और सरसोंका तैल २॥ तोले ले । पहले पारद-गन्धककी कज्जली कर, फिर अनुक्रमसे और ओषधियोंको मिलाकर खरल करे । पश्चात् तैल और मोमको मिलाकर गरम करे । कुछ शीतल होने पर ओषधि मिलाकर मलहम बनाले ।

लगानेकी विधि—दिनमें एक बार सुबह दाग पर इस मलहमकी मालिश कर ३ घण्टे बाद गरम पानीसे स्नान करे ।

उपयोग—यह मलहम सफेद कुष्ठके दाग पर लगानेमें अति उपयोगी है । सफेद दागमें दोषका स्थाव कर रोगको दूर करता है ।

(४२) पामाहर मलहम ।

बनावट—पारा, गन्धक, कालीमिर्च, नीलाथोथा, सिंदूर, काला जीरा, सफेद जीरा प्रत्येक समभाग ले । पहले पारद और गन्धककी कज्जली करें । फिर सब ओषधियोंका वारीक चूर्ण मिला फिर सबके समान धोया गोघृत डाल कर चीनीके वरतनमें भरले ।

उपयोग—इस मलहमको पामा (खुजली) और छूक पर लगानेसे ५-७ रोजमें जड़से दर्द दूर होता है । पानीमें नीमके पत्ते डाल गरम करके रोज स्नान करना चाहिये ।

(४३) स्नायुहर मलहम ।

बनावट—तिलका तैल ५ तोले, मोम १ तोला, नीलाथोथा ३ माशे और कपड़े धोनेका साबुन ३ ताले ले। तैलको गरम करे। पकने पर मोम डाले। फिर साबुनका चूर्ण और अन्तमें नीलाथोथा मिलाकर तुरन्त उतार लें।

उपयोग—नारु निकला हो वहाँ पर इस मलहमको बाँध देनेसे दूसरे रोज नारु गल जाता है।

(४४) व्युचीहर मलहम ।

प्रथम विधि—पारा, गन्धक, मैन्सिल, सफेद कत्था, पाषाण भेद पत्थर, मुर्दासंग, नीलाथोथा, सब १-१ तोला और पुंवाड़के बीज ७ तोले लें। पारा-गन्धककी कजली कर अन्य वस्तुओंका कपड़छान चूर्ण मिला दें। फिर सब ओषधियोंको चौगुने गोघृतके साथ ताँबेके बरतनमें ताँबेके दस्तेसे (या नीमके डण्डेके नीचे ताँबेका पतरा लगाये हुए दस्तेसे) ६ घण्टे खरल करके मलहम बनाले।

उपयोग—इस मलहमसे सूखा और गीला व्युची (उकवत ozema), पामा, दाद, खाज इत्यादि दूर होते हैं। विस्फोटक और चाँदीक घाव पर लगानेमें भाँचह उपयोगी है।

दूसरी विधि—गन्धक, सिधूर, मैन्सिल, कालामिर्च, हल्दी, दारुहल्दी, जीरा, सेलखड़ी, केशर, इलायची और कत्था, सबको सम-भाग मिला कपड़छान चूर्ण कर २१ बार पानी से धोये हुए दूने गोघृत या वैसलीन के साथ मिलाकर मलहम बनाले। (आ० नि० मा०)

उपयोग—नये और पुराने व्युची रोग इस मलहमके लगानेसे थोड़े ही दिनोंमें दूर होते हैं।

सूचना—व्युचीको रोज सुबह शाम तमाखूके जलसे धोना चाहिए। तमाखू १ तोले को आध सेर जलमें भिगो दे। फिर छानकर उपयोग में लेवें। सुबह भिगोया जल शामको ले। शामको भिगोया जल सुबह ले। शीतकालमें अँलको गरम कर लेवें।

(४५) दद्रुदमन मलहम ।

प्रथम विधि—अरंडीका तैल २० तोले, देशी मोम ५ तोले, कत्था, नौनिया गन्धक, माजूफल, मुर्दासंग, ढाकका गोंद, नौसादर, कालीमिर्च और कच्चा सोहागा १-१ तोला मिला कूट-पीसकर छानले। तैल गरम कर उस में मोम डालकर पिघलावें। फिर चूर्ण मिलाकर मलहम बनालो।

(धन्यतरि)

उपयोग—इस मलहमसे सब प्रकारके नये और पुराने दाद शीघ्र दूर होते हैं । दादको आरन कण्डेसे खुजला कर मलहम लगावें ।

दूसरी विधि—पुंवाड़ (चक्रमर्द) के बीज १ सेरको कढ़ाहीमें मदाग्नि पर थोड़ा लाल हो तबतक सेके । फिर कपड़छान चूर्ण कर गन्धक १० तोले, मैसिल १० तोले, रसकपूर ६ तोले और सिद्धूर ५ तोले मिलावे । फिर पीली वैसलीन सब चूर्णसे चौगुनी मिलाकर मलहम बनालें ।
(आ० नि० मा०)

उपयोग—इस मलहमके लगानेसे नये पुराने सब प्रकारके दाद थोड़े ही दिनोंमें दूर होजाते हैं । इस चूर्णमें वैसलीनके बदले नीचूका रस मिलाकर लेप कर लेनेसे भी लाभ होता है ।

तीसरी विधि—पुंवाड़के बीज २ तोले, सोहागेका फूला १ तोला फिटकरीका फूला १ तोला, गन्धक २ तोले और नीलाथोथा १ तोला मिलाकर बारीक चूर्ण करें । फिर १५ तोले पीली वैसलीन मिलाकर मलहम बना ले ।

उपयोग—दिनमें २-३ बार लगानेसे ५-७ रोजमें नया दाद दूर होजाता है । मलहम न बनावे, तो चूर्णसे दिनमें ३-४ बार मालिश करे या नीचूके रसमें मिलाकर लेप करे ।

चौथी विधि—ऐसिड क्राईसोफेनिक २ ड्राम, ऐसिड बोरिक २ औंस, ऑक्लासार गन्धक १ औंस और पीली वैसलीन १० औंस ले । सूखी ओषधियोंको मिला कर वैसलीनके साथ मलहम बनाले ।

उपयोग—इस मलहमके लगानेसे सब प्रकारके नये और पुराने दाद थोड़े ही दिनोंमें चले जाते हैं । लगाते ही खुजलीको शमन करता है । इस मलहमसे कपड़े पर नीलेसे दाग होजाते हैं ।

सूचना—मलहम नेत्रोंको न लग जाय इस बातका ध्यान रखे ।

पाँचवीं विधि—ऐसिड क्राईसोफेनिक ४ ड्राम, ऐसिड कार्बोलिक ४ ड्राम, ऐसिड सेलीसिलिक २ ड्राम और पीली वैसलीन १६ औंसलें । सूखी ओषधियोंको मिला वैसलीनमें डालकर मलहम बनाले ।

उपयोग—यह मलहम सब प्रकारके दादको जड़मूलसे २-४ दिन में ही नष्ट कर देता है । मलहम वाला हाथ नेत्रोंको न लगना चाहिये ।

(४६) अदीठ (कारवंकल) का मलहम ।

प्रथम विधि—पारा २ तोले, गन्धक २ तोले, मुर्दासंग ४ तोले,

कपीला ८ तोले, नीलेथोथेका फूला २ माशे । पहले पारे और गन्धक की कजली करे । फिर सबको मिलाकर ६ घण्टे खरल करें । बादमें घोया हुआ चौगुना गोघृत मिलाकर मलहम बनाले । (धन्वन्तरि)

उपयोग—मलहम लगाते ही अदीठकी जलन और पीड़ा दूर होती है । ब्रणको पकाकर अन्दरसे पोष, रुधिर, गले-सड़े मांसको अलग करता है । बार-बार मृन मांस काट करके अलग करना चाहिये । साथमें खानेके लिये रक्तशोधक ओषधि देते रहनेसे थोड़े ही दिनोंमें अदीठ रोग दूर होता है ।

दूसरी विधि—मिदूर, मुर्दासङ्ग, सफेदा, रूमीमस्तङ्गो, बबूलका सांद्र १-१ तोला, मोम ४ तांले और तिनका तैल ३० तांले लें । पहले तैल और मोम गरम करे, फिर और वस्तुओंका कपड़छान चूर्ण डालकर मलहम बनाले ।

उपयोग—ऊपर लिखे अनुसार ।

(४७) भगंदरनाशक मलहम ।

प्रथम विधि—रसकपूर, सिदूर, सेलखड़ी, मुर्दासंग, सफेदा, सफेद कत्था, कपूर, चिकनी सुपारीको राख, प्रत्येक १-१ तोला और मत्यानाशीके बीज ८ तोले मिलाकर कपड़छान चूर्ण करे । फिर चार गुना घोया गोघृत मिलाकर मलहम तैयार करे । (आ० नि० मा०)

उपयोग—इस मलहमके लगानेसे भगन्दर, कठमाल, उपदंश, नासूर, गभोत्रण, बवासर, पामा, फोड़ा-फुन्सी, दाद इत्यादि रोग दूर होते हैं । छोटा छिद्र हो, तो मलहमकी बत्ती बनाकर भरदे ।

दूसरी विधि—बिलावके पैर और कुत्तेके पैरकी हड्डी ५-५ तोलेको एक करवेमें सपुट कर जलाकर कोयला करें । फिर राखके समान वजनमें घोया घी मिलाकर मलहम बनाले ।

उपयोग—भगन्दर, नासूर और भयङ्कर ब्रणमें इस मलहमको भर देनेसे तुरन्त आराम होता है । त्रिफलेके काथ अथवा नीमके काथ में घिसकर भी लगाया जाता है । दो प्रकारकी हड्डियोंमें से किसी की भी हड्डी मिल जाय, तो भी लगानेके काममें आसकती है । ऊँटका हड्डी घिसकर लगानेसे भी भगन्दर दूर होता है ।

(४८) कंठमालका मलहम ।

प्रथम विधि—टालचिकना, पारा, गन्धक, मुर्दासंग, सफेदा, सफेद कत्था, सोहागेका फूला, कुँदरू, भिलावा (ऊपर की टोपी

निकाला हुआ), कालीमिर्च, नीमके पत्ते और मोम २-२ तोले तथा खरसोका तैल ४० तोले ले । पहले दालचिकना और पारागन्धककी कजली मिलावे । फिर मुर्दासग और सफेदा, पश्चान और वस्तुओंका चूर्ण मिलावे । नीमक पत्ते बाकी रखें । सर्म्भोंके तैल और नैमके पत्तों को मिलाकर मन्दान्न पर गरम करे । पत्ते जल जायें, तब मोम मिलावे । फिर कढ़ाहीको नीचे उतार अन्य वस्तुओंका चूर्ण मिलाकर पतला मलहम तैयार करले । (आ० नि० मा०)

उपयोग—इस मलहममें कपड़ेकी पट्टी डुबोकर कण्ठमाल पर लगाते रहनेसे थोड़े ही दिनोंमें रोग निर्मूल होजाता है ।

दूसरी विधि—मनुष्यकी खोपड़ी अथवा हड्डीका बारीक चूर्ण और मक्खीकी विष्टा समभाग मिलावे । मक्खी रातको डोरी पर बैठती है; उस डोरी पर विष्टा लगी रहती है, वह डोरी लेवे । इसे मनुष्यके मूत्र (या गोमूत्र) में पीसकर लेप तैयार करें । फिर कपड़े पर लगाकर कंठमाल पर बाँध देवे । (बन्वन्तरि)

उपयोग—यह लेप थोड़े दिन तक लगाने से कंठमाल और गललगण्ड दूर होते हैं, तथा अन्य प्रकारकी गोंठ, भी बँठ जाती है ।

(४६) उपदंशरिपु मलहम ।

प्रथम विधि—पारा २ तोले, आँवलासार गन्धक २ तोले, सुपारी की-राख, आँवलेकी राख, माजूफलकी राख और मुर्दासग १-१ तोला ले । सबको १०० बार धोये हुए गायके घी १५ तोले में मिलाकर कौंसी के पात्र में नीमके दंडेसे खूब घोट कर मलहम बनाले ।

उपयोग—इस मलहमसे उपदंशके घाव जल्दी भर जाने हैं ।

दूसरी विधि—रसकपूर ६ माशे, कपूर ६ माशे, मुर्दासंग १ तोला, सफेद कत्था ६ तोले, हीरादोखी गोत्र (दमुल अखवैन) २ तोले, नीला-थोथेका फूला ३ माशे और पीली वसलीन २० तोले लें । वसलीनको गरम कर अन्य वस्तुओंका चूर्ण मिलाकर मलहम बनालें ।

उपयोग—नीमके पत्तों के काथसे उपदंशके घावको धोकर मलहम लगाते रहने से थोड़े ही दिनोंमें घाव भर जाता है ।

✓ (५०) अर्शोहर मलहम ।

उपयोग—वर्की हरताल और सफेद कत्था २-२ तोले लेकर खरल करे । फिर १०० बार पानीमें धोया हुआ ८ तोले गोघृत मिलाकर मलहम बनालें ।

(आ० नि० मा०)

उपयोग—इस मलहमको दिनमें २ बार लगानेसे खून गिरना बन्द होजाता है, जलन और वेदना दूर होती है, तथा शुष्क मस्से मुरम्मा जाते हैं।

दूसरी विधि—सिन्दूर ४ तोले और गोघृत २० तोले मिला कौंसीकी थालीमें ढालकर नीमके डण्डेसे रगड़े। डण्डे पर ४ तोले सीसेका पतरा लगाएँ और घृतको १०० बार पानीसे धो लेंगे। रगड़ने से मलहम बन जाता है। (इलाजुलमुरम्मा)

उपयोग—दिनमें दो-तीन बार मलहम लगाते रहनेसे जलन मिट जाती है, और मस्से थोड़े ही दिनोंमें मुरम्मा जाते हैं।

तीसरी विधि—अफीम ३ माशे, आकका दूध १ माशा, जायफल १ तोला और धोया हुआ गोघृत १ तोला ले। सबको मिला खरल कर मलहम बनाले।

उपयोग—शौच (जङ्गल जाने) के बाद दिनमें २-३ बार मस्से पर इस मलहमका लेप करनेसे मस्से नष्ट होते हैं।

चौथी विधि—सेलखड़ी, कली का चूना, सोनागेरू, फिटकरीका फूला, मरोड़फली, आमाहल्दी, इन ६ ओपधियोंको समभाग लेकर कपड़छान चूर्ण करे। पश्चात् ४ गुने गायके मक्खन में मिलाकर मलहम बनाले। (स्वामी कृष्णानन्दजी चक्रवर्ती)

उपयोग—शुष्क और रक्त निकलने वाले, दोनों प्रकारके मस्से पर यह ओपधि लाभदायक है। पहले ही दिन वेदना और जलन शमन होजाती है, शोथ दूर होती है, और शनैः शनैः मस्से मुरम्मा जाते हैं। रोज शौच जानेके बाद २-३ बार मलहम लगाते रहे।

सूचना—अधिक बद्धकोष्ठ करनेवाले पदार्थका सेवन और अधिक मिर्च का उपयोग नहीं करना चाहिये। कदाच मलावरोध होजाय, तो स्वादिष्ट विरेचन चूर्ण अथवा सौम्य ओपधिका सेवन करके उदरको साफ कर लेना चाहिये।

✓ (५१) वातशूलहर मलहम।

बनावट—कपूर ५ तोले, साबुन १ तोला और तारपीन तैल २० तोले ले, पहले कपूर और साबुनको खरल करके मिलाएँ। फिर तारपीन तैल मिलाने पर कपूर मिल जाता है।

उपयोग—इस मलहमकी मालिश करनेसे वातशूल और उदर-शूल दूर होते हैं। जिस स्थान पर वायुकी पीड़ा होती हो, उस स्थान पर इस मलहमकी मालिश करनेसे तत्काल लाभ पहुँचता है।

(५२) शिरःशूलान्तक मलहम (वाम) ।

प्रथम विधि—सफेद वैसेलीन ३ पौण्ड, पेरेफीन (विलायती मोम) १ पौण्ड, लोहवान पुष्प २ औंस, कपूर २ औंस, पीपरमेंटके फूल १ औंस, अजवायनके फूल २ औंस, नीलगिरी तैल ६ औंस, दालचीनीका तैल २ औंस पहले (लोहेके सफेदी लगे हुए) वर्तनमें वैसेलीन और मोमको गरम करके छानले । कपूर, पीपरमेंट और अजवानके फूलोंको मिलाकर प्रवाही अर्क बनालें । पश्चात् तैल और लोहवान पुष्पको वैसेलीन वाले प्रवाहीमें मिलालें । फिर जब थोड़ा गरम रहे, तब अर्कको डाल, कौंच या लोहेकी शालाकासे चलाकर सबको भली भाँति मिलालें और शीशियोमें तुरन्त भरले ।

उपयोग—इस मलहमका मालिश करनेसे शिरदर्द, सूजन, सोंधोमें दर्द होना, चोट लगनेसे रक्त जम जाना, अभ्रि, तैल, घी अथवा तेजाबसे जलना, शूल, वायुका दर्द, स्त्रियोंके स्तन फटना, होठ फटना, जहरी जन्तुका काटना आदि दर्द तुरन्त दूर होते हैं । एवं बिच्छूका जहर जब डकमें रह जाता है, तब डंक-भाग पर मालिश करनेसे जलन शान्त होती है ।

दूसरी विधि—नीलगिरी तैल ८ भाग, लोहवान पुष्प ४ भाग, कठिन मोम (पैरेफिन हार्ड) ३८ भाग । मृदु मोम (पैरेफिन सॉफ्ट) ५० भाग । पहले मोमको गरम करे । फिर तैल और पुष्प मिला लें । शीतल हो तब तक चलाते रहे ।

उपयोग—पहली विधिक अनुसार ।

(५३) अग्निदग्धघ्रणहर मलहम ।

प्रथम विधि—राल ४ तोले और अलसीका तैल ४० तोले लेकर दोनोको कढ़ाहीमें डालकर पकावे । फिर उतार तुरन्त ही वस्त्रसे छानले । शीतल होने पर काँसी की थाली में चूनेके पानासे २१ बार धोवे । धोने के लिये कलई चूना १ तोला लेकर १ बोतलमें डालें । ऊपर १ पौंड जल डाले । फिर ढाट लगा २-३ मिनट चलाकर १-२ घंटे रहने दें । चूना नीचे बैठ जाने पर ऊपरसे साफ जलको निकालकर उपयोगमें ले । इस हिसाबसे अधिक जल बनाले ।

उपयोग—इस मलहमको आगसे दग्ध स्थान पर लगाते ही जलन तत्काल शान्त होजाती है, घाव जल्द भरता है और खूबी यह है कि वहाँ सफेद दाग भी नहीं पड़ता ।

दूसरी विधि—शुद्ध चूना ४ तोले, मोम २ तोले और नारियल

का तैल १६ तोले लें । प्रथम सोम और तैल को आग्न पर गला लें । फिर चूना मिलाकर मलहम तय्यार करे । अग्निदग्ध ब्रणमें, जहाँ चमड़ी जलकर विलकुल उतर गई हो, वहाँ पर भी इस मलहमके लगाने से आराम होजाता है । चूना भिगोकर ऊपरका जल फेक करके पुनः सुखा लेनेसे शुद्ध होता है ।

✓ (५४) मनःशिलादि मलहम ।

बनावट—मैनसिल, छोटी इलायची, मजीठ, लाख, हल्दी और दासहल्दी को २-२ तोले मिलाकर वारीक चूर्ण करें । पश्चात् ६ तोले शहद और ६ तोले घी मिलाकर मलहम बनाले ।

उपयोग—ब्रण अच्छा हो जानेके बाद दाग रह जाता है, और चमड़ी खराब हो जाती है; यह दोष इस मलहमके लेपसे दूर होता है ।

✓ (५५) पारिदादि मलहम ।

प्रथम विधि—पारद और गन्धक १-१ तोला, मुर्दासंग २ तोले, कपीला ४ तोले और नीलेथोथेका फूला ३ माशे लें । सबको खरल कर ३२ तोले धोये हुए गोघृतमें मिलाकर मलहम बनाले । (यो० २०)

उपयोग—इस मलहमका फोहा लगानेसे सपूर्ण प्रकारके दुष्ट-ब्रण और नाड़ी-ब्रण शुद्ध होकर भर जाते हैं । जो ब्रण सैकड़ों ओषधियोंसे न भरे हों, वे भी इस मलहमके प्रयोगसे स्वल्पकालमें ही अच्छे होजाते हैं । नाड़ी-ब्रणमें वत्ती बनाकर रखनी चाहिये ।

यह मलहम प्रभावशाली अधिक है । इसके प्रयोगसे ब्रणों का शोधन होकर रोपण भी होता है । सब प्रकारके दुष्टब्रण त्वरित भर जाते हैं । ४-६ इंच लम्बे चौड़े और १-१ इंच गहरे शव भी इससे भरजाने के अनेक उदाहरण मिले हैं ।

दूसरी विधि—पारद, गन्धक, हरताल, हिंगुल और मैनसिल १-१ तोला, मुर्दामद्ग और सेनखड़ी २-२ तोले ले । पारद-गन्धककी कज्जली कर अन्य ओषधियोंका चूर्ण मिला तुलसीकरसमें १ दिन खरल कर छायामें सुखाले । फिर धतूरेके पत्तोंके रसमें १ दिन खरल करके गोलिएँ बनाले । (यो० २०)

उपयोग—इस गोलीको गायके धोये हुए घीमें घिस कर लेप करनेसे उपदशका घाव जल्दी भर जाता है ।

तीसरी विधि—पारद, गन्धक, सिन्दूर, राल, कपीला, मुर्दासंग, नीलेथोथेका फूला और सफेद कत्था, इन ८ ओषधियोंको १-१ तोला तथा गोघृत (बेसलीन) ३२ तोले लेवें । पहले पारद-गन्धक मिलाकर

कज्जली करे । फिर शेष ओषधियाँ मिलाकर खरल कर लेवें । पश्चात् गोघृत या वेसलीन मिलाकर मलहम बना लेवें ।

उपयोग—यह मलहम सब प्रकार के ब्रणों पर व्यवहृत होता है । यह ब्रणों का शोधन करके उनको भर देता है । दुष्ट ब्रण जिसमें अति दुर्गन्ध वाला पूय स्राव होता है; मांस सड़ गया हो, खूब फैल गया हो और गहरा भी हो गया हो, ऐसे गंभीर ब्रण भी इसके योगसे थोड़े ही दिनोंमें भर जाते हैं । मस्तिष्क, जाँघ और सब स्थानोंके दुष्ट ब्रण, पर इसका प्रयोग होता है ।

इसके लगानेसे उपदंशज ब्रणका रोपण भी त्वरित होजाता है । शीतलके टीका लगाने पर कभी कीटाणु प्रवेश होकर अन्य ब्रण होजाता है । जिसमेंसे अत्यन्त दुर्गन्ध निकलती रहती है और पूयस्राव होता रहता है । इस पर भी यह लाभदायक है ।

कितनेक रोगियोंके रक्त और त्वचाकी रचनामें विकृति आजाती है । फिर थोड़ासा घाव लगने पर वहाँ ब्रण रहकर महीनों तक नहीं भरता । ऐसे ब्रणोंका भी यह मलहम सत्वर शोधन और रोपण कर देता है ।

कितनेक ब्रण ओषधि लगाने पर भर जाते हैं । किन्तु थोड़े ही दिनोंमें उस स्थानमें या उसके समीपमें पुनः उत्पन्न होजाता है । इस तरह बार-बार दुःख पहुँचाता रहता है । ऐसे दुष्ट ब्रणोंका यह मलहम सम्यक प्रकार से शोधन करके फिर रोपण कर देता है । इस मलहममें रहे हुए नीलाथोथाके और कीटाणुके प्रभावसे भीतर रहे हुए विष और कीटाणु नष्ट होजाते हैं । मुर्दासंग के योग से घावमें सत्वर शुष्कता आजाती है । कपोला घावमें सुखाने और भरनेमें सहायक है । पारद-गन्धक गहराई में रहे हुए कीटाणुओं और विष को नष्ट करने का कार्य करते हैं । सिद्ध घावको शुद्ध करने और भरने में उपयोगी है । राल घावको जल्दी भर देती है । कत्था घावको भरता है और उस स्थानको सबल बनाता है ।

(५६) निम्बोदि मलहम ।

बनावट—निम्बके पत्तोंका स्वरस ४० तोले, गोघृत १० तोले, रसकपूर १ तोला और मोम २ तोले ले । पहले निम्बके पत्तोंके रसको धीमे मन्दाग्निसे जलावें । पश्चात् मोम मिलाकर धीको छान ले । निवाय रहने पर रसकपूर मिलाकर मलहम बनाले ।

उपयोग—यह मलहम सब प्रकारके नये और पुराने घावोंको

शुद्ध करके भर देता है । जिन घावोंमें से जहरी पानी निकलता रहता हो; जहाँ-जहाँ लगे वहाँ पर नया त्रण होजाता हो; उनके विषको नष्ट करके सत्वर भर देता है ।

(५७) माहेश्वर धूप ।

प्रथम विधि—राई, सरसो, नमक, गूगल, कुंदरु, वच, वाय-विडङ्ग और नीमके पत्तेको समभाग मिलाकर चूर्ण करें ।

उपयोग—छोट बालकोके ज्वरमें माहेश्वर धूपका चूर्ण १ २ तोला लेकर बालकसे थोड़ी दूर अग्नि पर डालें । जिससे वातावरणमें धूपके अणु मिलकर बालकके श्वासोच्छ्वास द्वारा शरीरमें प्रवेश करके ज्वरको उतारनेमें सहायता पहुँचाते हैं । बड़ोंके लिये भी हितकर है ।

(५८) अपराजित धूप ।

बनावट—गूगल, अगर, रोहिस घास, नीमके पत्ते, आकके पत्ते, वच, राल, और दारुहल्दीको समभाग मिला लें ।

उपयोग—इसका धुआँ देनेसे सब प्रकारके ज्वर नष्ट होते हैं ।

(५९) सहदेव्यादि धूप ।

बनावट—सहदेवी, वच, हल्दी और रास्नाको समभाग मिलाकर धूनी दें और इन ओपधियोंका चूर्ण बनाकर मालिश करे । (नि० २०)

उपयोग—इस धूपसे सब प्रकारके ज्वर दूर होते हैं । विषम-ज्वरमें अति उपयोगी है ।

(६०) जन्तुघ्न धूप ।

बनावट—नमक ३० तोले, कसोस १० तोले और नौसादर २० तोले मिला लें । (वै० स० वि०)

उपयोग—प्लेगके मरीज जहाँ रहते हो वहाँ कोयलोंकी जलती हुई अंगीठीके ऊपरमें तवा रखकर नमकवाली धूप रखदे, जिससे वातावरणमें धूपका असर फैल प्लेगके मरीजके श्वासोच्छ्वासमें मिलकर रोग दूर करनेमें सहायता पहुँचाती है । शेष अंश (लाल राख) तवे पर रहे, उसे गरम जलमें मिलाकर प्लेगकी गाँठ पर लगानेसे जल्दी लाभ पहुँचता है ।

(६१) दशांग धूप ।

बनावट—वच, हींग, वायविडङ्ग, सैधानमक, गजपीपल, पाठा, अतीस, सोठ, कालीमिर्च और पीपल, इन १० ओपधियोंको समभाग मिलाकर जौकुट चूर्ण करें । (वा० स०)

उपयोग—इस चूर्णकी धूप देनेमें बालकोंमें सद्यः प्रकारके प्रदोष नष्ट होते हैं ।

(६२) जात्यादि धूप

बनावट—चमेलीके पत्ते, मैनासिल, गाल और गुग्गुलकी समभाग मिलाकर बकरीके मूत्रमें पीस कर गोलियाँ बनालें । (यो० २०)

उपयोग—इस गोलीको चिलममें रख कर धूम्रपान करनेसे कफ निकल जाता है, हृदयावरोध और कण्ठावरोध दूर होते हैं, तथा कास, श्वासका शमन होता है ।

(६३) अशोत्र धूम्र ।

प्रथम विधि—कचूर (शर्करा) १० तोले, पायविड्ढ १० तोले और भोग ५ तोले लेकर चूर्ण करें । फिर एकाध तोलेका धुआँ दे ।

धुआँ देनेकी विधि—एक वर्तनमें निर्धूम कोयला रख ऊपर चूर्ण डाल तुरन्त हुक्का पीनेकी चिलमसे ढक दें । चिलमके छिद्रमें से धुआँ निकलता रहे; उसे मस्से पर लगाते रहे । कमर तक कपड़ा ओढ़ करके धुआँ देनी चाहिये ।

उपयोग—इस धूम्रसे मस्ते नरम होकर गुरभा जाते हैं । जो मस्ते भीतरके हैं वे नरम होकर ऊपर चढ़ जाते हैं ।

दूसरी विधि—कुचिला, कपूर, शमी (छोकर) के पत्ते, हल्दी, छोटी कटेलीके फल, सबको समभाग लेकर चूर्ण करें ।

उपयोग—कमर तक कपड़ा ओढ़ा ईंटों पर उकड़ू बैठा गोबरी की निर्धूम अग्नि पर एक तोला डाल चिलम की नली द्वारा अशोक मस्से को धुआँ देनेसे भयंकर दर्द भी तुरन्त शान्त होता है ।

(६४) कृमिघ्न धूम्र ।

बनावट—छोटी कटेलीके सूखे फलको एक कलछीमें रख कर कोयलीकी सिगड़ी पर रखे और कलछी पर एक नली रखकर, दाँत, अथवा कानमें जहाँ कृमि हों, वहाँ पर धुआँ देनेसे तुरन्त कृमि बाहर निकल जाते हैं । अब एक-एक फल चिलममें रखकर धूम्रपान करनेसे तम्बाखूके व्यसनीकी खांसी, भयंकर कफप्रकोप, हृदयावरोध आदि उसी क्षण दूर होजाते हैं ।

(६५) देवदारुादि धूम्र ।

बनावट—देवदारु, खरेटीकी जड़ और जटामोसीको समभाग मिला बकरीके मूत्रमें पीसकर बर्त्ति बना लें । (मा० प्र०)

उपयोग—इस वत्तीको घी चुपड़ कर धूम्रपान करनेसे श्वासकी भयंकर पीड़ा तुरन्त नष्ट हो जाती है ।

(६६) मनःशिलादि धूम्रपान ।

बनावट—मैनसिल, हरताल, कालीमिर्च, जटामांसी, नागरमोथा और हिंगोटके फलकी छालको समभाग लेकर चूर्ण करें । (वृन्द)

उपयोग—२ से ४ रत्ती चिलममें डालकर धूआँ लेनेसे शीघ्र कफ निकलकर एकदोषज, द्विदोषज और त्रिदोषज कास और श्वासा-वरोध दूर होते हैं । विशेषतः तमाखू पीने वालोके वातकफजनित श्वास और भयंकर कफयुक्त कासमें लाभदायक है । धुआँ लेकर ऊपर गुड़ या मिश्री मिला निवाया दूध पीवें । जो सैकड़ों ओषधियोंसे अच्छे न हुए हो, ऐसे रोगी भी इस प्रयोगसे त्वरित् अच्छे हो जाते हैं ।

सूचना—रक्तपित्त, उदररोग, तिमिर दोष और प्रमेहके उपद्रव वालोको धूम्रपान नहीं करना चाहिये । धूम्रपान करने पर उनको धुआँ मुँहसे निकालना चाहिये । धुँएको नाकसे न निकाले ।

(६७) अस्थिदोषहर सेक ।

प्रथम विधि—गेहूँका मैदा, मैदालकड़ी और हल्दी १०-१० तोले, सज्जीखार २ तोले और तिलका तैल २० तोले ले । पहले तैलको गरम कर मैदा भूनें । फिर सज्जीखार, मैदा लकड़ी और हल्दी क्रमसे डाल, थोड़ा पानी मिलाकर हलवेके समान पकावें । फिर बार-बार गरम कर आध घण्टे तक चोट पर सेक करें । पश्चात् ओषधि बाँध देवे । चोटके कारण हड्डी पर आघात, शोथ, रक्त इकट्ठा होना, वेदना होना, आदि दोष दूर होते हैं ।

दूसरी विधि—मैदा लकड़ी ३ तोले, सोठ और कुचिला १-१ तोला ले । सबको हाडीमें एक सेर पानी के साथ डाल ढक्कन ढककर औटावे । जब तक तीसरा भाग पानी रहे, तब तक बफारा देवें । फिर पानी छानकर चोटवाले भागको धोवे, और दवाका बुगदर पीस निवाया करके बाँध देवे । इस तरह प्रयोग करनेसे ३ दिनमें आराम होता है । इससे नई और पुरानी चोटके सब दोष दूर होते हैं ।

(३८) कलिङ्गाद्य नस्य ।

बनावट—इन्द्रजौ, कच्ची हींग, कालीमिर्च, लाक्षा, कायफल, कूठ, वच, सुहिजनाके बीज और वायविडङ्ग, इन ६ ओषधियोंको सम-भाग मिला कूट-कपड़छान चूर्ण कर बोटलमें भरले इस नस्यमें थोड़ा

कपूर भी मिला लिया जाय तो विशेष हितकर है । (यो० २०)

उपयोग—इस नस्यके सुँघनेसे जुकाम, शिरदर्द, श्वासकी रुकावट और सब प्रकारके नासिका-रोग दूर होते हैं ।

(६६) नजलानाशक नस्य ।

बनावट—करमीरी पाठा और उन्ताग्रदूस दोनों २-२ भाग तथा बालछन (जटामॉसी) और गुलबनफशा १-१ भाग लें । सबको मिलाकर कपड़छान चूर्ण करे । (स्वा० कृष्णनन्दजी चक्रवर्ती)

उपयोग—इस नस्य के सुँघनेसे कपालमें संग्रहीत कफ दूर होता है । श्वासनली साफ होती है, जिससे नजलेका पानी ओखोंमें उत्तर कर नुकसान पहुँचाता हो, वह वन्द होजाता है । शिरदर्द शमन होकर मस्तष्क हलका और शान्त बन जाता है । जुकाम वालोंके लिये अति लाभदायक है । सन्निपात और उदावर्त रोगमें शिरोविरेचन की जहाँ आवश्यकता हो वहाँ पर यह लाभ पहुँचाता है ।

○ (७०) शिरशूलान्तक नस्य ।

प्रथम विधि—कायफल ५ तोले, नकछाकनी २ तोले; छोटी पीपल, तुलसीपत्र, वायविड़ङ्ग, छोटी इलायचीके बीज, कपूर, सब १-१ तोला और देवदाली ६ माशे लें । सबको कूट कपड़छान चूर्ण बनाले । इसमेंसे १-१ रत्ती आवश्यकता पर सुँघावें ।

उपयोग—इस नस्यसे शिरदर्द, जुकाम, तन्द्रा, श्वासावरोध आदि दोष दूर होते हैं ।

तीसरी विधि—हरड़, सोठ, कालीमिर्च और पीपल ६-६ माशे, बच्छनाग २ माशे तथा पीपल (अश्वत्थ) की छालकी राख १॥ तोले ले । सबको अच्छी रीतिसे खरल करके नस्य तैयार करलें ।

उपयोग—इस नस्यमेंसे आध रत्ती सुँघानेसे कफ, कृमि आदि दोष निकलकर शिरदर्द शमन होता है ।

○ (७१) मूर्च्छान्तक नस्य ।

बनावट—नौसादर, चूना और कलमीशोरा प्रत्येक १-१ तोला ले । फिर अलग-अलग पीस स्टोफर्ड बोतलमें भरकर मिलावे । पश्चात् कपूर ३ माशे मिलाकर अच्छी रीतिसे हिलावें ।

उपयोग—बेहोशीके समय सुँघानेमें अति उपयोगी है । सन्निपात, हिस्टीरिया और सर्प आदि जानवरोंके जहरकी मूर्च्छा दूर कर देता है । दाँत भिचे हुए हों, औषध खा न सके; उसी समय इस

नस्यको सुँधानसे दाँत खुल जाते हैं, और रोगी होशमें आजाता है । यदि रोगी सुँधान, सके तो उसकी नाकके पास वोतलको खोलनेसे गैस तत्काल प्रवेश कर जाती है ।

(७२) विषादि उद्धूलन ।

बनावट—अशुद्ध वच्छनाग १ तोला, कालीमिर्चका चूर्ण ३ तोले और जंगली अरनीकी राख १६ तोले मिला धतूरेके पत्तोंके रसको भावना देकर सूर्यके तापमें सुखाले ।

उपयोग—यह उद्धूलन सन्निपातमें शीत और पसीना दूर करनेके लिये सारे शरीर पर मालिश करनेमें उपयोगी है ।

(७३) भूनिम्बादि उद्धूलन ।

बनावट—चिरायता, कुटकी, कूठ, सौंफ, इन्द्रजो और कचूर को समभाग मिलाकर बारीक चूर्ण करें ।

उपयोग—सन्निपातमें अत्यन्त पसीना आता हो और कंठावरोध हो; तब शरीरके प्रत्येक सांधो पर इसकी मालिश करनेसे सन्निपात के चिकार शांत हो जाते हैं ।

(७४) त्वक्पत्रादि उद्धर्तन ।

बनावट—दालचीनी, तेजपात, रास्ता, अगर, सुहिंजनेकी छाल, कूठ, वच और सौंफ सबको समभाग मिलाकर चूर्ण करें । (वृन्द)

उपयोग—इस चूर्ण को नीचूके रस या काजीमें पीस, गरम कर लेप करनेसे हैजेमें हाथ पैरकी नसोका खिचना तुरन्त वृन्द होजाता है । यदि इस चूर्णका कल्क बना कांजी मिला सगसोका तैल सिद्ध करें और इस तैलकी मालिश करे, तो भी शीघ्र लाभ होता है ।

(७५) चन्द्रप्रभा उवटन ।

बनावट—पीली सरसों, चिरोजी और मसूरकी दालको सम-भाग मिला गोदुग्धमें पीस रात्रिको सोनेके समय मुँह पर लेप करें ।

(श्री रामस्वामीजी)

उपयोग—तारुण्य पिटिका (मुँहासे) और मुँह परके काले दाग थोड़े ही दिनोंमें दूर होते हैं । सारे शरीरमें मालिश करनेसे दुर्गन्ध, फुन्सी और खाज दूर होकर शरीरकी त्वचा सुन्दर बन जाती है ।

(७६) हरीतक्यादि उवटन ।

बनावट—हरड़, लोद, नीमके पत्ते, आमकी छाल और अनार-बत्तकी छालको समभाग मिलाकर बारीक चूर्ण करें । (वृन्द)

उपयोग—इस चूर्णको जलमें मिलाकर मालिश करनं से शरीर की दुर्गन्ध और श्यामता दूर होकर त्वचा उज्ज्वल रङ्गकी होजाती है ।

(७७) रजःप्रवर्तनी वर्ति ।

बनावट—एलुवा और कड़वे विद्राल (देववाली) के फल ६-६ माशे ले तेज शराबसे पीस पतले साफ कपड़े पर लेप करें । फिर वस्त्र को गुण्डाल कर वर्ति बनाले । (श्री पं० मंगुलालजी)

उपयोग—इस वर्तिको भगमें धारण करानेसे मासिकधर्म आनें लगता है । साथमें चोख (सत्यानाशीकी जड़) को जलमें घिसकर नाभि पर लेप करें ।

(७८) फलवर्ति ।

बनावट—मैनफल, पीपल, कूठ, वच, सफेद सरसों और जवा-
खार १-१ तोला लेकर वारीक चूर्ण करें । बादमें ६ तोले गुड़को थोड़ा जल मिला गरम करके चाशनी करें । फिर चूर्ण मिलाकर चलाते रहें । जब वर्ति बंधने लायक हो जाय, तब कनिष्ठाकासे कुछ पतली और नोक वाली वर्ति (वत्तियाँ) बनाले । (वृन्द)

उपयोग—इस वर्ति पर थोड़ा घीवाला हाथ लगाकर गुदामें घढ़ानेसे मलावरोध जनित उदावर्त रोगका शमन होता है, उसी समय रुकी हुई अधोवायु निकलकर आफरा दूर होता है ।

(७९) त्रिकट्वादि वर्ति ।

बनावट—सोठ, कालीमिर्च, पीपल, सैधानमक, सरसों, रसोई घरका धुवाँ, कूठ, और मैनफल १-१ तोला लेकर वारीक चूर्ण करें । पश्चात् गुड़ ८ तोले को जलमें मिला चाशनी करें । फिर चूर्ण मिला कर वर्ति बनालें । (वृन्द)

उपयोग—घीवाला हाथ लगाकर वर्तिको गुदामें धीरे-धीरे प्रवेश करावें । इस वर्तिसे गुल्म, मलावरोध, कृमि आदि से उत्पन्न आ—
और उदावर्तका शमन होता है ।

❀ समाप्त ❀

रोगानुसार औषध-सूची

इस सूची में किस रोग पर कौन-कौन-सी औषध दी जाती है, यह दिखाया है। एक ही रोग पर अनेक औषध काम देती हैं। परन्तु इनमें से देश, काल, दोष-दूष्य आदि भेद से कोई विशेष अनुकूल रहती है, कोई कम। कोई सत्वर लाभ पहुँचाती है, कोई चिरकाल में। अब समान औषधियों में से अनेक लाभ नहीं पहुँचा सकतीं। अतः विवेक पूर्वक उपयोग करना चाहिये। यथाहि—निद्रा-नाश पर मुक्तापिष्टी, मूतशेखर, निद्रोदय रस आदि औषध उपयोगमें आती हैं। इनमें से निद्रा-प्रकोप या रक्त की उष्णता हेतु हो, तो मुक्तापिष्टी, वात-पित्तात्मक दोष हो, तो मूतशेखर, और तीव्र वेदना होने पर वातकेन्द्र की बलात्कार से सुप्त बनाकर निद्रा लाना हो, तो निद्रोदय रस देना चाहिये। पृष्ठ ४१६-में हेमगर्भपोटली रस की दो विधि लिखी हैं। दोनों क्षय और संग्रहणी पर उपकारक हैं। इनमें प्रथम विधिसे जब यकृतपित्तका स्त्राव कम होता हो, तब बढ़ाकर नियमित कराने तथा कफस्त्राव और अनेक पिएडोंको सुदृढ़ बनानेकी जहाँ आवश्यकता हो, वहाँ पर हितकारक है। द्वितीय विधि उदरवात तथा पित्त की अम्लता और उष्णता को शमन करने, अन्त्रकी संग्राहक शक्तिको बढ़ाने तथा अस्थिसंस्थाको दृढ़ बनाने के लिये लाभदायक मानी गई है। इस रीतिसे सब औषधियों में सूक्ष्म दृष्टि से विचार करने पर विभिन्नता जानी जाती है। हमने कुछ अंशमें दोष आदि भेद से औषध की पृथक्ता का यहाँ दिग्दर्शन कराया है। अधिक विस्तार 'चिकित्सा तत्त्वप्रदीप' में यथा-स्थान किया है।

पाठकोंसे प्रार्थना है कि इस संक्षेप में लिखी हुई चिकित्सा पद्धति के अनुसार रोगी, रोग, रोगवत्त, हेतु, दोष दूष्य, लक्षण, आयु, औषधिवत्त, आहार-विहार, परिस्थिति, सब बातों का विचार करके चिकित्सा करे। रोगोंके नाम प्रान्तभेद से भिन्न होने से किसी एक प्रान्त में प्रचलित नाम अन्यत्र उपयोग में नहीं आते। अनेक नाम अन्य प्रान्तवासी नहीं जानते अतः यहाँ माधवनिदान में लिखे संस्कृत नाम ही प्रायः अकारान्त क्रम से लिखे हैं।

पाठकों की सुविधा के लिये रोगों के नामों की यादी यहाँ दी है, जिससे सब कोई इच्छित रोग-वर्णन तुरन्त निकाल कर देख सके। उदाहरणार्थ—कब्ज,

दब्जियत, मलावरोध, बद्धकोष्ठ और आनाह, इन शब्दोंमें से वर्णन आनाह के साथ लिखा है । इस रीतिसे अनेक पर्याय नाम वाले रोगोंके निचे समझने ।

१ अग्निदग्धव्रण ।	३० कण्ठरोग ।	६२ बहुगृध्र ।
२ अग्निमान्द्य ।	३१ कब्ज ।	६३ आलरोग ।
३ अजीर्ण ।	३२ कर्क स्कोट ।	६४ बुद्धिमान्द्य ।
४ अतिसार--दस्त ।	३३ कर्णरोग ।	स्मृतिनाश ।
५ अन्तर्विद्रधि ।	३४ कृमि ।	६५ भगंदर ।
६ अन्त्रवृद्धि ।	३५ कामला ।	६६ भस्मक ।
७ अन्तःस्त्रायक- ग्रन्थिविकृति ।	३६ कास-रोगी ।	६७ भ्रम-चक्रर ।
८ अन्त्रपुच्छ प्रदाह	३७ कुष्ठ--कोट ।	६८ मदात्यय ।
९ अपस्मार-मृगी ।	३८ गुल्म ।	६९ मसूरिका, रोमांतिका
१० अम्लपित्त ।	३९ ग्रहणी-सग्रहणी ।	७० मुखरोग ।
११ अरोचक ।	४० ज्वर-बुखार ।	७१ मृच्छा ।
१२ अबुद्धि ।	४१ ज्वरातिसार ।	७२ मूत्रकृच्छ्र मूत्राघात
१३ अर्श-ववासीर ।	४२ तृषा ।	७३ मूत्रवाहिनीमैत्रण ।
१४ अश्मरी--पथरी ।	४३ त्वचारोग ।	७४ मेटोवृद्धि ।
१५ अष्ठीला ।	४४ दन्तरोग ।	७५ यकृद्वृद्धि ।
१६ अस्थि-भग ।	४५ दन्तु-दाद ।	७६ रक्तदवाववृद्धि ।
१७ अस्थि क्षय ।	४६ दाह ।	७७ रक्तपित्त ।
१८ अहिफेन व्यसन ।	४७ धातुक्षीणता ।	७८ रक्तविकार ।
१९ आध्मान-- आफरा ।	४८ निद्रानाश ।	७९ रक्तस्त्राव ।
२० आनाह-बद्धकोष्ठ ।	४९ नासारोग ।	८० वमन-कै ।
२१ आमवात ।	५० नेत्ररोग ।	८१ वमन कराना ।
२२ आमाशय व्रण ।	५१ पलित-सफेद वाल	८२ वातरोग ।
२३ उदर रोग ।	५२ प्रतिश्याय-जुकाम ।	८३ वातरक्त ।
२४ उदावर्त ।	५३ प्रभापात-लूलगना ।	८४ विचर्चिका-व्युची ।
२५ उन्माद ।	५४ प्रमेह ।	८५ विद्रधि ।
२६ उपदश-गर्भी ।	५५ प्रमेहपिटिका ।	८६ विरेचन देना ।
२७ उरस्तोय-कुक्ष्युदर ।	५६ प्रवाहिका-पेचिश	८७ विषविकार ।
२८ ऊरुस्तंभ ।	५७ पाण्डु ।	८८ विसूचिका-हैजा ।
२९ कण्ठमाला ।	५८ पामा-खुजली ।	८९ विसर्प, विस्फोटक ।
	५९ पित्तवृद्धि ।	९० वृक्कविकार ।
	६० प्लीहा-वृद्धि ।	९१ विविध व्रण ।
	६१ बद्धकोष्ठ ।	९२ वृषण वृद्धि ।

६३ शिरःशूल ।	१०० संग्रहणी ।	१०७ हलीमक ।
६४ शीतपित्त-पिस्ती ।	१०१ सुजाक ।	१०८ हारिद्रक ।
६५ शूल ।	१०२ सेन्द्रियविषवृद्धि	१०९ हिका ।
६६ शोथ-सूजन ।	१०३ स्नायुविकृति ।	११० हिस्टीरिया ।
६७ श्लीषद-हाथीपगा ।	०४ स्नायु—नारू ।	१११ हृद्रोग ।
६८ श्वास—दमा ।	१०५ स्त्री-रोग ।	११२ क्षय-राजयक्ष्मा ।
६९ सन्निपात ।	१०६ स्वेदवृद्धि ।	११३ क्षुद्ररोग ।

(१) अग्निदग्धव्रण—आग से जलना ।

वराटिका भस्म १८६ । चन्दनादिवमक ७६२ । अग्निदग्धहर मलहम, ८२६ । शिर शूलान्तक मलहम ८२६ । दाग रह जाने पर—मनःशिलादि मलहम ८१७ ।

(२) अग्निमान्द्य—मन्दाग्नि (Dyspepsid) ।

वातप्रधान—अग्नितुण्डी वटी ३६४ । चित्रकादि वटी ५६४ । हिंवादि वटी ५६०, ६२१ । हिंवाष्टक चूर्ण ६२६ । धनंजय वटी ५६३ । शिवाक्षार पाचन चूर्ण ६३० । विपतिन्दुकादि वटी ६०५ । गंधक वटी ६१४ । आर्द्रकावलेह ७५१ । क्षुद्रबोधक रस ५५७ ।

पित्तप्रधान—वैडूर्यभस्म १७० । प्रवालभस्म १७६ । शुक्तिभस्म १८७ । शख भस्म १६२ । वराटिका भस्म १८६ । लवंगादि चूर्ण ६४० । नीबूका शर्वत ७६४ । स्वादिष्ट शर्वत ७६३ । प्राणदा गुटिका ६०७ । स्वादिष्ट-पाचन वटी ६२२ । सितोपलादि चूर्ण ६२८ ।

कफप्रधान—अग्निकुमार रस ३८६ । धनंजयवटी ५६३ । लोकनाथ रस ४६८ । चित्रकादि वटी ५६४ । गंधक वटी ६१४ । आर्द्रकावलेह ७५१ । क्षुद्रबोधक रस ५५७ ।

जलवायु दोष जनित—दुर्जलजेता रस ३२२ । आर्द्रकावलेह ७५१ ।

धातुकी निर्वलतासे—सुवर्णभूपति २६८ । अभ्रक भस्म १५१ । ताम्र भस्म ६६ । लोह भस्म १०३ । वंगभस्म ११२ । लक्ष्मीविलास ३३६, ४२० । सुवर्णमालिनी वसन्त ३५० । हिंगुलरसायन ४६६ । द्राक्षाष्ट ७०८ । अश्वगधारिष्ट ७०४ । त्रैलोक्यचिन्तामणि ३१६ । वसतकुसुमाकर ४७७ ।

विष्टब्ध या आमामीर्ण से जीर्ण मन्दाग्नि—रससिंदूर २४४ । प्राणदापर्वटी २६३ । अग्नितुण्डी ३६४ । द्राक्षासव ७०८ । महाद्राक्षासव ७३० । क्षुद्रबोधक रस ५५७ । हिंवाष्टक ६२६ । शिवाक्षार पाचन ६३० ।

ज्वरके पश्चात् अग्निमान्द्य—सुवर्णमालिनी ३५० । लघुमालिनी ३५८ ।

लक्ष्मीविलास रस ३३६, ४२० । जय मंगल रस ३२० । ६४ प्रहरी पीपल ४५ ।

विषप्रकोपसे अग्निमान्य—सुवर्ण मालिनी वसन्त ३५० । सुवर्ण भूपति रस २६८ । चतुर्मुख रस ५७५ । प्रवालपिष्टी १७८ । शुक्ति भस्म १८७ । मुक्ता भस्म १७२ । वराटिका भस्म १८६ । वेद्वर्य भस्म १७० ।

आमाशय वृद्धि—समीर पत्रग + शर्य भस्म २६२, १६२ ।

(३) अजीर्ण—अपचन (Indigestion)

सामान्य अपचन और आमाजीर्ण—अग्निकुमार ३८६ । क्रव्याद ३६१ । लघु क्रव्याद ३६४ । सजीवनी ५८२ । आरग्वधादि कल्क ६७५ । धनंजय वट, ५६३ । चित्रकादि वटी ५६४ । हिंवादि वटी ५६०, ६२१ । अजमोदादि चूर्ण ६४८ । विषतिन्दुकादि वटी ६०५ । गंधक वटी ६१४ । लहशुनादि वटी ६१६ । हिंवाष्टक चूर्ण ६२६ । शिवाक्षार पाचन चूर्ण ६३० । चविकासव ७२० ।

विदग्धाजीर्ण—आरोग्यवर्द्धिनी ४८७ । शंख वटी ३७६ । टकणादि वटी ५६० । स्वादिष्ट शर्वत ७६३ । धनजय वटी ५६३ । लवणमास्कर चूर्ण ६२६ । मृद्वराजासव ७२५ । चाविकासव ७२० ।

रसशोषाजीर्ण—प्रवाल भस्म १७६ । वराटिका भस्म १८६ । शंख भस्म १६२ । शुक्ति भस्म १८७ । अग्नितुण्डी वटी ३६४ । क्रव्याद रस ३६१ । लघु क्रव्याद रस ३६४ । स्वादिष्ट शर्वत ७६३ । पिप्पल्यादि क्वाथ ६६८ ।

जीर्ण—अजीर्ण—कासीस भस्म १६३ । समीर-गज-केसरी ४५५ । लोहभस्म १०३ । ताप्यादि लोह ४०१ । सुवर्ण मालिनी वसन्त ३५० । लक्ष्मी-विलास रस ३३६, ४२० ।

अलसक और विलम्बिका—क्रव्याद रस ३६१ ।

(४) अतिसार—दस्त (Diarrhoea)

वात प्रधान—अगस्तिसूतराज ३७० । कनकसुन्दर रस ३७२ ।

पित्त-प्रधान—जसद भस्म १२७ । मुक्तापिष्टी १७२ । कामदूधा रस ४३६ । सूतशेखर रस ५१५ । शंखोदर ३८० । प्रवालपंचामृत ४७२ । अश्विनीकुमार ४८१ । कुटजावलेह ७४७ ।

कफ-प्रधान—(नया) अगस्तिसूतराज रस ३७० । (जीर्ण) लोह भस्म १०३ । लक्ष्मी विलास रस ३३६ । लोकनाथ ४६८ ।

जीर्ण आमातिसार—रसपर्पटी २८१ । प्राणदापर्पटी २६३ ।

तीव्र आमातिसार—स्वादिष्ट विरेचन ६३४ ।

पक्व आमातिसार—महावातराज रस ५५२ । आनन्दमैख रस ३६६ । रामबाण रस ३८४ । हिंगुल रसायन ४६६ । लघु गंगाधर चूर्ण ६३८ । कपि-

त्यादि यवागू ६७४ । जीवन रसायन अर्क ७३५ । जातिफलादि वटी ३८२ ।
हिगुल वटी ३८३ । अगस्तिसूत्राज रस ३७० । शुभ्रा भस्म २१६ ।

कफ-पित्तात्मक—कुटजादिक्पाय ६६६ । कुटजारिष्ट ७११ । कुटजावलेह
७४७ । कुटजादि वटी ५६५ ।

रक्तातिसार—महावातराज ५५२ । लक्ष्मीनारायण ३३४ । संगजराहत
भस्म २११ । शङ्खुक भस्म २१७ । बोलपर्पटी २८६ । कर्पूर रस ३६८ ।
शंखोदर ३८० । सतशेखर ५१५ । कुटजादि वटी ५६५ । जातिफलादि वटी
३८२ । उशीरादि काथ ६६६ । कुटजारिष्ट ७११ । उशीरासव ६६६ ।

मानसिक आघातजन्य—द्राक्षासव ७०८ । अभ्रक भस्म १५१ और
वरपटिका भस्म १८६ (शहद और सोंठके चूर्ण के साथ) ।

प्रसूता के अतिसार—जीरकाद्यरिष्ट ७१८ । लघुगंगावर चूर्ण ६३८ ।
सतशेखर रस ५१५ ।

अन्त्रशोथज अतिसार—जसद भस्म १२७ । मृङ्गराजासव ७२५ ।
रसपर्पटी २८१ ।

गुदभ्र श—कुट्रगंगमे देखे ।

अंतड़ीकी सधारण-शक्तिकी वृद्धि अर्थ—अभ्रक भस्म, नाग भस्म
और रसविदूर (कुटजारिष्टके साथ) । पंचामृत पर्पटी २६० ।

(५) अन्तर्विद्रधि—(विद्रधि रोगमे देखें)

(६) अन्त्रवृद्धि—आंत उतरना (Inguinal Hernia)

नूतन—अंत्र वृद्धिहर गुटिका ६०४ । अन्त्रवृद्धिहर चूर्ण ६४२ ।
वृद्धिवाधिका वटी ५०३ ।

जीर्ण—नित्यानन्द रस ५०५ ।

(७) अन्त्रपुच्छ प्रदाह (Appendicitis उदररोगमें देखे)

८ अन्तःसावक ग्रन्थियोंकी विकृति ।

सारिवासव ७२३ । नाग भस्म १३१ । जसद भस्म १२७ । जातफलादि वटी
(मधुमेह) ४८५ । आरोग्य वद्धिनी ४८७ ।

(६) अपस्मार—मृगी (Epilepsy)

नया—ताप्यादि लोह ४०१ । योगराज रस ४११ । अमरसुन्दरी ४५०
रौप्य भस्म ८६ । वातकुलान्तक ४४६ । भूतभैरव रस ४४६ । उन्मादगज-
केसरी ४४८ । स्मृतिसागर ५६३ । योगेन्द्र रस ५७३ ।

जीर्णवस्था—अभ्रकभस्म १५१ । अष्टमूर्तिरस २७१ । मल्ला-

मिदूर ४६ सूतराज २६६ । मल्लमिदूर वटी ४६४ । नाग्वनारिष्ट ७०७ ।
पंचगव्यघृत ७७२ । ब्राह्मीघृत ७७४ । कल्याणघृत । स्मृति नाग ५६३ ।

बेहोशी शमनार्थ—श्वामकुटार ४२८ । मूर्च्छान्त नम्र ८३२ ।

अर्शरोग-सह अपस्मार—गन्धक म्सायन ४४० ।

उपदंश रोग के उपद्रव रूप अपस्मार—अधमूर्ति म्सायन २७१ ।

मल्लसिदूर २४६ । उपदशगर्ग ५०७ ।

हिस्टीरिया सह अपस्मार का दौरा—मलेगिया वटी (नं० २) ३४३ ।

(१५) अम्लपित्त (Acidity)

सब पर हितावह—जीरकादि मोदन ७४१ । कृष्णाण्डावलेह ७४६ ।

ब्राह्मावलेह ७५० । मृतशेरार ५१५ ।

वातप्रकोप सह—रोप्य भस्म ८६ । अधिपित्तम्र चूर्ण ६३६ ।

आमाशयवृद्धिज—रोप्य भस्म ८६ । नागभस्म १३१ । सुवर्ण-
माक्षिक भस्म १३८ । वंगभस्म ११२ । ताप्यादि लोह ४०१ । कामनेत्र
रस ५७० ।

कीटाणुप्रकोपज—लीलाविलास ५२६ ।

उदर में द्रव्य होकर जीणे अम्लपित्त—नाग भस्म १३१ ।
सुवर्णमाक्षिक भस्म १३८ । ताप्यादि लोह ४०१ ।

यकृत की निर्वलता सह—लीलाविलास ५२६ ।

भोजन के बाद हृदय शूल—शीतल पर्वटी २६४ ।

उदर में भारीपन—शंखभस्म १६२ ।

कफप्रधान अम्लपित्त—लीलाविलास ५२६ ।

पित्त की तीक्ष्णता और अम्लता कम कराना—मुक्ताभस्म १७२ ।
प्रवाल पिष्टी १७८ । कामदूधा रस ४३६ । सुवर्णमाक्षिकभस्म १३८ ताप्यादि
लोह ४०१ । सूतशेखर ५१५ । शंख भस्म १६२ ।

शरीर शोधनार्थ—तथ्यभस्म २१४ । नीलकण्ठ रस ३६४ ।

(११) अरोचक-अरुचि (Anorexia)

सब पर हितावह—अदरक का शर्वत ७६४ । धनंजय वटी ५६३ । शख
वटी ३७६ । आर्द्रकावलेह ७५१ । आरग्वधादि कल्क ६६१ । कंठ सुधारक
वटी ५६६ । गन्धक वटी ६१४ । स्वादिष्ट पाचन वटी ६२२ । स्वादिष्ट पाचन
चूर्ण ६३० । यवानी खारडव चूर्ण ६३२ । जातिफलादि चूर्ण ६३६ । ब्राह्मा-
रिष्ट ७०८ ।

वातिक-मानसिक चिन्ता-जन्य—रोप्यभस्म ८६ । (फिरंग-

सुजाक-चाद-रौप्यभस्म ८८) । (क्षयादि पश्चात्-अभ्रकभस्म १५१) ।

पित्त-विकार जन्य—प्रवाल पिष्टी १७८ । कामदूवारस ४३६ ।

प्रवालपचामृत ४७२ । नीवू का शर्वत ७६४ । सितोपलादि चूर्ण ६२८ ।

कफ-दुष्टीजन्य—अग्नि कुमार ३८६ । लघुकव्याद् ३६४ हिग्वादि-
चूर्ण ६३६ । अग्निदुण्डो वटी ३६४ । दिगुल रमायन ४६६ ।

उत्तरके पश्चात्—आरग्ववादि कल्क ६६१, ६७५ । सुवर्ण मालिनी
वसन्त ३५० । लघुमालिनी वसन्त ३५८ । पीपल ६४ प्रहरी ४५ ।

(१२) अर्बुद (Car.) ।

सब प्रकार पर—कांचनार गूगल ६१० । खदिरारिष्ट ७०१ ।

वात या कफ प्रधान—ताम्रभस्म ६६ ।

पित्त प्रधान—वंगभस्म ११२ । नागभस्म १३१ ।

यकृद् पर मांसावर्बुद—ताप्यादि लोह ४०१ ।

(१३) अर्श—त्रवासीर (Piles) ।

सब प्रकार पर हितकर—ताप्यादि लोह ४०१ । योगराज रस
४११ । प्राणदा गुटिका ६०७ । चतु सनो मोदक ६१८ । नित्योदित रस ३८६ ।
अर्श-कुठार रस ३८६ । अर्शाहर वटी ६०६ । अभयारिष्ट ७१३ ।

वातार्श—रौप्यभस्म ८८ । लोहभस्म १०३ । नागभस्म १३१ । वंग-
भस्म ११२ । बृहद् योगराजगूगल ४५६ । अश्वगधारिष्ट ७०४ । दुर्नामकुठार
वटी ६०८ । सप्तविंशतिको गुग्गुल ६११ ।

पित्तज—रौप्यभस्म ८८ । गन्धक रसायन ४४० । मुक्तापिष्टी १७२ ।
लोहासव ६६४ । अभयारिष्ट ७१३ । द्राक्षासव ७०८ ।

कफज—क्रव्याद रस ३६१ । नवायस चूर्ण ४०६ ।

रक्तार्श—नागभस्म १३१ । पित्तल भस्म २१२ । सुवर्ण माक्षिक
भस्म १३८ । द्राक्षासव ७०८ ।

रक्त वन्ध करनेके लिये—बोल पर्पटी २८८ । शखोदर रस ३८० ।
त्रातिफलादि वटी ३८७ । बालवद्र रस ३८७ । लाहभस्म १०३ । उशीरसव
६६६ । अर्शोन्न चूर्ण ६४१ । तृणकान्तमणि १६५ । बोलपर्पटी २८८ ।

शक्तिसरक्षणार्थ—अभ्रक भस्म १११ । लक्ष्मी विलास रस ३३६ ।

लगाने के लिये—प्रतिसारणीय क्षार ८०८ । कासीसादि लेप ८१३ ।

अर्शोहर मलहम ८२४ । कासीसादि तेल ७८४ । अर्शोहर लेप ८१५ ।

मल-शुद्धि-अर्थ—द्राक्षासव ७०८ । अभयारिष्ट ७१३ । तालीसादि चूर्ण
६३७ । नाराच घृत ७७० । त्रिफला चूर्ण ६३४ । स्वादिष्ट विरेचन ६३४ ।

अर्सेसह कास, ग्रहणी या अपस्मार—गन्धक रसायन ४४० ।

(१४) अश्मरी-पथरी जर्जरा-सिकता (Calculus)

सगयहूदभस्म २११ । त्रिविक्रम रस ४८० । पापाण्वकत्र रस ४८० ।

त्रिकंटकादि काथ ६३७ । वीरतर्वादि काथ ६७८ । माजून हज्जलकटु ७५६ ।

गोक्षरादि गूगल ६०६ । हज्जलकटु चूर्ण ६४६ ।

(१५) अण्ठीला-वायु की गोंठ ।

ताम्रभस्म ६६६ । लोहभस्म १०३ । कव्वाट रस ३६१ । चवित्रासव ७२० ।

शूल और रसोत्पादक पिएडकी विकृति सह—अग्रजभस्म १५१ ।

(१६) अस्थिभंग-हड्डी टूटना (Fracture) ।

अस्थि-दोषहर लेप ८३१ । अस्थिसंधानक लेप ८१० ।

अस्थिभंग और मूढमार—लाक्षादि गुग्गुलु ६१० । आभा गुग्गुलु ६१०

अस्थि शूल—नागभस्म १३१ । नागभस्म प्रधान ओषधियाँ ।

(१७) अस्थि-क्षय ।

पुष्पधन्वा रस ५४६ । मधुमालिनी वसन्त ३५६ । कुक्कुटारण्डत्वक्भस्म २१८ । प्रवालपिण्डी १७८ ।

(१८) अहिफेन व्यसन ।

अफीम छुड़ाना—कुचिला शोवन ७४ । विषतिन्दुकादि वटी ६०५ ।

(१९) आध्मान-आफरा (Tympanitis) ।

जडान्न या अपक्व भोजन से—शंखवटी ३७६ । कव्वाट ३६१ ।

शंखट्राव ७३२ । उदरामृत योग ७३२ । त्रिकट्वादि वर्ति ८३४ । धनजय वटी ५६३ । शिवाक्षार पाचन ६३० । पचसम चूर्ण ६३५ । पंचमकार ६३६ ।

जीर्ण रोग—अम्रितुण्डी वटी ३६४ । महायोगराज गूगल ४५६ ।

दशमूलारिष्ट ६६० । विषतिन्दुकादि वटी ६०५ ।

उदर वात—पेटमें वायु भरा रहना—कासीस भस्म १६३ । लोह-पर्पटी ३८८ । आनन्द भैरव रस ३६६ । त्रूपणादि गूगल ६२१ ।

अन्वस्थ जन्तुजन्य विकृति से तीव्र आफरा—पचस्त २७५ ।

आनाह-बद्ध कोष्ठ-कब्ज (Constipation)

नया—शुद्ध गन्धक ६० । आरोग्यवर्द्धिनी ४८७ । इच्छामेदी रस ३६५ । धनजय वटी ५६३ । आरग्ववादि काथ ६६१, ६७५ । मुंजिस ६७२ ।

जुलावकी ओषधि ६७३ । विरेचन वटी ६१२ । मृदु-विरेचन वटी ६१२ ।

नारायण चूर्ण ६३३ । स्वादिष्ट विरेचन ६३४ । त्रिफला चूर्ण ६३४ । पंच-

नम ६३५ । नाराच चूर्ण ६५५ । विरेचन चूर्ण ६३६ । पंचसकार चूर्ण ६३६ । भृङ्गजासव ७२५ । लवण भास्कर + पंचसकार ६३६ ।

अपान वायु अवरोध—लवण भास्कर ६२६ ।

जीर्ण रोग—अभ्रक भस्म १५१ । शंखवटी ३७६ । द्राक्षासव ७०८ । कुमारीसव ६६५ । अभ्यारिष्ट ७१३ । नाराचवृत् ७७० । जातिफलादि चूर्ण ६३६ । अग्नि- तुण्डी वटी ३६४ । भृङ्गजासव ७२५ । ताप्यादि लोह ४०१ । नाग भस्म १३१ ।

शुक्लीयताके परचान्—नाग भस्म १३१ । ताप्यादि लोह ४०१ । वंग भस्म ११२ । सुवर्णवद्म २५८ । चन्द्रप्रभा वटी ५६७ ।

उपदंश-जन्य—बोलपर्पटी द्वितीय विधि २८६ । गन्धकरसायन ४४० ।

(२१) आमवात (Rheumatism) ।

नया तीव्र—महावातविभ्वंसन ४५१ । आमवातप्रमथिनी वटी ४६५ । ज्वरकेसरी ३०२ । जयमगल ३२० । लक्ष्मीविलास ३३६ । मृद्युंजय ३२६ । सामान्य प्रकोप—हिंवाडिवटी ५६० । टकणाडिवटी ५६० । मर्ही- रास्तादि क्वाथ ६६७ । वृद्धदारुकादि चूर्ण ६४१ । वश्वानरचूर्ण ६४८ । अज- मोषादि चूर्ण ६४८ ।

जीर्ण—लोहभस्म १०३ । मल्लसिद्ध २४६ । सुवर्णभूषति २६८ । ताप्यादिलोह ४०१ । नृहृद योगगजगूगल ४५६ । समीरगज केसरी ४५५ । महागस्तादिक्वाथ ६६७ । चींचाभल्लातक वटी ६१३ । वात्रीभल्लातक वटी ६१४ । हृदय-रक्षणार्थ—लक्ष्मीविलासरस ३३६ । पूर्णचन्द्रोदयरस २४० ।

सूतिका को आमवात—अश्वगंवारीष्ट ७०४ ।

कोष्ठदोष-शोधनार्थ—नाराचवृत् ७७० । नारायणचूर्ण ६३३ ।

०२ आमाशय त्रण ।

पित्तज—नामदूधारस ४३६ । सूत श्रेखर ५१५ ।

वात प्रकोप-सह—रोष्य भस्म ८६ ।

वातवाहिनियों की विकृति से—अभ्रक भस्म और नाग भस्म ।

२३ उदर रोग ।

वातोदर—दशमूलाद्यवृत् ७७१ । दशमूल क्वाथ ६५८ । हिगुलरसायन ४६६ । अग्नि तुण्डी वटी ३६४ ।

पित्तप्रधान—गैयभस्म ८६ ।

आफरा-सह—प्रवाल पचामृत ४७२ ।

कफोदर—ताम्र भस्म ६६ । अग्नितुण्डी वटी ३६४ । तालसिद्ध २५३ ।

अन्त्रपुच्छ प्रदाह—अग्नितुण्डी वटी ३६४ ।

यकृद्वात्युदर—योगराज रस ४११ । आरोग्यवर्द्धिनी ४८७ । नवायस
लोह ४०६ ।

यकृद्विकृति—आरोग्यवर्द्धिनी ४८७ ।

यकृत्प्लीहावृद्धि—प्लीहान्तकृत्तार चूर्ण ६३२ । प्लीहान्तक चूर्ण ६३२ ।
रोहितारिष्ट ७२२ । नीवृद्धाव ७३२ । उदरामृत योग ७३२ । लवुगं सदाव ७३२ ।
शंखद्राव ७३२ । शंख भस्म १६२ । ताम्रभस्म ७६६ । कन्यादग्म ३६१ । प्रवाल पंचामृत
४७२ । शल वज्रिणो ४६५ । लोह भस्म १४३ । सुवर्ण मालिनी भस्म १३८ । मण्डूर-
भस्म १४५ । प्लीहान्तक वटी ४८७ । सुवर्ण मालिनी ३५० । नद्युमालिनी ३५६
पर्पटारिष्ट ७२६ । अश्वकचुको ३०७ । कुमार्यामव ६५५ । पुनर्नवासव ७२३ ।
अभयारिष्ट ७१३ ।

जलोदर—ताम्रभस्म ७६६ । तालसिंदूर २५३ । आरोग्यवर्द्धिनी ८८७ ।
जलोदरारि रस ४६७ । लक्ष्मीविलास अभ्रक-प्रधान ३३६ । दशमूल काथ
६५८ । पुनर्नवासव ७२३ ।

तीत्र यकृत्संकोच—पंचमृत २७५ । ताप्यादि लोह ४०१ ।

पित्ताशय-संकोच—ताम्रभस्म ६६ ।

यकृत् में कंकड़ जमना—ताम्रभस्म ६६ । अगस्तिस्तगजरस ३७० ।
ताम्रवटित ओषधियौ ।

मलशुद्धिअर्थ—इच्छामेघो रस ३६५ । अभयारिष्ट ७१३ । नाराचघृत
७७० । नारायण चूर्ण ६३३ ।

पाण्डु-सह उदररोग—त्रिफलारिष्ट ७०४ ।

(२४) उदावर्त्त ।

सुवर्ण भूरति २६८ । बृहद्योगराज गूगल ४५६ । मत्तशेखर ५१५ । अभया-
रिष्ट ७१३ । फलवर्त्ति ८३४ । त्रिकट्वादिवर्त्ति ८३४ । योगगज गूगल ६०८ ।
वज्रक्षार ६३८ । नारायण चूर्ण ६३३ । शंखभस्म १६२ । गन्धकवटी ६१४ ।
३७६ । ज्यूपणादि गूगल ६२१ । द्विनिशादि लेप ८०६ ।

सर्व पर हितकर—उन्माद-गज-केसरी ४४८ । भूतभैरव रस ४४६ ।
अभ्रकभस्म १५१ ।

वातप्रधान—रौप्यभस्म ८८ । कस्तूरी भैरव रस ३०० । अश्वगंधारिष्ट
७०४ । पंचगव्यघृत ७७२ ।

पित्तप्रधान—सुवर्ण भस्म ८३ । प्रवाल पिष्टी १७८ । सुवर्ण मालिनी
भस्म १३८ । मुक्तापिष्टी १७३ । कामदूधारस ४३६ । सूतशेखर ५१५ । सार-
स्वतारिष्ट ७०७ । ब्राह्मीघृत ७७४ ।

वात-पित्त-प्रधान—योगेन्द्र रस ५७३ ।

कफ-प्रधान—मल्लसिंदूर २४६ । समीरपन्नग २६२ । मल्लसिंदूर वटी ४६४

मानसिक आघात जन्य—स्मृतिसागर ५६३ । अभ्रकभस्म १५१
(विजय पुष्पाद्यवलेह ७५४ के साथ) ।

गर्भाशय विकार और मासिक धर्म विकृति—स्मृतिसागर ५६३ ।
ब्राह्मी वटी ३४६ । लक्ष्मी विलास रस ३३६ ।

शुक्रक्षयज उन्माद—पूर्ण चन्दोदय रस २४० । (न्यवनप्राशावलेह—
के साथ) । वगभस्म ११२ ।

भूतोन्माद—पुन पुनः प्रकुपित होने वाला जीर्ण—अभ्रकभस्म १५१ ।
शिलासिन्दूर २५५ । मृतराज रस २६६ । स्मृतिसागर ५६३ । पंचगव्यघृत ७७२ ।
कल्याण घृत ७७६ ।

फिरंग अनुबन्ध-सह—अष्टमूर्ति रसायन २७१ । मल्लसिंदूर २४६ ।

निद्रानाश पर—मर्पगन्धादि वटी ६२२ । विजय पुष्पाद्यवलेह ७५४ ।

बाह्योपचार—उन्मादभजनी वटी ८०१ । च्चेतानाम गुटिका ८०२ ।
दशांग धूप ८२६ ।

२६ उपदंश-फिरंग-गरमी (Syphilis) ।

नया रोग—पारद भस्म १३७ । व्याविहरण ९७३ । सत्यानाशी का
तैल ५२ । अमीर रस ५१२ । उपदंश कुठार रस ५१० ।

जीर्ण रोग—तुल्यभस्म २१४ । मल्लसिंदूर २४६ । अष्टमूर्ति रसायन
२७१ । व्याविहरण रस ९७३ । हरताल भस्म १६६ । उपदंश कुठार रस ५१० ।
उपदश सूर्य ५०७ । मल्लादि वटी ५१४ । कज्जली ५० । त्रिपुर भैरव २७७ ।
केशरादि वटी ५०७ । रसकूर्पूर ५११ । अमीर रस ५१२ । गन्धक रसायन ४४० ।

सन्धिवात, रक्तविकार, कुष्ठ, गुदशूल, नासाव्रण, नाड़ीव्रण
आदि उपद्रव—हरताल भस्म १६६ । हरतालपुष्प २०२ । मल्लभस्म २०२ ।
मल्लसिंदूर २४६ । अष्टमूर्ति रसायन २७१ । उपदंशसूर्य ५०७ । मल्लादि वटी
५१४ । बृहद्मजिष्ठादि काथ ६६१ । रक्तशोषक काथ ६७० । उपदशहर काथ
६७० । देवदार्वाद्यरिष्ट ७२८ । रक्तशोधकारिष्ट ७२६ । माजून चोपचीनी ७५६ ।
माजून उशवा ७५७ । साग्वासव ७२३ । सुवर्णवग २५८ ।

मूत्रदाह—प्रवालपिष्टी १७८ । गन्धकरसायन ४४० ।

लगाने के लिये—उपदश-रिपु मलहम ८२४ । पारदादि मलहम ८२७ ।
केशातक्यादि तैल ७८७ ।

(२७) उरस्तोय-कुक्ष्युदर-फुफ्फुसावरणशोथ ।

(फुफ्फुस आवरण में जल-संचय Pleurisy)

थोड़ा जल-संचय—रससिंदूर २४४ । माणिक्यरस २५६ । लघुवसंत
३५८ । कल्याण सुन्दोरस ४२५ । श्वासकुठार रस ४२८ ।

फुफ्फुसावरण शोथ—आरोग्यवर्द्धनी ४८७ ।

फुफुस और हृदयमें वातजन्य व्यथा—महावात विध्वंसन ४५१ ।
अधिक जल सचय—पचसूत २७५ ।

(२८) ऊरुस्तंभ—आढ्यवात—जंघाकी वायु ।

सुवर्णभूषति २६८ । वातगजाकुशरस ४५५ । महायोगराज गूगल ४५६ ।
सारिवासव ७२३ ।

कोष्ठदोषशोधनार्थ—नाराचघृत ७७० । नारायण चूर्ण ६३३ ।

(२९) कण्ठमाल, गलगण्ड और अपची ।

नूतन रोग—नित्यानन्द रस ५०५ । काचनार गूगल ६१० । लोकनाथ
४६८ ।

जीर्ण—जसदभस्म १२७ । गण्डमाला कण्डन रस ५०४ । नागभस्म
१३१ । गन्धक रसायन ४४० । मल्लभस्म २०२ । शिलासिदूरवटी ५०५ ।
शिलासिदूर २५५ ।

मन्दज्वर हो, तो—सुवर्ण मालिनी वसत ३५० । लोकनाथ ४६८ ।

लगाने के लिये—चक्रमर्दादि सिन्दूर तैल ७७६ । कटुतम्बी तैल ७६१ ।
ग्रन्थिभेदन लेप ८०७ । प्रतिसारणीयचार ८०८ । मल्ललेप ८११ । कण्ठमालहर
मलहम ८१३ ।

(३०) कण्ठरोग-गले के रोग ।

स्वरघ्न, विदारी, गलायु, अधिजिह्वाका उपजिह्विका पर—
प्रवालपिण्डी १७८ । जसदभस्म १२७ । कज्जली ५० । गन्धकरसायन ४४० ।

स्वरसाद, स्वरभंग—जसदभस्म १२७ । तेजोवत्यादि गुटिका ५६६ ।
कण्ठसुधारवटी ५६६ ।

उपजिह्वाप्रदाह—शुभ्रामस्म २१६ ।

गलौघ—(गोंठो का जीर्ण शोथ)—जसदभस्म १२७ । सुवर्ण—
मादिक भस्म १३८ । बीजपुर जटादि लेप ८०६ ।

(३१) कब्ज—(आनाह में देखे) ।

(३२) कर्कस्फोट—Coincar- विद्रधिमें देखे ।

(३३) कर्णरोग—कान के रोग ।

वाधिर्य, कर्णशूल, पूय आदि—जीवन रसायन अर्क ७३५ । त्रित्वादि
तैल ७८२ । वराटिका भस्म १८६ । दशमूल काथ ६५८ । कर्णशोथहर लेप ८१३ ।

कर्णार्श जनिता वधिरता—चार तैल ७८२ ।

खाने के लिये—सारिवादिवटी ५३१ । शृंगभस्म २०५ । वङ्गभस्म ११२ ।

कर्ण पाक में दोष निकालना—चार तैल ७८२ ।

(३४) कृमि (Worms) ।

उदर-कृमि और पुरीषज--कृमि कुठार रस ३६६ । कृमिघ्न काथ ६७१ ।

आमाशयस्थ, कफज और पुरीषज--कृमिमुद्गर रस ३६८ ।
कृमिघ्न चूर्ण, ६४६ ।

सूक्ष्म पुरीषज कृमि पर--वगभस्म ११२ । सजीवनी वटी ५८२
कृमिघ्न गुटिका ५६१ । पित्तलभस्म २१२ । काश्यपभस्म २१३ । वर्तलोहभस्म
२१४ । खदिरारिष्ट ७०१ । मुन्तादि काथ ६७८ ।

कृमि-जन्य उदर--लघुमालिनी वसन्त ३५८ । वगभस्म ११२ ।

३५ कामला-पीलिया (Jaundice)

सब प्रकार पर--ताप्यादि लोह ४०१ । योग राज रस ४११ । महा-
मृगांक रस ४१८ । लोहभस्म १०३ । सुवर्ण मादिक भस्म १३८ । मंडूर भस्म
१४५ । सुवर्ण भूपति २६८ । पर्णटाद्यरिष्ट ७२६ । आरोग्यवर्द्धिनी ४८७ ।

जीर्ण कामला--मण्डूर भस्म १४५ और शिलाजीत ६४ । लक्ष्मी-
विलास ३३६ । नवायस चूर्ण ४०६ । चन्दनादि चूर्ण ६३१ । पुनर्नवा मण्डूर
५०० । अमृतारिष्ट ७०५ । मेहान्तक रसायन ५६० ।

कुम्भ कामला--मण्डूरभस्म १४५ ।

यकृद् के मांसावृद्ध जन्य--ताम्रभस्म ६६ । वंगभस्म ११२ ।
ताप्यादि लोह ४०१ ।

(३६) कास-खाँसी (Cough) ।

सब प्रकार का कास--चन्द्रामृत रस ४२५ । अभ्रकभस्म १५१ ।
अतिविषादि वटी ५८६ । करकर्तन रस ५५५ । वासादि चूर्ण ६५५ ।

शुक्रक्षयजन्य--वंगभस्म ११२ ।

वातिक--रौप्यभस्म ८६ । नाग भस्म १३१ । लघु मालिनी वसन्त
३५८ । ताप्यादि लोह ४०१ । मूतशेखर ५१५ । कर्पूरादि वटी ५८८ । शुष्क-
कासहर काथ ६७६ । दशमूलाद्य घृत ७७१ । कासमर्दन वटी ६०३ । लज्जक
सिपिस्ता ७६० । हरीतक्यादि गुटिका ६२१ । एलादि वटी ५६६ ।

पैत्तिक--सुवर्ण भस्म ८३ । महामृगाङ्ग ४१८ । गोदन्तो भस्म १६६ ।
प्रवालपिण्डो १७८ । वासादि काथ ६६८ । महाद्राक्षासव ७३० । सितोपलादि चूर्ण
६२८ । बृहत् सितोपलादि चूर्ण ६२८ । लवगादि चूर्ण ६४० । लज्जक सपिस्ता
७६० । एलादिवटी ५६६ ।

कफ-कास--अभ्रक भस्म १५१ । लोहवान पुष्प ४२ । अग्नि रस
४२७ । सुवर्ण वङ्ग २५८ । मल्लभस्म २०२ । बोलवद्र रस ३८७ । महावातराज

५५२। द्रुष्ट भस्म २०५। रससिंदूर २४४। आनन्दभंख ३६६। लोकनाथ ४६८। संजीवनी वटी ५८२। त्रैलोक्यचिन्तामणि ३१६। कफकुठार रस ४२६। मारिचादि वटी ५८८। लवंगादि वटी ५८६। कनकासव ७०२। वामादि चूर्ण ६५५। शुभ्राभस्म २१६। समीरपत्रग (शूल सह) २६२।

कफसंग्रह—कफकुठार ४२६। समीरपत्रग २६२। कनकासव। कासगण्ड-
नोवलेह ७४६। सुवर्णवङ्ग २५८। शृंगभस्म (फुफ्फुसोकी निवलेता पर २०५)।

वातपित्तात्मक—सुतशेखर ५१५।

वातकफात्मक—समीरपत्रग २६२।

कफपित्तज—मल्लभस्म २०२। अग्निरस ४२७। लवंगादि ताल-
सिंदूर ४२८। अष्टागावलेह ७४७। आट्रकावलेह ७५१।

उरःक्षत जन्य—द्राक्षासव ७०८। महाद्राक्षासव ७३०। प्रवालपिष्टी १७८। मुक्तापिष्टी १७३। मितोपलादि चूर्ण ६२८। ताग्यादि लोह ४०१।

हृदय-फुफ्फुस को सबल बनाने के लिये—अभ्रकभस्म १५१।
वज्रभस्म १६७। नीलमणि भस्म १७१। वैकान्त भस्म १७२। शृङ्गभस्म २०५।
लक्ष्मीविलास रस ४२०। अभ्रपर्वटी २६५। महाद्राक्षासव ७३०।

सर्गावस्था में शुष्ककास—प्रवालपिष्टी १७८। कामदूधारस ४३६।
सितोपलादि चूर्ण ६२८।

जीर्णकास—लक्ष्मीविलास ३३६। समीरपत्रग २६२। शुभ्राभस्म २१६।
वासादि चूर्ण ६५५।

वृद्धावस्थामें कास—वसन्तकुसुमाकर ४७७। लवंगादि वटी ५८६।

अतिसार जन्य कास—सुवर्णपर्वटी २८३।

गिलायुकी शिथिलता—कडूरादि वटी ५८८।

(३७) कुष्ठ-क्रोढ (Leprosy)

सब पर लाभदायक—शुद्ध गन्धक ६०। गन्धक रसायन ४४०।
नारसिंह चूर्ण ६४७। लक्ष्मीविलास रस ३३६। रक्तशोधकारिष्ठ ७२६।
मंजिष्ठादि चूर्ण ६४२। खदिरारिष्ठ ७०१। बृहद्मंजिष्ठादि काथ ६६१।

वातप्रधान—वातकफप्रधान और अन्य द्वन्द्वज—आरोग्यवर्द्धिनी ४८७।
हरताल रसायन ५१४। मंजिष्ठादि तालसिंदूर ५१५। हरतालभस्म १६६।
योगराजरस ४११। हरतालपुष्प ५४४। पित्तलभस्म २१२।

पित्तप्रधान—लोहभस्म १०३। लोहपर्वटी २८८। गन्धक रसायन ४४०।
निम्बादिचूर्ण ६५४।

कफप्रधान—शिलासिंदूर २५५। त्रैलोक्यचिन्तामणि ३१६।

उपदेशज कुष्ठ—हरताल भस्म १६६। मल्लभस्म २०२। तालसिंदूर

२५३ । मल्लसिंदूर २४६ । मल्लपुष्प ३४६ । मल्लादि वटी ५१४ । उपदशसूर्य
५०७ । श्लेष्मशोधकारिण ७२६ ।

आमानुबंधयुक्त कुष्ठ—महायोगराजगूगल ४५६ ।

गलत्कुष्ठ—गलत्कुष्ठादि (कुष्ठ-कुठार) रस ५६८ ।

क्षुद्र कुष्ठ—अश्वकचुकीरस ३०७ । आरोग्यवर्द्धिनी ४८७ ।

श्वेत कुष्ठ—हरताल रसायन ५१४ । आरोग्यवर्द्धिनी ४८७ ।

किलास कुष्ठ—लोत्रासव ६६४ ।

दूषीविष के उपद्रवरूप—आरोग्यवर्द्धिनी ४८७ ।

लगानेके लिये—कुष्ठराक्षस तैल ७८८ । कुष्ठहर लेप ८०७ । विपादि
लेप ८०८ । प्रतिसारणीय चार ८०८ । कुष्ठहर मलहम ८२० ।

शरीर शोधनार्थ—तुल्यभस्म २१४ । नारायण चूर्ण ६३३ । इच्छा-
भेदी रस ३६५ । अश्वकचुकीरस ३०७ ।

व्युची—फिटकरी २१६ । व्युचीहर मलहम ८२१ । गन्धक रसायन ।
४४० । दशागलेप ८०५ ।

(३८) गुल्म—गोला (Abdominal Tumour)

सब प्रकार के गुल्म पर --काकायनवटी ६०४ । लवणभास्कर चूर्ण
६२६ । वज्रक्षार चूर्ण ६३८ । कुमार्यासव ६६५ । चविकासव ७२० ।

वातज--कासीभस्म १६३ । शूलवज्रिणी ४६५ । बृहद्दयोगराज-
गू गल ४५६ । गुल्मकालान्तरस ४७० । अग्निकुमार ३८६ । क्रव्याद
३६१ । हिमवट ६२६ । पुनर्नवासव ७२३ ।

पित्तज--नागभस्म १३१ । गुल्म कुठार ४६८ । प्रवालपञ्चामृत
४७२ । कुमार्यासव ६६५ । रोहितारिष्ट ७२२ ।

कफज--ताम्रभस्म ६६ । लोहभस्म १०३ । कुमार्यासव । ६६५ ।
लघुशख द्राव ७३२ । शखद्राव ७३२ । जम्भीरीद्राव ७३३ । पुनर्नवासव ७२३ ।

रक्त गुल्म--नागभस्म १३१ । गुल्म कुठार ४६८ । कुमार्यासव ६६५ ।
स्नहीक्षीर गुटिका ६१६ । मोक्षरादि गुग्गुलु ६०६ ।

सूतिका रोग से उत्पन्न गुल्म—प्रतापलकेश्वर रस ५३५ ।

कोष्ठदोष शोधनार्थ—नाराचघृत ७७० । नारायण चूर्ण ६३३ ।

(३७) ग्रहणी—संग्रहणी (Chronic Diarrhoea)

सब प्रकार पर हितकर--जीरकादि मोक्षक ७४१ । जातिफलादि चूर्ण
६३६ । एलादिमन्थ ।

बात-प्रधान नया--(निराम है, तो अगसति सूतराज ३७० । कनक-

सुन्दर रस ३७२) । हेमगर्भ पोटली ४१६ । दशमूलारिष्ट ६६० । हिग्वाष्टक ६२६ । हिग्वादि चूर्ण ६३६ । पंचामृत पर्पटी २६०

पित्त प्रधान--मण्डू मातृक भस्म १५१ । प्रवाल पंचामृत ४७२ । सूतशेखर ५१५ । महावात रोज ५५२ । लोत्रासव ६६४ ।

पेचिश, पान्दु, शोथसह—दुग्ध वटी ३७७ । महावातगज रस ५५२ ।

शीत त्वर सग्रहणी--पंचामृत पर्पटीग्र अक्रमस्म २६०, १५० ।

अम्लपित्तस ग्रहणी-पंचामृत पर्पटी २६२ ।

कफ-प्रधान नया--निराम है तो अगस्ति राज रस ३७० जातिफलादि वटी ३८२ ।

शूलसह—शंखवटी ३७६ ।

आमसग्रहणी (नया)--ग्रहणीकपाट ३७५ लाही चूर्ण ३७७ । लघुलाही ३७८ । प्राणदा पर्पटी २६३ । सूतराज ३६६ । आनन्दभैरव ३६६ । क्रव्याद रस ३६१ । रामबाणरस ३८४ । कपित्थादि यवागू ६७४ । दशमूलारिष्ट ६६० । चींचाभल्लातक वटी ६१३ । लवणभास्कर चूर्ण ६२६ । तालीसादि चूर्ण ६३७ । जातिफलादि चूर्ण ६३६ ।

आम संग्रहणी (जीर्ण)--प्राणदा पर्पटी २६३ । रस सिद्धूर २४४ । कुटजारिष्टके साथ । लोकनाथ रस ४६८ । विपल्यादिक्वाथ ६६८ ।

आम और रक्तसह (जीर्ण)--महावातराज रस ५५२ । पंचामृत पर्पटी २६० ।

पित्त प्रकोप शमनार्थ--वैडूर्यभस्म १७० । उशोरासव ६६६ । बोल पर्पटी २८६ ।

पित्तोत्पत्ति वृद्धि अर्थ--ताम्रभस्म ६६ । पित्तल भस्म २१२ । हेमगर्भ पोटली ४१६ । रसपर्पटी २८१ । ताम्रपर्पटी २८६ ।

अत्रशोथ-सह संग्रहणी-आंत्र-क्षय--सुवर्ण भूपति २६८ । सुवर्ण पर्पटी २८३ । हिंगुलेश्वर रस ५५१ । हेमगर्भ पोटली ४१६ ।

यकृतलीहा विकृतिसह (जीर्ण)--ताम्रपर्पटी २८६ (ज्वर है, तो विजय पर्पटी २८७ । पंचामृत पर्पटी २६० ।

प्रसव होनेकेपश्चात् ग्रहणी--सर्गाङ्ग सुन्दर रस ५४१ ।

प्रसव होने के पश्चात् ग्रहणी--सर्वांग सुन्दर रस ५४१ ।

आन्त्रिक सन्निपात के पश्चात्ग्रहणी--लक्ष्मीनारायण रस ३३४ ।
लक्ष्मीविलास रस (अभ्रक वाला) ३३६ । सूतशेखर ५१५ ।

जीर्ण रोग में शक्ति-रक्षणार्थ--लोहभस्म १०३ । अभ्रकभस्म १५१ ।
नागभस्म १३१ ।

फिरंग विषज ग्रहणी--आरोग्यवर्धनी ४८७ ।

(४०) ज्वर-ताप-बुखार (Fever) ।

सामान्य नया ज्वर--ज्वरकेशरी ३०२ । मृत्युञ्जय ३२६ । कासीस-
गोदन्तोभस्म १६५ । गोदन्तोभस्म १६६ । महासुदर्शन चूर्ण ६२६ । लघुसुदर्शन-
चूर्ण ६२७ । विषतिन्दुकादि वटी ६०५ ।

दुष्ट जलवायु-जनित--दुर्जलजेता रस ३२२ । जयमंगल रस ३२० ।
त्रैलोक्य-चिन्तामणि ३१६ । गदमुरारि ३२६ । अमरसुन्दरी ४५० । आरोग्य-
वर्द्धिनी ४८७ । सजीवनी वटी ५८२ । ज्वरारि वटी ५८४ । जया-जयन्ती वटी
५८७ । किरातादि अर्क ७२८ ।

दोष पाचनार्थ--प्रवालपिष्टी १७८ । रत्नगिरि रस ३०६ । गदमुरारि
रस ३२६ । कंटकार्यादि काथ ६६२ । ज्वरहर अर्क ७३५ । किरातादि अर्क ७३४ ।
अमृत चूर्ण ६२७ ।

वात-ज्वर--विश्वतापहरण २६७ । सूतराज २६६ । त्रिभुवनकीर्ति
३१२ । मृत्युञ्जय ३२६ । जयन्ती वटी ५८७ । महाज्वराकुश ३०३ ।

आक्षेपवातसह ज्वर--स्मृति सागर ५६३ ।

पित्त-ज्वर--गोदन्तोभस्म १६६ । प्रवालपिष्टी १७८ । पित्तज्वरातक
वटी ५८४ । जया वटी ५८६ । ताप्यादि लोह ४०१ । पडग पानीय ६७५ ।
शुभ्राभस्म २१६ ।

कफ-ज्वर--अभ्रक भस्म (काससह ज्वर १५१) हरतालभस्म १६६ ।
मल्लभस्म २०२ ।

शम्बुकभस्म २१७ । मल्ल पर्पटी २६५ । जयन्ती वटी ५८७ । शीतभंजी रस
२०६ । अश्वकचुकी रस ३०७ । आनन्दभैरव रस ३६६ । सूतराज रस २६६ ।
मृत्युञ्जय रस ३२६ । नागगुटिका ५६२ । महाज्वराकुश ३०३ । त्रिभुवन-
कीर्ति + सुवर्णवङ्ग + अर्कमूल त्वक् ३१२ । संजीवनी वटी ५८२ ।

द्वन्द्वज--ज्वरकेशरी ३०२ । त्रिभुवनकीर्ति ३१२ । लक्ष्मीविलास ३३६ ।
अश्वकचुकी ३०७ । महाज्वराकुश ३०३ । (वातपित्तज--पंचमूलादि क्वाथ
६६३, मधुकादि शीतकषाय ६७६, पटोलादि क्वाथ ६६४ ।) (वात-कफज--
आरग्वधादि क्वाथ ६६१ । नागरादि क्वाथ ६६३, पिप्पल्यादि क्वाथ ६६८,

त्रिभुवनकीर्ति ३१२, मृत्युञ्जय ३२६ ।^१ (पित्त-कफज—अमृताष्क काथ ६६२, कंटकार्यादि काथ ६६२, गुडूच्यादि काथ ६६२, नागरारि काथ ६६३ ।)

विषम ज्वर (Malaria Fever)—विषमज्वरान्तक वटी ५८४ । करंजादि वटी ५८५ । जयाजयन्ती वटी ५८७ । शम्बुकभस्म २१७ । कासीम-गोदन्तीभस्म १६५ । त्रिभुवनकीर्ति ३१२ । मृत्युञ्जय ३२६ । विश्वतापहरण २६७ । महाज्वराकुश ३०३ । लक्ष्मीनारायण ३३४ । मलेरिया वटी ३४७ । ज्वरमुरारि वटी ६२३ । अमरसुन्दरी वटी ४५० । त्रिवृतादि काथ ६६५ । अमृत चूर्ण ६२७ । निम्बादि चूर्ण ६५४ । अमृतारिष्ट ७०५ । किरातादि अर्क ७३४ । ज्वरमुरारि अर्क ७३७ । लहसुनादि अजन ७६६ । प्रचेतनामगुटिका ८०२ ।

विषम-ज्वर शीतसह—हरतालभस्म १६६ । मल्लभस्म २०२ । शीतमंजी २६८ । नारायण ज्वराकुश ३०२ । मलेरिया वटी ३४७ । ज्वरमुरारि वटी ६२३ । ज्वरमुरारि अर्क ७३७ । वातेमकेसरी ५५६ । मल्लादि वटी ३४८ । भूतभैरव रस ३४६ । महाज्वराकुश ३०३ ।

हृदयकी धड़कनवालो का विषम ज्वर—महाज्वराकुश (नं० २) ३०५ ।

जीर्ण वातपित्तात्मक—ताप्यादि लोह ४०१ । चन्दनादि लोह ३४६ । अमृतारिष्ट ७०५ । संशमनी वटी ३६४ ।

जीर्ण रसगत पित्त-ज्वर—गदमुरारि ३२६ । सुवर्णमालिनी ३५० । लघुमालिनी ३५८ । अश्विनीकुमार रस ४८१ ।

बाह्योपचार—माहेश्वर धूप ८२६ । अपराजित धूप ८२६ । सहदेव्यादि धूप ८२६ । लहसुनादि अञ्जन ७६६ । प्रचेतानाम गुटिका ८०२ ।

कृष्ण-ज्वर जीर्ण—अष्टमूर्तिरसायन २७१ । प्रचेतानाम गुटिका ८०२ ।

परिवर्तित ज्वर (Relapsing Fever)—हरतालभस्म १६६ । हरतालगोदंतीभस्म २१६ । मल्लसिंदूर २४६ । अष्टमूर्ति रसायन २७१ । लक्ष्मीनारायण रस ३३४ । चन्दनादि लोह ३४६ । हरताल पुष्प ५४४ । ज्वर-मुरारि अर्क ७३७ ।

पूयजन्य ज्वर—ताप्यादि लोह ४०१ । शिलाजीत ६४ ।

शीतला, छोटी माता और अन्य संक्रामक ज्वर—त्रिभुवनकीर्ति रस ३१२ । प्रवालपिष्टी १७८ ।

कफज सन्निपात—द्वात्रिंशदाख्य काथ ६७७ । मल्लसिंदूर २५० । त्रिभुवनकीर्ति ३१२ ।

वात-कफ-प्रधान सन्निपात (Influenza)—सूतराज २६६ । महावात विध्वंसन ४५१ । त्रिभुवनकीर्ति रस ३१२ । अर्कादि काथ ६६४ ।

द्वात्रिंशदाख्य ६७७ । पञ्चवक्त्र ३२५ । मृत्युञ्जय रस ३३६ । कालकूट रस ३३१ । मल्लसिंदूर द्वितीय विधि २५० । तगरादि कपाय ६७६ ।

हृदय रक्षणार्थ—लक्ष्मीविलासरस ३३६ । ब्राह्मीवटी ३४६ । पूर्ण-चन्द्रोदय रस २४० । हेमगर्भ पोटली रस ३२३ ।

आंत्रिक सन्निपात—मधुरा (२१ दिन का मुद्गी ताप Typhoid) लक्ष्मीनारायण रस ३३४ । कस्तूरीभस्वरस ३०० । सूतशेखररस ५१५ (पित्ताधिक्यपर) । सजीवनी वटी ५२२ । पुनः प्रकुपित—महा सुदर्शन ६२६ ।

मधुरा का विष बाहर निकालना—मधुरान्तकवटी ५८६ । मधुर-ज्वरान्तक काथ ६६४ । प्रवालपिष्टी १७८ । शुभ्राभस्म २१६ ।

शुष्क कास—प्रवालपिष्टी १७८ । कपूरादिवटी ५८८ । कासमर्दन वटी ६०३ । एलादि वटी ५६६ । सूतशेखर ५१५ ।

दुष्ट-रक्त-जन्य वात प्रकोप—ताप्यादिलोह ४०१ ।

कफ-प्रकोप हो, तो—हरताल गोदन्तीभस्म २१६ ।

वात-प्रधान हो, तो—अष्टमूर्त्तिरसायन २७१ ।

हृदय रक्षणार्थ—ब्राह्मी वटी ३४६ । अभ्रकभस्म १५१ । प्रवाल और रत्नसिंदूर २४४ । लक्ष्मीविलास ३३६ ।

निद्रानाश—सूतशेखर ५१५ ।

अतिसार और बहुमूत्र—रौप्यभस्म ८६ ।

मधुरामें प्रलाप—चन्द्रकला रस ४१२ ।

चित्तविभ्रम और भयंकर प्रलाप—महावात विध्वंसन ४५१ । प्रवालपिष्टी १७८ । तगरादि कपाय ६७६ ।

कोष्ठ-शूल, संधिवात, मद प्रलाप—महायोगराज गूगल ४५६ । सूतशेखर ५१५ ।

श्वसनक सन्निपात—फुफ्फुस सन्निपात (Pneumonia)—

अभ्रकभस्म १५१ । मल्ल भस्म २०२ । हरताल गोदन्तीभस्म २१६ । शृङ्गभस्म और रस सिन्दूर । कफ बाहर निकालनेके लिये—समीरपन्नग २६२ । कफ-

रूपान्तरार्थ—पचसूत रस २७५ । कफशोषणार्थ—मल्ल सिन्दूर २४६ । त्रैलोक्य-चिन्तामणि ३१६ । वातेमकेसरी रस ५५६ । महावातविध्वंसन ४५१ । शीतभंजी २६८ । सूतराज २६६ । महावातराज ५५४ । मल्लपुष्प ३४६ । कालारि रस ५५४ । अचिन्त्यशक्ति रस ५५७ । शुभ्राभस्म २१६ । त्रिभुवनकीर्त्ति रस + अभ्रकभस्म + शृङ्ग भस्म । पञ्चवक्त्र रस ३२५ । कुटजारिष्ट ७०५ ।

फुफ्फुसदाह शमनार्थ—लक्ष्मीविलास रस अभ्रकयुक्त ३३६ ।

लगानेके लिये—पार्श्वशूलान्तक लेप ८११ ।

हृदय-उत्तेजनार्थ—संचेतनी वटी ३३८ । रस सिन्दूर २४४ । हेमगर्म-
पोटली रस ४१६ । लक्ष्मीविलास ३३६, ४२० ।

विविध सन्निपात—गोदन्ती १६६ । हरतालगोदन्ती २१६ । अमर-
सुन्दरी ४५० । संजीवनी ५८२ । महाज्वराकुश ३०३ । सूतराज ३०६ ।

सन्निपातमें कफप्रकोप—पूर्णचन्द्रोदय २४० । मल्लसिन्दूर २४६ ।

सन्निपातमें वाताक्षेप—पञ्चसूत २७५ ।

वातकफ-प्रकोप—समीरपन्नग २६२ । पंचवक्त्र ३२५ । अष्टाद-
शाग क्वाथ ६५५ । अर्कादि क्वाथ ६५६ । कालारि रस ५५४ । वातेभकेसरी ५५६ ।

वातपित्त-प्रकोप—सुवर्ण भूपति रस २६८ । सूतशेखर ५१५ ।

पित्तप्रकोप—चन्द्रकला ४१२ । प्रवालपिष्टी १७८ ।

शीताङ्ग सन्निपात—महामृत्युञ्जय ३२८ । हरतालभस्म १६६ । मल्ल-
भस्म २०२ । शीतभजी २६८ । सूतराज रस २६६ । मल्लसिन्दूर २४६ ।
अचिन्त्यशक्ति रस ५५७ । कालकूट रस ३३१ ।

शीतल स्वेद आना—लक्ष्मीविलास ३३६ । हेमगर्म पोटली ४१६ ।

सधिक सन्निपात—महावातविध्वंसन ४५१ । कालकूट ३३१ ।

ग्रन्थिक सन्निपात (प्लेग)—अश्वकचुकी रस ३०७ । महामृत्युञ्जय
३२८ । कालकूट ३३१ । महावातविध्वंसन ४५१ ।

बाह्योपचार—ग्रन्थि-भेदन लेप ८०७ । प्रतिसारिणीयक्षार ८०८ ।

वेहोशी शमनार्थ—संचेतनी वटी ३३८ । हरतालपुष्प ५४४ ।
सूचिकाभरण ३०१ । लघु सूचिकाभरण ३०१ । हेमगर्मपोटली रस ३२३ ।
श्वासकुठार रस ४२८ ।

निद्रानाश और प्रलाप पर—कस्तूरी भैरव ३०० । कस्तूर्यादि वटी
५८५ । निद्रोदय रस ४५० । सर्पगन्धादि गुटिका ६२२ ।

हृदय-रक्षणार्थ—त्रैलोक्यचिन्तामणि ३१६ । पूर्णचन्द्रोदय २४० ।
लक्ष्मीविलास ३३६ । अष्टादशागक्वाथ ६६० । संचेतनी वटी ३३८ ।

कर्णशोथ, स्वरभंग-सह—कटफलादिक्वाथ ६६५ । दान्तिशदाख्य-
क्वाथ ६७७ ।

कफवृद्धि, हिक्का और वमन—अष्टागावलेह ७४७ । कटफलादिकाथ
६६५ । विजयापुष्पाद्यवलेह ७५४ । हिक्कान्तक रस ४३२ । सूतशेखर ५१५ ।
अष्टादशाग काथ ६६० ।

बाह्योपचार—दशागधूप ८२६ । शीतस्वेद पर—विषादि उद्धूलन
८३३, भूमिन्नादि उद्धूलन ८३३ । प्रलापहर लेप ८१२ । अन्नजन रस ८०० ।
मूर्च्छान्तकनस्य ८३२ ।

जीर्ण सन्निपात—गदमुरारि ३२६ ।

जीर्ण ज्वर—शिलाजीत ६४ । सुवर्णभस्म ८३ । कासीस गोदन्तीभस्म १६५ । तादर्य (पन्ना) भस्म १६६ । वैक्रान्तभस्म १७२ । मल्लभस्म २०२ । रस सिन्दूर २४४ । अभ्रक १५१ और शृंगभस्म २०५ । माणिक्य रस २५६ । सुवर्णमालिनी ३५० । लघुमालिनी वसत ३५८ । मधुमालिनी वसंत ३५६ । कामदूधारस ४३६ । पडगपानीय ६७५ । सशमनी वटी ३६४ । कनकासव ७०२ । जीवन्त्यादि घृत ७७२ । पर्पटाद्यरिष्ट ७२६ । अमृतारिष्ट ७०५ ।

राजयक्ष्मा में ज्वर—पंचामृत रस ५६६ । कामधेनु रस ५७० । जयमंगल रस ३२० । चतुर्मुख रस ५७५ । सितोपलादि अवलेह ७४५ ।

जीर्णज्वर शीतसह—मल्लभस्म २०२ । हरतालभस्म १६६ । तालसिन्दूर २५३ । विश्वतापहरण २६७ । शीतभंजी २६८ । नारायण ज्वराकुश ३०२ । त्रैलोक्यचिन्तामणि ३१६ । जयमंगल ३२० । मलेरिया वटी ३५७ ।

मालिशके लिये—लाक्षादि तैल ७८४ ।

धातुगत ज्वर—सितोपलादि ६२८ । बृहत्सितोपलादि ६२८ । अमृतारिष्ट ७०५ । संशमनी ३६४ । चन्दनादिलोह ३४६ । गिलोयसत्व ४६ ।

मज्जागत ज्वर—प्रवालपिष्टी १७८ ।

(४१) ज्वरातिसार—ज्वर और दस्त ।

सब प्रकार पर हितकर—प्राणदापर्पटी २६३ । सूतराज २६६ । कर्पूर रस ३६८ । नागरादिक्वाथ ६६३ ।

अन्नशोथज—रसपर्पटी २८१ । जसदभस्म १२७ ।

वात-प्रधान—कनकसुन्दर ३७२ ।

वात-पित्तात्मक—सूतशेखर ५१५ ।

वमन-सह—पाठादि चूर्ण ६३१ । कुटजादि वटी ५६५ ।

सूतिका को ज्वरातिसार—लक्ष्मीनारायण रस ३३४ । जीरकाद्यरिष्ट ७१८ । सर्वाङ्गसुन्दर रस ५४१ । सूतशेखर ५१५ ।

(४२) तृषा—प्यास (Thirst)

पन्नाभस्म १६६ । रसादिचूर्ण ४३४ । कुमुदेश्वर ४३४ । पर्पटादिक्वाथ ६६८ । तृष्णाग्नि गुटिका ६१८ । गिलोयसत्व ४६ ।

आमज तृषा—कुमुदेश्वर रस ४३४ ।

मधुमहेज तृषा—जातिफलादि वटी ४८५ । कुमुदेश्वर रस ४३४ ।

(४३) त्वचारोग—खुजली आदि ।

बंगभस्म ११२ । वर्त्तलोहभस्म २१४ । सुवर्णमाक्षिकभस्म १३८ ।

ताप्यादि लोह ४०१ । गन्धक रसायन ४४० । जीवन रसायन ७३५ । स्वादिष्ट-
विरेचन चूर्ण ६३४ । गन्धक घृत ७७५ । चर्मरोगनाशक तैल ७८२ । आरोग्य-
वर्द्धिनी ४८७ । समीर पत्रग २६२ । अमृतारिष्ट ७०५ । खदिरारिष्ट ७०१ ।

उपदंश-जनित—व्याधिहरण रस २७३ । अष्टमूर्तिरसायन २७१ ।

अण्डकोप की खाज—चर्म-रोग नाशक तैल ७८२ । कासीसादि

लेप ८१३ ।

शुद्धारकण्डू—गन्धक ६० ।

सुजाक-जनित—सुवर्ण वंग २५८ ।

दुर्गन्ध दूर करने के लिये—हरीतक्यादि उबटन ८३३ ।

(४४) दन्तरोग—दाँत के रोग ।

मसूढ़ेकी निर्वलता—दन्तप्रभाकर मजन ६४२ ।

पारदविपज मसूढ़े की निर्वलता—शुभ्राभस्म २१६ ।

दन्तकुमि—बृहत्यादि काथ ६७३ । जीवन रसायन अर्क ७३५ ।

कर्पूरासव ७२८ । कुमिन्धूम्र ८३० । दन्तदोषहर मंजन ६४४ । फिटकरी २२३ ।

दन्तवेष्ट—(Pyorrhoea) गन्धक रसायन ४४० । आरोग्य-
वर्द्धिनी ४८७ । पाठादि चूर्ण ६३१ । जातिमन्नादि चूर्ण ६४५ ।

(४५) दद्रु—दाद (Ringworm)

दद्रुहर लेप—दद्रुदमन मलहम ८२१ । गन्धक रसायन ४४० ।

जीवन रसायन अर्क ७३५ । नारसिंह चूर्ण ६४७ । खदिरारिष्ट ७०१ । समीर
पत्रग २६२ । भृङ्गराजासव ७२५ । आरोग्यवर्द्धिनी ४८७ ।

(४६) दाह ।

गिलोय सत्व ४६ । गन्धक रसायन ४४० । राजावर्त्तभस्म १७१ ।
सितोपलाधि चूर्ण ६२८ । बृहद् सितोपलाधि चूर्ण ६२८ । चन्दनादि चूर्ण
६३१ । सूतशेखर ५१५ । सुवर्ण मान्जिक भस्म १३८ ।

ज्वरमें दाह—जसद भस्म १२७ । प्रवाल पिष्टी १७८ । सूतशेखर
५१५ । अमृताष्टक काथ ६६२ । गुड्रुच्यादि काथ ६६२ ।

शरावी को दाह—सूतशेखर ५१५ । राजावर्त्तरस ४३५ । मुक्ता-
पिष्टी १७३ । राजावर्त्तपिष्टी १७१ । दुर्वाद्य घृत ७७५ ।

सर्वाङ्ग में दाह—कण्डुसह—चंद्रकलारस ४१२ । उशीरासव ६६६ ।

संन्द्रिय विपजन्य दाह और उदरचात—कासीभस्म १६३ ।

उष्णकाल में दाह—मुक्तापिष्टी १७२ । प्रवालपिष्टी १७८ । काम-
दूषा रस ४३६ । रसादि चूर्ण ४३४ । पर्पदादि काथ ६६८ । चन्दनादि शर्वत

७६३। गुलाब का शर्वत ७६३। अंबलेका मुखवा ७६०। चन्दनादि अर्क ७३०। गुलकन्द ७४८।

(४७) धातुक्षीणता—निर्वलता—नपुंसकता ।

शुक्राशय की निर्वलता—प्रवालपिण्डो १७८ और वगमस ११२।

१ सुवर्ण वग २५८। वंगमस ११२। त्रिवंगमस १२३। नागमस १३१। मृगना-यादि वटो ५४८। शुक्रमातृका ५४६। वीर्यशोधक वटो ५५०। बृद्धदण्ड चूर्ण ६४१। शतावर्यादि चूर्ण ६४१। वीर्यशोधक चूर्ण ६४२। विजयपुष्पाद्य-वलेह ७४६। कुक्कुटारण्डत्वक्मस २१८।

मम्रधातु की क्षीणता और शारीरिक निर्वलता—सुवर्ण मालिनी ३५०। शिलाजीत ६४। नागमस १३१। लक्ष्मी विलास ४२०। रससिंदूर २४४। अभ्रकमस १५१। नारसिंह चूर्ण ६४२। कामीस और लोह मस १०३। च्यवनप्राशावलेह ७३६। वादामनाक ७५२। ब्राह्मोवटी ३४६। संशमनी वटो ३६४। मधुमालिनी ३५६। लघुमालिनी वसत ३५८। सुवर्ण मालिकमस १३८। कामवेनु रस ५७०। भृङ्गराजासव ७१८। अश्वगन्धा-रिष्ट ६६७। त्रिफलारिष्ट ६६८।

अडकोप की निर्वलता से नपुंसकता—सुवर्णमस, नागमस और शिलाजीत । गैप्यमस ८६। वंग ११२। अभ्रक १५१। लोह १०३। वज्रमस १६७। वैक्रान्तमस १७२। लक्ष्मी विलास ४२०। पूर्ण-चन्द्रोदय २४०। हरगोरी २४८। पुष्पधन्वा ५४६। वसन्तकुसुमाकर ४७७। बृहद् वगेश्वर ४८३। अश्वगन्धारिष्ट ७०४। वाजीकरणघृत ७७४। मल्लतैल ७७७। अपूर्वतिला ७८०। मल्लसर्पि ७८१। लिङ्गतैल ७८१। कौचपाक ७४१। सालमनाक ७५२। कर्णिकार वटो ६०२। कुक्कुटारण्डत्वक्मस २१८।

सुजाक-जन्यनपुंसकता—सुवर्णवंग २५८।

मधुमेहादि से कोथ और निर्वलता—नागमस १३१। ताप्यादि-लोह ४०१। शिलाजीत ६४। महावातराज रस ५५२। पूर्णचन्द्रोदय रस २४०। प्रमेहगजकेसरी ५५८। माणिक्यपिण्डो १६८।

रक्तस्राव से निर्वलता—लोहमस १०३।

चक्रर आना—महायोगराज गूगल ४५६।

मस्तिष्क की निर्वलता—पित्तप्रधान—मुक्तापिण्डो १७३। कामदूधा ४३६। वसन्तकुसुमाकर ४७७। खमोग संदल ७५६। इत्रीफल मुलव्यन ७५६। सुवर्णमालिकमस १३८। प्रवालपिण्डो १७८।

मस्तिष्क की निर्वलता—वातप्रधान—रौप्यमस ८६। ज्वरआदि

रोग के पश्चात्—सुवर्णमालिनी वसन्त ३५० । रक्त की कमी से हो तो मण्डूर-
भस्म १४५ । अथवा लोहभस्म १०३ ।

शारीरिक कृशता, धातुक्षय—अभ्रकभस्म १५१ । भृङ्गराजासव
७२५ । आरोग्यवर्द्धिनी ४१७ । लक्ष्मीविलास रस स्वर्णयुक्त ४२० । वसन्तकुसुमा-
कर रस ४७७ । सुवर्णमालिनी ३५० । च्यवनप्राशावलेह ७४२ ।

वातवाहिनी की विकृति और मानसिक निर्वलता—अभ्रकभस्म
१५१ । बादामपाक ७५२ । दिवालमुश्क ७५५ । खमीरे गावजवॉ अम्बरी
७५८ । च्यवनप्राशावलेह ७४२ ।

स्तम्भनार्थ—कामिनीविद्रावण ५४५ । वीर्यस्तम्भन वटी ५५० । शुक्र-
स्तम्भनगुटिका ६०२ । कस्तूर्यादि स्तम्भन ६१६ । रेतीरोधिनी गुटिका ५५८ ।
विजयापुष्पाद्यवलेह ७५४ ।

(४८) निद्रानाश—नींद न आना ।

राजावर्तभस्म १७१ । मुक्तापिष्टी १७३ । निद्रोदय रस ४५० । सूतशे-
खर ५१५ । कस्तूर्यादि वटी ५८५ । द्राक्षासव ७०८ । महाद्राक्षासव ७३० ।
विजयापुष्पाद्यवलेह ७५४ ।

मानसिक निर्वलता से—वसन्तकुसुमाकर ४७७ । द्राक्षारिष्ट ७०८ ।

वृक्कविकारजनित—सर्पगन्धादि गुटिका ६२२ ।

किनाइन से निद्रानाश—सर्पगन्धादि वटी ६२२ ।

(४९) नासारोग—नाक के रोग ।

रक्त गिरना—सुवर्ण माक्षिक भस्म १३८ । चन्द्रकला रस ४१२ ।
कामदूधा रस ४३६ । सूतशेखर ५१५ । मुक्ताभस्म १७३ । प्रवालपिष्टी १७८ ।
लघुसूतशेखर ५२८ ।

नासाव्रण—गन्धकरसायन ४४० ।

पीनस—व्याघ्री तैल ७७८ । नासाकृमिहर घृत ७७७ ।

(५०) नेत्र रोग—आँख के रोग ।

नेत्रोके सब रोगों पर—इत्रीफल कश्नीजी ७५६ । त्रिफला चूर्ण
६३४ । त्रिफलादिघृत ७६६ । सुवर्ण माक्षिकभस्म १३८ ।

दृष्टि की निर्वलता—नेत्रसुदर्शन अर्क ८०० । शुद्धगन्धक ६० ।
माक्षिकभस्म १४५ । गन्धकरसायन ४४० । नेत्रप्रभाकर अरुज ७६६ । अश्व-
कंचुकी ३०७ ।

नेत्रशूल—रौप्यभस्म ८६ । शम्बुकभस्म २१७ । अश्वकंचुकी ३०७ ।
नेत्रशूलान्तकमोदक ७१२ । रक्त दवाव वृद्धिजन्य-आरोग्यवर्धनी ४८७ ।

पित्त प्रधान रोगो पर—सुवर्णमाक्षिक १३८ । जसदभस्म १२७ ।
कास्यभस्म २१३ । वर्तलोहभस्म २१४ । कासीसभस्म १६३ । मुक्तापिष्टी १७२ ।

उपदशज पूयाभिष्यद—आँख में से पीप आना—गन्धकरसायन
४४० । उपदंश सूर्य ५०७ । लगानेके लिये रसाजनादि लेप ८१२ ।

पूयमेहज दृष्टिनाश—गन्धक रसायन ४४० ।

नेत्रदाह, लाली और अभिष्यद (Ophthalmia)—कासीसभस्म
१६३ । शुभ्राभस्म २१६ । श्वेतनेत्राञ्जन ७६७ । नेत्रविन्दु ७६८ । दाव्यादि-
रसक्रिया ८०० । पय्यादि अञ्जन ८०२ । रसाजनादि लेप ८१२ । बबूलादि-
स्वरस ७६८ । सुवर्णभस्म ८३ । मुक्तापिष्टी १७३ । शुभ्राभस्म २१६, प्रवाल
पिष्टी १७८ और सुवर्णमाक्षिकभस्म १३८ ।

तिमिर, धुंध आदि—कृष्ण नेत्राञ्जन ७६७ । चन्दनादिवर्ति ८०२ ।
नयनशाणाजन ८०२ ।

नेत्र की पुतली खिचना—रौप्यभस्म ८६ ।

नेत्रशोथ, लाली, मांसवृद्धि—रक्तनेत्राञ्जन ७६७ । माक्षिक प्रवाल
मिश्रण १४० ।

लीर्णपोथकी—लघुमालिनी वसंत ३५८ । कृष्ण नेत्राजन ७६७ ।

पारद-विषज नेत्रदाह—गन्धक रसायन ४४० ।

पूयशुक्रज अभिष्यन्द—गन्धक रसायन ४४० ।

कुक्रूणक—नेत्ररोगान्तक अञ्जन ८०० । रक्तनेत्राञ्जन ७६७ । पुष्पहर
अञ्जन ८०३ ।

शुक्र-फूला, जाला, मांसवृद्धि, अर्बुद (Corneal ulcer)—
शंखभस्म १६२ । रसकेश्वर गुटिका ७६८ । चन्द्रोदयवर्ति ७६६ । रक्तनेत्राञ्जन
७६६ । तुल्यादिवर्ति ७६६ । शखादि नेत्राञ्जन ८०१ । चन्द्रप्रभावर्ति ८०३ ।
कृष्ण नेत्राञ्जन ७६७ । पुष्पहर अञ्जन ८०३ ।

नूतन कौचविन्दु—रसकेश्वर गुटिका ७६८ । चन्द्रोदयवर्ति ७६६ ।
चन्द्रप्रभावर्ति ८०३ । इत्रीफल कश्नीजी ७५६ । त्रिफलाघृत ७६६ । नेत्र सुद-
र्शन अर्क ८०० ।

नेत्रमें शीतला—मधुकादि लेप ८०६ ।

(५१) पलित-वाल सफेद होजाना ।

चाँदी का खिजाव ७३८ । चन्दनादि तैल ७७६ । नारसिंह चूर्ण ६४७ ।
अश्वगन्धारिष्ट ७०४ । पूर्ण चन्द्रोदय रस २४० । वसन्तकुसुमाकर रस ४७७ ।
शृङ्गराजासव ७१८ ।

(५२) प्रतिश्याय-जुकाम-नजला (Catarrh) ।

नया—अग्निकुमार रस ३८६ । कजली ५० (नागरवेत के पानमें),
अश्विनो कुमार रस ४८१ । व्योषादि वटी ५६१ । नागगुटिका ५६२ । आनन्द-
भैरव रस ३६६ । प्रतिश्यायहर काथ ६७६ । मधुकादि हिम ६७७ । लक्ष्मी-
विलास अभ्रकयुक्त ३३६ ।

अजीर्ण-जन्य—धनञ्जय वटी ५६३ । आरोग्यवर्द्धिनी ४८७ ।

जीर्ण—लक्ष्मीविलास ३३६ । समीरगजकेसरी ४५५ । विषतिन्दुकादि
वटी ६०५ । बारवार प्रतिश्याय—रससिद्ध और अभ्रक १५१ ।

सूँ घने के लिये—नजलानाशक नस्य ८३२ । कलिगादिनस्य ८३१ ।

(५३) प्रभापात—लू लगना ।

मधुकादि हिम ६७७ । प्रवालपिण्डी १७८ । मुक्तापिण्डी १७३ । मधु-
कादिशीत कपाय ६७६ । चन्दन का शर्वत ७६३ ।

(५४) प्रमेह ।

सब प्रकार के प्रमेह—त्रिफला ६३४ । न्यग्रोधादिचूर्ण ६४७ । चन्द्र-
प्रभा ५६७ । लोधासव ६६४ । वसन्तकुसुमाकर ४७७ । बृहद्वंगेश्वर ४८३ ।

वात-प्रधान—रौप्यभस्म ८६ । शिलाजीत ६४ । ताप्यादिलोह ४०१ ।
बृहद् योगराज गूगल ४५६ । अश्वगन्धारिण्ट ७०४ ।

वृद्धावस्था में हो, तो—वंगभस्म ११२ । कास्यभस्म २१३ । हेमनाथ
रस ४७५ । प्रमेहान्तक वटी न० २, ४८३ ।

शुक्रक्षय-जन्य—वंगभस्म ११२ । सुवर्णवंग २५८ । बृहद् वंगेश्वर
४८३ । सुवर्ण भूति २६८ । लक्ष्मीविलास रस ४२० । शुक्रमातृका वटी
५४६ । पुष्पधन्वा रस ५४६ । पञ्चामृत रस ५६६ ।

शुक्रमेह—चन्दनासव ७१७ । प्रमेहान्तक वटी नं० २, ४८३ । शिला-
जीत ६८ ।

लालामेह—प्रमेह गज-केसरी ५५८ ।

इक्षुमेह—चविकासव ७२० । जातिफलादि वटी ४८५ । मधुमेहान्तक
वटी ६०३ । वङ्गभस्म ११२ ।

वातपित्त-प्रकोपसह जीर्णप्रमेह—योगेन्द्र रस ५७३ ।

आमप्रकोपसह—महायोगराज गूगल ४५६ ।

पित्तप्रधान—गन्धक ६० । सुवर्णभस्म ८३ । रौप्यभस्म ८६ ।
लोहभस्म १०३ । जसदभस्म १२७ । ताप्यादिलोह ४०१ । सुवर्णमाक्षिक १३८ ।
राजावर्तभस्म १७१ । प्रमेहान्तक वटी ४८३ । मेहान्तक रसायन ५६० । पञ्चामृत

रस ५६६ । अश्विनीकुमार रस ४८१ । कामधेनु रस ५७० । चन्द्रकला रस ४१२ । प्रवालपञ्चामृत रस ४७२ । उशीरासव ६६३ ।

कफप्रधान—शिलाजीत ६४ । लोहमस १०३ । नवायस चूर्ण ४०६ । योगराज रस ४११ । आनन्दभैरव रस ३६६ । बोल बद्धरस ३८७ । त्रैलोक्य-चिन्तामणि रस ३१६ । प्रमेहान्तक वटी ४८३ । आरोग्यवर्द्धिनी ४८७ । प्राणदा पर्पटी २६३ । चन्द्रप्रभावटी ५६७ ।

मास खाने वाले को—ताम्रमस ६६ । पित्तलमस २१२ । विजयपर्पटी २८७ ।

मधुमेह—शिलाजीत ६४ । नागमस १३१ । जसद मस १२७ । सुवर्ण वग २५८ । अभ्रकमस १५१ । हेमनाथ रस ४७५ । वसन्त कुसुमाकर ४७७ । जातिफलादि वटी ४८५ । मधुमेहान्तक वटी ६०३ । न्यग्रोधादि चूर्ण ६४७ । महा वातराज रस ५५२ । प्रमेह गजकेसरी ५५८ । चविकोसव ७२० ।

पूयमेह (सूजाक Gonorrhoea) (नया)—संगजराहतमस २११ । शुभ्रामस २१६ । मूत्रकृच्छ्रान्तक ४७६ । प्रमेहान्तक वटी ४८३ । प्रमेहान्तक अर्क । उष्णवातघ्न चूर्ण ६४५ । अरविन्दासव ७२७ ।

पूयमेह (जीर्ण)—रौप्यमस ८६ । नागमस १३१ । सुवर्णवंग २५८ । गन्धक रसायन ४४० । हरिशंकर रस ४८२ । धात्री मल्लातक वटी ६१४ । देवदार्वाद्यरिष्ट ७२८ । रक्तशावकारिष्ट ७२६ । सारिवासव ७२३ । चन्दनासव ७१७ । अमृतादिष्ट ७०५ । अरविन्दासव ७२७ ।

मूत्रविरेचन—मूत्रशोधक काथ ६७२ । मूत्रविरेचन चूर्ण ६४५ ।

पूय प्रमेह-जन्य संधिवात, शोथ, पूयाभिष्यंद आदि—सुवर्ण वंग २५८ । धात्री मल्लातक वटी ६१४ ।

(५५) प्रमेह-पिटिका (Carbuncle)

जातिफलादि ४८५ । हेमनाथ ४७५ । वसन्तकुसुमाकर ४७७ । अदीठहर भलहम ८२२ । कैशोर गूगल ६११ । महावात राज रस ५५२ । मेहान्तक रसायन ५६० । सारिवासव ७२३ ।

(५६) प्रवाहिका—पेचिस (Dysentery)

आम-सह—प्राणदा पर्पटी २६३ । जातिफलादि वटी ६०५ । कुटजादि वटी ५६५ । कुटजारिष्ट ७०५ ।

रक्त और आम-सह—जातिफलादि वटी ६०५ । कपूररस ३६८ । कुटजादि वटी ५६५ । शंखोदर रस ३८० ।

रक्त, पूय सह—ग्रहिफेनादि वटी ५६५ । जातिफलादि वटी ४८५ । प्रवाहिकारिषु चूर्ण ६३८ ।

जीर्ण ड्वर, आम और रक्त-सह—पचामृत पर्पटी २६० ।

निराम प्रवाहिका—अगस्ति सूतराज रस ३७० । जातिफलादि
वटी ६०५ । कुटजावलेह ७४७ ।

(५७) पाण्डु (Anemia)

वातज—मानसिक चिन्ता जन्य—रोप्यभस्म ८६ । अभ्रक १५१ ।
नागभस्म १३१ । अभ्रपर्पटी २६५ । सुवर्णभूपति २६८ । कामधेनु ५७० ।

पित्तज पाण्डु और हलीमक—लोहभस्म १०३ । तार्च्यभस्म १६६ ।
जसदभस्म १२७ । मण्डूरभस्म १४५ । त्रिफलारिष्ट ७०४ । एलादिमन्थ ७६१ ।
ताप्यादि लोह ४०१ । बोल पर्पटी द्वितीय विधि २८६ ।

कफ-प्रधान—यकृतलीहावृद्धिजन्य—ताम्रभस्म ६६ । पित्तलभस्म
२१२ । त्रैलोक्यचिन्तामणि रस ३१६ । नवायस चूर्ण ४०६ । दशमूल काय
६५८ । लक्ष्मीविलास ४२० ।

यकृत-क्षीणताजन्य पाण्डु—लक्ष्मीविलास स्वर्णयुक्त ४२० । पूर्ण
चन्द्रोदय रस २४० ।

निर्वलता या शुक्लक्षयजन्यपाण्डु—वज्रभस्म ११२ । नागभस्म १३१
और लोहभस्म १०३ । वज्रभस्म १६७ । वैक्रान्तभस्म १७२ । महामृगाक ४१८ ।
लक्ष्मीविलास ४२० । त्रिफलारिष्ट ७०४ । द्राक्षासव ७०८ ।

मृद्भक्षणजन्य—लोहभस्म १०३ । ताप्यादिलोह ४०१ । योगराज रस
४११ । मण्डूरभस्म और लघुमालिनी वसन्त ३५८ । मृद्विरेचन रस ५४० ।

कृमिजपाण्डु—ताप्यादिलोह ४०१ । मृद्विरेचन ५४० ।

हारिद्रक (स्त्रियो के पाण्डु Chlorosis)—मण्डूरभस्म १४५ ।
लोहभस्म १०३ । ताप्यादिलोह ४०१ । योगराज रस ४११ । अभ्रक १५०
और लोहभस्म १०३ । बोलपर्पटी द्वितीयावधि २८६ । लघुमालिनी वसन्त
३५८ । मेहान्तक रसायन ५६० ।

रक्तस्राव, रजःस्राव या रक्ताणु की कमी से पाण्डु—कासीस
१६३ और लोहभस्म १०३ । गोमेदमणि १६६ । मेहान्तक रसायन ५६० ।
त्रिफलारिष्ट ७०४ ।

गर्भाशय दोष से पाण्डु—बोलपर्पटी २८६ । सुवर्णमालिनी ३५० ।
प्रदरान्तकलोह ५३१ । ताप्यादिलोह ४०१ ।

सेन्द्रियविष और विष्टब्धा जीर्ण जन्य पाण्डु—आरोग्यवर्द्धिनी
४८७ । चविकासव ७२० । अमयारिष्ट ७१३ ।

ड्वर के पश्चात् पाण्डु—लघुवसन्त ३५८ । ताप्यादिलोह ४०१ ।
नवायसलोह ४०६ । सुवर्णमालिनी ३५० । सुवर्णमाक्षिकभस्म १३८ ।

शोथ-सह पाण्डु—तकमण्डूर ५०२ । पुनर्नवामण्डूर ५०५। दुग्ध-
चटी ३७७ । मेहान्तक रसायन ५६० ।

अतिसारजन्य पाण्डु—लोहपर्पटी २८८ । सुवर्ण पर्पटी २८३ ।

(५८) पामा—कच्छू—खुजली (Itch) ।

लघुमंजिष्ठादि काथ ६६० । गन्धकरसायन ४४० । बृहद् मंजिष्ठादि-
काथ ६६१ । खदिरारिष्ट ७०१ । अमृतारिष्ट ७०५ ।

लगाने के लिये—कंकुष्ठादि लेप ८१० । पामाहर मलहम ८२० ।
दशाग लेप ८०५ ।

(५९) पित्तवृद्धि ।

गिलोयसत्व ४६ । मुक्तापिष्टी १७३ । प्रवालपिष्टी १७८ । लोहभस्म
१०३ । सुवर्णमाक्षिकभस्म १३८ । ह्रस्वभस्म १४५ । गुलकंद ७४० ।
सूतशेखर ५१५ । न्यवनप्राशावलेह ७४२ । पर्पटाद्यरिष्ट ७२६ ।

(६०) प्लीहावृद्धि (उदररोग में देखें) ।

(६१) वट्टकोष्ठ (आनाह में देखें) ।

(६२) बहुमूत्र—मूत्रातिसार ।

थोड़ा-थोड़ा पेशाव अनेक बार होना—जसदभस्म १२७ । सुवर्ण-
माक्षिकभस्म १३८ । अम्रकभस्म १५१ । हेमनाथ रस ४७५ । पंचामृत रस
५६६ । बृहद्वगेश्वर रस ४८३ । अश्विनीकुमार रस ४८१ । बृहद्व्याघृत
७७३ । माजूनफलाशका ७५६ । शिलाजीत ६४ । चन्द्रप्रभावटी ५६७ ।

वृद्धावस्था की निर्वलता पर—माणिक्य रस ५४३ ।

मूत्रोत्पत्ति अधिक होती हो तो—वंगभस्म ११२ । नागभस्म
१३१ । सुवर्णवंग २५८ । जातिफलादि वटी मधुमेह ४८५ ।

(६३) बालरोग—बालकों के रोग ।

ज्वर—ताप—गोदन्तीभस्म १६६ । ज्वरकेमरी ३०२ । रत्नगिरि
३०६ । चन्द्रशेखर ५३६ । प्रवालपिष्टी १७८ । बालसंजीवन ५३६ । बालरक्त-
सोगठी ६१७ । शृंग्यादिचूर्ण ६५१ ।

जीर्ण ज्वर—सुवर्ण मालिनी ३५० । लघुमालिनी वसन्त ३५८ ।
बालार्कगुटिका ५४० । बालरक्त तैल ७८६ ।

दौत आने पर अतिसार—कनकसुन्दर ३७२ । दन्तोद्भेद गदान्तक
५४० । प्रवालपिष्टी १७८ ।

अतिसार और प्रवाहिका—पचसूत २७५ । सर्वाङ्गसुन्दर ५४१ ।

बालार्कगुटिका ५४० । बालसंजीवन रस ५३६ । माणिक्यरसादिवटी ५४३ ।
बालबन्धु अर्क ७३१ । केशरादि चूर्ण ६५२ । बाल अतिसारहर चूर्ण ६५३ ।
बालमित्र चूर्ण (नं० २) ६५३ ।

रक्तातिसार—बालमित्र चूर्ण (नं० १) ६५३ । बालअतिसारहर
चूर्ण ६५३ ।

ग्रहणी—सर्वाङ्गसुन्दर रस ५४१ । कनकसुन्दर ३७२ । बालमित्र चूर्ण
(नं० ३) ६५३ । ग्रहणीकपाट रस (द्वितीयविधि) ३७५ ।

मलावरोध और आफरा—बालरत्नक सोगठी ६१७ ।

कास और श्वास—माणिक्यरसादि वटी ५४३ । कुमार कल्याण
५३६ । बालार्क गुटिका ५४० । शृग्यादि चूर्ण ६५१ । कुटजारिष्ट ७११ ।
कुमार्यासव ६६५ ।

कफ-प्रकोप—द्राक्षारिष्ट ७०८ ।

काली खाँसी—(Whooping cough) । प्रवालपिष्टी १७८ ।
शुभ्राम्भ्र २१६ । शृंगमम्भ्र २०५ । हरताल गोदन्तीमम्भ्र २१६ । कामदूधा
रस ४३६ । बालघोरकासघ्न चूर्ण ६५२ । द्राक्षारिष्ट ७०८ ।

यकृतस्तीहा-वृद्धि—अश्व कचुकी ३०७ । लघुवसन्त ३५८ । मण्डूर
१४५ । बालमित्र (नं० ३) ६५३ ।

वमन-कै—बाल संजीवन ५३६ । बालार्क गुटिका ५४० । चन्द्रशेखर
५४० । बालबन्धु अर्क ७३१ ।

उदरशूल—माणिक्यरसादि वटी ५४३ । चन्द्रशेखर ५३६ ।

उपदंशज त्वग्रोग—अष्टमूर्ति रसायन २७१ । व्याधिहरण रस २७३ ।
मल्लसिन्दूर २४६ ।

रोमान्तिका—त्रिभुवनकीर्ति रस ३१२ ।

बारबार शिशुओं की १-२ वर्ष में मृत्यु होजाना—गर्भपाल रस
५३४ । वनफशा शर्वत ७५४ ।

शारीरिक निर्बलता—प्रवालपिष्टी और मण्डूरमम्भ्र १४५ ।
कुमारकल्याण ५३६ । बालरत्नक गुटिका ६१७ । बालार्कगुटिका ५४० । बालो-
मृत ७६२ । अरविंदासव ७२७ ।

उदर कृमि—अग्नितुण्डी वटी ३६४ । कृमि-कुठार ३६६ । ताप्यादि
लोह ४०१ ।

अपचन, मन्दाग्नि, अरुचि—बाल संजीवन ५३६ । बालार्कगुटिका
५४० । बालबन्धु अर्क ७३१ । बालामृत ७६२ ।

तालु कण्टक—सर्वाङ्ग सुन्दर ५४१ । बालमित्र [नं० ५] ६५३ ।

अस्थिमार्दव—[*Rickets*] । प्रवालपिष्टी १७८ । गिल्लोयसत्त्व और मण्डूरभस्म १४४ । शृगभस्म २०५ और प्रवालपिष्टी १७८ । मधुमालिनी वसन्त ३५६ । सर्वांगसुन्दर रस ५४१ । अरविन्दासव ७२७ ।

क्षीरालसक—बालशोष और पारिगमिक—शृङ्ग २०५ और प्रवालपिष्टी १७८ । लघुवसन्त ३५८ । कुमार कल्याण ५३६ । प्रवाल १७८ और मण्डूरभस्म १४५ । प्रवालपिष्टी १७८ । मधुमालिनी वसन्त ३५६ । सर्वाङ्ग सुन्दर रस ५४१ । गन्धक रसायन ४४० । बालरक्तक तैल ७८६ ।

डब्बा-पसली—(*Broncho Pneumonia*) मल्लसिदूर २४६ । चन्द्रशेखर रस ५३६ । माणिक्य रसादि वटी ५४३ । डब्बानाशक गुटिका ६१७ । बालजीवन वटी ६१८ । शृग्यादि चूर्ण ६५१ । अश्वकचुकी रस ३०७ ।

धनुर्वात—कालकूट ३३१ । लक्ष्मीनारायण रस ३३४ । चन्द्रशेखर ५३६ । कृमिकुठार रस ३६६ ।

पाण्डु—मण्डूरभस्म १४५ । लघुवसन्त ३५८ । ताप्यादि लोह ४०१ । मृद्विरेचन रस ५४० ।

बुद्धिमन्दता—अभ्रकभस्म १४५ । ब्राह्मीघृत ७७४ । सारस्वतारिष्ट ७०७ । प्रवालपिष्टी १७८ । कुमार कल्याण ५३६ ।

उपदंश अनुबन्ध से निर्वलता—अभ्रकभस्म १५१ और गन्धक-रसायन ४४० । अभ्रक १५१ और प्रवाल, बालामृत ७६२ ।

रुक-रुककर बोलना—सारस्वतारिष्ट ७०७ । ब्राह्मीघृत ७७४ ।

बालग्रह—पंचसूत २७५ । कुमारकल्याण ५३६ । स्मृतिसागर ५६३ । अष्टमंगलघृत ७७३ । ब्राह्मीघृत ७७४ । कल्याणघृत ७७६ । जीर्ण हो, तो—ताप्यादिलोह ४०१ । सारस्वतारिष्ट ७०७ ।

रसस्त्रावमय ग्रन्थियो—जसदभस्म १२७ ।

पूयवृक्क—कालकूट रस ३३१ ।

(६४) बुद्धिमान्द्य और स्मृतिनाश ।

अभ्रकभस्म १५१ । वंगभस्म ११२ । सुवर्णभस्म ८३ । सारिवासव ७२३ । सारस्वतारिष्ट ७०७ । च्यवनप्राशावलेह ७४१ । पुष्पधन्वा रस ५४६ ।

अधिक मानसिक श्रम जन्य—ब्राह्मीघृत ७७४ । मुक्तापिष्टी १७३ । प्रवालपिष्टी १७८ । अभ्रकभस्म १५१ ।

(६५) भगंदर (*Fistula in Ano*) ।

बृहद् योगराजगुल ४५६ । नारसिंह चूर्ण ६४७ । सप्तविंशतिको-शुगुल ६११ । योगेन्द्र रस ५७३ । दशमूलारिष्ट ६६० । त्रिफलारिष्ट ७०४ ।

अभ्रकभस्म १५१ । जसदभस्म १७७ । लक्ष्मीविलास रस अभ्रकमिश्रित ३३६ ।
बाह्योपचारार्थ—निम्बतैल ७८३ । करवीरतैल ७८७ । कोशनस्यादि-
तैल ७८७ । भगन्दर हर मलहम ८२३ ।

(६६) भस्मक ।

भस्मकनाशक चूर्ण ६५४ । सुवर्णमाक्षिक १३८ । वराटिनाभस्म १८६ ।
और शखभस्म १६२ । [गिलोयसत्व के साथ] ।

(६७) भ्रम—चक्र (Vertigo) ।

प्रमेहगजकेमरी ५५८ । लक्ष्मीविलास ४२०, ३३६ । सुवर्णमाक्षिक
१३८ । अभ्रक १५१ और लोहभस्म १०३ । सूतशेखर ५१५ । मुक्तापिष्टी १७३ ।
च्यवनप्राशावलेह ७४२ । सारस्वतारिष्ट ७०७ । वसन्तकुनुमाकर ४७७ ।

(६८) सदात्यय—शराव जन्य विकार (Alcoholism)

सुवर्णमाक्षिक १३८ । कज्जली ५० । राजावर्त्तभस्म १७१ । राजावर्त्तरस
४३५ । रसादिचूर्ण ४३४ । मुक्तापिष्टी १७३ । कूमाण्डावलेह ७४० ।

(६९) मसूरिका (शोतला), रोमान्तिका ।

प्रवालपिष्टी १७८ । त्रिभुवनकीर्ति ३१२ । लक्ष्मीनारायण, गोरचन
प्रवालपिष्टी ३३४ । खदिराष्टक ६६६ । दुरालमादि काय ६७४ । पटोलादि काय
६६४, ६७४ । दशाग लेप ८०४ । निशादि लेप ८१५ ।

नेत्र पर बाँधने के लिये—मधुनादिलेप ८०६ ।

(७०) मुखरोग ।

कण्ठरोग—(पृथक् लिखे हैं ।)

मुखपाक—मुँह में छाले—खदिरादि वटी ५८६ जातिपत्रादि काय
६६७ ।

मुँह चिकना रहना—लक्ष्मीविलास रस ३३६ । स्वादिष्ट पाचन वटी
६२२ । आरोग्यवर्द्धनी ४८७ ।

(७१) मूर्च्छा और संन्यास (Apoplexy) ।

वातप्रधान—कस्तूरी मैरवरस ३०० ।

पित्तज—कामदूधा रस ४३६ । मुक्तापिष्टी १७३ ।

रक्तदवाववृद्धि से—मूर्च्छा—अश्वकंचुकी ३०७ । आरोग्यवर्द्धनी
४८७ चन्द्रप्रभा ५६७ ।

कफाधिक्य से मूर्च्छा—पञ्चसक्त रस २७५ ।

सुँधानेके लिये—श्वासकुठार रस ४२८ ।

हिस्टीरिया या उन्मादजन्य मूर्च्छा—अश्वगन्धारिष्ट ७०४ ।

जीर्ण-रक्तज-मूर्च्छा—ताप्यादिलोह ४०१ । चन्द्रकला ४१२ ।

फिरंग अनुबन्ध से हो, तो—अष्टमूर्त्ति रसायन २७१ ।

मधुमेह की अन्तिम अवस्था में—नागभस्म, १३१ । वसन्त कुसु-
माकर ४७७ । प्रमेहगजकेसरी ५५८ ।

अंजन के लिये—प्रचेतानामगुटिका ८०२ । उन्मादभंजनी वटी ८०१ ।

सुंघाने के लिये—मूर्च्छान्तक नस्य ८३२ । श्वास कुठार रस ४३८ ।

सर्पविषे जन्यमूर्च्छा—लघुसूचिका भरण ३०१ । अञ्जन रस द्वितीय ।

(७२) मूत्रकृच्छ्र और मूत्राघात ।

शिलाजीत ६४ । मूत्र कृच्छ्रान्तक ४७६ । सारिवासव ७२३ । उशी-
रासव ६६६ । चन्दनादि अर्क ७३० । जवाखार ४२ । देवदार्वाद्यरिष्ट ७२८ ।

चन्द्रप्रभावटी ५६७ । लोहभस्म १०३ । प्रमेह गजकेसरी ५५८ । प्रवालपिष्टी

१७८ । न्यग्रोधादि चूर्ण ६४७ ।

मूत्रावरोध—संगयहूद २११ । शीतलपर्पटी २६४ । त्रिकण्टकादि

क्वाथ ६६७ । वीरतर्वादि क्वाथ ६७८ । गोक्षुराद्यवलेह ७४५ । महायोगराज

गूगल ४५६ । गोक्षुरादि गूगल ६०६ ।

फिरंगज वातवस्ति—वात कुण्डली—अष्टमूर्त्ति रसायन २७१ ।

सुजाक जन्य मूत्रवाहिनी शोथ—चन्दनासव ७१७ । प्रमेहान्तक

वटी ४८३ । सारिवासव ७२३ ।

मूत्राशय की निर्बलता—अभ्रकभस्म १५१ । कास्यभस्म २१३ ।

बृहद् वंगेश्वर ४८३ । शिलाजीत ६८ ।

मूत्रमें दाह और रक्तजाना—कामदूधा ४३६ । मुक्ता पिष्टी १७३ ।

प्रवालपिष्टी १७८ । चन्द्रकला ४१२ । चन्दनादि अर्क ७३० । उशीरासव

६६६ । सुवर्णमालिकभस्म १३८ ।

(७३) मूत्रवाहिनी में व्रण ।

काकनुज वटी ६०२ । चन्द्रप्रभा वटी ५६७ । उष्णवातघ्न चूर्ण ६४५ ।

प्रमेहान्तक वटी ४८३ । मूत्रकृच्छ्रान्तक रस ४७६ ।

(७४) मेदो वृद्धि (Obesity) ।

शिलासिन्दूर २५५ । आरोग्यवर्द्धिनी ४६५ । शिलासिन्दूर वटी ५०५ ।

शिलाजीत ६४ । चन्द्रप्रभा वटी ५६७ । मेदोहर अर्क ७३४ । महायोगराज-

गूगल ४५६ । लक्ष्मीविलास रस अभ्रकप्रधान ३३६ । लघुसुदर्शन ६२७ ।

जीर्णरोग, हृदय और नाड़ियों में मेदसंचय—लक्ष्मीविलास
३३६। अयूषणाद्यलोह ४८६।

(७५) यकृद्वृद्धि (उदररोग में देखें ।)

(७६) रक्तदवाववृद्धि (High arterial blood Pressure)

सर्पगन्धादि गुटिका ६२२। अश्वकचुकी रस ३०७। इच्छामेदी रस
३६५। चन्द्रप्रभा वटी ५६७। आरोग्यवर्धनी ४८७। सारिवासव ७२३। शुद्ध
शिलाजीत ६४। चंद्रकला रस ४१२। ताप्यादिलोह ४०१। जहरमोहरा पिष्टी
१६५। योगराज रस ४११।

सांसिक धर्म के बढ़ते में रक्त दवाव वृद्धि—आरोग्यवर्धनी + चंद्र
प्रभा ४६५।

शरावजनित रक्तदवाव वृद्धि—चन्द्रप्रभा ६०१। शिलाजीत ६४।

(७७) रक्तपित्त (Haemorrhagic Diseases)

शुद्ध गेरु ६३। चंद्रकला रस ४१२। सारिवादि वटी ५३१। लोह-
भस्म १०३। सुवर्णमाक्षिकभस्म १३८। वैदूर्यभस्म १७०। पित्तलभस्म २१२।
वासावलेह ७३८। प्रवाल और माक्षिकभस्म १३८। पर्पटादि काथ ६६८।
ह्रीवेरादिकाथ ६७८। वसन्तकुसुमाकर रस ४७७।

रक्त बन्द करने के लिये—वराटिका १८६। प्रवालपिष्टी और
सुवर्ण गैरिक १७८। कामदूधा ४३६। मुक्तापिष्टी १७२। शुक्तिभस्म १८७।
बोलबद्ध ३८७। बोलपर्पटी ३८६। तृणकान्तमणिपिष्टी १६५। उशीरासव
६६६। अशोकारिष्ट ७१५। दुर्वादिघृत ७७५। कुष्माण्डावलेह ७४६। अर-
विन्दासव ७२७।

रक्तदवाव वृद्धि जन्य—पुनर्नवासव ७२३। इच्छामेदी ३६५।

जीर्णरोग में—अभ्रकभस्म १५१। प्रवालपिष्टी १७८। सगजराहत-
भस्म २१०। द्राक्षासव ७०८। वसन्तकुसुमाकर ४७७। उशीरासव ६६६।
कनकासव ७०२।

शक्ति संरक्षणार्थ—कामधेनु रस ५७०।

(७८) रक्तविकार ।

मंजिष्ठादि चूर्ण ६४२। पित्तलभस्म २१२। कास्यभस्म २१३।
लोकनाथ रस ४६८। लघुमंजिष्ठादिकाथ ६६०। बृहद् मंजिष्ठादिकाथ ६६१।

दाहसह—गन्धक ६०। गन्धकघृत ७७५। गन्धकरसायन ४४०।
सुवर्ण माक्षिकभस्म १३८।

सुजाक जन्य—सारिवासव ७२३ । अरविदासव ७२७ । सुवर्णवंग २५८ । माजून उशवा ७५७ ।

उपदंश जन्य—वंगभस्म ११२ । मल्लभस्म २०२ । मल्लसिंदूर २४६ । व्याधिहरण रस २७३ । मंजिष्ठादि तालसिंदूर ५१५ । उपदंशसूर्य ५०७ । चोपचिन्यादिचूर्ण ६४६ । रक्तशोधककाथ ६७० । रक्तशोधकारिष्ट ७२६ । तुत्थभस्म २१४ ।

कोष्ठशोधनार्थ—नारायणचूर्ण ६३३ । मुंजिस और जुलाब ६७२ ।

(७६) रक्तसाव ।

पित्तप्रकोपज—मुक्तागिष्ठी १७२ । प्रवाल १७६ । उशीरासव ६६६ । छुरी-चाकू लगने से—सगजराहत भस्म २११ । घाव तैल ७८५ । लाक्षाशर्क ७३६ ।

ब्रणशोथ में से न्माव—(ब्रणशोथ में देखे ।)

(८०) वमन—छर्दि—कै (Vomiting) ।

पित्तप्रकोप जन्य—वान्तिहृदरस ४३२ । कुमुदेश्वर ४३४ । छर्दिरिपु-वटी ५८६ । शुक्तिभस्म १८७ । सुवर्ण माक्षिकभस्म १३८ । सूतशेखर ५१५ । पुष्करागभस्म १७० । चन्द्रकलारस ४१२ । एलादिचूर्ण ६३२ । एलादिवटी ५६६ । तृष्णाग्नि गुटिका ६१८ । यवानीखाण्डव चूर्ण ६३२ ।

गर्भपात के पश्चात् वान्ति—सूतशेखर ५१५ ।

अजीर्ण जन्य—पोथीने का फूल ५१ । संजीवनीवटी ५८२ । कर्पूर-सव ७२८ । जीवन रसायन शर्क ७३५ । द्राक्षासव ७०८ । अग्निकुमार रस ३८६ । आगेग्यवर्द्धिनी ४८७ । जहरनोहरा पिष्ठी १६५ ।

कर्कसफोट जन्यवान्ति—वंगभस्म ११२ ।

आक्षेपक वात के पश्चात् वमन—सुवर्णभस्म ८३ । माक्षिकभस्म १४५ ।

जलसदृश वमन—एलादि चूर्ण ६३२ ।

(८१) वमन कराना

नीलकण्ठरस ३६४ । तुत्थभस्म २१४ ।

(८२) वात रोग ।

तीव्र अर्धाङ्ग वात (Hemiplegia)—ताप्यादि लोह ४०१ । महावातविध्वंसन रस ४५१ । एकागवीर ४६२ । अर्धाङ्गवातारि ५५६ ।

वातश्लेष्मात्मक हो, तो—वातगनाकुश ४५५ । महारास्नादि काय ६६७ ।

जीर्ण पक्षाघात—पंचसूत रस २७५ । अन्नक भस्म १५१ । अग्नितुण्डी वटी ३६४ । लक्ष्मीविलास ३३६ । स्मृतिमागर ५६३ । ताप्यादि लोह ४०१ । महायोगराज गूगल ४५६ । महारास्नादि काथ ६६७ । मल्लसिन्दूर २४६ ।

उपदंश जन्य पक्षाघात—मल्ल सिंदूर २४६ । समीरपन्नग २६२ । अष्टमूर्ति रसायन २७१ । मल्लसिंदूर वटी ४६४ । बृहद् मंजिष्ठादि काथ ६६१ । उपदंश सूर्य ५०७ ।

शिरा विकृति जन्य कम्पवात—त्रिवंगभस्म १२३ । सुवर्णभूपति २६८ । ताप्यादि लोह ४०१ । एकाङ्गवीर ४६२ । अर्धाङ्गवातारि रस ५५६ ।

वातबाहिनी दोष और आमप्रकोप—वातहर गुटिका ६१३ । सूतराज रस २६६ । मल्लभस्म २०२ । महारास्नादि काथ ६६७ । अजमोदादि चूर्ण ६४८ । कुमार्यासव ६६५ ।

शुक्लज्वर से वात प्रकोप—रौप्यभस्म ८६ । वज्रभस्म ११२ ।

अर्दित (Facial Paralysis), अववाहुक, हनुग्रह, मन्याग्रह, जिह्वास्तम्भ, शिराग्रह, विश्वाची, खञ्ज, कलाय खञ्ज, कटिवात आदि—समीरपन्नग रस २६२ । सुवर्णभूपति २६८ । शुण्ठ्यादिपायस ७६१ । वातगजाकुश रस ४५५ । महायोगराजगूगल ४५६ । एरण्ड पाक ७२१ । घात्रीमल्लातक वटी ६१४ । रौप्यभस्म ८६ । शिलाजीत ६४ । महावात विध्वंसन ४५१ ।

कम्पवात—सुवर्णभूपति २६८

विश्वाची—लक्ष्मीविलास रस ३३६ । प्रतापलंकेश्वर रस ५३५ ।

सर्वाङ्ग वात (Diplegia) और अन्य जीर्ण वात—रौप्यभस्म ८६ । वज्रभस्म १६७ । लक्ष्मीविलास रस ३३६-४२० । समीरपन्नग २६२ । समीरगजकेसरी ४५५ । मल्लसिंदूर २४६ । अश्वगंधारिष्ट ७०४ । विषतिडुकादि वटी ६०५ । दशमूलारिष्ट ६६० ।

आमाधिक जीर्ण वात—महायोगराज गूगल ४५६ । योगराज गूगल ६०८ । अजमोदादि चूर्ण ६४८ ।

पित्तप्रकोप सहवात—योगेन्द्र रस ५७३ । सूतशेखर रस ५१५ । घात्रीमल्लातक वटी ६१४ ।

कीटाणुप्रकोपज आक्षेप—चन्द्रकला ४१२ । संचेतनी वटी ३३८ । मलावरोधज आक्षेप—समीरपन्नग २६२ ।

तीव्र पीड़ा सह आक्षेप—स्मृतिमागर ५६६ ।

आक्षेपक (Convulsions) अपतानक, धनुस्तंभ आदि—वज्रभस्म ११२ । अश्वकंकुकी रस ३०७ । समीरपन्नग २६२ । लक्ष्मीनारायण

रस ३३४ । संचेतनी गुटिका ३३८ । महावात विध्वंसन रस ४५१ । सुवर्ण भूपति २६८ ।

अपतन्त्रक (Hysteria)—मल्लसिंदूर २४६ । कस्तूरी भैरव रस ३०० । पूर्ण चन्द्रोदय रस २४० । मल्लसिंदूर वटी ४६४ । सारस्वतारिष्ट ७०७ । हिस्टीरिया नाशक वटी ६१३ । हिस्टीरिया नाशक चूर्ण ६४६ । संचेतनी गुटिका ३३८ । वातकुलान्तक रस ४४६-। सर्पगन्धादि वटी ६२२ ।

जीर्ण-आक्षेपक—अष्टमूर्ति रसायन २७१ । मल्लसिंदूर २४६ । समीरपन्नग २६२ ।

वारम्बार उत्पन्न होनेवाला वात—नागभस्म १३१ ।

गर्भपात और कण्टात्तव से वातप्रकोप—सूतशेखर ५१५ ।

कलाय खञ्ज—लक्ष्मीविलास सुवर्णयुक्त ४२० । अष्टमूर्ति रसायन २७१ । उपदश सूर्य ५०७ । रौप्यभस्म ८६ ।

खल्ली—प्रतापलंकेश्वर रस ५३५ । लक्ष्मीविलास सुवर्णयुक्त ४२० ।

सूतिका का वातप्रकोप—हेमगर्भपोटलोरस ४१६ ।

पूय और व्रणसे धनुर्वात—एकागवीर ४६२ । ताप्यादि लोह ४०१ ।

उपदंशज सधिवात—मल्लभस्म २०२ । मल्लसिंदूर २४६ । अष्टमूर्ति रसायन २७१ । तालसिंदूर २५३ । चीचाभल्लातक वटी ६१३ । धात्रीमल्लातक वटी ६१४ । रक्तशोधकारिष्ट ७०६ । उपदश सूर्य ५०७ । गन्धक रसायन ४४० । सारिवासव ७२३ ।

वातज और वात-कफात्मक ग्रधृसी (Sciatica)—अजमोदादि चूर्ण ६४८ । दशमूल काथ ६५८ । नाराच घृत ७७० । शुण्ठ्यादि पायस वृहद् योगराज गुग्गुल ४५६ । महावात विध्वंसन ४५१ ।

मालिशार्थ—मल्ल तैल ७७७ । वातहर तैल ७८० । चक्रमर्द तैल ७८३ । नारायण तैल ७८३ । (आमसह-महाविषगर्भ तैल ७६० । लघु विष-गर्भ तैल ७६२ । प्रस्वेद लाकर रोग शमनार्थ—शिरःशूलान्तक मलहम ८२६ ।

शक्ति रक्षणार्थ—त्रैलोक्य चिन्तामणि रस ३१६ । लक्ष्मीविलास ३३६ । पूर्ण चन्द्रोदय २४० । अश्वगंधारिष्ट ७०४ । नागभस्म १३१ ।

निर्वलता जनित कुब्जता—त्रिवगभस्म १२३ ।

(८३) वातरक्त (Gout)

सब प्रकार पर—लघुमजिष्ठादि काथ ६६० । वृहद्मजिष्ठादि ६६१ ।

जीर्ण रोग—लागुल्यादि लोह ४६५ । दशमूल काथ ६५३ ।

वात और कफ प्रधान—हरतालभस्म १६६ । तालसिंदूर २५६ । हरताल रसायन ५१४ ।

पित्त प्रधान—गन्धक रसायन ४४० । पंचनिम्ब चूर्ण ५१४ ।

जीर्ण मूत्रविकृति सह—ताप्यादि लोह ४०१ । सारिवासव ७२३ ।

आम और कफ प्रधान—कैशोर गूगल ६११ । महायोगराज गूगल ४५६ । चविकासव ७२० ।

आमप्रधान जीर्ण—बृहद्योगराज गूगल ४५६ । योगराज गूगल ६०८ ।

(८४) विचर्चिका—खजू—व्युची (Eczema) ।

वङ्गभस्म ११२ । गन्धक रसायन ४४० । माजून उशवा ७१७ ।

लगाने के लिये—व्युचीहर मलहम ८२१ ।

(८५) विद्रधि (Abscess) ।

कज्जली ५० । त्रैलोक्य चिन्तामणि ३१६ । त्रिफला चूर्ण ६३४ ।

नागभस्म १३१ । वङ्गभस्म ११२ । जसदभस्म १२७ । महामृगाक ४१८ ।

अतिविद्रधि—लोकनाथ रस ४६८ । अश्वकंचुकी ३०७ । ताम्रभस्म ६६ । अग्नितुण्डी वटी ३६४ । शृङ्गभस्म २०५ । पुनर्नवासव ७२३ ।

लगाने के लिये—कर्पूरादि मलहम ८१६ । वणामृत मलहम ८१८ । रातका मलहम ८१७ । कोशातक्यादि तैल ७८५ । घाव तैल ७८५ ।

मांसार्बुद—(Cancer)—वङ्गभस्म ११२ । ताम्रभस्म ६६ ।

(८६) विरेचन—जुलाव देना ।

इच्छामेदी ३६५ । नारायण चूर्ण ६३३ । विरेचन चूर्ण ६३६ । पंचसकार चूर्ण ६१६ । शेष ओषधि “आनाह” रोग में लिखी हैं ।

(८७) विषविकार

मूषक (चूहे) का विष—अश्वकंचुकी रस ३०७ । बृहद् योगराज गूगल ४५६ । आखुविषान्तक रस ५४५ ।

सर्प विष—तुल्यभस्म २१४ । संजोवनी वटी ५८२ । बेहोशी होगई हो, तो—लघुमूचिकामरण ३०१ । हरताल पुष्प ५४४ । अंजनार्थ अजन रस ।

श्वान-विष—विपति-दुकादि वटी ६०५ । अग्नितुण्डीवटी ३६४ । कस्तूर्यादि वटी ५८१ ।

लूता-मकड़ी का विष—त्रैलोक्यचिन्तामणि रस ३१६ । सुवर्णभूषति रस २६८ । गन्धकरसायन ४४० । अश्वकंचुकी रस ३०७ ।

मधुमक्षिका विष—बृहद् योगराज गूगल ४५६ । वातशूलान्तक अर्क ७३६ । शिर शूलान्तक वाम ८८६ ।

दूषी विष—तुल्यभस्म २१४ । कल्याणघृत ७३७ । गन्धकरसायन ४४० ।

अजीर्ण-सेन्द्रियविष—योगगज रस ४११ । ताप्यादिलोह ४०१ ।
आरोग्यवर्द्धिनी ४८७ । रक्तशोधक शर्वत ७६१ ।

पारदविष—पर्वटाद्यरिष्ट ७२६ । गन्धकरसायन ४४० ।

नाग (शीशा) विष—गन्धक ६० । शुभ्रामस २१६ ।

जीर्ण विष प्रकोप—सुवर्ण भस्म ८३ । सुवर्णमाक्षिक भस्म १३८ ।
तार्क्ष्यभस्म १६६ । पुष्परागभस्म १७० । प्रवालपिष्टी १७८ । रसादिचूर्ण ४३४
योगराज रस ४११ । पिरोजाभस्म १६६ । ताप्यादिलोह ४०१ ।

कोष्ठशोधनार्थ—नारायण चूर्ण ६३३ । विषहर चूर्ण ६४१ । तुल्य-
भस्म २१४ । इच्छामेदी रस ३६५ ।

क्विनाइन जनितविष—सुवर्णमाक्षिकभस्म १३८ । प्रवालपिष्टी
१७८ । पर्वटाद्यरिष्ट ७२६ ।

(८८) विसूचिका—हैजा (Cholera) ।

जन्तुजन्य—कर्पूरासव ७२८ । जीवन रसायन ७३५ । संजीवनी वटी
५८२ । विसूचिकाहर वटी ६२० । लहशुनादि वटी ६१६ । सूतशेखर ५१५ ।

अजीर्ण जन्य—पित्ताधिक—जातिफलादिवटी ६०५ । सूतशेखर
५१५ । शखभस्म १६२ । संजीवनी ५८२ ।

अजीर्ण जन्य कफाधिक—अग्निकुमार रस ३८६ । कव्याद् रस
३६१ । चीचामल्लातक वटी ६१३ । हिंन्वष्टकचूर्ण ६२६ । शिवान्नार पाचन
चूर्ण ६३० । लहशुनादि वटी ६१६ ।

नाड़ियो का खिंचाव शमनार्थ—ताम्रभस्म ६६ । सूतशेखर ५१५ ।
त्वक्पत्रादि उद्धर्तन ८३३ ।

रोग के अन्त में बमन हो-तो—सुवर्णमाक्षिक भस्म १३८ ।

शक्तिरक्षणार्थ—मल्लसिन्दूर २४६ । लक्ष्मीविलास रस ३३६ । हेम-
गर्भपोटली रस ४१६ । समीर पत्रग २६२ ।

(८९) विसर्प और विस्फोटक ।

मुक्तापिष्टी १७२ । प्रवालपिष्टी और गिलोयसत्व १७८ । खट्विरारिष्ट
७०१ । खट्विराष्टक काथ ६६६ । गन्धक रसायन ४४० । पिरोजाभस्म १६६ ।

बाह्योपच. रार्थ—मास्यादि लेप ८१३ । निशादिलेप ८१५ ।

(९०) वृक्क विकार ।

वृक्कशोथ (Bright Disease) ताम्रपर्वटी २८३ । चन्द्रप्रभा-
वटी ५६७ । देवदार्वारिष्ट ७२८ । सर्पगन्धादि गुटिका ६२२ ।

वृक्कत्रण—काकनुजवटी ६०२ । देवदारुचरिष्ट ७२८ । वङ्गमस्म ११२ ।

वृक्क विद्रधि—लोकनाथ रस ४६८ ।

वृक्कशूल—त्रिविक्रम ४८० । पाषाणवज्रक ४८० । अगस्तिमृतराज ३७० । शीतल पर्पटी २६४ । माजून फलामका ७५६ । महावातराज ५५२ ।

(६१) व्रणशोथ, अन्तरव्रण, सद्योव्रण, नोरीव्रण ।

शुद्धगन्धक ६० । वगभस्म ११२ । जसदमस्म १०७ । कासीसमस्म १६३ । गन्धक रसायन ४४० ।

अन्तर व्रण—नागभस्म १३१ कामदूवा ४६६ । कुटजारिष्ट ७११ ।

व्रण पर लेपार्थ—सिदूर का मलहम ८१६ । दशाग लेप ८०५ ।

व्रणामृत मलहम ८१८ । श्वेत व्रणामृत मलहम ८१८ । व्रणशोधन लेप ८०८ । चूनेका मलहम ८१६ । निम्बपत्रादि मलहम ८२८ ।

अस्थिव्रण—नागभस्म १३१ ।

नाड़ीव्रणादि गंभीर व्रण—गन्धक रसायन ४४० । दशमूलारिष्ट ६६० । जात्यादि घृत ७७६ । चक्रमर्दादि ७७६ । निम्ब तैल ७८३ । नाड़ीव्रण-हर तैल ८८७ । करवीर तैल ७८७ । कोशातक्यादि तैल ७८७ । कर्पूरादि मलहम ७८७ । भगंदर नाशक मलहम ८२३ । पारदादि मलहम ८२७ ।

नेत्रगत व्रण—कासीसमस्म १६३ ।

रक्तज शोथ और मूढमार—रामवाण लेप ८११ । निशादि लेप ८१५ । अस्थिसधानक लेप ८१० ।

उपदशज व्रण—उपदश सूर्य ५०७ । अष्टमूर्ति रसायन २७१ । व्याधि-हरण रस २७३ ।

(६२) वृषण वृद्धि ।

वृद्धिबाधिका वटी ५०३ । वृद्धिदमन लेप ८१४ ।

वृषणशोथ—त्रिफला चूर्ण ६३४ ।

(६३) शिरः शूल (Headache)

तीक्ष्ण शूल—महावात विध्वंसन रस ४५१ । दशमूलारिष्ट ६६० ।

सामान्य शूल—अभ्रकभस्म १५१ । शूलवज्रिणी ४६५ । सुवर्ण-मालिनीवसन्त ३५० । गोदन्ती भस्म १६६ ।

कृमिजन्य शूल, नासिका से रक्तस्राव—तृणकातमणि पिष्टी १६५

अर्द्धाविभेदक—लघु सूतशेखर ५२८ । सूतशेखर ५१५ ।

शिरः दर्द का बारबार दौरा होना—शिलाजीत ६४ । सूतशेखर ५१५ ।

वातज शीर्ष शूल—महावात विध्वंसन ४५१ । लक्ष्मीविलास अभ्रक-
बुक्त ३३६ । सूतशेखर ५१५ । अगस्ति सूतराज रस ३७० ।

वातरक्त से शूल—बृहद् योगराज गूगल ४५६ ।

पित्तप्रधान दर्द—गिलोयसत्व ४६ । गोदन्ती भस्म १६६ । कामदूधा-
रस ४३६ । सूतशेखर ५१५ । प्रवालपिष्टी १७८ । लघु सूतशेखर ५२८ । न्यवन-
प्राशावलेह ७४२ । सुवर्णमाक्षिक भस्म १३८ । सितोपलादि चूर्ण ६२८ ।
चन्दनादि चूर्ण ६३१ । शुक्ति भस्म १८७ ।

पित्त प्रधान जीर्ण व्यथा—सुवर्ण माक्षिक १३८ । मण्डूरमाक्षिक १५१ ।

पित्त प्रधान अर्द्धावभेदक—मधुकादि हिम ६७७ ।

वातपित्तात्मक शूल—सूतशेखर ५१५ । सुवर्णभूपति २६८ । सुवर्ण-
माक्षिकभस्म १३८ ।

वातकफात्मक सूर्यावर्त्त—श्वासकुठार रस ४२८ ।

पित्तज—लघु सूतशेखर ५२८ ।

मलावरोध से भारीपन—आरोग्यवर्धिनी ४८७ । अश्वकचुकी रस-
३०७ । सुवर्णभूपति २६८ । आवलो का मुरव्या ७६० । भृङ्गराजासव ७२५ ।

बाह्योपचार—शिरः शूलान्तक मलहम ८२६ । षड्विन्दु तैल ७८८ ।

सूति का शिर दर्द—प्रतापलंकेश्वर रस ५३५ । दशमूलारिष्ट
६६० । सूतशेखर ५१५ ।

(६४) शीतपित्त-पिस्ती—उर्द—कोठ ।

सूतशेखर ५१५ । आरोग्यवर्धिनी ४८७ । अश्वकचुकी रस ३०७ ।
गन्धक रसायन ४४० । मल्ल सिंदूर २४६ । प्रवालपिष्टी १७८ ।

अपचनजनित —सुवर्ण भस्म ८३ । गन्धक रसायन ४४० ।

(६५) शूल (Colic) ।

सब प्रकार के शूल पर—शूलवज्रिणी ४६५ । सुवर्णभूपति २६८ ।

अजीर्णजन्य नया—शख वटी ३७६ । मल्लादि वटी दूसरी विधि

४३१ । हिंगुल वटी ३८३ । जातिफलादि वटी ६०५ । हिंगुल रसायन ४६६ ।
नीबूद्राव ७३१ । उदरामृत योग ७३२ । लघुशंखद्राव ७३२ । जम्भीरीद्राव
७३३ । स्वादिष्ट शर्वत ७६३ । अदरख का शर्वत ७६४ । चित्रकादि वटी
५६४ । हिंवादिष्टक चूर्ण ६३६ । गन्धक वटी ६१४ । कुमार्यासव ६६५ । शीतल-
पर्पटी २६४ ।

वात-प्रधान—नागभस्म १३१ । तीव्र हो, तो—महावात विध्वंसन-
४५१ । दशमूलारिष्ट ६६० । हिंवादि वटी ६२१ ।

पित-प्रधान—ताप्यादि लोह ४०१ । शंखवटी ३७६ । शुक्ति मत्स्य १८८ । शख मत्स्य १६२ । कनकासव ७०२ । जीरकारिष्ट ७१८ । वान्तिहृदरस ४३२ । प्रवालपिष्टो १७८ ।

कफप्रकोप-जन्य—ताम्रमत्स्य ६६ । कव्याद् रस ३६१ । चित्तलमत्स्य २१२ । अश्वकंचुकी ३०७ । लक्ष्मीविलास ३३६ । द्विगुल रमायन ४६६ । नाग गुटिका ५६२ । अश्विनीकुमार ४८१ । लक्ष्मीनारायण ३३४ । विल्वादि काथ ६७४ ।

आम शूल—अग्नि कुमार ३८६ । कव्याद् रस ३६१ । महायोगराज गुगल ४५६ । कासीतमत्स्य १६३ । आनन्दभैरव रस ३६६ । लोहमत्स्य १०३ । शख वटी ३७६ ।

वात-पित्त प्रधान—सूतशेखर ५१५ । सुवर्णभूपति २६८ । नागमत्स्य १३१ । बृहत्यादि काथ ६७३ । कपर्दिकाभस्म १८६ ।

परिणाम शूल—ताम्रमत्स्य ६६ । मण्डूरमाज्जिक १५१ । शंखमत्स्य १६२ । कनकासव ७०२ । कुमार्यासव ६६५ । लक्ष्मीविलास ४२० । गंधक वटी ६१४ । कपर्दिका मत्स्य १८६ । सुवर्णमाज्जिक १३८ । गुल्मकुठार ४६८ । दशमूलारिष्ट ६६० । सुवर्ण पर्यट्टी + कामदूधा + सगजराहत मत्स्य २११ ।

नाग विषज शूल—नागमत्स्य १३१ । शुभ्रामत्स्य २१६ । शम्बुकमत्स्य २१७ । शख वटी ३७६ । शंखद्राव ७३२ । जम्बीरी द्राव ७३३ ।

शीतोपचार जन्य शूल—आनन्दभैरव रस ३६६ । कस्तूरीभैरव ३०० ।

कृमिजन्य शूल—कृमिकुठार रस ३६६ ।

अन्नद्रव शूल—ताम्रमत्स्य ६६ । सुवर्णभूपति रस २६८ । शुक्तिमत्स्य १८७ । वान्ति हृदरस ४३२ । सूतशेखर ५१५ । कनकासव ७०२ ।

अष्टांलादि ग्रन्थि जन्य—ताम्रमत्स्य ६६ ।

वातज गुल्म और शूल—कासीतमत्स्य १६३ ।

वातरक्त जन्य—महायोगराज गुगल ४५६ । दशमूल काथ ६५८ ।

वद्वकोष्ठ जन्य शूल—चविकासव ७२० ।

रक्तवाहिनियो के संकोच से—लोहमत्स्य १०३ ।

सधिगत और अस्थिगत शूल—नागमत्स्य १३१ ।

पार्श्वशूल—लक्ष्मीविलास (दोनों प्रकार के ३३६, ४२०) । शुभ्रामत्स्य २१६ । गुल्मकुठार ४६८ । महावातगज रस ५५२ । शृङ्गमत्स्य २०५ । पंचसूत रस २७५ । दशमूलारिष्ट ६६० । लक्ष्मीनारायण रस ३३४ ।

रक्तातिसार में शूल—शखोदर रस ३८० ।

हृदय शूल—(वातज नागमत्स्य १३१), (चित्तज-गुल्म कुठार ४६८)

(कफज—त्रैलोक्य चिन्तामणि ३१६ । शृङ्गभस्म २०५ । पूर्णचन्द्रोदय रस २४० । रससिन्दूर २४४ । लक्ष्मीविलास रस ३३६) । -

अर्चित शूल—महावात विध्वंसन ४५१ ।

शुष्क कफज शूल—समीरपन्नग २६२ ।

मस्तिष्क शूल—रौप्यभस्म ८६ । गोदन्तीभस्म (कफाधिक्य पर १६६) ।

लेपार्थ—वातशूलहरमलहम ८२५ । शिरःशूलान्तक मलहम ८२६ ।

वातशूलान्तक अर्क ७३६ ।

आमवातज शूल—महायोगराज गूगल ४५६ ।

(६६) शोथ—सूजन ।

नया शोथ—लोहभस्म १०३ । लोह और ताभ्रभस्म ६६ । तक्रमण्डूर

५०२ । पुनर्नवा मण्डूर ५०२ । आरोग्यवर्द्धिनी ४८७ । लोहपर्पटी २८८ ।

ताप्यादिलोह ४०१ । त्रिफलारिष्ट ७०४ । अभयारिष्ट ७१३ । पुनर्नवादि चूर्ण

६४२ । उशीगसव ६६३ । पुनर्नवासव ७१६ और सारवासव ७२३ ।

हृदय विकृति जन्य जीर्ण—सुवर्णमाक्षिक १३८ । लक्ष्मीविलास

३३६, ४२० । अभ्रकभस्म १५१ । वसन्त कुसुमाकर ४७७ । आरोग्यवर्धनी ४८७ ।

यकृद्वाल्गुदरसह शोथ—योगराज ४११ । आरोग्यवर्धनी ४६५ ।

कुम्फकुसाचरण मे शोथ—आरोग्यवर्धनी ४६५ ।

कफ प्रधान—तालसिन्दूर २५१ । दुग्धवटी ३७७ । (मूत्रपिण्ड विकृति

जन्य—आरोग्यवर्द्धिनी ४८७) ।

मूत्रपिण्ड विकृति पित्तप्रधान सर्वाङ्गशोथ—कामदूषा रस ४४० ।

त्रिदोषज—शिलाजतु ६८ ।

रक्तक्षय, रक्तसाव या प्लीहावृद्धिजन्य शोथ—ताप्यादिलोह ४०१ ।

लोहभस्म १०३ ।

विरकारी मंद शोफ—गद्गुरारि रस ३२६ ।

दाह, वमन, शिरदर्द, हा, तो—कामदूषारस ४३६ ।

शोथ—(Inflammation) पर (वाह्योपचार—मूलकादि तैल

५८६ । शिरःशूलान्तक मलहम ८२६ ।

वातज—वातशूलान्तक अर्क ७३६ । वीजपुरजयादि लेप ८०६ ।

पित्तज—दशाग लेप ८०५ । मधुकादि लेप ८०६ ।

कफज—कृष्णादि लेप ८०६ ।

वातकफज—टोपज लेप ८०५ ।

रक्तज शोथ—दशाग लेप ८६५ ।

(६७) श्लीषद—हाथीपद्मा (Elephantiasis) ।

गंधक रसायन ४४० । नित्यानन्द रस ५०५ । वृद्धदासकादि चूर्ण ६४१ । लक्ष्मीविलास रस अभ्रकप्रधान ३३६ । महायोगराज गूगल ४५६ ।

लगाने के लिये—श्लीषदहर लेप ८१४ । वतुरादि लेप ८१५ ।

(६८) श्वास—दसा (Dyspnoea) ।

तप्तकश्वास (Asthma)—श्वासान्तक वटी ५६१ । मल्लभस्म २०२ । अभ्रकभस्म १५१ । मल्लसिंदूर २४६ । शिलासिंदूर २५५ । मल्लपुष्प ३४६ । हेमगर्भ पोटली रस ४१६ । श्वासरोगान्तक ४३० । श्वास कुठार ४२८ । श्वासदमन ४३२ । शृङ्गभस्म २०५ । रससिंदूर २५४ । मल्लादि वटी ४३१ । समीरपत्र २६२ । हरताल रसायन ५१४ । पंचसूत २७५ । मल्लसिंदूरवटी ४६४ । वासादि काथ ६६८ । कनकासुव ७०२ । महाप्राज्ञासव ७३० । महावातराज रस ५५२ । आनन्दभैरव रस ३६६ ।

प्रतमक—पित्तज श्वास—सुवर्णभस्म ८३ । पत्रामस्म १६६ । मुक्तापिष्टी १७२ । जसदभस्म १२७ । लोहभस्म १०३ और अभ्रकभस्म १५१ । नीलमणिभस्म १७१ । वैक्रान्तभस्म १७२ । लक्ष्मीविलास ४२० । मल्लभस्म २०२ । हरताल गोदंतीभस्म २१६ । प्रवाल पंचामृत ४७२ ।

लीर्ण रोग—सुवर्णभस्म ८३ । लक्ष्मीविलास सुवर्णयुक्त ४२० ।

काकसह श्वास—शृंगभस्म २०५ ।

वातज श्वास—दशमूलारिष्ट ६८४ । प्रतापलंकेश्वर रस ५३५ ।

अपचनजनित श्वास—काव्याद् रस ३६० ।

हृदया वरोध दूर करने के लिये—महावातराज रस ५५२ । पूर्णचन्द्रोदय २४० । पंचसूत २७५ । जात्यादिधूम्र ८३० । देवदार्वादिधूम्र ८३० । मनःशलादिधूम्र ८३१ ।

लुप्तश्वास—(Breathlessness)—चिन्तामणि चूर्ण ६५५ । लोहभस्म १०३ । आनन्दभैरव रस ३६६ । अभ्रकभस्म १५१ । प्राज्ञासव ७०८ ।

छिन्नश्वास—लक्ष्मीविलास अभ्रकप्रधान ३३६ । हेमगर्भपोटली ३२३ ।

वृद्धावस्था में श्वास—रससिंदूर २४४ । लक्ष्मीविलास ३३६ । वसन्तकुसुमाकर ४७७ । पूर्णचन्द्रोदय २४० । अश्वगंधारिष्ट ७०४ । श्वासकुठार ४२८ ।

वातरक्त में श्वास—हरतालभस्म १६६ ।

तमासु के व्यसनयो को—श्वासरोगान्तक वटी ४३० । गोमूत्र क्षार चूर्ण ६४० ।

वीम्र वेग होतो—रस कर्पूर ५११ । मल्लसिंदूर (नं० २) २५० ।
मलावरोध-जनित श्वास—आरोग्यवर्धिनी ४८७ । अश्वकचुकी ३०७ ।
आमनात जन्य श्वास—महायोगराज गूगल ४५६ ।
कोष्ठगत वात वृद्धि से—शुक्तिभस्म १८७ । प्रवालपंचामृत ४७२ ।
मानसिक आवात जनित श्वास—अभ्रकभस्म १५१ । द्राक्षारिष्ट

७०८ । लक्ष्मीविलास अभ्रक प्रधान ३३६ ।

हृदोग में श्वास—सूतशेखर ५१५ । अर्जुनारिष्ट ७०५ ।

कफप्रकोप शमनार्थ—अश्वकचुकी रस ३०७ । आनन्दमैरव रस
३६६ । अभ्रक और शृङ्गभस्म २०५ । कफकुठार रस ४२६ । समीरपन्नग
२६२ । त्रैलोक्यचिन्तामणि ३१६ । नागगुटिका ५६२ । लोकनाथ ४६८ ।
कनकासव ७०२ ।

अंतर्दाह शमनार्थ—मुक्तापिष्टी १७३ । सूतशेखर ५१५ ।

पार्श्व शूल—महावातराज रस ५५२ । महावात विज्वंसन ४५१ ।
शूलवज्रिणी वटी ४६५ ।

शुक्रक्षय से श्वास—पूर्ण चन्द्रोदय २४० । वसन्तकुसुमाकर ४७७ ।
चुहूट वंशेश्वर ४८३ ।

मलशुद्धि अर्थ—आरोग्यवर्धिनी ४८७ । गोमूत्र क्षार चूर्ण ६४० ।

विष को मूत्र द्वारा निकालने के लिये—शिलाजीत ६४ ।

अतिसार में श्वास—सुवर्ण पर्पटी २८३ । पंचामृत पर्पटी-२६० ।

(६६) सन्निपात (ज्वर में देखें)

(१००) संग्रहणी—(ग्रहणी में देखे) ।

(१०१) सुजाक-प्रमेह (पूयमेह देखे) ।

(१०२) सेन्द्रिय विष-वृद्धि ।

सूतशेखर ५१५ । कामदूधा रस ४३६ । आरोग्यवर्धिनी ४८७ । भृङ्ग-

राखासव ७२५ । सारिखासव ७२३ । चन्द्रप्रभा वटी ५६७ । शुद्ध शिलाजीत
६४ । नागभस्म १३१ ।

(१०३) स्नायु विकृति ।

स्नायु संकोच—लोहभस्म १०३ । ताप्यादि लोह ४०१ । प्रवालपिष्टी

३७८ ।

स्नायुओं की निर्बलता—मधुमण्डूर १५० । लोहभस्म १०३ । कुकु-

टारडत्वक्भस्म २१८ । महायोगराज गूगल ४५६ । त्रैलोक्यचिन्तामणि रस ३१६

(१०४) स्नायु-नारु (Guinea Worny) ।

मल्लभस्म २०२ । शखभस्म १६२ । स्नायुहर मलहम ८२१ ।

(१०३) स्त्री रोग ।

श्वेत प्रदर—वङ्गभस्म ११२ । त्रिवर्गभस्म १२३ । नागभस्म १३१ ।
सुवर्णवङ्ग २५८ । सुवर्णमालिकभस्म १३८ । प्रवाल १७६ । संगजराहत २११
सुवर्णमालिनोवसत ३५० । मधुमालिनी ३५६ । लघुमालिनी ३५८ । बोलव
रस ३८७ । प्रदरान्तक लोह ५३१ । प्रदान्तक रस ५३३ । प्रदरारि रस ५३३
दाव्यादि क्वाथ ६६६ । स्त्रीगदान्तक अर्क ७३६ । मधुकाचवलेह ७४६ । पुष्पा-
नुग चूर्ण ६४२ ।

वातपित्तज श्वेतप्रदर—वङ्गभस्म ११२ ।

पित्तज श्वेतप्रदर—गोदन्ती भस्म १६६ ।

रक्तप्रदर—गोदन्तीभस्म १६६ । प्रवालपिष्टी १७८ । वङ्गभस्म ११२ ।
शुभ्रभस्म २१६ । बोलपर्पटी २८६ । बोलवद्ध ३८७ । चन्द्रकला ४१२ । काम-
वूधा ४३६ । प्रदरान्तक लोह ५३१ । सर्वाङ्गसुन्दर ५४१ । प्रदरान्तक वटी ६१६ ।
प्रदरान्तक चूर्ण ६४६ । चन्दनादि चूर्ण ६५० । पुष्पानुग ६५० । रक्तप्रदररिपु
६५१ । दाव्यादि क्वाथ ६६६ । स्त्रीगदान्तक अर्क ७३६ । अशोकारिष्ट ७१५ ।
दुर्वाद्यघृत ७७५ । मधुकाचवलेह ७४६ । गोक्षुराद्यगुग्गुलु + वङ्गभस्म + प्रवाल-
पिष्टी ६०६ । लोभ्रासव + अरविन्दासव + सारस्वतारिष्ट । चन्द्रकला + अशोकारिष्ट
५१५ ।

मासिकधर्म में अति रक्तस्राव—चन्द्रकला + अशोकारिष्ट ७७५ ।
जहरमोहरा १६५ ।

मानसिक लाल-सा जनित प्रदर—प्रदरारि रस ५३३ ।

सोम रोग—हेमनाथ रस ४७५ । बृहद् वगेश्वर ४८३ । जातिफलादि
वटी ४८५ । महावातराज रस ५५२ । बृहद्घात घृत ७६४ ।

जीर्ण प्रदर—प्रदरान्तक लोह ५३१ । प्रदरान्तक रस ५३३ । वसन्त-
कुसुमाकर रस ४७७ । कुक्कुटाण्डत्वक्भस्म २१८ ।

निर्वलता—मण्डूरभस्म १४५ । वसन्तकुसुमाकर ४७७ । सुवर्ण-
मालिनी वसन्त ३५० । लोहभस्म १०३ । (बालक के स्तनपानसे—सुवर्ण
मालिनी और प्रवाल पिष्टी) । कुक्कुटाण्डत्वक्भस्म २१८ ।

श्वेत प्रदर जनित—सुवर्णवङ्ग + सुवर्णमालिक + गोदन्तीभस्म २६१ ।

जीर्ण अपचनसह प्रदर—बोलवद्ध ३८७ । प्रदरारि रस ५३३ ।
सुवर्णमालिनी वसत ३५० । लघुमालिनी वसन्त ३५८ ।

बहुमूत्र, मूत्रदाह और प्रदर—बोलवद्वरस ३८७ । चन्द्रप्रभा ५६७ ।
 शूलसह प्रदर—प्रदरान्तक लोह ५३१ । प्रदरान्तक रस ५३३ ।
 सुजाकजनित दाहयुक्त प्रदर—गन्धक रसायन ४४० । सारिवासव
 ७२३ ।

सगर्भा के गर्भाशय में वातप्रकोप—ताप्यादि लोह ४०१ । स्मृति-
 सागर ५६३ ।

सुजाक जनित गर्भाशय शोथ—प्रवालपिष्टी १७८ । वनफशाशर्वत
 ७४४ । चन्द्रांशु रस ५३८ । प्रदरान्तक रस ५३३ । चन्द्रप्रभावटी ५६७ ।

गर्भाशय की शिथिलता—चन्द्रप्रभावटी ५६७ । अभ्रकभस्म १५१
 और नागभस्म १३१ । नतादि तैल ७६० ।

बीजाशय की वृद्धि न होना—पुष्पघन्वा रस ५४६ । पूर्णचन्द्रोदय
 रस २४० । सारस्वतारिष्ट ७०७ । त्रिवंगभस्म १२३ ।

गर्भाशय विकृति—वंगभस्म ११२ । त्रिवंगभस्म ११३ । प्रदरान्तक
 लोह ५३१ । लघुवसन्त ३५८ । चन्द्रप्रभा वटी, (उष्णता हो, तो—वनफशा
 शर्वत ७६२ । स्त्री गदान्तक अर्क ७३६), माजून कचूर ७५७ ।

अनार्तव, नष्टार्तव और पीडितार्तव—मण्डूरभस्म १४५ । वंगभस्म
 ११२ । बोलपर्पटी २८६ । बृहद् योगराज गूगल ४५६ । रजःप्रवर्त्तक काथ
 ६६६ । कुमार्यासव ६६५ । रजःप्रवर्त्तनी वर्त्ति ८३४ । कन्यालोहादि वटी
 ६१५ । कासीसादि वटी ६१५ । रजःप्रवर्त्तक चूर्ण ६५० । प्रदरान्तक रस ५३३ ।
 देवदार्वारिष्ट ७२८ । सारस्वतारिष्ट ७०७ ।

अत्यार्तव (मासिकधर्म ब्यादा आना)—मुक्तापिष्टी १७३ ।
 बोलपर्पटी २८६ । तृणकान्तमणि पिष्टी १६५ । उशीरासव ६६६ । बोलवद्व
 रस ३८७ । अशोकारिष्ट ७१५ ।

अनियमित रजोदर्शन—ताप्यादिलोह ४०१ । फलघृत ७७० ।

गर्भाशय और वस्ति में शूल—वंगभस्म ११२ । प्रदरान्तकलोह
 ५३१ । बृहद् योगराज गूगल ४२६ । अशोकारिष्ट ७१५ । देवदार्वारिष्ट ७२८ ।
 चन्द्रांशु रस ५३८ । अशोक घृत ७७२ । फलघृत ७७० । मधुकावलेह ७४६ ।
 बोलवद्व रस ३८७ ।

बंध्यत्व—वंगभस्म ११२ । त्रिवंगभस्म १२३ । फलघृत ७७० । पुष्प-
 घन्वा रस ५४६ । दशमूलारिष्ट ६६० ।

योनिदाह मैथुनासह्यत्व—मुक्तापिष्टी १७३ । प्रवालपिष्टी १७८ ।

सूतिका रोगः—

सामान्य ज्वर—धनुर्वात—रौप्यभस्म ८६ । ताप्यादिलोह ४०१ ।

हिगुल ४६६ । सूतिकाभरण रस ५६१ ।

तीव्रकफात्मक ज्वर—कालकूट रस ३३१ । प्रतापलंकेश्वर ५३५ ।

दशमूलारिष्ट ६६० ।

कफात्मक सामान्य ज्वर—अमरसुन्दरी ४५० ।

प्रसव होते समय वेगशमन हो जाना—बृहद्योगराजगूगल ४५६ ।

सन्निपात—हेमगर्भपोटली रस ३२३ ।

हृदयशूल—लक्ष्मीविलास रस अभ्रकप्रधान ३३६ ।

अतिसारसह मक्षलशूल—जीरकाद्यरिष्ट ७१८ । लक्ष्मीनारायण

३३४ । सूतशेखर ५१५ ।

कफवृद्धि—प्रतापलंकेश्वर रस ५३५ ।

मक्षल शूलसह ज्वर—महावात विष्वंसन ४५१ । अर्कादि काथ

६६४ । दशमूलकाथ ६५८ । देवदार्वारिष्ट ७२८ । महायोगराजगूगल ४५६ ।

प्रतापलंकेश्वर रस ५३५ ।

धनुर्वात, कम्प, श्वास, कास, दाँत भिच जाना—कस्तूरीभैरव

३०० । कालकूट रस ३३१ । प्रतापलंकेश्वर ५३५ । देवदार्वारिष्ट काथ ६६४ ।

धनुर्वात आदि लक्षण सौम्य हो, तो—सूतिकाभरण ५६१ ।

आक्षेप और पित्तप्रधानता हो, तो—ताप्यादि लोह ४०१ ।

वातकफप्रधान लक्षण हो, तो—सूतिकाभरण रस ५३८ ।

कफप्रधान जड़ता वेहोशीसह धनुर्वात पर—कालकूट ३३३ ।

दाह, तृषा, धनुर्वात, प्रलाप आदि—लक्ष्मीनारायण रस ३३४ ।

सूतशेखर रस ५१५ ।

मानस उन्माद—रौप्यभस्म ६५ ।

जीर्णज्वर, उदरशूल, शोथ, तृषा—सूतिकाभरण रस ५३८ । प्रताप-

लंकेश्वर रस ५३५ । लक्ष्मीविलास रस ३३६ ।

दूषित रक्त का स्त्राव कराना—ब्रोलपर्पटी द्वितीय विधि २८६ ।

कुमार्यासव ६६५ । प्रतापलंकेश्वर रस ५३५ ।

शीर्षशूल—प्रतापलंकेश्वर रस ५३५ । महावात विष्वंसन ४५१ ।

दशमूलारिष्ट ६६० ।

फिरंग अनुबंध से बालक मर जाना—अष्टमूर्ति रसायन २७१ ।

गन्धक रसायन ४४० । प्रवालपिष्टी १७८ ।

वातप्रकोप—सौम्य सुण्ठीपाक ७३६ । सुण्ठ्यादि पाक ७४० ।

दशमूलकाथ ६५८ । दशमूलारिष्ट ६६० ।

पाण्डुता और शोथपर—मण्डूरभस्म १४५ । पुनर्नवामण्डूर ५०२ ।

आमशूल, सीहावृद्धि, ज्वरातिसार—लोहपर्वटी २८८ । पंचामृत-
पर्वटी २६० । दशमूलारिष्ट ६६० ।

स्तन्यविकृति—स्तन्यशोधक काथ ६६६ । सौभाग्यशुण्ठी पाक ७३६ ।

स्तन्यवृद्धि—जीरकाद्यरिष्ट ७१८ ।

रुकी हुई जेर गिराना—सिद्धार्थादि तैल ७८८ ।

जीर्ण अतिसार और ग्रहणी—सर्वाङ्गसुन्दर रस ५४१ । पंचामृत
पर्वटी २६० । जीरकाद्यरिष्ट ७१८ ।

गर्भस्त्राव और गर्भपात—गर्भपाल रस ५३४ । वंग और गर्भपाल
५३४ । प्रवालपिष्टी १७८ । त्रिवर्गमस्म १२३ ।

गर्भपात के पश्चात् पीडितार्तव—सूतशेखर ५१५ ।

योनिरोग (विप्लुता, परिप्लुता, वातुलादि)—धातक्यादि तैल
७६० । नतादि तैल ७६० ।

कमल और योनि की शिथिलता—शुभ्रामस्म २१६ ।

योनिक्लेश—फिटकरी ७४ ।

सगर्भा के रोगः—

ज्वर—मधुरान्तक वटी ५८६ । गिलोयसत्व ४६ । गोदन्तीमस्म १६६ ।

प्रवालपिष्टी १७८ । किरातादिअर्कः ७२८ । लघु सुदर्शनचूर्ण ६२७ ।

जीर्णज्वर—सुवर्ण मालिनी ३५० । लघुमालिनी ३५८ ।

पाण्डु और निर्बलता—मण्डूर मालिक १५१ । गर्भचिन्तामणि-
५३४ । सितोपलादि + अश्रक + प्रवालपिष्टी १७८ । मधुमालिनी ३५६ ।

अस्थिहीनता—प्रवालपिष्टी १७८ । गिलोयसत्व ४६ और सितोप-
लादि ६२८ । मधुमालिनी ३५६ ।

गर्भ का शोषण—उपविष्टक—नागोदर—मधुमालिनी ३५६ ।

वमन और कास—प्रवालपिष्टी १७८ । गर्भपाल रस ५३४ । गर्भ-
चिन्तामणि रस ५३४ । कामदूधा रस ४३६ ।

अतिसार—अश्रपर्वटी २६५ । लघुगंगाधरचूर्ण ६३८ ।

बालक जल्दी कमजोर होना या जल्दी मर जाना—गर्भचिन्ता-
मणि रस ५३५ । गर्भपालरस ४३६ ।

(१०६) स्वेद वृद्धि ।

मेदोवृद्धिजनित—लघुसुदर्शन चूर्ण ६२७ ।

उष्णपेयादि से स्वेदवृद्धि—प्रवालपिष्टी + सितोपलादि चूर्ण ।

(१०७) हलीमक (पाण्डुरोग में देखें) ।

(१०८) हारिद्रक (पाण्डुरोग में देखें) ।

(१०६) हिक्का—हिचकी (Hiccup) ।

हिक्कान्तक रस ४३२ । आरोग्यवर्द्धिनी ४८७ । ताम्रभस्म ६६ ।
सूतशेखर ५१५ । विजयापुष्पाद्यवलेह ७५४ । कनकासव ७०२ ।

(११०) हिस्टीरिया (वातरोग के भीतर अपतन्त्रक में देखें) ।

(१११) हृद्‌रोग (Diseases of the heart) ।

हृदयेन्द्रिय की निर्वलता—अभ्रकभस्म १५१ । अर्जुनारिष्ट ७०५ ।
माणिक्यभस्म १६८ । संगयसवपिण्डी २१० । लक्ष्मीविलासरस ३३६ । सुवर्ण-
भस्म ८३ । अकीकभस्म १६४ । मुक्तापिण्डी १७३ ।

रक्त की निर्वलता से—सुवर्ण माक्षिकभस्म १३८ । लोहभस्म १०३ ।
महूरभस्म १४५ । वसंत कुसुमाकर रस ४७७ । त्रिफलारिष्ट ७०४ । गाजर का
अर्क ७३४ । लक्ष्मीविलास स्वर्णयुक्त ४२० । आरोग्यवर्द्धिनी ४८७ ।

हृदावरण शोथ—प्रभाकर वटी ४७४ । लक्ष्मीलास ३३६ । आरोग्य-
वर्द्धिनी ४८७ । त्रिनेत्र रस ४७५ ।

फुफ्फुसशोथसह—अर्जुनारिष्ट ७०५ । शृङ्ग और माक्षिकभस्म २०५ ।

पित्तप्रकोपजन्य घवराहट—संगयमवपिण्डी २१० । दिवालमुश्क
७५५ । खमीरे गावजवाँ ७५७ । खमीरे गावजवाँ अम्बरी ७५८ । मुक्तापिण्डी
१७३ । प्रवालेपिण्डी १७८ । कामदूधारस ४३६ । प्रभाकरवटी ४७४ । त्रिनेत्ररस
४७५ । लवगादिचूर्ण ६४० ।

पाण्डु से निर्वलता—लोहभस्म १०३ । त्रिफलारिष्ट ७०४ । ताप्यादि
लोह ४०१ ।

हृदय का वेग बढ़ना—मधुमेहादि से हो, तो महावातराज ५५२ ।
जातिफलादि वटी ४८५ । वसन्तकुसुमाकर ४७७ । शिलाजीत ६४ । नागभस्म
। संग यकृत पिण्डी २१० । मुक्तापिण्डी १७३ । अञ्जीकपिण्डी १६४ ।

अनेक रोगों से वातकफ प्रकोपज निर्वलता—पूर्वाचन्द्रोदय २४० ।
रससिन्दूर २४४ । त्रैलोक्यचिन्तामणि ३१६ । वसतकुसुमाकर ४७७ ।

रक्तवाहिनियों को विकसित करना—मीमसेनी कर्पूर १ रत्ती ४२ ।
आमवात हृद्ग्रह—महायोगराज गूगल ४३६ ।

वातवाहिनियों की निर्वलता—अग्निताण्डवी वटी ३६४ ।

हृदय से रक्त गिरना—कल्याणसुन्दरी रस ४२५ ।

हृदय शूल—शृङ्गभस्म २०५ । महावात विध्वंसन रस ४५१ ।
त्रैलोक्यचिन्तामणि ३१६ ।

शुक्रक्षयजन्य हृदयसंकोच—वगभस्म ११२ । च्यवनप्राशावलेह
७४२ । वसन्तकुसुमाकर ४७७ । अश्वगन्धारिष्ट ७०४ ।

(११२) क्षय—राजयक्ष्मा—तपैदिक (Phthisis) ।

सब समय पर हितकर—सुवर्णभस्म ८३ । अभ्रक १५१ और सुवर्णभस्म ८३ । वज्रभस्म १६७ । माणिक्यभस्म १६८ । गोमेदमणि १६६ । पुष्पराग पिष्टी १७० । प्रवालपिष्टी १७८ । मुक्तापिष्टी १७३ । शृंगभस्म २०५ । पूर्णचन्द्रोदय २४० । शुद्ध शिलाजीत ६४ । वैक्रान्तभस्म १७२ । ताल-सिन्दूर २५३ । सुवर्णभूपति रस २६८ । सुवर्ण मालिनी वसन्त ३५० । लक्ष्मी-विलास सुवर्णयुक्त ४२० । अभ्रक १५१ । रससिन्दूर और सुवर्णभस्म ८३ ।

निर्जन्तुक अनुलोमक्षय और प्रतिलोमक्षय—अभ्रक । शृङ्ग और प्रवालपिष्टी १७८ । कासीस और लोह १०३ । पुष्परागपिष्टी १७० ।

अनुलोमरसक्षय—मुक्तापिष्टी १७२ । प्रवालपिष्टी १७८ । अभ्रक भस्म १५१ । सुवर्णभस्म ८३ । पंचामृत पर्पटी २६० । सुवर्ण पर्पटी २८३ ।

शुक्रक्षय और रजःक्षय—वगभस्म ११२ । रौप्यभस्म ८६ । वंग और सुवर्ण माक्षिक भस्म १३८ । वसन्त कुसुमाकर रस ४७७ । पंचामृत ५६६ । सुवर्ण पर्पटी २८३ । वज्रभस्म ११२ । शृङ्गभस्म और रस सिन्दूर मधुमालिनी वसन्त ३५६ ।

मलजाक्षय—मधुमालिनी वसन्त ३५६ ।

ओजक्षय—मधुमालिनी वसन्त ३५६ । जीवन्त्यादि घृत ७७२ । खमीरे गावजवा अश्वरी ७५८ । च्यवनप्राशावलेह ७१२ ।

सुजाक के हेतु से मांसक्षय—रौप्यभस्म ८६ ।

फिरंग अनुबन्ध से क्षय—अष्टमूर्तिरसायन २७१ ।

उरोग्रह और उरःक्षय—पीला दुर्गन्धयुक्त कफ निकलना—रससिन्दूर २४४ । ताप्यादिलोह ४०१ । सुवर्ण और प्रवाल ८३ । अग्निरस ४२७ । लवंगादितालसिन्दूर ४२८ ।

प्रसूता को क्षय—जीरकाद्यरिष्ट ७१८ । सूतगेखर ५१५ ।

रक्तगिरना बन्द करने के लिये—सगजराहतभस्म २११ । शुभ्रा-भस्म २१६ । बोलपर्पटी २८६ । वनकासव ७०२ । द्राक्षासव ७०८ । महा-द्राक्षासव ७३० । एलादिबटी ५६६ । लवंगादि चूर्ण ६४० । च्यवनप्राशावलेह ७४२ । चन्द्रकलारस ४१२ । बालचन्द्र रस ५७२ ।

ज्वर और कफकास—शृङ्गभस्म २०५ । द्राक्षारिष्ट ७०८ । प्रवाल, शृङ्ग और गिलोयसत्व २०५ । सदैव उदर में गोंठ और अतिसार हो तो—लोकनाथ रस ४६८ ।

तीव्रज्वर—त्रैलोक्यचिन्तामणि ३१६ । गदमुरारि ३२६ । पञ्चामृत रस ५६६ ।

जन्तुओं की वृद्धि रोकने के लिये—शृंगभस्म २०५ । सुवर्ण-
अभ्रक और शृंगभस्म २०५ ।

शुष्क कास—सुवर्णभस्म ८३ । प्रवालपिष्टी १७८ । सुवर्ण भूपति
२६८ । बालचन्द्र ५७२ । सितोपलादि चूर्ण ६२८ । एलादि वटी ५६६ ।

तीव्र ज्वर सह अतिसार—गदमुरारि रस ३२६ । बालचन्द्र रस
५७२ ।

स्वरभंग—जसदभस्म १२७ । (वमनसह—कर्पूराद्य चूर्ण ६४०) ।

स्वरभेद, पार्श्वशूल, पीनस, शिरदर्दादि उपद्रव—षडंग यू
६७५ । च्यवनप्राशावलेह ७४२ । सितोपलादि अवलेह ७४५ ।

अग्निमान्द्य—चविकासव ७२० ।

अधिक प्रस्वेद को घटाने के लिये—कनकासव ७०२ । शिलाजीत
मिश्रित जसदभस्म १२७ । शुभ्रामस्म २१६ ।

वमन—शुभ्रामस्म २१६ । बालचन्द्र रस ५७२ ।

उपद्रव रूप वातप्रकोप, मूर्च्छा या उन्माद—योगेन्द्र रस ५७३ ।

सूतशेखर ५१५ ।

दाह—रौप्यभस्म ८६ । जसदभस्म १२७ । तार्क्ष्यभस्म १६६ । मुक्ता-
पिष्टी १७३ । प्रवालपिष्टी १७८ । महा मृगाक रस ४१८ ।

स्तायु और मांस की निर्वलता—नागभस्म १३१ ।

पेशाब में पीलापन—चन्दनादि अर्क ७७८ । शिलाजतु ६८ ।

मालिश के लिये—चन्दन बत्ता लाक्षि तैल ७७८ । चन्दनादि तैल

७७९ । नारायण तैल ७८३ । लाक्षादि तैल ७८४ ।

शक्तिसंरक्षणार्थ—च्यवनप्राशावलेह ७४२ । बालचन्द्र ५७२ । हेमगर्भ-
पोटली (द्वितीयविधि) ४१६ ।

वातप्रकोप—शिलाजतु ६८ ।

(११३) क्षुद्र रोग ।

वल्मीक—निम्ब तैल ७८३ । मन शिलादि तैल ७८६ ।

दारुणक, अरुंधिका और इन्द्रलुप्त—भृङ्गराज तैल ७८७ । दारुणक-

नाशक मलहम ८२० ।

गुदभ्रंश—चागेरी घृत ७७५ । कनक सुन्दर + पंचामृतपर्पटी २६० ।
फिटकरी २२३ ।

गुदद्वारकण्डू—गन्धक ६२ ।

गुदद्वारविदारण—गन्धक ६२ ।

गुदनक्तिकासंकोच—गन्धक ६२ ।

भौंसप्रन्थियों निकलना—ताम्रमस ६६ ।

चर्मकील—सुवर्णवग २५८ ।

दुष्टप्रन्थि, बद् आदि—प्रतिसारणीय क्षार ८०८ ।

अंगुली पाक (चिप्य)—अंगुलीपाकहर लेप ८०६ ।

अंजननामिका—अंजननामिकाहर लेप ८०६ ।

तारुण्य पिटिका—मुखदूषिका—मुहासे—तुल्यादि लेप ८०६ । चन्द्रप्रभा

उन्नत ८३३ । रक्तशोधक शर्वत ७६२ । प्रवालपिष्टी १७८ । गन्धक ६२ ।

विषादिका, हाथ पैर की चमड़ी फटना—गुलाबी मलहम ८१६ ।

शिरःशूलान्तक मलहम ८२६ ।

शिंशुओं को रस प्रन्थियों—जसदमस १२७ ।

अहिपूतना घालको की गुदा पकना—कासीसादि लेप ८१३ । चर्म-
रोगनाशक तेल ७८२ । निम्बादि मलहम ८२८ ।

घृषण कच्छू—अण्डकोप की खुजली—चर्मरोगनाशक तेल ७८२ ।

कासीसादि लेप ८१३ । पामाहर मलहम ८२० । व्रणामृतमलहम ८१८ ।

उदरकृमिजनित नख विकृति—शृंगभस्म २०५ ।

पादतलमें दाह शोथ—रालका मलहम ८१७ ।

फिरंग जनित नख विकृति—शृंगभस्म २०५ ।

रसतंत्रसार व सिद्ध प्रयोग संग्रह

द्वितीय खण्ड

इस ग्रन्थमें पहले खण्डमें लिखे हुए प्रयोगोंके समान ही अनुभूत शास्त्रीय प्रयोग तथा सत्वर फलदायक सरल प्रयोग सरल भाषामें दिये गये हैं। ज्वर, अतिसार, ग्रहणी, अर्श, अग्निमान्द्य, विश्व-चिका कृमि, पाण्डु, कामला, रक्तपित्त, कास-श्वास, राजयक्ष्मा, उरःक्षत वातरोग, त्वचारोग, नेत्ररोग, कुष्ठ उपदंश, सुजाक आदि आदि रोग नाशक प्रयोग, औषधियोंके गुण धर्म, एवं औषध सेवन विधि स्पष्ट समझाये गये हैं। २० × ३० = १६ पेजी पृष्ठ संख्या ६५० मूल्य अजिल्दका ५) रु० सजिल्दका ६) पोस्टेज ॥=) पृथक्

चिकित्सा तत्त्वप्रदीप (द्वितीयखण्ड)।

इस ग्रन्थ में पचनेन्द्रिय संस्था, सार्वार्द्धिक व्याधियों में से शोथरोग रक्तचरुनाधिकारमें विविध प्रकारके पाण्डु, रक्तपित्त आदि तथा श्वासोच्छ्वास संस्थाकी व्याधियोंके निदान, चिकित्सा, पथ्यापथ्य आदिका विवेचन आयुर्वेदिक और डाक्टर शैली के अनुसार किया है। प्रथम खण्डकी अपेक्षा इस द्वितीय खण्डमें डाक्टरों के निदानको विशेष विस्तार से समझाकर लिखा गया है।

पचनेन्द्रिय संस्था व्याधि प्रकरणमें अरोचक, छर्दि, रक्तछर्दि, तृषा, ढाह, शूल, परिणामशूल, नागविषजशूल, पित्ताशमरीजशूल, अम्लपित्त, गुल्म, विविध, उदररोग, अन्न पुच्छप्रदाह, उदावर्त, पाशित अन्नविकार, अन्न विवर्त्तन, अन्न आवर्त्तन, अन्नान्नप्रवेश, कामला, यक्ष्म कृमिदोषज ग्रन्थि, हिक्का, उदर्यकिलाप्रदाह, अग्न्याशय-विकार आदि रोगोंका समावेश किया गया है।

श्वासोच्छ्वास संस्था में अनेक प्रकार के श्वास रोग, स्वरभंग, विविधकासरोग, राजयक्ष्मा, उरस्तोय आदि लिखे हैं।

प्रथमखण्डके समान इस खण्डमें भी रोग-विवेचन के साथ सम्बन्धवाले शारीरिक अवयवों की रचना, कार्य आदिका वर्णन किया है। एवं शारीरिक अवयवोंके और रक्तके रक्ताणु, मज्जाणु आदिके

चित्र भी दिये हैं। १४ चित्र आठ पेपर पर और १४ चित्र गन्थके लेख के साथ छपे हैं। सन्नेपमें इस ग्रन्थ को होसके जतना अधिक उपयोगी बनाया गया है।

मूल्य २० × ३० साइज का १६ पेजी आकार, ग्लेज कागज; पृष्ठ संख्या ११२० होने पर भी सजिल्दका रु० ६॥) पोस्टेज ॥=) अलग।

वैज्ञानिक विचारणा

(वैज्ञानिक विचारणा) आयुर्वेदके हिन्दी पाठ नेके लिये एक अपूर्व और अत्युपयोगी पुस्तक है। इस पुस्तकमें ओषध गुण, ओषध परिणाम, व्याधिप्रतिकार तीन विषयों को मुख्य रूपसे और इतर सहायक विषयोंकी गौण रूपसे विचारणा की है।

(१) ओषधि गुण—किन-किन रोगों में किन-किन ओषधियों का प्रयोग किस हेतु से और कैसे करना चाहिये।

(२) ओषधि परिणाम—ओषधिसे साक्षात्-परम्परा परिणाम, स्थानिक-दूरवर्त्ती परिणाम, भौतिक, रासायनिक और जीवनीय परिणाम, भौतिक परिणामके शोषण, आवरण, तलकरण ये भेद; परम्परागत परिणामके विविध भेद आदि बातों का विचार किया है।

(३) व्याधि प्रतिकार—ओषधिसेवन से देह में होने वाले अपतर्पण, संतर्पण, संशोधन, दमन, परिवर्त्तन, उत्तेजना, रासायनिक, प्रभाव आदि विविध परिणामों को प्राप्ति सम्बन्धी नियम दर्शाये हैं।

सन्नेपमें इस पुस्तकमें चिकित्सा-सहायक बातों का युक्ति पूर्वक वैज्ञानिक शैली में शास्त्र मर्यादा के अनुकूल ही विचार किया है। अतः यह पुस्तक आयुर्वेदके विद्यार्थीवर्ग के लिये शिक्षाप्रद, नव्य चिकित्सकों के लिये चिकित्सा पथ-प्रदर्शक, आयुर्वेदानुरागियों के लिये ज्ञानवर्द्धक और रोगियोंके लिये आरोग्यप्राप्ति की कुञ्जीरूप है। अनेक विद्वान् चिकित्सकोंने इस पुस्तक की मुक्तकण्ठसे प्रशंसा की है। संस्कृत, हिन्दी, गुजराती, मराठी, उर्दू आदि भाषाओंमें इस शैली का एक भी ग्रन्थ प्रकाशित नहीं हुआ।

मूल्य—डबल क्राउन साइजके १६ पेजी, २८ पौंड का मोटा ग्लेज पेपर। पृष्ठ संख्या ३२०। मूल्य १॥) रु० पोस्टेज ॥=) अलग।

रुग्ण-परिचर्या

लेखक—डा० कृ० श्री० म्हासकर M. D. M. A.,
B. Sc, D. P. H.

यह ग्रंथ परिचारक और परिचारिकाओं (nurses) को परिचर्या शिक्षा देने के लिये लिखा गया है। विविध प्रकार के रोगियों की सेवा-शुश्रूषा किस प्रकार से करनी चाहिये? किन-किन नियमों को सम्हालना चाहिये? कितनेक आगन्तुक रोग चोट लगना, जल में डूबना अग्नि में जल जाना, बिजली का धक्का लगना, विष सेवन आदि में तात्कालिक चिकित्सा किस प्रकार कर्त्तनी चाहिये? और विविध रोगों के उपचारार्थ किस किस वस्तु तथा शस्त्र आदि साधनों की आवश्यकता पड़ती है इत्यादि बातें विस्तारपूर्वक लिखी गई हैं। इनके अतिरिक्त नाड़ी परीक्षा, मल, मूत्र, कफ आदि के निरक्षण और परिक्षण, विविध प्रकार के पट्टीबन्ध (Bandage), वैयक्तिक और सामाजिक स्वास्थ्य-विज्ञान, निसर्गोपचार, स्त्रियों और बालकों की परिचर्या, मरणोन्मुखी और मृत व्यक्तियों की परिचर्या आदि विषयों का वर्णन तथा ३०० से अधिक चित्र भी दिये गये हैं। यह वैद्य और विद्यार्थियों के लिये एक अपूर्व सहायक ग्रन्थ है।

साइज २० × ३० सोलह पेजी २६ पौण्ड कागज। पृष्ठ संख्या ५००। मूल्य ३। पोस्टेज ॥३॥।

चिकित्सातत्त्वप्रदीप प्रथम खण्ड

(द्वितीय संस्करण)

इस ग्रन्थ में आयुर्वेदिक और डाक्टरी ढंग से रोगोंका निदान और चिकित्सा लिखी गई है। डाक्टरी निदान १९४५ ई० में प्रकाशित डाक्टरी ग्रन्थों के आधार से सरल भाषा में समझा समझा कर दिया गया है। जिससे आयुर्वेद के साधारण बोध वाले विद्यार्थी भी इसे अच्छी तरह समझ सकते हैं। इस ग्रन्थ में ५ प्रकरण हैं। १ उपोद्घात। २ शरीर शुद्धि प्रकरण। ३ चिकित्सा सहायक प्रकरण। ४ ज्वर प्रकरण और ५ पचनेन्द्रियसंस्था-व्याधि प्रकरण।

उपोद्घात प्रकरण में रोगविनिर्णयार्थ, निदान पञ्चक, वातादि दोषों के गुण और चिकित्सा सम्बन्धी महत्वके विचार दिये हैं।

द्वितीय प्रकरण में सब प्रकारके नये और पुराने रोगों को जड़ मूल से नष्ट करने के लिए स्वेदन, वमन, विरेचन, वस्ति आदि शोधन विधियाँ दी हैं।

तृतीय प्रकरण में अनुपान, पथ्यापथ्य, षड्रस-गुण दोष विचार, परस्पर प्रतिकूल पदार्थ, औषध-मात्रा आदि चिकित्सा में सहायक सभी आवश्यक बातों का समग्र किया गया है।

चतुर्थ प्रकरण में प्राचीन आचार्यों द्वारा दिये हुए और वर्तमान में संक्रामक रूप से उत्पन्न हुए सब प्रकार के ज्वर रोगों के आयुर्वेदिक और डाक्टरी निगान तथा अनुभूत चिकित्सा लिखी गई है।

पहले संस्करण की अपेक्षा २५० पृष्ठों का लेख तथा कितनेक चित्र भी बढ़ गये हैं। अमेरिकन उत्तम डिमाई १८ x २३ आठ पेजी कागज पृष्ठ संख्या ६५० ग्रन्थ छप रहा है। लगभग ४ मास में छप कर तैयार हो जायगा। फेब्रुअरी के अन्त तक मूल्य भेजने वालों को अजिल्द रु० ७) तथा सजिल्द रु० ८) में दिया जायगा। पोस्टेज औप-धालय की ओर से दिया जायगा। छपजाने पर मूल्य अजिल्द का रु० ८) और सजिल्दका रु० ६) पोस्टेज ॥ (=) पृथक्।

पुस्तकें मिलने के पते

- १—कृष्ण-गोपाल आयुर्वेदिक धर्मार्थ औपधालय पो० कालेड़ा-बोगला (अजमेर)
- २—श्री० प० श्रीगोवर्धनजी शर्मा छांगाणी सीतावर्डी—नागपुर
- ३—श्री० प० राधाकृष्णजी द्विवेदी उर्दू बाजार—हैद्राबाद—दक्षिण
- ४—भारत सेवक औपधालय नई सड़क—देहली
- ५—धन्वन्तरि कार्यालय विजयगढ़ (अलीगढ़)
- ६—प्राणाचार्य भवन विजयगढ़ (अलीगढ़)
- ७—भारद्वाज आयुर्वेदिक फार्मसी विजयगढ़ (अलीगढ़)
- ८—श्री० मेहरचन्द जी लक्ष्मणदासजी सैद मिट्टा बाजार—लाहौर
- ९—श्री० मोतीलालजी बनारसीदासजी सैद मिट्टा बाजार—लाहौर
- १०—देशरत्नक औपधालय मलियार—कोटला (पंजाब)
- ११—पाठक फार्मसी कचौरा—(अलीगढ़)
- १२—श्री श्यामलालजी कन्हैयालालजी आकोला
- १३—श्री० रतनसिंहजी चौहान शेगांव (जि० बुलडाना)
- १४—श्री० गणेशदासजी धूलचंदजी चाण्डक सौसर (छिदवाड़ा)
- १५—हिन्दी पुस्तक भण्डार हीरावाग—बवई
- १६—श्री० वैद्यराज हरिप्रसादजी सी० भट्ट रावपुरा (बड़ौदा)
- १७—श्री० पं० लक्ष्मीनारायण जी व्यास गंगार (मेवाड़)
- १८—श्री० धन्नालालजी शर्मा चांदपोल—उदयपुर
- १९—श्री० श्यामलाल जी बुकसेलर, दौलत मारकीट आगरा
- २०—श्री० पं० विश्वनाथ जी वाजपेयी औरैया (इटावा)
- २१—श्री० जयकृष्णदासजी हरिदासजी गुप्ता बनारस
- २२—मास्टर खेलाड़ीलाल एण्ड-सन्स बनारस
- २३—श्री० पं० शान्तिस्वरूप जी श्रीराम रोड—लखनऊ
- २४—श्री० पं० रामगोपालजी शर्मा मास्टर संस्कृत हितैषी पाठशाला गंज—अजमेर
- २५—श्री० रामकृष्णजी कलन्त्री असलगांव (बुलडाना)

